

Happy Birthday






Happy Birthday






7.2 r_2





॥ श्री : ॥
ब्रजजीवन प्राच्यभारती ग्रन्थमाला
२३

॥ श्री: ॥
श्रीमन्महर्षिपतञ्जलिविनिर्मितम्



व्याकरणमहाभाष्यम्

श्रीमदुपाध्यायकैयटप्रणीतेन
भाष्यप्रदीपेन

श्रीमन्नागेशभट्टविरचित-
भाष्यप्रदीपोद्घोतोद्भासितेन
समुल्लसितेन

तत्रेदम्
तृतीयाध्यायात्मकम्
विधिप्रकरणरूपम्
तृतीयं खण्डम्

तच्च
महामहोपाध्याय-पण्डित-शिवदत्तशर्मणा
पण्डित-रघुनाथशास्त्रिणा च
वैद्यनाथप्रणीत-भाष्यप्रदीपोद्घोतच्छायासारम्
पदमञ्जरी-शब्दकौस्तुभादिकं समवलम्ब्य टिप्पणी-पाठ-
भेदादिसंयोजनपुरस्सरं संशोधितम्



चौखम्बा संस्कृत प्रतिष्ठान

३८ यू. ए., जवाहरनगर, बंगलो रोड
दिल्ली ११०००७

प्रकाशक

चौखम्बा संस्कृत प्रतिष्ठान

(भारतीय संस्कृति एवं साहित्य के प्रकाशक तथा वितरक)

38 यू. ए. बंगलो रोड, जवाहरनगर

पो. बा. नं. 2113

दिल्ली 110007

दूरभाष: 3956391

पुनर्मुद्रित संस्करण 2000 ई.

मूल्य रु. 250

रु. 1600 (सम्पूर्ण 1-6 भाग)

अन्य प्राप्तिस्थान

चौखम्बा सुरभारती प्रकाशन

के. 37/117, गोपालमन्दिर लेन

पो. बा. नं. 1129, वाराणसी 221001

दूरभाष: 335263, 333371



चौखम्बा विद्याभवन

चौक (बनारस स्टेट बैंक भवन के पीछे)

पो. बा. नं. 1069, वाराणसी 221001

दूरभाष: 320404

मुद्रक

ए. के. लिथोग्राफर

दिल्ली

THE
VRAJAJIVAN PRACHYABHARATI GRANTHAMALA
23

VYĀKARANAMAHĀBHĀṢYA

OF
PATAÑJALI

With

THE COMMENTARY BHĀṢYAPRADĪPA

OF

KAIYATA UPĀDHYĀYA

&

THE SUPER COMMENTARY BHĀṢYA-

PRADĪPODDYOTA

OF

NĀGEŚA BHATṬA

Volume III

VIDHIPRAKARANARŪPAM

(*Entire Chapter III of Ashtadhyai*)

Edited with

Notes and Variants

by

M. M. Pandit Shivdatta Sharma

&

Pandit Raghunath Kashinath Shastri



CHAUKHAMBA SANSKRIT PRATISHTHAN

38 U. A., Jawaharnagar, Bungalow Road

DELHI 1110007

Publishers :

© CHAUKHAMBHA SANSKRIT PRATISHTHAN

(Oriental Publishers & Distributors)

38 U. A. Bungalow Road, Jawahar Nagar

Post Box No. 2113

DELHI-110007

Tel. 3956391

Also can be had from:

CHAUKHAMBHA SURBHARATI PRAKASHAN

K. 37/117 Gopal Mandir Lane

Post Box No. 1129

VARANASI-221001

Tel. 333371



CHOWKHAMBHA VIDYABHAWAN

CHOWK (Behind The Benares State Bank Building)

Post Box No. 1069

VARANASI-221001

Tel. 320404

॥ तृतीयाध्यायस्थविषयानुक्रमणिका ॥

विषयाः	पृष्ठसंख्या	विषयाः	पृष्ठसंख्या
प्रत्ययसूत्रस्याधिकारत्वाक्षेपः	१	कष्टायेत्यस्य क्यङ्प्रत्ययान्तत्वचतुर्थ्यन्तत्वविचारः	४७-४८
समाधानम्	३	रोमन्थादिभ्यः क्यङ्प्रतिषेधः	४८-४९
विकारागमानां प्रत्ययसंज्ञापादनम्	४	कर्तृवेदनाग्रहणप्रयोजनप्रदर्शनम्	४९
तन्निर्माणम्	५	नमसः क्यचि द्वितीयोपपादनम्	५०
परश्चेत्सूत्राक्षेपसमाधानभाष्ये	७	क्यजादिषु, अर्थादेशावश्यकत्वानावश्यकत्वविचारः,	५१
प्रत्ययसंज्ञावार्तिकम्	८	हलिकल्पोरत्वनिपातनसमर्थनम्	५१-५२
सूत्रावश्यकतासमर्थकवार्तिकम्	९	यङ्प्रविधायके समभिहारशब्दार्थविचारः	५३
सूत्रस्य प्रयोगनियमार्थत्वसमर्थनम्	१०	धातुग्रहणैकाजुल्लादिग्रहणप्रयोजनप्रदर्शनम्,	५४
प्रकृतिप्रत्यययोरैकतरनियमार्थत्वमाशङ्क्यो-		क्रियासमभिहारे यङो लोटा सह विप्रतिषेधवि-	
भयनियमार्थत्वसंसाधनम्	१२	चारः । नित्यं कौटिल्ये-इति सूत्रे	५५
आद्युदात्तश्चेत्सूत्रस्य प्रयोजनाक्षेपतदुपपादन-		नित्यग्रहणप्रत्याख्यानं च सत्यापेतिनिपातन-	
भाष्ये ।	१३	विचारः	५६-५७
स्वरप्रकरणं विनाप्यत्र प्रत्ययसंज्ञासंनियोगेन स्वरविधान-		हेतुमतीत्यस्य प्रत्ययार्थविशेषणत्वप्रकृत्यर्थविशे-	
प्रयोजनाक्षेपसमाधानभाष्यवार्तिकानि ।	१४	षणत्वविचारः	५७-६१
गुणादिष्वनुबन्धकरणाक्षेपसमाधानभाष्ये	२०	हेतुशब्दार्थविचारः	६२
मानवधेति सूत्रेऽभ्यासरूपसाधनम्	२१	लोङ्प्रविषये णिजापत्तिवारणम्	६३
धातोः कर्मण इति सूत्रे धातुग्रहणाक्षेपसमाधान-		कृष्णादिषु णिचो वारणम्	६३-६४
भाष्यवार्तिकानि	२३	यट्यादिषु तत्समर्थनं च	६४
कर्मसमानकर्तृकग्रहणानर्थक्यसाधकबाधकभाष्यवा-		णिच्प्रत्ययविधायकवार्तिकद्वयम्	६५
र्तिकानि	२५	णिच्प्रतिषेधवार्तिकम्	६६
वाचनप्रत्याख्यानम्, प्रयोगविशेषेषु सन् साधक-		णिज्प्रविधायकवार्तिकानि तत्प्रत्याख्यानं च	६७-६९
वार्तिकानि तत्प्रत्याख्यानभाष्यं च	२८-२९	कण्ठादिभ्यो यकि ककारप्रयोजनविचारः वाग्रहणाव-	
सजन्तात्सनः साधकबाधकभाष्याणि	३०-३१	इयकत्वानावश्यकत्वविचारश्च णिङि णकारप्रयो-	
क्यचि चित्त्वप्रयोजनाक्षेपसमाधानभाष्याणि	३१-३२	जननिरूपणम्	७०-७२
आत्मग्रहणप्रयोजनाधिकरणम्	३२	वृद्धिप्रतिषेधभावज्ञापकस्य	
सुष्ठुग्रहणप्रयोजनविचारः	३३	मित्रप्रतिषेधस्य सार्थक्यानर्थक्यविचारभाष्यम्	७३-७४
वाक्यात्क्यजुत्पत्तिशङ्कासमाधानभाष्याणि	३४-३५	आयादय आर्धधातुके वा इति सूत्रं किमायादीनां नि-	
क्यजन्तकारकनिर्णयाधिकरणम्	३५	वर्तकमुत तेषां विधायकमिति विचारः	७४-७७
उक्ते कर्मणि क्यचो विचारः	३६	सनाथन्ता इति सूत्रप्रत्याख्यानभाष्यम्	७७-७८
क्यचि भान्ताव्ययप्रतिषेधः, परिगणनवार्तिकं च	३९	विकरणानामुत्सर्गापवादत्वविचारः, ।	७९
काम्यचि चित्त्वप्रयोजनसंप्रधारणम्	४०	सिपो विकरणस्य सनादिप्रकृतिप्रकृतिकलनिरासः	
क्यङ्सलोपयोः संनियोगशिष्टत्वान्वाच्यशिष्टत्व-		पकारेकारानुबन्धप्रयोजनप्रदर्शनं च	८०-८१
विचारः, अवगल्भादिभ्यः किङ्विधायक-		कास्प्रत्ययादित्यत्र कास्त्वनेकाच इति न्यासस्थापनम्	८२
वार्तिकम्-सर्वप्रातिपदिकेभ्यः किङ्विधिवार्तिकं च ४१-४२		इजादेश्च गुरुमत इत्यत्रौपदेशिकं गुरुस्त्वं सामा-	
भृशादिभ्यः क्यङो ह्रस्वलोपसंनियोगशिष्टत्वा-		न्यतो वेति विचारः, उणोतेराम् प्रतिषेधार्थ-	
न्वाच्यशिष्टत्वविचारः, चित्त्वप्रतिषेधग्रहणाग्रहण-		प्रयत्नश्च	८३-८६
विचारः भृशादिषूपसर्गाणां प्रत्ययार्थविशेषण-		विदेराम् संनियोगेनावन्तत्वव्यवस्थापनम्	८७
त्वं प्रकृत्यर्थविशेषणत्वं चेतिविचारश्च	४२-४५	कृष्णानुप्रयुज्यते लिटीति सूत्रस्य प्रयोजन-	
लोहितादिभ्यः क्यचि ककारषकारयोः प्रयोजननिरूप-		प्रदर्शनम्	८७-९०
णम्-आदिग्रहणप्रत्याख्यानं च	४५-४७	च्छेदसर्गात्वसमर्थनम्, इदित्त्ववित्त्वव्यव-	
		स्थापनं च	९१-९४

विषयः	पृष्ठसंख्या
सिचिचित्वेदित्वसार्थक्यनिरूपणम्, ...	९४-९५
स्पृशादिभ्यो वैकल्पिकसिञ्चिविधिवार्तिकं, तद्व्याख्याभाष्यं च ...	९६-९७
इगुपधत्वादिद्वत्तोपपादनम् । ...	९८
मिष आलिङ्गने इति सूत्रस्य नियमार्थत्ववर्णनम्	९९-१००
णिश्चिद्वत्त्व इति सूत्रे न्यूनतापूरकवार्तिकम्, तत्त्वण्डनवार्तिकम्, अङ्गविधायकम् अस्यतीत्यादिसूत्रं, जृस्तम्वादिसूत्रं च ...	१००-१०१
चिणादेशविधिसूत्रद्वयम्, कर्मणि लकारे द्विवचनबहुवचनानां भावे तु नियतैकवचनत्वस्योपपादनम्, ...	१०२-१०४
भावकर्मकर्तृणां सार्वधातुकार्थत्वं विकरणार्थत्वं वेति विचारः ...	१०५-१०७
कर्मकर्तरि यग्विधिवार्तिकं तत्प्रत्याख्यानभाष्यं च ...	१०८-१०९
यसोऽनुपसर्गादित्यत्रानुपसर्गग्रहणप्रत्याख्यानभाष्यम्-भ्रमि शकारप्रयोजनप्रदर्शनम् ...	११०-१११
तनादिसूत्रे पृथक् कृन्प्रहणप्रयोजनम् विन्विष्ण्वोरित्यत्राकारफलोपपादनं च ...	११२
तत्रैव नुप्रहणप्रयोजनम्-आप्रत्यये शित्वफलवर्णनं च, ...	११३-११४
व्यत्ययो बहुलमित्यत्र योगविभागप्रदर्शनम्, अङ्कप्रत्ययविधायकसूत्रवार्तिकानि च, ...	११५
कर्मवत्कर्मणेति सूत्रस्य पदकृत्यप्रदर्शनम्, ...	११६-११७
परिसंख्यावार्तिकत्रयं, तत्प्रत्याख्यानभाष्यं च कर्मवद्भावफलविचारश्च-सूत्रप्रयोजनविचारश्च ...	११७-१२०
सूत्रवैयर्थ्यवार्तिकं तत्प्रत्याख्यानभाष्यं च, ...	१२१
सकर्मकाणां कर्मवद्भावप्रतिषेधाय वार्तिकद्वयम्, ...	१२२
कर्मवद्भावविकल्पवार्तिकं इयन्विधिवार्तिकं च, ...	१२३
करणेन तुल्यक्रिये कर्तरि कर्मवद्भावविधिवार्तिकं, सवत्यादिषु कर्मवद्भावप्रतिषेधवार्तिकं, भूषादिषु यकृच्चिण्प्रतिषेधवार्तिकं च, ...	१२४
बुहादिहेतुमण्ण्यादिषु यकृच्चिण्प्रतिषेधसूत्रवार्तिकानि, कुप्पादिषु कर्मवद्भावे इयन् परस्मैपदविधिसूत्रं परिसंख्यावार्तिकं च तत्प्रत्याख्यानभाष्यं च ...	१२५-१२६
धातोरित्यस्याधिकारावधिनिर्णयः, सूत्रप्रयोजनोपदर्शनं च ...	१२७-१३०
तत्रोपपदं सतमीत्यमिति सूत्रस्य पदकृत्यप्रदर्शनम् उपपदसंज्ञोपयोगिसामर्थ्यविचारश्च ...	१३१-१३३
कृदतिक्लित्वातिङ्ग्रहणप्रयोजनम् ...	१३४-१३५
वाऽसकृदोऽज्ञियाम् इत्यत्र स्त्रीपदार्थनिर्णयसूत्र-	

विषयः	पृष्ठसंख्या
फलप्रदर्शनम् वाक्यभेदोत्पत्तिविकल्पो वाधकत्वविकल्पो वेति विवेचनम्, ...	१३६-१३९
वाऽसकृदोऽज्ञियामित्यस्य परिभाषात्वाधिकारत्वविचारः, ...	१४०
कृत्वा इत्यस्याधिकारावधिनिर्णयः, तद्व्यादिविधायकसूत्रवार्तिकानि, अचो यदित्यत्रानुग्रहणप्रयोजनवर्णनम्, यत्प्रत्ययविधायकवार्तिकानि, ...	१४१-१४२
यत्प्रत्ययविधायकसूत्राणि, अजर्यपदे कर्तरि यद्व्यवस्थापनम्, ...	१४३
क्यध्वविधायकसूत्राणि-भुवोभावे इत्यत्र भावग्रहणफलप्रदर्शनम् क्यध्वविधायकसूत्रवार्तिकानि, ...	१४४-१४५
भृवोऽसंज्ञायामित्यत्रासंज्ञायामित्यस्य सार्थक्यप्रदर्शनम् ...	१४६-१४७
क्यपि प्यति च निपातनीयरूपाणि, ...	१४८-१४९
ओरावश्यके इत्यत्रावश्यक इत्यस्योपपदत्वद्योत्यत्वविचारः, ...	१५०
प्यति तत्तदर्थेषु निपातनीयरूपाणि, ...	१५१
तृचश्चित्त्वप्रयोजनं, परिसंख्यावार्तिकद्वयं तत्प्रत्याख्यानवार्तिकद्वयं, पचादिपाठप्रयोजनं च, इगुपधेभ्यः के उपपदविचारश्च, ...	१५२-१५३
का-ण-ष्णुन्-घुन् प्रत्ययविधायकसूत्रवार्तिकानि, ...	१५४-१५५
परिसंख्यावार्तिकपरिगणनवार्तिकानि तत्प्रत्याख्यानवार्तिकं च अनुपपदकर्मोपपदयोरकारयोर्वाध्यवाधकभावविचारः, ...	१५६-१५८
आतोऽनुपसर्गे क इत्यत्र संप्रसारणिभ्यो ङविधायकवार्तिकं तत्प्रत्याख्यानभाष्यं च ...	१५९-१६१
कटगभृप्रत्ययविधायकसूत्रवार्तिकानि, ...	१६२-१६३
ङ-ड-अच्-इन्प्रत्ययविधायकसूत्रवार्तिकानि, तत्र निपातनानि च, ...	१६४-१६५
खङ्-खन्डटक्प्रत्ययविधिसूत्रवार्तिकानि, लक्षणे जायापत्सोरित्यत्र कर्तृविशेषणस्य लक्षणपदायस्य विचारश्च, ...	१६६-१६७
आङ्यसुभगादिसूत्रे च्विप्रतिषेधसार्थक्यसमर्थनम्	१६८
खिष्णुच इकारादित्वव्यवस्थापनम्, किन्कम्कि-व्यविधायकसूत्रवार्तिकानि निपातनानि च ...	१६९-१७१
विट्ठिवन्कप्रत्ययविधिसूत्रवार्तिकानि, ...	१७२-१७३
सुप्यजातावित्यत्र सुपीत्यस्य फलप्रदर्शनम्, प्रते इत्यस्योदाहरणप्रदर्शनं च, ...	१७४
आत्ममाने इत्यत्र समासे षष्ठ्यर्थनिर्णयः ...	१७५
भूतपदार्थविशेष्यनिर्णयः ...	१७६
इतरेतराश्रयशङ्कासमाधानभाष्यवार्तिकानि ...	१७७
भूताधिकारप्रयोजनवर्णनम् ...	१७८
ब्रह्मभूतेतिसूत्रस्य नियमार्थत्वोपपादनम्, ...	१७९
इतिविधिसूत्रे-निष्ठायामितरेतराश्रयशङ्कासमाधानभाष्यवार्तिकानि, ...	१८०

विषयः	पृष्ठसंख्या
आदिकर्मणि निष्ठाविधानवार्तिकं तत्प्रत्याख्यान- वार्तिकं भाष्यं च १८१-१८२	
कानचूकस्वोर्वावचनकिस्करणप्रयोजनवर्णनम् ... १८३	
भाषायां सदवसश्रुव इति सूत्रे वाग्रहणस्यापरोक्षे नित्यमित्यस्य चोपसंख्यानतत्प्रत्याख्यानवार्ति- कभाष्याणि १८४	
उपेयिवानित्येतज्जिपातनप्रयोजनोपपादनम् ... १८५-१८६	
लुङ्लोटोर्लङ्लृभ्यां सह बाध्यबाधकभावविचारः, अनद्यतने लङ्लिङ्गानद्यतनपदार्थविचारश्च १८७	
विभाषासाकाङ्क्षे इत्यस्योदाहरणप्रदर्शनम् ... १८८	
परोक्षे लिङ् इत्यत्र परोक्षपदार्थनिर्णयः, परोक्षपद- निपातनं च १८९	
परोक्षपदार्थविशेष्यविचारः १९०	
परोक्षकालनिर्णयः, उत्तमपुरुषोपपादनम्, अत्य- न्तापन्हवे लिङ्गविधिवार्तिकं च १९१	
लट्से इत्यारभ्य पञ्चसूत्र्यां कालविभागप्रतिपाद- नाय वार्तिकद्वयम्, तत्प्रत्याख्यानानाय श्लोक- वार्तिकानि च... .. १९२-१९३	
ननौ पृष्ठप्रतिवचने इत्येतत्प्रत्याख्यानवार्तिकम्, पुरिल्लृङ्वासे, इत्यत्र विप्रतिषेधवार्तिकद्वयम्, १९४	
प्रवृत्तस्याविरामे नित्यप्रवृत्ते च लङ्गविधायकं वार्ति- कद्वयम्, तत्प्रत्याख्यानवार्तिकानि तदुपोद्बल- कभाष्याणि च, १९५-१९७	
लस्याप्रथमासमानाधिकरणेन योगायोगविचारः, १९८-१९९	
अप्रथमासमानाधिकरणपदे पर्युदासः प्रसज्यप्र- तिषेधो वेति विचारः, प्रसज्यप्रतिषेधाङ्गीकारश्च २००-२०१	
लटः शतृ शानचावित्यत्र विभाषाग्रहणानुवृत्तिप्रद- र्शनम्, अप्रथमासमानाधिकरणे इत्यस्य सार्थ- क्यसमर्थनं च २०२	
लक्षणहेत्वोरितिसूत्रे वार्तिकानि सूत्रेणैवगतार्थत्वा- त्तत्प्रत्याख्यानं च, २०३	
तौ सदित्यत्र तौग्रहणस्य प्रयोजननिरूपणम्, सूत्रस्य नियमार्थत्वोपपादनं च, इङ्कार्योरिति, पूङ्यजोरिति, ताच्छीत्यवय इति विहितानां शत्रानां ला- देशत्वालादेशलविचारः, २०४-२०६	
तृजितिसूत्रे निपातनवार्तिकानि, ग्लजिस्थश्च कञु- रित्यत्र चत्वेन गकारप्रच्छेपसमर्थनम् धिनुणि- ङकारानुबन्धे दोषमापाद्य पुनरुद्धारश्च, ... २०६-२०८	
निन्दादिभ्यो वुञ्विधानस्य ज्ञापकत्वप्रदर्शनम् लुचङ्क्येति सूत्रे पदिग्रहणस्य च, २०९	
स्पृष्टादिभ्यो लृङ्गविधानशङ्का तत्समाधानं च, ... २१०	
किं किन् कुक्कुक् कुक्कुक् प्रत्ययविधिसूत्रवार्तिकानि, २११	

विषयः	पृष्ठसंख्या
अन्येभ्योऽपि दृश्यते इति क्रियाप्रत्ययविधिसूत्रम्, तत्रैव वार्तिकानि च, २१२	
दुप्रत्ययविधिसूत्रम्, मत्याद्यर्थेभ्यः कविधायक- सूत्रं च, २१३	
उणादयो बहुलमित्यत्र बहुलपदप्रयोजनवर्णनम् २१५	
भविष्यतिगम्यादय इत्यत्र दूषणवार्तिकसमाधा- नवार्तिकानि २१६	
यावत्पुरेति सूत्रे पूर्वविप्रतिषेधवार्तिकं, तत्प्रत्या- ख्यानभाष्यं च लिप्स्यमानसिद्धौ चेति सूत्रप्र- योजनप्रदर्शनम्, २१७	
तुमुन्णुलविति सूत्रे णुलविधानप्रयोजननिरूप- णम्, भाववचनाश्वेति सूत्रफलोपदर्शनं च... २१८-२१९	
अण् कर्मणि चेति सूत्रफलोपपादनम्, २२०	
लृट्शेषे चेति सूत्रे शेषग्रहणसार्थक्यसमर्थनं चकार- प्रत्याख्यानं च २२१	
लृटः सदादेशविधिलङ्गविधिवन्धेति सूत्रवा- र्तिकानि २२२	
भावे इत्यत्रैकवचनपुंलिङ्गनिर्देशे दूषणमापाद्यतदु- द्धारः, २२३-२२४	
अकर्तरि च कारके इत्यत्र कारकग्रहणसंज्ञाग्रहणफल- प्रदर्शनम्, परिमाणाख्यायामिति सूत्रे सर्वपद- फलप्रदर्शनं च २२५-२२६	
घञोऽज्ज्वविषयकलव्यवस्थापनवार्तिकम् अर्थ- विशेषनिर्देशवार्तिकद्वयं च २२७	
इङ्गश्चेति घञ्विधायकसूत्रम्, इङ्गश्चेत्युपादान इत्या- दि श्वायुवर्णननिवृत्तेष्विति च वार्तिकद्वयम्, समिमुष्टाविति घञ्विधायकसूत्रं, समिमुष्टावि- त्यनर्थकमित्यादि, अपरिमाणार्थं त्विति, उद्गाम- निग्राभौ चेत्यादि, इति वार्तिकानि २२८	
कर्मव्यतिहार इति सूत्रे स्त्रीग्रहणपृथग्ग्रहणयोः अभिविधायित्यत्र भावग्रहणस्य च फलप्रदर्श- नम् २२९	
अज्ज्वविधिसूत्रवार्तिकानि, प्रहृष्टनिश्चिगमश्चेति सूत्रे निश्चिग्रहणस्य प्रयोजनसमर्थनम्, वशिरण्योर- व्विधिवर्णनकविधिवार्तिकं स्तम्बेकचेत्यत्र क- प्रत्ययप्रकृतिनिर्णयः २३०-२३१	
यजयाचेति सूत्रे नञो ङित्वे दूषणाशङ्कासमाधाने, स्त्रियां क्तितिसूत्रे स्त्रियां क्तिनाबादिभ्यश्चेति निष्ठायां वेत्यादि च वार्तिकद्वयम्, ... २३२	
स्थादिभ्यः क्तिनः सर्वापवादत्वमाशङ्क्य पुरस्ताद- पवादन्यायेन समाधानम्, क्यन्विधिशविधि- सूत्रे श्रुयजीति, ग्लाम्बेत्यादि, क्यव्विधिरिति, कृजः शचेतीत्यादिवार्तिकचतुष्टयम्, ... २३३	

विषयाः	पृष्ठसंख्या
इच्छादीनां निपातनम्, विद्भिदादिभ्योऽङ्विधा- नम्, तत्तदर्थनिर्देशश्च युचि चकारप्रयोजन- निरूपणं च, २३४	२३४
युचप्रत्ययविधायकं वार्तिकत्रयम्, धात्वर्थनिर्देशो इति, इकृश्रिताविति, वर्णात्कार इति, रादिफ इति, मत्वर्थान्छ इति, इणजादिभ्य इति, इल्- वपादिभ्य इति, इक् कृष्यादिभ्य इति, संपदा- दिभ्यः क्विबिति कृतो बहुलमिति च वार्ति- कानि गोचरादीनां निपातनं च २३५-२३६	२३५-२३६
हलश्चेति सूत्रेऽवहारादिसाधकवार्तिकम्, उदङ्कोऽ- नुदके इति सूत्रप्रयोजननिरूपणम्, घञल् विधायकसूत्राणि, खनो ङादिप्रत्ययविधायकवा- र्तिकम्, २३७	२३७
शास्त्रादिभ्यो मृषेक्ष युज्विधायकं वार्तिकद्वयम्- वर्तमानसामीप्य इत्यत्र वत्करणफलप्रदर्शनम्, वा लङ् भवतीत्यनुक्त्वा वर्तमानवद्वेष्टुकेः शत्रा- दिसिद्धिरूपप्रयोजनोपपादनम् २३८-२३९	२३८-२३९
आशंसायां भूतवच्चेति सूत्रे लङ्लिटोः प्रतिषेधवार्ति- कम्, तत्प्रत्याख्यानवार्तिकं च, आशंसासंभा- वनयोरैक्यमाशङ्क्य भेदप्रदर्शनम् २४०	२४०
क्षिप्रवचने लटः आशंसावचने लिङ्ग सह विप्रतिषेध- वर्णनम्, अनिष्पन्ने निष्पन्नशब्दसाधनम् २४१	२४१
अस्त्यर्थानां धातूनां सर्वविभक्त्युपपादनम् २४२	२४२
नानद्यतनवदितिसूत्रे प्रतिषेधद्वयविचारः २४३	२४३
भविष्यतिमयादेति सूत्रस्य फलोपपादनम्, काल- विभागे चेति सूत्रे वार्तिकद्वयम् २४४	२४४
परास्मिन्नि लिङ्निमित्त इति भूते चेति वोताप्यो- रिति सूत्राणि तद्व्याख्याभाष्याणि च २४५	२४५
गर्हायां लङिति सूत्रस्य प्रत्याख्यानवार्तिकम् तत्स- मर्थकभाष्यं च अनवच्छिन्नमर्थयोरिति सूत्रेऽङ्कि- वृत्तप्रहणानर्थक्यवार्तिकं तदुपपादकभाष्यं च, यदायद्योर्लिङ्विधिवार्तिकम्, २४६	२४६
अयदिप्रहणानर्थक्यवार्तिकम्, हेतुहेतुमतोरिति सूत्रे वाचनं, भविष्यदधिकारवचनं च इच्छा- र्थेति सूत्रे कामप्रवेदने इत्यस्य कर्तव्यताबो- धकवार्तिकम्, विध्यधीष्टयोर्विशेषजिज्ञासा- भाष्यम्, २४७	२४७
विध्यधीष्टपदार्थनिरूपणम्, निमग्ननामग्नपदा- र्थनिर्णयः किं विध्यधीनां प्रत्ययार्थत्वमुत वि- षयत्वमिति विचारः, २४८-२५०	२४८-२५०
प्रेषातिसर्गेति सूत्रप्रयोजननिरूपणम् २५१	२५१
कालसमयेति सूत्रव्याख्याभाष्यम् २५२	२५२
धातुसंबन्धे प्रत्यया इति सूत्रे प्रत्ययग्रहणफलनि- रूपणम्, उपपदस्य कालान्यत्वव्यवस्थापनं च २५३-२५४	२५३-२५४
क्रियासममिहार इति सूत्रे परस्मैपदानेपद-	

विषयाः	पृष्ठसंख्या
ग्रहणस्य कर्तव्यत्वाकर्तव्यत्वविचारः यथा विध्यनुप्रयोग इति सूत्रखण्डनं च ... २५५-२५७	२५५-२५७
समुच्चये सामान्यवचनस्येति सूत्रस्य प्रत्याख्या- नम्, उपसंवादाशङ्कयोश्चेत्यस्यापि तुमर्थ इ- त्यादिसूत्रे तुमर्थनिरूपणम्, उदीचाम्माङ्गीत्यत्र नानुबन्धकृतमनेजन्तत्वपरिभाषा ज्ञापनश्च ... २५८-२५९	२५८-२५९
समानकर्तृकयोरिति सूत्रे पौर्वेकत्वस्य द्योत्यत्ववा- च्यत्वविचारः समानकर्तृकयोरिति वचननिर्दे- शस्य तन्त्रत्वातन्त्रत्वविचारः, बह्वीषु क्रिया- सु क्त्वाप्रत्ययानामुपपादनम् व्यादाय स्वपिती- त्यस्योपपादनश्च, २६०-२६१	२६०-२६१
विभाषाग्र इति सूत्रस्याप्राप्तविभाषात्वव्यवस्था- पनम् २६२	२६२
खादुमीति सूत्रे मान्तनिपातनफलप्रदर्शनम्, गुणमुलः तुमर्थकत्वव्यवस्थापनेन सर्वेष्टसाधनम् ... २६३-२६५	२६३-२६५
वर्षप्रमाण इति सूत्रे ऊलोपस्थास्यान्यतरस्यां ग्रह- णप्रत्याख्यानम्, करणे हन इति सूत्रसार्थ- क्योपपादनं च, २६६	२६६
अधिकरणे बन्ध इत्यत्र संज्ञायामित्यस्य निवेशः, तिर्यचीति निर्देशस्य सौत्रत्वोपपादनम्, ना- धार्थप्रत्यय इति सूत्रेऽर्थग्रहणप्रत्ययग्रहणप्र- योजननिरूपणम् २६७	२६७
अन्वचीति निर्देशस्य सौत्रत्वोपपादनम्, कर्तरि कृदिति सूत्रस्य फलप्रदर्शनम्, कर्तरि कृदिति सूत्रसत्त्वे दूषणमाशङ्क्य तदुद्धारः २६८-२६९	२६८-२६९
कृत्यसंज्ञा कृतसंज्ञयोरसमावेशसाधनम्, कर्तरि कृदिति सूत्रं प्रत्ययनियमः संज्ञानिय- मो वेति विचारः, २७०-२७३	२७०-२७३
लः कर्मणीति सूत्रस्य पदकृत्यप्रदर्शनम्, २७४	२७४
प्रसङ्गतोऽनुदात्तङित इत्यादीनां विध्यर्थत्वनिय- मार्थत्वविचारः २७५	२७५
लस्येत्यत्र केवलस्य विशिष्टस्य वा स्थानित्वमिति विचारः २७६-२७७	२७६-२७७
टित आत्मनेपदानामिति सूत्रे आनस्यैत्ववारण- परं भाष्यम्, २७८-२७९	२७८-२७९
णलः शित्करणतत्प्रत्याख्यानभाष्यम् ... २८०-२८१	२८०-२८१
लङ्ङदतिदेशे जुस्भाववारणोपायपरं वार्तिकं भा- ष्यं च हिन्योरुत्त्वप्रतिषेधप्रतिपादनम्, ... २८२	२८२
पचावेदमित्यत्रैत्ववारणपरं भाष्यम्, यासुडादेः सीयुदप्रतिषेधपरं भाष्यं वार्तिकानि च ... २८३	२८३
यासुडो क्त्वप्रयोजननिरूपणम्-आत इत्यस्य विध्यर्थत्वनियमार्थत्वविचारश्च, २८४-२८५	२८४-२८५
आर्धधातुकं शेष इत्यत्र धातुग्रहणस्य कर्तव्यत्वा- कर्तव्यत्वविचारः २८६	२८६

०७-०३-०६

॥ श्रीदधिमथी जयति ॥
श्रीमद्भगवत्पतञ्जलिमुनिविरचितम्
महाभाष्यम् ।

तद्याख्यानभूतः कैयटविरचितः प्रदीपः
तद्याख्यानभूतो नागेशभट्टविरचित उद्घोतश्च प्रारब्धः ।
तत्र तृतीयाध्याये प्रथमपादे प्रथममाहिकम् ।
[विधिप्रकरणे प्रत्ययप्रकरणमारभ्यते ।]

(३८० अधिकारसूत्रम् ॥ ३ । १ । १ आ. १ सूत्रम्)

६१७ प्रत्ययः ॥ ३ । १ । १ ॥

(अधिकारस्वस्थापनाधिकरणम्)

(आक्षेपभाष्यम्)

अधिकारेण्यं प्रत्ययसंज्ञा क्रियते । सा प्रकृत्युप-
पदोपाधीनामपि प्राप्नोति । तस्याः प्रतिषेधो वक्त-
व्यः । प्रकृति गुप्तिज्ञातः । उपपद स्तम्बकर्णयोः ।
उपाधि हरतेर्दतिनाथयोः पशौ । पतेषां प्रतिषेधो
वक्तव्यः ॥

(प्रदीपः) श्रीगणेशाय नमः ॥ प्रत्ययः ॥ १ ॥ अधि-
कारिणेति । यदि तु प्रकारान्तरेण संज्ञिस्वरूपनिर्देशादिना
संज्ञा क्रियते ततो न स्यादतिप्रसङ्गः । यदा तु गौरवादिप्रसङ्ग-
परिहारायाधिकारेण क्रियते ततोतिप्रसङ्ग इत्यर्थः ॥ तत्र यदि
सर्वे संज्ञिनः स्वरूपेण निर्दिश्येरन् ततो गौरवं स्यात् ॥ अथ
'सप् प्रत्यय' इति सनः सकारादारभ्य कपः पकारेण
प्रत्याहाराश्रयणेन संज्ञा विधीयेत तदानेकस्य पकारस्य संभ-
वात् संदेहः स्यात् ॥ ननु प्रतियोगमुपस्थानेपि वाक्यमेद-
प्रसङ्गात् प्रकृत्यादीनां प्रत्ययसंज्ञा न भविष्यति । तथा हि—
हरतेर्धातोर्दतिनाथयोः कर्मणोरुपपदयोः पशौ
कर्तरीन्प्रत्ययो भवतीत्येकं वाक्यम्, ते च हरतिदृ-
तिनाथपशवः प्रत्ययसंज्ञा इति द्वितीयं वाक्यम् । न
चैकवाक्यतायां संभवन्त्यां वाक्यमेदो युक्तः ॥ नैतदस्ति ।
सनादीनामपि वाक्यमेदेनैव संज्ञा विधेया । नह्यसतः संज्ञि-
नस्संज्ञाविधानमुपपद्यते । तत्रैकेन वाक्येन सनादीनां विधिः ।
अपरेण तेषामेव संज्ञाविधिः । ततश्च यथा सनादीनां वाक्य-
मेदेन संज्ञाविधिः, एवं प्रकृत्यादीनामपि प्रतिसंज्ञि प्रत्ययसं-

ज्ञोपस्थानसामर्थ्यात् संज्ञासंज्ञिसंबन्धप्रतिपत्तियोगविभक्त्यन्त-
राध्याहारेण प्राप्नोति । सनाद्युत्पत्तिवाक्य एव प्रथममेतेषां
पारार्थ्यमवगतम् । द्वितीये तु संज्ञासंज्ञिसंबन्धप्रतिपादनवाक्ये
संज्ञासंबन्धप्रतिपत्तौ स्थायता स्यात् । यथा च सप्तमीनिर्दिष्टस्य
वाक्यमेदेनोपपदसंज्ञाऽधिकाराद्भवति तथा प्रत्ययसंज्ञापि प्रा-
प्नोति ॥ उपाधिशब्देन चेह तुल्यन्यायत्वाद्विशेषणमप्यु-
च्यते । क्वचित्तु, तयोर्मेदेन व्यवहारो दृश्यते । यथा 'नोपाधे-
रुपाधिर्भवति विशेषणस्य वा विशेषणमिति ॥

'अर्थविशेष उपाधिस्तदन्तवाच्यः समानशब्दो यः ।
अनुपाधिरतोऽन्यः स्याच्छ्लाघादि विशेषणं यद्वत् ॥'
इति ॥

(उद्घोतः) श्रीगणेशाय नमः ॥ प्रत्ययः ॥ १ ॥ अधिकारे-
णेत्यस्य प्रयोजनमाह—यदि त्विति ॥ अनेकस्येति । प्रत्यासत्त्या-
श्रये तपः पकारेण, व्याख्याश्रये तद्धतनसनथनाश्रये तनपः पका-
रेणेत्यर्थः ॥ एवं च गौरवादिभ्याम्यादिदोषपरिहारायाधिकार एव
कर्तव्यः ॥ तथा च प्रकृत्यादिष्वतिप्रसङ्ग इति भावः ॥ तमाक्षिपति—
नन्विति । विधीयमानस्य सनादेः प्रथमान्ततया प्रत्यय इत्यनेनैव
सामानाधिकरण्यादेकवाक्यतया संज्ञासंबन्धः ॥ अन्येषां तु विविभ-
क्तित्वाद्वाक्यमेदेनैव संज्ञासंबन्ध इति भावः ॥ संभवत्येकवाक्यत्व
एव वाक्यमेदो दोषो, नत्वसंभव इति समाधत्ते—नैतदिति । ननु
विविभक्तित्वात् कथं प्रत्यय इत्यनेन तेषां संबन्ध इत्यत आह—
विभक्त्यन्तरेति । ननु सनादिविधानार्थत्वात्प्रकृत्यादेरप्रधानतया
संज्ञा न भविष्यतीत्यत आह—सनादीति । अन्यत्राप्रधानत्वेपि
अन्यत्र संस्कार्यत्वलक्षणस्वायत्वेऽविरोध इति भावः ॥ ननु प्रकृतीनां
प्रत्ययविधावुद्देश्यतया तासामेव संज्ञायामप्युद्देश्यत्वं न्याय्यं न तु
प्रत्ययानामिति चेन्न समानविभक्तिकत्वेन प्रत्ययानां कृतोद्देश्यतया
विभक्त्यन्तराध्याहारेण प्रकृत्यादीनामपि तत्संभवादित्यभिमानः ॥

१ अर्थविशेषत्वमेव विवृणोति तदन्तेत्यादिना । (र. ना.)

२ विरुद्धा विभक्तिर्यस्य तत्त्वादिति बहुव्रीहिः । (र. ना.)

३ अभिमानोक्तिवीजं तु समानविभक्तिकत्वेन सनादिभिरेव प्रत्ययसंज्ञाया
उद्देश्याकाङ्क्षाशान्तौ विभक्त्यन्तराध्याहारेण प्रकृत्यादीनामुद्देश्यत्वे मानामात्र
इति । (र. ना.)

श्लाघादिविशेषणस्य प्रत्ययसंज्ञा कुतो नोद्भावितेत्यत आह—उपाधि-
शब्देनेति ॥ तुल्यन्यायत्वादिति । प्रत्ययनिमित्तत्वेन प्रकृत्या
तुल्यन्यायत्वमित्यर्थः । एवं चोपाधिषु तदुद्भावनेनैव विशेषणेषु उद्भा-
वितेवेति भावः ॥ तदन्तवाच्यः प्रत्ययान्तवाच्य इत्यर्थः ॥ समान-
शब्द इति प्रयोगे भिन्नशब्दबोध्यतादशायां समानाधिकरणशब्द-
बोध्यो योऽसौ प्रत्ययान्तशब्दवाच्यः स उपाधिरुच्यत इत्यर्थः ॥
यथा पञ्चालानां विषयः पाञ्चाल इत्यत्र देशो, दृतिहरिरित्यादौ च
श्लाघादिः पशुः ॥ नानार्थत्वात्संदेहवारणाय दृतिहरिः श्लेषादौ विशेष-
नियमार्थाय स्पष्टप्रतिपत्तये वा कञ्चित्समानाधिकरणशब्दप्रयोगोऽपि ॥
आभ्यामपलकत्रोदीनामुपाधित्वव्यावृत्तिः श्लाघादिव्यावृत्तिश्च ॥
श्लाघादीति आदिना 'धातोः कर्मणः समानकर्तृकादित्यादि ॥
अतएव तदसमानाधिकरणमेव गार्गिकया श्लाघते' इति पदान्तराभि-
धेयं च । तदप्रयोगे च पुनोऽसाधुत्वमेव अर्थविशेष उपाधिरित्यादि
कालायनवचनमितिन्यायवार्तिकतात्पर्यटीकायां वाचस्पतिमिश्राः ॥

(तृतीयस्य प्रत्याक्षेपप्रश्नभाष्यम्)

किं च स्यात् यद्येतेषामपि प्रत्ययसंज्ञा स्यात् ? ॥

(प्रदीपः) किञ्च स्यादिति । नहि संज्ञाप्रवृत्तिमात्रादेव
दोषो भवति । किन्तु तन्निमित्तकार्यप्रवर्तनात् । न च प्रकृत्या-
दीनां किञ्चित्तन्निमित्तं कार्यं संभवति । परत्वं तावदवधिविशेषो-
पादानेन सनादिभिरेव प्रतिपेक्षम् । न च गुणादीनां सनादीनां
च परस्परपेक्षं परत्वं युज्यते, विरोधात् । उपपदस्यापि समासे
सति पूर्वनिपातेन भवितव्यमिति परत्वाभावः । उपाधेरपि
पूर्वपर्यस्य लौकिके प्रयोगे नियमाभावात् स्थितस्यैव च परत्वस्य
शास्त्रेणानुवादाच्छास्त्रस्य विधायकत्वाभावादनुवादकत्वाद् अ-
र्थस्य चोपाधित्वात्तस्य च परत्वासंभवात्परत्वाभावः ॥ आधु-
दात्तत्वमपि न भविष्यति । यथाखं लक्षणेन तेषां स्वरस्य
विहितत्वात् । अङ्गसंज्ञा च विधानप्रतिबद्धा । न च प्रकृत्या-
दयः कुतश्चिद्विहिता इति तेषु परतः सा नान्यस्य भविष्य-
तीति प्रश्नः ॥

(उद्द्योतः) प्रकृत्यादीनामिति । न च प्रातिपदिकत्वाभावः
फलम्, इत्याप्प्रातिपदिकादित्यादौ उद्देश्यतावच्छेदकत्वेन तैरेव-
ज्ञापनात् ॥ ननु प्रतिपदिकपरश्रेत्युपस्थानात् प्रकृत्यादयोऽवधिविशे-
षानुपादानेपि संनिधानात् सनादेरेव परे भवन्वित्यत आह—
नचेति । युगपदिति शेषः ॥ समासे इति नित्यसमास इत्यर्थः ॥
लौकिके प्रयोगे पूर्वपर्यस्य नियमाभावादुपाधेरपि परत्वाभाव इत्य-

न्वयः ॥ तत्र हेतुमाह—स्थितस्यैवेति । तदनूय साधुत्वस्यैव विधे-
यत्वमिति भावः ॥ विधायकत्वाभावादिति । परत्वादेविधायक-
त्वाभावादित्यर्थः ॥ तद्विधायकत्वेऽप्याह—अर्थस्य चेति ॥ यथा-
स्वमिति । तेषामनवकाशत्वेन बाधकत्वमिति भावः ॥
ननु तेषां नानार्थत्वात्संज्ञायाः उद्भावनायाः उद्भा-
वितेवेति भावः ॥ (प्रत्याक्षेपसमाधानभाष्यम्)

परत्वमाधुदात्तत्वमङ्गसंज्ञेत्येते विधयः प्रसज्येरन् ॥

(प्रदीपः) परत्वमिति । प्रकृतिप्रत्यययोः पर्यायेण
परस्परपेक्षं परत्वं स्यात् । शब्दान्तरापेक्षं वा प्रकृतेः, प्रकृत्य-
पेक्षं तु प्रत्ययस्य । उपपदस्यापि परत्वादुपसर्जनं पूर्वमित्ये-
तन्नाजपुरुषादिषु सावकाशं बाधित्वा परत्वं स्यात् । भोक्तुं व्रज-
तीत्येव च नित्यं स्याद् न तु व्रजति भोक्तुमिति । उपाधि-
वाचिनोपि प्रयोगोऽनियमे प्राप्ते परश्चेति नियमः स्यात् । यः
प्रत्ययः स पर इति परिभाषणात् ॥ आधुदात्तत्वमपि स्वान्तरं
बाधित्वा स्यात् ॥ अङ्गसंज्ञेति । ननु विधानप्रतिबद्धाङ्गसंज्ञा,
न चेह प्रकृत्यादयो विधीयन्ते । नैष दोषः । सिद्धशब्दान्वा-
ख्यानय तेषामपि शास्त्रेण विधानात् । परत्वेन च पूर्वस्या-
वधेरपेक्षात् ॥ ननु पूर्वपेक्षेपि परत्वे तस्माद्विधिर्नास्तीत्यङ्ग-
संज्ञा न भविष्यतीति चिन्त्यमेतत् ॥

(उद्द्योतः) पर्यायेणेति । योगपथे हि विरोध इति भावः ॥
सन्नादीनां परत्वबोधनेनैव सूत्रोपपत्तौ सनित्यादेर्विभक्तिविपरिणा-
मादिनाऽर्थान्तरवर्णनमनुपपन्नमित्यत आह—शब्दान्तरापेक्षमि-
ति ॥ प्रकृत्यपेक्षं त्विति । तासां पञ्चम्यन्तत्वादिति भावः ॥ ननु
राजादीनामपि प्रातिपदिकादिति निर्दिष्टत्वात् प्रत्ययसंज्ञायां परश्चेत्यस्य
प्राप्तौ कथमुपसर्जनं पूर्वमित्येतत्सावकाशमत आह—भोक्तुं व्रज-
तीति । अत्र समासाभावेन उपपदस्य परत्वं स्यादिति भावः ॥ अर्थे
परत्वासंभवस्योक्तत्वादाह—उपाधिवाचिन इति ॥ स्वान्तर-
मिति । योनवकाशस्तद्विषये मा भूत् सावकाशविषये तु स्यादिति
तात्पर्यम् ॥ न च प्रातिपदिकाद्वातोऽरित्यनेन सर्वप्रकृतिनिर्देशात्तदंशे
सावकाशविषयो दुर्लभ इति वाच्यम्, स्वान्तरगतं नित्यत्वं बाधित्वा
पर्यायः स्यादित्यत्र तात्पर्यात् ॥ सिद्धेति । 'ढकि लोपः' इत्यनुवा-
देन ढको विध्यनुमानवदिहाप्यनुवादेनैव प्रकृतिविधानानुमानमिति
भावः ॥ ननु कुतश्चित्पूर्वसाद्विधिर्नास्तीति कथमङ्गत्वमत आह—
आक्षेपादिति । तथा च पूर्वोद्देशेन परत्वेन तेषां विधानमिति भावः ॥
पूर्वपेक्षेति परत्वे इति । अनुमितो विधिः सामान्यत एव, पूर्वो-
द्देशेन तु परत्वमात्रविधानम् बह्वुतो दगादेर्मानान्तरेणासिद्ध्या भवतु

१ अपलकत्रोदीनां प्रत्ययवाच्यत्वं न तु तदन्तवाच्यत्वमिति भावः । (र. ना.)

२ गार्गिकया श्लाघते इत्यादौ श्लाघादीनां समानाधिकरणशब्दबोध्यत्वं
नास्तीति भावः । (र. ना.)

३ विशेषणत्वादित्येत्यर्थः । (र. ना.)

४ तदिति व्यसं पदम् । श्लाघादिकमित्यर्थः । असमानाधिकरणमित्यस्य
असमानाधिकरणपदप्रतिपाद्यमित्यर्थः । (र. ना.)

५ पदान्तराप्रयोगे इत्यर्थः । (र. ना.)

६ 'यथेयमपि' ॥

७ स्त्रीकृतमित्यर्थः । (र. ना.)

८ उपाध्यविधायकपशुशब्दादेरपीत्यर्थः । (र. ना.)

९ विधिसंबद्धत्वार्थः । (र. ना.)

१० प्रत्ययपर्युदासेनेति शेषः । (र. ना.)

११ प्रातिपदिकत्वज्ञापनादित्यर्थः । (र. ना.)

१२ प्रतिपदोक्तप्रकृत्यादिस्वरविधीनामित्यर्थः । (र. ना.)

१३ अस्य 'बाधित्वे'त्यत्र संबन्धः । (र. ना.)

१४ लोकतः—इत्यादिः । (र. ना.)

१५ सावकाशमित्यादिः । (र. ना.)

१६ 'पूर्वपेक्षेपि परत्वेन' ।

तद्विध्यनुमानम्, प्रकृत्यादीनां तु मानान्तरेण सिद्धतया तद्विध्यनुमानमेव दुर्लभमिति भावः ॥ चिन्त्यमेतदिति । इत्यादयः प्रत्ययसंज्ञा भवन्ति, ते च प्रत्ययेभ्यः शब्दान्तरेभ्यो वा परे भवन्तीत्यत्र परशब्दस्य धर्मिप्रधानतया परत्वविशिष्टानां तेषामेव विधानं शाब्दम् ॥ प्राप्ताप्राप्तविवेकन्यायेन तु देशमात्रविधानम् ॥ अत एव सर्वोपि विशिष्टविधिरिव । प्राप्ताप्राप्तविवेकन्यायेन तु कर्त्तृविद्युगुणविधित्वमिति मीमांसकाः ॥ नहि यस्मात्प्रत्ययाविधिरित्यत्र प्राप्ताप्राप्तविवेकन्यायलब्धविधेयत्वमेव गृह्यते इत्यत्र मानमस्तीत्यज्ञसंज्ञा प्रयोजनमेव ॥ ननु विधिग्रहणसामर्थ्यान्त्यायलब्धविधेयत्वस्य ग्रहः, स्त्री श्यती इत्यादौ इदम् निरूपिताङ्गत्वस्य दुर्वारत्वेन व्याख्याभावादिति चेन्न, भनन्तीत्यादौ दीर्घवारणाय विधिग्रहणस्यावश्यकत्वादित्याशयात् ॥

(समाधानभाष्यम्)

अत उत्तरं पठति—

(१६८१ अधिकारत्वे दूषणनिराकरणवार्तिकप्रथमखण्डम्)

॥ * ॥ प्रत्ययाधिकारे प्रकृत्युपपदोपाधीनामप्रतिषेधः ॥ * ॥

(भाष्यम्) अधिकारेणापि प्रत्ययसंज्ञायां सत्यां प्रकृत्युपपदोपाधीनामप्रतिषेधः । अनर्थकः प्रतिषेधोऽप्रतिषेधः ॥

प्रत्ययसंज्ञा कस्मान्न भवति ? ।

हि. (वार्तिकद्वितीयखण्डम् ॥ १ ॥)

॥ * ॥ निमित्तस्य निमित्तिकार्यार्थत्वाद-न्यत्रापि ॥ * ॥

(भाष्यम्) निमित्तानि हि निमित्तिकार्यार्थानि भवन्ति ।

किं पुनर्निमित्तम् । को वा निमित्ती ? ॥

प्रकृत्युपपदोपाधयो निमित्तम्, प्रत्ययो निमित्ती ॥ अन्यत्रापि चैष न्यायो दृष्टः नावश्यमिहैव । कान्यत्र ? ॥

लोके । तद्यथा—बहुष्वासीनेषु कश्चित्कचित्पृच्छति—कतरो देवदत्तः, [कर्तमो यज्ञदत्त] इति । स आह—‘योश्चे, यः पीठे’ इति । योश्चे यः पीठ इत्युक्ते निमित्तस्य निमित्तिकार्यार्थत्वाद्धवस्यति

अयं देवदत्तोऽयं यज्ञदत्त इति । नैदानीमभ्यस्य पीठस्य वा ‘देवदत्त’ इति संज्ञा भवति ॥

किं पुनर्निमित्तम्, को वा निमित्ती ? ॥

निर्ज्ञातोऽर्थो निमित्तम् । अनिर्ज्ञातोऽर्थो निमित्ती । इह च प्रत्ययोऽनिर्ज्ञातः, प्रकृत्युपपदोपाधयो निर्ज्ञाताः ॥

के ।

धातूपदेशे प्रातिपदिकोपदेशे च ॥ ते निर्ज्ञाता निमित्तत्वेनाश्रीयन्ते ॥

(प्रदीपः) निमित्तस्येति । प्रकृत्यादीनां भूतविभक्त्या निर्देशात् सनाद्युत्पत्तौ निमित्तभावेनोपादानात् पारार्थ्यात् स्वसंस्कारं प्रति प्रयोजकत्वाभावादित्यर्थः । तत्र वाक्यभेदेनापि विधीयमाना प्रत्ययसंज्ञा सनादिभिरेव संबद्ध्यते, तेषामेव निमित्तिलात्तां प्रति प्रयोजकत्वात् । संज्ञासंबन्धप्रतिपत्तियोग्यविभक्तिनिर्देशाद् । द्वयोश्च परस्पराकाङ्क्षायां संबन्धः, न त्वन्यतराकाङ्क्षायां सीतारावणयोरिवेति सत्यामपि संज्ञाया आकाङ्क्षायां प्रकृत्यादीनां विशेषणत्वादनकाङ्क्षत्वात् संज्ञासंबन्धाभाव इत्युक्तं भवति ॥ किं पुनरिति । निखत्वाच्छब्दानां निमित्तनिमित्तिभावो नोपपद्यत इति प्रश्नः ॥ प्रकृतीति । प्रतिपादकानां शब्दानामुपायभावेन शास्त्रेण व्यवस्थापनात्तदनुगुणविभक्तिनिर्देशादस्ति निमित्तनिमित्तिभावः ॥ कतर इति । किं यत्तदो निर्धारणे द्वयोरेकस्य उत्तरं वा बहूनां जातिपरिग्रहे उत्तमजिति सूत्रद्वय उपाधिप्रत्याख्यानाद् बहूनामप्येकस्य निर्धारणे कतरशब्दः प्रयुक्तः ॥

(उद्घोतः) भूतविभक्त्या सिद्धत्वबोधकविभक्त्या ॥ ननु भिन्ने वाक्ये स्वसंस्कारं प्रति प्रयोजकता स्यादेवेत्यत आह—वाक्यभेदेनापीति । द्वितीयवाक्यस्यापि ‘गुप्—तिज्—किञ्चो यः सन्त प्रत्ययः’ इत्येवंरूपस्यैव स्वीकारेण तत्रापि भूतविभक्त्या निर्देशात्पारार्थ्यमेव प्रकृत्यादीनामिति भावः ॥ तेषामेव तां प्रति प्रयोजकत्वे हेतुमाह—संज्ञासम्बन्धेति । न च द्वितीयवाक्ये योग्यविभक्त्या विपरिणामः ॥ योग्यविभक्तिनिर्दिष्टेषु सनादिषु चारितार्थ्येदिति भावः ॥ युक्त्यन्तरमप्याह—द्वयोश्चेति । प्रत्ययसंज्ञायाः संज्ञित्वेन प्रत्ययापेक्षावत् प्रकृत्याद्यपेक्षायामपि प्रकृत्यादीनां प्रत्ययविधौ निमित्तभावेनोपक्षिणानां संज्ञां प्रत्यपेक्षाभावात्प्रत्ययसंज्ञा नेत्यर्थो निमित्तिकार्यार्थत्वादित्यनेन प्रतिपादित इत्यर्थः । उभयाकाङ्क्षया संबन्धस्य न्याय्यतरत्वादित्यभिमानः ॥ वस्तुतस्तु गुपादिभ्यः सन्प्रत्ययः परोभवतीत्येवं विशिष्टस्य संज्ञिन एकवाक्यतया विधिसम्भवात् भिन्न-

१ यथा दक्षा जुहोतीत्यादौ दधिविशिष्टहोमविधानेऽपि पर्यवसाने दधिरूपगुणविधानमेवेति । (र. ना.)

२ अन्यथेत्यादिः । (र. ना.)

३ स्त्रीशब्दे इत्यादिः । (र. ना.)

४ विधिग्रहणेत्यादिः । (र. ना.)

५ नहि आकारावधिपरत्वविशिष्टस्य श्रमो विधानमतो आकारस्य न तत्राङ्गत्वमिति भावः । (र. ना.)

६ प्राचीनतरपुल्लके नोपलभ्यते ॥

७ निमित्तस्य, ज्ञापककारणस्यान्धस्य पीठस्य वा, देवदत्तरूपस्य निमित्तानकार्यार्थत्वाद् ज्ञानार्थत्वादित्यर्थः । (र. ना.)

८ तस्मिन्प्राचीनतरपुल्लके नास्ति ॥

९ ‘कुत्र’ ॥

१० ‘न इह निमित्तत्वेना’ ॥

११ भूतार्थान्वययोग्यार्थबोधकविभक्त्येत्यर्थः । (र. ना.)

वाक्यत्वे मानाभावात् प्रकृत्यादीनां संज्ञा ॥ न ह्युद्भिदा यजेते-
त्यादौ नामधेयसम्बन्धलाभाय वाक्यभेदं मन्वते न्यायविदः । तत्रो-
द्भिस्तिस्रविंशत्यस्यैव यागस्य विधानात् । शब्दार्थयोरभेदाच्च नान्व-
यायोग्यता, नापि लक्षणा, अन्यथाऽसत्तः संज्ञानुपपत्तिवत् आद्युदा-
त्तस्यापि विधानासम्भवात् 'प्रत्ययस्वरश्च तासेवृत्तिसंनिर्योग-
शिष्टः' इति छुटः प्रथमस्येति सूत्रशेषसाम्यविरोधः ॥ 'यदेव
तासिः प्रवर्तते तदेवोदात्तत्वयुक्तः' इति वैयट्टेः ॥ किञ्च संज्ञि-
नुद्भिः संज्ञाविधाने पूर्वं बुद्धिविषयस्य संबन्धस्य 'पूर्वोच्चारितः
संज्ञी, परोच्चारिता संज्ञा, सतो मांसपिण्डस्य देवदत्त इति
संज्ञा क्रियते । सतो हि कार्यिणः कार्येण भवितव्यम्' इत्यादि
भाष्यसम्मतत्वेऽपि प्रकृते 'अस्य सूत्रस्य शाटकं वय' इत्यादिदेव
संज्ञाविशिष्टविधाने बाधकाभावात् । अयमेव निमित्तिकार्यार्थत्वात्
इति भाष्यस्यार्थः । अयं भावः—निमित्तिनोऽनिर्वातत्वात्तैकवाक्य-
तया विशिष्टविधिसम्भवः । निमित्तिष्वन्वये तु वाक्यभेद आपततीति
वाक्यभेदमिमांसा न तैस्संज्ञाः सम्बन्ध इति ॥ प्रतिपादकानामिति—
अर्थप्रतिपादकत्वेन लोके सिद्धानामित्यर्थः ॥ उपायभावेनेति ।
काल्पनिकप्रकृतिप्रत्ययविभागमुपायत्वेनाभित्यान्वाख्यानादित्यर्थः ॥
तदनुगुणेति । तत्र निमित्तित्वानुगुणा प्रथमा अन्याः प्रायेण नि-
मित्तत्वानुगुणा इत्याहुः ॥ बहुषु निर्धारणे दतरोनुपपन्न इत्यत आह—
किं यदिति ॥

(१६८२ समाधानान्तरवार्तिकम् ॥ २ ॥)

॥*॥ प्रधाने कार्यसंप्रत्ययाद्वा सिद्धम् ॥*॥

(भाष्यम्) अथ वा प्रधाने कार्यसंप्रत्ययो भवति ॥
किं च प्रधानम् ? ।

प्रत्ययः । तद्यथा-बहुषु यात्सु कश्चित्कचित्
पृच्छति को यातीति । स आह—राजेति । राजेत्युक्ते
प्रधाने कार्यसंप्रत्ययाद्यः पृच्छति, यश्च कथयति,
उभयोः संप्रत्ययो भवति ॥

किं कृतं पुनः प्राधान्यम् ? ॥
अर्थकृतम् । यथा पुनर्लोकेऽर्थकृतं प्राधान्यम् ॥
शब्दस्येदानीं किं कृतं प्राधान्यम् ? । शब्दस्या-
पूर्वोपदेशः प्राधान्यम् । यस्यापूर्वोपदेशः स प्रधा-
नम् ॥ प्रकृत्युपपदोपाधयश्च निर्दिष्टाः ॥ क ? । धातु-
पदेशे प्रातिपदिकोपदेशे च ॥

(प्रदीपः) प्रधान इति । प्रत्ययसंज्ञा स्वविषयप्रकृतस्ये
प्रधानमपेक्षते न तु पारतन्त्र्यादप्रधानमित्यर्थः ॥ किंकृत-

मिति । भवतु राज्ञः प्राधान्यं तदधीनस्थितित्वादन्वेषाम् ।
इह तु कथमिति प्रश्नः ॥ अर्थकृतमिति । प्रयोजनकृतमि-
त्यर्थः । यस्यापूर्वं इति । तदर्थत्वादन्वेषां तस्यैव प्राधान्य-
मित्यर्थः ॥

(उद्योतः) प्रधाने कार्यसंप्रत्ययादित्यस्य निमित्तिकार्या-
र्थत्वादित्यनेन पौनस्त्यमाशङ्क्याह—प्रत्ययसंज्ञेति । पूर्वं प्रत्य-
यसंज्ञाया आकाङ्क्षामङ्गीकृत्य प्रकृत्यादीनां निरपेक्षत्वात्संज्ञाऽभाव
इत्युक्तम् । इदानीं तु प्रत्ययसंज्ञाया अपि गुणभूतेषु आकाङ्क्षा ना-
स्तीति प्रतिपाद्यत इति विशेष इति भावः ॥ वाक्यभेदमिमांसा तैस्तस्या
असम्बन्ध इति प्रायुक्तम् । अनेन तु तत्रान्वयप्रसक्त्यभाव एवोच्यते
इति विशेष इति तत्त्वम् ॥ भाष्ये को यातीति दतरस्य वैकल्पिक-
त्वात् तदप्रयोगः ॥ उभयोः संप्रत्ययो भवतीति तत्र कथयितुः
संप्रत्ययः तन्मूलकप्रयोगः तथान्नापि आचार्यस्तेनैव तात्पर्येण प्रयु-
क्तवान् शिष्याणां च तथैव बोध इति भावः ॥ प्रयोजनकृतमिति ।
प्रयोजकत्वकृतप्रेरणाकृतमित्यर्थः ॥ भाष्ये यथापुनरित्यव्ययमस्तु
पुनरित्यर्थः ॥ किं कृतमिति । प्रेरकत्वाभावादिति भावः ॥ अपूर्वो-
पदेशमात्रेण कथं प्राधान्यमत आह—तदर्थत्वादिति । तन्निष्पाद-
कत्वादित्यर्थः ॥

(विकारागमानां प्रत्ययसंज्ञापादनभाष्यम्)

यद्येव निमित्तस्य निमित्तिकार्यार्थत्वात् यद्वा
प्रधाने कार्यसंप्रत्ययात्प्रकृत्युपपदोपाधीनां न भव-
ति । विकारागमानां तु प्राप्नोति 'हनस्त च' 'त्रपु-
जतुनोः पुक्' एतेषां ह्यपूर्वोपदेशात्प्राधान्यम्,
निमित्तिनश्चैवेति ॥

(प्रदीपः) यद्येवेति । ननु ये तावत् प्रकृतेर्विकारा-
गमास्ते प्रकृत्यनुप्रवेशात् प्रकृतिवत् संज्ञया न संभन्त्यन्ते ।
ये तु प्रत्ययस्य ते तदग्रहणेन पृथ्वन्त एवेति नास्त्यनिष्टप्र-
सङ्गः । नैतदस्ति । प्रकृतिविकारागमानां तत्संबन्धित्वेऽपि
प्रयोजकत्वात् प्रधानत्वाच्च स्यादेव प्रत्ययसंज्ञा । प्रत्ययसंब-
न्धनामपि तदवयवत्वे सिद्धे पृथक् प्रत्ययसंज्ञा स्यादेव योग्य-
तासंभवात् ॥

(उद्योतः) प्रयोजकत्वादिति । प्रयुज्यते इति प्रयोजकः
प्रयोज्यत्वात् निमित्तित्वादित्यर्थः ॥ प्रधानत्वाच्चेति । अपूर्वोप-
देशादित्यर्थः ॥ योग्यतासंभवादिति । समानविभक्तिकत्वरूप-
योग्यतासम्भवादित्यर्थः ॥

भावः । (र. ना.)

१ संज्ञाया इत्यर्थः । (र. ना.)

२ प्रत्ययस्मस्य शब्दस्येत्यर्थः । (र. ना.)

३ 'क्षोपदिष्टा' ॥

४ बाहुलकात्कर्मणि ण्वुल् । (र. ना.)

१ अत्र वृत्तिलस्य प्रवृत्तिलस्य इति 'यदेव तासिः प्रवर्तते' इति कैयटात्प्रती-
यते । (र. ना.)

२ अस्मान्नैयट्याद् विशिष्टस्यैव विधानमिति लभ्यतेऽतः प्रकृतेऽपि विशिष्टस्यैव
संज्ञिनो विधानमिति भावः । (र. ना.)

३ यथा तत्र संज्ञाविशिष्टस्य वानं तथाऽत्र संज्ञाविशिष्टस्य विधानमिति

(१६८३ विकारागमानां प्रत्ययत्वनिराकरण-
वार्तिकम् ॥ ३ ॥)

सम्प्रदान

॥*॥ विकारागमेषु च परविज्ञानात् ॥*॥

(भाष्यम्) विकारागमेषु च परविज्ञानात् प्रत्य-
यसंज्ञा न भविष्यति । प्रत्ययः परो भवतीत्युच्यते ।
न च विकारागमाः परे [संभवन्ति] ॥

(प्रदीपः) विकारागमेष्विति । यः परः स प्रत्ययः,
न च विकारागमाः परे । तेन ते प्रत्ययसंज्ञा न भविष्यन्ती-
त्येवं न व्याख्येयम् । नहि परत्वनिमित्ता प्रत्ययसंज्ञा ॥ अपि
तु प्रत्ययसंज्ञानिमित्तं परत्वम् । तथा च परत्वाभावेऽपि श्रम्
बहुजकचां प्रत्ययसंज्ञा भवति ॥ तस्मादेवं व्याख्यायते—
प्रयोजनाभावाद्विकारागमानां प्रत्ययसंज्ञा न भवति । तथा
हि । परविज्ञानं प्रत्ययसंज्ञाफलम् । तत् तेषां न संभवति । षष्ठ्या
स्थानसंबन्धसावयवसंबन्धस्य च प्रतिपादनादागमानां चानु-
दात्तत्वेन भवितव्यमित्याद्युदात्तत्वाभावः ॥ विकारा अपि
येऽनच्चांस्ते न स्वरभाजः ये तु साच्चांस्ते प्रवृत्तिकाल एवा-
न्तरङ्गत्वात् स्थानिस्वरयुक्ताः । अङ्गसंज्ञापि तन्निमित्ताऽन्यस्य
न प्राप्नोति । सा हि प्रत्ययविधौ न परत्वनिबद्धा । प्रयोजनाऽभावे
तु श्रम आगमत्वेऽपि शकारस्येत्यसंज्ञार्थं प्रत्ययसंज्ञा प्रवर्तते
एव ॥ परविज्ञानादिति । विभाषा गुण इति हेतौ
पञ्चमी । फलमपि प्रयोजकत्वाद्देतुरित्युच्यते । यथाध्ययनेन
वसतीति । ततश्चायमर्थः । प्रत्ययसंज्ञायां परत्वं फलम् । तच्चात्र
न संभवतीति प्रत्ययसंज्ञा प्रयोजनाभावात् न भविष्यति ॥

(उद्घोतः) नहि परत्वनिमित्तेति । तद्व्याप्येत्यर्थः । तथा
हि सति व्यापकाभावेन व्याप्याभावः सिध्येदिति भावः ॥ अपि तु
प्रत्ययसंज्ञानिमित्तं परत्वमिति । इदं चिन्त्यम् । राजपुरुष इत्यादौ
प्रत्ययत्वाभावेऽपि पुरुषपदस्य परत्वदर्शनात् ॥ अकचासिति । अक-
चः प्रत्ययत्वफलं प्रत्ययत्वादितीत्वम् ॥ परविज्ञानमिति । पर-
श्चेतिपरिभाषा प्रत्ययसंज्ञा चास्याः लिङ्गम् प्रत्ययसंज्ञकः परोभवती-
त्यर्थ इति भावः ॥ अन्तरङ्गत्वात्स्थानीति । आन्तरत्वेनेत्यर्थः ॥
आद्युदात्तत्वं तु तस्यादौ चरितार्थमिति भावः ॥ साहीति । प्रत्यय-
विधानेन परत्वेन च प्रतिबद्धेत्यर्थः ॥ शकारस्येत्यसंज्ञार्थमिति ।

‘अत एव वृणह इत्यादिनिर्देशाः सङ्गच्छन्ते ॥ श्रमः शकारस्तु श्रान्त-
लोप इति अत्र विशेषणार्थः इति भावः ॥ नन्वेवं परविज्ञानादिति
पञ्चमी अनुपपन्ना हेतुत्वाभावादत आह—फलमपीति । भाष्ये
न च विकारागमाः परे इत्येव पाठः ॥ तदुत्तरं संभवन्तीत्युपाठ
इत्याशयः ॥ अत्राहुः—प्रत्यय इत्यादीनां त्रयीणामप्यधिकारत्वेन
प्रतिपक्षमुपस्थितौ एकवाक्यतया युगपदेव त्रयाणां विधानस्य न्याय्य-
त्वेन नान्योन्यं प्रत्यन्योन्यस्योद्देश्यता न्यायेति कथं प्रत्ययसंज्ञायाः
परत्वं फलं, कथं बाधुदात्तत्वमिति ॥ अत एव लुटः प्रथमस्येत्यादि-
सूत्रस्य भाष्याविरोधः ॥ तस्मादयमर्थः—स्थानपष्ठ्यादिभिर्देशाका-
ङ्क्षाया विकारादीनामभावेन पर इत्यस्यासंबन्धे सन्नियोगशिष्टन्या-
येन प्रत्यय इत्यादीनामप्यसम्बन्ध इति । परविज्ञानादित्यस्य तत्स-
न्नियोगशिष्टत्वादित्यर्थः ॥ क्वचित्च वृणह इत्यादिनिर्देशाङ्क्षयास-
योरिति ज्ञापकं च संनियोगशिष्टन्यायानित्यत्वेन प्रवर्तते एव
संज्ञेति दिक् ॥

(आक्षेपभाष्यम्)

किं पुनः कारणं समाने अपूर्वोपदेशे प्रत्ययः परो,
न विकारागमाः परे ॥

(प्रदीपः) किं पुनरिति । परत्वमेव भवतु प्रत्ययसंज्ञा-
प्रयोजनमिति भावः ॥

(उद्घोतः) एतदेव ध्वनयन्विकारागमेषु परश्चेत्यस्याप्रवृत्तिं
प्रशंस्येनोपपादयति—भाष्ये—किं पुनरिति ॥

(१६८४ विकारागमानां प्रत्ययत्वनिराकरणवार्तिकम् ॥ ४ ॥)

॥*॥ षष्ठीनिर्दिष्टस्य च तद्युक्तत्वात् ॥*॥ सम्प्रदान

(भाष्यम्) षष्ठीनिर्दिष्टं विकारागमयुक्तं भवति ।

पञ्चमीनिर्दिष्टाच्च प्रत्ययो विधीयते ॥

(प्रदीपः) षष्ठीनिर्दिष्टस्येति । षष्ठ्या च पूर्वोदितस्य
संबन्धस्य प्रतिपादनाद्विरोधात् परत्वाभाव इत्यर्थः ॥ पञ्च-
मीनिर्दिष्टाच्चेति । पञ्चमीनिर्देशे पर्यायेण पूर्वपरलयोः
प्राप्तयोः परश्चेत्यनेन परत्वं नियम्यत इति नास्ति कश्चिद्वि-
रोध इत्यर्थः ॥

(उद्घोतः) पूर्वोदितस्येति । स्थानसम्बन्धसावयवसम्ब-
न्धस्य चेत्यर्थः ॥

१ विकारागमेषु च प्रत्ययसंज्ञा न भविष्यति परविज्ञानादिति योजना । (र. ना.)

२ प्राचीनतरपुस्तकद्वये नैवोपलभ्यते ॥ गुरुवरशिखरामशर्मणां पुस्तके
'सन्ति' इत्युपलभ्यते ॥

३ प्रत्ययविधानपरत्वाभ्यां प्रयुक्तेत्यर्थः । (र. ना.)

४ प्रत्ययसंज्ञायाः फलं परविज्ञानमित्यर्थः । (र. ना.)

५ निमित्तपदस्य ज्ञापकनिमित्तपरत्वेन व्याप्यार्थत्वमिति । (र. ना.)

६ यदि 'प्रत्यय एव परः प्रयोजकः' इति नियमो दर्शितो भवेत् तदा
भवदुक्तं चिन्त्यत्वं संगतं भवेत् । किं तु 'असति विशेषविधौ प्रत्ययः पर एव
प्रयोजकः' इत्येवं नियमे नैव समासघटकपदयोरिहोक्ता व्यवस्थेति राजपुरुषा-
दिपदानामत्र विचारस्यैवाप्राप्तेर्भूयैव खण्डनप्रभूतिरिति । 'नवीनेभ्योऽप्युत्तमत्वं
स्यस्य स्थापयितुं नवः । तदाशयमबुद्धयैव खण्डने यतते मृषा ॥' इत्युक्तिः
फलता भवतीति दाधिमथाः ॥

७ अर्थप्रयुक्तान्तरत्वेनेत्यर्थः । (र. ना.)

८ संबन्धेत्यर्थः । संबन्धस्य प्रयोग्यप्रयोजकभाव इति भावः । (र. ना.)

९ प्रत्ययसंज्ञायां परत्वं फलम् । तच्चात्र न संभवतीति कैटयदर्शनेन प्रकृत-
भाष्ये 'संभवन्ती'ति पाठः प्रतीयते, नागेशस्तु कुतोऽयुक्तत्वं वदतीति स एव
प्रष्टव्यः । (र. ना.)

१० प्रत्ययः, परश्च, आद्युदात्तश्च, इत्येतेषां त्रयाणामित्यर्थः । (र. ना.)

११ विकारादीनां देशाकाङ्क्षाया अभावेन स्थानपष्ठ्यादिभिः पर इत्यस्या-
संबन्धे इत्यर्थः । (र. ना.)

१२ अयं भावः । अकचः परत्वाभावेन तत्संनियोगशिष्ट प्रत्ययसंज्ञाऽप्रवृत्तौ
प्रत्ययत्वादिति त्वाप्राप्तौ न यास्योरिति निषेधो व्यर्थ एव स्यादिति । (र. ना.)

१३ 'परा' इति प्राचीनतरपुस्तके

(१६८५ बाधकवार्तिकम् ॥ ५ ॥)

॥ * ॥ प्रत्ययविधानानुपपत्तिस्तु ॥ * ॥

(भाष्यम्) प्रत्ययविधिस्तु नोपपद्यते ॥ क ? ।

यत्र विकारागमाः शिष्यन्ते 'हनस्त च' 'त्रपुजतुनोः पुक्' इति ॥

(प्रदीपः) प्रत्ययेति । षष्ठीनिर्देशेऽपि भावः ॥ केति । गापोष्टगित्यादावानन्तर्यसंबन्धे षष्ठीविज्ञानादुपपद्यत एव प्रत्ययविधिरिति प्रश्नः ॥ हनस्त चेति । श्रुतयोरेव स्थान्यादेशयोरागमागमिनोश्च संबन्धप्रतिपादने वाक्यस्योपयोगाद्वाक्यान्तरभावाच्च प्रत्ययविधिर्न प्रकल्पत इत्यर्थः ॥

(उद्घोतः) आनन्तर्यसंबन्ध इति । धातोरिति पञ्चमीनिर्देशेन परविधानमुपपद्यत इति भावः ॥ ननु धातोरित्यनुवृत्त्या क्यपोनुवृत्त्या च वाक्यभेदेन प्रत्ययस्यापि विधानं स्यादत आह—श्रुतयोरेवेति ॥

(अनुपपत्तिकारणप्रश्नभाष्यम्)

किं पुनः कारणं न सिध्यति ।

(अनुपपत्तिकारणकथनभाष्यम्)

विकारागमयुक्तत्वात् । अपञ्चमीनिर्दिष्टत्वाच्च ॥

(१६८६ पञ्चमीकरणवार्तिकम् ॥ ६ ॥)

॥ * ॥ तस्मात्तत्र पञ्चमीनिर्देशात्सिद्धम् ॥ * ॥

(भाष्यम्) तस्मात्तत्र पञ्चमीनिर्देशः कर्तव्यः ॥

(सूत्रव्यासकरणप्रश्नभाष्यम्)

[स तर्हि पञ्चमीनिर्देशः कर्तव्यः ॥]

(यथान्यासस्थापनभाष्यम्)

न कर्तव्यः । इह तावद् "हनस्त च" इति धातोरिति वर्तते । "त्रपुजतुनोः पुक्" इति प्रातिपदिकादिति वर्तते ॥

(प्रदीपः) इह तावदिति । प्रकृतिप्रत्ययानुवृत्तिसामर्थ्यात् प्रत्ययोपि विधास्यते विकारागमा अपील्यर्थः ॥

(उद्घोतः) नन्वनुवृत्तप्रकृतेरपि विभक्तिविपरिणामेन पृथगन्तविशेषणतया कथं प्रत्ययविधिरत आह—प्रकृति प्रत्ययेति ॥

(आपत्तिभाष्यम्)

यद्येवं 'हनस्त च' 'धातोः क्यप् भवती'ति धातुमात्रात् क्यप् प्राप्नोति ॥

(प्रदीपः) यद्येवमिति । हन्तेरादेशविधावुपयोगाद्विविभक्तिवाच्च धातोरविशेषितत्वादिति भावः ॥

(उद्घोतः) ननु हन्तिना धातुविशेषणात्कथं धातुमात्रात्प्रसङ्गोत आह—हन्तेरिति ॥

(आपत्तिवारकभाष्यम्)

नैव दोषः । आचार्यप्रवृत्तिर्ज्ञापयति—'न धातु-

मात्रात् क्यप् भवति' इति, यद्यम् 'एतिस्तुशा-स्वृहजुषः क्यप्' इति परिगणनं करोति ॥

अथ वा हन्तिरेवात्र धातुग्रहणेनाभिसंभन्त्यते 'हन्तेस्तो भवति' धातोः क्यप् भवतीति, कस्माद्? हन्तेरिति ॥

(प्रदीपः) अथ वेति । पूर्वं लिङ्गेन धातुश्रुतिर्हन्ताद्युपसंहृता । इदानीं वाक्यभेदेन सन्निधानाद्वन्तिस्तकारसंबन्धं च प्रतिपद्यते, धातुं च विशिनष्टीत्युच्यते ॥

(१६८७ समाधानान्तरवार्तिकम् ॥ ७ ॥)

॥ * ॥ अर्थाश्रयत्वाद्वा ॥ * ॥

(भाष्यम्) अथ वा अर्थाश्रयः प्रत्ययविधिः, यः स्वमर्थं प्रत्याययति स प्रत्ययः ॥

किं वक्तव्यमेतत् ? ।

न हि ॥

कथमनुच्यमानं गंस्यते ? ।

प्रत्यय इति महती संज्ञा क्रियते । संज्ञा च नाम यतो न लघीयः । कुत एतत् ? । लघ्वर्थे हि संज्ञाकरणम् । तत्र महत्याः संज्ञायाः करण एतत्प्रयोजनम् अन्वर्थसंज्ञा यथा विज्ञायेत प्रत्याययतीति प्रत्ययः ॥

(प्रदीपः) अर्थाश्रयत्वाद्देति । अन्वर्थसंज्ञाश्रयेणार्थवतः संज्ञाविधानाद्विकारागमानां चानर्थकत्वात् प्रत्ययसंज्ञा न भवतीत्यर्थः ॥ किं वक्तव्यमिति । पूर्वोपात्तार्थपरित्यागेन स्वरूपेणैव संज्ञात्वं संज्ञाशब्दा अनुभवन्तीति प्रत्यायकः प्रत्यय इत्येवं वक्तव्यमिति मत्वा प्रश्नः ॥ महतीति । महत्त्वात् प्रत्ययशब्दस्यावृत्तिरनुमीयते । तेन यः प्रत्यायकः स प्रत्ययः । महत्त्वसूचितं प्रकारान्तरमपि यद्भवति तत्सर्वादिसूत्रे व्याख्यातं तत एवावधारणीयम् ॥

(उद्घोतः) भाष्ये यः स्वमर्थमिति । प्रत्यायकत्वं च शब्दस्य स्वार्थविषयमेव गृह्यते योग्यत्वादित्यर्थः ॥ पूर्वोपात्तेति यौगिकार्थस्य शब्दस्य संज्ञात्वेन विनियोगकाले शब्दस्यैव प्रवृत्तिनिमित्तत्वाङ्गीकारेण पूर्वोपात्तयौगिकार्थत्यागादित्यर्थः ॥ संज्ञानां कृत्रिमत्वात्तस्य पूर्वोपात्तत्वं बोध्यम् । प्रकारान्तरम् अन्यैत्र शब्दस्य प्रवृत्तिनिमित्तत्वेऽपि महासंज्ञा विषये तादृशार्थवच्छब्दस्यैव तत्त्वमित्यादि ॥

(अन्वर्थसंज्ञाङ्गीकारादुपपन्नभाष्यम्)

यदि प्रत्याययतीति प्रत्ययः, अविकादीनां प्रत्ययसंज्ञा न प्राप्नोति । न हि ते किञ्चित्प्रत्याययन्ति ॥

(प्रदीपः) नहि त इति । अन्वयव्यतिरेकाभ्यां कादीनां वाच्योर्थो नावधार्यते । तदभावेपि केवलाया एव प्रकृतेस्तदर्थवगमात् । नापि तरवादिवत्कश्चिद् व्योस्योर्थ इति भावः ॥

१ स्वान्वयसामर्थ्यरूपेण लिङ्गेनेत्यर्थः । (र. ना.)

२ स्थानाख्यप्रमाणादित्यर्थः । (र. ना.)

३ अधरलघवस्थले इत्यर्थः । (र. ना.)

४ अविकादिघटककादीनामित्यर्थः । (र. ना.)

यदप्युच्यते—‘अनिर्दिष्टार्थाः प्रत्ययाः स्वार्थे भवन्ती’ति प्रकृत्यर्थ एव तेषामर्थ इति ॥ तदपि कल्पनामात्रम् । सत्यर्थवत्त्वे प्रत्ययसंज्ञया भाव्यमिति अभिहिते तदभावे स्वार्थावगमौ-दर्थवत्त्वं कादीनां नोपपद्यत इत्युक्तस्य दुरुत्तरत्वात् ॥

(उद्ध्योतः) दुरुत्तरत्वादित्यादि । अन्यव्यतिरेकाभ्यां वाच्ययोलाभाभावनिश्चयेन तेषामर्थवत्त्वाभावे शङ्किते प्रकृत्यर्थे एवा-स्वार्थ इत्यसदुत्तरमित्यर्थः ॥ स्वार्थे इत्यस्य चार्थराहित्ये तात्पर्य-मिति भावः ॥

(कर्मसाधनताङ्गीकारभाष्यम्)

एवं तर्हि—प्रत्याय्यत इति प्रत्ययः ॥

(प्रदीपः) प्रत्याय्यत इति । अभिधेयधर्मस्याभिधान उपचारादेवमुक्तम् ॥ अयमत्रार्थः—यस्यार्थः प्रकृत्या प्रत्या-य्यते स प्रत्याय्यमानार्थत्वात् प्रत्याय्यमानः स्वार्थिकः प्रत्यय-संज्ञो भवति ॥

(उद्ध्योतः) कादीनां केनापि प्रत्याय्यमानत्वाभावात् कर्म-व्युत्पत्तावपि कथं तेषां प्रत्ययत्वम् । अर्थस्यैव तु तत्प्राप्नोतीत्यत आह—अभिधेयेति ॥ अभिधानं शब्दः ॥

(कर्मसाधनतायां दूषणभाष्यम्)

एवमपि सन्नादीनां न प्राप्नोति ॥

(प्रदीपः) एवमपीति । नहीच्छादावर्थे विधीयमानाः सनादयः प्रकृत्या प्रत्याय्यमानार्था इति भावः । यो गुपादिसन् स प्रकृत्याप्रत्याय्यमानार्थ इतीच्छासनेवात्राभिप्रेतः ॥

(उभयसाधनताङ्गीकारभाष्यम्)

एवं तर्हि उभयसाधनोयम् कर्तृसाधनः कर्मसाध-नश्च ॥

(प्रदीपः) एवं तर्हीति । एक एव शब्दोनेकशक्तियो-गादङ्गीकृतप्रवृत्तिनिमित्तद्वयोऽधिक्रियते । तत्र यथासंभवं निमि-त्ताश्रयणेन सन्नादीनां कादीनां च प्रत्ययसंज्ञा प्रवर्तते ॥ ण्यन्तस्य निपातनादपि णेर्लुक् ।

(उद्ध्योतः) एकस्य शब्दस्य कथमुभयसाधनत्वमित्यत आह—एक एवेति । निपातनादिति वस्तुतोन्तर्भावितण्यर्थात्प्रत्यय इति वक्तुमुचितम् ॥

(अर्थप्रत्यायनहेतुप्रश्नभाष्यम्)

एवमपि कुत एतत् समाने अपूर्वोपदेशे त्रापुषं जातुषमित्यत्राकारस्तमर्थं प्रत्याययति, न पुनः ष-कार इति ॥

(प्रदीपः) एवमपीति । आगमस्यार्थवतां निराकर्तुमुप-न्यासः ॥

१ ‘उच्यते’ ॥

२ प्रकृत्या इत्यादिः । (र. ना.)

३ प्रकृत्यर्थ एवास्वार्थ इत्येवं रूपस्येत्यर्थः । दुरुत्तरत्वादित्यस्य असदुत्तरत्वा-दित्यर्थः । (र. ना.)

४ अनिर्दिष्टार्थाः प्रत्ययाः स्वार्थे इत्यनेति भावः । (र. ना.)

(अर्थप्रत्यायनहेतुप्रतिपादनभाष्यम्)

अन्यत्राप्यकारेण तस्यार्थस्य प्रत्यायनान्मन्या-महे—अकारस्तमर्थं प्रत्याययति, न पुनः षकार इति ॥ कान्यत्र ? । ‘बिल्वादिभ्योऽण्’ । वैत्वः ॥ प्रत्ययः ॥ १ ॥

(प्रदीपः) अन्यत्रापीति । प्रत्ययस्यागममन्तरेणापि प्रयोगादर्थवत्तावगतिः । आगमस्य तु प्रत्ययमन्तरेण प्रयोगा-भावादन्वयव्यतिरेकाभ्यामर्थवत्त्वं नावधार्यत इत्यर्थः ॥ १ ॥

(उद्ध्योतः) प्रत्ययस्येति । अन्यव्यतिरेकाभ्यां प्रत्ययस्ये-वार्थवत्त्वं नागमानामिति भावः ॥ वैधनभविरङ्गाद्यादेशानामपि न स्वीयार्थप्रत्यायकता । किन्तु स्थान्यर्थप्रत्यायकतैव ॥ अत एव कोशादौ तेषां पृथगर्थानिर्देशः ॥ अत एव च नभ्यशब्दादपि नाभिशब्द-प्रकारकस्तदर्थबोधो ‘नाभिहितः’ इति, न तु कदाचिदपि ‘नभहितः’ इति ॥ येऽपि ज्ञास्त्रानभिज्ञास्तेऽपि वृद्धव्यवहारात् तथैव प्रतीयन्ति ॥ पतदर्थमेव भाष्ये स्वमर्थमिलत्र स्वमिति पदोपादानम् । स्थानिनो नष्टत्वादन्येन प्रत्याय्यमानार्थकोपि नेति दिक् ॥ १ ॥

(३८१ अधिकारसूत्रम् ॥ ३।१।१२ आ. सूत्रम्)

६१९ परश्च ॥ ३।१।२ ॥

(सूत्रप्रयोजनाधिकरणम्)

(आक्षेपभाष्यम्)

किमर्थमिदमुच्यते ? ॥

(प्रदीपः) परश्च ॥ २ ॥ किमर्थमिति । पञ्चमी-निर्देशे परशब्दाध्याहारेण पञ्चमीविधानात् परत्वं सिद्धम् । षष्ठीनिर्देशेपि गापोष्टगित्यादावानन्तर्यसंबन्धे षष्ठीविज्ञाना-दिति भावः ॥

(उद्ध्योतः) परश्च ॥ २ ॥ पञ्चमीति । परशब्दाध्याहार एव व्याख्यास्यते न तु पूर्वशब्दाध्याहारः गापोष्टगित्यादावपि षष्ठ्या आनन्तर्यार्थत्वेन धातोरिति पञ्चम्या पूर्ववदेव परशब्दाध्या-हार इति भावः ॥ परशब्दाध्याहारेणेति । तदर्थवदितवाक्या-र्थस्य एकदेशस्य वृत्तिस्वीकारेणेत्यर्थः ॥ एवं पूर्वशब्दाध्याहारेणे-त्यपि व्याख्येयम् ॥

(समाधानभाष्यम्)

परो यथा स्यात्, पूर्वो मा भूदिति ॥

(प्रदीपः) पर इति । पूर्वशब्दाध्याहारेणापि पञ्चमी-विधानात् पूर्वत्वमपि स्यादिति नियमार्थं परवचनम् । तथा-नन्तर्यस्य पूर्वत्वेऽपि भावात् षष्ठीनिर्देशेपि नियमार्थमित्यर्थः ॥

५ प्रवृत्तिनिमित्ताश्रयणेनेत्यर्थः । (र. ना.)

६ लुकि प्रत्ययलक्षणाभावेन वृद्ध्यादिकं नेत्यर्थः । (र. ना.)

७ ‘हनो वा यद् वषध’ इति वार्तिकम् । ‘नाभि नभं च’ इति गणसूत्रम् (५।१।२) ‘विराग विरङ्ग च’ इति गणसूत्रम् (५।१।६४)

८ आदेश इति शेषः । (र. ना.)

(उद्द्योतः) पूर्वशब्देति । व्याख्यानं दुर्ज्ञेयमिति भावः ॥
आनन्तर्यस्येति । हलोनन्तरा इत्यादौ तस्या व्यवहितपर्यायत्वा-
दित्यर्थः ॥

(समाधानबाधकभाष्यम्)

नैतदस्ति प्रयोजनम् । यमिच्छति पूर्वम्, आह
तं 'विभाषा सुपो बहुच् पुरस्तात्' इति ॥

(प्रदीपः) यमिच्छतीति । बहुजेव पुरस्ताद्भवति
नान्यः प्रत्यय इति बहुचि पूर्वदेशस्य नियतत्वादन्यः प्रत्ययः
पर एव भविष्यतीत्यर्थः ॥

(उद्द्योतः) प्रत्येयनियमेऽन्येषां परदेशनियमस्यालाभादभि-
मतं देशनियमं दर्शयति—बहुजेवेति ॥

(समाधानान्तरभाष्यम्)

मध्ये तर्हि मा भूदिति ।

(प्रदीपः) मध्ये तर्हीति । षष्ठीनिर्देशेषु मध्यशब्दा-
ध्याहारेणापि षष्ठीविधानं स्यादिति भावः ॥

(उद्धोतः) पञ्चमीनिर्देशे मध्यशब्दाध्याहारसम्भवादाह—
षष्ठीति ॥ ब्रीहिशाल्योर्दन्त्यादौ ॥

(समाधानान्तरबाधकभाष्यम्)

मध्येऽपि यमिच्छति, आह तम्-‘अव्ययसर्वना-
मामकञ्च प्राक् ढे’रिति ॥ य इदानीमतोन्यः प्रत्ययः
शेषः सोऽन्तरेण वचनं पर एव भविष्यतीति नार्थः
परवचनेन ।

(प्रदीपः) मध्येपीति । अव्ययसर्वनाम्नामिति मध्यशब्दाध्याहारेण षष्ठीविधानादकच् प्राक् टेः सिद्ध एवेति प्राक्टेरेति नियमार्थम् 'अकजेव प्रकृतिमध्ये भवति, नान्यः' इति मध्यमात्रपरिग्रहेण च नियमो विज्ञायते, न तु 'अकजेव प्राक् टेः' इत्येवं मध्यविशेषाश्रयेण । अन्यथा मध्यान्तरे प्रत्ययान्तरं स्यात् । मध्यविशेषे तु यन्मध्यसामान्यमस्ति तदाश्रयेण नियमो विज्ञायमानो नास्ति दोषः ॥

(उद्घोतः) अन्ययसर्वनामामित्यादौ प्राकृटेरित्युपादानं विनाटेः प्राक् विधेरसिद्धेः कथं नियमोत आह—अन्ययेति । मध्यश्च तत्र टिप्राग्रूप एव प्राश्नो व्याख्यानादित्यभिर्भानः ॥ केचित्तु प्राकृटे- रित्यावत्वं नियमो व्याख्येय इत्याहुः—प्राकृटेरित्युपादानात्कथं मध्यमात्रापेक्षोनियमोत आह—मध्यमात्रेति ॥ मध्यान्तरे इति ग्रीह्यब्दे रेफकारयोरीकारहकारयोर्मध्ये च स्यादिति भावः ॥ सामा- न्यनियमाश्रयणे तदुपस्थितिबीजमाह—यन्मध्यसामान्यमिति ॥

१ ननु व्याख्यानत एव पूर्वत्वव्यावृत्तिर्भविष्यतीति नार्थो नियमेनेत्यत आह—व्याख्यानमिति ॥

२ बहुच् पुरस्तादेवेति रूपे इति भावः । (र. ना.)

३ मध्यसामान्यानुपरिथितिरूप इति भावः । (र. ना.)

४ अभिमानोक्तिवीजं तु तादृशभाष्यकारादिव्याख्यानस्यानुपलब्ध्याऽमूल-
कत्वमिति । (र. ना.)

५. यतन्मतेऽपि मध्यमात्रपरिग्रहेणैव नियमो विज्ञायते, अकजेव प्रकृतिमध्ये भवति नान्य इत्याकारकः । (र. ना.)

(समाधानभाष्यम्)

एवमपि येषामेव प्रत्ययानां देशो नियम्यते, त एव नियतदेशाः स्युः । य इदानीमनियतदेशः स कदाचित्परः कदाचित्पूर्वः कदाचिन्मध्ये स्यात् । तद्यथा—मातुर्वत्सः कदाचिदग्रतः, कदाचित्पृष्ठतः, कदाचित्पाश्वर्तो भवति । पर एव यथा स्यादित्येव-
मर्थं पर वचनम् ॥

(प्रदीपः) एवमपीति । बहुजकचोर्विधेयतया प्राधान्या-
त्तावेव देशविशेषे नियम्येयाताम् । पुरस्तादेव बहुच् प्राक् टेरे-
वाकजिलेयमिति भावः ॥ देशो नियम्यत इति । प्रत्यय-
नियमेऽप्यनियतदेशप्रसङ्गे विशिष्टदेशप्रतिपादनमेव देशनियम
इत्यभिप्रेत्यैतदुक्तम् ॥ मातुर्चत्स इति । अनेन प्रकृतेः कार्य-
शब्ददर्शने मातृस्थानीयत्वमुच्यते ॥

(उद्धोतः) नन्वत्र देशनियमे बहुजादीनां नियतदेशत्वं न स्यात् । किं देशनियमासम्भवः प्राधान्येन प्रत्ययनियमस्यैव युक्तत्वादित्यभिप्रेक्ष्य भाष्ये एवमपीति ॥ तदाशयमाह—बहुजकचोरिति ॥ नन्वेवं देशो नियम्यत इति भाष्यमनुपपन्नमत आह—प्रत्ययनियमेपीति ॥ ननु देशनियमेऽप्रधानसंकोचः, प्रत्ययनियमे प्रधानसंकोचस्तत्र प्रधानसंकोचापेक्षयाऽप्रधानसंकोचस्य न्याय्यत्वेन देशनियम एवोचित इति चेन्न । आगन्तूनामन्ते निवेश इति न्यायेन तदग्र एवैवकारनिवेशीत् । कर्मणि द्वितीयेत्यादौ सूत्रकारस्य प्रधानसंकोचकप्रत्ययनियम एव तात्पर्याच्च । किञ्च लोकेऽपि प्रधानस्य राजादेरेव स्थाननियमादि दृश्यते राज्ञात्रैव स्थेयमित्यादिप्रकारेणेति दिक्षु ॥ भाष्ये—स कदाचित्पूर्वः कदाचित्पर इति प्रतिलक्ष्यं लक्षणमेवादिगणनाविरहाद्वा ॥

(१६८८ सूत्रप्रत्याख्यानवार्तिकम् ॥ १ ॥)

॥ * ॥ परवचनमनर्थकं पञ्चमीनिर्दिष्टादि
परस्य [कार्यम्] ॥ * ॥

(भाष्यम्) परग्रहणमनर्थकम् । किं कारणम् ? । पञ्चमीनिर्दिष्टाद्भि परस्य कार्यमुच्यते । तद्यथा—
‘द्यन्तरूपसंगेभ्योऽप ईदि’ति ।

(प्रदीपः) परवचनमिति । तस्मादित्युत्तरस्येव-
नेनैव नियमस्य सिद्धत्वादिति भावः ।

(उद्ध्योतः) तस्मादिति । ते प्राग्धातोर्लियादौ उत्तरांश-
विकलाया इव परश्चेति कृतेपि व्यवहितप्रयोगवारणाय प्रकृते एवो-

६ ढक् प्रत्ययः स्यादित्यर्थः । (र. ना.)

७ 'मर्थमिदं वचनम्' ॥

८ कार्यः शब्द इति मते प्रकृतेः प्रत्ययहेतुत्वेन मातृपुत्र्यत्वमिति भावः ।
(र. ना.)

१ बहुजेव पुरस्ताद्, अफजेव प्राक्टेः इत्येवंरूपे इति भावः । (र. ना.)

१० प्रधानस्य सर्वान्ते स्थितत्वात्तदग्रे एवैवकारस्यागन्तोर्निवेशौचित्यादिति भावः । (र. ना.)

११ 'परस्य कार्यम्' इति सर्वत्र नोपलभ्यते । बहुत्र तु 'परस्य' इत्येतावदेवोपलभ्यते ॥

चरांशविकलाया इव च, सूत्राभावे षष्ठ्यंशविकलायाः प्रवृत्तिरिति गूढोभिप्रायः ॥

(प्रत्याख्यानानुपपत्तिभाष्यम्)

विषम उपन्यासः । सतस्तत्र परस्य कार्यमुच्यते । इहेदानीं कस्य सतः परस्य कार्यं भवितुमर्हति ॥

(प्रदीपः) सतस्तत्रेति । यत्र विद्यमानमेव कार्यान्तरविधानार्थं कार्यत्वेन निर्दिश्यते तत्र तस्मादिति परिभाषा नियमार्थवतिष्ठते । अत्र तु सनादयोऽपूर्वा एवोत्पद्यन्त इति न तस्याः परिभाषायाः प्रवृत्तिरिति भावः ॥ कस्य सत इति । असत्त्वे सनादिर्भाव्यत इति भावः ॥

(उद्घोतः) उक्तमभिप्रायमज्ञानानः शङ्कते—भाष्ये सतस्तत्रेति । कार्यशब्ददर्शनाश्रयेण वैषम्यमित्याह—यत्रेति । उत्तरस्येति षष्ठीनिर्देशादिति भावः ॥

(प्रत्याख्यानोपपादकभाष्यम्)

इहापि सत एव । कथम् ? । स्वाभाविकं परत्वम् ।

(प्रदीपः) इहापीति । नित्याः शब्दाः प्रयोगस्थास्तत्र स्वभावत एव गुपादिभ्यः परस्य सनादेः साधुत्वमात्रं प्रतिपाद्यत इत्यर्थः ।

(उद्घोतः) स्वाभाविके परत्वे किं तस्मादित्युत्तरस्येत्यनेत्यत आह—नित्या इति ॥

(अनुयोगभाष्यम्)

अथ वाचनिके परत्वे सति परग्रहणेनार्थः स्यात् ।

(उत्तरभाष्यम्)

वाचनिके च नार्थः । एतद्धि परस्य कार्यम्—यदसौ परैतः स्यात् ॥

अथ वा—यदस्य परस्य सतः संज्ञा स्यात् ॥

(प्रदीपः) एतद्धीति । तस्मादित्युत्तरस्येत्येतस्य प्रवेशोऽर्थभिष्यक्तिर्भवति । ततश्च यत्र सदेव कार्यत्वेनोपादीयते तत्रोत्तरस्य कार्यं भवतीति कार्यापेक्षा संबन्धे षष्ठी । यत्र त्वसत् एवोत्पत्तिः क्रियते तत्रोत्तरस्य भावो भवतीति भावापेक्षया कर्तुः षष्ठी विज्ञायत इत्यर्थः ॥ परस्य कार्यमिति । उत्पत्तिरिव कार्यमित्यर्थः ॥ नन्वेवं सति सन्नित्यादिप्रथमानिर्देशः षष्ठीप्रकल्पने सति निरर्थकोऽङ्गतार्थत्वात् स्यात् । नैष दोषः । निर्देशमात्रार्थो प्रथमा स्यात् । उत्तरकालं तु षष्ठी प्रकल्पते । यत्त्वन्त्यत्रोच्यते न च प्रत्ययविधौ पञ्चम्यः प्रकल्पिका इति, तदर्हिन् सत्रे स्थित इति द्रष्टव्यम् ॥

अथ वेति । अयमर्थः—उत्पत्तिः सनादेरनियतदेशा

१ कार्यः शब्द इति मताश्रयेणेत्यर्थः । (र. ना.)

२ 'परः' ॥

३ सन्नित्यादौ साधुत्वार्थे यथा कयाऽपि विभक्त्या निर्देशस्यायद्व्यकत्वे प्रथमाविगच्छेय प्रातिपदिकार्थमात्रे विहितया प्रथमोपस्थितया च निर्देशो लाघवाद्, औचित्याच्चेति भावः । (र. ना.)

४ परस्येति सूत्रे इत्यर्थः । (र. ना.)

भवतु । पञ्चानु सत एव परस्य यत् कृतकृत्यप्रत्ययादिसंज्ञा-शास्त्रकार्यं विधीयते तच्चान्यदेशस्य । यद्देशस्य च शास्त्रीयं कार्यं तद्देशस्यैव साधुत्वात् प्रयोगो भविष्यतीत्यर्थः ॥

(उद्घोतः) नन्वेकस्याः षष्ठ्या अर्थद्वयपरत्वं कथमित्यत आह—प्रदेशोऽपि । तत्रतत्रोपस्थितं भिन्नभिन्नमेवेत्यर्थः ॥ उत्तरस्य भावो भवतीति । भाष्ये परतः स्यादित्यनेन सूचितम् ॥ प्रत्ययः परो भवतीत्यनेनास्य समानार्थत्वादिति भावः ॥ निर्देशेति । लघुनिर्देशेत्यर्थः । ननु प्रत्ययस्यानियतदेशत्वे पूर्वमपि प्रत्ययप्रयोगे साधुत्वं स्यादत आह—अयमर्थ इति । एवं च परस्य सतः प्रत्ययसंज्ञाविधानसामर्थ्यात्परशब्दाध्याहारे आवश्यकं अन्याध्याहारे मानाभावान्नान्यदेशस्य साधुत्वमिति भावः ॥ अनियतदेशा-भवत्वित्यभ्युपगमवादेनोक्तम् । भवत्वित्यस्य प्रसज्यतामिति वार्थः । परस्येति सूत्राकरणलाघवानुरोधात्प्रत्ययसंज्ञा संभवत्यप्येकवाक्यत्वे वाक्यभेदेन विधेयेति तात्पर्यम् ॥

(सूत्रावश्यकताभाष्यम्)

यत्र तर्हि पञ्चमी नास्ति तदर्थमयं योगो वक्तव्यः ॥

क [च] पञ्चमी नास्ति ? ।

यत्र विकारागमाः शिष्यन्ते ॥

क च विकारागमाः शिष्यन्ते ? । 'हनस्त च' 'त्रपु-जनुनोः पुक्' इति ॥

(१६८९ सूत्रप्रत्याख्यानसाधकवार्तिकम् ॥ २ ॥)

॥ * ॥ विकारागमेषु चोक्तम् ॥ * ॥

(भाष्यम्) विकारागमेषु चोक्तम् ॥

किमुक्तम् ? ।

प्रत्ययविधानानुपपत्तिस्तु तस्मात्तत्र पञ्चमीनिर्देशात्सिद्धम् ॥ इति ।

(प्रदीपः) विकारागमेष्विति । तदेवेहाप्यनुगन्तव्यमित्यर्थः । गापोष्टगित्यादौ धातोरित्यधिकाराद् धातोः पर-ष्टम् भवति । गापोस्त्वन्तर इति व्याख्येयम् ।

(उद्घोतः) तदेवेति । धातोः प्रातिपदिकादित्याद्यनुवृत्ते-स्ततः पर एव भविष्यति ततः परस्यैव वा संज्ञेयादीत्यर्थः ॥

(१६९० सूत्रावश्यकतावार्तिकम् ॥ ३ ॥)

॥ * ॥ अत्यन्तापरदृष्टानां वा परभूत-लोपार्थम् ॥ * ॥

(भाष्यम्) अत्यन्तापरदृष्टानां तर्हि परभूतलो-पार्थं परग्रहणं कर्तव्यम् । य एतेऽत्यन्तापरदृष्टाः किवादयो लुप्यन्ते तेषां परभूतानां लोपो यथा स्यात् । अपरभूतानां मा भूदिति ॥

५ तस्मादित्युत्तरस्येति षष्ठ्या इत्यर्थः । (र. ना.)

६ अर्थद्वयविषयकतात्पर्यवत्त्वमित्यर्थः । सकृदुच्यते इति न्यायादिति भावः । (र. ना.)

७ परभूतानां लोपोत्येति । (र. ना.)

८ 'यतेषाम्' ॥

किं पुनरत्यन्तापरदृष्टानां परभूतलोपवचने प्रयोजनम् ? ।

कितिणितीति कार्याणि यथा स्युरिति ॥

(प्रदीपः) अत्यन्तापरदृष्टानां वेति । वाशब्दस्तर्ह्ये परेण प्रधानेन प्रमाणेन प्रत्यक्षेण न केचिद्दृष्टा ये किवादयः तेषां नित्यशब्ददर्शने कार्यदर्शने वा सत्ताया अभावात्तस्मादित्युत्तरस्येत्यस्योपस्थानाभावादित्यतश्च लोपः स्यादिति परभूतलोपाथमेतद्वचनम् अस्मिन् हि सति किवादयः परभूता लुप्यन्ते इति बुद्धिरुपजायते । तत्राभिचिदित्यादौ प्रत्ययलक्षणेन परभूतप्रत्ययाभ्रयास्तुगादयः सिद्ध्यन्ति न तु पूर्वभूतकिवादिलोपे इति भावः ॥ ननु कार्यदर्शने उत्तरस्य भाव इत्येव व्याख्यातत्वात्परभूताः किवादयो भविष्यन्ति ॥ नैतदस्ति । न हि तेषु भावबुद्धिरस्ति । लोपविधानेनाभावबुद्धेरुत्पादात् स्वरूपलाभो हि भावः । नैते कदाचित्स्वरूपं लभन्ते, शशविषाणतुल्यत्वात् । अत एवात्यन्तापरदृष्टानामित्युक्तम् । केवलं प्रत्ययलोपवचनेन कार्यमात्रं तेषामत्यन्तासत्त्वेऽपि विधीयते ॥

(उद्घोषः) पूर्व प्रयोजनानुक्तेर्वाशब्दं भाष्यकृतार्ह्ये व्याचष्टे इत्याह—वेति । शालेण दृष्टानामेव लोपविधानात्कथमत्यन्तापरदृष्टैरेतत् आह—परेणेति ॥ ननु परत्रोत्पन्नस्यैव प्रत्ययत्वेनापृक्तवप्रयुक्त लोप इति पूर्वभूतानां न लोपो नापि साधुत्वमत आह—तेषामिति ॥ तर्तश्च 'परस्य सतः प्रत्ययसंज्ञा' इति नियमाप्राप्त्या पूर्वोत्पन्नस्यापि लोपादि सिध्यतीत्यर्थः ॥ अपृक्तसंज्ञा कदाचित्प्रत्ययत्वक्तोऽपीति भावः ॥ ननु पूर्वभूतेति । तथा चाभिचीत्यपि कदाचित्स्यादिति भावः ॥ नहि तेष्विति । एवं चोत्तरस्येत्यस्य तत्रासम्बन्ध इति भावः ॥ परश्चेत्यस्य करणे तु तत्सामर्थ्यात् परत्वबुद्धिविशिष्टो बौद्धः किमित्यर्थः इति तात्पर्यम् । नन्वत्यन्तासतामुत्पत्तिर्लोपो वा किमिति विधीयत इत्यत आह—केवलमिति ॥ प्रसक्तादर्शनस्यैव लोपत्वेन प्रसक्तत्वबुद्धये उत्पत्तिबोधनमिति भावः ॥

(सूत्रावश्यकतानिराकरणभाष्यम्)

एतदपि नास्ति प्रयोजनम् । आचार्यप्रवृत्तिर्ज्ञापयति—'अत्यन्तापरदृष्टाः परभूता एव लुप्यन्ते' इति, यदयं तेषु कादीननुबन्धानासजति ॥

कथं कृत्वा ज्ञापकम् ? ।

अनुबन्धासञ्जन एतत्प्रयोजनम्—कितिणितीति कार्याणि यथा स्युरिति । यदि चात्यन्तापरदृष्टाः परभूता लुप्यन्ते ततोऽनुबन्धासञ्जनमर्थवद् भवति ॥

(प्रदीपः) यदयमिति । यदि पूर्वभूता लुप्येरन्

१ पूर्वतः परतो वेत्यर्थः । (र. ना.)

२ अनुबन्धार्थकत्वात्प्रमवादिति शेषः । (र. ना.)

३ किनादीनामिति शेषः । (र. ना.)

४ सत्ताया अभावादित्यर्थः । (र. ना.)

५ न तु सर्वदा सत एव प्रत्ययस्येति भावः । (र. ना.)

६ अपीति शेषः । (र. ना.)

तदानुबन्धासञ्जोऽनर्थकः स्यात् । सर्वस्यानुबन्धकार्यस्य परभूतप्रत्ययाश्रयत्वात् ॥ नन्वनियतदेशत्वेऽपि यदा परभूतलोपस्तदानुबन्धासञ्जस्य चरितार्थत्वात्कथं लिङ्गत्वमिति केचिदाहुः । तदयुक्तम् । एवं पक्षेऽनुबन्धासञ्जस्यानर्थक्यमभ्युपगतं स्यात् । स्पृशोऽनुदक इत्यादौ च सकृत्पञ्चमी श्रुता सा किं पूर्वशब्दाध्याहारेण भवत्यथ परशब्दाध्याहारेणेति संदेहे पूर्वशब्दाध्याहारेण पञ्चम्यां सत्यामानर्थक्यमेवानुबन्धासञ्जस्येति कथं परभूतलोपेऽनुबन्धासञ्जो न लिङ्गं स्यादिति भाष्यविद आहुः ॥

(उद्घोषः) गित्कार्यं ण्वौ ॥ परभूतेति । कितिणितीपिति-कृतीत्यादीनां परसप्तमीत्वादिति भावः ॥ यदेति । यद्विषये इत्यर्थः । एकविषये आहृत्या नानादेशविधाने मानाभावात्, युगपन्तु दिग्वाचकद्वयेनान्वयासम्भवः । एवं पक्षे इत्यस्यापि विषयविशेष इत्यर्थः । अन्यथाऽसङ्गतिः स्पष्टैव ॥ अत एव स्पृश इत्यग्रिमग्रन्थसङ्गतिः ॥ प्रकारान्तरेण व्याख्याने तदसङ्गतिः ॥ विषयविशेषमेवाह—स्पृश इति । अत्रैकस्य स्पृश एव लक्ष्यत्वान्न लक्ष्यभेदो नापि लक्षणावृत्तिः ॥ एवं च कित्वसामर्थ्येनोत्तरस्य बौद्धो भावो भवतीत्यर्थो वक्तुं शक्यः परग्रहणाभावेपीत्याशयः ॥

(१६९१ सूत्रावश्यकतावार्तिकम् ॥ ४ ॥)

॥ * ॥ प्रयोगनियमार्थं वा ॥ * ॥

(भाष्यम्) प्रयोगनियमार्थं तर्हि परग्रहणं कर्तव्यम् । परभूतानां प्रयोगो यथा स्यात् । अपरभूतानां मा भूदिति ॥

(प्रदीपः) प्रयोगनियमार्थं वेति । पूर्व प्रयोजनं स्थितमिति वार्तिककारेण विकल्पार्थो वाशब्दः पठितः । भाष्यकारेण तु लिङ्गेन पूर्वप्रयोजनस्य निराकरणात्तर्ह्येव व्याख्यातः ॥

(उद्घोषः) भाष्ये अपरभूतानामिति । न परभूता अपरभूता इति न विद्यन्ते परभूता येषामिति चार्थः । तेन केवलप्रत्ययानां केवलप्रकृतीनां चेत्यर्थः । तदेतदुक्तमप्रत्ययिकेत्यादिना ॥

(अनुयोगभाष्यम्)

अस्ति पुनः किञ्चिदनिष्टं दृश्यते यदर्थो नियमः स्यात् ॥

(समाधानभाष्यम्)

अस्तीत्याह ॥

(१६९२ अप्रत्ययप्रकृतिदार्ढ्यवार्तिकम् ॥ ५ ॥)

॥ * ॥ प्रकृतेरर्थाभिधानेऽप्रत्ययदर्शनात् ॥ * ॥

(भाष्यम्) प्रकृतिरर्थाभिधाने अप्रत्ययिका द-

७ सूत्रावृत्तिरित्यर्थः । (र. ना.)

८ अनुपदवक्ष्यमाणवार्तिके भाष्यकृता इति बोध्यम् ॥

९ किञ्चिदनिष्टं दृश्यतेऽस्ति पुनरिति संबन्धः । पुनरिति प्रश्नार्थः । दृष्टिभिर्वाऽस्ति किमायाः कर्मा । किञ्चिदनिष्टकर्मकं दर्शनमस्ति किमित्यर्थः ।

१० प्रत्यया भाववर्णनादित्यर्थः । (र. ना.)

संघादिवाचि बहुशब्दवत् द्वयसादयोऽपि साधवः स्फुरिति तद्वारणार्थं परश्चेति भाष्यार्थः ॥ बहुजपेक्षया भिन्नार्थत्वादस्तु बहुशब्दस्य साधुत्वम् । एषां त्वार्थान्तरवृत्तिस्वाभावादसाधुत्वमेवेति भावस्तदाह—अवृत्तिजा अपि आन्येति । तत्सदृशानुपूर्वीकत्वात्तदर्थत्वान्नान्यलेखः ॥ 'प्रत्ययः पर एवेति' नियमे 'अर्थतः' शब्दतश्च यः प्रत्ययजातीयः स पर एव' इत्यर्थेनास्यासाधुत्वं बोध्यम् ॥ अन्यथास्य प्रत्ययत्वाभावेन कथं नियमेनासाधुत्वं बोध्येत ॥ एतेन प्रकृत्युद्देशेनैव प्रत्ययानां विधानात्केवलप्रत्ययस्यासाधुत्वे सिद्धे कथमिदं परश्चेत्यस्य प्रयोजनमिलपास्तम् ॥

अन्येतिविति । अत्र पक्षे बहोरपि द्वयसादितुल्यत्वेन दृष्टान्तत्वानुपपत्तिरित्युच्यते ॥

(१६९४ सूत्रावश्यकतादर्शिवार्तिकम् ॥ ७ ॥)

॥ * ॥ वावचने चानुत्पत्त्यर्थम् ॥ * ॥

(भाष्यम्) वावचने चानुत्पत्त्यर्थं परग्रहणं कर्तव्यम् । वावचने चानुत्पत्तिर्यथा स्यात् ॥

(प्रदीपः) वावचने चेति । तस्मादित्युत्तरस्येत्येव प्रत्ययस्य सिद्धे परत्वे, पुनः परवचनं वावचनेन प्रत्ययस्य पक्षेऽनुत्पत्तिं प्रतिपादयति—वा परः सन् भवति 'परत्वोपलक्षितः सन् पक्षे भवति । पक्षे तु नैवोत्पद्यत' इत्यर्थः । न त्वत्र परत्वं विकल्प्यते—पक्षे पूर्वं भवतीति । परत्वस्य प्रयोगे नियतत्वात् तस्मादिति वचनाद्वा नियतत्वात् ॥

(उद्घोतः) 'धातोर्निष्ठायां वा सन् प्रत्ययसंज्ञो भवतीत्यर्थे प्रधानवाक्यस्यान्याय्यत्वेनाप्रधानसंज्ञाया एव विकल्पः स्यात् । न च स इष्टः ॥ परग्रहणे तु तत्सामर्थ्यात्प्रधानन्यायवाधेन सन एव विकल्प इति वावचने चेलादिभाष्यस्य तात्पर्यार्थः ॥ तद्युपपादयति—तस्मादित्युत्तरेति । परश्चेत्यस्य सत्त्वेऽपि अप्रधानत्वात्परत्वस्यैव विकल्पः । स्यादिति दूषयति—न त्वत्रेति ॥ नियतत्वादिति । तथा च तद्विकल्पो नेष्ट इति भावः ॥ तस्मादिति वचनाद्वेति । तेन सूत्रेण उत्तरस्येत्यस्यान्युपस्थितावेकार्थकशब्दद्वयेन नित्यं परत्वस्य बोधनेन पश्चात्तद्विरुद्धो विकल्पस्तस्य बोधयितुमशक्य इत्यर्थः ॥

(आक्षेपभाष्यम्)

अथ क्रियमाणेपि वै परग्रहणे कथमिव वावचनेनानुत्पत्तिर्लभ्या ? ॥

(समाधानभाष्यम्)

क्रियमाणे परग्रहणे वावचने 'वा पर' इत्येतदभिसंबध्यते । अक्रियमाणे परग्रहणे वावचनेन किमन्यच्छक्यमभिसंबध्युमन्यदतः संज्ञायाः । न च संज्ञाया भावाभावाविष्येते ॥

(प्रदीपः) अक्रियमाण इति । प्रतियोगं प्रत्ययसंज्ञोपस्थानात्तस्या एव विकल्पः स्यात् । कृते त्वस्मिन् पराधिकारे प्रतियोगमुपस्थिते परो वा भवति परत्वोपलक्षितः पक्षे भवति पक्षे नैव भवतीत्यर्थः संपद्यते ।

(उद्घोतः) भाष्ये—वा पर इत्येतदभिसंबध्यते इति । यः परः स वा भवतीत्यर्थः ॥ तस्या एवेति । प्रधानत्वेन प्रत्ययविकल्पस्यान्याय्यत्वादिति भावः ॥

(१६९५ सूत्रावश्यकतावार्तिकम् ॥ ८ ॥)

॥ * ॥ वावचने चोक्तम् ॥ * ॥

(भाष्यम्) [वावचने चोक्तम्] किमुक्तम् ।

वावचनानर्थक्यं च तत्रै नित्यत्वात्सन । इति ॥

(प्रदीपः) नित्यत्वात्सन इति । वृत्तिपक्षे नित्य एव सन्निध्यते । कर्तुमिच्छतीत्यवृत्तिपक्षे नैव सन उत्पत्तिः प्राप्नोतीति ॥

(सिंहावलोकनभाष्यम्)

प्रयोगनियमार्थमेव तर्हि परग्रहणं कर्तव्यम् ॥

(प्रदीपः) प्रत्याख्याते वावचने प्रयोगनियमार्थमिदम् ॥

(उद्घोतः) प्रत्याख्यात इति । सत्त्वेपि न संज्ञाया विशेषणं तद्विकल्पानिष्ठे ॥ परश्चेति सत्त्वेपि परत्वविकल्पाभाववत् तत्र सामर्थ्यात् दृष्ट्या वाक्यवाधभ्रमनिवृत्त्यर्थं सन एव विशेषणं वा ग्रहणम् ॥ ध्वनितश्चेदं समर्थानां प्रथमादिति । सूत्रे भाष्ये इत्यपि बोध्यम् ॥ प्रयोगार्थमिति । प्रयोगनियमार्थमेवेदमित्यर्थः ॥ क्वचित्तु तथैव पाठः ॥

(आक्षेपभाष्यम्)

अथैतस्मिन् प्रयोगनियमार्थं किमयं प्रत्ययनियमः—प्रकृतिपर एव प्रत्ययः प्रयोक्तव्यः, अप्रकृतिपरो नेति । आहोस्वित्प्रकृतिनियमः—प्रत्ययपरैव प्रकृतिः प्रयोक्तव्या, अप्रत्ययपरा नेति । कश्चात्र विशेषः ? ॥

(१६९६ प्रत्ययनियमदूषणवार्तिकम् ॥ ९ ॥)

॥ * ॥ तत्र प्रत्ययनियमे प्रकृतिनियमभावः ॥ * ॥

(भाष्यम्) तत्र प्रत्ययनियमे सति प्रकृतेर्नियमो न प्राप्नोति । अप्रत्ययिकायाः प्रकृतेः प्रयोगः प्राप्नोति । क स देवदत्तः क स यज्ञदत्तः, बभ्रुः, मण्डुर्लमक इति ॥

(प्रकृतिनियमाङ्गीकारभाष्यम्)

अस्तु तर्हि प्रकृतिनियमः ॥

(१६९७ प्रकृतिनियमदूषणवार्तिकम् ॥ १० ॥)

॥ * ॥ प्रकृतिनियमे प्रत्ययानियमः ॥ * ॥

(भाष्यम्) प्रकृतिनियमे सति प्रत्ययनियमो न प्राप्नोति । किमस्य द्वयसन्, किमस्य मात्रम्, काद्यतिथीति । अप्रकृतिकस्य प्रत्ययस्य प्रयोगः प्राप्नोति ॥

(१६९८ उभयनियमाङ्गीकारसिद्धान्तवार्तिकम् ॥ ११ ॥)

॥ * ॥ सिद्धं तु भयनियमात् ॥ * ॥

(भाष्यम्) सिद्धमेतत् ॥ कथम् ? । उभयनियमात् । उभयनियमोयम्—प्रकृतिपर एव प्रत्ययः प्रयोक्तव्यः, प्रत्ययपरैव च प्रकृतिरिति ॥

किं वक्तव्यमेतत् ? ।

न हि ।

कथमनुच्यमानं गंस्यते ? ।

परग्रहणसामर्थ्याद् अन्तरेणापि परग्रहणं स्यादेवायं परः । पर एव स्यादित्येवमर्थं परग्रहणम् ॥ परश्च ॥ २ ॥

(प्रदीपः) सिद्धे तस्मादिति वचनात् परत्वे, नित्यं परः प्रत्ययो यथा स्याद् मा कदाचित्परो न प्रयोजि इत्येवं सामर्थ्यादुभयनियमलाभः ॥ २ ॥

(उद्ध्योतः) भाष्ये प्रत्ययपरैवेति । सामर्थ्यात्प्रत्ययो नित्यं सदा परः प्रयोक्तव्य इत्यर्थेनैतन्नियमसिद्धिरित्यर्थः ॥ ननु पर एव स्यादिति नियमे वञ्चरित्यादेरपि साधुत्वं स्यादिति चेत्, न परः स्यादेवेत्यर्थात् तद्वचनयन्व्याचष्टे—नित्यं पर इति ॥ मा कदाचित्परो न प्रयोजीति । तेनोभयनियमफल लाभ इति भावः ॥ २ ॥

(३८२ अधिकारसूत्रम् ॥ ३ । १ । १ आ. ३ सूत्रम्)

६१९ आद्युदात्तश्च ॥ ३ । १ । ३ ॥

(उद्ध्योतः) आद्युदात्तश्च ॥ ३ ॥ एते त्रयोप्यधिकाराः ॥ यत्तु 'परश्च' 'आद्युदात्तश्चेत्यनयोः परिभाषात्वमुक्तम् तत्र, लिङ्गाभावात्; न च प्रत्ययसंज्ञैव लिङ्गम् एकवाक्यतया त्रयाणामपि विधानेनान्यतरस्यान्यतरलिङ्गत्वायोगात् ॥ सहविधानं चात्रैव सूत्रे भाष्येऽग्रे स्फुटतरम् ॥

(आक्षेपभाष्यम्)

किमर्थमिदमुच्यते ? ।

(प्रदीपः) आद्युदात्तश्च ॥ ३ ॥ अस्वरकस्याच उच्चारणाभावात् खरान्तरस्य प्रत्ययान्तरेषु नियतत्वापारिशेष्यादाद्युदात्त एव प्रत्ययो भविष्यतीति मत्वा अश्वः—किमर्थमिति ।

(समाधानभाष्यम्)

आद्युदात्तो यथा स्यात् । अन्तोदात्तो मा भूदिति ।

(उद्ध्योतः) भाष्ये—अन्तोदात्तो मा भूदिति । अस्वरका च उच्चारणाभावेऽपि आद्युदात्तत्वनियमो न स्यादित्यर्थः ॥

(प्रयोजननिराकरणभाष्यम्)

नैतदस्ति प्रयोजनम् । यमिच्छत्यन्तोदात्तम्, करोति तत्र चकारमनुबन्धम् । आह च—'चितोन्तउदात्तः' इति ॥

(उद्ध्योतः) नैतदिति । अस्वरकोच्चारणाभावादनियतान्तोदात्तत्वादौ प्राप्ते चित इत्यादि चित एवेत्यादि नियमार्थमित्यर्थः ॥ प्रत्ययविषयैर्नियमैरन्येषु स्वरेषु प्रतिबद्धेषु अस्वरकोच्चारणासम्भवादाद्युदात्त एव भविष्यतीति किमनेन सूत्रेणेति भावः ॥ ननु लोके त्रैस्वर्यनियमाभावेनास्वरकस्याप्यच उच्चारणमस्त्येव उदात्तादीनामभावात्सैकश्रुतित्वात् । एकश्रुतेरतिरिक्तत्वे तु सापि स्यादिति कथमाद्युदात्तत्वसिद्धिः । न च दूरात्सम्बुद्धावेव सापि नियता, विभाषां छन्दसीत्यादेर्वैयर्थ्यापत्तेः । तेनात्रापि पाक्षिक्यास्तस्या दुर्बारात्वमिति चेत् न लोके त्रैस्वर्यपक्षे, वेदे चाद्युदात्ताधर्मिदं सूत्रं नियमैः सिद्धत्वाद् व्यर्थमिति भाष्याशयात् । पक्षे लोके एकश्रुतिरिष्टेवेत्याहुः ॥

(प्रयोजनभाष्यम्)

मध्योदात्तस्तर्हि मा भूदिति ॥

(प्रयोजननिराकरणभाष्यम्)

मध्योदात्तमपि यमिच्छति, तत्र रेफमनुबन्धं करोति । आह च—'उपोत्तमं रिति' इति ॥

(प्रयोजनभाष्यम्)

अनुदात्तस्तर्हि मा भूदिति ॥

(प्रयोजननिराकरणभाष्यम्)

अनुदात्तमपि यमिच्छति, तत्र पकारमनुबन्धं करोति । आह च—'अनुदात्तौ सुप्पितौ' इति ॥

(प्रयोजनभाष्यम्)

स्वरितस्तर्हि मा भूदिति ॥

(प्रयोजननिराकरणभाष्यम्)

स्वरितमपि यमिच्छति, करोति तत्र तकारमनुबन्धम् । आह च—'तित्स्वरितम्' इति ॥

(प्रयोजननिराकरणोपसंहारभाष्यम्)

य इदानीमतोन्यः प्रत्ययः शेषः सोन्तरेणापि वचनमाद्युदात्त एव भविष्यतीति नार्थं आद्युदात्तवचनेन ।

(प्रयोजनोपसंहारभाष्यम्)

एवमपि येषामेव प्रत्ययानां स्वरो नियम्यते त एव नियतस्वराः स्युः य इदानीमनियतस्वरः स कदाचिदाद्युदात्तः कदाचिदन्तोदात्तः कदाचिन्मध्योदात्तः कदाचिदनुदात्तः कदाचित्स्वरितः स्यात् । आद्युदात्त एव यथा स्यादित्येवमर्थमिदमुच्यते ॥

(प्रदीपः) येषामेवेति । चिदादीनामनियतैस्वरप्राप्तावन्तोदात्त एव चिदित्येवं नियमात्तेषामेव नियतस्वरत्वं स्यात् । अन्येषां अनियतस्वरप्रसङ्ग इत्यर्थः ॥

(उद्ध्योतः) अनियतस्वरेति पूर्वनियमे तु चितोन्यस्वराव्यावृत्त्या नियतशास्त्रार्थानापस्या ह्यनुरोधादावृत्त्योभयविधिनियमे मानाभावाच्चावन्तोदात्त एव चिदित्येव नियमः स्यादित्यन्यत्रानियमः स्यादित्यर्थः ॥

१ 'प्राप्यर्थितज्ञापकाभ्यां प्राग्वह्यभवनस्य याधितत्वेन परशब्दाभ्याहारस्यैव कर्तव्यता बोधनादिति भावः ॥

२ 'अनियतस्य स्वरस्य प्राप्ता' ॥

(स्वरप्रकरणं विनाप्यत्र प्रत्ययसंज्ञासंनियोगेन स्वरविधि-
प्रयोजनाधिकरणम्)
(आक्षेपभाष्यम्)

अथ किमर्थं प्रत्ययसंज्ञासंनियोगेनाद्युदात्तत्वम्-
नुदात्तत्वं चोच्यते, न यत्रैवान्यः स्वरः, तत्रैवाय-
मप्युच्येत—“जिन्यादिर्नित्यम्”—“प्रत्ययस्य च”—
“अनुपदेशाल्लसार्वधातुकमनुदात्तम्”—“सुप्पितौ
च” इति । तत्रायमप्यर्थः—द्विराद्युदात्तग्रहणं द्वि-
आनुदात्तग्रहणं न कर्तव्यं भवति । प्रकृतमनुवर्तते ॥

(उद्घोतः) भाष्ये संज्ञासंनियोगेनेति । अत्र करणे त्रया-
णामप्यधिकारत्वादेकवाक्यतया त्रितयविशिष्टव्यादेर्विधानात्, अ-
न्यत्र करणे तु प्रत्ययानुवादेन विधानात् सन्निभयोग इति भावः ॥
भाष्ये द्विराद्युदात्तग्रहणमिति । प्रत्ययस्य चेति । करणेऽपि तस्या-
द्युदात्तग्रहणाच्छ्रुत्वमिति भावेनेदम् ॥

(समाधानभाष्यम्)

अत उत्तरं पठति—

(१६९९ समाधानवार्तिकप्रथमखण्डम्)

॥ * ॥ आद्युदात्तस्य प्रत्ययसंज्ञासन्नि-
योगे प्रयोजनं यस्य संज्ञाकरणं
तस्याद्युदात्तार्थम् ॥ * ॥

(भाष्यम्) आद्युदात्तस्य प्रत्ययसंज्ञासंनियोग-
करण एतत् प्रयोजनम्—यस्य संज्ञा क्रियते तस्याद्यु-
दात्तत्वं यथा स्यात् ॥

(समाधानवार्तिकद्वितीयखण्डम् ॥ १ ॥)

॥ * ॥ असन्नियोगे हि यस्मात्स विहित-
स्तदादेराद्युदात्तत्वं तदन्तस्य चानु-
दात्तत्वम् ॥ * ॥

(भाष्यम्) अक्रियमाणे हि प्रत्ययसंज्ञासन्नियो-
गेनाद्युदात्तत्वे ‘प्रत्ययग्रहणे यस्मात्स विहितस्तदा-
देस्तदन्तस्य ग्रहणं भवति’ इति तदादेरेवाद्युदात्तत्वं
प्रसज्येत, तदन्तस्य चानुदात्तत्वम् ॥

(उद्घोतः) तदादेराद्युदात्तत्वमिति । तदादेरिति तत्पु-
रुषः । तदन्तस्येति बहुव्रीहिः ॥

(आक्षेपभाष्यम्)

अथ क्रियमाणेपि प्रत्ययसंज्ञासंनियोगेनाद्युदा-
त्तत्वे अनुदात्तत्वे च कस्मादेव तदादेराद्युदात्तत्वं
न भवति तदन्तस्य चानुदात्तत्वम् ॥

(समाधानभाष्यम्)

उत्पन्नः प्रत्ययः प्रत्ययाभ्याणां कार्याणां निमित्तं
भवति नोत्पद्यमानः । तद्यथा—कृतो घटो घटाभ्र-
याणां कार्याणां निमित्तं भवति, न क्रियमाणः ॥

(प्रदीपः) प्रत्ययाभ्याणामिति । तदन्तग्रहणादीना-

मित्यर्थः । आद्युदात्तश्चेत्यस्य तु प्रतियोगमुपस्थाने सत्युत्प-
द्यमान एव तस्यादिराद्युदात्तो भवति । एवं तिबादिरनुदात्त इति
दोषाभावः ॥ घटाभ्याणामिति । उदकाहरणादीनामि-
त्यर्थः ॥

(उद्घोतः) उत्पन्नः प्रत्यय इति । प्रत्ययग्रहणे यस्मा-
दिति परिभाषाया अनुवादविषयत्वादिति भावः ॥ तद्व्यवधानं व्या-
चष्टे—उत्पद्यमान एवेति । तथा चेह करणे प्रत्ययस्यानुवादात्वा-
भावान्न परिभाषोपस्थितिरिति भावः ॥

(१७०० समाधानवार्तिकम् ॥ २ ॥)

॥ * ॥ न वा प्रकृतेराद्युदात्तवचनं ज्ञापकं
तदादेरग्रहणस्य ॥ * ॥

(भाष्यम्) न वैष दोषः । किं कारणम् ? । यदयं
“जिन्यादिर्नित्यम्” इति प्रकृतेराद्युदात्तत्वं शास्ति ।
तज्ज्ञापयत्याचार्यः—‘न तदादेराद्युदात्तत्वं भव-
ती’ति ॥

(प्रदीपः) यद्यमिति । ‘प्रत्ययस्य’ इत्यनेनाद्युदा-
त्तत्वे सिद्धे जिन्यादिर्नित्यमित्यानारम्भणीयं स्याद् यदि
तदादेर्ग्रहणं स्यादित्यर्थः ॥

(उद्घोतः) जिन्यादिरिति । जिनदन्तस्य, जिनिति परे पूर्वस्य
वाऽऽद्युदात्तविधायकम् ॥ ननु प्रत्ययस्येत्यनेन सिद्धे जिन्यादिरिति
सूत्रं स्वसिन्नेव तदादितदन्तग्रहणाभावस्य ज्ञापकं किं न स्यादिति
चेन्न । प्रथमे जिन्यादिरिति सूत्रे विरोधोपस्थित्यभावेनौत्तरकालिके
प्रत्ययस्येत्यस्य बोध एव तदुपस्थित्या तत्रैव तदभावकल्पनेलाशयात् ॥

(आपत्तिभाष्यम्)

तदन्तस्य तर्ह्यनुदात्तत्वं प्राप्नोति ॥

(१७०१ आपत्तिवारणवार्तिकम् ॥ ३ ॥)

॥ * ॥ प्रकृतिस्वरविधानसामर्थ्यात्
प्रत्ययस्वराभावः ॥ * ॥

(भाष्यम्) यदयं धातोरन्तः प्रातिपदिकस्य
चान्त इति प्रकृतेरन्तोदात्तत्वं शास्ति, तज्ज्ञापय-
त्याचार्यः—‘न तदन्तस्यानुदात्तत्वं भवती’ति ॥

कथं कृत्वा ज्ञापकम् ? ।

यत्र ह्यनुदात्तः प्रत्ययः, प्रकृतिस्वरस्तत्र प्रयो-
जयति ।

(प्रदीपः) यत्र हीति । यातीत्यादौ पिति प्रत्यये धा-
तोरुदात्तत्वं भवति । यातो यान्तीत्यादौ तु प्रत्ययाद्युदात्तत्वेन
सति शिष्टत्वाद् बाध्यते । कृष्णतर इत्यादौ च प्रातिपदिकान्तो-
दात्तत्वं श्रूयते । यदि च प्रत्ययान्तस्यानुदात्तत्वं स्याद् निर्विषयं
धातुप्रातिपदिकान्तोदात्तत्वं स्यादित्यर्थः । आस्ते शेत् इत्यादौ
लसार्वधातुकानुदात्तत्वे सति धातुस्वरस्य सविषयत्वादज्ञापक-
त्वमिति चेत् । तत्रापि तदन्तविधिप्रसङ्गाद् ज्ञापकत्वमेव ॥

(उद्घोतः) प्रातिपदिकान्तोदात्तत्वमिति । स्वरविधौ सं-
घातः कार्यीत्यर्थस्य पष्ठे वक्ष्यमाणत्वादनुदात्तत्वं सर्वस्येति तात्पर्यम् ॥

(१७०२ अत्रसूत्रप्रयोजनवार्तिकम् ॥ ४ ॥)

॥ * ॥ आगमानुदात्तार्थं वा ॥ * ॥

(भाष्यम्) आगमानुदात्तार्थं तर्हि प्रत्ययसंज्ञा-
सन्नियोगेनाद्युदात्तत्वमुच्यते । प्रत्ययसंज्ञासंनियोगे
नाद्युदात्तत्वे कृते आगमा अनुदात्ता यथां स्युरिति ॥

(प्रदीपः) आगमानुदात्तार्थं वेति । वाशब्दस्त-
र्ह्यर्थः । लवितव्यमित्यादौ तव्यस्योत्पत्तिकाल एवाद्युदात्तत्वे कृते
पश्चादिडागमः क्रियमाणः शेषनिघातेनानुदात्तो भवति ।
अन्यथा परत्वादिडागमे कृते तस्य तद्वक्तृत्वात् प्रत्ययग्रहणेन
ग्रहणाद्याद्युदात्तत्वं क्रियमाणमिदं एव प्रसज्येतेत्यर्थः ।

(उद्घोतः) पूर्वप्रयोजनस्य ज्ञापकेन खण्डनादाह—तर्ह्यर्थ
इति । अन्यथेति ॥ पष्ठे सूत्रकरणे इत्यर्थः । तस्मादागमानुदात्त-
त्वसिद्धये इह वचनमिति भावः ॥ एतदुत्तरं भाष्यमेकदेशयुक्तिः ॥

(१७०३ आगमानुदात्तत्वप्रयोजननिराकरणवार्तिकम् ॥ ५ ॥)

॥ * ॥ न वागमानुदात्तवचनात् ॥ * ॥

(भाष्यम्) न वा एतदपि प्रयोजनमस्ति ॥ किं
कारणम् ? आगमानुदात्तवचनात् । आगमा अ-
नुदात्ता भवन्तीति वक्ष्यामि ॥

(उद्घोतः) भाष्ये वक्ष्यामीति । व्याख्यास्यामि ज्ञापका-
दित्यर्थः ॥

(अनुयोगभाष्यम्)

के पुनरागमा अनुदात्तत्वं प्रयोजयन्ति ? ।

(प्रदीपः) के पुनरिति । अन्योत्र प्रष्टा द्रष्टव्यः, न तु
येन नष्टेयुक्तं स एव पृच्छति विरोधात् ॥

(उद्घोतः) अन्यत्रेति । शेषनिघातेनागमानुदात्तत्ववादी ॥
के पुनरित्यस्य शेषनिघातेन यत्र न सिध्यति ते के इत्यर्थः ॥

(उत्तरभाष्यम्)

✕ इह—लविता ।

(प्रदीपः) लवितेति । लुट् । तिप् । डा । तासिः । इद् ।
अत्र यदीदोऽनुदात्तत्वं न स्यात् तदा तासिभक्तत्वादिडुदातः
स्यात् । शेषनिघातेन च तास्याकारोनुदात्त इत्युदात्तलोपाभा-
वाद्युदात्तनिवृत्तिस्वर आकारस्य न स्यात् । इटस्त्वनुदात्तत्वे सति
तास्याकार एवोदात्त इत्युदात्तनिवृत्तिस्वरः सिध्यति ॥

(उद्घोतः) तुन्तुजन्तत्वे ङिनीति चित इति चोदात्तत्वे
शेषनिघातेन सिद्धेराह—लुडिति ॥ षष्ठाध्याये प्रत्ययस्य चेति
सूत्रकरणवादी उत्तरयति भाष्ये इद् लवितेति । तद् ध्वनयन्
व्याचष्टे—तासि भक्तत्वादिडुदात्त इति ॥ एवं च लवितेत्यादौ
उदात्तनिवृत्तिस्वरेणान्तोदात्तत्वसिद्धिरागमानुदात्तवचनस्य षष्ठसूत्र-
वादिमते फलमित्यर्थः ॥

(इडागमानुदात्तत्वस्य प्रयोजनत्वनिराकरणभाष्यम्)

इद् तावन्न प्रयोजयति ॥

(उद्घोतः) अपरः फलं नास्तीत्याह—भाष्ये इद् तावन्न
प्रयोजयतीति । पष्ठतृतीययोरन्यतरत्र पाठेऽपि अन्तरङ्गत्वात्पूर्वमे-
वाद्युदात्तत्वप्रवृत्त्या ततः शेषनिघातेनेदोनुदात्तत्वे उदात्तनिवृत्तिस्व-
रसिद्धेरित्यर्थः ॥

(इडागमे प्रयोजनोपपादकभाष्यम्)

इदमिह संप्रधार्यम्—इद् क्रियतामाद्युदात्तत्व-
मिति ॥ किमत्र कर्तव्यम् ? । परत्वादिद् ॥

नित्यमाद्युदात्तत्वम् । कृते पीठि प्राप्नोति अकृतेपि
प्राप्नोति ॥

इडपि नित्यः । कृतेप्याद्युदात्तत्वे प्राप्नोति अकृ-
तेपि ॥

अनित्य इद् । अन्यथास्वरस्य कृते आद्युदात्तत्वे
प्राप्नोति । अन्यथास्वरस्याकृते प्राप्नोति । स्वरभि-
न्नस्य प्राप्नुवन्निधिरनित्यो भवति ॥

आद्युदात्तत्वमपि अनित्यम् । अन्यस्य कृते इटि
प्राप्नोति । अन्यस्याकृते । शब्दान्तरस्य प्राप्नुवन्नि-
धिरनित्यो भवति ॥ उभयोरनित्ययोः परत्वादि-
डागमः ॥

(प्रदीपः) स्वरभिन्नस्येति । रूपवत् स्वरोपि श्रुतिमे-
दहेतुत्वात् शब्दान्तरत्वमेव करोतीति भावः ।

(उद्घोतः) परान्तरङ्गत्वमपश्यन् स्वमते परत्वेन पूर्वमिडागमं
स्थापयितुमाह—इदमिहेत्यादिना परत्वादिडागम इत्यन्तेन ॥

(इडागमे प्रयोजननिराकरणोपपादनभाष्यम्)

अन्तरङ्गं तर्हि आद्युदात्तत्वम् ॥ काऽन्तरङ्गता ? ।
उत्पत्तिसन्नियोगेनाद्युदात्तत्वमुच्यते । उत्पत्तेः प्र-
त्यये प्रकृतिप्रत्ययावाश्रित्याङ्गस्येडागमः ॥

आद्युदात्तत्वमपि नान्तर्ङ्गम् । यावता प्रत्यय
आश्रिते प्रकृतिरप्याश्रिता भवति ॥

अन्तरङ्गमेवाद्युदात्तत्वम् ॥ कथम् ? । इदानीमेव
हुक्तं—न प्रत्ययस्वरविधौ तदादिविधिर्भवतीति ॥

(प्रदीपः) प्रकृतिरप्याश्रितेति । प्रत्ययग्रहणपरिमा-
षयेति भावः ॥ अन्तरङ्गमेवेति । तत इण् न प्रयोजयती-
त्यर्थः ।

(उद्घोतः) अपरः स्वाश्रयं प्रकटयति—अन्तरङ्गं तर्हीति ।
पष्ठे सूत्रकरणेपि ज्ञापकात्तदादिविध्यभावेनान्तरङ्गत्वात्पूर्वं स्वरे पश्चा-
दिटि उदात्तनिवृत्तिस्वरे शेषनिघातसिद्धेरागमानुदात्तत्वं निष्फलमिति
भावः ॥ उत्पत्तिसन्नियोगेनेति । उत्पत्तिमात्रनिमित्तत्वेनेत्यर्थः ॥
नेदं भाष्यं तृतीये सूत्रमिति पक्षे, उपक्रमोपसंहारविरोधात् ॥ अत
एव लवितव्यमित्यपि न फलम् । अन्तरङ्गत्वात्पूर्वं स्वरवृत्तेः ॥ इद-
विधौ प्रकृतिप्रत्ययोभयाभयणे बीजमाह—अङ्गस्येति । अङ्गसंज्ञा-
निमित्तस्येत्यर्थः ॥ एवं च तस्या उभयाश्रितत्वादस्यामिति तत्त्व-
मिति भावः ॥

(सीयुडागमे प्रयोजनभाष्यम्)

सीयुट् तर्हि प्रयोजयति ।

(१७०४ सीयुडागमे प्रयोजनोपपादनवार्तिकम् ॥ ६ ॥)

॥ * ॥ अवचने हि सीयुडादेराद्यु-
दात्तत्वम् ॥ * ॥(भाष्यम्) अक्रियमाणे हि आगमानुदात्तत्वे
क्रियमाणेपि प्रत्ययसंज्ञासन्नियोगेनाद्युदात्तत्वे सी-
युडादेर्लिङ् आद्युदात्तत्वं प्रसज्येत । लविषीय
पविषीय ॥(प्रदीपः) लविषीयेति । आशिषि लिङ् । अत्र विशेष-
विहितत्वाद्वा परत्वाद्वा पूर्वं सीयुट् क्रियते पश्चाद्भाष्यदेशः । तत्र
प्रत्ययाद्युदात्तत्वं क्रियमाणं सीयुट् एव स्यात् । आगमा
अनुदात्ता इति तु वचनात्सीयुटोनुदात्तत्वे सति इटोदित्य-
कारस्योदात्तत्वं सिध्यतीत्यर्थः ॥(उद्घोतः) एवं शेषनिघातेन आगमानुदात्तत्वमिति वादिना
पष्ठे सूत्रारम्भवादिनं प्रति आगमानुदात्तत्ववचनस्यैतः प्रयोजनत्वा-
भावे उक्ते प्रयोजनान्तरमैह—सीयुट् तर्हि ॥ अनवकाशत्वे
सत्येव विशेषविहितत्वस्य बलवत्प्रयोजकत्वादाह—परत्वाद्देति ॥
लादेशनिमित्ताद्युदात्तत्वस्य यात इत्यादिरवकाशः ॥ शविषीयेत्यादौ
लसावंधातुकानुदात्तत्वात्सीयुट् सावकाशः ॥ प्रकृते उभयप्रसङ्गे
परत्वात्सीयुडित्यर्थः ॥ लावस्यायां तु न स्वरस्तस्यानचकत्वात् । न च
पूर्वं सीयुटि अनिर्दिश्यमानत्वात् समुदायस्य व्यवहितत्वात् निर्दि-
श्यमानस्येत्यादेशाप्रवृत्तिरवस्यादिति वाच्यम् । धातोरित्यस्य विहित-
विशेषणत्वाङ्गीकारेण व्यवहितेति प्रवृत्तेः ॥ एवं च तृतीये एतत्सूत्र-
पाठेऽपि आगमानुदात्तत्ववचनमावश्यकमित्याह—भाष्ये—क्रिय-
माणेपीति । यद्यपि तिवादीनां प्रत्ययत्वं स्थानिवत्त्वेन सिद्धं तथापि
अधिकृतस्यासंबन्धे मानाभाव इति प्रत्ययसंज्ञासन्नियोगेनेत्युक्तम् ॥
परश्चेल्यस्याप्यत्र संबन्धे बाधकाभावः, धातोः परत्वस्यापि सत्त्वात् ॥
न च तृतीये सूत्रे लस्य स्थाने इडुदात्तो भवतीति उत्पत्तिकाल
एव स्वरविधानादनुवादविषयाया यदागमा इति परिभाषाया अप्र-
वृत्तेरागमविशिष्टस्योदात्तत्वाप्राप्त्योच्चार्यमाणस्यैव एवाद्युदात्तत्वे सी-
युट् शेषनिघातेन सिद्धिरिति वाच्यम् । आगमसंज्ञिधाने विषीय-
मानस्यापि तस्य प्रत्ययसंज्ञा विशिष्टे एव, आद्युदात्तत्वं च तत्सन्नि-
योगेन विशिष्टे एवेत्यभिमानात् ॥ अन्यथा तावत् एव पृथक् प्रत्य-
यत्वे सीयुडन्तस्याङ्गत्वं स्यात् । तथा च तदन्तस्यापि लविषीध्वमि-
त्यादौ गुणः स्यात् ॥ इटोदित्यकारस्येति । अत्र स्वरितत्वं नाश-
ङ्गम् । औपदेशिक प्रत्ययत्वाभावात्, दित्वाच्च ॥१ प्रत्ययसंज्ञा संनियोगेनाद्युदात्तत्वे क्रियमाणेऽपीति संबन्धः । तृतीये एत-
त्सूत्रपाठेऽपीति भावः । (र. ना.)

२ तृतीये एतत्सूत्रपाठसमर्थक इति शेषः । (र. ना.)

३ सीयुटस्तु लादेशोत्तरमपि प्रवृत्त्या सावकाशत्वादिति भावः । (र. ना.)

४ आगमसंज्ञिधाने प्रत्ययसंज्ञा विशिष्टे एवेति योजना । (र. ना.)

(वार्तिककरणानुयोगभाष्यम्)

तत्तर्हि वक्तव्यम्—आगमा अनुदात्ता भवन्तीति ॥

(तद्वार्तिकस्य ज्ञापकसिद्धत्वकरणभाष्यम्)

न वक्तव्यम् । आचार्यप्रवृत्तिर्ज्ञापयति—“आगमा
अनुदात्ता भवन्ति” इति, यदयं ‘यासुट् परस्यैपदे-
पूदात्तो लिङ्’ इत्याह ॥(उद्घोतः) भाष्ये—यदयं यासुडिति । न च परस्यैपद-
निमित्तकत्वादस्यादेशोत्तरं प्रवृत्त्या पूर्वमेव अन्तरङ्गत्वात्परत्वाद्वा प्रत्य-
याद्युदात्तत्वे ततो यासुडस्वरको वा स्यात् शेषनिघातेनानुदात्तो वेति
चरितार्थमुदात्तग्रहणं कथं ज्ञापकमिति वाच्यम् । परस्यैपदेऽप्यित्यस्य
विषयसप्तमीत्वमाश्रित्य लावस्यायामेव यासुटि ततो लादेशे तन्नि-
मित्ताद्युदात्तत्वे यासुटः सिद्धे उदात्तग्रहणं ज्ञापकमित्याशयात् ॥

(ज्ञापकत्वानुपपत्तिभाष्यम्)

नैतदस्ति ज्ञापकम् । वक्ष्येत्येतत्—*यासुटो डि-
ङ् वचनं पिदर्थमुदात्तवचनं च । * इति ॥(प्रदीपः) पिदर्थमिति । चिनुयादित्यादौ पिदभक्तला-
यासुटोनुदात्तत्वप्रसङ्गे उदात्तवचनमित्यज्ञापकमित्यर्थः ॥

(ज्ञापकतोपपादकभाष्यम्)

शक्यमनेनैवं वक्तुं यासुट् परस्यैपदेषु भवति,
अपिच लिङ् भवतीति । सोयमेवं लघीयसा न्यासेन
सिद्धं सति यद् गरीयांसं यत्नमारभते । तज्ज्ञाप-
यत्याचार्यः—“आगमा अनुदात्ता भवन्ति” इति ॥
शक्यमेवं लब्धम् ॥(उद्घोतः) भाष्ये शक्यमेवं लब्धमिति ॥ एवं रीत्येदं लब्धं
शक्यं नत्त्वपूर्ववत्त्वमेवेत्यर्थः ॥

(आद्युदात्तत्वानुपपत्तिभाष्यम्)

यद्येव वचनाद्, अथापि ज्ञापकाद् ‘आगमा
अनुदात्ता भवन्तीति । आगमैस्तु व्यवहितत्वादा-
द्युदात्तत्वं न प्राप्नोति ॥(प्रदीपः) आगमैरिति । विच्छिन्नत्वादादित्यस्य लवि-
षीयेत्यादौ प्रत्ययस्याद्युदात्तत्वं न प्राप्नोतीत्यर्थः । आरब्धे तु सूत्रे
प्रत्ययसंज्ञासन्नियोगेन कृते आद्युदात्तत्वे भवन्त्यागमा इति न
दोषः ॥(उद्घोतः) यद्येववचनादिति ॥ तस्मिन्निति परिभाषा-
त्वेन विषयसप्तम्यनुजितेति भावः ॥ अथापीति उक्त आशयः ॥
आगमैस्त्वित्ययं दोषः षाष्ठ्यादिमते इत्याह—आरब्धेऽस्ति तिति तृतीये
आरब्धे त्वित्यर्थः ॥ प्रत्ययसंज्ञेति ॥ लावस्यायां सीयुडादावप्या-५ अभिमानोक्तिर्वीजं तु आगमसंज्ञिधाने विशिष्टस्य प्रत्ययसंज्ञाया विधा-
यकशब्दाभावः । यदागमपरिभाषायास्तु अनुवादविषयकत्वेन प्रकृते प्रवृत्त्य-
भाव इति । (र. ना.)

६ लादेशोत्तरं यासुडागमात्पूर्वमेव चेत्त्यर्थः । (र. ना.)

७ स्वीक्रियते इति शेषः । (र. ना.)

द्युदात्तत्वं केवलस्यैवेति पूर्वं जाता अपि शेषनिघातेनानुदात्ता भवन्तीत्यर्थः ॥ एवं च तस्यानुदात्तत्वायागमानुदात्तत्ववचनमनावश्यकमिति तात्पर्यम् ॥ अङ्गसंज्ञा तु न, तस्यां यदागमा इतिन्यायेन विशिष्टैस्त्वैव प्रत्ययग्रहणेन ग्रहणात् । एवं च यासुटोऽपि शेषनिघातेनानुदात्तत्वे प्राप्ते उदात्तग्रहणस्य चारितार्थ्येन ज्ञापकासम्भवोऽपि ध्वनितः । यैवं च लविषीयेत्युदाहरणविषया क्रियमाणेऽपि प्रत्ययसंज्ञासंनियोगेनाद्युदात्तत्वे इत्यादिरेकदेश्युक्तिरसङ्गतेति बोध्यम् ॥ ननु तृतीये सूत्रमतेऽपि अनुदात्तं पदमित्यस्य परिभाषात्वाच्चैकवाक्यतायामाद्युदात्तत्वविधिकाले संनिहितानामेव तेन निघातविधानात्पश्चात्सन्निहितैस्तेषां निघाताप्राप्तेरागमानुदात्तत्ववचनमनावश्यकमिति चेन्न । चिनुत इत्यादौ श्रोत्रनुदात्तत्वसिद्धयेऽसंनिहितस्यापि तेन निघातावश्यकभावेन पदग्रहणं परिमाणार्थमिति वक्ष्यमाणया रीत्या न्यायसिद्धत्वेन च तन्मते वचनस्यानावश्यकत्वात् ॥ न चैकपदे विशेषविधिं विना द्वयोर्द्व्योरात्तयोरभावात् उदात्तस्वरितयोरभावाच्चास्वरकस्याच उच्चारणाभावादनुदात्तत्वमेवेति^१ वाच्यम्, एकश्रुतिविषये उक्तस्वररहितस्याप्युच्चारणसत्त्वात्, एकश्रुतिशास्त्रस्य विध्यर्थत्वे संभवति नियमार्थत्वासंभवाच्च ॥ अत एव अनुदात्तं पदमित्यस्य चारितार्थ्यम् ॥ चिनु—इत्यत्र शेषनिघाता प्रवृत्तिस्तु हेरपित्वस्याक्षुण्हीत्यादौ चारितार्थ्येन प्रकृतेन्तरङ्गानपीति न्यायेन स्वरात्पूर्वभुक्तः प्रवृत्त्या स्वरैकवाक्यतापन्नस्यानुदात्तं पदमित्यस्याप्रवृत्तेरिति बोध्यम् ॥

(आद्युदात्तत्वसाधनत्वोपपादनभाष्यम्)

‘आगमा अविद्यमानवद्भवन्ति’ इति वक्ष्यामि ।

(उद्ध्योतः) ‘आगमा अनुदात्ता’ इति न कर्तव्यं किं तु ते अविद्यमानवदित्येव कार्यमित्याह—पाष्ठवादी भाष्ये आगमा इति ॥

(अविद्यमानवत्करणे दूषणभाष्यम्)

यदागमा अविद्यमानवद्भवन्तीत्युच्यते, लविता अवादेशो न प्राप्नोति ॥

(दूषणोद्धारभाष्यम्)

स्वरविधाविति वक्ष्यामि ॥

(पुनर्दूषणभाष्यम्)

एवमपि लविता—‘उदात्तादनुदात्तस्य स्वरितः’ इति स्वरितत्वं न प्राप्नोति ॥

(प्रदीपः) एवमपि लवितेति । तृचन्तत्वादद्युदात्तमेतत् ॥

(उद्ध्योतः) लवितेत्यस्य लुङन्तत्वे तृचन्तत्वे वाऽन्तोदात्तत्वे न स्वरित प्राप्तिभावादाह—तृचन्तत्वादिति ॥

१ लविषीयेत्यादौ सीयुङन्तस्याङ्गसंज्ञेत्यर्थः । (र. ना.)

२ अङ्गसंज्ञायां प्रत्ययस्यानुवाक्यत्वेनेति भावः । (र. ना.)

३ आरब्धे तु सूत्रे इत्यादि कैयटोक्तरीतिस्वीकारे अनुपदोक्तरीत्या वा शेषनिघातेनानुदात्तत्वस्वीकारे इत्यर्थः । (र. ना.)

४ लविषीयेत्यादाविभागमस्येत्यर्थः । (र. ना.)

५ आगमा अनुदात्ता इत्यस्य प्रयोजनाभाव इति शेषः । (र. ना.)

(दूषणोद्धारभाष्यम्)

‘पाष्ठिके स्वरे’ इति वक्ष्यामि ॥

(पुनर्दूषणभाष्यम्)

एवमपि चिन्तितः “निष्ठा च द्यजनाद्” इत्येष स्वरः प्राप्नोति ॥

(दूषणोद्धारभाष्यम्)

प्रत्ययस्वरविधाविति वक्ष्यामि ॥

(अविद्यमानवद्भावस्य वाचनिकत्वे प्रश्नभाष्यम्)

तत्तर्हि आगमा अविद्यमानवद्भवन्तीति वक्तव्यम् ।

(ज्ञापकसिद्धत्वोपपादकभाष्यम्)

न वक्तव्यम् । आचार्यप्रवृत्तिर्ज्ञापयति—आगमा अविद्यमानवद्भवन्तीति, यदयं ‘यासुट् परस्मैपदेषुदात्तो ङिञ्च’ इत्याह ॥

(प्रदीपः) यदयमिति । यदि प्रत्ययाद्युदात्तत्वे कर्तव्ये आदित्वमागमा विहन्युः तदा चिनुयातामित्यादौ यासुटः प्रत्ययादित्वात्सिद्धमुदात्तत्वमिति तत्र कुर्यात् । कृतं तु प्रत्ययाद्युदात्तत्वे कर्तव्ये आगमानामविद्यमानत्वं ज्ञापयतीत्यर्थः ॥

(उद्ध्योतः) कृतं त्विति । सत्यविद्यमानवत्त्वे तद्वद्विहितप्रत्ययस्यैवाद्युदात्तत्वे शेषनिघातेनागमानामनुदात्तत्वं सिद्धमिति भावः ॥ शेषनिघातप्राप्त्यानुदात्तत्वावृत्त्ये उदात्तग्रहणं चरितार्थमिति दिक् ॥

(ज्ञापकत्वखण्डनभाष्यम्)

नैतदस्ति ज्ञापकम् । वक्ष्येत्येतत् *यासुटो ङिञ्चनं पिदर्थमुदात्तवचनं च* इति ।

(ज्ञापकत्वमण्डनभाष्यम्)

शक्यमनेन वक्तुम्—‘यासुट् परस्मैपदेषु भवति, अपिञ्च लिङ्’ भवतीति । सोऽयमेवं लघीयसा न्यासेन सिद्धे सति यद्वरीयांसं यत्तमारभते तज् ज्ञापयत्याचार्यः—“आगमा अविद्यमानवद्भवन्ति” इति ।

(१७०५ प्रत्ययसंज्ञासंनियोगेनस्वरविधिप्रयोजनवार्तिकम् ॥ ७ ॥)

॥*॥ आद्युदात्तस्य वा लोपार्थम् ॥ * ॥

(भाष्यम्) आद्युदात्तस्य तर्हि लोपार्थं प्रत्ययसंज्ञासंनियोगेनाद्युदात्तत्वमुच्यते । प्रत्ययसंज्ञासंनियोगेनाद्युदात्तत्वे कृते लोपे उदात्तनिवृत्तिस्वरः सिद्धो भवति । सौगुप्ती । माथुरी । अत्र हि परत्वाल्लोपः स्वरं बाधेत ॥

(प्रदीपः) सौगुप्तीति । विमर्शान्वाख्याने सौगु

६ अस्वरकस्याच उच्चारणाभावादनुदात्तत्वमेवेति पूर्वपक्षयुक्तीतिरभावादेवेत्यर्थः । (र. ना.)

७ पाष्ठिके स्वरे कर्तव्ये आगमस्येदोऽविद्यमानवत्त्वेन अन्तत्वादिति भावः ॥

८ ‘निष्ठान्तस्य अथ आकारमित्र आदिरुदात्तः संज्ञायाम्’ इति सूत्रार्थः ॥

९ अस्य पाष्ठस्येति प्रतिपदिकस्वरविधित्वेन प्रत्ययस्वरविधित्वाभावः ॥

१० पदस्येति शेषः । (र. ना.)

अ ई इति स्थिते प्रत्ययस्य चेत्थाद्युदात्तत्वात्परत्वाद्यस्येति लोपे कृते उदात्तनिवृत्त्यभावादुदात्तनिवृत्तिस्वरईकारस्य न स्यात् । प्रत्ययसंज्ञासंज्ञियोगेन त्वाद्युदात्तविधाने न दोषः ॥

(उद्घोतः) एवं चागमानुदात्तत्वं न तार्तीयसूत्रफलम्, षाष्टेऽपि ज्ञापकेन सिद्धत्वादित्यभिमानेनैकदेशी उत्तरवार्तिकस्य वा शब्दं तर्ह्येव व्याचष्टे—आद्युदात्तस्य तर्हीति ॥ प्रागुक्तकैयटध्व-
नितरीत्या ज्ञापकासम्भवे तु आगमानुदात्तत्वरूपं प्रयोजनं स्थित-
मेव ॥ ननु ङीबुत्पत्तेः प्रागेवाण आद्युदात्तत्वे कृते उदात्तनिवृत्ति-
स्वरः सिद्धस्तत्राह—विभज्येति ॥

(१७०६ प्रयोजननिराकरणवार्तिकम् ॥ ८ ॥)

॥ * ॥ न वा बहिरङ्गलक्षणत्वात् ॥ * ॥

(भाष्यम्) न वैतदपि प्रयोजनमस्ति । किं कार-
णम् ? बहिरङ्गलक्षणत्वात् । बहिरङ्गलक्षणो लोपः ।
अन्तरङ्गः स्वरः । असिद्धं बहिरङ्गमन्तरङ्गे ॥ अवश्यं
चैषा परिभाषा आश्रयितव्या ।

(१७०७ परिभाषाभावे दूषणवार्तिकम् ॥ ९ ॥)

॥ * ॥ अवचने हि जिनत्कित्स्वतिप्रसङ्गः ॥ * ॥

(व्याख्यानभाष्यम्)

अक्रियमाणायां ह्यस्यां परिभाषायां क्रियमाणेऽपि प्रत्ययसंज्ञासंज्ञियोगेनाद्युदात्तत्वे जिनत्कित्स्व अति-
प्रसङ्गः स्यात् । औत्सी कंसिकी आत्रेयीति । अत्र
हि परत्वाल्लोपो जिनत्कित्स्वरान् बाधेत ॥

(प्रदीपः) बहिरङ्गलक्षण इति । स्वार्थादीनां क्रमेण प्रतीतिरिति जीवनिमित्त ईकारो बहिरङ्ग इति तन्निमित्तो लोपो बहिरङ्गः । अथ वाङ्मस्य भस्येऽलौघपेक्षणां लोपो बहिरङ्गः ॥ औत्सीति । उत्से जाता । उत्सादिभ्योऽञ् ङीप् । यद्यचपरत्वाल्लोपो आद्युदात्तत्वं जिनत्क्षणं बाधेत तदा प्रत्यय-
स्याद्युदात्तत्वादुदात्तनिवृत्तिस्वर ईकारस्य स्यादेव ॥ कंसि-
कीति । कंसेन क्रीता । कंसाट्टिठिति टिठिति ङीपि च ठकारस्याकृत इकादेशे उदात्तत्वं मन्यते ॥ आत्रेयीति । अत्रैरपत्यं ङी । इतश्चानिज इति ङक् । आयत्तादिषु उपदेशिवद्वचनं स्वरसिद्धयर्थमिति पूर्वमेवाददेशः ङीप् ।

अत्रोदात्तनिवृत्तिस्वरो न स्यात् । अन्तरङ्गत्वे तु स्वरस्याश्रीय-
माणे दोषाभावः ॥

(उद्घोतः) बहिरङ्ग इति ॥ तेन विभज्यान्वाख्यानेऽपि न दोष इति भावः ॥ अथवाङ्मस्येत्यादि चिन्त्यम्, संज्ञाकृतबहिरङ्ग-
त्वस्य शास्त्रेनाश्रयणादित्युक्तम् ॥ पूर्वमेवाददेशो ङीबिति योपध-
त्वाच्च ङीपिति भावः ॥

(अन्तरङ्गपरिभाषानङ्गीकारेपि दूषणोद्धारभाष्यम्)

नैष दोषः । जिनत्कित्स्वरः प्रत्ययस्वरस्याप-
वादाः । न चापवादविषये उत्सर्गोभिविशते ।
'पूर्वं ह्यपवादा अभिविशान्ते पश्चादुत्सर्गाः' ।
प्रकल्प्य चापवादविषयं तत् उत्सर्गोभिविशते' ।
न तावदत्र कदाचित्प्रत्ययस्वरो भवति, अपवादान्
जिनत्कित्स्वरान् प्रतीक्षते ॥

कंसिक्यां भूयान् परिहारः—अन्यस्यात्र उदात्त-
त्वम्, अन्यस्य लोपः । आदेरुदात्तत्वम् अन्यस्य
लोपः ॥

(प्रदीपः) कंसिक्यामिति । ठचश्चित्करणौत् पूर्व-
मिकादेशः ततः प्रत्ययाद्युदात्तत्वमिति नास्त्युदात्तलोप इत्यर्थः ॥

(उद्घोतः) भाष्ये न चापवादेति । जित्स्वरमिव प्रत्यय-
स्वरमपि बाधित्वा परत्वादस्वरकस्यैव लोपे औत्सी कंसिकीत्यत्रोदात्त-
निवृत्तिस्वरो न प्राप्नोतीति भावः ॥ प्रतीक्षते इति । लोपोत्तरमपि प्रत्ययलक्षणेन तत्प्रवृत्तेरिति भावः ॥ ठच इति । अत्रेदं चिन्त्यम् । अकारविशिष्टस्य प्रत्ययत्वे तस्यान्तरतम्यादिकादेशे आद्युदात्ते प्राप्तेऽ-
न्तोदात्तार्थं तत्सार्थक्यम् ॥ व्यञ्जनमात्रस्य प्रत्ययत्वे तत्राद्युदात्त-
त्वाप्राप्त्या तद्विपर्यस्याद्युदात्तत्वेत्यस्य सामर्थ्याच्चादेशे प्रवृत्त्यापत्तौ तद्वाधाय तत्सार्थक्यं स्पष्टमेवेति कथमस्य ज्ञापकत्वम् ॥ प्रत्यया अका-
रविशिष्टाः तत्र व्यञ्जनमात्रस्य व्यञ्जानान्त इकाद्यादेश इति पक्षस्तु
ठस्येक इति सूत्रस्याभाष्यस्वरग्रन्थविरुद्धः ॥ नैपादकर्तुं इत्यत्र
ह्रस्वात्सिद्ध्याऽसंगतश्च गौरवमत्यर्थः । किंचान्नापि व्यञ्जनस्य प्रत्ययत्वे
तदेकवाक्यतापन्नस्य तत्र फलाभावादादेशोत्तरं तत्रैव स्वरप्रवृत्ति-
रुचिता । अकारविशिष्टस्यापि प्रत्ययत्वे तस्याद्युदात्तत्वे तत्स्थाने
आन्तरतम्यादाद्युदात्त एवैकादेश इति ज्ञापकोपन्यासे फलं चिन्त्य-
मिति दिक् ।

१ अभिमानोक्तिर्जीवं स्वयमेवाह प्रागुक्तेत्यादिना । (र. ना.)

२ अनुदात्तस्य यत्रोदात्तलोप इति सूत्रेण "यस्मिन्ननुदात्ते परे उदात्तो लुप्यते त-
स्योदात्तः स्यात्" इत्यर्थेनानुदात्ते ङीपि परे उदात्तस्यागो लोपस्य जातत्वादिति भावः ।

३ बहिरङ्गप्रत्ययपेक्षस्याङ्गत्वमत्वादेरपेक्षणादित्यर्थः । (र. ना.)

४ आद्युदात्तत्वमित्यर्थः । मन्यते इत्यत्रविनीजं तु कंसिक्यां भूयान् परिहार
इत्यादिना मूले एव स्फुटीभवित्यति । (र. ना.)

५ वस्तुवस्तु भाष्याद्युदात्तस्य कस्यैवमयोक्त इति कैयटाशयानवयो-
धमूलिका नागोक्तिरेव चिन्त्या । (र. ना.)

६ गौरवस्य जातिव्याप्तिरिति भावः । (र. ना.)

७ अन्यथेकादेशात्पूर्वं ठकारस्य प्रत्ययाद्युदात्तत्वे कृते व्यञ्जनमात्रस्य व्यञ्जानान्ते
इकादेशेऽन्तोदात्तत्वं लब्धमेवेति चित्करणं व्यर्थमेव स्यादिति भावः । (र. ना.)

८ प्रतिक्ष्यं लक्षणोपपन्न इति सिद्धान्तादिति भावः । (र. ना.)

९ व्यञ्जनमात्रस्य कादेशेऽस्य कस्य लाक्षणिकत्वेन नैपादकर्तुं इत्यत्र केऽण
इति ह्रस्वा प्रवृत्तिरेव स्यादिति भावः । (र. ना.)

१० श्रुतस्याकारान्ते आदेशत्वस्य बाधोऽश्रुतस्य च व्यञ्जानान्ते आदेशत्वस्य कल्प-
नम्, इत्येवंरूपगौरवमित्यर्थः, नैपादकर्तुं इत्यादि लक्ष्यानुरोधेन लक्षणप्रति-
पदोक्त्यापामवृत्तिकल्पने च गौरवमित्यर्थः । (र. ना.)

११ आद्युदात्तत्वेत्यस्येति शेषः । (र. ना.)

प्रत्ययसंज्ञासंनियोगेन स्वरविधियोजनाधि०] विधिप्रकरणे प्रत्ययप्रकरणम् ।

2. त्रि० १३३६१५
10/1/21 8388

(परिभाषास्वीकारस्यावश्यकत्वेन प्रत्ययसंज्ञासंनियोगेनाद्यु-
दात्तत्वस्वरविधेरनावश्यकत्वभाष्यम्)

इदं तर्हि आत्रेयी^१ परत्वाल्लोपः कित्स्वरं बाधेत ।
तस्मादेषां परिभाषाश्रयितव्या । एतस्यां च सत्यां
शक्यं प्रत्ययसंज्ञासंनियोगेनाद्युदात्तत्वमवकुम् ।

(प्रदीपः) कित्स्वरमिति । तत उदात्तनिवृत्तिस्वरो
न स्यादित्यर्थः ॥

(उद्घोतः) तत इति । कित्स्वरस्य यस्येति लोपेन बाधे
यस्य प्रत्ययस्वरप्रवृत्ताप्रवृत्तौ च दोष इति भावः ॥ भाष्ये एतस्यां
च सत्यामिति । एवं च आद्युदात्तस्य वा लोपार्थमिति खण्डितम् ॥

(१७०८ संनियोगस्वरविधौ प्रयोजनान्तरवार्तिकम् ॥ १०॥)

॥*॥ प्रत्ययाद्युदात्तत्वाद् धातोरन्तः ॥*॥

(भाष्यम्) प्रत्ययाद्युदात्तत्वाद् धातोरन्त इत्ये-
तद्भवति विप्रतिषेधेन । प्रत्ययाद्युदात्तत्वस्यावका-
शः—यत्रानुदात्ता प्रकृतिः—समत्वम् सिमत्वम् ।
धातोरन्त इत्येतस्यावकाशः—यत्रानुदात्तः प्रत्ययः
—पचति पठतीति । इहोभयं प्राप्नोति—गोपायति
धूपायति । धातोरन्त इत्येतद्भवति विप्रतिषेधेन ॥

(प्रदीपः) इदानीं प्रत्ययसंज्ञासंनियोगेन स्वरविधौ
प्रयोजनमाह—प्रत्ययाद्युदात्तत्वादिति । यदा जिनित्या-
दिर्नित्यमित्यस्यानन्तरं प्रत्ययस्य चेत्युच्यते तदा परत्वाद्वा-
तुस्वरं प्रत्ययस्वरो बाधेत ॥ यथा न्यासे तु प्रत्ययस्वरं धातुस्वरो
बाधेत ॥

(उद्घोतः) इदानीं प्रत्ययसंज्ञेति । अनेन हि पूर्वप्रयोज-
नानां खण्डितत्वान्मुख्यं प्रयोजनमिदानीमाहेत्यर्थो लभ्यते स तु
न युक्त एवामप्यग्रे भगवता खण्डनात् ॥ यथा न्यासे त्विति ।
अत्र पाठे हि विप्रतिषेधो न्यायो भवति । पाठपाठे हि धातोरित्यस्य
पूर्वत्वात्पूर्वविप्रतिषेधो वक्तव्यः स्यादिति भावः ॥ भाष्ये यत्रानु-
दात्ताप्रकृतिः समत्वमिति । ननु प्रातिपदिकप्रत्यये सर्वत्र चारि-
तार्थाद्यत्रानुदात्तत्वादि व्यर्थमिति चेन्न, प्रकृतेरुदात्तस्वरितवत्त्वे
प्रत्ययोत्पत्त्यनन्तरं प्रकृतिस्वरनिमित्तकशेषनिघातप्राप्त्या तदपवाद-
त्वमस्य वाच्यम् ॥ एवं च भाष्यसामान्यचिन्तया धातोरित्यस्या-
प्यपवादः स्यादिति शङ्कावारणाय तदुक्तेः ॥

(१७०९ प्रासङ्गिकं प्रत्ययसंज्ञासंनियोगेनस्वरान्तरविधि-
प्रयोजनवार्तिकम् ॥ ११ ॥)

॥*॥ पित्स्वरात्तित्स्वरश्चापि ॥*॥

(भाष्यम्) पित्स्वरात्तित्स्वरश्चापि भवति विप्र-
तिषेधेन । पित्स्वरस्यावकाशः—पचति पठति ।
तित्स्वरस्यावकाशः—कार्यं हार्यम् । इहोभयं प्रा-

प्नोति—कार्या हार्या । तित्स्वरो भवति विप्रति-
षेधेन ॥

(प्रदीपः) पित्स्वरादिति । एतदत्रानुदात्तत्वविधाने
सिध्यति नान्यत्रेति भावः ॥ कार्येति । स्वरितत्वात् प्रागेकादेशं
मन्यते । तत्रैकादेशस्य पूर्वं प्रत्यन्तवद्भावात्तित्स्वरः प्राप्नोति ।
परं प्रत्यादिबद्भावात् तु पित्स्वरप्रसङ्गः ।

(उद्घोतः) नान्यत्रेति । तथा च तित्स्वरात्पित्स्वर एव परः
स्यादिति भावः ॥ कार्येत्यत्रोभयप्राप्तिं दर्शयति—तत्रैकादेशस्येति ॥

(१७१० प्रत्ययसंज्ञासंनियोगविधित्स्वरविधिप्रयोजन-
वार्तिकम् ॥ १२ ॥)

॥*॥ चित्स्वरश्चापि पित्स्वरात् ॥*॥

(भाष्यम्) पित्स्वराच्चित्स्वरश्चापि भवति विप्र-
तिषेधेन । चित्स्वरस्यावकाशः—चलनः कम्पनः ।
पित्स्वरस्य—स एव । इहोभयं प्राप्नोति आम्बुध्या
सौवीर्या । चित्स्वरो भवति विप्रतिषेधेन ॥

(१७११ विप्रतिषेधरूपप्रयोजननिराकरणवार्तिकम् ॥ १३ ॥)

॥*॥ न वाद्युदात्तत्वस्य प्रत्ययसंज्ञा-
संनियोगात् ॥*॥

(भाष्यम्) न वार्थो विप्रतिषेधेन ॥ किं कार-
णम् ? । आद्युदात्तत्वस्य प्रत्ययसंज्ञासंनियोगात् ।
प्रत्ययसंज्ञासंनियोगेनाद्युदात्तत्वे कृते सति शिष्ट-
त्वाद्धानुस्वरो भविष्यति ॥

(प्रदीपः) नवेति । प्रत्ययसंज्ञासंनियुक्तस्वरस्यान्तरङ्ग-
त्वान्नास्ति विप्रतिषेध इति भावः ॥

(उद्घोतः) प्रत्ययसंज्ञासंनियुक्तेति ॥ ननु पाठन्यासेऽपि
आये कृतं धातुसंज्ञातः परत्वात्पूर्वं विषयमेदात्तसमकालमेव वा
प्रत्ययस्वरप्रवृत्तौ पश्चात्प्रवर्तमानस्य धातुस्वरस्य सति शिष्टत्वमस्तेवेति
चेत्सत्यम् । संज्ञास्वरयोर्विषयभेदेन विरोधाभावात्परत्वात्प्रवृत्तेः ॥
यौगपैयमपि न । ज्ञानयौगपथासंभवात् ॥

(विप्रतिषेधस्यायुक्तत्ववर्णनभाष्यम्)

अयं चाप्ययुक्तो विप्रतिषेधः पित्स्वरस्य तित्स्व-
रस्य च । किं कारणम् ? ।

(१७१२ विप्रतिषेधाद्युक्तत्वहेतुवार्तिकम् ॥ १४ ॥)

॥*॥ टापि स्वरितेनैकादेशः ॥*॥

(भाष्यम्) टाप्यपि स्वरितेनैकादेशो भविष्यति ॥
इदमिह संप्रधार्यम्—स्वरितत्वं क्रियताम्, एका-
देश इति । किमत्र कर्तव्यम् ? । परत्वात्स्वरितत्वम् ॥
नित्य एकादेशः । कृते स्वरितत्वे प्राप्नोति अकृ-
तेपि ॥

१ 'आत्रेयीति' ॥

२ तृतीयाध्याये इत्यर्थः ।

३ पठ्याप्याय इत्यर्थः ॥

४ 'पित्स्वराच्चित्स्वरश्चापि' । प्राचीनतरपुस्तकपाठः ॥

५ पचति पठतीत्येवत्यर्थः । (र. ना.)

६ यद्व्याप्तिं चाप । उभयत्रापि—अग्निनोरिति व्यङ्ग्यम् । (र. ना.)

७ धातुसंज्ञा प्रत्ययस्वरयोरिति शेषः । (र. ना.)

स्वरितत्वमपि नित्यम् । कृतेप्येकादेशे प्राप्नोति अकृतेपि ॥

अनित्यं स्वरितत्वम् । अन्यस्य कृते एकादेशे प्राप्नोति अन्यस्याकृते 'शब्दान्तरस्य' प्राप्नुवन्विधिरनित्यो भवति ॥

एकादेशोप्यनित्यः । अन्यथास्वरस्य कृते स्वरितत्वे प्राप्नोति अन्यथास्वरस्याकृते 'स्वरभिन्नस्य' च प्राप्नुवन्विधिरनित्यो भवति ॥ [उभयोरनित्ययोः परत्वात् स्वरितत्वम्] ॥

अन्तरङ्गस्तर्हि एकादेशः । कान्तरङ्गता ? । वर्णा-
वाधित्यैकादेशः, पदस्य स्वरितत्वम् ॥

स्वरितत्वमप्यन्तरङ्गम् ॥ कथम् ? । वक्ष्यत्येतत्
—*पदग्रहणं, परिमाणार्थम् *इति । उभयोरन्तर-
ङ्गयोः परत्वात् स्वरितत्वम् । स्वरितत्वे कृते आन्त-
र्यतः स्वरितानुदात्तयोरेकादेशः स्वरितो भविष्यति ॥

(प्रदीपः) परत्वात्स्वरितत्वमिति । अन्तरङ्गत्वं
स्वरितत्वस्यानपेक्ष्यैतदुक्तम् । स्त्रीत्वापेक्षानिमित्तो होकादेशो
बहिरङ्गः ॥ आन्तर्यत इति । स्वरिते त्वनुदात्तोपि विद्यत
इति स्वरितानुदात्तयोः स्वरितोन्तरतमः ॥

(उद्घोतः) स्त्रीत्वापेक्षेति । वस्तुतः शब्दशास्त्रत्वात् अर्था-
धिक्यापेक्षाकृतं बहिरङ्गत्वमप्रयोजकमिति भाष्याशयः ॥ कार्येत्यस्य
विभक्त्यान्वाख्यानं इदम् ॥ भाष्ये पदस्य स्वरितत्वमिति अनु-
दात्तं पदमित्यनेनैकवाक्यत्वादिति भावः ॥ एवं च वर्णसमूहरूपपद-
सापेक्षत्वात्स्वरितत्वं बहिरङ्गमित्यभिमानः ॥ परिमाणार्थमिति ।
पदत्वं यावद्भवति यावत्तश्च भवति तावत्तावति च सन्निहितमेकवर्जं
सर्वमनुदात्तं भवतीत्यर्थः इति भावः ॥ तेन पदसमुदायस्य न स्वर-
प्रवृत्तिकालेऽसंनिहितस्य च सिध्यतीति बोध्यम् ॥ अत एव धातो-
रित्यादिनाऽस्यैकवाक्यतेति दिक् ॥

(पितृस्वरचित्स्वरविप्रतिषेधायुक्तत्वभाष्यम्)

अयं चाप्ययुक्तो विप्रतिषेधः पितृस्वरस्य चित्स्व-
रस्य च ॥ किं कारणम् ? ।

(१७१३ हेतुवार्तिकम् ॥ १४ ॥)

॥ * ॥ चापि चित्करणत्वात् ॥ * ॥

(भाष्यम्) चापि चित्करणसामर्थ्यादन्तोदात्तत्वं
भविष्यति ॥ आद्युदात्तश्च ॥ ३ ॥

(प्रदीपः) चापीति । यदि सामान्यग्रहणाविघातार्थत्वमेव
चकारस्याभविष्यत् टाप्प्रत्ययप्रकरण एव यच्छाप् व्यधास्यतेति
भावः ॥ ३ ॥

१ न सर्वत्रोपलभ्यतेऽयं कोष्ठकान्तर्गतः पाठः ॥

२ अभिमानोक्तिर्विज्ञं तु अनुदात्तं पदमित्यत्र पदत्वस्य निमित्तत्वेनानाम-
बणरूपम् । (र. ना.)

३ अनुदात्तं पदमित्यस्य पूर्वोक्तार्थस्वीकारादेवेत्यर्थः । अन्यथा धातोः पद-
त्वाभावाद् धातोरित्यनेन सह तस्यैकवाक्यता न स्यादिति भावः । (र. ना.)

(उद्घोतः) सामान्यग्रहणेति । अनुबन्धकत्वसम्पादन-
द्वारेति भावः ॥ एवं च शेषनिघातद्वारागमानुदात्तत्वसिद्धये एवा-
त्रास्य सूत्रस्य पाठः ॥ आगमानुदात्तार्थं वेत्येवोपक्रमोक्ता सिद्धा-
न्त्युक्तिः, वचनान्तरकरणे गौरवम् । शापकं तु नास्तीति पूर्वमेव
निरूपितम् ॥ ३ ॥

(६८३ सन्प्रत्ययविधिसूत्रम् ॥ ३ । १ । १ आ. ४)

६२२ गुप्तिर्जकिञ्चयः सन् ॥ ३ । १ । ५ ॥

(उद्घोतः) गुप्तिर्जकिञ्चयः सन् ॥ ५ ॥ परक्षेत्रे चि-
कित्स्य इति व्याधिप्रतिकारादावेव व्यवहाराद् जुगुप्सादेर्निन्दा-
दावेव व्यवहाराद् 'गुप गोपने' 'कित निकेतने' इति प्रयोगाच्च ।
विकिक्त्सा तु संशय इत्यादिकोशबलाच्चाथविशेषोपहितेभ्यः एव
सन्निति बोध्यम् ॥

(आक्षेपभाष्यम्)

गुप्तिर्जकितमाना अनुदात्तेतः । गुपादिष्वनु-
बन्धकरणं किमर्थम् ? ॥

(प्रदीपः) गुप्तिर्जकि ॥ ५ ॥ गुपेति । अनुक्रमप्र-
दर्शनाय कितिः पठितो न त्वयमनुदात्तेत् ॥ गुपादिष्विति ।
नित्यसन्निधयत्वात्केवलेभ्यो लडाद्यनुपादात् प्रश्नः ॥

(उद्घोतः) वेदे चिकित्सतीति परस्यैपदप्रयोगदर्शनादाह—
अनुक्रमेति । अत्राग्रहणे सूत्रे एव तदभाव आशङ्क्यतेति तन्निवा-
रणायेत्यर्थः ॥ भाष्ये—अनुदात्तेत्करणं किमर्थमिति वक्तव्येऽनुबन्ध-
करणमित्युक्तिर्दानशानोर्दृष्ट्युक्तस्वरितेत्त्वबोधनाय ॥ यत्तु वृत्त्यादौ
बधेरप्यनुदात्तेत्त्वमुक्तम्, तत्र मानं चिन्त्यम् । भाष्यविरोधश्च ॥
एवं कितेः परस्यैपदत्वेपि भाष्यानुग्रहश्चिन्त्यः ॥ वैदिकपरस्यैपदिप्र-
योगास्तु छान्दसत्वादपि सुसाधाः ॥ लोके त्वात्मनेपदमेवोचितम् ॥
एवं च बधेरपि स्वरितेत्त्वं परस्यैपदित्वमेव बोधितमिति वदन्ति ॥
केवलेभ्य इति । सन्नन्ते प्रतीयमानार्थवृत्तिभ्य इत्यर्थः ॥ तदर्थ-
वृत्तीनामेवानुदात्तेत्वादिति भावः ॥ अत एवार्थान्तरे नानुबन्धकै-
त्वमिति वृत्त्यादावुक्तम् ॥

(१७१४ प्रयोजनवार्तिकम् ॥ १ ॥)

॥ * ॥ गुपादिष्वनुबन्धकरणमात्मने-
पदार्थम् ॥ * ॥

(भाष्यम्) गुपादिष्वनुबन्धाः क्रियन्ते । आत्म-
नेपदं यथा स्यात् ॥

(प्रदीपः) आत्मनेपदार्थमिति । सन्नन्तेभ्य इति
भावः ॥

३ आगमा अनुदात्ता इति वचनान्तरेत्यर्थः । (र. ना.)

५ अविकृतस्वरूपप्रत्याख्यानं 'इनहर् पूषार्थम्नाम्' इत्यत्र नलोप इव
'श्रुलं जश्' इत्यत्र जश्त्वमिव चत्वं न कृतं सतत्त्वादाचार्यस्येति बोध्यम् ॥

६ सन् रहितेत्यादिः । (र. ना.)

७ नानुबन्धवत्त्वमिति पाठो नास्ति । (र. ना.)

(अनुबन्धवैयर्थ्यभाष्यम्)

अथ क्रियमाणेष्वप्यनुबन्धेषु आत्मनेपदं न प्राप्नोति । किं कारणम् ? । सना व्यवहितत्वात् ॥

(आत्मनेपदार्थमनुबन्धसार्थक्यभाष्यम्)

“पूर्ववत्सनः” इत्येवं भविष्यति ॥

(प्रदीपः) पूर्ववदिति । लिङ्गातिदेशादिति भावः ॥

(आत्मनेपदानुपपत्तिभाष्यम्)

“पूर्ववत्सनः” इत्युच्यते । न चैतेभ्यः प्राक् सन आत्मनेपदम्, नापि परस्मैपदं पश्यामः ॥

(प्रदीपः) न चैतेभ्य इति । कार्यातिदेशोऽसौ । लिङ्गातिदेशे तु अनुचिकीर्षतीत्यादावप्यात्मनेपदप्रसङ्ग इति भावः ॥

(उद्ध्योतः) भाष्ये न चैतेभ्य इति सन्नन्ते प्रतीयमानाध्वत्तिभ्यः इत्यर्थः ॥ नापि परस्मैपदमिति वधदान्शानमिषायेणेदम् ॥

(आत्मनेपदोपपादनभाष्यम्)

एवं तर्ह्यनुबन्धकरणसामर्थ्याद्भविष्यति ॥

अथ वा अवयवे कृतं लिङ्गं समुदायस्य विशेषकं भवति । तद्यथा—गोः सक्थनि कर्णे वा कृतं लिङ्गं गोर्विशेषकं भवति ॥

(प्रदीपः) एवं तर्हीति । सना व्यवधानेऽपीति भावः ॥ अथ वेति । यत्रावयवे लिङ्गासङ्गस्य प्रयोजनं नास्ति तत्र समुदायार्थं एवासाविति भावः । शिष्टं भाष्यं पूर्ववत्सन इत्यत्र विस्तरेण व्याख्यातं तत एवावधार्यम् ॥ ५ ॥

(उद्ध्योतः) यत्रावयवे इति । भाष्ये अवयवे कृतमित्यस्य निष्फलं चेदिति शेषो बोध्यः ॥ ५ ॥

(अवयवलिङ्गस्य समुदायविशेषकत्वे दूषणभाष्यम्)

यदि अवयवे कृतं लिङ्गं समुदायस्य विशेषकं भवति । तदा जुगुप्सयति मीमांसयतीत्यत्रापि प्राप्नोति ॥

(दूषणपरिहारभाष्यम्)

अवयवे कृतं लिङ्गं तस्य समुदायस्य विशेषकं भवति यं समुदायं योऽवयवो न व्यभिचरति । सन्नन्तमेव च न व्यभिचरति । णिजन्तं पुनर्व्यभिचरति । तद्यथा । गोः सक्थनि कर्णे वा कृतं लिङ्गं गोरेव विशेषकं भवति, न गोमण्डलस्य ॥ गुप्तिज्ज किद्भ्यः सन् ॥ ५ ॥

(३८४ सन्विधिसूत्रम् ॥ ३ । १ । १ आ. ५ सूत्रम्)

६२३ मान्वधदान् शान्भ्यो दीर्घश्चाभ्यासस्य ॥ ३ । १ । ६ ॥

(अभ्यासरूपसाधनाधिकरणम्)

(१७१५ आक्षेपवार्तिकम् ॥ १ ॥)

॥ * ॥ अभ्यासदीर्घेऽवर्णस्य दीर्घ-

प्रसङ्गः ॥ * ॥

(भाष्यम्) अभ्यासदीर्घत्वे ऽवर्णस्य दीर्घत्वं प्राप्नोति—मीमांसते

(प्रदीपः) मान्वध ॥ ६ ॥ सामान्यविधेर्विशेषविधिर्बाधक इत्याह—अभ्यासदीर्घ इति ॥

(उद्ध्योतः) मान् बध् ॥ ६ ॥ ननु परत्वादित्वे दीर्घं प्राप्ते कथमवर्णस्य दीर्घोत आह—सामान्येति ॥

(अभ्यासरूपसाधनभाष्यम्)

ननु च इत्वे कृते दीर्घत्वं भविष्यति ॥

(अभ्यासरूपसाधनानुपपत्तिभाष्यम्)

कथं पुनरुत्पत्तिसन्नियोगेन दीर्घत्वमुच्यमानमित्वं प्रतीक्षते ॥

(उद्ध्योतः) भाष्ये उत्पत्तिसन्नियोगेनेति । ननु धातुमात्रोद्देशेन सन्, सन्नमित्ताभ्यासोद्देश्यकश्च दीर्घ इति कथं तयोः संनियोग—इति चेन्न बोधसंनियोगेन तदुत्पत्तिसंनियोगोपीत्यभिमानात् ॥

(प्रतिबन्दीभाष्यम्)

अथ कथमभ्यासं प्रतीक्षते ॥

अथ कथमिति । यथाभ्यासस्येति वचनादीर्घत्वमभ्यासमपेक्षते तथा वचनान्तरविहितमित्यमपीति भावः ॥

(प्रतिबन्धुत्तरभाष्यम्)

वचनादभ्यासं प्रतीक्षते । अभ्यासस्य दीर्घत्वविधानात् । इत्वं पुनर्न प्रतीक्षते ॥

(उद्ध्योतः) वचनादभ्यासमिति । एवं च संनियोग एवासिद्ध इति भावः ॥ अत एव पूर्वं विशेषविधित्वेनैव बाधकत्वमुक्तं कैयटेनेति केचित् ॥ परे तु तद्वोधसंनियोगेनानैमित्तिकत्वरूपमन्तरङ्गत्वं बोध्यत इति वदन्ति ॥ न प्रतीक्षते इति । किन्तु विशेषविधित्वादन्तरङ्गत्वाद्वा बाधत एवेति भावः ॥

(१७१६ समाधानवार्तिकम् ॥ २ ॥)

॥ * ॥ न वाभ्यासविकारेषु अपवादस्योत्सर्गाबाधकत्वात् ॥ * ॥

(भाष्यम्) न वैष दोषः । किं कारणम् ? । अभ्यासविकारेषु अपवादस्योत्सर्गाबाधकत्वात् ।

अभ्यासविकारेषु अपवादा उत्सर्गाच्च बाधन्ते इत्येवं दीर्घत्वमुच्यमानमित्त्वं न बाधिष्यते ॥

(प्रदीपः) अभ्यासविकारिवृत्तिः । एतच्च दीर्घोऽकित-
इत्यत्राकिदग्रहणेन ज्ञापयिष्यते ॥

(उद्ध्योतः) नवाभ्यासविकारेष्वपवादेति । अपवादपदं
बाधकोपलक्षणम् ॥ एतेन यत्रान्यतरप्रवृत्त्युत्तरमन्यतरस्य प्रवृत्त्य-
योग्यत्वाभावः । तत्रैवेदमिति परास्तम् ॥ एतच्चेति । यं यम्यत
इत्यादौ नुकि अजन्तत्वाभावाद् दीर्घाप्रप्तौ चरिक्तीत्यादौ रिक्ती
रीग् विधिसामर्थ्येन तदप्राप्तौ व्यर्थमकित इति प्रकृतार्थज्ञापक-
मित्यर्थः ॥ तेन यथायोगं पूर्वमुत्सर्गप्रवृत्तावपवादप्रवृत्तिः ॥ अप-
वादप्रवृत्तावपि वा पुनः उत्सर्गप्रवृत्तिरिति बोध्यम् ॥

(न्यासान्तरभाष्यम्)

अथ वा “मान्वधदान्शान्भ्य ई चाभ्यासस्य”
इति वक्ष्यामि ॥

(न्यासान्तरदूषकभाष्यम्)

एवमपि हलादिः शेषापवाद ईकारः प्राप्नोति ॥

(न्यासान्तरेण समाधानभाष्यम्)

“ई चाच” इति वक्ष्यामि ॥

(प्रदीपः) ई चाच इति । अजन्तस्येत्यर्थः । न च कृते
हलादिशेषेऽजन्तत्वं भवति ।

(उद्ध्योतः) यपि ईचा च इत्यत्रा च इत्यस्य वैयधिकर-
ण्येनान्वयेऽपि न क्षतिः, तथापि सामान्याधिकरण्यस्य न्याय्यत्वा-
दाह—अजन्तस्येति ॥

(न्यासान्तरेण समाधानभाष्यम्)

अथ वा “मान्वधदान्शान्भ्यो दीर्घश्चेतोभ्या-
सस्य” इति वक्ष्यामि ॥

(न्यासान्तरदूषकभाष्यम्)

सिद्ध्यति । सूत्रं तर्हि भिद्यते ।

(उद्ध्योतः) “ईचाचोभ्यासस्य” “दीर्घश्चेतोभ्यासस्येति” ।
पक्षद्वयेऽपि सूत्रभेदो दूषणम् ॥

(सिद्धान्तिभाष्यम्)

यथान्यासमेवास्तु ।

(आक्षेपसारणभाष्यम्)

ननु चोक्तम्—*अभ्यासदीर्घत्वे अवर्णस्य दीर्घ-
त्वप्रसङ्गः इति ॥

(परिहारसारणभाष्यम्)

परिहृतमेतत्—न वाभ्यासविकारेषु अपवाद-
स्योत्सर्गाबाधकत्वाद्* इति ॥

(परिहारान्तरभाष्यम्)

अथ वा नैवं विज्ञायते—“दीर्घश्च अभ्यासस्येति” ॥
कथं तर्हि ? ।

दीर्घश्च आभ्यासस्येति ।

किमिदमाभ्यासस्येति ? ।

अभ्यासस्य विकार आभ्यासः तस्येति ॥ मान-
वधदान् ॥ ६ ॥

(प्रदीपः) अभ्यासस्य विकार इति । सचेत्वमेव ।
तथा हि—लोपस्य तावदादेशो विधातुमशक्यः, तस्याभाव-
रूपत्वात् । यदि च ह्रस्वस्य दीर्घत्वं स्यात् तद्धितनिर्देशोऽनर्थकः
स्यात् । दीर्घश्रुत्याच्परिभाषोपस्थानादजन्तस्य दीर्घविधानात्
दीर्घस्य ह्रस्वस्य वा दीर्घविधाने विशेषाभावात् । तस्मादित्वमेव
तद्धितेन प्रत्याय्यते । अथवाह्रस्व सनि यो विहितो विकारः
सन्त्यत इति तस्यैव ग्रहणं विज्ञायते । ह्रस्वश्च मानादीनामिव
वधेरपि पर्जन्यवल्लक्षणप्रवृत्त्या भवति ॥ ६ ॥

(उद्ध्योतः) ननु तद्धितेन ह्रस्वग्रहणे वधिर्व्यावर्त्यः तत्र
फलाभावेन ह्रस्वाभावात्त आह—ह्रस्वश्चेति । अत्र ‘न वा-
भ्यासविकारेष्वित्येव समाधानं युक्तम् ॥ ६ ॥

—०—

(३८५ सन्प्रत्ययविधिसूत्रम् ॥ ३ । १ । १ आ. ६ सूत्रम्)

६२४ धातोः कर्मणः समानकर्तृका-
दिच्छायां वा ॥ ३ । १ । ७ ॥

(धातुग्रहणप्रयोजनाधिकरणम्)

(आक्षेपभाष्यम्)

धातोरिति किमर्थम् ? ॥

(प्रदीपः) धातोः कर्मणः ॥ १ ॥ धातोरर्थद्वारके
कर्मत्वसमानकर्तृकत्वे । ते चेच्छायाः प्रत्ययार्थत्वेऽपि सञ्जि-
धानात्तदपेक्षे एव गृह्येते । एवं च प्रकृत्यर्थोपसर्जनः प्रत्ययार्थो
भवति । अन्यथा प्रकृतिप्रत्ययार्थयोरसंबन्धः स्यात् । वार्ति-
कावतारणाय प्रश्नं करोति—धातोरिति किमर्थमिति ॥
अयं भावः—धातुरेव क्रियावाची । उपसर्गस्तु विशेषकः ।
ततश्चाथर्थाद्वारके कर्मत्वसमानकर्तृकत्वे धातुरेव संभवत इति ॥

(उद्ध्योतः) धातोः कर्मणः समानकर्तृकादिच्छायां वा
॥ ७ ॥ शब्दस्य धातोः कर्मत्वसमानकर्तृकत्वासंभवात्तद्धे सामा-
नाधिकरण्यानुपपत्तिः तार्थ्या वार्तिकोक्तधातुग्रहणप्रत्याख्यानानु-
पपत्तिश्चेत्यत आह—अर्थद्वारेति । नन्विच्छायामिति सप्तम्यन्त-

१ अनेनविधेऽपि बाधके एतन्न्यायप्रवृत्तेरित्यत्वादिति भावः । (र. ना.)

२ रिक्तादप्राप्ताविति संबन्धः । दीर्घादप्राप्ताविति तदर्थः । (र. ना.)

३ आह्रस्व विहितः, असाधारणधर्मपुरस्कारेण विहित इत्यर्थः । (र. ना.)

४ अजीगणद्वयीकरदित्यादिप्रसङ्गं ‘अभ्यासविकारे’ परिभाषा-

अयणीयैव । तत्रैव प्रकृतेऽपि निर्वाहे आभ्यासस्येति निर्देशकत्वात्तन्मात्रा समाधानं
न युक्तम्—तत्र तथा निर्देशस्य संदिग्धत्वात् । कैयटोक्तरीत्याऽऽभ्यासपदेनेत्य-
भाष्यस्य परिग्रहे प्रतिपत्तिगौरवाच्चेति भावः । (र. ना.)

५ धातुवन्तराधैनिरूपितकर्मत्वसमानकर्तृकत्वयोः परिग्रहे इत्यर्थः । (र. ना.)

६ ताभ्यामिति प्रत्याख्यानान्वयि हेतुबोधकम् । (र. ना.)

त्वात् कर्मण इत्यादिनाऽन्वयायोग्यमिति चेच्छास्त्रे धात्वन्तराधिकर्म-
णत्वेन समानकर्तृकादपि सन् स्यादत आह—ते चेति । संनि-
धानाद्विभक्तिविपरिणामेन तयोरपि सा विशेषणमिति भावः ॥ न
केवलं संनिधानादेव तयोरिच्छापेक्षत्वम्, किं तु प्रकृतिप्रत्ययार्थ-
तयोः सामर्थ्यानुपपत्त्याऽपीत्याह—एवं हीति ॥ वार्तिकावता-
रणायेति । धातुपदस्य प्रयोजने दर्शिते तैत्तिरिहस्तदन्तरेणापि भव-
तीति वार्तिकेन दर्शयितुं शक्यत इति भावः ॥ सोपसर्गव्यावृत्तिर्न
फलमित्यत आह—धातुरेवेति । प्रकृत्येच्छाविषयत्वप्रतीतिविपर्य-
सामानाधिकरण्यात्, कटसामानाधिकरण्यात् भीष्मादेः कर्मत्व-
मिवेति भावः ॥

(आक्षेपवारणभाष्यम्)

प्रकृतुमैच्छत् प्राचिकीर्षत् । सोपसर्गादुत्पत्तिर्मा
भूदिति ॥

(प्रदीपः) सोपसर्गादिति । संघातेन विशिष्टा क्रिया
प्रतिपाद्यत इति तत एव सनुत्पत्तिप्रसङ्गः । ततश्च संघातादेरेव
द्विवचनादिप्रसङ्ग इति भावः ॥

(उद्ध्योतः) भाष्ये प्राचिकीर्षदिति । यद्यपि लब्धपि द्विव-
चने दोषः, तथाप्यद्विभक्तमधिकं दोषं वक्तुं लज्जदाहृतः ॥ संघाते-
नेति, धातुपदाभावे विशिष्टस्यैव इच्छाविषयत्वेन कर्मत्वात्तद्वाच-
कादेव सन् प्रसङ्ग इति भावः ॥

(१७१७ धातुग्रहणानर्थक्यवार्तिकम् ॥ १ ॥)

॥ * ॥ कर्मग्रहणात्सन्विधौ धातुग्रहणा-
नर्थक्यम् ॥ * ॥

(भाष्यम्) कर्मग्रहणात्सन्विधौ धातुग्रहणम-
नर्थकम् । 'कर्मणः समानकर्तृकादिच्छायां वा सन्
भवतीत्येव धातोरुत्पत्तिर्भविष्यति ॥

(प्रदीपः) कर्मग्रहणादिति । एतदुपलक्षणम् । तेन
समानकर्तृकग्रहणादित्यपि बोद्धव्यम् ॥

(उद्ध्योतः) सुबन्तार्थस्यापि कर्मत्वात्ततः सन् स्यादत
आह—एतदिति । तद्वन्वयनाह—भाष्ये कर्मणः समान-
कर्तृकादिति ॥

(१७१८ आनर्थक्यसाधकवार्तिकम् ॥ २ ॥)

॥ * ॥ सोपसर्ग वै कर्म ॥ * ॥

(भाष्यम्) सोपसर्गकस्मिह वै कर्म । तंत उत्पत्तिः
प्राप्नोति ॥

१ इच्छारूपेऽर्थे सन् स्यादिति संकथः । (र. ना.)

२ प्रकृतिप्रत्ययार्थयोरिति पाठः साधुः । प्रकृत्यर्थप्रत्ययार्थयोर्यद्व्यपेक्षा-
लक्षणं सामर्थ्यं परस्परान्वयोपपादकं तदनुपपत्त्याऽपीत्यर्थः । (र. ना.)

३ तत्सिद्धिर्धातुसिद्धिः । उत्तरत्र तत्पदं धातुपदपरम् । (र. ना.)

४ इत्याहेति पाठः साधुः । (र. ना.)

५ उपसर्गार्थस्येति शेषः । (र. ना.)

६ प्रकृत्यर्थरूपेत्यादि । (र. ना.)

७ अग्रे 'यच्चायेतदुक्तम्'—इत्युत्तरं वार्तिकानामुपपत्त्यासेऽस्योपपत्त्यासो न
दृश्यतेऽतोऽयं भाष्यकारस्यैव ग्रन्थः 'सोपसर्गं कर्मेति चेत्' इति वार्तिकस्य पूर्व-

(प्रदीपः) सोपसर्गमिति । संघातस्य क्रियाविशेषाभि-
धायित्वादिति भावः ॥

(१७१९ आनर्थक्यसाधकवार्तिकम् ॥ ३ ॥)

॥ * ॥ सोपसर्गं कर्मेति चेत् कर्मविशेष-
कत्वात् उपसर्गस्यानुपसर्गं कर्म ॥ * ॥

(भाष्यम्) सोपसर्गं कर्मेति चेत् कर्मविशेषक
उपसर्गः अनुपसर्गमेव हि कर्म ॥

अवश्यं चैतदेवं विज्ञेयम् ।

(१७२० अनुपसर्गस्य कर्मत्वसाधकवार्तिकम् ॥ ४ ॥)

॥ * ॥ सोपसर्गस्य हि कर्मत्वे धात्वधि-
कारेपि सनोऽविधानमकर्मत्वात् ॥ * ॥

(भाष्यम्) यो हि मन्यते सोपसर्गं कर्मेति क्रि-
यमाणेऽपि तस्य धातुग्रहणे सनोऽविधिः स्यात् ।
किं कारणम् ? अकर्मत्वात् ॥

(प्रदीपः) कर्मविशेषक इति । अत एव वचनात्
षष्ठीसमासप्रतिषेधोऽनित्यः । अयमर्थः—धातुरेव क्रियावाचीति
तदर्थस्यैव कर्मत्वम् । न तुपसर्गार्थस्यापि । यथोक्तम्—कट
एव कर्म तत्सामानाधिकरण्यात्तु भीष्मादिभ्यो
द्वितीया भविष्यतीति । अथापि विशेषणस्य पृथक्कर्मत्वम् ।
यथोक्तम्—कटोऽपि कर्म भीष्मादयोपीति । तथापि
कर्मसमुदायस्याकर्मत्वात्समुदायादुत्पत्तिर्न भविष्यति ॥

सोपसर्गस्य हीति । यदि संघातस्यार्थद्वारकं कर्मत्वं
स्यात् तदा अवयवस्याकर्मत्वात्ततः सन्प्रत्ययो न स्यात् ।
कर्मण इत्येषा हि पञ्चमी । षष्ठां तु सत्यां कर्मणोऽवयवाद्धानोः
सञ्जित्वाध्रीयमाणेऽनुपसर्गाच्च स्यात् । तस्मात्—

अडादीनां व्यवस्थायै पृथक्त्वेन प्रकरणात् ।

धातूपसर्गयोर्धातुः क्रियावाचीति निर्णयः ॥

(उद्ध्योतः) प्रतिषेध इति ॥ तृजकाभ्यामित्यादिः ॥ या-
जकादित्वात्समास इत्यन्ये ॥ धातुरेवेति संघातेन विशिष्टक्रियाव-
गतावपि विशेष्यस्यैव कर्मत्वं प्राधान्यादिति भावः ॥ तत्र दृष्टान्त-
माह—यथोक्तमिति । प्रधानस्यैव कर्मत्वमित्यत्रार्थे दृष्टान्तोऽयम् ॥
यद्यपि तत्र तद्विशेषणेऽपि सा शक्तिरिति तात्पर्यम्, तथापि समा-
नाधिकरणविशेषण एव तथा उपसर्गार्थस्तु व्यधिकरण इति दिक् ॥
अथापि विशेषस्येति पाठः धात्वर्थगतविशेषरूपस्योपसर्गार्थस्येत्यर्थः ॥
कच्चित्तु विशेषणस्येति पाठः, तत्राप्ययमेवार्थः ॥ समुदायस्याकर्म-

पक्षभूत इति वदन्ति ॥ अन्ये तु सूत्रघटकप्रत्याख्यानवार्तिकान्येव तत्र निर्दि-
ष्टानीति नास्य वार्तिकत्वं तद्विरुद्धमिति मन्यन्ते ॥ वार्तिकपाठपुस्तकं तु नैवोप-
लभ्यते येन निर्णयः स्यात् ॥ वस्तुतस्तु वार्तिकमेवेदम् । वार्तिकस्यैव वार्तिकपूर्व-
पक्षरूपत्वौचित्यादिति तु वयम् । (र. ना.)

८ तथा च पिपठिपतीत्यादि न सिद्ध्येदिति भावः । (र. ना.)

९ प्राचिकीर्षदित्यादौ अडादीनां व्यवस्थायै धातूपसर्गयोः पृथक्त्वेन सरूप-
स्यार्थस्य च प्रकरणाद् धातुरेव क्रियावाची—उपसर्गस्तु तदर्थविशेषक इति
निर्णय इति योजना । (र. ना.)

त्वादिति । ननु प्रतिष्ठासत इत्यादौ प्रसमभिव्याहारे गतेरेव प्रती-
यमानत्वात् सैव कर्मेति धातुग्रहणाभावे तत्प्रतिपादकात्सोपसर्गादेव
स्यादिति चेन्न । तत्रापि आदिकर्मद्योतकतायाः प्रशब्दे भूवादिसङ्गे
भाष्ये उक्तेः ॥

भाष्ये धात्वधिकारेपीति । नन्वस्या स्वरितत्वादधिकारपद-
प्रयोगोऽयुक्त इति चेन्न; नेदमधिकारपदं स्वरितपरम्, किंतु करणं
कारः अधिकः कारः अधिकारः धातोरित्यस्याधिकस्य करणेऽपीत्यर्थः ॥
अवयवस्याकर्मत्वादिति । कर्मत्वपर्याप्त्यनधिकरणत्वादित्यर्थः ॥
अवयवषष्ठ्यां समुदायस्य कर्मत्वेपि न दोष इत्यत आह—षष्ठ्यां
त्विति ॥ अनुपसर्गाच्चेति । न च व्यपदेशिवद्भावः, अग्रे भाष्ये
वक्ष्यमाणत्वादित्याहुः ॥ तस्मादिति । तेनाचार्येण तयोः पृथ-
क्त्वेन कल्पनात् क्रियावाचिनां च धातुत्वादुपसर्गरहित एव क्रिया-
वाचीति निर्णयः इत्यर्थः ॥ पार्थक्यकरणफलं चाडादिव्यवस्था ॥
समानकर्तृकादित्यनेन क्रियावाचकादेव सनो विधानमिति न तदि-
शिष्टात्सङ्घति भावः ॥

(आनर्थक्यबाधकभाष्यम्)

इदं तर्हि प्रयोजनम् । सुबन्तादुत्पत्तिर्मा भूत् ॥

(प्रदीपः) सुबन्तादिति । विकल्पितत्वात्सनः पक्षे
सावकाशाः क्यजादय इति भावः । प्रातिपदिकादिति तु
नोक्तम् । कर्मण इति वचनात्कर्मत्वे च सति सुबन्तताया
अवश्यंभावात् ॥

(उद्ध्योतः) कर्मत्वे च सतीति । कर्मत्वादियोतकत्वाद्वि-
भक्तेरिति भावः ॥

(१७२१ आनर्थक्यसाधकवार्तिकम् ॥ ५ ॥)

॥ * ॥ सुबन्ताच्चाप्रसङ्गः क्यजादीनाम-
पवादत्वात् ॥ * ॥

(भाष्यम्) सुबन्ताच्च सनोऽप्रसङ्गः । किं कार-
णम् ? क्यजादीनामपवादत्वात् । सुबन्तात्क्यजा-
दयो विधीयन्ते । ते अपवादत्वात् बाधका भवि-
ष्यन्ति ॥

(प्रदीपः) क्यजादीनामिति । कर्ममात्रासन्विधिः ।
कर्मविशेषात्सुबन्तात् क्यजादय इति भावः । यत्र चोत्सर्गा-
पवादौ विभाषा तत्रापवादेन मुक्त उत्सर्गो न भवति । अपि
तु वाक्यमेव ॥

(उद्ध्योतः) कर्मविशेषादिति । क्यजादीनामप्येकार्थाभावे एव
प्रवृत्तेः सनभावे तदभावाच्च क्यजादीनां सावकाशतेति भावः ॥ एतेन
न्यजायभावे सन् स्यादित्यपास्तम् ॥ तद्वचनयन्नाह—यत्र चेति ॥

(१७२२ आनर्थक्यसाधकवार्तिकम् ॥ ६ ॥)

॥ * ॥ अनभिधानाद्वा ॥ * ॥

(भाष्यम्) अथ वा अनभिधानात्सुबन्तादुत्प-

त्तिर्न भविष्यति । नहि सुबन्तादुत्पद्यमानेन सना
इच्छाभिधानमस्ति ॥

(आनर्थक्यबाधकभाष्यम्)

इयं तावदगतिर्गतिः—यदुच्यते—‘अनभिधा-
नादिति ॥

(प्रदीपः) इयं तावदिति । लक्षणाश्रया लक्ष्यस्य व्य-
वस्था न्याय्या लक्ष्याश्रयेण तु लक्षणव्यवस्थापनं गत्यन्तराभा-
वादिति भावः ॥

(उद्ध्योतः) लक्षणाश्रयेति । नोद्धृणां लक्षणैकचक्षुष्कत्वा-
दिति भावः ॥

(आनर्थक्यबाधकभाष्यम्)

यदप्युच्यते *सुबन्ताच्चाप्रसङ्गः क्यजादीनामप-
वादत्वाद्* इति, भवेत्कस्माच्चिदप्रसङ्गः स्यादिति
आत्मेच्छायाम् । परेच्छायां तु प्राप्नोति राज्ञः पुत्रमि-
च्छतीति ॥

(उद्ध्योतः) भाष्ये आत्मेच्छायामिति । कर्माभूतादिति
शेषः ॥

(आनर्थक्यसाधकभाष्यम्)

एवं तर्हि इदमिह व्यपदेश्यं सदाचार्यो न व्यप-
दिशति । किम् ? । “समानकर्तृकादिच्छायां वा”
इत्युच्यते । न च सुबन्तस्य समानः कर्तास्ति ॥

(प्रदीपः) व्यपदेश्यं सदिति । सच्छोभनं यद्यपदे-
शाहं तत्र व्यपदिशति ॥ न च सुबन्तस्येति । पुत्रादेः
सत्त्वभूतार्थाभिधायित्वात्साध्यस्यैव साधनसंबन्धयोग्यत्वादिति
भावः ॥ कटं करोतीत्यादावपि सुबन्तेन सिद्धरूपोऽर्थोऽभिधीयते,
शब्दान्तरसन्निधानाच्च साध्यता प्रतीयते । यथोक्तं हरिणा—
“निर्वैत्यो वा विकार्यो वा प्राप्यो वा साधनाश्रयः ।
क्रियाणामेव साध्यत्वात्सिद्धरूपोऽभिधीयते” इति ॥

(उद्ध्योतः) साध्यस्यैवेति । साध्यत्वेन प्रतीयमानस्यैवे-
त्यर्थः ॥ साध्यता प्रतीयत इति । सा च न कारकान्वयिताव-
च्छेदिकेति भावः ॥ साधनाश्रय इति । कर्मत्वलक्षणशक्त्याश्रय
इत्यर्थः ॥ क्रियाणामेव साध्यत्वात् । साध्यत्वेन प्रतीयमान-
त्वात् ॥ सिद्धरूपः । सिद्धत्वेनैव स प्रतीयत इत्यर्थः ॥

(आनर्थक्यबाधकभाष्यम्)

एवमपि भवेत् कस्माच्चिदप्रसङ्गः स्यात्, यस्य
कर्ता नास्ति । इह तु प्राप्नोति—आसितुमिच्छति
शयितुमिच्छतीति ॥

(प्रदीपः) आसितुमिच्छतीति । तुमुनन्तस्य साध्य-
रूपाभिधायित्वादस्ति कर्ता योग इति भावः ॥ क्यचि मा-
न्ताव्ययप्रतिषेध इति क्यजत्र प्रतिषिद्धः ॥

१ एकार्थाभावादित्यर्थः । (र. ना.)

२ आत्मेच्छायां कर्माभूतात्—कस्माच्चिसुबन्तात्क्यचोऽप्रसङ्गः स्यादिति भवे-
दिति संबन्धः । स्यादित्यन्तवाक्यार्थस्य भवनक्रियाकर्तृत्वम् । (र. ना.)

३ इहेत्यस्य सुबन्तात्सनोऽप्रसङ्गे इत्यर्थः । आचार्यो वार्तिककारः । न व्यप-
दिशति, अप्रसङ्गसाधकतया नोपन्यस्यतीत्यर्थः । (र. ना.)

(उद्ध्योतः) तुमनन्तयेति ॥ अव्ययकृत । इति वचना-
न्तस्य साध्यरूपभावाभिधायित्वर्थः ॥

(आनर्थक्यसाधकभाष्यम्)

इच्छायामर्थे सन् विधीयते इच्छार्थेषु च तुमुन् ।
तत्र तुमुनोक्तत्वात्तस्यार्थस्य सन् न भविष्यति ॥

(प्रदीपः) तुमुनोक्तत्वादिति । तुमुन्निमित्तेनेच्छ-
तीत्यनेनेत्यर्थः । न चेच्छतीत्यस्य प्रयोगं बाधित्वा सन् भवतीति
युज्यते वक्तुम् । उपपदनिमित्तत्वात्तुमुनस्तदभावे अभावप्र-
सङ्गात् ॥

(उद्ध्योतः) तुमुन् इच्छावाचकत्वाभावादाह—तुमुन्निमि-
त्तेनेति । समानकर्तृकेषु तुमुन् इत्यत्रेच्छार्थेऽप्यित्यनुवृत्तस्य
तन्निमित्तत्वम् ॥ तदभावे इति । सनस्तु नोपपदत्वं, महासंशा-
विरोधात् ॥

(आनर्थक्यसाधकभाष्यम्)

एवमपीह प्राप्नोति—आसनमिच्छति शयनमि-
च्छतीति ॥

(प्रदीपः) आसनमिच्छतीति । ल्युट् भावमात्रे
विधीयते, न त्विच्छार्थेषूपपदेऽपि, भावः । धातुवाच्यक्रिया-
पेक्षं च समानकर्तृकत्वमस्ति ॥

(उद्ध्योतः) नन्वनस्य सिद्धरूपभावाभिधायित्वेन कथं कर्तृ-
सम्बन्ध इत्यत आह—धातुवाच्येति ॥

(आनर्थक्यसाधकभाष्यम्)

इह यो विशेष उपादीयते उपाधिर्वा द्योत्ये त-
स्मिन्नेन भवितव्यम् । यश्चेद्धार्यो गम्यते—आसि-
तुमिच्छति शयितुमिच्छतीति—स्वयं तां क्रियां क-
र्तुमिच्छतीति । नासाविह गम्यते—आसनमिच्छति
शयनमिच्छतीति=अन्यस्याप्यासनमिच्छतीत्येषो-
ऽर्थो गम्यते ॥

अवश्यं चैतदेवं विज्ञेयम् । यो हि मन्यते—अ-
द्योत्ये तस्मिन्नेन भवितव्यमिति । क्रियमाणेऽपि हि
तस्य धातुग्रहण इह प्रसज्येत—संगतमिच्छति यज्ञ-
दत्तो देवदत्तेनेति ॥

(प्रदीपः) इह यो विशेष इति । सनानशब्दस्तद-
न्तवाच्योऽर्थ उपाधिः अन्यस्तु विशेष इति भावः ॥ क्वचित्त्व-
भेदेन व्यवहारः । आसितुमिच्छतीति । वृत्तिसमानार्थेन
वाक्येन भवितव्यम् । आसिषितइत्यस्य चासितुमिच्छतीति
समानार्थ भवतीति भवत्यासेः सन्प्रत्ययः । आसनमिच्छ-
तीत्यत्र तु किमात्मन आसनमिच्छति अथ परस्येति संदेहात्स-

मानकर्तृकत्वाप्रतिपत्तिरित्यासन्शब्दात्सन्प्रत्ययो न भविष्यति ।
नह्यतः सनुत्पद्यमानः समानकर्तृकत्वलक्षणं विशेषमन्तर्भावयितुं
शक्नोतीति भावः ॥ संगतमिच्छतीति । केवलस्य धातोः
प्रयोगाभावात् कप्रत्ययोपादानं, धातोरेव तु सन्प्रसङ्ग इत्यु-
च्यते । अत्र च किमात्मकर्तृकं संगतमिच्छति अथ परकर्तृ-
कमिति संदेहाद्यदा समानकर्तृकत्वं नावधार्यते तदा न भा-
व्यम् । यदा तु समानकर्तृकत्वं प्रतिपिपादयिषितं तदा भवि-
तव्यमेव सना संजिगंसते वत्सो मात्रेति ॥

(उद्ध्योतः) भाष्ये—द्योत्ये तस्मिन्निति । वृत्त्या शब्द-
जन्यबोधविषये इत्यर्थः ॥ वृत्तीति; तुमुनन्ते विग्रहवाक्ये समान-
कर्तृकत्वे तुमुनो विधानात् समानकर्तृकत्वप्रतीतेस्तद्युक्तं समान-
कर्तृकत्वविषयस्यो विग्रहवाक्यम्, भावविषयव्युद्भूते तु तदनिश्च-
यात्र तत्सन्नो विग्रहवाक्यमिति नासनशब्दात्सनुत्पत्तिरिति भावः ॥
न ह्यत इति । विग्रहे तदप्रतीतेः । नह्यसन्शब्दगर्भे समानकर्तृ-
कत्वप्रतीत्ययोग्यं विग्रहवाक्यमस्तीति तदभावात्ततः सन्नोत्पत्ति-
रेवानुमीयत इति भावः ॥ पक्ष्यामीच्छति देवदत्तः इत्यादौ तिङन्ता-
त्स्यादिति तु नापाद्यम् ॥ कर्ममात्रबोधकत्वाभावात् अतिरिक्तस्य
कर्त्रादेरपि भावादित्याहुः ॥ अनान्तात् कान्तेऽविशेषं दृष्ट्वाह—
केवलस्येति । यदास्त्विति । संगन्तुमिच्छतीति विग्रहवाक्यस्य
सन्प्रकृतिधातुगर्भस्य संभवादिति भावः ॥

II (कर्म—समानकर्तृकप्रयोजनाधिकरणम्)

(१७२३ कर्म—समानकर्तृकप्रहणानर्थक्यवार्तिकम् ॥ ७ ॥)

॥ * ॥ कर्मसमानकर्तृकप्रहणानर्थक्य-
मिच्छाभिधाने प्रत्ययविधानात् ॥ * ॥

(भाष्यम्) कर्मसमानकर्तृकप्रहणमनर्थकम् ।
किं कारणम् ? । इच्छाभिधाने प्रत्ययविधानात् ।
इच्छायामभिधेयायां सन्विधीयते ॥

(१७२४ आनर्थक्यसाधकवार्तिकम् ॥ ८ ॥)

॥ * ॥ अकर्मणो ह्यसमानकर्तृकाद्वान-
भिधानात् ॥ * ॥

इच्छायामभिधेयायां सन्विधीयते । न चाकर्म-
णोऽसमानकर्तृकाद्वा उत्पद्यमानेन सना इच्छाया
अभिधानं स्यात् । अनभिधानात् तत् उत्पत्तिर्न
भविष्यति ॥

(प्रदीपः) कर्ममिति । इच्छायाः कर्मणावश्यं भाव्यमिति
प्रत्यासत्त्या प्रकृत्यर्थ एव कर्मत्वेनाश्रयिष्यते न तु तद्यतिरि-
कमिति गमनेनेच्छतीति सन्न भविष्यति । प्रत्यासत्त्यैव च

१ 'इच्छार्थेषु लिङ् लोटौ' । ३।३।१५७ 'समानकर्तृकेषु तुमुन्' ३।३।१५८
इति सूत्रपाठक्रमादिति भावः ॥

२ ल्युट् प्रकृतिभूतेत्यादिः । (र. ना.)

३ वृत्तिसमानार्थकः शब्दो विग्रहवाक्यं यस्येति फलितार्थः । अन्यस्त्विति-
तदन्तावाच्योऽपि समभिधेयारूपकाद्वानशक्तदन्ते प्रतीयमानः । प्रकृते तु
समानकर्तृकत्वं विशेष एव न त्पाधिः । अतएव वक्ष्यत्युपपदेनैव 'समानकर्तृकत्व-

लक्षणं विशेषमिति—भाष्ये विशेष उपादीयते उपाधिर्वैलुक्त्विस्तु तयोरेवद्वय-
हारमाश्रित्य । (र. ना.)

४ इदं मृतीत्यन्वयि । (र. ना.)

५ इदं विग्रहवाक्यविशेषणम्—तदभावादिति—समानकर्तृकत्वप्रतीत्ययोग्यत्वं
तत्पदार्थः । (र. ना.)

समानकर्तृकलमाश्रयित इति देवदत्तस्य भोजनमिच्छतीत्यत्रापि न भविष्यतीत्येतद्व्यायमूलमनभिधानम् ॥ इह नित्यानां शब्दानां संकीर्णप्रयोगदर्शने सति साध्वसाधुविभागाय शास्त्रारम्भः न च गमनेनेच्छति, देवदत्तस्य भोजनमिच्छतीत्यत्रार्थे जिगमिषति बुभुक्षत इत्यादिप्रयोगोऽस्तीति किं तन्निवृत्त्यर्थेन विशेषणोपादानेनेत्यर्थः ॥

(उद्घोतः) नन्वनभिधानादिति भाष्यमनुपपन्नं समानकर्तृकत्वादेर्द्यौलत्वाङ्गीकारेण तैदभावे तस्य शोच्यत्वे प्रमाणाभावात् तस्यागतिरुक्तित्वाच्चेत्यत आह—इच्छाया इति । सविषयत्वादित्यर्थः ॥ करणाभावाद्वा तु न नियतेति भावः ॥ व्याप्तिरन्यायाश्रयणेऽपि समापत्ते—इह नित्यानामिति । तत्र समानकर्तृकत्वादिप्रकारकबोधो लोकव्युत्पत्तेरेव न हि सर्वत्र व्याकरणमेव शक्तिग्राहकमस्तीति भावः ॥

(१७२५ धातुग्रहणानर्थक्यबाधकवार्तिकम् ॥ ९ ॥)

॥ * ॥ अङ्गपरिमाणार्थं तु ॥ * ॥

(भाष्यम्) अङ्गपरिमाणार्थं तद्वान्यतरत्कर्तव्यं धातुग्रहणं कर्मग्रहणं वा । अङ्गपरिमाणं ज्ञास्यामीति ॥

किं पुनरत्र ज्यायः ? ।

धातुग्रहणमेव ज्यायः । अङ्गपरिमाणं चैव विज्ञातं भवति । अपि च धातोर्विहितः प्रत्ययः शेष आर्धधातुकसंज्ञो भवतीति सन आर्धधातुकसंज्ञापि सिद्धा भवति ॥

(प्रदीपः) अङ्गपरिमाणार्थं त्विति । इच्छायां वेलेतावत्सुच्यमाने यद्यपि प्रत्ययरत्वेन पूर्वा प्रकृतिराक्षिप्यते तथापि प्राचिकीर्षदित्यादौ सोपसर्गस्याङ्गत्वं स्यात् । यदा तु साक्षात् प्रकृतिर्विशिष्टा निर्दिश्यते तदाङ्गपरिमाणं ज्ञायते ॥ अन्यतरदिति । त्रितये प्रत्याख्याते अन्यतरमिति वक्तव्ये समानकर्तृग्रहणं न कर्तव्यमेव गौरवप्रसङ्गादिति मत्वान्यतरदित्युक्तम् ॥ धातुग्रहणमेवेति । कार्यन्तरस्यापि संपादनादित्यर्थः । धातुशब्दोच्चारणेन धातोर्विहितस्यार्धधातुकसंज्ञोक्ता । तथा च पूर्वसूत्रद्वयविहितस्य सनस्तदभावाज्जगुप्सत इत्यादाविडभावः । एतत् सूत्रविहितस्य तु सन आर्धधातुकत्वाच्छिष्यत इत्यादाविडगुणो भवतः । नन्विकोऽल्लिति क्त्वरुमार्धधातुकिमित्तगुणनिषेधार्थं सन आर्धधातुकसंज्ञाज्ञापकं भविष्यति ॥ नैतदस्ति । सामान्येन ज्ञापके व्याख्यायमाने सर्वत्र सनः प्रसङ्गः । विशेषावेषये न्विगन्तप्रकृतेरेव स्यादिति धातुग्रहणं कर्तव्यम् ॥

(उद्घोतः) ननु प्रत्यासत्या कर्मबोधकात्प्रत्ययेऽङ्गपरिमाणं

ज्ञातमेवेत्यत आह—इच्छायां वेति । न कर्तव्यमेवेति । उत्तरसूत्रकर्तव्यम् आत्मन इति अत्रैव कार्यं, तत्रेच्छायामात्मन इत्यस्य कर्तृत्वेनान्वयस्य क्लृप्तत्वादान्तरङ्गत्वाच्च धातावपि तेनैव सम्बन्धेनान्वयः ॥ एवं च प्रत्यासत्त्योभयकर्त्रोरेकत्वं एव प्रवृत्तिरिति भावः ॥ धातुशब्दोच्चारणेनेत्यस्य फलमाह—तथा चेति ॥

(सिद्धान्तिकर्तृकमुपालम्भभाष्यम्)

यच्चाप्येतदुक्तम्—कर्मग्रहणात् सन्विधौ धातुग्रहणानर्थक्यं सोपसर्गं कर्मेति चेत् कर्मविशेषकत्वादुपसर्गस्यानुपसर्गं कर्म सोपसर्गस्य हि कर्मत्वे धात्वधिकारेऽपि सनोऽविधानमकर्मत्वाद्—इति ॥ स्वपक्षोऽनेन वर्णितः । युक्तमिह द्रष्टव्यम्—किं न्याय्यं कर्मेति ॥ उचितं न्याय्यं ॥

(प्रदीपः) स्वपक्ष इति । यद्यपि सर्व एव स्वपक्षं वर्णयन्ति । तथापि परपक्षदूषणमिनिवेशादयुक्तोऽपि स्वपक्षो वर्णित इत्युक्तं भवति ॥ युक्तमिति । यदेव न्याय्यं तदेव ग्राह्यम् । न तु दुरभिनिवेशः कार्य इत्यर्थः ॥

(सिद्धान्तभाष्यम्)

एतच्चात्र युक्तम्—यत्सोपसर्गकं कर्म स्यात् ॥

(प्रदीपः) यत्सोपसर्गकमिति । धातूपसर्गसंघातेन हि क्रियाविशेषस्य प्रकृमादर्थद्वारकं तस्यैव कर्मत्वमित्यर्थः । विशिष्टैव च क्रियासाधनेन निर्वर्त्यते, न तुऽपन्ना सती विशेषणान्यत उत्पन्नेनाभिसंबध्यते । तत्र यद्यपि धातुर्वाचक उपसर्गस्तु शोतकः तथाप्यसति धातुग्रहणे वाचकशोतकविभागस्य शब्देनेहानङ्गीकृतत्वात् संघातादेवोत्पत्तिः स्यादिति भावः । उपपदमतिङ्गित्यत्र च साधनं हि क्रियां निर्वर्तयति तामुपसर्गो विशिनष्टि इत्युत्पत्तिविशिष्टाया एव क्रियाया आश्रित्योक्तमित्यविरोधः । अथ वा सत्यपि धातोः पूर्व साधनयोगे इषिकर्मत्वमिह विशिष्टाया एव क्रियायाः प्रतिपाद्यमिति पूर्वमुपसर्गेण संबन्धे धातुग्रहणेऽसति सोपसर्गात्सन उत्पत्तिप्रसङ्ग एव ॥

(उद्घोतः) क्रियाविशेषस्य विशिष्टक्रियायाः ॥ प्रकृमात् बोधनात् ॥ विशिष्टेवेति । उपसर्गबोलाधविशिष्टैवेत्यर्थः ॥ साधनेन तत्तत्प्रयुक्तकार्येण । निर्वर्त्यते उत्पन्नबोधविषयीक्रियते ॥ उत्पन्ना उत्पन्नबोधा ॥ अन्यत उत्पन्नेन, अन्यत उत्पन्नबोधेन ॥ तथाप्यसतीति । कर्मण इत्यस्य कर्मबोधकादित्यर्थः स्यादिति भावः ॥ उत्पत्तिविशिष्टाया एव क्रियाया इति । विशिष्टाया एव क्रियाया धातुमात्राद्बोधोत्पत्तिमाश्रित्येत्यर्थः ॥ एवं च पक्षान्तरत्वादविरोध इति भावः ॥ अथवेति । साधनसम्बन्धोत्तरमपि उपसर्गसम्बन्धे—इच्छत्यर्थकसन् सम्बन्धापेक्षयान्तरङ्गत्वात्पूर्वमुपसर्गसम्बन्धः ॥ अत एव न विशेषाशलाभेनेच्छाया निवृत्तिरित्यभिर्मानः ॥

१ साध्वसाधुनामित्यादिः । (र. ना.)

२ 'विशेषोपादाने' ॥

३ सूत्रे कर्मसमानकर्तृकग्रहणाभावे इत्यर्थः । तस्य—समानकर्तृकत्वादेः । तस्य—अनभिधानस्य । (र. ना.)

४ व्याप्तिरन्यायाश्रयणेन करणादेरपि सन आपादनेऽपि इत्यर्थः । (र. ना.)

१ सनः पूर्वमित्यर्थः । (र. ना.)

२ अभिमानोद्भावीजन्तु विशिष्टा क्रिया धातुमात्रवाच्येव इति सिद्धान्तः । विश्व प्रकृते सन् संबन्धोत्तरमेव तदन्तस्य धातुत्वे साधनसंबन्धकतुत्तरक्षोपसर्गसंबन्ध इत्येव प्रक्रियान्याय्य इति । (र. ना.)

(पूर्वदत्तदूषणोद्धारभाष्यमेकदेशिनः)

ननु चोक्तम्—सोपसर्गस्य कर्मत्वे धात्वधिकारे-
ऽपि सनो ऽविधानमकर्मत्वाद्—इति ॥ नैष दोषः ।
कर्मण इति नैषा धातुसमानाधिकरणा पञ्चमी
कर्मणो धातोरिति । किं तर्हि ? अवयवयोगो^१ एषा
षष्ठी—कर्मणो यो धातुरवयव इति ॥

(प्रदीपः) किं तर्हीति । व्याप्तिग्रहणाय षष्ठीपक्ष आ-
श्रीयते पञ्चम्यां हि सत्यामनुपसर्गादेवोत्पत्तिः स्याज् नु सोप-
सर्गात् । षष्ठीपक्षे तु सोपसर्गादपि सिध्यति ॥

(उद्घोतः) व्याप्तिग्रहणायेति । व्याप्तिभाष्येत्यर्थः ॥
बहुलक्ष्यसम्बन्धलाभायेति यावत् ॥

परेतु गतिर्गताविति सूत्रे वक्ष्यमाणभाष्यकैयटीलोपपदमतिङि
सूत्रोक्तरीत्या च पिपठिषतीति सिद्ध्यन्तमुपसर्गयोगेन सर्वसिद्धेः
धातुग्रहणानर्थक्यमेव । युक्तं यत्सोपसर्गं कर्मेति एव सिद्धान्त्यु-
क्तिः । तस्य चोपसर्गार्थविशिष्टधात्वर्थः कर्मत्वर्थः । समानकर्तृकादि-
त्युक्त्या सन्नन्तकारकेणास्य संबन्धे साध्यत्वप्रतीतानुपसर्गसम्बन्धात् ॥
अत एव न विशेष्यांशलाभेनेच्छानिवृत्तिः ॥

इतर इदमनुद्धत्वा शक्तिवान्—सोपसर्गस्य कर्मत्वे इत्यादि ॥
तत्र एकदेशिनः कर्मण इत्यवयवषष्ठीत्युत्तरम् ॥ यदि कैयटीत्या
सनुत्पत्तेः पूर्वमुपसर्गसंबन्धः स्यात्तदात्रैव धातूपसर्गयोः समासो
द्वारं इति उपपदमतिङितिसूत्रस्याभाष्यविरोध इत्याहुः ॥

(अवयवयोगषष्ठीभूषणभाष्यम्)

✕यद्यवयवयोगा षष्ठी । केवलानुत्पत्तिर्न प्राप्नोति
चिकीर्षति जिहीर्षतीति ॥

(अवयवयोगषष्ठीसमर्थनभाष्यम्)

एषोऽपि व्यपदेशिवद्भावेन कर्मणो धातुरवयवो
भवति ॥

(प्रदीपः) एषोऽपीति । प्रयोगमेदान्नानारूपस्य कर्मा-
भिधायिनोऽवयवः सन्प्रकृतित्वे नाश्रीयमाणो धातुरित्यर्थः ॥

(व्यपदेशिवद्भावदूषणभाष्यम्)

✕कामं तर्ह्यनेनैव हेतुना क्यजपि कर्तव्यः—महान्तं
पुत्रमिच्छतीति 'कर्मणो यत्सुबन्तमवयवः' इति ॥

(प्रदीपः) कामसिति । इच्छेत्यर्थः । इच्छाया व्या-
घाताभावादित्यर्थः ।

(उद्घोतः) व्याघाताभावादिति । व्याघातः प्रतिबन्धः ॥

(व्यपदेशिवद्भावदूषणभाष्यम्)

न कर्तव्यः । असामर्थ्याच्च भविष्यति ॥

कथमसामर्थ्यम् ? ।

सापेक्षमसमर्थं भवतीति ॥

(प्रदीपः) असामर्थ्यादिति । सुबन्तात् क्यजविधा-
नात्पदविधित्वास्मर्थपरिमाणोपस्थानादिति भावः । सन्विधौ

तु तदनुपस्थानात्सापेक्षादपि सन उत्पत्तिः ॥ अथवा धातु-
रेव विशिष्टां क्रियामाह उपसर्गस्तु द्योतक इति सापेक्षत्वाभावः ॥

(उद्घोतः) सन्विधावपि वावचनानर्थक्यं चेत्यनेन तदु-
पस्थितेर्वक्ष्यमाणत्वादाह—अथवा धातुरेवेति ॥ पृथगुपस्थितस्य
यत्रेतरापेक्षा स सापेक्ष इति भावः ॥ एवं चानुपसर्गस्य कर्मत्वमि-
त्यन्तमसङ्गतमिति भावः ।

III (१७२६ वावचनानर्थक्यवार्तिकम् ॥ १० ॥)

॥*॥ वा वचनाऽऽनर्थक्यं च तत्र नित्यत्वा-
त्सनः ॥ * ॥

(भाष्यम्) वा वचनं चाऽनर्थकम् । किं कारणम् ? ।
तत्र नित्यत्वात्सनः । इह द्वौ पक्षौ वृत्तिपक्षश्चावृ-
त्तिपक्षश्च । स्वभावतश्चैतद्भवति वाक्यं च प्रत्य-
यश्च । तत्र स्वाभाविके वृत्तिविषये नित्ये प्रत्यये
प्राप्ते वावचनेन किमन्यच्छक्यमभिसंबन्धुमन्यदतः
संज्ञायाः । न च संज्ञाया भावाभावाविष्येते । त-
स्मान्नार्थो वावचनेन ॥

(प्रदीपः) वा वचनानर्थक्यं चेति । वृत्तेरकार्थिभा-
वविषयत्वाद् व्यपेक्षाविषयत्वाच्च वाक्यस्य भिन्नार्थत्वाद् बाध्य-
बाधकभावाप्रसङ्गादिति भावः ॥ न च संज्ञाया इति । अ-
नर्थः प्रत्युत वाग्रहणाद्भवति प्रत्ययसंज्ञाया विकल्पे सति तन्नि-
बन्धनकार्यविकल्पप्रसङ्गात् ॥

(उद्घोतः) वृत्तेरिति । नन्वस्य पदविधित्वाभावास्मर्थ-
परिभाषानुपस्थितौ कथमस्यैकार्थिभावविषयत्वमिति चेन्न ; भाष्य-
प्रामाण्यादस्याप्येकार्थिभाव एव प्रवृत्तेरिति भावात् ॥ प्रत्ययसं-
ज्ञाया इति । परस्वस्यापीदमुपलक्षणम् ॥ आद्युदात्तश्चेलस्य त्वे-
द्विषये न सम्बन्धः । नित्वादिति बोध्यम् ॥

IV (१७२७ लघुन्यासप्रदर्शकपूर्तिवार्तिकम् ॥ ११ ॥)

॥ * ॥ तुमुनन्ताद्वा तस्य च लृग्व-
चनम् ॥ * ॥

(भाष्यम्) तुमुनन्ताद्वा सन् वक्तव्यः तस्य च
तुमुनो लृग्वक्तव्यः । कर्तुमिच्छति चिकीर्षतीति ॥

(प्रदीपः) तुमुनन्तादिति लघ्वेवं लक्षणं भवतीति
भावः ॥ वचनसामर्थ्याच्चोपपदश्रवणं बाधित्वा पक्षे तदीयेऽर्थे
सन्प्रत्ययो भवति । इच्छाग्रहणं प्रत्ययार्थनिर्देशायावश्यं कर्त-
व्यम् ॥ अत्र चोदयन्ति—तुमुनन्तस्य पदत्वात्तुमुनो लृकि
कृते जिघांसतीत्यादौ नलोपावीनि प्राप्नुवन्तीति ॥ नैष दोषः ।
तुमुनो लृको बहिरङ्गत्वादसिद्धत्वाजलोपावीनि न भविष्यन्तीति ।
एतस्मिन्सु सूत्रन्यासे धातोरिति सनो विधानाभावादादृष्टादुक्त-
संज्ञा न प्राप्नोतीति इको झलिति कित्त्वविधानं ज्ञापकमाश्र-
यणीयमिष्टसिद्धये ॥

१ 'योगा' ॥

२ व्याप्तिमेव दर्शयन्—पञ्चम्यां हीत्यादिना—(र. ना.)

३ 'नित्यत्वात्' इति तु केनचिद्विद्वद्वरेण शोधितं भवेत् ॥

(उद्घोतः) अत्रापि समर्थपरिभाषोपपत्तिरित्ये वाति-
कसम्भतिं दर्शयन्तामुदाहरति—भाष्ये तुमुनन्ताद्वेति ॥ वचन-
सामर्थ्याच्चेति । अत एव चोपपदाभावेपि तुमुन् वृत्तिविषये इति
बोध्यम् ॥ बहिरङ्गत्वादिति ॥ सन्तन्त्रियोगेन विधानात् बहिरङ्गत्वं
लुक् इति भावः ॥ वस्तुतस्तु सुमुनोर्लुक् पदत्वे नैकदेशविकृत-
न्यायावतारः तत्त्वप्रत्यभिज्ञाभावात् अर्थविकारात् । नापि स्थानि-
वद्भावः तुमुप्रत्ययस्य षष्ठीनिर्दिष्टत्वाभावात् ॥ इष्टसिद्धये इति ॥
अनेन सर्वे शङ्काभासा निरस्ता इत्याहुः ॥

(१७२८ लघुन्यासप्रदर्शकपूर्तिवार्तिकम् ॥ १२ ॥)

॥ * ॥ लिङुत्तमाद्वा ॥ * ॥

(भाष्यम्) लिङुत्तमाद्वा सन्वक्तव्यः । तस्य च
लिङो लुक् धक्तव्यः । कुर्यामितीच्छति चिकीर्षति ॥

(१७२९ न्यूनतापूर्तिवार्तिकम् ॥ १३ ॥)

॥ * ॥ आशङ्कायामचेतनेषूपसंख्या-

नम् ॥ * ॥

उपस्थापिते कदाचि
दीनामिना इति
वाटा इति (भाष्यम्)

आशङ्कायामचेतनेषूपसंख्यानं कर्त-
व्यम् । अस्मा लुलुठिषते । कूलं पिपत्तिषति ॥

किं पुनः कारणं न सिध्यति ॥

एवं मन्यते चेतनावत एतद्भवतीच्छेति । कूलं
चाचेतनम् ॥

(प्रदीपः) आशङ्कासंभावना तद्विशिष्टार्थाभिधायिनो
धातोः स्वार्थे प्रत्ययः ॥ लुलुठिषत इति । रुठ लुठ प्रती-
घात इति द्युतादिषु पठ्यते । वर्तमानसामीप्य इति लट्-
प्रत्ययः ॥

(उद्घोतः) आशङ्केति सा च प्रयोक्तृधर्मः 'शङ्के कृञ् पति-
ष्यतीति अर्थावगमात् ॥ तद्विशिष्टेति । तद्विषयत्वविशिष्टेत्यर्थः ॥
आत्मनेपदप्रयोगे बीजमाह—द्युतादिष्विति । रलोऽन्युपधादिति
किंत्वाद्गुणाभावः ॥ संभावनाविषयलोठने भविष्यत्वप्रतीतेराह—
वर्तमानसामीप्य इति । भाष्ये एवं मन्यते चेतनावत इति
वक्ष्यमाणेनाभिप्रायेण मन्यत इत्युक्तिः ॥

(अचेतनग्रहणखण्डनभाष्यम्)

अचेतनग्रहणेन नार्थः, 'आशङ्कायाम्' इत्येव ।
इदमपि सिद्धं भवति—श्वा मुमूर्षतीति ॥ अत्र मुमूर्षते

(प्रदीपः) श्वा मुमूर्षतीति । शुनश्चैतन्येऽपि जीवि-
तस्य प्रियत्वाद्याप्याद्यभिभवोऽपि तिर्यक्त्वान्मुमूर्षिच्छा नास्ति ॥
(१७३० आशङ्कायामिति वार्तिकप्रत्याख्यानवार्तिकम् ॥ १४ ॥)

१ इच्छेतेतमेतनावतो भवतीति संवन्धः । इच्छापदमतिपाद्यं वस्तुविति
तदर्थः । (र. ना.)

२ 'देशान्तर' ॥

३ एषान्तेदेशाभ्यसर्गं शीलं येषां ते तथेत्यर्थः । (र. ना.)

४ अनपेक्षानां व्यवहारविशेषणं तदाशङ्कीभूतकार्येणेत्यर्थः । (र. ना.)

॥ * ॥ न वा तुल्यकारणत्वादिच्छाया
हि प्रवृत्तित उपलब्धिः ॥ * ॥

(भाष्यम्) न वा वक्तव्यम् । किं कारणम् ? ।
तुल्यकारणत्वात् । तुल्यं हि कारणं चेतनावति
देवदत्ते कूले चाचेतने ॥ किं कारणम् ? ।

इच्छाया हि प्रवृत्तित उपलब्धिर्भवति । योऽप्यसौ
कटं चिकीर्षुर्भवति नासावाघोषयति कटं करिष्या-
मीति । किं तर्हि ? सन्नद्धं रज्जुकीलपूलपाणिं दृष्ट्वा
तत इच्छा गम्यते ॥ कूलस्यापि पिपत्तिषतो लोष्टाः
शीर्यन्ते, मिदा उपजायते देशान्तरमुपसंक्रामति ॥
श्वानः खल्वपि मुमूर्षवः एकान्तशीलाः शूना-
क्षाश्च भवन्ति ॥

(प्रदीपः) न चेति । कार्येणैच्छानुमीयत इतीच्छानु-
मानकारणं कार्यं लिङ्गं तुल्यमिति वास्तवसदसत्त्वानपेक्षलोक-
व्यवहाराश्रयकार्यानुमेयेच्छाश्रयेण सत् प्रयुज्यते इत्यर्थः ॥

(उद्घोतः) कार्येणेति इच्छानुमितिजनकं कार्यरूपं लिङ्गं
तुल्यमित्यर्थः ॥ नन्विच्छाया अचेतने बाधात् कथं बाधितविषयानु-
मितिरित्यत आह—वास्तवेति ॥ वास्तवं सद्ब्रह्म । अवास्तव-
मसत्प्रपञ्चः, तदनपेक्ष्यव्यवहारमात्रेण सत् इतरस्यैवास्या अपि
तेन सत्यकार्येणानुमानमिति भावः । बालकादेरयुक्तवृक्षाचारोहणं
कुर्वतो 'मर्तुमिच्छत्ययम्' इति व्यवहरति लोक इति तात्पर्यम् ॥
भाष्ये शूनाक्षा इति । प्रसृताक्षा इत्यर्थः ॥ शून्याक्षा इति पाठे
विषयाग्राहिचक्षुष इत्यर्थः ॥

(१७३१ आशङ्कावार्तिकवैयर्थ्यवार्तिकम् ॥ १५ ॥)

॥ * ॥ उपमानाद्वा सिद्धम् ॥ * ॥

(भाष्यम्) उपमानाद्वासिद्धमेतत् । लुलुठिषत
इव लुलुठिषते । पिपत्तिषति इव पिपत्तिषति ॥ *

(प्रदीपः) उपमानाद्वेति । यदिच्छानिमित्तं कार्यं
तदचेतनेषु नास्ति । यच्चास्ति, न तदिच्छायाः कार्यमिति मूला
परिहारान्तरोपन्यासः ॥

(उद्घोतः) यदिच्छानिमित्तकमिति । बुद्धिपूर्वकप्रवृत्त्या-
दिकमित्यर्थः ॥

(आशङ्कावार्तिकसार्थक्यभाष्यम्)

न वै तिङन्तेनोपमानमस्ति ॥

(प्रदीपः) न वै तिङन्तेनेति । तिङन्तार्थेनेत्यर्थः ।
क्रियायाः साध्यैकत्वाभावात्तदनिष्पन्नरूपत्वादिदं तदिति परा-
मर्शविषयवस्तुगोचरत्वादुपमानोपमेयभावस्येदं तदिति पराम-
र्शाभावादिति भावः । इवशब्दप्रयोगे तु अध्यारोपस्तु विद्यते ।
रोदतीव गार्यति नृत्यतीव गच्छति देवदत्त इति । परिपूर्णं

५ असत्या अपीति पाठो नास्ति । (र. ना.)

६ 'कृत्वा' ॥

७ उपमानोपमेयभावस्येदं तदिति परामर्शविषयवस्तुगोचरत्वात् क्रियायाः
साध्यैकत्वाभावात्तदनिष्पन्नरूपत्वादिदं तदिति परामर्शाभावादिति योजना ।
(र. ना.) ८ 'गायतीम्' ॥

च न्यूनस्योपमानं भवति । क्रिया च सर्वा स्वाश्रये समाप्तेति न्यूनत्वासंभवस्तस्याम् । तदुक्तम्—

येनैव हेतुना हंसः पततीत्यभिधीयते ।

आतौ तस्य समाप्तत्वादुपमार्थो न विद्यत इति ॥

भिन्नजातीयानां च क्रियाणां सादृश्यं नास्ति भुङ्क्ते इव गच्छतीति ॥

(उद्घोतः) तिङन्तार्थेनेति । क्रियेत्यर्थः ॥ भाष्यस्योपमानशब्दस्य सादृश्यमित्यर्थ इति भावः ॥ केचित्तु तिङन्तेनोपमानबोधो नास्तीति भाष्यार्थमाहुः ॥ तदुपपादयति—क्रियाया इति ॥ सिद्धरूपतया प्रतीयमानस्य वस्तुनः 'इदंतद्' इति परामर्शविषयत्वादुपमानत्वं भवति नान्येत्येत्यर्थः ॥ इदं तदिति परामर्शाभावादित्यस्योपमानत्वाभावः इति शेषेण संबन्धः ॥ तथापरामर्शाभावे हेतुमाह—साध्यैकेत्यादिना ॥ तथापरामर्शाभावे कुतो न स इत्यत आह—इदंतदिति—अत्र शब्दशक्तित्वभावो वस्तुशक्तिस्वभाव एव वा वीजम् ॥ अत्रोपमानोपमेयभावस्येति । उपमेयग्रहणं चिन्त्यम् । क्षत्रियवदधीते इत्यादौ क्रियाया उपमेयत्वस्येष्टत्वादिति बोध्यम् ॥ कथं तर्हि रोदितिव गायतीत्यादिप्रयोगोऽत आह—इवशब्देति । अत्र वाक्ये तु शब्दद्वये फलं चिन्त्यम् ॥ अध्यारोप उपप्रेक्षा ॥ तिङन्तार्थस्योपमानत्वाभावे युक्त्यन्तरमप्याह—परिपूर्णनेति ॥ समाप्तत्वादिति । पातस्य सम्पूर्णत्वादित्यर्थः ॥ आतिः पक्षिविशेषः ॥ एवं चैकस्यां क्रियायां भेदासम्भवात् नोपमानोपमेयभावः ॥ भिन्नजातीयास्तु तु साधारणधर्मरूपसादृश्यात्सम्भवान्नोपमानत्वम् ॥ तदाह—भिन्नेति । समानजातीयास्तपि यथा न तथोक्तम् ॥ यथा वै इत्येवो निपत्या दत्ते एवमयं आतुष्यं निपत्यादत्त इत्यादौ यद्धर्मवच्छेदनकर्तृकमानं तद्धर्मवदेतत्कर्तृकमादानमिति वाक्यार्थेऽवगते यत्तन्मात्रमैक्यमापन्नं तं धर्मं निमित्तीकृत्य इत्येवयागयोः पश्चात्सादृश्यबोध इति न तत्र क्रिययोरुपमानोपमेयभाव इति बोध्यम् ॥

(आशङ्कावार्तिकवैयर्थ्यभाष्यम्)

एवं तर्हि इच्छेवेच्छा ॥

(प्रदीपः) एवं तर्हीति । इच्छाशब्दस्य सत्त्वभूतार्थोभिधायित्वादस्ति तदर्थस्योपमानत्वं ततश्चेच्छासदृशेऽपि व्यापारे सन् भवति । गौणमुख्यन्यायश्च कचिल्लक्ष्यापेक्षया नाङ्गीक्रियते ॥

(उद्घोतः) इच्छासदृशेऽपीति । पूर्वं व्यवहारादिच्छां तत्राप्यङ्गीकृत्यै प्रत्यय इत्युक्तम्, इदानींतु इच्छासदृशेऽर्थे प्रत्यय इति भेदः ॥

१ स इत्यस्योपमानोपमेयभाव इत्यर्थः । (र. ना.)

२ क्रियायाः साध्यैक्यभावत्वादित्यादिना कैवलेनोक्तमित्यर्थः । (र. ना.)

३ अनुमायेत्यर्थः । (र. ना.)

४ कंसकाः, कंस इव प्रतिकृतय इत्यर्थः । अनेन पापाणादिप्रतिमानां चेतनत्वं दर्शितम् । शिरीषवृक्षो यदा म्लानपणो मुकुलितपुष्पो भवति तदेदमुच्यते । अनेन वृक्षाणां तत्त्वं बोधितम् । सुवर्चसाऽऽदित्यपत्नी अन्वेति पर्वतीति वा । अनेनादित्यस्य तेजोमयपिण्डस्य चेतनत्वं ज्ञापितम् । कपिलकः कपिलवर्णो गोवत्सः । अनेन पशुषु तत्त्वं सिद्धम् । (र. ना.)

(१७३२ आशङ्कावार्तिकवैयर्थ्यवार्तिकम् ॥ १६ ॥)

॥ * ॥ सर्वस्य वा चेतनावत्त्वात् ॥ * ॥

(भाष्यम्) अथ वा सर्वं चेतनावत् ॥ एवं ह्याह—कंसकाः सर्पन्ति, शिरीषोयं स्वपिति, सुवर्चसा आदित्यमनुपर्येति । आस्कन्द कपिलकेत्युक्ते तृणमास्कन्दति । अयस्कान्तमयः संक्रामति ॥ कृषिः पठति—शृणोत ग्रावाणः ॥ रक्षी वस्तुषु भेदं चेतनं इति ॥

(प्रदीपः) सर्वस्य वेति । आत्माद्वैतदर्शनेनेति भावः ॥ कृषिरिति । वेदः सर्वभावानां चैतन्यं प्रातिपादयतीत्यर्थः । वैचित्र्येण च पदार्थानामुपलम्भात्सर्वचेतनधर्मप्रसङ्गः सर्वत्र नोद्भावनीयः ॥

(उद्घोतः) वैचित्र्येणेति । चेतनेषु मनुष्येष्वपि नानाजातीयव्यवहारदर्शनादिति भावः ॥ सर्वत्र परिणामदर्शनेन चेतनाधिष्ठानं विना च तदसम्भवात्सर्वस्य तदधिष्ठितत्वं ज्ञायत इति तत्पर्यम् ॥

(इष्टधातुनिर्णयाधिकरणम्)

(आक्षेपभाष्यम्)

इमे इषयो बहवः पठ्यन्ते । तत्र न ज्ञायते—'कस्यायमर्थे सन् विधीयते' इति ? ॥

(प्रदीपः) इम इति । शश्रादयन्विकरणास्त्रग इत्यर्थः ॥ तत्रेति । इच्छेति निपातनं त्रयाणामपि संभवतीति मन्यते ॥

(उद्घोतः) मन्यत इति । छत्वमपि निपातनादिति तद्भावः ॥

(समाधानभाष्यम्)

इषेच्छत्वभाविनः ॥

(प्रदीपः) छत्वभाविन इति । इच्छेति शप्रत्ययो यगभावश्च निपात्यते । छत्वं लक्षणेनैव सिद्धम् । तच्च शविकरणस्यैव विहितमित्यर्थः ॥

(उद्घोतः) यगभावश्चेति । भावे शस्य सत्त्वाचकः प्राप्तिरिति भावः ॥ शविकरणस्यैवेति । गमियमिसाहचर्येणाकारविकरणस्यैवेष्टत्वादिति भावः ॥

(आक्षेपभाष्यम्)

यद्येवं कर्तुमन्विच्छति कर्तुमन्वेषणा अत्रापि प्राप्नोति ॥

(प्रदीपः) यद्येवमिति । अन्विच्छतीति तौदादिकस्यैव रूपमिति भावः ॥

(सिद्धान्तिसमाधानभाष्यम्)

एवं तर्हि यस्य स्त्रियामिच्छेतद्रूपं निर्णायते ॥

५ 'कृषिः पठति' इत्यपि उदाहरणमेव सर्वसंमतप्रयोगदर्शनात् । वेदस्य शब्दरूपस्यैव रूपस्य वा चेतनभिन्नत्वेपि पाठकर्तृत्वबोधनाय सर्वसंमतप्रयोगात् । अन्ये तु 'शृणोत ग्रावाणः' इत्युदाहरणं वैदिकमिति दर्शयितुमेव—कृषिः पठति इत्युक्तमिति वदन्ति ॥

६ परिणामासंभवादित्यर्थः । (र. ना.)

७ सञ्चिति शेषः । (र. ना.)

८ तदर्थे सञ्चिति शेषः । (र. ना.)

कस्य चैतन्निपात्यते ? ।

कान्तिकर्मणः ॥

(प्रदीपः) एवं तर्हीति । अर्थविशेषे निपातनमाश्रितमिति भावः ॥ कान्तिकर्मण इति । कान्तिः कामनाऽभिलाषस्तत्क्रियस्येत्यर्थः ॥ अन्विच्छतीत्यस्य गवेषयतीत्यर्थः, न तु कामयत इति सन्न भवति ॥

(उद्द्योतः) तादादिकस्यैव क्रियामिच्छेति निपातनात् कथं यस्येत्यादिना समाधानमत आह—अर्थविशेषे इति ॥ यस्येति भाष्यस्य यदर्धकस्येत्यर्थः ॥ लोके कान्तिशब्दस्य शोभायां प्रसिद्धत्वादाह—कान्तिः कामनेति ॥

(क्रियाप्राधान्याधिकरणम्)

(आक्षेपभाष्यम्)

अथेह ग्रामं गन्तुमिच्छतीति कस्य किं कर्म ? ।

(प्रदीपः) अथेहेति । क्रियाद्वयसन्निधानाच्चङ्क्रमणादिकामस्य गमनमात्रेऽसांसंभवदन्यास्य चोभयेऽसांसंभवात् प्रश्नः ॥

(उद्द्योतः) ग्रामस्य गतिकर्मत्वं गमेरिपिकर्मत्वं च स्पष्टमेवेति कथं सन्देहस्तत्राह—क्रियाद्वयेति ॥ चङ्क्रमणादिकामस्य अनुदेश्यकगमनादिकामस्य ॥ अन्यस्य ग्रामप्राप्तिकामस्य ॥

(समाधानभाष्यम्)

इषेरुमे कर्मणी ।

(प्रदीपः) इषेरुमे इति । यो हि ग्रामगमनमिच्छति तस्येविक्रिययोभयमीप्सितं न केवलो ग्रामो नापि केवलं गमनमित्यर्थः ।

(उभयोरिपिकर्मत्वबाधकभाष्यम्)

यद्येवं ग्रामं गन्तुमिच्छति ग्रामाय गन्तुमिच्छतीति । गत्यर्थकर्मणि द्वितीयाचतुर्थ्यौ न प्राप्नुतः ॥

(प्रदीपः) यद्येवमिति । इषिकर्मत्वे ग्रामस्य गतिकर्मत्वाभावादिति भावः ।

(उद्द्योतः) इषिकर्मत्वं इति । उभयोरिपिकर्मत्वे ग्रामस्य गतिकर्मत्वाभावं मन्यमानस्य चोद्यमिति भावः ॥

(ग्रामस्य गमिकर्मत्वाङ्गीकारभाष्यम्)

एवं तर्हि गमेर्ग्रामः कर्म । इषेर्गमिः कर्म ।

(ग्रामस्य गमिकर्मत्वे दूषणभाष्यम्)

एवमपीष्यते ग्रामो गन्तुमिति । परसाधन उत्पद्यमानेन लेन ग्रामस्याभिधानं न प्राप्नोति ॥

(प्रदीपः) परसाधन इति । परस्त्रेऽपे साधनं यत्कर्म तत्र लकार उत्पद्यते । तच्च गमनमेव न तु ग्राम इत्यर्थः ॥

(उद्द्योतः) परस्येति । गम्यपेक्षयेत्यर्थः ॥ यदर्धक्रियानिरूपितं यत्कर्म तस्मिन्नेव कर्मणि ततो धातोर्लाघुत्पत्तिरन्येत्येत्यर्थः ॥

१ इच्छागमनस्येत्यादिः । उभयेऽसांसंभवात्, ग्रामगमनस्योभयेऽसांसंभवदित्यर्थः । (र. ना.)

२ 'प्रधानविषया शक्तिः प्रत्ययेनाभिधीयते ।

यदा, तदा एणे तद्वद् अनुकापि प्रतीयते ॥'

(ग्रामे उभयक्रियाकर्मत्वाङ्गीकारसिद्धान्तिभाष्यम्)

एवं तर्हि गमेर्ग्रामः कर्म, इषेरुमे कर्मणी ॥

(प्रदीपः) एवं तर्हीति । इष्यते ग्रामो गन्तुमित्यत्र गमनस्य ग्रामार्थत्वादप्राधान्याद्विज्ञकक्षयोः कर्मणोरेकेन शब्देनाभिधानासंभवात् प्रधाने कार्यसंप्रत्ययाद् ग्रामस्यैवाभिधानं लकारेण भवति । इषिक्रियायाश्चाख्यातवाच्यत्वात् प्राधान्यमिति प्रधानक्रियाशक्त्यभिधाने गुणक्रियाशक्तेरभिहितवचकासनाद् गमिक्रियापेक्षे द्वितीयाचतुर्थ्यौ न भवतः ॥

(उद्द्योतः) नन्विषेरुभयकर्मत्वे कदाचिद्गमनरूपे कर्मणि प्रत्यये 'इष्यते ग्रामं गन्तुमित्यपि स्यादत आह—इष्यते ग्राम इति ॥ ग्रामार्थत्वादिति । ग्रामप्राप्त्युद्देश्यकत्वादित्यर्थः ॥ अत एव गमनस्य स्वतोऽनुद्देश्यत्वादप्राधान्यं तदाह—अप्राधान्यादिति ॥ एतेन युगपदुभयोरभिधानं स्यादिति परास्तम् ॥ भिन्नकक्षयोरिति । प्रधानाप्रधानयोरित्यर्थः ॥ नन्वेवं कदाचिदप्रधाने एवस्यादत आह—प्रधाने इति ॥ नन्वेवमपि गमिनिरूपितकर्मत्वस्यानभिधानात्ततो द्वितीया स्यादेवेति पूर्वोक्तप्रयोगापत्तिर्द्वारेत्यत आह—इषिक्रियाया इति ॥ एतेन युगपदुभयत्र ग्रामस्य शाब्दान्वयासंभवात् कदाचिदिषौ कदाचिद्गमौ शाब्दान्वयः तत्र यदा यत्र शाब्दोऽन्वयः तदा तत्र विभक्तिरिति 'इष्यते ग्रामो गन्तुम्' 'इष्यते ग्रामं गन्तुमित्युभयमपीष्यते' इति परास्तम् ॥ एवं तर्हि गमेर्ग्रामः कर्म, इषेरुमे कर्मणी इति भाष्यविरोधात् ॥ कस्य किं कर्मत्वाद्युपक्रमभाष्यपर्यालोचनयाऽस्यापि भाष्यस्य एकप्रयोगे उभयत्र ग्रामस्यावृत्त्या शाब्दान्वयपरत्वलाभात् ॥ तथासति कदाचिद्गमेर्ग्रामः कदाचिदुभाविषेरित्येव स्पष्टत्वाय वदेदिति दिक् ॥

(सन्नन्तात्सन्धारणाधिकरणम्)

(आक्षेपभाष्यम्)

अथ सन्नन्तात्सना भवितव्यम्—चिकीर्षितुमिच्छति जिहीर्षितुमिच्छतीति ॥

(प्रदीपः) अथेति । प्रयोगादर्शनाल्लक्षणसद्भावाच्च पृच्छति ॥

(आक्षेपबाधकभाष्यम्)

न भवितव्यम् । किं कारणम् ? । अर्थगत्यर्थः शब्दप्रयोगः अर्थं प्रत्याययिष्यामीति शब्दः प्रयुज्यते । तत्रैकेनोक्तत्वात्तस्यार्थस्याऽपरस्य प्रयोगेण न भवितव्यम् । 'उक्तार्थानामप्रयोगः' इति ॥

(प्रदीपः) न भवितव्यमिति । एकत्वादच्छायाः तस्याश्च पूर्वोत्पत्तेनाभिहितत्वाद् परः सन्न भवतीत्यर्थः ॥

(उद्द्योतः) नन्वेकस्या इच्छाया उक्तावपि इच्छान्तराभिधानाय द्वितीयः सन् भविष्यतीत्यत आह—इच्छाया एकत्वादिति ॥

'प्रधानेतरयोर्वच द्वयस्य क्रिययोः पृथक् ।

शक्तिर्गुणाभ्या तत्र प्रधानमनुरूप्यते ॥'

इति हरिवाक्येन स्पष्टं तस्यार्थस्य प्रतीतिः ॥

तत्तद्वात्वंविषयेच्छात्वेनैक्यादिति भावः ॥ इच्छाविषयेच्छायां तु न प्रत्ययः । इच्छाविषयेच्छाभावादित्यभिमानः ॥

(आक्षेपसाधकभाष्यम्)

न तर्हीदानीमिदं भवति—एषितुमिच्छति ए-
षिषिषतीति ॥

(प्रदीपः) न तर्हीति । इषिणैव धातुनेच्छाया अभि-
धानात् सच प्राप्नोतीति भावः ॥

(आक्षेपसाधकभाष्यम्)

अस्यात्र विशेषः—एकस्यात्र इषेरिषिः साधनं
वर्तमानकालश्च प्रत्ययः । अपरस्य—बाह्यं साधनं
सर्वकालश्च प्रत्ययः ॥

(प्रदीपः) एकस्येति । इच्छतीत्यत्र य इषिस्त्वैषितु-
मित्येतत्पदवाच्य इषिः कर्मत्वर्थः । तथा हि । कश्चिदालस्या-
द्युपहतोऽध्ययनादिविषयमिच्छामेवेच्छति ॥ सर्वकाल
इति । समानकर्तृकेषु तुमुनित्यनेन तुमुनः कालसामान्ये
विधानात् ॥

(उद्ध्योतः) नन्विच्छाविषयेच्छाभावात्कथमत्र सन्नित्यत
आह—कश्चिदालस्यादीति । तुमुन्पुल्लविति तुमुनो भविष्यति
विधानात् कथं सर्वकालः प्रत्ययस्तत्राह—समानेति ॥

(आक्षेपसाधकभाष्यम्)

इहापि तर्ह्येकस्येः करोतिविशिष्ट इषिः साधनं
वर्तमानकालश्च प्रत्ययः । अपरस्य बाह्यं साधनं
सर्वकालश्च प्रत्ययः । येनैव खल्वपि हेतुना एत-
द्वाक्यं भवति—चिकीर्षितुमिच्छतीति, तेनैव हे-
तुना वृत्तिरपि प्राप्नोति । तस्मात्सञ्ज्ञन्तात्सनः प्रति-
षेधो वक्तव्यः । तं चापि ब्रुवता इषि सन इति व-
क्तव्यम् । भवति हि जुगुप्सिषते मीमांसिषते इति ॥

(समाधानभूतेष्टिभाष्यम्)

‘शैषिकान्मतुवर्थीयाच्छैषिको मतुवर्थिकः ।

सरूपः प्रत्ययो नेष्टः सञ्ज्ञन्ताच्च सनिष्यते’ इति ॥

धातोः कर्मणः ॥ ७ ॥

इति श्रीमद्भगवत्पतञ्जलिविरचिते महाभाष्ये
तृतीयाध्यायस्य प्रथमे पादे प्रथमाह्निकम् ॥

(प्रदीपः) शैषिकादिति । सन्प्रसङ्गेनान्योऽप्यनिष्टप्रत्ययो

निर्वार्यते । प्रतिव्यक्ति लक्षणाप्रवृत्तां वाचनिको निषेधः । आकृ-
तिपक्षे तु सकृलक्षणप्रवृत्तौ तत्प्रवृत्तेः प्राप्तप्रत्ययान्तप्रकृत्य-
संभवात्तदन्तात् प्रत्ययोत्पत्तिर्न भवतीति न्यायानुवादोऽयं संप-
द्यते ॥ तत्र शैषिकाच्छैषिकः सरूपो न भवति । शालायां भवः

१ ‘विचार्यते’ ॥

२ शैषिकादिप्रत्ययेष्वेवैतन्मयायाश्रयणबोधनादित्यर्थः । (र. ना.)

३ एवं च नागेशस्य ‘हलन्ताच्च’ इति सूत्रस्थभाष्यविरोधवत्सोक्तिविरोधोपि
दुष्परिहरति आर्धधातुक इति सूत्रेऽसदुक्तिर्न विस्मरणीया ॥ ‘नस्मादुक्ति-
पदार्थस्य द्रव्यं न पदार्थः । द्रव्यपदार्थस्य वाऽऽदुक्तिर्न पदार्थः ॥’ इति

शालीयो घटः तत्र भवमुदकमिति पुनश्छो न भवति । विरूपस्तु
भवति—अहिच्छन्ने भव आहिच्छन्नः तत्र भव आहिच्छन्नीयः ॥
तथा दण्डोऽस्यास्तीति दण्डिकः सोऽस्यास्तीति पुनश्च भवति ।
विरूपस्तु भवति—दण्डिमती सेनेति ॥ सञ्ज्ञन्ताच्च सनि-
ष्यत इति । सरूप इत्यपेक्षयते सारूप्येण चात्र सादृश्यं लक्ष्यते
तच्चार्थद्वारकमिति इच्छासञ्ज्ञन्तादित्यर्थो लभ्यते ॥ ७ ॥

इति जैयटपुत्रकैयटकृते भाष्यप्रवीपे तृतीयस्या-

ध्यायस्य प्रथमपादे प्रथममाह्निकम् ॥

(उद्ध्योतः) तत्प्रवृत्तेः । तत्तल्लक्षणप्रवृत्तेः ॥ तत्प्रत्यया-
न्तेति । सनादिप्रत्ययान्तेत्यर्थः ॥ न्यायानुवादोऽयमिति । अनु-
वादफलं चान्यत्र व्यक्तपक्षाश्रयणेन त्वादितिदिः घटत्वत्वमित्यादौ
अनुवादेनात्रैव तदाश्रयणबोधनादित्याहुः ॥ परेतु आर्धधातुक
इति सूत्रभाष्योक्तरीत्या जातौ परत्वाश्रयत्वाभाववत् तदवधित्वाभा-
वात् वृद्धादित्वादि जातिपक्ष आश्रयितुं न शक्यते इति वचनमेवेदम्
अत एव त्वान्तात् त्वसिद्धिरित्याहुः ॥ शब्दकृतसादृश्यग्रहणे न्याय-
त्वांसंभवादाह—तच्चार्थेति ॥ ७ ॥

इति शिवभट्टसुतसतीगर्भजनागोजीभट्टकृते प्रदीपोद्ध्योते

तृतीयस्य प्रथमे पादे प्रथममाह्निकम् ॥

(३८६ क्यज्विधिसूत्रम् ॥ ३।१।२ आ. १ सूत्रम्)

६२५ सुप आत्मनः क्यच् ॥ ३।१।८ ॥

(चकारानुबन्धप्रयोजनाधिकरणम्)

(आक्षेपभाष्यम्)

किमर्थश्चकारः ॥

(प्रदीपः) सुप आत्मनः ॥ ८ ॥ किमर्थ इति ।
वक्ष्यमाणोऽभिप्रायः ॥

(उद्ध्योतः) सुप आत्मनः क्यच् ॥ ५ ॥ वक्ष्यमाण
इति । केषां नित्यप्रयोजनानामन्यथासिद्धिरूप इत्यर्थः ॥

(समाधानभाष्यम्)

स्वरार्थः । चितोऽन्त उदात्तो भवतीत्यन्तोदात्तत्वं
यथा स्यात् ॥

(प्रदीपः) शिष्यबुद्धिपरीक्षार्थं परिहाराभासमाह—चित
इति ॥

(समाधानवाचकभाष्यम्)

नैतदस्ति प्रयोजनम् । एकाजयम् तत्र नार्थः
स्वरार्थेन चकारेणानुबन्धेन । प्रत्ययस्वरैणैव सि-
द्धम् ॥

सिद्धान्तानुसारेण जातिव्यक्तिपक्षयोरेकफलत्वे सिद्धे फलमेदकथनमेव कैयटस्य न-
युक्तिसहमिति दाधिमथाः ॥ वस्तुतस्तु कचिद् आकृतिपदार्थवादिनोऽपि लक्ष्या-
नुरोधेन कचिद् द्रव्यं पदार्थः । तथा कचिद् द्रव्यपदार्थवादिनोऽपि लक्ष्य-
वशदेव कचिदाकृतिः पदार्थ इत्यत्रैव पूर्वोक्तभाष्यतात्पर्यात् पक्षभेदेन फलमेद-
कथनं कैयटस्य युक्तमेवेति वयम् । (र. ना.)

(प्रदीपः) प्रत्ययस्वरेणैवेति । यद्यप्यत्र धातुस्वरेण भाव्यं तथापि पूर्वं प्रत्ययस्वरो भवति । पश्चात्सतिषिष्ठो धातुस्वर इति क्रमः ॥

(उद्द्योतः) पश्चादिति । एवं चान्तरङ्गत्वात्प्रत्ययस्वरकृतैवान्यथासिद्धिरुक्त्यर्थः ॥

(समाधानान्तरभाष्यम्)

विशेषणार्थस्तर्हि ।

क विशेषणार्थेनार्थः ? ।

‘अस्य च्चौ’ ‘कयच्चि च’ इति । कय इति ह्युच्यमाने अपि काकः इयेनायते अत्रापि प्रसज्येत ॥

(समाधानान्तरभाष्यम्)

नैतदस्ति । तदनुबन्धकग्रहणे अतदनुबन्धकस्य ग्रहणं न इत्येवमेतस्य न भविष्यति ॥

(प्रदीपः) तदनुबन्धकेति । स एव यस्यानुबन्धः तस्य ग्रहणम् । यस्य तु स चान्यश्च तस्य न ग्रहणमित्येवमेतद्वचनसामर्थ्यादाश्रीयते ॥

(उद्द्योतः) ननु यत्किञ्चिदनुबन्धयुक्तस्य ग्रहणे तद्विरहितस्य ग्रहणाभावो वचनमन्तरापि सिध्यतीत्यत आह—स एवेति ॥ उच्चारित एवेत्यर्थः ॥ वचनसामर्थ्यात् सावधारणो बहुव्रीहिराश्रीयते ॥ अतदित्यादावपि शब्दघटितश्च स आश्रीयत इति भावः ॥ कयञो ह्यनुबन्धकत्वाच्च कयग्रहणेन ग्रहणमिति तात्पर्यम् ॥

(समाधानान्तरभाष्यम्)

सामान्यग्रहणाविधातार्थस्तर्हि ।

क च सामान्यग्रहणाविधातार्थेनार्थः ? । नः कय इति ॥

(आत्मग्रहणप्रयोजनकथनाधिकरणम्)

(आक्षेपभाष्यम्)

अथात्मग्रहणं किमर्थम् ।

(उद्द्योतः) अथात्मग्रहणं किमिति । इच्छापेक्षया कर्तरि षष्ठीतिप्रश्नः ॥

(समाधानभाष्यम्)

आत्मेच्छायां यथा स्यात् परेच्छायां मा भूत्—राज्ञः पुत्रमिच्छतीति ॥

(प्रदीपः) आत्मेच्छायामिति । आत्मन इच्छेति शेष-षष्ठ्या समासः, न तु कर्तृषष्ठ्या । सुबन्तद्वारकश्चात्मन इच्छया संबन्धः, न तु साक्षात् तेनायमर्थः—आत्मनः सुबन्तार्थं यदेच्छति तदा यथा स्यादिति । एवं परेच्छायामिति व्याख्येयम् ॥

(उद्द्योतः) न तु कर्त्रिति । तथा सति राज्ञः पुत्रमिच्छती-

त्यादावपि प्रसङ्ग इति भावः ॥ शेषपञ्चामपि साक्षात्सम्बन्धेनान्वये दोषस्तदवस्थ इत्यत आह—सुबन्तेति ॥ आत्मशब्दः स्वपर्याय एषितुपरः । आत्मनः पुत्रं परस्य दासमिच्छतीत्यादौ तु न दोषः इयमाणरूपस्यात्मसम्बन्धित्वाभावात् ॥ परेच्छेति । परसम्बन्ध-सुबन्तार्थेच्छायामित्यर्थः ॥

(समाधानवाधकभाष्यम्)

क्रियमाणेऽपि वै आत्मग्रहणे परेच्छायां प्राप्नोति । किं कारणम् ? । आत्मन ईतीयं कर्तरि षष्ठी । इच्छेत्यकारो भावे । स यद्येवात्मन इच्छति । अथापि परस्य । आत्मन एवेच्छासौ भवति ।

(प्रदीपः) आत्मन इतीयमिति । क्रियाकारकसंबन्धस्यान्तरङ्गत्वादिति भावः ।

(उद्द्योतः) कर्तरि षष्ठीति । अनेनैव सम्बन्धेनेच्छायां तदन्वयात् ॥ परम्परासम्बन्धस्तु न षष्ठ्यर्थस्तदाह—क्रियाकारक-सम्बन्धस्येति ॥ अन्तरङ्गत्वं साक्षात्सम्बन्धत्वम् । अत एव सुबन्तविशेषणत्वेन परिहारः ॥

(समाधानसाधकभाष्यम्)

नैष दोषः । नात्मग्रहणेनेच्छाभिसंबन्ध्यते ॥ किं तर्हि ? । सुबन्तमभिसंबन्ध्यते—‘आत्मनो यत्सुबन्तम्’ इति ॥

(प्रदीपः) नात्मग्रहणेनेति । आत्मग्रहणोपादानसामर्थ्यात् । नष्टेषितारमन्तरेणेच्छा भवतीति व्यभिचाराभावादिच्छाया विशेषणस्य निष्फलत्वात् ॥

(उद्द्योतः) एषितारमिति । स एवात्मपदार्थः इति भावः ॥

(अल्पग्रहणप्रयोजननिराकरणभाष्यम्)

यथात्मग्रहणं क्रियते, छन्दसि परेच्छायां न प्राप्नोति—‘मा त्वा वृका अघायवो विदन्’ । तस्मान्नार्थ आत्मग्रहणेन ॥

(आक्षेपभाष्यम्)

‘कस्मान्न भवति राज्ञः पुत्रमिच्छतीति ।

(समाधानभाष्यम्)

असामर्थ्यात् । कथमसामर्थ्यम् । सापेक्षमसमर्थं भवतीति ॥

(आक्षेपभाष्यम्)

छन्दस्यपि तर्हि न प्राप्नोति—‘मात्वा वृका अघायवो विदन्’ ॥

(समाधानभाष्यम्)

अस्यत्र विशेषः । अन्तरेणाप्यत्र तृतीयस्य पदस्य प्रयोगं परेच्छा गम्यते ॥

१ असोऽप्यनुबन्धो यत्वेति विग्रहः । (र. ना.)

२ एतदनन्तरं ‘मत्वे’ति शेषः । उपस्थितत्वादात्मकर्तृकेच्छायात्मेव भविष्यतीति भावः । (र. ना.)

३ अत्राप्यात्मकर्तृकेच्छास्त्वेवेति भावः । (र. ना.)

४ ‘इति कर्तरि षष्ठी’ इति पाठो नगोष्ठ्यह उद्द्योते तथा प्रतीकलेखनात् ॥

५ ‘इतीयं कर्तरि षष्ठी’ इत्याधुनिकभाष्यपुस्तकेषूपलभ्यते ॥ वस्तुतस्तु ‘आत्मन इतीयमिति’ इति कैयटे प्रतीकदर्शनेन परमप्राचीनोऽयं पाठः । (र. ना.)

६ परम्परासंबन्धस्य षष्ठ्यर्थत्वाभावादेवेत्यर्थः । (र. ना.)

कथं पुनरन्तरेणाप्यत्र तृतीयस्य पदस्य प्रयोगं परेच्छा गम्यते ? ।

(प्रदीपः) कश्चात्मन इति । अयं व्यसनं दुःखमुच्यते । तच्चात्मनो न कश्चिच्छिच्छतीत्यर्थः ॥

(उद्ध्योतः) भाष्ये एवमात्मका हिंसा इति । एवंस्वभावा हि परस्मैव दुःखमिच्छन्तीत्यर्थः ॥ दुःखमिति । पापवाचिनाशशब्देन तत्फलं दुःखं लक्ष्यते इति भावः 'दुःखीयति सुखहेतोः' इत्यादिप्रयोगस्तु वास्तवदुःखस्य सुखत्वग्रमेणेच्छायां बोध्यः ॥

(आत्मग्रहणाप्रयोजनसाधकभाष्यम्)

ते चैव हि वृत्ता एवमात्मका हिंसाः । कश्चात्मनोऽघमेषितुमर्हति । अतोन्तरेणापि तृतीयस्य पदस्य प्रयोगं परेच्छा गम्यते ॥

यथैव तर्हि छन्दस्यघशब्दात् परेच्छायां क्यञ् भवति । एवं भाषायामपि प्राप्नोति अघमिच्छतीति । तस्मादात्मग्रहणं कर्तव्यम् ॥

छन्दसि कथम् ? ।

आचार्यप्रवृत्तिर्ज्ञापयति—भवत्यघशब्दात् छन्दसि परेच्छायां क्यजिति । यद्यमाह "अश्वाघस्यात्" इति, क्यचि प्रकृते ईत्वबाधनार्थमाकारं शास्ति ॥

(प्रदीपः) यद्यमिति । न च तदाचारक्यजर्थम् ।

छन्दस्यघशब्दादाचारे क्यचः प्रयोगाभावादिति भावः ॥

(सुब्रह्मणप्रयोजनाधिकरणम्)

(आक्षेपभाष्यम्)

अथ सुब्रह्मणं किमर्थम् ? ।

(प्रयोजनभाष्यम्)

सुबन्तादुत्पत्तिर्यथा स्यात् प्रातिपदिकान्मा भूदिति ॥

(प्रयोजननिराकरणभाष्यम्)

नैतदस्ति प्रयोजनम् । नास्त्यत्र विशेषः सुबन्तादुत्पत्तौ सत्यां प्रातिपदिकाद्वा ॥

(प्रयोजनसाधकभाष्यम्)

अयमस्ति विशेषः । सुबन्तादुत्पत्तौ सत्यां पदसंज्ञा सिद्धा भवति । प्रातिपदिकात्पुनरुत्पत्तौ सत्यां पदसंज्ञा न प्राप्नोति ॥

(प्रयोजनबाधकभाष्यम्)

ननु च प्रातिपदिकादुत्पत्तौ सत्यां पदसंज्ञा सिद्धा । कथम् । आरभ्यते "नः क्ये" इति । तच्चावश्यं वक्तव्यं सुबन्तादुत्पत्तौ सत्यां नियमार्थम् । तदेव प्रातिपदिकादुत्पत्तौ सत्यां विध्यर्थं भविष्यति ॥

१ काको किम् न कोऽपीत्यर्थः ।

२ 'सुप इत्यस्य' इत्येवोचितम् ॥

३ प्रातिपदिकादुत्पत्तिपक्षे नान्तेभ्यः कश्चि नलोपो न स्यादिति योजना ।

(उद्ध्योतः) भाष्ये विध्यर्थं भविष्यतीति । ननु सुविलस्याभावे प्रातिपदिकात्सुबन्तादुत्पत्तव्यमविशेषात् तत्र 'नः क्ये' इत्यस्य नियमार्थत्वे नान्तेभ्यः प्रातिपदिकादुत्पत्तौ नलोपो न स्यात् ॥ विध्यर्थत्वे तु वाच्यतीत्यादौ सुबन्तादुत्पत्तिपक्षे अश्वादिपदकार्यस्यादिति चेन्न, 'धातोः कर्मणः' इत्यतः कर्मग्रहणमनुवर्तते । तत्र च धातुरूपं कर्म परिनिष्ठितत्वप्रयोजकप्रत्ययान्तत्वानाक्रान्तम् । अतस्तत्साहचर्यात्तादृशस्यैव कर्मणो ग्रहणात् सुबन्तेऽप्राप्तेरिति भाष्याशयात् ॥

(प्रयोजनभाष्यम्)

इदं तर्हि प्रयोजनम्—सुबन्तादुत्पत्तिर्यथा स्याद्, धातोर्मा भूदिति ॥

(उद्ध्योतः) भाष्ये धातोर्मा भूदिति । तिङन्तासु न शङ्कितः, तस्य कर्ममात्रप्रतिपादकत्वाभावात् ॥

(प्रयोजनबाधकभाष्यम्)

एतदपि नास्ति प्रयोजनम् । धातोः सन्विधीयते, स बाधको भविष्यति ॥

(प्रयोजनसाधकभाष्यम्)

अनवकाशा हि विधयो बाधका भवन्ति न सावकाशाः । सावकाशश्च सन् ॥ कोऽवकाशः ? ।

परेच्छा ॥

(प्रयोजनबाधकभाष्यम्)

न परेच्छायां सना भवितव्यम् ॥

किं कारणम् ? ।

समानकर्तृकादित्युच्यते । यावच्चेहात्मग्रहणम्, तावच्च तत्र समानकर्तृकग्रहणम् ॥

(प्रयोजनभाष्यम्)

इदं तर्हि प्रयोजनम् । सुबन्तादुत्पत्तिर्यथा स्याद् । वाक्यान्मा भूदिति—महान्तं पुत्रमिच्छति ॥

(प्रदीपः) महान्तं पुत्रमिच्छतीति । यद्यत्र सुबन्तसमुदायात् परः क्यच्प्रत्ययः स्यात् तदा प्रत्ययार्थाभिधाने पदद्वयस्य प्रवर्तनात्परस्परस्य समासाभावादुत्तरपदनिबन्धनमौत्त्वं न स्यात् ॥

(उद्ध्योतः) ननु महान्तं पुत्रमिति विग्रहेऽपि क्यचि सन्महदिति समासे आत्वे च महापुत्रीयतीत्येव भाव्यमिति तदा न भवितव्यमिति कथमत आह—यद्यत्रेति ॥ परस्परस्येति । अन्यत्रैकार्थीभावमापन्नयोर्निष्कृष्य परस्परणे सामर्थ्याभावादिति भावः ॥ वस्तुतस्तु विशिष्यैकार्थीभावाभावेऽप्येकार्थीभावमात्रेण समासस्य समर्थसंज्ञादिस्वभाव्यसम्मततया आत्वं भवत्येव । स्वरे तु भेदः सति शिष्टतया समासस्वरेण पुत्रीतीकारोदात्तरूप इति भाष्याशयः ॥

(र. ना.)

३ प्रत्ययार्थविशिष्टस्वार्थाभिधाने इत्यर्थः । (र. ना.)

५ 'आत्मा महत्' इत्यनेनेति भावः ॥

(इष्टापत्तिभिप्रायेण प्रश्नभाष्यम्)

न वा भवति-महापुत्रीयतीति ॥

(इष्टापत्तिनिरासाभिप्रायेण समाधानभाष्यम्)

भवति, यदैतद्वाक्यं भवति,—महान् पुत्रो महापुत्रः, महापुत्रमिच्छति महापुत्रीयतीति ॥ यदा त्वेतद्वाक्यं भवति-महान्तं पुत्रमिच्छतीति, तदा न भवितव्यम् ॥ तदा च प्राप्नोति । तदा मा भूदिति ॥

(उद्योतः) तदा न भवितव्यमिति । भाष्ये वयचेति शेषः । तथा च स्वरेऽनिष्टमिति भावः ॥ तदा च प्राप्नोतीति वयजिति शेषः ॥

(आक्षेपभाष्यम्)

अथ क्रियमाणेऽपि सुवग्रहणे कस्मादेवात्र न भवति । सुबन्तं ह्येतद् भवति वाक्यम् ॥

(समाधानभाष्यम्)

नैतत् सुबन्तम् । कथम् ? । 'प्रत्ययग्रहणे यस्मात्स तदादेर्ग्रहणं भवति' इति ॥

(उद्योतः) नैतत्सुबन्तमिति । समुदायः कर्मेति भावः । प्रत्येकं कर्मेत्वे कर्मसमुदायस्याकर्मत्वादेवाप्रसङ्ग इति बोध्यम् ।

(आक्षेपभाष्यम्)

अथ यदत्र सुबन्तं तस्मादुत्पत्तिः कस्मान्न भवति ?

(१७३३ समाधानवार्तिकम् ॥ १ ॥)

॥ * ॥ समानाधिकरणानां सर्वत्रावृत्तिरयोगादेकेन ॥ * ॥

(भाष्यम्) समानाधिकरणानां सर्वत्र वृत्तिर्न भवति ॥ क सर्वत्र ? । समासविधौ प्रत्ययविधौ च । समासविधौ तावत्—ऋद्धस्य राज्ञः पुरुषः, महत् कष्टं श्रित इति । प्रत्ययविधौ—ऋद्धस्योपगोरपत्यम्, महान्तं पुत्रमिच्छतीति ॥ किं पुनः कारणं समानाधिकरणानां सर्वत्र वृत्तिर्न भवतीति ? । अयोगादेकेन । न ह्यत्र एकेन पदेन योगो भवति । इह तावत् 'ऋद्धस्य राज्ञः पुरुषः' इति; षष्ठ्यन्तस्य सुबन्तेन सामर्थ्ये सति समासो विधीयते । यच्चात्र षष्ठ्यन्तम् न तस्य सुबन्तेन सामर्थ्यम् । यस्य च सामर्थ्यम् न तत् षष्ठ्यन्तम्, वाक्यं तत् । ऋद्धस्योपगोरपत्यमिति षष्ठीसमर्थादपत्येन योगे प्रत्ययो

विधीयते यच्चात्र षष्ठ्यन्तं, न तस्यापत्येन योगः, यस्य चापत्येन योगो, न तत् षष्ठीसमर्थम्, वाक्यं तत् ॥ सुबन्तो पदं तिस्रो पदं ~~अत्र~~ अत्रो दत्तम्

(प्रदीपः) समानाधिकरणानामिति । समानाधिकरणानां पदानां मध्ये एकेन पदेनायोगात्समुदायेनैव योगाद् वृत्तिर्न भवतीत्यर्थः । सगुणस्य हि पुत्रस्येष्टिणा संबन्धो न केवलस्येति भावः ॥

(उद्योतः) समानाधिकरणानामेकेन संबन्धिनाऽयोगादिति नार्थः । ऋद्धत्वविशिष्टराज्ञः पुरुषेण संबन्धात् अत आह—मध्य इति । निर्धारणे षष्ठीति भावः ॥ अयोगादिति । इच्छत्यादीनामिति शेषः ॥ न केवलस्येतीति । सविशेषणप्रयोगविषये इति भावः ॥ यस्य च सामर्थ्यमिति । वाक्ये व्यपेक्षारूपमित्यर्थः । तदभावादेव तन्मूलक एकार्थाभावो नेति भावः ॥

(आक्षेपभाष्यम्)

समानाधिकरणानामित्युच्यते । अथ कथं व्यधिकरणानाम्—राज्ञः पुत्रमिच्छतीति ॥

(समाधानभाष्यम्)

एवं तर्हि इदं पठितव्यम् 'सविशेषणानां सर्वत्रावृत्तिरयोगादेकेन'—इति ॥

(१७३४ वाक्यकर्मत्वे दूषणवार्तिकम् ॥ २ ॥)

॥ * ॥ द्वितीयानुपपत्तिस्तु ॥ * ॥

(भाष्यम्) द्वितीया तु नोपपद्यते महान्तं पुत्रमिच्छतीति । किं कारणम् ? । न पुत्र इषिकर्म । यदि पुत्रो नेषिकर्म, न चावश्यं द्वितीयैव, किं तर्हि ? । सर्वा अत्र द्वितीयादयो विभक्तयो न स्युः, महता पुत्रेण कृतं, महते पुत्राय देहि, महतः पुत्रात् आनय, महतः पुत्रस्य स्वं, महति पुत्रे निधेहीति । तस्मान्नैतच्छक्यं वक्तुं न पुत्र इषिकर्मेति । पुत्र एवेषिकर्म । तत्सामानाधिकरण्यान्महतोऽपि द्वितीयादयो भविष्यन्ति ॥

(प्रदीपः) द्वितीयानुपपत्तिस्त्विति । यदि केवलस्य प्रातिपदिकार्थस्येष्टिसंबन्धो नेष्यते तदा कर्मत्वाभावात् केवलत्वात् प्रातिपदिकाद् द्वितीया न प्राप्नोति, नापि समुदायात्, तस्याप्रातिपदिकत्वाद् गुणे च संख्याया विवक्षितत्वात् ॥ पुत्र एवेति । तस्यैवेष्टिततमत्वाद् गुणानां चेप्साप्रकर्षाभावात् ॥ स्वयमकर्मत्वेऽपि तत्सामानाधिकरण्यनिबन्धना विभक्तिरित्यर्थः ॥

१ वाच्यं एवकारार्थः । काष्ठा च प्रश्नः । (र. ना.)

२ राज्ञ इतीति भावः । (र. ना.)

३ ऋद्धस्य राज्ञ इति समुदायस्येति भावः । (र. ना.)

४ तदादि द्वितीयं षष्ठ्यन्तत्वाभावादिति भावः । (र. ना.)

५ सविशेषणस्येत्यर्थः । (र. ना.)

६ न तस्य सुबन्तं सामर्थ्यमिति प्रतीकोद्देशो युक्तः । तदभावादेवेत्यादि

वक्ष्यमाणग्रन्थानुरोधात् । (र. ना.)

७ कर्मणि द्वितीयेत्यत्र कर्मगतमेकत्वं विवक्षितमिति न समुदायाद् द्वितीया प्राप्तिः न च विधेयगतैव संख्या विवक्षिता न गुणगतेति वाच्यम् । एतद्विषयस्य वैयाकरणैरनादृतत्वात् । अत एवोक्तं भूषणे । लक्ष्यानुरोधात्संख्यायास्तत्रात्रेभ्यो नते यत इत्यादिना । तस्माद् 'इदं चिन्त्य'मिति नागेशोक्तिरेव चिन्त्या । (र. ना.)

८ विशेषणानामित्यर्थः । (र. ना.)

चकारानुबन्धप्रयोजनाधिकरणम्]

विधिप्रकरणे प्रत्ययप्रकरणम् ।

अर्धे लकारे अर्धे वृत्तिर्वा अर्धे
अर्धे लकारे अर्धे वृत्तिर्वा अर्धे

(उद्ध्योतः) गुणे चेति । इदं चिन्त्यम् । तस्मात्प्रातिपदिक-
समुदायस्याप्रातिपदिकत्वेन समुदायात् स्यात् । किं च महान्तं
पुत्रमित्युक्तमत्रेष्टद्वितीयानुपपत्तिरेवेति तत्त्वम् ॥ भाष्ये यदि पुत्रो
नेषिकमेति यतः पुत्रो नेषिकमैत्यर्थः ॥ ननूभयं कमेति वाच्ये
पुत्र एवेत्यनुपपन्नमत आह—तस्यैवेति । प्रधानत्वादिति वक्तुं
युक्तम् ॥ सामानाधिकरण्यनिबन्धनेति । समानाधिकरणविशे-
षणस्य विशेष्यसमानशक्तिकत्वादिति भावः ॥

(आक्षेपभाष्यम्)

वृत्तिस्तर्हि कस्मान्न भवति ? ।

(समाधानभाष्यम्)

सविशेषणानां वृत्तिर्न, वृत्तस्य वा विशेषणं न
प्रयुज्यते इति वक्तव्यम् ॥

(प्रदीपः) सविशेषणानामिति । एकस्यैकदा व्यपे-
क्षार्थीभावविरोधादिति भावः ।

(उद्ध्योतः) एकस्येति । सुवग्रहणेन पदविविधित्वात्समर्थ-
परिभाषोपस्थितेति भावः ॥ व्यपेक्षेति । विशेषणेन व्यपेक्षा,
विशेष्येणैकार्थीभाव इत्यर्थः । इदमेव सुवग्रहणस्य फलमिति बोध्यम् ॥

(आक्षेपभाष्यम्)

यदि तर्हि 'सविशेषणानां वृत्तिर्न, वृत्तस्य वा
विशेषणं न प्रयुज्यते' इति उच्यते, 'मुण्डयति मा-
णवकम्' अत्र वृत्तिर्न प्राप्नोति ॥

(उद्ध्योतः) सविशेषणानामिति सापेक्षोपलक्षणम् । अत
एव 'क्रद्धस्य राज्ञः पुरुष' इत्यत्र क्रद्धपदेनापि न समास इत्याशयेन
शङ्कते—भाष्ये मुण्डयति माणवकमिति । एतेन 'मुण्डस्य गुण-
शब्दत्वान्माणवकस्य द्रव्यशब्दत्वात्तस्यैव विशेष्यताया न्याय्यत्वेन
मुण्डस्य कथं सविशेषणत्वमित्यपास्तम् ॥

(प्रतिप्रसवेन समाधानभाष्यम्)

एवं तर्हि 'अमुण्डादीनामि'ति वक्तव्यम् ॥

(तृतीयस्याक्षेपभाष्यम्)

तत्तर्हि वक्तव्यम्—'सविशेषणानां वृत्तिर्न, वृत्त-
स्य वा विशेषणं न प्रयुज्यते, अमुण्डादीनामि'ति ॥

(सिद्धान्तिभाष्यम्)

न वक्तव्यम् ।

(पूर्वपक्षिभाष्यम्)

वृत्तिस्तर्हि कस्मान्न भवति—महान्तं पुत्रमिच्छ-
तीति ॥

(सिद्धान्तिभाष्यम्)

अगमकत्वात् । इह समानार्थेन वाक्येन भवि-
तव्यं प्रत्ययान्तेन च । यश्चेद्दार्थो वाक्येन गम्यते—

१ केवलदेव सुवन्ताद् यथा स्यात् सविशेषणत्वे मा भूदित्येतदेवेत्यर्थः । (र. ना.)

२ अवोषकत्वादित्यर्थः । (र. ना.)

३ 'गमकत्वं' ॥

४ 'समानायामर्थावगतौ शब्देन नापशब्देन च' इति भाष्योक्तेः 'वा-

महान्तं पुत्रमिच्छतीति । नासौ जातुचित्प्रत्यया-
न्तेन गम्यते—महान्तं पुत्रीयतीति । एतस्माद्धेतोर्ब्रूमः
अगमकत्वादिति । न ब्रूमः—अपशब्दः स्यादिति ।
यत्र च गमकं भवति, तत्र वृत्तिः, तद्यथा—मुण्ड-
यति माणवकमिति ॥

(प्रदीपः) अगमकत्वादिति । लौकिके प्रयोगेऽनुमा-
नादपि गान्धादिभ्यो गवाद्यर्थप्रतिपत्तिवद् महान्तं पुत्रमिच्छ-
तीत्यादिवाक्यार्थस्य महान्तं पुत्रीयतीत्यादेः प्रतीतिर्नास्तीत्यर्थः ।
सिद्धानां च शब्दानां संकरनिरासाय अन्वाख्यानं क्रियते, न
त्वप्रयुक्तापूर्वशब्दव्युत्पादनाय ॥ न ब्रूम इति । अपशब्दो
हि लोके प्रयुज्यते साधुशब्दसमानार्थश्च, अयं त्वप्रयुक्तत्वाद-
पशब्दव्यपदेशस्यापि न भाजनमित्यर्थः ॥

(उद्ध्योतः) अनुमानादपीति । साधनुमानादित्यर्थः ।
अपिना साधुस्वरूपसंग्रहः । वस्तुतोऽपभ्रंशोऽपि वाचकत्वमपिना
ग्राह्यम् ॥ भाष्ये—एतस्माद्धेतोरिति । अपशब्दः स्यादिति
हेतुवृत्तिर्निति न ब्रूमः, किं तर्हि अगमकत्वादिति हेतोरित्यन्वयः,
तदेवाह—सिद्धानामिति । अर्थप्रत्यायनायासाधूनामिवास्य प्रयोगा-
भावात् । किं तन्निवृत्त्यर्थेन वचनेनेत्यर्थः ॥ भाष्ये यत्र च गमक-
मिति । मुण्डयतीति प्रयोगे मौण्ड्यस्य कियारूपत्वेन कारकाक्षे
नित्यसापेक्षतया गमकत्वमिति भावः ॥

IV (वयजन्तकारकनिर्णयाधिकरणम्)

(आक्षेपभाष्यम्)

अथास्य वयजन्तस्य कानि साधनानि भवन्ति ॥

(समाधानभाष्यम्)

भावः कर्ता च ॥

(प्रदीपः) भावः कर्ता चेति । कर्माभावप्रतिपादनपरमे-
तत् । अधिकरणादौ हि ल्युडादयो यथायोगं भवन्त्येव । भावस्य
च लकाराद्युत्पत्तिनिमित्ततया साधनव्यपदेशः ॥

(उद्ध्योतः) कर्माभावेति । लकारवाच्यसाधनानामेव
प्रश्नादिति भावः ॥ नन्वेवं 'कानि साधनानि' इति प्रश्ने 'भावः'
इत्युत्तरमसंगतम्, तस्य कियारूपस्य साध्यत्वेन साधनत्वाभावादत
आह—भावस्य चेति । लकारनिमित्तमेव साधनशब्देनोच्यत
इति भावः ॥

(प्रत्याक्षेपभाष्यम्)

अथ कर्म ।

(प्रत्याक्षेपसमाधानभाष्यम्)

नास्ति कर्म ॥

(आक्षेपभाष्यम्)

ननु चायमिषिः सकर्मकः, यस्यायमर्थं कयजि-
वीयते ॥

चकत्वाविशेषेपि नियमः पुण्यपापयोः इति हर्षिकेभ्यः ॥

५ 'वयजन्तधातोः कर्माभावात् कथं कर्मणि प्रत्ययः संभवेत् ॥

६ वयज्वाच्येष्ठावाचकस्य द्वयोः सकर्मकत्वेन वयजन्तस्यापि सकर्मकत्वमेति
शङ्काशयः ॥

(आक्षेपपरिहारभाष्यम्)

अभिहितं तत्कर्मान्तर्भूतं धात्वर्थः संपन्नः, न चेदानीमन्यत्कर्मास्ति येन सकर्मकः स्यात् ॥

(प्रदीपः) अभिहितमिति । ततश्च जीवतीत्यादिव-
दिच्छाक्यजन्तस्याकर्मकत्वात्कर्मणि लाघवात् । न चेदानी-
मिति । नियतविषयाया इच्छाया क्यजन्तेन प्रतिपादनात्-
स्याश्च वस्त्वन्तरविषयीकरणाभावादिति भावः ॥

(उद्द्योतः) नियतविषयाया इति । कर्मविशेषणकार्थी-
भावादित्यर्थः । अत एव कर्मान्तरेणान्वयः । राजपुरुषो भार्याया
इतिवदिति भावः ॥

(आक्षेपभाष्यम्)

कथं तर्ह्ययं सकर्मको भवति—अपुत्रं पुत्रमिवा-
चरति पुत्रीयति माणवकमिति ।

(प्रदीपः) कथं तर्हीति । अत्रापि पुत्रैकमणोऽस्त्यन्त-
र्भाव इति प्रश्नः ॥

(आक्षेपपरिहारभाष्यम्)

अस्त्यत्र विशेषः—द्वे ह्यत्र कर्मणी—उपमानक-
मौपमेयकर्म च, उपमानकर्मान्तर्भूतम्, उपमेयेन
कर्मणा सकर्मको भवति । तद्यथा—‘अपि काकः
इयेनायते’ इति । अत्र द्वौ कर्तारौ । उपमानकर्ता
उपमेयकर्ता च । उपमानकर्तान्तर्भूतः, उपमेयकर्त्रा
सकर्तृको भवति ॥

(प्रदीपः) द्वे इति । वाक्य एव कर्मद्वयमाकाङ्क्षित-
मित्यर्थः ॥

(उद्द्योतः) वाक्ये एवेति । क्यजन्तोच्चारस्य नियमेनोप-
मानविषयत्वेऽपि उपमानस्योपमेयसापेक्षत्वात्कर्मद्वयसङ्गाव इति
भावः ॥ तत्र मुख्यं कर्मोपमेयमेव, उपमाने तु उपमेयसमानशक्ति-
कत्वात्कर्मत्वव्यवहार इति तस्यान्तर्भूतत्वेऽपि न क्षतिरिति तात्पर्यम् ।
उपमानपुत्रकर्मक उपमेयमाणवकर्मक इति बोधः ॥

(आक्षेपभाष्यम्)

अयं तर्हि कथं सकर्मको भवति—मुण्डयति
माणवकमिति ? ॥

(प्रदीपः) मुण्डयतीति । मुण्डगुणविशिष्टद्रव्यकर्मणो
धात्वर्थेऽन्तर्भावादिति भावः ॥

(उद्द्योतः) ननु मुण्डयतीत्यत्रापि द्वयोः कर्मत्वं मुण्डं
करोति माणवकमिति विग्रहदर्शनादिति कथमत्र प्रश्न इत्यत आह—
मुण्डगुणेति । मौण्ड्यस्य कर्मत्वे सति तस्याश्रयसापेक्षत्वेनासाम-
र्थ्यप्रसङ्गादेः, मुण्डगुणविशिष्टद्रव्यस्यैव कर्मत्वमभ्युपेयम्, तस्य च
धात्वर्थेऽन्तर्भाव इति भावः ॥

१ यथा पुरुषस्यैकेन संबन्धिना राजाऽन्वयेनैकार्थीभावे भार्ययाऽपि स न
भवतीति भावः । (र. गा.)

२ ‘पुत्रादिकर्मणो’ ॥

३ आचार इति शेषः । (र. ना.)

(आक्षेपपरिहारभाष्यम्)

अत्रापि द्वे कर्मणी सामान्यं कर्म, विशेषकर्म
च । सामान्यं कर्मान्तर्भूतम्, विशेषकर्मणा सक-
र्मको भवति ॥

(प्रदीपः) अत्रापीति । ण्यन्तो धातुर्द्रव्यमात्रमन्त-
र्भावयितुं शक्नोति, न तु विशेषं माणवकादिकमिति भावः ॥

(आक्षेपभाष्यम्)

ननु च वृत्त्यैवात्र न भवितव्यम् । किं कारणम् ? ।
असामर्थ्यात् ॥ कथमसामर्थ्यम् ? । सापेक्षमस-
मर्थं भवतीति ॥

(प्रदीपः) ननु चेति । यद्यप्येतच्चोदितं च परिहृतं
च, तथापि गमकत्वागमकत्वविषयविभागप्रदर्शनाय पुनरुप-
न्यासः ।

(उद्द्योतः) विशेषस्यापि कर्मत्वस्वीकारेऽसामर्थ्यमिति शङ्कते
भाष्ये—ननु चेति ॥ विषयविभागेति । मुण्डशब्दादेर्गन्वि-
गमकत्वम्, क्यच्यगमकत्वमिति—विषयविभागेत्यर्थः ॥

(समाधानभाष्यम्)

नैष दोषः । नात्रोभौ करोतियुक्तौ मुण्डो माण-
वकश्च । नहि माणवकत्वं क्रियते ॥ यदा चोभौ क-
रोतियुक्तौ भवतः, न भवति तदा वृत्तिः । तद्यथा ।
बलीवर्दं करोति मुण्डं चैनं करोतीति ॥

(प्रदीपः) नात्रोभाविति । मौण्ड्यमेव करोतियुक्त-
मिति मौण्ड्यं करोतीत्यत्रैवार्थे मुण्डयतीति णिजुत्पद्यत इत्यर्थः ।
मुण्डं करोति माणवकमित्यत्र तु वाक्ये कर्मत्वमेकस्यैव तत्सा-
मानाधिकरण्यानु द्वितीयस्माद् द्वितीयोत्पत्तिः । गुणप्रधानभा-
वश्च विवक्षावशादनियत इति माणवकादयो मौण्ड्याधारविशे-
षप्रतिपत्त्यर्थमुपादीयमानाः करोतियुक्ता न भवन्तीत्यर्थः ।
मुण्डयतेश्च क्रियाविशेषवाचित्वात्तदपेक्षं माणवकादेः कर्मत्व-
मिति माणवकं मुण्डयतीत्यादिप्रयोगोपपत्तिः ॥ तद्यथेति ।
बलीवर्दमेवात्मसंबन्धित्वेन करोति तं च मुण्डं करोतीति
युगपदुभयोः करोतिकर्मत्वे विवक्षिते मुण्डयति बलीवर्दमिति
प्रयोगो न भवतीत्यर्थः ॥

(उद्द्योतः) मौण्ड्यमेवेति । वृत्तौ मुण्डशब्दो भावप्रधानः ।
अत एव भाष्ये न हि माणवकत्वं क्रियते इत्युक्तम्, तस्य च
वृत्तौ साध्यावस्यस्यैव भानात् क्रियारूपत्वेन कारकांशे नित्यसापेक्ष-
त्वाद् गमकत्वमित्यदोषः । धर्मपरत्वे हि गुणविशिष्टद्रव्यस्योत्पाद-
नेनासामर्थ्याद्धृतिर्न स्यादिति भावः । वस्तुतो नित्यसापेक्षत्वाभावेऽपि
गमकत्वे वृत्तिर्भवत्येवेति बोध्यम् ॥ एकस्यैवेति । मुण्डस्यैवेत्यर्थः ।
मौण्ड्यरूपतदर्थस्यैवोत्पद्यमानत्वादिति भावः ॥ माणवकपदार्थस्य

४ णिज् न स्यादिति शेषः । (र. ना.)

५ मौण्ड्यस्येत्यर्थः । (र. ना.)

६ उत्पादनेन करोत्यर्थेन सह सामर्थ्याभावादित्यर्थः । (र. ना.)

सर्वथा करोत्यन्वयायोरयत्नमेवेति बोध्यम् ॥ द्वितीयस्यात् । माण-
वकशब्दात् ॥ ननु माणवको विशेष्यस्तस्मान्नाधिकरण्यास्युण्डाद्
द्वितीयेति युक्तम्, न तु विपरीतमत आह—गुणप्रधानेति । परि-
च्छेदपरिच्छेदकभाव इत्यर्थः । परिच्छेदसमानशक्तिकत्वं परिच्छेद-
कस्येति भावः ॥ एवं च वाक्येऽपि मुण्डस्यैव करोति योग इति भावः ।
तदाह—माणवकादय इति । यद्यपि वाक्ये मुण्डशब्दो धर्मि-
प्रस्तथापि तस्य सामान्यशब्दत्वात्तद्विशेषाकाङ्क्षायां तदन्वयेऽपि
माणवकस्य न साक्षात्करोति युक्तत्वमिति बोध्यम् । एवं चात्र वृत्तौ
'कटोऽपि कर्म, भीष्मादयोऽपीति न्यायो नास्त्येवेति तात्पर्यम् ॥
ननु तस्य करोति योगाभावे कथं वृत्तौ माणवकस्य कर्मत्वं कथं च
द्वितीयान्तत्वमत आह—मुण्डयतेति । मौण्ड्यरूपक्रियाश्रयत्वा-
त्कर्मत्वमिति भावः । एवं च कृतपूर्वा कटमिति वदुक्तिरिति तत्रम् ।
ननु बलीवर्देत्यस्य क्रियमाणत्वासंभवादाह—बलीवर्देमेवात्मसंब-
न्धित्वेनेति । बलीवर्दशब्दस्य चित्रादिपरत्वे तु न शङ्कापि ॥
प्रयोगो न भवतीति । राजपुरुषो देवदत्तस्येत्यादाविवासामर्थ्या-
दिति भावः ॥

(आक्षेपभाष्यम्)

कामं तर्ह्येनैव हेतुना क्यजपि कर्तव्यः—माण-
वकं मुण्डमिच्छतीति । नोभाविषियुक्ताविति ॥

(प्रदीपः) कामन्तर्हीति । अत्रापि मौण्ड्यमेवेत्येते
माणवकस्तु तदाधारविशेषप्रतिपादनायोपात्त इति भावः ॥

(आक्षेपपरिहारभाष्यम्)

न कर्तव्यः । उभावन्नेषियुक्तौ मुण्डो माणवकश्च ।
कथम् ? । न ह्यसौ मौण्ड्यमात्रेण संतोषं करोति
माणवकस्थमसौ मौण्ड्यमिच्छति ।

(प्रदीपः) उभावन्नेति । माणवकस्य मौण्ड्यकरणेन
संस्कार्यत्वादुभयोः कर्मत्वे सापेक्षत्वादेकतरस्याप्रत्ययोत्पत्तिर्न
भवतीत्यर्थः ॥

(उद्घोतः) उभयोः कर्मत्वे इति । इति निरूपिते इति
शेषः ॥ सापेक्षत्वादिति । मुण्डस्य माणवकः समानाधिकरणं
विशेषणमिति सापेक्षत्वमिति भावः ॥ एतावताप्यन्ते गमकत्वं क्य-
च्यगमकत्वमिति दर्शितम् ॥

(आक्षेपभाष्यम्)

इहापि तर्हि न प्राप्नोति मुण्डयति माणवक-
मिति । अत्रापि ह्युभौ करोतियुक्तौ मुण्डो माणव-
कश्च । न ह्यसौ मौण्ड्यमात्रेण संतोषं करोति । किं
तर्हि ? । माणवकस्थमसौ मौण्ड्यं निर्वर्तयति ॥

(उद्घोतः) भाष्ये माणवकस्थमसाविति । एवं च तस्य
द्वारा माणवकस्येच्छाविषयत्ववत्करोत्यर्थविषयत्वमपीत्यभिमानः ।
यद्यपीषि फलेच्छाश्रयत्वं तस्य वक्तुं युक्तम्, न तु करोतिफलोत्पत्त्या-
श्रयत्वं तस्येति उभयोः करोति युक्तत्वाभावस्तथापि विशिष्टवेपेण
तस्यापि तदाश्रयत्वमित्यभिमानेनैकदेशिनः शङ्केयम् ॥

(समाधानभाष्यम्)

एवं तर्हि मुण्डादयो गुणवचनाः । गुणवचनाश्च
सापेक्षाः । तत्र वचनात्सापेक्षाणां वृत्तिर्भवत्यिति ॥

(प्रदीपः) गुणवचनाश्चेति । वचनसामर्थ्यात्सापेक्षे-
भ्योपि मुण्डादिभ्यः प्रत्ययो भवति, क्यचप्रत्ययस्तु निरपेक्षेभ्यः
पुत्रादिभ्यः सावकाश इति माणवकं मुण्डमिच्छतीत्यादौ सा-
पेक्षेभ्यो न भवति ॥ नन्वयमपि णिञ् गुणमात्रविवक्षायां
सावकाशो मुण्डयत्ययं नापितः प्रवीणो मौण्ड्यकरण इत्यर्थाव-
गमात् । ततश्च द्रव्यविशेषापेक्षायां प्रत्ययो न प्राप्नोति ॥ नैव
दोषः । तत्करोतीति सिद्धे णिञि पुनर्विधानमिदं सापेक्षे-
भ्योऽपि मुण्डादिभ्यो यथा स्यादित्येवमर्थमेव ॥

(उद्घोतः) एवं च मुण्डपदार्थस्य विशेषापेक्षत्वेनासाम-
र्थ्यम् ॥ वृत्तावुभयत्रापि मुण्डशब्दो धर्मिपर इति तद्भावस्तमभ्युपेक्ष्य
परिहरति—एवं तर्हीति । गुणवचना इत्यस्य गुणप्रवृत्तिनिमित्तका
इत्यर्थः । सापेक्षा इत्यस्य परिच्छेदविशेषसापेक्षा इत्यर्थः ॥ ननु
मुण्डो नित्यसापेक्षोऽन्यथा वा । नाथः । राजपुरुषादौ सावकाशस्यापि
समासस्य गुरुकुलादौ प्रवृत्तिवदत्रापि क्यजापतेः । नान्तः, णिचो-
ऽन्यनापत्तेः असापेक्षे चारितार्थ्यादिति शङ्कते—नन्वेति ॥ नैव
दोष इति । वचनादिति भाष्यस्य तत्करोतीति सिद्धे वचनसाम-
र्थ्यादित्यर्थः । इति भावः । न च तत्करोतीत्यनेन प्रातिप-
दिकादुत्पत्तेः सुबन्तादुत्पत्त्यर्थमिदमावश्यकम्, विशेषाभावात्
णिञि भैत्वाच्च ॥

(समाधानभाष्यम्)

(उ) अथ वा धातव एव मुण्डादयः ॥

न चैव ह्यर्थो आदिभ्यन्ते क्रियावचनता च
गम्यते ॥

(प्रदीपः) धातव इति । सौत्रा धातवो मुण्डादयस्ते-
भ्यश्चुरादिवत्सार्थिको णिजित्यर्थः ॥

न चैवेति । यद्यपि क्रियाविशेषाभिधायित्वं मुण्डादीनां
नैवोपात्तं तथापि स्वाभाविकत्वादार्थाभिधानस्य प्रयोगादेव तद-
वसीयत इत्यर्थः । यथैव कण्डादयो द्विविधास्तथा मुण्डादय इति
भावः ॥

(उद्घोतः) सौत्रा इति । उत्तरसर्गस्वभावात्तुमहणस्य पूर्वम-

१ यथाऽत्राविवक्षितकर्मकत्वरूपार्ककत्वमाश्रित्य पूर्वं भावे कर्मत्वमेव तद्वि-
वृत्त्युत्तरं कटस्य संबन्धकस्य चातुक्त्याद् द्वितीया तथा पूर्वं मुण्डयतीति वृत्तौ
सत्यां पक्षान्मौण्ड्यरूपक्रियाश्रयत्वेन माणवकस्य कर्मत्वमिति भावः । (र. ना.)

२ मौण्ड्यविशिष्टरूपतया माणवकस्यापि करोतिफलोत्पत्त्याश्रयत्वमित्यर्थः ।
(र. ना.)

३ अभिमानोक्तिस्तु माणवकस्य वस्तुत उत्पत्त्याश्रयत्वाभावादिति । (र. ना.)

४ 'मुण्डमिश्र-' इति सूत्रे मुण्डमहणसामर्थ्यादिति भावः ॥

५ प्रातिपदिकादुत्पत्तावपीत्यादिः । तथा च प्रातिपदिकादुत्पत्तौ सुबन्तादु-
त्पत्तौ वा न फले विशेष इति भावः । १ (र. ना.)

६ यद्यपि न चैव हि मुण्डादीनामर्थो आदिभ्यन्ते साक्षादुपादीयन्ते तथापि
च क्रियावचनता प्रयोगादेव गम्यते इति शेषपूर्तिपूर्वकं संबन्धः । (र. ना.)

७ 'यथा च' ॥

८ 'धातोरेकापि' इत्युत्तरसूत्रस्येत्यर्थः ॥

पक्षादिति भावः ॥ भाष्ये न चैवेति शङ्का । क्रियावचनतेत्युत्तर-
मिति व्याचष्टे—यद्यपि' इति । यथा कण्ठादय इति । तथा च
धातुभ्यो णिच् प्रातिपदिकेन वाक्यमिति भावः ॥

(समाधानभाष्यम्)

(७) अथ वा नेदमुभयं युगपद्भवति वाक्यं च प्रत्य-
यश्च । यदा वाक्यम्, न तदा प्रत्ययः । यदा प्रत्ययः,
सामान्येन तदा वृत्तिर्भवति । तत्रावश्यं विशेषा-
र्थिना विशेषोऽनुप्रयोक्तव्यः । मुण्डयति कम्, माण-
वकमिति ॥

(८) मुण्डविशिष्टेन वा करोतिना तमामुमिच्छति ॥

(प्रदीपः) मुण्डविशिष्टेनेति । पूर्वस्मिन्परिहारे कर्म-
विशेषानपेक्षायां प्रत्ययोत्पत्तिरित्युक्तम् । अस्मिन्स्तु यथा गां
दोषि पय इति शुद्धस्य दुहेर्गावा पूर्वं संबन्धः पश्चात्तु गोदु-
हिना पयसः । एवं शुद्धः करोति मौण्ड्येन संबध्यते मौण्ड्यवि-
शिष्टन्तु माणवकेनेत्युच्यते ॥

(उद्घोतः) भाष्ये परिहारान्तरमाह—मुण्डविशिष्टेन
वेति ॥ ननु पक्षद्वयेऽपि 'पूर्वं करोतेमुण्डसंबन्धः, पश्चान्माणव-
कस्य संबन्धः' इति प्रतीतेः को विशेषोऽत आह—पूर्वस्मिन्निति ॥
अथवा नेदमुभयमिति परिहारे इत्यर्थः । तत्र पूर्वं कर्मविशेषस्या-
नपेक्षणात् असंबन्धः । उत्तरत्र त्वपेक्षायामपि बहिरङ्गत्वात् पूर्वं
संबन्ध इत्युच्यते इति विशेष इत्यर्थः ॥ गवा पूर्वंमिति । प्रधान-
व्यापारेणाप्यमानत्वादिति भावः ॥ पश्चात्त्विति । विशेषैणव्यापारे-
णाप्यमानत्वादिति भावः ॥ अन्तस्थितवस्तुविभागानुकूलव्यापारानु-
कूलव्यापारो हि दुहेरर्थः ॥ मौण्ड्यविशिष्टस्तु माणवकेनेति ।
मौण्ड्यद्वारेत्यर्थः ॥

(समाधानभाष्यम्)

(९) अथ चोक्तमेतत्—नात्र व्यापारोऽनुगन्तव्यः ।
गमकत्वादिह वृत्तिर्भविष्यति मुण्डयति माणव-
कमिति ॥

(प्रदीपः) अनेनैव न्यायेन माणवकं मुण्डमिच्छतीति
क्यच् प्राप्नोतीत्याह—अथ वेति । व्यापारो नात्र-

यणीयः प्रयत्नमन्तरेणापीष्टस्य सिद्धत्वादित्यर्थः । क्यच्चागम-
कत्वाच्च भवति । तदुक्तं हरिणा—

सदपीच्छाक्यचः कर्म तदाचारक्यचा हृतम् ।

वाक्यवाच्यमतोऽव्यक्तेर्यथाभ्यासः क्रमादिष्विति ॥

(उद्घोतः) व्यापार इति । 'सापेक्षेभ्योऽपि मुण्डादिसन्ना-
रम्भसामर्थ्यादित्येवंरूपो, 'धातवः' इत्येवंरूपो वा, 'नेदमुभयम्'
इत्यादिरूपो वेत्यर्थः ॥ अगमकत्वादिति । अयं भावः—
प्यन्तवृत्तौ मुण्डशब्दो भावप्रधान इत्युक्तन्यायेन भवति वृत्तिः ।
क्यजन्तवृत्तौ तु धर्मिपर एवातस्तत्र नेच्छाक्यञ्च, असामर्थ्यात् । अत
एव क्यजन्तात्तस्मादाचाराद्यप्रतीतिरेव तदाह—सदपीति । न्यायतः
संभवदपीत्यर्थः ॥ आचार क्यचाहृतं निरवकाशीकृतं, निरुद्धतया
तदर्थस्यैव प्रतीतेरिति भावः । अतस्तद् वाक्यवाच्यमेव माणवकं
मुण्डमिच्छति इत्यनेनैव बोधनीयम्, न तु क्यजन्तेन ॥ तत्र हेतु-
माह—अत इति । क्यजन्तादव्यक्तेरित्यर्थः । यथा क्रमादिधातुषु
अभ्यासः पौनःपुन्यं वाक्येनैव गम्यते न तु यत्ना, तत्प्रकृतिकस्य
तस्य कौटिल्ये निरुद्धेति भावः ॥ अन्यत्रोक्तं हरिणा—

“सदपीच्छाक्यचः कर्म वाक्य एव प्रयुज्यते ।

प्रसिद्धेन हतः शब्दो भावगर्हाभिधायिना ।

अभ्यासे तुल्यरूपोऽपि न यदन्तः प्रवर्तते ॥” इति ॥

एतेन 'वेदादिविषयोऽभ्यासो यथा कर्मादिषु व्यज्यते इत्यर्थः ।
यदा विसर्गरहितपाठेनाभ्यासेन वर्णक्रमादिविषयाभिव्यक्तेरित्यर्थो
विवरणकारोक्तोऽपास्तः ॥ एतदेवात्र मुख्यं समाधानमिति ध्वन-
यितुमस्य पुनरुल्लेखः । एवं च मुण्डादिसूत्रं प्रपञ्चार्थमेवेति बोध्यम् ॥

(आक्षेपभाष्यम्)

अथेह क्यचा भवितव्यम्—इष्टः पुञ्जः, इष्यते
पुञ्जः ? ॥

अथेहेति । इच्छाक्यजन्तात्कर्मणि प्रत्ययोत्पत्तिः प्रका-
रान्तरेणाशङ्कते । तथा हि—यद्यत्र क्यञ् भवति तदे-
च्छामात्रस्य क्यचाभिधानादवश्यं कर्मणोऽभिधानाय तद्व्याचिना
प्रत्ययेनोत्पत्तव्यम् । यथा पुत्रीयतीति कर्त्रभिधानाय तिपा ॥

(उद्घोतः) नन्वकर्मकत्वाक्यजन्तात्कर्मणि प्रत्ययो नेति

१ 'न चैव अर्था आदिभ्यन्ते' इत्यस्यादौ 'यद्यपि' इति, अन्ते 'तथापि'
इति शेषपूर्णे न ग्रन्थो लपनीय इति प्रदीपतोऽपि प्रतीयते ॥ यद्यपि स्वस्वा-
योऽपि दृष्टान्तत्वेनोपन्यसनीयाः तथापि मुण्डादीनां स्वतन्त्रप्रातिपदिकानामपि
दर्शनात् कण्ठादय एव दृष्टान्तयोग्या इति प्रदीपाक्षय इति भावः ॥

२ गोपव्यापारेणेत्यर्थः । (र. ना.)

३ गोव्यापारेणेत्यर्थः । (र. ना.)

४ कोष्ठकान्तर्गतपाठो यद्यपि पुञ्जकेषु नोपलभ्यते तथापि प्रधानव्यापार-
विशेषणव्यापारेति व्यापारद्वयदर्शनेनास्माभिर्वर्धितः ॥

५ अथचोक्तमेतत्, गमकत्वादिह वृत्तिर्भविष्यति मुण्डयति माणवकमिति
नात्र व्यापारोऽनुगन्तव्य इति योजना । (र. ना.)

६ 'नारम्भणीयः' ॥

७ 'क्यच्' स्वगमकम् ॥

८ सापेक्षत्वेनेत्यादिः । (र. ना.)

९ अस्योदाहरणं माणवकं मुण्डमिच्छतीति । भावगर्हाभिधायिना प्रसिद्धेन
ल्लेख्यते इत्यादिना अभ्यासार्थको ल्लेख्यते इत्यादि शब्दो हृत इत्यर्थः ।
कौटिल्यार्थकेन तुल्यरूपोऽपि चक्रम्यते इत्यादि यदन्तोऽभ्यासे न प्रवर्तते
इत्यर्थः । (र. ना.)

१० क्रमपाठादिवित्यर्थः । (र. ना.)

११ एतेन पुनरुक्त एव विषयो अपुनरुक्तविषयात्प्रामाणिक इति ध्वनयति ॥
एवं च बहुनाङ्गीकृतायां बहिरङ्गपरिभाषायास्त्रिपाद्यां प्रवृत्तावेव भाष्यकारसं-
तत्त्वम् न तु एकत्रोक्ते—'अयुक्तोऽयं परिहारः—'न वा बहिरङ्गलक्षण-
त्वात्' इति मौढिवादे' इति स्पष्टमेव नागेशस्याप्यभिमतम् ॥ तथा च नागेश-
स्यापि त्रिपाद्यां बहिरङ्गपरिभाषाया अमवृत्तिकथने नैवाभिनिवेश इति बोध्यम् ॥
इति दाधिमथाः ॥ वस्तुतस्तु अयं दाधिमथविचारोऽसंगतः । एकस्मिन् विषये
एकस्य समाधानस्य पुनरुक्तौ प्रामाणिकत्वमिति स्वीकारेण त्रिपाद्यां बहिरङ्गपरि-
भाषायाः प्रवृत्त्या समाधानस्य एकस्मिन् विषये पुनरुक्तत्वमावादिति । (र. ना.)

प्राप्तकमेव तत्किमयेहेत्यनेनोच्यते इत्यत आह—इच्छा क्यज-
न्तादिति ॥ कर्मणोभिधानायेति । पुत्र इति प्रथमान्तस्येष्टशब्द-
सामानाधिकरण्यात्कर्मत्वसद्भावेऽपि तस्य तद्वाचकत्वाभावात्ततः
क्यचि तेन कर्मणोऽनभिधानादिति भावः । एवं सर्वत्राभिधान-
विषये बोध्यम् ॥

(समाधाने मतान्तरभाष्यम्)

केचिन्नाद्यदाहुः—न भवितव्यमिति ॥ किं कार-
णम् ? । स्वशब्देनोक्तत्वात् ॥

(प्रदीपः) स्वशब्देनेति । इष्टशब्दसामानाधिकरण्या-
त्पुत्र इत्यनेन निर्मुक्तैविक्रियापेक्षकर्मभावस्यार्थस्य प्रतिपादना-
दित्यर्थः । अयमर्थः—यदा क्रियाफलस्य कर्मणः प्राधान्यं प्रति-
पिपादयिषितं तदा वाक्यमेव प्रयुज्यते 'पुत्र इष्ट' इत्यादि ।
न तु क्यजन्तः । तस्याकर्मकत्वात् कर्मणि प्रत्ययानुत्पादात् ॥

(उद्घोतः) इष्टशब्देति । एवं च तत्सामानाधिकरण्या-
त्तदर्थगतकर्मत्वस्य साक्षात्कर्मवाचिना केनाभिधानात् प्रातिपदिकार्थ-
मात्रपरत्वेन पुत्र इति सुबन्तस्य कर्मत्ववाचित्वाभावात् ततः क्य-
जितिभावः ॥ निर्मुक्तेति । इतरसामानाधिकरण्याज्जातकर्मभावस्य
सत इत्यर्थः । निर्मुक्तेति पाठे स्ववाच्यतया त्यक्तकर्मभावस्येत्यर्थः ॥
स्वशब्देनोक्तत्वादिति भाष्यस्य स्वं कर्मत्वं तद्वाचकशब्देन केन
कर्मत्वोक्तेः । पुत्र इत्यस्य सुबन्तस्य कर्मत्ववाचकत्वाभावात् भवि-
तव्यं तदर्थं क्यचेत्यर्थः ॥ यदा क्रियाफलस्येति । तथा च विग्रहे
फलस्य विशेष्यतया, पुत्रीयतीत्यादौ व्यापारस्य विशेष्यतया भिन्नार्थ-
त्वान्न तदर्थेऽयं क्यच् किं तु पुत्रमिच्छतीत्यत्रार्थ एव । कर्मणि च
फलस्य विशेष्यत्वस्य 'इष्टः पुत्रः' इत्यादौ सामानाधिकरण्यानुरोधे-
नावश्यमङ्गीकार्यमिति भावः ॥ कर्मण इति । कर्मसंज्ञाप्रयोज-
कस्येत्यर्थः । वस्तुत इयं व्याख्या इति इह भवन्त इति मते उचिता ।
कर्मण इत्यस्य कर्मत्वविशिष्टबोधकस्येत्यर्थः । इत्येवैतद्व्याख्योचिता,
अग्रिममतद्वये तु वस्तुतः कर्मत्वविशिष्टो यस्तद्वाचकादिति सूत्रार्थः
इत्याशयः ॥

(मतान्तरेण समाधानभाष्यम्)

अपर आहुः—भवितव्यमिति ॥ किं कारणम् ? ।
धात्वर्थेयं क्यजिबधीयते । स च धात्वर्थः केनचि-
देव शब्देन निर्देष्टव्य इति ।

(प्रदीपः) स च धात्वर्थ इति । इच्छायाः प्रत्यया-
र्थत्वं दर्शयितुं वाक्यमुपादेयम् । तत्र वाक्ये कर्तृप्रत्ययः प्रयु-
ज्यतां कर्मप्रत्ययो वा । प्रत्यये कृतपक्षेऽकर्मकलात्कर्मप्रत्ययो न
भवति ॥

(सिद्धांतिसमाधानभाष्यम्)

इह भवन्तस्ताद्यदाहुः—न भवितव्यमिति । किं का-

१ पुत्रादिविषयकेच्छात्पक्रियायाः क्यजन्ताव्यायाः फलस्य इपि क्रिया-
कर्मणः पुत्रादेरित्यर्थः । (र. ना.)

२ 'किमः का' इत्यनेन कादेशे मान्तत्वविधौऽपि प्रत्ययप्रकृतौ मान्तत्वेन
न क्यजापत्तिरिति भावः ॥

रणम् ? । समानार्थेन वाक्येन भवितव्यं प्रत्ययान्तेन
च । यश्चेदार्थो वाक्येन गम्यते—इष्टः पुत्रः इष्यते
पुत्र इति । नासौ जानुचित्प्रत्ययान्तेन गम्यते ॥

(प्रदीपः) नासौ जानुचिदिति । प्रत्ययान्तस्या-
कर्मकत्वात्कर्मणि प्रत्ययोत्पत्त्यसंभवादित्यर्थः ॥

(उद्घोतः) भाष्ये इह भवन्त इति । सर्वत्र वृत्तिवाक्ययोः
समानार्थत्वमेव । त्रिगुणित्यादि विग्रहेऽपि विशेष्यविशेषणभाव-
व्यत्यासात्तत्त्वमिति तदाशयः ॥

(१७३५ आपत्तिविचारणवार्तिकम् ॥ ३ ॥)

॥ * ॥ क्यचिमान्ताव्ययप्रतिषेधः ॥ * ॥

(भाष्यम्) क्यचि मान्ताव्ययानां प्रतिषेधो
वक्तव्यः । इह मा भूत्—इदमिच्छति । किमिच्छति ।
उच्चैरिच्छति । नीचैरिच्छतीति ॥

(उद्घोतः) भाष्ये मान्ताव्ययानामिति । मान्तत्वं न
सुबन्तविशेषणम् पुत्रीयतीत्यादेरसङ्गत्यापत्तेः । किं तु मान्तप्रकृति-
केत्यर्थः । तेन कैमिच्छतीत्यादावपि नेति बोध्यम् ॥

(परिगणनेनापत्तिवारणवार्तिकम्)

॥ * ॥ गोसमानाक्षरनान्तात् ॥ * ॥

"इत्येके वक्तव्यमित्याहुः । [गो-] गामिच्छति
गव्यति । समानाक्षर—घटीयति दधीयति मधूयति
कुर्वीयति । नान्तात्—राजीयति तक्षीयति ॥ सुप
आत्मनः ॥ ८ ॥

(प्रदीपः) गोसमानाक्षरेति । अकारौदशो दश स-
मानाः । तत्र लृट्पूर्वान्तस्य प्रातिपदिकस्यासंभवादकारान्तस्य
च सप्तानां ग्रहणम् । आसिस्तु न्यासेऽन्यासिः । वाच्यतीत्या-
यसिद्धिप्रसङ्गात् । भाष्यकारेण तु मतमेदप्रदर्शनायोप-
न्यासि ॥ ८ ॥

(उद्घोतः) तत्र लृट्पूर्वेति । यद्यप्यनुकरणे लृकारान्तं
लृङ्कारान्तं ऋकारान्तं च संभवति, तथापि तत्र क्यचः प्रयोगद-
र्शनाभाव इत्यर्थः । ऋकारान्तस्य चेति । असंभवादित्यप-
कर्षः ॥ वस्तुत स्तादृशानुकरणस्यैव लोके प्रयुज्यमानस्याभाव इति
तात्पर्यम् ॥ मतमेदेति । तथा चेदं मतमश्नुमिप्रसङ्गमिति भावः ॥
अन्ये तु अजन्तेभ्यो गोसमानाक्षरेभ्य एव अनुनासिकान्तेभ्यस्तु
नान्तेभ्य पदेत्यर्थः । अत एव रेशब्दात्क्यच् छान्दस इत्युक्तं
स्थानेऽन्तरतमसृजे भाष्ये ॥ वाच्यतीत्यादौ च न दोषः । वाच्यति
लुच्यतीति च, नः क्ये इति सृजे भाष्ये प्रयुक्तमित्याहुः ॥ ८ ॥

१ अ आ इ ई उ ऊ ऋ ॠ इति दशोत्तर्यः । (र. ना.)

२ लृकारान्तस्य लृकारान्तस्य चेत्यर्थः । एवं हि वक्ष्यमाणसतलोपपत्तिः ।
(र. ना.)

(३८७ काम्यच प्रत्ययविधिसूत्रम् ॥ ३।१।२ आ. २ सूत्रम्)

६२६ काम्यच ॥ ३।१।९ ॥

(काम्यचश्चित्करणप्रयोजनाधिकरणम्)

(आक्षेपभाष्यम्)

किमर्थश्चकारः ? ।

(परिहारभाष्यम्)

स्वरार्थः । चितोन्त उदात्तो भवतीत्यन्तोदात्तत्वं यथा स्यात् ॥

(आक्षेपसाधकभाष्यम्)

नैतदस्ति प्रयोजनम् । धातुस्वरेणाप्येतत्सिद्धम् ॥

(परिहारान्तरशङ्काभाष्यम्)

× ककारस्य तर्हीत्संज्ञापरित्राणार्थ आदितश्चकारः कर्तव्यः ।

(प्रदीपः) काम्यच ॥ ९ ॥ आदित इति । अन्तेऽपि कृत आदिकृतफलसंपादनादितः संपद्यते । तथा हि । यदादौ क्रियते तदा ककारस्यानादित्वादित्संज्ञा न भवति । एवमन्तेऽपि कृतश्चित्कार्येऽन्तोदात्तत्वे सिद्धे नियमार्थः संपद्यते—विदेवायं व्यपदेष्टव्यः,—न लनुबन्धान्तरेण किदिति ।

(उद्द्योतः) काम्यच ॥ ८ ॥ ननु च स्यादितः पाठे सूत्रभेदेः स्यादत आह—अन्तेऽपीति । नियमार्थतयादिपाठफलं संपन्नमित्यर्थः ॥

अत उत्तरं पठति ।

(१७३६ ककारप्रत्याख्यानवार्तिकम् ॥ १ ॥)

॥ * ॥ काम्यचश्चित्करणानर्थक्यं

कस्येदृथाभावात् ॥ * ॥

(भाष्यम्) काम्यचश्चित्करणमनर्थकम् ककारस्येत्संज्ञा कस्यान्न भवति ? । इदृथाभावात् । इत्कार्याभावादत्रेत्संज्ञा न भविष्यति ॥

(हेत्वसिद्धिप्रदर्शकभाष्यम्)

ननु च लोप एवेत्कार्यम् ॥

(हेतूपपत्तिभाष्यम्)

अकार्यं लोपः । इह हि शब्दस्य कार्यार्थो वा स्यादुपदेशः श्रवणार्थो वा । कार्यं चेह नास्ति । असति कार्ये यदि श्रवणमपि न स्यात् । उपदेशोऽनर्थकः स्यात् ।

१ 'सुप आत्मनः क्यच् काम्यचेति संहिता पाठेपि 'अनचि च' इति चकारस्य द्वित्वेन द्विचकारं निर्देशं ज्ञात्वा योगं कद्वारादिमेव जानाति प्रयोजनवदिति योगादि समव्यापयिष्यति आसिद्धान्तीति तु दाधिमथानां सिद्धान्तः ॥

२ अस्याः परिहारान्तरशङ्काया उत्तरं पठतीत्यर्थः । आद्यादित्वात्सार्वभौमिकित्वात्सिः । (र. ना.)

३ उपपद काम्यतीत्येतदित्यर्थः । (र. ना.)

(कित्करणप्रयोजनभाष्यम्)

× इदमस्ति कार्यम्—अश्लिष्टिकाभ्यति । कितीति गुणप्रतिषेधो यथा स्यात् ॥

(प्रयोजननिराकरणभाष्यम्)

नैतदस्ति प्रयोजनम् । सार्वधातुकार्धधातुकयो-रङ्गस्य गुण उच्यते । धातोश्च विहितः प्रत्ययः शेष आर्धधातुकसंज्ञां लभते । न चायं धातोर्विधीयते ॥

(प्रयोजनभाष्यम्)

× इदं तर्हि प्रयोजनम् । उपपदकाभ्यति । कितीति संप्रसारणं यथा स्यात् ॥

(प्रयोजननिराकरणभाष्यम्)

एतदपि नास्ति प्रयोजनम् । यजादिभिरत्र कितं विशेषयिष्यामः । यजादीनां यः किदिति ॥ कश्च यजादीनां कित् ? । यजादिभ्यो यो विहितः ॥

(प्रदीपः) यजादिभ्यो यो विहित इति । अयं तु सुबन्ताविहितः ॥

(सिद्धान्तिसमाधानभाष्यम्)

अथापि कथं चिदित्कार्यं स्यात् । एवमपि न दोषः । क्रियते न्यास एव द्विचकारो निर्देशः "सुप आत्मनः क्यच् काम्यचे"ति ॥ अथ वा छान्दसमेतत् । दृष्टानुविधिः छन्दसि भवति । न चान्न संप्रसारणं दृश्यते ॥ काम्यच ॥ ९ ॥

(प्रदीपः) अथापीति । यदा यजादिभिः किञ्च विशेष्यते कार्यत्वेनैव यजादयो निर्दिश्यन्त इति भावः ॥ अथवेति । विजुपे छन्दसीति विचश्छन्दसि विधानात् ॥ इह वाक्याभ्यतीति संप्रसारणं कित्कार्यमस्ति तस्मात् पूर्वं परिहार आश्रयणीयः अथवा धातोः स्वरूपग्रहणे तत्प्रत्यये कार्यविज्ञानम् ॥ ९ ॥

(उद्द्योतः) वाक्याभ्यतीति । किञ्चचिप्रच्छीति वार्तिकेन किञ्चरीर्थासंप्रसारणानि ॥ अस्य प्रयोगस्य सत्त्वे दृढं मानं चिन्त्यम् ॥ पूर्वपरिहार इति । यजादिभ्यो विहित इतीत्यर्थः । वाच् अमिलवसायां काम्यच् प्रवृत्तेर्नायं वच्यादिभ्यो विहितः ॥ काम्यचश्चित्करणानर्थक्यमिति वार्तिकविरोधेन पुत्रकौम्यिष्यतीत्यादौ सति शिष्टस्य स्वरं बाधित्वा त्रित्स्वर एव यथा स्यादिति त्रित्वमिति हरदत्तोक्तमपास्तम् ॥ ९ ॥

४ काशीमुद्रितपदमञ्जरीशोधकदामोदरशास्त्रिभिरुक्तं 'क्यच् काम्यच' इति निर्देशं दर्शयद्भिः स्वस्मिन् सत्यमेव भारद्वाजत्वं दर्शितम् ॥ पूर्वपक्षिसिद्धान्तिनोर्ज्ञानभेदे कारणमाभावात् ॥

५ भारद्वाजदामोदरशास्त्रिशोधितपदमञ्जरीपुस्तकेपि मकारो पकाररहित एवोपलभ्यते । परंतु 'यस्य ह्रस्वः' इत्यस्याङ्गसंज्ञानिमित्तस्य यकारस्य लोप इति भाष्यसंमतेऽर्थे यलोपस्याप्राप्त्या यकाररहित एव मकारः साधुरिति दाधिमथाः ॥

६ 'सति शिष्टमपि' इति पदमञ्जरीपुस्तकेपि ॥

(३८८ क्यच्प्रत्ययविधिसूत्रम् ॥ ३।१।२ आ. ३ सूत्रम्)

६२७ उपमानादाचारे ॥ ३।१।१० ॥

(१७३७ न्यूनतापूरकवार्तिकम् ॥ १ ॥)

॥ * ॥ अधिकरणाच्च ॥ * ॥

(भाष्यम्) अधिकरणाच्चेति वक्तव्यम् । इहापि यथा स्यात्—कुटीयति प्रासादे । प्रासादीयति कुट्याम् ॥ उपमानादाचारे ॥ १० ॥

(प्रदीपः) उपमाना ॥ १० ॥ कुट्यामिति । उपमेये सप्तमीश्रवणादुपमानमपि सप्तम्यन्तमिति कर्मविवक्षाया-मेतत्प्रयोगासंभवात् वार्तिकारम्भः ॥ १० ॥

(३८९ क्यच्प्रत्ययविधिसूत्रम् ॥ ३।१।२ आ. ११ सूत्रम्)

६२८ कर्तुः क्यङ् सलोपश्च ॥ ३।१।११ ॥

(सलोपस्यान्वाचयशिष्टत्वाधिकरणम्)

(आक्षेपभाष्यम्)

सलोपसन्नियोगेनायं क्यङ् विधीयते तेन यत्रैव सलोपस्तत्रैव क्यङ् स्यात्—पयायते । इह न स्यात्—अपि काकः इयेनायते ॥

(प्रदीपः) कर्तुः क्यङ् ॥ ११ ॥ सलोपविधौ कर्तु-रिति स्थानषष्ठी । सकारेण कर्तुर्विशेषणात्तदन्तविधिसङ्गात्वाद् ईसायत इत्यादौ सलोपाभावः ॥ सलोपसन्नियोगेनेति । एकवाक्यतां संनियोगार्थं च चशब्दं मला चोद्यते ॥

(उद्घोतः) कर्तुः क्यङ् ॥ ११ ॥ एकवाक्यतोपपादकं संनियोगार्थं चेत्यादि । एतावतैवैकवाक्यतेति व्यवहारः ॥ एतेन विधेयानेकत्वात्कथमेकवाक्यतेत्यपास्तम् ॥

(आक्षेपपरिहारभाष्यम्)

नैतदस्ति । प्रधानशिष्टः क्यङ्, अन्वाचयशिष्टः

सलोपः—यत्र च सकारं पश्यसीति । तद्यथा—कञ्चिदुक्तो 'ग्रामे भैक्षं चर देवदत्तं चानय' इति । स ग्रामे भैक्षं चरति, यदि च देवदत्तं पश्यति तमप्यानयति ॥

(प्रदीपः) वाक्यमेदमन्वाचये च चशब्दमाश्रित्य परिहारः ॥

(१७३८ न्यूनतावार्तिकम् ॥ १ ॥)

॥ * ॥ स लोपो वा ॥ * ॥

(भाष्यम्) सलोपो वेति वक्तव्यम् । पयायते पयस्यते ॥

(१७३९ न्यूनतावार्तिकम् ॥ २ ॥)

॥ * ॥ ओजसोप्सरसोर्नित्यम् ॥ * ॥

(भाष्यम्) ओजसोप्सरसो नित्यं सलोपो वक्तव्यः । ओजायमानं योऽहिं जघान । अप्सरायते ॥

१ गणुक्तोद्घोतातुरोभेनायं विषयविभागः ॥ दाधिमथमते नु यद्यपि—तथापि

(मतान्तरभाष्यम्)

अपर आह—सलोपोऽप्सरस एव । ओजस्यत इत्येव भवितव्यम् ॥

(आक्षेपभाष्यम्)

कथम्—'ओजायमानं योऽहिं जघान' इति ? ।

(समाधानभाष्यम्)

छान्दसत्वात्सिद्धम् ॥

(प्रदीपः) अपर आह—इति । मतभेदप्रदर्शनायोप-न्यासः न त्वयं स्थितः पक्ष इत्याहुः ॥

(उद्घोतः) इत्याहुरिति । अत एव उपक्रमभाष्ये पयायते इत्यत्रैव क्यङ् स्यात् सलोपसंनियोगशिष्टत्वादिति शङ्कायां तत्प्रयोगा-भावरूपं समाधानमनभिधायान्यदेव समाधानं कृतम् ॥

(१७४० न्यूनतावार्तिकम् ॥ ३ ॥)

॥ * ॥ आचारेऽवगल्भक्लीबहोडेभ्यः

क्लिवा ॥ * ॥

(भाष्यम्) आचारेऽवगल्भक्लीबहोडेभ्यः क्लिवा वक्तव्यः । अवगल्भते । अवगल्भायते । विक्लीयते । विक्लीवायते । विहोडते । विहोडायते । किं प्रयोजनम् ? । क्रियावचनता यथा गम्येत ॥

(प्रदीपः) क्रियावचनतेति । आचारलक्षणक्रियाव-चनतेत्यर्थो विवक्षितो, धातुपाठे हि पाठात्तेषां क्रियावचनता सिद्धेव ॥

(उद्घोतः) क्रियावचनत्वस्य धातुगणमध्ये तत्तदर्थविशिष्टानां पठितत्वादेव सिद्धत्वादाह—आचारेति ॥

(क्लिवविधिवैयर्थ्यभाष्यम्)

नैतदस्ति प्रयोजनम् । धातव एवावगल्भत्वादयः ॥

(शङ्काभाष्यम्)

नै चैव ह्यर्था आदिश्यन्ते ॥

(प्रदीपः) न चैव हीति । अनेकार्थत्वाद्भातूनामाचार-क्रियावृत्तित्वस्यासिद्धत्वादित्यर्थः ॥

(उद्घोतः) भाष्ये न चैव ह्यर्था इति । अस्य 'धातुपाठे' इति शेषः । अर्था इत्यस्य सर्वे अर्था इत्यर्थः ॥

(समाधानभाष्यम्)

क्रियावचनता च गम्यते ।

(उद्घोतः) क्रियावचनतेति । तादृशक्रियेत्यर्थः । गम्यत इत्यस्य लोकत इति शेषः । अनिर्दिष्टार्थधातूनामेवानेकार्थत्वमित्ये-तज्ज्ञाप्यार्थमन्ये ॥

(क्लिवविधिप्रयोजनभाष्यम्)

इदं तर्हि प्रयोजनम् । अवगल्भा विक्लीवा विहो-डा । "अप्रत्ययात्" इत्यकारप्रत्ययो यथा स्यात् ॥

पूरणेन यथा ग्रन्थैकत्वं तथा प्रागेवोक्तं न विस्मरणीयम् ॥

(प्रयोजननिराकरणभाष्यम्)

मा भूदेवम् । "गुरोश्च हलः" इत्येवं भविष्यति ॥

(प्रयोजनान्तरभाष्यम्)

इदं तर्हि प्रयोजनम् । अवगल्भांचक्रे चिह्नीबांचक्रे । विहोडांचक्रे । "कास्प्रत्ययादाममन्त्रे लिटि" इत्याम् प्रत्ययो यथा स्यात् ॥

अपर आह—

(१७४१ किञ्चिद्विधिमतान्तरवार्तिकम् ॥ ४ ॥)

॥ * ॥ सर्वप्रातिपदिकेभ्य आचारे किञ्चावक्तव्यः । अश्वति गर्दभतीत्येवमर्थम् ॥ * ॥

(प्रदीपः) अश्वतीति । प्रातिपदिकादेवायं किञ्चिधीयते न युवन्तात् । तेन पदत्वाभावादतोऽगुण इति पररूपत्वं भवति । एतच्च सर्वेभ्य इति वक्तव्ये सर्वप्रातिपदिकेभ्य इति वचनाल्लभ्यते ॥

(अनुयोगभाष्यम्)

न तर्हि इदानीं गल्भाद्यनुक्रमणं कर्तव्यम् ।

(समाधानभाष्यम्)

कर्तव्यं च । किं प्रयोजनम् ? । आत्मनेपदार्थानुबन्धानासङ्क्षयमीति । गल्भ क्लीब होड ॥ कर्तुः क्यङ् ॥ ११ ॥

(प्रदीपः) आत्मनेपदार्थानिति । वाक्येऽकारस्यानुदात्तत्वानुनासिकत्वे प्रतिज्ञेयते इति भावः ॥ ११ ॥

(उद्घोषः) वाक्ये इति । वार्तिके इत्यर्थः ॥ अकारस्येति ॥ ननु किं इकारस्यैवानुदात्तत्वमनुनासिकत्वं च प्रतिज्ञायतां किमनेनानुबन्धत्रयकरणेनेति चेन्न । अश्वतीत्यादावप्यात्मनेपदापत्तेः । अतिरिक्तकिप्पदकरणे तु गौरवमिति भावः ॥ भाष्ये आत्मनेपदार्थानित्यादेरामविषये किञ्चिन्नियोगेनेति शेषः ॥ आसङ्क्षयमीति । तद्वगुविशिष्टमवर्णान्तरं प्रक्षेपेणोपदेक्ष्यमीत्यर्थः । अत एवेत्सङ्गा । अन्यथा क्लीवादीनां पचाद्यजन्तानां किञ्चिन्मनुवादेनोपदेशाभावात्सा न स्यात् । प्रक्षेपे तु तस्य मानान्तरेण सिध्यभावादुपदेश एव । तद्विशिष्टस्य क्लीवादेरप्युपदेश एवेति अनुबन्धानामेकान्तत्वे करणसाधने उपदेशशब्दे च न दोषः । अतएव प्रत्यायान्तादामो मित्वे न विशेष इति हस्वनद्याप इति सूत्रस्य भाष्यं संगच्छते । अन्यथाऽवगल्भादिहलन्तप्रकृतिके विशेषः स्यात् । अन्यहलन्तेभ्यस्त्वाचारे किञ्चेति तदाशयः ॥ ११ ॥

—><—

१ 'प्रतिज्ञेयते' ॥

२ अवर्णान्तरस्य प्रक्षेपेणोपदेशादेवेत्यर्थः । (र. ना.)

३ अस्य, हलप्रहणस्येत्यर्थः । (र. ना.)

(३९० क्यङ्प्रत्ययविधिसूत्रम् ॥ ३।१।२ आ० ५ सूत्रम्)

६२९ भृशादिभ्यो भुव्यच्चेर्लोपश्च

हलः ॥ ३ । १ । १२ ॥

(हलोपस्यान्वाचयशिष्टत्वाधिकरणम्)

(आक्षेपभाष्यम्)

हलो लोपसन्नियोगेनायं क्यङ् विधीयते । तेन यत्रैव हलो लोपः, तत्रैव प्राप्नोति ॥

(प्रदीपः) भृशादिभ्यो ॥ १२ ॥ हल इति । हला भृशादयो विशेष्यन्ते तेन हलन्तानामेव क्यङ् लोपाभ्यां भवितव्यमित्यर्थः ॥

(उद्घोषः) भृशादिभ्यो ॥ १२ ॥ ननु भृशादीनां हलघटितानामेव सत्त्वात्तत्रैव प्राप्नोतीत्यस्य व्यावर्त्यभाव इत्यत आह—हलेति । आवृत्त्या विभक्तिविपरिणामेनेति भावः । अन्यथा हि सर्वत्र हलो लोपः स्यादित्यापादयेदिति आशयः ॥

(आक्षेपपरिहारभाष्यम्)

नैव दोषः । प्रधानशिष्टः क्यङ्, अन्वाचयशिष्टो हलो लोपः यत्र च हलं पश्यसीति ॥

(प्रदीपः) प्रधानशिष्ट इति । वाक्यभेदेन सर्वेभ्यो भृशादिभ्यः क्यङ् विधाय हलन्तानां लोपो विधीयत इत्यर्थः । अन्यथाऽनर्थकः पाठः स्याद् हलन्तानाम् ॥

(१७४२ न्यूनतावार्तिकम् ॥ १ ॥)

॥ * ॥ भृशादिष्वभूततद्भावग्रहणम् ॥ * ॥

(भाष्यम्) भृशादिष्वभूततद्भावग्रहणं कर्तव्यम् ।

इह मा भूत्—क दिवा भृशा भवन्तीति ॥

(प्रदीपः) क दिवा भृशा भवन्तीति । ये रात्रौ भृशालोका नक्षत्रादयस्ते दिवसे क प्रदेशे भवन्तीत्यर्थः । अत्राभूततद्भावभावः ॥

(उद्घोषः) भृशालोका इति । अधिकालोका इत्यर्थः ॥

(१७४३ अश्विग्रहणवैयर्थ्यवार्तिकम् ॥ २ ॥)

॥ * ॥ च्विप्रतिषेधानर्थक्यं च भवत्यर्थे क्यङ् चवनात् ॥ * ॥

(भाष्यम्) च्विप्रतिषेधश्चानर्थकः । किं कारणम् । भवत्यर्थे क्यङ् चवनात् । भवत्यर्थे क्यङ् विधीयते ॥

(१७४४ वैयर्थ्यसाधकवार्तिकम् ॥ ३ ॥)

॥ * ॥ भवति योगे च्विविधानम् ॥ * ॥

(भाष्यम्) भवतिना योगे च्विर्विधीयते । तत्र च्विनोक्तत्वात्तस्यार्थस्य क्यङ् न भविष्यति ॥

(प्रदीपः) च्विनोक्तत्वादिति । च्विसहचरितेन भवतिनेत्यर्थः ॥

४ हलन्तेभ्यः क्यङ् विधानमात्रे इत्यर्थः । (र. ना.)

५ 'भृशा आलोका' इति पाठोऽपि कुत्रचित् ॥

(उद्घोतः) भवत्यर्थे चैरविधानेन चिनोक्तत्वादित्यसंगत-
मित्यत आह—चिसहचरितेनेति ॥

(डाजन्तात्क्यपोऽनुपपत्तिभाष्यम्)
डाजन्तादपि तर्हि न प्राप्नोति—पटपटायते ।
डाजपि हि भवतिना योगे विधीयते । भविष्यत्यर्थे
क्यप् विधीयते ॥

(उद्घोतः) भाष्ये डाजन्तादपीति । क्यपिति शेषः ॥

(१७४५ डाजन्तात्क्यपुपपत्तिवार्तिकम् ॥ ४ ॥)

॥ * ॥ डाचि वचनप्रामाण्यात् ॥ * ॥

(भाष्यम्) डाचि वचनप्रामाण्याद्भविष्यति ॥
किं वचनप्रामाण्यम् ? । “लोहितादिडाज्भ्यः
क्यप्” इति ।

(प्रदीपः) डाचि वचनप्रामाण्यादिति । अग्रयुक्त
एव भवतौ भवत्यर्थविवक्षायां वचनप्रामाण्याद् डाचं विधाय
भवत्यर्थे क्यप्विधीयत इत्यर्थः ॥

(उद्घोतः) वचनप्रामाण्यस्य क्यप्प्रवृत्तौ हेतुत्वे क्यपन्त-
समभिव्याहारे भवतेरपि प्रयोगः स्यादत आह—अग्रयुक्तेति ।
भवत्यर्थेति । कृत्वस्तिरयोग इत्यस्य डाज्विधावनुवृत्तस्य तदर्थयोग
इत्यर्थः । चिविधौ तु शब्दयोग इत्येवार्थ इति भावः । कृत्वस्ति-
योग इव क्यपयोगेऽपि डाजिति ज्ञाप्यते इति वृत्तिग्रन्थस्यापीदमेव
तात्पर्यम् ॥

(आक्षेपभाष्यम्)

इह किंचिदक्रियमाणं चोद्यते । किंचिच्च क्रिय-
माणं प्रत्याख्यायते । सूत्रभेदः कृतो भवति ।

(उद्घोतः) भाष्येऽक्रियमाणमिति । अभूततद्भावग्रहण-
मित्यर्थः ॥

(सिद्धान्तिभाष्यम्)

यथान्यासमेवास्तु ॥

(प्रदीपः) यथान्यासमिति । अच्चेरिति पर्युदासा-
श्रयेण दोषद्वयस्यापि परिहार इत्यर्थः ॥

(आक्षेपसमारणभाष्यम्)

ननु चोक्तम्—इह कस्माज् भवति क दिवा भृशा
भवन्तीति ।

(परिहारभाष्यम्)

“नञ्विद्युक्तमन्यसदृशाधिकरणे तथा ह्यर्थ-
गतिः” । नञ्विद्युक्तमिवयुक्तं वा यत् किंचिदिह दृश्यते
ततः अन्यस्मिन्तत्सदृशे कार्ये विज्ञायते । तथा ह्यर्थो
गम्यते । अब्राह्मणमानयेत्युक्ते ब्राह्मणसदृश एवा-
नीयते नासौ लोष्टमानीय कृती भवति । एवमि-
हाप्यच्चेरिति प्रतिषेध्नादन्यस्मिन्नच्यन्ते चिसदृशे

कार्ये विज्ञायते । किं चान्यदतोऽच्यन्तं चिसदृ-
शम् । अभूततद्भावः ॥

(उद्घोतः) नञ्विद्युक्तमिति न्याये इव युक्तमिति दृष्टा-
न्तार्थम् । अन्यस्मिन्तत्सदृशे इत्यनेनाभेदेऽपि सादृश्यमस्तीति सूत्र-
यति ॥

(विप्रतिपत्तिभाष्यम्)

इह काश्चित्प्रकृतयः सोपसर्गाः पठ्यन्ते—अभि-
मनस् सुमनस् उन्मनस् दुर्मनस् । तत्र विचार्यते—
भृशादिषूपसर्गाः प्रत्ययार्थविशेषणं वा स्यात् अभि-
भवतौ सुभवतौ उन्नवतौ दुर्भवताविति । प्रकृत्यर्थ-
विशेषणं वा—अभिमनसशब्दात् सुमनसशब्दात्
उन्मनसशब्दात् दुर्मनसशब्दाद्वेति ।

(प्रदीपः) इह काश्चिदिति । यदा मनःशब्देनास-
मस्ता एव सूददुरभय इति पक्षस्तदा प्रत्ययार्थविशेषणं ते
भवन्ति । मनःशब्दश्च वृत्तिविषये तद्वति वर्तते । मनस्वी सुष्ठु
भवति । दुर्भवति दुष्टु भवति । आसिमृख्येन भवतीत्यत्रार्थे
क्यप्विधिः । अन्ये त्वाहुः प्रात्यर्थस्यात्र वृत्तिविषये भवतेर्ग्रह-
णम् तेन मनः कर्म शोभनं प्राप्नोतीत्यादिरर्थः क्यपन्तस्य भवति ॥
यदा तु मनःशब्देन स्वादीनां बहुव्रीहिरिति पक्षः पदा प्रकृत्य-
र्थविशेषणं ते भवन्तीति विचारः क्रियते ।

(उद्घोतः) प्राक्प्रवृत्तेः पाठेन प्रत्ययार्थविशेषणत्वपक्षोऽसं-
भावितोऽत आह—यदेति । समस्तासमस्तत्वाभ्यां पक्षद्वयसंभव
इति भावः । असुमनाः सुमना भवतीत्यर्थस्य क्यपन्तात्प्रतीतिः समास
एव आवश्यको अत आह—मनःशब्दश्चेति । तदर्थं मतुवादीना-
मेव साधुत्वात् लक्षणयापि प्रकृतिमात्रस्यासाधुत्वं स्यादत आह—
अन्ये त्विति । असुमनाः सुमना भवतीत्यर्थस्तु पक्षद्वयेऽप्यार्थ
इति भावः ॥ मनः कर्मेति । मनः कर्तुं शोभनं कर्म प्राप्नोतीत्यन्वयः ॥

(आक्षेपभाष्यम्)

युक्तं पुनरिदं विचारयितुम् ॥

(आक्षेपोपपादकभाष्यम्)

नन्वेनेनासंदिग्धेन प्रकृत्यर्थविशेषणेन भवित-
व्यम् । यावता प्राक् प्रकृतेः पठ्यन्ते, यदि प्रत्यया-
र्थविशेषणं स्युः प्राग्भवतेः पठ्येरन् ॥

(प्रदीपः) प्राक् प्रकृतेरिति । प्रकृतेरेवावयवाः पूर्व-
भूताः पठ्यन्त इत्यर्थः ॥

(उद्घोतः) प्रकृतेः प्राक्पाठे एव असमस्तत्वसमस्तत्वाभ्यां
पक्षद्वयोपपत्तेरुक्तत्वेनाह—प्रकृतेरेवेति । अवयवसंभवे पक्षी ।
प्राक्त्वं चावयवान्तरापेक्षयेति भावः ॥ बहुव्रीहिविवक्षयेवमुक्त-
मित्याशयः ॥

१ अच्चेरित्येतदित्यर्थः । (र. ना.)

२ ‘तत्र’ ॥ एकस्मिन्पुस्तके तु नैवास्ति ॥

३ ‘विज्ञास्यते’ ॥

४ ‘नन्वेतेन’ ॥

५ प्राक् प्रकृतेरित्येति भावः । (र. ना.)

६ प्रकृता सहोपसर्गाणामिति शेषः । (र. ना.)

(विचारौचित्यसाधकभाष्यम्)

नेमे शक्याः प्राग्भवतेः पठितुम् । एवं हि विशिष्टे प्रत्ययार्थे भृशादिमात्रादुत्पत्तिः प्रसज्येत । तस्माच्चैवं शक्यं वक्तुम् । न चेदेवम् जायते विचारणा ॥

(उद्घोतः) न चेदेवं जायते विचारणेत्यस्य समस्तत्वा-समस्तत्वाभ्यामिति शेषः ॥

(विशेषानुयोगभाष्यम्)

कश्चात्र विशेषः ? ।

(१७४६ प्रत्ययार्थविशेषणपक्षदूषणवार्तिकम् ॥ ५ ॥)

॥ * ॥ भृशादिषूपसर्गः प्रत्ययार्थविशेषणमिति चेत्स्वरे दोषः ॥ * ॥

(भाष्यम्) भृशादिषूपसर्गः प्रत्ययार्थविशेषणमिति चेत्स्वरे दोषो भवति । अभिमनयायुते—“तिङ्ङितिङ्ङ” इति निघातः प्रसज्येत ॥

(प्रदीपः) निघात इति । मनःशब्दात् क्यङि कृते भनायत इत्यस्य तिङन्तस्य पदस्यातिङन्तात् स्वादेः पदादुत्तरत्वात् ॥ प्रकृत्यर्थविशेषणत्वे तु सुमनायत इत्यादि तिङन्तं संपद्यत इति तद्यतिरिक्पदान्तराभावाज्जिघाताभावः ॥

(प्रकृत्यर्थविशेषणपक्षाश्रयणभाष्यम्)

अस्तु तर्हि प्रकृत्यर्थविशेषणम् ।

(१७४७ दूषणवार्तिकम् ॥ ६ ॥)

॥ * ॥ सोपसर्गादिति चेदटि दोषः ॥ * ॥

(भाष्यम्) सोपसर्गादिति चेदटि दोषो भवति । स्वमनायतेति ॥

(वार्तिकान्तरावतरणभाष्यम्)

अत्यल्पमिदमुच्यते [“अटि” इति] ।

(वार्तिकम्)

॥ * ॥ अदृश्यपद्विर्वचनेषु ॥ * ॥

(भाष्यम्) अदृश्यपद्विर्वचनेष्विति वक्तव्यम् । अटि उदाहृतम् । व्यपि—सुमनाय । द्विर्वचने—अभिमिमनायिषते ।

(प्रदीपः) उपसर्गस्य तु धात्वन्तर्भावात्ततः पूर्वमडाटौ प्राप्तुतः । क्यङन्ते च तस्यानुप्रवेशात्तद्यतिरिक्पदाभावात्समासाभावात्प्रसङ्गः । क्यङन्ताच्च सनि कृते सोपसर्गस्य द्विर्वचनप्रसङ्गः ।

१ केदलेभ्यो भृशादिभ्य इत्यर्थः । सोपसर्गोभ्यस्य न स्यादिति भावः ।

२ कोष्ठकान्तर्गतभाष्यं यद्यपि प्राचीनपुस्तकेषु नोपलभ्यते तथापि भाष्येऽन्यत्र “कष्टाय क्रमणे” इत्यादि सूत्रभाष्येषु बहुत्र तस्यानुवाददर्शनाच्च प्राक्तनलेखक-प्रमादतद्भुतिं भवेदिति मत्वा सार्वत्रिकशैलीसंवादायासाभिर्विधितम् । अमूलक-भाष्यपाठकल्पनं दाषिमथानां महत्साहसमिति तु वयम् । (र. ना.)

३ अत्र ग्रहणम् आटोऽप्युपलक्षणम् । अत एव प्रदीपे ‘अडाटौ प्राप्तुतः’

(उद्घोतः) समासाभावादिति । कत्वान्तेन समासाभावा-दित्यर्थः । अनन्पूर्वे समासे विद्यमानस्य क्तो व्यविति सूत्रार्थ इति भावः ॥ तत्राहद्विर्वचनयोरिष्टदेशेऽप्राप्तिः । व्यपस्त्वसिद्धिरेवेति भावः ॥

(दूषणपरिहारभाष्यम्)

नैष दोषः । अवश्यं संग्रामयतेः सोपसर्गादुत्पत्तिर्वक्तव्या=असंग्रामयत शूर इत्येवमर्थम् । तन्नि-यमार्थं भविष्यति संग्रामयतेरेव सोपसर्गाच्चान्य-स्मात्सोपसर्गादिति ।

(प्रदीपः) अवश्यमिति । ग्रामशब्द एव युद्धे वर्तते सामान्यतोदृष्टाच्चानुमानात् क्रियाविशेषस्य द्योतकः संशब्दः । तथा च वा पदान्तस्येति परसवर्णविकल्पो भवति । उपस-र्गसदृशानर्थकशब्दान्तरावयवे तु संग्रामशब्देभ्युपगम्यमाने परसवर्णविकल्पो न स्यात् । तत्र ग्राम युद्ध इत्येव वक्तव्यं संशब्दस्तु द्योतकः प्रयोगदर्शनाल्लभ्यते । यथा इह स्वर्णे इह ध्ययने इत्यनयोः अधिः । नियमार्थस्तु संग्रामेति पाठः । नियमार्थत्वे च प्रत्ययोत्पात्तावुपसर्गः पृथक् क्रियते । अतो धातौ तेषामनन्तर्भावाद यथेष्टमडादिसिद्धिः । प्रत्ययार्थविशे-षणपक्षे तु विरोधाद्भूततद्भावविषयत्वं नाश्रीयते ॥ असंग्राम-यतेति । संग्रामयतिरनुदात्तेद् बोद्धव्यः ॥ १२ ॥

(उद्घोतः) भाष्ये—अवश्यं संग्रामयतेरिति । संग्रामयतेः सोपसर्गात् यथा उत्पत्तिर्भवति तिङा, तथा णिजुत्पत्तिर्वक्तव्येत्यर्थः । अवश्यमित्यनेन चास्य फलान्तरमपि सूचितम्, तच्च समः पूर्वमद अन्यथा तत्करोतीत्यनेन सिद्धे तद्वैयर्थ्यं स्पष्टमेव, तद्वध्वनयञ्-दाहरति—असंग्रामयतेति । यद्यपि संग्रामशब्दे संशब्दो नोपसर्ग-स्तथापि सोपसर्गादित्यस्य सोपसर्गसमानाकारादित्यर्थो बोध्यः ॥ ननु प्रातिपदिकाद्धात्वर्थे इत्येव णिच् सिद्ध इति चेन्न । प्रजयती-त्यादावुपसर्गरहितस्यैव धातुताया दृष्टत्वेनात्रापि तद्रहितजिजन्तस्यैव धातुत्वबुद्धिवारणाय तत्सत्त्वात् । प्रकृते तु विशिष्टस्यैव प्रकृतिव्तेनो-पदेशात्सादीनां वाचकत्वाच्च विशिष्टस्यैव धातुत्वापत्तिरित्याशयात् । तदाह—ग्रामशब्द एवेति । अनेनेतरद्योतकसामर्थ्यं बोधितम् ॥ सामान्यत इति । क्रियावाचकशुक्तानां क्रियाविशेषद्योतकत्वस्य दृष्टत्वेनात्रापि युद्धक्रियाद्योतकत्वमनुमीयत इत्यर्थः ॥ उपसर्गसदृ-शानर्थकेति । अनर्थकत्वमात्रं निषिध्यते तत्सदृशो निपात इत्यर्थः । इदं चिन्त्यम्, उपसर्गसमानाकारत्वेन निपातत्वादनर्थकस्यापि निपा-तस्य प्रातिपदिकत्वेन सुबन्तत्वात् ॥ तत्रेति । युद्धे वर्तमानो यो ग्रामशब्दस्तस्मादित्युक्ते सामर्थ्येन संपूर्वाद्भविष्यति णिच्, तदि-

इत्युक्तं पदमज्यौ च ‘अडाट् ल्यप्द्विर्वचनेषु’ इत्युक्ता आह—अभ्यमनायत उदमनायत इत्युदाहृतम् ॥

४ अवयवशब्देन शब्दान्तरान्तस्य बहुव्रीहिः । (र. ना.)

५ गणे पाठं विनाऽपीति शेषः । (र. ना.)

६ अन्यत्रेत्यादिः । (र. ना.)

७ सोपसर्गात्संग्रामयतेस्तथा णिजुत्पत्तिर्वक्तव्या यथा तत एव तिङ्गुत्पत्ति-र्भवतीति योजना । (र. ना.)

शिष्टादेव च तिङ् भविष्यतीति भावः ॥ नियमार्थं इति । संग्राम-
यत्तेरेव सोपसर्गाद्यथा तिङ्पत्तिस्तथा प्रत्ययोत्पत्तिः । अन्यस्मान्नु
सोपसर्गाद् यथा तिङ्पत्तिः न तथा प्रत्ययोत्पत्तिरिति नियमार्थः ॥
तत्फलितमाह—प्रत्ययोत्पत्ताविति । प्रत्ययोत्पत्तिकाले पृथक्करणेऽपि
सामर्थ्यात्तद्विषयके लक्षणे सुवन्तादित्यंशे यस्माद्विहितस्तदादीत्यं-
शाप्रवृत्त्या प्रत्ययोत्पत्तौ न दोषः इति भावः ॥ पृथक्करणं च
जातसमासाभावः । अत एव सुमनायेत्यादौ पुनः क्वान्तेन समासे
व्यप्सिद्धिरिति वेद्यम् ॥ ननु प्रत्ययार्थविशेषणपक्षोऽसंगतः तत्र
मनस्वी सुष्ठु भवतीत्यर्थेऽभूततद्भावाभावादत आह—प्रत्ययार्थेति ।
एवं चैतद्विरोधादेव प्रत्ययार्थविशेषणपक्षोऽसंगत इति भावः । सङ्ग्राम-
यतिरनुदात्तेति । 'सङ्ग्रामयुद्धे' इत्यत्राकारस्यानुदात्तत्वानुनासि-
कत्वे प्रतिषेधे, अवयवे च तस्या चारितार्थात्समुदायविशेषकतेति
भावः ॥ ननु अकारस्यानुदात्तत्वानुनासिकत्वप्रतिष्ठाने तत्सामर्थ्या-
दुच्चारणकालाव्यवहितोत्तरकाले इत्येव लोपे उपस्थितमान्तग्रामशब्दस्य
तदन्तस्य वा लोके युद्धे वर्तमानत्वाभावेन युद्धे योऽयं ग्रामशब्द
इत्यनुवादासंभवेन संपूर्वस्यालोभेन च 'संग्राम युद्धे वर्तते ततश्च
णिच्' इत्यर्थे विशिष्टपाठस्यावश्यकत्वेन कथं नियमार्थत्वमिति
चेन्न । द्वितीयमकारं प्रस्थित्य तस्यानुदात्तत्वानुनासिकत्वे प्रतिषेधे
इति तत्तात्पर्यात् ॥ अत्रानुदात्तत्वे मानं चिन्त्यम् । भाष्यप्रयोगस्य
पाक्षिकात्मनेपदेनोपपत्तेः ॥

(आक्षेपभाष्यम्)

यदि नियमः क्रियते । स्वरो न सिध्यति ॥

(समाधानभाष्यम्)

एवं तर्हि भृशादिषु उपसर्गस्य पराङ्गवद्भावं
वक्ष्यामि ।(उद्घोतः) भाष्ये एवं तर्हि भृशादिषूपसर्गस्येति । भृशा-
दिषु पठितसोपसर्गस्येत्यर्थः । तेनाभिभृशायते इत्यादौ न निघातः ।
देवदत्तः सुमनायत इत्यादौ च सोरपि तिङ्गुतिङ्गु इति निघातः ॥ १२ ॥

(आक्षेपभाष्यम्)

यदि पराङ्गवद्भाव उच्यते । अद्वयवृद्धिर्वच-
नानि न सिध्यन्ति ॥

(समाधानभाष्यम्)

स्वरविधाविति वक्ष्यामि ॥

(प्रत्ययार्थविशेषणपक्षाङ्गीकारभाष्यम्)

एवं च कृत्वास्तु प्रत्ययार्थविशेषणमिति ॥

(दूषणस्मारणभाष्यम्)

ननु चोक्तं *भृशादिषूपसर्गः प्रत्ययार्थविशेषण-
मिति चेत्स्वरे दोषः *इति ॥

१ ग्रामशब्दे इत्यर्थः । (र. ना.)

२ मकारान्तग्रामशब्दात्सत्य

३ 'सुग्रामश्रिते' इत्यस्मानन्तरं 'भृशादिषूपसर्गः' इति वक्ष्यामि । इहापि तर्हि
प्राप्नोति—अभिभृशायते सुभृशायते इति । यदि नेष्यते 'मनस्युपसर्गः' इति वक्ष्या-
मि ॥ इति पदमञ्जरी ॥

(परिहारस्मारणभाष्यम्)

स्वरे पराङ्गवद्भावेन परिहृतम् ॥

(प्रत्ययार्थविशेषणपक्षदूषणभाष्यम्)

अयं तर्हि प्रत्ययार्थविशेषणे सति दोषः । कण्डो-
क्तत्वात्तस्यार्थस्य उपसर्गस्य प्रयोगो न प्राप्नोति ।
किं कारणम् ? । उक्तार्थानामप्रयोग इति । तद्यथा—
'अपि काकः श्येनायते' इत्यत्र कण्डोक्तत्वादाचा-
रार्थस्य आह्वयप्रयोगो न भवति ॥

(प्रत्ययार्थविशेषणपक्षे दत्तदूषणपरिहारभाष्यम्)

अस्त्यत्र विशेषः । एकेनैत्र विशिष्टे प्रत्ययार्थे प्रत्य-
य उत्पद्यते । इह पुनरनेकेन । तत्र मनायत इत्युक्ते
संदेहः स्यात्—अभिभवतौ सुभवतौ दुर्भवतौ उद्भ-
वताविति । तत्रासंदेहार्थमुपसर्गः प्रयुज्यते ॥

(प्रश्नभाष्यम्)

यत्र तर्ह्येकेन उत्पुच्छयते ॥

(समाधानभाष्यम्)

अत्राप्यनेकेन—पुच्छादुदसने 'पुच्छाद्यसने' 'पु-
च्छात्पर्यसने चे'ति ॥ भृशादिभ्यो भुव्यच्चेः ॥ १२ ॥

(३९१ क्यप्प्रत्ययविभ्रियूत्रम् ॥ ३।१।२ आ. ५ सूत्रम्)

६३० लोहितादिडाजूभ्यः

क्यप् ॥ ३।१।१३ ॥

(ककारप्रयोजनाधिकरणम्)

(आक्षेपभाष्यम्)

किमर्थः ककारः ? ।

(प्रयोजनभाष्यम्)

गुणवृद्धिप्रतिषेधार्थः । "कृत्ति च" इति गुण-
वृद्धिप्रतिषेधो यथा स्यात् ॥(उद्घोतः) लोहितादि ॥ १३ ॥ भाष्ये गुणवृद्धीति ।
गणरत्नपठितेगन्तेभ्यस्तत्प्राप्तिः ॥

(प्रयोजननिराकरणभाष्यम्)

नैतदस्ति प्रयोजनम् । सार्वधातुकार्द्धधातुकयो-
रङ्गस्य गुण उच्यते । धातोश्च विहितः प्रत्ययः शेष
आर्द्धधातुकसंज्ञां लभते । न चायं धातोर्विधीयते ।
लोहितादीनि प्रातिपदिकानि ॥

३ 'विशेषणमपि' इति तूपलभ्यते ॥

५ अत्रोपसर्गपदं मनःशब्दः प्राक्प्रयोगोपसर्गपरम् । अत एव 'स्वादीनामपि
न स्यात्' इति पदमञ्जरी विवृतम् ॥६ एकेनोपसर्गेणैका विशिष्टे प्रत्ययार्थे आचारे श्येनायते—इत्यत्र प्रत्यय उच्य-
यते इत्यर्थः । (र. ना.)

(प्रयोजनभाष्यम्)

सामान्यग्रहणार्थस्तर्हि । क सामान्यग्रहणार्थे-
नार्थः ? । “नः कये” इति ॥

(प्रयोजननिरासभाष्यम्)

नायं नान्ताद्विधीयते ॥

(प्रयोजनभाष्यम्)

इह तर्हि “यस्य हलः कस्य विभाषा” इति ॥

(प्रयोजननिरासभाष्यम्)

नायं हलन्ताद्विधीयते ॥

(प्रयोजनभाष्यम्)

इह तर्हि “आपत्यस्य च तद्धितेऽनाति, क्यच्च्यो-
ध” इति ॥

(प्रयोजननिरासभाष्यम्)

नायमापत्याद्विधीयते ॥

(प्रयोजनभाष्यम्)

इह तर्हि “क्याच्छन्दसि” इति ॥

(प्रयोजननिरासभाष्यम्)

याच्छन्दसीत्येव तद्वक्तव्यम् । चुरण्युस्तुरण्युभु-
रण्युरित्येवमर्थम् ।(प्रदीपः) लोहितादि ॥ १३ ॥ भुरण्युरिति ।
कण्ठादियगन्तादुग्रलयः ॥

(प्रयोजनभाष्यम्)

इदं तर्हि प्रयोजनम् । यत्तद्वत्-अकृद्यकार इति
दीर्घत्वम्, तत्र किङ्ग्रहणमनुवर्तते । तदिहापि
यथा स्यात्—लोहितायतीति ।

किं पुनः कारणं तत्र किङ्ग्रहणमनुवर्तते ? ।

इह मा भूत्—उरुया धृष्णुयेति ।

(प्रदीपः) उरुयेति । सुपां सुलुगिति तृतीयास्थाने
यादेशः ॥

(आक्षेपभाष्यम्)

यदि तत्र किङ्ग्रहणमनुवर्तते । पित्र्यमिति रीङ्-
भावो न प्राप्नोति ॥(प्रदीपः) पित्र्यमिति । पितुरागतमिति पितुर्यञ्चेति
यत्प्रत्ययः ॥

(उद्योतः) पित्र्यमिति । रीङ् । यत्येति लोपः ॥

(समाधानभाष्यम्)

रीङ्भावं किङ्ग्रहणं निवर्तिष्यते ॥

(आक्षेपभाष्यम्)

यदि निवर्तते । कथमसूया वसूया च यजा-
मह इति ? ॥

१ असूयादिकमित्यर्थः । (र. ना.)

२ अत्र उरुया धृष्णुयेत्यत्र ॥

३ इयस ईकारलोपेन अकृदिति ण्यशब्दाकारस्य दीर्घेण चेदधिक्यो आकार-
विधानस्त्येवम् । (र. ना.)(प्रदीपः) यदीति । यदि रीङ् भाव एव निवर्तते न तु
दीर्घविधावपि तदा असूवपुशब्दाभ्यां पूर्ववदादेशे कृते दीर्घो-
भावादसूया वसूयेति न सिद्ध्यति ।(उद्योतः) ननु क्वितीति निवृत्तौ असूयेत्यपि सिद्धमत
आह—यदीति ॥

(समाधानभाष्यम्)

असूयतेरसूया वसूयतेर्वसूया ।

(प्रदीपः) असूयेः कण्ठादियगन्तस्यासूया । वसूयतेरि-
च्छाक्यजन्तस्य वसूयेत्युत्तरम् ।(उद्योतः) उत्तरमिति । असूयया धनेच्छया च यजामहे
इति श्रुत्यर्थः । अप्रत्ययान्तदाबन्तादिभक्तेरछान्दसो लुगिति भावः ॥

(समाधानान्तरभाष्यम्)

अथ वा छान्दसमेतत् । इष्टानुविधिश्छान्दसि
भवति ॥

(सिद्धग्रहणानुवृत्तिवैयर्थ्यम्)

यदि छान्दसत्वं हेतुः । नार्थः किङ्ग्रहणेनानु-
वर्तमानेन ॥

कस्मान्न भवति उरुया धृष्णुयेति ? ।

छान्दसत्वात् ॥

अथ वास्त्वत्र दीर्घत्वं, छान्दसं ह्रस्वत्वं भवि-
ष्यति । तद्यथा ‘उपगायन्तु मां पत्नयो गर्भिणयो
युवतय इति ॥(प्रदीपः) अथ वेति । वर्णव्यत्ययेन दीर्घः क्रियत-
इत्यर्थः ॥ यदीति । अनेन ककारः प्रत्याख्यातः ॥(उद्योतः) अथ वेति पक्षे—प्राणैर्वसुभिश्च यजामह
इत्यर्थः ॥ भाष्ये नार्थः किङ्ग्रहणेनेति । अत एव ज्यादादीयस
इत्यसौक्यवृत्तपरिभाषाशापकत्वं सङ्गच्छते ।

(षकारप्रयोजनाधिकरणम्)

(आक्षेपभाष्यम्)

अथ किमर्थः षकारः ॥

(समाधानभाष्यम्)

विशेषणार्थः । क विशेषणार्थेनार्थः ? । “वा
कथः” इति । “वा याद्” इति ह्युच्यमाने पादया
अत्रापि प्रसज्येत ॥(प्रदीपः) इदानीं षकारप्रत्याख्यानाय विचारः क्रियते—
अथ किमर्थ इति ॥ पादयेति । पाशादिभ्यो यद् इति
समूहे यत्प्रत्ययः । वायादिति सूत्रं विन्यर्थे मन्यते । टापि
कृत एकादेशस्यान्तवद्भावाद्यप्रत्ययान्तमेतत् ॥

४ ‘अतोऽपि’ बहुव्रीह्येति ॥

५ लकारास्थानिकपरलौपदविधानार्थमित्यर्थः । निवमार्थमिति तु तत्त्वम् ।
(र. ना.)

(समाधानबाधकभाष्यम्)

नैतदस्ति प्रयोजनम् । परस्मैपदमित्युच्यते । न चात्र परस्मैपदं नाप्यात्मनेपदं पश्यामः ॥

(समाधानान्तरभाष्यम्)

सामान्यग्रहणाविघातार्थस्तर्हि ॥
क सामान्यग्रहणाविघातार्थनार्थः ? ।
“कयाचं छन्दसि” इति ॥

(ककारप्रत्याख्यानभाष्यम्)

“यौचं छन्दसि” इत्येवं च तद्वक्तव्यम् । तुरण्युः
तुरण्युर्भुरण्युरित्येवमर्थम् ।

(प्रदीपः) नैतदस्तीति । सामान्यविहितानामात्मने-
पदपरस्मैपदानां नियमार्थं प्रकरणमित्यदोषः ॥

(उद्घोतः) नियमार्थमिति । ननु नियमार्थत्वेऽपि पाश्या
सम्पादिशब्देभ्य आचारकिवत्तेभ्यः पक्षे तद् स्यात् तद्व्यावृत्त्यर्थं
षकारोच्चारणमिति चेन्न । पतञ्जल्यप्रामाण्येन मूलभूतानुबन्धमन्यद्वा
निमित्तमादायाचारकिवन्ते पतञ्जल्यप्रामाण्येन ॥ अनभिधानादीदृशे
विषये आचारकिपोऽभाव एवेत्यन्ये ॥

(आदिशब्दप्रत्याख्यानभाष्यम्)

(१७४८ आदिशब्दप्रत्याख्यानवार्तिकम् ॥ १ ॥)

॥*॥ लोहितडाज्भ्यः क्यष्वचनम् ॥*॥

(भाष्यम्) लोहितडाज्भ्यः क्यष्वचनम् । लोहि-
तायति लोहितायते । [डाच] पटपटायति पटप-
टायते । [दमदमायति । दमदमायते मटमटायति
मटमटायते] ।

(प्रदीपः) लोहितडाज्भ्य इति । आदिशब्दप्रत्या-
ख्यानमेतत् ॥ अपठितसंग्रहाद्योप्यादिशब्दो न भवति तस्य
वार्तिककारेण दूषितत्वात् ॥ १३ ॥

(आक्षेपभाष्यम्)

अथान्यानि लोहितादीनि ॥

(१७४९ समाधानवार्तिकम् ॥ २ ॥)

॥ * ॥ भृशादिष्वितराणि ॥ * ॥

(भाष्यम्) भृशादिष्वितराणि पठितव्यानि ।
किं प्रयोजनम् ? । डित इति नित्यमात्मनेपदं यथा
स्यात् ॥ लोहितादि ॥ १३ ॥

(उद्घोतः) भाष्ये भृशादिष्वितराणीति । ननु अभूत-
तद्भावे क्यश्च, क्यश्च तु तदभावे इति तदभावे पदद्वयार्थभावश्चक-
मादिग्रहणमिति चेन्न । अत्राप्यच्चेरित्यनुवर्त्यांस्यापि अभूततद्भावे एव
प्रवृत्तेः । अत एव नित्यात्मनेपदार्थं भृशादिपाठ इत्युक्तम् ॥ अ-
पठितेति । तेन चर्मायति चर्मायते इत्यादिभृश्याद्युक्तमसंगतम्,
नार्यं हलन्ताद्विधीयत इति भाष्योक्तेः विधीयते ॥ १३ ॥

(३९२ क्यङ्प्रत्ययविधिसूत्रम् ॥ ३।१।२ आ. ६ सूत्रम्)

६३१ कष्टाय क्रमणे ॥ ३।१।१४ ॥

(निपात्यनिर्णयाधिकरणम्)

(आक्षेपभाष्यम्)

कष्टायेति किं निपात्यते ॥

(समाधानभाष्यम्)

कष्टशब्दाच्चतुर्थीसमर्थात्क्रमणेऽनार्जवे क्यङ्
निपात्यते । कष्टाय क्रमणे क्रामति कष्टायते ॥

(न्यूनताप्रदर्शकभाष्यम्)

अत्यल्पमिदमुच्यते—“कष्टायक्रमणे” इति ॥

(१७५० विवक्षितवार्तिकम् ॥ १ ॥)

॥ * ॥ सत्रकक्षकष्टकृच्छ्रगहनेभ्यः

कण्वचिकीर्षायाम् ॥ * ॥

(भाष्यम्) सत्रकक्षकष्टकृच्छ्रगहनेभ्यः कण्वचि-
कीर्षायामिति वक्तव्यम् । सत्र—सत्रायते—सत्र ।
कक्ष—कक्षायते कक्ष । कष्ट—कष्टायते कष्ट ।
कृच्छ्र—कृच्छ्रायते—कृच्छ्र । गहन—गहनायते—
गहन ॥

(मतान्तरभाष्यम्)

अपर आह—

(वार्तिकरूपान्तरम्)

*सत्रादिभ्यश्चतुर्थ्यन्तेभ्यः क्रमणेऽनार्जवे क्यङ्
वक्तव्यः* ।

तान्येवोदाहरणानि ।

(प्रदीपः) कष्टाय ॥ १४ ॥ कष्टायेति किं निपा-
त्यत इति । विधावनार्जवेमेव क्रमणमिति विशेषो न लभ्यत
इति क्रमणविशेषलाभाय निपातनाश्रयणम् ॥ सत्रेति ।
सत्रादयोत्र वृत्तिविषये पापपर्यायाः ॥ कण्वं पापमुच्यते ॥

(उद्घोतः) कष्टाय क् ॥ १४ ॥ कष्टशब्दाच्चतुर्थ्यन्ता-
त्क्रमणार्थे क्यङ्मित्यर्थे विशेषो न लभ्यते तदर्थं निपातनमित्याह—
विधाविति । भाष्ये । क्रमणेनार्जवे इति । यद्यत्र अनार्जवेमेव
क्रमणशब्दार्थस्तदा कष्टाय क्रमणे कुटिलो भवति इत्यर्थः स्यात् । न
चायमर्थः कष्टायत इत्यतो गम्यते । किं च सत्रादिभ्य इति किम-
र्थम् ? कुटिलायानुवाकाय क्रामतीत्युदाहरणे कुटिलायेत्यस्य
वैयर्थ्यापत्तिः । किं च चतुर्थ्यन्तेभ्य इति किमर्थम् ? अनार्जवयुक्तं
पन्थानं गच्छतीत्यर्थकम् अजः कष्टं क्रामतीत्युदाहरणं भाष्ये
दत्तमसंगतं स्यात् ॥ अनार्जवरूपे क्रमणेऽवृत्तेर्द्वयविकल्पात् ।
तस्मादनार्जवे इत्यस्यानृजुविषये क्रमणे इत्यर्थः । स्वार्थिकाणान्तार्जव-

१ अथ पाश्या इत्यादौ ॥

२ “कयाचं” इति तु सर्वथाऽसंबद्धम् ॥

३ क्यपः पकाराभावे तदनुबन्धकग्रहणपरिभाषयाऽस्यैव ग्रहणमत्रस्यानृजु
क्यच इति भावः । (र. ना.)

४-५ प्राचीनपुस्तकेषु नैवोपलभ्यते ॥

६ अपठितानीत्यर्थः । (र. ना.)

७ कष्टायेति क्यङ्प्रत्ययान्तानुकरणमिति मत्वा प्रश्नः । (र. ना.)

शब्देन नञ्प्रत्ययः । एवं चानुजौ वर्तमानात् कष्टशब्दात्कर्मणेऽर्थे
क्यङित्यर्थः फलति । कष्टाय कर्मणे कामतीत्यस्य च कष्टम् अनुजु
कर्म कर्तुं गच्छतीत्यर्थः । अनुजु च पापम् तेन पापार्थककष्टशब्दा-
त्प्रत्यय इत्यर्थेऽर्थान्न निपातनम् । तेन दुःखपर्यायादुःखमनुभवितुं
कामतीत्यर्थे न, एतदेव ध्वनयता कष्टाय कर्मणे इति कर्मपदं
प्रयुक्तम् । अत एव सूत्रार्थव्याख्यानोत्तरं 'अत्यल्पमिदमुच्यते
कष्टाय क्रमण इति । सत्रादिभ्यः कण्वचिकीर्षायांमिति वक्त-
व्यम् इत्युत्तरभाष्यं सङ्गच्छते । पापविकीर्षायां गम्यमानाया-
मित्यर्थः । न च चिकीर्षोत्साह एव तस्या गम्यत्वे कामतीति परस्मै-
पदप्रयोगानुपपत्तिः । गमनरूपक्रमणपदार्थेनोत्साहस्य गम्यत्वेऽपि
क्रमेणैवदर्थत्वाभावात् । नव्येस्तु वृत्तिसर्गोत्साहौ क्लृप्तोत्साहार्थत्वे-
नेवाभिल चिकीर्षाया एवोत्साहरूपायाः प्रत्ययार्थत्वमाभिल क्रमते
इत्यात्मने पदं प्रयुक्तं तद्व्याख्यानविरोधः ॥ अनार्जवमेव क्रमणमिति
अनुजुविषयकमेव क्रमणमित्यर्थः । तद्वध्वनयन्वक्ष्यति—अनार्जव-
मुक्तं पन्थानं गच्छतीत्यर्थ इति ॥ अपर आहिलनेन च परस्परं
वाक्यानां व्याख्येयव्याख्यानभावो गम्यते इति न कश्चिद्विरोधः ॥

(आक्षेपभाष्यम्)

सत्रादिभ्य इति किमर्थम् ? ।

(समाधानभाष्यम्)

कुटिलाय अनुवाकाय कामति ॥

(प्रदीपः) कुटिलायेति । दुरध्येयत्वादनुवाकस्यानार्ज-
वमस्तीति भावः

(आक्षेपभाष्यम्)

चतुर्थ्यन्तेभ्य इति किमर्थम् ? ।

अजः कष्टं कामति ।

(प्रदीपः) अज इति । अनार्जवमुक्तं पन्थानं गच्छती-
त्यर्थः ॥

(अनुयोगभाष्यम्)

तत्तर्हि वक्तव्यम् ।

(सिद्धान्तिभाष्यम्)

न वक्तव्यम् । नेदं प्रत्ययान्तनिपातनम् ॥ किं
तर्हि ? तादर्थ्ये एषा चतुर्थी—कष्टाय यत् प्रातिप-
दिकम्=कष्टार्थं यत्प्रातिपदिकमिति ॥ कष्टाय ॥ १४ ॥(प्रदीपः) कष्टाय यदिति । कष्टलक्षणेनार्थप्रतिपादनाय यत्
प्रातिपदिकं प्रयुज्यते तस्मात् क्रमणार्थे क्यङ् भवतीत्यर्थः ।
क्रमणविशेषत्वानार्जवमभिधानशक्तिस्त्वाभाव्याल्लभ्यते । व्यव-
स्थितविभाषाविज्ञानाच्च पापादिभ्योऽतिप्रसङ्गाभावः ॥ १४ ॥

(उद्ध्योतः) व्यवस्थितेनेति । अनभिधानादिति तत्त्वम् ॥ १४ ॥

(३९३ क्यङ्प्रत्ययविधिसूत्रम् ॥ ३।१।३ आ. ७ सूत्रम्)

६३२ कर्मणो रोमन्थतपोभ्यां

वर्तिचरोः ॥ ३।१।५ ॥

(रोमन्थपदार्थनिर्णयाधिकरणम्)

(आक्षेपभाष्यम्)

रोमन्थ इत्युच्यते । कोयं रोमन्थो नाम ? ।

(प्रदीपः) कर्मणो ॥ १५ ॥ उद्गीर्णस्येति । मुख-
प्रदेश आकृष्टस्येत्यर्थः ॥ अवगीर्णस्येति । अपानप्रदेशाग्निः-
सूतस्येत्यर्थः ॥(उद्ध्योतः) कर्मणो ॥ १५ ॥ भाष्येऽवगीर्णस्य वा मन्थो
इति । मन्थो मन्थनम् तच्चोद्गीर्णस्य चर्वणम् । अन्यस्याशनरूपम् ॥

(समाधानभाष्यम्)

उद्गीर्णस्य वावगीर्णस्य वा मन्थो रोमन्थः ।
यद्येवं । *

(१७५१ वार्तिकम् ॥ १ ॥)

॥ * ॥ हनुचलने ॥ * ॥

(भाष्यम्) "हनुचलन" इति वक्तव्यम् । इह मा
भूत्—कीटो रोमन्थं वर्तयतीति ॥(प्रदीपः) हनुचलन इति । हनुचलनसहचरितं चर्वि-
तस्य मुखप्रदेश आकृष्य यच्चर्वणं तत्र यथा रयादित्यर्थः ॥
कीट इति । अपानप्रदेशाग्निःसूतमश्नातीत्यर्थः ॥(उद्ध्योतः) हनुचलन इत्युक्त्या उद्गीर्णविषये एव प्रयोगः ।
तदुपपादयति—सहचरितमिति । अश्नातीत्यर्थ इति ॥ वर्तुलं
करोतीत्यर्थ इत्यन्ये ॥

(अनुयोगभाष्यम्)

तत्तर्हि वक्तव्यम् ।

(१७५२ समाधानवार्तिकम् ॥ २ ॥)

॥ * ॥ न वानभिधानात् ॥ * ॥

(भाष्यम्) न वा वक्तव्यम् ॥ कस्मान्न भवति
कीटो रोमन्थं वर्तयतीति ? । अनभिधानात् ॥(प्रदीपः) अनभिधानादिति । रोमन्थायत इति
क्यङ्प्रत्ययेन लौकिके प्रयोगे चर्वितचर्वणस्यैवाभिधानं न स्वार्था-
न्तरस्येत्यर्थः ॥ १५ ॥(उद्ध्योतः) न तु इति । एवं च तत्र प्रयोगाभावार्त्तिक
तन्निवृत्त्यर्थेन यत्नेनेति भावः ॥ १५ ॥

(१७५३ न्यूनतावार्तिकम् ॥ ३ ॥)

॥ * ॥ तपसः परस्मैपदं च ॥ * ॥

(भाष्यम्) तपसः परस्मैपदं चेति वक्तव्यम् ।
तपश्चरति तपस्यति ॥

१ भाष्ये—कष्टाय कर्मणे कामतीति परस्मैपदप्रयोगादिति भावः । (र. ना.)

२ पूर्ववाक्यस्य व्याख्येयत्वमस्य च व्याख्यानत्वमिति भावः । (र. ना.)

३ लक्षणशब्दः स्वरुपायका । (र. ना.)

४ अन्यस्य अवगीर्णस्येत्यर्थः ॥

(आक्षेपभाष्यम्)

कथं 'तपस्यते लोकाजिगीषुरग्नेः' ॥

(समाधानभाष्यम्)

छान्दसत्वाद् भविष्यति ॥ कर्मणो ॥ १५ ॥

(३९४ क्यङ्प्रत्ययविधिसूत्रम् ॥ ३।१।२ आ. ८ सूत्रम्)

६३३ वाष्पोष्मभ्यामुद्गमने ॥ ३।१।१६ ॥

(१७५४ न्यूनताप्रकवार्तिकम् ॥ १ ॥)

॥ * ॥ फेनाच्च ॥ * ॥

(भाष्यम्) फेनाच्चेति वक्तव्यम् । फेनायते । वाष्पो ॥ १६ ॥

(३९५ क्यङ्प्रत्ययविधिसूत्रम् ॥ ३।१।२ आ. ९ सूत्रम्)

६३४ शब्दवैरकलहाभ्रकण्वमेधेभ्यः
करणे ॥ ३।१।१७ ॥

(१७५५ न्यूनताप्रकवार्तिकम् ॥ २ ॥)

॥ * ॥ अटाट्टाशीकाकोटापोटासोटा-
मुष्टामुष्टाग्रहणम् ॥ * ॥

(भाष्यम्) अटाट्टाशीकाकोटापोटासोटा-
मुष्टाग्रहणं कर्तव्यम् । अटा-अट्टायते । अट्टा-
अट्टायते । शीका-शीकायते । कोटा-कोटायते ।
पोटा-पोटायते । सोटा-सोटायते । मुष्टा-मुष्टा-
यते । मुष्टा-मुष्टायते ॥

(१७५६ न्यूनताप्रकवार्तिकम् ॥ २ ॥)

॥ * ॥ सुदिनदुर्दिनाभ्यां च ॥ * ॥

(भाष्यम्) सुदिनदुर्दिनाभ्यां चेति वक्तव्यम् ।
सुदिनायते । दुर्दिनायते ॥

(१७५७ वार्तिकम् ॥ ३ ॥)

॥ * ॥ नीहाराच्च ॥ * ॥

(भाष्यम्) नीहाराच्चेति वक्तव्यम् । नीहारायते ॥
शब्दवैर ॥ १७ ॥

(३९६ क्यङ्प्रत्ययविधिसूत्रम् ॥ ३।१।२ आ. ९ सूत्रम्)

६३५ सुखादिभ्यः कर्तृवेदनायाम्

॥ ३।१।१८ ॥

(कर्तृवेदनापदार्थनिर्णयाधिकरणम्)

(आक्षेपभाष्यम्)

कर्तृवेदनायामिति किमर्थम् ? ।

(समाधानभाष्यम्)

इह मा भूत् । सुखं वेदयते प्रसाधको देवदत्तस्य ॥

(समाधानबाधकभाष्यम्)

कर्तृवेदनायामित्युच्यमानेपि अत्र प्राप्नोति । किं
कारणम् ? । कर्तुरितीयं कर्तरि षष्ठी । वेदनायामिति
चानौ भावे । स यद्येवात्मनो वेदयते । अथापि प-
रस्य । कर्तृवेदनेवासौ भवति ॥

(प्रदीपः) सुखादिभ्यः ॥ १८ ॥ किं तर्हीति ।
वेदनायाः कर्तारमन्तरेणाभावात् कर्तृग्रहणसामर्थ्यात् सुखादीनि
विशेष्यन्ते । कर्तृग्रहणं च सुपां सुलुगिति, षष्ठीलुका नि-
र्दिष्टम् । ततश्च वेदयिता यदात्मसंबन्धीनि सुखादीनि वेदयते
तदा प्रत्ययो नान्यदीयसुखादिवेदने ॥ १८ ॥

(उद्घोषः) सुखादिभ्यः ॥ १८ ॥ भाष्ये सुखं वेदयत
इति । सुखप्रसादादिना देवदत्तस्य सुखं प्रसाधको वेदयत इत्यन्वयः ।

(समाधानसाधकभाष्यम्)

न कर्तृग्रहणेन वेदनाभिसंबध्यते । किं तर्हि ? ।
सुखादीन्यभिसंबध्यन्ते कर्तुर्यानि सुखादीनीति ॥
सुखादिभ्यः ॥ १८ ॥

(उद्घोषः) यथप्यन्तरङ्गत्वात्कारकत्वेन वेदनायामन्वयो
न्यायः तथापि सामर्थ्यात्सुखादिभिरन्वय इत्याह—वेदनाया
इति ॥ समस्तस्यान्यत्रान्वयासंभवाद्—सुपां सुलुगिति ॥
वेदना शब्दे 'विद्' चेतनेति चौरादिकण्यन्तात् ण्यासश्चयेति
युच् ॥ नान्यदीयेति । सुखप्रसादादिना लिङ्गेनेति भावः ॥ १८ ॥

(३९७ क्यच्प्रत्ययविधिसूत्रम् ॥ ३।१।२ आ. १० सूत्रम्)

६३६ नमोवरिवश्चित्रडः क्यच्

॥ ३।१।१९ ॥

(वृत्तिघटकनमःशब्दयोगे द्वितीयोपपत्त्यधिकरणम्)

(१७५८ द्वितीयानुपपत्तिवार्तिकम् ॥ १ ॥)

॥ * ॥ नमसः क्यचि द्वितीया-
नुपपत्तिः ॥ * ॥

(भाष्यम्) नमसः क्यचि द्वितीया नोपपद्यते ।

कैरेव ज्ञायते ॥

१ सुखमिति शेषः । (र. ना.)

४ 'दीन्यनुसंबध्यते' इति तु बहुनोपपद्यते ॥

१ अग्रेति लोकावधि । (र. ना.)

२ 'अन' इति । 'ण्यासश्चो युच्' "घट्टिषन्दिदिभ्यश्च" इत्यौप-
संख्यानिको वा ॥ इति पदमजरी ॥ 'आत्मनः' इति शोधने तु भावः शोध-

नमस्यति देवानिति ॥ किं कारणम् ? । नमःशब्देन योगे चतुर्थी विधीयते सा प्राप्नोति ॥

(१७५९ चतुर्थीप्राप्त्यभाववार्तिकम् ॥ २ ॥)

॥ * ॥ प्रकृत्यन्तरत्वात् सिद्धम् ॥ * ॥

(भाष्यम्) नमःशब्देन योगे चतुर्थी विधीयते । नमस्यतिशब्दश्चायम् ॥

(प्रदीपः) नमोवरिव ॥ १९ ॥ प्रकृत्यन्तरत्वादिति । नमस्येति धातुं व्युत्पादयितुं निपातनमःशब्दसदृशशब्दान्तरावयवकल्पना क्रियते । परमार्थतस्तु अविद्यमानावयवार्थो नमस्यशब्दः पूजावाची प्रकृत्यन्तरमित्यर्थः ॥

(उद्घोषः) नमो वरि ॥ १९ ॥ नमस्यशब्दस्य प्रकृत्यन्तरत्वेऽपि नमःशब्दात्कथं विधानेन तद्योगे चतुर्थी स्यादत आह—नमस्येतीति ॥

(चतुर्थीप्राप्तिसाधकभाष्यम्)

ननु च नमस्यतिशब्दे नमःशब्दोस्ति । तेन योगे प्राप्नोति ॥

(प्रदीपः) ननु चेति । स एवायमिति प्रत्यभिज्ञानाभिपात एवायमिति भावः ॥

(उद्घोषः) निपात एवेति । अव्ययत्वोपलक्षणमेतत् । अन्यथा साक्षात्प्रभृतीनीत्यनेन कृत्ययोग एव कथ्यते एव च निपातत्वविधानादत्र तदभावेनासंगतिः स्यात् ॥

(चतुर्थीप्राप्तिसाधकभाष्यम्)

① नैष दोषः । अर्थवतो नमःशब्दस्य ग्रहणम् । न च नमस्यतिशब्दे नमःशब्दोर्थवान् ॥

(प्रदीपः) अर्थवत इति । नमस्यशब्दस्य समुदायस्यैवार्थवत्त्वादिति भावः ॥

(उद्घोषः) अर्थवत्त्वादिति । अस्य शुद्धरूपत्वेन दृतेर्जदत्सार्थत्वादिति भावः ॥

(एकदेशिसमाधानभाष्यम्)

② अथ वा—‘उपपदविभक्तेः कारकविभक्तिर्बलीयसी’ इति द्वितीया विभक्तिर्भविष्यति ॥

अथ वेति ।

(प्रदीपः) अर्थवत्ताभ्युपगमेन नमस्कारेण पूजयतीत्यर्थाङ्गीकारेण परिहारान्तरम् । चतुर्थ्यास्तु नमोस्तु देवेभ्य इत्यादिरवकाशः । नमस्करोमि नारायणमित्यत्रापि कारकविभक्तिरेव भवति ॥

१ समभिध्यादुत्पदान्तरसमभिध्याहारनिमित्तकत्वेन बहिरङ्गावास्तव्येति प्रातिपदिकार्थपक्षकान्तर्गतसार्थकारकनिमित्तिकायाः कारकविभक्तिर्द्वितीयायाः प्रवक्तृत्वादिति भावः ॥

२ आद्य एवेति । ‘अर्थवत्ग्रहणे नानर्थक्यम्’ इति परिभाषया वृत्तावेक्यार्थवत्त्वोपलक्षणत्वे तत्त्वदृष्टावयवशान्तिर्नर्थक्यत्वेन नैव तद्योगे चतुर्थी प्राप्ति-

(उद्घोषः) इत्यर्थाङ्गीकारेणेति । अनेनैतत्सूचयति—‘नायमर्थोऽतः प्रतीयते, किं तु वरिवस्याशब्दादिभ्यः सपर्यादिमात्र-प्रतीतिवदस्मात्पूजामात्रप्रतीतिरित्याद्यै एव समाधिरत्र युक्तः अयं त्वेकदेशिन इति ॥

(प्रत्ययार्थनिर्देशाधिकरणम्)

(१७६० न्यूनतापूरकवार्तिकम् ॥ ३ ॥)

॥ * ॥ क्यजादिषु प्रत्ययार्थनिर्देशः ॥ * ॥

(भाष्यम्) क्यजादिषु प्रत्ययार्थनिर्देशः कर्तव्यः । नमसः पूजायाम् । वरिवसः सपर्यायाम् । चित्रड आश्रये । भाण्डात्समाचयने । श्रीवरादर्जने परिधाने च । पुच्छादुदसने व्यसने पर्यसने चेति । किं प्रयोजनम् ? । क्रियावचनता यथा स्यात् ॥

(प्रदीपः) क्यजादिष्विति । करणग्रहणस्य वेदनाग्रहणेन व्यवधानादनधिकारे स्वार्ये प्रत्ययप्रसङ्ग इति वचनम् ॥ वरिवस इति । सपर्या सेवा । परिचर्यायामिति पाठान्तरम् ॥

(उद्घोषः) करणपदानुवृत्त्या क्रियासामान्ये विधावपि प्रयोगवशादेव तद्विशेषप्रतीतिर्भविष्यतीति किमेतैरित्यत आह—करण-ग्रहणस्येति ॥

(प्रयोजननिराकरणभाष्यम्)

नैतदस्ति प्रयोजनम् । आचार्यप्रवृत्तिर्ज्ञापयति—‘क्रियावचनाः क्यजादयः’ इति । यद्यं “सनाद्यन्ता धातवः” इति धातुसंज्ञां शास्ति ॥ कथं कृत्वा ज्ञापकम् ? । धातुसंज्ञावचन एतत्प्रयोजनं “धातोः” इति तद्व्यदादीनामुत्पत्तिर्यथा स्यात् । यदि चात्र क्रियावचनता न स्याद् धातुसंज्ञावचनमनर्थकं स्यात् । सत्यामपि धातुसंज्ञायां तद्व्यदादयो न स्युः । किं कारणम् ? । साधने तद्व्यदादयो विधीयन्ते । साधनं च क्रियायाः । क्रियाया अभावात्साधनाभावः । साधनाभावात्सत्यामपि धातुसंज्ञायां तद्व्यदादयो न स्युः । पश्यति त्वाचार्यः ‘क्रियावचनाः क्यजादयः’ इति, ततः “सनाद्यन्ता धातवः” इति धातुसंज्ञां शास्ति ॥

(उद्घोषः) भाष्ये—साधने तद्व्यदादय इति । भावोऽपि क्रियारूप एवेति भावः ॥

(प्रयोजनान्तरभाष्यम्)

ननु चेदं प्रयोजनं स्यात् परंसाधने तद्व्यदादीनामुत्पत्तिं वक्ष्यामीति ॥

रिति बोध्यम् । अत एव सर्वत्र नमस्कृत्य इत्यादौ ‘अनुकूलयितुम्’ इत्यप्याहस्य तद्योगे चतुर्थी साधिता । सुखनन्तस्याप्याहाराभावे तु चतुर्थी प्राप्तिरेव नेति द्वितीयेव भवति । एकार्थीभूत क्रियाकर्मत्वादिति भावः ॥

१ समाचयने राशीकरणम् । (र. ना.)

२ क्यजाद्यन्तादयस्त्याः क्रियायाः साधने इत्यर्थः । (र. ना.)

(प्रदीपः) परसाधन इति । शब्दान्तरवाच्यायां क्रियायां यत्कर्मदि कारकं तत्र तव्यादीनां वृक्षं पश्येत्यादौ द्वितीयादीनामिव स्वार्थिकत्वाद् द्रव्यवान्वित्वेपि क्यजायन्तानामुत्पत्तिः स्यादेवेति भावः ।

(उद्घोतः) शब्दान्तरेति । स्वार्थिकत्वात्क्यजायन्तानां द्रव्यवान्वित्वेऽपि शब्दान्तरवाच्यक्रियाकारके तव्यादीनामुत्पत्तिः स्यादेवेत्यन्वयः ॥ तत्र दृष्टान्तो वृक्षमित्यादि ॥

(प्रयोजनान्तरनिराकरणभाष्यम्)

न परसाधने उत्पत्त्या भवितव्यम् । किं कारणम् ? । साधनइति संबन्धिशब्दोद्यम् । संबन्धिशब्दाश्च पुनरेवमात्मका यदुत संबन्धिनमाक्षिपन्ति । तद्यथा—मातरि वर्तितव्यं पितरि शुश्रूषितव्यमिति । न चोच्यते—स्वस्यां मातरि स्वस्मिन् पितरीति । संबन्धाच्चैतद् गम्यते—या यस्य माता, यश्च यस्य पितेति । एवमिहापि संबन्धादेतद् गन्तव्यम्—यस्य धातोर्यत् साधनमिति ॥

(प्रदीपः) न परसाधन इति । द्वितीयादीनां प्रातिपदिकादिधानात् तस्य च, द्रव्यवचनत्वाच्चनप्राप्त्यात् परसाधन उत्पत्तिर्भवेति । तव्यादयस्तु धातुन्तरेषु क्रियावान्विषु स्वसाधने सावकाशाः परसाधने नोत्पद्यन्त इत्यर्थः ॥

(उद्घोतः) तव्यादयस्त्विति । एवं च धातुसंज्ञाविधानमेवैषां क्रियावाचकत्वे मानमिति भावः ॥

(प्रत्ययार्थनिर्देशवैयर्थ्यभाष्यम्)

अथ वा धातव एव क्यजादयः ॥

(आक्षेपभाष्यम्)

न चैव ह्यर्था आदिश्यन्ते ॥

(उत्तरभाष्यम्)

क्रियावचनता च गम्यते । कः खल्वपि पचादीनां क्रियावचनत्वे यत्नं करोति येनैव खल्वपि हेतुना पचादयः क्रियावचनाः, तेनैव क्यजादयोपि । एवमर्थं खल्वप्याचार्यश्चित्रयति कचिदर्थानादिशति, कचिन्नेति ॥

(प्रदीपः) अथ वेति । अभिधानशक्तिसाम्यादन्तरेणाप्यर्थोद्देशनं विविष्टक्रियावचनस्य सिद्धत्वादित्यर्थः ॥ चित्रयतीति । चित्रवैचित्र्यकरण इति चौरादिकस्य रूपम् अनेकमार्गमाश्रयतीत्यर्थः ॥

(उद्घोतः) भाष्ये—अथवा धातव एवेति । क्रियावचना

परेत्यर्थः ॥ कः खल्वपीति । पचादीनामैतद्विधानामेव पाठात् ॥ कचिदर्थानिति । अनेकान् कचित्त्वेकमित्यर्थः ॥ कचिन्नेति । एकमपि नादिशतीत्यर्थः ॥

(अर्थोद्देशवैयर्थ्यभाष्यम्)

एवमप्यर्थोद्देशनं कर्तव्यम् । कथमिमे अनुधाबोध्येरन्निति ॥

(अर्थोद्देशवैयर्थ्यभाष्यम्)

अथ वा शक्यमेवार्थोद्देशनमकर्तुम् । कथम् ? । 'करणे' इति वर्तते । करणं च करोतेरर्थः । करोतिश्च क्रियासामान्ये वर्तते ॥ नमो वरि ॥ १९ ॥

क्रियासामान्यइति । सामान्येन च विशेषाणामाक्षेपात्कथित् प्रलयः कचिद्विशेषे भवतीत्यर्थः । न च वेदेनाग्रहणेन करणस्य विच्छेदः, तयोर्विरोधाभावात् ॥ १९ ॥

(उद्घोतः) एवमप्यर्थोद्देशनमिति । नमसः पूजायामित्यादिः ॥ बोध्येरन्निति । निवृत्तप्रेषणात्साथं णिच् । बुध्येरन्नित्वेव कचित्पाठः ॥ १९ ॥

(३९८ णिच्प्रत्ययविधिसूत्रम् ॥ ३।१।२ आ. ११ सूत्रम्)

६३८ मुण्डमिश्रश्लक्ष्णलवणव्रतवस्त्र-हलकलकृततूस्तेभ्यो णिच् ॥ ३।१।२० ॥

(अनुयोगभाष्यम्)

इमौ हलिकली स्तः इकारान्तौ—[हलिः कलिः] । अस्ति हलशब्दः कलशब्दश्चाकारान्तः । कयोरिदं ग्रहणम् ? ।

(प्रदीपः) मुण्डमिश्र ॥ २१ ॥ कयोरिदं ग्रहणमिति । किमिकारान्तयोः कृतात्त्वयोर्ग्रहणमुताकारान्तयोरेवेति प्रश्नः ॥

(उद्घोतः) मुण्डमिश्र ॥ २१ ॥ निर्देशादेवाकारान्तनिर्णयेन प्रश्नानुपपत्तिरत आह—किमिकारेति । भाष्ये इमाविति । समानार्थावित्यर्थः ॥

(समाधानभाष्यम्)

याविकारान्तौ तयोरस्त्वं निपात्यते ॥

(उद्घोतः) यद्यप्यकारान्तयोरेव ग्रहणेऽपि तयोनियमार्थत्वादिकारान्ताभ्यां णिजभावेन सर्वदोषपरिहारोक्तिं तथाप्येकदेश्याह—भाष्ये याविति ॥ नियमश्च—एतत्संज्ञातीयानुपूर्वीकानामेव दर्शकानां चेद्वलकलयोरेवेति ॥ प्रकारान्तरेणाप्येकदेश्युक्तिरवमसानुपदं वक्ष्यते ॥

१ 'भविष्यति' ।

२ क्यजायन्तान्यधातुष्वित्यर्थः । (र. ना.)

३ अर्थोद्देशानामिति । पाणिनिना 'येव स्पर्धे'— इत्येवं धातुपाठः कृतः । अर्थोद्देशस्तु पाश्चात्योऽर्वाचीनः । अत एव—भूपादिसूत्रे "परिमाणग्रहणं च" इति वार्तिकम् 'परिमाणग्रहणं च कर्तव्यम्—इयानवधिधातुसंज्ञो भवतीति वक्तव्यम् । कुतो ज्ञेयम्—भूशब्दो धातुसंज्ञो भविष्यति न पुनर'येव' शब्दः' इति इति भाष्यं च संगच्छते ॥

४ 'करणे' इत्यनुवृत्तौ चिकीर्षितायां मध्ये 'कर्तृवेदनायात्' इति वेदनाशब्देन व्यवधानवद्वा न कार्येति भावः ॥

५ 'स्तः' इति सविस्मरणः सर्वत्र दृश्यते तत्संगतये 'असंहितया निर्देशः' 'अनुक्तः किति' इत्यत्रैव ज्ञेयः इति बोध्यम् ॥

६ कोट्यन्तर्गतो बहुवचनोपलभ्यते ॥

७ अकारान्ताभ्यामित्यादिः । (र. ना.)

(प्रश्नभाष्यम्)

किं प्रयोजनम् ? ।

(प्रदीपः) किंप्रयोजनमिति । हलि कलि इत्येव कस्माच्च क्रियत इत्यर्थः ॥

(१७६१ अन्वनिपातनप्रयोजनवार्तिकम् ॥ १ ॥)

॥ * ॥ हलिकल्योरस्वनिपातनं सन्वद्भाव-
प्रतिषेधार्थम् ॥ * ॥

(भाष्यम्) हलिकल्योरस्वनिपातनं क्रियते सन्वद्भावो मा भूदिति । अजहलद् अचकलत् ॥

(प्रयोजननिराकरणभाष्यम्)

नैतदस्ति प्रयोजनम् । इकारलोपे कृते 'अग्लो-
मिनां नेति प्रतिषेधो भविष्यति ।

(प्रयोजनसाधकभाष्यम्)

वृद्धौ कृतायां लोपः तन्नाग्लोप्यङ्गं भवति । इद-
मिह संप्रधार्यम्—वृद्धिः क्रियताम्, लोप इति ।
किमत्र कर्तव्यम् ? । परत्वाद् वृद्धिः ॥नित्यो लोपः । कृतायामपि वृद्धौ प्राप्नोति, अकृ-
तायामपि [प्राप्नोति] ॥वृद्धिरपि नित्या । कृतेपि लोपे प्राप्नोति, अकृ-
तेपि ॥अनित्यो लोपः । अन्यस्य कृतायां वृद्धौ प्राप्नोति,
अन्यस्याकृतायाम् । 'शब्दान्तरस्य च प्राप्नुवन्विधि-
रनित्यो भवति' ॥वृद्धिरप्यनित्या । अन्यस्य कृते लोपे प्राप्नोति,
अन्यस्याकृते । 'शब्दान्तरस्य च प्राप्नुवन्विधिरनित्यो
भवति' । उभयोरनित्ययोः परत्वाद् वृद्धिः । वृद्धौ
कृतायां लोपः, तन्नाग्लोप्यङ्गं भवति ॥अस्वे पुनः सति वृद्धिः क्रियतां लोप इति । य-
द्यपि परत्वाद् वृद्धिः, वृद्धावपि कृतायामग्रेव लु-
प्यते । तस्मात्सुष्ठुच्यते—हलिकल्योरस्वनिपातनं
सन्वद्भावप्रतिषेधार्थमिति ॥ मुण्डमिश्र ॥ २१ ॥(प्रदीपः) शब्दान्तरस्य चेति । यद्यपि वृद्धौ कृता-
यामपि लोपस्य प्रवृत्तित्वयैपि वाचनिकं तस्यानित्यत्वम् । अथ
वा अन्यस्य प्रवृत्तावप्यन्यस्य स्थानिनोऽप्रवृत्त्या लोपस्यानित्य-त्वम् ॥ अन्यस्य कृते लोप इति । अत उपधाया इत्य-
नेनाकारस्येत्यर्थः ॥ ननु लोपस्य स्थानिवद्भावात्कथमकारस्य
प्राप्नोति ॥ नैष दोषः । प्राप्तौ सत्यां स्थानिवद्भावेन प्रतिबन्धः
क्रियते । पूर्वस्य विधौ स्थानिवद्भावविधानात् । अप्राप्तौ तु
पूर्वविषयभावात् स्थानिवद्भाव एव न स्यात् ॥ यद्यपि भिन्नल-
क्षणा भिन्नस्वभावा च वृद्धिस्तथापि वृद्धिशब्दवाच्यत्वाद्भेदे-
माश्रित्य शब्दान्तरप्राप्त्या वृद्धेरनित्यत्वं कथितम् । तत्त्वतस्तु
लोपे कृपे वृद्धेरप्राप्त्याऽनित्यत्वं वक्तव्यम् । न्यायैव्युत्पादनाय
त्वन्यथाभिहितम् ॥ सूत्रं चेदं प्रातिपदिकाद्धात्वर्थे इति
णिचि सिद्धे प्रपञ्चार्थमित्याहुः ॥ न च तत्करोतीत्यादिना
तत्रैवात्वर्यनियमः क्रियते । राजानमतिक्रान्तवानखरराजदि-
त्यादावपि णिचो दर्शनात् । मुण्डं करोति माणवकमित्यादौ
सापेक्षेभ्योपि णिर्ज्ञेयं वा ॥ २१ ॥(उद्घोतः) भाष्ये वृद्धिरपि नित्येति । कार्यमैवात्र नित्यमिति
भावः ॥ वाचनिकमिति । शब्दान्तरस्येति वचनमिति भावः ॥
वस्तुतस्तदपि न्यायसिद्धमित्याह—अथ वेति ॥ प्राप्तौ सत्यामिति ।
अत्र तर्षयोरनित्ययोः परत्वादनित्यस्यैव वृद्धिर्नतुपधाकारस्येति भावः ॥
तदेनास्थायापि समाहितमित्यत्र तात्पर्यम् ॥ ननु पूर्वमन्यवृद्धिप्राप्ता-
वपि लोपे उपधावृद्धिप्राप्तिरिति नैकस्या अनित्यत्वमिति शङ्कते—
यद्यपीति ॥ भिन्नस्वभावेति भिन्नस्थानिकेत्यर्थः । वस्तुतोऽचोष्-
णितीत्यस्य लोपेन वापेऽपि अत उपधाया इत्यस्याप्रैवृत्तिरेव स्थानि-
वत्वेन वाच्या । अचोष्णितीत्यस्य चानित्यत्वं लोपे कृतेऽप्राप्त्यै-
वेत्याशयेनाह—तत्त्वतस्त्विति । न्यायेति । पूर्वोक्त्यर्थः ॥ परे
त्विदं भाष्यमेकदेश्युक्तिः । भिन्नलक्षण्या भिन्नस्थानिकाया वृद्धे-
र्नित्यत्वेऽपि सिद्धान्त्युक्तिर्वाभावात् ॥ कृते लोपे स्थानिवद्भावेन
वृद्धेरप्राप्तेरपि तदेकैकशुक्तिर्वाभावात् । अत एव णौ चङीति सूत्रे
लोपस्य शब्दान्तरप्राप्त्या वृद्धेर्लोपोत्तरमप्राप्त्योभयोरनित्ययोः पर-
त्वाद् वृद्धिरित्याशङ्क्य नाग्लोपीति सूत्रेऽग्रहणाद् वृद्धेर्लोपो बली-
यामिति सिद्धैर्नित्यम् । तेनात्रलैकैकदेश्युक्तिर्व स्पष्टमेवोक्तम् ।
इदमेवाभिप्रेत्य सप्तमे कैट आह—अनाश्रित्य ज्ञापकमस्वनिपा-
तनमुक्तम् । ज्ञापकाश्रयणमेव तु ज्याय इति ॥ प्रातिपदिका-
द्धात्वर्थे इति । चुरादिगणसूत्रमिति भावः ॥ तत्करोतीति । हेतु-
मिति चेलत्र वार्तिकादिदं गणसूत्रमप्रामाणिकम् । अत एव सत्या-
पपाशेति सूत्रे पाशादिग्रहणं चरितार्थम् ॥ वार्तिके करोतिधात्वर्थ-
मात्रोपलक्षणम् । तेनाखरराजदित्यादीनां सिद्धिः ॥ सत्यापेति
सूत्रेऽनुवृत्तकरण इतिवदित्यन्ये ॥ धात्वर्थे नियम इति । एवं च

१ प्राचीने पुस्तकेषु नोपलभ्यते ॥

२ कृताकृतप्रसङ्गित्वेऽपीत्यर्थः । (र. ना.)

३ वृद्धिप्रवृत्त्यप्रवृत्त्योर्लोपस्य समानरथानिक्त्वाभावेनानित्यत्वमिति भावः ।
(र. ना.) ४ शब्दान्तरस्येति न्यायस्य विषयविशेषप्रदर्शनमित्यर्थः । (र. ना.)५ प्रातिपदिकाद् धात्वर्थे इत्यनेत्यर्थः । धात्वर्थनियम इति । प्रातिपदिका-
त्करोत्याचष्टे इत्यर्थेनैव यवणिजित्वाकारक इति भावः । (र. ना.)

६ सूत्रं चेदमिति पूर्वोक्त्येति । (र. ना.)

७ ननु शास्त्रमित्यर्थः । (र. ना.)

८ वृद्धयोरित्यर्थः । (र. ना.)

९ वृद्धयोर्भिन्नत्वमनाश्रित्यापीत्यर्थः ।

१० तथाचोपधावृद्धेरपि न बाधकावाधितप्रसङ्गरूपा प्राप्तिः अचोष्णितीत्यस्य
च लोपे कृतेऽप्राप्तिरेवेति वृद्धिसामान्यस्यानित्यत्वं सिद्ध्यतीति भावः । (र. ना.)११ एवं हि तत्रत्यं भाष्यम्—'यं तस्माच्चार्थप्रवृत्तिर्ज्ञापयति—वृद्धेर्लोपो
बलीयान्' इति । यद्यप्य 'अग्लोपिनां न' इति निषेधं शास्त्रे इति ॥

१२ नित्यत्वेऽपि सिद्धान्त्युक्तिर्वाभावादिति भावः । (र. ना.)

१३ अन्वनिपातनपरभाष्येत्येत्यर्थः । (र. ना.)

धात्वर्थमात्रे विधानार्थं स्यात् । करणे इति च धात्वर्थमात्रोपलक्षणं स्यात् । अत एव वर्मणा संनद्धाति संवर्मेयतीत्यादिसिद्धिरिति भावः ॥ सापेक्षेभ्योपीति । अयमभ्युच्चय इति सुप आत्मन इत्यत्र भाष्ये स्पष्टम् ॥ २१ ॥

(३९९ यङ्प्रत्ययविधिसूत्रम् ॥ ३।१।२ आ. १२ सूत्रम्)
६३९ धातोरेकाचो हलादेः क्रियासम-
भिहारे यङ् ॥ ३ । १ । २१ ॥

(समभिहारशब्दार्थनिर्णयाधिकरणम्)

(आक्षेपभाष्यम्)

समभिहार इति कोयं शब्दः ? ॥

(उत्तरभाष्यम्)

समभिपूर्वाद्धरतेर्भावसाधनो घञ्-समभिहरणं समभिहार इति । तद्यथा—[पुष्पाभिहारः] उत्प-
लाभिहारः मालाभिहारः [फलाभिहारः] इति ॥

(उत्तरवाचकभाष्यम्)

विषम उपन्यासः । वैह्वयो हीमाः सुमनसः, तत्र युक्तः समभिहार इति । इह पुनरेका क्रिया ॥

(उत्तरसाधकभाष्यम्)

यद्यप्येका सामान्यक्रिया । अवयवक्रियास्तु बह्व्यः । अधिश्रयणोदकासेचनतण्डुलावपनैधोपकर्षणक्रियाः । ताः कश्चित् कात्स्न्येन करोति । कश्चिदकात्स्न्येन । तत्र यः कात्स्न्येन करोति स उच्यते पापच्यत इति । पुनः पुनर्वा पचति पापच्यते इति ॥

(प्रदीपः) धातोरेकाचो ॥ २२ ॥ इह समभिहारो नाम मूर्तस्थानेकस्यैककालस्य भवति, धातुवाच्या तु क्रियैकैव युगपदेकेन धातुनानेकस्या अनभिधानात् । सा च निवृत्तमेदा साध्यैकस्वभावत्वाद्धातुना प्रत्याप्यते । अधिश्रयणादीनां च क्रमजन्यत्वाद्युपपदवस्थानाभावाच्च क्रियासमभिहारो न संभवतीति मन्यमानः पृच्छति—समभिहार इति कोयमिति ॥

(उद्ध्योतः) धातोरेका ॥ २२ ॥ ब्रूहेति । यथा फलादीनां समभिहारश्चौत्तरार्थ्यं तेन क्रियाया विशेषणानुपपत्त्या प्रश्न इत्यर्थः ।

१ गणद्वयमिति शेषः । (र. ना.)

२ सत्तापेति सूत्रेऽनुवृत्तमिति शेषः । (र. ना.)

३ कापि नोपलभ्यते लिखितपुस्तकेषु ॥

४ व्यत्यासेन पाठ उपलभ्यते ॥

५ नोपलभ्यते लिखितपुस्तकेषु ॥

६ 'वह्व्यस्ताः सुमनसः' ॥

७ 'फलादीनां' ॥

८ दर्शनमत आहति पाठो भाति । (र. ना.)

९ धातुव्यङ्ग्यमेवेत्यर्थः । (र. ना.)

१० धातुना निवृत्तमेद क्रियाया उपस्थानादेवेत्यर्थः । (र. ना.)

११ 'इतरस्तु बुद्धि' ॥

१२ मालारूपोऽभिहार इति विग्रहः । अभियुक्तं द्रियते प्राप्यते इति कर्मस्य-
त्यस्याभिहार उपदेति भावः ।

एककालस्येति । एकदेशस्याप्युपलक्षणमेतत् ॥ ननु दिवैर्विजिगीषा क्रीडाद्यनेकार्थत्वदर्शनादाह—युगपदिति ॥ ननु विषयमेदात्कर्तृमेदाच्च पाकादीनां नानात्वेन कथमेकैवेत्यत आह—सा चेति । परैर्ब्रह्ममेव साध्यत्वमित्याह—साध्यैकेति । अत एव भवद्विरास्यत इत्यादौ बहुवचनं नेति भावः ॥ अधिश्रयणादीनां नानात्वादाह—अधीति । युगपदिति । उत्पन्नविनाशित्वादिति भावः । अमूर्तत्वाच्चैत्यपि बोध्यम् । भाष्ये कोयमित्यस्य किमर्थकोयमित्यर्थः ॥

(प्रदीपः) इतरस्तु बुद्धिपरीक्षार्थं शब्दव्युत्पत्तिमाह—समभिपूर्वादिति ॥

(उद्ध्योतः) मालाभिहारे कर्मधार्यैः ॥ उत्पलामिहारे षष्ठीतत्परेणः ॥

(प्रदीपः) यद्यप्येकेति । मुख्यस्य समभिहारस्येहासंभवाद गौण आश्रीयते । बुद्धिगोचरानेकसकलावयवक्रियागतः पौनःपुन्येनानुष्ठीयमानप्रधानक्रियाविषयो वेत्यर्थः ॥ सामान्यक्रियेति । साधारणी समूहरूपा क्रिया धातुवाच्येत्यर्थः ।

यथोक्तं हरिणा—

गुणभूतैरवयवैः समूहः क्रमजन्मनाम् ।

बुद्ध्या प्रकल्पिताभेदः क्रियेति व्यपदिश्यते ॥

समूहश्च तथाभूतः प्रतिभेदं समूहिषु ।

समाप्यते ततो भेदे कालभेदस्य संभवः ॥ इति ॥

अथ वा अधिश्रयणादीनां तादर्थ्येन प्रवर्तनाद् गुणत्वादवयवत्वं तस्याश्च साधारणत्वमुच्यते । तदुक्तम्—

अनन्तरं फलं यस्याः कल्प्यते तां क्रियां विदुः ।

प्रधानभूतां तादर्थ्यादन्यासां तु तदाख्यता ॥

कात्स्न्येनेति । विजातीयाऽव्यवहिता साकल्येनेत्यर्थः ॥

(उद्ध्योतः) बुद्धीति । अनेकासां सकलानां अवयवक्रियाणां बुद्धिविषयत्वेन योग्यपचमिति भावः । बुद्धौ युगपदवस्थानमत्र समभिहार इति बोध्यम् ॥ प्रधानेति । पौनःपुन्येन तस्या एवानुष्ठानादिति भावः । अत्रापि समभिहारे बौद्ध एवेति बोध्यम् । क्रियाया जातित्वरूपसामान्यत्वासंभवादाह—साधारणीति ॥

सकलावयवसाधारणीत्यर्थः । तदाह—समूहरूपेति ॥ गुणभूतैरिति । क्रमजन्मनाम् अधिश्रयणादीनां बुद्ध्या प्रकल्पितो योऽभेदस्तद्रूपसमूहस्तरेव गुणभूतैरवयवैः सह क्रियेत्युच्यत इत्यन्वयः ॥

ननु प्रकृतः कटं देवदत्त इत्यादौ कथं भूते क्त इत्यत आह—समूहः

१ उत्पलानामभिहार औत्तरार्थ्येण समवस्थितिः समाहृत इति विग्रहः । (र. ना.)

१४ 'समूहः स तथा' ॥

१५ ननु समूहस्यैकत्वात्कालभेदासंभवेन क्रमासंभवात् पचतीत्यादौ क्रमिकक्रियाप्रतीतिर्न स्यादत आह—समूहश्चेत्यादि । तथाभूत उद्भूतावयवभेदः समूहश्च प्रतिभेदं प्रत्येकं समूहिष्ववयवेषु समाप्यते पर्यवसितो भवति तस्मात्तत्र पूर्वकारिकोक्तरीत्या बुद्धिप्रकल्पिताभेदे सत्यपि व्यापाराणामवयवरूपाणां क्रमिकत्वेन समूहेऽपि कालभेदस्य संभव इति योजना । (र. ना.)

१६ बहुवचनं "नञ्" सूत्रमाप्यतात्पर्यप्रकाशकसम्प्रत्ययविरुद्धमेव कथं कृतमिति चिन्त्यम् ॥

१७ युगपदवस्थानरूप इति शेषः । (र. ना.)

१८ कर्तुमारब्धवानित्यर्थः । आदिकर्मणि निष्ठा । कथं भूते इति । प्रारब्धे चैत्यपि बोध्यम् । कृधात्वर्थक्रियायाः समूहरूपाया अभिन्नत्वेन क्रमिकत्वसमानाधिकरणप्रारब्धत्वासंभवादिति भावः । (र. ना.)

स इति ॥ तथाभूत उद्भूतावयवः ॥ समूहिषु अवयवेषु ।
प्रतिभेदं प्रत्येकम् । अमेद इति । बुद्धिकृताभेदेपीत्यर्थः ॥ तस्या-
श्रुतिः । यदन्यवधानेन फलोत्पत्तिस्तस्या इत्यर्थः ॥ अनन्तरमिति ।
अव्यवधानेन फलोत्पादिकां प्रधानां क्रियामाहुः—अन्यासां तु
तादर्थ्यात्तदाख्यता गौणो व्यवहार इत्यर्थः ॥ विजातीयेति ।
यथा द्रव्याणां द्रव्यान्तरेणव्यवेतानां समभिध्याहारस्तथा क्रियाणामपि
क्रियान्तरेणव्यवेतानामेव स इत्यर्थः ॥ पुनः पुनर्वेति भाष्ये
समूहरूपायाः क्रियायाः कालमेदाङ्गेदेपि साजालात्सैव पुनः
पुनरुद्गीयत इति बुद्ध्या पौनःपुन्यमिति तात्पर्यम् ॥

(धातुग्रहणप्रत्याख्यानाधिकरणम्)

(पूर्वपक्षभाष्यम्)

अथ धातुग्रहणं किमर्थम् ? ।

(प्रदीपः) अथेति । धातुरेव समभिहारविशिष्टक्रिया-
वाची शोतकस्तुपसर्गो न तु वाचक इत्यर्थः ।

(उद्घोतः) धातुरेवेति । क्रियासमभिध्याहार इत्यस्य सम-
मिहियमाणक्रियावाचकादित्यर्थ इति भावः ।

(प्रयोजनभाष्यम्)

इह मा भूत्—प्राटति भृशमिति ।

(प्रदीपः) प्राटतीति । धातुपसर्गसमुदायस्य क्रिया-
विशेषावगतिहेतुत्वात्ततो यदि प्रत्ययः स्यात् ततः सोपसर्गस्य
द्विवचनं प्रसज्येत । प्राटाद्व्यत इति चेप्यते ॥

(उद्घोतः) क्रियानोषकादित्यर्थोपि संमान्येतेत्युत्तरम् ।

(प्रत्याख्यानभाष्यम्)

अत उत्तरं पठति—

(१७६२ प्रत्याख्यानवार्तिकम् ॥ १ ॥)

॥ * ॥ यङ्ग्विधौ धातुग्रहण उक्तम् ॥ * ॥

(भाष्यम्) यङ्ग्विधौ धातुग्रहणे उक्तम् । किमु-
क्तम् ? । तत्र तावदुक्तम्—*कर्मप्रवृत्त्यात्सन्विधौ
धातुग्रहणानर्थक्यं सोपसर्गं कर्मेति चेत्कर्मविशेष-
कत्वादुपसर्गस्यानुपसर्गं कर्म । सोपसर्गस्य हि क-
र्मत्वे धात्वधिकारेपि सनो ऽविधानमकर्मत्वात्*
इति । एवमिहापि 'क्रियासमभिहारप्रवृत्त्याद्यङ्ग्विधौ
धातुग्रहणानर्थक्यम् । सोपसर्गः क्रियासमभिहार
इति चेत् क्रियासमभिहारविशेषकत्वादुपसर्गस्या-
नुपसर्गः क्रियासमभिहारः । सोपसर्गस्य हि क्रिया-
समभिहारत्वे धात्वधिकारेपि यङोऽविधानमक्रि-
यासमभिहारत्वाद्' इति ॥

(प्रदीपः) सन्विधौ वस्तिहाप्यतिदिशति—यङ्ग्विधा-
विति ॥ धात्वधिकारेपीति । प्रपापच्यत इत्यादौ ।

(उद्घोतः) सनिति । एवं चार्थधातुकसंज्ञार्थं धातुग्रहण-
मित्यापि तत्रत्यमत्र बोध्यमिति ध्वनितम् । तत्फलं च सोसूच्यत

१ सूत्रस्येत्यादिः । (र. ना.)

२ इह मा भूत् । प्राटति भृशमिति समाधानप्रधानाद्य इत्यर्थः । (र. ना.)

इत्यादौ णिलोपः ॥ प्रपापच्यत इति । सूत्रं तु केवलधातौ चरि-
तार्थमिति भावः ॥

(एकाङ्गलादिग्रहणप्रत्याख्यानाधिकरणम्)

(पूर्वपक्षभाष्यम्)

अथैकाङ्गलादिग्रहणं किमर्थम् ? ।

(समाधानभाष्यम्)

इह मा भूत्—जागर्ति भृशम् । ईक्षते भृशमिति ॥

(१७६३ प्रत्याख्यानवार्तिकम् ॥ २ ॥)

॥ * ॥ एकाङ्गलादिग्रहणे चोक्तम् ॥ * ॥

(भाष्यम्) एकाङ्गलादिग्रहणे चोक्तम् । किमु-
क्तम् । तत्र तावदुक्तम्—*कर्मसमानकर्तृग्रहणान-
र्थक्यं चेच्छाभिधाने प्रत्ययविधानात् । अकर्मणो
ह्यसमानकर्तृकाद्वा अनभिधानाद्* इति । इहापि
'एकाङ्गलादिग्रहणानर्थक्यं च क्रियासमभिहारे
यङ्ग्विधानाद् अनेकाचो हलादेशेनभिधानम्' इति ॥
तथावश्यमनभिधानमाश्रयितव्यम् । क्रियमाणेपि
होकाङ्गलादिग्रहणे यत्रैकाचो हलादेशोत्पद्यमानेन
यङोऽर्थस्याभिधानं न भवति, न भवति तत्रोत्पत्तिः
तद्यथा—भृशं शोभते भृशं रोचते ॥ यत्र चानेकाचो
ऽहलादेशोत्पद्यमानेन यङोऽर्थस्याभिधानं भवति,
भवति तत्रोत्पत्तिः । तद्यथा—अटाद्व्यते अरार्यते
अशाश्यते सोसूच्यते सोसूच्यते मोमूच्यते ॥

(१७६४ न्यूनतापूरकवार्तिकम् ॥ ३ ॥)

॥ * ॥ ऊर्णोतेश्चोपसंख्यानम् ॥ * ॥

(भाष्यम्) ऊर्णोतेश्चोपसंख्यानं कर्तव्यम् ।
प्रोर्णोनूयते ॥

(न्यूनताप्रदर्शकभाष्यम्)

अत्यल्पमिदमुच्यते—ऊर्णोतेरिति ।

(१७६५ न्यूनतापूरकवार्तिकम् ॥ ४ ॥)

॥ * ॥ सूचिसूत्रिमूच्यत्यर्थशूर्णोतिग्रहणं
यङ्ग्विधावनेकाजहलाद्यर्थम् ॥ * ॥

(भाष्यम्) सूचिसूत्रिमूच्यत्यर्थशूर्णोतीनां ग्रहणं
कर्तव्यम् । किं प्रयोजनम् ? । यङ्ग्विधावनेकाजहला-
द्यर्थम् । सोसूच्यते । सोसूच्यते । मोमूच्यते । अटा-
द्व्यते । अरार्यते । अशाश्यते । प्रोर्णोनूयते ॥

(प्रदीपः) ऊर्णोतेश्चेति । यथान्यासे सिध्यभावाद्भवन्म् ।

(उद्घोतः) एकाङ्गलादिग्रहणप्रत्याख्यानादाह—यथा-
न्यास इति ॥

(ऊर्णग्रहणानावश्यकताभाष्यम्)

ऊर्णोतेर्न वक्तव्यः ।

१ क्रिया समभिहारः, क्रिया समभिहारार्थः । एवमप्येति । (र. ना.)

वाच्य ऊर्णोर्णवद्भावो यद् प्रसिद्धिः प्रयोजनम् ।

आमश्च प्रतिषेधार्थमेकाचश्चेदुपग्रहात् ॥

(प्रदीपः) कार्यान्तरसिद्धयेऽवश्यमूर्णोतेर्नुवद्भावो वाच्य-
स्तेनैव यद्यपि सिद्धिमाह—वाच्य इति । तत्र यद्धि भावा-
तिदेश आभिदोस्त्वभावातिदेशस्तयोर्नोतेरभावात् । इदुपग्रहः ।
इदप्रतिषेधः । विभाषा गुण इति पञ्चमी । फलस्य चात्र
हेतुत्वं यथाध्ययनेन वसतीति । उदाहरणानि—प्रोर्णोन्मूयते ।
प्रोर्णुतः । प्रोर्णुतवानिति ।

(उद्घोतः) वचनेन वचनप्रत्याख्याने लाघवाभावादाह—
कार्यान्तरेति । इदुपग्रहस्य फलत्वेन हेतुत्वाभावादाह—फलस्य
चेति । प्रोर्णुत इति । श्रुत्युक्तः कितीति इदं प्रतिषेधः ॥

(१७६६ लोटो यद्वाधकत्ववार्तिकम् ॥ ५ ॥)

॥ * ॥ क्रियासमभिहारे यङो विप्रतिषे-
धेन लोङ्विधानम् ॥ * ॥

(भाष्यम्) क्रियासमभिहारे यङो लोङ् भवति
विप्रतिषेधेन । क्रियासमभिहारे यङ् भवतीत्यस्या-
वकाशः—धातुर्य एकाज्जलादिः क्रियासमभिहारे
वर्तते, अधातुसंबन्धश्च लोलूयते । पोपूयते ॥ लो-
टोवकाशः—धातुर्योनेकाज्जलादिः क्रियासमभि-
हारे वर्तते, धातुसंबन्धश्च स भवान् जागृहि जा-
गृहीत्येवायं जागर्ति, स भवानीहस्य ईदृख्येवाय-
मीदृते ॥ धातुर्य एकाज्जलादिः क्रियासमभिहारे
वर्तते धातुसंबन्धश्च, तस्माद् उभयं प्राप्नोति—स
भवान् लुनीहि लुनीहीत्येवायं लुनाति । लोङ्
भवति विप्रतिषेधेन ॥

(प्रदीपः) यदैव क्रियासमभिहारस्य द्योतितत्वाभित्यवीप्स-
योरिति क्रियासमभिहारे द्वे भवत इति वा द्विवचनं न
भवति । यदा तु श्रुत्यर्थेपि पौनःपुन्यं विवक्ष्यते तदा पापच्यते
पापच्यत इति द्विवचनं भवत्येव ॥ स भवानिति । सामा-
न्यविशेषभावेन क्रियाभेदाश्रयो धातुसंबन्धः ॥

(उद्घोतः) इति चेति । वस्तुतस्तद्वार्तिकस्य लोङ्विषयतैवेति
लोङ्विधायके वक्ष्यते । भवत्येवेति । नित्यवीप्सयोरित्यनेन ॥
सामान्येति । लोङन्तार्थः सामान्यम् । अनुप्रयोगार्थं कर्त्ता-
भालिङ्गितत्वाद्विशेषः । अन्यथाऽर्थभेदाभावेन धातुसंबन्धाभावा-
त्प्रत्ययो दुर्लभः स्यादिति भावः ॥ भाष्ये लोङ्भवति विप्रतिषेधे-
नेति । पुनः पुनर्लवनभिन्नं वर्तमानं लवनमित्येवं विवक्षायां धातु-
संबन्धस्य सत्त्वादुभयप्राप्तिः ॥

१ शुबद्धत्वे एकाचत्ववदुदात्तत्वस्याप्यतिदेशे 'एकाच उपदेशेऽनुदात्तात्'
इत्यनेनेदं प्रतिषेधमात्रोदात्तोत्थोऽपीदं प्रतिषेधविधायकं सूत्रमुपन्यस्यति—
श्रुत्युक्त इति ॥ (र. ना.)

२ लोङ् भवति यङो विप्रतिषेधेन इति लिखितपुस्तकेषु पाठः ॥

३ धातुना संबन्धत इति कर्मणि घञ् । (र. ना.)

(अनुयोगभाष्यम्)

न तर्हीदानीमिदं भवति—स भवान् लोलूयस्य
लोलूयस्वेत्येवायं लोलूयत इति ॥

(समाधानभाष्यम्)

भवति च ॥

(प्रदीपः) स इति । श्रुत्यर्थपौनःपुन्ययोः प्रतिपिपादयि-
षितत्वादेकतरस्मिन् यद् प्रत्ययः । अपरस्मिन् लोङ् । लोटश्च
केवलस्य समभिहारमभिव्यङ्कुमसामर्थ्यात्तदन्तस्य द्विवचनं
प्रवर्तते ॥

(उद्घोतः) ननु विप्रतिषेधाश्रयणे लोटो भाष्यं, स्वार्थिकत्वा-
द्यङोन्तरङ्गत्वे तेनैव भाष्यमिति किमुच्यते भवति चेतीत्यत आह—
श्रुत्यर्थेति । तत्रैकतरार्थेऽधातुसंबन्धे यङं कृत्वा परार्थे धातुसंबन्धे
यङं कृत्वा परार्थे धातुसंबन्धे लोषिति भावः ॥ लोटश्चेति । विध्या-
दिष्वपि लोटो विधानात् इति भावः ॥

(१७६७ विप्रतिषेधवैयर्थ्यवार्तिकम् ॥ १ ॥)

॥ * ॥ न वा नानार्थत्वात्कर्तृकर्मणो हि
लविधानं क्रियाविशेषे स्वार्थे यङ् ॥ * ॥

(भाष्यम्) न वार्थो विप्रतिषेधेन । किं कार-
णम् ? । नानार्थत्वात् । का नानार्थता ? । कर्तृकर्म-
णोर्हि लोङ्विधीयते । क्रियाविशेषे स्वार्थे यङ् । तत्रा-
न्तरङ्गत्वाद्यङ् भावितव्यम् ॥

(प्रदीपः) तत्रेति । लोङ् बहिरङ् । कर्त्ताद्यपेक्षणा-
द्धातुसंबन्धापेक्षणाच्च ।

(अनुयोगभाष्यम्)

न तर्हीदानीमिदं भवति—स भवान् लुनीहि
लुनीहीत्येवायं लुनातीति ॥

(समाधानभाष्यम्)

भवति च । विभाषा यङ् । यदा न यङ्, तदा लोङ् ॥

(प्रदीपः) विभाषा यङ् इति । धातोः कर्मण
इत्यतो वेत्यनुवर्तनात् ॥

(वार्तिकशेषभाष्यम्)

नित्यं कौटल्ये गतौ ३।१।२३॥

लुपसदचरजपजमदददशशृभ्यो भावगर्हीयांम्
३।१।२४॥

(१७६८ नित्यग्रहणानर्थक्यवार्तिकम् ॥ ७ ॥)

॥ * ॥ उत्तरयोर्विग्रहेण विशेषासं-
त्ययान्नित्यग्रहणानर्थक्यम् ॥ * ॥

(भाष्यम्) उत्तरयोर्योगयोर्विग्रहेण विशेषस्या-

४ वस्तुतस्तु विशेषस्य विशेषणत्वं सामान्यस्य विशेषणत्वमित्येव घटो द्रव्य-
मिलादौ सर्वत्रैवातुभवसिद्धम् । अत एव विशेषपदसामान्यत्वमपि । तथापि
पौनःपुन्यालिङ्गितत्वेन लोङन्तार्थलवनस्यैव विशेषणत्वं लवनोपास्ये तु सामा-
न्यत्वं कर्त्तालिङ्गितत्वं तु उभयत्राप्यविशिष्टमिति बोध्यम् । (र. ना.)

संप्रत्ययाञ्चित्यग्रहणमनर्थकम् । नहि 'कुटिलं क्राम-
ती'ति 'चङ्क्रम्यत' इति गम्यते ॥

(प्रदीपः) नित्यं कौ । नहीति । चङ्क्रम्यत इत्यस्मा-
द्यर्थः प्रतीयते नासौ 'कुटिलं क्रामतीति' वाक्येन शक्यः प्रत्या-
ययितुमिति तदर्थानभिधानादेव वाक्यं न भविष्यति । अर्था-
न्तरे च कौटिल्यमात्रप्रतिपादने वाक्यं निवारयितुमशक्यमिति
नित्यग्रहणमनर्थकमित्यर्थः ॥

(उद्घोतः) नित्यम् । उत्तरयोरिति पदस्वरसाच्चातरेकाच
इति सूत्र एवेदं वार्तिकमिति लभ्यते । तेनेतः पूर्वं नित्यमित्यादि-
सूत्रद्वयलेखो लेखकप्रमादात् । तत्राद्यविषयं नित्यग्रहणानर्थक्यमिति,
द्वितीयविषयं क्रियासमभिहारे चेति, तथैव भाष्ये उदाहरणादिति
मुधियो विभावयन्तु ॥ नासाविति । कुटिलं पन्थानं क्रामतीत्यर्थ-
प्रत्ययादित्यर्थः ॥ अर्थान्तरे पथि ॥

(अनुयोगभाष्यम्)

अर्थैतेभ्यः क्रियासमभिहारे यडा भवितव्यम् ॥

(१७१९ समाधानवार्तिकम् ॥ ८ ॥)

॥*॥ क्रियासमभिहारे च नैतेभ्यः ॥*॥

(भाष्यम्) क्रियासमभिहारे च नैतेभ्यो यडा
भवितव्यम् भृशं जपति ब्राह्मणः, भृशं समिधो
वृहतीत्येव ॥ धातोरेकाचो ॥ २२ ॥

(प्रदीपः) क्रियासमभिहार इति । तत्कौण्डिन्य-
न्यायेन कौटिल्यभावगर्हाभ्यां यडः क्रियासमभिहारादच्छिद्य
स्वीकृतत्वादिति भावः ॥ २२ ॥

(उद्घोतः) तत्कौण्डिन्यन्यायेति । चिन्त्यमिदं 'विशेष-
विहितेन सामान्यविहितस्य बाध उत्सर्गापवादस्य' इत्यत्रैवायं दृष्टान्तो
मिदचोन्यात्सूत्रे भाष्ये उक्तो, न हि विशेषानुवादेन सामान्यानु-
वादबाधे दृष्टान्तो लौकिकोक्तिः, नाप्येतद्विशेषे नियमेन तैस्माप्तिरस्ति ॥
ससाच्चकारेण क्रियासमभिहारे चेन्नत्रापि विशेषासंप्रत्ययादि-
त्यस्य संबन्धात् भृशं जपतीत्याद्यर्थविशेषस्य यडन्तादप्रत्ययादित्यर्थ-
इत्याहुः ॥ २२ ॥

१ 'अस्य प्रत्य' ॥

२ कौटिल्यभावगर्हविषये । (र. ना.)

१ नायं लेखकप्रमादः श्याचिख्यासमानसूत्रलेखस्यान्यत्रापि ह्यवरसूत्रे
'प्रत्याहारेऽनुबन्धानाम्' इत्यतः पूर्वम् 'अङ्चण्-' इत्यादि सूत्रचतुष्टयस्य
भाष्ये दर्शनेन तादृशलेखस्य शैली सिद्धत्वात् ॥ अत एव 'ह्रस्वो नपुंसके-'
इति सूत्रभाष्येपि 'अपसर्जनह्रस्वत्वे च' इति वार्तिकतः माक् 'गोस्त्रिबो-
रुपसर्जनस्य' इति सूत्रोद्धेखो बहुषु पुल्लकेषु समुपलभ्यते ॥ अस्माभिरु मान्य-
पण्डितलिखितैकपुल्लके शुद्धत्वं भत्वा तदनुसारेणैव बहुपुल्लकादुपलब्धत्वं इति
श्रुतत्वं श्रमाशीलैरिति सारमाहिणो दाधिमन्त्राः ॥

२ उदाहरणादिति । पूर्ववार्तिकस्य 'चङ्क्रम्यते' इत्युदाहरणस्य द्वितीय-
वार्तिकस्य 'भृशं जपति' 'भृशं वृहति' इत्युदाहरणस्य दानादित्याद्यः ॥
परं तु उत्तरयोरिति द्विवचनस्मारलेखनोपयोगे सूत्रयोर्नित्यग्रहणस्योपात्तस्यापर-
त्राजुदात्तस्य चानर्थक्यकथनानन्तरमेव 'अर्थैतेभ्यः क्रियासमभिहारे' इत्यनु-
योगभाष्ये 'इतेभ्यः' इत्यनेन पूर्वोपक्रान्तसूत्रद्वयोपात्तकम्पादीनां परामर्शो न

(४०० णिच्प्रत्ययविधिसूत्रम् ॥ ३।१।२ आ. १५ सूत्रम्)

६४२ सत्यापपाशरूपवीणातूलश्लोक-
सेनालोमत्वचवर्मवर्णचूर्णचुरादिभ्यो

णिच् ॥ ३ । १ । २५ ॥

(निपातनीयनिर्णयाधिकरणम्)

(आक्षेपभाष्यम्)

सत्यापेति किं निपात्यते ॥

(१७७० समाधानवार्तिकम् ॥ १ ॥)

॥ * ॥ सत्यस्य कृज्यापुक च ॥ * ॥

(भाष्यम्) सत्यस्य कृजि आपुक च निपात्यते
णिच् । सत्यं करोति सत्यापयति ॥

(न्यूनताभाष्यम्)

अत्यल्पमिदमुच्यते 'सत्यस्य' इति ॥

(१७७१ न्यूनतापूरकवार्तिकम् ॥ १ ॥)

॥*॥ णिविधावर्थवेदसत्यानामापुक च ॥*॥

(भाष्यम्) णिविधावर्थवेदसत्यानामापुक चेति
वक्तव्यम् । अर्थापयति वेदापयति सत्यापयति ॥

(प्रदीपः) सत्यापपाश ॥ २५ ॥ आचार्यमतभेद-
प्रदर्शनार्थोऽनेकपक्षोपन्यासः ।

(उद्घोतः) सत्याप ॥ २५ ॥ सर्वत्र सामर्थ्यादेव टिलोप-
वारणे नानामतोपन्यासो व्यर्थोऽत आह—आचार्येति ॥

(आपुकि रूपणभाष्यम्)

यद्यापुक क्रियते टिलोपः प्राप्नोति ॥

(प्रदीपः) टिलोप इति । णाविष्टवदित्यतिदेशादिति
भावः ॥

(पुगङ्गीकारमतभाष्यम्)

एवं तर्हि पुक्करिष्यते ॥

३ क्रियासमभिहारमाप्तिरित्यर्थः । (र. ना.)

४ सर्वेषु आपुगादिविधानपक्षेषु तत्तद्विधानसामर्थ्यादेवेत्यर्थः । (र. ना.)

विचारितः । तस्मादुभयत्राऽनुदाहरणानि । 'ननुदाहरणमादरणीयम्' इत्यन्यत्र
भाष्याद् उपलक्षणपरतथैव नेयानि । तथाचोभयसूत्रोपात्तेभ्य एव यच्च 'क्रिया-
समभिहारे च नैतेभ्यः' इत्यनेन निषिध्यते ॥ अटाव्यो अरार्थे इत्यत्र यच्च
तु क्रियासमभिहारे वार्तिकेन विहित इति न स क्रियासमभिहारे गत्यर्थमात्रा-
द्यच्च साधकाः एकान्शलादिग्रहणसर्वेषुऽप्राप्त इव वार्तिकेन सूत्रयोर्नियमपरत्वेन
वा क्रियासमभिहारेऽप्राप्त एव विधीयत इति 'गत्यर्थेभ्यः क्रियासमभिहारे सङ्-
स्थितिशीलरथावरप्रतिद्वन्द्विजंगमाद्यद्वतो गमनशीलस्वप्रतीतये अवल्येव' इति
शब्देऽनुशेषोक्तमपि चिन्त्यमेव स्थापानकाले जंगमशब्दे प्रयोगानुपपत्तेः ।
तस्माद् दंदशृङ्ग-जंगमादिशब्देषु यच्च कृत्युत्तरं 'प्रार्थयन्ति' 'रामो राक्षसमची-
कत्' इत्यादौ प्रेरणाया इव कौटिल्यभावगर्हयोरपिविशयाश्रयणीयेति दाधिम-
न्त्रानां सिद्धान्तः ॥

(पुक्ति दूषणभाष्यम्)

एवमपि टिलोपः प्राप्नोति ॥

(आगङ्गीकारभाष्यम्)

एवं तर्ह्याकरिष्यते ॥

(अकि दूषणभाष्यम्)

एवमपि टिलोपः प्राप्नोति ॥

(अगङ्गीकारभाष्यम्)

एवं तर्ह्याक् करिष्यते ॥

(प्रदीपः) अक्करिष्यत इति । तत्र पररूपे कृते अचो-
ञ्जितीति वृद्धौ कृतायां पुगागम इति भावः ॥(उद्ध्योतः) अग्विथी पुक्सिद्धये आह—तत्रेति । प्राति-
पदिकाणिजिति भावः ॥

(अकि दूषणभाष्यम्)

एवमप्यनाकारान्तत्वात् पुङ्गप्राप्नोति ॥

(आडङ्गीकारभाष्यम्)

एवं तर्ह्याक् करिष्यते ॥

(आटि दूषणभाष्यम्)

एवमप्यनाङ्गत्वात्पुङ्ग प्राप्नोति ॥

(प्रदीपः) अनाकारान्तत्वादिति । यद्यच वृद्धिः
स्याद्विधानमनर्थकं स्याद् अगागममन्तरेणापि तस्याः प्रस-
ङ्गात् । ततश्च तद्व्याधानार्थमगागमः स्यादिति भावः ॥(उद्ध्योतः) यद्यप्यत्रापि टिलोपप्राप्तिरस्ति तथापि दूषणा-
न्तरसङ्गावाच्यदनुपन्यासः ॥ अनर्थकं स्यादिति । न च टिलोप-
वाधनद्वारा वृद्धिसिद्धयेव तदिति वाच्यम् । अन्त्यादेशाकारविधान-
सामर्थ्येनैव टिलोपवाधे सिद्धे आगमलिङ्गकारोच्चारणसामर्थ्येन
वृद्धेरपि बाधः स्यादित्यभिमानः ॥

(आपुडङ्गीकारभाष्यम्)

एवं तर्ह्यापुट् करिष्यते ॥

(प्रदीपः) आपुडिति । तस्य च णिज्भक्तत्वादकारस्य
पूर्वस्य टिलोपे सति सत्यापयतीत्यादि सिध्यतीति भावः ॥ २५ ॥(उद्ध्योतः) भाष्ये एवं तर्हि आपुडिति । नन्वत्र पक्षे चङि
णौ चङीति हत्वानापत्तिः । आपुकि प्राप्नोतीति फलभेद इति चेन्न ।
लुङ्यस्यानभिधानात् ॥ २५ ॥

(सर्वमतानां निर्दोषताभाष्यम्)

अथ वा पुनरस्त्वापुगेव ॥

ननुचोक्तं टिलोपः प्राप्नोतीति ।

आपुकवचनसामर्थ्यान्न भविष्यति ॥

अथ वा पुनरस्तु पुगेव ।

ननु चोक्तमेवमपि टिलोपः प्राप्नोतीति ।

पुग्वचनसामर्थ्यान्न भविष्यति ॥

अथ वा पुनरस्त्वापुगेव ।

ननु चोक्तमेवमपि टिलोपः प्राप्नोतीति ॥

आग्वचनसामर्थ्यान्न भविष्यति ॥ सत्याप-
पाश ॥ २५ ॥

(४०१ णिचप्रत्ययविधिसूत्रम् ॥ ३।१।२ आ. १६ सूत्रम्)

६४३ हेतुमति च ॥ ३।१।२६ ॥

(हेतुमच्छब्दार्थविशेष्यनिर्णयाधिकरणम्)

तात्पर्यं पदं (विप्रतिपत्तिभाष्यम्)

कथमिदं विज्ञायते—हेतुमत्यभिधेये णिज्भव-
तीति, आहोस्वित्—हेतुमति यो धातुर्वर्तते इति ॥(प्रदीपः) हेतुमति च ॥ २६ ॥ कृत्रिमस्य पारि-
भाषिकस्य प्रयोजकस्य हेतोर्ग्रहणम् । तदीयो व्यापारः प्रेषणा-
ध्येषणतत्समर्थचरणलक्षणो हेतुमानिह गृह्यते ॥ ननु सकल-
कारकसाध्यपाकाद्यपेक्षः प्रयोजकस्य हेतुव्यपदेशो न तु तैर्दर्श-
वान्तरस्वसाध्यप्रेषणाद्यपेक्षः । यथा काष्ठस्य पाकापेक्षं करणत्वं
न तु ज्वलनापेक्षम् । तदपेक्षन्तु कर्तृत्वमेव । ततश्च पाकादेरेव
हेतुमद्व्यपदेशो युक्तो न तु प्रेषणादेः ॥ नैष दोषः । णिच्
प्रकृत्या धातुनैव तस्यार्थस्य प्रकाशितत्वात् प्रयोजनाभावात्तत्रै-
वार्थे णिचोनुत्पादात् । प्रयोज्योऽपि हेतुमच्छब्देन न गृह्यते ।
तस्य द्रव्यत्वात् । णिचश्च स्वभावतः करणौधिकाराद्वा क्रिया-
वाचित्वात् । तस्मात् पारिशेष्यात् पाकाद्यर्थो यः प्रेषणादिलक्षणो
लब्धपाकाद्यपेक्षहेतुव्यपदेशहेतुत्वोपलक्षितप्रयोजकसाध्यो व्या-
पारः स एव गृह्यते ॥(उद्ध्योतः) हेतुमति ॥ २६ ॥ हेतुमच्छब्दार्थज्ञाने संदे-
हस्योपपादयितुमशक्यत्वादाह—कृत्रिमस्येति । तस्यैव व्याख्यानं
कवित्पारिभाषिकस्येति । तत्प्रयोजको हेतुरित्यस्यैवार्थः । उत्कृष्टेन
निकृष्टप्रेरणम् औचम् । विपरीतं द्वितीयम्, प्रयोज्यव्यापारानुकूल-
माचरणं तृतीयम् यथा—भिक्षा वासर्पतीत्यादौ ॥ पाकाद्यपेक्ष
इति । तद्विषयत्वात्प्रेरणाया इत्यर्थः ॥ न तु तदर्थेति । तन्निमित्त-
त्यर्थः । हेतुरस्यास्तीति विग्रहेण हेतुत्वनिरूपकस्य तत्कार्यपाकादेरेव
प्रतीतेस्तत्रैव णिच् स्यादित्याह—पाकादेवेरेति ॥ तत्रैवार्थे इति ।
न चान्यप्रयुक्तः पचतीत्यर्थप्रतिपादनाय णिच् । णिजन्तेन तादृ-
शार्थाप्रतीतेरिति भावः ॥ एवमपि हेतुसंबन्धिकार्यरूपार्थाभिधायिनां१ अभिमानोक्तिर्यजुः आगमलिङ्गकारोच्चारणस्याकारभवनार्थत्वेन
तत्सामर्थ्यात्पररूपादिबाधेऽपि वृद्धिबाधे न मानमिति । (र. ना.)

२ तदर्थः पाकाद्यर्थः । इदं सामानाधिकरण्येन प्रेषणाद्यन्वयि । (र. ना.)

३ शब्ददेरेत्यत इति भावः । (र. ना.)

४ अर्थः भावः । देवदत्तशर्मा पञ्चमिहैकं कृपतीत्यत्र स स्वयं न कृपति पञ्च-

हृत्कारणैककर्तृकत्वस्यासंभवात् किन्तु शब्दद्वारेति प्रयोजकव्यापारोऽपि कृप-
धात्वर्थ इति । कृपतीत्यस्य प्रकृते कर्षयतीत्यर्थत्वात् । (र. ना.)

५ प्रेषणम् अग्रे द्वितीयम् अध्येषणम् । तृतीयम् तत्समर्थचरणरूपम् । (र. ना.)

६ अत्र प्रयोज्यदेवदत्तादिव्यापारस्य वास्तविकस्यानुकूलमाचरणं स्वरूपेणा-
वस्थानरूपा क्रिया मिथ्या इति भावः । (र. ना.)

हेतुमच्छब्देन कथं प्रेरणोच्यतेऽत आह—तस्मादिति ॥ लब्धः पाकापेक्षो हेतुव्यपदेशो येन स चासौ हेतुत्वोपलक्षितश्चासौ प्रयोजकश्च तस्माद्यो व्यापारः इति विग्रहः । तत्प्रयोजक इत्यत्रापि कारके इत्यधिकारात् निजुत्पत्तेः प्राक् हेतुत्वस्याभावाद्देतुत्वोपलक्षितेत्युक्तम् । सै च व्यापार एव 'करणे' इत्यधिकारादिति भावः । तत्र मनुष्यः साधुत्वं तु हेतुः कर्ताऽस्येत्यनेति भाष्यकृदेव वक्ष्यति ॥

(प्रदीपः) कथमिति । यदा पचतीत्युक्ते प्रयोज्यसाध्य एव व्यापारो गम्यते न प्रयोजकसाध्योऽपि तदा प्रत्ययार्थस्य करणाधिकारोपस्थापितस्य करणस्य विशेषणं हेतुमतीति संपद्यते । यदा त्वनेकार्थत्वाद्वातूनां तादर्थ्याद्वाधिश्रयणादिवत् प्रयोजकव्यापारोऽपि पचादिवाच्यो भवति यथा पञ्चमिहैलैः कृषतीति । तदा प्रकृतिविशेषणपक्षो भवति तदा तु निचप्रत्ययो द्योतकः संपद्यत इति पक्षद्वयस्य संभवाद्दोषदर्शनाच्च प्रश्नः ॥

(उद्घोतः) पक्षद्वयोपपादनपूर्वकं प्रत्ययार्थेनेति वक्तव्ये प्रत्ययार्थविशेषणेनेत्युक्तेरर्थमाह—पदेति । प्रत्ययार्थविशेषणमित्यस्य प्रत्ययार्थपरिच्छेदकमित्यर्थः ॥ प्रकृतिविशेषणेति । भाष्ये प्रकृत्यर्थविशेषणमित्यस्य प्रकृतेरर्थद्वारा विशेषणमित्यर्थ इत्यभिमानः ॥ वस्तुतः प्रकृत्यर्थस्य पाकादेर्विशेषणमित्यर्थः ॥ द्योतकयोत्यार्थस्य विशेषणत्वनियमात् ॥

(आक्षेपभाष्यम्)

युक्तं पुनरिदं विचारयितुम् । नन्वेनेनासंदिग्धेन प्रत्ययार्थविशेषणेन भवितव्यम्, यावता 'हेतुमति च' इत्युच्यते । यदि हि प्रकृत्यर्थविशेषणं स्याद्, 'हेतुमतः' इत्येव ब्रूयात् ॥

(प्रदीपः) हेतुमत इति । हेतुमदर्थभिधायिन इत्यर्थः ॥

(उद्घोतः) धातोः शब्दस्य प्रागुक्त हेतुमत्संभवादाह—हेतुमदर्थेति । हेतुमदर्थविशेषणकार्थभिधायिन इत्यर्थः ॥

(आक्षेपबाधकभाष्यम्)

नैतदस्ति । भवन्ति हि विषयसप्तम्योऽपि । तद्यथा—'प्रमाणे यत्प्रातिपदिकं वर्तते' 'स्त्रियां यत् प्रातिपदिकं वर्तते' इति ॥ एवमिहापि 'हेतुमत्यभिधेये निजभवति' इति, 'हेतुमति वा यो धातुर्वर्तते' इति जायते विचारणा ॥

(उद्घोतः) भाष्ये—विषयसप्तम्योपीति प्रमाणे इत्यादेस्तद्विषयकबोधजनकं प्रातिपदिकमित्यादिक्रमेणार्थ इत्याहुः ॥

(समाधानभाष्यम्)

अत उत्तरं पठति—

(१७७० प्रत्ययार्थविशेषणतावार्तिकम् ॥ १ ॥)

॥ * ॥ हेतुमतीति कारकोपादानं

प्रत्ययार्थपरिग्रहार्थम् यथा

'तनूकरणे तक्षः' ॥ * ॥

(भाष्यम्) हेतुमतीति कारकमुपादीयते । किं प्रयोजनम् ? । प्रत्ययार्थपरिग्रहार्थम् । एवं सति प्रत्ययार्थः सुपरिगृहीतो भवति । यथा "तनूकरणे तक्षः" इति—तनूकरणमुपादीयते ॥

(प्रदीपः) कारकोपादानमिति । कारकशब्देन प्रत्ययार्थ उच्यते स हि प्रत्ययं करोति निष्पादयति ॥ प्रत्ययार्थ इति । प्रत्ययस्यार्थः प्रयोजनं स सुष्ठु परिगृहीतः परिपूर्णो भवति । वाचकत्वात् प्रत्ययस्य । प्रकृतिविशेषणे तु प्रत्ययस्यानुवादकत्वाद् द्योतकत्वात्प्रयोजनमपरिपूर्णं स्यादित्यर्थः । अथ वार्थोऽभिधेयमुच्यते, स चान्वयव्यतिरेकाश्रयव्यवस्थत्वात् प्रेषणादिः प्रत्ययस्यैव न प्रकृतेरिति सुष्ठु परिगृहीतो व्यवस्थापितो भवति ॥ यथा तनूकरण इति । यदा विकरणार्थाः कर्त्रादय इति पक्षस्तदा तनूकरणशब्देन कर्ताभिधीयते तदा साधर्म्येण दृष्टान्तः । यदा तु सार्वधातुकार्थाः कर्त्रादय इति पक्षस्तदा वैधर्म्येण दृष्टान्त इति व्याख्यानम् । यथा तनूकरणं प्रकृत्यर्थो न तथा हेतुमत्स्यापार इत्यर्थः ॥

(उद्घोतः) हेतुमच्छब्दस्य प्रेरणापरत्वात्कारकोपादानमित्यसंगतमत आह—कारकशब्देनेति ॥ अन्वयव्यतिरेकाश्रयेति । पञ्चमिहैलैः कृषतीत्यादौ पञ्चमिहैलैरित्यस्यानन्वयत्वात् वाचकान्तराभावाच्च भातोलक्षणेति भावः ॥ कर्ताभिधीयत इति । बाहुलकात्कर्तार्येण इति भावः ॥ तनूकरणस्य धात्वर्थत्वं विना तत्कर्तारि कथं प्रत्ययः स्यादिति तदर्थोक्तिमिति बोध्यम् ॥

(प्रकृत्यर्थविशेषणतासाधकभाष्यम्)

यदि तर्हि तद्वत्प्रकृत्यर्थविशेषणमिदं भवति । प्रकृत्यर्थविशेषणं हि तत्तत्र विज्ञायते—'तनूकरणक्रियायां तक्षः' इति ।

(प्रदीपः) परस्तु साधर्म्येण दृष्टान्तं सार्वधातुकत्वं च कर्त्रादीनां मन्यमान आह—यदीति ।

(उद्घोतः) यदि इदं तद्वत् तर्हि प्रकृत्यर्थविशेषणमेव भवतीति भाष्येऽन्वयः ॥

१ निजुत्पत्तेः प्राक् प्रेषणाद्यर्थभावेन तन्निरूपितकारकत्वाभावेन हेतुत्वस्याप्यभावादित्यर्थः । (र. ना.)

२ तत्पदाद्यो हेतुमात्र । (र. ना.)

३ अनुपदवक्ष्यमाणभाष्ये ।

४ प्रेषणादिरूपप्रत्ययार्थोपलक्षणमित्यर्थः । प्रेषणादेस्तदानीमनभिधेयत्वेन हेतुमत्त्वस्य तद्विशेषणत्वासंभवादिति भावः । (र. ना.)

५ अनुपदवक्ष्यमाणभाष्ये ।

६ स्वधोत्यार्थस्य प्रकृत्यर्थत्वेऽपि विशेषणत्वेन तद्वद्वारा प्रकृतेर्विशेषणमित्यर्थः । (र. ना.)

७ 'गत्वे तु' ॥

८ आश्रयान्तं बहुव्रीहिणा व्यवस्थाविशेषणं तत्रापि बहुव्रीहिः । (र. ना.)

९ एकस्य देवदत्तस्य पञ्चमिहैलैः कर्षणासंभवादिति भावः । (र. ना.)

१० सार्वधातुकार्थत्वधेति पाठः साधुर्भाति । (र. ना.)

११ 'यदि तर्हि' ॥

(प्रकृत्यर्थविशेषणत्वाभ्युपगमभाष्यम्)

अस्तु प्रकृत्यर्थविशेषणम् । को दोषः ? ।

(प्रदीपः) अस्त्विति । विनापि णिच् पञ्चभिर्हलैः कृषतीति प्रयोजकव्यापारावगमात् प्रकृत्यर्थत्वं हेतुमत उपपद्यते । पचतीत्यादौ तु द्योतको णिज्जास्तीति तदप्रतिपत्तिरिति भावः ॥

(उद्घोतः) अस्त्वित्यनेन तत्पक्षोपपत्तिः सूचिता तामाह— विनापीति ॥ द्योतको णिज्जास्तीति । कृषतीत्यादौ तु पञ्चभिर्हलैरिति एकान्ते दृष्टीमासीनत्वादिकं च तद्द्योतकमिति भावः ॥

(प्रकृत्यर्थविशेषणपक्षदूषणप्रदर्शनभाष्यम्)

इह हि—उक्तः करोति, प्रेषितः करोतीति णिच् प्राप्नोति ॥ प्रत्ययार्थविशेषणे सति पुनर्न दोषो भवति । स्वशब्देनोक्तत्वाच्च भविष्यति ॥

(प्रदीपः) उक्तः करोतीति । प्रकृतिविशेषणपक्षे यथा प्रकृत्यभिहिते प्रयोजकव्यापारे णिज् भवति, एवमुक्तप्रेषितादिशब्दाभिहितेऽपि प्राप्नोति । हेतुमद्विषयत्वात्करोत्यर्थस्य ॥ प्रत्ययार्थविशेषणपक्षे तूक्तार्थत्वाद् णिज्भावः ॥

(उद्घोतः) एवमुक्तप्रेषितेति । प्रकृतिविशेषणपक्षे शब्दान्तराभिहितद्योतनायैव णिच्प्रवृत्तिरिति भावः ॥ हेतुमद्विषयत्वादिति । प्रयोजकव्यापारविषयत्वादित्यर्थः । हेतुमतीत्यस्य विषयसमनीत्वादिति भावः ॥

(प्रकृत्यर्थविशेषणपक्षेऽपि दोषाभावप्रतिपादकभाष्यम्)

प्रकृत्यर्थविशेषणेऽपि सति न दोषः । यत्र नान्तरेण शब्दमर्थस्य गतिर्भवति, तत्र शब्दः प्रयुज्यते । यत्र ह्यन्तरेणापि शब्दमर्थस्य गतिर्भवति न तत्र शब्दः प्रयुज्यते ॥

(प्रदीपः) यत्रेति । यथार्थस्य द्योतनाय णिज्विधीयते स यदा शब्दान्तरावगतो भवति तदा प्रयोजनाभावाद् णिज्भवतीत्यर्थः ॥

(उद्घोतः) शब्दान्तरेति । वाचकशब्दान्तरेत्यर्थः ॥

(प्रकृत्यर्थविशेषणपक्षे दूषणभाष्यम्)

इह तर्हि पाचयत्योदनं देवदत्तो यज्ञदत्तेनेति उभयोः कर्त्रोलेनाभिधानं प्राप्नोति ॥ प्रत्ययार्थविशेषणे सति पुनर्न दोषः । प्रधानकर्तरि लादयो भवन्तीति प्रधानकर्ता लेनाभिधीयते । यश्चात्राप्रधानं कर्ता, सिद्धा तत्र कर्तरीत्येव तृतीया ॥

(प्रदीपः) उभयोरिति । धातुवाच्यस्य व्यापारस्य

कर्तरि लकारेणोत्पत्तयम् । यदा च पचिना द्वयोरपि प्रयोज्य-प्रयोजकयोर्व्यापारोऽभिधीयते णिच्प्रत्ययः केवलं स्वार्थिकत्वात् प्रयोजकव्यापारस्य द्योतकस्तदा धातुवाच्यव्यापारसाम्यात् कर्त्रोरपि साम्यमिति द्वयोरप्यभिधानं स्यात् । ततः पाचयतो देवदत्तयज्ञदत्ताविति प्रसज्येत्यर्थः ॥ प्रधानकर्तेति । प्रकृत्यर्थोपसर्जनत्वाद् व्यर्थस्य प्राधान्यात्तस्य कर्तापि प्रधानमिति भावः ॥

(उद्घोतः) यदा चेति । पच्यादिभिः पाकानुकूलत्वेन द्वयोरप्यभिधानमिति मते इदं भाष्यमिति भावः ॥ एवं चोभयोरपि व्यापारयोः समकक्षत्वेन विशेष्यविशेषणभावानापन्नतयोभयोरपि कर्त्रोः प्राधान्यमिति हृदयम् । अत एवात्र पक्षे प्रयोज्यस्य कर्मत्वं नापादितम् । प्रयोज्यव्यापारस्य विशेषणतयाऽशोभेन तस्य फलत्वाभावेन फलाश्रयत्वाभावात् । गत्यादि सूत्रं चैतत्पक्षे विध्यर्थमेवेति बोध्यम् । परे त्वेवं हि प्रकृत्यर्थविशेषणमिति भाष्यार्थरासंगतिः । तस्मात्प्रवर्तनाप्रयोज्यः पाकः पचेरर्थः तत्रान्यानधीनत्वलक्षणमार्थप्राधान्यं प्रयोजकव्यापारस्य, शाब्दं च प्रयोज्यव्यापारस्येत्युभयाश्रयोः कर्तृत्वम् स्वतन्त्रः कर्तृत्वत्रोभयविधप्राधान्यस्यापि विनिगमनाविरहेण प्रह्लात् ॥ एवं च ण्यन्तोत्तरलेन पर्यायेण द्वयोरप्यभिधानापत्तिरिति भाष्याशयः । प्रधानकर्तरीति । प्रकृतिभूत-ण्यन्तार्थकर्तरीत्यर्थः । प्रयोज्य कर्ता तु पच्यर्थस्य, न तु ण्यन्तार्थस्येति न ण्यन्तप्रकृतिकत्वेन तदभिधानमिति भावः ॥ प्रधानकर्ता । सर्वप्रकृत्यर्थप्रधानव्यापाराश्रयरूपः कर्तृत्वार्थः ॥ अप्रधानमिति । णिच्प्रकृत्यर्थप्रधानव्यापाराश्रय इत्यर्थः ॥

(प्रकृत्यर्थविशेषणपक्षदूषणभाष्यम्)
इह च 'गमितो ग्रामं देवदत्तो यज्ञदत्तेनेति अव्यतिरिक्तो गत्यर्थ' इति कृत्वा "गत्यर्थानां कः कर्तरी"ति कर्तरि कः प्राप्नोति ॥

इह च व्यतिसेदयन्ते व्यतिच्छेदयन्त इति अव्यतिरिक्तो हिंसार्थ इति कृत्वा "न गतिर्हिंसार्थेभ्य" इति प्रतिषेधः प्राप्नोति ॥

(प्रदीपः) गमित इति । प्रयोजकव्यापारस्य गमिवाच्यत्वात्तस्य कर्तरि प्रयोजके कः प्राप्नोतीत्यर्थः । प्रयोज्यस्य तु कर्मत्वात्तत्रैव क इष्यते । तदुक्तम्—'अप्रधाने दुहादीनां ण्यन्ते कर्तुश्च कर्मणः' इति ॥

व्यतिसेदयन्त इति । प्रयोजकव्यापारस्य व्यतिहारो न तु प्रयोज्यव्यापारस्येति द्रष्टव्यम् ।

(उद्घोतः) अव्यतिरिक्त इति । प्रयोजकव्यापारवाचका-

१ हेतुमद्व्योतकमित्यर्थः । (र. ना.)

२ 'प्रकृत्या' ॥

३ 'मद्विशेषणत्वा' ।

४ हेतुमतो वचनप्रेषणादेर्विषयत्वात्कार्यत्वादित्यर्थः । (र. ना.)

५ 'सति न दोषः' ॥

६ 'यानं सिद्धा' ॥

७ प्रकृत्यर्थ उपसर्जनं यत्रेति बहुव्रीहिः । तस्येति । ण्यर्थस्येत्यर्थः । (र. ना.)

८ इदं चिन्त्यम् । ण्यन्तधातुजन्यबोधे ण्यर्थस्य प्रकृत्यर्थविशेष्यत्वेऽपि हेतुमति चेति सूत्रजन्यबोधे हेतुमति यो धातुरित्यनया रीत्या हेतुमतीत्यस्य धातुविशेषणत्वेन 'प्रकृत्यर्थविशेषण'मिति भाष्याश्रयसामञ्जस्योपपत्तेः । (र. ना.)

९ व्यकृतीत्यर्थः । (र. ना.)

१० स्वशब्देन लादीनां ग्रहणम् ॥

तिरिक्तावाच्य इत्यर्थः । निचस्तदर्थकत्वे तु प्रयोजककर्ता न गत्यर्थ-
कर्ता किं तु प्यन्तकर्तेति न दोष इत्याहुः ॥

ननु प्रत्ययार्थविशेषणपक्षेऽपि कथमत्रात्मनेपदम् हिंसारूप-
प्रयोज्यव्यापारस्यैव व्यतिहारो न तु निज्वाच्यप्रयोजकव्यापारस्य
सोऽत आह—प्रयोजकव्यापारस्य व्यतिहार इति ॥

(प्रत्ययार्थविशेषणपक्षान्युपगमभाष्यम्)

अस्तु तर्हि प्रत्ययार्थविशेषणम् ।

(प्रत्ययार्थविशेषणपक्षदूषणभाष्यम्)

यदि प्रत्ययार्थविशेषणं, पाचयत्योदनं देवदत्तो
यज्ञदत्तेनेति प्रयोज्ये कर्तरि कर्मसंज्ञा प्राप्नोति ।
भवति हि तस्य तस्मिन्नीप्सा ।

इह च ग्रामं गमयति ग्रामाय गमयतीति व्यति-
रिक्तो गत्यर्थ इति कृत्वा “गत्यर्थकर्मणी”ति द्विती-
याचतुर्थ्यौ न प्राप्नुतः ॥

इह वैधोदकस्योपस्कारयतीति व्यतिरिक्तः करो-
त्यर्थ इति कृत्वा “कृजः प्रतियत्ने”इति षष्ठी न
प्राप्नोति ॥

इह च मेदिका देवदत्तस्य यज्ञदत्तस्य काष्ठाना-
मिति प्रयोज्ये कर्तरि षष्ठी न प्राप्नोति ॥

इह चाभिषावयति परिषावयतीति व्यतिरिक्तः
सुनोत्यर्थ इति कृत्वा “उपसर्गात्सुनोतिषुवती”-
त्यादिना षत्वं न प्राप्नोति ॥

(प्रदीपः) भवति हीति । प्यर्थस्य प्राधान्यात्तद्व्योपा-
रेणेप्सिततमत्वात् प्रयोज्यस्येत्यर्थः । प्रकृत्यर्थविशेषणत्वे तु
द्वयोरपि प्रयोज्यप्रयोजकव्यापारयोरैकधातुवाच्यत्वाद्वातुवाच्य-
व्यापारापेक्षया द्वयोरपि कर्तृत्वात्तेनाभिधानं प्राप्नोतीति दोष
उक्तः ॥

ग्रामं गमयतीति । प्यर्थस्यैव ग्रामः प्रयोज्यश्च कर्मेति
भावः ॥

षष्ठी न प्राप्नोतीति । प्यर्थकर्मत्वादिति भावः । सुद तु
करोतिधात्वाभ्रयत्वाद् निजुत्पत्तावपि तद्रूपसंज्ञिधानात्सिध्यत्ये-
वेति तच्चाचूचुदत् ॥

प्रयोज्ये कर्तरीति । तस्याप्राधान्यादिति भावः ॥

अभिषावयतीति । प्यर्थस्योपसर्गो विशेषक इति भावः ॥

(उद्घोतः) तद्व्यापारेणेप्सिततमत्वादिति । तद्व्यापार-
प्रयोज्यव्यापाररूपकलाभ्रयत्वादित्यर्थः ॥ भाष्ये—तस्य- प्रयो-
जकस्य ॥ तस्मिन् । प्रयोज्ये ॥ एतेन स्वव्यापारे स्वातन्त्र्यात्परत्वे-
नान्तरङ्गत्वेन ‘च कर्तृत्वेनेवेत्यपास्तम् ॥ अन्तरङ्गादपि प्रधानकार्यस्य
लोके बलवत्ताया दर्शनादिति भावः ॥ एकधातुवाच्यत्वादिति ।
प्यन्तप्रकृतिधातुवाच्यत्वादित्यर्थः ॥

ननु प्रयोज्यस्य प्यर्थव्यापारापेक्षया कर्मत्वेऽपि ग्रामादेर्गन्त्यर्थ-
निरूपितमेव कर्मत्वमत आह—प्यर्थस्यैवेति । प्राधान्यादित्यादिः ।
उत्तरदेशसंयोगे प्यर्थव्यापारजन्यत्वस्यापि सत्त्वादिति भावः ॥

प्रतियत्नवान् करोत्यपेक्षया सुदृष्योर्विभावविशिष्टे पृष्ठप्राप्ति-
रेव कथमुक्तेयत आह—सुदृत्विति । कर्मणि विधानादर्थसापेक्षा
पक्षी । उपात्प्रतियत्न इति सुद धातुस्वरूपापेक्ष इति भावः ॥

तस्याप्राधान्यादिति । कृतप्रकृत्यर्थकर्त्रादौ हि तेन पक्षी । कृतप्रकृ-
तिश्च प्यन्ता । एवं च तदर्थकर्तृयैव स्यात्, ननु निच्—प्रकृ-
त्यर्थकर्तरि ॥ प्राधान्यं च कृतप्रकृत्यर्थकर्तृत्वमेवेति बोध्यम् ।

(प्रत्ययार्थविशेषणपक्षे प्रथमदूषणपरिहारभाष्यम्)

नैष दोषः । यत्तावदुच्यते—पाचयत्योदनं देव-
दत्तो यज्ञदत्तेनेति प्रयोज्ये कर्तरि कर्मसंज्ञा प्राप्नो-
तीति ॥ “गतिबुद्धिप्रत्यवसानार्थशब्दकर्माकर्मका-
णामणी”त्येतन्नियमार्थं भविष्यति—‘एतेषामेव
अप्यन्तानां यः कर्ता स गौ कर्मसंज्ञो भवति, नान्ये-
षाम्’ इति ॥

(प्रदीपः) एतेषामेवेति । प्यर्थस्य प्राधान्यात्तेनेप्सित-
तमस्य प्रयोज्यस्य सिद्धा कर्मसंज्ञा । न च स्वव्यापारापेक्षया
स्वातन्त्र्यात् परत्वात्कर्तृसंज्ञा प्राप्नोतीति युक्तं वक्तुम् । प्रयोज्य-
व्यापारस्याप्राधान्यात् प्रधानाप्रधानव्यापारसंनिधौ च प्रधान-
निमित्तस्य कार्यस्य युक्तत्वात् ॥ नियमेन तु प्रधानप्रयुक्तकार्य-
व्यावृत्तौ गुणनिमित्तकार्यसङ्ख्यावात्कर्तृत्वं भवत्येव ॥ तदुक्तं
हरिणा—

‘गुणक्रियायां स्वातन्त्र्यात् प्रेषणे कर्मतां गतः ।
नियमात्कर्मसंज्ञायाः स्वातन्त्र्येणाभिधीयते ॥’ इति ॥

(उद्घोतः) नियमत्वे उपपत्तिमाह—प्यर्थस्येति ॥ पर-
त्वादिति । अन्तरङ्गत्वादुपजीव्यत्वाच्चेत्यपि बोध्यम् ॥ प्रधानेति ।
सर्वापेक्षया प्रधानकार्यस्य बलवत्त्वात् । न चोद्देश्यतालक्षणमार्थं
प्राधान्यं प्रयोज्यव्यापारस्यापि, अन्यानधीनत्वलक्षणार्थप्राधान्यस्य
प्रयोजकव्यापारेऽपि सत्त्वात् । शब्दशास्त्रे शब्दप्राधान्यस्यैव मुख्य-
त्वाच्चेति भावः ॥

गुणेति । प्रेषणे कर्मतां प्राप्तोऽपि पदार्थः कर्मसंज्ञायां नियमा-
दप्राप्त्या गुणक्रियायां स्वातन्त्र्याच्च स्वधर्मेण कर्तृत्वेनाभिधीयत
इत्यर्थः ॥ स्वातन्त्र्येणेति पाठेऽपि कर्तृत्वेनेत्येवार्थः ।

(प्रत्ययार्थविशेषणपक्षे द्वितीयदूषणपरिहारभाष्यम्)

यदुच्यते—इह च ग्रामं गमयति ग्रामाय गम-
यति इति व्यतिरिक्तो गत्यर्थ इति कृत्वा “गत्यर्थ-
कर्मणी”ति द्वितीयाचतुर्थ्यौ न प्राप्नुत इति ॥ नासा-
वेवं प्रेक्ष्यते—‘गच्छ’ग्राममिति । कथं तर्हि ? साध-

१ निज्यप्रयोजकव्यापारवाचकतिरिक्तवाच्यो व्यतिरिक्त इति ।

२ ‘तद्वारेणे’ ॥

३ ‘प्यर्थस्य कर्म’ ॥

४ तदर्थेति । प्यन्तार्थेत्यर्थः ॥

५ ‘वक्तुं युक्तम्’ ॥

६ उभयत्रापि प्रेक्ष्यते पदं प्राप्यते इत्यर्थकम् ॥ (र. ना.)

नविशिष्टां क्रियामसौ प्रेष्यते ग्रामं गच्छ ग्रामाय गच्छेति ॥

(प्रदीपः) नासाविति । ग्रामः प्रकृत्यर्थस्य कर्म न तु प्यर्थस्येत्यर्थः ॥ साधनविशिष्टामिति । ग्रामकर्मिकां गमन-क्रियां प्रयोज्यः प्रेष्यति प्राप्नोतीत्यर्थः । स च प्रेष्यते प्राप्यते ॥

(उद्घोतः) ग्रामः प्रकृत्यर्थस्येति । गमेः सकर्मेत्वेनावश्यं कर्मापेक्षत्वात् । प्यर्थस्य कर्माकाङ्क्षायाः प्रयोज्यकर्मणा शान्तत्वाच्चेति भावः । साधनविशिष्टां क्रियामसौ प्रेष्यत इत्यत्र कथं द्विकर्मकत्वं कथं च प्रयोज्ये कर्मणि लकार इत्यत आह—ग्रामोतीति । तथा च प्रपूर्वं इपिः प्राप्त्यर्थः । तस्मात्प्यन्तात्कर्मणि प्रत्यये प्रेष्यत इतीति भावः ॥ ग्रामोतीत्यर्थे इति पाठे प्रेष्यतिपदस्य स्वोक्तत्वेदमर्थक-थनं न तु 'भाष्ये तथा पाठः' इति अमितव्ययम् ॥

(तृतीयदूषणपरिहारभाष्यम्)

यदप्युच्यते—इह च 'पधोदकस्योपस्कारयतीति व्यतिरिक्तः करोत्यर्थे' इति कृत्वा "कृजः प्रतियत्त" इति षष्ठी न प्राप्नोतीति ॥ नासावेवं प्रेष्यते—उप-स्क्रुष्वैधो दकस्येति । कथं तर्हि साधनविशिष्टां क्रियामसौ प्रेष्यते पधो दकस्योपस्क्रुष्वेति ॥

(चतुर्थदूषणपरिहारभाष्यम्)

यदप्युच्यते—'इह' भेदिका देवदत्तस्य यज्ञद-त्तस्य काष्ठानामिति प्रयोज्ये कर्तरि षष्ठी न प्राप्नो-तीति ॥ उक्तं तत्र कृद्ग्रहणस्य प्रयोजनं कर्तृभूत-पूर्वमात्रेऽपि षष्ठी यथा स्यादिति ।

(प्रदीपः) कर्तृभूतपूर्वमात्रेऽपीति । प्रधानचरेऽपि कर्तरीत्यर्थः ॥

(उद्घोतः) भूतपूर्वत्वस्यानुपपत्तेराह—प्रधानचरेऽपीति । कृतप्रकृतिघटकात्त्वर्थकर्तृर्यपीत्यर्थः । तत्सप्तस्यकृद्ग्रहणमावृत्त्येतदर्थ-कमपीति भावः ।

(पञ्चमदूषणपरिहारभाष्यम्)

यदप्युच्यते—इह चाभिषावयति परिषावयतीति व्यतिरिक्तः सुनोत्यर्थे इति कृत्वा "उपसर्गात्सुनो-तीत्यादिना पठ्यं न प्राप्नोती"ति ॥ नासावेवं प्रेष्यते 'सुनु'अभीति । कथं तर्हि ? उपसर्गविशिष्टां क्रिया-मसौ प्रेष्यते अभिषुण्विति ॥

(प्रदीपः) सुनु अभीति । न प्रयोजकव्यापारस्याभि-मुख्यमभिषाव्येन द्योत्यते । अपि तु प्रयोज्यव्यापारस्यैवेत्यर्थः ॥

(उद्घोतः) अपि त्विति । एवं चाभेदे^१ कदाचिदपि प्यर्थ-

विशेषणतेति भावः ॥ भाष्यसंगतेन कैयटेन प्रयोज्यव्यापारस्यैव-लेवकारेण तु तदाभिमुख्यव्यापारत्वाभाव एवाभेदेऽभ्यत इति बह्वः ॥

(अनुयोगभाष्यम्)

युक्तं पुनरिदं विचारयितुम् । नन्वेनेनासंदिग्धेन प्रत्ययार्थविशेषणेन भवितव्यम् । यावता व्यक्तम-र्थान्तरं गम्यते पचति पाचयतीति च ॥

(प्रदीपः) युक्तं पुनरिति । संदेह एव विचारनिमित्तं नोपपद्यते । अन्वयव्यतिरेकाभ्यां भूयोदर्शनविषयाभ्यां प्रत्य-यार्थविशेषणपक्षस्यैवोपपन्नत्वादिति भावः ।

(उद्घोतः) यद्यपि पूर्वं 'प्रमाणे द्वयसत्त्वं' 'क्षेपे' संभूते इति सप्तमीनिर्देशस्योभयथापि दर्शनाद्विचार उपपादितस्तथापि अन्वयव्य-तिरेकाभ्यामिदानीं विचार आक्षिप्यत इत्याह—अन्वयेति ॥ भाष्ये व्यक्तमर्थान्तरं गम्यत इति । प्यन्ताप्यन्ताभ्यां परस्परसादिति शेषः ॥

(समाधानभाष्यम्)

बाढं युक्तम् ॥ इह पचैः कः प्रधानार्थः ? । याऽसौ तण्डुलानां विक्रित्तिः ।

अथेदानीं तदभिसंधिपूर्वकं प्रेषणमध्येपणं वा ।

युक्तं यत्सर्वं पच्यर्थः स्यात् ॥

(प्रदीपः) यासाविति । तदर्थत्वात्कारकग्रामस्य तद-

नन्तरश्च फलोत्पादादिति भावः । तदुक्तं हरिणा—

'अनन्तरं फलं यस्याः कल्प्यते तां क्रियां विदुः ।

प्रधानभूतां तादर्थ्यादन्यासां तु तदाख्यता ॥' इति ॥

तत्र यथाधिभ्रयणादयस्तादर्थ्यात्पविचाच्यास्तथा प्रेषणादि-

रपि । द्योतकस्तु गिजपेक्षयत इत्यर्थः । न च कारकाणामपि

तादर्थ्यात्पच्यभिधेयत्वप्रसङ्गः, तेषामक्रियारूपलाद्भातोश्च क्रि-

यावाचित्वाद् ॥ विक्रितित्वाच्च फलानन्तरव्यापारोपलक्षणमि-

ष्टकाः पचन्तीत्यादौ तस्यासंभवादित्याहुः ॥ पच्यर्थः स्या-

दिति । संभावने लिङ् । संभाव्यते पच्यर्थत्वं प्रेषणादेः ॥ अत

एव संशयाद्विचार्य प्रत्ययार्थविशेषणपक्षो भाष्यकारेण

व्यवस्थापितस्तदोषाणां परिहृतत्वात् पक्षान्तरे दोषाणां चापरि-

हारात् ॥ अथवा प्रकृत्यर्थविशेषणपक्षोऽपि स्थापित-

स्तपक्षभाविनां दोषाणां सुपरिहरत्वात् । तथा हि—यदुक्तं

द्वयोः कर्त्रोर्लैनाभिधानं प्राप्नोतीति ॥ नायं दोषः । प्रकृत्या

प्रयोज्यव्यापारोपसर्जनस्य प्रयोजकव्यापारस्याभिधानात्तस्यैव

गिचा द्योतनात् प्रधान एव कर्तरि लो भविष्यति नाप्रधाने ॥

गिचा द्योतकेन प्रधानभूतगत्यर्थत्वं निवर्तितं गमनारूपस्य

प्रधानस्यार्थस्याभिधानादिति प्यन्ताद् प्रयोजककर्तरि कस्यानु-

सर्गोऽपि गिच् । परंतु अडादिकार्ये करणीये उपसर्गस्य पृथक्कृतिरेव करणीयेति

भावः ॥

४ बहुव्रीहिः । (र. ना.)

५ अथति किञ्चेत्यर्थः । इदानीमिदस्य विक्रितेः प्रागित्यर्थः । विक्रितौ उदे-

इत्यलक्षणमार्थं माधान्यम्, प्रेषणादौ तु शाब्दं तत् । (र. ना.)

१ केवलं गमनप्रेरणया गिचि जाते कर्माकाङ्क्षायां ग्रामस्यान्वये ग्रामस्य गिज-न्तकर्मत्वेन गत्यर्थकर्मत्वाभावाच्चतुर्थ्या अप्राप्तिराशङ्कितता परंतु पूर्वमेव ग्रामकर्मक-गत्यर्थमेव प्रेरणा जायते इति पूर्वमेव ग्रामस्य गत्यर्थकर्मत्वाच्चतुर्थ्या जाता । ततश्च गमेर्गिज् जायते इति भाष्यसंदर्भार्थः ॥ इति दाधिनथाः ॥

२ इदानीमेव कर्तृत्वस्य जायमानत्वेनेति वेगः । (र. ना.)

३ गिज्त्वप्यनन्तरं नोपसर्गसंबन्धः किंतु-सोपसर्गात्त्वर्थप्रेरणायामेव सोप-

त्पत्तिः । व्यतिभेदयन्त इत्यत्रापि हिंसनालक्षणः प्रधानं धात्वर्थो न तु हिंसारूप इत्यात्मनेपदनिषेधाभावः ॥

(उद्द्योतः) विक्षित्तेः प्रधानार्थत्वे युक्तिमाह—तदर्थत्वादिति ॥ विक्षित्तिग्रहणं फलाव्यवहितपूर्ववर्तिव्यापारोपलक्षणम् । स्पष्टं चेदमनुपदं स्वयं वक्ष्यति । तद्व्यवहाराह—तदनुन्तरं चेति ॥ तथा प्रेषणादिरपीति । विक्षित्यनुकूलत्वेनेत्यर्थः । वस्तुतः प्रवर्तनाप्रयोज्यत्वेन तस्य विशेषणता न्याय्या ॥ संभावने इति ॥ उपसंवादाशङ्कयोश्चेति सप्तभाष्यपठितेनोपसंवादाशङ्कयोर्लिङ्गिलनेन । तत्राशङ्कोपेक्षा । संभावनाऽप्युक्तकोटिकाशङ्कैवेति बोध्यम् ॥ भाष्ये तदभिसंधिपूर्वकमित्यस्य तद्विशेषणभूतमिति शेषः ॥ अपरिहारादिति । सर्वं पच्यर्थः स्यादिति युक्तम् । तथापि स पक्षो दुष्ट इति शेषः । दोषाणामुक्तत्वादिति भाष्यार्थ इति भावः ॥ अथवेति । अत्र पक्षे सर्वं पच्यर्थः स्यादिति यत् तद्युक्तमेवेति भाष्यार्थ इति भावः ॥ प्रयोज्यव्यापारेति । प्रयोज्यव्यापार उपसर्जनं यस्येति विग्रहः । लोके प्रयोज्यप्रयोजकयोरुपगुणप्रधानभावावगतेस्तद्व्यापारयोरपि तत्त्वमेवोचितम् । न तु फलानुकूलत्वेन समकक्षतया बोध उचितः ॥ एवं च वाचकतापक्ष इव द्योतकतापक्षेऽपि द्वयोर्व्यापारयोरुपगुणप्रधानभावेनैवोपस्थितेः प्रधानकर्तुरेव तेनाभिधानमिति । अप्रधाने कर्तरि तृतीयादि भवति ॥

परे तु द्योतकत्वात्तस्य विशेषणतैर्नोचितेति भाष्योक्तदोषानुद्धारः । अत एवास्य पक्षस्य भाष्ये प्रकृत्यर्थविशेषणशब्देनोद्धेयः । किं च प्यन्तात्प्रत्ययस्तत्प्रकृत्यर्थकर्तरि सामर्थ्यादित्यवश्यं वाच्यमेव तत्पक्षे ॥ एवं च प्रयोज्ये कर्तरि तृतीयेव लकारोऽपि दुर्वारः । दुहादीनामप्रधाने कर्मण्यपि लादिस्वीकारेण लादिविधो कर्तृकर्माशे प्रधानाप्रधानन्यायाप्रवृत्तेरुचितत्वाच्च । वाचकत्वे तु न दोषः । प्रयोज्यस्य प्यन्तप्रकृत्यर्थकर्तृत्वेऽपि प्यन्तकर्तृत्वाभावात्तत्र कर्तरि प्यन्तात्प्रत्ययानुपपत्तेः । एवमन्यथोरपि दूषणत्वमेवेत्याहुः ॥ णिचेति । प्राधान्येनोत्तरदेशसंयोगानुकूलव्यापारार्थक एव गत्यर्थः [इति भावः] । अर्थग्रहणसामर्थ्यादिति बोध्यम् ॥ व्यतीति । सोऽपि प्रागुक्तगुत्तयैव प्रधानभूतप्राणवियोगानुकूलव्यापारार्थक एवेति भावः ॥

(आक्षेपभाष्यम्)

अथ हेतुमतीति को मत्वर्थः ॥

(प्रदीपः) अथेति । यद्यपि षष्ठ्यर्थः सप्तम्यर्थश्च मत्वर्थत्वेन निर्ज्ञातस्तथापि हेतुशब्दस्यानेकार्थत्वे सति हेत्वर्थापरिज्ञानात्तद्विशिष्टस्यापि मत्वर्थस्यापरिज्ञानात् प्रश्नः । स चार्थाहेतुविषय एवावतिष्ठते को हेतुरिति किंप्रयोजको हेतुः, अथ निमित्तमात्रम् ॥

१ प्रवर्तनाप्रयोग्या विक्षित्तिरित्येवं रीत्या शब्दबोधे प्रवर्तनारूपस्य णिजर्थस्य विशेषणेत्यर्थः । अत्र यद्वक्तव्यं तदप्रागेवोक्तम् । (र. ना.)

२ द्योतकत्वपक्षे णिचोऽनर्थकत्वादिति भावः । तत्पक्ष इति । द्योतकत्वपक्ष इत्यर्थः । (र. ना.)

३ गतितो प्राप्तं देवदत्तो यद्वदत्तेनेत्यत्र गत्यर्थानां कर्तरि इति कर्तरि कः प्राप्नोति । व्यतिभेदयन्ते व्यतिच्छेदयन्ते इत्यत्राव्यतिरिक्तो हिंसार्थ इति कृत्वा न गतिहिंसार्थेभ्य इति प्रतिषेधः प्राप्नोतीत्युक्तयोरित्यर्थः । (र. ना.)

४ गत्यर्थेत्येति शेषः । (र. ना.)

(समाधानभाष्यम्)

हेतुः कर्तास्य स हेतुमतीति ।

(प्रदीपः) हेतुः कर्तेति । हेतुः प्रयोजक इति भावः ॥

(उद्द्योतः) हेतुः प्रयोजक इति । तथा च पारिभाषिकस्यैव हेतोर्ग्रहणमिति भावः । वस्तुतस्तु को मत्वर्थ इत्यस्य किं पाकादिरुत प्रयोजकव्यापार इत्यर्थः । कृत्रिमाकृत्रिमन्यायेन हेतुसंज्ञाविधानसामर्थ्येन च तस्यैव ग्रहणं भविष्यतीति प्रश्नानौचित्यात् हेतुकर्तास्येति प्रयोजकव्यापार एवेत्युत्तरम् ॥

(१७७१ निमित्तमात्रस्य हेतुशब्दार्थत्वसमर्थकवार्तिकम् ॥ २॥)

॥ * ॥ हेतुनिर्देशश्च निमित्तमात्रे, भिक्षादिषु दर्शनात् ॥ * ॥

(भाष्यम्) हेतुनिर्देशश्च निमित्तमात्रे द्रष्टव्यः । यावद् ब्रूयाद्—निमित्तं कारणम्, तावद्—हेतुरिति । किं प्रयोजनम् ? । भिक्षादिषु दर्शनात् । भिक्षादिषु हि णिज् दृश्यते—‘भिक्षा वासयति’ कारीषोऽग्निरध्यापयतीति ॥

(उद्द्योतः) प्रयोजकस्य पारिभाषिकहेतुत्वेऽपि लक्ष्यानुरोधेनाह भाष्ये—हेतुनिर्देशश्चेति ॥

(अनुयोगभाष्यम्)

किं पुनः कारणं परिभाषिके हेतौ न सिध्यति ? ॥

(समाधानभाष्यम्)

एवं मन्यते चेतनावत एतद्भवति—प्रेषणमध्येषणं चेति । भिक्षाश्चाचेतनाः ॥

(समाधानबाधकभाष्यम्)

नैष दोषः । नावश्यं स एव वासं प्रयोजयति य ‘इहोष्यताम्’ इति ब्रवीति किं तर्हि ? तूष्णीमप्यासीनो यस्तत्समर्थान्याचरति सोऽपि वासं प्रयोजयति । भिक्षाश्चापि प्रचुरा व्यञ्जनवत्यो लभ्यमाना वासं प्रयोजयन्ति ॥ तथा कारीषोऽग्निर्निर्वाते एकान्ते सुप्रज्वलितोध्ययनं प्रयोजयति ॥

(प्रदीपः) नावश्यमिति । तत्समर्थाचरणमपि प्रयोजकव्यापारस्तत्सद्भावाधीनत्वात् प्रयोज्यक्रियासिद्धेरित्यर्थः ॥

(उद्द्योतः) परिभाषिकेऽपि लक्ष्यसिद्धिमाह—नावश्यमिति । तदाशयमाह—तत्समर्थेति ॥ भाष्ये ब्रवीतीत्यनेन तादृशशब्दप्रयोग एव मुख्या प्रवर्तनेति सूच्यते ॥

५ बाधिमथास्तु—‘को नत्वर्थः’ इत्यस्यायमाशयः—व्यापारस्यापेक्षत्वेन स न मत्वर्थः ‘शालायान् दण्डी’ ‘पर्वतवान् गौः’ इत्याद्यप्रयोगात् । किंतु तदुपवेशनस्थानादिरेव भवेत् । स चानिष्ट इति ॥ ‘हेतुः कर्तास्य’ इत्युत्तरस्य स्वयमाशयः—सप्तम्यर्थस्यासंभवेऽपि षष्ठ्यर्थोऽङ्गीकार्यः । षष्ठ्यास्तु ‘राज्ञः पुरुषः’ ‘पुरुषस्य राजा’ इति ‘कारकस्य क्रिया’ ‘क्रियायाः कारकः’ इति ‘कर्तुः क्रिया’ ‘क्रियायाः कर्ता’ ‘कर्तृव्यापारः’ ‘व्यापारस्य कर्ता’ इत्येवमुभयविधव्यवहारदर्शनात्संभव एवेति इति वदन्ति ॥

६ ‘प्रयोज्यस्य क्रिया’ ॥

(आक्षेपभाष्यम्)

इह कश्चित्कन्निदाह 'पृच्छतु मा भवान्' 'अनुयु-
ङ्कां मा भवान्' इति अत्र णिच् कस्मान्न भवति ? ।

(प्रदीपः) पृच्छतु मा भवानिति । प्रष्टा प्रयोज्यस्तस्य
प्रेरकः प्रयोजको भवतीति तद्व्यापारे णिच् कस्मान्न भवतीति
प्रश्नः । एकविषयत्वालोढादेर्णिचश्च पर्यायप्रसङ्गः ॥

(उद्ध्योतः) ननु प्रश्नक्रियाकर्तृत्वा कस्यचित्सिद्धभावा-
त्प्रयोज्यस्याभावे प्रयोजकस्याप्यभावात् कथं णिच् शङ्का । तत्राह—
प्रष्टेति । भावीति शेषः ॥ समानार्थत्वाद्युपलब्धेऽणिचोरप्रसङ्गे-
राह—एकविषयत्वादिति ॥ वस्तुतस्तु लोढन्ते प्रयुज्यमानलोढ-
न्तशब्द एव प्रयोजकस्यापारः, तस्य सत्त्वाणिच् स्यादिति प्रश्नाशयः ।
पर्यायस्य प्रश्नविषयत्वे लोटोक्तत्वात्प्रेषणस्य णिच् न भविष्यती-
त्युत्तरपरभाष्यासंगतिः । न हि पर्याये लोटोक्तत्वमस्ति । पर्यायो
नाम कदाचिच्छेदेव, कदाचिण्णिजेवेत्याकारः ॥ ननूक्तः करोती-
त्यत्रोक्तन्यायेनात्राणि णिचोऽप्राप्त्या भवदुक्तव्याख्याने भाष्यासंगति-
रिति चेन्न । लोढन्तशब्दप्रयोगरूपप्रयोजकस्यापारस्य लोढ्वाच्यत्व-
मित्यभिमानेन शङ्कायाः सत्त्वात् । लोटोक्तत्वादित्युत्तरस्य चाय-
मौशयः स प्रेरणात्वेन लोढ्वाच्य एवेति । एतच्च विधिनिमज्ज-
णेति सूत्र उपपादयिष्यते । मञ्जूषायां च निपुणतरमुपपादितम् ॥

(समाधानभाष्यम्)

अकर्तृत्वात् । न चासौ संप्रति पृच्छति ।
तूष्णीमास्ते ॥

(प्रदीपः) अकर्तृत्वादिति । स्वतन्त्रस्य कर्तुः प्रयोजको
हेतुरित्युच्यते प्रयोज्यश्चात्र कर्ता नेति प्रयोजको न हेतुसंज्ञ
इत्यर्थः ॥ तूष्णीमिति । निर्व्यापारत्वात्कारकत्वमात्रमपि
तस्य नास्ति कुतस्तद्विशेषः कर्तृत्वमित्यर्थः । कर्तृत्वमेव तस्या-
धीयमानं 'प्रश्नक्रियायाः कर्ता त्वं भवेति । यथा राजा भव
युज्ज्वलेति राजत्वमेवाधीयते । यस्तु प्रवृत्तक्रियः संभावितक्रियो
वा प्रयोज्यः कर्ता तस्य प्रयोजको हेतुरित्यत्र णिजभावः ॥

(उद्ध्योतः) न कर्तेति । तत्र प्रश्नक्रियाया अभावादिति
भावः ॥ कुतस्तद्विशेष इति ॥ तूष्णीमास्ते इति भाष्यं कैमुति-
कन्यायोपलक्षणं बोध्यम् ॥ आधीयमानं विधीयमानमित्यर्थः ॥
यत्नेन लोटा कर्तृत्वस्याभिधानात्कथमकर्तृत्वमित्यलपास्तम् ॥ तदुप-
पादयति—यस्तु प्रवृत्तेति । अस्य विध्यर्थकलोढादिप्रयोगं विना-
पीलादिः । प्रवृत्तक्रियोपि शैल्याय प्रेर्यत एव ॥

(आक्षेपभाष्यम्)

किं च भो वर्तमानकालाया एव क्रियायाः कर्त्रा
भवितव्यम्, न भूतभविष्यत्कालायाः ॥

(प्रदीपः) इतरो वर्तमानक्रियस्यैवानेन कर्तृत्वमुक्तमिति
मत्वा चोदयति—किं च भो इति ॥

(समाधानभाष्यम्)

भूतभविष्यत्कालाया अपि भवितव्यम् । अभि-
संबन्धस्तत्र क्रियते—इमां क्रियामकार्षीद्, [इमां
क्रियां] करिष्यतीति ॥

(प्रदीपः) अभिसंबन्ध इति । भूताया भाविन्याश्च
क्रियायाः कर्त्राभिसंबन्धो भूतो भावी च प्रतिपाद्यत इत्यर्थः ॥

(उद्ध्योतः) भाष्ये—अभिसंबन्ध इति । बुद्धिकृतोऽभि-
संबन्ध इत्यर्थः ॥

(प्रागुक्ताकर्तृत्वोपपादनभाष्यम्)

इह पुनर्न कश्चिदभिसंबन्धः क्रियते । न चासौ
संप्रति पृच्छति, न चासौ प्रक्षयति तूष्णीमास्ते ? ।

(उद्ध्योतः) भाष्ये—न चासौ प्रक्षयतीति । लोढन्त-
प्रयोगकृतप्रेरणां विनेत्यर्थः ॥

(अकर्तृत्वबाधकभाष्यम्)

यदि तर्हि कर्ता नास्ति । कथं तर्हि कर्तृप्रत्ययेन
लोटाभिधीयते ? ॥

(आक्षेपभाष्यम्)

अथ कथमस्मिन्नपृच्छत्ययं पृच्छतिर्वर्तते ? ॥

(प्रदीपः) अथ कथमिति । असत्यर्थं शब्दप्रयोगा-
संभवात् ॥

(समाधानभाष्यम्)

अभिसंबन्धस्तत्र क्रियते—इमां क्रियां कुर्विति ॥

(प्रदीपः) अभिसंबन्ध इति । बुद्धिपरिवर्तिन्यर्थे
बहिरसत्यपि शब्दप्रयोगादिति भावः ॥

(उद्ध्योतः) बुद्धीति । बुद्ध्या विषयीकृतस्यैव सर्वत्र बोधात् ।
प्रकृते च क्रियाया इव कर्तृत्वस्यापि तथाभूतस्यैव विधानमिति भावः ॥

(अकर्तृत्वबाधकभाष्यम्)

कर्त्रापि तर्ह्यभिसंबन्धः क्रियते । कथम् ? । 'कर्ता
अस्या क्रियाया भवेति ॥

(अकर्तृत्वसाधकभाष्यम्)

एवं न च कर्ता कर्तृप्रत्ययेन लोटाभिधीयते । के कर्तृत्वोक्तं

१ द्वितीयांस्तस्याच्छब्दस्य मादेशो न नु निवेदार्थकः । (र. ना.)

२ लोढन्ते णिच् स्यादिति संबन्धः । (र. ना.)

३ स्वशब्देनोक्तत्वात् भविष्यतीत्येवं रूपेणेति भावः । (र. ना.)

४ लोढ्वाच्यत्वमिति पाठो भाति । (र. ना.)

५ अभिमानोक्तिबीजमेव दर्शयति । (र. ना.)

६ विध्यर्थकलोढादिशब्दप्रयोगं विनाऽपि प्रवृत्तक्रियानिरूपितस्य संभावित-
क्रियानिरूपितस्य वा कर्तृत्वस्याभावादित्यर्थः । प्रदीपोद्ध्योतपर्यालोचनया लभ्यते ।
(र. ना.)

७ 'न कर्तेति प्रयोजको' इत्येव प्राचीनः पाठः पदमञ्जर्यामपि लिखितः ॥

८ इतिशब्दः पूर्ववाक्यार्थस्य हेतुत्वं बोधयति । (र. ना.)

९ अत्र प्रश्नक्रियैव नास्ति किमुत तन्निरूपितकारकत्वविशेषः कर्तृत्वमिति
रीत्येति भावः । (र. ना.)

१० आधीयमानकर्तृत्वस्य लोटाऽभिधानेऽपि प्रवृत्तक्रियानिरूपितस्य संभा-
वितक्रियानिरूपितस्य वा कर्तृत्वस्याभावेनेत्यर्थः । (र. ना.)

११ प्राचीनलिखितपुस्तकेषु नोपलभ्यते ॥

१२ एवं सति, प्रकृते कर्तृत्वस्याधीयमानत्वे सति अन्यत्र कर्तृत्वोक्तनापि
प्रत्ययेन लोटा कर्ता न चाभिधीयते किन्तु कर्तृत्ववहितस्य द्रव्यमात्रस्य प्रेव एत्यादि
यवाभिधीयते इति भाष्यप्रयोजनम् । (र. ना.)

(प्रदीपः) न च कर्तेति । तस्यैवाधीयमानत्वात् ।
तदुक्तं हरिणा—

द्रव्यमात्रस्य तु प्रैषे पृच्छ्यादेर्लोङ् विधीयते ।
सक्रियस्य प्रयोगस्तु यदा स विषयो णिच इति ॥

(उद्द्योतः) आधीयमानत्वादिति । विधेयत्वादित्यर्थः ॥
द्रव्यमात्रस्य कर्तृत्वरहितस्य ॥ प्रयोगः प्रैषः ॥

(कर्तृत्वसंज्ञावेऽपि समाधानभाष्यम्)

अथापि कथंचित्कर्ता स्यात्, एवमपि न दोषः ।
लोढोक्तत्वात् प्रैषस्य णिञ् भविष्यति । विधीयन्ते
ह्येतेष्वर्थेषु प्रैषादिषु लोढादयः ॥ यत्र च द्वितीयः
प्रयोज्योऽर्थो भवति भवति तत्र णिच् । तद्यथा—
आस्य शाययेति ।

(प्रदीपः) अथापीति । दुर्बलपक्षाभ्युपगमेनापि परि-
हारोऽभिधीयत इति भावः ॥ लोढोक्तत्वादिति । एकविष-
यत्वाणिचो लोढादीनां च, पाक्षिकत्वाद्यदा लोढुत्पद्यते तदा
तेनैवाभिहितत्वात् प्रैषस्य णिञ् न भविष्यति ॥

(उद्द्योतः) दुर्बलेति । ईदृशैकर्तुरपि यदि हेतुसंज्ञासूत्रे
ग्रहणमिति भावः ॥ पाक्षिकत्वात् । पर्यायेण जायमानत्वात् ॥
पतङ्गाप्यतिष्कर्थः प्रागेवोक्तः ॥ कैयटोक्तस्याख्यानं हि लोड्विशिष्टे
तद्वारणेऽपि तदुक्तीत्या शङ्कितृतात्पर्यविषयस्य पर्यायस्यावारणात्
चिन्त्यमिदम् ॥ नन्वेवं णिजलोढोः समावेशभावे आसयेत्याभ्युप-
पत्तिरति आह—भाष्ये यत्र च द्वितीय इति । प्रयोजकोऽपि प्यर्थो
यदाऽन्यापेक्षया प्रयोज्यो भवति भवति तदा तयोः समावेश इत्यर्थः ॥

(१७७२ आक्षेपवार्तिकम् ॥ ३ ॥)

॥ * ॥ कृष्यादिषु चानुत्पत्तिः ॥ * ॥

(भाष्यम्) कृष्यादिषु चानुत्पत्तिर्वक्तव्या । ए-
कान्ते तूष्णीमासीन उच्यते पञ्चभिर्हलैः कृषतीति ।
तत्र भवितव्यं पञ्चभिर्हलैः कर्षयतीति ।

(प्रदीपः) एकान्त इति । कृषावसामर्थ्यं दर्शयति ॥
तूष्णीमासीन इति । व्यापाराभावकथनम् ॥ कश्चिद्धि
सामर्थ्यातिशयाद्युपपत्तयश्चभिर्हलैः कृषते पर्यायेण वेति तन्निरा-
करणात् एकान्ते तूष्णीमासीन इत्युक्तम् । तत्र पञ्चभिर्हलै-
र्भूमिमन्यैः कर्षयतीत्यर्थावगमाणिचि सति कृषतीति न प्राप्नोतीति
तदनुत्पत्तिर्वक्तव्येत्यर्थः ॥

१ द्रव्यमात्रस्य तु कर्तृत्वरहितस्य प्रैषेऽभिधेये पृच्छ्यादेर्लोङ् विधीयते । यदा
तु सक्रियस्यात् एव कर्तृत्वस्य द्रव्यस्य प्रयोगः प्रैषः तदा स णिचो विषयो
वाच्यः इति कारिकायाः । (र. ना.)

२ द्वितीयप्रेरणारूपोऽर्थो यत्र प्रयोज्यो भवतीत्यर्थः । तत्रास्तेति प्रथमा
प्रेरणा । आसयेति च द्वितीयेति भावः । (र. ना.)

३ आधीयमानकर्तृत्ववत् इत्यर्थः । (र. ना.)

१ सक्रियस्य पठनक्रियां कुर्वत एव प्रेरणायां 'पाठयति' इति प्रयोगः । न
तु तूष्णीमासीनस्य प्रेरणायां 'पाठयति' इति प्रयोग इति भावः ॥

२ तत्कर्माकुर्वत उदासीनतया तूष्णीमासीनस्य तद्व्यापारानाविष्टेत्यर्थः ॥

(उद्द्योतः) ननु प्रयोजकव्यापारस्य पञ्चभिर्हलैरित्यनेनैव
द्योतितत्वात्तद्योतनाय एकान्त इत्यादि व्यर्थमत आह—कश्चि-
दिति ॥ तत्रेति । एवं च प्रयोजकव्यापारस्यात्र प्रतीतेस्तद्वोधनाय
णिच् स्यादिति भावः ॥

(१७७३ समाधानवार्तिकम् ॥ ४ ॥)

॥ * ॥ कृष्यादिषु चानुत्पत्तिर्नाना-
क्रियाणां कृष्यर्थत्वात् ॥ * ॥

(भाष्यम्) कृष्यादिषु चानुत्पत्तिः सिद्धा ।
कुतः ? । नानाक्रियाणां कृष्यर्थत्वात् । नाना क्रियाः
कृषेरर्थाः । नावश्यं कृषतिर्विलेखन एव वर्तते ।
किं तर्हि ? । प्रतिविधानेऽपि वर्तते । यदसौ भक्त-
बीजबलीवदैः प्रतिविधानं करोति, स कृष्यर्थः ॥
आतश्च प्रतिविधानेऽपि वर्तते यदहरेवासौ न
प्रतिविधत्ते, तदहरेव तत्कर्म न प्रवर्तते ॥

(प्रदीपः) प्रतिविधानेऽपीति । अनेकार्थत्वाद्वात्तनां
कृषिरेव प्रयोजकव्यापारे तत्समर्थाचरणलक्षणे वर्तत इत्यर्थः ।
धानुनैव चोपपदसहितेन तस्यार्थस्य प्रकाशितत्वाणिजभावः ।
विभाषोपपदेन प्रतीयमान इति पक्ष आत्मनेपदाभावश्च ।
यदा तु कृषिर्विलेखने वर्तते तदा भवत्येव पञ्चभिर्हलैः कर्षय-
तीति णिच् ॥

(उद्द्योतः) अनेकार्थत्वादिति । प्रतिविधानान्तोऽत्र धात्व-
र्थः । फलानुकूलत्वेन स एव वा । करणस्य च फले एवान्वयः ॥
भाष्ये—तत्कर्मैत्यस्य कृष्यर्थफलमित्यर्थः ॥ आद्येऽत्र प्रयोज्यस्य
कर्मत्वे इष्टापत्तिः । गतिबुद्धीति सूत्रं तु नियमस्य सजातीयापेक्ष-
त्वादन्वैष्यन्त एव व्यावर्तकम् ॥ अन्ये तु तत्प्राप्तिरेव नेति दिक् ॥
णिजभाव इति । द्योतकतापेक्षेऽभ्युपपदेनैव द्योतितत्वाद् द्योतकणि-
चोऽभाव इति भावः । वस्तुतो द्योतकत्ववादिनो वचनारम्भः,
द्योतकसमुच्चयदर्शनाद्वाचकत्ववादेन तत्त्वण्डनमिति तत्त्वम् ॥ प्रयो-
जकव्यापारफलस्य कर्तृगामित्वात्कृषेरात्मनेपदमाशङ्क्याह—विभा-
षोपेति । सा च प्राप्तविभाषेति भावः ॥

(१७७४ आक्षेपवार्तिकम् ॥ ५ ॥)

॥ * ॥ यज्यादिषु चाविपर्यासः ॥ * ॥

(भाष्यम्) यज्यादिषु चाविपर्यासो वक्तव्यः ।
पुष्यमित्रो यजते याजका याजयन्तीति । तत्र

४ प्रतिविधानं तत्समर्थाचरणमिति प्रदीपपर्यालोचनया प्रतीयते । भक्तं कर्मा-
करोम्यो दीयमान ओदनपिण्डः । (र. ना.)

५ विलेखनानुकूलं प्रतिविधानमित्यर्थः । फलानुकूलत्वेनेत्यादि । कृष्यर्थ-
फलानुकूलं प्रतिविधानमित्यर्थः । (र. ना.)

६ श्रुत्यादेरित्यर्थः । (र. ना.)

७ गत्याद्यर्थक्याप्यप्यन्त एवेत्यर्थः । (र. ना.)

३ 'आस्व' इति प्रेरणां कुर्वन्नपि यदा मयेति 'आस्वितुं प्रेरय' इति वाच्ये-
'आसय' इति भवति इति भावः ॥

हेतुमच्छब्दार्थविशेष्यनिर्णयाधिकरणम्] विधिप्रकरणे प्रत्ययप्रकरणम् ।

६५

भवितव्यं पुंश्वमित्रो याजयते याजका याजय-
न्तीति ॥

(प्रदीपः) यज्यादिष्विति । यजेः प्रक्षेपविशेषवाचि-
त्वात् प्रक्षेपे च ऋत्विजां कर्तृत्वाद्यमानस्य प्रयोजककर्तृत्वा-
सिचप्रसङ्गनिवारणाय वचनम् ॥

(१७७५ समाधानवार्तिकम् ॥ ६ ॥)

॥ * ॥ यज्यादिषु चाविपर्यासो नाना-
क्रियाणां यज्यर्थत्वात् ॥ * ॥

(भाष्यम्) यज्यादिषु चाविपर्यासः सिद्धः ।
कृतः । नानाक्रियाणां यज्यर्थत्वात् । नाना क्रिया
यजेरर्थाः । नावश्यं यजिर्हविःप्रक्षेपण एव वर्तते ।
किं तर्हि । त्यागेऽपि वर्तते । तद्यथा । अहो यजत
इत्युच्यते यः सुष्ठु त्यागं करोति । तं च पुंश्वमित्रः
करोति याजकाः प्रयोजयन्तीति ॥

(प्रदीपः) नानाक्रिया इति । तत्र त्यागवचनाश्रयेण
यः प्रयोगस्तद्विपरीतैः प्रक्षेपवचने द्रष्टव्यः ॥

(उद्घोतः) तद्विपरीतः प्रक्षेपेति । अविपर्यासपदेनेष्ट-
प्रयोगसिद्धिरेव न तु विपरीतप्रयोगव्यावृत्तरपि इत्यर्थः ॥

(१७७६ निचप्रत्ययविधिवार्तिकम् ॥ ७ ॥)

॥ * ॥ तत् करोतीत्युपसंख्यानं
सूत्रयत्याद्यर्थम् ॥ * ॥

(भाष्यम्) तत् करोतीत्युपसंख्यानं कर्तव्यम् ।
किं प्रयोजनम् । सूत्रयत्याद्यर्थम् । सूत्रं करोति
सूत्रयति [सूत्रयतीति] ॥

(उद्घोतः) भाष्ये तदिति प्रातिपदिकोपलक्षणम् । प्राति-
पदिकादित्यर्थः । कर्मत्वाद्यन्तर्भावेणैवाकार्थीभावो लोकव्यवहारात् ।
करोतीति च भावार्थोपलक्षणम् । तेनाश्वेनाति क्रामति अश्वयती-
त्यादिसिद्धम् । एवं च प्रातिपदिकाद्धात्वर्थे इत्यादि गणसूत्राणि
प्रक्षिप्तानि । धातुपाठे सूत्रसूत्रधातु चेति बोध्यम् । तत्सत्त्वे तेनैव
सिद्धे वार्तिकमफलं स्यात् । नैपेस्तदज्ञानकल्पनापेक्षया मनुक्तस्यैवो-
च्यत्वात् । एवं मुण्डमिश्रेति सूत्रस्यः कैथैदश्चिन्त्य एवेति बोध्यम् ।

(आक्षेपभाष्यम्)

इह व्याकरणस्य सूत्रं करोति व्याकरणं सूत्रय-

१ विहितेऽधिकरणे देयतोद्देशेन द्रव्यप्रक्षेपस्त्वित्यर्थः । (र. ना.)

२ यजते इत्येवं रूपः । (र. ना.)

३ याजयते इत्येवं रूपः । (र. ना.)

४ लिखितपुस्तकेषु नैवोपलभ्यते ॥

- १ 'पातञ्जलं महाभाष्यं' संग्रहाख्यसुधासम् ।
पुण्यमित्रस्य समये समुदेति सा भारते ॥
संकेतमध्यमिकयोर्वचनेनोपरुद्धयोः ।
वर्णनं पुण्यमित्रस्य यागस्य च पतञ्जलौ ॥
पुण्यमित्रे स्मृते पञ्चविंशदध्विकशासने ।
अग्निमित्रोऽभवद्वाजा तस्य पुनो महायशाः ॥'

तीति वाक्ये षष्ठी, उत्पन्ने च प्रत्यये द्वितीया ।
केनैतदेवं भवति ? ॥

(प्रदीपः) इह व्याकरणस्येति । लक्ष्ये लक्षणसमुदाये
वा व्याकरणशब्दो वर्तते इति भेदनिबन्धना षष्ठी । यदा तु
लक्षण एव सूत्रे व्याकरणशब्दो वर्तते तदा व्यपदेशिवद्भाव-
निमित्ता षष्ठी । यदा व्याकरणं सूत्रं करोतीति सामानाधिकरण्यं
तदा यथा मुण्डयति माणवकमिति भवति तथा व्याकरणं सूत्र-
यतीत्यपि भवति ॥

(उद्घोतः) लक्ष्ये इति । व्याकरणशब्दः कर्मव्युद्भूत इति
भावः ॥ लक्षणसमुदाये वेति । अष्टाध्यायीरूपेण करणव्युद्भूतः
स इति भावः ॥ यदा तु लक्षण एवेति । प्रतिसूत्रं व्याकरणशब्द
इत्यर्थः ॥ पदेति । व्यपदेशिवद्भावाचनाश्रयेण इत्यर्थः ॥

(समाधानभाष्यम्)

योसौ सूत्रव्याकरणयोरभिसंबन्धः स उत्पन्ने
प्रत्यये निवर्तते अस्ति च करोतेर्व्याकरणेन साम-
र्थ्यमिति कृत्वा द्वितीया भविष्यति ॥

(प्रदीपः) योसाविति । वाक्ये द्रव्यरूपं सूत्रं सूत्र-
शब्देनोच्यते । णिचि तूपन्ने सत्त्वभावातिवर्तनात्करोत्यर्था-
भिधायी सूत्रशब्दः संपद्यते । तदुक्तं परार्थाभिधानं वृत्ति-
रिति ॥ एतच्च प्रक्रियागतविभागाश्रयेणोक्तम् । परमार्थतस्तु
धात्वन्तरं सूत्रिर्विशिष्टक्रियावचनः ॥

(उद्घोतः) करोत्यर्थाभिधायीति । करोत्यर्थविशेषणीभूत-
साध्यावस्यस्वार्थाभिधायीत्यर्थः ॥ सूत्रणे च सूत्रेतिबोध्या ॥ भाष्ये
व्याकरणेन सामर्थ्यमिति । तैज्जन्यफलाश्रयस्वरूपमित्यर्थः ॥
निर्लेशब्ददर्शने सूत्रयतीत्यत्रावयवार्थाभावाच्छब्देन नास्तीत्याह—
एतच्चेति ॥

(१७७७ निचप्रत्ययविधिवार्तिकम् ॥ ८ ॥)

॥ * ॥ आख्यानात्कृतस्तदाचष्ट, कृल्लुक, (कथ्यते)

प्रकृतिप्रत्यापत्तिः, प्रकृतिवच

कारकम् ॥ * ॥ १३

(भाष्यम्) आख्यानात्कृदन्ताणिज्वक्तव्यः तदा-
चष्ट इत्येतस्मिन्नर्थे । कृल्लुक, प्रकृतिप्रत्यापत्तिः,
प्रकृतिवच कारकं भवतीति वक्तव्यम् । कंसवच-

५ 'कथ्यते' इति द्विवचनमुपलभ्यते । तथा च सूत्रकारस्य वार्तिकज्ञानम्,
वार्तिककारस्य गणसूत्रज्ञानमिति परस्परज्ञानेत्यर्थः ॥

६ द्रव्यरूपतापरिहारादिस्त्यर्थः । (र. ना.)

७ करोत्यर्थव्यापारजन्योत्पत्तिरूपफलाश्रयत्वमित्यर्थः । (र. ना.)

८ नहि सूत्रशब्दाणिचि सूत्रिर्निष्पन्न इति भावः । (र. ना.)

इत्येवं कालिदासवर्णितमालविकाग्निमित्रनाटकनायकस्याग्निमित्रस्य पिता
पुण्यमित्रः २९१६-२९५० कलिंगताब्देऽपु राज्यं चकारेति भारतीयेति वृत्तं
निर्मातरः ॥

३ 'सूत्रं चेदं' प्रातिपदिकाद्धात्वर्थे' इति णिचि सिद्धे प्रपञ्चार्थमिच्छाहः
इत्थं हि तदीयो ग्रन्थ इति बोध्यम् ॥

माचष्टे कंसं घातयति । बलिबन्धमाचष्टे बलिं बन्धयतीति ॥

(प्रदीपः) आख्यायत इत्याख्यान-मिति वृत्तमुच्यते ॥ प्रकृतिवदिति । णिचो या प्रकृतिः कंस-वधादिस्तथा तुल्यं कंसादि कारकं भवति । यथाख्यानक्रियापेक्षं कंसवधादेः कर्मत्वं तथा कंसादेरपि अप्रतिपेक्षाख्यानकर्मभाव-स्येत्यर्थः । प्रकृतिवद्भावातिदेशेन च कंसादेः पृथक्कृतत्वात् कंसमघातयदित्यादौ कंसादिशब्दवर्जितस्याङ्गसंज्ञायामडादयः कंसादेर्न भवन्ति । वत्करणाच्च स्वाश्रयमपि भवति ॥ पुण्येण योजयतीति पुण्यस्य कर्मत्वाभावः । अथ वा प्रकृत्या तुल्यं वर्तते इति प्रकृतिवत्, प्रकृतेरिव प्रकृतिवत्, ण्यन्तस्य कारकमित्यु-भयथातिदेशाश्रयणात् क्वचित्कश्चित्परिगृह्यते । प्रकृतिप्रत्या-पत्त्या राजागममादौ नलोपायपि निवर्तते इति राजानमागम-यतीत्याद्युपपन्नं भवति ॥ कंसवधमिति । यद्यप्यत्र सन्नि-योगनिर्दिष्टानामन्यतरापाये उभयोरप्यभाव इति वधादेशनिवृत्तिः सिद्ध्यति तथापि पुण्येण योगं जानाति पुण्येण योजयतीति कुत्वस्य सन्नियोगशिष्टत्वाभावाच्चिद्वर्तिर्न सिध्यतीति प्रकृतिप्रत्यापत्तिरुच्यते ॥

(उद्द्योतः) आख्यायत इति । बाहुलकात्कर्मणि व्युत् । भावव्युत्तिहि आख्यानक्रियायां कर्मत्वं न स्यात् । णिच इति । कृतो या प्रकृतिरिति तु नोक्तं प्रत्ययलक्षणेन कृदन्ततयानेनातिदेशेन च षष्ठीप्रसङ्गात् । राजागमनमित्यादौ राज्ञः कर्तृत्वा राजानमिति द्वितीयानापत्तेश्च तदयमर्थः—णिच्प्रकृतेर्यथा आख्यानक्रियायां कारकता तथा कंसादेरपीति तदाह—यथेति । नन्वेवमडाद्यव्यव-स्थेयत आह—प्रकृतिवद्भावातिदेशेनेति । प्रकृताविव प्रकृति-वत् । अत्र प्रकृतिशब्देन कृतः प्रकृतिः तस्यां यथा कंसादेरनन्त-र्भावस्तथा कृदन्तप्रकृतिकणित्तेपीत्यर्थः ॥ नन्वेवं पुण्येण योजयती-त्यत्रापि द्वितीयापत्तिरत आह—वत्करणादिति ॥ क्वचिदिति । पुण्ययोगे ज्ञीत्यत्र च प्रकृतेरिव प्रकृतिवदित्येवाश्रयणीयमिति भावः ॥ एवं च द्वितीयापत्तित्वाय पृथक्त्वाच्चातिदेशद्वयमाश्रयणीयं भवति, वैकृत्यं च भवतीति गौरवम् । अतः प्रकृतिवत्त्वस्य कृत्प्रकृते-र्हन्त्यादेर्यन्तत्वे यथा कारकं द्वितीयापत्तं धातावनन्तर्भूतं च तथे-त्यर्थे उच्यते । प्रकृतिप्रत्यापत्तिरित्यत्र कृत्प्रकृतेरेव ग्रहणेनात्रापि तथैवोच्यते ॥ पुण्येण योजयतीत्यत्र च न दोषः ॥ प्रकृति-मिति चिन्त्यम् ॥ वस्तुतः प्रकृतिवत्कारकमित्यतिदेशात्पृथक्करणेन समासाभावेनापदत्वाच्चिद्वर्तिरिति बोध्यम् ॥ अत्र प्रकृतिवच्चेति चः कारकमित्यनन्तरं बोध्यः प्रकृतिवत्कारकं चेति । तेन तद-

स्कार्यमप्यतिदिश्यते । तेन घातयतीत्यादौ कुत्वतत्वे सिध्यतः ॥ अन्यथा धातोः स्वरूपग्रहण इति परिभाषया न स्याताम् ॥ केचित्तु उभयत्रापि प्रकृतिर्पदेन हेतुमण्यन्तप्रकृतिः । हेतुमण्य-ण्यन्तश्च प्रत्यापत्त्योपस्थितकृतप्रकृतिप्रकृतिक एव ॥ प्रत्यापत्तिः प्रत्यभिज्ञा ॥ सा च तत्सत्त्वे तत्रत्य कार्यसत्त्वे च भवतीति अनेनैव कारकवर्हिर्भावो वधादेशनिवृत्तिः कुत्वतत्वादिकं च सिद्ध्यति ॥ नन्वेवं प्रत्ययलक्षणेन कृदन्तत्वात्कंसादेः षष्ठी स्यादतः प्रकृतिवच्च कारक-मिति । यद्विभक्त्यन्तं तत्र, तादृशमत्रापीत्यर्थः । एवं चावृत्तिकल्पना न कुत्रापि । प्रत्यापत्तिशब्दस्य च प्रत्यभिज्ञाविषयतयापत्तिः । स्थितिरित्यर्थः । न तु नष्टस्य पुनः प्रादुर्भावः प्रत्यापत्तिः । अत एव रात्रिं विवासयति मृगान् रमयतीत्युदाहरणविषयवचने प्रकृति-प्रत्यापत्तिवचः संगतिः । अन्यथा तत्र प्रकृतेरादेशेनानपहारा-त्प्रत्यापत्तिव्यवहारसंगतिः स्पष्टैव । कौरकवर्हिर्भावश्च तस्याः फल-मित्याहुः ॥ यद्यप्यत्र संनियोगेति । एवं च तदनित्यत्वज्ञापकं प्रकृतिप्रत्यापत्तिवचोऽनर्लभमिति बोध्यम् ॥

(१७७८ णिच्प्रतिषेधवार्तिकम् ॥ ९ ॥)

॥ * ॥ आख्यानाच्च प्रतिषेधः ॥ * ॥

(भाष्यम्) आख्यानशब्दाच्च प्रतिषेधो वक्तव्यः—आख्यानमाचष्ट इति ॥

(पूर्ववार्तिकस्याख्यानशब्दग्राह्यनिर्णयाधिकरणम्)

(विप्रतिपत्तिभाष्यम्)

किं पुनर्यान्येतानि संज्ञाभूतानि आख्यानानि तेभ्य उत्पत्त्या भवितव्यम् । आहोस्वित् क्रियाख्या-नमात्रात् ॥

(प्रदीपः) किं पुनरिति । कंसवधनलोपाख्यानानी-नीत्यर्थः ॥

(उद्द्योतः) भाष्ये संज्ञाभूतानीत्यस्य प्रतिद्वानीत्यर्थः ॥

(विशेषजिज्ञासाभाष्यम्)

किं चातः ? ।

(संज्ञाभूताख्यानग्रहणपक्षदूषणभाष्यम्)

यदि संज्ञाभूतेभ्यः । इह न प्राप्नोति—राजाग-मनमाचष्टे राजानमागमयतीति ॥

(उद्द्योतः) भाष्ये राजानमागमयतीति । एवं च देव-दत्तपाकमाचष्टे इत्यर्थे 'देवदत्तेन पाचयति' इत्येव, गतिबुद्धीति नियमेन देवदत्तस्य कर्मत्वाभावात् ॥

(क्रियाख्यानमात्रग्रहणपक्षभाष्यम्)

अथ क्रियाख्यानमात्रम् । न दोषो भवति ॥

१ अप्रतिपत्तिरिति । (र. ना.)

२ तथाच प्रकृतिवदित्यत्राहोस्वित्द्वयम् । प्रकृत्या तुल्यं प्रकृतिवदित्येकः । अत्र प्रकृतिशब्देन णिचः प्रकृतिः । प्रकृताविवेति द्वितीयः । अत्र च कृतः प्रकृतिः । (र. ना.)

३ अर्थकृतवैकृत्यमित्यर्थः । (र. ना.)

४ तथाच प्रकृतेरिव प्रकृतिवदित्येक एवार्थः । ण्यन्तत्वे इति च कृद्भाजुरो-द्देशेनाप्यादिश्यते इति भावः । (र. ना.)

५ लक्ष्याजुरोद्देशेन ज्ञायमानतात्पर्यान्वयाजुपपत्त्या प्रकृतिपदस्य हेतुमण्यन्त-प्रकृतौ लक्षणेति भावः । (र. ना.)

६ एतदुदाहरणविषयकवार्तिके इत्यर्थः । (र. ना.)

७ अत्रेत्यादि । (र. ना.)

८ कंसवधमाचष्टे इत्येतदुदाहरणविषयकतयोपप्लुतमित्यर्थः । अन्यथा पुण्येण यो-जयतीत्यत्र कुत्वनिवृत्तये आवश्यकत्वादित्यन्तत्वापत्त्यासंगतिः स्पष्टैव । (र. ना.)

यथा न दोषस्तथास्तु ॥

(१७७९ निचप्रत्ययवार्तिकम् ॥ १० ॥)

॥ * ॥ दृश्यार्थायां च प्रवृत्तौ ॥ * ॥

(भाष्यम्) दृश्यार्थायां च प्रवृत्तौ कृदन्ताणिज् वक्तव्यः, तदाचष्टे इत्येतस्मिन्नर्थे । कृल्लुक् प्रकृतिप्रत्यापत्तिः प्रकृतिवच्च कारकं भवतीति वक्तव्यम् । मृगरमणमाचष्टे मृगान् रमयति ॥ दृश्यार्थामिति किमर्थम् ? । यदा हि ग्रामे मृगरमणमाचष्टे मृगरमणमाचष्ट इत्येव तदा भवति ॥

(प्रदीपः) दृश्यार्थामिति । यदारण्यस्यो रममाणान् मृगान् प्रतिपद्य व्याचष्टे एतस्मिन्नवकाश एवविधा मृगा रमन्त इति, तदा प्रतिपाद्यदर्शनार्था प्रवृत्तिर्भवति ॥ यदा हि ग्रामे इति । ग्रामे मृगाणामसंभवाच्च तद्दर्शनार्था प्रवृत्तिः ॥ दृश्यार्थामित्येतच्च मृगरमणादिविषयमेव ब्रह्मव्यम् । राजागमनादिषु तु दृश्यार्थप्रवृत्त्यभावेपि णिज् भवति ॥

(उद्ध्योतः) दृश्यार्थेति । इक् कृष्यादिभ्य इति दृशिः साधुः ॥ रममाणान् मृगान् इति ॥ एतेन मृगरमणशब्द आखेटे कृड इत्यपास्तम् ॥ प्रवृत्तिर्भवतीति । आख्यानविषयेत्यर्थः ॥ इत्येतच्चेति । प्रयोगानुसारादिति भावः ॥

(१७८० निचप्रत्ययविधिवार्तिकम् ॥ ११ ॥)

॥ * ॥ आङ् लोपश्च कालात्यन्तसंयोगे मर्यादायाम् ॥ * ॥

(भाष्यम्) कालात्यन्तसंयोगे मर्यादायां कृदन्ताणिज् वक्तव्यः तदाचष्ट इत्येतस्मिन्नर्थे । आङ्लोपश्च कृल्लुक् प्रकृतिप्रत्यापत्तिः प्रकृतिवच्च कारकं भवतीति वक्तव्यम् । आरात्रिविवासमाचष्टे रात्रिं विवासयतीति ॥

(प्रदीपः) आरात्रिविवासमिति । यावद्वात्रेर्विवासोत्क्रिमणं तावत्कथाः कथयतीत्यर्थः ॥ रात्रिं विवासयतीति ॥

(उद्ध्योतः) यावदिति । रात्रिरूपकालेनात्यन्तसंयोगः ॥ कथाश्चाख्याने कर्मेति भावः । आरात्रिविवासशब्देन तावत्पर्यन्तकथा लक्ष्यन्त इति बोध्यम् । कालात्यन्तसंयोगे गम्यमान इत्यर्थः ॥ वसेरकर्मकतया गतिबुद्धीति रात्रेः कर्मत्वं हेतुमसिन्नि तद्वदिहापि बोध्यम् ॥

(१७८१ निचप्रत्ययविधिवार्तिकम् ॥ १२ ॥)

॥ * ॥ चित्रीकरणे प्रापि ॥ * ॥

(भाष्यम्) चित्रीकरणे प्राप्तावर्थे कृदन्ताणिज्

वक्तव्यः । कृल्लुक् प्रकृतिप्रत्यापत्तिः प्रकृतिवच्च कारकं भवतीति वक्तव्यम् । उज्जयिन्याः प्रस्थितो माहिष्मत्यां सूर्योद्गमनं संभावयते । सूर्यमुद्गमयतीति ॥

(प्रदीपः) चित्रीकरण इति । आश्चर्यकरणे गम्यमाने तत् प्राप्नोतीत्यत्रार्थे णिज् वक्तव्यः ॥ संभावयत इति । भूप्राप्तावात्मनेपदीत्यस्य रूपम् ॥

(उद्ध्योतः) भाष्ये प्रापीति । संपदादित्वेन भावकित्वन्तात्ससमी । एवं ज्ञीत्यपि ॥ भूप्राप्ताविति । संभावयत इत्यस्य प्राप्नोतीत्यर्थः ॥

(१७८२ निचप्रत्ययविधिवार्तिकम् ॥ १३ ॥)

॥ * ॥ नक्षत्रयोगे जि ॥ * ॥

(भाष्यम्) नक्षत्रयोगे जानात्यर्थे कृदन्ताणिज् वक्तव्यः कृल्लुक् प्रकृतिप्रत्यापत्तिः प्रकृतिवच्च कारकं भवतीति वक्तव्यम् । पुष्ययोगं जानाति पुष्येण योजयति मघाभिर्योजयतीति ।

(प्रदीपः) पुष्येणेति । पुष्यो योगक्रियायाः कर्ता, स हि चन्द्रमसं संबध्नाति । तत्रोभयप्राप्तौ कर्मणीति नियमात् षष्ठ्यभावे तृतीयासमासः । तत्र प्रकृतेरिव प्रकृतिवदित्वेन प्रकृतिवदतिदेशात्कर्तरि तृतीयौ भवति लकारस्तु प्रधान एव कर्तरि भवति, नातिदेशिके ॥

(उद्ध्योतः) उभयप्राप्ताविति । नियमेन चन्द्रमसः प्रतीतिरमयप्राप्तिः ॥ वर्तुतः सहयोगेन तृतीया ॥ कर्तुः प्रयोगाभावेनोभयप्राप्तेरभावात् ॥ मतान्तरोक्ते प्रकृतिवदित्वस्यार्थेऽपि न दोषः । हेतुमणिज् गत्यादिनियमात् तृतीयाया एव पुष्येणेत्यत्र प्राप्तेः ॥ नातिदेशिके इति । णिज्प्रकृत्यर्थेकर्तृत्वातिदेशेऽपि णिज्कर्तृत्वातिदेशाभावाच्च तदुत्तरलेनास्याभिधानमित्यर्थः ॥

(अनुयोगभाष्यम्)

तत्तर्हीदं बहु वक्तव्यम् ? ।

(१७८३ प्रत्याख्यानवार्तिकम् ॥ १४ ॥)

॥ * ॥ न वा सामान्यकृतत्वाद्धेतुतो ह्यविशिष्टम् ॥ * ॥

(भाष्यम्) न वा वक्तव्यम् । किं कारणम् ? सामान्यकृतत्वात् सामान्येनैवात्र णिज् भविष्यति "हेतुमतीति ॥ किं कारणम् ? । हेतुतो ह्यविशिष्टम् । हेतुतो ह्यविशिष्टमेतद् भवति । तुल्या हि हेतुता देवदत्ते चादित्ये च ।

(प्रदीपः) सामान्यकृतत्वादिति । सामान्यलक्षणे-

१ दृष्टेत्यर्थः । (र. ना.)

२ अतएव 'रजयांचकार विरजाः स मृगान्' इति भारविणा विश्वासदानेन समीपागमनाभिप्रायेणापि 'रज्येणौ मृगरमणे' इति नलोपः कृतः । अतएव पठभाष्ये 'मृगरमण इति किमर्थम् ? रजयति यस्माणि' इत्येवं प्रत्युदाहृतम् ॥

३ नक्षत्रयोग इति कृदन्तादित्वेनान्वेति । (र. ना.)

४ पुष्यो हि चन्द्रमसं संबध्नाति तत्र पुजेर्गत्यादिष्वनन्तर्भावादौ कर्तुः पुष्यस्य णिज् कर्तृत्वमेवेति कर्तृत्वापत्तीया भवतीति पदमञ्जरी ॥

५ पुष्यस्य नक्षत्रत्वेन निष्क्रियत्वात्कर्तृत्वं नैव सिद्धान्तसिद्धमतो ग्रहाणामेव प्रतीत्यभिमुखं प्रतिवर्षं साधिकैकपञ्चादिकलात्मकगतिमत्त्वात्कर्तृत्वे पुष्यात् कथं तृतीयेत्यत आह—वस्तुत इति ॥

नैव सिद्धत्वादित्यर्थः ॥ देवदत्ते चेति । देवदत्तविषयान्यस्य हेतुतेत्यर्थः ।

(उद्द्योतः) सूर्यमुद्गमयत इत्यादौ आदित्यस्य प्रयोज्यत्वा-
चेतनदेवदत्तस्यापि तत्सजातीयता ध्वननाद्धेतुतेत्यनुपपन्नमत आह
—देवदत्तविषयान्यस्येति ॥

(आक्षेपभाष्यम्)

न सिध्यति । स्वतन्त्रस्य प्रयोजको हेतुसंज्ञो
भवतीत्युच्यते । न चासावादित्यं प्रयोजयति ।

(उद्द्योतः) भाष्ये स्वतन्त्रस्य प्रयोजक इति । स्वाभिप्रेत-
मात्रोद्देशेन प्रवृत्तस्य प्रवर्तक इत्यर्थः ॥ एवं प्रयोज्यतीत्यस्य च
स्वाभिप्रेतोद्देशेन प्रवृत्तं प्रवृत्तं प्रवर्तयतीत्यर्थः ॥ स्वाभिप्रेतमात्रो-
द्देश्यकप्रयोज्यनिष्ठप्रवृत्त्यनुकूलव्यापारवत्त्वं हि प्रयोजकत्वमिति
फलितम् । सर्वत्र स्वशब्देन प्रयोजकः । एवं प्रयोजकाभिप्रेतमात्रो-
द्देश्यकप्रवृत्त्याभ्युत्पन्नं प्रयोज्यत्वम् ॥ तदेव च स्वतन्त्रत्वम् । न
चैतत्सूर्य इति भावः ॥

(१७८३ समाधानवार्तिकप्रथमखण्डम् ॥)

॥ * ॥ स्वतन्त्रप्रयोजकत्वादप्रयोजक
इति चेन्मुक्तसंशयेन तुल्यम् ॥ * ॥

(भाष्यम्) यं भवान् स्वतन्त्रप्रयोजकं मुक्तसंशयं
न्याय्यं मन्यते पाचयत्योदनं देवदत्तो यद्देवदत्तेनेति,
तेनैतत्तुल्यम् ॥ कथम् ? ।

(१७८४ समाधानवार्तिकद्वितीयखण्डम् ॥ १५ ॥)

॥ * ॥ प्रवृत्तिर्भुभयत्रानपेक्ष्य ॥ * ॥

(भाष्यम्) प्रवृत्तिर्भुभयत्रानपेक्ष्यैव किञ्चिद्
भवति देवदत्ते चादित्ये च ॥ नेह कश्चित्परोनुग्रही-
तव्य इति प्रवर्तते । सर्व इमे स्वभूत्यर्थं प्रवर्तन्ते ॥
ये तावदेते गुरुशुभ्रषवो नाम तेऽपि स्वभूत्यर्थं
प्रवर्तन्ते=पारलौकिकं च नो भविष्यति, इह च नः
प्रीतो गुरुरध्यापयिष्यतीति ॥

तथा—य एते दासाः कर्मकरा नाम तेऽपि स्वभू-
त्यर्थं प्रवर्तन्ते=भक्तं चैलं च लप्स्यामहे । परिभाषाश्च
न नो भविष्यन्तीति ॥

तथा—य एते शिल्पिनो नाम एतेऽपि स्वभूत्यर्थं
प्रवर्तन्ते=वेतनं च लप्स्यामहे । मित्राणि च नो
भविष्यन्तीति ।

(प्रदीपः) परिभाषा इति । दण्डनादिकाः ।

(उद्द्योतः) समापत्ते—भाष्ये स्वतन्त्रेति । स्वतन्त्रप्रयोजकस्य
हि हेतुत्वम् । अयं च न तथैवप्रयोजको हेतुरिति चेदित्यर्थः ॥
प्रवृत्तिर्भुभयत्रानपेक्ष्येति । प्रयोज्यप्रवृत्तिरभयत्रापि प्रयोजका-
भिप्रेतानपेक्षा तन्मात्रानुद्देश्यकेत्यर्थः । उभयत्रानपेक्ष्यैव किञ्चि-
दिति । किञ्चिदित्यस्य प्रयोजकाभिप्रेतमात्रं किञ्चिदनपेक्ष्यैवोभयोर्देव-
दत्तादित्ययोर्मवतीत्यर्थः । तस्मान्मात्रांशो न निवेद्यः । अन्यथा
गिजनर्वकाश्च इति भावः ॥ तदेव व्युत्पादयति—नेह कश्चिदिति ।
सत्यामपि प्रेरणायामिति शेषः ॥ सनिन्द उपालम्भः परिभाषणम् ।
तदाह—दण्डनादिका इति । अनेन सर्वत्र स्नेहसाधनताशानं
प्रवर्तकमित्युक्तम् ।

(वार्तिकादिशेषभाष्यम्)

एवमेतेषु सर्वेषु स्वभूत्यर्थं प्रवर्तमानेषु—

(१७८५ देवदत्तादित्ययोः प्रयोज्यत्वसाधकवार्तिकम् ॥ १६ ॥)

॥*॥ कुर्वतः प्रयोजक इति चेत्तुल्यम् ॥*॥

(भाष्यम्) यदि कश्चित्प्रयोजको नाम कुर्वतो
भवति तेनैतत्तुल्यम् ॥

(उद्द्योतः) भाष्ये—कुर्वतः प्रयोजक इति । प्रयोजका-
भिप्रेतमात्रोद्देशं विनापि स्नेहोद्देशेनैव कुर्वतः पुंसः प्रयोजको दृश्यते
यथा 'गुरुः शिष्यानध्ययने प्रवर्तयति' इत्यादौ तद्वत्सूर्यस्यापि इति
भावः ॥

(आक्षेपभाष्यम्)

यदि तर्हि सर्वे इमे स्वभूत्यर्थं प्रवर्तन्ते, कः प्रयो-
ज्यार्थः ? ॥

(उद्द्योतः) प्रयोज्यार्थ इति । प्रेरणाजन्यप्रवृत्त्याभ्युत्पन्नः
प्रयोज्यः । तस्य प्रेरणायाः कोऽर्थः 'प्रयोजनं किम्' इति प्रश्नः ॥

(समाधानभाष्यम्)

यदभिप्रायेषु सज्जन्ते ईदृशौ वैभ्यौ कुरु, ईदृशौ
पुटकौ कुरु इति । आदित्यश्चास्याभिप्राये सज्जते ।
एष तस्याभिप्रायः 'उज्जयिन्याः प्रस्थितो माहिष्मत्यां
सूर्योद्गमनं संभावयेय' इति । तं चास्यादित्योभि-
प्रायं निर्वर्तयति ॥

(प्रदीपः) यदभिप्रायेष्विति । तदुक्तं हरिणा ।

निमित्तेभ्यः प्रवर्तन्ते सर्वे एव स्वभूतये ।

अभिप्रायानुरोधोपि स्वार्थस्यैव प्रसिद्धय इति ॥

इति यावत् । मायायाः, मायपर्यन्तायाः । तथा च सर्वत्र प्रयोज्योद्देश्यकप्रवृत्त्या-
भ्युत्पन्नेवेति भावः । तत्प्रवृत्तेः प्रयोजकव्यापारजन्यत्वाच्च तस्य प्रयोज्यत्वमिति
भावः । (र. ना.)

९ सर्वत्रैव कोद्देश्यकप्रवृत्त्याभ्युत्पन्नस्यैव सत्त्वादिति भावः । (र. ना.)

१० 'प्रेरणया' ॥

११ 'आसज्जन्ते' ॥

१२ वरये इत्यर्थः । (र. ना.)

१३ 'तं चास्यादित्योभि'

१ देवदत्तनिष्ठप्रयोज्यतानिरूपिता प्रयोजकतेत्यर्थः ॥

२ साभीष्टसिद्ध्युद्देशेनेत्यर्थः ॥

३ दत्तं प्रयोजकाभिप्रेतमात्रोद्देश्यकप्रवृत्त्याभ्युत्पन्नम् ॥

४ युक्तसंशयमित्यस्य व्याख्या न्याय्यमिति । (र. ना.)

५ 'न पेक्षा' ॥

६ किञ्चिदप्रयोजनमनपेक्ष्यैवेति संवत् । (र. ना.)

७ नेति प्रवृत्त्यन्वयि । (र. ना.)

८ प्रयोजकाभिप्रेतमात्रोद्देश्यकप्रवृत्त्याभ्युत्पन्नं प्रयोज्यत्वमिति प्रयोज्यत्वमिति

सज्जन्त इति । भाष्यकारवचनादात्मनेपदम् । परस्मैपदी तु सजिः ग्लुघुषसज्जगताविति ।

(उद्घोतः) उत्तरमाह—यदभिप्रायेष्वासज्जन्ते इति । प्रेक्षाभिप्रायेष्वासज्जन्ते । तदभिप्रायं ज्ञात्वा तं निर्वर्तयन्ति यत्, यष एव प्रयोज्यस्य प्रेरणाया अर्थ इत्यन्वयः ॥ एवं च क्रियायां स्वाभिप्रायानुरोधफलकं तज्ज्ञापनमेव प्रेरणाफलमिति भावः ॥ अभिप्रायपदेन तद्विषय उच्यते । तदाह—ईदृशावित्यादिना । तदाह—निमित्तेभ्य इति । स्वभूतिसाधनत्वज्ञापकप्रेरणादिभ्य इत्यर्थः ॥ ननु स्वभूतिफलकप्रवृत्तौ प्रयोजकाभिप्रायानुरोधोऽपि किमर्थः, इत्यत आह—अभिप्रायेति ॥ ननु शिष्यादीनां स्वाध्यासिद्धये सुवाच्यभिप्रायानुरोधोऽपि सूर्यस्य तदनुरोधे मानाभावः फलाभावश्चेति चेन्न । अभिप्रायसंपत्तिमात्रेण तदुद्देश्यकप्रवृत्त्याश्रयत्वादिरूपप्रयोज्यप्रयोजकभावाध्यापरोपेण गिजिति तात्पर्यात् । भाष्यकारवचनादिति । तत्प्रयोगादस्यानुदात्तत्वमपि पाठोऽनुमीयत इति भावः ॥

(आक्षेपभाष्यम्)

अवेदिह वर्तमानकालता युक्ता स्याद् उज्जयिन्याः प्रस्थितो माहिष्मत्यां सूर्योद्गमनं संभावयते सूर्यमुद्गमयतीति, तत्रस्थस्य हि तस्यादित्य उदेति । इह तु कथं वर्तमानकालता कंसै घातयति बलिं बन्धयतीति । चिरहते च कंसे, चिरबद्धे च बलौ ॥

(प्रदीपः) चिरहत इति । चिरप्रवृत्तत्वाद्ध्यघातकभावस्य प्रयोजकव्यापारस्य वर्तमानत्वासंभवात् । उपसंख्यानारम्भे तु न दोषः, आख्यानस्य वर्तमानत्वादित्यर्थः ॥

(उद्घोतः) ननु चिरहते कंसे इत्युक्त्या प्रयोजकव्यापारस्य वर्तमानकालत्वाभावो नोक्त इत्यत आह—चिरप्रवृत्तेति । कंसकृष्णयोर्वध्यघातकभावस्य चिरप्रवृत्तत्वेन तत्प्रयोजकव्यापारस्यापि तत्त्वमेवेति भावः ॥

(समाधानभाष्यम्)

अत्रापि युक्ता ॥ कथम् ? । ये तावदेते शौभिका नाम एते प्रत्यक्षं कंसं घातयन्ति प्रत्यक्षं च बलिं बन्धयन्तीति ॥

(प्रदीपः) शौभिका इति । कंसाद्यनुकारिणां नटानां व्याख्यानोपाध्यायाः । कंसाद्यनुकारी नटः सामाजिकैः कंसबुद्ध्या गृहीतः कंसो भाष्ये विवक्षितः ॥

१ 'प्रेरणा' ॥

२ क्रियायां, प्रयोज्यक्रियायामित्यर्थः । स्वाभिप्रायेति । प्रयोजकाभिप्रायेत्यर्थः । तज्ज्ञापनमेवेति । स्वभूतिसाधनत्वज्ञापनमेवेत्यर्थः । तच्छब्दस्य बुद्धिस्थपरावर्तित्वात् । सं प्रयोज्यम् । (र. ना.)

३ प्रयोज्यक्रियायां प्रयोज्यभूतिसाधनत्वज्ञापनेत्यर्थः । (र. ना.)

४ प्रयोजकेऽभिप्रायसत्त्वमात्रेणेत्यर्थः । तदुद्देश्यकत्वादेः प्रयोज्ये इत्यादौ शेषः । (र. ना.)

५ 'वर्तमानकाले वर्तमानकालता' ॥

(उद्घोतः) कंसाद्यनुकारिणां कंसादिसदृशानाम् । भाष्ये प्रत्यक्षं कंसं घातयन्तीति । तादृशेनैव वासुदेवेनेत्यर्थः ॥

(आक्षेपभाष्यम्)

चित्रेषु कथम् ? ।

(समाधानभाष्यम्)

चित्रेष्वपि उद्गूर्णा निपतिताश्च प्रहारा इदयन्ते कंसस्य कृष्णस्य च ॥

(उद्घोतः) उद्गूर्णा इति । उद्यता इत्यर्थः । गूरी उद्यमने इत्यस्य रूपम् । एवं च चित्रलेखका अपि चित्रसं कंसं तादृशेनैव कृष्णेन घातयन्तीत्यर्थः ॥

(आक्षेपभाष्यम्)

ग्रन्थिकेषु कथम् । यत्र शब्दग्रन्थगडुमात्रं लक्ष्यते ।

(प्रदीपः) ग्रन्थिकेष्विति । कथकेष्वित्यर्थः ॥

(उद्घोतः) ग्रन्थिकपदे अत इति ठनौ इति ठन् ॥ शब्दग्रन्थगडुति । शब्दः कथकमुखोच्चार्यमाणः । ग्रन्थस्तद्वस्तुपुस्तकरूपः । गडु^१ मनुष्यसंघातः । न तत्र कश्चिदपि कंसादिबुद्धिविषय इत्यर्थे इत्याहुः ॥

(समाधानभाष्यम्)

तेऽपि हि तेषामुत्पत्तिप्रभृत्याविनाशात् तद्वैद्यीर्वाचक्षाणाः सतो बुद्धिविषयान् प्रकाशयन्ति ॥ आतश्च सतः । व्यामिश्राश्च इदयन्ते—केचित् कंसभक्ता भवन्ति, केचिद्वासुदेवभक्ताः । वर्णान्यत्वं खल्वपि पुष्यन्ति—केचित्कालमुखा भवन्ति केचिद् रक्तमुखाः । त्रैकाल्यं खल्वपि लोके लक्ष्यते—गच्छ हन्यते कंसः, गच्छ घानिष्यते कंसः, किं गतेन हतः कंस इति । हेतुमति च ॥ २६ ॥

इति श्रीमद्भगवत्पतञ्जलिविरचिते व्याकरणमहाभाष्ये तृतीयाध्यायस्य प्रथमपादे द्वितीयमाहिकम् ॥

(प्रदीपः) तेऽपीति । तदुक्तं हरिणा—शब्दोपहितरूपांस्तु बुद्धेर्विषयतां गतान् । प्रत्यक्षमिव कंसादीन् सार्धंनत्वेन मन्यत इति ॥ विष्टं भाष्यं स्पष्टम् ॥ २६ ॥

इत्युपाध्यायजैयटपुत्रकैयटकृते भाष्यप्रदीपे तृतीयाध्यायस्य प्रथमपादे द्वितीयमाहिकम् ॥

१ गडुशब्दस्तु न मनुष्यसंघातवाची । गडो मीनान्तरायवोपिति मेदिनी । गडकः शकुलार्थक इत्यमरः । (र. ना.)

२ 'तद्वैद्यी' ॥

३ व्यामिश्राश्च भवन्ति । नाना(विस्मृ)पक्षसमाभयो व्यामिश्र इति पदमञ्जरी ॥

४ शब्दरूपहितानि सज्जन्तुद्धौ समर्पितानि रूपाणि येषां तानित्यर्थः ।

यद्वा वाच्यतासंबन्धेन शब्दविशिष्टकारणित्यर्थः । (र. ना.)

५ कर्मकारकत्वेनेत्यर्थः । (र. ना.)

(उद्घोतः) तेऽपि, ग्रन्थिका अपि ॥ तद्वृद्धीर्वाचक्षणा इति । तदेभ्यर्णील्यर्थः । तानि कथयन्तो ग्रन्थिकाः स्वबुद्धिविषयान्सतो विद्यमानान्कंसादीन्प्रकाशयन्ति ओरुबुद्धौ समर्पयन्तीत्यर्थः ॥ विद्यमानत्वेन बुद्धिविषयत्वे हेतुमाह—आतश्च सत इति ॥ व्यामिश्राश्चेति । चो हेतौ । यतो विरुद्धपक्षाश्रिता दृश्यन्ते इत्यर्थः ॥ नक्षतीतत्वबुद्धौ तत्संभवतीति भावः ॥ तत्कालमृते स्वपक्ष इव वर्णान्यत्वं पुण्यन्ति पुष्टं कुर्वन्ति दधतीत्यर्थः ॥ तत्रैव मुत्तयन्तरमाह—त्रैकाह्यं खल्वपीति । एवं च बुद्धिविषयसत्तयैव सर्वोपि व्यवहार इति भावः ॥ शब्देति । शब्दसमर्पितबुद्धिविषयाकारानित्यर्थः ॥ साधनत्वेनेति । बुद्धिविषयवधादेरित्यर्थः ॥ २६ ॥

इति श्रीशिवभट्टसुतसतीगर्भजनागेशभट्टकृते प्रदीपोद्घोते
तृतीयस्य प्रथमे पादे द्वितीयमाहिकम् ॥

तृतीयाध्यायस्य प्रथमे पादे

तृतीयमाहिकम् ॥

(४०२ यङ्प्रत्ययविधिसूत्रम् ॥ ३ । १ । ३ आ. १)

/६४४ कण्ठादिभ्यो यक् ॥ ३।१।२७ ॥

(आक्षेपभाष्यम्)

किमर्थः ककारः ? ।

(प्रदीपः) कण्ठादिभ्यो यक् ॥ २७ ॥ किमर्थं इति । द्वैविध्यं कण्ठादीनां दर्शयितुमुपन्यासः ॥

(उद्घोतः) कण्ठादि ॥ २७ ॥ धातुभ्यो यकि गुणनिषेधकतया कस्य चारिताध्यादाह—द्विविध्यमिति ॥

(समाधानभाष्यम्)

गुणवृद्धिप्रतिषेधार्थः । कितीति गुणवृद्धिप्रतिषेधो यथा स्यात् ।

(समाधानवाचकभाष्यम्)

नैतदस्ति प्रयोजनम् । सार्वधातुकार्धधातुकयो-
रङ्गस्य गुण उच्यते । धातोश्च विहितः प्रत्ययः शेष
आर्धधातुकसंज्ञां लभते । न चायं धातोर्विधीयते ।
कण्ठादीनि हि प्रातिपदिकानि ॥

(उद्घोतः) प्रातिपदिकत्वमात्रं तु प्रष्टा मन्यते ॥

(१७८६ यकोवैकल्पिकत्वसाधकवार्तिकप्रथमखण्डम् ॥)

॥ * ॥ कण्ठादिभ्यो वावचनम् ॥ * ॥

(भाष्यम्) कण्ठादिभ्यो वेति वक्तव्यम् ॥

(१७८६ वार्तिकद्वितीयखण्डम् ॥ १ ॥)

॥ * ॥ अवचने हि नित्यप्रत्ययत्वम् ॥ * ॥

(भाष्यम्) अक्रियमाणे हि वावचने नित्यः
प्रत्ययविधिः प्रसज्येत ॥

(प्रदीपः) ककारप्रयोजनमेव दर्शयितुं वस्तुन्तरमुपक्षि-
प्यते—कण्ठादिभ्यो वावचनमिति । यदा कण्ठादीनि
प्रातिपदिकानि तदा वेति वक्तव्यमित्यर्थः ॥

(उद्घोतः) उपक्षिप्यते इति । तत्समाधानेनैव ककार-
प्रयोजनमप्युक्तमेव भवतीति भावः ॥ यदेति । प्रातिपदिकान्येवे-
त्यर्थः ॥ केवलधातुपक्षे तु वावचने क्रियमाणेऽपि कण्ठवतीत्यनिष्ट-
प्रसङ्गः, कण्ठाविलादावुवकादिप्रसङ्गश्चेति भावः ॥ न च प्राति-
पदिकान्येव सन्तु अत्र च सन्ने 'करणे' इत्यनुवर्तते । तेन कण्ठं
करोतीत्यर्थे यक्, अन्यदा त्वभावः । तेन कण्ठाविलादेः सिद्धिः ।
यगन्तेभ्यस्तु न किञ्च अनभिधानात् । तेन नोवङ् सहितः प्रयोगः ।
एवं च वावचनं किमर्थमिति वाच्यम् । मुख्यतीत्यादावतो लोपा-
नापत्तेः ॥

(दोषप्रश्नभाष्यम्)

तत्र को दोषः ? ॥

(प्रदीपः) तत्र को दोष इति । नित्येपि प्रत्यये किपा
कण्ठरिखादि सिध्यतीति भावः ॥

(उद्घोतः) किपा संपदादि किपा ॥

(१७८७ दोषकथनवार्तिकम् ॥ २ ॥)

॥ * ॥ तत्र धातुविधितुक्प्रतिषेधः ॥ * ॥

(भाष्यम्) तत्र धातुविधेस्तुक्प्रतिषेधो
वक्तव्यः स्यात् । कण्ठौ कण्ठः "अचिशुधातुधुवां
यवोरियङ्कुवडौ" इत्युवङादेशः प्रसज्येत ।

इह कण्ठा कण्ठे इति "नोङ्धात्वोः" इति विभक्तै-
रुदात्तत्वप्रतिषेधः प्रसज्येत ॥

तुक् च प्रतिषेध्यः, वल्गुर्मन्तुरिति "ह्रस्वस्य
पिति कृति तुक्" इति तुक् प्राप्नोति ॥

(प्रदीपः) किपा यथेष्टं रूपं न सिध्यतीति दर्शयितु-
माह—तत्रेति । कण्ठ्यशब्दात् किपि विहितेऽकारलोपस्य
स्थानिवत्त्वमुवङ् कर्तव्ये नास्ति । किन्तुगुणधात्वचङूप-
रनिष्ठासकुत्वेष्विति निषेधात् ॥ अथापि स्थानिवत्त्वादुवङ्
स्यात्, तथापि वकारस्योऽङ् करिष्यते । आदिष्टादचः पूर्वो
वकार इत्युठि कर्तव्ये स्थानिवत्त्वाभावः । अत एवोऽङ् पुनरु-
वङ् न भवति ॥ तत्रैव कण्ठ शब्दादौजसोः कृतयोऽवङ्
प्राप्नोति । ओःसुपीति तु यणादेशोऽसंयोगपूर्वस्योक्तः ॥

(उद्घोतः) यथेष्टमिति । वीप्सायां यथाऽसादृश्य इत्य-
व्ययीभावः । अथापीति । तदसार्वत्रिकम् । किं तु कौ विधौ
नेत्येत सार्वत्रिकमिति भावः ॥ इदं प्रौढ्या ॥ आदिष्टादिति ।
कौ विधिमिति निषेधादित्यपि बोध्यम् ॥ अत एवेति । आदिष्टा-
दचः पूर्वत्वेन स्थानिवत्त्वाभावादेवेत्यर्थः । पुनरुवङ्नेति । लक्ष्ये
लक्षणस्येति न्यायादित्यपि बोध्यम् । न चानादिष्टादचः पूर्वत्वं

१ सत्यामिति शेषः । विरुद्धपक्षाश्रितत्वं तत्पदार्थः । (र. ना.)

२ धातुत्वाभावादिति भावः । (र. ना.)

३ उक्तरीलोवङ्गत्वादभावोभयपक्षे निष्पन्नात्कण्ठशब्दादित्यर्थः । (र. ना.)

४ "कौ लुप्तं न स्थानिवत्" इति ॥

स्थानिवद्भावेन लभ्यम्, वसादेशत्वाभावात् । उवङ् आदेशत्वेऽपि तस्य कार्याभावात् । न च सर्वे सर्वपदादेशा इति कण्डू इत्यस्य कण्डूवादेशे तस्य स्थानिवत्त्वादिष्टादयः पूर्वत्वेन तस्य कण्डू ऊ इत्यादेशे कार्ये स्थानिवत्त्वं, सर्वे सर्वपदादेशा इत्याभिलाषः परस्मिन्नित्यस्या प्रवृत्तेः । अत एव स्वरदिग्रहणस्य व्यवहितसाधारणपूर्वत्वग्रहणपक्षेता आकरोक्ता संगच्छते । न च प्रातिपदिकानीत्युपक्रम्य भाष्ये वाचचनाद् यदाकण्डूवादीनि प्रातिपदिकानीत्यादिना स्वयं तथैव व्याख्यानाच्चाञ्छोपस्य स्थानिवत्त्वेऽपि तत्र परे पूर्वस्य कण्डू इत्यस्य धातुत्वाभावादुवङोऽप्राप्त्याऽसंगतोयं कैयटः स्पष्टं चेदं लोपो व्योः इति सूत्रे कैयट इति वाच्यम् । अतिदेशेनाकारे सत्यपि अव्ययभावेन तस्य लौकिकसत्ताविरहाद् छिन्नपुच्छ-स्वदृष्टान्तमूलकेन प्राग्दीव्यतोण् इति सूत्रभाष्योक्तैर्नैकदेशविकृतन्यायेन कण्डू इत्यस्य धातुत्वमित्यभिमानात् ॥ तत्रेति । आजसु-निमित्तक उवङ् प्राप्नोति । एकदेशविकृतन्यायेन कण्डू इत्यस्य धातुत्वात् । न चैतन्निमित्ते उवङि अञ्छोपस्य स्थानिवत्त्वम्, कौ लुप्तमिति निषेधादिति भावः ॥ भाष्ये ह्रस्वस्य पिति इति । ह्रस्वोच्चारणसामर्थ्यादीर्घाभावं मन्यते ॥ तदध्वनयन्नाह—ह्रस्व-यलोपौ चेति ।

(१७८८ दोषकथनवार्तिकम् ॥ ३ ॥)

॥ * ॥ ह्रस्वयलोपौ च ॥ * ॥

(भाष्यम्) ह्रस्वयलोपौ च वक्तव्यौ स्याताम् ॥

ह्रस्व—वल्गुर्मन्तुरिति ॥

किमर्थमिदम् न ह्रस्व एवायम् ? ।

अन्तरङ्गत्वाद् 'अकृद्यकार' इति दीर्घत्वं प्राप्नोति ।

ह्रस्वः ॥

यलोप—यलोपश्च वक्तव्यः । कण्डूर्मन्तुवल्गु-रिति ।

किमर्थमिदम्, न 'वलीत्येव सिद्धम् ।

वलीत्युच्यते, न चात्र वलं पश्यामः ॥

ननु च किञ्चलादिः ॥

किपो लोपे कृते वलाद्यभावात् प्राप्नोति । इद-मिह संप्रधार्यम् किञ्छोपः क्रियतां वलि लोप इति । किमत्र कर्तव्यम् ? । परत्वात् किञ्छोपः ॥ नित्यः खल्वपि किञ्छोपः कृते यलोपे प्राप्नोति, अकृतेऽपि ॥ नित्यत्वात् परत्वाच्च किञ्छोपे कृते वलाद्यभावाद् न प्राप्नोति ।

एवं तर्हि प्रत्ययलक्षणेन भविष्यति ॥

वर्णाश्रये नास्ति प्रत्ययलक्षणम् ॥

(प्रदीपः) नित्यत्वाच्चेति । वेरृक्लोपात् पूर्व वलि-लोप इत्येतदनाश्रित्येदमुच्यते ॥ वर्णाश्रय इति । वल्गुपा-श्रयो व्योर्लोपः न तु प्रत्ययाश्रयः ॥ वाचने तु सति पक्षे यगनुत्पादाद्यथेष्टसिद्धिः ।

(उद्घोतः) अन्तरङ्गत्वादिति । अकृतव्युहपनिभाषा तु नास्त्येवेति भावः ॥ वेरृक्लोपादिति । इदं कास्तीति चिन्त्यम् । लोपो व्योः इति सूत्रे कानुपसंख्यानमिति वार्तिकम् ॥

(अनुयोगभाष्यम्)

अथ क्रियमाणेपि वाचने यदा यगन्तात् किप् तदैते दोषाः कस्मान्न भवन्ति ॥

(समाधानभाष्यम्)

नैतेभ्यस्तदा किबुत्पद्यते । किं कारणम् ? । "अ-न्येभ्योपि दृश्यते" इत्युच्यते । नैतेभ्यः तदा किब् दृश्यते ॥

(प्रदीपः) नैतेभ्य इति । कर्तरि किपो विधानात् कण्डूरिति च कर्त्रर्थानवगमादिति भावः ॥

(उद्घोतः) कर्त्रर्थानवगमादिति । यत्र तु कर्त्रर्थानवगमस्तत्र भवत्येव यथाभिपश्यतेः किपि भिषकृशब्दे इत्याहुः ॥ केचित्तु इदं भाष्यमजन्तपरमेवेत्याहुः ॥

(अनुयोगभाष्यम्)

यथैव तर्हि क्रियमाणेपि वाचने "अन्येभ्योपि दृश्यते" इत्यत्र किब् न भवति । एवमक्रियमाणेपि वाचने न भविष्यति ॥

(किपीष्टापत्तिभाष्यम्)

अवश्यमेतेभ्यः किबेधितव्यः । किं प्रयोजनम् । एतानि रूपाणि यथा स्युरिति ॥ किप् के रूपे तत्रेति ।

(प्रदीपः) अवश्यमिति । संपदादित्वाद्भावे कर्तव्य इति भावः ।

(उद्घोतः) संपदादित्वादिति । तेन वेदनामात्रप्रतिपाद-नेऽपि कण्डूरित्यादिसिद्धमिति भावः ॥ भाष्ये एतानीति । कण्डू-रित्यादीनि दीर्घान्तप्रथमैकवचनान्धानीत्यर्थः ॥

(अनुयोगभाष्यम्)

तत्तर्हि वाचनं कर्तव्यम् ।

(उद्घोतः) एवमपि कण्डूवित्याद्यर्थे वाचनं कर्तव्यमेवे-त्याह—तत्तर्हि ॥

(समाधानभाष्यम्)

न कर्तव्यम् । उभयं कण्डूवादीनि धातवश्च प्राति-

१ तदटितसंनिवेशापेक्षया ततः पूर्वत्वस्यातिदेशसहस्रेणाप्यतिदेष्टुमशक्य-त्वाच्चेति हरिदीक्षितोक्तिरपि न विस्मर्तव्या । (र. ना.)

२ अञ्छोपस्येति भावः । (र. ना.)

३ यदि सर्वे सर्वपदादेशा इत्याभिलाषपरस्मिन्नित्यस्य प्रवृत्तिः स्यात्तदा निमित्तस्य स्थानिविशेषणत्वेन चिकीर्ष अकृ इत्यस्यातो लोप इत्यनेन चिकीर्षक इत्यादेश इति कल्पनया प्रकृतिप्रत्ययव्यपवर्गानावेन क्लृप्तरामास्याऽञ्छोपस्य स्थानिवत्त्वप्राप्तौ तद्वारणार्थं न पदान्तसूत्रे स्वरग्रहणं व्यर्थमेव स्यात्कृतकस्य

व्यवहितसाधारणपूर्वत्वग्रहणपक्षत्वमिति भावः । (र. ना.)

४ अभिमानोक्तिर्वीजं तु स्थानिवत्त्वेनाकारानुद्धौ सत्यां कण्डू अ इत्यस्यै-वैकदेशविकृतन्यायेन धातुत्वं ननु कण्डू इत्यस्य, अकारस्य लौकिकसत्ताविरहेऽपि आतिदेशिकसत्तावत्त्वात्, व्याकरणे च तस्या अप्यपेक्षणीयत्वादिति । (र. ना.)

५ आह वार्तिके वक्ष्यतीत्यर्थः ॥

६ तथा च तदक्षिप्तवत्कृत्वाऽन यलोपो वक्तव्यत्वेनोपदिश्यते । (र. ना.)

पदिकानि च ॥ आतश्चोभयम् । कण्डूयतीति हि क्रियां कुर्वाणे प्रयुज्यते । अस्ति मे कण्डूरिति वेदनामात्रस्य सानिध्ये ॥

अपर आह—

धातुप्रकरणाद्धातुः कस्य चासञ्जनादपि ।
आह चायमिमं दीर्घं मन्ये धातुर्विभाषितः ॥
इति ॥ कण्ड्वादिभ्यो यक् ॥ २७ ॥

(प्रदीपः) वेदनामात्रस्येति । वेदना च सत्त्वरूपा प्रतीयते न च साध्यरूपेति भावः ॥

तत्र धात्वधिकाराद्धातुभ्य एव स्वार्थे यक् भवति । प्रातिपदिकेभ्यस्तु स्वाद्युत्पत्तौ सत्यां कण्डूरित्यादिरूपसिद्धिः ॥ कस्य चेति । धातुविधानप्रतिबद्धार्धधातुकसंज्ञाभयगुणनिषेधार्थात्ककारासञ्जनादपि धातुः कण्ड्वादिर्यकमुत्पादयतीति ज्ञायत इत्यर्थः ॥ आह चेति । दीर्घान्तपाठाच्च पाक्षिकं धातुलमेषां निश्चीयते । नित्ये हि धातुत्वे नित्ये च यकि सति अकृद्यकार इति दीर्घस्य सिद्धत्वादीर्घपाठोनर्थकः स्यादित्यर्थः ॥ २७ ॥

(उद्घोतः) भाष्ये उभयं कण्ड्वादीनीति । उभयवैल्येन उभयमित्यन्ययम् ॥ द्विप्रकाराणीत्यर्थः ॥ उभयाङ्गीकारे प्रमाणमाह—
आतश्चेति ॥ ननु भावकिवन्तेन वेदनामात्रे कण्डूरित्यादिसिद्धिरत आह—सत्त्वरूपेति । सैवेत्यर्थः ॥ भावकिवन्ते हि प्रकृत्या साध्यरूपेणापि प्रतीतिः स्यादिति भावः ॥ एवं चैतेभ्यो भावे किन्नास्त्येवेति तत्त्वम् ॥ स्वार्थे इति । नित्यमिति शेषः । वा ग्रहणाननुवृत्तेः । तेन पक्षे कण्डवतीत्यादि न । आर्धधातुकसंज्ञेति । न च सौपि मास्तु कोऽपि मास्त्विति वाच्यम् । मुख्यतीत्यादावतो लोपार्थं तस्या आवश्यकत्वात् ॥ दीर्घपाठ इति । वन्युमन्तुप्रभृतीनां ह्रस्वपाठः प्रातिपदिकविषये चरितार्थ इति तेषामपि दीर्घो भवति ॥ यन्तु केषांचिदीर्घपाठेन वन्युप्रभृतीनां दीर्घाभावो ज्ञाप्यते । तत्र, भाष्यविरोधात् । शैलबाधकल्पनापेक्षया प्रातिपदिकत्वकल्पनस्यैव लघुत्वाच्च । एतेन ककारेणार्धधातुकत्वमेव कल्प्यतामित्यपास्तम् । धातुत्वकल्पनस्यैव लघुत्वात् ॥ २७ ॥

(४०३ णिङ्प्रत्ययविधिसूत्रम् ॥ ३ । १ । ३ आ. २)

६४७ कमेर्णिङ् ॥ ३ । १ । ३० ॥

(आक्षेपभाष्यम्)

किमर्थो णकारः ।

(समाधानभाष्यम्)

वृद्धर्थः । णिजतीति वृद्धिर्यथा स्यादिति ।

१ णिङ्प्रत्ययान्वयित्वेन द्रव्यरूपेत्यर्थः । (र. ना.)

२ प्रतिबन्धः संबन्धः । (र. ना.)

३ आर्धधातुकसंज्ञेत्यर्थः ॥

४ यकि ककार इत्यर्थः ॥

५ एवञ्च उगनिषेधार्थं ककारोऽप्यावश्यक इति भावः । (र. ना.)

(समाधानबाधकभाष्यम्)

क्रियमाणेपि वैणकारे वृद्धिर्न प्राप्नोति । किं कारणम् । कृति चेति प्रतिषेधात् ।

(समाधानसाधकभाष्यम्)

णित्करणसामर्थ्याद्भवति ।

(समाधानबाधकभाष्यम्)

अत उत्तरं पठति—

(१७८९ समाधानबाधकवार्तिकम् ॥ १ ॥)

॥ * ॥ णिङि णित्करणस्य सावकाशत्वाद् वृद्धिप्रतिषेधप्रसङ्गः ॥ * ॥

(भाष्यम्) णिङि णित्करणं सावकाशम् । कोवकाशः ? । सामान्यग्रहणार्थो णकारः । क सामान्यग्रहणार्थेन णकारेणार्थः ? । “णेरनिङि” इति । णिङि णित्करणस्य सावकाशत्वाद् वृद्धेः प्रतिषेधः प्राप्नोति ॥

(प्रतिबन्दीभाष्यम्)

ङित्करणमपि सावकाशम् । कोऽवकाशः ? । सामान्यग्रहणाविधातार्थो ङकारः । क सामान्यग्रहणाविधातार्थेनार्थः ? । अत्रैव ॥

(उद्घोतः) कमेर्णिङ् ॥ ३० ॥ भाष्ये ङित्करणमिति । सावकाशमिति । एवं च परत्वादुद्धिः प्राप्नोतीति भावः ॥

(ङित्करणवैयर्थ्यभाष्यम्)

शक्योत्र सामान्यग्रहणाविधातार्थोऽन्योऽनुबन्ध आसङ्गम् । तत्र ङकारानुबन्धाद् वृद्धिप्रतिषेधः प्राप्नोति ।

(ङित्करणसार्थक्यभाष्यम्)

अवश्यमत्रात्मनेपदार्थो ङकारोऽनुबन्ध आसङ्गकव्यः । ङित इत्यात्मनेपदं यथा स्यात् ॥

(प्रतिबन्दीबाधकभाष्यम्)

एवमप्युभयोः सावकाशयोः प्रतिषेधबलीयस्त्वात्प्रतिषेधः प्राप्नोति ॥

(प्रदीपः) कमेर्णिङ् ॥ ३० ॥ प्रतिषेधबलीयस्त्वादिति । प्रतिषेधस्य विध्यपवादत्वाद् बाधकत्वाद् बलीयस्त्वम् ।

(प्रतिषेधाप्राप्तिभाष्यम्)

एवं तर्हि आचार्यप्रवृत्तिर्ज्ञापयति—‘न कमेर्वृद्धिप्रतिषेधो भवतीति’ । यद्यं न कस्यमिचमामिति मित्संज्ञायाः प्रतिषेधं शास्ति ॥

६ भाष्येऽविशेषेण सर्वेषामेव दीर्घोक्तिरिति भावः ।

७ दीर्घविधायकेत्यादिः । (र. ना.)

८ आर्धधातुकत्वकल्पनद्वारा धातुत्वकल्पनापेक्षया साक्षाद् धातुत्वकल्पनस्यैव ल्यर्थः । (र. ना.)

९ सामान्यविशेषभावसत्त्वादभेदेनान्वयः । (र. ना.)

(उद्घोतः) यदयमिति । मित्त्वनिषेधो हस्वाभावफलकः वृद्धाभावे स्वत एव हस्वसत्त्वाद् व्यर्थः सन् वृद्धिसत्तां ज्ञापयतीत्यर्थः ॥

(१७९० ज्ञापकत्वबाधकं मित्प्रतिषेधसार्थक्यवार्तिकम् ॥ २॥)

॥ * ॥ मित्प्रतिषेधस्य चार्थवत्त्वात् ॥ * ॥

(भाष्यम्) मित्प्रतिषेधस्य चार्थवत्त्वाद् वृद्धिप्रतिषेधः प्राप्नोति । अर्थवान् मित्प्रतिषेधः । कोर्थः ? । णिङन्तस्य णिचि या वृद्धिस्तस्या ह्रस्वत्वं मा भूदिति ।

(प्रदीपः) णिङन्तस्येति । कामयमानं प्रयुक्त इति णिच् ॥

(ज्ञापकत्वसाधकभाष्यम्)
ननु तस्या अपि कृतिचेति प्रतिषेधेन भवितव्यम् ।

(ज्ञापकत्वबाधकभाष्यम्)
न भवितव्यम् । उक्तमेतत् कृति प्रतिषेधे तन्निमित्तग्रहणमुपधारोरवीत्यर्थमिति ।

(ज्ञापकत्वसाधकभाष्यम्)
एवं तर्हि णिङन्तस्य णिचि या वृद्धिस्तस्या ह्रस्वत्वं न प्राप्नोति । किं कारणम् । णिङा व्यवहितत्वात् ।

(ज्ञापकत्वबाधकभाष्यम्)
लोपे कृते नास्ति व्यवधानम् ।
(ज्ञापकत्वसाधकभाष्यम्)
स्थानिवद्भावाद् व्यवधानमेव ।

(ज्ञापकत्वबाधकभाष्यम्)
णिङ्येव तर्हि मा भूदिति ।

(प्रदीपः) णिङ्येवेति । णिज्निमित्ता या वृद्धिस्तस्या णिज्निमित्तं ह्रस्वत्वं मा भूदित्येवमर्थो मित्प्रतिषेधः स्यादित्यज्ञापको णिङ् वृद्धेरित्यर्थः ॥

(उद्घोतः) ननु णिङ्येवेल्युक्तं प्रतिषेधप्रवृत्तौ ह्रस्वस्यैव भावादत्त आह—णिज्निमित्तेति । तौ त्वसौ मन्यते ॥

(ज्ञापकत्वसाधकभाष्यम्)
णिङि च न प्राप्नोति । किं कारणम् ? । “असिद्धं बहिरङ्गलक्षणमन्तरङ्गलक्षणे” इति ।

(प्रदीपः) णिङि चेति । ह्रस्वत्वमिति शेषः । असिद्धमिति । ह्रस्वे कर्तव्ये बहिरङ्गा वृद्धिरसिद्धेत्यर्थः ॥

(उद्घोतः) ह्रस्वे इति । वृद्धेरसिद्धत्वे ह्रस्वस्य ह्रस्वे प्रयोजनाभावात्तस्याप्रवृत्तौ ज्ञापकत्वमेव स्थितमिति भावः ॥

१ णिङन्तस्य णिचिया वृद्धिः सा न क्लृप्त्यनित्यमिति भावः । (र. ना.)
२ एवं तर्हि—णिङन्तस्य णिचि ह्रस्ववारणस्य मित्प्रतिषेधफलस्योपन्यास इत्यर्थः । ह्रस्वत्वं न प्राप्नोतीति । एवञ्चात्र ह्रस्वधारणार्थो मित्प्रतिषेध इति दक्षुमशक्यत्वेन मित्प्रतिषेधस्य वृद्धिप्रतिषेधाभावज्ञापकत्वं सुस्थमिति भावः । (र. ना.)
३ मित्प्रतिषेधो णिङि वृद्धेरज्ञापक इत्यर्थः । (र. ना.)
४ कृति चेति प्रतिषेधप्रवृत्तावित्यर्थः । (र. ना.)

(ज्ञापकत्वसाधकयुक्त्यन्तरभाष्यम्)
नैव वा पुनर्णिङन्तस्य णिचि वृद्धिः प्राप्नोति ।

किं कारणम् । णिङा व्यवहितत्वात् ॥

लोपे कृते नास्ति व्यवधानम् ॥

स्थानिवद्भावाद् व्यवधानमेव ॥

(प्रदीपः) स्थानिवद्भावादिति । किलुगुपधात्वेत्युपधाविधौ स्थानिवत्त्वनिषेधः प्रत्ययाविधावेवेति तत्रैवोक्तम् । तथा च पठयतीत्यत्र वृद्धौ कर्तव्यायां निषेधो न भवति ॥

(उद्घोतः) ननु पर्जन्यवलक्षणप्रवृत्तेर्ह्रस्वद्वयावपि प्राप्तह्रस्वारणेत्यदीर्घश्रवणाय मित्त्वनिषेधः सार्थक इत्यरुचेराह—भाष्ये नैवेति ॥ प्रत्ययविधावेवेति । पारिषीय इत्यादौ ॥

(ज्ञापकत्वबाधकभाष्यम्)
इदं तर्हि प्रयोजनम् । यत्तत् “चिण्णमुलोर्दीर्घोन्यतरस्याम्” इति दीर्घत्वं शास्ति, तत्कमेर्णिङि मां भूदिति ॥

(उद्घोतः) भाष्ये इदं तर्हि प्रयोजनं यत्तच्चिण्णमुलोरिति । मित्संज्ञाप्रतिषेधस्येति शेषः ॥

(ह्रस्वघटितन्यासकरणे लाघवभाष्यम्)
किं पुनः कारणं तत्र दीर्घोन्यतरस्यामित्युच्यते, न ह्रस्वोन्यतरस्यामित्येवोच्येत । यथाप्राप्तं कमेर्ह्रस्वत्वमेव ॥ तत्रायमप्यर्थः—ह्रस्वग्रहणं न कर्तव्यं भवति । प्रकृतमनुवर्तते । क प्रकृतम् ? । “सितां ह्रस्वः” इति ।

(प्रदीपः) किं पुनरिति । कमेर्णिङि वृद्धिप्रतिषेधाभिसं ह्रस्वत्वमेव स्थितमिति मित्प्रतिषेधो न कर्तव्यो भवति । क्रियमाणस्तु णिङि वृद्धेरज्ञापक एवेति भावः ॥

(आक्षेपभाष्यम्)
का रूपसिद्धिः । अशमि अशमि । शमंशमम् । शमंशमम् ॥

(समाधानभाष्यम्)
वृद्ध्या सिद्धम् ॥
(आक्षेपसाधकभाष्यम्)
न सिध्यति । नोदात्तोपदेशस्य मान्तस्यानाचमेरिति वृद्धिप्रतिषेधः प्राप्नोति ॥

(आक्षेपबाधकभाष्यम्)
नैव दोषः । चिण्णुतोः स वृद्धिप्रतिषेधो, न णिचि ॥

५ णिज्निमित्ताया वृद्धेः कृति चेति प्रतिषेधेऽपि णिज्निमित्तां तन्मन्त्रे मन्यत इत्यर्थः । मन्यते इत्युक्त्वा णिज् निमित्ताया अपि तस्या अगमतिः स्थानिवद्भावेन णिङा व्यवधानादिति वक्ष्यमाणत्वादित्यभिप्रेत्य । (र. ना.)
६ प्रयोजनपदस्येति भावः । (र. ना.)
७ कृति चेत्यनेनेति शेषः । (र. ना.)
८ ‘तस्य ह्रस्वविकल्पाप्राप्त्या इति’ भावो शेषः । (र. ना.)

(आक्षेपसाधकभाष्यम्)

इह तर्हि । अजनि अजानि जनंजनम् । जानं-
जानम् । जनिवध्योश्चेति वृद्धिप्रतिषेधः प्राप्नोति ॥

(आक्षेपबाधकभाष्यम्)

सोऽपि चिण्कृतोरेव, न णिचि ॥

(ह्रस्वघटितन्यासे गौरवभाष्यम्)

णिज्ज्वयवहितेषु तर्हि यङ्लोपे चोपसंख्यानं
कर्तव्यं स्यात् । शमयन्तं प्रयोजितवान् अशमि
अशामि । शमंशमम् । शमंशामम् ॥ शंशमयतेः—
अशंशमि अशंशामि । शंशमंशंशमम् । शंशामं-
शंशामम् ॥

किं पुनः कारणं न सिध्यति ? ।

चिण्णमुल्परं णौ मितामङ्गानां ह्रस्वो भवतीत्यु-
च्यते । यश्चात्र णिः चिण्णमुल्परः, न तस्मिन्मिद-
ङ्गम् । यस्मिन्मिदङ्गम्, नासौ णिश्चिण्णमुल्परः ॥

णिलोपे तर्हि कृते चिण्णमुल्परः ॥

स्थानिवद्भावाच्च चिण्णमुल्परः ॥

(प्रदीपः) उपसंख्यानं कर्तव्यं स्यादिति । पाक्षि-
कवृद्धिप्राप्त्यर्थमित्यर्थः ॥

(उद्द्योतः) चिण्णमुलोरेव ह्रस्वघटितन्यासे दोषमाह—
भाष्ये णिज्ज्वयवहितेष्विति । पाक्षिकेति । वृद्धेर्वैकल्पिकत्वाय
वृद्धिर्वैत्युपसंख्यानं कर्तव्यमित्यर्थः । दीर्घविधाने तु कृतह्रस्वस्य
दीर्घविधानात्सिध्यतीति भावः ॥

(दीर्घघटितन्यासेऽनुयोगभाष्यम्)

अथ दीर्घोऽन्यतरस्यामित्युच्यमाने यावता स्था-
निवद्भावः कथमेवैतावता सिध्यति ॥

(समाधानभाष्यम्)

एतदिदानीं दीर्घग्रहणस्य प्रयोजनम्—‘दीर्घ-
विधिं प्रत्यज्ञादेशो न स्थानिवद्भवती’ति स्थानि-
वत्त्वप्रतिषेधः सिद्धो भवति ॥

(प्रदीपः) एतदिदानीमिति । ततश्च पाक्षिकदीर्घ-
निवृत्त्यर्थो मित्प्रतिषेधो न ज्ञापकः ॥

(उद्द्योतः) भाष्ये दीर्घविधिं प्रतीति । न पदान्तसुद्धे
जशादिसाहचर्येण त्रैपादिकदीर्घस्यैव ग्रहणेन पूर्वत्रासिद्धे न स्था-
निवादिसाधिल्य भगवता न पदान्तसुद्धे तेषां प्रत्याख्यानं न च

स्थानिवत्त्वनिषेधाप्रसक्तैरिदं भाष्यमेकदेशयुक्तिरिति नार्थसाधकम् ।
णिजन्ताण्येव उपसंख्यानं सिद्धेः । शंशमं शंशाममित्यादिपि
यङ्लुगन्ताण्यमुलि सिद्धम् । न च चिण्णमुलोरेव दीर्घविधान-
सामर्थ्यादत्रैपादिकेऽपि निषेध इति वाच्यम् हेङ्घातोरेङि अहीङि
इति साधनेन चारितार्थात् । ह्रस्वविधाने ह्यहेङीति स्यादिति
बोध्यम् ॥ केचित्तु एतद्भाष्यप्रामाण्यात्तत्रल्य वार्तिके वरेयलोप-
स्वरवर्जमित्यत्र दीर्घोऽप्युपलक्षणीयः एतदिदानीं दीर्घग्रहणस्य
प्रयोजनमिति अत्रत्य भाष्यस्वरस्यात् हेङ्घातोर्घटादिव्यप्रमाणिकैः
पाठः ॥ ऊकालसूत्रस्य भाष्यप्रामाण्याच्च । वा दान्तेति सूत्रस्य-
भाष्यप्रामाण्याच्च, चिण्णमुलोरेति सूत्रस्य भाष्याच्चेति यथाश्रुतभाष्यं
रमणीयमेवेत्याहुः ॥

(आक्षेपभाष्यम्)

यदा खल्वप्यायादय आर्धधातुके वा भवन्ति
तदा णिचि णिङ् नास्ति तदर्थं च मित्प्रतिषेधः
स्यात् । तस्मात्प्रतिषेधः प्राप्नोति ॥

(प्रदीपः) यदेति । अणिङन्तात्कर्मेर्यदा णिच् क्रियते
तदा ह्रस्वनिवृत्त्यर्थो मित्प्रतिषेधः स्यादित्यर्थः ॥ ३० ॥

(उद्द्योतः) तस्मात्प्रतिषेधः प्राप्नोतीत्यस्य तन्निषेधो वक्तव्य
इति शेषः । अत एवोक्तं चेति वार्शब्दः संगच्छते ॥ ३० ॥

(समाधानभाष्यम्)

उक्तं वा । किमुक्तम् । तद्धितकार्म्योरिक्प्रकरणा-
दिग्लक्षणयोर्गुणवृद्धयोः प्रतिषेधः नचैषा ग्लक्षणा
वृद्धिरिति ॥ कमेर्णिङ् ॥ ३० ॥

(४०४ विकल्पसूत्रम् ॥ ३ । १ । ३ आ. ३)

६४८ आयादय आर्धधातुके

वा ॥ ३ । १ । ३१ ॥

(आर्धधातुक इति सप्तम्यर्थनिर्णयाधिकरणम्)

(आक्षेपभाष्यम्)

कथमिदं विज्ञायते—आयादिभ्यो यदार्धधातुकं
तस्मिन्नवस्थिते वा आयादीनां निवृत्तिर्भवतीति ।
आहो सिद्ध—आयादिप्रकृत्यर्थदार्धधातुकं तस्मिन्न-
वस्थिते आयादीनामुत्पत्तिर्भवतीति ॥

१ ‘वा पदान्ते’ इति तु केनचिद् वृथैव शोधितम् ॥

२ तस्मात्, मित्प्रतिषेधस्य वृद्धिज्ञापकत्वाभावात् कमेर्णिङि कृति चेति वृद्धि-
प्रतिषेधः प्राप्नोतीत्यर्थः । (र. ना.)

३ ‘वा ससुचय एवार्ध उपमानविकल्पयोः’ इति कोशप्रामाण्याद् ‘उक्तं वा
इत्यस्य ‘उक्तमेव ‘कृति च’ इति सूत्रभाष्ये इत्यर्थकत्वे तु नैव वाच्यत्वासंगति’-
रिति शेषपूर्णं नागेशमहर्ष्यानां व्यर्थमेवेति दाधिमयाः ॥

४ इक्प्रकरणादिग्लक्षणयोर्गुणवृद्धयोः प्रतिषेधो नचैषा तद्धितकार्म्योरिक्-
लक्षणा वृद्धिरिति योजना । तद्धितकार्म्योरिति संबन्धसामान्ये षष्ठी । (र. ना.)

१ यदा शमिप्रभृतिभ्यो णिजन्तेभ्यो द्वितीयो णिच् क्रियते’ इति पदमजरी ॥

२ शमिप्रभृतिभ्यो वृत्तेभ्यो णिचि अङ्गोपयकोपयोरिति पदमजरी ॥

३ यत इत्यर्थः । एतावता, दीर्घोऽन्यतरस्यामिति वचनेनेत्यर्थः । (र. ना.)

४ हेङ्घातोर्णिजन्ताण्येव णिचि भिष्याद् उपधाह्रस्वत्वे तस्याननेदीर्घविक-
ल्पेऽहेङि, अहीङि इति रूपद्वयसिद्धिः । अस्य ह्रस्वविकल्पविधायकत्वे तु मितं
ह्रस्व इति प्राप्तं नित्यह्रस्वं बाधित्वाऽनेन ह्रस्वविकल्पेऽहेङि, अहीङि इति
स्यादिति भावः । (र. ना.)

५ अहेङि इत्येव भवतीति भावः । (र. ना.)

(प्रत्याक्षेपभाष्यम्)

किं गतमेतदियता सूत्रेण, आहोस्विदन्यतरस्मि-
न्पक्षे भूयः सूत्रं कर्तव्यम् ? ॥

(प्रदीपः) आयादयः ॥ ३१ ॥ आर्धधातुकइति
परसप्तमीमाश्रित्य पक्षद्वयविचारः । द्वयोरपि च पक्षयोर्दोष
इति मत्वा प्रश्नः—कथमिति ॥

आहोस्विदन्यतरस्मिन्निति । निवृत्तिशब्द उत्पत्ति-
शब्दो वा निर्देष्टव्य इति मन्यते ॥

(उद्ध्योतः) आयादयः ॥ ३१ ॥ विषयसप्तम्यां विचारा-
नारम्भादाह—परेति ॥

आयान्तादिभ्य आर्धधातुके सिद्धेऽस्य विध्यभावात् निवृत्तिर्वि-
धेया तदर्थं तदुपादानं कार्यमित्याह—निवृत्तीति ॥ उत्पत्तिशब्दो
वेति । अस्य प्रयोजनं चिन्त्यम् । सर्वत्र विधिवाक्ये तदभावेऽप्यु-
त्पत्त्यवगतेः । एकतरपक्षेऽधिककर्तव्यतायामेव भाष्यतात्पर्याच्च ।
कचिद् अनुत्पत्तिशब्दो वेति पाठः ॥ आयाद्यनुवृत्त्यैव सिद्धे
आयादय इति पक्षस्या विपरिणम्यते । आयादिभ्यो यदार्धधातुकं
तत्र परे गुणादिभ्य आयाद्यनुत्पत्तिरित्यर्थः ॥ परं त्विदं युक्तिं दिक् ॥

(प्रत्याक्षेपसमाधानभाष्यम्)

गतमित्याह । कथम् ? । यदा तावदायादिभ्यो
यदार्धधातुकं तस्मिन्नवस्थिते वायादीनां निवृत्ति-
र्भवतीति तदाऽविशेषेण सर्वमायादिप्रकरणमु-
क्तस्य “आयादय आर्धधातुके वा” इत्युच्यते ॥

यदाप्यायादिप्रकृतेर्यदार्धधातुकं तस्मिन्नवस्थिते
वा आयादीनामुत्पत्तिर्भवतीति तदैकं वाक्यं तच्चेदं
च । ‘गुणधूपविच्छिन्नपणिपनिभ्य आयः । आर्ध-
धातुके वा’ । “ऋतेरीयङ् । आर्धधातुके वा” ।
“कमेणिङ् । आर्धधातुके वा” इति ॥

(प्रदीपः) यदा तावदिति । एतद्वाक्यनिरपेक्षेरायादि-
विधानवाक्यैः परनिमित्तानपेक्षा आयादयो यदा विधीयन्ते
तदनेनार्धधातुके तेषां पक्षे निवृत्तिः क्रियते । यद्यापि नित्या
शब्दास्तथापि शास्त्रप्रक्रियायां कचिदुत्पत्तस्य लोपादिद्वारेण
निवृत्तिः क्रियते । कचिदपवादविधानेनोत्सर्गस्यानुत्पत्तिर्ज्ञा-
प्यते । ततो निवृत्तिपक्षो नानुपपन्नः ॥

यदेति । यदा सूत्रत्रयस्यायं योगः शेषस्तदैकवाक्यतायां
सत्यामार्धधातुके परत आयादयो विकल्पे नोत्पद्यन्त इति
पक्षः । यदि तर्ह्येकवाक्यता ततः सार्वधातुक आयादयो नो-
त्पद्येरन् ॥ नैष दोषः । गुणधूपेत्यत्रैवार्धधातुके वेति वक्तव्ये
पृथक्पाठात्सार्वधातुकेऽप्यायादयो भवन्तीति ज्ञायते । आर्ध-
धातुक एव त्वेकवाक्यतया विकल्पे न विधीयन्ते ॥

१ निवृत्तिपदोपादानमित्यर्थः । (र. ना.)

२ शुक्त्वमुपलक्षणम्, परस्परसंबन्धेऽपि बोध्यम् । तथाहि आयादि-
विहितार्धधातुकपरत्वम्, गुणादिभ्य आयाद्यनुत्पत्तिद्वयं न संयुज्यते । आयादि-
प्रकृतिभ्यो यदार्धधातुकं तत्र परे इति पाठे तु गौरवेन दोषः । (र. ना.)

३ इदं तावदिष्टं ॥

(उद्ध्योतः) पक्षे निवृत्तिरिति । निवृत्तिपदं विनापि साम-
र्थ्यादिति भावः ॥ कचिदिति । अदिप्रभृतिभ्य इत्यादौ ॥ कचि-
दिति । यथा—दीवविषये यागः ॥

सूत्रत्रयस्येति । आयादय इति पदोपादानसामर्थ्यादित्यर्थः ।
अन्यथाऽन्यवहितत्वात्कमेणिङित्यस्यैव शेषः स्यात् ॥ पृथक्पाठा-
दिति । तत्सामर्थ्याद्भिन्नवाक्यतया एकवाक्यतया च वाक्यार्थ इति
भावः ॥ एकं वाक्यमिति भाष्यस्य एकं वाक्यमनीत्यर्थः ॥

(अनुयोगभाष्यम्)

कश्चात्र विशेषः ? ।

(१७९१ विशेषदर्शकवार्तिकम् ॥ १ ॥)

॥ * ॥ आयादिभ्यो यदार्धधातुकम्

आयादिप्रकृतेर्यदार्धधातुकमिति

चोभयथाऽनिष्टप्रसङ्गः ॥ * ॥

(भाष्यम्) ‘आयादिभ्यो यदार्धधातुकम्’ ‘आ-
यादिप्रकृतेर्यदार्धधातुकम्’ इति चोभयथाऽनिष्टं
प्राप्नोति ॥

यदि विज्ञायते आयादिभ्यो यदार्धधातुकं तस्मि-
न्नवस्थिते वा आयादीनां निवृत्तिर्भवतीति । गुप्तिः—
जुगोपेति चेष्टं न सिध्यति । इदं चानिष्टं प्राप्नोति—
गोपांचकार गोपेति । इदं त्विष्टं सिद्धं भवति—गो-
पायांचकार गोपायेति ॥

(प्रदीपः) गुप्तिरिति । गोपायशब्दस्य प्रत्ययान्तत्वा-

दकारेण क्तिनो बार्धाद् गुप्तिर्न सिध्यति । आमि परत आयस्य
पाक्षिक्यां निवृत्तौ जुगोपेति न सिध्यति ॥ दोषोपलक्षणं चैतत्
शुभ इत्यपि न सिध्यति । कप्रत्यये परत आयस्य निवृत्तौ
सत्यां प्रत्ययलक्षणेन गुणप्रसङ्गात् । न च प्रत्ययलोपसूत्रे
लोपसंज्ञासूत्रे वा तद्भावितग्रहणमाश्रितम् ॥

(उद्ध्योतः) अकारेण अ प्रत्ययादिति विहितेन ॥ क्तिनो
बाधादिति । स्वधिकाराद्धर्ष वाऽसरूपविधेरभावादिति भावः ॥
आमि परत इति । यद्यपि लिखेवार्धधातुके आयादिनिवृत्तिस्तथापि
प्रत्ययलक्षणेन प्रत्ययान्तत्वादावप्राप्नोति । वस्तुतः परत्वादामि कृते
यवैतत्प्रभृतिरिति बोध्यम् ॥ तद्भावितेति । अत एव लुकि लोप-
संज्ञासिद्धिः ॥

(द्वितीयपक्षदूषणभाष्यम्)

अथ विज्ञायते—आयादिप्रकृतेर्यदार्धधातुकं त-
स्मिन्नवस्थिते वाऽऽयादीनामुत्पत्तिर्भवतीति ।
गुप्तिर्जुगोपेति चेष्टं सिद्धं भवति । इदं चानिष्टं न
प्राप्नोति—गोपांचकार गोपेति । इदं त्विष्टं न सि-
ध्यति—गोपायांचकार गोपायेति ॥

३ ‘वाधनात्’ ॥

५ ननु वाऽसरूपोऽक्षियामिति विकल्पेन बाधः स्यादित्याशङ्क्यभावाच्चैवमाह ।
(र. ना.)

६ ‘चकारेति’ ॥

(सिङ्गुपपत्तिभाष्यम्)

इदं तावदिष्टं सिद्धं भवति गोपायांचकारेति ॥
कथम् ? । अस्त्वत्रायादिप्रकृतेर्यदार्धधातुकं लिङ्
तस्मिन्नवस्थिते वा आयादयः आत्मध्ये पतिष्यति
यथा विकरणस्तद्वत् ॥

(अनुपपत्तिभाष्यम्)

इदं तर्हीष्टं न सिध्यति—गोपायेति ।

(उद्घोतः) भाष्ये गुसिञ्जुगोपेति चेष्टं सिद्धमिति । आ-
यस्य वैकल्पिकत्वात् तदभावे सिध्यतीत्यर्थः ॥

इदं तर्हीष्टमिति । इदमुपलक्षणम् । क्तिनि कृते आयप्रत्यये
गोपायतीत्यनिष्टमपि प्राप्नोतीत्यपि बोध्यम् । अछोपस्तु न, आर्ध-
धातुकोपदेशे तदभावात् ।

(१७९२ इष्टसाधकन्यासान्तरवार्तिकम् ॥ २ ॥)

॥ * ॥ सिद्धं तु सार्वधातुके नित्य-
वचनादनाश्रित्य वा विधानम् ॥ * ॥

(भाष्यम्) सिद्धमेतत् । कथम् ? । अविशेषेणा-
यादीनां वा विधिमुक्त्वा “सार्वधातुके नित्यम्”
इति वक्ष्यामि ॥

(उद्घोतः) सार्वधातुके नित्यमिति । अत्र नित्यग्रहण-
मार्थिकार्थकथनम् । सामान्यसूत्रेवेत्येवैस्य नित्यत्वसिद्धेः ॥

(१७९३ स्यादिवलीयस्त्वापत्तिवार्तिकम् ॥ ३ ॥)

॥ * ॥ स्यादिवलीयस्त्वं तु विप्रति-
षेधेन तुल्यनिमित्तत्वात् ॥ * ॥

(भाष्यम्) स्यादिभिस्त्वायादीनां बाधनं प्राप्नो-
ति ॥ किं कारणम् ? । विप्रतिषेधेन तुल्यनिमित्त-
त्वात् । तुल्यं हि निमित्तमायादीनां स्यादीनां च ।
स्यादीनामवकाशः—करिष्यति हरिष्यति । आया-
दीनामवकाशः—गोपायति धूपायतीति । इहोभयं
प्राप्नोति—गोपायिष्यति धूपायिष्यतीति । परत्वात्
स्यादयः प्राप्नुवन्ति ॥

(प्रदीपः) गोपायतीति । विशेषाभावादत्र शपोनुत्-
पत्तिरित्यायादीनामवकाशं मन्यते ॥

(उद्घोतः) स्यादिभिरिति । ऋदेशप्रवृत्त्युत्तरं स्वतासी
इति पक्षे इदम् ॥ तुल्यं हि निमित्तमित्यनेनान्तरङ्गत्वं निरस्यति ॥
परत्वात्स्यादय इति । तथा च सकृद्वृत्तिन्यायेनायो न स्यादेवेति
भावः । न च सार्वधातुके नित्यमित्यस्य परत्वाद्वापेऽपि सामान्य-

१ अदन्तत्वेति तच्छब्दार्थः । (र. ना.)

२ वेत्यनेनैवेत्यर्थः । (र. ना.)

३ ननु गोपायतीत्यादौ शपाऽस्यादीनामवकाशो यद् इत्युक्तम् । परिहृयते ।
(र. ना.)

४ सामान्यसूत्रेणपि । (र. ना.)

सूत्रेण, वैकल्पिक आयो भविष्यति । न हि तेनापि विप्रतिषेधः,
तैसानैमित्तिकत्वेनान्तरङ्गत्वादिति वाच्यम् । अपवादविषये उत्सर्गा-
प्रवृत्त्या सार्वधातुकविषये तदप्रवृत्तेः ॥

(१७९४ स्यादिनामायादिबाधानापत्तिवार्तिकम् ॥ ४ ॥)

॥ * ॥ न वाऽस्यादिविधानस्यानवकाश-
त्वात् ॥ * ॥

(भाष्यम्) न वैष दोषः । किं कारणम् ? । आया-
दिविधानस्यानवकाशत्वात् । अनवकाशा आया-
दयः । उच्यन्ते च ते वचनाद्भवन्ति ॥

(अवकाशभाष्यम्)

ननु चेदानीमेवावकाशः प्रकृतः—गोपायति धू-
पायतीति ॥

(अवकाशाभावभाष्यम्)

अत्रापि शप् स्यादिर्भवति ॥

(अवकाशभाष्यम्)

यद्यत्रापि शप् स्यादिर्भवति । न त्वत्रास्ति विशेषः
सति वा शप्यसति वा ॥

(उद्घोतः) न त्वत्रास्तीति । विशेषकृच्छ्रात् तदभावे न
प्रवर्तते इति मन्यते ॥

अन्यदिदानीमेतद्—यदुच्यते ‘नास्ति विशेषः’
इति । यत्तु तदुक्तम्—‘आयादीनां स्यादिभिरव्या-
प्तोऽवकाशः’ इति, स नास्त्यवकाशः । अवश्यं
खल्वप्यत्र शप्स्यादिरेषितव्यः । किं प्रयोजनम् ? ।
गोपायन्ती धूपायन्तीति “शप्श्यनोर्नित्यम्” इति
नित्यो नुम् यथा स्यात् ॥

(प्रदीपः) अन्यदिदानीमिति । विशेषाभावेऽपि लक्ष-
णवशात् प्रवर्त्य शपेति भावः ॥ कामयत इत्यत्र तु विशेष-
योऽस्त्येव । शपमन्तरेणास्य रूपस्याभावात् ॥

(उद्घोतः) स नास्त्यवकाश इति । पर्यन्यवच्छेदप्रवृत्ते-
रिति भावः ॥ विशेषोऽप्यस्तीत्याह—कामयत इति ॥ गोपायन्ती-
त्यत्रापि विशेषं भाष्ये दर्शयति—अवश्यं खल्वपीति ॥

(आक्षेपभाष्यम्)

यदि तर्हि अनवकाशा आयादयः आयादिभिः
स्यादीनां बाधनं प्राप्नोति ॥

(उद्घोतः) यदि तर्हीति । एवं चानवकाशत्वे तैः स्यादि-
बाधने गोपायिष्यतीत्याद्यतिरिक्तिरिति भावः ॥

(समाधानभाष्यम्)

यथा पुनरयं सूत्रमेवेन परिहारः यदि पुनः “शपि
नित्यम्” इत्युच्यते ॥

५ सामान्यसूत्रम् । (र. ना.)

६ सामान्यसूत्रं तच्छब्दार्थः । (र. ना.)

७-८. ‘शप्स्यादिः’ इत्यत्र स्यादिग्रहणं दृष्टान्तयोपात्तम् नैवो रहौ—इत्यत्र
तत्कारणम् । (र. ना.)

९ कामयत इत्यर्थः । (र. ना.)

(प्रदीपः) यथा पुनरिति । वार्तिककारेण तु सिद्धं सार्वधातुके नित्यवचनादिति श्रुता सन्नभेदेन परिहार उक्तोऽवश्यकर्तव्ये च सूत्रभेदे शपि नित्यमिति न्यासः कर्तव्यो येन दोषो न भवतीत्यर्थः ॥ ननु तौदादिकत्वादिच्छेः सेन भाव्यं न तु शपा । एवं तर्हि न्यासभेदोपलक्षणार्थमिदमिति क्षिति नित्यमिति तु न्यासः कर्तव्यः ॥ ३१ ॥

(उद्ध्योतः) यथा पुनर्वार्तिककृता सूत्रभेदेन परिहार उक्तस्तथा सूत्रभेदमङ्गीकृत्य यदि पुनः शपि नित्यमित्युच्यते तदा सर्वदोषपरिहार इति भाष्याक्षरार्थः । क्वचिद्भाष्य एव क्षितीति पाठः ॥

(आक्षेपभाष्यम्)

सिध्यति । सूत्रं तर्हि सिध्यते ॥

(सिद्धान्तभाष्यम्)

यथान्यासमेवास्तु ॥

(दोषस्मारणभाष्यम्)

ननु चोक्तम्—*आयादिभ्यो यदार्धधातुकमायादिप्रकृतेर्यदार्धधातुकमिति चोभयथानिष्टप्रसङ्ग इति ।

(दूषणोद्धारभाष्यम्)

नैष दोषः । आर्धधातुक इति नैषा परस्मसी । का तर्हि ? । विषयसप्तमी । आर्धधातुके विषय इति । तत्रार्धधातुकविषये आयादिप्रकृतेरायादिषु (वा) कृतेषु यो यतः प्रत्ययः प्राप्नोति स ततो भविष्यति ॥ आयादयः ॥ ३१ ॥

(उद्ध्योतः) विषयसप्तमीति । आर्धधातुक इति सूत्रभाष्योक्तरीत्या जातिनिर्देश इति भावः ॥ सूत्रे आयादय इत्युक्तिरन्तरस्यैव संबन्ध इति अमवारणायैति तत्त्वम् ॥ ३१ ॥

(४०५ धातुसंज्ञासूत्रम् ॥ ३।१।३ आ. ४)

३४९ सनाद्यन्ता धातवः ॥ ३।१।३२ ॥

(अन्तग्रहणप्रयोजनाधिकरणम्)

(आक्षेपभाष्यम्)

अन्तग्रहणं किमर्थम्, न “सनादयो धातवः” इत्येवोच्येत ? ।

(प्रत्याक्षेपभाष्यम्)

केनेदानीं तदन्तानां भविष्यति ॥

(प्रत्याक्षेपसमाधानभाष्यम्)

तदन्तविधिना ॥

(समाधानभाष्यम्)

अत उत्तरं पठति—

१ प्राचीनपुस्तकेषु न लभ्यते ॥ अत्र वाच्यो वाक्याल्लङ्कारे । (र. ना.)

२ ननु—आयादय आर्धधातुके वेति सूत्रे—आयादीनामनुवृत्त्यैव सिद्धेरायादय इत्युक्तिर्विषयेत्याशङ्क्य समाधत्ते सूत्र इति । (र. ना.)

6

(१७९५ समाधानवार्तिकम् ॥ ३ ॥)

॥ * ॥ सनादिष्वन्तग्रहण उक्तम् ॥ * ॥

किमुक्तम् । *पदसंज्ञायामन्तवचनमन्यत्र संज्ञाविधौ प्रत्ययग्रहणे तदन्तविधिप्रतिषेधार्थम्* इति । इदं चापि प्रत्ययग्रहणम् । अयं चापि संज्ञाविधिः ॥

(सूत्रारम्भप्रयोजनाधिकरणम्)

(आक्षेपभाष्यम्)

किमर्थं पुनरिदमुच्यते । न “भूवादयो धातवः” इत्येव सिद्धम् ॥

(प्रदीपः) सनाद्यन्ता ॥ ३२ ॥ भूवादय इत्येवेति । भूवो वादयो भूवादय इत्यर्थश्रयणादिति भावः ॥ ततश्च क्रियावाचिसत्सनाद्यन्तानां धातुसंज्ञा सिध्यतीत्यर्थः ॥

(उद्ध्योतः) सनाद्यन्ता ॥ ३२ ॥ गणपाठनिबन्धनासंज्ञा कथमेवामत आह—भूवोवादय इति । वदन्तीति वादयः । भवर्थवाचकाः । क्रियावाचिनं इति यावत् । यथा सृज्यादीनां क्रियावाचकत्वं तथोक्तम् ।

(सूत्रारम्भसाधकभाष्यम्)

न सिध्यति । पाठेन धातुसंज्ञा क्रियते । न चैते तत्र पठ्यन्ते ॥

(प्रदीपः) पाठेनेति । आदिशब्दस्य प्रत्येकं संबन्धादर्थपाठाभ्यां धातुसंज्ञा विहिता । तेनाणवयस्यादयः समानशब्दश्च सर्वनामादयो निवर्तिता भवन्तीति भावः ॥

(उद्ध्योतः) तेनेति । पाठे नाणवत्यादयः । अयेन या इत्येवमादय इत्यर्थः ॥ पाठेनेत्यादि । न चैते तत्र पठ्यन्ते इत्यन्तेवात्र भाष्यकारोक्तिः ॥

(सूत्रप्रत्याख्यानसाधकप्रत्याक्षेपभाष्यम्)

कथं तर्ह्यन्येषामप्युच्यमानानां धातुसंज्ञा भवति—“अस्तेभूः” “भूवो वचिः” “वक्षिङः ख्यामिति” ॥

(प्रदीपः) स्थानिवद्भावेन धातुसंज्ञासिद्धिं वक्ष्यामीति पृच्छति—कथं तर्हीति ॥ ननु भूवन्विख्यादिशब्दा धातुपाठे पठिता एव । नैतदस्ति । नहि ये धातुपाठे पठितास्त इहातिदिश्यन्ते शब्दान्तरत्वादादेशानाम् । जरण्यादीनां तु पाठशङ्कापि नास्ति ॥

(उद्ध्योतः) धातुसंज्ञासिद्धिमिति । सनाद्यन्तेऽपीति शेषः ॥ पृच्छतीत्यस्यैकदेशीति शेषः ॥ शब्दान्तरत्वादिति । स्थानवर्धीनिर्देशादपूर्वोपदेशाच्च तस्यैवात्र ग्रहणे तदीयप्रयोगनियम एव स्यादिति भवतीत्यावसिद्धिरिति भावः ॥ पठितसाहच्येन भवतीत्यादिसानामिवैषामपि तेनैव धातुत्वेऽप्याह—जरण्यादीनामिति भाष्यमुपलक्षणमिति भावः ॥ अनेनास्यैकदेश्युक्तित्वं ध्वनितम् ॥

१ ‘न चेमे’ ॥

२ भूश्च वाक् भूवौ इति द्वन्द्वे स्ववरथाप्रकारवाचिनोरादिशब्दबारेकदेशेपो भूवौ आदी येषाम् इति विग्रहे ‘द्वन्द्वान्ते भूवमाणम्’ इति न्यायेनेति भावः ॥

(सूत्रारम्भसाधकप्रत्याक्षेपसमाधानभाष्यम्)

यद्यप्येते तत्र न पठ्यन्ते । प्रकृतयस्त्वेषां पठ्यन्ते । तत्र स्थानिवद्भावात्सिद्धम् ॥

(सूत्रप्रत्याख्यानभाष्यम्)

इमेऽपि तर्हि यद्यपि तत्र न पठ्यन्ते । येषां त्वर्थे आदिश्यन्ते=ते तत्र पठ्यन्ते । तत्र स्थानिवद्भावात्सिद्धम् ॥

(प्रदीपः) येषां त्वर्थ इति । इष्यादीनामित्यर्थः ॥

(सूत्रारम्भसाधकभाष्यम्)

न सिध्यति । आदेशाः स्थानिवदित्युच्यते । न चेमे आदेशाः ॥

(प्रदीपः) न चेम इति । रुढिशब्दस्यादेशशब्दस्य तत्र, ग्रहणाद्येषामेव स्थानिनिवृत्त्यादेशत्वं प्रसिद्धं तेषामेव तत्र ग्रहणमित्यर्थः ॥

(उद्घोतः) रुढीति । तस्यायोगाद्वलवत्त्वादिति भावः ॥ न चे मे इति । भाष्ये इमे सनादय इत्यर्थः ॥ तत्रेति । स्थानिवदित्येत्यर्थः ॥ स्थानिनिवृत्त्येति । स्थानवष्टीनिर्देशादिति भावः ॥

(सूत्रप्रत्याख्यानसाधकभाष्यम्)

इमे अप्यादेशाः ॥ कथम् ? । आदिश्यते यः स आदेशः । इमे चाप्यादिश्यन्ते ॥

(प्रदीपः) इमेऽपीति । क्रियानिमित्तकस्यादेशशब्दस्य तत्र ग्रहणमित्यर्थः ॥ अत्र चोदयन्ति—यदि स्थानिवद्भावेन सनादीनां धातुसंज्ञा विधीयते, तदा तदन्तविध्यभावात् प्रत्ययानामेवाङ्गसंज्ञानिवन्धनान्यङादीनि प्राप्नुवन्ति, प्रत्ययान्तानां चेष्ट्यन्ते । यत्प्रत्ययश्च समभिहारविशिष्टक्रियावचनाद्धातोः स्वार्थे विधीयते, आयादयश्च शुद्ध एव स्वार्थे विधीयन्ते इति तेषां स्थानिनः कस्य निश्चिद्यत्तभावात् स्थानिवत्त्वाभावाद्धानुसंज्ञा न प्राप्नोति ॥ अत्रोच्यते । कर्तुमिच्छतीति करणाङ्ग इत्यर्थे सर्वे सर्वपदादेशा इति न्यायाद्वर्तमानस्य इषेः प्रसङ्गे चिकीर्षशब्दः सन्नन्त आदिश्यत इति सिद्धं तदन्तस्य धातुत्वम् । एवं समभिहारविशिष्टलवनक्रियावाचिल्लशब्दप्रयोगप्रसङ्गे लोहयशब्द आदिश्यते । गुपेः प्रसङ्गे गोपायशब्द इति भगवतो भाष्यकारस्याभिप्रायः ॥ ३२ ॥

(उद्घोतः) क्रियानिमित्तकस्येति । आदेशग्रहणसामर्थ्यादानुमानिकस्यैव यौगिकस्यापि ग्रहणमित्याशयः ॥ तदन्तविध्यभावादिति । स्थानिवत्त्वस्य विशेष्यासन्निधानात्तदभावे आदेशान्तस्यातिदेशेन धातुत्वाभाव इति भावः ॥ यद्वा तिनादिविधौ तैदमावा-दित्यर्थः ॥ अत्रोच्यते इति । धातोः कर्मण इत्यादेः 'समान-कर्तृकर्मभूतत्वात्तत्त्वविशिष्टेच्छायां प्रतिपाद्यायां तत्त्वानेऽर्थाभिधान-

यो-नो यद्वात्तत्त्वकर्मत्वमिच्छायां प्रतिपादयिषितं तद्वात्वादिः 'सन्नन्त आदेश' इत्यादिक्रमेणार्थ इति भावः ॥ तत्तद्ग्रणप्रयुक्ता विकरणास्तु न, अदादित्वादेरनतिदेशात् । करणाङ्गे इत्यर्थे कर्तु-मित्येतत्समभिहारेण वर्तमानस्येपेः प्रसङ्गे सर्वे सर्वपदादेशा इति न्यायात् सन्नन्त आदिश्यत इति अन्वयः ॥ भगवतो भाष्यकार-स्येति । एकदेशिन इति शेषः ॥ अनेन इमे[ऽपि] तर्हि यद्यपी-त्यादिभाष्यग्रन्थ एकदेशिनोरुक्तिप्रत्युक्तिपरतया प्रौढिवाद पवेति ध्वनितम् ॥ ३२ ॥

(स्थानिवत्त्वानुपपत्तिभाष्यम्)

एवमपि षष्ठीनिर्दिष्टस्यादेशाः स्थानिवद्भवन्ती-त्युच्यते । न चेमे षष्ठीनिर्दिष्टस्यादिश्यन्ते ॥

(स्थानिवत्त्वोपपादनभाष्यम्)

षष्ठीग्रहणं निवर्तिष्यते ॥ ३३ ॥

(निवृत्तिदूषणभाष्यम्)

यदि निवर्तते । अपवादे उत्सर्गकृतं प्राप्नोति । 'कर्मण्यण्' 'आतोऽनुपसर्गे कः' इति केऽप्यण्कृतं प्राप्नोति ॥

(दूषणपरिहारभाष्यम्)

नैष दोषः । आचार्यप्रवृत्तिर्ज्ञापयति 'नापवादो उत्सर्गकृतं भवतीति । यदयं इयञ्जादीन् कांश्चि-च्छ्रितः करोति इयन्श्रमश्चाश्चुरिति ॥ सनाद्यन्ता धातवः ॥ ३२ ॥

(विधिप्रकरणे प्रत्ययप्रकरणे विकरणप्रकरणम्)

(प्रत्ययप्रकरणे विकरणप्रकरणम्)

(४०६ स्यतासूप्रत्ययविधिसूत्रम् ॥ ३ । १ । ३ आ. ५)

६५० स्यतासी लृटोः ॥ ३।१।३३ ॥

(विकरणानामुत्सर्गापवादत्वनिर्णयाधिकरणम्)

(आक्षेपभाष्यम्)

इमे विकरणाः पठ्यन्ते । तत्र न ज्ञायते—'क उत्सर्गः, कोऽपवाद' इति ॥ तत्र वक्तव्यम्—अय-मुत्सर्गः, अयमपवाद इति ॥

(प्रदीपः) स्यतासी ॥ ३३ ॥ उत्सर्गापवादधर्मज्ञानाय पृच्छति—इम इति ॥

(उद्घोतः) स्यतासी ॥ ३३ ॥ उत्सर्गापवादधर्मेति । स चापवादविषयेऽवश्यं प्राप्तिरूप उत्सर्गस्य धर्मः तैदप्राप्तियोग्य-विषयाभावेन निरवकाशत्वरूपोऽपवादस्य ॥

१ विशेष्यसन्निधानं तच्छब्दार्थः । (र. ना.)

२ विशेष्यसन्निधानं तच्छब्दार्थः । (र. ना.)

३ निषेधे हेतुमाह—अदादित्वादेरिति । (र. ना.)

४ सिद्धं तु षष्ठी निर्दिष्टस्य स्थानिवद्भवनात् इति स्थानिवत्त्वस्यैव वार्तिकोक्तः ॥

५ स्थानिवत्त्वस्यैव प्रदीपोद्घोतौ ग्रहणौ ॥

६ उत्सर्गात्तेनामित्यतः तच्छब्दार्थः । (र. ना.)

(समाधानभाष्यम्)

इमे ब्रूमः—यगुत्सर्गः, अपवादाः शबादयः स्यादयश्च ॥

(प्रदीपः) यगुत्सर्ग इति । भावकर्मग्रहणानुवृत्त्या सार्वधातुकमात्रे विधानादिति भावः ॥

(उद्घोतः) भावकर्मग्रहणानुवृत्तौ उत्सर्गत्वासंभवादाह—भावेति ॥

(वार्तिकशेषभाष्यम्)

यदि यगुत्सर्गः, अपवादः शबादिः स्यादयश्च—
(१७९६ आक्षेपवार्तिकम् ॥ १ ॥)

॥ * ॥ अपवादविप्रतिषेधाच्छबादि-
बाधनम् ॥ * ॥

(भाष्यम्) अपवादविप्रतिषेधाच्छबादिभिः स्यादीनां बाधनं प्राप्नोति । शबादीनामवकाशः—पचति पठति । स्यादीनामवकाशः पक्ष्यते गक्ष्यते । इहोभयं प्राप्नोति—पक्ष्यति यक्ष्यति । परत्वाच्छबादयः प्राप्नुवन्ति ॥

(प्रदीपः) अपवादविप्रतिषेधादिति । यगपवादानामुभयेषां शबादीनां स्यादीनां च विप्रतिषेधे सति परत्वाच्छबादयः स्फुरित्यर्थः ॥

(उद्घोतः) भाष्ये स्याद्यवकाशः पक्ष्यते इति । कर्मादौ शपोऽप्राप्तेरिति भावः ॥

(१७९७ आक्षेपवादकवार्तिकम् ॥ २ ॥)

॥*॥ अपवादो नामानेकलक्षणप्रसङ्गः॥*॥

(भाष्यम्) अपवादो नाम स भवति यत्रानेकलक्षणप्रसङ्गः ॥ अत्र च भावकर्मणोर्यन्विधीयते, कर्तरि शप् । कः प्रसङ्गो यद्भावकर्मणोर्यकं कर्तरि शबादयो बाधेरन् ॥

(प्रदीपः) अपवाद इति । यत्रोत्सर्गलक्षणस्यापवादलक्षणस्य च प्रसङ्गः तत्रापवादव्यवहारः । यन्विधौ तु भावकर्मग्रहणानुवर्तनात्कर्तरि यकोऽप्रसङ्गाच्चास्ति तदपवादत्वमित्यर्थः ॥

(उद्घोतः) यत्रेति ॥ अनेकलक्षणप्रसङ्ग इति बहुव्रीहिः ॥ अपवादशब्दश्च तद्विषयपरः ॥ अनवकाशोऽपवाद इति भावः ॥ यन्विधौ त्विति । अन्यथा अस्ति च संभवो यदुभयं स्यादिति वार्तिकमते पचतीत्यादौ शपि कृते तमेव निमितीकृत्य यक् स्यादिति भावः ॥

(उत्सर्गपवादोदाहरणान्तरभाष्यम्)

एवं तर्हि यक्शपावुत्सर्गौ, अपवादाः इयनादयः स्यादयश्च ॥

एवमपि

(१७९८ अन्यविधोत्सर्गपवादत्वविदूषणवार्तिकम् ॥ ३ ॥)

॥*॥ अपवादविप्रतिषेधाच्छबादि-
बाधनम् ॥ * ॥

(भाष्यम्) अपवादविप्रतिषेधात् इयन्नादिभिः स्यादीनां बाधनं प्राप्नोति । इयन्नादीनामवकाशः—दीव्यति सीव्यति । स्यादीनामवकाशः—पक्ष्यति यक्ष्यति । इहोभयं प्राप्नोति—देविष्यति सेविष्यतीति । परत्वाच्छबादयः प्राप्नुवन्ति ॥

(आक्षेपवादकभाष्यम्)

नैष दोषः । शबादेशाः इयनादयः करिष्यन्ते ॥ शप् च स्यादिभिर्बाध्यते । तत्र दिवादिभ्यः स्यादिविषये शबेव नास्ति कुतः इयन्नादयः ॥

(आक्षेपभाष्यम्)

तत्तर्हि शपो ग्रहणं कर्तव्यम् ॥

(समाधानभाष्यम्)

न कर्तव्यम् । प्रकृतमनुवर्तते । क प्रकृतम् ? ।

“कर्तरि शब्” इति ॥

(समाधानबाधकभाष्यम्)

तद्वै प्रथमानिर्दिष्टं षष्ठीनिर्दिष्टेन चेद्वार्थः ॥

(समाधानसाधकभाष्यम्)

नैष दोषः । दिवादिभ्य इत्येषा पञ्चमी शबिति प्रथमायाः षष्ठीं प्रकल्पयिष्यति ‘तस्मादित्युत्तरस्ये’ति ॥

(समाधानबाधकभाष्यम्)

प्रत्ययविधिरयं न च प्रत्ययविधौ पञ्चम्यः प्रकल्पिका भवन्ति ॥

(समाधानसाधकभाष्यम्)

नायं प्रत्ययविधिः । विहितः प्रत्ययः प्रकृतश्चाऽनुवर्तते ॥

(समाधानान्तरभाष्यम्)

अथ वा अनुवृत्तिः करिष्यते—सार्वधातुके यक् ‘स्यतासी ललुटोः’ ‘चिल लुङि’ ‘चलेः सिज्भवतीति । कर्तरि शप्’ ‘स्यतासी ललुटोः’ ‘चिल लुङि’ ‘चलेः सिज्भवति । दिवादिभ्यः इयन्’ ‘स्यतासी ललुटोः’ ‘चिल लुङि’ ‘चलेः सिज्भवति’ ॥

(समाधानान्तरभाष्यम्)

अथ चान्तरङ्गाः स्यादयः । काऽन्तरङ्गता ? । लावस्थायामेव स्यादयः । सार्वधातुके इयन्नादयः ॥ स्यतासी ॥ ३३ ॥

(प्रदीपः) लावस्थायामिति । ननु च परत्वादादेशैर्मण्यम् । न च लादेशानामनित्यत्वम् कृतेष्वपि स्यादित्यु

आतृतीयपरिसमाप्तेर्षास्त्रधिकारेऽपि 'धातोर्विहितस्य लस्य' इत्येवं विहितविशेषणाश्रयणाल्लोदेशानां प्रसङ्गात् ॥ एवं तर्हि कृतेष्वपि लादेशेषु स्वादयो भवन्तोन्तरङ्गा एव भवन्ति । नहि तद्विधौ शब्देन सार्वधातुकत्वमर्थविशेषो वा कर्त्रा दिराश्रितः । श्यनादयस्तु तदाश्रयत्वाद्बहिरङ्गाः ॥ अवश्यं चैतदभ्युपगन्तव्यं कृतेषु लादेशेषु स्यादयः क्रियन्त इति । अन्यथा तासेः परस्य लसार्वधातुकस्यानुदात्तत्वविधानं 'न विकरणस्य खरो लसार्वधातुखरं बाधत' इत्यस्यार्थस्य कथं ज्ञापकं स्यात् । यदि हि लावस्थायां तासिः क्रियेत पश्चात्सार्वधातुकं तदा सति शिष्ट-लालसार्वधातुकस्योदात्तत्वे प्राप्तेऽप्राप्तानुदात्तार्थं वचनमिति ज्ञापकत्वं नोपपद्येत ॥ ये त्वाहुः । संख्याविधानवाक्येनात्मनेपदपरस्मैपदप्रकरणेन च लादेशविधानवाक्यस्यैकवाक्यतायां लादेशानां बहिरङ्गत्वाल्लावस्थायामेवान्तरङ्गत्वात् प्रतिपदविधानाच्च स्यादयो भवन्तीति । तैस्तासेः परस्य लसार्वधातुकस्यानुदात्तविधानस्य पूर्वोक्तार्थज्ञापकत्वमसमर्थितं भवति ॥ ३३ ॥

(उद्घोतः) लावस्थायामिति भाष्यस्यादेशोत्पत्तेः प्रागेव स्यादय इत्यर्थः प्रतिभाति । तत्र शङ्कते—ननु चेति ॥ अनित्यत्वमिति । व्यवधानेन धातोः परत्वाभावादप्राप्तेरिति भावः ॥ अन्यथेति । इदं च ज्ञापकम्, अनुदात्तं पदमेकवर्जमित्यत्र भाष्ये स्पष्टम् । लादेशोत्तरं स्यादिप्रवृत्तौ तु सति शिष्टस्यादिस्वरनिमित्तकवर्ज्यमानस्वरेण लसार्वधातुकानुदात्तत्वे सिद्धे पुनर्विधीयमानं तज्ज्ञापकाय संपद्यत इति भावः ॥ ये त्विति ॥ यतन्मते—अन्यत्र विकरणेभ्य इत्यंशो वाचनिक इति बोध्यम् ॥ प्रतिपदविधानाच्चेति चिन्त्यम् निरवकाशत्वाभावात् इति कश्चित् ॥ परेत्वनुदात्तमिति सूत्रे भाष्ये सति शिष्टस्वरवलीयस्त्वे सुनुत इत्यादौ सार्वधातुकखरबाधः स्यादि शङ्कायां वार्तिककारेणोक्तम्—स्यादिस्वरप्राप्तस्तत्तासेः परस्यानुदात्तवचनादिति । परत्वाच्छादेश इत्येव च तन्मतेः । अत्राप्यपवादविप्रतिषेधाच्छ्रयणादिभिः स्याद्विबाधनमिति वार्तिकोक्तपूर्वपक्षस्य तन्मतानुसारेण समाधानद्वयमुक्त्वा अथ-वेति तृतीयं समाधानं भगवतोक्तम् । तस्यायं भावः—आर्षधातुक इत्यनुवृत्त्यर्षधातुकावस्थायां स्यादय इत्यन्तरङ्गा इति विकरणस्वरस्य दुर्बलत्वं त्वेतत्पक्षे वाचनिकमेव ॥ कैयटोक्तमर्थोपेक्षं सार्वधातुकादिसंज्ञापेक्षं च बहिरङ्गत्वं न युक्तम्, तस्यात्र शास्त्रेऽनाश्रयणादित्युक्तम् । अत एवात्र विप्रतिषेधो वार्तिककृतः संगच्छते ॥ न्याय्यमन्तरङ्गत्वम् ऋषिभ्यां न ज्ञातमित्युक्तिरन्याया, कान्तरङ्गता लावस्थायां स्यादय इति भाष्योक्तार्थं ज्ञेयत्वाच्च । अल्पापेक्षत्वात्तिवादिभ्यः पूर्वं स्यादय इत्येवं वक्तुमौचित्याच्चेत्याहुः ॥ ३३ ॥

(४०७ सिब्वकरणविधिसूत्रम् ॥ ३।१।३ आ. ६)
६५१ सिब्वहुलं लेटि ॥ ३।१।३४ ॥

(१७९९ छान्दसत्वनियमवार्तिकम् ॥ १ ॥)
॥ * ॥ सिबुत्सर्गः छन्दसि ॥ * ॥
(भाष्यम्) सिबुत्सर्गश्छन्दसि कर्तव्यः ॥
(१८०० सैनादिषु विधानवार्तिकम् ॥ २ ॥)
॥ * ॥ सनाद्यन्तेनेषत्वाद्यर्थः ॥ * ॥
(भाष्यम्) सनाद्यन्ताधिकारे च कर्तव्यः । किं प्रयोजनम् ? । नेषत्वाद्यर्थः । इन्द्रो नस्तेन नेषतु । गावो नेष्टादिति ॥

(प्रदीपः) सिब्वहुलम् ॥ ३४ ॥ सिबुत्सर्ग इति । परनिमित्तमनुपादाय सनादिवर्गे धातोः सिब्व विधेयः । तेन तदन्तस्य धातुसंज्ञायां सखां नेषत्वादीनि सिद्ध्यन्ति । नीशब्दात्सिपि गुणे च कृते लेटि च नेषत्विति रूपम् ॥

(उद्घोतः) सिब्वहुलम् ॥ ३४ ॥ उत्सर्गपदार्थमाह—परनिमित्तमनुपादायेति । एवं हि सामान्यविधित्वाद् उत्सर्गत्वं भवति ॥ भाष्ये सनाद्यन्ताधिकार इति । सनाद्यन्तेति येषामधिकारो बुद्धिस्थता तेषु कर्तव्य इत्यर्थः ॥ सिध्यन्तीति । लोट्यपि सिप्सिद्धिरित्यर्थः । नेषत्विति प्रयोगे सिष्ठापोः समावेशः सिध्यति । विकरणत्वे तु स न स्यादिति भावः ॥ लोट्त्वाच्छन्दसि लेटोऽडा-टावित्यस्याप्राप्तेरिति बोध्यम् ॥

(१८०१ सनादिवर्गीयत्ववैयर्थ्यवार्तिकम् ॥ ३ ॥)
॥ * ॥ प्रकृत्यन्तरत्वात्सिद्धम् ॥ * ॥
(भाष्यम्) प्रकृत्यन्तरत्वात्सिद्धमेतत् ॥
कथं प्रकृत्यन्तरं नेषः ? ॥
(१८०२ प्रकृत्यन्तरत्वहेतुवार्तिकम् ॥ ४ ॥)

॥ * ॥ नेषतु नेष्टादिति दर्शनात् ॥ * ॥
(भाष्यम्) नेषतु नेष्टादिति हि दृश्यते ॥

(प्रदीपः) प्रकृत्यन्तरत्वादिति जेषृणेषृ षृ प्रेषृ-गताविति पाठान्नयस्य उत्सर्गो न कर्तव्यः ॥ अवयासिषीष्ठा इत्याद्यर्थस्तु कर्तव्य एव ॥

(उद्घोतः) अत्र उत्सर्गः कर्तव्यः, स च 'सनाद्यन्ते कर्तव्यः' इति पूर्वपक्षद्वयम् । तत्रान्त्यः खण्डित एव । उत्सर्गता त्वावश्यकीत्याह—अवयवेति । लिङि सिटिर्द्व्यर्थमुत्सर्गः कर्तव्य इत्यर्थः ॥ भाष्ये इति हीति नेषत्वित्यर्थं सनादिवर्गे करणे नेष्टा-दित्यस्यासिद्धिः । अत्र करणे नेषत्वित्यसिद्धिः ॥ प्रकृत्यन्तरत्वे तु नेष्टादिति नयतेः सिपि सिद्धम् । अत्रैव लेटीतिपदरहितसूत्रकरणा-

१ सार्वधातुकादि तच्छब्दार्थः । (र. ना.)

२ यत् तासेः परस्य लसार्वधातुकस्यानुदात्तत्वविधानं ज्ञापकम् तदुपकर्तु-मित्यर्थः । (र. ना.)

३ वार्तिककारमतम् । (र. ना.)

४ प्राचीनलिखितपुस्तकेषु नैव लभ्यते ॥

५ अत्र विधा भाष्यसंगतिः प्रतीयते 'कथम्' इति प्रश्ने 'प्रकृत्यन्तरं नेषः' इत्युत्तरे हेतुः 'नेषतु—' इति वार्तिकम् । इत्येका विधा ॥ 'कथं प्रकृत्यन्तरम्' इति प्रश्ने 'नेषः' इत्युत्तरम् । इति द्वितीया कथं प्रकृत्यन्तरं 'नेषः' इति प्रश्नस्यैवोत्तरम् 'नेषतु—' इति वार्तिकम् । इति तृतीया ॥

६ सेः सिद्धयर्थम् । (र. ना.)

दित्याशयः ॥ यद्वा नेष्टादित्यत्र विकरणव्यत्ययेन शपो लुक् । नेषतु नेषतादिति दृश्यते इति भाष्ये पाठः । लोकेपीति शेषः ॥ नेष्टादिति दृश्यते इति लेखकप्रमादः । अन्यथा प्रकृत्यन्तरावश्यकत्वं न दर्शितं स्यात् ॥

(पित्करणप्रत्याख्यानाधिकरणम्)

(आक्षेपभाष्यम्)

अथ किमर्थः पकारः ? ॥

(आक्षेपबाधकभाष्यम्)

स्वरार्थः “अनुदात्तौ सुप्पितौ” इत्येष खरो यथा स्यादिति ॥

(१८०३ प्रत्याख्यानवार्तिकम् ॥ ५ ॥)

॥*॥ पित्करणानर्थक्यं चानुक्तत्वात् ॥*॥

(भाष्यम्) पित्करणं चानर्थकम् । कुतः ? अनुक्तत्वात् । अनुक्तोऽयम् । तत्र नार्थः स्वरार्थेनानुबन्धेन पकारेण ॥

(प्रत्याख्यानबाधकभाष्यम्)

इति कृते साचको भविष्यति ॥

(१८०४ प्रत्याख्यानसाधकवार्तिकम् ॥ ६ ॥)

॥*॥ इदोऽनुदात्तार्थमिति चेदागमानुदात्तत्वासिद्धम् ॥ * ॥

(भाष्यम्) आगमानुदात्तत्वेनेदोऽनुदात्तत्वं भविष्यति ॥

(उद्घोतः) भाष्ये आगमानुदात्तत्वादिति । तारिषदित्यादौ धातुस्वरप्रयुक्तशेषनिघातेनेति भावः ॥

(प्रत्याख्यानबाधकभाष्यम्)

एवं तर्हि सबन्धं कर्तव्यः । किं प्रयोजनम् ? । यद्वयासिसीष्ठाः एकाजलक्षण इदृशप्रतिषेधो मा भूदिति ॥

(प्रदीपः) सबन्धमिति । सनादिमध्येऽत्रैव वेति भावः ॥ यद्वयासिसीष्ठा इति । यातेरवपूर्वात् सप् लिङ् यास् सुद् सीयुद् । सबन्तस्याङ्ग्यानेकाच्चात्सीयुडादेरिडागमो भवति । यदि पुनः सिप् क्रियते तदावश्यमिकार उच्चारणार्थो व्याख्येयः । अन्यथा तस्य श्रवणं स्यात् । तत्र सिबन्तस्य धातोरेकाच्चात्वादिद्विप्रतिषेधः प्रसज्येत ॥ ननु योऽत्र धातुरुपदेशेऽनुदात्तो याशब्दः न तस्मात् परमार्धधातुकं, सिपा व्यवधानात् । यस्माच्च सिबन्तात् परमार्धधातुकं नासावुपदेशेऽनुदात्तः ॥ एवं तर्हि सनाद्यन्ता धातव इत्यस्य यदा सनाद्यवयवा धातवो भवन्तीत्यर्थो व्याख्यायते तदा सिपो यात्यवयवत्वाद्यातिग्रहणेन ग्रहणादिद्विप्रतिषेधप्रसङ्गः । यदापि स्थानिवद्भावाश्रयणेन सूत्रं प्रत्याख्यातं तदा स्थानिवद्भावेनानुदात्तादेकाचः श्रूयमाणात् प्राप्नोत्येवेद्विप्रतिषेधः ॥

(उद्घोतः) सनादिमध्ये इति । लेदीति पदरहितमिति भावः ॥ एवं च सपः साचकत्वेन पितृत्वं चरितार्थमिति बोध्यम् ॥ ननु स्थानपरिवर्तनेन सनादिबर्गे करणे फलभावस्य भाष्ये उक्ते राह—अत्रैव वेति । अत्रापि करणेन इदं सिद्धिरिति तात्पर्यम् ॥ भाष्ये किं प्रयोजनमित्यकारविषयः प्रश्नः ॥ यद्वयासिसीष्ठा इति । नन्वत्र सिप्पिपि तेन व्यवधानान्निषेधाप्रवृत्ताविद् सिध्यत्येवेत्यत आह—सबन्तस्याङ्गस्येति । एकाच इत्यङ्गस्यैव विशेषणम् । उपदेश इति चानुदात्तेनैव संबध्यते । उपदेशे योऽनुदात्तसदृशतादेकाचोच्चारणमिति चार्थः । सैनैमित्तिकत्वात्पूर्वमेव, ततश्च लादेशा इति भावः ॥ उच्चारणार्थ इति । इत्संज्ञायां फलान्तराभावादिति भावः ॥ उच्चारणे सहायसंपादनेन चरितार्थस्येत्संज्ञया लोपेन नेष्टसिद्धिरिति बोध्यम् ॥ सिबन्तस्य धातोरिति । अङ्गस्येति वक्तुमुचितम् ॥ सीयुटः सस्य पत्वाभावश्छान्दसः ॥ ननु चेति । तद्वदित्यादित्यर्थं न मानमित्यभिमानः ॥ नासावुपदेश इति । सिबन्तस्योपदेशाभावादिति भावः ॥ एवं च सिपैव सिद्धे अकारोच्चारणं व्यर्थमिति पूर्वपक्षाशयः ॥ सनादिबर्गपाठाभिप्रायेणेदं फलमुक्तमिति समाधत्ते—एवं तर्हि इति । अकारोच्चारणसामर्थ्यादुपदेशेनुदात्तघटितैकाचोच्चारणमित्यर्थ इति न दोष इति तत्त्वम् । अनुदात्तादेकाच इति । सपि तु परत्वादिडादिषु कृतेषु अतो लोप इति भावः ॥

(आक्षेपभाष्यम्)

कायमकारः श्रूयते ? ।

(समाधानभाष्यम्)

न कचिच्छ्रूयते । लोपोऽस्य भविष्यति । “अतो लोपः आर्धधातुक” इति ॥

(प्रत्याख्यानसाधकभाष्यम्)

यदि न कचिच्छ्रूयते । नार्थः स्वरार्थेन पकारेणानुबन्धेन ॥

(पकारप्रयोजनभाष्यम्)

एवमपि कर्तव्यः ? । किं प्रयोजनम् । अनुदात्तस्य लोपो यथा स्यादनुदात्तस्य लोपो मा भूदिति । किं च स्यात् ? । उदात्तनिवृत्तिस्वरः प्रसज्येत ॥

(प्रदीपः) अनुदात्तस्येति । धातोरित्यनाश्रित्योक्तम् । अथ वैतत् प्रदेशपाठाश्रयमेतद्भाष्यम् ॥ उदात्तस्येति । छन्दस्युभयस्येति सार्वधातुकत्वादुपदेशादिति लसर्वधातुकानुदात्तत्वे सति प्रत्ययस्वरेण धातुस्वरेण वा सशब्दाकारस्योदात्तत्वादुदात्तनिवृत्तिस्वर इडा प्रसज्येत । पकारे तु सति अनुदात्त एवेह भवति पित्करणसामर्थ्यादेव च सशब्दाकारस्य धातुस्वरो न भवति एतत् प्रदेशपाठाद्वा । याशब्दस्यैव तु भवति । तिङ्ङितिङ्ङ इति यो निघातः स निपातैर्य-

१ 'वक्तव्यः' इति वक्तुम पाठः ॥

२ 'नैतत्सूत्रं' ॥

३ नैमित्तिकत्वात् उपर्युक्तमेवेत्यन्वयः । (र. ना.)

४ लोपातिरिक्तफलेत्यर्थः । (र. ना.)

द्यदीति प्रतिषिद्धः । अवशब्दस्य तिङि चोदात्तवतीति निघातः ॥

(उद्ध्योतः) अथवेति । अत्र पाठे हि तदन्तस्थाधातुत्वात्तदप्रवृत्तिरिति भावः ॥ इदमेव युक्तम् । नन्वत्र योऽनुदात्त इकारस्तत्र परतो न लोपः आर्षधातुके हि सः । न च तदनुदात्तमत आह—लसार्वधातुकानुदात्तत्वे सतीति । अत्र पाठे ॥ प्रत्ययस्वरेणेति । सनादिपाठे ॥ धातुस्वरेणेति । प्रत्ययस्वरेणेत्येव युक्तम् । सनादिपाठस्य स्थानलागे फलाभावेन भाष्ये दूषितत्वात् ॥ पित्करणसामर्थ्यादित्यपि चिन्त्यम् । एतत्प्रदेशोलाघेव युक्तम् ॥ या शब्दस्यैवेति । एवं च यासिसिष्टा इत्याद्युदात्त इति भावः ॥ ननु तिङ्गुतिङ् इति निघातः स्यादत आह—तिङ्गुतिङ् इति । अत्रेदं तत्त्वम्—अत्रैव पाठो लेदीति पदरहितः कार्यः । अकारस्तु लसार्वधातुकानुदात्तत्वायोक्तरीत्येदप्रतिषेधाभावाय च ॥ उदात्तनिवृत्तिस्वरवारणाय च पकारः । अन्तरङ्गत्वाच्च पूर्व सपि ततो विकरणव्यवधानेऽप्यादेशाः । अत आर्षधातुकोपदेशेऽकारान्तत्वालोपसिद्धिरिति ॥ ३४ ॥

(१८०५ सिपो णित्वविधिवार्तिकम् ॥ ७ ॥)

॥ * ॥ सिब् बहुलं छन्दसि णित् ॥ * ॥

(भाष्यम्) सिब् बहुलं छन्दसि णिद् वक्तव्यः सविता धर्मं साविषत् । प्र ण आयूंषि तारिषत् ॥ सिब्बहुलम् ॥ ३४ ॥

(प्रदीपः) साविषदिति । षू प्रेरण इत्यस्य लेटि रूपम् ॥ तारिषदिति तरतेः ॥ ३४ ॥

(आम्विकरणप्रकरणम्)

(४०८ आम्विकरणविधिसूत्रम् ॥ ३।१।३ आ. ७)

६५२ कास्प्रत्ययादाममन्त्रे

लिटि ॥ ३।१।३५ ॥

(१८०६ आम्विधिवार्तिकम् ॥ १ ॥)

॥ * ॥ कास्ग्रहणे चकास उपसंख्यानम् ॥ * ॥

(भाष्यम्) कास्ग्रहणे चकास उपसंख्यानं कर्तव्यम् । चकासांचकार ॥

(न्यासान्तरेण वैयर्थ्यभाष्यम्)

न कर्तव्यम् । चकास्प्रत्ययादिति वक्ष्यामि ॥

१ अयं वार्तिकपाठो नैव पुल्लके कुत्राप्युपलब्धः । तथापि भाष्ये व्याख्यामात्रदर्शनेन व्याख्याया मूलमन्तराऽनुपपत्त्या मूलवार्तिकमाधीत् इति अन्यत्र व्याख्याया मूलपूर्वत्वस्यैव दर्शनेन मूलवार्तिकं करणीयमेवेति सिद्धे 'साधनं कृतेति पादहारकार्थम्' १२५८ वार्तिकस्यैव 'साधनं कृता समस्यत इति वक्तव्यम् । किं प्रयोजनम् ? पादहारकार्थम्' इति व्याख्याया, 'कर्मवत्साधनम्' १४७३ वार्तिकमिति रहितमपि 'कालाध्यानौ कर्मवद्भवतः इति वक्तव्यम् । किं

(१८०७ न्यासान्तरेपि वार्तिककरणम् ॥ २ ॥)

॥ * ॥ चकास्ग्रहणे कास उपसंख्यानम् ॥ * ॥

(भाष्यम्) चकास्ग्रहणे कास उपसंख्यानं कर्तव्यम् । कासांचक्रे ॥

(दूषणभाष्यम्)

सूत्रं च भिद्यते ॥

(सिद्धान्तिसमाधानभाष्यम्)

यथान्यासमेवास्तु ॥

(दूषणस्यारणभाष्यम्)

ननु चोक्तम् *कास्ग्रहणे चकास उपसंख्यानम्* इति ॥

(दूषणोद्धारभाष्यम्)

नैष दोषः । चकास्शब्दे कास्शब्दोऽस्ति तत्र कास्प्रत्ययादित्येव सिद्धम् ॥

(दूषणस्थैर्यभाष्यम्)

न सिध्यति । किं कारणम् । अर्थवतः कास्शब्दस्य ग्रहणम् । न च चकास्शब्दे कास्शब्दोऽर्थवान् ॥

(उद्ध्योतः) कास्प्रत्यया ॥ ३५ ॥ नन्वत्र प्रत्ययग्रहणं व्यर्थम् 'आममन्त्रे लिटि' इति योगविभागेन सामान्यत आमं विधाय कास्ग्रहणं नियमार्थं व्याख्येयम् । औपदेशिकधातोश्चेत्कास एवेति प्रत्ययान्ते सिद्धेरिति चेन्न । अनेकाच् प्रत्ययान्तग्रहणार्थत्वात् । तेन कादिभ्य आचारकिवन्तेभ्य आम्न । ध्वनितं चेदं हरदत्तग्रन्थे । न चैकाच्प्रत्ययान्तपरमेवासु क्रियग्रहणेनैव सिद्धेः प्रत्ययग्रहणवैयर्थ्यापत्तेः ॥ गोपायांचकारेत्यादि भाष्यप्रयोगविरोधापत्तेश्च ॥

(समाधानसिद्धान्तिवार्तिकशेषभाष्यम्)

एवं तर्हि ।

(१८०८ समाधानवार्तिकम् ॥ ३ ॥)

॥ * ॥ कास्यनेकाचश्चुलुम्पाद्यर्थम् ॥ * ॥

(भाष्यम्) कास्यनेकाचः इति वक्तव्यम् । किं प्रयोजनम् ? चुलुम्पाद्यर्थम् । चुलुम्पांचकार ददिद्रांचकार ॥ कास्प्रत्यया ॥ ३५ ॥

(उद्ध्योतः) कास्यनेकाच इति । कासिपदमनेकाज्धातुमात्रस्य यथा भवति तथा व्याख्येयमित्यर्थः । तथा हि । 'एकदेशेन धातोश्चेष्टोप एव' इति नियमपरतया तद्व्याख्येयमिति । एवं च

प्रयोजनम् ? । लाघर्थम्' इति व्याख्यायां भाष्यकृतेति दृष्ट्वा मूलभूतं वार्तिकम् अस्माभिः कोट्टकमध्ये वर्धितमिति क्षन्तव्यम् ॥ नागेशमहोदयः "अनेकाग्रहणं चुलुम्पाद्यर्थम्" इति शेषेरे दर्शितम् । उद्ध्योते तु मौनमेवाश्रितम् ॥ "वयं तु—कास्यनेकाच इति वक्तव्यमिति भाष्यवार्तिकं ननु कास्यायनवार्तिकव्याख्यानभूतं येन कास्यायनवार्तिकं कल्प्येत—इति तत्कल्पनमनुचित इति वदामः" । (र. ना.)

चकास उपसंख्यानमिति वार्तिकं सूत्रस्य प्रत्ययग्रहणं च न कार्य-
मिति भाष्यतात्पर्यम् ॥ यथाश्रुतवार्तिकेऽपि प्रत्ययग्रहणस्यानेऽने-
काजग्रहणं कर्तव्यमित्येव तात्पर्यमिति हरदत्तानुसारिणः । अन्ये तु
कासीति सप्तमी कासृषटिते सूत्रे-इत्यर्थः । अन्यथा समाहारद्वन्द्वे
टजापत्तिः । इतरेतरयोगे तु द्विवचनापत्तिः ॥ प्रत्ययग्रहणापनर्थने
च न मानम् । सूत्रे प्रत्ययग्रहणं तु योगविभाजनियमकल्पनारूप-
गौरवपरिहारेण स्पष्टार्थमेव ॥ एवं च कश्चिदादिभ्य आचारक्रिपि
कामौसेत्यादिरूपाण्येव सत्यभिधाने इत्याहुः ॥ ३५ ॥

(४०९ आमप्रत्ययविधिसूत्रम् ॥ ३।१।३ आ. ८)

६५३ इजादेश्च गुरुमतोऽनृच्छः

॥ ३ । १ । ३६ ॥

(१८०९ आक्षेपवार्तिकम् ॥ १ ॥)

॥ * ॥ गुरुमत आम्बिधाने लिङ्गि-
मिच्छात् प्रतिषेधः ॥ * ॥

(भाष्यम्) गुरुमत आम्बिधाने लिङ्गिमिच्छाद्
गुरुमतः प्रतिषेधो वक्तव्यः । इयेष उवोष । गुणे कृते
“इजादेश्च गुरुमतोऽनृच्छ” इत्याम् प्रसज्येत ॥

(प्रदीपः) इजादेः ॥ ३६ ॥ उवोषेति । नन्वत्रोष-
विदेति विकल्पेनामा भाष्यम् ॥ अत्राहुः—द्विवचनबहुवच-
नयोर्गुणाभावादगुरुमत्त्वाभावाद्विकल्पः सावकाश इति यत्र
गुरुमत्त्वं तत्र नित्यमेवाम् प्राप्नोति एतच्च विप्रतिषेधे पर-
मिति प्रतिपदविषेशे बलवत्त्वमनाश्रित्य भाष्यकारेणोदाह-
तम् । तत्र ह्याभिते विकल्प एव भविष्यतीति नैतदिहोपन्यस-
नीयम् ॥

(उद्घोतः) इजादेश्च ॥ ३६ ॥ भाष्ये—लिङ्गिमिच्छाद्गुरु-
मत इति । गुरुमति लिङ्गिमिच्छत्वं गुरुद्वारा बोध्यम् ॥ द्विवचन-
बहुवचनयोरिति । तयोः कित्वादिति भावः ॥ तत्र द्विवचना-
पेक्षया नित्यत्वादिकल्पिक आम् । णलि तु परत्वादुपे नित्य आम्प्राप्नो-
तीति विशेषः ॥ एतेनान्नापि सवर्णदीर्घे गुरुमत्त्वमस्तीति कथमवकाश
इत्यपास्तम् ॥ विप्रतिषेध इति । यद्यसंभवे प्रतिषेधः, अस्ति चा-
त्रोभयोः संभवबुद्धिरित्युच्यते, तदापि विकल्पसिद्धोवोषेत्यस्य सिद्धि-
रिति भावः ॥ प्रतिपदेति । अनवकाशत्वाभावेऽपि पूर्वग्रहणाविदं
नियामकमिति भावः ॥ उवोरखेति कवर्गद्वितीयान्तपाठ इत्यन्ये ॥

(प्रत्याक्षेपभाष्यम्)

गुरुमद्वचनमिदानीं किमर्थं स्यात् ? ।

(प्रदीपः) गुरुमद्वचनमिति । ईषत् रीपुर्लिङ्गत्रापि
सवर्णदीर्घे गुरुमत्त्वादिजादेः सर्वत्र गुरुमत्त्वादामा भवितव्य-
मिति गुरुमद्वचनसामर्थ्यादुपदेशावस्थायां गुरुमत इत्याश्रयि-
ष्यत इति भावः ॥

(उद्घोतः) ननु द्विवचनादौ किमिति गुणाभावे आमभावाय
गुरुमद्वचनं चरितार्थम्, अत आह—ईषत्तुरिति । उपदेशेति ।
एवं च लिङ्गिमिच्छादिति प्रतिषेधोऽनर्थक इति भावः ॥

(१८१० प्रत्याक्षेपवाचकवार्तिकम् ॥ १ ॥)

॥ * ॥ गुरुमद्वचनं किमर्थमिति चेद्
णल्युत्तमे यजादिप्रतिषेधार्थम् ॥ * ॥

(भाष्यम्) गुरुमद्वचनं किमर्थमिति चेण्णलि
उत्तमे यजादीनां मा भूदिति । इयज अहम् ॥ उवप
अहम् ॥

(प्रदीपः) णल्युत्तम इति । एतच्चोपलक्षणं तेन
थलपि गृह्यते—इयष्ट इयजियेति । लिङ्गिभ्यासस्य संप्रसारणे
कृते यजादय इजादयो भवन्तीति ॥

(उद्घोतः) इषष्टेति । संयोगपरत्वेन गुरुमत्त्वेऽपि उपजी-
व्यविरोधान्नाऽऽमिति गुरुमद्वचनस्येदं फलमिति भावः ॥ इयजियेत्येव
वा प्रत्युदाहरणम् ॥ ननु यजादीनां कथमिजादित्वं तत्राह—लि-
ङ्गिभ्यासस्येति ॥

(१८११ आक्षेपवाचकवार्तिकम् ॥ २ ॥)

॥ * ॥ उपदेशवचनात्सिद्धम् ॥ * ॥

(भाष्यम्) उपदेशे गुरुमत इति वक्तव्यम् ॥

(प्रदीपः) उपदेशवचनादिति । वचनं व्याख्यानम-
स्मिन्नेतन्मन्यथा वचनेन वचनान्तरस्य निरासे को गुणः स्यात् ।
तस्माच्चित्तयोगे मनुष्य आश्रयणादुपदेशावस्थायां गुरुमत
इत्याश्रयिष्यत इत्यर्थः ॥ उपदेशग्रहणशब्देनाप्युपदेशो गृह्य-
तेऽनेनेति व्युत्पत्त्या व्याख्यानमेवोच्यते ॥

(उद्घोतः) तस्माच्चित्तयोग इति । भूमनिन्दाप्रशंसासु
नित्ययोगेऽतिशायने इत्युक्तेः । प्रकृते लक्ष्यानुसारात्तत्रैव मनु-
विति भावः ॥ ननु वचनशब्दस्य व्याख्यानपरत्वेऽप्युपदेशग्रहण-
मित्यसंगतमत आह—उपदेशग्रहणेति ॥

(आक्षेपभाष्यम्)

यद्युपदेशग्रहणं क्रियते उच्छेराम् वक्तव्यः ।
व्युच्छांचकारेति ।

वरमिति सूच्यते ॥

४ प्रतिपदोक्तत्वम् । (र. ना.)

५ वचनं वचनपदार्थम् । (र. ना.)

६ वचनशब्दस्य व्याख्यानपरत्वाभावे वार्तिकपरत्वे चेत्सर्वम् । (र. ना.)

७ नित्ययोग एव । (र. ना.)

८ अपिशब्दात् वार्तिकपरत्वे । (र. ना.)

१ अपनेयपदे दोषं दर्शयामीष्टपदलेखनस्य मन्यकर्मण्यनादरसूत्रे उप-
सर्गादुपोत्तर इत्यादिसूत्रेषु भाष्यशैलीदर्शनेन प्रकृतसूत्रे प्रत्ययपदे दूषणदानेन
नैव प्रत्ययपदानयनमाचार्यसंमतमिति भावः ॥

२ अत एव भाष्यकृताऽनेकाग्रहणस्य शुद्ध्यादिंसमह एव प्रयोजनत्वेन
दर्शितः नत्वेकाग्रहणादिति प्रयोजनत्वेन दर्शितेति भावः ॥

३ सत्यभिधाने इत्यनेन एकाचः प्रातिपदिकात् किपोऽनभिधानकल्पनमेव

(प्रदीपः) उच्छेरिति । उच्छी विवास इत्युपदेशे
गुरोरपाठाचार्य^१ गुरुणा नित्ययुक्तः ॥

(१८१२ आक्षेपबाधकवार्तिकम् ॥ ३ ॥)

॥ * ॥ ऋच्छिप्रतिषेधो ज्ञापक उच्छे-
रामभावस्य ॥ * ॥

(भाष्यम्) यद्यम् “अनुच्छः” इति प्रतिषेधं
शास्ति तद् ज्ञापयत्याचार्यः—तुङ्गिमित्ता यस्य गुरु-
मत्ता भवति तस्मादाम्” इति ॥

(प्रदीपः) तुङ्गनिमित्तेति । तुङ्गग्रहणमागममात्रोपल-
क्षणं तेनेच्छाचकारेतत्रापि भवति ॥

(उद्द्योतः) तुङ्गग्रहणमिति । सामान्यापेक्षं ज्ञापकमित्यर्थः ॥

(गौरवापत्तिभाष्यम्)

स तर्हि ज्ञापकार्थं ऋच्छिप्रतिषेधो वक्तव्यः ? ॥

(अनन्यासिद्धफलसाधकत्वेन गौरवाङ्गीकारभाष्यम्)

ननु चावश्यं प्राप्त्यर्थोऽपि वक्तव्यः ? ॥

(प्रदीपः) प्राप्त्यर्थोऽपीति । प्रतिषेधप्राप्त्यर्थ इत्यर्थः ॥

(उद्द्योतः) ऋच्छावामोभावादाह—प्रतिषेधेति । तुङ्गि-
मित्तेलाभयं ज्ञापिते ततोऽपि प्रत्ययस्य प्रतिषेधार्थ इति भावः ॥

(फलस्यान्यथासिद्ध्या गौरवसाधकभाष्यम्)

नार्थः प्राप्त्यर्थेन । “ऋच्छत्युताम्” इति ऋच्छे-
लिङि गुणवचनं ज्ञापकम्—नच्छेलिङ्याम् भवति’
इति ॥

(प्रदीपः) ऋच्छेरिति । आमा व्यवधानेऽपि वच-
नाद्गुणो भविष्यतीति चेद्, एवं सति तस्मिन्निति
निर्दिष्टइत्येतद् बाध्येत तस्मादाम् एवाभावो गुणविधानेन
ज्ञाप्यते ॥

(उद्द्योतः) तस्मादाम् एवेति । यद्यप्यङ्गभूतपरिमाणवाप
प्रवोचितः । तथापि तस्या वाक्यार्थबोधप्रकाशोपस्थितिकतया वैय-
र्थ्यस्य च लक्ष्यसंस्कारवेलायामुपस्थितत्वेनासंज्ञातविरोधन्यायेनाम्-
बाध एवेति भावः ॥ एवं च तुङ्गमित्तेलाभयं ज्ञापितेऽप्यस्य
सार्थक्यं दुरुपपादम् । ऋच्छेरामभावस्य प्रकारान्तरेण सिद्धेरिति
नैतज्ज्ञापकमिति तात्पर्यम् ॥

(अन्यथासिद्ध्यनुपपत्तिभाष्यम्)

नैतदस्ति ज्ञापकम् । अत्यर्थमेतत्स्यात् ॥

१ अवयुच्छातुः । (र. ना.)

२ आगमानस्येत्यर्थः । (र. ना.)

३ उपलक्षणपरतया व्याख्यानस्य फलमाह—इच्छाचकारेति । अत्र—इति
वातोर्दिष्टोऽनुम् । (र. ना.)

४ एतेन साधे चारितार्थं दर्शितम् ॥

५ ननु—आमाव्यवधानेऽपि गुणो भवतीत्येवकारार्थः । (र. ना.)

६ विध्यङ्ग्येत्यर्थः । (र. ना.)

७ तस्मिन्निति निर्दिष्टेत्येत्यर्थः । (र. ना.)

८ उक्तपरिभाषायाः । (र. ना.)

(प्रश्नभाष्यम्)

कथं पुनर्ऋच्छेलिङि गुण उच्यमानोऽत्यर्थः
शक्यो विज्ञातुम् ? ।

(समाधानभाष्यम्)

सामर्थ्यात् । ऋच्छेलिङि नास्तीति कृत्वा प्रकृ-
त्यर्थो विज्ञास्यते । तद्यथा—“तिष्ठतेरित्” “जिघ्रते-
र्वे”ति । चङि तिष्ठतिजिघ्रती न स्त इति कृत्वा
प्रकृत्यर्थो विज्ञायते ॥

(प्रदीपः) सामर्थ्यादिति । ऋगतिप्रापणयोरित्यस्य
रितिपि षापि ऋच्छादेशः कृतो, न त्वनादेश ऋच्छिर्निर्दिष्ट
इत्यर्थः ॥ ऋच्छेरिति । शिति ऋच्छादेशविधानाल्लिङि
तदभावः ॥ तिष्ठतेरिति । अत्रापि स्थः शिति तिष्ठादेशं
कृत्वा निर्देशः कृतः । तत्रानेन रूपेण स्थापन एव प्रतीयत
इत्यर्थः ॥

(उद्द्योतः) ननु स्थानिकार्यस्यादेशे जायमानत्वेऽपि आदेश-
कार्यस्य कथं सामर्थ्यादपि स्थानिनि प्रवृत्तिः । तत्र स्थानिवद्भावात्से-
वात्रोपायाभावादत आह—ऋगतीति ॥ शितीति । स्वतन्त्रस्य
त्वामा व्यवधानाल्लिङ्परत्वाभावे बोध्यः ॥

(अनुयोगभाष्यम्)

किं पुनरर्तेलिङि गुणवचने प्रयोजनम् ? ।

(उत्तरभाष्यम्)

आरतुः । आरुः । एतद्रूपं यथा स्यात् ॥

(अनुयोगभाष्यम्)

किं पुनः कारणं न सिध्यति ? ।

(गुणवचनावश्यकताभाष्यम्)

द्विर्वचने कृते [सवर्णदीर्घत्वम् ।] सवर्णदीर्घत्वे
च [कृते] यदि तावद्भातुग्रहणेन ग्रहणम्, ऋकारा-
न्तानां लिङि गुणो भवतीति गुणे कृते रपरत्वे च
अरतुः अरुतिरित्येतद्रूपं प्रसज्येत ॥ अथाभ्यासग्रह-
णेन ग्रहणम् । उरदत्वे रपरत्वम् हलादिशेषः । अत
आदेरिति दीर्घत्वम् तत ‘आतो लोप इटि च’ इत्या-
कारलोपे अतुः उरिति वचनमेव श्रूयेत ॥

९ ‘प्रकृत्यर्थम्’ इति क्रियाविशेषणमज्ञात्वा पुल्लिङ्निर्देशः कृतः काशीमुद्रित-
पुस्तके । दाधिमथाः । प्रकृत्यर्थ इत्यस्य—ऋच्छिरित्यनेन संबधात् । पुंस्त्व निर्देशो
न्याय्य एव । (र. ना.)

१० काशीमुद्रित ‘प्रकृत्यर्थो’ इति पाठः ‘निर्देशः’ इति विशेष्यमभ्याहृतं
मत्वा कृतो भवेदिति दाधिमथाः ॥ अत्रापि प्रकृत्यर्थ इत्यस्य तिष्ठति जिघ्रति-
शब्दोपात्तयोः स्थापनात्त्वोः प्रत्येकान्वयविवक्षया एकवचनान्तत्वं पुंस्त्वावेति
न्याय्यमेवेति वक्ष्यम् । (र. ना.)

११-१२ प्राचीनलिखितपुस्तकेषु नोपलभ्यते ॥

१३ प्रत्यय एव न तु प्रकृतिविशिष्टः प्रत्यय इत्यर्थः । (र. ना.)

गुणे पुनः सति गुणे कृते रपरत्वे च द्विवचनम्
'हलादिः शेषः' 'अत आदेरिति दीर्घत्वम्' ततः सिद्धं
भवति—आरतुराररिति । यथा आटतुः आटुरिति ॥

(प्रदीपः) द्विवचन इति । यणादेशात् पूर्वविप्रतिषे-
धेन द्विवचनं क्रियते । तथा हि । सति स्थानिवद्भावशब्दे
द्वयोरपि यणद्विवचनयोर्नित्यत्वमिति विप्रतिषेध उपपद्यते ॥
अथवा यथा नित्यतुरित्यत्र यणादेशेन भवितव्यमिति द्विवच-
नात् पूर्वमेव इयञ् न प्रवर्तते । तथेहापि द्विवचने कृते सव-
र्णदीर्घेण भाव्यमिति यण् न प्रवर्तते । सति वा यणि तस्य
स्थानिवद्भावाद्विवचनम् । तत्र कृते यणादेशात् परत्वात्स-
वर्णदीर्घत्वम् ॥ यदि तावदिति । अन्तादिवद्भावादुभयादे-
शस्यान्यतरतो व्यपदेशात् स्थानिवद्भावादेति भावः ॥

(उद्ध्योतः) ननु परत्वाच्चि द्विवचनेऽचीत्यनेन द्वित्वे स्था-
निवद्भावाद्वित्वे कृते पुनरादेशरूपेणोत्तरखण्डस्यावस्थानादभ्या-
सस्योरिति "हलादिः शेषः" अत आदेरिति दीर्घं आरतुरित्यादि-
सिद्धेरत आह—यणादेशादिति ॥ ननु यण् नित्य इति कथं विप्रति-
षेधोऽत आह—सतीति । द्विवचनेऽचीत्यसिद्धिर्नि शेषः ॥ द्विव-
चनेऽचीति सूत्रे स्थानिवद्भावपूर्वविप्रतिषेधयोः किं ज्यायः इति
भाष्योक्तेः पूर्वविप्रतिषेधार्थमे तदभावस्य लाभादयं पूर्वविप्रतिषेधो
नित्यानामपि बाधक इति वक्तुं युक्तम्, 'इत एवारुचेराह—अथ
वेति । सति वा यणीति । रूपातिदेशेन द्वित्वे जाते पश्चाद्यथाययं
योग्यशास्त्रप्राप्तिरिति दीर्घं प्येति भावः ॥ अन्तादिवदिति । उत्तर-
खण्डस्यैव क्रियावाचकत्वेन धातुत्वमिति भावः । समुदायस्य धातुत्वे
त्वेतदसङ्गतिः स्पष्टेवेति बोध्यम् । स्थानिवदतिदेशस्यापि संभवा-
दाह—स्थानिवद्भावादेति । स्थान्यलाभयत्वाभावाच्चान्विधाविति
प्रतिषेधाभावः । स्थानिवत्त्वप्राप्त्युपपादकसुभयादेशस्येत्यादि ॥

भाष्ये गुणे पुनः सतीति ॥ ननु परत्वात्कृतेऽपि गुणे द्विव-
चनेऽचीति रूपातिदेशादिशब्दस्यैव द्वित्वमिति को विशेष इति चेत् ।
यत्रादेशे कृते एकाच्चादिव्याघातप्रयुक्ता द्वित्वाप्राप्तिस्तत्रैवातिदेश-
प्रवृत्तिरित्याशयात् ॥

१ 'अन्तरङ्गं सवर्णदीर्घत्वम्, बहिरङ्गस्य रत्वम् । काऽन्तरङ्गता? वर्णा-
वाश्रित्य सवर्णदीर्घत्वम् अङ्गस्योरत्त्वम्' इति ग्रन्थेन सवर्णदीर्घं संज्ञानपेक्षत्वेन
तदपेक्षया अङ्गसंज्ञापेक्षत्वेन उरत्त्वस्यानपेक्षत्वेन बहिरङ्गत्वम्, तदपेक्षया सव-
र्णदीर्घत्वस्यान्तरङ्गत्वं कथयता भाष्यकृताअनपेक्षमन्त्रापेक्षमन्त्रभूतनिमित्तकचान्तर-
रङ्गम् सापेक्षमधिकारपेक्षं संज्ञापेक्षं बहिरङ्गत्वनिमित्तकं च बहिरङ्गम् इति सूचितम् ।
एकत्वसंख्याया द्वित्वसंख्यान्तर्गतत्वेनान्तरङ्गत्वम् । द्वित्वसंख्याया एकत्वसंख्या-
बहिरङ्गत्वत्वेन बहिरङ्गत्वमेवेति तद्भावः ॥ गणितविदामपि शून्यस्य सर्वतोऽन्तरङ्ग-
त्वम् । तदपेक्षयैकत्वसंख्याया बहिरङ्गत्वम् । तदपेक्षया द्वित्वसंख्याया इति
व्यवहारः स्पष्टमेव । अत एव 'अन्धानां काणो राजा' इति भाष्ये चक्षुःशून्या-
न्वापेक्षयापेक्षकक्षुषो बहुपेक्षत्वं 'राजा' इत्यनेन स्पष्टमेवोक्तम् ॥ एतेन-अन्त-
रङ्गबहिरङ्गशब्दाभ्यामपेक्षत्ववद्बहुपेक्षत्वयोः शब्दमर्यादया अलाभात् इति
'संज्ञापेक्षबहिरङ्गत्वस्य शास्त्रेऽनाश्रयणात्' इति च शेषरक्तोक्तमपाम् ॥

१ 'द्विवचनात् प्रसारणात्सत्वात्तादिविकाररीत्येवोत्तरगुणद्विवि-
धयो' इति "दाश्वान्" सूत्रे वार्तिकात् परविप्रतिषेधेनेति भावः ॥

(अनुयोगपूर्वकमारतुरित्यादिसिद्धिभाष्यम्)

किं पुनः कारणं सवर्णदीर्घत्वं तावद्भवति न
पुनर्द्वित्वम् ॥ परत्वादुद्भवत्वेन भवितव्यम् ॥

(गुणविधानावश्यकताभाष्यम्)

अन्तरङ्गत्वात्सवर्णदीर्घत्वं प्राप्नोति । अन्तरङ्गं
सवर्णदीर्घत्वं बहिरङ्गस्य रत्वम् । कान्तरङ्गता । वर्णा-
वाश्रित्य सवर्णदीर्घत्वमङ्गस्योरत्त्वम् ॥

(प्रदीपः) अन्तरङ्गत्वादिति वर्णादाङ्गं बलीय
इत्येतत्तु समानाश्रयाङ्गवर्णविषयम् । यथा कारकक्षयनमिति
गुणवृद्धी भवतो यणादेशात् । इह तूरदत्वं लिङाश्रयं वर्णद्वया-
श्रयं तु सवर्णदीर्घत्वमिति भिन्नाश्रयत्वमनयोः ॥

(उद्ध्योतः) इह तूरदत्वमिति । आसप्तमसमाह्वयज्ञाधिकारा-
दिति भावः ॥ इदं प्रौढ्या कैयट आह्वेयनपदमेव स्फुटं भविष्यति ॥

(गुणानावश्यकताभाष्यम्)

उत्स्वमप्यन्तरङ्गम् । कथम् ? । वक्ष्येत्येतत्प्राग-
भ्यासविकारेभ्योऽङ्गाधिकारः' इति । उभयोरन्तर-
ङ्गयोः परत्वादुत्स्वम् । उत्स्वे च कृते रपरत्वम्
'हलादिः शेषः' 'अत आदे'रिति दीर्घत्वं परस्य
रूपस्य यणादेशः सिद्धं भवति—आरतुः आररिति ।

(गुणस्थान्यथासिद्धिप्रतिपादनभाष्यम्)

अथापि कथं चिदर्थैर्लिङि गुणेनार्थः स्यात् ।
एवमपि न दोषः "ऋच्छत्युताम्" इति ऋकारोऽ-
प्यत्र निर्दिश्यते । कथम् । प्रश्निष्ठनिर्देशोऽयम्—
ऋच्छति ऋहताम्—ऋच्छत्युतामिति ॥

(प्रदीपः) अथापीति । आसप्तमपरिसमाप्तैरङ्गाधि-
कारो वक्ष्येत्यादिसिद्धय आश्रित इति भावः ॥ ऋका-
रोऽपीति । बहुवचननिर्देशादिति भावः ॥

(उद्ध्योतः) वक्ष्येति । अत्राभ्यासे रेफस्य संप्रसारणे उरदत्वे
तस्याङ्गाक्षिप्तपरनिमित्तत्वेन न संप्रसारण इति वक्ष्येति स्थानि-
वत्त्वं सिध्यतीत्यर्थः ॥ ऋकारनिर्देशे लिङ्गमप्याह—बहुवचनेति ॥

"तथा सति 'असिद्धं बहुपेक्षमपेक्षे' इत्येव वदेत्" इत्यपि परिभा-
षेनौ नागेशेनोक्तमविचारितरमणीयमेव । अन्तरङ्गशब्देन यथाऽप्यपेक्षस्य
संग्रहो भवति । न तथाऽप्यपेक्षशब्देन अन्तर्भूतनिमित्तकस्य संग्रहो
भवति ॥ एवमेव बहिरङ्गशब्देन तु बहुपेक्षबहिरङ्गनिमित्तकपदार्थानां संग्रहो
भवति न तथा बहुपेक्षशब्देन बहिरङ्गनिमित्तकस्य संग्रहो भवतीति सर्व-
संग्रहायान्तरङ्गबहिरङ्गशब्दवेधोपात्तौ नैवाप्यपेक्षबहुपेक्षशब्दौ । तदुपादाने
पदव्या मुद्रा स्योन इत्यादीनां मिद्धिर्न न्यादिति सर्वसाधकम् अन्तरङ्गबहिरङ्ग-
शब्दयोरेवोपादानं कृतमिति सर्वरहस्योद्घातः । दाधिमथानामवेदनं मत्सर्व-
मुत्सार्थं विचार्यमार्थैः ॥

२ ननु वर्णादाङ्गमिति परिभाषया एयान्तरङ्गताऽकिंचित्करीत्याङ्गं
समाधत्ते वर्णादाङ्गमिति । (र. ना.)

२ 'द्विवचनं यणशब्दायादेशाल्लोपोपधातोपणिङोपकिङिनोरु-
भ्या' इति दाश्वान् सूत्रे वार्तिकादिति भावः ॥

(आक्षेपभाष्यम्)

इहापि तर्हि प्राप्नोति—चक्रतुश्चक्रुरिति ।

(प्रदीपः) इहाऽपीति । ऋ इति वर्णप्रहणात्तदन्तविधिसङ्गावादिति भावः ॥

(समाधानभाष्यम्)

संयोगादिग्रहणं नियमार्थं भविष्यति—संयोगादेरेवाकेवलस्य नान्यस्याकेवलस्येति ॥

(प्रदीपः) संयोगादेरिति । अकेवलस्य वर्णान्तरसहितस्येत्यर्थः । ततश्च धातोरेव ग्रहणमवतिष्ठते ॥

(उद्ध्योतः) धातोरेवेति । गत्यर्थस्य । न तु तदन्तविधिरित्यर्थः ॥

(आक्षेपभाष्यम्)

तदेतदन्तरेणातैर्लिङि गुणवचनं, रूपं सिद्धं भवति । अन्तरेण च ऋच्छिग्रहणम् अतैर्लिङि गुणः सिद्धः । स एषोऽनन्यार्थं ऋच्छिप्रतिषेधो वक्तव्यः । उच्छेर्वा आम्र वक्तव्यः ।

(प्रदीपः) स एष इति । आगमनिमित्तगुरुमत्त्वधात्वर्थ इत्यर्थः । अनृच्छ इति पर्युदासाश्रयेण तत्सदृशधातुग्रहणादुच्छे राम्भवति ॥ अथवा यद्यपि गुणविधानेन ऋ च्छे रात्र भवतीति ज्ञायते तथाप्यनृच्छ इति प्रतिषेधः प्राप्तिसंभावनया क्रियमाणो ज्ञापको यथोक्तस्यार्थस्य भवति ॥

(उद्ध्योतः) भाष्ये तदन्तरेणातैरिति । वर्णपरिभाषयैवेति भावः ॥ सा समानाश्रयविषयैवेति तु न मानाभावादिति भावः ॥ ननु पूर्वशुस्त्वेऽपि हलादिः शेषे 'अत आदेरिति दीर्घं परखण्डे यणादेशं वाधित्वाऽऽदुगुण इति प्राप्नोतीत्यसिद्धिरत आह—अन्तरेण ऋच्छिग्रहणमिति । ऋकारनिर्देशेनेति भावः ॥ अयमेवाथापि कथंचिदिति भाष्यस्याशयः ॥ ननु गुणविधिसंक्रच्छिग्रहणेन ज्ञापकेन ऋच्छेरामोऽप्राप्तौ अनृच्छ इत्यस्य ज्ञापितेऽपि चारित्र्यार्थाभावात्कथं ज्ञापकत्वमत आह—अनृच्छ इतीति । तत्सदृशगमनवद्वापुलक्षणाथैव तदुपादानमिति भावः ॥ वाक्यभेदश्च बोध्यः ॥ तेनैवादेः सिद्धिः ॥ अनन्यार्थ इत्यनेन भाष्ये ध्वनितमेतत् ॥ अथ वेति । इदं प्रौढ्या ॥

(सिद्धान्तभाष्यम्)

उभयं न वक्तव्यम् । उपदेशग्रहणं न करिष्यते ॥

(प्रदीपः) उपदेशग्रहणमिति । गुरुमत इति गुरुमत्तामात्राश्रयो मतुब् यथा पितृमानिति न तु नित्ययोग इति व्याख्यास्यत इत्यर्थः ॥

कस्मान्न भवति—इयेष उवोवेति ॥

१ ध्वनितमिदम् 'आमि सर्वनाम्न' इति सूत्रे 'प्रत्ययान्तादयं विधीयते तत्र नास्ति विशेषो 'मिदयोन्त्यात्परत्वे प्रत्ययपरत्वे वा' इति वदता आध्यक्रुता । कैयटेन तु 'हलन्त्येभ्योऽनभिधानादाचार क्रियमाणः' इति स्पष्टमेवोक्तम् ॥

(१८१३ वार्तिकम् ॥ ४ ॥)

॥ * ॥ उक्तं वा ॥ * ॥

(भाष्यम्) किमुक्तम् ? । 'सन्निपातलक्षणो विधिरनिमित्तं तद्विधातस्य' इति ।

(प्रदीपः) संनिपातलक्षण इति । लिट्सन्निपातनिमित्तो गुणस्तद्विधातनिमित्तस्यामो निमित्तं न भवति । आमि सति हि लेङ्का भाष्यमिति लिट्सन्निपातस्य विधातः स्यात् ॥

(उद्ध्योतः) लेङ्केति । अव्यवधानविधातश्च बोध्यः ॥ एवं चानृच्छ इति *लिङ्निमित्तादिति च प्रत्याख्यातम् ॥ ननूपदेश इति व्याख्याने ईत् ऊत् शब्देभ्य आचारकिपि आम्न प्राप्नोति । तत्प्रत्याख्याने तु प्राप्नोतीति चेन्न । प्रत्ययान्तत्वेनैव तन्नाम्सिद्धिरित्याशयात् ॥ हलन्तेभ्य आचारकिपोऽभावाच्च ॥

(१८१४ प्रतिषेधवार्तिकम् ॥ ५ ॥)

॥ * ॥ ऊर्णोतेश्चोपसंख्यानम् ॥ * ॥

(भाष्यम्) ऊर्णोतेश्चोपसंख्यानं कर्तव्यम् । प्रोर्णुनाव ॥

(प्रदीपः) ऊर्णोतेरिति । प्रतिषेध इत्यर्थः ।

(प्रत्याख्यानभाष्यम्)

न कर्तव्यम् ।

वाच्य ऊर्णोर्णुवद्भावो यद्ग्रसिद्धिः प्रयोजनम् । आमश्च प्रतिषेधार्थमेकाचश्चेदुपग्रहात् ॥

अथ वा उकारोऽप्यत्र निर्दिश्यते । कथम् ? । अविभक्तिको निर्देशः—अनृच्छ उ अनृच्छो दयायासश्चेति ॥ इजादेश ॥ ३६ ॥ संज्ञित

(प्रदीपः) उकारोपीति । तेनोकारान्तस्योर्णोतेरात्र भवति । संहितया च सूत्रपाठ इति दर्शयति—अनृच्छो दयायासश्चेति ॥ ३६ ॥

(उद्ध्योतः) भाष्ये वाच्य ऊर्णोरिति । तत्र यच्च भावतिदेशः । आमिदोरभावतिदेश इति बोध्यम् । तेनेजादेरिति अनेकाच इति चात्रेति बोध्यम् ॥ उकारप्रत्ययेऽपि तत्सामर्थ्याद्वाच्यसामान्यन्वितया सर्वस्याप्यामः प्रतिषेध इति बोध्यम् ॥ तेनोकारान्तस्येति । ऋच्छिसाहचर्यादौपदेशिकस्येत्यर्थः ॥ तदाह—ऊर्णोतेरिति ॥ ३६ ॥

२ यदो भावाय प्राप्तये पुनर्भावोतिदिश्यते तेनैकाचत्वादिन्वेन यत्सिद्धिरिति भावः ॥

३ अभावाय अप्राप्तये प्रतिषेधायच पुनर्भावतिदेशः । तेनैकाचत्वाद् हलादेश्वाच नाम् प्राप्नोति इटः प्रतिषेधश्चैकाचत्वात् सिध्यतीति भावः ॥

(४१० आम्बिकरणविधिसूत्रम् ॥ ३।१।३ आ. ९)

६५५ उषविदजागृभ्योन्यतरस्याम्

॥ ३।१।३८ ॥

(१८१५ चार्तिकम् ॥ १ ॥)

॥ * ॥ विदेराम् कित् ॥ * ॥

(भाष्यम्) विदेराम् किङ्कच्यः । विदांचकार ॥

(उद्घोतः) उषविद ॥ ३८ ॥ उषि जागृसाहचर्यात्परसै-
पदिन आदादिकस्यैवं विदेर्ग्रहणम् ॥

(चार्तिकवैयर्थ्यभाष्यम्)

न वक्तव्यः । विदिरकारान्तः ॥

(प्रदीपः) उषविद । विदिरकारान्त इति । सूत्रे
अकारान्तत्वं विदेर्निपात्यत इति भावः ॥

(दूषणभाष्यम्)

यद्यकारान्तः, वेत्तीति गुणो न सिध्यति ॥

(प्रदीपः) इतरो धातुपाठ एवाकारान्तत्वमनेन विदेरुक्-
मिति मत्वाह—यदीति । गुणो न सिध्यतीति । ईकार-
स्योपधत्वाभावादकारलोपाभावाच्च विदतीति स्यादित्यर्थः ॥(उद्घोतः) अकारलोपाभावाच्चेति । गुणासिद्धिर्दोषो-
पक्षमिति भावः ॥

(दूषणपरिहारभाष्यम्)

लिट्सन्नियोगेन ॥

(दूषणभाष्यम्)

एवमपि विवेदेति न सिध्यति ॥

(दूषणपरिहारभाष्यम्)

एवं तर्हि आम् सन्नियोगेन ॥

(प्रदीपः) आम् सन्नियोगेनेति । आम् प्राधान्येन
विधीयमानत्वात्तदनुयायित्वमस्त्वित्यर्थः ॥ ३८ ॥(उद्घोतः) ननु लिटोप्युपस्थिता तत्सन्नियोगेनापि विधानं
स्यादत आह—आम् इति ॥भारद्वाजीयाः पठन्ति *विदेराम् कित् ॥*॥*॥
निपातनाद्वा अगुणत्वम् ॥*॥ इति ॥ उषविद ॥ ३८ ॥(उद्घोतः) निपातनाद्वेति भाष्ये सूत्रेऽदन्तत्वनिपातना-
दित्यर्थः ॥ ३८ ॥

(४११ आम्बिकरणविधिसूत्रम् ॥ ३।१।३ आ. १०)

६५६ भीहीभृहुवां श्रुवच्च ॥ ३।१।३९ ॥

(आक्षेपभाष्यम्)

श्रुवदतिदेशे किं प्रयोजनम् ? ।

(समाधानभाष्यम्)

श्रुवदतिदेशे प्रयोजनं द्वित्वेत्वे विभरांचकार ॥
भीहीभृ ॥ ३९ ॥(प्रदीपः) भीही ॥ ३९ ॥ द्विर्वचनमेव विधेयं किमिति-
देशेनेति पृच्छति—श्रुवदतिदेश इति । न लुमताङ्ग-
स्येति गुणप्रतिषेधो न भवति । प्रत्ययलोप इत्यस्याः प्राप्ते-
रयं निषेधो न चात्रासौ प्राप्तिरस्ति ॥ ३९ ॥(उद्घोतः) भीही ॥ ३९ ॥ न लुमतेति । लुमच्छब्द-
वति कार्ये सति अङ्गस्य कार्यं नेत्यर्थः, इति मन्यते ॥ प्रत्ययेति ।
लुमता शब्देन लुप्ते प्रत्ययलक्षणेनाङ्गकार्यं नेति तदर्थ इति भावः ॥ ३९ ॥

(४१२ आम्संनियोगेनानुप्रयोगविधिसूत्रम् ॥ ३।१।३ आ. ११)

६५७ कृञ्चानुप्रयुज्यते लिटि ॥ ३।१।४० ॥

(आक्षेपभाष्यम्)

किमर्थमिदमुच्यते ।

(प्रदीपः) कृञ्चानु ॥ ४० ॥ किमर्थमिति । अन्तरे-
णापि सूत्रारम्भमनुप्रयोगः सिद्धः कालसाधनसंख्याप्रत्यक्त्वादि-
प्रतिपादनाय लिट्परस्य कृञः । आमन्ताद्धि कालविशेष एवा-
वसीयते, न लर्थान्तरम् तत्र समानार्थस्य धातोरनुप्रयोगो न
भविष्यति—ओषामुवोषेति । उत्तरेणैव सर्वार्थामिव्यञ्जनादा-
मन्तस्यानर्थक्यप्रसङ्गात् ॥ नापि भिन्नार्थस्य—इहां पपाचेति ।
आमन्तसंबद्धसाधनायसंप्रत्ययात् ॥ कृञ् तु सामान्यवचनः ।
सामान्यविशेषवाचिनोश्च प्रयोगोऽर्थविशेषप्रतिपादनेनगुण इति
भावः ॥(उद्घोतः) कृञ्चा ॥ ४० ॥ अनुप्रयोगाय अन्यधात्वनुप्रयो-
गस्य वारणाय च सूत्रमावश्यकमित्यत आह—अन्तरेणापीति ।
लिट्परस्य कृञ इत्यस्यानुप्रयोगः सिद्ध इत्यनेनान्वयः ॥
आमन्ताद्धि क्रियाविशेष एवेति पाठः । कालविशेष इति पाठे
कालेन विशेष्यते यः स क्रियारूप इत्यर्थः ॥ सामान्येति । सामा-
न्यस्यापि विशेषे पर्यवसानाच्चदुत्पन्नतिवादिनापि विशेषसंबन्धिसाध-
नाधवगतिरित्यर्थः ॥

(आक्षेपबाधकभाष्यम्)

अनुप्रयोगो यथा स्यात् ।

(प्रदीपः) अनुप्रयोग इति । यद्यप्यामन्तात्सकलार्था-
भिव्यक्तिर्न भवति तथापि प्रकरणादिवशाद्भविष्यति तस्मादनु-
प्रयोगसिद्ध्यर्थमिदं वक्तव्यमिति भावः ।

(आक्षेपसाधकभाष्यम्)

नैतदस्ति प्रयोजनम् । आमन्तमव्यक्तपदार्थकं
तेनापरिसमाप्तोर्थ इति कृत्वानुप्रयोगो भविष्यति ॥(प्रदीपः) आमन्तमिति । पूर्वोक्तानामर्थानां प्रकरणादि-
वशादशक्या प्रतिपत्तिरिति तदर्थमिधानायानुप्रयोगः सिध्य-
त्येवेति भावः ।

१ यथा नीलो घट इति प्रयोगः । (र. ना.)

१ वेत्तीत्यत्र गुणाभावमुपपादयति—इकारस्येति

(समाधानवार्तिकशेषभाष्यम्)

अत उत्तरं पठति—

(१८१६ प्रयोजनवार्तिकम् ॥ १ ॥)

॥ * ॥ कृञोऽनुप्रयोगवचनमस्तिभुवोः
प्रतिषेधार्थम् ॥ * ॥(भाष्यम्) कृञोऽनुप्रयोगवचनं क्रियते [किं
प्रयोजनम् ? अस्तिभुवोः प्रतिषेधार्थम्] अस्तिभु-
वोरनुप्रयोगो मा भूदिति ॥(प्रदीपः) करोतेरेवानुप्रयोगो यथा स्याद् भवस्योर्मा
भूदिति नियमार्थमेतदिति दर्शयितुमाह—कृञ इति ॥(उद्द्योतः) भवस्योरिति । तयोरपि सामान्यवाचकत्वा-
दिति भावः ॥

(१८१७ प्रयोजनान्तरवार्तिकम् ॥ २ ॥)

॥ * ॥ आत्मनेपदविध्यर्थं च ॥ * ॥

(भाष्यम्) आत्मनेपदविध्यर्थं च कृञोऽनुप्रयोग-
वचनं क्रियते । आत्मनेपदं यथा स्यात् ॥(प्रदीपः) आत्मनेपदेति । सिद्धे कृञोऽनुप्रयोगे पुन-
र्वचनमतिशयेनानुगुणस्यानुप्रयोगार्थम् । तेनात्मनेपदप्रकृतेरा-
मन्तस्यात्मनेपदान्त एव करोतिरनुप्रयुज्यत इत्याम्प्रत्ययव-
दिति सूत्रं न कर्तव्यं भवतीत्यर्थः ॥

(२ यप्रयोजनस्य यत्नान्तरसाध्यताभाष्यम्)

उच्यमानेऽप्येतस्मिन्नवश्यमात्मनेपदार्थो यत्नः
कर्तव्यः ।(प्रदीपः) अवश्यमिति । परस्मैपदेनापि कर्तव्यस्या-
वगमात्तदन्तस्यानुप्रयोगः स्यादिति भावः ॥(उद्द्योतः) भाष्ये दूषयति—उच्यमानेऽपीति ॥ परस्मै-
पदेनापीति । सन्न्यासेन त्वदुक्तातिशयाभावादिति भावः ॥

(प्रथमप्रयोजननिराकरणभाष्यम्)

अस्तिभूप्रतिषेधार्थेन चापि नार्थः ॥

(१८१८ भवस्यनुप्रयोगे इष्टापत्तिवार्तिकम् ॥ ३ ॥)

(१८१८ सिद्धान्तवार्तिकम्)

॥ * ॥ इष्टः सर्वानुप्रयोगः ॥ * ॥

(भाष्यम्) सर्वेषामेव कृञ्वस्तीनामनुप्रयोग
इष्यते ॥

(आक्षेपभाष्यम्)

किमिष्यत एव आहो खित्प्राप्नोति ? ॥

(इष्टापत्तिभाष्यम्)

इष्यते च, प्राप्नोति च । कथम् ? कृञिति नेदं

धातुग्रहणम् किं तर्हि ? । प्रत्याहारग्रहणम् ॥ क
सन्निविष्टानां प्रत्याहारः ॥

“कृञ्वस्तियोगे” इत्यतः प्रभृत्याकृञो अकारात् ॥

(प्रदीपः) प्रत्याहारग्रहणमिति । एतच्चाऽम्प्रत्यय-
वदित्यत्र कृञग्रहणाद् भूस्तिनिवृत्त्यर्थाद्विज्ञायते । संपदस्थार्थ-
विरोधान्न भविष्यत्यनुप्रयोगः ॥(उद्द्योतः) संपदश्चेति । चेन संरहितपदधातोरपीत्यर्थः ॥
एतेन संपदो धातुत्वाभावात्कृञ्वाचसाजालेन प्रत्याहारे न संनिवेश
इत्यपास्तम् । मध्यवर्तिनः सजातीया एव ग्राह्या इत्यर्थे मानाभावाच्च ॥

(१८१९ प्रत्याख्यानवार्तिकम् ॥ ४ ॥)

॥ * ॥ सर्वानुप्रयोग इति चेदशिष्य-
मर्थाभावात् ॥ * ॥(भाष्यम्) सर्वानुप्रयोग इति चेदशिष्यं कृञोऽ-
नुप्रयोगवचनम् । किं कारणम् ? । अर्थाभावात् ।
आमन्तमव्यक्तपदार्थकं तेनापरिसमाप्तोऽर्थ इति
कृत्वा अनुप्रयोगो भविष्यति ॥(प्रदीपः) अशिष्यमिति । विद्यतिनिवृत्त्यर्थमपि नोप-
युज्यते । प्रयुक्तानामन्वाख्यानात्तस्य चानुप्रयोगदर्शनात् ॥

(उद्द्योतः) विद्यतीति । विदसत्तायामिति सरणादिति भावः ॥

(प्रयोजनभाष्यम्)

✕ इदं तर्हि प्रयोजनम्—कृञ्वस्तीनामेवानुप्रयोगो
यथा स्यात् पचादीनां मा भूदिति ॥

(प्रत्याख्यानभाष्यम्)

एतदपि नास्ति प्रयोजनम् ।

(१८२० प्रत्याख्यानवार्तिकम् ॥ ५ ॥)

॥ * ॥ अर्थाभावाच्चान्यस्य सिद्धम् ॥ * ॥

(भाष्यम्) [अर्थाभावाच्चान्यस्य सिद्धमेतत् कुतः]
कृञ्वस्तयः क्रियासामान्यवाचिनः, क्रियाविशेष-
वाचिनः पचादयः । न च सामान्यवाचिनोरेव वि-
शेषवाचिनोरेव वा प्रयोगो भवति । तत्र विशेषवा-
चिन उत्पत्तिः । सामान्यवाचिनोऽनुप्रयोक्ष्यन्ते ॥(प्रदीपः) न चेति । द्वयोरेकार्थयोः प्रयोगाभावा-
दिति भावः । न्यायप्रदर्शनार्थं च सामान्यवाचिनोरित्यु-
क्तम् । न तु सामान्यवाचिभ्यः कृञ्वस्तिभ्य आम्विधानमस्ति ।

३-४ 'प्राप्नोत्यपि' ॥

५ प्राचीनपुस्तके नास्ति ॥

६ 'वचनोऽनुप्रयोक्ष्यते' ॥ प्रा० ॥

१ अयं कोष्ठकान्तर्गतः पाठो न काष्ठ्युपलभ्यते । परंतु सार्वत्रिकमाज्यशैली-
सिद्धः प्राचीनतरलेखकप्रमादाज्ज्ञेयः भवेदिति मत्वाऽस्माभिः पूरित इति क्षन्तव्यं
क्षमावद्भिः ॥

२ क्रियेसादिः ॥

सामान्यवाचिनश्चार्थं द्योतयितुं विशेषवचनो न शक्तः । प्रत्युत विशेषान्तरव्यावृत्त्या तदर्थविरोधी ॥

(उद्घोतः) भाष्ये—अर्थाभावाच्चेति । पशामित्यादिना पश्यादेरन्वयायोग्यत्वात् । पशामित्याद्ये स्वस्यानुप्रयोगोऽसंभवी तत्राप्यामः प्राप्तेः । कुम्भादिभ्यस्तु आम्प्राश्यभावादेव न तद्विषये तदनुप्रयोगस्तदाह भाष्ये—न च सामान्येत्यादिना ॥ द्वयोरेकार्थयोरिति । आम्विषययोरित्यर्थः । द्वितीयप्रयोगोऽप्यामः प्राप्तेरिति भावः ॥ न च पाचयामित्युत्तरं पचेरन्तर्भावितण्यर्थस्य समानार्थतया प्रयोगः स्यादिति वाच्यम् । उत्तरेणैव सिद्धे पूर्वस्य वैयर्थ्यापत्तेरिति भावः ॥ ननु निवृत्तप्रेषणकृजो णिञि कारयामित्यतः पचेरनुप्रयोगः स्यादिति सामान्यविशेषवाचिनोरित्यपि वक्तुं युक्तमत आह—सामान्यवाचिनश्चेति ॥

(१८२१ प्रयोजनवार्तिकम् ॥ ६ ॥)

॥ * ॥ लिट् परार्थं वा ॥ * ॥

(भाष्यम्) लिट्परार्थं तर्हि कृजोऽनुप्रयोगवचनं क्रियते । लिट्परस्यैवानुप्रयोगो यथा स्यात् । अन्यपरस्य मा भूदिति ॥

किं परस्य पुनः प्राप्नोति ? । लट्परस्य ॥

(प्रदीपः) लट्परस्येति । भूतविशेषस्यामन्तेन प्रतिपादनाद् भूतस्यापि भूतपूर्वा वर्तमानतामाश्रित्य लट्प्रयोगः स्यादिति भावः ॥

(उद्घोतः) वर्तमानविहितस्य लटः कथं भूते प्रसक्तिरत आह—भूतपूर्वमिति ॥

(प्रत्याख्यानसाधकभाष्यम्)

न लट्परस्यानुप्रयोगेण भूतकालो विशेषितः स्यात् ॥

(प्रदीपः) न लट्परस्येति । आमन्तार्थाभिव्यक्त्यर्थत्वादनुप्रयोगस्य विरुद्धकालाभिधायिलङनुप्रयोगो न भविष्यति । न च सांप्रतिकवर्तमानतासंभवे भूतपूर्वाश्रयो लट्प्रयोग उपपद्यत इत्यर्थः ॥

(उद्घोतः) न च सांप्रतिकेति । वर्तमानसामीप्ये लट्यपि न विवक्षितमुख्यभूतत्वप्रतीतिः स्यादिति भावः ॥

(प्रयोजनभाष्यम्)

✕ निष्ठापरस्य तर्हि मा भूत् ॥

(प्रत्याख्यानभाष्यम्)

न निष्ठापरस्यानुप्रयोगेण पुरुषोपपन्नौ विशेषितौ स्याताम् ॥

(प्रयोजनभाष्यम्)

✕ लुङ्परस्य तर्हि मा भूत् ॥

१ सामान्यार्थविरोधीत्यर्थः । (र. ना.)

२ उपग्रहः परस्यैवदालनेपदे । (र. ना.)

(प्रत्याख्यानभाष्यम्)

न लुङ्परस्यानुप्रयोगेणानद्यतनभूतकालो विशेषितः स्यात् ॥

(प्रयोजनभाष्यम्)

✕ लुङ्परस्य तर्हि मा भूत् ॥

(प्रत्याख्यानभाष्यम्)

न लुङ्परस्यानुप्रयोगेणाद्यतनः परोक्षः कालो विशेषितः स्यात् ॥

(प्रयोजनभाष्यम्)

✕ अयं तर्हि भूते परोक्षानद्यतने लुङ् विधीयते “इशश्वतोर्लुङ्च” इति, तत्—परस्य मा भूदिति ॥

(प्रत्याख्यानभाष्यम्)

एतदपि नास्ति प्रयोजनम् । “एकस्या आकृतेश्चरितः प्रयोगो न द्वितीयस्यास्तृतीयस्याश्च भविष्यति” । तद्यथा—गोषु स्वामी अश्वेषु चेति । न हि भवति गोषु वाश्वानां च स्वामीति ॥

(प्रदीपः) एकस्या इति । वेदलोकप्रसिद्धोऽयं न्यायः । यथा हि—खादिरे बध्नाति पालाशे बध्नातीत्यादौ विकल्पितेषु साधनेषु येनैव साधनेनोपक्रान्ता क्रिया तेनैव निर्वाह्यते । तत्र यदि कदा चित्खदिरस्य श्रेयो भवति तदा तत्सदृशः बर्तुरः सादृश्यात् खदिरबुद्ध्या प्रतिनिधीयते न तु पालाशः परिगृह्यते । साधनमेदेन क्रियान्यत्वाद् उपक्रान्ते क्रियाऽनिर्वाह प्रसज्यात् । लोकेऽपि यदा स्वस्वामिभावप्रतिपादनाय गवां स्वामीति षष्ठ्युपक्रम्यते तदा अश्वानां चेत्यत्रापि तत्प्रतिपादनाय सैव निर्वाह्यते । अन्यथाऽश्वेषु चेत्युक्तेऽधिकरणप्रतिपत्तिरपि स्यादश्वेषु च तिष्ठतीति । तस्माद्योऽर्थो यथा शब्दाकृत्या प्रतिपादयितुमुपक्रान्तस्त्वैवासी निर्वाहो न लन्यथा शब्दाकृत्येत्यर्थः । एवं हि प्रतिपत्तिलाघवं भवति ।

(उद्घोतः) खादिरे खदिरविकारे यूपे ॥ सादृश्यादिति । एवं च बहुखदिरावयवसामान्ययोगो बर्तुरस्येति तत्र खदिरबुद्ध्यात्पादनेन खादिरान्वयं क्रिया निर्वाहिता भवति । पालाशे तृपादीयमाने तत्र खदिरबुद्ध्यानुत्पादात् खादिरेणोपक्रान्ता क्रिया न निर्वाहिता स्यात् इति न तदुत्पादनमिति भावः ॥ अश्वेषु चेति । एवं च तथा प्रयोगोऽसाधुवेति वदन्ति ॥

(१८२२ प्रयोजनवार्तिकम् ॥ ७ ॥)

॥ * ॥ अर्थसमाप्तेर्वा अनुप्रयोगो न स्यात् ॥ * ॥

(भाष्यम्) अर्थसमाप्तेस्तर्ह्यनुप्रयोगो न स्यात् ।

१ श्रेयो अंशः । (र. ना.)

२ बर्तुर इत्यपि प्रयुज्यते । खदिरबर्तुरावित्यत्र भाष्ये । (र. ना.)

३ आरब्धेत्यर्थः । (र. ना.)

आमन्तेन च परिसमाप्तोऽर्थ इति कृत्वा अनुप्रयोगो न स्यात् ॥

(प्रदीपः) अर्थसमाप्तेर्वेति । आमन्तं पदं यवन्तमर्थमभिधातुं शक्नोति तावानर्थस्तत्रैव परिसमाप्त इत्यनुप्रयोगो न स्यादिति भावः ॥

(प्रत्याख्यानभाष्यम्)

एतदपि नास्ति प्रयोजनम् । इदानीमेव ह्युक्तमामन्तमव्यक्तपदार्थकं तेनापरिसमाप्तोऽर्थ इति कृत्वा अनुप्रयोगो भविष्यतीति ॥

(प्रदीपः) एतद्भाष्यकारो दूषयितुमाह—एतदपीति ।

अशिष्यमर्थाभावात् इत्युक्त्वात् ॥

अत्र उक्तं प्रदीपे १८२३ प्रयोजनवार्तिकम् ॥ ८ ॥
॥ * ॥ विपर्यासनिवृत्त्यर्थं वा ॥ * ॥

(भाष्यम्) विपर्यासनिवृत्त्यर्थं तर्हि कृजोऽनुप्रयोगवचनं क्रियते । ईहांचक्रे । चक्रे ईहामिति मा भूत् ।

(१८२४ प्रयोजनवार्तिकम् ॥ ९ ॥)

॥ * ॥ व्यवहितनिवृत्त्यर्थं च ॥ * ॥

(भाष्यम्) व्यवहितनिवृत्त्यर्थं च कृजोऽनुप्रयोगवचनं क्रियते । अन्वेव च कृजोऽनुप्रयोगो यथा स्यात्—ईहांचक्रे ॥ [व्यवहितस्य मा भूदिति] ईहां देवदत्तश्चक्रे इति ॥ कृञ्चानु ॥ ४० ॥

इति श्रीमद्भगवत्पतञ्जलिविरचिते व्याकरणमहाभाष्ये तृतीयाध्यायस्य प्रथमे पादे तृतीयमाह्निकम् ॥

(प्रदीपः) विपर्यासनिवृत्त्यर्थं वेति । सिद्धे कृञ्प्रयोगे देशनियमार्थं वचनम् । अनुशब्दस्य पश्चादर्थत्वात् ॥ तेनामन्तस्य पश्चादेव कृञ् प्रयुज्यते न पूर्वम्, नापि व्यवहितमित्यर्थसंपत्तिः ॥ ४० ॥

इत्युपाध्यायजैयटपुत्रकैयटकृते महाभाष्यप्रदीपे

तृतीयस्याध्यायस्य प्रथमपादे तृतीयमाह्निकम् ॥

(उद्घोषः) वार्तिके वाशब्दो विकल्पार्थकोऽपि पूर्वप्रयोजनानां खण्डितत्वात्तदर्थं भाष्यकृता व्याख्यायते—विपर्यासनिवृत्त्यर्थं तर्हीति ॥ भाष्ये—अन्वेति । पश्चादव्यवधानेनेत्यर्थः ॥ ४० ॥

इति शिवभट्टसुतसतीगर्मजनागोशभट्टकृते भाष्यप्रदीपोद्घोषे तृतीयस्य प्रथमे पादे तृतीयमाह्निकम् ॥

तृतीयाध्यायस्य प्रथमपादे चतुर्थमाह्निकम् ॥

(४१३ चिल्लिकरणविधिसूत्रम् ॥ ३ । १ । ४ आ. १)

६६० चिल्लुडि ॥ ३ । १ । ४३ ॥

(चिल्लग्रहणप्रयोजनाधिकरणम्)

(आक्षेपभाष्यम्)

काऽयं चिल्लः श्रूयते ॥

(आक्षेपबाधकभाष्यम्)

न श्रूयते । एतस्य सिजादय आदेशा उच्यन्ते ॥

(प्रदीपः) चिल्लुडि ॥ ४३ ॥ आदेशैः सर्वत्र बाधितत्वाच्चास्य प्रयोगः प्रयोजनम्, नापि किवादीनामिव कार्यार्थता दृश्यते । ततोऽस्यानर्थकं विधानमिति पृच्छति—कायमिति ॥

१ सूत्रारम्भे तु तत्सामर्थ्यादनुप्रयोगो भविष्यतीति सूत्रमारम्भव्ययेवेति शेषः ॥

२ प्राचीनपुष्केषु नोपलभ्यते ॥

३ अनुशब्दस्य पूर्वदेशकालव्यावर्तकत्वेन पश्चात्पर्यायत्वे लोकप्रसिद्धेऽपि 'काक्षीतः पश्चिमे प्रयागः मधुरा पुष्करं द्वारका' इत्यत्र देशे 'चैत्रतः पश्चात् वैशाखा, ज्येष्ठः, आषाढः' इत्यत्र कालेऽपि व्यवहितव्यवहितसाधारणत्वस्यैव लोके दृष्टत्वेन व्यवहितनिवृत्तिः प्रायिका वार्तिककारेणाभिप्रेताऽन्य भाष्यकारेण प्रकटीकृता ॥ भाष्यकारस्तु व्यवहितनिवृत्तिमेव नाभिप्रेति । अत एव 'कृजोऽनुप्रयोगवचनमस्तिभुपोः प्रतिषेधार्थम्' इति वार्तिकार्थं 'इहः सर्वाऽनुप्रयोगः' इत्यादि भाष्यसंदर्भेणानवहितवचनत्वसूचनवत् *विपर्यासनिवृत्त्यर्थं वा* *व्यवहितनिवृत्त्यर्थं च* इति वार्तिकोक्तार्थेऽज्ञानवहितवचनत्वस्यासूचितत्वेऽपि "क्रियासममिहारे लोद" इति सूत्रशेषभूते "यथाविध्यनुप्रयोगः पूर्वसिद्धः" "कपादिषु यथाविध्यनुप्रयोगः" इति सूत्रबो-
रनुप्रयोगग्रहणत्वेऽपि "करणे हनः" इति सूत्रे "पाण्युपचातं वेदिं हन्ति" इति प्रयोगे "क्रियासममिहारे" सूत्रे छुनीहि छुनीहीलेबायं छुनातीति प्रयोगे च "घातोरेकाचो हलादिः" इति सूत्रे "जागृदि जागृहीलबायं जागृति" "ईहःचईहस्वेलेबायमीहते" इति प्रयोगे च भाष्यकृता व्यवहितानु-
प्रयोगस्य दर्शितत्वेनानवहितवचनत्वस्य सूचितत्वात् ॥ अत एव बहुचम्राद्गणे-
'तादृ ह राजामदयामेव चक्रे' इति व्यवहितप्रयोगो दृश्यते । एवं च

'अदीधेत् अदीधयुः' इति प्रयोगदर्शनेन दीधवेवीग्रहणप्रत्याख्यानवत् बहु च ब्राह्मणप्रयोगदर्शनेनानयोवार्तिकयोरपि प्रत्याख्यानमेव भाष्यकृता ध्वनितमिति पदमञ्जरीरहस्यम् । 'यथाविध्यनुप्रयोगः' इति सूत्रे प्रदीपे 'पूर्वव्यवहितप्रयोग-
निवृत्तिरपि नेष्टा' इति स्पष्टमेवोक्तम् । उद्घोषतकारो व्याचक्ष्यौ—नेष्टेति । अत एव 'छुनीहि छुनीहीलेबायं छुनातीति भाष्ये व्यवहितप्रयोगः संगच्छते । तेना-
नुप्रयोगशब्दार्थव्यभिचार उक्तः । पूर्वप्रयोगस्तु यदि नेष्टः तर्हि अनभिधाना-
द्वारणीयः । यद्वेष्ट एव स इत्याहुः इति । 'सोपसर्गं कर्म' इति भाष्यस्य 'सामा-
न्यवाचिनो' इति भाष्यस्य च समनुसरणेन 'उक्षांप्रचक्रुर्नगरस्य मार्गात्' 'चिमयां प्रचकारासौ' इति मष्टिप्रयोगो निराबाध एवेति 'उक्षात् प्रचक्रुर्नगरस्य मार्गात्' 'प्रविनयां चकारासौ' इत्येवं पाठं कल्पयन् जयमङ्गलाकारोऽप्यविकृतशु-
द्धिरेव 'ईहां देवदत्तश्चक्रे' इति व्यावर्त्यप्रयोगे देवदत्त इति भिन्नार्थसत्त्वमिधान-
व्यावृत्तेरेव भाष्यकृता दर्शितत्वात् ॥ एवं च 'तं पातयां प्रथममास पपात पश्चात्' इति 'प्रअंशयां यो नहुषं चकार' इति प्रयोगोऽप्युपपन्ना एव ।
'छन्दोवर् कवयः कुर्वन्ति' इति वदता भाष्यकृता तेषां साधुत्वबोधनात् ॥
'नक्षोपेष्टिः' इत्यभिमतभाष्ये 'पृपोदरादि' सूत्रभाष्यहरिसंमतेः काकुत्वस्यान-
ङ्गीकारेण वेददृष्ट्यापि व्यवहितप्रयोगस्थानङ्गीकाराग्रहे तु पातयां—प्रअंशयां
शब्दयोर्द्वितीयैकवचनान्तापातयां—प्रअंशयाम् इत्यनयोर्नोपेति समव्यापयन्ति
प्राचीनखण्डनाग्रहमहाविद्यान् प्राचीनापमाननीताः प्रतिभाशक्तिनो दाधिनयाः ॥

(उद्घोतः) चिल्ल लुङि ॥ ४३ ॥ नन्वश्रवणेऽपि किवादि-
वत्कार्यार्थः स्यादत आह—नापीति ॥

(भाष्येपसाधकभाष्यम्)

यदि न कचिच्चूयते, किमर्थं चिल्लरुत्सर्गः क्रियते ।
न सिञ्जुत्सर्गं पदं कर्तव्यः । तस्य कसादयोऽपवादा
भविष्यन्ति ॥

(प्रदीपः) चिल्लरुत्सर्ग इति । स्थानीत्यर्थः । स ह्यादेशो-
नापोर्यते । सिञ्जुत्सर्ग इत्यत्र तु सामान्यविधिरुत्सर्गशब्देनोच्यते ॥

(उद्घोतः) उत्सर्गपदस्यापवादप्रतियोगिन्येव प्रसिद्धेराह—
स्थानीत्यर्थ इति ।

(समाधानभाष्यम्)

अत उत्तरं पठति—

(१८२५ प्रथमप्रयोजनवार्तिकम् ॥ १ ॥) .

॥*॥ च्ल्युत्सर्गः सामान्यग्रहणार्थः ॥*॥

(भाष्यम्) चिल्लरुत्सर्गः क्रियते । [किं प्रयो-
जनम् ?] सामान्यग्रहणार्थः ॥ कं सामान्यग्रह-
णार्थेनार्थः ? । “मन्त्रे घसह्वरणशब्दहादृचक्रुगमि-
जनिभ्यो लोः” इति । तत्रावैरतस्त्रयाणां ग्रहणं कर्तव्यं
स्यात्—चङ्ङोः, सिचश्चेति ॥

(प्रदीपः) च्ल्युत्सर्ग इति । च्ल्येत्सर्गो धातुमा-
त्राद्विधानमित्यर्थः ॥ तत्रावरत इति । त्रयाणां तावद-
वश्यं कर्तव्यं, जनेषु दीपजनेति तत्रान्दे विहितस्य चिणो मन्त्रे
यदि छुगृह्यते तदा चतुर्थस्यापि ग्रहणं कर्तव्यमित्यवरत इत्यु-
क्तम् । तत्र धयतेराकारान्तत्वात्तदर्थं चक्षुसिज्ञग्रहणं कर्तव्यम्
घञ्जगम्यर्थमक्षग्रहणं, धात्वन्तरार्थं तु सिञ्जग्रहणमित्यर्थः ॥

(उद्घोतः) ननु च्ल्युत्सर्ग इति अनुपपन्नं च्लेरन्यस्योद-
सर्गस्याभावात् । कर्मधारये तुत्सर्गशब्दस्य पूर्वनिपातापत्तिरत
आह—च्लेरिति ॥ चिल्लरुत्सर्ग इति भाष्यं तु फलितार्थपरम् ॥
कचित्तु भाष्येऽपि च्लेरित्येवं पाठः ॥ मन्त्रे इति सूत्रे त्रयाणामपि
चङ्ङ् सिचां लिङ्ग्रहणेन छुगृ यथा स्यादिति प्रयोजनं चिल्लकरणस्य ॥
अन्यथा सिच इत्यनुवर्ततेति चङ्ङोर्दोषः । लिङ्गं तु तेषां स्थानि-
वद्भावेन । अन्तरङ्गानपीति न्यायस्तु अत्र नास्ति अनिलत्वात् ।
तेन मन्त्रे—अधान् अश्रुतिभ्यमसिद्धिः तद्धनयन्नाह—त्रयाणा-
मिति । चङ्ङोश्चेति कर्तव्यम् । चेन सिचोनुकर्ष इति पदत्रयं
कार्यमिति भावः ॥ एतेन चक्षुग्रहणं व्यर्थम् धयतावेव हि तदुपयोगः ।
तत्र सिचोर्लुङैव सिद्धिमिलपास्तम् । अधान् इत्यसिद्ध्यापत्तेः ॥
आकारान्तत्वादिति । मन्त्रे घसेति सूत्रप्राप्तिनिमित्तकथनम् ॥

१ अपसार्थते । (र. ना.)

२ कापि नोपलभ्यते ॥

३ अन्ततः । (र. ना.)

(१८२६ द्वितीयप्रयोजनवार्तिकम् ॥ २ ॥)

॥*॥ कसविधाने चानिद्वचने चिल्ल-
संप्रत्ययार्थः ॥*॥

(भाष्यम्) कसविधाने चानिद्वचने चिल्लसंप्रत्य-
यार्थः चिल्लरुत्सर्गः क्रियते ‘च्लेरनिटः’ इति कसः
सिद्धो भवति ॥ अतिरिक्तं हि ना तत्रोपपन्नं नास्ति

(प्रदीपः) कसविधान इति । अनिट इत्येतत् च्लेर्वि-
शेषणं यथा स्यादित्यर्थः । तथा हि—यद्यनिद्वग्रहणेन धातु-
विशेष्यते—‘यस्मादन्यत्रेडागमो न दृष्ट’ इति विषयान्तरगत-
मनिद्वत्वमश्रयणीयम् । लुङ्देशानां सार्वधातुकत्वादितः
प्राप्त्यभावात् ततश्च गुहादिभ्यः कसो न स्यात् । तेषां विक-
ल्पितेनेटा सेदलात् ॥ अथापि पाक्षिकेनेडभावेन तेषामनि-
द्वत्वं स्यात् । तथापि नित्यं कसः स्यात् । च्लौ तु विशेष्यभागे
यदा तस्येण नास्ति तदा कसो भवति अशुद्धिदिति । यदा त्विद्
भवति तदा सिच् अगृहीदिति ॥

(उद्घोतः) भाष्ये चिल्लसंप्रत्ययार्थ इति । अनिटं प्रति
च्लेर्विशेष्यत्वेन यः संप्रत्ययस्तदर्थमित्यर्थः ॥ यस्मादन्यत्रेति ।
अस्य तर्हीत्यादिः । यस्माद्धातोर्लुङ्मन्त्रे प्रत्यये इत्यर्थः ॥ लुङि
योऽनिद्वित्वाश्रयितुमशक्यमित्याह—लुङ्देशानामिति ॥ तत्त-
श्चेति । विषयान्तरगतानिद्वत्वाश्रयणाच्चैत्यर्थः ॥ अथाऽपीति ।
इतोऽभावोऽनिद्वत्सामान्यतुपः सौत्रत्वाद्भुगिति भावः ॥ यदात्वि-
डिति । तदा निर्विड्यमानपरिभाषया इदरहितस्य सिजित्यर्थः ।
धातोरित्यस्य विहितविशेषणत्वाश्रयणाच्चिद्विड्यमानस्य व्यवहितत्वमिति
न शङ्क्यम् ॥ अगृहीदिति । हन्यन्तेति वृद्धिनिषेधे गुणे उदुप-
धाया इत्युत्तरम् ।

(१८२७ प्रयोजनान्तरवार्तिकम् ॥ ३ ॥)

॥*॥ घस्लभावे च ॥*॥

(भाष्यम्) घस्लभावे च च्लावेव कृते ‘लृदितः’
इत्यङ् सिद्धो भवति ॥

(प्रदीपः) घस्लभावे चेति । लुङि यदार्धधातुकं तत्रा-
देर्घस्ल भावो विधीयते । तत्र च्लौ परतो घस्लभावे सलङ्
सिध्यति । अन्यथा सिच्येव घस्लभावः स्यात् । ततश्च सिचः
श्रवणं स्यात् । नहि प्रवृत्तस्योत्सर्गस्यापवादेन बाधः कर्तुं शक्य-
त इति भावः ॥ तथा मन्त्रे घसेति यदा सिचो लुङ् क्रियते
तदा आदिः सिचोऽन्यतरस्यामिति स्वरः स्यात् । लुपता
लुतेपि तस्मिन् प्रत्ययलक्षणेनास्य स्वरस्येष्टत्वात् ॥

(उद्घोतः) आर्धधातुके विवक्षिते वत्तादेशविधानादाह—
लुङीति । परसप्तमीलभिमानेनेदमिति भावः ॥ ननु चिल्लं कार्यः,
चक्षुसादयश्च सिच पवादेशाः कार्याः । च्लेः इत्यस्य स्थाने सिच

४ एतेनेलस्येदं व्याख्यानम् । (र. ना.)

५ ‘वृत्ते’ ॥

इति कार्यम् । मन्त्रे इति सूत्रे च चलेरिति न कार्यम्, सिच इत्यनुवृत्त्यैवेष्टिहेरिति नैते दोषाः इति चेत् । अपुषत्रित्वादौ जुसापत्तेः । दोषान्तरमप्याह—तथा मन्त्रे इति । ननु*लुमति प्रतिषेध एकपदस्वरस्योपसंख्यानमिति प्रत्ययलक्षणप्रतिषेधात्कथं स्वरप्राप्तिरत आह—लुमतेति । तस्य*सर्वामन्त्रितसिञ्जलुक्स्वर-वर्जमिति प्रतिषेधादिति भावः ॥

(चकारप्रयोजनाधिकरणम्)

(आक्षेपभाष्यम्)

अथ चित्करणं किमर्थम् ? ।

(१८२८ प्रयोजनवार्तिकम् ॥ ४ ॥)

॥*॥ चलेः चित्करणं विशेषणार्थम् ॥*॥

(भाष्यम्) चलेश्चित्करणं क्रियते । किमर्थम् ? । विशेषणार्थम् ॥ क विशेषणार्थेनार्थः ? । “चलेः सिचू” इति । ‘लेः सिचू’ इत्युच्यमाने लिङ्गलिटोरपि प्रसज्येत ॥

(प्रयोजननिराकरणभाष्यम्)

नैतदस्ति प्रयोजनम् । लुङीत्युच्यते । न च लुङि लिङ्गलिटौ स्तः ॥

(प्रदीपः) लुङीत्युच्यत इति । लुङीत्यनुवर्तत इत्यर्थः ॥ तदनुबन्धकग्रहण इत्ययमपि परिहारः संभवति । भाष्यकारेण तु प्रकारान्तरेण परिहृतत्वात्तुक्तः ॥

(उद्घोतः) तदनुबन्धकेति । चकाराभावेऽस्यैकानुबन्धकत्वादिति भावः ॥

(इकारप्रयोजनाधिकरणम्)

(आक्षेपभाष्यम्)

अथेदित्करणं किमर्थम् ॥

(१८२९ प्रयोजनवार्तिकम् ॥ ५ ॥)

॥*॥ इदित्करणं सामान्यग्रहणार्थम् ॥*॥

(भाष्यम्) इदित्करणं क्रियते । [किमर्थम् ?] सामान्यग्रहणार्थम् ॥ क सामान्यग्रहणार्थेनार्थः ? । “मन्त्रे घसङ्करणशबृद्धाद्बृच्चूकगमिजनिभ्यो लेः” इति, “आमः” इति च ।

(प्रदीपः) आम इति चेति । तत्र सामान्यग्रहणे सति यथासंभवं कार्यं विज्ञायत इति भावः ॥

(उद्घोतः) तत्रेति । आम इति सूत्रेऽनुवर्तमानेन लेरिति पदेन लिटोऽपि ग्रहणं सिध्यतीत्यर्थः ॥

(चकारप्रयोजनाधिकरणम्)

इकारे चेदानीं सामान्यग्रहणार्थं क्रियमाणे अवश्यं सामान्यग्रहणाविधातार्थश्चकारः कर्तव्यः ॥ क सामान्यग्रहणाविधातार्थेनार्थश्चकारेण ? । अत्रैव ।

(प्रदीपः) अत्रैवेति । अन्यथा तदनुबन्धपरिभाषयाऽस्यैव ग्रहणं स्याद् न लिटस्तत्त्वात् इत्यनेन लिटो लुङ् न स्यादित्यर्थः ॥

(च्युत्सर्गेऽपि प्रथमप्रयोजननिराकरणभाष्यम्)

यत्तावदुच्यते—*चिल्लुट्सर्गः सामान्यग्रहणार्थ* इति ॥

क्रियमाणेऽपि वै च्युत्सर्गे तान्येव त्रीणि ग्रहणानि भवन्ति—‘चिल लुङि’ ‘चलेः सिचू’ लेरिति ।

(प्रदीपः) तान्येवेति । चिल, चले, लेरिति । सिञ्ज-लुङीत्येतत्तु—इतरेणापि कर्तव्यम् । मन्त्रे घसेत्यत्र चञोऽङः सिच इति तान्येव त्रीणीत्यर्थः ॥

(च्युत्सर्गे लाघवभाष्यम्)

यदेतत् ‘लेः’ इति, तत्परार्थं भविष्यति । कथम् ? । यदेतद् “गातिस्थाघुपाभूभ्यः सिचः परस्मैपदेषु” इति अत्र सिचो ग्रहणम् । एतद् ‘लेः’ इति वक्ष्यामि ॥

(प्रदीपः) च्युत्सर्गवाचाह—यदेतदिति । लेरिति वक्ष्यामीति । तदेव मन्त्रे घसेत्यत्रानुवर्तिष्यते । ततश्च लाघवं भवतीत्यर्थः ॥

(उद्घोतः) तदेव मन्त्रे इति । गातिस्थेति सूत्रे लिग्रहणे यदि अन्तरङ्गानपीति न्यायेन च्यवस्थायां लुक्, तर्हि अश्रुत्यादौ सिजभ्यस्तेति जुञ् स्यात् । माहिगातामिलादौ आदिः सिचोऽन्यतरस्यामिति स्वरश्च न स्यात् । तस्माद्—अन्तरङ्गानपीति न्यायाना-श्रयणेनादेशे कृते स्थानिवद्भावेन लिवाङ्गोपेतव्यः ॥

(दूषणभाष्यम्) यदि लेरित्युच्यते घेटश्चातुःशब्दं प्राप्नोति—अदधद् अधाद् अघासीद् । ‘अदधादित्येतदपि प्राप्नोति ॥

(प्रदीपः) घेट इति । विभाषा घ्राद्येष्टित्यत्र लिग्रहणादुक्तौ सत्यां लेरादेशेषु कृतेषु स्थानिवद्भावालिग्रहणेन तेषां ग्रहणाङ्गुकि कृते चङ्निमित्तं द्विवचनं प्राप्नोतीत्यदधा-दित्यपि स्यात् ॥ ननु चङ्लोपस्य स्थानिवद्भावादाकारलोपे सत्य-धदिति भाव्यं तत्कथमुच्यते अदधादिति प्राप्नोतीति । नैव दोषः । किंलुगुपधात्वेति लुका लुप्तस्य स्थानिवत्त्वनिषेधाच्च लुमताऽङ्गस्येति प्रत्ययलक्षणनिषेधाच्चाकारलोपाभावात् ।

(उद्घोतः) तत्राह—भाष्ये घेटश्चातुःशब्दमिति ॥ तद्वचनयत्राह—लेरादेशेष्विति ॥ आकारलोपे—इति । तिपो हल्ङ्यादिजोपे भूभावे चेत्यपि बोध्यम् ॥ अधदिति भाव्यमिति पाठः ॥ अदधदिति भाव्यमित्यपपाठः ॥ नैव इति । अङ्कार्यत्वा-दर्त्तं न लुमतेति निषेधो, न तु द्वित्वे इत्यभिमानः ॥

१ इदिच्छब्दः । (र. ना.)

२ नाभ्यत्र काव्युपलभ्यते ॥

३ चकारः शब्दा इति विग्रहः चानुवर्ण्यमित्यादाविव सार्थं व्यन । (र. ना.)

४ तानेव च्युत्सर्गः शब्दानाह—अदधदित्यादि । (र. ना.)

५ प्रदीपस्थोऽयं पाठः शोच्यते ॥

६ ‘आतो लोप इति च’ इत्यत्र ॥

(दूषणपरिहारभाष्यवार्तिकम् ॥)

॥ * ॥ न चङो लुकि द्विर्वचनम् ॥ * ॥

(व्याख्याभाष्यम्)

न चङो लुकि द्विर्वचनेन भाष्यम् । किं कार-
णम् ? । “चङि” इत्युच्यते न चात्र चङं पश्यामः ॥

(दूषणसाधकभाष्यम्)

प्रत्ययलक्षणेन ।

(दूषणसाधकभाष्यम्)

“न लुमता तस्मिन्” इति प्रत्ययलक्षणप्रतिषेधः ॥

(दूषणभाष्यम्)

बहुवचने तर्हि चातुःशब्दं प्राप्नोति—अदधत्
अधुः अधासिषुः । अधानित्यपि प्राप्नोति ॥

(दूषणपरिहारभाष्यम्)

नैष दोषः । “आत” इति जुसभावो भविष्यति ॥

(प्रदीपः) आत इति । विध्यर्थमेतद्विष्यति न तु
नियमार्थमित्यर्थः ॥

(उद्घोतः) विध्यर्थमिति । चङो लुकीति शेषः ॥

(दूषणसाधकभाष्यम्)

न सिध्यति । सिज्ग्रहणं तत्रानुवर्तते ॥

(दूषणपरिहारभाष्यम्)

सिज्ग्रहणं तत्र निवर्तिष्यते ॥

(दूषणभाष्यम्)

यदि निवर्तते अभूवन्निति प्रत्ययलक्षणेन जुस-
भावः प्राप्नोति ॥(उद्घोतः) भाष्ये अभूवन्निति । चङ लुकि विध्यर्थत्वे
संभवति नियमार्थत्वं न स्यादिति सिज्ग्रहणेति जुस् स्यादित्यर्थः ॥

(दूषणपरिहारभाष्यम्)

एवं तर्हि लुक् सिजपवादो विज्ञास्यते ॥

(प्रदीपः) एवं तर्हीति । अकृतेष्वादेशेषु तदपवादो
लेख्ये लुग्विधास्यते । तेनाभूवन्निति जुल भविष्यति । आत
इत्येतच्च विध्यर्थं भविष्यति । अधुरदुरपुरित्यादिसिद्ध्यर्थमिति
भावः ॥(उद्घोतः) प्राप्तेष्वादेशेषु इति । च्यादेशेष्वित्यर्थः ।
अकृतेष्वादेशेष्विति पाठान्तरम् ॥ नन्वेवमगुलित्यत्र जुस् न स्यादत
आह—आत इत्येतदिति । नियमस्यासंभवादित्यर्थः । न च
चङ्यभ्यस्येति कार्यम् । तेन चङलुक्चपि जुस् क्लिपदानुवृत्त्या आत
इत्यस्य नियमत्वादभूवन्नित्यपि सिद्धमिति वाच्यम् । अधुक्षन् अचो-
चन्नित्यादौ क्सादिभ्योऽपि परस्व जुसापत्तेः । तस्मान्मन्त्रे इति सूत्रार्थ
च्लिर्न कार्य इति सिद्धम् । आत इत्यत्रापि लेखित्यस्य नोपयोगः ।
प्रत्ययमात्रस्य तेन लुग्विधानात् ॥

(दूषणभाष्यम्)

यदि लुक् सिजपवादो विज्ञायते । मा हि दाता-
मित्यत्र “आदिस्सिचोऽन्यतरस्याम्” इत्येष स्वरो
न प्राप्नोति । तस्मान्नैतच्छब्दं [वैकुम्]—‘लुक्सि-
जपवाद’ इति ।(प्रदीपः) तस्मादिति । स्वरसिद्धये सिजादेशे कृते
लुक्कर्तव्य इत्यर्थः ॥

(सिद्धान्तिभाष्यम्)

न चेदेवमुच्यते अभूवन्निति प्रत्यय-
लक्षणेन जुसभावः प्राप्नोति । तस्माद् “आतः”
इत्यत्र सिज्ग्रहणमनुवर्तते । तस्मिन्नुवर्तमाने
धेटश्चातुःशब्दं प्राप्नोति । तस्माद् “गातिस्थाधु-
पाभूयः सिचः परस्मैपदेषु” इत्यत्र सिज्ग्रहणं
कर्तव्यम् । तस्मिन् क्रियमाणे तान्येव त्रीणि ग्रह-
णानि भवन्ति—‘च्लि लुङि’ ‘चलेः सिच्’ लेरिति ॥

(द्वितीयप्रयोजननिराकरणभाष्यम्)

यदप्युच्यते—*कसविधाने चानिद्वचने च्लिसं-
प्रत्ययार्थः* इति ॥ धातुमेवात्रानिद्वत्वेन विशेष-
यिष्यामः—धातोरनिट इति ॥कथं पुनर्धातुर्नामानिद्व स्यात् ? । अत्र च्यात्, इट् के आह
धातुरेवानिद्व ॥ कथम् ? । अनिमित्तं वा इट्
अनिद्व ॥ न वा तस्मादिद्वस्ति सोऽयमनिद्व अनि-
डिति ॥(प्रदीपः) कथमिति । आर्धधातुकस्य होङ् विधीयते ।
तदेव तदभावादनिडिति व्यपदिश्यते । मत्वर्थं बहुव्रीहिविज्ञाना-
दिति भावः ॥ अनिमित्तमिति । धातोरिटश्च निमित्तनिमित्ति-
भावोऽस्तीति नानुपपन्नः षष्ठ्यर्थं बहुव्रीहिरिति भावः ॥ न वा
तस्मादिति । अनिट इति वचनसामर्थ्यात्पञ्चम्यर्थं बहुव्रीहि-
राश्रयिष्यत इत्यर्थः ॥(उद्घोतः) ननु धातुरपि न विद्यते इदं यस्मादपि व्युत्प-
त्त्याऽनिद्वपदवाच्योऽत आह—मत्वर्थे इति । अवयवावयविभावा-
दिरूपे षष्ठ्यर्थे इत्यर्थः ॥ भाष्ये—अनिमित्तं वा इट् इति । न
विद्यते इदं कार्यं यस्येत्यर्थः ॥ पञ्चम्यन्तार्थेऽन्यपदार्थं बहुव्रीहिरिति
पक्षान्तरमाह—न वाऽस्मादिति । तथाचष्टे—वचनसामर्थ्या-
दिति । *मत्वर्थे* इति *कर्मकर्तृवचनेनाप्रथमाया* इति च
वार्तिकोक्तेरिति भावः ॥

(आक्षेपभाष्यम्)

अथ धातौ विशेष्यमाणे क ‘योऽनिद्व’ इति विशेष-
यिष्यते ? । यदि विज्ञायते—‘निष्ठायामनिटः’ इति ।
भूयिष्ठेभ्यः प्राप्नोति । भूयिष्ठा हि शलन्ता इगुपधा-
निष्ठायामनिटः ॥

१ अच्युतश्रुति पाठो माति । तत्राह परस्व जुसापत्तिः क्रियते । (र. ना.)

२ सर्वस्य प्रत्ययस्य । (र. ना.)

३ प्राचीनपुस्तकेषु तु उडितम् ॥

४ इतः प्राप् ‘किं चातः ? ’ इत्यप्युपलभ्यते प्राचीनपुस्तके ॥

अथ विज्ञायते 'लिटि योऽनिडि'ति । न कुतश्चि-
त्प्राप्नोति । सर्वे हि शलन्ता इगुपधा लिटि सेटः ॥

(प्रदीपः) क योऽनिडिति । असति च्लिविधाने
विकरणेन कसेनानिदत्वाश्रयेण भाष्यम् । तत्रास्मिन् विषय
इटः प्राप्त्यभावाद्विषयान्तरमनिदत्त्वस्यापेक्षणीयमिति प्रश्नः ॥
निष्ठायामिति । यद्यार्थधातुकमात्रं परिगृह्यते ततो गुहा-
दिभ्य ऊदिङ्भ्यो न स्यादिति निष्ठाश्रयणम् । तदाश्रये च
गुहादिभ्यो नित्यं कसः प्रसज्येत, विकल्पितश्चेत्यते ॥ इषुरि-
षुरुषुश्रिषुषुष्वादीनां च निष्ठायामनिदत्त्वात् कसः प्राप्नोति ॥

(उद्द्योतः) अस्मिन्विषये लुङ् रूपे विषये । तत्रानिद-
त्त्वस्याव्यभिचारात् ॥ विषयान्तरं प्रत्ययान्तररूपम् ॥ उदिङ्भ्यो
नेति । आर्षधातुकतासादिविषये पक्षे सेटत्वादिति भावः ॥ नित्यः
कस इति । यस्य विभाषेति निष्ठायामनिदत्त्वादिति भावः । इष्यते
इति । अनेनैवोऽपि तत्र पक्षे दोष इति सूचितम् । निष्ठाग्रहणपक्षे
भूयिष्ठेभ्य इति सूचितं दोषमाह—इष्विति ।

(समाधानभाष्यम्)

किं पुनः कारणं धातौ विशेष्यमाण एतयोर्विशेष-
योर्विशेषयिष्यते । न पुनर्यत्र सामान्येनेटो विधि-
प्रतिषेधौ ? ॥ क सामान्येन ? । चलाद्यार्थधातुके ॥

(प्रदीपः) न पुनर्यत्रेति । गुहादयो विकल्पितेऽट इटो
भावाभावाभ्यां सिध्यन्ते तत्र ये सेटस्तेभ्यः सिञ् भविष्यति
अनिद्विभ्यस्तु कस इति न कश्चिदोषः ।

(उद्द्योतः) भाष्ये चलाद्यार्थधातुके इति । अयं भावः—
अनितो धातोरित्युक्ते क्तेति विषयविशेषाकाङ्क्षायां लुङ्परवलाद्यार्थ-
धातुके वदा योऽनिडिति कालविशेषावच्छिन्नो विषयविशेषो ग्रही-
ष्यते लक्ष्यानुरोधादिति ॥ तदाह—गुहादय इति ॥

(तृतीयप्रयोजनप्रत्याख्यानभाष्यम्)

धदप्युच्यते घस्त्वभावे चेति । आर्षधातुकीयाः
सामान्येन भवन्त्यनवस्थितेषु प्रत्ययेषु । तत्रार्थधा-
तुकसामान्ये घस्त्वभावे कृते लृदित इति अङ्
भविष्यति ॥ च्लिलुङि ॥ ४३ ॥

(प्रदीपः) आर्षधातुकसामान्य इति । अङ्प्रत्यय-
गतार्थधातुकसामान्यं लुङ्विशेषितमाश्रयिष्यत इत्यर्थः । यदि
तर्हि च्लिः प्रत्याख्यायते तदा मन्त्रे घसेति सिञ् लुङ्यादिः
सिञ्च इति स्वरः प्राप्नोति । नैष दोषः । तत्र हि छन्दसि
कनिदडाटोरुदात्तत्वेन भाष्यं क्वचित्तिङ्निघातेन । यत्र त्वडाटोः
तिङ्निघातस्य च निषेधः प्रत्ययस्वरधेयते स विषयच्छन्दसि
भास्ति । एतच्च भाष्यकारेण च्लेः प्रत्याख्यानाद्विज्ञायते ।
मा हि लावीदित्यादौ तु सिञ् एव चिरत्वे नानन्यार्थेन चाग-
मानुदात्तत्वं भाषिष्यत इति तदर्थोप्यनुबन्धासङ्गार्थं च्लिर्न
कर्तव्यः ॥ ४३ ॥

(उद्द्योतः) सामान्यमिति । आर्षधातुक इति विषयसप्त-

मीति भावः ॥ यत्तत्त्विति । माहिदातामित्यादौ ॥ सिञ् एव
चित्त्वेनेति । एतच्चोत्तरपक्षे स्फुटम् ॥ ४३ ॥

(४१४ च्लेः सिञ्देशविधिसूत्रम् ॥ ३ । १ । ४ आ. २)

६६१ च्लेः सिञ् ॥ ३ । १ । ४४ ॥

(चकारप्रयोजनाधिकरणम्)

(आक्षेपभाष्यम्)

किमर्थश्चकारः ? ।

(प्रयोजनभाष्यम्)

विशेषणार्थः । क विशेषणार्थेनार्थः ? । "सिञ्चि
वृद्धिः परस्मैपदेषु" इति । "सौ वृद्धिः" इतीय-
त्युच्यमाने अग्निर्वायुरित्यत्रापि प्रसज्येत ॥

(प्रदीपः) च्लेः सिञ् ॥ ४४ ॥ अग्निरिति । सौ
च परस्मैपदेषु चेति समुच्चयो विज्ञायेत । तथा चात्रापि स्यात् ।
साविति च सिञ्शब्दयोः साधारणो निर्देशः स्यात् । आगन्तुना
वेकारेण सकारो निर्दिश्येतेति भावः ॥

(उद्द्योतः) च्लेः सिञ् इति ॥ ४४ ॥ साधारण इति ॥
तत्रेणेति भावः ॥ पक्षान्तरमाह—आगन्तुना वेति । तथा च
सकारमात्रे तात्पर्यमिति भावः ॥

(प्रयोजननिराकरणभाष्यम्)

नैतदस्ति प्रयोजनम् । परस्मैपदेष्वित्युच्यते । न
चात्र परस्मैपदं पश्यामः ॥

(प्रदीपः) न चात्रेति । पृथग्विभक्तिनिर्देशादङ्गाङ्गि-
भावोत्र, न तु समुच्चय इति भावः ॥

(उद्द्योतः) पृथगिति । अन्यथा 'सिपरस्मैपदयोः' इत्येव
वदेत् सिति वर्णमात्रम् । स च परस्मैपदसाहचर्यादङ्गाङ्गिकाराच्च
प्रत्यय एव ग्रहीष्यते ॥

(प्रयोजनभाष्यम्)

स्वरार्थस्तर्हि । 'चितोऽन्त उदात्तो भवतीति-
अन्तोदात्तत्वं यथा स्यात् ॥

(प्रदीपः) स्वरार्थ इति । सिञ्चोऽनञ्कृतेऽपि चित-
स्सप्रकृतेरिति वचनेनाद् 'मा हि कार्धामित्यादौ धातोरुदा-
त्तार्थ इत्यर्थः ।

(उद्द्योतः) धातोरुदात्तार्थ इति । लादेशनिमित्तनिघाते
जाते पुनरुदात्तार्थ इत्यर्थः ॥

(प्रयोजननिराकरणभाष्यम्)

एतदपि नास्ति प्रयोजनम् । अनञ्कोयम् तत्र
नार्थः स्वरार्थेन चकारेणानुबन्धेन ।

(प्रदीपः) अनञ्कोयमिति । मा हि कार्धामित्यादावा-
दित्सिञ्चोन्यतरस्यामिति पाक्षिकेणोदात्तत्वेन भाष्यमिति
चित् स्वरस्यायमविषय इति भावः ॥

(प्रयोजनसाधकभाष्यम्)

इहि कृते साचको भविष्यति ॥

(प्रयोजनबाधकभाष्यम्)

तत्र प्रत्ययाद्युदात्तत्वेनेट उदात्तत्वं भविष्यति ॥

(उद्घोतः) भाष्ये तत्र प्रत्ययाद्युदात्तत्वेनेति । सिञ्चिधा-
नुपस्थिताद्युदात्त इति शास्त्रस्यान्यत्वात्तत्र वैयर्थ्येन तदुत्तरकाल-
मिति स्वरविधायकतेत्यर्थः ।

(प्रयोजनसाधकभाष्यम्)

न सिध्यति । “आगमा अनुदात्ता भवन्तीति”
अनुदात्तत्वं प्राप्नोति ।(उद्घोतः) अनङ्कविषये बाधेन लाघवात्तदसंबन्ध एवेति
धातोरित्याद्येकवाक्यतापन्नशेषनिघातो भविष्यतीत्युत्तरयति—आ-
गमा इति । एवं च तद्बाधेनोदात्तत्वाय चित्त्वं सार्थकमिति भावः ॥

(समाधानभाष्यम्)

अत उत्तरं पठति—

(१८३० प्रयोजनबाधकवार्तिकम् ॥ १ ॥)

॥ * ॥ सिचश्चित्करणानर्थक्यं स्थानि-
वत्त्वात् ॥ * ॥(भाष्यम्) सिचश्चित्करणमनर्थकम् । किं कार-
णम् ? स्थानिवत्त्वात् । चितोऽयमादेशः स्थानि-
वत्त्वाच्चिद्विष्यति ॥

(१८३१ प्रयोजनसाधकवार्तिकप्रथमखण्डम् ॥ २ ॥)

॥ * ॥ अर्थवत्तु चित्करणसामर्थ्याद्धीट
उदात्तत्वम् ॥ * ॥(भाष्यम्) नैष दोषः । अर्थवत्तु सिचश्चित्कर-
णम् । कोऽर्थः ? सिचः चित्करणसामर्थ्याद्धि
इट उदात्तत्वं भविष्यति ॥ [नाप्राप्ते प्रत्ययस्वरे
आगमानुदात्तत्वमारभ्यते तद्यथैव प्रत्ययस्वरं वा-
धते एवं स्थानिवद्भावादपि या प्राप्तिस्तामपि
बाधेत ॥]

(१८३१ वार्तिकद्वितीयखण्डम् ॥)

॥ * ॥ तस्माच्चित्करणम् ॥ * ॥

(भाष्यम्) तस्माच्चकारः कर्तव्यः ॥

(प्रदीपः) अर्थवत्त्विति । च्लेश्चित्करणस्य सामान्य-
ग्रहणाविधातार्थत्वान्मा हि लावीदित्यादौ स्थानिवद्भावप्राप्तं
स्वरमागमानुदात्तत्वं बाधेत । तस्मादन्तोदात्तार्थं सिचश्चित्त्व-
मित्यर्थः । नैष दोष इति । सिचश्चित्करणानर्थक्य-

१ ‘कृते तेन साचको’ ॥

२ आगमानुदात्ता इत्येतद्बाधनेन । (र. ना.)

३ केषुचित्पुस्तकेषु नोपलभ्यत इत्युद्घोतः प्रतीयते ॥

१ उद्घोतत इति दाहिमथैः क्रोडान्तर्गतकृतस्य भाष्यस्य प्रदीपे मुगमत्वात्
व्याख्यानविरहः उद्घोतव्याख्यानमयलभ्यानुपलब्धिकरणमनुश्रितं तदुद्घोमिति य उक्तस्स नास्तीत्यर्थः ॥ अत्र केचिदाहुः—प्रत्यय-
स्वरस्य द्वावपवादौ आगमानुदात्तत्वं यासुद्धित्यत्र ज्ञापितं
तद्देशम्, चित्स्वरश्च षाष्ठिकः तत्रापवादविप्रतिषेधाच्च चित्-
स्वर एव भविष्यति नार्थः सिचश्चित्त्वेनेति ॥ नैतदस्ति । नहि
प्रत्ययस्वरस्यैतावपवादौ प्रकृत्यागमानामानुगादीनां तदप्रसङ्गा-
त् । कुण्डिनजारीनां च चिताम् । स्थानिवदित्यर्थं च कार्यति-
देश इति, परत्वमपि चित्स्वरस्य नास्ति ॥ आगमानुदात्तत्वेन
चाविशेषात् सर्वैः स्वरौ बाध्यः । तस्मात्तद्बाधनार्थं सिचश्चित्त्वं
कर्तव्यमिति स्थितम् ॥(उद्घोतः) स्थानिवद्भावप्राप्तमिति । स्थानिनि दृष्टस्यैवा-
तिदेश इत्यत्र न मानम्, किं तु तत्र संभावितस्यापीति भावः ।
कार्यातिदेशेऽतिदेशेनैव कार्यविधानात्परत्वेन धातोरित्येकवाक्यता-
पन्नशेषनिघातबललभ्येनागमानुदात्तत्वेन बाध्येतेति तात्पर्यम् । न
च च्लेश्चित्त्वसामर्थ्यादेव तद्बाधः । मञ्जे इति सूत्रे लेरिति सामान्य-
ग्रहणार्थत्वात् । अन्यथा निरनुबन्धकत्वादस्यैव ग्रहणं स्यान्न लिटः ।
ततश्चाम इति सूत्रेऽस्यासंबन्धः स्यात् । ततश्च परत्वान्तरङ्गत्वाभ्यां
तिवादिषु सत्सु प्रत्ययलक्षणेन तिङन्तत्वादेवदत्तः कारयाश्चक्रोत्पन्ना-
मन्तस्य निघातः । ततः परस्य चानिघातः स्यादिति । आम इत्यत्र
लेरित्यनुवर्तनीयमित्यभिमानः । यदि तु अन्तरङ्गानपीति न्यायेन
तिवादिभ्यः पूर्वमेव छुक् तदा न च्लौ चस्य प्रयोजनमिति तत्साम-
र्थ्यादेवान्तोदात्तत्वं सिद्धम् । तस्मात्पूर्वाचार्यानुसारेण सिन्धि च्लौ
वा चकारोच्चारणमिति सूत्राशयः ॥ अपवादविप्रतिषेधादिति ।
स्थानिवद्भावेन हि चित्त्वमात्रमतिदिश्यते स्वरस्तु स्वशास्त्रेणैवेति
भावः ॥ न हि प्रत्ययस्वरस्यैताविति । एवं च ना प्राप्ते प्रत्यय-
स्वर इत्यारभ्य स्थानिवद्भावादपि या प्राप्तिस्तामपि बाधेतेत्यन्त-
ग्रन्थो भाष्यपुस्तकेषु प्रायेण दृश्यमानोऽपि अग्रन्थ इति भावः ॥
आगमानुदात्तत्वेनेति । बाध्यसामान्यचिन्तयेति भावः । वस्तु-
तस्तु लवितव्यमित्यादौ प्रत्ययसंनियोगेनाद्युदात्तत्वे कृते पश्चादिट्
जायमानोऽस्वरकः स्यादिति सामान्यतः स्वराप्राप्तिविषये तस्य
चारितार्थ्याद्बाधकत्वोक्तिश्चित्त्वा । सुतरां सर्वस्वरस्य ॥ यदि शेष-
निघातेन तत्रानुदात्तत्वसिद्धिरित्युच्यते तदा तदचनमेव व्यर्थं नास्ति
चेत्याद्युदात्तत्वेति भाष्ये ध्वनितम् । चित्त्वं तु धातुस्वरेण प्रत्ययस्वरेण
वैकवाक्यतापन्नशेषनिघातेन प्रत्ययानुदात्तत्वबाधनार्थं कार्यमेव ॥

(सिच इकारोच्चारणप्रयोजनाधिकरणम्)

(आक्षेपभाष्यम्)

अथेदित्करणं किमर्थम् ?

(१८३२ प्रयोजनवार्तिकम् ॥ ३ ॥)

॥ * ॥ इदित्करणं नकारलोपाभाचार्थम् ॥ * ॥

(भाष्यम्) इदित्करणं क्रियते । नकारलोपो मा

३ तृतीयाध्यायचतुर्थपाददेशस्थम् ॥

५ आमन्तात् । (र. ना.)

६ इदं चित्वम् । (र. ना.)

तस्य प्रौढिवादत्वादिति ययम् । (र. ना.)

भूदिति । अमंस्त अमंस्थाः “अनिदितां हल उप-
धायाः क्किडि” इति ।

(१८३३ प्रयोजननिराकरणवार्तिकम् ॥ ४ ॥)

॥ * ॥ न वा हन्तेः सिचः कित्करणं
ज्ञापकं नकारलोपाभावस्य ॥ * ॥

(भाष्यम्) न चैतत्प्रयोजनमस्ति । किं कारणम् ? ।
यदयं “हनः सिच” इति हन्तेः सिचः कित्त्वं शास्ति
तज् ज्ञापयत्याचार्यः ‘न सिजन्तस्य नकारलोपो
भवति’ इति ॥

(प्रयोजनसाधकभाष्यम्)

नैतदस्ति ज्ञापकम् । अस्ति ह्यन्यदेतस्य वचने
प्रयोजनम् ॥ किम् ? । सिच्येव नकारलोपो यथा
स्यात्, परस्मिन्निति माभूदिति ।

(प्रदीपः) परस्मिन्निति । गिचः परं यत्सार्वधातुकं
तस्मिन्नित्यर्थः ॥

(उद्योतः) ननु सिचि जायमानोऽपि परस्मिन्निति एव
जायतेऽत आह—सिचः परमिति ॥

(विशेषप्रश्नभाष्यम्)

कः पुनरत्र विशेषः । सिचि वा नलोपे सति
परस्मिन्निति वा ।

(विशेषप्रदर्शकोत्तरभाष्यम्)

अयमस्ति विशेषः—सिचि नलोपे सति नलोप-
स्यासिद्धत्वादकारलोपो न भवति । परस्मिन्पुनर्नि-
मित्ते सति नकारलोपे कृते अकारलोपः प्रस-
ज्येत ॥ समानाश्रयमसिद्धम् । व्याश्रयं तु सिद्ध-
मेव । व्याश्रयं चेदम् ॥

(उद्योतः) भाष्ये नलोपस्यासिद्धत्वादिति । असिद्ध-
वदन्नाभावादित्यनेनेत्यर्थः ॥

(विशेषोपाभावसाधकभाष्यम्)

ननु च परस्मिन्नपि निमित्ते नकारलोपे सति
अकारलोपो न भवति । कथम् ? । ‘असिद्धं बहि-
रङ्गमन्तरङ्ग’ इति ॥

(प्रदीपः) असिद्धमिति । बाह्यसार्वधातुकाश्रयस्य
नलोपस्य बहिरङ्गत्वादसिद्धत्वमित्यर्थः । आर्धधातुकोपदेशे

यदकारान्तं तस्य लोप इत्येवं वा हन्तेरतो लोपो न भवि-
ष्यति । तथा चोच्यते—अवयवलोपिनामतो लोपो नास्तीति ॥

(उद्योतः) बहिरङ्गत्वादिति । ननु तदशब्दनिमित्तलोपे
तस्य बहिरङ्गतासिद्धत्वादाहतेत्यादौ ह्रस्वादङ्गादिति न स्यात् ।
सिञ्जिमित्तत्वे तु असिद्धत्वाभावात्सेत्स्यतीति चेन्न । त्रैपादिकेन्तरङ्गे
बहिरङ्गपरिभाषाऽप्रवृत्तेः ॥

(प्रागुक्तप्रयोजननिराकरणदार्ढ्यभाष्यम्)

तदेतद्धन्तेः सिचः कित्करणं ज्ञापकमेव ‘न
सिजन्तस्य नकारलोपो भवति’ इति ॥

(१८३४ उपायान्तरवार्तिकम् ॥ ५ ॥)

॥ * ॥ इदिद्वा स्थानिवत्त्वात् ॥ * ॥

(भाष्यम्) अथाऽप्यनेनेदिताऽर्थः स्यात् । इदि-
तोऽयमादेशः स्थानिवद्भावादितिद्भविष्यति ॥

(उद्योतः) भाष्ये—अथाप्यनेनेति । एकदेशयुक्तिः ॥

(१८३५ सिज्बिधिवार्तिकम् ॥ ६ ॥)

॥ * ॥ स्पृशमृशकृषतृपट्पां सिज्वा ॥ * ॥

(भाष्यम्) स्पृशमृशकृषतृपट्पां सिज् वेति
वक्तव्यम् । स्पृश—अस्पृक्षद् अस्प्राक्षीत् । मृश—
अमृक्षद् अम्राक्षीत् । कृष—अकृक्षद् अक्राक्षीत् ।
तृप—अतृपद् अत्राप्सीत् । टप—अटपद् अट्रा-
प्सीत् ॥ किं प्रयोजनम् । सिच यथा स्यात् ॥

(प्रदीपः) स्पृशेति । त्रिभ्यः कसे प्राप्ते, द्वाभ्यां पुषा-
द्यङि पक्षे सिज्विधीयते ॥

(अनुयोगभाष्यम्)

अथ कसः सिद्धः ॥

(उत्तरभाष्यम्)

कथम् ? । “शल इगुपधादनिटः कसः” इत्येव ॥

(वार्तिकवैयर्थ्यभाष्यम्)

सिजपि सिद्धः ॥ कथम् ? । च्लेः चित्करणं
प्रत्याख्यायते । तत्र चलावेव श्लक्षणेऽमागमे कृते
विहृतनिमित्तत्वात् कसो न भविष्यति ॥

(प्रदीपः) च्लेश्चित्करणमिति । ततश्च प्रयोजना-
भावाच्चकारयेत्संज्ञा नास्तीति च्लो झलादौ पक्षेऽमागमे कृते
सिच । अमभावपक्षे तु कस इति त्रयाणां ग्रहणं न कार्य-
मित्यर्थः ॥

१ ‘आ हन् स त’ इत्यवस्थायां सिज्निमित्तके नकारलोपे जाते आर्धधातुके
सिचि परे ‘अतो लोपः’ प्रातः ‘असिद्धवदन्नाभावात्’ इति द्वयोरपि समाननिमित्त-
कत्वेन नकारलोपस्यासिद्धत्वादन्तत्त्वव्याघातायैव भवति ॥ आत्मनेपदनिमित्तके
नकारलोपे स्त्रीकृते तु नलोपस्यात्मनेपदनिमित्तकत्वेन अकारलोपस्य सिज्निमित्त-
कत्वेन द्वयोर्नकारलोपाकारलोपयोर्भिन्ननिमित्तत्वेन नकारलोपस्यासिद्धत्वाभावेना-
दन्तत्वव्याघाताभावेन ‘अतो लोपः’ स्यादेवेति विशेषप्रदर्शकं भाष्यग्रन्थरहस्यम् ॥

२ ‘एतेन अदन्तस्याङ्गस्यार्धधातुके परे लोपः’ इत्येवमेव ‘अतो लोपः’ इत्यर्थो
न तु आर्धधातुकोपदेशे इति ‘इति विशेषप्रदर्शकभाष्यकारानिर्देशः’ इति
सूचितम् ॥

३ त्रिपाद्यां बहिरङ्गपरिभाषाया अप्रवृत्तिस्तु बहुलक्ष्यसंस्काराय बहूनां वा-
र्तिकानामारम्भे पाणिनेरन्यतः गौरवापत्त्या एकदेशिभाष्यकारस्य प्रौढिवादेनैव ।
बहिरङ्गपरिभाषाया अन्तरङ्गदर्शनेपि अन्तरङ्गविधित्तु स्वकार्यसाधिकां परि-
भाषां नेत्येवं स्वदेशम् अन्धां परीं चक्षुर्मान् पतिरिवेति सार्वत्रिकभाष्यसि-
द्धान्तः ॥ आहतेत्यादौ तु नैव दोषः ‘ह्रस्वादङ्गात्’ इत्यत्रापि ‘श्लो श्लि’ इत्यतः
‘श्लि’ इत्येतत्संबन्धस्यावश्यकत्वेन द्वयोरपि तदशब्द श्लज्निमित्तकत्वेन बहिरङ्ग-
न्तरङ्गत्वयोरभावात् ॥ नागेश एव शङ्काशयं प्रवृत्त्य इति दाधिमथानां प्रार्थना ॥

४ ‘टपा’ लि सक्ता आङ्गल-प-यति-य-न-दी-दी-
तो डलेके परे रते कार्य करते दी

(उद्घोतः) एकदेश्येवाह—कथं चलेरिति ॥ ततश्चेति ।
स्वरस्य सिचश्चित्त्वेनैव सिद्धिरिति भावः ॥ भाष्ये चित्करणं प्रत्या-
ख्यायते इत्यस्य इत्संज्ञा प्रत्याख्यायते इत्येव तात्पर्यम् ॥

(दूषणभाष्यम्)

यद्येवम् अन्यस्य सिजादयः प्राप्नुवन्ति ॥

(प्रदीपः) अन्यस्येति । अन्यप्रहणमुपलक्षणं । चङा-
दयो ह्यादेः परस्य प्राप्नुवन्ति ॥

(उद्घोतः) चङादय इति । णिश्चिदुभय इत्यादि पञ्चमी-
निर्देशेन विधानादित्यर्थः ॥ णिश्चिदुभय इति विहितविशेषणमिति
भाष्याशय इत्यन्ये ॥

(१८३६ दूषणपरिहारवार्तिकम् ॥ ७ ॥)

॥ * ॥ सिद्धं तु सिचो यादित्वात् ॥ * ॥

(भाष्यम्) सिद्धमेतत् । कथम् ? यादित्वात् ॥
यादिः सिच् करिष्यते । सः “अनेकाल् शित्सर्वस्य”
इति सर्वादेशो भविष्यति ॥ किं पुनर्न श्रूयते
यकारः ? । लुप्तनिर्दिष्टो यकारः ॥

(आक्षेपभाष्यम्)

चङङोः कथम् ।

(१८३७ समाधानभाष्यम् ॥ ८ ॥)

॥ * ॥ चङङोः प्रश्निष्टनिर्देशात्सिद्धम् ॥ * ॥

(भाष्यम्) चङङोरपि [सिद्धम् । कथम् ? ।
प्रश्निष्टनिर्देशात् ।] प्रश्निष्टनिर्देशोऽयम्—च अङ्
चङ् । अ अङ् । सः ‘अनेकाल् शित्सर्वस्य’ इति
सर्वादेशो भविष्यति ॥

(उद्घोतः) भाष्ये च अङिति ॥ चिण्ययेनात्रापि च-
स्वेत्त्वाभावेऽनेकाल्त्वासिद्धमित्यत्र प्रश्ने फलं चिन्त्यम् ॥ उपाया-
न्तरपरमेतदभ्युपेत्यापीत्संज्ञालोपयोः पूर्वप्रवृत्तिः, प्रवृत्तमिति बोध्यम् ॥

(अनुयोगभाष्यम्)

चिणः कथम् ।

(१८३८ समाधानवार्तिकम् ॥ ९ ॥)

॥ * ॥ चिणोऽनित्त्वात् ॥ * ॥

(भाष्यम्) चिणः चकारस्य अनित्त्वासिद्धम् ॥
किमिदमनित्वादिति ? । अन्यस्यायं स्थाने भवन्न-
प्रत्ययः स्यात् । असत्यां प्रत्ययसंज्ञायामित्संज्ञा न ।
असत्यामित्संज्ञायां लोपो न । असति लोपे अने-
काल् । यदाऽनेकाल् तदा सर्वादेशः । यदा सर्वा-

देशस्तदा प्रत्ययः । यदा प्रत्ययः तदेत्संज्ञा । यदे-
त्संज्ञा तदा लोपः ॥

(प्रदीपः) चिणोऽनित्वादिति । चिण् भावकर्म-
णोरित्यत्र धातुप्रहणं नापेक्ष्यत इति आदेः परस्येति न
भविष्यति पदेर्दीपादिभ्यश्चादेः परस्येति प्राप्नोति । तस्मा-
द्विहितविशेषणाश्रयेण परिहर्तव्यम् ॥

(उद्घोतः) नन्वन्यस्यायं स्थाने भवन्निति भाष्यमनुप-
पन्नम् । आदेः परस्येत्यस्य प्राप्तिः । प्रत्यायादित्वेनेत्त्वसिद्धेरत आह—
चिण्भावेति । विहितेति । पदादिभ्यो विहितस्य च्लेरित्यर्थे पर-
शब्देन विधानाभावादादेः परस्येत्यस्याः प्रवृत्तिरिति भावः ॥
भाष्ये—अप्रत्ययः स्यादिति । प्रत्यायाधिकारे पाठेऽपि अन्यसंज्ञा-
लभ्यार्थाभावात् । न हि प्रत्यायावयवस्तदर्थवानिति भावः ॥

(वार्तिकसिद्धान्तभाष्यम्)

एष च तत्र वार्तिककारस्य निर्णयः सप्रयोजनं
चित्करणमिति ॥

(प्रदीपः) सप्रयोजनमिति । सामान्यप्रहणाविधा-
तार्थत्वस्योक्तत्वात् । सति च प्रयोजने चकारस्येत्संज्ञया भाव्यं
लकारश्च झल् न भवतीत्यमोऽभावात् कस एव प्रसज्येतेत्यर्थः ॥

(उद्घोतः) ननु धात्वन्तः पातिनोऽपि श्रमोऽर्थवत्त्वमिवान्या-
वयवस्याप्यर्थवत्त्वमस्तु समुच्चित्य चावयवसमुदाययोर्घोतकता तद्वदेव
चार्थाधिकारात्प्रत्ययत्वेऽपि न बाधकमिति चेन्न । एकदेश्युक्तिवे-
नालोपात् । तद्वचनयन्नाह—एष चेति । यैतेन ‘नानुबन्धकृतम-
नेकात्त्वम्’ इति सर्वादेशत्वं दुर्लभमित्यपास्तम् ॥ वार्तिककारस्येत्यु-
क्त्या खोक्तरीत्या चकारस्य च्लेरेव वा प्रत्याख्यानमिति सूचितम् ।

(चकारस्यानित्वे दूषणान्तरभाष्यम्)

अपि च त्रैशब्ध्यं न प्रकल्प्यते । अस्पृक्षत् अस्पा-
क्षीत् अस्पाक्षीदिति । सिचि पुनः सति विभाषा
सिच् सिच्यपि झल्लक्षणोऽमागमो विभाषा ॥

(उद्घोतः) च्लेरेव झल्लक्षणोऽपि अस्पाक्षीदित्यस्यासिद्धि-
रूपं दूषणान्तरमाह—अपि चेति ॥

(सिजविधेरावश्यकताभाष्यम्)

यस्य खल्वपि अमा अङो निमित्तं न सिद्ध्यते
स स्यादेव ॥ तस्मात् सुष्ठूच्यते स्पृशमुशकषत्प-
टपां सिज्वेति ॥ च्लेः सिच् ॥ ४४ ॥

(प्रदीपः) यस्य खल्वपीति । पुषीयङः । सङ्घि कृते-
ऽभ्यमागमे प्रवर्तते ॥ ४४ ॥

(उद्घोतः) टपटपाञ्चे फलं दर्शयति भाष्ये—यस्य खल्व-
पीति ॥ ४४ ॥

१ ‘चङङोरिति’

२ कोष्ठकान्तर्गतः पाठो नैव ज्ञापि दृश्यते ॥

३ पूर्वप्रवृत्तिमित्येतत् अभ्युपेक्षेनेनान्वेति । (र. ना.)

४ अस्य भाष्यस्यैकदेश्युक्तिवेन । (र. ना.)

५ श्रीत् शब्दानेवाह—अस्पृक्षदित्यादिना । (र. ना.)

६ यस्येत्येतत् सामानाधिकरणेनाह इत्यनेनावेति । (र. ना.)

७ यस्य खल्वपीत्यस्य व्याख्यानं पुषाद्यङ् इति । (र. ना.)

८ पुषाद्यङ् हि । (र. ना.)

(४१५ चलेः कसदेशविधिसूत्रम् ॥ ३ । १ । ४ आ. ३)

६६२ शल इगुपधादनिटः

कसः ॥ ३ । १ । ४५ ॥

(१८३९ आक्षेपवार्तिकम् ॥ १ ॥)

॥ * ॥ कसविधान इगुपधाभावः

चलेर्गुणनिमित्तत्वात् ॥ * ॥

(भाष्यम्) कसविधाने इगुपधत्वस्याभावः । किं कारणम् ? । चलेर्गुणनिमित्तत्वात् । चलेर्गुणस्य निमित्तम् । तत्र चलावेव गुणे कृते “इगुपधात्-” इति कसो न प्राप्नोति ॥

(प्रदीपः) शलङ्ग ॥ ४५ ॥ कसविधान इति । विशेषणासंभवालक्षणदोषमुद्गायति । भूतपूर्वगत्याश्रये विहित-विशेषणाश्रये वा लक्ष्यासिद्धिः । कित्करणं तु कसस्या-चीति विशेषणार्थं वत्सा इत्यादौ लोपनिवृत्तये स्यात् ॥

(उद्द्योतः) शलङ्ग ॥ ४५ ॥ लक्षणदोषमिति । असंभ-वरूपमित्यर्थः । भूतपूर्वेति । विशेषणसामर्थ्यादि तदाश्रयणम् ॥ लक्ष्यासिद्धिरिति । सर्वत्र गुणश्रवणापत्तिरित्यर्थः ॥ ननु कसस्य कित्वसामर्थ्यात्पूर्वमपि गुणो न भवेत्यतीत्यत आह— कित्करणं त्विति । वत्से वदेः स औणादिकः ॥

(१८४० समाधानवार्तिकम् ॥ २ ॥)

॥ * ॥ न वा कसस्याऽनवकाशत्वाद-
पवादो गुणस्य ॥ * ॥

(भाष्यम्) न वा एष दोषः । किं कारणम् ? । कसस्यानवकाशत्वात् । अनवकाशः कसो गुणं बाधियते ॥

(प्रदीपः) न वा कसस्येति । भूतपूर्वगत्याश्रये कित्व-मनर्थकं स्यादिति सानुबन्धकं रूपमनवकाशमित्यपवादत्वाद् गुणस्य बाधकमित्यर्थः ॥ न च कसस्याचीति विशेषणार्थं कित्वम् । प्रत्ययत्वादर्थवत्त्वाच्चास्यैव कसस्य तत्र ग्रहणस्य सिद्धलादुणादीनामव्युत्पन्नत्वादत्सा इत्यादौ प्रसङ्गाभावात् ॥

(उद्द्योतः) कसस्य गुणापवादत्वे हेतुमाह— भूतेति । ननु मासावित्यादावपि लोपापत्तिरत आह— प्रत्ययत्वादिति ॥ वत्सा इत्यादौ दोषवारणाय— उणादीनामिति । तुणसावित्यादौ दोषस्तु लुगवा दुहेत्यत्रेतः सपदानुवृत्तेरार्थाधिकारानुरोधेन दुहादिषु यस्य सम्भवस्तस्यैव पूर्वसूत्रेऽपि ग्रहणाद्वारणीयः । अत एव दूषोः कसे तादृक्षावित्यादौ न दोष इति कित्वसामर्थ्याद्गुणो नेति बोध्यम् ॥ दुधुक्षतीत्यादौ सनः सानुबन्धकत्वाच्च दोषः ॥ पतलोपविषये तुणस-तादृक्षादेरनभिधानमिति कश्चित् ॥

१ तदिति भूतपूर्वगतीत्यर्थः । (र. ना.)

२ ‘तृणान्वसित्’ वदे सन्तीति तृणसः इत्यत्र “तुम् छम्” इत्यनेन तृण-

(१८४१ आक्षेपवार्तिकम् ॥ ३ ॥)

॥ * ॥ अनिङ्गचनमविशेषणं चलेर्नित्या-
दिष्टत्वात् ॥ * ॥

(भाष्यम्) अनिङ्गचनमविशेषणम् । किं कार-णम् । चलेर्नित्यादिष्टत्वात् । नित्यादिष्टः चिलः न क्वचित् श्रूयते । तत्र चलेरनिट इति कसो न प्राप्नोति ।

(प्रदीपः) अनिङ्गचनमिति । अनिट इत्येतत् चलेः विशेषणं यथा स्यादिति चिलरुत्सर्गः कृत इत्युक्तम्, तत्रास्य सिचा नित्यं भाष्यमितीदंभावोपलक्षितमस्य रूपं न क्वचिद्वि-द्यत इति चलेरनिट इति विशेषणस्याप्रसिद्धिरित्यर्थः ॥

(उद्द्योतः) सिचा नित्यमिति । आदेशान्तराभावे तस्या-वश्यं भावादित्यर्थः ॥

(१८४२ दूषणपरिहारवार्तिकप्रथमखण्डम् ॥ ४ ॥)

॥ * ॥ न वा कसस्य सिजपवादत्वात्
तस्य चानिडाश्रयत्वादनिति प्रसिद्धे
कसविधिः ॥ * ॥

(भाष्यम्) न वैषदोषः । किं कारणम् ? । कसस्य सिजपवादत्वात् । सिजपवादः कसः । स चानिडा-श्रयः । न चापवादविषयमुत्सर्गोऽभिनिविशते । “पूर्व-ह्यपवादाः प्रवर्तन्ते पश्चादुत्सर्गाः” “प्रकल्प्य चाप-वादविषयमुत्सर्गोभिनिविशते” । तत्र तावदत्र कदाचित् सिज् भवति कसमपवादं प्रतीक्षते । कसस्य सिजपवादत्वात् ॥ तस्य चानिडाश्रयत्वाद् अनिट् प्रसिद्धः । अनिति प्रसिद्धे कसविधिः * । अनिति प्रसिद्धे कसो भविष्यति ॥

सिजिदानीं क भविष्यति ? ।

(१८४२ वार्तिकद्वितीयखण्डम् ॥ ५ ॥)

॥ * ॥ शेषे सिज्विधानम् ॥ * ॥

(भाष्यम्) शेषे सिज्विधानं भविष्यति अकोषीद् अमोषीद् इति ॥ शल इगुपधा ॥ ४५ ॥

(प्रदीपः) न वा कसस्येति । अयं भावः— लिङ् लि ट् इति स्थिते सिचा न भाव्यं कसस्यायं विषय इति । कसेनापि न तावद्भाष्यं यावदस्यानिदत्वं न ज्ञातम् । तत्र लकारस्यैवेदः प्राप्तौ तन्निषेधादनिदत्तमस्तीति कसः सिद्धः अलि-क्षदिति । यत्र त्विटः प्रतिषेधो नास्ति तत्र सिजेव भवत्यको-षीदिति ॥ ४५ ॥

(उद्द्योतः) सिजेव भवतीति । निर्दिश्यमानपरिभाषया लेखे सः । धातोरिति च विहितविशेषणमिति निर्दिश्यमानस्य न व्यवहितत्वमिति भावः ॥ ४५ ॥

दिभ्यः सः इति पदमञ्जरी ॥

१ नित्यं सदा—आदिष्ट—आदेशेनापहत इत्यर्थः । (र. ना.)

(४१६ चलेः कसोदेशनियमसूत्रम् ॥ ३ । १ । ४ आ. ४)

६६३ श्लिष आलिङ्गने ॥ ३।१।४६ ॥

(आक्षेपभाष्यम्)

किमर्थमिदमुच्यते ? ।

(प्रदीपः) श्लिष आ ॥ ४६ ॥ किमर्थमिति । किं पुषादिपाठादङि प्राप्ते तद्वाधनाय विध्यर्थमिदम्, अथ पूर्वेण कसे सिद्धे नियमार्थमिति प्रश्नः ॥

(आक्षेपपरिहारभाष्यम्)

नियमार्थम् । नियमार्थोऽयमारम्भः—श्लिष आलिङ्गन एव कसो यथा स्यात् । इह मा भूत्—उपोऽश्लिषद् जतु च काष्ठं च, सैमाश्लिषद् ब्राह्मणकुलमिति ॥

(प्रदीपः) इतरो वक्ष्यमाणयोगविभागं मनसि कृत्वा—नियमार्थमिति । उपाश्लिषदिति । प्रत्यासत्तावन्न श्लिषिर्वर्तते, नालिङ्गने ॥

(उद्घोतः) श्लिष आ ॥ ४६ ॥ विधित्वसंभवे नियमार्थत्वं कथमित्यत आह—इतर इति । प्रत्यासत्तिः संबन्धमात्रम् । प्राणिकर्तृकतद्विशेषश्चालिङ्गनमिति बोध्यम् ॥

अतै उत्तरं पठति—

(१८४३ नियमानुपपत्तिवार्तिकम् ॥ १ ॥)

॥ * ॥ श्लिष आलिङ्गने नियमानुपपत्तिर्विधेयभावात् ॥ * ॥

(भाष्यम्) श्लिष आलिङ्गन इति नियमस्यानुपपत्तिः ॥ किं कारणम् ? । विधेयभावात् ॥

कैमर्थक्याभियमो भवति । विधेयं नास्तीति कृत्वा ॥

इह चास्ति विधेयम् । किम् ? । पुषादिपाठादङ् प्राप्तः तद्वाधनार्थः कसो विधेयः ॥ तत्रापूवो विधिरस्तु नियमो वेति ।

‘अपूर्वं एव विधिः स्यान्न नियमः ॥

(प्रदीपः) अङ् प्राप्त इति । श्लिषेर्नाप्राप्ते अङि कसस्यारम्भाद् बाधकत्वमित्यर्थः ॥

(उद्घोतः) श्लिषेर्नाप्राप्ते इति । परस्यैवविषये विधित्वं स्यादित्यर्थः ॥

(दूषणप्रश्नभाष्यम्)

किं च स्याद्, यदायं नियमो न स्यात् ? ।

(दूषणभाष्यम्)

आत्मनेपदेष्वालिङ्गनेऽनालिङ्गने च कसः प्रसज्येत ॥

(उद्घोतः) भाष्ये आलिङ्गनेऽनालिङ्गने चेति । कर्मणि कर्मव्यतीहारे चार्तां प्रभृतिष्वित्यर्थः । तत्रालिङ्गने इष्टमेव अन्यत्रापत्तिरेव दोषः ॥

(दूषणान्तरभाष्यम्)

यथैव कसोऽङ् बाधते, एवं चिणमपि बाधेत—उपाश्लेषि कन्या देवदत्तेनेति ॥

(प्रदीपः) यथैवेति । विध्यर्थत्वे दोषान्तरोद्भावनम् ॥

(उद्घोतः) दोषान्तरमिति । बाध्यसामान्यचिन्तया पदद्वयविषयको विधिः स्यादिति भावः ॥

(१८४४ दूषणपरिहारिन्यासान्तरवार्तिकप्रथमखण्डम् ॥ २ ॥)

॥ * ॥ सिद्धं तु श्लिष आलिङ्गनेऽचिण्विषये ॥ * ॥

(भाष्यम्) सिद्धमेतत् ॥ कथम् ? । श्लिष आलिङ्गने अचिण्विषये कसो भवतीति वक्तव्यम् ॥

(१८४५ न्यासान्तरवार्तिकद्वितीयखण्डम् ॥ ३ ॥)

॥ * ॥ अङ्घ्रिधाने च श्लिषोऽनालिङ्गने ॥ * ॥

(भाष्यम्) अङ्घ्रिधाने च श्लिषोऽनालिङ्गने इति वक्तव्यम् ॥

(प्रदीपः) सिद्धं त्विति । पूर्वेण कसे सिद्धे नियमार्थमेतद्वचनं कर्तव्यम् ॥ अचिण्विषय इति । अनेन नियमार्थत्वं समर्थ्यते । अन्यथा चिण्वाधनाय तद्विषये विध्यर्थमेतत् स्याद् न तु नियमार्थम् ॥

अङ्घ्रिधान इति । ततश्चालिङ्गनेऽङ्प्रतिषेधात् ‘श्लिष आलिङ्गनेऽचिण्विषये’ इति नियमार्थं भवति । अन्यथा विध्यर्थमेतत् स्यात् ॥

(उद्घोतः) नियमार्थमिति । अचिण्विषये श्लिष आलिङ्गनपदव्यर्थः । अचिण्विषयशब्देन भावकर्माधिकतशब्दभिन्नमात्मनेपदमुच्यते ॥ अन्यथा विध्यर्थमिति । अचिण्विषय इत्यनेन तद्विधित्वमेव ग्रहणं स्यादित्यर्थः । तनु चिण्विषये विधिव्यावृत्त्यर्थं स्यादिति भावः ॥

(आक्षेपभाष्यम्)

सिध्यति । सूत्रं तर्हि मिद्यते ।

(सिद्धान्तिभाष्यम्)

यथान्यासमेवास्तु ॥

(दूषणसारणभाष्यम्)

ननु चोक्तम् * श्लिष आलिङ्गने नियमानुपपत्तिर्विधेयभावात्* इति ।

१ ‘समाश्लिषत्’ ॥ २ ‘उपोऽश्लिषत्’ ॥

३ अयं पाठः केनचिद्विद्वद्वारेण प्राचीनतरपुस्तक एव वर्धितो भवेदिति दाधि-

मथानां विचारः ॥ इयं टिप्पणी—असङ्गता । (र. ना.)

४ तित्तसिद्धिं सूरीयातामित्यर्थः । (र. ना.)

(सिद्धान्तिभाष्यम्)

नैष दोषः ।

(१८४५ सिद्धान्तिवार्तिकम् ॥ ४ ॥)

॥ * ॥ योगविभागात्सिद्धम् ॥ * ॥

(भाष्यम्) योगविभागः करिष्यते । “श्लिषः” । श्लिषः कसो भवति ॥ किमर्थमिदम् ? । पुषादिपाठादहं प्राप्नोति तद्वाधनार्थम् ॥

ततः “आलिङ्गने” । आलिङ्गने च श्लिषः कसो भवति ॥ इदमिदानीं किमर्थं स्यात् ? । नियमार्थम् । ‘श्लिष आलिङ्गने एव ॥’ क मा भूत् ? । उपाश्लिषज्जतु च काष्ठं च, समाश्लिषद् ब्राह्मणकुलमिति ।

(प्रदीपः) श्लिषः कस इति । श्लिष इत्यत्रानिट इत्यनुवर्तनाद्वाहार्थस्य सेटो ग्रहणाभावः । साऽनुबन्धकत्वाद्वा । तत्र पुषादिलादनुमितोऽहं प्रत्यक्षशिष्टेन कसेन बाध्यते ॥

(उद्द्योतः) दाहार्थस्येति । अन्यथा तत्र चारितार्थ्यादङो बाधो न स्यादिति भावः ॥ सानुबन्धकत्वाद्देति । श्लिषु दाह इति पाठात् ॥ अनुमित इति । न च कसोऽचरितार्थः । तत्रादिपदस्यैतत्सामर्थ्यानेतरपुषादिमात्रपरत्वमित्यभिमानः ॥ पुषादि पाठोऽपि इत्यर्थः । न चान्यत्रैव पाठ्यः, अशोकवनिकान्यायात् ॥ वस्तुतः पुषादिपाठसामर्थ्यादादिपदेन तत्र ग्रहणसामर्थ्याच्चाह्वसयोः परस्परपदे आलिङ्गनानालिङ्गनविषये सर्वत्र विकल्पे प्राप्ते आत्मनेपदे चालिङ्गनानालिङ्गनयोरविशेषेण कसे प्राप्ते द्वितीयेन नियमः—आलिङ्गन एवेति ॥ एवं चार्थान्तरे सावकाशोऽहं आलिङ्गने कसेन बाध्यते । तस्यैव वाधस्यानुवादो भाष्ये तद्वाधनार्थमिति । न चालिङ्गने कस एवेति विपरीतनियमापत्तिः । लक्ष्यानुरोधात्प्रत्ययनियमस्यैवाङ्गीकारादित्युक्तम् । योगविभागसामर्थ्याच्च नियमेन सर्वान्द्राप्तिबाधः ॥ ४६ ॥

(दूषणान्तरपरिहारभाष्यम्)

यदप्युच्यते—यथैव च कसोऽहं बाधते, एवं चिन्मपि बाधेतेति । ‘पुरस्तादपवादा अनन्तरान्विधीन् बाधन्ते नोत्तरान्’ इत्येवं कसोऽहं बाधिष्यते न चिन्म ॥ अथवा तत्र वक्ष्यति—चिन्मत्यनुवर्तमाने पुनश्चिन्मग्रहणस्य प्रयोजनम् चिन्मेव यथा स्याद् यदस्यतप्राप्नोति तन्मा भूदिति ॥ श्लिष आलिङ्गने ॥ ४६ ॥

(प्रदीपः) अथ वेति । समुदायापेक्षायां पुरस्तादपवादा इति परिभाषा नास्तीति परिहारान्तरापेक्षायाः ॥ ४६ ॥

(४१७ च्लेश्रद्धादेशविधिसूत्रम् ॥ ३।१।४ आ. ५)

६६५ निश्चिद्रुसुभ्यः कर्तरि चङ्

॥ ३।१।४८ ॥

(१८४६ शेषपूर्तिवार्तिकम् ॥ १ ॥)

॥*॥ निश्चिद्रुसुभ्यः कमेरुपसंख्यानम् ॥*॥

(भाष्यम्) निश्चिद्रुसुभ्यः कमेरुपसंख्यानं कर्तव्यम् ॥

नाकमिष्टसुखं यान्ति सुयुक्तैर्बडवारथैः ।

अथ पत्काषिणो यान्ति येऽचीकमतभाषिणः ॥

(प्रदीपः) निश्चिद्रु ॥ ४८ ॥ कमेरिति । आर्धधातुके विकल्पेन णिञो विधानादणिङ्पक्षे सिचि प्राप्ते वचनम् । तत्राचकमतोति भवति । णिङ्पक्षे तु सन्वद्धावादचीकमतोति ॥ सन्वद्धधुनि चर्हीति वक्तव्ये परग्रहणसामर्थ्यादन्यपदार्थो णिराश्रीयते अन्यस्यासंभवात् । तेन चङ्परं णौ यल्लघुधात्वक्षरं तत्र परतोऽभ्यासस्य सनीव कार्यं भवतीत्यर्थः ॥

नाकमिष्टसुखमिति । नाकं स्वर्गमिष्टसुखं यान्ति सुयुक्तैर्बडवारथैः कमेरुं किं रूपं भवतीति पृष्टे ‘अचकमत’ इत्युक्तम् । यैस्तु ‘अचीकमत’ इत्युक्तं ते पत्काषिणो यान्ति लक्षणास्मरणाभिन्दाथवादोयं लक्षणस्मरणादरार्थः ॥ अन्ये त्वाहुः—अकमिष्टेति यैस्तु त एवोपचारादकमिष्टशब्देनानुकरणशब्देनोच्यन्ते । अनुकार्यानुकरणयोर्भेदस्याविवक्षितत्वाद्विभक्तिर्नकृता । ते सुयुक्तैरपि बडवारथैर्गच्छन्तः सुखं न प्राप्नुवन्ति अपशब्दोच्चारणात् । ये त्वचीकमतभाषिणस्ते पत्काषिणोपि सुखं यान्तीति ॥

(उद्द्योतः) निश्चिद्रु ॥ ४८ ॥ ननु णिङ्भावपक्षेऽपि सन्वत्वं दुर्वारम्, तत्र णावित्यनुकेतर आह—सन्वद्धधुनीति ॥

अन्ये त्वाहुरिति । अत्रारुचिस्तु भाष्याननुगुणत्वम् । वार्तिकोक्तं पाठेन तत्सुलभत्वस्य स्वरसतः प्रतीतेः । पूर्वव्याख्यायां विशेषलक्षणस्मरणप्रयुक्ताऽधिकसुखप्राप्तिः । कमेरुं कीदृशं रूपमिति प्रश्ने, स्वरसतः कम् प्रकृतिके लुङीत्यर्थे तस्य साधुत्वेऽप्यसमञ्जसोत्तरत्वात्न्यूनसुखप्राप्तिः ॥ एवं च सामान्यशास्त्रानुगतलक्ष्यप्रयोगापेक्षया विशेषलक्षणानुगतशब्दप्रयोगे धर्माधिक्यमित्यस्य भाष्यस्य तात्पर्यम् ॥

(१८४७ न्यूनतापूर्तिवार्तिकम् ॥ २ ॥)

॥*॥ कर्मकर्तरि च ॥ * ॥

(भाष्यम्) कर्मकर्तरि चोपसंख्यानं कर्तव्यम् । कारयति कटं देवदत्तः ‘अचीकरत कटः स्वयमेव’ । उच्छ्रयति कटं देवदत्तः ‘उद्दिशियत कटः स्वयमेवे’ति ॥

२ अचीकमतभाषिण इति अचकमतोति प्रयोक्तव्ये अचीकमतोति प्रयुक्तानां इत्यर्थः । (र. ना.)

(प्रदीपः) कर्मकर्तरि चेति । कर्तर्युच्यमानश्च कर्म-
कर्तरि न प्राप्नोतीति वचनम् ॥

(उद्घोतः) कर्मकर्तरीति । कर्मवद्भावाच्चिना वायः स्वा-
दित्यभिमानः ॥

(१८४८ न्यूनताखण्डनवार्तिकम् ॥ ३ ॥)

॥ * ॥ न वा कर्मण्यविधानात्कर्तृत्वाच्च
कर्मकर्तुः सिद्धम् ॥ * ॥

(भाष्यम्) न वा कर्तव्यम् । किं कारणम् ? ।
कर्मण्यविधानात् । नहि कश्चित्कर्मणि विधीयते
यश्चङ् वाधेत ॥ कर्तृत्वाच्च कर्मकर्तुः सिद्धम् ॥ अस्ति
च कर्मकर्तरि कर्तृत्वमिति कृत्वा चङ् भविष्यति ॥

(उद्घोतः) भाष्ये कर्मणि विधीयते य इति । कर्मवद्भाव
प्राप्त इति भावः ॥

(खण्डनयुक्तिबाधकभाष्यम्)

ननु चायं कर्मणि विधीयते “चिन् भावकर्मणोः”
इति ॥

(खण्डनयुक्तिसाधकभाष्यम्)

प्रतिषिध्येते तत्र यक्चिणौ—यक्चिणोः प्रति-
षेधे हेतुमणिश्रिब्रूआमुपसंख्यानम् इति ॥

(प्रतिषेधायोग्यस्थलदर्शकभाष्यम्)

यस्तर्हि न हेतुमणिश्च ‘उदपुपुच्छत गौः स्वय-
मेवेति ॥

(प्रदीपः) उदपुपुच्छतेति । पुच्छमुदस्यति उत्पु-
च्छयते गौः, तत्र यदान्तर्भावितत्वात्तदस्य गवा सकर्मकत्वं
भवति तदा ‘उत्पुपुच्छयते गाम्’ इति भवति । पुनर्गौरिव
यदा सौकर्यातिशयेन कर्तृत्वं विवक्ष्यते भूतकालश्च तदैतदु-
दाहरणम् ॥ ४८ ॥

(उद्घोतः) उत्पुपुच्छयते गामिति । कर्तुरीप्सिततममिति
कर्मत्वं बोध्यम् ॥ ४८ ॥

(समाधानभाष्यम्)

अत्रापि यथा भारद्वाजीयाः पठन्ति, तथा
भविष्यत्यं प्रतिषेधेन—“यक्चिणोः प्रतिषेधे नि-
श्रन्थिग्रन्थिब्रूआत्मनेपदाकर्मकाणामुपसंख्यानं क-
र्तव्यम्” इति ॥ निश्रिब्रूभ्यः ॥ ४८ ॥

(४१८ छेरङादेशविधिसूत्रम् ॥ ३।१।४ आ. ६)

६६९ अस्यतिवक्तिख्यातिभ्योङ्

॥ ३।१।५२ ॥

(आक्षेपभाष्यम्)

अस्यतिग्रहणं किमर्थम् ? ।

(१८४९ सिद्धान्तिसमाधानवार्तिकम् ॥ १ ॥)

॥ * ॥ अस्यतिग्रहणमात्मनेपदार्थं
पुषादित्वात् ॥ * ॥

(भाष्यम्) अस्यतिग्रहणमात्मनेपदार्थं द्रष्टव्यम् ॥
किमुच्यते आत्मनेपदार्थमिति, न पुनः परस्मै-
पदार्थमपि स्यात् ? ।

पुषादित्वात्* । पुषादिपाठात् परस्मैपदेष्वङ्
भविष्यति ॥

(प्रदीपः) अस्यति ॥ ५२ ॥ पुषादय आगणान्ताद् ।
अन्तराले, वृत्करणं रधादिसमाप्त्यर्थम्, न तु पुषादिपरिस-
माप्त्यर्थमिति प्रतिपादनाय सुहृद्भूत आचार्य आह—अस्यति-
ग्रहणमिति ॥

(उद्घोतः) अस्यति ॥ ५२ ॥ ननु परस्मैपदेऽप्यङ्दर्शनादा-
त्मने पदार्थमित्युक्तम्, अत आह—पुषादय आगणान्तादिति ॥

(१८५० न्यूनतापूर्तिवार्तिकम् ॥ २ ॥)

॥ * ॥ कर्मकर्तरि च ॥ * ॥

(भाष्यम्) कर्मकर्तरि चोपसंख्यानं कर्तव्यम् ।
पर्याख्येतां कुण्डले स्वयमेव ॥

(न्यूनतापरिहारभाष्यम्)

अत्रापि ।

(१८५१ न्यूनतापरिहारवार्तिकम् ॥ ३)

॥ * ॥ न वा कर्मण्यविधानात् कर्तृत्वाच्च
कर्मकर्तुः सिद्धम् ॥ * ॥

(भाष्यम्) इत्येव ॥ अस्यतिवक्ति ॥ ५२ ॥

(प्रदीपः) अत्रापि । आतिदेशिकस्य कर्मकार्यस्य
कस्यचिदत्राविधानात् स्वाश्रयं कार्यं प्रतिबन्धकभावात् प्रवर्त-
त एवेति भावः ॥ ५२ ॥

(उद्घोतः) आतिदेशिकस्येति । यक्किञ्चना बाधात् ।
द्विवचने चिणोऽप्राप्तेः ॥ आत्मनेपदमपि उपसर्गादस्यत्पूज्योरेति
वार्तिकेन सिद्धमित्यर्थः ॥ ५२ ॥

(४१९ छेरङादेशविधिसूत्रम् ॥ ३।१।४ आ. ७)

६७५ जृस्तम्भुम्भुचुम्भुचुम्भुचुम्भु-
श्रिभ्यश्च ॥ ३।१।५८ ॥

(सूत्रपाठविचारभाष्यम्)

इदं ग्लुचिग्रहणं ग्लुञ्चिग्रहणं च क्रियते । अम्य-
तरच्छक्यमकर्तुम् । यदि तावद् ग्लुचिग्रहणं क्रियते ।
ग्लुञ्चिग्रहणं न करिष्यते । तेनैव सिद्धं न्यग्लुचद्
न्यग्लोचीत् । इदमिदानीं ग्लुञ्चैरूपं न्यग्लुञ्चीत् ॥

१ एतेन न ‘केवलं पाणिनीयलक्षणमेव मान्यम्’ इति नियमः । किं तु न्या-
करणान्तरलक्षणमपि ‘मान्यमेव’ इति सूच्यते ॥

२ अतिविद्यमानवर्गविरुद्धस्याश्रयवर्गप्रयुक्तकार्यभावस्य कोकधित्वात्सा-
क्षाभावमिति भावः । (र. ना.)

अथ ग्लुञ्चिग्रहणं क्रियते ग्लुञ्चिग्रहणं न करिष्यते
तेनैव सिद्धं न्यग्लुञ्चद् न्यग्लुञ्चीत् । इदमिदानीं
ग्लुञ्चेरूपं न्यग्लोञ्चीदिति ॥ जृस्तुम्भु० ॥ ५८ ॥

(प्रदीपः) जृस्तुम्भु, ॥ ५८ ॥ अन्यतरदिति । अने-
कार्थत्वाद्वातूनामत्र विषयेऽर्थभेदो न प्रयोजक उभयोपादानस्येति
भावः ॥ यत्तुभयोपादानसामर्थ्याद् ग्लुञ्चेरङि नलोपो न
भवति न्यग्लुञ्चदिति कैश्चिदभ्यधायि । तद्भाष्यविरोधादनाद-
रणीयम् ॥ ५८ ॥

(उद्घोतः) जृस्तुम्भु ॥ ५८ ॥ ग्लुञ्चेः स्तयकरणार्थत्वा-
त्कथं सिद्धिरित आह—अनेकार्थत्वादिति ॥ ५८ ॥

(४२० च्लेक्षिणादेशविधिसूत्रम् ॥ ३ । १ । ४ आ. ८)

६७७ चिण्ते पदः ॥ ३ । १ । ६० ॥

(तत्प्रत्ययनिर्णयाधिकरणम्)

(अनुयोगभाष्यम्)

अयं तद्ग्लुञ्चोस्त्येवात्मनेपदम्, अस्ति परस्मैप-
दम्, अस्त्येवैकवचनम्, अस्ति बहुवचनम् । कस्येदं
ग्रहणम् ? ।

(उत्तरभाष्यम्)

यः पदेरस्ति ॥ कश्च पदेरस्ति ? पदिरयमात्म-
नेपदी ॥ चिण् ते ॥ ६० ॥

(४२१ च्लेक्षिणादेशविधिसूत्रम् ॥ ३ । १ । ४ आ. ९)

६८३ चिण् भावकर्मणोः ॥ ३ । १ । ६६ ॥

(चिण्ग्रहणप्रयोजनाधिकरणम्)

(आक्षेपभाष्यम्)

चिणिति वर्तमाने पुनश्चिण्ग्रहणं किमर्थम् ? ।

(समाधानभाष्यम्)

नेत्येवं तदभूद् विध्यर्थमिदम् ॥

(प्रदीपः) चिण्भाव ॥ ६६ ॥ नेत्येवमिति । प्रैति-
षेधसंबद्धं तदभूदित्यर्थः ॥

(भाष्यम्) अथ वा नेत्येवं तदभूद् नित्यार्थमिदम् ॥

(प्रदीपः) नन्वत्र प्राप्त्यभावाच्चेति नापेक्षिष्यत इत्याह—
अथ वेति ॥

(भाष्यम्) अथ वा चिणिति वर्तमाने पुनश्चिण्-
ग्रहणस्यैतत्प्रयोजनम् चिणैव यथा स्याद् यदन्य-
त्प्राप्नोति तन्माभूत् ॥ चिण् भाव० ॥ ६६ ॥

(प्रदीपः) विकल्पोपि पूर्वमेव निषेधेन निवर्तितत्वाच्चापेक्षिष्यत
इत्याह—अथ वेति । तेनोपाख्येति कसो न भवति ॥ ६६ ॥

—><—

(४२२ यग्विकरणविधिसूत्रम् ॥ ३ । १ । ४ आ. १०)

६८४ सार्वधातुके यक् ॥ ३ । १ । ६७ ॥

(भावकर्मणोर्वचनव्यवस्थाधिकरणम्)

(आक्षेपभाष्यम्)

इह पश्यामः 'कर्मणि द्विवचनबहुवचनाभ्यामुदा-
ह्रियन्ते पच्येते ओदनौ' पच्यन्ते ओदना इति ।
भावे पुनः एकवचनमेव—आस्यते भवता, आस्यते
भवद्भ्याम्, आस्यते भवद्भिरिति । केनैतदेवं
भवति ? ।

(प्रदीपः) सार्वधा ॥ ६७ ॥ इह पश्याम इति ।
वक्ष्यमाणस्य वाक्यार्थस्य दृष्टिक्रियायां कर्मत्वं यथा पश्य मृगो
धावतीति मृगकर्तृकायाः सरणक्रियायाः ॥ केनैतदिति ।
इह क्रियाप्रधानमाख्यातम् । सा च क्रिया साध्यरूपत्वाच्चिद-
र्तमेदा । तदुक्तम्—

'निवृत्तमेदा सर्वैव क्रियाऽऽख्यातेऽभिधीयते ।

श्रुतेरशक्यामेदानां प्रविभागप्रकरणेनेति ॥

तत्र यथा साधनभेदात्कर्तृकर्माभिधायिनि लकारे द्विवचन-
बहुवचने भवतस्तथा भावाभिधायिन्यपि प्रसजतः ॥ अथैक-
पदवाच्यसाधनसंख्याभ्रये द्विवचनबहुवचने भवत इति पक्ष-
स्तदा पाको पाका इत्यत्र न प्राप्तुतः साधनस्य घना अनभि-
धानादिति प्रश्नः ॥

(उद्घोतः) सार्वधातुके ॥ ६७ ॥ दृष्टेः कर्मणि नियता-
काङ्क्षत्वात्तदर्थेयति—वक्ष्यमाणस्येति । वाक्यार्थः क्रिया ॥ सा
चेह केनैतदेवं भवतीत्येतद्रूपा ॥ सरणं धावनम् । अर्थाद्द्वि-
धावनादिपदोपस्थाप्यस्य कर्मत्वमित्यन्यत्रोक्तम् ॥ ननु भावस्य
क्रियारूपस्य संख्ययाऽयोगात्त द्विवचनादिकं भविष्यति । कर्मणि तु

१ आत्मनेपदमित्यादि आत्मनेपदे प्रथमादेशरूपम् एकवचनम् परस्मैपदे
बादेशरूपम् बहुवचनमेति बोध्यम् । (र. ना.)

२ आत्मनेपदीति तेनात्मनेपदप्रथमादेशरूपं बोध्यम् । (र. ना.)

३ "न रुषः" इति सूत्रे इति भावः ॥

४ "दीपजन—" इति सूत्रोक्त इति भावः ॥

५ म्रिय इति सूत्रमात्र इत्यर्थः । (र. ना.)

६ पच्येते—ओदनादित्यादौ द्वित्वादिविधित्वादिर्कर्मकपाकस्य । (र. ना.)

७ निवृत्तमेदा । अविज्ञापमानल्लिङ्गादिविशेषेणैव । (र. ना.)

८ आख्याते तिङन्ते धातुनाभिधीयते, इत्यर्थः । (र. ना.)

९ अर्थाद्वाहारादेनेदम् । (र. ना.)

१० 'पश्य मृगो धावति' इत्यत्र धावतीति पदस्योपात्तत्वेनाहारास्यवैधर्माद्

'अध्याहृतधावनादिपदोपस्थाप्यस्य' इति क्लेशस्यासंगतिरिति 'समभिव्याहृत-
धावतीति पदोपस्थाप्यस्य' इति पाठो भवेत् ॥ इति दाधिमथाः ॥ यद्वावाध्याहृत-
पदम् 'अध्याहृतसमभिव्याहृतोभयपदं सत् 'हृत्वा ममैतन्माहात्म्यं तथा चोत्प-
त्तयः शुभा' इत्यत्राध्याहृतक्रियाया अपि यदि कर्मत्वं तदा समभिव्याहृतस्थ-
ले का कथा इति सूचनायैव । अन्यत्र कैयटेन पश्यमृगो धावतीत्यादौ शब्दाध्या-
हार एव उक्त इत्याह—अध्याहृतेत्यादि—अध्याहृतं यत् धावनादिपदं तदुप-
स्थाप्येत्येत्यर्थः । अयं भावः । धावतीति पदात् प्रथममसत्त्वभूतं धावनं प्रतीयते
ततो मनसा द्वितीयान्तधावनपदस्य सरणपदस्य वा हाने सरणादिपदेन सत्त्व-
भूतस्य सरणस्यामादिपदेन कर्मत्वस्योपस्थितिः । पश्य मृगो धावतीत्यादिकायाः
काकाथेत्यन्ताया दाधिमथटिप्पण्या युक्तायुक्तत्वे युधीनिरुक्ते । (र. ना.)

शक्तिशक्तिमतोरभेदोपचाराच्छक्तिमतश्च संख्यायोगाद् दिवचनादिकं सेत्स्यतीत्यत आह—इहेति ॥

श्रुतेरिति । साधनादिभेदाद्विज्ञत्वेऽपि श्रुतेराख्यातशब्दाद् प्रविभागकल्पना भेदावगमरूपाऽशक्येत्यर्थः ॥

कथं तर्हि दिवचनादिकम् । तत्राह—तत्रेति । साधनभेदादिति । साधनभेदकृतभेदारोपादित्यर्थः ॥ अथैकेति । शब्दशक्ति-स्वभावादिति भावः ॥ तदा पाकाविति । कियारूपस्य स्वतः सङ्ख्यासंबन्धाभावादिति तात्पर्यम् ॥

(समाधानभाष्यम्)

कर्मोऽनेकम्, तस्याऽनेकत्वाद् द्विवचनबहुवचनानि भवन्ति । भावः पुनरेक एव ॥

(प्रदीपः) कर्मानेकमिति । कर्मशक्त्याधारो द्रव्यमनेकम् । शक्तिशक्तिमतोश्च शब्देन भेदो न प्रतिपाद्यत इति शक्त्यभिधायिनाप्याख्यातेनौदनः पच्यत इति शक्तिमद्द्रव्यवाचिन ओदनशब्दस्य सामानाधिकरण्यं भवति ॥ भावः पुनरिति । भेदाभावलक्षणमभेदैकत्वं भावस्य । नत्वेकसंख्याऽऽख्यातवाच्यस्य भावस्यास्ति । तस्याद्रव्यधर्मत्वादसत्त्वभूतत्वाच्चाख्यातवाच्यस्य भावस्य ॥

(उद्घोतः) ननु कर्मपदस्य शक्त्यभिधायित्वाच्छक्तेश्च विभक्तिवाच्याया असत्त्वभूतत्वात्सङ्ख्यायोगाभावेनानेकमित्यनुपपन्नमत आह—कर्मशक्तीति ॥ शब्देनेति । न हि घटस्य शुद्ध इति वद घटस्य कर्मेति प्रयोगोऽस्ति इति भावः । तदेवाह—सामानाधिकरण्यमिति ॥ कर्मोपपदेः शक्तिमदभेदमापन्नैव शक्तिरुच्यते । अत एव कर्मत्वमिति भावप्रत्ययेन शक्तिरुच्यते, प्रवृत्तिनिमित्तेन व्यक्तेस्तादात्म्यसंबन्धस्याङ्गीकारादिति तत्त्वम् । एवं च कर्मणि विधीयमानाख्यातेनापि तथैव शक्तिरुच्यते इति सामानाधिकरण्योपपत्तिरिति भावः ॥ ननु भावसैकत्वयोगे द्वित्वादियोगोऽपि स्यादत आह—भेदाभावेति । परे त्वरत्यैवैकत्वसंख्या कियारामसत्त्वं त्वनारोपितव्यादिसंबन्धाभावमात्रेण । तदेवैकपदेत्येवकारेण भाष्ये ध्वनितमिलाडुः ॥

(आक्षेपभाष्यम्)

कथं तर्हि इह द्विवचनबहुवचनानि भवन्ति पाकौ पाका इति ?

(समाधानभाष्यम्)

आश्रयभेदात् । यदसौ द्रव्यं श्रितो भवति भावस्तस्य भेदाद् द्विवचनबहुवचनानि भवन्ति ॥

(प्रदीपः) आश्रयभेदादिति । गुडतिलोदनादीनामाश्रयाणां भेदादाश्रितोऽपि पाको भिद्यते । घञादिभिश्च सत्त्वरूपोऽर्थोऽभिधीयत इति द्रव्यधर्मसंख्याभेदाश्रयो वचनभेदो न निरुध्यत इति भावः ॥

(उद्घोतः) आधारद्रव्याणां भेदेऽपि कुतः पाकादेभेदोऽत आह—गुडतिलेति ॥ आश्रितः पाकोऽपीत्यन्वयः ॥ आश्रयभेदात्तत्रापि भेदाध्यवसाय इति भावः ॥ नन्वेवं तिङ्गपि द्विवचनादि स्यात्, न स्याद्वा कल्पपीत्यत आह—घञादिभिरिति । तिङ्वाच्यस्तु न सत्त्वभूत इति भावः ॥

(दूषणभाष्यम्)

इहापि तर्हि यावन्तस्ते तां क्रियां कुर्वन्ति, सर्वे ते तस्या आश्रयभूता भवन्ति, तद्भेदाद् द्विवचनबहुवचनानि प्राप्नुवन्ति ॥

(प्रदीपः) इहापीति । आख्यातवाच्यस्यापि भावस्याश्रयभेदाद्भेदोऽस्तु । ततश्च वचनभेदप्रसङ्ग इत्यर्थः ॥

(उद्घोतः) उक्तार्थाज्ञानवतश्चोचमित्याह—आख्यातेति ॥ वस्तुतः पूर्वभाष्येण कल्पपि तदनुपस्थाप्यसाधनगताया अपि सङ्ख्याया आरोपेण दिवचनादीत्युक्तम् । तत्र शङ्का समञ्जसैव ॥

(दूषणोद्धारभाष्यम्)

एवं तर्हि इदं तावदयं प्रष्टव्यः—‘किमभिसमीक्ष्येतत् प्रयुज्यते=पाकौ पाका इति ।

यदि तावत्पाकविशेषानभिसमीक्ष्य ‘यश्चादनस्य पाकः, यश्च गुडस्य, यश्च तिलानां’ बहुवस्ते शब्दाः सारूपाश्च । तत्र युक्तं बहुवचनमेकशेषश्च ॥ तिङ्मिहिते चापि तथा । भावे बहुवचनं श्रूयते । तद्यथा—उष्णसिका आस्यन्ते, हतशायिकाः शय्यन्त इति ॥

अथ कालविशेषानभिसमीक्ष्य ‘यश्चाद्यतनः पाकः, यश्च ह्यस्तनः, यश्च श्वस्तनः’स्तेऽपि बहुवः शब्दाः सारूपाश्च । तत्र युक्तं बहुवचनमेकशेषश्च ॥ तिङ्मिहिते चापि तथा भावेऽसारूप्यादेकशेषो न भवति—आसि आस्यते आसिष्यते इति ॥

(प्रदीपः) पाकविशेषानिति । केचित्पाकशब्दं कर्मसाधनं व्याचक्षते । पक्व्यविशेषान् गुडादीनित्यर्थः ॥ तत्त्वयुक्तम् । असंज्ञायां कर्मणि घञो दुर्लभत्वात् । तस्मादाश्रयप्रकारादिभेदभिन्नात् पाकविशेषानित्यत्रायमर्थः ॥ अथवा संज्ञाग्रहणस्य प्रत्याख्यातत्वादसंज्ञायामपि कर्मणि घञ् भवति ॥ उष्णसिका आस्यन्ते इति । अत्राश्रयाणामुष्णानां भेदादनेकप्रकारयुक्तान्यासनानि भिन्नानि तस्मान्नानाधिकरण्याच्चाख्यातवाच्यभावभेदादास्यन्त इति बहुवचनमित्यर्थः । इवशब्दप्रयोगमन्तरेणापि चेवार्थगतिर्भवति । तदयमर्थः—यादृशान्युष्णानामनेकप्रकाराण्यासनानि तादृशानि देवदत्तादिभिः क्रियन्त इति ॥ भवद्भिरास्यत इत्यत्राश्रयभेदादाश्रितभेदैस्य प्रतिपन्नत्वात् प्रयोजनाभावाद्भावो भेदं नोपादत्त इत्येकवचनमेव भवति ।

१ एकत्वसंख्यायाः । (र. ना.)

२ किन्तु घटः कर्मेति शेषः । (र. ना.)

३ द्रव्यस्य । (र. ना.)

४ “संज्ञाग्रहणमनर्थकं च सर्वत्र, सर्वत्र घञो दर्शनात् ॥” इति वार्तिकान्तः ।

‘असंज्ञायामपि घञादयो दृश्यन्ते—‘को भवता जगो लब्धः, को भवता दावो दत्तः’ इति” इति भाष्यात् ॥

५ ‘तस्मान्नाह’ इत्युद्योतव्याख्यातपाठः ॥

६ ‘भेदस्याप्रतिपन्नत्वा’ ॥

यथा 'ताम्रः पलाशेषु बभूव राग' इति । न च सर्वत्राश्रयभेदा-
दाश्रितभेदस्य प्रतीतिः घटान् पचतीत्यादौ पाकस्याभिन्नस्यैवा-
वगमात् ॥ केचित्तुष्टासिका आस्यन्त इति कर्मणि लकारमि-
च्छन्ति,—उष्टासिकालक्षणस्य भावस्य कर्मत्वात् । यथा
'गोदोहः सुप्यते' इति ॥ एवं तु विवक्षान्तरे भवत्येवेति भाष्य-
कारेण भावेऽपि लविधाने बहुवचनमुपपादितम् ॥

तेऽपि बहुव इति । भिन्नकालत्वादेवेति भावः ॥ तत्र
युक्तमिति । शास्त्रैकशेषे सत्येकस्यानेकार्थाभिधायित्वाद्
अन्तरेण वैकशेषारम्भं सरूपाणामेकस्यैव स्वभावतोऽनेकार्थ-
त्वादिति भावः ॥ तिङ्भिहित इति । नद्येकं तिङन्तमनेक-
कालभावप्रत्यायने समर्थं किञ्चिदस्तीति भिन्नकालासनक्रियाप्र-
त्यायनाय भिन्ना एव शब्दाः प्रयुज्यन्त इति भावः ॥

(उद्घोतः) घनोदुर्लभत्वादिति । यो गुडस्येलादिवक्ष्य-
माणभाष्यविरोधादिति बोध्यम् । पतेनाथबेलपि न समञ्जसम् ॥
एवं चाश्रयप्रकारादिकृतभेदानां पाकशब्दादवगतिरसंभवेन युक्तं
बहुवचनम् । न तु तिङन्ते तत्कृतभेदानवगमके इति भावः ॥ यत्र
त्वस्ति तत्कृतभेदावगमस्तत्र भवत्येव बहुवचनमिहाह—भाष्ये
तिङ्भिहिते चापीति ॥ ननुष्टासिका इत्यादावाख्यातवाच्ये भावे
कथं भेदावगमोऽत आह—अत्राश्रयणासिति ॥ तत्साम्याच्चेति ।
न ह्येकासने तावत्साम्यसंभवस्तत्प्रतिपादने फलं चेत्यर्थः । तत्सा-
मानाधिकरण्याच्चेति पाठेऽपि अश्रयमेवार्थः । उपमानोपमेययोः
सामानाधिकरण्यादित्यर्थः ॥ ननु साम्यवाचके वाच्यभावात्कथं
तत्प्रतीतिरत आह—इवेति ॥ 'परत्र परशब्दः प्रयुक्तः' इति
न्यायादिति भावः ॥ प्रयोजनाभावादिति । प्रकृते तु साम्यप्रती-
त्युपपादनमेव प्रयोजनमिति भावः ॥ यथेति । पलाशरूपाश्रया-
नेकत्वेऽपि राग इत्येकवचनमेवेति भावः ॥ वस्तुतस्तत्रैकजातीयराग-
प्रतिपादनायैकवचनमिति बोध्यम् । किं चाश्रयभेदादाश्रितभेदप्रती-
तेरसार्वत्रिकत्वादपि न सा भावाख्याते द्विवचनादिनियामिकेलाह—
न चेति ॥ एवं चास्तिका इत्यादि क्रियाविशेषणं प्रथमान्तम् ।
क्तिप्रधिकारस्यबुलः क्रीत्वस्य सत्त्वेन सामान्ये नपुंसकमित्यस्या-
प्रवृत्त्या न स्त्रीत्वम् । उपमानोद्भासनाभिन्नान्यासनातीति बोधः ।
बहुत्वावधारणाच्च नैकवचनमिति बोध्यम् ॥ कर्मणीति । अत्र पक्षे
आख्यातावयवासिदेः परिच्छेदकत्वरूपके आसनादौ वृत्तिः ।
परिच्छेदकत्वरूपफलाश्रयत्वात्कर्मत्वम् । दृष्टान्ते व्याख्याश्रयत्वादि-
परिच्छेदकत्वं च सादृश्येन ॥ नायं भाष्यार्थ इत्याह—एवं स्त्विति ।
विवक्षान्तरे ॥ आसेः परिच्छेदकत्वरूपविवक्षाविशेषे ॥ भावेऽपि
लविधाने यदुपपादितं बहुवचनं भाष्यकारेण, 'तन्नोपपादितं स्यादिति
शेषः' ॥ एवं च 'यथा पाकप्रकारानभिसमीक्ष्य पाकाविलादिदि-
वचनादि । एवमासनप्रकारानभिसमीक्ष्यास्यन्त इत्यादि भावे बहु-

वचनमिति भाष्यार्थः ॥ आख्यातवाच्येऽसत्त्वं लिङ्कारका नन्वयित्व-
मेव बोध्यम् ॥ भिन्नकालत्वादिति । भिन्नकालार्थवाचकत्वादित्यर्थः ॥
नन्वेकशेषमात्रेणाविद्यमानानेकार्थाभिधानशक्तिः कथमत आह—
अन्तरेण चेति ॥ तिङ्भिहिते चापीत्यादि भाष्ये । तिङन्ताथे
भावे तथात्वेऽपि कालभेदेन भेदेऽपि असारूप्यादेकशेषभावेन न
बहुवचनादित्यर्थः ॥ तदेवोपपादयति—न ह्येकमिति ॥

अस्ति खल्वपि विशेषः तिङ्भिहितस्य भावस्य
कृद्भिहितस्य च । कृद्भिहितो भावो द्रव्यवद्भवति ॥
किमिदं द्रव्यवदिति ? द्रव्यं क्रियया समवायं
गच्छति ॥ कं समवायं गच्छति ? । द्रव्यं क्रिया-
भिनिर्वृत्तौ साधनत्वमुपैति ॥ तद्व्यास्य भावस्य
कृद्भिहितस्य भवति 'पाको वर्तते' इति ॥ क्रिया-
वत्त भवति ॥ किमिदं क्रियावदिति ? । क्रिया क्रियया
समवायं न गच्छति—'पचति पठती'ति ॥ तद्व्यास्य
कृद्भिहितस्य न भवति—'पाको वर्तते' इति ॥

(प्रदीपः) द्रव्यवदिति । द्रव्यत्वेन प्रसिद्धो यो घटा-
दिस्तद्वदयं भावो भवति । लिङ्गसंख्यासाधनसंबन्धप्रतिपत्त्या ।
तत्र वस्तुपलक्षणं यत्रेति द्रव्यलक्षणयोगेऽपि प्रसिद्धप्र-
सिद्धपक्ष उपमानोपमेयभावः ॥ क्रिया क्रिययेति ॥ ननु
'भवति पचति' 'पश्य मृगो धावती'ति कर्तृकर्मभावेन क्रिया
क्रियया संबध्यत एव । एवं तर्हि करणादिरूपेण समवायं न
गच्छतीति विवक्षितम् ॥ ननु साध्यत्वात् क्रियायाः कथं क्रिया-
न्तरं प्रति कर्मकर्तृभावः । विषयभेदादेकस्याप्यर्थस्य साध्यसा-
धनभावसंबन्धसंभवादोषः ॥ तदुक्तं हरिणा—

तत्र यं प्रति साध्यत्वमसिद्धा तं प्रति क्रिया ।
सिद्धा तु यस्मिन् साध्यत्वं न तमेव पुनः प्रति ॥
मृगो धावति पश्येति साध्यसाधनरूपता ।
तथा विषयभेदेन सरणस्योपपद्यत ॥ इति

तत्र कर्तृकर्मत्वमाख्यातवाच्यस्य भावस्य न विरुद्धम् । तथा
हि—भवतिक्रियापक्षमेव तस्य कर्तृत्वम् । सर्वथायः स्वेन
रूपेण भवतीति भवने कर्तृत्वमुपपन्नम् । एवं कर्मापि क्रिया-
फलत्वात् प्रधानमिति कर्मत्वमपि तस्योपपद्यते । करणत्वादीनि
तु सर्वात्मना गुणभावमन्तरेण नोपपद्यन्त इति प्राधान्येनाख्य-
न्तविरोधात्तस्य नोपपद्यन्ते ॥

(उद्घोतः) इतः परं 'भिन्नपदवाच्यसाधनादिकृतभेदेन भेदा-
वगमः कुदन्तेऽस्ति, न तिङन्ते' इत्यत्र बीजभूतं तथोर्वैषम्यमाह—
अस्तिखल्वपीति भाष्ये ॥ ननु लिङ्गसंख्याचन्वयित्वमेव द्रव्यत्व-
मिति वतिरनुपपन्नोऽत आह—तत्रेति । भाष्ये क्रियया समवाय-

१ एकं तिङन्तं किञ्चिदित्यन्वयः । (२. ना.)

२ 'वेदाः प्रमाणम्' इत्यत्र यथैकजातीयप्रामाण्यप्रतिपादनायैकवचनम्,
तथेति केचित् ॥

३ द्रव्यवदित्यर्थः ॥

४ 'किंतु भवत्येव यथा' इति शेषः ॥

५ 'वस्तुपलक्षणं यत्र सर्वनाम प्रयुज्यते ।

द्रव्यमित्युच्यते सोऽर्थो मेघत्वेन विवक्षितः' ॥

मिति । क्रियानिरूपितकर्मादिसंज्ञासमानाधिकरणशक्तिभिः संबन्धं गच्छति इत्यर्थः ॥ द्रव्यं क्रियाभिनिर्द्वैतौ साधनत्वमित्यस्य कारकशक्तिमत्त्वमित्यर्थः ॥ करणादिरूपेणेति । कृदन्ते 'पाकेन वेरं कृतमि'त्यादौ तथान्वयादिति भावः ॥ ननु साध्यत्वादिति । असिद्धस्य जनकत्वाऽसंभवादिति भावः ॥

सिद्धात्विति । यन्निरूपितं सिद्धत्वं तमेव प्रति पुनः साध्यत्वं नेत्यन्वयः ॥ एवं चान्यनिरूपितसिद्धत्वेऽप्यन्यनिरूपितं साध्यत्वं संभवत्येवेति भावः ॥ तथा विषयेति । तथा सति विषयभेदेनेत्यर्थः ॥

क्रियाफलत्वादिति । अर्शआद्यच्चा तद्वत्त्वादित्यर्थः ॥ तस्य । आख्यातवाच्यभावस्य ॥ अन्वयस्त्वौदृशे विषयेऽन्यतराऽकाङ्क्षयैव ज्योतिष्टोमेन यजेतेत्यादौ करणत्वेनान्वयसत्त्वेपि स्वघटितपदवाच्य-क्रियायां तत्त्वाभाव एवेति बोध्यम् ॥ गुणभावमिति । इदं चि-
न्यम् । कर्मणः क्रियाफलाश्रयत्वादिव कर्तुः क्रियाश्रयत्वादिव च प्राधान्यवत् करणस्यापि स्वव्यापाराव्यवधानेन फलोत्पादकतया-
ऽन्यकारकापेक्षया प्राधान्यमस्त्येव । न हि कर्तृकर्मणोः प्राधान्यमेवा-
श्रयणीयं नेतरस्येदृशगित्त्र मानमिति तस्मात्स्वभावत एव तदन्वया-
भाव इति बोध्यम् ॥ एवं च करणत्वोद्देश्यत्वावधित्वैरन्वयित्वेन कृदभिहितो भावो द्रव्यधर्मेव, तिङभिहितस्तु तद्विरुद्ध एवेति बोध्यम् ॥

(विशेषान्तरभाष्यम्)

अस्ति खल्वपि विशेषः कृदभिहितस्य भावस्य, तिङभिहितस्य च—तिङभिहितेन भावेन कालपुरु-
षोपग्रहा व्यज्यन्ते, कृदभिहितेन पुनर्न व्यज्यन्ते ॥

(प्रदीपः) कालेति । पुरुषशब्देन तदर्थः प्रत्य-
क्षपरागं भावश्चोच्यते । उपग्रहोऽनेकप्रकारः स्वार्थपरा-
र्यादिकः ॥

(उद्घोतः) अस्यैवार्थस्य साधकं वैषम्यान्तरं दर्शयति—
कालपुरुषेत्यादि । असत्त्वभूताया एवेतत्संभव इति भावः ॥
प्रत्यक्त्वंमुच्यते, पराक्त्वं मध्यमे, प्रत्यक्त्वं स्वगतत्वम् पराक्त्वं
संबोध्यगतत्वम् । युष्मदसद्व्यतिरेकेणापि मध्यमोक्तमाभ्यां तद्वोधः ।
स्वार्थत्वपराधत्वादिकमपि बोधविषय इति भावः ॥

(विशेषान्तरभाष्यम्)

अस्ति खल्वपि विशेषः—तिङभिहितस्य भावस्य,
कृदभिहितस्य च—तिङभिहितो भावः कर्त्रा संप्र-
युज्यते, कृदभिहितः पुनर्न संप्रयुज्यते ॥

यावता किञ्चिच्च सामान्यं कश्चिच्च विशेषः ॥

युक्तं यद्यमपि विशेषः स्याद्—लिङ्कृतः
संख्याकृतश्च ॥

(प्रदीपः) कृदभिहित इति । ननु कृदभिहितस्यापि
भावस्य भवति कर्त्रा योगः । यथा 'ब्राह्मणानां प्रादुर्भाव'
इति ॥ तत्राहुः—एकपदवाच्येन कर्त्रा न युज्यते यथा पच-

तीति कर्ता वाच्यो, नैवं पाक इति । शुद्धस्यैव भावस्य प्रत्याय-
नात् । अथ वा घनादिभिः सिद्धरूपता भावस्याभिधीयत इति
तेन रूपेण कर्त्रा योगाभावो धातुरूपप्रतिपादयया तु साध्य-
तया कर्त्रा योगो भवति ॥ अथबोपलक्षणभावेन भावः कर्त्रा
युज्यते कृत्सु पाक इति । तिङ्सु तु पचतीतिसाध्यमान-
तया प्राधान्येन । तत्र कृत्सु प्राधान्येन कर्त्रा योगो नास्ती-
त्यमत्रार्थः ॥

(उद्घोतः) भाष्ये कर्त्रा संप्रयुज्यत इति । तिङन्तवाच्यो
भावो नियमेन कर्त्राकाङ्क्षः, कृदुपपत्तिस्तु न तथा । न हि पाको राग
इत्युक्ते कस्येति नियमेन कर्त्राकाङ्क्षा दृश्यते । नापि तस्य नियमेन
प्रयोगो दृश्यते । इदमेव ध्वनयितुं संप्रत्युपसर्गद्वयोपादानमित्यर्थो
मम भाति ॥ यतश्च क्रियात्वं सामान्यमुभयत्रापि । साध्यत्वसिद्धत्व-
कृतश्च पूर्वोक्तो विशेषो दृश्यते ॥ तथायमपि, यत्तिङर्थस्य भावस्य
लिङ्गवाच्यसाधनकृतसङ्ख्याधयोग्यता, कृदर्थस्य तु तद्योग्यतेति भा-
ष्यार्थः ॥ ब्राह्मणानामिति कर्तरि षष्ठी ॥ एकपदेति । इयं व्याख्या
भाष्याननुगुणा ॥ पाचक इति कृदन्ते तस्यापि सत्त्वात् । न च तत्र
न कृदभिहितो भावः । पचतीत्यत्रापि न तिङभिहितो भाव इति
तुल्यम् ॥ उपलक्षणभावेनेति । विशेषेणत्वेनेत्यर्थः । अत्रापि पक्षे
भाष्यस्वरसंश्लिष्य एव पाकादिशब्दोपक्रमेणैव भाष्यस्य प्रवृत्तेः ॥

(आक्षेपभाष्यम्)

इदं विचार्यते—भावकर्मकर्तारः सार्वधातुकार्था
वा स्युः, विकरणार्था वेति ॥ कथं च सार्वधातु-
कार्था स्युः कथं वा विकरणार्थाः ? । भावकर्मवा-
चिनि सार्वधातुके यक् भवति, कर्तृवाचिनि सार्व-
धातुके शब् भवतीति सार्वधातुकार्थाः । भावकर्म-
णोर्यक् भवति सार्वधातुके, कर्तरि शब् भवति
सार्वधातुक इति विकरणार्थाः ॥

(प्रदीपः) इदं विचार्यत इति । विचरति नानागच्छति
यद्वस्तु तद्विचार्यते नानात्वं नीयत इत्यर्थः । इहान्वयव्यति-
रेकाश्रया शास्त्रीया पदावयवानामावापोद्धारिक्यर्थवत्ता । तौ
चान्वयव्यतिरेकावेकतरस्यापि न व्यवतिष्ठेते । सार्वधातुकम-
न्तरेणापि कर्त्राद्यवगमाद् । यथा गच्छ ग्रामम्, अस्यापि
भवता, अकारि कट इति । तथा विकरणाभावेऽपि कर्त्राद्यव-
गतिरस्ति—लविषीष्ट क्षेत्रमिति । उभयाभावेऽप्यस्ति—अजा-
गर्भवानिति ॥ क्वचित्पुनरुपसंनिधौ कर्त्राद्यवगतिः पचति पच्यत
इति । तत्र निश्चयाभावाद्विचारः क्रियते—कः पक्ष आधीय-
माणः शास्त्रं न विरुणद्दीति ॥

(उद्घोतः) भाष्ये सार्वधातुकार्था इत्यत्र सार्वधातुकपदं
तिङ्पलक्षकम् । नानापक्षोत्थितो बीजमाह—इहेति । शास्त्रीयार्थ-
वत्ता पदावयवानामावापोद्धारिकी अन्वयव्यतिरेकाश्रयेत्यन्वयः ।
आवापः, प्रक्षेपः, अपनय उद्धारस्तत्कृता । अत्र एव भाष्यकारः

शास्त्रमेव पक्षद्वयसाधकत्वेनोपन्यसिष्यति ॥ सार्वधातुकमिति ।
इदं च तिङ्परम् ॥ अत एवाग्रे गच्छेत्पुदाहरणं संगच्छते ॥

(अनुयोगभाष्यम्)

कश्चात्र विशेषः ? ।

(१८५२ सार्वधातुकार्थपक्षे दूषणवार्तिकम् ॥ १ ॥)

॥ * ॥ भावकर्मकर्तारः सार्वधातुकार्था-
श्रेदेकद्विबहुषु नियमानुपपत्तिर-
तदर्थत्वात् ॥ * ॥

(भाष्यम्) भावकर्मकर्तारः सार्वधातुकार्थाश्रेद्
एकद्विबहुषु नियमस्यानुपपत्तिः ॥ किं कारणम् ? ।

अतदर्थत्वात् । न हीदानीमेकत्वादय एव विभ-
क्त्यर्थाः ॥ किं तर्हि ? । भावकर्मकर्तारोऽपि ॥

(प्रदीपः) एकद्विबहुष्विति । एकल एवैकवचनं
नार्थान्तर इति यो नियमः स नोपपद्यते कर्त्रादीनामपि तदर्थ-
त्वादित्यर्थः ॥ अतदर्थत्वादिति । सामर्थ्यादत्रावधारणमा-
श्रीयते न तान्येवैकलावीन्यर्थः । अपि तु कर्त्रादयोऽपीत्यर्थः ॥

(उद्ध्योतः) एकद्वीति । द्व्येकयोरित्यादिस्त्रेभ्यस्त्यर्थः ॥
नन्वतदर्थत्वादित्यस्य तदर्थत्वाभावादित्यर्थो न युक्तः । एकत्वाद्य-
र्थत्वस्य सत्त्वादित्यत्र आह—सामर्थ्यादिति ॥ न तान्येवेति ।
'न तान्येवार्थो यस्येति' विग्रह इत्यर्थः ॥ तत्पदार्थमाह—एकत्वा-
दीनीति । तन्मात्रार्थत्वाभावादित्यर्थ इति तात्पर्यम् ।

(विकरणार्थपक्षाङ्गीकारभाष्यम्)

सन्तु तर्हि विकरणार्थाः ।

(१८५३ विकरणार्थत्वपक्षदूषणवार्तिकम् ॥ २ ॥)

॥ * ॥ विकरणार्था इति चेत् कृताभिहिते
विकरणाभावः ॥ * ॥

(भाष्यम्) विकरणार्था इति चेत् कृताभिहिते
विकरणो न प्राप्नोति—धारयः पारयः इति ।

(प्रदीपः) कृताभिहित इति । कश्चिदेव कृति विकरणो
विधीयते न सर्वत्रेति कृत एव कर्तार इति कर्तार्यो निर्दि-
श्यते । तेनैव च कर्तृरुक्तात्तदभिधायी विकरणो न प्राप्नोति ।
ततश्च धारय इत्यादावसति शपि गुणो न स्यात् ॥

(उद्ध्योतः) ननु विकरणानां तदर्थत्वे कृताभिहित इत्यनु-
पपन्नमत आह—कश्चिदेवेति । एवं च सर्वत्र विकरणाभावात्कृतां
तेषु शक्तिकल्पनाऽऽवश्यकीति भावः ॥

(सार्वधातुकार्थवादिभाष्यम्)

किमुच्यते—'कृताभिहिते इति',—न लेनाप्यभि-
धानं भवति ? ।

(प्रदीपः) न लेनापीति । लः कर्मणि चेति वचना-
द्भावेनैरपि कर्त्रादेरभिधानमिति तत्रापि विकरणाप्राप्तिः किं न
चोच्यत इत्यर्थः । ततो लः कर्मणीति वचनात् कर्त्रादीनां
विकरणार्थत्वं नैव संभवतीत्यर्थः ॥

(उद्ध्योतः) विकरणार्थत्वपक्षे शङ्कते—भाष्ये किमुच्यते
कृतेत्यादिना ॥

(विकरणार्थवादिभाष्यम्)

न शक्यं लेनाभिधानमाश्रयितुम् । पक्षान्तरमि-
दमास्थितम्—भावकर्मकर्तारः सार्वधातुकार्था वा
स्युर्विकरणार्था वेति । यदि च लेनाप्यभिधानं
स्याद् नेदं पक्षान्तरं स्यात् ॥

(उद्ध्योतः) इतर आह न शक्यमिति ॥ तत्र तदुक्तदूषणे 'कृता'
इत्युक्तम्, 'अभिहिते' इत्येव युक्तमित्याह—पक्षान्तरमिति ।
यदि चेति यदि लेनाभिधानं स्यादेदं पक्षान्तरं स्यात् इत्यर्थः ॥

(सार्वधातुकार्थवादिभाष्यम्)

कथमशक्यम् । यदा भवानेवाह "लः कर्मणि च
भावे चाकर्मकेभ्यः" इति ? ।

(प्रदीपः) ततो लः कर्मणीति वचनात्कर्त्रादीनां विक-
रणार्थत्वं नैव संभवतीत्युक्तं भवति ।

(उद्ध्योतः) कथमिति । पक्षान्तरत्वासंभवेऽपि लेनाभिधान-
माश्रयितुं कथमशक्यमित्यर्थः ॥ तदाश्रयणस्य शक्यत्वमुपपाद-
यति—यदा भवानेवेति ॥ तद्याचष्टे—ततो ल इति । अत एव
लिङादिषु कर्त्राद्यर्थवगतिरिति बोध्यम् ॥

(विकरणार्थवादिभाष्यम्)

एवं वक्ष्यामि लः कर्मणो भावाच्चाकर्मकेभ्य इति ॥

(प्रदीपः) एवं वक्ष्यामीति । व्याख्यास्यामीत्यर्थः ।
लः कर्मणि इति कर्मणि वर्तमानाद्विकरणादिति व्याख्यास्यत
इत्यर्थः ॥ तत्र कर्माभिधायी विकरणः कर्मशब्देन भाष्य उक्तः ॥
ननु सार्वधातुकनिमित्तो विकरणो न तु विकरणनिमित्तो लकारः,
तत्कथमेवं व्याख्यायते । एवं तर्हि कृते लकारे सार्वधातुक
इति विषयसप्तम्याश्रयणात् कृते विकरणे लः कर्मणि चेत्-
नेन भावकर्मकर्त्राभिधायिनो विकरणात्परो लः साधुर्भवतीति
व्याख्यानाददोषः ॥

(उद्ध्योतः) इतरोऽशक्यत्वमुपपादयति—एवं वक्ष्यामी-
त्यादिना ॥ लः कर्मण इति न्यासे गौरवं सूत्रभेदश्च स्यादत
आह—व्याख्यास्यामीति ॥ उक्तेयं भाष्यं योजयति—तत्र कर्म-
णि । कृते लकारे इति । वर्तमाने लङित्यादिभिः परत्वादिति
भावः ॥ यथा न्यासेऽपि वर्तमाने लङित्यादिभिः सिद्धलकारानु-
वादेन कर्त्राद्यर्थसंबन्धेन साधुत्वविधायकमेवेदम् ॥ लस्य साधुत्वं
चादेशद्वारा बोध्यम् ॥

(सार्वधातुकार्थवादिभाष्यम्)

यस्मिंस्तर्हि ले विकरणा न श्रूयन्ते, कस्तत्र भाव-
कर्मकर्तृनभिधास्यति ? क च न श्रूयन्ते । य एते
लुग्विकरणाः श्रुविकरणाश्च ॥

(विकरणार्थवादिभाष्यम्)

अत्राप्युक्ते कर्तृत्वे लुगभविष्यति ॥

(प्रदीपः) अत्राप्युक्त इति । विकरणलोपद्वारेण प्रकृति-
रेव तत्र कर्त्राद्यभिधायिनीति प्रतिज्ञातं भवतीत्यर्थः ॥

(उद्घोतः) ननु लुकि तदभावात् कोऽभिदध्याद् अत आह—लोपद्वारेणेति ॥ कर्त्रभीति पाठः । कर्त्राद्यभीति पाठे आदिशब्दार्थश्चिन्त्यः ॥

(सार्वधातुकार्थसाधकभाष्यम्)

यस्मिंस्तीर्हि ले विकरणा नैवोत्पद्यन्ते कस्तत्र भावकर्मकर्तृनभिधास्यति । क्व च नैवोत्पद्यन्ते ? लिङ्गिणोः ॥ तस्माच्चैव शक्यं वक्तुं 'न लेनाप्यभिधानं भवतीति । भवति चेदभिहिते विकरणाभाव इत्येव ॥

(प्रदीपः) यस्मिंस्तीर्हि ॥ ततश्च विकरणानुत्पादा-ल्लादेशस्यासाधुत्वप्रसङ्गो विधानसामर्थ्याद्वा साधुत्वे भावाद्यर्थावगतिर्न स्यात् कर्तरि कृदिति वचनात्कर्तर्येव लकारः स्यादित्यर्थः ॥ भवति चेदिति । ततश्च विकरणार्थपक्षोऽनुपपन्न एवेति भावः ॥

(उद्घोतः) लादेशस्येति । लस्य कापि प्रयोगाभावादेव मुक्तम् ॥ विधानेति । लिङ्गिणोर्विधानसामर्थ्यादित्यर्थः ॥ भाष्ये तस्माच्चैवमिति । लः कर्मण इत्येतदित्यर्थः ॥ तस्माच्चैतदिति पाठान्तरम् ॥ ततः किं तत्राह—शक्यं नेति । यदुक्तं न लेनाप्यभिधानं भवतीति तद्वक्तुं शक्यमित्यर्थः ॥ भवति चेदिति । लेनाभिधानं भवति चेद्विकरणार्थत्वपक्षे अभिहिते विकरणानामनापत्तौ तच्छास्त्रवैयर्थ्यं स्यादित्यर्थः ॥ तदाह—ततश्चेति ॥

(विकरणार्थसाधकभाष्यम्)

एवं तर्हीदं स्यात्—यदा भावकर्मणोर्लः, तदा कर्तरि विकरणाः । यदा कर्तरि लः, तदा भावकर्मणोर्विकरणाः ॥

(प्रदीपः) एवं तर्हीति । प्रकारान्तरेण विकरणार्थत्वपक्षं समर्थयते । यथा प्राप्तं गच्छतीति गमिक्रियायाः कर्तृकर्मणी साधने । तत्र कर्तरि लकारः कर्मणि द्वितीया । तथात्राप्येकस्मिन्नर्थे सार्वधातुकमपरस्मिन्विकरणो भविष्यतीति भावः ॥

(सार्वधातुकार्थवादिभाविभाष्यम्)

इदमस्य यद्येव स्वाभाविकम्, अथापि वाचनिकम् "प्रकृतिप्रत्ययौ प्रत्ययार्थं सह ब्रूतः" इति । न चास्ति संभवो यदेकस्याः प्रकृतेर्द्वयोर्नार्थयोर्युगपत्सहायीभावः स्यात् । एवं च कृत्वा एकपक्षीभूतमेवेदं भवति सार्वधातुकार्था एवेति ॥

(प्रदीपः) इदमस्येति । अयमर्थः—यत्र पदद्वयवाच्ये कर्तृकर्मणी साधने तत्र विरोधाभावात्तच्चिन्वन्धनः कार्यमेदो युक्तः । एकस्मिन् पदे विरुद्धार्थयोर्विकरणसार्वधातुकयोर्विशिष्टार्थप्रतिपादने साहायकाभावात्परस्परानुपकारादप्रयोग एव स्यात् । तथा हि पचतीति क्रियाविशिष्टः कर्ताभिधीयते ।

पच्यते इति क्रियाविशिष्टं कर्म । न त्वेकेन साधनद्वयं क्रियाविशिष्टं प्रतिपादयितुं शक्यते ॥ एकपक्षीभूतमिति । एक एव पक्षः सार्वधातुकार्थाः कर्मादय इत्यर्थः । पूर्वमेदापेक्षश्च चिन्वप्रत्ययनिर्देशः ॥

(उद्घोतः) भाष्ये एवं तर्हीत्यादिनोक्तं विकरणार्थत्वं दूषयति—इदमस्येति । इदं प्रकृतीत्यादि ॥ अस्य आचार्यस्य ॥ स्वाभाविकं लोकव्युत्पत्तिरिति ॥ वाचनिकं व्याकरणान्तर इव ॥ प्रत्ययार्थं सहेति । प्रतीयमानार्थं सह ॥ ब्रूतः एकोपसितिविषयी कुरुतः । लोके तथैव व्युत्पत्तेरिति भावः ॥ नानार्थयोर्मिन्नार्थयोः ॥ सहायीभावः सहायत्वम् ॥ अयं भावः—पचन्तित्यादौ "प्रत्ययार्थः प्रधानमिति"त्युत्सर्गरीत्यादयोरपि प्रत्ययार्थयोः प्राधान्ये एकत्र विशेषणतयान्वितप्रकृतेरपरत्र तथा संबन्धो व्युत्पत्तिविरुद्धः तदर्थानालङ्घितप्रत्ययार्थमानमप्युक्तव्युत्पत्तिविरुद्धमित्यर्थं पक्षोऽसंगत इति भावः ॥ विशिष्टार्थप्रतिपादने साहायकाभावादिति । प्रकृतेरिति शेषः ॥ परस्परैति । प्रकृतिप्रत्यययोरित्यर्थः ॥ पचतीति । आख्याते कारकविशिष्टक्रियाप्राधान्यादिदं चिन्त्यम् । भाष्यं तु पचन् पचमान इत्याद्यभिप्रायकतया नेयम् ॥ कैयटे पचतीत्याद्यपि पचन्तित्यादेरप-लक्षणं वा । सहायीभाव इत्यत्र चिन्वन्तु उभयत्र तस्यासहायत्वा-दुपपन्नः ॥ केचित्तु क्रियाविशिष्ट इत्यस्य क्रियासहित इत्यर्थः । कर्तृविशेषणिका कर्मविशेषणिका चेति यावत् ॥ एकेन चोभयविशेषणिका क्रिया न प्रतिपादयितुं शक्येति भाष्यार्थमाहुः । तच्चिन्त्यम् ॥ न त्वेकेनेति । धातुनेत्यर्थः ॥ अत्र केचित् । सुपामिव तिङामपि कर्त्रादिद्योतकत्वमेव । भाष्यमत्रापि सुयोजनेवेत्याहुः । निरूपितं चैतद्विस्तरेण मञ्जूषायामाख्यातवादे ॥

(सार्वधातुकार्थपक्षदूषणस्मारणभाष्यम्)

ननु चोक्तम्* भावकर्मकर्तारः सार्वधातुकार्था इति चेदेकद्विषयद्वयं नियमानुपपत्तिरतदर्थत्वाद्* इति ॥

(दूषणपरिहारभाष्यम्)

नैष दोषः ।

(१८५४ सिद्धान्तवार्तिकम् ॥ ३ ॥)

॥ * ॥ सुपां कर्मादयोप्यर्थाः संख्या चैव तथा तिङाम् ॥ * ॥

(भाष्यम्) सुपां तिङां च संख्या चैवार्थाः कर्मादयश्च ॥

(१८५५ वार्तिकम् ॥ ४ ॥)

॥ * ॥ प्रसिद्धो नियमस्तत्र ॥ * ॥

(भाष्यम्) प्रसिद्धस्तत्र नियमः ॥

समञ्जसमिति तु दाधिमयानां सिद्धान्तः । क्रियेत्यादि—दाधिमयानामवति दाधिमय इति वाक्यानामपि स्पष्टम् । (र. ना.)

१ 'युगपद्वयसहायीभावः' ॥

२ व्याकरणान्तरवृत्तित्यर्थः । (र. ना.)

३ 'क्रिया विशिष्टा येनेति बहुव्रीहिणा क्रियाप्राधान्यस्यानुपपत्त्यभावेन सर्वं

(१८५६ वार्तिकम् ॥ ५ ॥)

॥ * ॥ नियमः प्रकृतेषु वा ॥ * ॥

(भाष्यम्) अथ वा प्रकृतानर्थानपेक्ष्य नियमः ॥ के च प्रकृताः ? । एकत्वादयः । एकस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन् बहुषु । बहुष्वेव बहुवचनं नैकस्मिन् द्वयोरिति ॥

(प्रदीपः) प्रसिद्धो नियम इति । अर्थनियम इत्यर्थः । कर्माद्यर्थान्तरनिर्देशात् न प्रत्ययनियमः प्रमाणसिद्धः । तत्रैकल एकवचनमेवेत्येवमेकत्वादिरथो नियम्यते । न तु प्रत्यय इति तत्प्राधान्यन्तरमपि कर्मादि न विरुध्यते ॥

अथ चेति । कर्माद्यर्थविधानसामर्थ्यान्तुल्यजातीयसंख्या-पेक्ष एव नियम इत्यर्थः ॥

(उद्घोतः) भाष्ये प्रसिद्धो नियमस्तत्रेति । तत्र अर्थ-विषये ॥ यतः सुपां तिकां चार्थद्वयं दृश्यतेततः प्रत्ययनियमासंभवा-दिति भावः ॥ नियम इत्यर्थ इति । प्रत्ययनियम इत्यर्थः ॥

(१८५७ यग्विधिवार्तिकम् ॥ ६ ॥)

॥ * ॥ भावकर्मणोर्यग्विधाने कर्मकर्त-
र्युपसंख्यानम् ॥ * ॥

(भाष्यम्) भावकर्मणोर्यग्विधाने कर्मकर्तृयु-
पसंख्यानं कर्तव्यम् । पठ्यते ओदनः स्वयमेव ।
पठ्यते विद्या स्वयमेव ॥

किं पुनः कारणं न सिध्यति ? ।

(१८५८ शपोबलीयस्त्वप्रतिपादकं वार्तिकम् ॥ ७ ॥)

॥ * ॥ विप्रतिषेधाद्धि शपो बली-
यस्त्वम् ॥ * ॥

(भाष्यम्) विप्रतिषेधाद्धि शपो बलीयस्त्वं
प्राप्नोति । शपोवकाशः—पचति पठति । यकोव-
काशः—पच्यते ओदनो देवदत्तेन, पठ्यते विद्या
देवदत्तेनेति । इहोभयं प्राप्नोति—पच्यते ओदनः
स्वयमेव, पठ्यते विद्या स्वयमेवेति । परत्वात् शप्
प्राप्नोति ॥

(प्रदीपः) कर्मकर्तरीति । कर्मवदित्यतिदेशेन स्वाश्र-
यस्य कार्यस्याबाधनात्कर्त्राश्रयविकरणप्राप्तौ वचनम् ॥ विप्रति-
षेधादिति । यदा शास्त्रातिदेशपक्षस्तदा शपो बलीयस्त्वम् ।
कार्यातिदेशे तु यक् एव बलीयस्त्वम् ॥

(उद्घोतः) ननु कर्मवद्भावादेव यक् सिद्ध्यति आह—
कर्मवदिति ॥ स्वाश्रयस्य कार्यस्येति । परत्वेन बलवत् इत्यर्थः ।
अतिदेशस्त्वात्मनेपदादिविधानेन चरितार्थ इति भावः ॥ बलीय-
स्त्वमिति । कर्मवदिति सूत्रस्य परत्वादिति शेषः ॥ वस्तुतः का-

१ भावस्य कर्मणश्च कर्तृत्वे यक् भवतीत्यर्थ इत्यभिमानः ॥

यातिदेशेऽप्यतिदिश्यमानकार्याणामुत्पत्तिदेश एव देश इति प्रत्यय-
लक्षणसूत्रोक्तरीत्या भाष्यं समञ्जसमेव ॥

(१८५९ कर्मकर्तरीयग्विधिवार्तिकवैयर्थ्यवार्तिकम् ॥ ८ ॥)

॥ * ॥ योगविभागात् सिद्धम् ॥ * ॥

(भाष्यम्) योगविभागः करिष्यते—“चिण् भाव-
कर्मणोः” । ततः “सार्वधातुकैः यक् भावकर्मणोः” ।
ततः “कर्तरि” । कर्तरि च यक् भवति, भावकर्मणोः ।

(योगविभागदूषणभाष्यम्)

यथैव तर्हि कर्मणि कर्तरि यक् भवति । एवं
भावेऽपि कर्तरि यग् प्राप्नोति—

“एति जीवन्तमानन्दो नरं वर्षशतादपि” ।

“नास्य किं चिदुजति रोग” इति ॥

(दूषणोद्धारभाष्यम्)

द्वितीयो योगविभागः करिष्यते—“चिण् भावे” ।
ततः “कर्मणि” कर्मणि च चिण् भवतीति । ततः
“सार्वधातुकैः यक्” । सार्वधातुकैः यक् भवति भावे
कर्मणि च । ततः “कर्तरि” कर्तरि च यग्भवति । कर्म-
णीत्यनुवर्तते । भाव इति निवृत्तम् ॥ ततः “शप्” ।
शप् च भवति कर्तरीत्येव । कर्मणीति निवृत्तम् ॥

(यगुपसंख्यानवादिभाष्यम्)

एवमप्युपसंख्यानं कर्तव्यम् ।

(१८६० उपसंख्यानहेतुवार्तिकम् ॥ ९ ॥)

॥ * ॥ विप्रतिषेधाद्धि इयनो बली-
यस्त्वम् ॥ * ॥

(भाष्यम्) विप्रतिषेधाद्धि इयनो बलीयस्त्वं
प्राप्नोति । इयनोवकाशः—दीव्यति सीव्यतीति ।
यकोवकाशः—पच्यते ओदनो देवदत्तेन, पठ्यते
विद्या देवदत्तेनेति । इहोभयं प्राप्नोति—दीव्यते स्वय-
मेव सीव्यते स्वयमेवेति । परत्वात् इयन् प्राप्नोति ॥

(उद्घोतः) भाष्ये—एवमप्युपसंख्यानं कर्तव्यमिति ।
कर्मकर्तृयुपसंख्यानमित्यर्थः ॥ परत्वात् इयन्निति । इयन्यकोः स्वर-
विशेषः ।

(उपसंख्यानवैयर्थ्यभाष्यम्)

ननु चैतदपि योगविभागेनैव सिद्धम् ।

(प्रदीपः) ननु चैतदिति । सर्वा प्राप्तिर्योगविभागेन
बाधित्यत इति भावः ॥

(उद्घोतः) सर्वा प्राप्तिरिति । बाध्यसामान्यव्यतिरेकेति भावः ॥

(उपसंख्यानसार्थक्यभाष्यम्)

न सिध्यति । अनन्तरा या प्राप्तिः सा योगवि-
भागेन शक्या निवारयितुम् ॥ कुत एतत् ? । “अ-

२ ‘कल्याणी बत गाथेयं लौकिकी प्रतिभाति मे ।’ इति चास्य शेषो
रामायणे ॥

नन्तरस्य विधिर्वा भवति प्रतिषेधो वा" इति । परा प्राप्तिरप्रतिषेद्धा तथा इयन् प्राप्नोति ॥

(प्रदीपः) परा प्राप्तिरिति । परत्वाद् बलीयस्त्वा-
दित्यर्थः ॥

(उद्घोतः) भाष्येऽप्रतिषिद्धेति । अवाधितेऽत्यर्थः ॥

(उपसंख्यानवैयर्थ्यभाष्यम्)

ननु चेयं प्राप्तिः परां प्राप्तिं बाधेत ॥

(प्रदीपः) ननु चेयमिति । योगविभागप्राप्तिः पूर्व-
विप्रतिषेधेन बाधिका भविष्यतीत्यर्थः ॥

(उपसंख्यानसार्थक्यभाष्यम्)

नोत्सहते प्रतिषिद्धा सती बाधितुम् ॥

(प्रदीपः) नोत्सहते इति । न्याय्यविप्रतिषेधाश्रयणस्य
युक्तत्वाद् दुर्बलो योगविभागप्राप्तिक इत्यर्थः ॥

(उद्घोतः) नोत्सहते प्रतिषिद्धेति । अनन्तरस्येति
न्यायेन तद्विषयादीना कृता सती तां बाधितुं नोत्सहते इत्यर्थः । तद्व्यु-
त्पादयति—न्यायेति । परविप्रतिषेधेत्यर्थः । पूर्वविप्रतिषेधकत्वेन
मानमिति भावः ॥

(उपसंख्यानवैयर्थ्यभाष्यम्)

एवं तर्हि शब्दादेशः इयन्नादयः करिष्यन्ते । शप्
च यका बाध्यते । तत्र दिवादिभ्यो यञिचषये शब्देव
नास्ति कुतः इयन्नादयः ॥

(प्रत्याक्षेपभाष्यम्)

तत्तर्हि शपो ग्रहणं कर्तव्यम् ॥

(प्रत्याक्षेपसमाधानभाष्यम्)

न कर्तव्यम् । प्रकृतमनुवर्तते ॥ क प्रकृतम् ।
“कर्तरि शब्धि”ति ॥

(आदेशस्वानुपपत्तिभाष्यम्)

तद्वै प्रथमानिर्दिष्टं षष्ठीनिर्दिष्टेन चेद्वार्थः ॥

(आदेशस्त्वोपपादकभाष्यम्)

दिवादिभ्यः इत्येषा षष्ठ्यमी शब्धिति प्रथमायाः
षष्ठीं प्रकल्पयिष्यति तस्मादित्युत्तरस्येति ॥

(आदेशस्वानुपपत्तिभाष्यम्)

प्रत्ययविधिरयम् । न च प्रत्ययविधौ षष्ठ्यः
प्रकल्पिका भवन्ति ॥

(आदेशस्त्वोपपादकभाष्यम्)

नायं प्रत्ययविधिः, विहितः प्रत्ययः प्रकृतश्चानु-
वर्तते ॥

(उपसंख्यानवैयर्थ्यभाष्यम्)

अथ वा भावकर्मणोरित्यनुवृत्त्यैव सिद्धे सत्यनु-
वृत्तिर्यको भावाय । इह “सार्वधातुके यगि”ति
अन्तरेण भावकर्मणोरित्यनुवृत्तिं सिद्धम् । सोयमेवं

सिद्धे सति यद्भावकर्मग्रहणमनुवर्तयति तस्येत-
त्प्रयोजनं कर्मकर्तर्यपि यग यथा स्यादिति ॥

(प्रदीपः) इहेति । सार्वधातुके यग भवतीति सामान्यो-
क्तावपि कर्तरि शब्दाद्यपवादविधानाद्भावकर्मणोरेव यग भवि-
ष्यतीति भावकर्मणानुवृत्तिरधिको यग इति कर्मकर्तर्यपि यग
भविष्यतीत्यर्थः ॥

(उद्घोतः) ननु कर्तर्यपि यक् प्राप्तेः कथं सिद्धमत आह—
सार्वधात्विति ॥ कर्मकर्तर्यपीति । पृथ्यते स्वयमेवेत्यादौ शब्दादी-
न्वाधित्वेति भावः ॥

(१८६१ योगविभागान्तरवार्तिकम् ॥ १० ॥)

॥ * ॥ कर्तरीति च योगविभागः इयन्ः ॥

पूर्वविप्रतिषेधावचनाय ॥ * ॥

(भाष्यम्) कर्तरीति च योगविभागः कर्तव्यः ।
इयन्ः पूर्वविप्रतिषेधं मा वोचमिति ।

(प्रदीपः) अत्रापि व्याख्याने योगविभागः कर्तव्य एवे-
त्याह—कर्तरीति चेति । अन्यथा भावकर्मणानुवृत्तियन्नाच्छप
एवानन्तरस्य बाधः स्याद् न तु इयन्नादीनाम् । योगविभागेन
तु तेषां बाध्यन्ते ॥

(उद्घोतः) भाष्ये पूर्वविप्रतिषेधं मा वोचमिति । अनेन
पूर्वविप्रतिषेधोऽपूर्ववचनसाध्य इति सूचयति ॥

(उपसंख्यानवैयर्थ्ययुक्त्यन्तरभाष्यम्)

अथ वा कर्मवद्भाववचनसामर्थ्याद्यक् भवि-
ष्यति ॥

(युक्त्यनुपपत्तिभाष्यम्)

अस्त्यन्यत् कर्मवद्भाववचने प्रयोजनम् । किम् ? ।
आत्मनेपदं यथा स्यात् ॥

(युक्त्यनुपपत्तिभाष्यम्)

वचनादात्मनेपदं भविष्यति ॥

(प्रदीपः) वचनादिति । कर्तरिकर्मव्यतिहार
इत्यत्र कर्तरीति योगविभागात् । तत्र च कर्मग्रहणानुवर्तनाद-
न्तरेणाप्यतिदेशमात्मनेपदं भविष्यतीत्यर्थः ॥

(युक्त्यनुपपत्तिभाष्यम्)

चिण् तर्हि यथा स्यात् ॥

(सामर्थ्योपपत्तिभाष्यम्)

चिणपि वचनाद्भवति ॥

(प्रदीपः) चिणपीति । चिण्ग्रहणेऽनुवर्तमाने पुनश्चिण्-
ग्रहणमधिकविधानार्थमिति कर्मकर्तर्यपि चिण् भविष्यतीत्यर्थः ॥

(सामर्थ्योपपत्तिभाष्यम्)

चिण्वद्भावस्तर्हि यथा स्यात् ॥

(सामर्थ्योपपत्तिभाष्यम्)

नैकं प्रयोजनं योगारम्भं प्रयोजयति ॥ तत्र कर्म-
वद्भाववचनसामर्थ्याद्यक् भविष्यति ॥

(प्रदीपः) नैकमिति । अन्यथा स्यसिचसीगुडि-
त्यत्रैव कर्मणा तुल्यक्रिये कर्तरीति वाच्यं स्यादित्यर्थः ॥ ६७ ॥

(उद्ध्योतः) भाष्ये कर्मवद्भाववचनसामर्थ्यादिति । तत्सा-
मर्थ्यादनन्तरस्येति न्यायो नाश्रीयते किंतु बाध्यसामान्यचिन्तै-
वेति भावः ॥ ७० ॥

(उपसंख्यानवैयर्थ्ययुक्त्यन्तरभाष्यम्)

अथ वा आचार्यप्रवृत्तिर्ज्ञापयति 'कर्मकर्तरि यग्
भवति' इति । यदयं "न तुहस्तुनमां यक्चिणौ" इति
यक्चिणोः प्रतिषेधं शास्ति ॥ सार्वधातुके ॥ ६७ ॥

(४२३ इयन्विकल्पविधिसूत्रम् ॥ ३ । १ । ४ आ. ११)

६८८ यसोऽनुपसर्गात् ॥ ३।१।७१ ॥

(आक्षेपभाष्यम्)

अनुपसर्गादिति किमर्थम् ? ।

(समाधानभाष्यम्)

आयस्यति प्रयस्यति ॥

(प्रत्याख्यानभाष्यम्)

अनुपसर्गादिति शक्यमकर्तुम् ॥

कथमायस्यति प्रयस्यतीति ? ॥

"संयसश्च" इत्येतन्नियमार्थं भविष्यति—"संपू-
र्वादेव यसः, नान्यपूर्वात्" इति ॥ यसोऽनुप-
सर्गात् ॥ ७१ ॥

(उद्ध्योतः) यसोऽनुप ॥ ७१ ॥ इदं विकल्पेन इयन्विधा-
यकम् ॥ संपूर्वादेव यस इति । सोपसर्गाविषयो नियम इति भावः ॥
यैतेनैवं नियमे केवलान्न स्यादित्यपास्तम् तदाह—नान्यपूर्वा-
दिति ॥ ७१ ॥

(४२४ अम्विधिसूत्रम् ॥ ३ । १ । ४ आ. १२)

६९५ रुधादिभ्यः श्रम् ॥ ३।१।७८ ॥

(शित्वप्रयोजनाधिकरणम्)

(आक्षेपभाष्यम्)

किमर्थः शकारः ? ।

(प्रयोजनभाष्यम्)

सार्वधातुकार्थः । 'शित्वसार्वधातुकम्' इति सार्व-
धातुकसंज्ञा । 'सार्वधातुकमपिद्' इति छित्वम् ।
छितीति गुणप्रतिषेधो यथा स्याद्—भिनत्ति छिन-
त्तीति ॥

(प्रदीपः) रुधादि ॥ ७८ ॥ भिनत्तीति । भिषब्द-
स्याङ्गसंज्ञानिवन्धनो गुणो मा भूदिति शित्वं कृतमित्यर्थः ॥

(प्रयोजननिरासभाष्यम्)

नैतदस्ति प्रयोजनम् । सार्वधातुकार्थधातुकयो-
रङ्गस्य गुण उच्यते । यस्माच्च प्रत्ययविधिस्तदादि-
प्रत्यये परतोऽङ्गसंज्ञं भवति । यस्माच्च प्रत्ययविधिः
न तत् प्रत्यये परतः । यच्च प्रत्यये परतो न तस्मा-
त्प्रत्ययविधिः ॥

(प्रदीपः) यस्माच्चेति । भिषब्दस्यादित्यर्थः । तस्यैव
रुधादित्वात् न तु तदवयवाद् भिषब्दात् प्रत्ययविधानम् ॥

(प्रयोजनान्तरभाष्यम्)

इदं तर्हि प्रयोजनम्—आर्धधातुकसंज्ञा मा भू-
दिति । किं च स्यात् ? । वलादिलक्षण इद् प्रसज्येत ॥

(प्रयोजनान्तरनिरासभाष्यम्)

एतदपि नास्ति प्रयोजनम् । वलादेरार्धधातुक-
स्याङ्गस्येदुच्यते । यस्माच्च प्रत्ययविधिः तदादिप्रत्यये
परतोऽङ्गसंज्ञं भवति । यस्माच्चात्र प्रत्ययविधिः न
तत् प्रत्यये परतः । यच्च प्रत्यये परतो न तस्मात्
प्रत्ययविधिः ।

(उद्ध्योतः) रुधादिभ्यः ॥ ७८ ॥ भाष्ये आर्धधातुकस्या-
ङ्गस्येति अङ्गसंज्ञानिमित्तसार्वधातुकस्येत्यर्थः ॥

(उत्तरभाष्यम्)

अत उत्तरं पठति—

(१८६२ समाधानवार्तिकम् ॥ १ ॥)

॥*॥ श्रमि शित्करणं प्वादिह्रस्वार्थम् ॥*॥

(भाष्यम्) श्रमि शित्करणं क्रियते । प्वादिह्रस्वा-
र्थम् । प्वादीनां शिति ह्रस्वत्वं यथा स्यात्—पृणति
मृणतीति ॥

(प्रदीपः) पृणतीति । पृ मृ इति क्रयादिषु पठितौ
ताभ्यां व्यत्ययेन श्रमप्रत्ययः ॥

(उद्ध्योतः) पृत्रोः क्रयादित्वात्तयोः श्रम् दुर्लभोऽत आह—
व्यत्ययेनेति ॥

(१८६३ समाधाननिरासवार्तिकम् ॥ २ ॥)

॥ * ॥ न वा धात्वन्त्यत्वात् ॥ * ॥

(भाष्यम्) न वा कर्तव्यम् । किं कारणम् । धात्व-
न्यत्वात् । धात्वन्तरे पृणिमृणी ॥

(प्रदीपः) धात्वन्तरमिति । तौदादिकावित्यर्थः ॥

(आक्षेपभाष्यम्)

यत्तर्हि न धात्वन्तरं, 'यत्र भूम्यां वृणसे' ॥

(प्रदीपः) वृणस इति । वृवरणे इति क्रयादिस्तस्मा-
द्व्यत्ययेन श्रमृथासौ ॥

(उद्ध्योतः) इति क्रयादिरिति । क्रैय्यादिक इति वा पठः ॥

१ एवकारेण बाध्यविशेषचिन्ता निवर्त्यते । (र. ना.)

२ नियमस्य विशेषविषयत्वेन । (र. ना.)

३ क्रयादिभिर्ज्ञौ धातु इत्यर्थः । (र. ना.)

४ क्रयादिशब्दस्य लक्षणया क्रैयादिकपरत्वसम्भवे पाठान्तरकल्पनमनुचित-
मिति वयम् । (र. ना.)

(आक्षेपबाधकभाष्यम्) ४७१३ पृष्ठे
नैष श्रम् । श्रं एवैतद्वस्त्वम् ॥

(प्रदीपः) श्र इति । छान्दसमिति भावः ॥

(आक्षेपसाधकभाष्यम्)

यदि श्रो ह्रस्वत्वम्, खरो न सिध्यति—वृणसे=
'अनुपदेशाल्लसार्वधातुकमनुदात्तं भवतीति' एष
खरो न प्राप्नोति । तस्माच्छ्रमेषः ॥

(आक्षेपबाधकभाष्यम्)

यदि श्रम् "श्रसोरलोपः" प्रसज्येत ॥

(आक्षेपसाधकभाष्यम्)

उपधाया इति वर्तते । अनुपधात्वाच्च भविष्यति ॥

(आक्षेपबाधकभाष्यम्)

न शक्यमुपधाया इति विज्ञातुम् । इह हि दोषः
स्यात् । अङ्कः अञ्जन्तीति । तस्माच्छ्र एवैतद्
ह्रस्वत्वम् ॥

(प्रदीपः) अङ्क इति । श्राञ्जलोप इत्यस्यासिद्ध-
वदत्राभादित्यसिद्धत्वादकारस्योपधात्वाभावः ॥

(उद्घोतः) ननु श्राञ्जलोप उपधात्वं सुलभमत आह—
असिद्धत्वादिति ॥

(स्वरानुपपत्तिभाष्यम्)

यद्येवम् । खरः कथम् ।

→* (प्रदीपः) प्रमिणीमीति । मीनो मीनातेर्निगम
इति ह्रस्वः । मिपोऽपित्वेन छित्वे सतीत्वम् ॥

(उद्घोतः) भाष्ये पित्वं वक्तव्यमिति । एवं च तेनानुदात्तत्वं
सिद्धमित्यर्थः ॥

(१८६४ खरोपपादकवार्तिकम् ॥ ३ ॥)

॥*॥ बहुलं पित्सार्वधातुकं छन्दसि ॥*॥

(भाष्यम्) सार्वधातुकस्य छन्दसि बहुलं पित्वं व-
क्तव्यम् । पितश्चैवापित्वं दृश्यते । अपितश्च पित्वम् ।
पितस्तावदपित्वम्—“मातरं प्रमिणीसि जनि-
त्रीम्” । अपितश्च पित्वम्—“शृणोत प्रावाणः” ।

(गौरवभाष्यम्)

तत्तर्हि श्रो ह्रस्वत्वं वक्तव्यम् ।

(इष्टापत्तिभाष्यम्)

अवश्यं छन्दसि ह्रस्वत्वं वक्तव्यम् । उपगायन्तु
मां पत्नयो गर्भिण्यो युवतय इत्येवमर्थम् ।

(प्रयोजनान्तरभाष्यम्)

विशेषणार्थं तर्हि ॥ क विशेषणार्थेनार्थः ॥ “आ-

ञ्जलोप” इति । ‘नाञ्जलोप’ इतीयत्युच्यमाने यज्ञानां
यत्नानामित्यत्रापि प्रसज्येत ॥

(प्रयोजनान्तरबाधकभाष्यम्)

दीर्घत्वे कृते न भविष्यति ॥

(प्रयोजनान्तरसाधकभाष्यम्)

इदमिह संप्रधार्य दीर्घत्वं क्रियतां नाञ्जलोप-
इति । किमत्र कर्तव्यम्? परत्वाञ्जलोपः स्यात् ।
तस्माच्च शकारः कर्तव्यः ॥

(प्रदीपः) परत्वादिति । यत्तु सुपि चेति दीर्घत्वम्,
तत् सञ्चिपातलक्षणपरिभाषावशाच्च प्रवर्तते । यत्त्वन्त्रोक्तं
नामि दीर्घात्परत्वात् सुपि चेति भवितव्यमिति तत्सञ्चि-
पातपरिभाषाया अनित्यत्वाश्रयेणेति न विरोधः ॥

(उद्घोतः) अनित्यत्वाश्रयणेनेति । ननु तत्सञ्चिषये
तत्परिभाषायाः कष्टाद्येत्यादिनिर्देशेनित्यत्वावश्यकत्वेन नामविषये-
ऽपि तत्त्वमाश्रित्य शः प्रत्याख्येय इति चेन्न । नलोपविधायकेऽङ्गावयव-
श्रमः परस्य नस्य लोप इत्यर्थेऽनैमित्तिकतयान्तरङ्गत्वेन सुपिचेलस्य
परनिमित्तकतया बहिरङ्गत्वेन तस्यासिद्धतया नलोपप्राप्तेरित्याशयात् ॥
भाष्ये परत्वादित्यन्तरङ्गत्वस्याप्युपलक्षणम् । किं च सुपि चेलतो
नामीति नित्यं विशेषाभावेपि शास्त्रप्राप्तेः सत्त्वात् ॥ ध्वनितं चेद-
मायादय इति सूत्रे । इको झलितश्च च भाष्ये इति वदन्ति ॥७८॥

(आक्षेपभाष्यम्)

अथ क्रियमाणेऽपि शकारे इह कस्मान्न भवति?
विज्ञानां प्रज्ञानामिति । ५२८ + ५३ + ५४१
(समाधानभाष्यम्)

लक्षणप्रतिपदोक्तयोः प्रतिपदोक्तस्यैवेति ॥ कथा-
दिभ्यः ॥ ७८ ॥

(प्रदीपः) लक्षणेति । लक्षणिकस्यानुमीयमानरूपत्वात्
प्रतिपदोक्तस्य तु प्रत्यक्षत्वादिति भावः ॥ ७८ ॥

(४२५ तनादिगणे उविकरणविधिसूत्रम् ॥ ३११४ आ. १३)

६९६ तनादिकृञ्भ्य उः ॥ ३११७९ ॥

(कृञ्ग्रहणप्रत्याख्यानधिकरणम्)

(आक्षेपभाष्यम्)

किमर्थं करोतेः पृथग्ग्रहणं क्रियते, न ‘तनादिभ्यः’
इत्येवोच्येत? ।

(समाधानभाष्यम्)

अन्यानि तनोत्यादिकार्याणि मा भूवन्निति ।
कानि? अनुनासिकलोपादीनि ॥

१ आप्रत्ययस्येत्यर्थः । (र. ना.)

२ ‘नामि’ इति दीर्घत्वे कृते ‘नात्’ इति व्यपदेशाभावाच्च भविष्यति”
इति पदमञ्जरी ॥

३ ‘अतोऽम्’ इति सूत्रभाष्यप्रामाण्येन ‘कथाय’ इत्यस्य सामान्यापेक्षया ‘सुपि
च’ इति दीर्घविषय एव सञ्चिपातपरिभाषाया अनित्यत्वाश्रयणेन पूर्वं दीर्घमवृत्तावपि
तस्य पूर्वसाक्षिणौ स्थानिवत्त्वाच्च शब्द एवावमिति नलोपः स्यादेवेति पदमञ्जरी ॥

(समाधानबाधकभाष्यम्)

दैवरक्ताः किंशुकाः । अनुनासिकाभावादेवानु-
नासिकलोपो न भविष्यति ॥

(प्रयोजनान्तरभाष्यम्)

इदं तर्हि तनादिकार्यं मा भूत् "तनादिभ्यस्तथा-
सोः" इति ॥

(प्रयोजनान्तरनिरासभाष्यम्)

ननु च भवत्येवात्र "ह्रस्वादङ्गादि"ति ॥

(प्रयोजनान्तरसाधकभाष्यम्)

तेनैव यथा स्याद्, अनेन मा भूदिति ॥

(उद्घोतः) तनादिकृ ॥ ७९ ॥ भाष्ये अनेन मा भूदिति ।

अन्यथा तस्यासिद्धत्वादनेनैव स्यादिति भावः ॥

(प्रयोजनान्तरबाधकभाष्यम्)

कः पुनरत्र विशेषः-तेन वा सति, अनेन वा ? ।

(प्रयोजनान्तरसाधकभाष्यम्)

तेन सति सिज्जलोपस्यासिद्धत्वाच्चिण्वद्भावः सि-
द्धो भवति । अनेन पुनः सति चिण्वद्भावो न स्यात् ॥

(प्रयोजनान्तरबाधकभाष्यम्)

अनेनापि सति सिद्धिचिण्वद्भावः । कथम् ? । वि-
भाषा लुक् । यदा न लुक्, तदा सिज्जलोपः । तत्र
सिज्जलोपस्यासिद्धत्वाच्चिण्वद्भावो वा भविष्यति ॥

(प्रदीपः) तनादि ॥ ७९ ॥ विभाषालुमिति ।

ननु येन नाप्राप्तिन्यायेन लुका ह्रस्वादङ्गादिति लोपो
बाध्यत इति कथं लुगभावपक्षे लोपः स्यात् । नैव दोषः । यत्र
पक्षे लुक् प्रवर्तते तत्रासौ लोपस्य बाधकः । न त्वप्रवर्त-
मानः ॥ ७९ ॥(उद्घोतः) ननु येननेति । न च ह्रस्वादङ्गादित्यस्या-
सिद्धत्वात्कथं तेन येननाप्राप्तिन्यायः । तनादिपाठस्य विकरणार्थः
स्यात् विकल्पोऽपि तनादौ चरितार्थ इति बाध्यम् । असिद्धत्वेपि
यदिदं न स्यात्तदा स्यादेव ह्रस्वादङ्गादित्यस्य प्राप्तिरित्याशयात् ॥
यदुत्सर्गप्रवृत्तौ विकल्पवैयर्थ्यम्, स उत्सर्गोऽपवादभावेऽपि न
प्रवर्ततेऽन्यस्य प्रवर्तत एवेत्युत्तराशयः ॥

तनादित्वात्कृञः सिद्धं, सिज्जलोपे च न दुष्यति ।

चिण्वद्भावे न दोषः स्यात्, सोपि प्रोक्तो विभा-
षया ॥ तनादिकृञ्भ्यः ॥ ७९ ॥

(उद्घोतः) भाष्ये सोपि प्रोक्त इति । लुक् चिण्वद्भावश्चैत्यर्थः ॥

एवं च सूत्रे कृञ्प्रहणं प्रत्याख्यातम् । एतेन कृञ्प्रहणं राणकार्यानि-
त्यत्वज्ञापनायम् । तेन न विश्वसेदित्यादि सिद्धिरित्यपास्तम् ॥
न विश्वसेदित्याद्यप्येव ॥ ७९ ॥

(४२६ उविकरणविधिसूत्रम् ॥ ३ । १ । ४ आ. १४)

७९७ धिन्विकृण्वोरच ॥ ३।१।८७ ॥

(अत्वविधिप्रयोजनाधिकरणम्)

(आक्षेपभाष्यम्)

कायमकारः श्रूयते ? ।

(उत्तरभाष्यम्)

न क्वचिच्छ्रूयते । लोपोऽस्य भविष्यति="अतो
लोप आर्धधातुके" इति ॥

(आक्षेपभाष्यम्)

यदि न क्वचिच्छ्रूयते किमर्थमयमुच्यते । न 'लोपः'
इत्येवोच्येत ॥

(आक्षेपबाधकभाष्यम्)

नैवं शक्यम् । लोपे सति गुणः प्रसज्येत । अतः
पुनः सति अकारलोपस्य स्थानिवद्भावाद् गुणो न
भविष्यति ॥

(आक्षेपसाधकभाष्यम्)

ननु च लोपेऽपि सति "न धातुलोप आर्धधा-
तुके" इति प्रतिषेधो भविष्यति ॥(उद्घोतः) धिन्विकृण्वोरच ॥ ८० ॥ भाष्ये ननु च
लोपे सति न धात्विति । समुच्चयविषये एकसमभिव्याहृतस्याप-
रसमभिव्याहृतार्थाधीनत्वप्रतीतेरनुभवसिद्धतया द्विवचनेऽचीति-
वत्तद्भावभावितामात्रेणार्धधातुकनिमित्तो लोपस्तद्भावभाविता च
समकालोत्पत्तावपि अन्यव्यतिरेकाभ्यां संनियोगशिष्टानां सहप्रवृत्ते-
र्निवृत्तेश्चेति भावः ॥

(आक्षेपबाधकभाष्यम्)

आर्धधातुकनिमित्ते लोपे स प्रतिषेधः । न चैष
आर्धधातुकनिमित्तो लोपः ॥ अपि च प्रत्याख्यायते
खल्वपि स योगः । तस्मिन्प्रत्याख्यायते गुणः स्या-
देव । तस्मादत्वं वक्तव्यम् ।(प्रदीपः) धिन्वि ॥ ८० ॥ आर्धधातुकनिमित्त
इति । धातुलोप इति बहुव्रीह्याश्रयणादिति भावः ॥ न चैष
इति । सन्नियोगशिष्टत्वाच्चिमित्तनिमित्तभावाऽप्रसङ्गः ॥(उद्घोतः) सन्नियोगेति । ननु तादृशविषये परनिमित्तत्वा-
भावेऽपि केवलनिमित्तत्वाभावे मानाभावः । जीरदानोरुदाहरणत्वमिति
वदतो वाक्यकारस्य तद्भावभावितामात्रेणैव निमित्तत्वनिवेशेऽष्ट-
त्वाच्चेति चेन्न । पूर्वकालवर्तिगुह्या विषयीकृतस्यैव निमित्तत्वमिला-
शयात् ॥ भाष्ये अपि च प्रत्याख्यायत इति । अनेन सूत्रमता-
पेक्षया प्रत्याख्यानवादिमतं प्रबलमिति ध्वनितम् ॥ एतन्मूलकमेव
पठ्यते यथोत्तरं मुनीनां प्रामाण्यमिति ॥ ८० ॥१ दैवरक्ता इति । किंशुकेषु रक्तत्वं न मनुष्यवत्साध्यम् । किंतु देवकृत-
मेव स्वाधिकमेव यथा तथैव कृमि अनुनासिकाप्रवणभावस्य सतः सिद्धत्वेनैव
न लोपपेक्षाऽनुनासिकाप्रवणभावापेक्षेति भावः ॥

२ 'ह्रस्वादङ्गाद' इत्यस्य ॥

३ 'तनादिभ्यस्तथासोः' इत्यनेनेत्यर्थः ॥

४ 'तनादिभ्यस्तथासोः' इति ॥

(नकारोच्चारणप्रत्याख्यानधिकरणम्)

(आक्षेपभाष्यम्)

अथ किमर्थं नुमनुषक्तयोर्ध्विक्कण्वयोर्ग्रहणं क्रियते, न 'ध्विक्कण्वयोः' इत्येवोच्येत ॥

(आक्षेपबाधकभाष्यम्)

'ध्विक्कण्वयोः' इतीयत्युच्यमाने अत्वे कृते अनिष्टे देशे नुम् प्रसज्येत ॥

(प्रदीपः) अत्वे कृत इति । अकारात्परः स्यादित्यर्थः ॥

(आक्षेपसाधकभाष्यम्)

इदमिह संप्रधार्यम्—नुम् क्रियताम्, अत्वमिति । किमत्र कर्तव्यम् ? । परत्वानुमागमः ॥

(आक्षेपबाधकभाष्यम्)

अन्तरङ्गमत्वम् । कान्तरङ्गता ? । प्रत्ययोत्पत्ति-संनियोगेनात्वमुच्यते । उत्पत्तेः प्रत्यये प्रकृतिप्रत्यया-वाश्रित्याङ्गस्य नुमागमः ॥

(प्रदीपः) उत्पत्तेः प्रत्यय इति । नुमविधावङ्गाधिका-रादिति भावः ॥ ८० ॥

(आक्षेपसाधकभाष्यम्)

नुमप्यन्तरङ्गः । कथम् ? । वक्ष्यत्येतत् *नुम्विधा-वुपदेशिवद्वचनं प्रत्ययविध्यर्थम्* इति । उभयोर-न्तरङ्गयोः परत्वानुमागमः । तस्माद् 'ध्विक्कण्वो-रिति' वक्तव्यम् ॥ ध्विक्कण्वयोः ॥ ८० ॥

(४२७ आधिकरणस्य शानजादेशविधिसूत्रम् ॥ ३११४ आ. १५)

७०० हलः श्रः शानज्ज्ञौ ॥ ३११८३ ॥

(शानचि शकारप्रयोजनाधिकरणम्)

(आक्षेपभाष्यम्)

किमर्थः शकारः ? ।

(आक्षेपबाधकभाष्यम्)

'क्षित्सार्वधातुकम्' इति सार्वधातुकसंज्ञा, "सार्वधातुकमपिद्" इति डित्वम् 'ङ्किति' इति गुण-प्रतिषेधो यथास्याद्—कुषाण पुषाणेति ॥

(सिद्धान्तिसमाधानभाष्यम्)

अत उत्तरं पठति—

१ एतद्भाष्याक्षरारस्येन 'बहुपेक्षे संज्ञापेक्षे च बहिरङ्गत्वं स्फुटमेव लभ्यते इति 'संज्ञाकृतबहिरङ्गवस्य शाब्देऽनाश्रयणात्' इति नगेशोक्त्याहङ् तादृक् सुधीर्निर्दिचार्या ॥

२ काशीस्थपण्डितैस्तु 'ज्ञापकार्थम्' इति सुव्रितम् ॥

३ आशङ्कायां लिङ् अत एवेदं भाष्यं शङ्कापरत्वेनोत्थापितं नगेशेन । (र. ना.)

(१८६५ शानचि शकारवैयर्थ्यवार्तिकम् ॥ १ ॥)

॥ * ॥ आविकारस्य शित्करणानर्थक्यं स्थानिवत्त्वात् ॥ * ॥

(भाष्यम्) आविकारस्य शित्करणमनर्थकम् । किं कारणम् । स्थानिवत्त्वात् । शितोयमादेशः स्थानिवद्भावात् शिद्भविष्यति ॥

(१८६६ शानचि शकारस्य प्रयोजनवार्तिकम् ॥ २ ॥)

॥ * ॥ अर्थवत्तु ज्ञापकं सार्वधातुकादेशे अनुबन्धास्थानिवत्त्वस्य ॥ * ॥

(भाष्यम्) अर्थवत्तु आविकारस्य शित्करणम् । कोर्थः ? । ज्ञापनार्थः । किं ज्ञाप्यते ? । एतज् ज्ञाप-यत्याचार्यः—'सार्वधातुकादेशे अनुबन्धान् स्थानि-वद्भवन्ति' इति ॥

(उद्घोतः) हलः श्रः शा ॥ ८३ ॥ भाष्ये ज्ञापनार्थ इति । ज्ञापनरूपोर्थः प्रयोजनमित्यर्थः ॥

(प्रयोजनप्रक्षभाष्यम् ॥)

किमेतस्य ज्ञापने प्रयोजनम् ? ।

(१८६७ प्रयोजनवार्तिकम् ॥ ३ ॥)

॥ * ॥ प्रयोजनं हि तातडोरपित्वम् ॥ * ॥

(भाष्यम्) हेः पित्वं न प्रतिषेध्यम् । पितोयमा-देशः स्थानिवद्भावात्पित्स्यात् । 'सार्वधातुकादेशे अनुबन्धान् स्थानिवद्भवन्तीति नायं पित्त्वविष्यति ॥

तातडि च उकारो नोच्चार्यो भवति । पितोय-मादेशः स्थानिवद्भावात्पित् स्यात् । 'सार्वधातुका-देशे अनुबन्धान् स्थानिवद्भवन्तीति नायं पित्त्व-विष्यति' ॥

(उद्घोतः) हेः पित्वं नेति । अपिङ्ग्रहणं न कार्यमित्यर्थः । शङ्के—पितोऽयमिति ॥ उत्तरयति—सार्वधातुकादेश इति ।

(१८६८ प्रयोजनवार्तिकम् ॥ ४ ॥)

॥ * ॥ तबादिषु चाङित्वम् ॥ * ॥

(भाष्यम्) तबादिषु च ङित्वं न प्रतिषेध्यम् । शृणोत प्रावाणः । ङित् इमे आदेशा स्थानिवद्भा-वान्ङितः स्युः । सार्वधातुकादेशेऽनुबन्धान् स्थानि-वद्भवन्तीति नेमे ङितो भविष्यन्ति ॥

(प्रदीपः) हलः श्रः शा ॥ ८३ ॥ तबादिष्विति ।

४ 'ज्ञापनफलं प्रदर्शयद् ज्ञापितवचनाभावे मातामापत्तिं दर्शयति—' इत्येवो-चितम् ॥ इति दाधिमथाः ॥

५ 'ज्ञापितेन वचनेन तामापत्तिं परिहरति—' इत्येवोचितम् ॥ इति तु दाधिमथाः ॥

तत्सन्तनयनाश्चेति शृणोतेत्येवमादौ ये तिङां ङितामादेशा-
विधीयन्ते ते तवाद्यः ।

(उद्घोतः) तवादिषु च ङित्वं न प्रतिषेध्यमिति भाष्ये
ङित्वप्रतिषेधाय पितृत्वं न कार्यमिति भावः ॥ तवादिष्विति निर्धारणे
सप्तमी ॥ न च स्थानिवच्चप्रयुक्तङित्ववारणेऽपि स्थानिवद्भावेन सार्व-
धातुकत्वात्सार्वधातुकमपिदिति ङित्वप्रतिषेधाय पितृत्वाभावव्यकमिति
वाच्यम् । एतदाशयेनैव क्रियन्ते न्यास एवेति वक्ष्यत इत्यदोषात् ।
हेरपितृत्वमनुदास्यसेः स्थान आन्तरतन्म्यात्प्राप्तस्यानुदात्तहेतुवार्णार्थ-
भावव्यकमिति तातङ्गेऽपि ङित्वमन्त्यादेशार्थभावव्यकमिति तद्भाषः ॥

(१८६९ ज्ञापनदूषणवार्तिकम् ॥ ५ ॥)

॥ * ॥ तस्य दोषो मपि आदेशो पिद-
भावः ॥ * ॥

(भाष्यम्) तस्यैतस्य लक्षणस्य दोषो मपि आ-
देशो पितोऽभावः । अचिनवमकरवम् । पितोयमा-
देशः स्थानिवद्भावात् पिङ्गवति । 'सार्वधातुकादेशो
अनुबन्धा न स्थानिवद्भवन्तीति नायं पितृस्यात् ॥
अत्यल्पमिदमुच्यते—'मपि आदेशः' इति । 'तिप्-
सिस्मिपामादेशा इति वक्तव्यम्' । वेद वेत्थ ॥

(१८७० दूषणवार्तिकम् ॥ ६ ॥)

॥ * ॥ विदेर्वसोः शित्वम् ॥ * ॥

(भाष्यम्) विदेरुत्तरस्य वसोः शित्वं वक्तव्यम् ।
शितोयमादेशः स्थानिवद्भावाच्छिङ्गवति । 'सार्व-
धातुकादेशोऽनुबन्धा न स्थानिवद्भवन्तीति नायं
शितृस्यात् ॥

(१८७१ दूषणपरिहारवार्तिकम् ॥ ७ ॥)

॥ * ॥ कित्करणाद्वा सिद्धम् ॥ * ॥

(भाष्यम्) अथ वा अवश्यमत्र सामान्यग्रहणा-
विघातार्थः ककारोऽनुबन्धः कर्तव्यः । क सामान्य-
ग्रहणाविघातार्थेनार्थः ? । "वसोः संप्रसारणम्"
इति । तेनैव यत्नेन गुणो न भविष्यति ॥ अस्य ज्ञाप-
कस्य सन्ति दोषाः, सन्ति च प्रयोजनानि ॥ समा
दोषा भूयांसो वा । तस्मान्नाथोनेन ज्ञापकेन ।

(उद्घोतः) अवश्यमत्रेति । उकार इत्संज्ञकत्वेपि सामान्य-
ग्रहणार्थो वा तदनुबन्धकपरिभाषाप्रवृत्त्यर्थो वेति सन्देहः स्यादि-
ति ॥ तस्मान्नाथोऽनेनेति । न च वक्ष्यमाणेति जीवापत्तिर्लङ्का-
देशत्वेन ङित्वादिति वाच्यम् । सलभिधाने तत्राज्ञादिपाठाद्याप्-
त्तिर्देः ॥ एतेनेदं शित्वं कवित्स्थानिवत्त्वेनानुबन्धकार्याभावस्य
ज्ञापकमित्यपास्तम् ॥

(आक्षेपभाष्यम्)

कथं यानि प्रयोजनानि ।

१ आनयेति भावः ॥

(समाधानभाष्यम्)

तानि क्रियन्ते न्यास एव ॥

(आक्षेपभाष्यम्)

एवंमपि भवेत् पितृकरणसामर्थ्यात् पितृकृतं
स्यात् ङित्करणसामर्थ्याद् ङितृकृतम् । यत्तु खलु
पिति ङितृकृतं प्राप्नोति ङिति च पितृकृतम् । केन
तन्न स्यात् । तस्माद्वक्तव्यं पित्र ङिङ्गवति ङिञ्च
पित्र भवतीति ।

(प्रदीपः) एवमपीति । पितृनिमित्तमनुदात्तत्वं भवतु
ब्रूताङ्गवानितीडागमश्च ङित्वनिमित्तश्च गुणवृद्धिप्रतिषेध इत्यर्थः ।

(उद्घोतः) भाष्य एवमपीत्यस्य केन तन्न स्यादित्यनेना-
न्वयः ॥ पिति ङितृकृतमिति । अनेदित्यादौ लङ्स्तिपः पितृवा-
नुदात्तत्वमसु । स्थानिवद्भावेन ङित्वाङ्गुणनिषेधश्च प्राप्नोतीत्यर्थः ॥
आदेशविधौ विशिष्टस्थाननुवादात् ङित्वाद्यतिदेशेऽनङ्गिधाविति
निषेधाप्रवृत्तेः । ङिति पितृकृतमित्यस्योदाहरणमाह—ब्रूतादिति ।
अत्रानुदात्तत्वं ब्रुव ईङिति ईडागमश्चापाद्यौ ॥ ८३ ॥

(समाधानभाष्यम्)

न वक्तव्यम् । एवं वक्ष्यामि—'सार्वधातुकं ङि-
ङ्गवति, पित्र' एवं तावत्पितो ङित्वं प्रतिषिद्धम् ।
ततः—'असंयोगाल्लिङ् किङ्गवति ङिञ्च पित्र भव-
तीति । एवं ङितः पितृत्वं प्रतिषिद्धम् ॥ हलः
श्चः ॥ ८३ ॥

(प्रदीपः) पित्रेति । अपिदिति प्रसज्यप्रतिषेध आश्री-
यते । पिङ्गवन् ङिञ्च भवतीत्यर्थः । योगविभागाच्च यावती
सार्वधातुकस्य ङित्वप्राप्तिः सर्वासौ निषिध्यते ॥ असंयोगा-
दिति । अत्र ङिदपिदिति वर्तते । तेन ङिङ्गवन् पित्र भवतीति
तातङ्गः स्थानिवद्भावप्राप्तं पितृत्वं निषिध्यते ॥ ८३ ॥

(४२८ आधिकरणस्य शायजादेशविधिसूत्रम् ॥ ३११४ आ. १६)

७०१ छन्दसि शायजपि ॥ ३११८४ ॥

(१८७२ अहौशायुविधिवार्तिकम् ॥ १ ॥)

॥ * ॥ शायच् छन्दसि सर्वत्र ॥ * ॥

(भाष्यम्) शायच् छन्दसि सर्वत्रेति वक्तव्यम् ॥
क सर्वत्र ? । हौ चाहौ च किं प्रयोजनम् ? । महीर-
स्कभायद्, यो अस्कभायद् उद्गृभायत उन्मथा-
यतेत्येवमर्थम् ॥ छन्दसि शायजपि ॥ ८४ ॥

(प्रदीपः) छन्दसि ॥ ८४ ॥ अस्कभायदिति ।
स्कन्मुः सौत्रो धातुः, लङितिप्, शः शायच्, अडागमः ॥ ८४ ॥

(उद्घोतः) छन्दसि शाय ॥ ८४ ॥ अडागम इति ।
उद्गृह्णति ॥ ८४ ॥

(४२९ छन्दसि व्यत्ययविधिसूत्रम् ॥ ३।१।४ आ. १७)

७०२ व्यत्ययो बहुलम् ॥ ३।१।८५ ॥

(१८७३ वार्तिकम् ॥ १ ॥)

॥ * ॥ योगविभागः ॥ * ॥

(भाष्यम्) योगविभागः कर्तव्यः—“व्यत्ययः” । व्यत्ययो भवति स्यादीनामिति । आण्डा शुष्णस्य भेदति । भिनत्तीत्येवं प्राप्ते । स च न मरति । न म्रियत इति प्राप्ते ॥ ततो “बहुलम्” । बहुलं छन्दसि विषये सर्वे विधयो भवन्तीति । सुपां व्यत्ययः, तिङां व्यत्ययः, वर्णव्यत्ययः, लिङ्गव्यत्ययः, पुरुषव्यत्ययः, कालव्यत्ययः, आत्मनेपदव्यत्ययः, परस्मैपदव्यत्यय इति ॥ सुपां व्यत्ययः—युक्ता मातासीद्भुरि दक्षिणायाः । दक्षिणायामिति प्राप्ते ॥ तिङां व्यत्ययः—चषालं ये अभ्वयूपाय तक्षति । तक्षन्तीति प्राप्ते ॥ वर्णव्यत्ययः—त्रिष्टुभौजः शुभितमुग्रवीरम् । शुभितमिति प्राप्ते ॥ लिङ्गव्यत्ययः—मधोस्तृप्ता इवासते । मधुन इति प्राप्ते ॥ पुरुषव्यत्ययः—अधा स वीरैर्दशभिर्वियूयाः । वियूयादिति प्राप्ते ॥ कालव्यत्ययः—श्वोऽग्नीनाधास्यमानेन । श्वः सोमेन यक्ष्यमाणेन । आधातायष्टेति प्राप्ते ॥ आत्मनेपदव्यत्ययः—ब्रह्मचारिणमिच्छते । इच्छतीति प्राप्ते ॥ परस्मैपदव्यत्ययः—प्रतीपमन्य ऊर्मिर्गुह्यति । गुह्यत इति प्राप्ते ॥

सुसिद्धपद्महलिङ्गनराणां कालहलचस्वरकर्तृयङां च ।

व्यत्ययमिच्छति शास्त्रकृदेषां सोपि च सिध्यति बाहुलकेन ॥ व्यत्ययो ॥ ८५ ॥

(उद्घोतः) व्यत्ययो ॥ ८५ ॥ भाष्ये स्यादीनामिति । स्यात्प्रत्ययानामित्यर्थः ॥ मधुन इति प्राप्ते इति । अमृतक्षीरान्यतरवाचि नित्यनपुंसकामिप्रायमिदम् ॥ उपग्रहः । लादेशव्यङ्ग्यं स्वार्थत्वादि । इह तत्प्रतीतिनिमित्ते परस्मैपदात्मनेपदे उपग्रहशब्देन लक्षणयोच्यते ॥ ८५ ॥

(४३० अङ्गविधिसूत्रम् ॥ ३।१।४ आ. १८)

७०३ लिङ्गयाशिष्यङ् ॥ ३।१।८६ ॥

(आक्षेपभाष्यम्)

अयमाशिषि अङ्गं विधीयते । तस्य किं प्रयोजनम् ? ।

१ पतदादिग्रन्थः “मठीयुक्तछन्दसि वा” (१।१।९) सूत्रभाष्येपि ससुपलभ्यते । तस्मात् तत्रस्य प्रदीपोद्घोतो द्रष्टव्यः ॥

२ यद्यपि ‘कर्मवत्’ इत्यमिसूत्रे भाष्यकृता ‘क्रियते न्यास एव “लिङ्गयाशिष्यङ्” इति “लिङ्गकारको निर्देशः” इति वक्ष्यमाणत्वेन लकारव्यवधानेन

(१८७४ प्रयोजनवार्तिकम् ॥ १ ॥)

॥ * ॥ आशिष्यङः प्रयोजनं स्यागागमिवचिविदयः ॥ * ॥

(भाष्यम्) स्या—उपस्थेयं वृषभं तुग्रियाणाम् ।

स्या ॥ गा—अञ्जसा सत्यमुपगोयम् । गा ॥ गमि—यज्ञेन प्रतिष्ठा गमेयम् । गमि ॥ वचि—मन्त्रं वोचेमाग्रये । वचि ॥ विदि—विदेयमेनां मनसि प्रविष्टाम् । विदि ॥

(उद्घोतः) लिङ्गयाशि ॥ ८६ ॥ गासोरङ्भावे अतो येय इति न स्यात् ॥

(१८७५ अङ्गविधानवार्तिकम् ॥ २ ॥)

॥ * ॥ शकिरुहोश्च ॥ * ॥

(भाष्यम्) शकिरुहोश्चेति वक्तव्यम् । शकेमत्वा समिधं [सौधया धियः] । अस्त्रवन्ती मारुहेमास्वस्तये ।

(१८७६ अङ्गविधानवार्तिकम् ॥ ३ ॥)

॥ * ॥ दृशेरक् पितरं च दृशेयं मातरं च दृशेयम् ॥ * ॥

(भाष्यम्) दृशेरक्वक्तव्यः । पितरं च दृशेयं मातरं च दृशेयमित्येवमर्थम् ॥

(प्रदीपः) लिङ्गयाशि ॥ ८६ ॥ दृशेरगिति । अङ्गिगुणः स्यात् ॥

(उद्घोतः) अङ्गिगुण इति । ऋदृशोऽङ्गीत्यनेनेति भावः ॥

(आडागमविध्याक्षेपभाष्यम्)

इह उपस्थेयामेत्यत्र आडापि वक्तव्यः । न ह्यङ्गैव सिध्यति ॥

(प्रदीपः) उपस्थेयामेति । स्या लिङ् मस् यासुद् अङ् आकारलोपः सलोपश्च । अतो येय इति इय् । मस्याङागमः कार्योन्वया यलोपे सति उपस्थेमेति स्यात् ॥ ८६ ॥

इति श्रीमदुपाध्यायजैयटपुत्रकैयटविरचितेभाष्यप्रदीपे तृतीयस्याध्यायस्य प्रथमपादे चतुर्थमाहिकम् ॥

(उद्घोतः) भाष्ये आडापीति । मस्येति शेषः ॥ आकारलोप इति । अङ्माश्रित्यतो लोप इति चेलालोपः ॥

(समाधानभाष्यम्)

नञ्कृतव्यः । सार्वधातुकत्वात् सलोपः, आर्ध-

पाठः सिद्धान्तिसंमतः । तथापि पूर्वपक्षोत्थानाय पूर्वपक्षिसंमतैकलकारपाठं निर्दिशति ॥

१ लिङ्गित्पुल्लकेषु नोपलभ्यते ।

२ ‘लिङ्ग सलोपोऽन्यस्य’ इत्यनेनेति शेषः ॥

धातुकत्वादेत्वम् । तत्रोभयलिङ्गत्वात् सिद्धम् ॥
लिङ्गयाशिष्यङ् ॥ ८६ ॥

इति श्रीमद्भगवत्पतञ्जलिविरचिते व्याक-
रणमहाभाष्ये तृतीयाध्यायस्य प्रथमे
पादे चतुर्थमाहिकम् ॥

(उद्ध्योतः) भाष्ये आर्धधातुकत्वादेत्वमिति । वान्यस्य
संयोगादेरित्यनेन ॥ अङ्मात्रेऽपि छान्दसत्वादिति बोध्यम् ॥ उभय-
लिङ्गत्वादिति । छन्दस्युभयथेत्यनेनोभयसंज्ञकत्वादित्यर्थः ॥ ८६ ॥
इति श्रीकालोपनामकशिवभट्टद्वयसतीर्णभर्जनगोशभट्टविरचिते भा-
ष्यप्रदीपोद्ध्योते तृतीयाध्यायस्य प्रथमपादे चतुर्थमाहिकम् ॥

(४३१ कर्मवद्भावसूत्रम् ॥ ३ । १ । ५ आ. १ सू.)

७०४ कर्मवत्कर्मणा तुल्यक्रियः

॥ ३ । १ । ८७ ॥

(आक्षेपभाष्यम्)

वत्करणं किमर्थम् ? ।

(प्रदीपः) कर्मवत्कर्मणा ॥ ८७ ॥ वत्करणमिति ।
विनापि वतिना परार्थे शब्दप्रयोगात्तदर्थलाभ इति भावः ॥

(उद्ध्योतः) कर्मवत् ॥ ८७ ॥ तेन तुल्यमिति वतिः ।
उपमेये प्रथमादर्शनात् ॥ कर्मणेति परिभाषिकस्य कर्मणो ग्रहणं
कृत्रिमत्वात्सामर्थ्याच्च ॥ तुल्यक्रिय इत्येतावतैव क्रियाया तुल्यत्वस्य
लाभात् ॥ हि अक्रियया क्रियातुल्या भवति ॥

(समाधानभाष्यम्)

स्वाश्रयमपि यथा स्याद् भिद्यते कुसूलेनेति ।
अकर्मकाणां भावे लो यथा स्यात् ॥

(प्रदीपः) स्वाश्रयमपीति । असति वत्करणे कर्तुः
कर्मसंज्ञा विज्ञायेत । ततश्चाकर्मकव्यपदेशाभावाद्भावे लो न
स्यात् । वत्करणे तु सति कर्मकार्याणि कर्तुरतिदिश्यन्ते न तु
स्वाश्रयं कार्यं निवार्यत इति भावे लः सिद्धो भवतीति लादेशेन
कर्तुरनभिधानात् तृतीया भवति भिद्यते कुसूलेनेति । न चास-
त्यपि वत्करणे लान्तस्य कर्तेति वक्ष्यमाणेन भावे लः सिध्यति ।
यस्माद्भावे लविधिर्लान्तस्य कार्यमिति स्वाश्रयनिवारणं स्यादेव ॥

(उद्ध्योतः) ननु वलथेलाभे स्वाश्रयमपि भविष्यतीत्यत
आह—असतीति । तदभावे तच्छाभ एव न भवतीति भावः ॥
संज्ञेति । अधिशीङ्गिति वदिति भावः ॥ अकर्मकव्यपदेशा-
भावादिति । यत्तच्छास्त्रीयकर्मसंज्ञकान्वयिवमेव सकर्मकत्वमिति
भावः ॥ ननु भावे ले कर्तरि या ले को विशेषोऽत आह—लादे-
शेनेति ॥ तृतीया भवतीति । कर्तरि लादेशे तु सा दुर्लभेति
भावः ॥ न चासत्यपीति । लान्तवाच्यः कर्ता कर्मैत्यर्थं मत्वा शङ्का ।
ततश्च यावत्कर्तरि न लान्तवत्कर्मसंज्ञाऽभावादकर्मकत्वेन भावे
लेऽपि सिध्यतीत्यर्थः ॥ लान्तस्य कार्यं कर्तव्ये कर्ता कर्मैत्यर्थं मत्वोत्तर-

यति—यस्मादिति । ततश्च भावे लेऽपि कर्तव्ये कर्तुः कर्मत्वं
स्यात् । ततश्चाकर्मकत्वाभावाच्च भावे लो न स्यादिति भावः ॥ लः
कर्मणीति विधेयं विध्युत्तरीत्या साधुत्वान्वाख्यापकत्वाच्चान्तकार्यत्वं
बोध्यम् ॥ वस्तुतो लवाच्यस्यैव कर्तुः कर्मवत्त्वेन नेदं वतेः प्रयोज-
नम् । नमते दण्ड इत्यादौ शप्सिद्धिस्तु मुख्यं प्रयोजनं वक्ष्यति ॥

(आक्षेपभाष्यम्)

कर्मणेति किमर्थम् ? ।

(प्रदीपः) कर्मणेति किमिति । धातुवाच्या क्रिया
कर्तृकर्मणोरेव समवेता तत्र कर्तृस्थया क्रियाया तुल्यक्रियः
कर्ता न संभवतीति कर्मस्यैव क्रियाऽऽश्रयिष्यत इति भावः ॥

(उद्ध्योतः) धातुवाच्येति । प्रत्यासत्त्या धातुवाच्यक्रिया-
पेक्षयैव तुल्यक्रियत्वस्य ग्रहणमिति भावः ॥

(भाष्यम्)

करणाधिकरणाभ्यां तुल्यक्रियः कर्ता यः स कर्म-
वन्मा भूत् । साध्वसिद्धिन्नन्ति, साधु स्थाली प-
चतीति ॥

(प्रदीपः) साध्वसिद्धिन्नन्तीति । ननु करणादि-
व्यापारो धातुना नाभिधीयते, यदा त्वभिधीयते तदा तेषां
कर्तृत्वमेव न तु करणादिरूपता । न च कर्तृकर्मव्यतिरेकेण
कारकान्तराश्रयणं क्रियाया उपपद्यते । नैष दोषः । यद्यपि
करणादिव्यापारो धातुवाच्यो न भवति तथापि स्वव्यापारं
कुर्वन्ति करणादीनि प्रधानक्रियां साधयन्ति । तत्रावश्यं तुल्य-
क्रियत्वं कर्तुराश्रयितुमवस्थान्तरमपेक्षणीयम् । अवस्थान्तर-
युक्तक्रियाया तुल्यक्रियः कर्तेति । ततश्च कर्मावस्थावत्करणाद्य-
वस्था अप्याश्रयीरन् प्रधानव्यापारश्च कर्तृकर्मणोरेव स्थितो न
लवान्तरव्यापारोऽपि, तस्य सर्वत्रैव कारके व्यवस्थानात् । यद्यपि
स्वव्यापारे कर्तृत्वं तस्य, तथापि प्रधानक्रियापेक्षलब्ध-
करणादिव्यपदेशवस्तुव्यवस्थितक्रियातुल्यलग्रहणनिवारणाय क-
र्मणेति कर्तव्यमेव । यद्यपि करणादिव्यापारस्य धातुवाच्यत्वं
नास्ति तथापीह सूत्रे धातुवाच्यत्वस्य शब्देनानाश्रयणाद्वस्तु-
सद्भावाश्रयेण प्रसङ्गः स्यादेव ॥ साधु स्थाली पचतीति ।
स्थाल्या अधिकरणत्वे यादृशी धारणसंभवनादिरूपा क्रिया
तादृश्यैव कर्तृत्वेपीति स्यात्कर्मवत्त्वम् ॥

(उद्ध्योतः) प्रत्यासत्तिमाश्रित्य शङ्कते—नन्विति ॥ कार-
कान्तराश्रयणमिति । कारकान्तरस्याश्रयत्वेनाश्रयणमित्यर्थः ॥
व्याप्तिन्यायाश्रयेणोत्तरयति—नैषदोष इति ॥ स्वव्यापारमिति ।
स्वव्यापारावेशं विना क्रियासाधकत्वायोगादिति भावः ॥ तत्रा-
वश्यमिति । एकावस्थायां भेदनिबन्धनतुल्यत्वासंभवादिति भावः ॥
करणाद्यवस्था अपीति । व्याप्तिन्यायादिति भावः ॥ प्रधान-
व्यापारः धात्वर्थव्यापारः ॥ कर्तृत्वमिति । आश्रयतामात्रमित्यर्थः ।
तन्निरूपितकरणत्वाभावप्रतिपादनपरं चैतत् । प्रधानक्रियापेक्षो
लब्धः करणादिव्यपदेशो येन वस्तुना तत्र व्यवस्थिता या क्रिया

१ 'कर्मवद्भावः' ॥ .

तनुल्यत्वग्रहणनिवारणायेत्यर्थः । यदि तु लक्ष्यानुरोधात्प्रत्यासत्त्वा
धातुवाच्यक्रियैव तुल्यक्रियत्वं विवक्ष्यते ॥ प्रत्यासत्तिस्तु यस्य
धातोर्यत्कर्म तत्रत्यक्रियया तस्यैव धातोः कर्ता यदि तुल्यक्रिय इति
वक्ष्यमाणार्थलाभार्थमावश्यकः, तदा नेदं प्रयोजनम् । अतो वन
कर्मणि क्रियाकृतविशेषस्तदर्थमिति प्रयोजनान्तरं वक्ष्यति ॥

(आक्षेपभाष्यम्)

तुल्यक्रिय इति किमर्थम् ? ।

(प्रदीपः) तुल्यक्रिय इति किमर्थमिति । कर्मणेति
तृतीया तुल्यशब्दाध्याहारेण व्याख्यास्यते । तुल्यक्रियत्वाच्च क-
र्तुस्तुल्यत्वमिति प्रश्नः । अथवा क्रियमाणेपि तुल्यक्रियग्रहणेऽति-
प्रसङ्ग इति प्रश्नः ॥

(उद्घोतः) ननु कर्मकर्त्राः साधनयोरत्यन्तभेदात्कथं तुल्य-
त्वमत आह—तुल्यक्रियत्वाच्चेति ॥ अतिप्रसङ्ग इति प्रश्न
इति । इति व्युत्पादयितुं प्रश्न इत्यर्थः ॥

(समाधानभाष्यम्)

पचत्योदनं देवदत्तः ॥ यद्येवमुक्तं तदा विवेकः ।

(प्रदीपः) पचत्योदनमिति । सहाय्येपि तृतीया विशि-
येत । तेन कर्मणा सह यः कर्ता प्रतिपाद्यत इति भावः । अक-
र्मकनिवृत्त्यर्था कर्मश्रुतिः स्यादास्ते शेत इति ॥

(आक्षेपभाष्यम्)

तुल्यक्रिय इत्यप्युच्यमानेन प्राप्नोति । अत्रापि
हि कर्मणा तुल्यक्रियः कर्ता ।

(प्रदीपः) अत्रापीति । तुल्यशब्दस्य साधारणवचन-
त्वात् कर्तृकर्मसाध्यत्वाच्चात्र क्रियाया इति भावः ।

(उद्घोतः) साधारणेति । यथा एतौ तुल्यधनावित्येत्यर्थः ॥
कर्तृकर्मसाध्यत्वाच्चेति । जन्यत्वेनोभयोः साधारणी क्रियेत्यर्थः ॥

(समाधानभाष्यम्)

न तुल्यक्रियग्रहणेन समानक्रियत्वमभिधीयते ।
किं तर्हि । यस्मिन्कर्मणि कर्तृभूतेपि तद्वत्क्रिया ल-
क्ष्यते यथा कर्मणि स कर्मणा तुल्यक्रियः कर्ता
कर्मवद्भवतीति ।

(प्रदीपः) समानक्रियत्वमिति । साधारणक्रियत्वमि-
त्यर्थः । एतच्च तुल्यक्रियग्रहणादेव लभ्यते । अन्यथा कर्मव-
त्कर्मणेत्येव ब्रूयात् ॥ यस्मिन्निति । सादृश्यवाची तुल्य-
शब्द आश्रीयत इत्यर्थः ॥ कर्तृभूत इति । चैर्विकल्पेन
विधानादत्राभावः । कर्तरि संपन्न इत्यर्थः । अथ वा भूमात्ता-
वित्यस्याधृषाद्धेति णिचो विकल्पनाद्रूपमेतत् । तेन कर्तृत्वं प्राप्त
इत्यर्थः । वृत्तिविषये कर्तृशब्दः कर्तृत्वे वर्तते । कर्तृकर्मावस्था-
भेदाच्च एकस्या अपि क्रियाया भेदाभ्रयं सादृश्यमुपपद्यते ॥
कर्मणेति । कर्मस्थया क्रियेत्यर्थः । साध्यसाधनयोरत्यन्त-
भेदात् तुल्यत्वासंभवात् कर्मस्था क्रिया कर्मशब्देनोच्यते ।
भवति हि तात्स्थ्यात्ताच्छब्दं यथा मद्याः क्रोशन्तीति । तत्र
पचत्योदनमित्यत्र कर्तृकर्मव्यापारयोरत्यन्तभेदात्सादृश्याभावा-
त्कर्मवद्भावाभावः । ल्यते केदारः स्वयमेवैत्यत्र तु केदारस्य

द्विधाभवनलक्षणा कर्मावस्थायां यादृशी क्रिया तादृश्येव कर्तृव-
स्थायामपीति भवति कर्मवद्भावः ॥

(उद्घोतः) समानशब्दे सदृशवाचकत्वापि सत्त्वादाह—सा-
धारणेति ॥ एतच्चेति । किंतर्हीत्यादि चेत्यर्थः । सादृश्यवचनतुल्यश-
ब्दस्य प्रसिद्धतरत्वाच्चेत्यपि बोध्यम् ॥ इत्येवेति । सहाय्यंशुकतृती-
यया एकक्रियाजनकत्वरूपसाहित्यलाभेन त्वदुक्तार्थलाभादिति भावः ॥
चित्रप्रलये कर्तृशब्दे रीह स्यादत आह—च्चेरिति । ननु च्चेर-
भावे 'अकर्तरि कर्तरि भूते' इत्येवोचितं प्रकृतिविकृतिभावप्रतीतये
अत आह—अथ वेति ॥ भाष्ये यथा कर्मणीति पूर्वान्वयि ॥
ननु विकृति द्विधाभवनरूपायाः क्रियाया एकत्वात्कथं भेदनिव-
न्धनसादृश्योपपत्तिरिति आह—कर्तृकर्मणि । तत्तत्संज्ञालभरूपा-
वस्थाभेदादाश्रयस्य भेदावसाये तन्मूलकः क्रियाया भेदावसाय इति
सादृश्योपपत्तिरिति भावः ॥ लक्षणायां हेतुमाह—साध्येति ।
साध्या क्रिया, साधनं कारकम् ॥ व्यापारयोरिति । व्यापारशब्देन
धात्वर्थं उच्यते । तद्भात्वर्थत्वरूपं सादृश्यं न विवक्षितं किं तु
सामर्थ्यादवान्तरसादृश्यमेव विवक्षितमिति तात्पर्यम् ॥ भाष्ये कर्ता
कर्मवदिति । कर्तरि शबिलतोऽनुवृत्तस्य कर्तरीत्यस्य प्रथमया
विपरिणाम इति भावः ॥

(१८७७ परिसंख्यावार्तिकम् ॥ १ ॥)

॥ * ॥ कर्मवदकर्मकस्य कर्ता ॥ * ॥

(भाष्यम्) अकर्मकस्य कर्ता कर्मवद्भवतीति वक्तव्यम् । किं प्रयोजनम् ? । सकर्मकस्य कर्ता कर्मवन्मा-
भूत् । मिद्यमानः कुसूलः पात्राणि भिनत्तीति ।

(प्रदीपः) मिद्यमान इति । पात्राणामपि द्विधा भवनं
कुसूलस्यापीति प्राप्नोति कर्मवद्भावः ॥

(उद्घोतः) पात्राणामपीति । एवं च मिदः कर्मव-
या क्रिया सा तत्कर्तरि कुसूलेपीति भावः ॥

(१८७८ परिसंख्यावार्तिकम् ॥ २ ॥)

॥ * ॥ तथा कर्मदृष्टश्चेत्समानधातौ ॥ * ॥

(भाष्यम्) तथा कर्मदृष्टश्चेत्समानधाताविति
वक्तव्यम् । इह मा भूत्—पचत्योदनं देवदत्तः ।
राध्यत्योदनः स्वयमेवेति ॥

(प्रदीपः) कर्मदृष्ट इति । समान एकस्मिन् धातौ कर्ता
कर्मत्वेन यदि दृष्टो भवति तदा कर्मवद्भावः, यदा त्वन्यस्मिन्
धातौ कर्मान्यस्मिन् कर्ता तदा मा भूत् कर्मवद्भाव इत्यर्थः ॥
पचत्योदनमिति । ओदनस्य कर्मत्वे यादृशी क्रिया विकृति-
तिलक्षणा तादृश्येव कर्तृत्वेपि राध्यतेर्विकृतिवचनत्वात् । न
चास्य वाक्यद्वयस्य युगपत्प्रयोगः । कर्मस्थक्रियातुल्यत्वप्रति-
पादनाय तु वाक्यद्वयोपन्यासः । अन्यथा समानधातावपि
व्याख्यातृभिः कथं तुल्यक्रियत्वं प्रदर्श्यते ? । यथेवं लुनातौ केदा-
रस्य कर्मत्वमिति लावयते केदारः स्वयमेवेति कर्मवद्भावो न
स्यात् ॥ अत्र केविदाहुः—लुनातिरेव णिचि लाविः संपन्न इति
अस्ति समानधातुत्वम् ॥ अन्ये त्वाहुः—लावयतावेव केदारस्य
कर्तृत्वं कर्मत्वं चेति दोषाभावः ॥

(उद्योतः) समानशब्दः साधारणपर्याय एकस्मिन्नित्यर्थे पर्यवस्यतीत्याह—एकस्मिन्निति ॥ ननु युगपत्स्वातन्त्र्यपारतन्त्र्ययोर्विरुद्धत्वात्कथं भाष्येऽनयोर्वाक्यार्थयोर्युगपत्प्रयोगोऽत आह—न चास्येति ॥ प्रतिपादनायेति । तत्प्रयोगे या कर्मस्था सा च प्रयोगे कर्तृत्वेति प्रदर्शनायेत्यर्थः ॥ लुनाताविति । लुनाति केदारं देवदत्त इति प्रयोग इत्यर्थः ॥ लावयते केदार इति । निश्चिन्धीति यक्षिणोः प्रतिषेधः । कर्मवद्भावफलं स्वात्मनेपदमेव । निश्चिन्नेत्यनेन तु न सिद्धिः । क्रियोद्देश्यफलस्य कर्तृगामित्वाभावात् । आहुरिति । अत्रारुचिस्तु प्यन्तस्य धात्वन्तरत्वम् ॥ लावयताविति । निवृत्तप्रेषणपक्षे इति भावः ॥

(१८७९ परिसंख्यावार्तिकम् ॥ ३ ॥)

॥ * ॥ तथा कर्मस्थभावकानां कर्मस्थक्रियाणां च ॥ * ॥

(भाष्यम्) तथा कर्मस्थभावकानां कर्मस्थक्रियाणां च कर्ता कर्मवद्भवतीति वक्तव्यम् । कर्तृस्थभावकानां कर्तृस्थक्रियाणां च कर्ता कर्मवन्मा भूदिति ॥ कर्मस्थभावकानाम्—आसयति देवदत्तम्, शाययति देवदत्तम्, स्थापयति देवदत्तम् ॥ कर्मस्थक्रियाणाम्—गामवरुणद्धि, करोति कटम् ॥ कर्तृस्थभावकानाम्—चिन्तयति, मन्त्रयते ॥ कर्तृस्थक्रियाणाम्—गच्छति, धावति, हसति ॥

(प्रदीपः) कर्मस्थभावकानामिति । अपरिस्पन्दनसाधनसाध्यो धात्वर्थो भावः । सपरिस्पन्दनसाधनसाध्यस्तु क्रिया । यत्र च क्रियाकृतविशेषदर्शनं तत्स्था क्रियोच्यते । ततश्च पश्यति राजा स्वयमेव, आरोहति हस्ती स्वयमेवेति कर्मवद्भावाभावः ॥

(उद्योतः) अन्यत्र भावक्रियोरभेदेन व्यवहारादाह—अपरिस्पन्दनेति । इदं च प्रकृताभिप्रायेण ॥ भावे धमिलादौ तु सिद्धावस्थापत्रो धात्वर्थो भाव इति बोध्यम् ॥ यत्र चेति । यथा लभितादौ कर्मणि क्रियाकृतविशेषदर्शनात्तत्स्था सा, पश्यत्यादौ राजादिदर्शनकर्तार्येव हर्षादिलक्षणविशेषदर्शनात्तत्स्थैवेति भावः ॥ न चैवं पञ्चादिकर्तार्येपि श्रमादिरूपविशेषस्य दर्शनादिदमयुक्तम् । किं च पश्यत्यादीनां कर्तृस्थभावकत्वानापत्तिः कर्तरि क्रियाकृतविशेषाभावादिति वाच्यम् । येन धातुना कर्तृकर्मसाधारणं फलं ज्ञानेन प्रतिपाद्यते स कर्तृस्थभावकः । यथा पश्यति गच्छतीत्यादौ । तत्र विषयता-समवायाभ्यां ज्ञानमुभयनिष्ठं संयोगश्चोभयनिष्ठः । एवं धातोपि ॥ यत्र तु कर्तृवृत्तिपरमैरूपं फलं स कर्मस्थ भावकादिः । यथा भिदादिरित्यत्र तात्पर्यात् ।

(प्रथमपरिसंख्यावार्तिकवैयर्थ्यभाष्यम्)

यत्तावदुच्यते—‘अकर्मकस्य कर्ता कर्मवद्भव-

तीति वक्तव्यम्’ इति ॥ न वक्तव्यम् । वक्ष्येत्येतत्—*सकर्मकाणां प्रतिषेधोऽन्योन्यमाश्लिष्यत इति* ॥

(प्रदीपः) सकर्मकाणामिति । अन्योन्यमाश्लिष्यत इत्युदाहरणमात्रमेतत् । न तु व्यतिहारविशिष्टक्रियाविषयकर्मवद्भावप्रतिषेधप्रतिपादनार्थमित्यर्थः ॥

(उद्योतः) भाष्ये वक्ष्येत्येतत्सकर्मकाणामिति । अयं भावः—कालादिभिन्नकर्माभाववतामन्यत्राकर्मकग्रहणेन ग्रहणदर्शनादत्रापि तथात्वापत्तौ ‘मासं पचत्योदनः स्वयमेवेत्यादौ कर्मवदकर्मकस्येति वचने कर्मदत्तं प्राप्नोतीति ॥ सकर्मकाणां प्रतिषेध इत्यावश्यकमिति ॥ अन्यथा वचनेन वचनप्रत्याख्यानं लाघवं न स्यात् ॥ नत्विति । उदाहरणबलात्तादृशे विषय एव प्रतिषेध इति न भ्रमितव्यमिति भावः ॥ अन्ये तु इदमुदाहरणं चिन्त्यम् । आश्लेषः संयोगविशेषानुकूलव्यापारः । तत्र संयोगाश्रयत्वेन तयोः कर्मत्वम्, व्यापाराश्रयत्वेन कर्तृत्वम्, तत्र संयोगानुकूलक्रियायाः कर्तृत्वोऽपयोगित्वेपि व्यक्तिभेदोद्देश्यमङ्गीकार्यः । अन्यथोभयोरपि कर्तृत्वमेव स्यात् ‘इमावाश्लिष्यत’ इति यथा । भेदे त्वन्यनिष्ठां प्रत्यन्यस्य कर्मत्वमुपपद्यते । एवं च कर्मत्वोपयोगिक्रियया तुल्यक्रियस्य तदीयकर्तुरभावात्कर्मवत्त्वाप्राप्तेरित्याहुः ॥ तत्रेत्यत्रे वक्ष्यते ॥

(द्वितीयपरिसंख्यावार्तिकवैयर्थ्यभाष्यम्)

यदप्युच्यते—*कर्मदृष्टश्चेत् समानधाताविति वक्तव्यमिति* ॥ न वक्तव्यम् । धातोरिति वर्तते । धातोः कर्मणः कर्तुरयं कर्मवद्भाव उच्यते । तत्र संबन्धादेतद् अर्गतव्यम्—यस्य धातोर्यत् कर्म तस्य चेत् कर्ता स्यादिति । तद्यथा—धातोः कर्मण्यण् भवतीति, तत्र सम्बन्धादेतद् गम्यते यस्य धातोर्यत्कर्म इति । इह मा भूत्—आह्वर कुम्भं करोति कटमिति ।

(प्रदीपः) धातोः कर्मण इति । कर्मणः सतः कर्तुरित्यर्थः । कर्मणेति चोपादानाद्यमर्थो लभ्यते—यस्य धातोर्यत्कर्म तत्स्थया क्रियाया तुल्यक्रियः कर्ता तस्यैव धातोर्यदि भवति ततः कर्मवद्भवति ॥ आह्वरकुम्भमिति । समर्थपरिभाषोपस्थानमन्तरेणापि भवत्येवेष्टसिद्धिरिति प्रदर्शनायोपन्यासः ॥

(उद्योतः) ननु कर्मणः कर्तुरिति युगपद्विरुद्धमत आह—सत इति ॥ कर्मणेति चोपादानादिति । प्रत्यासत्त्येति भावः ॥ समर्थपरिभाषयैवेदं सिद्धमत आह—समर्थेति ॥ एवं च दृष्टान्त एकदेशयुक्तिरिति ध्वनितम् ॥

(तृतीयपरिसंख्यावार्तिकवैयर्थ्यभाष्यम्)

यदप्युच्यते—*कर्मस्थभावकानां कर्मस्थक्रियाणां च कर्ता कर्मवद्भवतीति वक्तव्यम् । कर्तृस्थभावकानां कर्तृस्थक्रियाणां च कर्ता कर्मवन्मा भूदिति ॥ न वक्तव्यम् । कर्मस्थया क्रियायां यं कर्तारमु-

१ ‘अयम्’ इति स्फुटकारपाठः प्राचीनपुस्तकेषु ॥ तदा अयम्=आचार्य

इति बोध्यम् ॥ अकाररहितपाठे तु ‘यं कर्तारमुपनिमीते स कर्ता’ इत्येवमेव युक्तं प्रतिपातीति केचित् ॥

पमिमीते । न च कर्तृस्थभावकानां कर्तृस्थक्रियाणां
चा कर्मणि क्रियायाः प्रवृत्तिरस्ति ॥

(प्रदीपः) कर्तारमिति । कर्तृस्थां क्रियामित्यर्थः ॥
(उद्घोतः) क्रिया कर्तुरपमांसंभवात् आह—कर्तृस्था-
मिति । भाष्ये न च कर्तृस्थेति । तेषां धातूनां वाच्यायाः फल-
रूपक्रियायाः कर्ममात्रे प्रवृत्तिर्नास्तीत्यर्थः । करणादितुल्यक्रियेऽति-
व्याप्तिवारणस्य प्रत्यासत्त्यैव सिद्ध्या कर्मणेत्युपादानसामर्थ्यात्कर्म-
मात्रनिष्ठफलरूपकर्मस्थक्रिया लक्ष्यत इति भावः ॥ यथाश्रुतंप्रागुक्त-
कैयटरीत्या व्याख्याने तु जानात्यादिकर्तृरपि क्रियाकृतविशेषानुप-
लम्भेन चिन्तयतीत्याद्युपक्रमेणैतदुक्त्यसंगतिः ॥ एतेन क्रियायाः
क्रियाकृतविशेषाणामित्यर्थ इत्यपास्तम् ॥ तदुक्तं हरिणा—

विशेषदर्शनं यत्र क्रिया तत्र व्यवस्थिता ।

क्रियाव्यवस्थां त्वन्येषां शब्दैरेव प्रकल्पिता ॥ इति ॥

अन्येषां मत इति शेषः । इदमेव मतं युक्तम् । उक्तयुक्तः ॥

(कर्मवद्भावफलविचाराधिकरणम्)

(भाष्यभाष्यम्)

किं पुनः कर्मकर्तरि कर्माश्रयमेव भवति, आहो-
स्वित् कर्त्राश्रयमपि ? ॥ किं चातः ? ।

यदि कर्माश्रयमेव, चङ्क्षुश्चङ्क्षुद्विधयो न सिध्य-
न्ति । चङ्—अचीकरत् कटः स्वयमेव । चङ् ॥
शप्—नमते दण्डः स्वयमेव । शप् ॥ कृद्विधिः—
भिदुरं काष्ठं स्वयमेव ॥

अथ कर्त्राश्रयमपि, सिद्धमेतद् भवति ॥ [किं
तर्हीति] ।

(प्रदीपः) किं पुनरिति । किमतिदेशेन स्वाश्रयं निव-
र्त्यते, आहोस्वित्तेति प्रश्नः ॥ यद्यपि स्वाश्रयमपि यथा
स्यादित्यत्र निर्णयः कृतः तथापि दोषान्तरोद्भावनाय पुनर्वि-
चार्यते ॥ अचीकरत्तेति । यद्विधोः प्रतिषेधेपि स्वाश्रयौ
चङ्क्षुषौ न प्राप्नुतः ॥ भिदुरमिति । कर्तरि कुराज् न प्रा-
प्नोति । लान्तस्य कर्ता कर्मवदिति न तावत् स्थापितमिति
कृद्विधेरसिद्धिरुक्ता ॥

(उद्घोतः) दोषान्तरेति । तदुद्भावनपूर्वकं मुख्यफलप्रद-
शनायेत्यर्थः ॥ प्रतिषेधेपीति । न दुहेति निश्चीति च शपाविति
नमति विषयकमिदम् ॥

(१८८० कर्त्राश्रयत्वे दूषणवार्तिकम् ॥ ४ ॥)

॥ * ॥ आत्मनेपदशबादिविधि-

प्रतिषेधः ॥ * ॥

(भाष्यम्) आत्मनेपदं विधेयं शबादीनां च
प्रतिषेधो वक्तव्यः ॥

१ नहि क्रियाकर्त्रोरुपमानोपमेयभावो भाष्यकर्तुरभिप्रेतः, योऽसंभवो भवदुक्तः
स्यात् । किंतु कर्मकर्त्रोरुपमानोपमेयभावः क्रियायाश्च साधारणधर्मस्त्वमेवाभिप्रेत-
मिति न काव्यनुपपत्तिरिति दाधिमथाः ॥

२ इतः प्राक् 'अस्ति प्रयोजनमेतत्' इति पाठो भवेत् । अन्यत्र स्थल
इव ॥ अन्यथाऽस्य संगतिर्दुर्लभा स्यात् ॥ वयं तु ब्रूमः, अथ शब्दो वक्ष्ये । यदि

(दूषणपरिहारभाष्यम्)

उभयं क्रियते न्यास एव ॥

(प्रदीपः) उभयमिति । कर्तैव यः कर्ता तत्र परस्मै-
पदमिति परस्मैपदाभावादात्मनेपदं भवति । कर्तरि शब्धि-
त्यत्र कर्तरीति योगविभागेन शबादीनां यद्वा बाधनं भवति ॥
कार्यातिदेशो वायमाश्रीयते । यद्वा विरुद्धमतिदेशेन स्वाश्रयं
तद्भवति, न तु विरुद्धमिति शबादिपरस्मैपदाभावः ॥

(उद्घोतः) कर्तैवेति । शेषादिति सूत्रे कर्तरि कर्मव्यतिहार
इत्यतः कर्तरीति पदानुवृत्त्याऽप्यर्थो लब्ध इति भावः ॥ योग-
विभागेनेति । इदं च यद्विधायके निरूपितम् ॥ कार्यातिदेशो
वायमिति । एवं च परत्वादात्मनेपदविधिः शब्धापक्ष सिद्ध
इत्यर्थः ॥ नन्वेवं स्वाश्रयनिवृत्तिरेव पर्यवसन्नेत्यत आह—यच्चेति ॥
अतिदेशेन तदाश्रयकार्येण । एवं च 'नमते दण्डः' 'अचक-
रते'त्यादौ यद्विधोः रभावे चङ्क्षुषौ भवतः । अन्यत्र च न भवत
इति भावः ॥

(सूत्रप्रयोजनाधिकरणम्)

(भाष्यभाष्यम्)

किमर्थं पुनरिदमुच्यते ? ।

(उद्घोतः) भाष्ये किमर्थं पुनरिदमुच्यते इति । कर्मणः
कर्तृत्वासंभवात्सूत्रं व्यर्थमिति प्रश्नः ॥

(१८८१ समाधानवार्तिकम् ॥ ५ ॥)

॥ * ॥ कर्मकर्तरि कर्तृत्वं स्वातन्त्र्यस्य
विवक्षितत्वात् ॥ * ॥

(भाष्यम्) कर्मकर्तरि कर्तृत्वमस्ति । कुतः ? ।
स्वातन्त्र्येणैवात्र कर्ता विवक्षितः ॥

(प्रदीपः) स्वातन्त्र्यस्येति । पच्यते ओदनः स्वयमेवेति
विक्रित्तिमात्रवाची पचिस्त्र चोदनस्य कर्तृत्वमेव ल्ययते केदार
इति द्विधाभवनाची लुनातिसूत्रा च केदारस्य कर्तृत्वम् ॥

(उद्घोतः) तत्संभवं दर्शयति भाष्ये—कर्मकर्तरिति ॥
स्वातन्त्र्यं च प्रधानधात्वर्थोऽश्रयत्वम् ॥ तच्च कर्मव्यापारमात्रस्य
धात्वर्थत्वे संभवतीत्याह—पच्यते इति ॥

किं पुनः सतः स्वातन्त्र्यस्य विवक्षा, आहोस्वि-
द्विवक्षामात्रम् ? ।

(समाधानभाष्यम्)

सत इत्याह । कथं ज्ञायते ॥ इह 'मिद्यते कुसुले-
ने'ति । न चान्यः कर्ता दृश्यते, क्रिया चोपलभ्यते ॥

(प्रदीपः) क्रिया चेति । विचारणक्रियेत्यर्थः ।

कर्त्राश्रयमपि तदा एतत् सिद्धं भवतीति काको प्रश्नः । किं तर्हीत्युत्तरम् । (र. ना.)

१ तदुक्तं हरिणा—

'वस्तुतस्तद्विधेयं नहि वस्तु व्यवस्थितम् ।

स्थाव्या पच्यत इत्येषा विवक्षा दृश्यते यतः ॥' इति ॥

स्पष्टं चेदं कारक इति प्रकरणे भाष्ये ॥

(उद्घोतः) कुसूले क्रियाऽदर्शनादाह—विशरणेति ।

(आक्षेपभाष्यम्)

किं च भो विग्रहवतैव क्रियायाः कर्त्रा भवितव्यम्, न पुनर्वातातपकाला अपि कर्तारः स्युः ॥

(प्रदीपः) किञ्च भो इति । कारणभावे विशरणाख्यकार्याभावादवश्यं केनचिद्वातादिना कारणेन भाव्यमिति भावः ॥

(उद्घोतः) भाष्ये विग्रहवतैवेति । सशरीरेण चेतनेवेत्यर्थः ॥

(समाधानभाष्यम्)

भवेत्सिद्धं यदि वातातपकालानामन्यतमः कर्ता स्यात् । यस्तु खलु निवाते निरभिवर्षे अचिरकालकृतः कुसूलः स्वयमेव भिद्यते तस्य नान्यः कर्ता भवति अन्यदतः कुसूलात् ॥

(प्रदीपः) अन्यदत इति । कुसूलस्यैव विशरणक्रियायां कारणत्वोपपत्तावदृश्यमानकारणान्तरकल्पनाया अयुक्तवादिति भावः ॥

(उद्घोतः) निरभिवर्षे इति । अर्नातपे इत्यर्थः ॥

(आक्षेपभाष्यम्)

यद्यपि तावदत्रैतच्छक्यते वक्तुं यत्राभ्यः कर्ता नास्ति । इह तु कथं स्याद्भूयते केदारः स्वयमेवेति । यत्रासौ देवदत्तो दात्रहस्तः समन्ततो विपरिपतन्द्वयते ।

(समाधानभाष्यम्)

अत्रापि याऽसौ सुकरता नाम तस्या नान्यः कर्ता भवति अन्यदतः केदारात् ॥

(प्रदीपः) सुकरतेति । द्विधामवनलक्षणक्रियेत्यर्थः । अन्यथा पर्वतमपि देवदत्तो छनीयादिति भावः ॥

(उद्घोतः) ननु सुकरता यदि प्रयोजकव्यापारः, तर्हि तस्य देवदत्तः कर्तेति नान्य इति भाष्यमनुपपन्नं स्यादत आह—द्विधेति ॥ सुकरताविषयक्रिया सुकरताशब्देनोच्यत इत्यर्थः ॥ कर्मगतसौकर्यं निरीक्ष्यैव देवदत्तादेः कर्तृत्वं नान्यथेत्याह—अन्यथेति ॥ एवं च सौकर्यातिशयविवक्षया विद्यमानोपि कर्तृव्यापारो न विवक्ष्यते, किं तु अनेकार्थत्वाद्वातूनां कर्मनिष्ठव्यापारमात्रपरता, तदा कर्मणः कर्तृत्वे कर्मणा तुल्यक्रिय इत्यत्रावस्थान्तरिककर्मणा तुल्यक्रियत्वमित्येवार्थो विवक्षित इति दिक् ॥

(भाष्यम्) अस्ति प्रयोजनमेतत् ? किं तर्हीति ।

(१८८२ कर्मवद्भावविषयपरिसंख्यावार्तिकम् ॥ ६ ॥)

॥ * ॥ तत्र लान्तस्य कर्मवदनुदेशः ॥ * ॥

(भाष्यम्) लान्तस्य कर्मवदनुदेशः कर्तव्यः । लान्तस्य कर्ता कर्मवद्भवतीति वक्तव्यम् ।

(१८८३ परिसंख्यापरिहेयदर्शकवार्तिकम् ॥ ७ ॥)

॥ * ॥ अन्यथा हि कृत्यक्तखलर्थेषु प्रतिषेधः ॥ * ॥

(भाष्यम्) अक्रियमाणे हि लग्नहणे कृत्यक्तखलर्थेषु प्रतिषेधो वक्तव्यः स्यात् । कृत्य—मेत्तव्यः कुसूल इति कर्म । स यदा स्वातन्त्र्येण विवक्षितस्तदास्य कर्मवद्भावः स्यात्, तस्य प्रतिषेधो वक्तव्यः तस्मिन् प्रतिषिद्धे 'अकर्मकाणां भावे कृत्यो भवतीति' भावे कृत्यो यथा स्याद् मेत्तव्यं कुसूलस्य, मेत्तव्यं कुसूलेनेति । कृत्य ॥ क—भिन्नः कुसूल इति कर्म । स यदा स्वातन्त्र्येण विवक्षितो भवति, तदास्य कर्मवद्भावः स्यात्, तस्य प्रतिषेधो वक्तव्यः । तस्मिन् प्रतिषिद्धे 'अकर्मकाणां भावे को भवतीति भावे को यथा स्याद् भिन्नं कुसूलेनेति । क ॥ खलर्थ—ईषद्भेदः कुसूल इति कर्म । स यदा स्वातन्त्र्येण विवक्षितो भवति तदाऽस्य कर्मवद्भावः स्यात् । तस्य प्रतिषेधो वक्तव्यः । तस्मिन् प्रतिषिद्धे 'अकर्मकाणां भावे खलभवती'ति भावे खल यथा स्यात् । ईषद्भेदं कुसूलेनेति । खलर्थ ॥

(प्रदीपः) लान्तस्य कर्तेति । लान्तवाच्यो यः कर्ता स लान्तकार्य एव कर्मवद्भवतीत्यर्थः । तेन कर्मणि विधीयमानाः कृत्यादयोतिदेशात्कर्मकर्तरि न भवन्तीति भाव एवोत्पद्यन्ते । ततश्चैतैः कर्तुरनभिहितत्वात्कर्तृविभक्ती षष्ठीतृतीये भवतः—मेत्तव्यं कुसूलस्य, मेत्तव्यं कुसूलेनेति । भिद्यते कुसूल इत्यत्र च द्वितीया न भवति ॥ कर्महणस्यात्र प्रयोजनं न दृश्यते । गवा दुग्धं पय इत्यत्र दृश्यत इत्याहुः ॥ तथाह—कर्मकलाद् गत्यर्थकर्मकेति वचनात् कर्तरि भवितव्यमेव केन 'भिन्नः कुसूलः स्वयमेवे'ति । तथा च 'सिनोतेर्ग्रासकर्मकर्तृकस्येति वक्तव्यमिति' सिनो ग्रासः स्वयमेवेति कः कर्तयुदाहरिष्यते ॥

(उद्घोतः) लान्तस्येति षष्ठी वाच्यवाचकसंबन्धे निमित्तनिमित्तिभावे वेत्याह—लान्तस्येति । लान्तवाच्य इत्यर्थस्य फलमाह—तेनेति ॥ षष्ठीतृतीये इति । कृत्यानां कर्तरि वेति वचनादिति भावः ॥ यद्यपि स्वाश्रयानिवृत्तेर्भावे सिध्यन्त्येव तव्यादयस्तथापि 'मेत्तव्यः कुसूलः स्वयमेवे'त्यपि स्यादिति दोषः ॥ भाष्यस्यापि 'मेत्तव्यं कुसूलेनेति' भावे एव कृत्यो यथा स्यादित्यर्थो बोध्यः ॥ लान्तकार्य एवेत्यस्य फलमाह—भिद्यते कुसूल इति । कर्तरि लेऽपि कर्मवद्भावेन द्वितीया स्यादिति भावः ॥ ननु ब्रह्मविकलमेतत् कर्मत्वेन, अनभिहितत्वेन च । तत्रातिदेशेन कर्मत्वेऽपि अभिहितत्वात्कथं द्वितीयेति चेन्न । कार्यातिदेशेऽनेनैव द्वितीया विधीयते । तत्र चानभिहिताहिताधिकारभाव इत्यभिमानात् ॥ वस्तुतः कर्मवदित्युक्तेः कर्मणि यत्कार्यं येनोपाधिना यथा भवति तथा कर्तर्यपीत्यर्थादभिहितत्वेन द्वितीयावारणस्य सुकरत्वालान्तस्य कार्ये

इति चिन्त्यफलम् ॥ अत्र भिन्नं कुसुलेनेत्यत्र ॥ अत्र कर्मवत्त्वाभा-
वेऽपि अकर्मकत्वनिबन्धनकर्तृत्वमादाय भिन्नः कुसुल इत्यस्य दुर्वा-
रत्वेन तैत्प्रवृत्त्यप्रवृत्त्योर्न फलमिति भावः ॥ तद्वक्ष्यति—तथा
हीत्यादिना ॥ गवादुग्धमिति । अत्र गोः कर्मवत्त्वे 'अप्रधाने
दुहादीनामिति वचनात्तस्मिन्नेव कर्मणि कैः स्यात् । तदभावे तु
कर्मान्तराभावात्पयस्येव कर्मणि के गवा दुग्धं पय इति भवतीत्यर्थः ॥
वस्तुतस्तु कर्मवद्भावेन कर्मणि के परशुभिन्नः कुसुल इत्यादौ
'तृतीयान्तं पूर्वपदं कर्मवाचकत्वात् उत्तरपदे प्रकृतिस्वर'मित्यर्थक-
तृतीया कर्मणीत्यनेन पूर्वपदप्रकृतिस्वरः प्राप्नोति । कर्तरि तु नेति
फले विशेषस्य स्पष्टतया चिन्त्योऽयं कैयटः ॥

(आक्षेपभाष्यम्)

तत्तर्हि लग्नहणं कर्तव्यम् ॥

(सिद्धान्तिसमाधानभाष्यम्)

न कर्तव्यम् । क्रियते न्यास एव—“व्यत्ययो व-
हुल्लुल्लिङ्गाशिष्यङ्” इति द्विलकारको निर्देशः ॥

(१८८४ सूत्रवैयर्थ्यवार्तिकम् ॥ ८ ॥)

॥ * ॥ सिद्धं तु प्राकृतकर्मत्वात् ॥ * ॥
(भाष्यम्) सिद्धमेतत् । कथम् ? । प्राकृतकर्म-
त्वात् । प्राकृतमेवैतत् कर्म । यथा कटं करोति,
शकटं करोतीति ॥

(आक्षेपभाष्यम्)

कथं पुनर्ज्ञायते प्राकृतमेवैतत्कर्मिति ॥

(१८८५ वैयर्थ्यहेतुवार्तिकम् ॥ ९ ॥)

॥ * ॥ आत्मसंयोगेऽकर्मकर्तुः कर्म-
दर्शनात् ॥ * ॥

(भाष्यम्) आत्मसंयोगेऽकर्मकर्तुः कर्म दृश्यते ।
क ? । हन्त्यात्मानम् । आत्मना हन्यत इति ।

(प्रदीपः) सिद्धं त्विति । प्राकृतं स्वाभाविकमेवैतत्कर्म,
न लातिदेशिकमित्यर्थः ॥

आत्मसंयोग इति । एकस्यैव वस्तुनो भेदेनात्मा कर्म-
त्वेन कर्तृत्वेन च विवक्ष्यत इत्यर्थः । तदुक्तम्—

एकस्य बुद्ध्यवस्थाभिर्भेदे च परिकल्पिते ।

कर्मत्वं करणत्वं च कर्तृत्वं चोपजायते । इति ॥

कर्म दृश्यत इति । कर्मत्वं दृश्यत इत्यर्थः ॥

(उद्घोतः) कर्मणि प्रत्ययेनैव प्रयोगाणां सिद्धेः सूत्रं व्यर्थ-
मित्याशङ्कते भाष्ये सिद्धं त्विति ॥

आत्मसंयोग इति । आत्मवाचकपदसमभिव्याहारे इत्यर्थः ॥
अकर्मकर्तुरिति । कर्मभिन्नस्य कर्तुरात्मनः सत्त्वेऽपि कर्म दृश्यत

इत्यर्थः । तथा भिद्यते कुसुल इत्यादावपि आत्मनः कर्तृत्वात्कर्मण्येव
लकारेण सिद्धम् । अतः पदात्मनेत्यर्थकं स्वयमेवेति कर्मकर्तृदाहरणेषु
प्रयुज्यत इति तात्पर्यम् ॥

(वैषम्यविषयकसूत्रसार्थक्यभाष्यम्)

विषम उपन्यासः । हन्त्यात्मानमिति कर्म दृ-
श्यते, कर्ता न दृश्यते । आत्मना हन्यत इति च
कर्ता दृश्यते, न कर्म दृश्यते ॥

(१८८६ वैषम्योपपादकवार्तिकम् ॥ १० ॥)

॥ * ॥ पदलोपश्च ॥ * ॥

(भाष्यम्) पदलोपश्चात्र द्रष्टव्यः । हन्त्यात्मान-
मात्मा । आत्मना हन्यत आत्मेति ॥

(प्रदीपः) विषम उपन्यास इति । अयं भावः—
दृष्टान्ते आत्ममेदस्य शब्देन प्रतिपादितत्वाद्युक्तं कर्मत्वम् । इह
तु 'ल्यते केदारः पच्यते ओदन' इत्यादौ यदा स्वयमिति शब्दो
न प्रयुज्यते तदात्ममेदाविषयायां कर्मत्वाभावात्कर्तृत्वमेव द्वि-
धाभवनादौ केदारादीनामिति कर्मवदतिदेशः कर्तव्य एव ।
'नमते दण्ड' इत्यादौ च प्राकृतकर्मत्वे यच्चिणोः प्रतिषेधे शब्-
चञौ न स्याताम् । भिद्यते कुसुलेनेति च सकर्मकत्वाद्धातोर्भावे
लो न स्यात् ॥ कर्म दृश्यत इति । आत्मनामिति द्वितीया-
न्तवाच्यं कर्म ॥ कर्ता न दृश्यत इति । हन्तीति कर्तरि
लकारोत्पत्तावपि कर्तृविशेषानुपादानादिति भावः ॥ कर्ता दृ-
श्यत इति । तमन्तरेण क्रियाया अभावादात्मनेत्येतद्वाच्य
इति भावः ॥ कर्म न दृश्यत इति । कर्तृव्यतिरेकेणाव्य-
स्यात् कर्मणो दुरुपपादत्वादिति भावः ॥

पदलोपश्चेति । गम्यमानार्थत्वाद्प्रयोगः पदस्येत्यर्थः ।
यत्तु 'ल्यते केदारः स्वयमेवेति वृत्तिकारैरुदाह्रियते, तत्र
कर्त्रन्तराभावप्रतिपादनेन केदारस्यैव कर्तृत्वप्रतिपादनाय स्वयं-
शब्दः प्रयुज्यते । न त्वेतात्कर्मवद्भास्योदाहरणम् । स्वयंशब्द-
स्यात्मनेति तृतीयान्तार्थे वर्तनात् । आत्मनः कर्तृत्वे केदारस्य
प्राकृतकर्मत्वसद्भावात् ॥

(उद्घोतः) समाधत्ते—विषम इति ॥ तत्र ह्रस्वं वैषम्यं
दर्शयति—दृष्टान्त इति ॥ भावे ल इति । इदमुपलक्षणं तन्वा-
दीनाम् ॥ यत्नेन 'भिद्यते कुसुलेनात्मेति कर्मण्येवायं प्रयोगः' इत्य-
पास्तम् ॥ भेत्तव्यम् ईषद्भेदमित्याद्यसिद्धापत्तेः ॥ न च तत्रापि
कर्मणि; नियमेन नपुंसकप्रयोगानापत्तेः ॥ ह्रस्वमुक्तं वैषम्यं विषय-
यति—भाष्ये—हन्त्यात्मानमित्यादिना । एवं चात्र शब्देन
प्रतिपादनाभावेऽपि यथा कर्मत्वं तथा प्रकृतैऽपि भविष्यतीति भावः ॥

वैषम्यमुपपादयति—पदलोपश्चेति । तथाच—गम्यमानेति ।
एवं च इदिति अध्याहारसंभवाद्वाक्यैकदेशन्यायेन बोधसंभवाद्वा

सतीत्यर्थः । (र. ना.)

५ आत्मेतिशब्देन, आत्मानमिति शब्देन चैत्यर्थः । (र. ना.)

६ 'कर्तृविशेषव्यतिरेकेण' ॥

७ 'वर्तमाना' इति तु कैश्चित् पण्डितप्रकाशेः शोधितमेव ॥

१ कर्मवद् भावेऽपीति पाठः शोभनो नाति । (र. ना.)

२ कर्मवत्प्रवृत्त्यप्रवृत्त्योरित्यर्थः । (र. ना.)

३ ततश्च कर्मकर्तृकत्वात्तृतीया न स्यादिति भावः । (र. ना.)

४ एकस्यैव वस्तुनो बुद्धिभेदप्रयुक्तेऽवस्थानेनैव यत्तु या भेदे परिकल्पिते

तत्रात्मभेदस्य शब्देन प्रतिपादनमिति वैषम्यमस्त्येवेति भावः ॥ ननु कर्मवद्भावविषयेऽपि स्वयमित्यस्य प्रयोग उदाहरणेषु दृश्यत इति तत्राप्यस्त्येव भेदस्य शब्देन प्रतिपादनमत आह—यस्त्विति ॥ न त्वेतदिति । आत्मनेत्यर्थकस्वयंपदघटितं विवक्षितात्मकारुणिकमित्यर्थः ॥

(शङ्काभाष्यम्)

कः पुनरात्मानं हन्ति, को वात्मना हन्यते ? ।

(उद्द्योतः) नन्वेकस्यैव वस्तुनः कथं शब्दभेदमात्रेण भिन्न-धर्मैवेति शङ्कते—भाष्ये—कः पुनरिति । आत्मानं हन्ति यः आत्मा, स क इत्यर्थः ॥

(उत्तरभाष्यम्)

द्वावात्मानौ—शरीरात्मा, अन्तरात्मा च । अन्त-रात्मा तत्कर्म करोति येन शरीरात्मा सुखदुःखे अनुभवति । शरीरात्मा तत्कर्म करोति येनान्त-रात्मा सुखदुःखे अनुभवति ॥

(प्रदीपः) द्वावात्मानाविति । णेरणाविलस्य व्याख्यातमिति तत एवावधार्यम् ॥

(उद्द्योतः) औपाधिकभेदेन भेदमारोप्य भिन्नधर्मैवेत्युत्तराशयः ॥

(१८८७ आक्षेपवार्तिकम् ॥ ११ ॥)

॥ * ॥ सकर्मकाणां प्रतिषेधोऽन्योन्य-माश्लिष्यत इति ॥ * ॥

(भाष्यम्) सकर्मकाणां प्रतिषेधो वक्तव्यः । किं प्रयोजनम् ? । अन्योन्यमाश्लिष्यतः अन्योन्यं संस्पृशतः अन्योन्यं संगृहीत इति ॥

(प्रदीपः) आश्लिष्यत इति । क्रियाफलस्य संयोगस्य कर्मणि दर्शनात्कर्मस्थक्रियत्वमत्र द्रष्टव्यम् ॥

(उद्द्योतः) संयोगस्य कर्मणीति । अन्योन्यसंयोगकृत-द्वर्षादिलक्षणलेख्यः ॥ ननु संयोगस्य तत्कृतद्वर्षादेश्च कर्तव्येति सत्त्वेनोक्तरीत्या कथं कर्मस्त्वमिति चेन्न । द्वर्षरूपविशेषस्य धात्वर्थ-कर्मकृतत्वेन कर्मस्त्वमेवेत्याशयात् ॥ यद्यप्युक्तरीत्या नेदमुदाहर-णम् ॥ तथाप्ययमत्र भाष्यार्थः । कर्मपदेन तत्स्या क्रिया लक्ष्यते मन्त्राः क्रोशन्तीतिवत् । अन्यतरक्रियां प्रति कर्मण्यन्यतरसिन्या संयोगानुकूलक्रिया तादृश्यापरस्मिन्कर्तरीति स्यादेव प्रसङ्गः ॥ यद्यपि देवदत्तादयः पञ्चन्तीत्यादाविव धातुना भेदैसाप्रतीतिः । तथापि आश्रयभेदकृतं वास्तवं भेदमादाय तुल्यत्वाक्षतिः । कर्मत्वो-पयोगिकर्मस्यक्रियया कर्तृत्वोपयोगिक्रिया तुल्या यस्य कर्तुरित्यर्थं तु न मानमिति बोध्यम् ॥

१ धात्वर्थरूपा वा क्रिया तत्कृतत्वेनेत्यर्थः । (र. ना.)

२ कर्मणा तुल्यक्रिय इत्यत्रलेनेति भावः । (र. ना.)

(१८८८ सकर्मकप्रतिषेधाय नियमवार्तिकम् ॥ १२ ॥)

॥ * ॥ तपेर्वा सकर्मकस्य वचनं नियमार्थम् ॥ * ॥

(भाष्यम्) तपेर्वा पुनः सकर्मकस्य वचनं निय-मार्थं भविष्यति—तपेरेव सकर्मकस्य नान्यस्य स-कर्मकस्येति ।

(आक्षेपभाष्यम्)

तस्य तर्ह्यन्यकर्मकस्यापि प्राप्नोति । उत्तपति सुवर्णं सुवर्णकारः । उत्तप्यमानं सुवर्णं सुवर्णकार-मुत्तपति ॥

(१८८९ समाधानवार्तिकम् ॥ १३ ॥)

॥ * ॥ तस्य च तपःकर्मकस्यैव ॥ * ॥

(भाष्यम्) तस्य च तपःकर्मकस्यैव कर्ता कर्मव-द्भवति नान्यकर्मकस्य ॥

(प्रदीपः) तपेर्वेति । तप इति योगविभागेन नियमः क्रियत इति भावः ॥ ननु तप्यते तपस्तपस इत्यत्र कर्मस्थ-क्रियया तुल्यक्रियत्वं कर्तुर्नास्ति । उपवासादेस्तपसः कर्तृत्वे तपेर्दुःखार्थत्वात्, तापसस्य कर्तृत्वेऽर्ज्यार्थत्वात् ॥ नैव दोषः—शरीरसंतापलक्षणायाः क्रियायास्तुल्यत्वादवस्थाद्वयेऽपि शरीरसं-तापलक्षणमेवार्जनं तापसस्य यतो व्यापारः ॥

(उद्द्योतः) एकयोगे नियमद्वयालाभादाह—योगविभागे-नेति । दुःखार्थत्वादिति । तापसं तपस्तपतीत्यतस्तं दुःखयती-त्यर्थवगमात् ॥ अर्जनार्थत्वादिति । तापसस्तपस्तप्यत इत्यतोऽर्ज-यतीत्यर्थवगमादिति भावः ॥ शरीरेति । शरीरसंतापलक्षणायाः क्रियाया अवस्थाद्वयेऽपि तुल्यत्वात् । यतः 'शरीरसंतापलक्षणमर्जन-मेव तापसस्य व्यापारो, नान्य इत्यन्वयः ॥ अयं भावः—तपति तापसं तप इत्यस्य 'संतापविशेषस्तापसं तपतीत्यर्थः' । तपतिरन्त-र्भावितण्यर्थः । तापसवृत्तिशरीरसंतापसामान्यानुकूलव्यापारानु-कूलव्यापारः संतापविशेषवृत्तिरिति बोधः ॥ तदनुकूलो व्यापारश्च संतापविशेषे स्वरूपावस्थानरूप एव तापसे शरीरसंतापसामान्यानु-कूलव्यापारश्च संतापविशेषस्वीकार एव । पृथक्लागे तापसस्य कर्तृत्वं तापसस्तपः संतप्यत इत्यत्र 'संतापविशेषाभिन्नशरीरसंतापानुकूल-व्यापारस्तापसकर्तृकः' इति बोधः ॥ कैयटे शरीरसंतापपदेन स व्यापार एव, तदेव वाजैनमिति बोध्यम् । तत्र क्रियाविशेषणत्वा-स्तोकेमेव इत्यादाविव तपसः कर्मत्वमिति ॥

(आक्षेपभाष्यम्)

किमिदं तप इति ? ।

(उत्तरभाष्यम्)

तपेरयमौणादिकोऽस्कारो भावसाधनः ॥

१ क्रियामेदस्येत्यर्थः । (र. ना.)

२ तपसः कर्तृत्वावस्थायां तापसस्य कर्तृत्वावस्थायां चेत्यर्थः । (र. ना.)

(आक्षेपभाष्यम्)

कः प्रकृत्यर्थः, कः प्रत्ययार्थः ? ।

(समाधानभाष्यम्)

स एव संतापः ॥

कथं पुनः स एव नाम प्रकृत्यर्थः स्यात् स एव च प्रत्ययार्थः ? ।

(उद्ध्योतः) [भाष्ये—किमिदं तप इति । सज्ञे तपः कर्मकस्येत्यत्र तपःपदेन किमुच्यत इति प्रश्नः ॥

धात्वर्थः संताप इत्युत्तरम् ॥]

भाष्ये तपेरयमौणादिकोऽस्कारो भावसाधन इति । इदमुणादीनां व्युत्पन्नत्वमिति मते उक्तम् ॥ अव्युत्पन्नत्वमिति पाणिनिसंमते पक्षे तु तपःशब्दस्य संतापोऽर्थ इति बोध्यम् ॥ एतदेव परसंमतान्वाख्यानानेन दर्शितम् ॥

(भाष्यम्) सामान्यतपेरवयवतपिः कर्म भवति । तद्यथा—‘स एतान् पोषानपुषत् गोपोषमश्वपोषं रैपोषमिति सामान्यपुषेरवयवपुषिः कर्म भवति । एवमिहापि सामान्यतपेरवयवतपिः कर्म भवति ॥

(प्रदीपः) कः प्रत्ययार्थ इति । तापसेन तपस्तप्यत इति कर्मणि लकारोत्पत्तौ प्रकृत्यर्थस्यैव क्रियारूपस्य प्रत्ययार्थत्वं दृश्यते । क्रियाकर्मणोश्च साध्यसाधनभावाद्भेदेन भाष्यम् । इह तु भेदाभावात् प्रकृतिप्रत्ययार्थानुपपत्तिः । अथ वा तपःकर्मकस्येति वचनात् प्रकृत्यर्थस्यैव कर्मत्वमाश्रितं तच्च विरुद्धमिति भावः ॥

अवयवतपिरिति । विशेषतपिर्ज्ञानलक्षणं तप इत्यर्थः ॥

(उद्ध्योतः) ननु प्रकृति प्रत्यययोरप्रकृतत्वात्प्रशानुपपत्तिरत आह—तापसेनेति ॥ प्रकृत्यर्थस्यैवेति । संतापस्येत्यर्थः । तस्यैव तपःपदार्थत्वादिति भावः ॥ प्रत्ययार्थत्वम् । तिङ्प्रत्ययार्थकर्मरूपत्वम् । यद्यपि क्रियाविशेषणरूपे कर्मणि लकारो न, कर्तृसाहचर्येण धात्वर्थे भेदेनान्वयिकर्मण एव तत्र ग्रहणात् तथापि भाष्यग्रामाण्यात्सामान्यविशेषभावान्वयिनि क्रियाविशेषणे कर्मणि लकारो भवत्येव ॥ अत एव स्तोकमित्यादेः क्रियाविशेषणस्यैकत्वनपुंसकत्वेऽपि पतान्पोषानपुषदित्यादौ पुंस्त्वबहुवचन इति बोध्यम् ॥ ज्ञानलक्षणं तप इति । ज्ञानजनकोपवासादिकरूपमित्यर्थः ॥ स एव संताप इति भाष्यस्य स एव संतापविशेष इत्यर्थः । विशेषेपि सामान्यसत्त्वात्स एवेत्यस्य नानुपपत्तिः ॥ भाष्ये—एतान्पोषानिलस्य विशेषसमर्पकाणि गोपोषमित्यादीनि घञन्तानि बोध्यानि ॥

(१८९० कर्मवद्भावविकल्पवार्तिकम् ॥ १४ ॥)

॥ * ॥ दुहिपच्योर्बहुलं सकर्मकयोः ॥ * ॥

(भाष्यम्) दुहिपच्योः सकर्मकयोः कर्ता कर्म-

वद्बहुलं भवतीति वक्तव्यम् । दुग्धे गौः पयः स्वयमेव । तस्मादुदुम्बरः सलोहितं फलं पच्यते ॥

बहुलवचनं किमर्थम् ? ।

परस्यैपदार्थम् ।

यद्येवं नार्थो बहुलवचनेन । न हि परस्यैपदमिष्यते ॥

(प्रदीपः) दुग्धे गौरिति । गौर्मुञ्चति पय इत्यर्थः ॥ दुहेर्द्विकर्मकत्वात्कर्मस्थक्रियातुल्यक्रियत्वेपि सकर्मकत्वादप्राप्ते वचनम् । फलं पच्यत इत्यत्र वृक्षस्य कर्तृत्वविवक्षायामत्यन्तमप्राप्ते वचनम् ॥ अन्ये लाहुः—पचिरत्र विषये द्विकर्मको वृक्षस्य पाकमन्तरेण फलपाकासंभवाद् वृक्षोऽकथितं कर्म । तस्यैव च यदा कर्तृत्वविवक्षा तदायं कर्मवद्भावः । एवंविध एव च विषये कर्मवद्भाव इष्यते, न पुनरोदनं पचतीत्यादौ ॥

(उद्ध्योतः) अत्यन्तमप्राप्त इति । तुल्यक्रियत्वस्याप्यभावादिति भावः ॥ सकर्मकाणां प्रतिषेधोत्तरमस्योक्तत्वेन दुहिसाहचर्येण च सकर्मकत्वप्रयुक्ताप्राप्तावेतस्य विध्यर्थतोच्चितेति ध्वनयन्नाह—अन्ये त्वाहुरिति । वृक्षस्य पाकमिति । वृक्षनिष्ठपाकानुकूलव्यापारं विनेत्यर्थः । तदा च कालस्य कर्तृत्वं बोध्यम् । एवं च पचैः फलपाकानुकूलव्यापारानुकूलव्यापारोऽर्थः । तत्र फलपाकानुकूलव्यापाराश्रयत्वात्कर्तुरीप्सिततममिति वृक्षः कर्म । तस्य कर्तृत्वविवक्षायां भाष्योदाहरणसाम्राज्यात् ॥ अकथितं कर्मैत्यत्राकथितपदमविवक्षितपरम् । कर्मत्वेनाविवक्षितमित्यर्थः ॥ कित्त्वेन तर्हि विवक्षेत्यत्राह—तस्यैव चेति । न तु तत्पत्रविषयता, अस्य दुहादिषु भाष्येऽप्युक्तं नात् । गौर्दुग्धे इत्यपि कर्तुरीप्सिततममिति कर्मत्वे पबोदाहरणं बोध्यम् ॥ विभागानुकूलव्यापारार्थकत्वे एव दुहेस्तदुदाहरणमिति तु न युक्तम् । तत्रार्थे कर्मस्यक्रियया तुल्यक्रियत्वानुपपादनादित्याहुः ॥ यद्यपि कालस्याकर्तृत्वविवक्षायां कर्मणि लकारेपीदं सिध्यति तथापि उदुम्बरस्य कर्तृत्वविवक्षायामुदुम्बरः फलं पचतीत्येतादृशतये इदम् ॥ न पुनरोदनमिति । कर्मस्यक्रियया तुल्यक्रियत्वाभावादिति भावः ॥

(१८९१ इत्यनुविधिवार्तिकम् ॥ १५ ॥)

॥ * ॥ सृजियुज्योः श्यंस्तु ॥ * ॥

(भाष्यम्) सृजियुज्योः सकर्मकयोः कर्ता बहुलं कर्मवद्भवतीति वक्तव्यम् । श्यंस्तु भवति ॥

सृजेः श्रद्धोपपन्ने कर्तरि कर्मवद्भावो वाच्यः चिणात्मनेपदार्थः । सृज्यते मालाम्, असर्जि मालामिति ॥

युजेस्तु न्याय्ये कर्मकर्तरि यकोऽभावाय । युज्यते ब्रह्मचारी योगम् ॥

(प्रदीपः) श्रद्धोपपन्न इति । श्रद्धायुजे कर्तरीत्यर्थः ॥

चिणात्मनेपदार्थ इति । श्यनायोगेव बाध्यते, न तु चि-

१ तापसेन तपस्तप्यते इत्यत्रेति भावः । (र. ना.)

२ अयं कोष्ठकान्तर्गतः पाठः प्राचीनतरेल्लक्षणमादात् ‘योगविभागोनेति’ ‘दुःस्वार्थत्वादिति’ इत्यनयोर्मध्ये पठितः सर्वेषु पुस्तकेषूपलब्धोपि संदर्भसंगतये-

ऽस्माभिरत्र योगस्थाने स्थापित इति श्रुतत्वं धर्माज्ज्ञेतिरिति दाधिमथा ॥

३ सामञ्जस्यादिति पाठः, फलिताभौ वा । (र. ना.)

४ स्वविषये नित्यप्राप्तत्वादिति भावः । (र. ना.)

णित्यर्थः । इयं तु प्रकृतेराद्युदात्तत्वं भवति, यकि तु लसार्व-
धातुकाद्युदात्तत्वे यक् एवोदात्तत्वमिति इयन्यकोरत्र खरे
विशेषः ॥ सुज्यते मालामिति । अद्वया मालां निष्पाद-
यतीत्यर्थः ॥ असर्जि मालामिति । मालां निष्पादितवानि-
त्यर्थः ॥ यकोऽभावायेति । अकारप्रच्छेदाद् यग्वाधनाये-
त्यर्थः ॥ युज्यत इति । योगो ब्रह्मचारिणं युनक्ति संबन्धा-
तीत्यर्थः । ततो ब्रह्मचारिणः कर्तृत्वविवक्षायां युज्यते ब्रह्मचारी
योगमिति भवति ॥

(उद्द्योतः) अद्यायुक्ते कर्तरीति । मुख्ये कर्तरीत्यर्थः ॥
अद्या आदरः, तेन युक्तो मुख्य एव, तस्यैव क्रियायामादरादिति
बोध्यम् । तेनालन्तःप्राप्तौ विध्यर्थोऽयमंशः ॥ इयन्यकोविशेष-
माह—इयं त्विति ॥ मुख्यकर्तृत्वं निदर्शयति—अद्वयेति ।
तत्र सृजेः कर्तारि इयन् सिद्धः, जिणात्मनेपदे एव कर्मवद्भावप्रयो-
जने । इयन्तु कर्मवद्भावलब्धयका बाधो मा भूदिति प्रतिप्रसव-
मात्रम् । देवादिकः सृजिरकर्मक एवेति त्वअद्वयेमेवेति केचित् ॥

भाष्ये—न्याय्ये इति । न्याय उत्सर्गसूत्रम् कर्मवत्कर्मणेति
तदनपेते तत्प्राप्तियोग्ये इति यावत् । सकर्मकत्वात्तदप्राप्तौ विधिः ।
इयन्तु अप्राप्त एव विधीयते यक् (ग) बाधनायेति विशेषः ॥ यकोऽभा-
वायेत्यस्य इयंस्त्विति आदिः ॥ योगो ब्रह्मचारिणमिति । पूर्वक-
क्षेयम् ॥ संबन्धातीत्यस्य संबन्धातुकूलव्यापारवान् भवतीत्यर्थः ॥
तत इति । प्रतियोगित्वावच्छिन्नः संबन्धो युजेरर्थः । प्रतियोगिता-
श्रयत्वाच्च योगस्य कर्मत्वम् ॥ यत्तु—योगमिति प्रतियोगो द्वितीया ।
एवं चाकर्मकत्वात्कर्मवद्भावे सिद्धे यग्वाधनाय इयन्मात्रविधानार्थ-
मिदमिति ॥ तत्र । सृजियुज्योरिति वार्तिके सकर्मकयोरिति
भाष्यविरोधापत्तेः ॥

(१८९२ कर्मवद्भावविधिवार्तिकम् ॥ १३ ॥)

॥ * ॥ करणेन तुल्यक्रियः कर्ता
बहुलम् ॥ * ॥

(भाष्यम्) करणेन तुल्यक्रियः कर्ता बहुलं कर्म-
वद्भवतीति वक्तव्यम् । परिवारयति कण्टकैर्वृक्षः,
परिवारयन्ते कण्टका वृक्षम् ॥

(प्रदीपः) करणेनेति । बहुलग्रहणात्साध्वसिद्धिर्नती-
त्यादौ न भवति ॥

(उद्द्योतः) भाष्ये—परिवारयन्ते कण्टका इति । न च
णिचञ्चेलनेनैवात्मनेपदं सिद्धम् । यक्चिणौ तु *णिश्चिग्रन्थीति
प्रतिषिद्धावेवेति व्यर्थमिदमिति वाच्यम् । कर्तृगामित्वाभावेऽपि
आत्मनेपदार्थं चिण्वद्भावार्थं च वार्तिकस्यावश्यकत्वात् ॥

(१८९३ प्रतिषेधवार्तिकम् ॥ १७ ॥)

॥ * ॥ स्रवत्यादीनां प्रतिषेधः ॥ * ॥

(भाष्यम्) स्रवत्यादीनां प्रतिषेधो वक्तव्यः ।

स्रवति कुण्डिका उदकम् स्रवति कुण्डिकाया
उदकम् । स्रवन्ति वलीकान्युदकम् स्रवति वली-
कैभ्य उदकम् ॥

(प्रदीपः) स्रवति कुण्डिकेति । निष्कामदुदकं निष्का-
मयतीत्यस्मिन्नर्थे तुल्यक्रियत्वात् प्राप्तः कर्मवद्भावो निषिध्यते ॥

(उद्द्योतः) स्रवति कुण्डिका उदकमित्यस्य निष्कामयती-
त्यर्थः ॥ स्रवति कुण्डिकाया इत्यस्य निष्कामतीत्यर्थः ॥ तदाह—
निष्कामदिति ॥

(आक्षेपभाष्यम्)

स तर्हि प्रतिषेधो वक्तव्यः ? ।

(समाधानभाष्यम्)

न वक्तव्यः । तुल्यक्रिय इत्युच्यते । क्रियान्तरं
चात्र गम्यते । इह तावत्स्रवति कुण्डिका उदक-
मिति विसृजतीति गम्यते । स्रवति कुण्डिकाया
उदकमिति निष्कामतीति गम्यते ॥ स्रवन्ति वली-
कान्युदकमिति विसृजन्तीति गम्यते । स्रवति व-
लीकैभ्य उदकमिति पततीति गम्यते ॥

(प्रदीपः) विसृजतीति गम्यते इति । तथा च लोके
कथ्यते—कृपणोऽसौ न किञ्चित् स्रवतीति । विसर्गश्च दानमु-
च्यते इति तुल्यक्रियत्वाभावः ॥

(उद्द्योतः) ननु विसर्गोऽपि विभागानुकूलव्यापारो निष्का-
मणादनतिरिक्तोऽत आह—विसर्गश्च दानमिति । मुख्यदानपदा-
र्थस्यात्रारोप इति भावः ॥

(१८९४ यक्चिण्प्रतिषेधवार्तिकम् ॥ १८ ॥)

॥ * ॥ भूषाकर्मकिरादिसनां चान्यत्रा-
त्मनेपदात् ॥ * ॥

(भाष्यम्) भूषाकर्मकिरादिसनन्ताच्च अन्यत्रा-
त्मनेपदात् प्रतिषेधो वक्तव्यः । भूषयते कन्या स्व-
यमेव । अबुभूषत कन्या स्वयमेव । मण्डयते कन्या
स्वयमेव । अममण्डत कन्या स्वयमेव ॥ किरादि—
अवकिरते हस्ती स्वयमेव । अवाकीर्षते हस्ती स्वय-
मेव । [गिरते प्रासः स्वयमेव । अगीर्षते प्रासः स्वय-
मेव] । सन्—चिकीर्षते कटः स्वयमेव । अचिकी-
र्षित कटः स्वयमेव ॥ कर्मवद् ॥ ८७ ॥

(प्रदीपः) भूषाकर्ममिति । कर्मशब्दः क्रियावाची । भूषा-
फलं च शोभाकर्यं कर्मणि दृश्यते इति कर्मस्था भूषा ॥ अण्य-
न्तार्थं च भूषाग्रहणम् ण्यन्तानां च वक्ष्यमाणेन यक्चिणोः
प्रतिषेधस्य सिद्धत्वात् । तेनालङ्कृते स्वयमेव कन्या, अलम-
कृत कन्येति भवति ॥ अवकिरत इति । हस्तिनं कश्चित्पां-
खादिनावकिरति । तत्र सौकर्यात्कर्तृत्वेन हस्ती विवक्ष्यते ॥

१ प्रत्ययाद्युदात्तत्वमित्यर्थः । (र. ना.)

२ कर्मस्थक्रियया तुल्यक्रियत्वाभावादिति भावः । (र. ना.)

३ कर्मवद्भावप्राप्तमित्यर्थः । (र. ना.)

४-५-६ 'किरति' इत्येकस्मिन् पुस्तके ॥

७ चोपलभ्यते लिखितपुस्तके ॥

चिकीर्षत इति । करोतिक्रियापेक्षमत्र कर्मस्थक्रियत्वम् ।
इच्छा तु कर्तृस्यैव । अर्थाच्च करोतेः प्राधान्यं तदर्थत्वाद-
च्छायाः ॥ ८७ ॥

(उद्घोतः) सिद्धत्वादिति । वक्ष्यमाणेन यक्चिणोः प्रति-
षेधे सिद्धेऽपि स्वतासिषिये चिण्वद्भावाभावाय प्यन्तेऽपि पतत्प्र-
वृत्तिरावश्यकी । अन्यत्रात्मनेपदादित्यनेन तस्याप्यत्र निषेधात् ॥
णिश्रन्थीत्यनेन तु न सिद्धिः । न हि चिणिनपेधेन चिण्वद्भाव-
निषेधो लभ्यते इति चिन्त्यमेतत् ॥ कर्तृत्वेन हस्तीति । अव-
किरते व्याप्तो भवतीत्यर्थे इति भावः ॥ आचक्ष्वायां विक्षेपणेन
प्राप्तं करोतीत्यर्थः ॥ भाष्येऽवाकीर्षेति । अन्यत्रात्मनेपदादि-
त्युक्तेचिण्वद्भावोऽपि नेति भावः ॥ अत एवेदं वार्तिकं न दुहेत्यत्र
न पठितम् । चिकीर्षेच्छावाचकत्वात्कर्मस्थक्रियत्वाभावमाश-
ङ्क्याह—करोति क्रियापेक्षमिति ॥ ननु यतः परलवाच्यस्य कर्म-
वद्भावस्तत्प्राधान्यस्य न कर्मस्थत्वमित्यत आह—अर्थाच्चेति ॥ ८७ ॥



(४३२ यक्चिणप्रतिषेधसूत्रम् ॥ ३।१।५ आ. २)

७०६ न दुहस्त्रुनमां यक्चिणौ

॥ ३।१।८९ ॥

(१८९५ यक्चिणप्रतिषेधवार्तिकम् ॥ १ ॥)

॥ * ॥ यक्चिणोः प्रतिषेधे हेतुमणिश्रि-
ब्रूजामुपसंख्यानम् ॥ * ॥

(भाष्यम्) यक्चिणोः प्रतिषेधे हेतुमणिश्रिब्रू-
जामुपसंख्यानं कर्तव्यम् ॥ णि—कारयते कटः स्वय-
मेव । अचीकरत कटः स्वयमेव । णि ॥ श्रि—उच्छ्र-
यते दण्डः स्वयमेव । उदक्षिश्रियत दण्डः स्वयमेव ।
श्रि ॥ ब्रू—ब्रूते कथा स्वयमेव । अवोचत कथा
स्वयमेव ॥

भारद्वाजीयाः पठन्ति—

(१८९६ भारद्वाजीयवार्तिकम् ॥ २ ॥)

॥ * ॥ यक्चिणोः प्रतिषेधे ॥ * ॥

(भाष्यम्) णिश्रन्थिप्रन्थिब्रूजात्मनेपदाकर्मका-
णामुपसंख्यानम् * इति ॥ न दुहस्त्रु ॥ ८९ ॥

(प्रदीपः) न तु ॥ ८९ ॥ यक्चिणोरिति । आत्मने-
पदविधावकर्मका ये धातवो निर्दिष्टास्ते यदन्तर्भावित्पण्यार्थाः
सकर्मका भवन्ति तदा कर्मवद्भावात् प्राप्तौ यक्चिणौ प्रतिषि-
ध्येते । यथा विकुर्वते सैन्धवा वल्गन्तीत्यर्थः । तान् यदा अन्यो

वल्गयति तदा तेषां कर्मत्वम् । पुनः सौकर्यातिशयात्कर्तृत्व-
विवक्षायां विकुर्वते सैन्धवाः स्वयमेव व्यकृषत सैन्धवाः स्वय-
मेवेति यक्चिणौ न भवतः । उतपुच्छयते गौरित्यत्राप्यन्तर्भा-
वित्पण्यार्थात्कर्मवद्भावाद्यक्चिणोः प्राप्तिः ॥ ब्रूते कथेति ।
वचनं शब्दप्रकाशनफलत्वात्कर्मस्थम् ॥ ८९ ॥

(उद्घोतः) न दुहस्त्रुनमाम् ॥ ८९ ॥ अकर्मकाणां कर्मस्थ-
क्रियया तुल्यक्रियकर्त्रभावात्कर्मवत्त्वाप्राप्तौ निषेधो व्यर्थोऽत आह—
आत्मनेपदेति ॥ सकर्मका भवन्तीति । ततो व्यापारनिवृत्तौ
यदा कर्मकर्तृत्वमिति शेषः ॥ व्यकृषतेति । अत्र चिण्वद्भावोपि
नेति कैयटाशयमाहुः केचित् ॥ कृञ् इत्यनुवर्तमाने वेः शब्दकर्मणः
अकर्मकाश्चेत्यत्राद्यं निर्दिष्टः ॥ परे तु पक्षे चिण्वद्भावे व्यकारिषते-
त्यपि बोध्यम् । यदि चिणप्रतिषेधे चिण्वद्भावप्रतिषेधोऽपीष्टः स्यात्,
तर्हि भूषाकर्मैति पूर्ववार्तिकमप्यत्रैव कुर्यात् एतद्वा तत्रैव कुर्यात् ।
विभेदेन करणाच्च चिण्वद्भावस्य प्रतिषेधोऽनेन नेति ध्वनयति ।
चिण उदाहरणं पक्ववचने बोध्यमित्याहुः ॥

भारद्वाजीयानां हेतुमत्पदत्वागे बीजमाह—उत्पुच्छयत इति ।
अत्र यगादिकं न ॥ ब्रूते कथेति । अत्रेति शेषः । प्रकाशनफलकं
वचनं ब्रूतोऽर्थः । प्रकाशनस्य कर्ममात्रनिष्ठत्वाच्छब्दे प्रकाशनकृत्-
विशेषदर्शनाच्च कर्मस्थत्वं बोध्यम् ॥ ८९ ॥



(४३३ कर्मवद्भावे इयन्परस्मैपदविधिसूत्रम् ॥ ३।१।५ आ. ३)

७०७ कुषिरजोः प्राचां इयन् परस्मै-

पदं च ॥ ३।१।९० ॥

(१८९७ इयन्विषयपरिसंख्यावार्तिकम् ॥ १ ॥)

॥ * ॥ कुषिरजोः इयन्विधाने सार्व-
धातुकवचनम् ॥ * ॥

(भाष्यम्) कुषिरजोः इयन्विधाने सार्वधातुक-
ग्रहणं कर्तव्यम् ॥

(प्रदीपः) कुषिरजोः ॥ ९० ॥ यकि प्राप्ते इयन्विधी-
यते । तेन इयनि जिनित्यादिरित्याद्युदात्तं पदं भवति । शप्-
इयनोर्नित्यमिति नित्यश्च नुमागमः कुप्यन्ती जहेति ॥
सार्वधातुकवचनमिति । सार्वधातुके विषयभूते इयन्
परस्मैपदे भवत इत्यर्थः ॥

(उद्घोतः) कुषिरजोः ॥ ९० ॥ यक्इयनोर्विशेषं दर्श-
यति—जिनित्यादिरित्यादिना ॥ परस्मैपदस्य सार्वधातुके विधाना-
संभवादाह—विषयेति ॥

१ 'णिश्रन्थि' इति वार्तिकेन ॥

२ आत्मनेपदातिरिक्तस्य सर्वस्य निषेधेन चिण्वद्भावस्यापि निषेधादेवे-
त्यर्थः । (र. ना.)

३ व्यकृषतेतिप्रयोगो निर्दिष्ट इत्यर्थः । (र. ना.)

४ कैयटस्य 'वचन'मित्यस्यादाविति भावः । (र. ना.)

(१८९८ अन्यथानुपपत्तिवार्तिकम् ॥ २ ॥)

॥ * ॥ अवचने हि लिङ्गलिटोः

प्रतिषेधः ॥ * ॥

(भाष्यम्) अक्रियमाणे हि सार्वधातुकग्रहणे लिङ्गलिटोः प्रतिषेधो वक्तव्यः स्यात् । चुकुषे पादः स्वयमेव । ररञ्जे वल्लं स्वयमेव । कोषिषीष्ट पादः स्वयमेव । रङ्गीष्ट वल्लं स्वयमेव ॥

(उद्घोतः) भाष्ये—लिङ्गलिटोः प्रतिषेध इति । तत्र नित्यात्मनेपदस्यैवैष्टत्वादिति भावः ॥

(आक्षेपभाष्यम्)

क्रियमाणे चापि सार्वधातुकग्रहणे कतीह कुष्णानाः पादा इति अत्रापि प्राप्नोति ॥ इयना च स्यादीनां बाधनं प्राप्नोति । कोषिष्यते पादः स्वयमेव । अकोषि पादः स्वयमेव । रङ्क्ष्यते वल्लं स्वयमेव । अरञ्जि वल्लं स्वयमेव ॥

(प्रदीपः) कुष्णाना इति । ताच्छील्यवयोवचनेति चानश् । तत्र इयन् प्राप्नोति परस्मैपदं चान्वाचयशिष्टं मन्यते ॥ इयना चेति । विशेषविहितत्वादिति भावः ॥

(उद्घोतः) ननु कुष्णाना इत्यत्र परस्मैपदाप्राप्तेस्तत्सहचरितः इयन्नपि नेत्यत आह—परस्मैपदं चेति ॥ विशेषविहितत्वादिति । ललुदलुङ्ग्यतिरिक्ते इयन्धारितायादिदं चिन्त्यम् । परत्वाद्वाध इति उचितमिति कश्चित् ॥

(परिसंख्यावार्तिकवैयर्थ्यभाष्यम्)

यत्तावदुच्यते—सार्वधातुकग्रहणं कर्तव्यमिति । न कर्तव्यम् । प्रकृतमनुवर्तते ॥ क प्रकृतम् ? । “सार्वधातुके यगि”ति ।

(अनुवर्तनेऽन्वयविचारभाष्यम्)

यदि तदनुवर्तते पूर्वस्मिन्योगे किं समुच्चयः—ले च, सार्वधातुके चेति । आहो सित्—लग्नग्रहणं सार्वधातुकविशेषणम् ॥ किं चातः ? ।

यदि समुच्चयः, कतीह भिन्दानाः कुसूला इत्यत्रापि प्राप्नोति ॥

अथ लग्नग्रहणं सार्वधातुकविशेषणम् । लिङ्गलिटोर्न सिध्यति—विभिन्ने कुसूलः स्वयमेव, भित्तीष्ट कुसूलः स्वयमेवेति ॥

(उद्घोतः) भाष्ये पूर्वस्मिन्योग इति । कर्मवत्कर्मणेऽत्र ॥ ले च सार्वधातुके चेति । लसार्वधातुकयोर्वाच्यत्वेन स्थितः कर्मवदित्यर्थः ॥ भिन्दाना इति । चानश् ॥

(सार्वधातुकविशेषणत्वस्वीकारभाष्यम्)

अस्तु लग्नग्रहणं सार्वधातुकविशेषणम् ॥

(दूषणसारकभाष्यम्)

ननु चोक्तं लिङ्गलिटोर्न सिध्यतीति ॥

१-३ वार्तिके भाष्ये च ‘लिङ्गलिटोः’ इत्येवमेव पाठो भवेत् अत्र उदाहरणक्रमोपलम्भात् । सूत्रपाठक्रमस्यैव मानाभावाच्च ॥ अक्षररामभाष्यक्रमस्य अन्त्येऽप्यस्याप्यापि तदङ्गीकारस्यैवापत्तेः ॥

(दूषणपरिहारभाष्यम्)

लिङ्गलिङ्ग्रहणमपि प्रकृतमनुवर्तते । क प्रकृतम् । “कास्त्रययादाममन्त्रे लिटि” “लिङ्गयाशिष्यङि”ति च ॥

एवं च कृत्वा सोप्यदोषो भवति—यदुक्तं ‘कतीह कुष्णानाः पादा’ इत्यत्रापि प्राप्नोतीति । इहापि लविशिष्टं सार्वधातुकग्रहणमनुवर्तते ॥

(उद्घोतः) भाष्ये इहापि लेति । कुपिरजोरित्यत्रापि लादेशसार्वधातुकविषये इत्यर्थे इति भावः ॥

(दूषणान्तरनिराकरणभाष्यम्)

यदनुच्यते—इयना च स्यादीनां बाधनं प्राप्नोतीति ॥ यक्प्रतिषेधसंबन्धेन इयनं वक्ष्यामि—“न दुहस्त्रुनमां यक्चिणौ” । ततः—“कुपिरजोः प्राचाम्” । कुपिरजोः प्राचां यक्चिणौ न भवतः । ततः—“इयन् परस्मैपदं चे”ति ॥

(प्रदीपः) यक्प्रतिषेधसंबन्धेनेति । तेन यत्र यकः प्राप्तस्य प्रतिषेधस्तत्र इयन्परस्मैपदे भवतो नान्यत्रेति स्यादिविषये न भवतः ॥

(आक्षेपभाष्यम्)

यथैव तर्हि यको विषये इयन् भवति, एवं चिणोपि विषये प्राप्नोति—अकोषि पादः स्वयमेव । अरञ्जि वल्लं स्वयमेव ॥

(समाधानभाष्यम्)

एवं तर्हि द्वितीयो योगविभागः करिष्यते—“न दुहस्त्रुनमां चिण्” भवति । ततो “यक्” यक् च न भवति दुहस्त्रुनमाम् । ततः “कुपिरजोः प्राचां” यक् न भवति । ततः “इयन् परस्मैपदं चे”ति ॥

अथ वा—अनुवृत्तिः करिष्यते—“स्यातासी ललुटोः” “चिल्लुडि” “चलेः सिज्” भवतीति । ‘कर्तरि शप्’ “स्यातासी ललुटोः” “चिल्लुडि” “चलेः सिज्” भवतीति । “दिवादिभ्यः इयन्” “स्यातासी ललुटोः” “चिल्लुडि” “चलेः सिज्” भवतीति । “कुपिरजोः प्राचां इयन्परस्मैपदं चे” “स्यातासी ललुटोः” “चिल्लुडि” “चलेः सिज्” भवतीति ॥

अथ, वान्तरङ्गाः स्यादयः ॥ कान्तरङ्गता ? । लावस्थायामेव स्यादयः । सार्वधातुके इयन् ॥ कुपिरजोः प्राचाम् ॥ ९० ॥

(प्रदीपः) लावस्थायामेवेति । अकृतेष्वेव लादेशेषु विशेषविहिताः स्यादयो भवन्ति पूर्व, तैश्च इयनो विरोधाद् बाधितत्वात् संनियोगशिष्टं परस्मैपदमपि न भवति ॥ ९० ॥

(उद्घोतः) अकृतेष्वेव लादेशोऽस्ति । निरणकाशत्वा-

१ एतत्सूत्रद्वयनिर्देशक्रमेणापि ‘लिङ्गलिटोः’ इत्येवमेव पाठो वार्तिकभाष्ययोर्भवेत् इति प्रतीयते ॥

२ भिन्दाना इतिवत् ‘कुष्णानाः’ इत्यपि चान्तेवेति भावः ॥

भावेऽपि विशेषविहितत्वस्य पूर्वप्रवृत्तिप्रयोजकतेति भावः ॥ परे तु स्यतासी इति सूत्रे “आयादय” इत्यत आर्द्धधातुक इत्यनुवर्त्य तत्त्वावस्थायामेव स्यतासी । अतोऽकृतेष्वेवादेशेषु तत्प्रवृत्तिः ॥ इदमेवाभिप्रेत्य भाष्ये लावस्थायामित्युक्तमित्याहुः ॥ इयनो विरोधादिति । उभयोः परत्वासंभवरूपो विरोधः ॥ १० ॥

(४३४ अधिकारसूत्रम् ॥ ३ । १ । ५ आ. ४)

७०८ धातोः ॥ ३ । १ । ११ ॥

(अधिकारावधिनिर्णयाधिकरणम्)

(भाष्येपभाष्यम्)

आकुतोऽयं धात्वधिकारः । किं प्राग्लादेशात् । आहोस्विद् आ तृतीयाध्यायपरिसमाप्तेः ? ।

(प्रदीपः) धातोः ॥ ११ ॥ स्वरितत्वप्रतिज्ञानादधिकारत्वमस्य ज्ञायते न त्वविधिशेषः । अथापि स्वरिते सति नाधिकारो भवतीति व्याख्यानम् । तथापि दुर्लक्ष्यत्वाज्ज्ञायते क स्वरितत्वं धात्वधिकारनिवृत्त्यर्थं प्रतिज्ञातमिति पृच्छति—आकुत इति ॥

(उद्ध्योतः) धातोः ॥ ११ ॥ तथापीति । धात्वधिकारनिवृत्त्यर्थं प्रतिज्ञातं यत्स्वरितं तत्केति न ज्ञायते इति योजना ॥

(१८९९ वार्तिकम् ॥ १ ॥)

॥ * ॥ धात्वधिकारः प्राग्लादेशात् ॥ * ॥

(भाष्यम्) प्राग्लादेशाद्धात्वधिकारः ॥

(१९०० हेतुवार्तिकम् ॥ २ ॥)

॥ * ॥ लादेशो हि व्यवहितत्वाद्-प्रसिद्धिः ॥ * ॥

(भाष्यम्) अनुवर्तमाने हि लादेशे धात्वधिकारे व्यवहितत्वादप्रसिद्धिः स्यात् ॥ किं च स्यात् ? ।

(१९०१ दोषदर्शकवार्तिकम् ॥ ३ ॥)

॥ * ॥ आद्ये योगे न व्यववाये तिङः स्युः ॥ * ॥

(भाष्यम्) आद्ये योगे विकरणैर्व्यवहितत्वात्तिङो न स्युः । पचति पठति ॥

इदमिह संप्रधार्यम् । विकरणाः क्रियन्ताम्, आदेशा इति । किमत्र कर्तव्यम् ? ।

परत्वादादेशाः ॥

नित्या विकरणाः । कृतेष्वप्यादेशेषु प्राप्नुवन्ति अकृतेष्वपि प्राप्नुवन्ति । नित्यत्वाद्विकरणेषु कृतेषु विकरणैर्व्यवहितत्वादादेशा न प्राप्नुवन्ति ॥

अनवकाशास्तर्ह्यदेशाः ॥

१ धात्वधिकारे लादेशेऽनुवर्तमाने हि विकरणैर्व्यवहितत्वादादेशस्याप्रसिद्धिरित्यर्थः । (र. ना.)

सावकाशा आदेशाः । कोऽवकाशः । य एते लुग्विकरणाः श्लुविकरणाः लिङ्लिटौ च ॥

(प्रदीपः) आद्ये योग इति । तिसम्झीलत्र ॥ विकरणैरिति । स्यादयोत्र विकरणा अभिप्रेता न शवाद्य-स्तेषां सार्वधातुकाश्चग्लादकृते लादेशे प्राप्न्यभावात् । यदा तु सार्वधातुक इति विषयसप्तमीपक्षस्तदाऽकृतेति लादेशे शवादीनां प्राप्तिरस्ति ॥

(उद्ध्योतः) अनुदात्तकृते इत्यादिभिर्लादेशविधानात्तत्र धात्वधिकाराभावात् भाष्ये उक्तमाद्ये योग इति ॥ सर्वपायेतन्त्रियाम-कत्वात्तिसम्झीलस्याथत्वमिति भावः ॥ आद्ये योगे धातोरित्यस्य संबन्धे व्यवधाने तिङो न स्युरिति संबन्धः ॥ पचति पठति इति भाष्योदाहरणासंगतिं मत्वाह—यदा त्विति । इदमेवाभिप्रेत्य विकरणानामादेशापेक्षया नित्यत्वं वक्ष्यति ॥

(१९०२ दूषणान्तरवार्तिकम् ॥ ४ ॥)

॥ * ॥ न स्यादेत्वं देष्टितां यद्विधत्ते ॥ * ॥

(भाष्यम्) यच्च टित्संज्ञकानां टेरेत्वं विधत्ते, तच्च विकरणैर्व्यवहितत्वादादेशानां न स्यात् ॥

(उद्ध्योतः) भाष्ये टित्संज्ञानामिति । इत्संज्ञककारवता-मित्यर्थः ॥

(१९०३ दूषणान्तरवार्तिकम् ॥ ५ ॥)

॥ * ॥ एशः शित्वम् ॥ * ॥

(भाष्यम्) एकारश्च शित्कर्तव्यः । किं प्रयोजनम् ? । ‘सित्सर्वस्ये’ति सर्वस्यादेशो यथा स्यात् । अक्रियमाणे हि शकारे “तस्मादित्युत्तरस्यादेः परस्य”इति तकारस्यैत्वे कृते द्वयोरेकारयोः श्रवणं प्रसज्येत । निवृत्ते पुनर्लादेशे धात्वधिकारे “अलो-न्यस्य” विधयो भवन्तीत्येकारस्य एकारवचने प्रयोजनं नास्तीति कृत्वा अन्तरेणापि शकारं सर्वादेशो भविष्यति ॥

(प्रदीपः) द्वयोरेकारयोरिति । यद्यप्येकस्यायादेश-स्तथाप्यादेशश्रवणद्वारेण तस्यापि श्रवणप्रसङ्ग इति भावः ॥

(उद्ध्योतः) भाष्ये एकारस्यैकारवचने इति । यद्यपि विशेष-विहितत्वात् ‘टित्’ इति बाधित्वा लिटस्तद्वयोरिति प्राप्नोति तथापि एकारस्य सिद्धावेकारवचने प्रयोजनं नास्तीति व्याख्येयम् ॥ सर्वादेशो भविष्यतीति । निर्दिश्यमानपरिमाणयेति भावः ॥

(१९०४ दूषणान्तरवार्तिकम् ॥ ६ ॥)

॥ * ॥ यच्च लोटो विधत्ते ॥ * ॥

(भाष्यम्) यच्च लोटो विधीयते । तच्च विकरणैर्व्यवहितत्वाच्च स्यात् । किं पुनस्तत् ? । “लोटो लङ्त्व” । “एकः” । “सैर्हपिच्च” । “वा छन्दसी”ति ।

चापु ते आत्मावर्तनं न मित्रेते न विदुः

(१९०५ दूषणान्तरवार्तिकम् ॥ ७ ॥)

॥ * ॥ यच्चाप्युक्तं लङ्लिङोस्तच्च न
स्यात् ॥ * ॥(भाष्यम्) [यच्चाप्युक्तं लङ्लिङोः, तच्च न
स्यात् ।] किं पुनस्तत् ? । “नित्यं ङितः” । “इतश्च” ।
“तस्थस्थमिपां तांतंतामः” । “लिङः सीयुट्” ।
“यासुट् परस्मैपदेषूदात्तो ङिच्चे”ति ॥ तस्मात्प्रा-
ग्लादेशाद्भात्वधिकारः ॥

(प्राग्लादेशाद्भात्वधिकारपक्षे दूषणोपक्रमभाष्यम्)

यदि प्राग्लादेशाद्भात्वधिकारः ॥

(१९०६ प्राग्लादेशाद्भात्वधिकारे दूषणवार्तिकम् ॥ ८ ॥)

॥ * ॥ अकारः ॥ * ॥

(भाष्यम्) अकारः शित्कर्तव्यः । किं प्रयोज-
नम् ? । शित्सर्वस्येति सर्वादेशो यथा स्यात् । अनु-
वर्तमाने पुनर्लादेशे धात्वधिकारे “तस्मादित्युत्त-
रस्य” “आदेः परस्ये”ति थकारस्यात्वे कृते द्वयोर-
कारयोः पररूपेण सिद्धं रूपं स्यात्—पेच यूयं चक्र
यूयमिति ॥(प्रदीपः) अकार इति । यत्स्थस्थे स्थाने विधीयते ॥
थकारस्यात्व इति । ननु पञ्च थ इति स्थिते परत्वादिद्
प्राप्नोति । नैष दोषः । अकारो नित्यः कृतेऽपीति प्राप्नोति,
अकृतेऽपि । इदं तु कृते अकारे बलादित्वाभावाच्च प्राप्नोतीत्य-
नित्यः । यद्यपि शब्दान्तरस्य प्राप्त्या अकारस्यानित्यत्वम् ।
तथापि कृताकृतप्रसङ्गित्वाभित्यत्वमस्त्येव । न च शब्दान्तर-
प्राप्तिकृतमनित्यत्वमिह सर्वत्र शास्त्र आधीयते ॥

(उद्ध्योतः) यत्स्थस्येति । परस्मैपदानामित्यनेन ॥

(दूषणोद्धारभाष्यम्)

ननु च निवृत्तेऽपि लादेशे धात्वधिकारे अलो-
न्त्यस्य विधयो भवन्तीत्यकारस्याकारवचने प्रयो-
जनं नास्तीति कृत्वाऽन्तरेणापि शकारं सर्वादेशो
भविष्यति ॥

(दूषणस्थापकभाष्यम्)

अस्त्यन्यदकारस्याकारवचने प्रयोजनम् । किम् ? ।
वक्ष्यत्येतत्—* अकारस्याकारवचनं समसंख्यार्थ-
मिति ॥(१९०७ प्राग्लादेशाद् भात्वधिकारे दूषणान्तर-
वार्तिकम् ॥ ९ ॥)[॥ * ॥ आर्धधातुकसंज्ञायां धातु-
ग्रहणम् ॥ * ॥]

(भाष्यम्) आर्धधातुकसंज्ञायां धातुग्रहणं कर्त-

१-२ अस्य वार्तिकस्य भाष्यमेवोपलभ्यतेऽतः कोष्ठकमध्ये स्थापितम् ॥

व्यम् । धातोः परस्यार्धधातुकसंज्ञा यथा स्यात् ।
इह मा भूद् वृक्षत्वं वृक्षतेति ॥ तस्माद्भादेशे धात्व-
धिकारोऽनुवर्त्यः ॥

(प्रथमदूषणसारणभाष्यम्)

ननु चोक्तम्—* आद्ये योगे न व्यवाये तिङः
स्युरिति ॥

(दूषणोद्धारभाष्यम्)

नैष दोषः ।

(१९०८ दूषणोद्धारवार्तिकम् ॥ १० ॥)

[॥ * ॥ आनुपूर्व्यात् सिद्धम् ॥ * ॥]

(भाष्यम्) आनुपूर्व्यात्सिद्धमेतत् । नात्राकृते-
ष्वादेशेषु विकरणाः प्राप्नुवन्ति । किं कारणम् ? ।
सार्वधातुके विकरणा उच्यन्ते । न चाकृतेष्वादे-
शेषु सार्वधातुकत्वं भवति ॥(उद्ध्योतः) भाष्ये सार्वधातुके विकरणा इति ॥ विषय-
सप्तम्यां तु परिभाषाभावः स्यादिति भावः ॥

(दूषणसाधकभाष्यम्)

ये तर्हि नैतस्मिन्विशेषे विधीयन्ते । के पुनस्ते ? ।
स्यादयः ॥

(दूषणपरिहारभाष्यम्)

अत्रापि धातुग्रहणं विहितविशेषणम्—धातो-
र्विहितस्य लस्येति ॥(उद्ध्योतः) भाष्ये अत्रापि । सिद्धमिति शेषः । कथम् ?
तत्राह—धातुग्रहणमिति । टेरेत्वसिद्धये विषयसप्तमी वादिनोपि
विहितविशेषणमावश्यकमिति भावः ॥

(दूषणभाष्यम्)

यद्येवं विन्दतीति णलादयः प्राप्नुवन्ति ॥

(दूषणपरिहारभाष्यम्)

धातुनात्र विहितं विशेषयिष्यामः । विदिना आ-
नन्तर्यं, धातोर्विहितस्य लस्य विदेरनन्तरस्येति ॥

(दूषणभाष्यम्)

इह तर्हि अजक्षिष्यन् अजागरिष्यन् इति अभ्य-
स्ताद् श्रेष्ठस्य भवतीति जुस्भावः प्राप्नोति ॥

(दूषणपरिहारभाष्यम्)

अत्रापि धातुना विहितं विशेषयिष्यामः । अ-
भ्यस्तेनानन्तर्यम् । धातोर्विहितस्याभ्यस्तादनन्त-
रस्येति ॥

(आक्षेपभाष्यम्)

आत इत्यत्र कथं विशेषयिष्यसि ? ॥

यदि तावद्धातुग्रहणं विहितविशेषणम् । आका-
रग्रहणमानन्तर्यविशेषणम् । अलुनन् अपुनन् इत्य-
त्रापि प्राप्नोति ॥

(भाष्यम्) अथाकारग्रहणं विहितविशेषणं धातु-
ग्रहणमानन्तर्यविशेषणम् । अपिबन् अजिघ्रन् इत्य-
त्रापि प्राप्नोति ॥

(उद्घोतः) अपिबन्ति । शवादेशस्य परादिबन्नावेन
ग्रहणादिति भावः । लङ् शाकटायनस्येति जुष्मासः । श्रु-
तः ।

(भाष्यम्) अस्तु तर्हि धातुग्रहणं विहितविशेष-
णमाकारग्रहणमानन्तर्यविशेषणम् ॥

(उद्घोतः) वस्तुतः क्वचिद्विहितविशेषणमिति सर्वत्र तदेवा-
श्रयणीयमिति न नियम इति न दोषः । भाष्यकारस्तु तथाश्रयणेपि
अभ्युपेत्यवादेन दोषाभावं प्रतिपादयति ॥

(दूषणसारणभाष्यम्)

ननु चोक्तमलुनन्नपुनन्नित्यत्रापि प्राप्नोतीति ॥

(दूषणपरिहारभाष्यम्)

नैष दोषः । लोपे कृते न भविष्यति ॥

(दूषणसाधकभाष्यम्)

नात्र लोपः प्राप्नोति । किं कारणम् । ईत्वेन
बाध्यते ॥

(दूषणबाधकभाष्यम्)

नात्रेत्वं प्राप्नोति । किं कारणम् । अन्तिभावेन
बाध्यते ॥

(दूषणसाधकभाष्यम्)

नात्रान्तिभावः प्राप्नोति । किं कारणम् । जुस्-
भावेन बाध्यते ॥

(दूषणबाधकभाष्यम्)

नात्र जुस्भावः प्राप्नोति । किं कारणम् । लो-
पेन बाध्यते ॥

(दूषणसाधकभाष्यम्)

लोप ईत्वेन । ईत्वमन्तिभावेन । अन्तिभावो
जुस्भावेन । जुस्भावो लोपेनेति चक्रकमव्यवस्था प्र-
सज्येत ॥

(उद्घोतः) चक्रकमव्यवस्थेति भाष्ये चक्रकरूपाऽव्यव-
स्थेति ॥

(दूषणबाधकभाष्यम्)

नास्ति चक्रकप्रसङ्गः । न चाव्यवस्थाकारिणा
शास्त्रेण भाव्यम् । शास्त्रेण नाम व्यवस्थाकारिणा
भवितव्यम् । न चात्र हलादिना मुहूर्तमपि शक्य-
मवस्थानुम् । तावत्येवान्तिभावेन भवितव्यम् ।
अन्तिभावे कृते लोपः । लोपेन व्यवस्था भविष्यति ।

(प्रदीपः) तावत्येवेति । कृत एव शब्देऽकृत एव
विकरण इत्यर्थः । आयत्तादिषूपदेशिवद्वचनादुपदेशकाल एव
ज्ञस्यान्तादेशेन भाव्यमिति भावः ॥

(उद्घोतः) आयत्तादिष्विति । आदिना श्रोतन्त इत्यस्यापि
ग्रहादिति भावः ॥ उपदेशकाल एवेति । उपदेशोत्तरकाले कार्या-
पा० तु० १७

न्तरात्पूर्वमेवेत्यर्थः ॥ भाष्येऽन्तभावे कृते लोप इति । न चान्त-
रङ्गत्वात्पूर्वं कृतेऽप्यन्तो लोपात्पूर्वं स्थानिवद्भावेन लिखात् जुष्मा-
प्नोति अनाङ्गत्वेनान्तरङ्गत्वादिति वाच्यम् । च्लेर्जुंसिलत्रेकारस्यो-
च्चारणार्थत्वेनास्त्वित्त्वेन स्थानिवद्भावात् इत्याशयात् ॥ वस्तुत
आत इत्यत्र जुष्मग्रहणानुवृत्तेस्तत्पुत्रस्यभाष्ये च्लि लुङीति पुत्रस्य-
भाष्ये चोक्तत्वेन न कापि दोषप्रसङ्ग इति ध्येयम् ॥ प्रकृतपुत्रस्य-
भाष्यं त्वेकदेश्युक्तिः ॥

(तृतीयदूषणोद्धारभाष्यम्)

यदप्युच्यते—*पशः शित्वमिति । क्रियते न्या-
स एव ॥

(सूत्रप्रयोजनाधिकरणम्)

(आक्षेपभाष्यम्)

कानि पुनरस्य योगस्य प्रयोजनानि ।

(१९०९ प्रयोजनवार्तिकम् ॥ ११ ॥)

॥*॥ प्रयोजनं प्रातिपदिकप्रतिषेधः ॥*॥

(भाष्यम्) प्रातिपदिकप्रतिषेधः प्रयोजनम् ।
धातोस्तव्यदादयो यथा स्युः प्रातिपदिकान्माभू-
वन्निति ॥

(प्रदीपः) प्रातिपदिकान्मा भूवन्निति । द्वितीया-
दिवदिति भावः ॥

(उद्घोतः) द्वितीयादीति । सा हि यथा शब्दान्तरवाच्यक्रिया-
पेक्षे स्वप्रकृत्यर्थस्य कर्मत्वे विधीयन्ते तथा तव्यादयोपि स्युरित्यर्थः ॥

(प्रयोजननिराकरणभाष्यम्)

नैतदस्ति प्रयोजनम् । साधने तव्यदादयो विधी-
यन्ते । साधनं च क्रियायाः । क्रियाऽभावात् साध-
नाऽभावादसत्यपि धात्वधिकारे प्रातिपदिकास्त-
व्यदादयो न भविष्यन्ति ॥

(प्रदीपः) साधन इति । प्रकृतिवाच्यान्तरङ्गक्रियासा-
धनसंभवे शब्दान्तरवाच्यबहिरङ्गक्रियासाधने तव्यादयो न भ-
विष्यन्ति । द्वितीयादयस्तु प्रातिपदिकादेव विधीयमानाः शब्दा-
न्तरवाच्यक्रियापेक्ष एव साधने वचनसामर्थ्याद्भवन्तीति भावः ॥

(उद्घोतः) द्वितीयादिभ्यो वैषम्यमुपपादयति—प्रकृतीति ॥

(१९१० प्रयोजनवार्तिकम् ॥ १२ ॥)

॥ * ॥ स्वपादिषु ॥ * ॥

(भाष्यम्) स्वपादिषु तर्हि प्रयोजनम् । स्वपिति ।
सुपितीति मा भूत् ॥ ३१७२ ॥

(प्रदीपः) स्वपादिष्विति । येऽपभ्रंशरूपाः क्रियावचना
आणवयस्यादितुल्यास्तेभ्यस्तव्यादयो मा भूवन् । न हि ते
धातवः । पाठेन धातुसंज्ञायास्तेषां निरस्तत्वात् । ततः स्व-

१ 'न स्यादेत्वं देहितां यद्विषते ॥*॥' इति द्वितीयदूषणमपि प्रथम-
दूषणोद्धाररीत्येवोद्भूतमिति तृतीयदूषणोपन्यासः कृतः ॥

पितीति प्रयोक्तव्ये सुपितीति प्रयोगोऽपभ्रंशः ततः प्रत्ययोत्पत्तिर्मा भूदित्यर्थः ॥

(उद्घोतः) येऽपभ्रंशेति । स्वयंपभ्रंशत्वात्क्रियावाचकत्वमेवामस्तीति भावः ॥ ततः प्रत्ययोत्पत्तिरिति । सुपितीत्येतद्व्यङ्ग्यत्वेऽपि लिख्यः ॥

(१९११ प्रयोजनवार्तिकम् ॥ १३ ॥)

॥ * ॥ अङ्गसंज्ञा च ॥ * ॥

(भाष्यम्) अङ्गसंज्ञा च प्रयोजनम् । “यस्याप्रत्ययविधिस्तदादि प्रत्ययेङ्गम्” इति धातोरङ्गसंज्ञा सिद्धा भवति ॥

(प्रदीपः) अङ्गसंज्ञेति । असति धात्वधिकारे धातूपसर्गसमुदायस्य क्रियाविशेषवाचित्वात्ततः प्रत्ययविधाने तस्यैवाङ्गसंज्ञायां सत्यामडादिप्रसङ्गः प्रास्थितेत्यादावित्यर्थः ॥

(१९१२ प्रयोजनवार्तिकम् ॥ १४ ॥)

॥ * ॥ कृत्संज्ञा च ॥ * ॥

(भाष्यम्) कृत्संज्ञा च प्रयोजनम् । धातोर्विहितः प्रत्ययः कृत्संज्ञो भवतीति कृत्संज्ञा सिद्धा भवति ॥

(उद्घोतः) भाष्ये कृत्संज्ञा च प्रयोजनमिति । एतद्व्याख्याधिकारे धातोर्विहितस्य कृत्संज्ञकत्वम् । अन्यथा स्यादीनामपि तत्त्वं स्यादिति भावः ॥ एवं चिल्ल लुङीत्यादेः ‘लुङ्न्ते उपपदे’ इत्यादिक्रमेणार्थः स्यादिति बोध्यम् ॥

(१९१३ प्रयोजनवार्तिकम् ॥ १५ ॥)

॥ * ॥ उपपदसंज्ञा च ॥ * ॥

(भाष्यम्) उपपदसंज्ञा च प्रयोजनम् । तत्रैतस्मिन् धात्वधिकारे यत्सप्तमीनिर्दिष्टं तदुपपदसंज्ञं भवतीति उपपदसंज्ञा सिद्धा भवति ॥

(प्रदीपः) तत्रैतस्मिन्निति । सत्यस्मिन्धात्वधिकारे तत्रोपपदमित्यत्र तच्छब्देन परामर्श उपपद्यते नान्यथा ॥

(प्रयोजननिराकरणभाष्यम्) धातोरधिकारे

कृदुपपदसंज्ञे तावन्न प्रयोजयतः । अधिकारादप्येते सिद्धे ॥

(उद्घोतः) अधिकारादप्येते इति ॥ “कृदतिङ्” “तत्रोपपद” मिलनयोरधिकारत्वादित्यर्थः ॥

(अनिराकृतप्रयोजनभाष्यम्)

स्वपादिषु तर्हि अङ्गसंज्ञा च प्रयोजनम् ।

(१९१४ सूत्रवैयर्थ्यवार्तिकम् ॥ १६ ॥)

॥ * ॥ धातुग्रहणमनर्थकं यद्विधौ धात्वधिकारात् ॥ * ॥

(भाष्यम्) धातुग्रहणमनर्थकम् ॥ किं कारणम् ? यद्विधौ धात्वधिकारात् । यद्विधौ धातुग्रहणं प्रकृतमनुवर्तते । तच्चावश्यमनुवर्त्यम् ॥

१ यत्तद्धात्वधिकारसत्त्वे तु कृत्संज्ञस्य धातुनिरूपितपरत्वासंभवाच्च तदाऽर्थः । (र. ना.)

(१९१५ अधिकारत्वहेतुवार्तिकम् ॥ १७ ॥)

॥ * ॥ अनधिकारे ह्यङ्गसंज्ञाभावः ॥ * ॥

(भाष्यम्) अनधिकारे हि सति अङ्गसंज्ञाया अभवः स्यात्—करिष्यति हरिष्यति ॥

(दूषणभाष्यम्)

यदि तदनुवर्तते । चूर्णचुरादिभ्यो णिञ् भवति धातोश्चेति धातुमात्राणिञ् प्राप्नोति ॥

(१९१६ दूषणपरिहारवार्तिकम् ॥ १८ ॥)

॥ * ॥ हेतुमद्रचनं तु ज्ञापकमन्यत्राभावस्य ॥ * ॥

(भाष्यम्) यदयं “हेतुमति चेत्याह, तज्ज्ञापयत्याचार्यो न धातुमात्राणिञ्भवती”ति ॥

(प्रदीपः) यदयमिति । यद्यविशेषेण धातुमात्राणिञ् स्यात् तदा करणे करोत्यर्थे विधीयमानो हेतुमत्यपि करणे सिद्ध इति पुनस्तत्र णिञं न विदध्यादित्यर्थः । चुरादिग्रहणं तु प्रातिपदिकाद्धात्वर्थे इत्याद्यर्थे स्यादित्यज्ञापकम् ॥

(उद्घोतः) ननु चुरादिभ्य इत्यनेन स्वार्थे णिञ्विधानात्प्रयोजकव्यापारे णिञर्थे हेतुमति चेत्यावश्यकमत आह—यद्यविशेषेणेति ॥ हेतुमत्यपीति । अपिना स्वार्थरूपकरणसंग्रहः । नन्वेवं चुरादिग्रहणेनैव ज्ञापकं किमिति नोक्तमत आह—चुरादीति ॥ “प्रातिपदिकाद्धात्वर्थे” “संग्रामयुद्धे” इत्यादि तद्गणपठितेभ्यो णिञर्थमित्यर्थः ॥ परे तु चुरादिग्रहणं स्वार्थरूपकरणे विध्यर्थम् । अन्यथाऽन्यधातुभ्य इव तेभ्योऽपि प्रयोजकव्यापाररूपे करणे एव स्यात् । एवं च प्रातिपदिकाद्धात्वर्थे इत्यस्यानार्पत्वेऽपि न दोष इत्याहुः ॥

(आक्षेपभाष्यम्)

इह तर्हि कण्ठादिभ्यो यग् भवतीति धातोश्चेति धातुमात्राद्यङ् प्राप्नोति ।

(१९१७ समाधानवार्तिकम् ॥ १९ ॥)

॥ * ॥ कण्ठादिषु च व्यपदेशिवद्बचनात्सिद्धम् ॥ * ॥

(भाष्यम्) यदयं कण्ठादिभ्यो यग्भवतीत्याह, तज्ज्ञापयत्याचार्यो “न धातुमात्राद्यङ्भवती”ति ॥

अथ वा कण्ठादीनेव धातुग्रहणेन संभन्तस्यामः—कण्ठादिभ्यो धातुभ्यो यगिति ॥ धातोः ॥ ९१ ॥

(प्रदीपः) व्यपदेशिवद्बचनादिति । धातुव्यपदेशो विद्यते येषां ते पचादयो धातुपाठपठिता व्यपदेशिनस्तैस्तुल्यं कण्ठादयो वर्तन्ते । यकः कित्वेन तेषां धातुत्वानुमानात् । तदयमर्थः—यदि धातुमात्राद्यङ् प्रत्ययः स्यात् ततः कण्ठादिग्रहणमनर्थकं स्यात् । तेषामपि क्रियावाचित्वाद्धातुमात्राद्यङ्गः सिद्धत्वात् ॥ अथ वेति । सामानाधिकरण्येन संबन्धे संभ-

वति समुच्चयाश्रयणस्यायुक्तत्वादिति भावः ॥ आर्धधातुकसंज्ञा-
र्थोप्ययं धात्वधिकारो नोपयुज्यते । यद्विधावेवोपात्तस्यानुवृत्तस्य
विहितविशेषणार्थत्वाज्जुगुप्सते लभ्यामित्यादावार्धधातुकसंज्ञा-
निवृत्तेऽसिद्धत्वात् ॥ शमिधातोरेत्यतो द्वितीयधातुग्रहणा-
नुवर्तनाद्वा ॥ ९१ ॥

(उद्ध्योतः) विहितविशेषणेति । स्वरितत्वद्वयं प्रतिज्ञाय
तत्सामर्थ्याद् 'धातोः' इत्येवं विहित इत्यर्थः कार्य इति भावः ॥ तदा-
ह—जुगुप्सत इत्यादि । नन्वेकेन धातुग्रहणेन कथमेपोऽं लभ्ये-
तात आह—शमिधातोरेति । वाऽसरूप इत्यप्यधिकार एवेत्येत-
दभावे कसादिभिः सिचः समावेशः स्यादिति न शङ्क्यम् ॥ ९१ ॥

(४३५ उपपदसंज्ञाधिकारसूत्रम् ॥ ३ । १ । ५ आ. ५)

७०९ तत्रोपपदं सप्तमीस्थम् ॥ ३।१।२॥

(स्थग्रहणप्रयोजनाधिकरणम्)

(आक्षेपभाष्यम्)

स्थग्रहणं किमर्थम् ।

(प्रदीपः) तत्रोपपदम् ॥ ९२ ॥ स्थग्रहणांमिति । सप्त-
मीशब्देन साहचर्यात्सूत्रेषु सप्तमीनिर्दिष्टा ग्रहीष्यन्त इति प्रश्नः ॥

(उद्ध्योतः) तत्रोपपदम् ॥ ९२ ॥ ननु स्थग्रहणाभावे
सप्तम्या एव संज्ञा स्यादत आह—सप्तमीशब्देनेति ॥ सूत्रस्य-
सप्तम्यन्तपदनिर्दिष्टं सप्तमीपदेन लक्ष्यत इत्यर्थः ॥

(समाधानभाष्यम्)

"तत्रोपपदं सप्तमी" इतीयत्युच्यमाने यत्रैव स-
प्तमी श्रूयते तत्रैव स्यात्—स्तम्भेरमः । कर्णेजपः ।
यत्र वैतेन शब्देन निर्देशः क्रियते "सप्तम्यां जनेर्डे"
इति । इह न स्यात्—कुम्भकारो नगरकारः ॥ स्थ-
ग्रहणे पुनः क्रियमाणे यत्र सप्तमी श्रूयते, यत्र [च
सप्तमी] न श्रूयते यत्र वैतेन शब्देन निर्देशः क्रियते,
यत्र वान्येन शब्देन, सप्तमीस्थमात्रे सिद्धं भवति ॥

(प्रदीपः) यत्रैव सप्तमीति । मुख्यार्थसंभवे गौणग्र-
हणस्यान्याय्यत्वात्सप्तम्या एवोपपदसंज्ञा स्यात् । संज्ञाविधौ प्रत्य-
यग्रहणे तदन्तविधेः प्रतिषेधात् । समासस्तु समर्थपरिभाषो-
पस्थानात्तदन्तस्यैव स्यात् ॥ यत्रैवेति । सप्तमीति यदा रूप-
ग्रहणम् तथा सति सप्तम्यां जनेर्डे इत्यादावेव स्यात् उप-
सरजादिसिद्ध्यर्थं, कुम्भकारादिषु तु नैव स्यादित्यर्थः ॥ स्थग्र-
हण इति । स्थग्रहणे तु सति सौत्रसप्तम्युपलक्षितस्य संज्ञावि-
धानात्सर्वत्र सिध्यतीत्यर्थः ॥

(उद्ध्योतः) ननु प्रत्ययग्रहणे तदन्तग्रहणात्कथं सप्तम्या एव
संज्ञेत्यत आह—संज्ञेति ॥ नन्वेवमुपपदसमासोऽपि सप्तमीमात्रस्य
स्यादत आह—समासस्त्विति । सूत्रे सप्तमीपदं विभक्तिपरं स्वरू-
पपरं वा । आद्ये सप्तम्या एव संज्ञा । अन्ये तु यत्र सप्तमीपदं तत्रैव

स्यादित्याह—यदेति । तथा सति ॥ तदेत्यर्थः ॥ इत्यादावि-
त्यादिना सप्तम्यां चोपपीडेति संग्रहः ॥ ननु स्थग्रहणेऽपि कुम्भा-
दीनां सप्तमीस्थत्वाभावात्कथमुपपदत्वम् । तदाह—स्थग्रहणे त्विति ।
अयं भावः—सप्तमीपदं तदन्तपरम् संज्ञाविधौ प्रत्ययांश्चे तदन्तविधि-
प्रतिषेधस्तूदेत्यप्रत्ययांश्च एव । तत्स्थत्वं च तद्वाच्यत्वमिति ॥ तदाह—
सौत्रसप्तम्युपलक्षितस्येति । सौत्रसप्तम्यन्तपदबोध्यं स्येत्यर्थः ॥

(तत्रग्रहणप्रयोजनाधिकरणम्)

(आक्षेपभाष्यम्)

अथ तत्रग्रहणं किमर्थम् ।

(प्रदीपः) अथ तत्रग्रहणमिति । धातोरेत्यनुव-
र्तनादस्मिन्नेव धात्वधिकारे उपपदसंज्ञा भविष्यतीति प्रश्नः ।

(उद्ध्योतः) धातोरेत्यनुवर्तनादिति । धातोरेत्यधिकार-
विहितप्रत्ययविधौ सप्तमीस्थमित्यादिति भावः ॥

(१९१८ समाधानवार्तिकम् ॥ १ ॥)

॥ * ॥ तत्रग्रहणं विषयार्थम् ॥ * ॥

(भाष्यम्) [तत्रग्रहणं क्रियते । किमर्थम् ? ।
विषयार्थम् ।] विषयः प्रतिनिर्दिश्यते । तत्रैतस्मि-
न्धात्वधिकारे सप्तमीनिर्दिष्टमुपपदसंज्ञं भवतीत्यु-
पपदसंज्ञा सिद्धा भवति ॥

(प्रदीपः) तत्रैतस्मिन्निति । तत्रग्रहणेनाधिकारपरा-
मर्शे स्पष्टा प्रतिपत्तिर्भवतीति भावः ॥

अथ उपपदसंज्ञोत्तरत्राधिकारादत्रैव धात्वधिकारे भविष्य-
तीति प्रश्नः । प्रतिस्त्रमधिकार आश्रीयमाणे गौरवं स्यात् ।
तत्रग्रहणे तु क्रियमाणे अनेनैव वाक्येन परिपूर्णत्वासंज्ञा वि-
धीयत इति प्रतिपत्तिलाभवं भविष्यतीत्युत्तरम् ॥

(उद्ध्योतः) धातोरेत्यनुवृत्तावपीदशार्थालाभादाह—अथ-
वेति ; अत्रैवेति । न तु स्त्रि लुङीत्यादविति भावः ॥ उपपद-
संज्ञा सिद्धा भवतीति भाष्यस्यापीदृशविषये स्फुटतया सिद्धा
भवतीत्यर्थः ॥

(सामर्थ्यविचाराधिकरणम्)

(१९१९ समर्थग्रहणवार्तिकम् ॥ २ ॥)

॥ * ॥ उपपदसंज्ञायां समर्थवचनम् ॥ * ॥

(भाष्यम्) उपपदसंज्ञायां समर्थग्रहणं कर्तव्यम् ।
समर्थमुपपदं प्रत्ययस्येति वक्तव्यम् । इह मा भूत्-
'आहर कुम्भम्, करोति कटम्' इति ॥

(प्रदीपः) समर्थवचनमिति । इह यदा त्रिकः प्रातिपदि-
कार्यः स्वार्थव्यलिङ्गलक्षणस्तदा विभक्तिमन्तरेण कर्माधिकार-
णाद्युपपदं न भविष्यतीत्यवश्योत्पत्त्यर्थं विभक्त्या । ततश्च पद-
विधिलात्समर्थपरिभाषाया उपस्थानं भवत्येव । चतुष्कपक्षे
पञ्चकपक्षे वा प्रातिपदिकस्यैव कर्मादिवाचित्वात्पदविधित्वाभावा-
त्समर्थपरिभाषानुपस्थानात्समर्थवचनं कर्तव्यमिति भावः ॥

१ समुच्चयाश्रयणे धात्वधिकार इति भावः । (र. ना.)

२ कथिनोपलभ्यते ॥

३ अयं पाठस्तुतिर्भवेत् ॥

४ उपपदसंज्ञाधिकारादित्यर्थः । (र. ना.)

आह्वर कुम्भमिति । कुम्भशब्द उपपदे करोतेरन् प्रत्ययः स्यात् । उपपदसमासस्तु सामर्थ्याभावाच्च स्यात् ॥

(उद्योतः) विभक्तिमन्तरेणेति । तामन्तरेण कर्मत्वाभावादित्यर्थः ॥ शब्दस्य कर्मत्वादि हि तद्विशिष्टार्थवाचकत्वमेवेति भावः ॥ चतुष्कपक्ष इति । संख्यातिरिक्तं चतुष्कं प्रातिपदिकार्थं इति पक्षे इत्यर्थः ॥ प्रातिपदिकस्यैवेति । चिन्त्यमिदम् । पञ्चकपक्षेऽपि चोक्तसमभिव्याहारं विना प्रातिपदिकमात्रस्य तद्वोधकत्वाभावात् । अं विना जयतेः प्रकृष्टजयबोधकत्ववत् । एवं च तत्पक्षेऽपि पदविधित्वं दुर्वारमेव । तस्मादयमत्र भाष्यार्थः । सुबन्तत्वेन पदत्वेन वा यत्र निमित्तता तत्रैव तत्परिभाषाप्रवृत्तिरिति प्रकृते तदभावात्परिभाषानुपस्थित्या समर्थग्रहणं कर्तव्यमिति युक्तमाभाति ॥ भाष्ये समर्थमुपपदमिति । सामर्थ्यं च प्रत्यासत्त्या प्रत्ययान्तेनैवेति बोध्यम् । प्रत्ययस्योत्पत्तौ निमित्तं यत्समर्थं सप्तम्यन्तपदवाच्यं तदेवोपपदसंज्ञकमिति वक्तव्यमित्यर्थः ॥

(आक्षेपभाष्यम्)

अथ क्रियमाणे चापि समर्थग्रहणे महान्तं कुम्भं करोतीत्यत्रापि प्राप्नोति ॥

(काका प्रत्याक्षेपभाष्यम्)

न वा भवितव्यं महाकुम्भकार इति ॥

(प्रत्याक्षेपसमाधानभाष्यम्)

भवितव्यं यदैतद्वाक्यं भवति—महान्तकुम्भो महाकुम्भः महाकुम्भं करोतीति महाकुम्भकारः । यदा त्वेतद्वाक्यं भवति—महान्तं कुम्भं करोतीति तदा न भवितव्यम् । यदा च प्राप्नोति तदा मा भूदिति ॥

(प्रदीपः) महान्तं कुम्भमिति । महत्त्वयुक्तस्य कुम्भस्य करोतिना सामर्थ्यमस्तीति भावः । यदि चात्र प्रत्ययः स्यात् तदा कुम्भशब्दस्य कारशब्देन समासे कृते कारार्थं एकार्थ्याभावान्महच्छब्देन समासो न स्यात् । सुबन्तसमुदायस्याप्यसुबन्तत्वादुपपदसमासे तृतीयान्तस्य सुब्रह्मणस्य निवृत्तावपि प्रथमान्तस्यानुवर्तनात्समासाभावः ॥

(उद्योतः) ननु महान्तं कुम्भमिति सविशेषणे कथं सामर्थ्यमत्र आह—महत्त्वयुक्त्येति । विशिष्टस्यैव कर्मत्वेन विशिष्टेन सामर्थ्यमस्तीति भावः ॥ तदा न भवितव्यमिति भाष्ये अनेति शेषः ॥ तदा च प्राप्नोतीत्यस्यापि 'अण्' श्लेषः शेषः । न तु महाकुम्भकार इति । तद्व्यनयनाह—महच्छब्देन समासो न स्यादिति । कारार्थविशेषणतयोपस्थितत्वेतरविशेष्यत्वासंभवेन महच्छब्देन कुम्भशब्दस्य कर्मधारयो न स्यादिति भावः ॥ बहुलवचनेनोत्तरपदे विशेषणं विशेष्येणैव तत्पञ्चभूतानां पूर्वनिपातनियमार्थानां च निवृत्तेः समर्थपक्षे भाष्ये अनित्यत्वादिति निरूपितं समर्थपक्षे भाष्ये ॥ न च पूर्व कर्मधारयः, उपपदसमासस्य परत्वादिति बोध्यम् ॥ ननु समुदायेनैव उपपदसमासो भविष्यतीत्यत्र आह—

१ 'तच्च' ॥

२ गन्धो गन्धक आगोदे केचो संभवगर्वनोरिलमरः ।

सुबन्तसमुदायस्येति । वस्तुतः प्रथमान्तनिवृत्तावपि समुदायेन समासेऽपि कुम्भशब्दस्योत्तरपदत्वाभावादात्वाभावे महत्कुम्भ इत्यनिवृत्त्यापत्तिरिति भाष्याशयः ॥ यदुक्तम्—कुम्भशब्दस्य कारशब्देन समास इति ॥ तदपि चिन्त्यम्, कुम्भशब्दस्य केवलस्य विशेषणत्वेनासमर्थत्वात् । समासविधौ समर्थपरिभाषोपस्थानेन समासाप्राप्तेः । भाष्यं तु सर्वथा समासाभावेऽप्युपपत्तिपरतया योजयितुं शक्यमेवेति दिक् ॥

(समर्थग्रहणवैयर्थ्यभाष्यम्)

यत्तावदुच्यते—समर्थग्रहणं कर्तव्यमिति ॥ न कर्तव्यम् । धातोरिति वर्तते । धातोः कर्मण्यण् भवति । तत्र संबन्धादेतद्गन्तव्यं यस्य धातोर्यत्कर्ममिति ॥

(आक्षेपवारणभाष्यम्)

यदप्युच्यते—क्रियमाणे चापि समर्थग्रहणे महान्तं कुम्भं करोतीत्यत्रापि प्राप्नोतीति उपपदमिति महतीयं संज्ञा क्रियते । संज्ञा च नाम यतो न लघीयः । कुत एतत् ? । लघ्वर्थे हि संज्ञाकरणम् । तत्र महत्याः संज्ञायाः करणे एतत्प्रयोजनम्—अन्वर्थसंज्ञा यथा विज्ञायेत 'उपोच्चारितं पदमुपपदमिति' । यच्चात्रोपोच्चारितं न तत्पदम्, यच्च पदं न तदुपोच्चारितम् ॥ अहान्तं कुम्भं करोतीति ॥

(प्रदीपः) न तत्पदमिति । पदसमुदायत्वादिति भावः । यच्च पदमिति । महान्तमित्येतत् ॥

(भाष्यम्) यावता चेदानीं पदगन्धोस्ति पदविधिर्यं भवति । पदविधिश्च समर्थानां भवति । तत्रासामर्थ्याच्च भविष्यति ॥

(प्रदीपः) कुम्भमित्येतच्च यद्यपि पदं भवति उपोच्चारितं च तथापि सापेक्षत्वादसामर्थ्यात्प्रत्ययोत्पत्तिनिमित्तं न भवति । अन्वर्थसंज्ञाकरणादेव सप्तमीनिर्दिष्टत्वेऽपि प्रकृत्यर्थविशेषणानां प्रत्ययार्थानां सद्विशेषाणां उपोच्चारितत्वाभावादुपपदसंज्ञा न भवति ॥

पदविधिरिति । पदनिमित्तत्वात्प्रत्ययविधेरिति भावः ॥

(उद्योतः) यावता चेदानीमिति । भाष्यमवतारयति—कुम्भमित्येतच्च यद्यपीति ॥ समाधानाशयमाह—तथापीति ॥ भाष्ये गन्धशब्दः संबन्धवाची । स च महासंज्ञावात्प्रत्ययविधौ पदत्वेन निमित्तत्वात्स्पष्टं पदं ॥ असामर्थ्यात्प्रत्ययाभावे चोपपदसंज्ञापि फलाभावाच्चेति उपपदसंज्ञार्था समर्थवचनमनर्थकमिति भावः ॥ एवं च सुबन्तस्यैवोपपदत्वम् ॥ स्तम्बकर्णयोरीत्यादौ तु तत्प्रकृतिके लक्षणा । इदमेवाभिप्रेत्योपपदमतिरिक्ति सूत्रे प्रथमान्तसुपपदस्यापि निर्दिष्टिर्भगवतोच्चेति दिक् ॥

३ न तु केवलस्य नापि सुबन्तसमुदायस्येति भावः । (र. ना.)

४ महासंज्ञैव सुबन्तत्वस्य कामादिति भावः । (र. ना.)

(च्यन्तोपपदे प्रत्ययोत्पत्तिविचाराधिकरणम्)

(आक्षेपभाष्यम्)

अथ च्यन्त उपपदे किमणा भवितव्यम् अकुम्भं कुम्भं करोति कुम्भीकरोति मृदमिति ॥

(प्रदीपः) अथ च्यन्त इति । इह कचित्सापेक्षत्वे प्रत्ययो न भवति महान्तं पुत्रमिच्छतीति । क्वचित्तु भवति माणवकं मुण्डयतीति तत्र संदेहात्प्रश्नः ॥ च्यन्तस्य चाव्ययत्वेऽपि कर्मत्वं मन्यते । सत्त्वभूतत्वस्यानिवर्तनात् ॥

(उद्घोतः) कर्मत्वं मन्यते इति । स्वरादिवदिति शेषः ॥ तत्र हेतुमाह—सत्त्वेति ॥ च्विप्रत्ययेऽपि स्वाश्रयसत्त्वभावस्य निवृत्तौ मानाभावादिति भावः ॥ सत्त्वभूतस्येति पाठेऽपि भावे कः ॥

(समाधानभाष्यम्)

न भवितव्यम् । किं कारणम् ? । प्रकृतिविवक्षितत्वात् । प्रकृतिविवक्षायां च्विर्विधीयते । तत्सापेक्षम् । सापेक्षं चासमर्थं भवति ॥

(प्रदीपः) प्रकृतिविवक्षायामिति । प्रकृतिविकारयोरभेदविवक्षायां च्विर्विधीयते । तत्रावश्यं विकारेण प्रकृतिविशेषोऽपेक्षणीयः । तदनपेक्षायां च्येरभावात् । ततश्च यथा महान्तं कुम्भं करोतीत्यत्राणं न भवति एवं मृदं कुम्भीकरोतीत्यादावपीत्यर्थः ।

(उद्घोतः) प्रकृतिविवक्षायामिति भाष्यस्य प्रकृतेर्विकृत्यभिन्नत्वेन विवक्षायां विकृतिवाचकाच्चिरित्यर्थः ॥ तत्फलितमाह—प्रकृतीति । तत्रावश्यमिति ॥ नन्वेवं नित्यसापेक्षत्वेनासामर्थ्याभावाद्दण्डुर्वारः । तदनपेक्षायां च्येरभावेन च्यन्तस्य नित्यसापेक्षताया उपपादितत्वादिति चेदत्र महद्भिन्नतनीयम् ॥ मम तु प्रतिभाति—न नित्यसापेक्षत्वं वृत्तौ प्रयोजकम्, किं तु गैरमकत्वम् । एवं च नित्यसापेक्षत्वेऽप्यगमकत्वात् वृत्तिः ॥ काशकटीकारमित्यत्र तु गमकत्वाद्भवत्येवेति ॥ स्पष्टं चेदं समर्थेऽप्येव सुप आत्मन इति श्रुते च भाष्ये सङ्गमदृशात् ॥

(प्रश्नभाष्यम्)

न तर्हि इदानीमिदं भवति—‘इच्छाम्यहं काशकटीकारमिति ॥

(समाधानभाष्यम्)

इष्टमेवैतद्गोनर्वायस्य ॥

(प्रदीपः) काशान् कटीकरोतीत्यत्र त्विच्छाप्रत्ययो भवति । तस्मिन्नुत्पत्ते काशशब्दात् कुशगे षष्ठी । तस्याः षष्ठीति समासः समासरूपस्यैव चेष्टत्वेनोपात्तत्वात् ‘काशानां कटीकार’ इति वाक्यं न भवतीत्याहुः ॥

१ *च्यन्तोपपदे न प्रकृतिविवक्षितत्वात् ॥ * इति १९२० शं वार्तिकम् । तदभाष्ये ‘च्यन्त उपपदे’ इति उदितं भवेद् । अत एव नोपलभ्यते कापि ।

२ वृत्तेर्गमकत्वं चेष्टार्थवचनोपपत्त्यर्थम् । (र. ना.)

(१९२१ वार्तिकम् ॥ ३ ॥)

॥ * ॥ निमित्तोपादानं च ॥ * ॥

(भाष्यम्) निमित्तोपादानं च कर्तव्यम् । निमित्तमुपपदं प्रत्ययस्येति वक्तव्यम् ॥

(१९२२ हेतुवार्तिकम् ॥ ४ ॥)

॥ * ॥ अनुपादाने ह्यनुपपदे प्रत्ययप्रसङ्गः ॥ * ॥

(भाष्यम्) अक्रियमाणे हि निमित्तोपादाने अनुपपदेऽपि प्रत्ययः प्रसज्यते ॥

(आक्षेपभाष्यम्)

निर्देश इदानीं किमर्थः स्यात् ? ।

(प्रदीपः) निर्देश इति । कर्मणीति सत्सप्तमीविज्ञानात्सत्येव कर्मणि प्रत्ययो भविष्यतीति भावः ॥

(१९२३ वार्तिकम् ॥ ५ ॥)

॥ * ॥ निर्देशः संज्ञाकरणार्थः ॥ * ॥

(भाष्यम्) [‘कर्मणि’ इत्यादीनां निर्देशः क्रियते । किमर्थः ? संज्ञाकरणार्थः । प्रत्ययसंनियोगेन संज्ञा यथा क्रियेत—] यदा उपपदे प्रत्ययस्तदोपपदसंज्ञां वक्ष्यामीति ॥

(प्रदीपः) निर्देशः संज्ञाकरणार्थ इति । यथेत्संज्ञार्थमनुनासिकत्वं प्रतिज्ञायते तथार्थनिरपेक्षा कर्मणीत्यादिसप्तम्युपपदसंज्ञालिङ्गं सौत्रीति भावः ॥ अर्थापेक्षायां तु सप्तम्यामणप्रत्ययस्याभिधेयं कर्म स्याद् यथा धःकर्मणि घृष्टि । तथा च उपपदत्वं न प्रतीयते । अर्थानपेक्षत्वे च सप्तम्या धातोरणं भवति कर्म चोपपदसंज्ञम् इत्ययमर्थः स्यादिति कर्मणः प्रत्ययोत्पत्तिनिमित्तत्वं न प्रतीयते ॥

(आक्षेपभाष्यम्)

तत्तर्हि निमित्तोपादानं कर्तव्यम् ? ।

(सिद्धान्तिभाष्यम्)

न कर्तव्यम् ॥

(१९२४ निमित्तोपादानवैयर्थ्यवार्तिकम् ॥ ६ ॥)

॥*॥ तत्र वचनमुपपदसंनियोगार्थम् ॥*॥

(भाष्यम्) तत्र वचनं क्रियते तदुपपदसंज्ञासंनियोगार्थं भविष्यति । कर्मण्यपि विधीयते तत्र च प्रत्ययो भवतीति ॥

(प्रदीपः) तत्र वचनमिति । तत्रैव सति प्रत्ययो भवति नासतीति तत्रग्रहणाद्भवत्येव । कथमिति चेत् ॥ उच्यते—

१ उपपदं प्रत्ययस्य निमित्तमिति वक्तव्यमित्यर्थः । (र. ना.)

२ स चोपपदस्य प्रत्ययनिमित्तत्वेन विनापि सप्तमीनिर्देशं सिध्यतीति कर्मणीत्यादि सप्तमीनिर्देशः किमर्थ इति प्रश्नभाष्याशयः । (र. ना.)

५ इति भाष्यग्रन्थो लेखकमवादात् उदितो भवेत् ॥

प्रत्यय इत्यत्रानुवर्तते । तत्रायमर्थः सप्तमीस्थमुपपदसंज्ञं भवति । तत्र चोपपदे प्रत्ययो भवतीति ॥ ९२ ॥

(आक्षेपभाष्यम्)

ननु चान्यत्तत्रग्रहणस्य प्रयोजनमुक्तम् । किम् ।
*तत्रग्रहणं विषयार्थमिति ॥

(समाधानभाष्यम्)

अधिकारादप्येतत्सिद्धम् ॥ तत्रोपपदम् ॥ ९२ ॥

(उद्ध्योतः) भाष्येऽधिकारादपीति । नन्वधिकारादेतत्सि-
न्धात्वधिकारे इत्यर्थवत् तत एव प्रतिस्त्रमुपपदसंज्ञाविधानेन संनि-
योगशिष्टन्यायात्तत्र सत्येव प्रत्ययो भविष्यति, किं तत्रग्रहणेनेति
चेन्न । तदभावेऽन्वाचयशिष्टत्वमपि संभाव्येतेति स्पष्टप्रतिपत्त्यर्थमिति
तत्त्वम् ॥ ९२ ॥

(कृतप्रकरणम्)

(४३६ कृत्संज्ञाधिकारसूत्रम् ॥ ३ । १ । ५ आ. ६)

७१० कृदतिङ् ॥ ३ । १ । ९३ ॥

(अतिङ्ग्रहणप्रयोजनाधिकरणम्)

(आक्षेपभाष्यम्)

अतिङिति किमर्थम् ? ।

(समाधानभाष्यम्)

पचति पठति ॥

(उद्ध्योतः) कृदतिङ् ॥ ९३ ॥ भाष्ये एकदेश्याह—
पचतीत्यादि ॥

(अतिङ्ग्रहणवैयर्थ्यभाष्यम्)

अतिङिति शक्यमकर्तुम् ॥

(उद्ध्योतः) शङ्किताऽऽह—शक्यमकर्तुमिति ॥

(आक्षेपभाष्यम्)

कस्मान्न भवति—पचति पठतीति ॥

(समाधानभाष्यम्)

धातोः परस्य कृत्संज्ञा । प्राक् च लादेशाद्धात्व-
धिकारः ॥

(उद्ध्योतः) तदुपपादयति स एव—धातोः परस्येति ॥
धातेरिति पदमुच्चार्य धातोः परत्वेन विहितस्येत्यर्थः । अत एव
वक्ष्यति—प्राक् च लादेशाद्धात्वधिकार इति । एवं च तिङ्गु
कृत्संज्ञाया अप्राप्त्या निषेधो व्यर्थ इति भावः ॥

(आक्षेपभाष्यम्)

एवमपि स्थानिवद्भावात्प्राप्नोति ॥

(उद्ध्योतः) तत्सार्थक्यमेकदेशी शङ्कते—एवमपीति ॥

(प्रतिबन्दीभाष्यम्)

अथातिङित्युच्यमाने यावता स्थानिवद्भावः ।
कथमिवैतत्सिध्यति ॥

(प्रदीपः) कृदतिङ् ॥ ९३ ॥ स्थानिवद्भाव इति ।
अतिङिति प्रतिषेधः स्वाश्रयामेव तिङः कृत्संज्ञां बाधितुमुत्स-
हते नत्वतिदेशशब्देन प्रसक्ताम् । अनन्तरस्य विधिर्वा भवति
प्रतिषेधो वेति वचनादिति भावः ॥

(उद्ध्योतः) सिद्धान्ती शिष्यबुद्धिपरीक्षायै प्रतिबन्दीमाह—
अथेति ॥

(समाधानभाष्यम्)

प्रतिषेधवचनसामर्थ्यात् ॥

(प्रदीपः) प्रतिषेधेति । अन्यथानर्थकः प्रतिषेधः
स्यादिति भावः ॥

(उद्ध्योतः) एकदेश्याह—प्रतिषेधेति ॥

(समाधानान्तरभाष्यम्)

अथ वा तिङ्भाविनो लकारस्य कृत्संज्ञाप्रतिषेधः ॥

(प्रदीपः) अथ वेति । तिङ्भावी लकार एव तिङ्श-
ब्देनोच्यत इति मूलोच्छेद एव कृत्संज्ञाप्रतिषेधेन क्रियते ॥

(उद्ध्योतः) तृतीयाध्यायान्तं धात्वधिकारे तिङो व्यावृत्त्या
तत्सार्थक्यमत आह—अथ वेति ॥ तिङ्भावीति । अत एवाम-
न्तविषयकलकारस्य कृत्त्वं भवत्येव । तस्य तिङ्भावित्वाभावात् । तिङ्-
भावित्वस्य फलोपहितस्यैव निवेशात् ॥ मूलोच्छेद इति । मूलभूते
लकार एव कृत्लोच्छेदः क्रियत इत्यर्थः । ओ भगो इति सूत्र-
भाष्योक्तरीत्याऽल्लविधित्वादप्यत्र स्थानिवत्त्वप्रतिषेध इत्यपि बोध्यम् ॥

(आक्षेपभाष्यम्)

किं च स्यात् । यद्यत्र कृत्संज्ञा स्यात् ? ॥

(उद्ध्योतः) अथ तृतीयाध्यायान्तं धात्वधिकारेपि भाष्ये
फलाभावादिषेधं प्रत्याख्यातुमाह—किं च स्यादिति ॥

(समाधानभाष्यम्)

कृत्प्रातिपदिकमिति प्रातिपदिकसंज्ञा स्यात् ।
'प्रातिपदिकात्' इति स्वाद्युत्पत्तिः प्रसज्येत ॥

(दूषणोद्धारभाष्यम्)

नैष दोषः । एकत्वादिषु अर्थेषु स्वाद्यो विधी-
यन्ते । ते चात्र 'तिङोक्ता एकत्वादय' इति कृत्वा
उक्तार्थत्वान्न भविष्यन्ति ॥

(उद्ध्योतः) एकत्वादिष्विति । ननुक्तेऽपि एकत्वे एकशब्दा-
त्कर्मत्वमात्रप्रतिपत्तये द्वितीयावत् पचति पश्येत्यादौ कर्मत्वोक्तये
द्वितीया स्यात् । किं चैकवचनसुत्सर्गात् इति तदुर्वारमिति चेन्न ।
कर्मत्वस्यापि वाक्येन प्रतीत्या तदनुत्पत्तेः ॥ तिङोक्ता इत्यस्य च
तिङ्घटितवाक्येनोक्ता इत्यर्थः ॥ एकत्वादिष्वित्यादिपदेन कर्मत्वादी-
नामपि ग्रहणं बोध्यम् ॥ उत्सर्गोऽव्ययविषय एवेत्याशयात् ॥

(प्रयोजनभाष्यम्)

टाबादयस्तर्हि तिङन्ताद् मा भूवन्निति ॥

(प्रदीपः) टाबादय इति । यथा साधनाश्रयसंख्या-
निमित्तैकवचनोत्पत्तिस्तथैव तद्वतलिङ्गाश्रयाद्याबादयः स्युरिति
भावः ॥

(प्रयोजननिराकरणभाष्यम्)

स्त्रियां टाद्यादयो विधीयन्ते । न च तिङन्तस्य स्त्रीत्वेन योगोस्ति ॥

(प्रदीपः) स्त्रियामिति । शब्दशक्तिस्त्राभाव्यात्साधनाश्रयसंख्योपादानमस्ति तिङन्तस्य न लिङ्गोपादानमिति भावः ॥

(उद्घोतः) तिङन्तस्येति । तदर्थक्रियाया इत्यर्थः ॥

(प्रयोजनभाष्यम्)

अणादयस्तर्हि तिङन्तान्मा भूवन्निति ॥

(प्रयोजननिराकरणभाष्यम्)

अपत्यादिष्वणादयो विधीयन्ते । न च तिङन्तस्यापत्यादिभिर्योगोस्ति ॥ अथापि कथंचिद्योगः स्यात् । एवमपि न दोषः । आचार्यप्रवृत्तिर्ज्ञापयति 'न तिङन्तादणादयो भवन्ती'ति । यद्यं क्वचित्-
जितविधौ तिङ्ग्रहणं करोति—“अतिशयने तम-
विष्टनौ । तिङ्ग्रह” ॥(उद्घोतः) भाष्ये—अथापि कथं चिद्योगः स्यादिति । शेष इत्यस्य विधायकत्वादुपदि पिष्टा इत्याद्यर्थे इव पचत्यादिभ्यः पश्यत्याद्यर्थे प्रत्ययः स्यादिति भावः ॥ न तिङन्तादिति । अयमत्राभिसन्धिः—तिङन्तानां कृदन्तत्वप्रयुक्तमातिपदिकत्वाभावो ज्ञाप्यत इति पचति भवतीत्यादौ प्रथमापि नेति बोध्यम् । पचेर-
नित्यादौः नलोपश्चात् एव न ॥ अतएवाह्नित्यादौ न दोषः ॥

(प्रयोजनभाष्यम्)

इह तर्हि पचति पठतीति “ह्रस्वस्य पिति कृति नुगभवती”ति तुङ्ग प्राप्नोति ॥

(प्रयोजननिराकरणभाष्यम्)

“धातोरिति”ति वर्तते ॥

(प्रदीपः) धातोरिति । धात्वादेरित्यतः ॥

(प्रयोजनभाष्यम्)

एवमपि चिकीर्षतीत्यत्रापि प्राप्नोति ॥

(प्रयोजननिराकरणभाष्यम्)

अत्रापि क्षपा व्यवधानात् ।

(प्रयोजनसाधकभाष्यम्)

एकादेशे कृते नास्ति व्यवधानम् ।

(प्रयोजननिराकरणभाष्यम्)

एकादेशः पूर्वविधौ स्थानिवद्भवतीति स्थानिवद्भावव्यवधानमेवेति ॥ कृदतिङ् ॥ ९३ ॥

इति श्रीमद्भगवत्पतञ्जलिविरचिते व्याकरण-
महाभाष्ये तृतीयाध्यायस्य प्रथमे पादे
पञ्चममाहिकम् ॥

(प्रदीपः) एकादेश इति । ननु स्थानिवद्भावं वाधित्वा परत्वादन्तवद्भावेन भाष्यम् । नैष दोषः । परशब्दस्येष्टवाचि-

त्वात् स्थानिवद्भाव एवान्तवद्भावस्य बाधकः ॥ नन्वतिङ्गिति प्रत्याख्यायमाने पचेरञ्जिति प्रातिपदिकान्तत्वाच्चकारलोपः प्राप्नोति । इत्थं रञ्जिति नकारोच्चारणसामर्थ्याच्च भविष्यति ॥ इह तर्हि विधीयादिति कृत्यकारत्वादीर्घो न प्राप्नोति ॥ एषोप्य-
दोषः । सार्वधातुकप्रतिषेधो ज्ञापयति—‘अकृदिति प्रतिषेध-
स्ति नो न भवतीति । यदि हि स्यात् सुनुयाच्चिनुयादिस्यादावपि सार्वधातुके कृत्प्रतिषेधेन दीर्घो न भविष्यतीति पृथक्सार्व-
धातुकप्रतिषेधोऽनर्थकः स्यात् ॥ ९३ ॥इति श्रीमदुपाध्यायजैयटपुत्रकैयटविरचिते भाष्यप्रदीपे
तृतीयाध्यायस्य प्रथमे पादे पञ्चममाहिकम् ॥(उद्घोतः) परशब्दस्येति । अन्तवद्भावस्य प्रापकत्वेन स्थानिवद्भावस्याभावातिदेशकत्वेन निषेधकतया निषेधाच्च बली-
यांस इति न्यायेनाहः परस्मिन्निवत्येव प्रवृत्तिरपि बोध्यम् । यत्किञ्चित्स्थानिभूतादचः पूर्वधर्मावच्छिन्नोद्देश्यकत्वादचः परस्मि-
न्निवत्यस्य प्रवृत्तिः ॥ एतेनान्तवद्भावेन शब्दन्तस्यैव कार्यमिति पूर्व-
विध्यभावात्कथं स्थानिवत्त्वमिति परास्तम् । स्थानिभूतादचः पूर्वो-
ऽस्थानिभूत एव गृह्यत इत्यत्र न मानम् । तत्कौण्डिन्यायस्या-
नवकाशविषयकत्वेन विषेयविषयकत्वेन चेदृशे विषयेऽप्राप्तेः । तत्र
सूत्रेऽभावातिदेशस्याप्यङ्गीकारेण स्थानिनि सत्यभवतस्तुक्तं पकादेशे-
प्यभावातिदेशो बोध्यः ॥ एतेन स्थानिवद्भावेऽपि शब्दन्तस्य क्षपा
व्यवधानाभावात्तुङ्गं दुर्वारं इत्यपास्तम् । धीर्धियौ धिय इत्यत्र तु न
दोषः । ध्यायतेः संप्रसारणं चेत्यनेन संप्रसारणे पूर्वत्वे हल इति
दीर्घत्वे च कृते एकादेशस्य निवृत्तेस्तस्य स्थानिवत्त्वाप्रवृत्तेर्जुहुवतु-
रित्यादावपि हेतोऽन्तरङ्गत्वादात्ते चार्णादाङ्गमित्यालोपे संप्रसारणे
एकादेशस्यैवाभावाच्च दोषः । स्पष्टं चेदं सर्वत्रप्रसारणभ्य इति
वार्तिकभाष्ये । धियावित्यादावियङ् आकारात्पूर्ववृत्तिधर्मावच्छिन्नो-
द्देश्यकत्वाभावाच्च ॥ नकारोच्चारणेति ॥ समाध्यन्तरमपि प्रागु-
क्तम् ॥ पृथक्सार्वधातुकेति । न च इयनर्थम्, दीर्घप्रवृत्ति-
योग्याजन्तेभ्यः इयनभावात् ॥ ९३ ॥इति कालोपनामकशिवभट्टश्रुतसतीगर्भजनगोशभट्टविरचिते
भाष्यप्रदीपोद्घोते तृतीयस्य प्रथमे पादे पञ्चममाहिकम् ॥

अथ तृतीयाध्यायस्य प्रथमपादे

षष्ठमाहिकम् ॥

(४३७ सूत्रम् ॥ ३ । १ । ६ आ. १)

७११ वाऽसरूपोऽस्त्रियाम् ॥ ३।१।९४ ॥

(आक्षेपभाष्यम्)

कथमिदं विज्ञायते—‘स्त्रियामभिधेयायां वाऽस-
रूपो न भवतीति । आहोस्वित् ‘स्त्रीप्रत्ययेष्विति’ ॥
किं चातः ? ।

(प्रदीपः) वाऽसरूपोऽस्त्रियाम् ॥ कथमिति ।
स्त्रियामित्यभिधेयसप्तमी वा स्यात्, स्त्रियामित्यस्यैव वा
स्वरूपस्य निषेधः स्यात्—स्त्रियामित्युच्चार्य ये प्रत्यया विधी-
यन्ते तेषु वाऽसरूपो न भवतीति संदिहानः पृच्छति ॥

(उद्घोतः) वाऽसरूपो ॥ ९४ ॥ ननु स्वरूपस्य निषेधे
तदभाव एव स्यादतस्तत्पक्षे वाक्यार्थं दर्शयति—स्त्रियामित्युच्चा-
र्येति ॥ स्वरूपस्येत्यस्य स्वरूपपरत्वेत्यर्थः ॥ निषेधः स्यादित्यस्य
निषेधान्वयव्यवयित्वं स्यादित्यर्थः ॥

(अभिधेयपरत्वदूषणभाष्यम्)

यदि विज्ञायते—‘स्त्रियामभिधेयायाम्’ इति—ल-
ब्धा लघितव्या अत्र वाऽसरूपो न प्राप्नोति ॥

(प्रदीपः) लब्धेति । अत्रो यदिति यता तव्यादीनां
नित्यं बाधनं प्राप्नोतीत्यर्थः ॥

(स्त्रीप्रत्ययपरत्वदूषणभाष्यम्)

अथ विज्ञायते—‘स्त्रीप्रत्ययेषु’ इति, व्यावक्रोशी
व्यावक्रुष्टिरिति न सिध्यति ॥

(प्रदीपः) व्यावक्रोशीति । कर्मव्यतिहारे णच्
स्त्रियामिति णच् किनो बाधः प्राप्नोतीत्यर्थः ॥

(सिद्धान्तभाष्यम्)

एवं तर्हि नैवं विज्ञायते—‘स्त्रियामभिधेयायाम्’,
नापि ‘स्त्रीप्रत्ययेष्विति । कथं तर्हि ? स्त्रीग्रहणं स्व-
यिष्यते ॥ तत्र स्वरितेनाधिकारगतिर्भवतीति ‘स्त्रि-
याम्’ इत्यधिकृत्य ये प्रत्यया विहितास्तेषां प्रतिषेधो
विज्ञायते ॥

(प्रदीपः) स्त्रियामित्यधिकृत्येति । स्त्रियां किञ्चि-
ग्रसिन् क्यधिकारे ये उत्सर्गापवादोऽस्तेष्वपवाद उत्सर्गस्य
बाधक एवेत्यर्थः ॥

(उद्घोतः) ननु ये विहितास्तेषां प्रतिषेधे विधिवैयर्थ्यं
स्यात्, विहितप्रतिषिद्धत्वादिकल्पो वा स्यादत आह—स्त्रियां कि-
ञ्चित् । तदधिकारे ये विहिता उत्सर्गास्तेषां वासरूपविधिना प्रस-
क्तानां प्रतिषेधो बाधो विज्ञायते इति भाष्याक्षरार्थं इति भावः ॥
एवं चोत्सर्गापवादयोर्द्वयोरपि अधिकारनिवेशित्वे सति अस्त्रियामिति
प्रतिषेध इति लभ्यते । अन्येनापि यत्रासमावेश इष्टः सोऽनभिधा-
नात्साध्यः ॥

(सूत्रप्रयोजनाधिकरणम्)

(आक्षेपभाष्यम्)

किमर्थं पुनरिदमुच्यते ? ॥

(१९२५ समाधानवार्तिकम् ॥ १ ॥)

॥ * ॥ असरूपस्य वाचचनमुत्सर्गस्य
बाधकविषयेऽनिवृत्त्यर्थम् ॥ * ॥

(भाष्यम्) असरूपस्य वाचचनं क्रियते । उत्सर्गस्य
बाधकविषयेऽनिवृत्तिर्यथा स्यात् । तव्यत्तव्यानीयर

१ स्वरितस्वरयुक्तं करिष्यत इत्यर्थः । (र. ना.)

उत्सर्गाः, तेषामजन्ताद्यदपवादः—चेयम् चेतव्य-
मित्यपि यथा स्यात् ॥

(प्रयोजननिरासभाष्यम्)

नैतदस्ति प्रयोजनम् । अजन्ताद्यद्विधीयते ।
हलन्तात् ण्यद्विधीयते । एतावन्तश्च धातवो यदु-
ताजन्ता हलन्ताश्च । उच्यन्ते च तव्यदाद्यस्ते
वचनाद्भविष्यन्ति ॥

(प्रयोजनभाष्यम्)

एवं तर्हि ण्वुल्त्वावुत्सर्गाः, पचादिभ्योऽजप-
चादः—पचतीति पचः । ‘पक्ता पाचक’ इत्यपि यथा
स्यात् ॥

(प्रयोजननिरासभाष्यम्)

एतदपि नास्ति प्रयोजनम् । वक्ष्यत्येतत्—‘अ-
जपि सर्वधातुभ्यो वक्तव्य’ इति ॥

(प्रयोजनभाष्यम्)

एवं तर्हि ण्वुल्त्वाच्च उत्सर्गाः । तेषामिगुपधा-
त्कोपवादः—विक्षिपः विलिखः । ‘विक्षेप्ता विक्षे-
पक’ इत्यपि यथा स्यात् ॥

अस्ति प्रयोजनमेतत् । किं तर्हीति ।

(१९२६ आक्षेपवार्तिकम् ॥ २ ॥)

॥ * ॥ तत्रोत्पत्तिवाप्रसङ्गो यथा तद्धिते ॥ * ॥

(भाष्यम्) तत्रोत्पत्तिर्विभाषा प्राप्नोति यथा
तद्धिते ॥

(प्रदीपः) तत्रोत्पत्तिवाप्रसङ्ग इति । ‘वाऽसरूप’
इत्येतावच्छ्रूयते । तत्र वाग्रहणेन किं भावो विकल्प्यताम्—
असरूपोऽपवादो वा भवति पक्षे न भवतीति । अथ बाधकत्वं
विकल्प्यताम् वा बाधको भवति, पक्षे न बाधक इति ॥ तत्रा-
न्तरङ्गत्वात्सत्ताया एव विकल्पः स्यात् । यथोक्तम् ‘यत्रान्यत्
क्रियापदं न श्रूयते तत्रास्तिर्भवन्तीपर’ इति । न तु
बहिरङ्गस्य बाधकत्वस्येत्युत्पत्तेरेव विकल्पः स्यात्, पक्षे तु न
कश्चित् प्रत्यय उत्पद्येत्यर्थः ॥

(उद्घोतः) भाष्ये तत्रोत्पत्ति वा प्रसङ्ग इति । उत्पत्ते-
र्वाथैविकल्पप्रसङ्ग इत्यर्थः ॥ ननु बाधकत्वविकल्पे नायं दोष इत्या-
शङ्का तद्विकल्प एव न सिध्यतीत्याह—वाऽसरूप इति ॥ अस-
रूपोपवादो वा भवतीति । अपवादपदं वक्ष्यमाणसिद्धान्ताभि-
प्रायेण ॥ बहिर्ङ्गस्येति । शब्दानुपासकस्येति बोध्यम् ॥

(आक्षेपबाधकभाष्यम्)

अस्तु, यदा विक्षिपो विलिख इत्येतन्न, तदा वि-
क्षेप्ता विक्षेपक इत्येतद्भविष्यति ॥

(प्रदीपः) अस्त्विति । बाधकाभावे उत्सर्गस्यानिवार्य-
त्वादिति भावः ॥

(उद्घोतः) इत्येतन्नलन्तो भाष्ये छेदः ॥

२ वैकल्पिकासरूपबाधकत्वस्येति श्रेयः । (र. ना.)

(आक्षेपसाधकभाष्यम्)

यद्येतल्लभ्येत कृतं स्यात् । तच्च न लभ्यम् । किं कारणम् ? । यथा तद्धित इत्युच्यते ॥

तद्धितेषु च सर्वमेवोत्सर्गापवादं विभाषा, उत्पद्यते वा न वा ॥

(प्रदीपः) यद्येतदिति । अपवादशास्त्रेणोत्सर्गशास्त्रस्य बाधितत्वादपवादाभावपक्षेऽप्युत्सर्गस्याप्रवर्तनादिति भावः । तत्र यथा अत इति विकल्पितेनेया मुक्ते पक्षेऽण् न भवति अपि तु वाक्यमेव । तथेहाप्यपवादाभावपक्षे प्रकृतिरेव कर्त्रादीनर्थानभिदध्याद् यथामिचिदित्यादां किन्नादिलोपे कृते ॥

(उद्ध्योतः) भाष्ये यद्येतल्लभ्येतेति । अपवादपदाभावादपवादविषय एव विकल्प इत्यत्र मानाभावादपवादोत्सर्गोभयविषयो विकल्पः स्यात् । एवं च तद्धित इवोत्सर्गापवादयोर्विकल्पापत्रोत्सर्गापवादौ विभाषा तत्रापवादेन मुक्ते उत्सर्गाप्रवृत्त्या पक्षेऽनुत्पत्तिरेव प्राप्नोतीति भावः ॥ अपवादशास्त्रेणेति कैयटोक्तिस्तु चिन्त्या, तद्धितेषु सर्वमुत्सर्गापवादं विभाषेति दृष्टान्तेन मनुक्तार्थस्यैव लाभात् ॥

(१९२७ समाधानवार्तिकम् ॥ ३ ॥)

॥ * ॥ सिद्धं त्वसरूपस्य बाधकस्य वावचनात् ॥ * ॥

(भाष्यम्) सिद्धमेतत् । कथम् ? । असरूपस्य बाधकस्य वावचनात् “असरूपो वा बाधको भवतीति” इति वक्तव्यम् ॥

(प्रदीपः) सिद्धं त्विति । बाधकत्वे विकल्पिते यत्र पक्षेऽपवादस्य बाधकत्वं नास्ति तत्र बाधकत्वाभावादुत्सर्गः प्रवर्तते ॥

(उद्ध्योतः) सिद्धं त्विति । भाष्ये बाधकपदे कृतेऽसरूपस्य बाधकस्यैव विकल्पे उत्सर्गविकल्पाभावात्सिद्धमिति भावः ॥ इदं चापवादशास्त्रेणैकवाक्यतापन्नम् । न चैवमसरूपो वा बाधको भवतीति भाष्येण बाधकत्वविकल्पप्रतिपादनं व्यर्थमिति वाच्यम् । *असरूपस्य बाधकस्य वावचनादिति वार्तिकस्वारस्येन ‘असरूपो बाधको वा भवतीत्येव भाष्येऽन्वयात् । वार्तिकादि बाधकानुवादेन विकल्पविधिरित्येव स्वरसतो लभ्यते, न तु बाधकत्वानुवादेनेति दिक् ॥ प्रत्यासत्त्या च यन्निरूपितं बाधकत्वं तस्यैव पक्षेऽभ्यनुष्ठानमिति नातिप्रसङ्गः ॥ कैयटे बाधकत्वे विकल्पिते इत्यादि । इदं चिन्त्यम्*’ वार्तिकोक्तबाधकपदार्थैकदेशस्य बाधकत्वस्य विकल्पेनान्वयायोगात् । किं च पक्षे बाधकत्वाभावे शसिपोरिव समुच्चयः स्यादिति मंहदनिष्टम् ॥ धर्मनिषेधे धर्म्यभावाप्रतीतेः । अत एव न वेति सूत्रे साधुत्वविकल्पे पक्षे तस्यैवासाधुत्वमापादितम् ॥

१ ‘धर्मार्थानां प्रथमाद्वा’ इत्यनेन अणोपवादस्य ‘अत इम’ इत्यस्य विकल्पेनाप्रवृत्तिपक्षेऽप्यनुत्पत्तिरेव यथेष्टार्थः ॥

२ इदं चिन्त्यम् । ‘इच्छितपौ चातुर्निर्देशे’ इत्येवमेव वार्तिकपाठे कथं वात्वर्ये प्रत्ययः । ‘धात्वर्थनिर्देशे ण्डुल्ल’ इति वार्तिकेन ण्डुल्ल एव धात्वर्थे पा० तु० १८

(आक्षेपभाष्यम्)

सिध्यति । सूत्रं तर्हि सिध्यते ॥

(समाधानभाष्यम्)

यथान्यासमेवास्तु ॥

(दूषणस्यारणभाष्यम्)

ननु चोक्तम्—‘तत्रोत्पत्तिचाप्रसङ्गो यथा तद्धिते’ इति ॥

(दूषणपरिहारभाष्यम्)

नैष दोषः । अस्ति कारणं येन तद्धितेषु विभावोत्पत्तिर्भवति । किं कारणम् ? । प्रकृतिस्तत्र प्रकृत्यर्थे वर्तते, अन्येन च शब्देन प्रत्ययार्थोभिधीयते । इह पुनर्न केवला प्रकृतिः प्रकृत्यर्थे वर्तते । नचान्यः शब्दोस्ति यस्तमर्थमभिदधीतेति कृत्वा तेनानुत्पत्तिर्न भविष्यति ॥

अथ वा समयः कृतः—“न केवला प्रकृतिः प्रयोक्तव्या न च केवलः प्रत्ययः” इति । एतस्मात्समयादनुत्पत्तिर्न भविष्यति ॥

(प्रदीपः) अन्येनेति । दक्षस्यापलमित्यादावपलादिशब्देनेत्यर्थः । इह पुनरिति । केवला प्रकृतिः स्वार्थमपि नाभिधत्ते किं पुनः कर्त्रादिकमर्थमभिधास्यति । तथाहि । प्रकृतिप्रत्ययसमुदाये प्रयुज्यमानेऽन्वयव्यतिरेकाभ्यां प्रकृतिः प्रकृत्यर्थे वर्तते प्रत्ययस्तु प्रत्ययार्थे इत्युच्यते अनुत्पन्नप्रत्यया तु प्रकृतिर्न कश्चिदर्थं गमयति । अथापि हि क्षिपेः कर्तेति कर्त्रादिशब्दाः प्रयुज्यन्ते तथापि करोतिक्रियापेक्षमपि कर्तृत्वं प्रतीयेत न तु क्षिपिक्रियापेक्षमेव तस्मात्सामर्थ्याद् बाधकत्वं बहिरङ्गमपि विकल्प्यते ॥

(उद्ध्योतः) क्षिपेरिति धात्वर्थनिर्देश इक्षप्रत्ययः । इक्षकृत्यादिभ्य इति इत्वा ॥ तथापीति । कर्तेत्यत्र तस्यापि सत्त्वादिति भावः ॥ बाधकत्वं बहिरङ्गमपीति । इदं चिन्त्यम् । सामर्थ्यादपवाद एवासरूपशब्देन विवक्षितो न तु उत्सर्गोपीति तु भाष्यतात्पर्यं बोध्यम् ॥ भाष्ये—अथ वा समय इति । एवं च समयैतत्पुन्योरन्यतरस्याप्यबाधायासरूपपदेनापवाद एव गृह्यते इति भावः ॥

(आक्षेपभाष्यम्)

ननु च य एव तस्य समयस्य कर्ता स एवेदमप्याह । यद्यसौ तत्र प्रमाणम्, इहापि प्रमाणं भविष्यतीति ॥

(प्रदीपः) य एवेति । समयस्यायं बाधकोस्त्विति भावः ॥

(उद्ध्योतः) इहापि प्रमाणं चैकमेतावता, तत्राह—समयस्येति ॥

विधानात् । तस्मात् शब्दरूपस्य धातोः कर्त्रसंभवात् धात्ववाचकयोस्तादात्म्याच्छब्दार्थज्ञानानामेकाकारताया एव प्रयोगे सर्वैरङ्गीकृतत्वात्पक्षिपदं तदर्थपरमेव प्रयुक्तमिति कल्पनमेव वरमिति दाधिनयाः ।

(समाधानभाष्यम्)

प्रमाणमसौ तत्र चेह च । सामर्थ्यं त्विह द्रष्टव्यं शब्दानां प्रयोगे । न चानुत्पत्तौ सामर्थ्यमस्ति । ततोनुत्पत्तिर्न भविष्यति ॥

(प्रदीपः) सामर्थ्यमिति । अर्थप्रत्यायनाय शब्दाः प्रयुज्यन्ते न च प्रत्ययस्यानुत्पत्तावर्थः प्रत्याययितुं शक्यत इत्यर्थः । पूर्वस्मिन् परिहारे प्रकृतेरेव केवलायाः स्वार्थमात्राभिधानेपि सामर्थ्यं नास्तीत्युक्तम् । उत्तरत्र तु समयात् प्रयोग एव केवलाया नास्तीत्युच्यते ॥

(उद्द्योतः) अर्थः प्रत्याययितुमिति । न च प्रत्ययानुत्पत्तौ प्रयोगे सामर्थ्यमस्ति । न केवला प्रकृतिरिति निषेधात् । नापि प्रयुक्तादर्शबोध इति भाष्यार्थः इति भावः ॥

(आक्षेपभाष्यम्)

कथं तर्हि तद्धितेष्वनुत्पत्तौ सामर्थ्यं भवति ? ॥

(प्रदीपः) कथं तर्हीति । समयात् केवलस्य प्रातिपदिकस्य तद्धितानुत्पत्तौ साधुत्वं न प्राप्नोतीत्यर्थः ॥

(समाधानभाष्यम्)

अन्येन प्रत्ययेन सामर्थ्यम् । केन ? । षष्ठ्या ॥ अथ वा रूपवत्तामाश्रित्य वाविधिरुच्यते । न चानुत्पत्तौ रूपवती । तेनानुत्पत्तिर्न भविष्यति ॥

(प्रदीपः) अन्येनेति । दक्षस्यापत्यमिति षष्ठ्यन्तस्य प्रातिपदिकस्य प्रयोगो, न केवलस्य । इह तु कृदनुत्पत्तौ सत्यां केवल एव धातुः स्यात्तस्य च समयात् प्रयोगाभावः ॥ अथ वेति । असरूपशब्देन भिन्नरूप उच्यते । तस्य च भिन्नरूपत्वं रूपवदुत्सर्गापेक्षया भवतीति स एव पक्षेऽभ्यनुज्ञायते न त्वरूपानुत्पत्तिरित्यर्थः ॥

(उद्द्योतः) असरूपशब्देनेति । भिन्नरूपो वेत्युक्ते भावाभावयोः परस्परभिन्नरूपस्य सत्ता प्रतीतिरिति नानेनोभयोः उत्सर्गापवादयोर्विभाषा बोधनम् । तथा सति पक्षेऽनुत्पत्तिः स्यात् । सा च न रूपवतीति अभावपक्षे न भिन्नरूपस्य सत्ता स्यादिति भावः ॥

(आक्षेपभाष्यम्)

एवमपि कुत एतत्—अपवादो विभाषा भविष्यति, न पुनरुत्सर्ग इति ॥

(उद्द्योतः) नन्वस्य सामर्थ्यादन्यतरस्य विकल्पो, न तूभयो-रिति बाधकपदभावे अपवाद एवेति कुतो लभ्यत इत्याशङ्कते भाष्ये कुत एतदिति ॥

(समाधानभाष्यम्)

न चैवास्ति विशेषो यदपवादो विभाषा स्यात्, उत्सर्गो वा ॥ अपि च सापेक्षोऽयं निर्देशः क्रियते—

१ यच्छब्दो यद्यर्थः । (र. ना.)

२ प्राचीनतरपुलके तु 'ग्रामनाय' इत्यत्र गत्वं न दृश्यते ॥ नन्वपुलकैस्तु गत्वं कृतम् । परंतु तैः 'ग्रामनयनस्योत्सर्गता' इति कौशुदी 'कर्मण्यपि

'वाऽसरूप' इति । न चोत्सर्गवेलायां किं चिदपेक्ष्यमस्ति । अपवादवेलायां पुनरुत्सर्गोपेक्ष्यते । तेन यो रूपवर्तन्यपूर्वो बाधकः प्राप्नोति, स वा बाधको भविष्यति ॥ कः पुनरसौ ? । अपवादः ॥

(प्रदीपः) न चैवास्तीति । उत्सर्गविकल्पेऽप्राप्तविभाषा, अपवादविकल्पे तु प्राप्तविभाषेति न कश्चिद्विशेषः ॥ अपवादवेलायामिति । बाधत्वेन यावदुत्सर्गो ज्ञापेक्ष्यते तावदपवादस्य प्रवृत्तिरेव नास्तीत्यर्थः ॥

(उद्द्योतः) इष्टापत्त्या समाधत्ते—न चैवास्तीति ॥ तद्याचष्टे—उत्सर्गेति । असरूप उत्सर्गो वा भवतीत्यनेन प्रत्यासत्त्याऽसरूपोपवाद एव पक्षे स्थाप्यते इति कविषये नाणिति भावः ॥ वस्तुतोऽसरूपपदेनापवाद एवोपतिष्ठत इत्याह—भाष्ये अपि च सापेक्ष इति ॥ अवधि सापेक्ष इत्यर्थः । भिन्नरूपत्वं असरूपत्वं तत्र कुतो भिन्नरूप इत्यपेक्षायां स्वविधानवेलायां यः स्वविषये प्राप्तः स एव बुद्धिस्तो गम्यते । अपवादविधिसमये चोत्सर्गस्तमपि विषयमुपदौकमान उपारूढो भवतीति तदपेक्षया भिन्नरूपोपवाद एव गृह्यत इत्यर्थः ॥ न चोत्सर्गवेलायामिति । नन्वपवादवाक्यार्थोत्तरमुत्सर्गस्य लक्ष्यसंस्कारकतेति प्रातिपदिकार्थस्य भाष्ये उक्तत्वेनोत्सर्गोपि स्ववेलायामपवादमपेक्षते इति कथमेतदिति चेन्न । लक्ष्यसंस्कारवेलायामपेक्षायामपि वाक्यार्थबोधवेलायां तदभावात् । अस्य च तदैवैकवाक्यतेति भावः ॥

(आक्षेपभाष्यम्)

यदि यो रूपवानन्यपूर्वो बाधकः प्राप्नोति स वा बाधको भवतीत्युच्यते । किवादिषु समावेशो न प्राप्नोति—ग्रामणीः ग्रामनाय इति । न ह्येते रूपवन्तः ॥

(उद्द्योतः) स वा बाधको भवतीति भाष्ये स बाधको वा भवतीत्यन्वयः ॥

(समाधानभाष्यम्)

एतेपि रूपवन्तः । कस्यामवस्थायाम् ? । उपदेशावस्थायाम् ॥

(प्रदीपः) उपदेशावस्थायामिति । प्रत्यासत्तिन्यायादुपदेशावस्थायामसारूप्यमाश्रीयते इत्यर्थः ॥

(वार्तिकशेषभाष्यम्)

यद्येवम् ।

(१९२८ आक्षेपवार्तिकम् ॥ ४ ॥)

॥ * ॥ अनुबन्धविभिन्नेषु विभाषा-

प्रसङ्गः ॥ * ॥

(भाष्यम्) अनुबन्धविभिन्नेषु विभाषा प्राप्नोति—“कर्मण्यण्” “आतोनुपसर्गे क” इति कविषयेऽपि प्राप्नोति ।

गत्वं न भवति—ग्रामनाय इति इति तत्त्वबोधिन्यादिग्रन्था नैव दृष्टा इति दाधिनया ॥

(१९२९ समाधानवार्तिकम् ॥ ५ ॥)

॥*॥ सिद्धमनुबन्धस्यानेकान्तत्वात् ॥*॥

(भाष्यम्) सिद्धमेतत् । कथम् ? । अनुबन्ध-
स्यानेकान्तत्वात् । 'अनेकान्ता' अनुबन्धाः ॥

(उद्ध्योतः) सिद्धमनुबन्धस्यानेकान्तत्वादिति । ननु
मनुबन्धोऽनवयवस्तदा कथं कप्रत्यये कस्येत्त्वम्, प्रत्ययादित्वा-
भावात् । कथं वाङ्मदीनामनेकान्तत्वेन सर्वदेशत्वम् न चादेश-
प्रवृत्तिकालेऽनुबन्धत्वाभावादनैकान्तत्वम् । तर्हि केऽपि वाक्यार्थबोधा-
त्पूर्वं प्रत्ययत्वाज्ञानेन तदुत्तरमेवेत्संज्ञाप्रवृत्तौ सर्वत्र नाञ्जलाविति-
सूत्रभाष्योक्तरीत्या उपदेशोत्तरकालमेवेत्संज्ञा प्रवृत्त्या च उपदेशेऽनु-
बन्धसत्त्वादिसरूपाकारत्वं स्यादिति चेन्न, जुद्ध इत्यादावादिशब्दस्य
समीपपरत्वाच्च दोषः । अनेकालित्यत्र संबन्धसामान्यषष्ठ्यर्थबहुव्रीह-
ङ्गीकाराच्च दोषः । डादेशेऽपि डा आ इत्याकारप्रश्लेषात्सर्वदेशत्वम्
इत एव वाऽस्वरसाद् अर्थैकान्तेषु दोष एवेति वक्ष्यति भाष्यकृत् ॥

(समाधानान्तरभाष्यम्)

अथ वा प्रयोगेऽसरूपाणां वाविधिर्निर्याय्यः ॥

(उद्ध्योतः) अथ वा प्रयोगे इति ॥ किपि रूपाभावादेव
स प्रयोगेऽसरूपः । असरूपपदेन च समानरूपाभाववानुच्यते
इति भावः ॥

(१९३० दूषणवार्तिकम् ॥ ३ ॥)

॥ * ॥ प्रयोगे लादेशेषु प्रतिषेधः ॥ * ॥

(भाष्यम्) प्रयोगे चेलादेशेषु प्रतिषेधो वक्त-
व्यः । ह्योऽपचदित्यत्र लुङ्पि प्राप्नोति । श्वः पक्ते-
त्यत्र लङ्पि प्राप्नोति ॥

(प्रदीपः) ह्योऽपचदिति । लङ्घनचक्रस्तकारः प्रत्ययः
लुङित्वपाक्षीदिति 'ईत्'शब्द इति भिन्नरूपत्वात्समावेशप्रसङ्गः ॥

(दूषणपरिहारभाष्यम्)

नैष दोषः । आचार्यप्रवृत्तिर्ज्ञापयति—'न लादेशेषु
वासरूपो भवति' इति । यद्यं "हशश्वतोर्लङ् च"
इत्याह ॥

(प्रदीपः) यद्यमिति । परोक्षे लिङ्गिति लिङ्ग लङ्-
समावेशोऽसारूप्यात्सिद्ध एवेति नार्थो लङ्गविधानेन । विहितस्तु
लकाराणामसमावेशं ज्ञापयतीत्यर्थः ॥

(उद्ध्योतः) न लादेशेषु वाऽसरूप इति । आदेशगतम-
सारूप्यं गृहीत्वा लकारविषये वाऽसरूपविधिर्नास्तीति तात्पर्यम् ।
आदेशप्रवृत्त्युत्तरकालिकवैरूप्यवस्तु लकारेण्विलक्ष्यकार्थः ॥ तदाह—
लकाराणामसमावेशमिति ॥

(समाधानान्तरभाष्यम्)

अथ वा प्रयोगेऽसरूपाणां वाविधौ न सर्वमिदं
संगृहीतमिति कृत्वा द्वितीयः प्रयोग उपास्यते ॥

१ अनुबन्धानामनेकान्तत्वे इत्यादिः ॥

२ इत्यादिचेरिति । अस्य 'इत्यादि' इति शेषः ॥ तथा च 'अनुबन्धाना-
मनेकान्तत्वे आदिपदस्य समीपपरत्वे जुष्टपूचणयोर्वादित्वे चकारत्वेत्यापत्तेर-

कोसौ ? । उपदेशो नाम ॥ उपदेशो चैतेऽसरूपाः ॥

(प्रदीपः) अथ वेति । किवादयो न संगृहीतास्तेषां
प्रयोगे रूपाभावादित्यर्थः ॥

(उद्ध्योतः) सर्वेष्टासंग्रहमुपपादयति—किवादय इति ।
असरूपपदेन भिन्नरूपस्यैव ग्रहणमित्याशयः ॥

(दूषणस्मरणभाष्यम्)

ननु चोक्तम्—*अनुबन्धविभिन्नेषु विभाषा-
प्रसङ्गः*इति ॥

(दूषणपरिहारस्मरणभाष्यम्)

परिहृतमेतत्—*सिद्धमनुबन्धस्यानेकान्तत्वाद्*
इति ॥

(उद्ध्योतः) डादौ तु प्रश्लेषान्निर्वाहः ॥

(दूषणभाष्यम्)

अर्थैकान्तेषु दोष एव ॥

(उद्ध्योतः) जुद्ध इत्यादावादिशब्दस्य समीपपरत्वे जुष्टपू-
चणयोर्वादित्वेऽपीत्वापत्तेः ॥

(दूषणपरिहारभाष्यम्)

① एकान्तेषु च न दोषः । आचार्यप्रवृत्तिर्ज्ञापयति—
'नानुबन्धकृतमसारूप्यं भवति'इति । यद्यं "ददा-
तिदधात्योर्विभाषां" शास्ति ॥

(उद्ध्योतः) भाष्ये नानुबन्धकृतमिति । भाष्यनुबन्धत्त-
ज्ञानविषयवर्णकृतमसारूप्यं नेत्यर्थः ॥ "ददाति दधात्योर्विभाषा"
शः, पक्षे ण्यैः ॥

(परिहारान्तरभाष्यम्)

② अथवाऽसरूपो वा बाधको भवतीत्युच्यते ।
अपवादश्च नाम अनुबन्धभिन्नो वा भवति रूपान्य-
त्वेन वा । तेनानेनावश्यं किञ्चित्स्याज्यं किञ्चित्
संगृहीतव्यम् । तद्यदनुबन्धकृतमसारूप्यम्, तन्ना-
श्रयिष्यामः, यत्तु रूपान्यत्वेनासारूप्यम्, तदाश्र-
यिष्यामः ॥

(उद्ध्योतः) अथवेति । उभयकृतासारूप्ये गृह्यमाणे व्याव-
र्त्ताभावादसरूप इति व्यर्थं स्पष्टत्वाद् 'वाऽपचादः' इत्येव वदेत् ।
तत्सामर्थ्यादनुबन्धकृतासारूप्यं नाश्रीयते, किं तु रूपान्यत्वेनैवेत्यर्थः ॥

(परिहारान्तरभाष्यम्)

③ अथवा—'असरूपो वा बाधको भवतीत्युच्यते ।
सर्वश्चासरूपः तत्र प्रकर्षगतिर्विज्ञास्यते—'साधीयो
योरसरूपः'इति । कश्च साधीयात् ? यः प्रयोगे,
प्राक् च प्रयोगात् ॥

(उद्ध्योतः) तत्सामर्थ्यात्प्रकर्षगतिः । तेन प्रयोगे उपदेशो
चासरूप इति द्वितीयः पक्षः ॥

व्यापाताद् यकारादित्वाङ्गीकारवैयर्थ्यापत्त्या स्वीकर्णीये एकान्तत्वे दोष एवेति
भाष्याख्यार्थः ॥

३ 'इत्यादिभाष्यम्' इत्यनेनान्तत्वादिति बोधवत् ॥

(परिहारान्तरभाष्यम्)

(५) अथवा—‘असरूपो वा बाधको भवतीत्युच्यते । न चैवं सति कश्चिदपि सरूपः । त एवं विज्ञा-
स्यामः—‘कचिच्छेऽसरूपाः’ इति । अनुबन्धमिच्छाश्च
प्रयोगे सरूपाः ॥

(प्रदीपः) कचिच्छे इति । प्रयोग इत्यर्थः । उपदेशे
सर्वस्यैवासरूपमित्यसरूपग्रहणमनर्थकं स्यात् ॥

(उद्घोतः) तत्सामर्थ्यात् प्रायोगिकमसारूप्यमिति तृतीयः
पक्षः ॥ तत्रान्त्ययोः किंवादिसंग्रहः । कथमिति चेत् ? रूपाभावादेव
सारूप्याभावस्याक्षतेः । असरूपपदेन च सारूप्याभाववानुच्यत
इत्याहुः ॥

(आक्षेपभाष्यम्)

अथ कथमिदं विज्ञायते अस्त्रियामिति—किं
‘स्त्रियां न भवति’ इति, आहो स्त्रित् ‘प्राक् स्त्रिया
भवति’ इति । कश्चात्र विशेषः ? ।

(प्रदीपः) कथमिति । क्यधिकारविहितेष्वेव किं प्रति-
षेधः, परस्तात् क्यधिकारस्य भवत्येव वासरूपविधिः । अथ
क्यधिकारात् प्राग्वासरूपविधिर्भवति क्यधिकारेण विच्छिद्यत
इति प्रश्नः ॥

(उद्घोतः) प्रागिति । अत्र पक्षे सूत्रे सैन्धिः सौत्रः । यद्वा
परिभाषापक्षे प्रथमः पक्षः । अधिकारत्वे द्वितीयः । तदा स्त्रियामिति
द्वन्द्वं निवर्तते इत्यर्थः ॥

(१९३१ दूषणवार्तिकम् ॥ ५ ॥)

॥ * ॥ स्त्रियां प्रतिषेधे कल्युदतुमुन्खल-
र्थेषु विभाषाप्रसङ्गः ॥ * ॥

(भाष्यम्) स्त्रियां प्रतिषेधे कल्युदतुमुन्खलर्थेषु
विभाषा प्राप्नोति ॥ क—हसितं छात्रस्य शोभनम् ।
घञपि प्राप्नोति ॥ ल्युट्—हसनं छात्रस्य शोभनम् ।
घञपि प्राप्नोति ॥ तुमुन्—इच्छति भोक्तुम् । लिङ्-
लोटावपि प्राप्नुतः ॥ खलर्थः—ईषत्पानः सोमो
भवता । खलपि प्राप्नोति ॥

(प्रदीपः) लिङ्लोटाविति । लिङ्चेति लिङ् भव-
त्येव । इच्छार्थेषु लिङ्लोटावित्यत्र तु लिङ्लोटाः सहनि-
र्देशादत्रापि सहनिर्देशः कृतः । लिङ्चेति नियमाब्धेन भवि-
ष्यतीति शक्यते वक्तुम् ॥ ननु तुमुन् भावे, कर्तृकर्मणोर्लिङ्-
लोटाविति मिथ्यात्वत् कृतो बाध्यबाधकभावः ॥ नैष दोषः ।
भावेपि लिङ्लोटादोरस्ति विधानमिति तदपेक्षया बाध्यबाधक-
भावोभिमतः ॥

(उद्घोतः) ‘समानकर्तृकेषु तुमुन्’ ‘लिङ्चे’ति वचना-

१ अर्थ भावः—‘वा असरूपः आ स्त्रियाम्’ इत्येवं चत्वारि पदानि । आह-
मर्पादायाम् । ‘स्त्रियाम्’ इति पञ्चमीस्थाने व्यत्ययेन सप्तमी’ इति ॥

लिङ् इष्टत्वादाह—लिङ् चेति । लोडापादन एव भाष्यतात्पर्य-
मिति भावः ॥ नियमादिति । नियमो वा कल्पः, शापकं वा
कल्पमिति तु भाष्याशयः ॥ किं च लिङ् कर्तृकर्मणोश्चरितार्थः ।
भावे तुमुन् भावार्थयोस्त्योरपवाद एवेतीदं भगवत इति ज्ञायते इति
लिङ्भवत्येवेलपि कैयटश्चिन्त्यः ॥ ननु लिङ्लोटा कामप्रवेदने
विधीयते इच्छामि भुञ्जीय इच्छामि भुङ्क्ता भवानिति हि तदुदाहर-
णम् । इदं त्वकामप्रवेदनेऽपीति कथमनयोर्बाध्यबाधकभावः । न
चेदमपि कामप्रवेदनविषयः ‘इच्छति भोक्तुम्’ इत्युदाहरणसंगतेः ।
वक्रमिप्रायाविष्करणमेव हि कामप्रवेदनशब्देनोच्यत इति चेन्न ।
तव भोजनमिच्छतीति तदर्थेनात्रापि तत्सत्त्वात् ॥

(स्त्रियाः प्राग् इति पक्षाङ्गीकारभाष्यम्)

एवं तर्हि स्त्रियाः प्रागिति वक्ष्यामि ।

(१९३२ दूषणवार्तिकम् ॥ ६ ॥)

॥ * ॥ स्त्रियाः प्रागिति चेत् कत्वायां
वावचनम् ॥ * ॥

(भाष्यम्) स्त्रियाः प्रागिति चेत्कत्वायां वावचनं
कर्तव्यम् । आसित्वा भुङ्क्ते । आस्यते भोक्तुमित्यपि
यथा स्यात् ॥

(प्रदीपः) आस्यते भोक्तुमिति । भोजनार्थत्वादास-
नस्य पौर्वकाल्यमात्रं गम्यते इति समानविषयत्वाद् बाध्यवा-
धकभावप्रसङ्गः । कत्वा भावे तत्रैव च लकारोत्पत्तिरत्रेति समा-
नार्थत्वमपि विद्यते । तत्रायं निर्णयः । क्यधिकारस्य परस्ता-
दपि वासरूपविधिर्भवति । अहं कृत्यतृचश्चेल्यत्र तु कल्य-
तृजग्रहणेन तस्यानित्यत्वं ज्ञाप्यते ॥ ९४ ॥

(उद्घोतः) ननु पौर्वकाल्याप्रतीतेः कथं कत्वाविषये लकार-
प्राप्तिरत आह—भोजनार्थत्वादिति ॥

(१९३३ दूषणवार्तिकम् ॥ ७ ॥)

॥ * ॥ कालादिषु तुमुन्विधाने
वावचनम् ॥ * ॥

(भाष्यम्) कालादिषु तुमुन्विधाने वावचनं
कर्तव्यम् । कालो भोजनस्येत्यपि यथा स्यात् ॥

(१९३४ वार्तिकम् ॥ ८ ॥)

॥ * ॥ अहं तृज्विधानम् ॥ * ॥

(भाष्यम्) अहं तृज् विधेयः । इमे अहं कृत्या
विधीयन्ते ते विशेषविहिताः सामान्यविहितं तृचं
बाधेरन् ॥

(दूषणोद्धारभाष्यम्)

नैष दोषः । भावकर्मणोः कृत्या विधीयन्ते कर्तरि
तृच् । कः प्रसङ्गो यद्भावकर्मणोः कृत्याः कर्तरि
तृचं बाधेरन् ।

एवं तर्हि ।

(१९३५ वार्तिकन्यासान्तरम् ॥ ९ ॥)

॥ * ॥ अहं कृत्यतृज्जविधानम् ॥ * ॥

(भाष्यम्) अहं कृत्यतृचो विधेयाः । अयमहं लिङ् विधीयते । स विशेषविहितः सामान्यविहितान् कृत्यतृचो वा वाधेत ॥ वासरूपोऽस्त्रियाम् ॥ ९४ ॥

(उद्घोतः) स्त्रियाः प्रागित्यत्र पक्षे दूषणान्तरमाह—भाष्ये कालादिष्विति । अहं तृजिति च ॥ ९४ ॥

(अथ कृत्यप्रकरणे कृत्यप्रकरणम्)

(४३८ अधिकारसूत्रम् ॥ ३ । १ । ६ आ. २)

७१२ कृत्याः ॥ ३।१।९५ ॥

(अवधिज्ञापनाधिकरणम्)

(१९३६ आक्षेपवार्तिकम् ॥ १ ॥)

॥*॥ कृत्यसंज्ञायां प्राङ् ण्वुल्वचनम् ॥*॥

(भाष्यम्) कृत्यसंज्ञायां प्राङ् ण्वुल इति वक्तव्यम् । किं प्रयोजनम् । ण्वुलः कृत्यसंज्ञा मा भूदिति ॥

(१९३७ आक्षेपवारकवार्तिकम् ॥ २ ॥)

॥ * ॥ अहंकृत्यतृजग्रहणं तु ज्ञापकं प्राङ् ण्वुल्वचनानर्थक्यस्य ॥ * ॥

(भाष्यम्) कृत्यतृचश्चेति तृजग्रहणं करोति तज्ज्ञापयत्याचार्यः—प्राङ् ण्वुलः कृत्यसंज्ञा भवतीति ॥

(प्रदीपः) कृत्याः ॥ ९५ ॥ कृत्याः इत्येतावत् सूत्रमित्याह—कृत्यसंज्ञायामिति ।

(आक्षेपभाष्यम्)

एवमपि ण्वुलः कृत्यसंज्ञा प्राप्नोति ।

(समाधानभाष्यम्)

योगापेक्षं ज्ञापकम् ॥ कृत्याः ॥ ९५ ॥

(प्रदीपः) योगापेक्षमिति । ण्वुलत्वाविशेषतस्माद्योगौत् प्राक् कृत्यसंज्ञाधिकार इत्येवं तृजग्रहणेनानुमास्यत इत्यर्थः ॥ ९५ ॥

(४३९ प्रत्ययविधिसूत्रम् ॥ ३ । १ । ६ आ. ३)

७१३ तव्यत्तव्यानीयरः ॥ ३।१।९६ ॥

(१९३८ प्रत्ययविधिवार्तिकम् ॥ १ ॥)

॥ * ॥ केलिम्नर उपसंख्यानम् ॥ * ॥

(भाष्यम्) केलिम्नर उपसंख्यानं कर्तव्यम् ।

पचेलिमा माषाः पक्तव्याः । मिदेलिमाः सरलाः भेत्तव्याः ।

(प्रदीपः) तव्यत्तव्या ॥ ९६ ॥ केलिम्नर इति । कर्मकर्तरि चायं कैश्चिद्व्यते ॥ भाष्यकारेण तु कर्मणि प्रदर्शितः ॥

(उद्घोतः) तव्यत्तव्या ॥ ९६ ॥ कैश्चिद्व्यति । वृत्ति-कारैरित्यर्थः । कर्मणि प्रदर्शित इति । पक्तव्या इति विवरणात् । न हि तव्यः कर्मकर्तरि, लकारवाच्यः कर्ता कर्मवदिति वचना-दिति भावः ॥

(१९३९ प्रत्ययविधिवार्तिकम् ॥ २ ॥)

॥ * ॥ वसेस्तव्यत् कर्तरि णिच् ॥ * ॥

(भाष्यम्) वसेस्तव्यत्कर्तरि वक्तव्यः, णिच् चासौ भवतीति वक्तव्यम् । वसतीति वास्तव्यः ।

(१९४० कर्तरि तव्यत् प्रत्याख्यानवार्तिकम् ॥ ३ ॥)

॥ * ॥ तद्धितो वा ॥ * ॥

(भाष्यम्) तद्धितो वा पुनरेष भविष्यति । वास्तुनि भवो वास्तव्यः ॥ तव्यत्तव्या ॥ ९६ ॥

(प्रदीपः) वास्तुनि भव इति । दिगादित्वायत्प्रत्ययः । नित्यानां शब्दानां यथाकथञ्चिदन्वाख्यानं कर्तव्यमिति मन्यते । यथोक्तम्—

‘उपादायापि ये हेयास्तानुपायान् प्रचक्षते ।

उपायानां च नियमो नावश्यमवतिष्ठते’ इति ॥

अवास्तव्य इत्यत्र स्वरभेदोपि नास्ति । कृत्योकेण्युजिति यदन्तोदात्तत्वं विधीयते तदेव ययतोश्चातदर्थं इत्यनेन ॥ ९६ ॥

(उद्घोतः) ननु बोधे विशेषात्कथं तद्धितेन सिद्धिरत आह—नित्यानामिति । वास्तु भवत्वेनापि वासकतुरेव रुद्ध्या बोधाच्चार्थविशेषः । रुद्ध्या सर्वदोषपरिहारादिति भावः ॥ उपादायापि ये हेया इति । उपायशब्दव्युत्पत्तिः । पृषोदरादित्वात्साधुः ॥ रेखागवयस्यानीयत्वादिति भावः ॥ ‘कृत्योकेति’ ययतो-रिति चान्तोदात्तविधायके । नञ इति च तत्र वर्तते । अत्रेन वास्तव्योऽज्ञवास्तव्य इत्यादिसमासस्तु अनभिधानात् भवतीति भाष्याशयः ॥ ९६ ॥

(अथ यत्प्रत्ययप्रकरणम्)

(४४० यत्प्रत्ययविधिसूत्रम् ॥ ३ । १ । ६ आ. ४)

७१४ अचो यत् ॥ ३ । १ । ९७ ॥

(अजग्रहणप्रयोजनाधिकरणम्)

(आक्षेपभाष्यम्)

अजग्रहणं किमर्थम् ? ।

१ ‘प्राक् तृचा’ इत्येवमेव पाठ आसीत् । अतएवापि ‘ण्वुलः कृत्यसंज्ञा प्राप्नोति’ इत्याक्षेपः संगच्छते । ‘ण्वुलः प्राक्’ इति पाठे ण्वुलः कृत्यसंज्ञापतिः कथं संगच्छेतेति दाधिमथाः ॥

२ काशिकायाम् “कृत्या प्राङ् ण्वुलः” इत्येवं दर्शितः सूत्रपाठोऽनार्थ इति सूचितम् ॥

३ इत्येव ‘योगापेक्षं ज्ञापकम्’ इत्यस्य संज्ञासंज्ञासूत्रस्थभाष्यस्यापि ‘नहुण्वुलवति’ इति ‘योगापेक्षं ज्ञापकम्’ इत्येवायं केन इति दाधिमथाः ॥

(प्रयोजनभाष्यम्)

अजन्ताद्यथा स्याद्, हलन्तान्मा भूदिति ॥

(प्रयोजननिराकरणभाष्यम्)

नैतदस्ति प्रयोजनम् । हलन्ताण्यद्विधीयते, स वाधको भविष्यति ॥

(प्रयोजनसाधकभाष्यम्)

यथैव तर्हि ण्यद्यतं वाधते । एवं तव्यदादीनपि वाधेत । अज्ग्रहणे पुनः क्रियमाणे अजन्ताद्यद्विधीयते, हलन्ताण्यद्विधीयते । एतावन्तश्च घातवो यदुताजन्ता हलन्ताश्च । उच्यन्ते च तव्यदादयः । ते वचनाद्भविष्यन्ति ॥

(प्रयोजनबाधकभाष्यम्)

नैतदस्ति प्रयोजनम् । वासरूपेण तव्यदादयो भविष्यन्ति ॥

(प्रयोजनभाष्यम्)

इदं तर्हि प्रयोजनम् । अजन्तभूतपूर्वमात्रादपि यथा स्यात्—लव्यम्, पव्यम् । आर्द्धधातुकसामान्ये गुणे कृतेपि प्रत्ययसामान्येपि च वान्तादेशे कृते 'हलन्तादिति' ण्यत् प्राप्नोति ॥ तथा दित्स्यं धित्स्यम् । आर्द्धधातुकसामान्ये अकारलोपे कृते "हलन्तादिति" ण्यत् प्राप्नोति । अज्ग्रहणसामर्थ्याद्यदेव भवति ।

(उद्घोतः) अचो यत् ॥ ९७ ॥ भाष्ये आर्द्धधातुकसामान्य इति ॥ विषयसप्तम्यामपि परभूतविषयसत्त्वे एव प्रवृत्त्या परनिमित्तत्वमस्त्येवेति कथयतीत्यादौ स्थानिवत्त्वनिर्वाहः । आर्द्धधातुके इति च जातिनिर्देश इति भावः ॥

(१९४१ यत्प्रत्ययवार्तिकम् ॥ १ ॥)

॥ * ॥ यति जनेरुपसंख्यानम् ॥ * ॥

(भाष्यम्) यति जनेरुपसंख्यानं कर्तव्यम् । जन्यं घत्सेन ॥

अत्यल्पमिदमुच्यते [—'जनेः' इति ।]

(१९४२ वार्तिकन्यासान्तरम् ॥ २ ॥)

॥ * ॥ तकिशसिचतियतिजनीनामुपसंख्यानमिति वक्तव्यम् ॥ * ॥

(भाष्यम्) तकि-तक्यम् । शसि-शस्यम् । चति-चत्यम् । यति-यत्यम् । जनि-जन्यम् ॥

(प्रदीपः) अचो यत् ॥ ९७ ॥ यति जनेरिति । यतोऽनाव इति स्वरार्थे जनेर्यद्विधानम् । जन्यमिति तु ण्यतापि सिध्यति—जनिवध्योश्चेति वृद्धिप्रतिषेधात् ॥

१ विधायकाभावादित्यर्थः । (र. ना.)

२ अयं कोष्ठकान्तर्गतपाठः "कृदुत्तरपेति" इति प्रतीकतः प्रागेवोचितः

(उद्घोतः) यतोऽनाव इति । आद्युदात्तस्वरार्थमित्यर्थः ॥

(१९४२ कृत्ययत्प्रत्ययवार्तिकम् ॥ २ ॥)

॥ * ॥ हनो वा वध च ॥ * ॥

(भाष्यम्) हन्तेर्वा यद्वक्तव्यः । वध इत्ययं चादेशः । वध्यः । घात्यः ॥

(१९४३ कृत्यप्रत्याख्यानवार्तिकम् ॥ ३ ॥)

॥ * ॥ तद्धितो वा ॥ * ॥

(भाष्यम्) तद्धितो वा पुनरेव भविष्यति—वधमर्हतीति वध्यः ॥

(प्रदीपः) वधमर्हतीति । दण्डादिभ्य इति यत्प्रत्ययः ॥

(उद्घोतः) यत्प्रत्यय इति । एतेन दण्डादिभ्यो य इति वृत्तिपाठ पतद्भाष्यविरुद्ध इति भावः ॥

(तद्धितानुपपत्तिभाष्यम्)

यदि तद्धितः, समासो न प्राप्नोति—असिवध्यो मुसलवध्य इति । यति पुनः सति *साधनं कृतेति वा पादहारकाद्यर्थम्* इति समासः सिद्धो भवति ॥

(प्रदीपः) यदि तद्धित इति । तेन सह समासस्य लक्षणाभावात् ॥

(उद्घोतः) लक्षणाभावादिति । सुप्सुपेति तु न सार्वत्रिकमित्यर्थः ॥

(तद्धितोपपत्तिभाष्यम्)

यदि पुनरसिवधशब्दादेवोत्पत्तिः स्याद् । असिवधमर्हतीति ॥

(उद्घोतः) [भाष्ये यदि पुनरिति । असिवधादयः समस्ता अपि गणे पाठ्याः । आकृतिगणो वा स इति भावः ॥ एतेन न चासि वधेत्याद्यपास्तम् ॥]

(तद्धितानुपपत्तिभाष्यम्)

नैवं शक्यं वक्तुम् । स्वरे हि दोषः स्यात्—'असिवध्यः' एवं स्वरः प्रसज्येत । असिवध्य इति चे-
ष्यते ॥ अचो ॥ ९७ ॥

(प्रदीपः) स्वरे हि दोष इति । असिवधशब्दाद्यति सति तित्स्वरितमिति स्वरितः प्रसज्येत । कृदन्तेन तु समासे कृदुत्तरपदप्रकृतिस्वरेण वध्यशब्द आद्युदात्तो भवति । न चासिवधशब्दात् प्राप्नोति यत् दण्डादिषु केवलवधशब्दस्य पाठात्तदन्तविध्यभावाच्च ॥ ९७ ॥

(उद्घोतः) कृदुत्तरपदेति । वध्यशब्दो 'यतोऽनावः' इति व्यचक्रत्वादाद्युदात्तः ॥ एवं च तद्धितेनासिद्धिरिति वार्तिकं कार्यमेवेति भावः ॥ ९७ ॥

कृतः भाष्यपाठसंवादात् ॥ समुपलभ्यमानपुस्तकेषु तु 'व्यचक्रत्वादाद्युदात्तः' इत्युत्तरम् 'एवं च तद्धितेनासिद्धिः' इत्यतः प्राक् समुपलभ्यते ॥

(४४१ यत्प्रत्ययविधिसूत्रम् ॥ ३ । १ । ६ आ. ५)

७१७ गदमदचरयमश्चानुपसर्गे

॥ ३ । १ । १०० ॥

(१९४४ यत्प्रत्ययविधिवातिकम् ॥ १ ॥)

॥ * ॥ अनुपसर्गाच्चरेराडि चागुरौ ॥ * ॥

(भाष्यम्) अनुपसर्गाच्चरेरित्यत्राडि चागुरा-
विति वक्तव्यम् । आचार्यो देशः ॥

अगुराविति किमर्थम् ? ।

आचार्य उपनयमानः ॥ गदमद ॥ १०० ॥

(४४२ यत्प्रत्ययविधिसूत्रम् ॥ ३ । १ । ६ आ. ६)

७२० अर्थः स्वामिवैश्ययोः ॥ ३ । १ । १०३ ॥

(१९४५ अन्तोदात्तत्वविधिवातिकम् ॥ १ ॥)

॥ * ॥ स्वामिन्यन्तोदात्तत्वं च ॥ * ॥

(भाष्यम्) स्वामिन्यन्तोदात्तत्वं च वक्तव्यम् ।
अर्थः स्वामीति ॥ अर्थः स्वामि० ॥ १०३ ॥

(४४३ यत्प्रत्ययविधिसूत्रम् ॥ ३ । १ । ६ आ. ७)

७२२ अजर्यं सङ्गतम् ॥ ३ । १ । १०५ ॥

(आक्षेपभाष्यम्)

सङ्गतमिति । किं प्रत्युदाह्रियते ? ।

(प्रदीपः) अजर्यम् ॥ १०५ ॥ तयोरेवेति वचना-
द्भावेऽजर्यशब्दः प्राप्नोति—अजर्यं सङ्गतेनेति । कर्तरि च स-
ङ्गत इष्यते अजर्यमार्यसङ्गतमित्यतः पृच्छति—किं प्रत्युदा-
ह्रियत इति ॥(उद्ध्योतः) अजर्यं ॥ १०५ ॥ कर्तरि च सङ्गत इष्यत
इति । कर्तरि अर्थे, संगते विशेष्ये इष्यत इत्यर्थः ॥

(समाधानभाष्यम्)

अजरः कम्बलः, अजरिता कम्बल इति ।

(प्रदीपः) अजर इति । कर्तर्यं प्रत्ययो निपात्यते ॥
ततो ह्यङ्गविकलतापरिहाराय कर्तैव प्रत्युदाहरणे प्रदर्शनीय
इति भावः ॥(उद्ध्योतः) कर्तर्यमिति । अत एवाजर्यमिति निपातना-
श्रयणम् ॥ अङ्गेति । कर्तर्यत्वसङ्गतविशेष्यकत्वरूपेत्यर्थः ॥

(आक्षेपभाष्यम्)

किं पुनः कारणं कर्तृसाधन एव प्रत्युदाह्रियते,
न भावसाधनः प्रत्युदाहार्यः ।

(समाधानभाष्यम्)

एवं तर्हि,

१ 'संगतं चेत् कर्तृ नवति' इत्येवमेव प्राचीनपुस्तकपाठः ॥

(१९४६ वार्तिकम् ॥ १ ॥)

॥ * ॥ अजर्यं कर्तरि ॥ * ॥

(भाष्यम्) अजर्यं कर्तरीति वक्तव्यम् ॥

(आक्षेपभाष्यम्)

तत्तर्हि वक्तव्यम् ।

(समाधानभाष्यम्)

न वक्तव्यम् । गत्यर्थानां कः कर्तरि विधीयते तेन
योगाद् अजर्यं कर्तरि भविष्यति ॥(प्रदीपः) गत्यर्थानामिति । यद्यपि सङ्गमनं सङ्गत-
मिति भावे इह को विहितः तथापि गत्यर्थानां कः प्रत्ययः
कर्तरि दृष्टो गतो ग्रामं देवदत्त इति । ततो गत्यर्थधातुसाहच-
र्यादजर्यमिति कर्तरि निपातनमिति मन्यते ॥(उद्ध्योतः) गत्यर्थानामिति । भाष्यं दृष्ट्वा सङ्गतमिति
कर्तरि कः । तदर्थं च निपात्यमानमजर्यं कर्तरीति प्रतीयते ॥
तदसंगतम्, संगतमिति मैत्रीपर्यायस्य भावकान्तस्यैवान्न ग्रहणाद् ।
अतस्तत्तात्पर्यमाह—तथापीति ॥ तेन योगादिति भाष्यस्य तेन
साहचर्यादित्यर्थः ॥

(आक्षेपभाष्यम्)

गत्यर्थानां वै कः कर्मण्यपि विधीयते । तेन
योगादजर्यं कर्मण्यपि प्राप्नोति ॥

(समाधानभाष्यम्)

जीर्यतिरकर्मकः ।

(प्रदीपः) जीर्यतिरकर्मक इति । सोपसर्गस्य सक-
र्मकत्वेपीहानुपसर्गस्य निपातनादकर्मकत्वं बोद्धव्यम् । द्रव्यक-
र्माभावाश्रयेण चाकर्मकत्वमुक्तम् । कालादिना तु सर्वस्यैव
सकर्मकत्वम् ॥(उद्ध्योतः) सोपसर्गस्येति । अर्थान्तरवृत्त्येति भावः ॥ ननु
कालादिकर्मसङ्गावात्कथमकर्मकत्वम् । तत्राह—द्रव्येति ॥ पतच्च
गतिबुद्धीति सूत्रे कालाच्चनोरिति सूत्रे च निरूपितम् ॥

(आक्षेपभाष्यम्)

भावे तर्हि प्राप्नोति ।

(उद्ध्योतः) कर्तरीति वार्तिकारम्भवादी आह—भाष्ये भावे
तर्हि । गत्यर्थेभ्यो विशिष्यविधानेन भावेऽपि कदर्थनादिति भावः ॥

(प्रत्याक्षेपभाष्यम्)

संगतग्रहणमिदानीं किमर्थं स्यात् ? ।

(प्रदीपः) सङ्गतग्रहणमिति । नहि गमेर्भावस्य जी-
र्यतेर्भावेन सामानाधिकरण्यमुपपद्यत इति प्रश्नः ॥(उद्ध्योतः) प्रत्याख्यानवाधाह—संगतग्रहणमिति । तथा
च तत्सामर्थ्यात्कर्तर्येव भविष्यति, नाथो वार्तिकेनेत्यर्थः ॥

(समाधानभाष्यम्)

कर्तृविशेषणं संगतग्रहणम् । संगतं कर्तृचेद्भव-
तीति । तद्यथा—“हृषेलोमसु” इति लोमानि चेत्क-
र्तृणि भवन्तीति ॥ अजर्यम् ॥ १०५ ॥

(प्रदीपः) कर्तृविशेषणमिति । वैयधिकरण्यमनयोः पदयोः स्यादिति भावः ॥ लोमानि चेदिति । तथा च हविर्तं लोमभिर्हृष्टं लोमभिरिति वैयधिकरण्येपीद्विकल्पो भवति । तस्मात्कर्तरीति वक्तव्यम् । अथ वा सामानाधिकरण्यत्वात्प्रयोगेन वैयधिकरण्याश्रयणस्यायुक्तत्वात्निपातनाद्वा कर्तार्येव प्रत्ययो भवतीति स्थितम् ॥ १०५ ॥

(उद्द्योतः) वार्तिकारम्भवाचाह—कर्तृविशेषणमिति । कर्तृपदाध्याहारेणेति भावः ॥ तद्वाचष्टे—वैयधिकरण्यमिति । अजयं संगतेनेत्युदाहरणमिति भावः ॥ एवं च तत्सामर्थ्याभावेन भावे प्रत्ययव्यावृत्त्यर्थं कर्तरीति वाच्यम् । निपातनसामर्थ्याद्वा कर्तरीति भावः ॥ वैयधिकरण्येपीद्विति ॥ कर्तारि निष्ठायां सामानाधिकरण्येपि तद्विकल्प इति भावः ॥ १०५ ॥

(अथ क्यप्रत्ययप्रकरणम्)

(४४४ प्रत्ययविधिसूत्रम् ॥ ३ । १ । ६ आ. ८)

७२३ वदः सुपि क्यप् च ॥ ३।१।१०६ ॥

(१९४७ परिसंख्यावार्तिकम् ॥ १ ॥)

॥ * ॥ वदः सुप्यनुपसर्गग्रहणम् ॥ * ॥

(भाष्यम्) वदः सुप्यनुपसर्गग्रहणं कर्तव्यम् । इह मा भूत्—प्रवाद्यं संवाद्यम् ।

(आक्षेपभाष्यम्)

तत्तर्हि कर्तव्यम् ।

(समाधानभाष्यम्)

न कर्तव्यम् । अनुपसर्ग इति वर्तते ॥

(वार्तिकसार्थक्यभाष्यम्)

एवं तर्ह्यन्वाचष्टे—‘अनुपसर्ग इत्येवं वर्तते’ इति ॥

(वार्तिकवैयर्थ्यभाष्यम्)

नैतदन्वाख्येयम्—‘अधिकारा अनुवर्तन्ते’ इति । एष एव च न्यायो यदुत “अधिकारा अनुवर्तन्ते” इति ॥ वदः सुपि ॥ १०६ ॥

(प्रदीपः) वदः सुपि ॥ १०६ ॥ नैतदिति । यत्राधिकारस्य विच्छेदोऽवध्यपरिज्ञानं वा सिंहावलोकनन्यायाश्रयणं वा तत्रावश्यवक्तव्यो विशेषः । एवमादौ तु प्रयोजनाभावादवक्तव्य इत्यर्थः ॥ १०६ ॥

(उद्द्योतः) वदः सुपि ॥ १०६ ॥ यत्राधिकारस्येति । यथा मण्डूकानुष्टुप्त्रिविधं धान्यानामिलादौ ॥ अवधीति । यथाऽऽङ्गुलधिकारः प्रागानक इति ॥ सिंहेति । यथा प्राचां ज्वेलत्र सर्वत्रेति ॥ १०६ ॥

(४४५ क्यप्रत्ययविधिसूत्रम् ॥ ३।१।६ आ. ८)

७२४ भुवो भावे ॥ ३।१।१०७ ॥

(आक्षेपभाष्यम्)

भावग्रहणं किमर्थम् ? ।

(प्रयोजनभाष्यम्)

कर्मणि मा भूदिति ।

(प्रयोजननिरासभाष्यम्)

नैतदस्ति प्रयोजनम् । भवतिरकर्मकः ।

(प्रदीपः) भुवो भावे ॥ १०७ ॥ भवतिरकर्मक इति । ननु प्राप्त्यर्थः सकर्मकोक्तिः । नैष दोषः । प्राथम्यात्सत्तार्थस्यैवेह ग्रहणात् । ननु कालादिकर्मणि प्राप्नोति । अनभिधानात्कालादिकर्मणि न भविष्यतीति मन्यते ॥ १०७ ॥

(उद्द्योतः) भुवो भावे ॥ १०७ ॥ प्राथम्यादिति । धातुपाठ इति भावः ॥ प्रसिद्धत्वाच्चैत्यपि बोध्यम् ॥ १०७ ॥

(प्रयोजनसाधकभाष्यम्)

अकर्मका अपि धातवः सोपसर्गाः सकर्मका भवन्ति । तेनानुभाव्यमामन्त्रणमित्यत्रापि प्राप्नोति ॥

(प्रयोजनबाधकभाष्यम्)

एतदपि नास्ति प्रयोजनम् । अनुपसर्ग इति वर्तते ।

(प्रयोजनभाष्यम्)

उत्तरार्थं तर्हि भावग्रहणं कर्तव्यम् । “हनस्त च” भावे यथा स्यात्—श्वहत्या वर्तते । इह मा भूत्—‘श्वघात्यो घृषलः’ इति ॥ भुवो भावे ॥ १०७ ॥

(४४६ क्यप्रत्ययविधिसूत्रम् ॥ ३।१।६ आ. ९)

७२५ हनस्त च ॥ ३।१।१०८ ॥

(१९४८ वार्तिकम् ॥ १ ॥)

॥ * ॥ हनस्तश्चित्त्रियां छन्दसि ॥ * ॥

(भाष्यम्) हनस्त चेत्यत्र चित्त्रियां छन्दसि इति वक्तव्यम् । ‘तां भूणहत्यां निगृह्यानुचरणम्’ । ‘अस्यै त्वा भूणहत्यायै चतुर्थं प्रतिगृह्यते’ ।

(आक्षेपभाष्यम्)

त्रियामिति किमर्थम् ? ।

(समाधानभाष्यम्)

आप्तते दस्युहत्याय ।

(प्रदीपः) हनस्त च ॥ १०८ ॥ दस्युहत्यायेति । छन्दस्येवेतत् क्यवन्तं नपुंसकम्, भाषायां तु स्त्रीलिङ्गमेव ॥ १०८ ॥

१ भावे प्रत्ययस्त्रीकारे इत्यादिः । (र. ना.)

२ ‘गदमदचरवमभानुपसर्ग’ इति सूत्रादिति भावः ॥

३ ‘गदमदचरवमभ’ इत्यत इति भावः ॥

४ लिङ्गप्रत्ययस्य छन्दस्येव विधानात् । तत्र चिष्वं न स्त्रीत्वाभावात् । अथ तत्र ‘अनुदात्तत्वम्’ इत्येव भवतीति भावः ॥

(उद्ध्योतः) हनस्त ॥ १०८ ॥ भाषायां त्विति । शब्द-
शक्तिस्वभावादेतद्विहितक्यवन्तस्य स्त्रीत्वमित्यर्थः ॥ १०८ ॥

(आक्षेपभाष्यम्)

छन्दसीति किमर्थम् ? ।

(समाधानभाष्यम्)

श्वहत्या दस्युहत्यां वर्तते ॥ हनस्त च ॥ १०८ ॥

(४४७ क्यप्प्रत्ययविधिसूत्रम् ॥ ३ । १ । ६ आ. १०)

७२६ एतिस्तुशास्वृहजुषः क्यप्

॥ ३ । १ । १०९ ॥

(आक्षेपभाष्यम्)

क्यविति वर्तमाने पुनः क्यवग्रहणं किमर्थम् ? ।

(समाधानभाष्यम्)

क्यवेव यथा स्याद् । यदन्यत्प्राप्नोति तन्मा भू-
दिति ।

(प्रत्याक्षेपभाष्यम्)

किं चान्यत् प्राप्नोति ? ।

(प्रत्याक्षेपसमाधानभाष्यम्)

ण्यत् ।

(समाधानभाष्यम्)

*ओरावश्यके ण्यतः स्तौतेः क्यप् पूर्वविप्रति-
षिद्धम्* इति वक्ष्यति, स पूर्वविप्रतिषेधो न पठि-
तव्यो भवति ॥ अथवा *हनस्तश्चित्त्रियां छन्दसि*
चोदितः, स न वक्तव्यो भवति ॥

(प्रदीपः) एतिस्तु ॥ १०९ ॥ अथवेति । पूर्वस्मात्
क्यपोऽस्य वैलक्षण्यप्रदर्शनाय क्यवग्रहणं कृतम् । तेन पूर्वं क्यप्
छन्दसि त्रियां चिद्भवति ॥

(उद्ध्योतः) एतिस्तु ॥ १०९ ॥ आत्मनेपदिभ्यामिति ।
अकौरवद्विकरणाभ्यामित्यपि बोध्यम् । पतदंशे उत्तरसाहचर्यमप्यनु-
ग्राहकम् ॥ वृणातिरिति । वृङ् संभक्तवित्ययम् । एवं च क्यव्
वृन् एवेति भावः ॥ वस्तुतो व्याख्यानादत्र वृजो ग्रहणमित्येव तत्त्वम् ॥

(१९४९ परिसंख्यावार्तिकम् ॥ १ ॥)

॥ * ॥ क्यन्विधौ वृजग्रहणम् ॥ * ॥

(भाष्यम्) क्यन्विधौ वृजग्रहणं कर्तव्यम् । इह
मा भूत्—‘वार्या ऋत्विजः’ इति ॥ ^{अकौरव केटके ओजस्य}

(प्रदीपः) क्यन्विधाविति । ईडवन्दवृशसुदुहा
ण्यत् इति वार्यशब्दस्याद्युदात्तविधानादेतज् ज्ञायते । तत्र
हीडिवन्दिभ्यामात्मनेपदिभ्यां साहचर्याद्दृशब्देन वृणातिर्गृह्यते ।

१ ओके चित्र भवतीति भावः ॥

(१९५० क्यप्प्रत्ययवार्तिकम् ॥ २ ॥)

॥ * ॥ अञ्जेश्वोपसंख्यानं संज्ञायाम् ॥ * ॥

(भाष्यम्) अञ्जेश्वोपसंख्यानं संज्ञायां कर्तव्यम् ।
आज्यम् ॥

(आक्षेपभाष्यम्)

यदि क्यप् । वृद्धिर्न प्राप्नोति । तस्माण्यवेषः ॥

(प्रदीपः) तस्माण्यवद् एष इति । ननु स्वरभेदो
भवति । क्यपि सत्याद्युदात्तं पदं ण्यति सत्यन्तस्वरितम् । नैष
दोषः । नवविषयस्यानिसन्तस्येत्याद्युदात्तविधानात् ॥

(ण्यदनुपपत्तिभाष्यम्)

यदि ण्यत् । उपधालोपो न प्राप्नोति । तस्मात्
क्यवेवैषः ।

(दूषणस्मरणभाष्यम्)

ननु चोक्तम्—वृद्धिर्न प्राप्नोतीति ।

(दूषणोद्धारभाष्यम्)

आहुपूर्वस्य प्रयोगो भविष्यति ।

(दूषणभाष्यम्)

यद्येवमवग्रहः प्राप्नोति ॥

(दूषणोद्धारभाष्यम्)

न लक्षणेन पदकारा अनुवर्त्याः, पदकारैर्नाम
लक्षणमनुवर्त्यम् । यथालक्षणं पदं कर्तव्यम् ॥ एति-
स्तुशास् ॥ १०९ ॥

(प्रदीपः) न लक्षणेनेति । संहिताया एव नित्यत्वम् ।
पदविच्छेदस्य तु पौरुषेयत्वम् । तथा च यत्रार्थनिश्चयाभावस्त-
त्रावग्रहो न क्रियते । तदुक्तम्—हरिद्रूरनवगृह्यते इति ।
हरिद्रूरित्यत्र किं हरिशब्द इकारान्तः । अथ हरित्शब्दस्त-
कारान्त इति संदेहात् ॥ १०९ ॥

(उद्ध्योतः) संहिताया एव नित्यत्वमिति । अविच्छिन्न-
पारम् । पर्यत्वमेवात्र नित्यत्वम् ॥ अर्थनिश्चयाभाव इति । आज्य-
शब्दस्य रुढत्वादाड्योक्ति न वेति निश्चयाभाव इत्यर्थः ॥ समासे
संहिता नित्यत्ववग्रहस्य साधुत्वाभावात्संप्रदायमात्रशरणस्य तस्य
लक्षणा विषयतेत्यर्थमन्ये ॥ १०९ ॥

(४४८ क्यप्प्रत्ययविधिसूत्रम् ॥ ३ । १ । ६ आ. ११)

७२८ ई च खनः ॥ ३ । १ । १११ ॥

(आक्षेपभाष्यम्)

दीर्घोच्चारणं किमर्थम् । न “ई च खनः” इत्ये-
वोच्येत ॥

(प्रत्याक्षेपभाष्यम्)

का रूपसिद्धिः—खेयम् ? ।

२ अकारे श्रूयमाणत्वस्य तु नामह ईडेरादादिकत्वाद् इति बोध्यम् ॥

(प्रत्याक्षेपसमाधानभाष्यम्)

आद्गुणेन सिद्धम् ॥

(आक्षेपबाधकभाष्यम्)

न सिध्यति । “वत्वतुकोरसिद्धः” इति एकादे-
शस्यासिद्धत्वात्तुक् प्रसज्येत ॥

(आक्षेपसाधकभाष्यम्)

नैतदस्ति । पदान्तपदाद्योरेकादेशोऽसिद्धः । नैष
पदान्तपदाद्योरेकादेशः तस्माद् ‘इ च खनः’ इत्येव
वक्तव्यम् ॥ ई च खनः ॥ १११ ॥(प्रदीपः) ई च खनः ॥ १११ ॥ दीर्घोच्चारणे भाष्य-
कारेण प्रत्याख्याते केचित् प्रक्षेपनिर्देशेन द्वितीय इकारो ये
विभाषेत्याख्यस्य पक्षे परत्वात् प्राप्तस्य बाधनार्थ इत्याहुः ।
तद्युक्तम् । क्यप्सन्नियोगेन विधीयमानस्येत्यस्यान्तरङ्गत्वाद्,
आत्वस्य तु यकारादावुत्पत्ते विधीयमानस्याङ्गस्य बहिरङ्गत्वा-
द्विप्रतिषेधाभावात् प्राप्त्यभावात् ॥ १११ ॥(उद्ध्योतः) ई च खनः ॥ १११ ॥ क्यप्सन्नियोगेनेति ।
ननु अन्तरङ्ग इत्वे कृते एकदेशविकृतन्यायेन प्राप्तत्ववारणार्थं
तदावश्यकम् । इत्वं तु पक्षे चरितार्थम् । किं च अचः कर्तृयक्कीति
सूत्रे भाष्ये ये विभाषेत्यत्र ये इत्यस्य विषयसप्तम्यन्तताया उक्ततया
परत्वेन क्यपः पूर्वमेवात्वे ततः परत्वात्सर्वणदीर्घे एकदेशविकृत-
न्यायेन इ च खन इत्यस्य प्रवृत्तौ खियमिति स्यात्तदवारणार्थं दीर्घ-
निर्देश इति केषांचिदाशय इति चिन्त्यतेतत् इति केचित् ॥ भाष्या-
शयस्य व्यवस्थितविभाषयाऽप्राप्त्वाप्रवृत्तिरिति । इदं च तवाप्यावश्य-
कम् । अन्यथाकारस्य दीर्घकारेऽपि खियमिति स्यात्, न तु खेय-
मिति । न च खनेनेत्यानुनासिकेकारः स्यात् । तस्याद्गुणेऽपि कदा-
चित्तादृश एव स्यात् । तद्वारणाय ईकाररूप एवेकार इत्यर्थं दीर्घ-
निर्देश इति वाच्यम् । स्यान्ननुरूपेणानासिक एवोच्चारणीयेऽननु-
नासिकोच्चारणात् । स्पष्टं चेदं पथिमथि अष्टन आ इत्यत्र भाष्य-
कैयटयोरित्याहुः ॥ १११ ॥

(४४९ क्यप्प्रत्ययविधिसूत्रम् ॥ ३ । १ । ६ आ. १२)

७२९ भृजोऽसंज्ञायाम् ॥ ३।१।११२ ॥

(आक्षेपभाष्यम्)

असंज्ञायामिति किमर्थम् ।

(प्रदीपः) भृजोऽसं ॥ ११२ ॥ असंज्ञायामिति
किमर्थमिति । क्रियमाणेऽपि प्रतिषेध इष्टं न सिध्यतीति
प्रश्नः ॥

(समाधानभाष्यम्)

भार्या ।

(प्रदीपः) भार्येति । गृहिण्या इयं संज्ञेति क्यबभावे
प्यप्रत्ययः ॥

१ आङ्गलेति चेदः । (र. ना.)

उत्तिष्ठेत् (११५१ आक्षेपवार्तिकम् ॥ १ ॥)

॥ * ॥ भृजः संज्ञाप्रतिषेधे स्त्रियाम-
प्रतिषेधोऽन्येन विहितत्वात् ॥ * ॥(भाष्यम्) भृजः संज्ञाप्रतिषेधे स्त्रियामप्रति-
षेधः । अनर्थकः प्रतिषेधः अप्रतिषेधः । किं कार-
णम् ? । अन्येन विहितत्वात् । अन्येन लक्षणेन
स्त्रियां क्यबिधीयते “संज्ञायां समजनिषदनिपत-
मनविदषुवृशीङ्भृजिणः” इति ॥(प्रदीपः) अनर्थक इति । भृज इति प्राप्तेरयं प्रति-
षेध आनन्तर्यात्, नतु लक्षणान्तरप्राप्तेर्व्यवधानादिति भावः ॥(उद्ध्योतः) भृजोऽसंज्ञा ॥ ११२ ॥ स्त्रियामप्रतिषेध
इति भाष्ये लीलिङ्गभार्याशब्दविषयेऽनर्थकोऽसंज्ञायामिति प्रतिषेध
इत्यर्थः ॥

(प्रत्याक्षेपभाष्यम्)

प्रतिषेध इदानीं किमर्थः स्यात् ? ।

(प्रदीपः) प्रतिषेध इदानीमिति । प्रतिषेधविधान-
सामर्थ्याल्लक्षणान्तरेण प्राप्तस्यापि क्यपः प्रतिषेधो भविष्यतीति
भावः ॥

(११५२ प्रत्याक्षेपसमाधानवार्तिकम् ॥ २ ॥)

॥ * ॥ प्रतिषेधः किमर्थ इति चेदस्त्री-
संज्ञाप्रतिषेधार्थः ॥ * ॥(भाष्यम्) प्रतिषेधः किमर्थ इति चेद्, अस्त्री-
संज्ञाऽस्ति । तदर्थः प्रतिषेधः स्यात्—भार्या नाम
क्षत्रियाः ।(प्रदीपः) अस्त्रीसंज्ञेति । संज्ञायत इति संज्ञेति कर्म-
साधनोऽत्र संज्ञाशब्दः ॥(उद्ध्योतः) अस्त्रीशब्दस्य संज्ञाशब्देन समावाधिकरणसमास-
मभिप्रेत्य तत्सिद्धये कर्मणि संज्ञाशब्दं व्युत्पादयति—संज्ञायत
इति । अस्त्री रूढ्या बोध्या यस्यास्तीत्यर्थः ॥

(११५३ समाधानवार्तिकम् ॥ ३ ॥)

॥ * ॥ सिद्धं तु स्त्रियां संज्ञाप्रतिषे-
धात् ॥ * ॥(भाष्यम्) सिद्धमेतत् । कथम् ? । स्त्रियां संज्ञा-
प्रतिषेधो वक्तव्यः । “संज्ञायां समजनिषदनिपतम-
नविदषुवृशीङ्भृजिणः” । ततो “न स्त्रियां भृजः”
इति ॥(प्रदीपः) ततो न स्त्रियामिति । स्त्रीशब्देनात्र स्वन-
केशवती गृह्यते । अन्यथा विधिप्रतिषेधयोर्विषयविभागो न
स्यात् । तस्माद्भरणं श्रूयते विधेर्विषयः । लौकिकी तु स्त्री
प्रतिषेधस्य ॥

२ ‘असंज्ञाग्रहणम्’ इति माचीनपुलकेषु पाठः ॥

(उद्घोतः) अन्यथेति । संज्ञायां समजेति क्यवन्तानां समज्या इत्यादीनां स्त्रीलिङ्गत्वादिति भावः ॥ लौकिकी स्विति । न च विपरीतं किं न स्यादिति वाच्यम्, स्त्रियां क्तिनित्यत्र शास्त्री-यस्यैव ग्रहेणाऽस्यापि तत्रैव प्रवृत्तेरिति भावः ॥

(आक्षेपभाष्यम्)

सिध्यति । सूत्रं तर्हि भिद्यते ॥

(सिद्धान्तिभाष्यम्)

यथान्यासदेवास्तु ॥

(उद्घोतः) भाष्ये यथान्यासमिति । संज्ञायां समेति सूत्रे यदधिकं 'न स्त्रियाम्' इत्यादि कृतम्, तत्र कार्यमित्यर्थः ॥

(दूषणस्मारणभाष्यम्)

ननु चोक्तम्—*भृजः संज्ञाप्रतिषेधे स्त्रियामप्रतिषेधोऽन्येन विहितत्वाद्* इति ॥

(दूषणोद्धारभाष्यम्)

नैष दोषः । "भावे" इति तत्रानुवर्तते । कर्मसाधनश्चायम् ॥

(प्रदीपः) भाव इति तत्रेति । व्रजयजोर्भावे क्यवित्यतः ॥

(उद्घोतः) भाष्ये—भाव इति तत्र वर्तते इति । ननु समज्या—निषया—नियत्यानामधिकरणे, मन्याविधयोः करणे, तेन सिद्धेरङ्गीकारेण कथं 'भावे' इत्यस्य तत्र संवन्ध इति चेन्न । भृज-विषये 'भावे' इति वर्तते इत्यर्थः । एवं च भृजो भावे एवेत्यत इत्यर्थः ॥ एवमग्रे भावाधिकारोऽस्तीत्यपि व्याख्येयम् ।

(भाष्यम्) अथ वा य एते संज्ञायां विधीयन्ते, तेषु नैवं विज्ञायते—'संज्ञायामभिधेयायामिति । किं तर्हि ? । प्रत्ययान्तेन चेत्संज्ञा गम्यत इति ॥

(प्रदीपः) संज्ञायामिति संज्ञाशब्दः कर्मसाधनो न गृह्यते, किं तर्हि ? भावसाधनः । तेन प्रत्ययान्तेन यदि रुढि-गम्यते ततः प्रत्ययः । न च भृजशब्देन हि गृहिण्यभिधीयत इति क्यपोऽप्रसङ्गः ॥

(उद्घोतः) संज्ञाशब्द इति । संज्ञाशब्देन कर्मसाधनेन संज्ञायमानमभिधीयते । तत्राभिधेये प्रत्ययश्चेत्तर्हि भृजशब्देन स्यादेव गृहिण्यभिधानमिति भावः ॥ भावसाधनेन धातूनामनेकार्ध-त्वाद्भूदिरुच्यते । तदाह—रुढिरिति । तद्विषयोऽर्थः । तेन रुढ्यर्थो गम्यत इत्यर्थः ॥ नामधेयवाची संज्ञाशब्दस्तु करणव्युत्पन्न इति बोध्यम् ॥

(पक्षान्तरभाष्यम्)

अपर आह—

(१९५४ आक्षेपश्लोकवार्तिकम् ॥ ४ ॥)

॥ * ॥ "संज्ञायां पुंसि दृष्टत्वान्न ते भार्या प्रसिध्यति" ॥ * ॥

(व्याख्याभाष्यम्)

संज्ञायां पुंसि दृष्टत्वात्तव भार्याशब्दो न सिध्यति ।

(१९५५ समाधानश्लोकवार्तिकम् ॥ ५ ॥)

॥ * ॥ "स्त्रियां भावाधिकारोस्ति तेन भार्या प्रसिध्यति" ॥ * ॥

(प्रदीपः) संज्ञायामिति । 'भार्या नाम क्षत्रिया' इत्यत्रासंज्ञायामिति प्रतिषेधस्य चरितार्थत्वात्सूत्रान्तरेण स्त्रियां संज्ञायां क्यपः प्रसङ्गाद्भार्याशब्दो न सिध्यतीति बोध्यम् ।

(उद्घोतः) अपर आहृति भाष्ये *सिद्धं तु स्त्रियां संज्ञा-प्रतिषेधादित्याद्यकरणेन पक्षान्तरत्वम् ॥

(व्याख्याभाष्यम्)

भाव इति तत्र वर्तते । कर्मसाधनश्चायम् ।

(प्रदीपः) स्त्रीप्रकरणे भावग्रहणानुवर्तनात्कर्मणि क्यव-भावाण्यदेव भवतीत्युत्तरम् ॥

(उद्घोतः) कर्मणि क्यवभावादिति । भृज इति शेषः ॥

(१९५६ समाधानान्तरश्लोकवार्तिकम् ॥ ६ ॥)

॥ * ॥ "अथ वा बहुलं कृत्याः संज्ञायामिति तत्समृतम्" ॥ * ॥

(व्याख्याभाष्यम्)

अथ वा कृत्यल्युटो बहुलमिति एवमत्रापि प्य-ङ्गविध्यति ।

(१९५७ दृष्टान्तश्लोकवार्तिकम् ॥ ७ ॥)

॥ * ॥ "यथा यत्नं यथा जन्यं यथा भित्तिस्तथैव सा" ॥ * ॥

(प्रदीपः) यथेति । अजन्ताद्विधीयमानो यद् यथा हलन्तात् कृतश्चिद् भवति बहुलवचनात् । यथा च भित्ति-रित्यङ्गविषये किन् भवति । एवं भार्येति क्यप्रसङ्गे प्यङ्गव-तील्यर्थः ॥ ११२ ॥

(उद्घोतः) जन्ये स्वरार्थं यदेवेत्यते, स बाहुलकादेव सिद्ध इति यत्तिजनेरित्युक्तमुपसंख्यानं न कार्यमिति बोध्यम् ॥

(१९५८ वार्तिकम् ॥ ८ ॥)

॥ * ॥ समश्च बहुलम् ॥ * ॥

(भाष्यम्) समश्च बहुलमुपसंख्यानं कर्तव्यम् । संभृत्या एव संभाराः । संभार्या एव संभाराः ॥ भृजोऽसंज्ञायाम् ॥ ११२ ॥

(उद्घोतः) भाष्ये संभार्या एव संभारा इति । संभारा इति पाठे भृ इति दीर्घान्तात्क्रयादेर् ऋदोरब् बोध्यः ॥ ११२ ॥

(४५० क्यपलिपातनविधिसूत्रम् ॥ ३ । १ । १३)

७३१ राजसूर्यसूर्यमृषोचरुच्यकुप्यकृष्ट-पच्याव्यथ्याः ॥ ३ । १ । ११४ ॥

(१९५९ अर्थनिर्देशवार्तिकम् ॥ १ ॥)

॥ * ॥ सूर्यरुच्याव्यथ्याः कर्तरि ॥ * ॥

(भाष्यम्) सूर्यरुच्य अव्यथ्य इत्येते कर्तरि निपा-

त्यन्ते । किं निपात्यते ? । “सूर्यः सूर्यसतिभ्याम्, सर-
तेरुत्त्वम्, सुवतेर्वा रुडागमः” ॥ सरणाद्वा सुवति
कर्मणीति वा सूर्यः ॥ रुच्यः । रोचतेसौ रुच्यः ॥
न व्यथत इत्यव्ययः ॥

(१९६० वार्तिकम् ॥ २ ॥)

॥ * ॥ कुप्यं संज्ञायाम् ॥ * ॥

(भाष्यम्) कुप्यं संज्ञायामिति वक्तव्यम् । गो-
प्यमन्यत् ।

(१९६१ वार्तिकम् ॥ ३ ॥)

॥ * ॥ कृष्टपच्यस्यान्तोदात्तत्वं च
कर्मकर्तरि च ॥ * ॥

(भाष्यम्) कृष्टपच्यस्यान्तोदात्तत्वं च वक्तव्यं
संज्ञायां कर्मकर्तरि चेति वक्तव्यम् । कृष्टे पच्यन्ते
स्वयमेव । ‘कृष्टपच्याश्च मे’ । यो हि कृष्टे पच्यः स
कृष्टपाक्यो भवति ॥ राजसूय ॥ ११४ ॥

(उद्ध्योतः) राजसूय ॥ ११४ ॥ सूर्यसतिभ्यामिति भाष्यस्य
क्यन् निपात्यत इति शेषः ॥ कुप्ये गुपेरादेः कत्वम् । सुवर्णरजत-
मित्रं धनं कुप्यम् ॥ ११४ ॥

(४५१ प्यत्प्रत्ययविधिसूत्रम् ॥ ३।१।६ आ. १४)

७३५ प्रत्यपिभ्यां ग्रहेः ॥ ३।१।११८ ॥

(१९६२ परिसंख्यावार्तिकम् ॥ १ ॥)

॥ * ॥ प्रत्यपिभ्यां ग्रहेऽच्छन्दसि ॥ * ॥

(भाष्यम्) प्रत्यपिभ्यां ग्रहेः छन्दसीति वक्त-
व्यम् । ‘मत्तस्य न प्रतिगृह्यम्’ । ‘अनृतं हि मत्तो
वदति तस्मात्प्रापि गृह्यम्’ ॥ प्रतिग्राह्यमपि ग्राह्य-
मित्येवान्यत्र ॥ प्रत्यपिभ्याम् ॥ ११८ ॥

(उद्ध्योतः) प्रत्यपिभ्याम् ॥ ११८ ॥ अपिगृह्यशब्देन
बलात्कारग्राह्यमुच्यते इति केचित् ॥ ११८ ॥

(४५२ प्यत्प्रत्ययवृद्धिदिकल्पविधिसूत्रम् ॥ ३।१।६ आ. १५)

७३९ अमावस्यदन्यतरस्याम्

॥ ३ । १ । १२२ ॥

(आक्षेपभाष्यम्)

कस्यायमनुबन्धः ? ।

१ स्रुवातोर्कारस्योत्वे रपरत्वे ‘हलि च’ इत्युकारस्य दीर्घं सूर्य इति सिध्य-
तीति भावः ॥

२ अर्धं तकारः ॥

(समाधानभाष्यम्)

प्रधानस्य ।

(प्रदीपः) अमावस्यत् ॥ १२२ ॥ प्रधानस्येति ।
विधीयमानत्वात् प्रत्ययस्य प्राधान्यमिति यत्प्रत्ययो निपात्यत
इत्युक्तं भवति ॥

(उद्ध्योतः) अभावः ॥ १२२ ॥ यत्प्रत्यय इति । स्ये
तदानुपूर्व्या एव श्रवणादित्यर्थः ॥

(समाधानबाधकभाष्यम्)

यदि प्रधानस्य । अमावस्या इत्येवं स्वरः प्रस-
ज्येत । अमावस्या इति चेष्यते । तथा अमावास्या-
ग्रहणेनामावस्याग्रहणं न प्राप्नोति ॥

(प्रदीपः) एवं स्वर इति । यतोऽनाव इति उत्तर-
पदमाद्युदात्तं स्यात् । अन्तस्वरितं चेष्यते ॥ अमावास्याग्र-
हणेनेति । शब्दान्तरत्वादमावास्याशब्दस्य प्यदन्तत्वादमा-
वस्याशब्दस्य यदन्तत्वादिति भावः ॥

(उद्ध्योतः) अन्तस्वरितमिति । अमेति वृत्तसप्तमीकमित्यु-
पपदत्वात्, निपातनेन वा तत्त्वादुपपदसमासे कृदुत्तरपदप्रकृति-
स्वरेणेति भावः ॥

(समाधानभाष्यम्)

एवं तर्हि निपातनस्य ॥

(प्रदीपः) एवं तर्हीति । यत्प्रत्ययान्तत्वं न निपा-
त्यत इत्यर्थः ॥

(उद्ध्योतः) यत्प्रत्ययेति । निरस्तावयविभागः समुदाय
एव निपात्यते । तस्य च तकारोन्त इति अन्तस्वरितत्वं सिध्यतीति
भावः ॥ अमावास्याशब्दस्थाने चेदं निपातनमिति तद्वहणेनास्य
ग्रहणमपि सिद्धमिति तात्पर्यम् ॥

(समाधानबाधकभाष्यम्)

यदि तर्हि निपातनान्यप्येवंजातीयकानि भवन्ति
“ओत्रियंश्छन्दोधीते” इति व्यपवर्गाभावात् जिन-
त्याद्युदात्तत्वं न प्राप्नोति ॥

(प्रदीपः) ननु तित्तिप्रत्ययग्रहणं चोदयिष्यते । निर-
स्ताविभागे च निपातन आश्रीयमाणे स्वरितत्वं न सिध्यतीति
मलाह—यदि तर्हीति ॥ एवंजातीयकानीति । निरस्ता-
वयविभागानीत्यर्थः ॥

(उद्ध्योतः) भाष्ये ज्नितीत्याद्युदात्तत्वं न प्राप्नोतीति ।
ज्नितीति परसप्तमीलभिप्रायेणेदम् ॥ प्रकृते स्वरितत्वं न प्राप्नोतीत्यपि
बोध्यम् ॥ तैत्त्ये प्रत्ययग्रहणस्य प्रत्याख्यास्यमानत्वाच्चद्वीलेदं
भाष्यमित्यन्ये ॥

(समाधानभाष्यम्)

एवं तर्हि—

१ ‘अमावास्याया वा’ इत्यनेति पदमञ्जरी ॥


२ तित्तरितमिति सूत्रे वार्तिकोक्तप्रत्ययग्रहणेत्यर्थः । (र. ना.)

५ प्रकृतेऽद्युदायनिपातनेऽपि अन्तस्वरितत्वमिहोति भावः । (र. ना.)

(१९६३ श्लोकवार्तिकम् ॥ १ ॥)

॥ * ॥ “अमावसोरहं ण्यतोर्निपातयाम्य-
वृद्धिताम् ॥ * ॥तथैकवृत्तिता तयोः स्वरश्च मे
प्रसिध्यति ॥”

(भाष्यम्) अमा ॥ १२२ ॥

(प्रदीपः) अमावसोरिति । वृद्धिभावाभावकृतमेदा-
श्रयो द्विवचननिर्देशः ॥ निपातयामीति । एकतरस्येति
शेषः ॥ एकवृत्तिरिति । एका तद्धितवृत्तिरुभयोः सिध्यति
एकदेशविकृतस्यानन्यत्वात् । तथा हि ण्यत्यमावास्याशब्दस्य
न्याय्यत्वादाकारस्य प्रकृतिलमकारस्य तु विकारत्वम् ॥ १२२ ॥(उद्घोतः) एकतरस्येतीति । वसधातुभ्यां ण्यतोः कृतयो-
रन्यतरस्येत्यर्थः ॥ वसोरिति पञ्चम्यर्थे षष्ठीद्विवचनम् ॥ ण्यदप्य-
माशब्दे उपपदे निपात्यत इति बोध्यम् । अन्यथोपपदत्वाभावे
समास उत्तरपदप्रकृतिस्वरश्च न स्यादिति बोध्यम् ॥ वार्तिकेऽवृद्धि-
शब्देन हस्तो लक्ष्यते । तदध्वनयन्नाह—एकदेशेति ॥ भाष्ये
स्वरश्च मे इति तित्प्रत्ययप्रयुक्तस्वरित इत्यर्थः ॥ १२२ ॥

(४५३ छन्दसनिपातनसूत्रम् ॥ ३ । १ । ६ आ. १६)

७४० छन्दसि निष्टक्यदेवहूयप्रणीयो-
न्नीयोच्छिष्यमर्यस्तर्याध्वर्यखन्यखान्य-
देवयज्यापृच्छयप्रतिषीव्यब्रह्मवाद्यभा-
व्यस्ताव्योपचार्यपृडानि ॥ ३।१।१२३ ॥

(आक्षेपभाष्यम्)

निष्टक्यं इति किं निपात्यते ।

(१९६४ निपातनप्रदर्शकवार्तिकम् ॥ १ ॥)

॥ * ॥ निष्टक्ये कृतेराद्यन्तविपर्यय-
श्छन्दसि कृताद्यर्थः ॥ * ॥(भाष्यम्) यथा कृतेस्तर्कः, कसेः सिकता, हिंसेः
सिंहः ॥(प्रदीपः) छन्दसि ॥ १२३ ॥ कृताद्यर्थे इति ।
कृतशब्दस्य घातोर्य आदिः ककारस्तत्प्रयोजनः । आदेरन्त-
लम्, अन्तस्य चादित्वं यथा स्यादित्यर्थः । आद्यन्तयोः पर-
स्पररूपापत्तिर्न तु वर्णान्तररूपापत्तिरिति प्रदर्शनाय कृताद्यर्थे
इत्युक्तं भवति ॥ १२३ ॥(उद्घोतः) छन्दसि नि ॥ १२३ ॥ कृतेराद्यन्तविपर्ययः
कृताद्यर्थे इत्यसंगतं भत्वाह—कृतशब्दस्येति । तत्प्रयोजन इत्यस्यतत्स्थाने तदुत्पत्तिप्रयोजनः तत्स्थाने(कस्थाने)तोत्पत्तिप्रयोजनस्तत्स्थाने-
ने(तस्थाने)तोत्पत्तिप्रयोजनश्चेत्यर्थः । तदध्वनयन्नाह—परस्परेति ।
अन्यथा आद्यन्तयोः स्थाने तृतीयवर्णकरणमप्याद्यन्तविपर्ययः स्यादिति
भावः ॥ निष्टक्ये कृते राद्यन्तविपर्ययश्छन्दसि कृताद्यर्थे इत्येव
भाष्यपाठ इति कैयटतात्पर्यम् । साम्प्रतपुस्तकेषु तु निष्टक्यं कृते-
राद्यन्तविपर्ययश्छन्दसि कृताद्यर्थः । यथा कृतेस्तर्क इत्यादि
हृदयते । तत्र निष्टक्यं कृतेश्छन्दसि इत्यन्वयः । निपात्यत इति
शेषः ॥ प्रत्ययप्रकरणेण्यन्निपात्यः । पत्वं च निपात्यमित्यर्थः ।
अन्यथा कदुपधत्वात्क्येव स्यादिति भावः ॥ आद्यन्तविपर्ययः
कृताद्यर्थे इत्यस्य कृताद्यर्थे आद्यन्तविपर्यय आवश्यकस्तेनान्नापि
सिद्धे तदर्थं न निपातनमित्यर्थः । कृताद्यर्थे इत्यादिशब्दाद्यर्थमेव
दर्शयति कृतेस्तर्क इत्यादिना ॥

(मतान्तरभाष्यम्)

अपर आह—

(१९६५ मतान्तरवार्तिकम् ॥ २ ॥)

॥ * ॥ निष्टक्ये व्यत्ययं विद्यान्तिसः षत्वं
निपातनात् ।

ण्यदायादेश इत्येतावुपचार्ये

निपातितौ ॥ * ॥

(भाष्यम्) निष्टक्यं चिन्वीत पशुकामः ।

(१९६६ निपातनीयवार्तिकम् ॥ ३ ॥)

॥ * ॥ ण्यदेकस्माच्चतुर्भ्यः क्यप् चतुर्भ्यश्च
यतो विधिः ।

ण्यदेकस्माच्चशब्दश्च द्वौ क्यपौ

ण्यद्विधिश्चतुः ॥ * ॥

(भाष्यम्) ‘ण्यदेकस्मात्’—निष्टक्यः । ‘चतुर्भ्यः
क्यप्’—देवहूयः, प्रणीयः, उन्नीयः, उच्छिष्यः ।
‘चतुर्भ्यश्च यतो विधिः’—मर्यः, स्तर्या, ध्वर्यः, खन्यः ।
‘ण्यदेकस्मात्’—खान्यः । ‘यशब्दश्च’—देवयज्या ।
‘द्वौ क्यपौ’—आपृच्छयः, प्रतिषीव्यः । ‘ण्यद्विधि-
श्चतुः’—ब्रह्मवाद्यः, भाव्यः, स्ताव्यः, उपचार्यपृ-
डम् । उपपूर्वाच्चिनोतेरायादेशोऽपि निपात्यते । नहि
ण्यतैव सिध्यति ।

(१९६७ वार्तिकम् ॥ ४ ॥)

॥ * ॥ हिरण्य इति च ॥ * ॥

(भाष्यम्) हिरण्य इति च वक्तव्यम् । उपचेय-
पृडमित्येवान्यत्र ॥ छन्दसि निष्टक्यं ॥ १२३ ॥(उद्घोतः) अपर आह—निष्टक्ये व्यत्ययमिति । वर्ण-
व्यत्ययं प्रत्ययव्यत्ययं चेत्यर्थः । व्यत्ययो बहुलमिति सूत्रेणेति

भावः । एवं च षत्वभाष्यलक्षकं निपातनमित्याह—निसः षत्व-
मिति ॥ भाष्ये ण्यद्विधिश्रुतिरिति । सुजन्तमेतत् । चतुरो वारा-
नित्यर्थः । चतुर्भ्य इति यावत् ॥ उपपूर्वाच्चिनोतेरिति । षडे
उत्तरपदे इति यावत् । षडेरिगुपधलक्षणः कः ॥ १२३ ॥

(इति क्यप् प्रकरणम्)

(अथ ण्यत्प्रकरणम्)

(४५४ ण्यत्प्रत्ययविधिसूत्रम् ॥ ३।१।६ आ. १७)

७४१ ऋहलोऽप्यत् ॥ ३।१।१२४ ॥

(१९६८ वार्तिकम् ॥ १ ॥)

॥ * ॥ पाणौ सृजेऽर्ण्यद्विधिः ॥ * ॥

(भाष्यम्) पाणौ सृजेऽर्ण्यद्विधेयः । पाणिसर्ग्या
रज्जुः ॥

(उद्घोतः) ऋहलोः ॥ १२४ ॥ पाणौ सृजेऽर्ण्यदुपधा-
दिति क्यपोपवादो ण्यत् ॥

(१९६९ वार्तिकम् ॥ २ ॥)

॥ * ॥ समवपूर्वाच्च ॥ * ॥

(भाष्यम्) समवपूर्वाच्चेति वक्तव्यम् । समव-
सर्ग्या रज्जुः ॥

(१९७० वार्तिकम् ॥ ३ ॥)

॥ * ॥ लपिदभिभ्यां च ॥ * ॥

(भाष्यम्) लपिदभिभ्यां चेति वक्तव्यम् । अप-
लाप्यम् । अपदाभ्यम् ॥ ऋहलो ॥ १२४ ॥

(उद्घोतः) लपिदभिभ्यां पोरदुपधादिति यतः ॥ १२४ ॥

(४५५ ण्यत्प्रत्ययविधिसूत्रम् ॥ ३।१।६ आ. १८)

७४२ ओरावश्यके ॥ ३।१।१२५ ॥

(आक्षेपभाष्यम्)

कथमिदं विज्ञायते—आवश्यके उपपदे, आहो-
स्विद—द्योत्य इति ।

(प्रदीपः) ओरावश्यके ॥ १२५ ॥ कथमिति ।
किमावश्यकार्थवाचिन्त्युपपदे प्रत्ययः, उत प्रत्ययेन आवश्यके
द्योत्य इति प्रश्नः ॥

कश्चात्र विशेषः ? ।

(१९७१ उपपदपक्षदूषणवार्तिकम् ॥ १ ॥)

॥ * ॥ आवश्यक उपपद इति चेद् द्योत्य
उपसंख्यानम् ॥ * ॥

(भाष्यम्) आवश्यके उपपदे इति चेद् द्योत्ये
उपसंख्यानं कर्तव्यम् । पाठ्यं लाप्यम् ॥

(द्योत्यपक्षाभ्युपगमभाष्यम्)

अस्तु तर्हि द्योत्ये ।

(१९७२ द्योत्यपक्षदूषणवार्तिकम् ॥ २ ॥)

॥ * ॥ द्योत्य इति चेत्स्वरसमासानु-
पपत्तिः ॥ * ॥

(भाष्यम्) द्योत्य इति चेत् स्वरसमासानुप-
पत्तिः प्राप्नोति । अवश्यलाप्यम् । अवश्यपाठ्यम् ॥
(प्रदीपः) अवश्यलाप्यमिति । द्वावपूपावित्तादौ
गतार्थस्यापि क्वचित् प्रयोगो लोके दृश्यते लाघवं प्रत्यनादरा-
दिति मन्यते ॥

(उद्घोतः) ओरावश्य ॥ १२५ ॥ ननु उक्तार्थत्वाद-
वश्यशब्दप्रयोग एव न स्यात् । ण्यदेव वा न स्यादिति कुतो नो-
क्तम्, अत आह—द्वावपूपाविति । द्योत्य इत्युक्तेर्द्योतकसमुच्चय इष्ट
पवेति लभ्यते ॥ उपपदत्वाभावात्स्वरसमासयोरनुपपत्तिरिति भावः ॥

(दूषणोद्धारभाष्यम्)

नैष दोषः । मयूरव्यंसकादित्वात् समासः ।
विस्पष्टादिवत् स्वरश्च ॥

(प्रदीपः) विस्पष्टादिवदिति । यथा विस्पष्टकन्दुक-
मित्यत्र मयूरव्यंसकादित्वात्समासे कृते पूर्वपदप्रकृतिस्वरो भ-
वति, एवमवश्यलाप्यमित्यादावपि मयूरव्यंसकादिषु निपातना-
दुत्तरपदप्रकृतिस्वरौ भविष्यतीत्यर्थः ॥ १२५ ॥

(उद्घोतः) ननु विस्पष्टादीनि गुणवचनेष्वित्यनेन पूर्व-
पदप्रकृतिस्वरविधानादत्रोत्तरपदप्रकृतिस्वरस्येष्टत्वेन विस्पष्टादिव-
दित्यसंगतमिति मत्वाह—यथेति । एवं च मयूरव्यंसकादिषु निपा-
तनादेव सिद्धे विस्पष्टादीनि इति सूत्रमपि न कार्यमिति भावः ॥ १२५ ॥

(१९७३ पूर्वविप्रतिषेधवार्तिकम् ॥ ३ ॥)

॥ * ॥ ओरावश्यके ण्यतः स्तौतेः क्यप्
पूर्वविप्रतिषेद्धम् ॥ * ॥

(भाष्यम्) ओरावश्यके ण्यतः स्तौतेः क्यप्
भवति पूर्वविप्रतिषेधेन । ओरावश्यके ण्यञ्जवती-
त्यस्यावकाशः—अवश्यलाप्यम् । अवश्यपाठ्यम् ।
क्यपोवकाशः—स्तुत्यः । इहोभयं प्राप्नोति—अव-
श्यस्तुत्यः । क्यप् भवति पूर्वविप्रतिषेधेन ॥

(आक्षेपभाष्यम्)

स तर्हि पूर्वविप्रतिषेधो वक्तव्यः ।

(समाधानभाष्यम्)

न वक्तव्यः । उक्तं तत्र 'क्यबिति वर्तमाने पुनः
क्यवप्रहणस्य प्रयोजनम्'—क्यवेव यथा स्यात्,
यदन्यत् प्राप्नोति तन्मा भूदिति ॥ ओरावश्यके १२५

(४५६ ण्यत्प्रत्ययायादेशनिपातनसूत्रम् ॥ ३।१।६ आ. १९)

७४४ आनाय्योऽनित्ये ॥ ३।१।१२७ ॥

(१९७४ परिसंख्यावार्तिकम् ॥ १ ॥)

॥ * ॥ दक्षिणाग्नौ ॥ * ॥

(भाष्यम्) दक्षिणाग्नाविति वक्तव्यम् । आने-
योऽन्यः ॥

(१९७५ पूर्वपक्षवार्तिकम् ॥ २ ॥)

॥ * ॥ आनाय्योऽनित्य इति चेद् दक्षि-
णाग्नौ कृतं भवेत् ॥ * ॥

(१९७६ समाधानवार्तिकम् ॥ ३ ॥)

॥ * ॥ एक्योनौ तु तं विद्यादानेयो
ह्यन्यथा भवेत् ॥ * ॥

(भाष्यम्) आनाय्यो ॥ १२७ ॥

(प्रदीपः) आनाय्यो ॥ १२७ ॥ आनाय्योऽनित्य
इति चेदिति । घटादिष्वपि प्रसङ्ग इति शेषः ॥ भवेदिति ।
संभावने लिङ् । निपातनाद्द्विराश्रीयते । एक्योनाविति ।
यो गार्हपत्यादानीयते आहवनीयेन सहैक्योनिर्दक्षिणाभिस्त्रे-
त्यर्थः । यस्तु वैश्यकुलादानीयते तत्रानायाशब्दो न भवति
॥ १२७ ॥

(उद्घोतः) आनाय्यो ॥ १२७ ॥ संभावने लिङिति ।
दक्षिणाग्नौ युक्तत्वं संभाव्यते निपातनादित्यर्थः ॥ १२७ ॥

(४५७ ण्यत्प्रत्ययादिनिपातनविधिसूत्रम् ॥ ३।१।६ आ. २०)

७४६ पाय्यसान्नाय्यनिकाय्यधाय्या
मानहविर्निवाससामिधेनीषु

॥ ३।१।१२९ ॥

(आक्षेपभाष्यम्)

पाय्यनिकाय्ययोः किं निपात्यते ? ।

(१९७७ समाधानवार्तिकम् ॥ १ ॥)

॥ * ॥ पाय्यनिकाय्ययोरादिपत्वकत्व-
निपातनम् ॥ * ॥

(भाष्यम्) पाय्यनिकाय्ययोरादिपत्वमादिकत्वं
च निपात्यते ॥ मेयं निचेयमित्येवान्यत्र ॥ पाय्यसां
॥ १२९ ॥

(उद्घोतः) पाय्यसान्नाय्य ॥ १२९ ॥ भाष्ये पाय्य-

निकाय्ययोरिति । आयादेशोपि निपात्यत इति बोध्यम् ॥ १२९ ॥

(४५८ ण्यत्प्रत्ययादिनिपातनसूत्रम् ॥ ३।१।६ आ. २१)

७४७ क्रतौ कुण्डपाय्यसंचाय्यौ

॥ ३।१।१३० ॥

(१९७८ वार्तिकम् ॥ १ ॥)

॥ * ॥ कुण्डपाय्ये यद्विधिः ॥ * ॥

(भाष्यम्) कुण्डपाय्ये यद्विधेयः ॥ कुण्डपाय्यः
क्रतुः ॥ क्रतौ कु ॥ १३० ॥

(उद्घोतः) क्रतौ ॥ १३० ॥ यद्विधेय इति । तेन
यतोऽनाव इत्याद्युदात्तः, कृदुत्तरपदप्रकृतिस्त्रेण तैत्सत्ता च युक्
च निपात्यत इत्यपि बोध्यम् ॥ १३० ॥

(४५९ ण्यत्प्रत्ययायादेशनिपातनसूत्रम् ॥ ३।१।६ आ. २२)

७४८ अग्नौपरिचाय्योपचाय्यसमूहाः

॥ ३।१।१३१ ॥

(१९७९ आक्षेपवार्तिकम् ॥ १ ॥)

॥ * ॥ समूह इत्यनर्थकं वचनं सामान्य-
कृतत्वात् ॥ * ॥

(भाष्यम्) समूह इत्यनर्थकं वचनम् ॥ किं
कारणम् ॥ सामान्यकृतत्वात् । सामान्येनैवात्र
ण्यङ्गविध्यति “ऋहलोर्ण्यद्” इति ।

(आनर्थक्यबाधकभाष्यम्)

वह्यर्थे तर्हि निपातनं कर्तव्यम् । वह्येर्ण्ययथा
स्यात् ॥

(उद्घोतः) अग्नौ प ॥ १३१ ॥ भाष्ये वह्येर्ण्यदिति । समूह-
शब्दे इति शेषः ॥ तत्र कृते संप्रसारणदीर्घत्वे निपातनादित्यर्थः ॥

(१९८० आक्षेपसाधकवार्तिकम् ॥ २ ॥)

॥ * ॥ वह्यर्थमिति चेद् ऊहेस्तदर्थत्वा-
त्सिद्धम् ॥ * ॥

(भाष्यम्) ऊहिरपि वह्यर्थे वर्तते ।

(आक्षेपभाष्यम्)

कथं पुनरग्नौ नामान्यस्यार्थे वर्तते । कथमूहिव-
ह्यर्थे वर्तते ? ।

(समाधानभाष्यम्)

वह्यर्था अपि धातवो भवन्ति ।

१ मदीपाक्षरस्वरस्येन तु प्रथमचरणेनाक्षेपः कृतः । द्वितीयचरणेन समा-
धानमिति प्रतीयते ॥ परं तु—‘आनाय्योऽनित्ये’ इति चेदुच्यते तर्हि
यद्यपि दक्षिणाग्नाविद्वसिदिः, तथापि घटादिष्वनित्येषु अतिप्रसङ्गः
स्यात् इत्येवं पूर्वार्थस्यैव शङ्कामन्थत्वम्, ‘एक्योनौ’ इत्युत्तरार्थस्य समाधान-

ग्रन्थत्वम् इति दाधिमथानां प्रतिमायां योग्यायोग्यत्वं विचार्यमायैः ॥

२ आद्युदात्तसत्ता । ‘ण्यति’ तु स्वरितत्वं स्यादिति पदमञ्जरी ॥

३-४ ‘सामान्येन कृतत्वात्’ ॥

(आक्षेपभाष्यम्)

अस्ति पुनः कचिदन्यत्रापि ऊर्हिर्वह्यर्थे वर्तते ।

(समाधानभाष्यम्)

अस्तीत्याह ।

(१९८१ आनर्थक्यसाधकान्तरवार्तिकम् ॥ ३ ॥)

॥*॥ ऊहिविग्रहाच्च ब्राह्मणे सिद्धम् ॥*॥

(भाष्यम्) ऊहिविग्रहाच्च ब्राह्मणे सिद्धमेतत् ।
 “समूहां चिन्वीत पशुकामः” । पशवो वै पुरुषैः
 पशून्वास्मै तत्समूहतीति ॥ अग्नौ वहि ॥ १३१ ॥

(प्रदीपः) अग्नौ ॥ १३१ ॥ ऊहिविग्रहादिति ।
 वहिसमानार्थेनोहिना ब्राह्मणे समूहशब्दस्य निर्वचनं कृतमि-
 त्यर्थः ॥ १३१ ॥

(उद्घोतः) वहिसमानार्थेनेति । संवाहमित्यग्नौ तु न
 अनभिधानादिति भावः ॥ भाष्ये—ऊहिविग्रहादिति । ब्राह्मणे
 ऊहिना विग्रहदर्शनादूर्हेर्वह्यर्थत्वं सिद्धमित्यर्थः ॥ १३१ ॥

(४६० निपातनसूत्रम् ॥ ३ । १ । ६ आ. २३)

७४९ चित्याग्निचित्ये च ॥ ३।१।१३२ ॥

(१९८२ वार्तिकम् ॥ १ ॥)

॥*॥ अग्निचित्येत्यन्तोदात्तो भावे ॥*॥

(भाष्यम्) अग्निचित्येतिभावेन्तोदात्तो भवति ।

अग्निचयनमेवाग्निचित्या ॥ चित्याग्नि ॥ १३२ ॥

(इति कृत्यप्रकरणम्)

(४६१ प्रत्ययविधिसूत्रम् ॥ ३ । १ । ६ आ. २४)

७५० ण्वुल्तृचौ ॥ ३।१।१३३ ॥

(आक्षेपभाष्यम्)

किमर्थश्चकारः ।

(समाधानभाष्यम्)

✕ स्वार्थः । चितोन्त उदात्तो भवतीत्यन्तोदात्तत्वं
 यथा स्यात् ।

(समाधानबाधकभाष्यम्)

नैतदस्ति प्रयोजनम् । एकाजयम् । तत्र नार्थः
 स्वार्थेन चकारेणानुबन्धेन प्रत्ययस्वरैणैव सिद्धम् ॥

(समाधानान्तरभाष्यम्)

✕ विशेषणार्थस्तर्हि । क विशेषणार्थेनार्थः ? । “अ-

१ ‘कचिद्वहिरन्यत्रापि बहुर्थे’ ॥

२ ‘पुरुषाः’ ॥

३ उणादिषु निरनुबन्धो यथा वृथभ्योऽस्ति, तथा ‘ण्वुल्तृचौ’ इत्यत्रापि
 निरनुबन्धवृथभ्यस्यैव विधाने, एतद्विहितनिरनुबन्धवृथभ्ययान्ते इहस्य सिद्धये
 ‘अण्वुल्’ इत्येवं न्यासे एतद्विहिते वृथभ्ये दीर्घसेहत्वेन उणादिविहितेऽनित्यस्य
 दीर्घस्यापत्तिरित्यभिप्रायेण भाष्यकृता ‘अत्रैव’ इति नोक्तम्, किंतु ‘अत्रापि’

ण्वुल्तृच्-”इति । ‘तृ’ इत्युच्यमाने मातरौ मातरः
 पितरौ पितर इत्यत्रापि प्राप्नोति ॥

(प्रदीपः) ण्वुल्तृचौ ॥ १३३ ॥ मातराविति ।
 उणादिषु वृथभ्ययान्ता मात्रादयो निपातिता इति भावः ॥

(उद्घोतः) ण्वुल्तृचौ ॥ १३३ ॥ भाष्ये यदि तृ इत्यु-
 च्यते मातरौ मातरः अत्रापि प्राप्नोतीति । न च निरनुबन्ध-
 कत्वादस्यैव ग्रहणं स्यादिति वाच्यम् । लक्ष्यैरानुरोधेन ज्ञापकसिद्ध-
 तयाऽनित्यत्वेन च तस्या इहाप्रवृत्तेरिति भावः ॥ वृथभ्ययान्ता
 इति । निरनुबन्धवृथभ्ययान्ता इत्यर्थः । अस्यापि तृत्वे यथा-
 न्यासेऽप्यापत्तेः सत्त्वेन तृ इत्युच्यमाने इत्यस्यासंगत्यापत्तेः ॥

(समाधानबाधकभाष्यम्)

स्वसृजन्तृग्रहणं नियमार्थं भविष्यति । एतयोरेव
 योनिसंबन्धयोः, नान्येषां योनिसंबन्धानामिति ॥

(प्रदीपः) स्वसृजन्तृग्रहणमिति । नप्तृग्रहणं नियमार्थं
 स्वसृजन्तृग्रहणं नप्तृग्रहणान्तत्वाद्विध्यर्थ एव ॥

(समाधानान्तरभाष्यम्)

सामान्यग्रहणाविधातार्थस्तर्हि । क सामान्य-
 ग्रहणाविधातार्थेनार्थः ? ॥ अत्रैव ॥ यदेतत्तत्तृ-
 चोर्ग्रहणम्, एतत् ‘तृ’ इति वक्ष्यामि ॥

(उद्घोतः) भाष्ये तृ इति वक्ष्यामीति । एवं च तुनो
 ग्रहणसिद्ध्यर्थं चकार इति भावः ॥

(समाधानबाधकभाष्यम्)

यदि ‘तृ’ इत्युच्यते । मातरौ मातरः पितरौ
 पितरः । अत्रापि प्रसज्येत ॥

(समाधानसाधकभाष्यम्)

स्वसृजन्तृग्रहणं नियमार्थं भविष्यति—“एतयो-
 रेव योनिसंबन्धयोः, नान्येषां योनिसंबन्धाना-
 मिति ॥

(उद्घोतः) यदि तृ इत्युच्यत इति । चकारकरणसामर्थ्या-
 त्सानुबन्धकग्रहणेऽपि निरनुबन्धकग्रहणं दुर्वारमेवेति भावः ॥

(सामान्यग्रहणाविधातभाष्यम्)

“तृच्छन्दसि” “तुरिष्ठेमेयःस्विति” चोभयोर्ग्रहणं
 यथा स्यात् ॥

(प्रदीपः) सामान्यग्रहणाविधातार्थत्वं चकारस्य स्थितम् ।
 तृच्छन्दसि ‘तुरिष्ठेमेयःस्वि’त्यत्राप्येतत्प्रयोजनसम्भा-
 वात् ॥ १३३ ॥

(उद्घोतः) अन्यत्रापि तदर्थत्वं दर्शयति—इति चोभयो-
 र्ग्रहणमिति । इदम् उणादयो व्युत्पन्ना इति शाकटायनादिभ्यः ॥

इत्येवोक्तमिति नागेशस्य पूर्वपक्ष एव न समीचीन इति दाधिमथाः ॥

४ ‘एवं च एकेन ‘तृ’ग्रहणेनैव तुनोपि ग्रहणसिद्ध्यर्थं चकार
 ‘अण्वुल्’ इत्येवमुद्घोते पाठकल्पनेन भाष्ययोजना कार्येति दाधिमथाः ॥

५ निरनुबन्धकग्रहणं इति परिभाषायाः पूर्वोक्तरीत्याऽनित्यत्वादिति भावः ।
 (२. न.)

अव्युत्पत्तिवादिते तु प्राप्तिरेव न ॥ मातृयतीत्यादौ तुलोपवारणा-
यात्राव्युत्पत्तिपक्ष एवावश्यक इति अखिर कृत इति सूत्रे कैयटः ॥

(१९८३ धातुपरिसंख्यावार्तिकम् ॥ १ ॥)

॥ * ॥ ण्वुलि सकर्मकग्रहणम् ॥ * ॥

(भाष्यम्) ण्वुलि सकर्मकग्रहणं कर्तव्यम् । इह
मा भूद्—आसिता शयितेति ॥

(१९८४ परिसंख्यानिराकरणवार्तिकम् ॥ २ ॥)

॥ * ॥ न वा धातुमात्रादर्शनाद् ण्वुलः ॥ * ॥

(भाष्यम्) न वा वक्तव्यः । किं कारणम् ? ।
धातुमात्रादर्शनाद् ण्वुलः । धातुमात्राण्वुल इ-
ह्यते । इमे अस्य आसकाः । इमे अस्य शायकाः ।
उत्थिता आसका वैश्रवणस्येति ॥ रावण-
उत्थिता

(उद्घोतः) किं कारणमिति । कस्मादेतोरित्यर्थः ॥ हेतु-
माह—धातुमात्रादित्यादिना ॥

(१९८५ कालपरिसंख्यावार्तिकम् ॥ ३ ॥)

॥ * ॥ तृजादिषु वर्तमानकालोपादान-
मध्यापकवेदाध्यायाद्यर्थम् ॥ * ॥

(भाष्यम्) तृजादिषु वर्तमानकालोपादानं कर्त-
व्यम् । किं कारणम् ? । अध्यापकवेदाध्यायाद्यर्थम् ।
अध्यापकः वेदाध्यायः । अधीतवत्यध्येष्यमाणे वा
मा भूद् इति ॥ अत नबिध्य

(१९८६ परिसंख्यानिराकरणवार्तिकम् ॥ ४ ॥)

॥ * ॥ न वा कालमात्रे दर्शनादन्येषाम् ॥ * ॥

(भाष्यम्) न वा वक्तव्यम् । किं कारणम् ? ।
कालमात्रे दर्शनादन्येषाम् । कालमात्रे ह्यन्ये प्रत्यया
इदयन्ते । चर्चापारः शमनीपारः ॥ ण्वुलतृचौ ॥ १३३ ॥

(उद्घोतः) अन्येषामिति । ण्वुलतृचौ न्यातिरिक्तानामित्यर्थः ।
यत्नं च वर्तमाने इति कृते दोषः । ण्वुलतृचोस्तु अन्यत्र कालेऽन-
भिधानं स्वीकार्यमिति भावः ॥ १३३ ॥



१ मातरमाचष्टे इति विग्रहे णिच् टिलोपः । (र. ना.)

२ तृजादिषु वर्तमाने इति कृते कालान्तरे प्रत्ययो न स्यादिति दोष इत्यर्थः । (र. ना.)

(४६२ प्रत्ययविधिसूत्रम् ॥ ३ । १ । ६ आ. २५)

७५१ नन्दिग्रहिपचादिभ्यो ल्युणिन्य-

चः ॥ ३ । १ । १३४ ॥

(१९८७ इष्टसाधकवार्तिकम् ॥ १ ॥)

॥ * ॥ अजपि सर्वधातुभ्यः ॥ * ॥

(भाष्यम्) अजपि सर्वधातुभ्यो वक्तव्यः
इहापि यथा स्याद्—भवः सव इति ॥

(आक्षेपभाष्यम्)

न तर्हीदानीमिदं पचाद्यनुक्रमणं कर्तव्यम् ।

(समाधानभाष्यम्)

कर्तव्यं च । किं प्रयोजनम् ? ।

(१९८८ गणपाठप्रयोजनवार्तिकम् ॥ २ ॥)

॥ * ॥ पचाद्यनुक्रमणमनुबन्धासंजनार्थ-
मपवादवाधनार्थं च ॥ * ॥

(भाष्यम्) अनुबन्धासंजनार्थं तावत् । नदद्
नदी । चोरद् चोरी । अपवादवाधनार्थम् । जार-
भरा श्वपचेति ॥ नन्दिग्रहि ॥ १३४ ॥

(प्रदीपः) नन्दि ॥ १३४ ॥ श्वपचेति । कर्मण्यण्
वाध्यते । न्यक्कादिषु श्वपाकचब्दस्य पाठात्पक्षे सोपि भवति
॥ १३४ ॥

(उद्घोतः) नन्दिग्रहि ॥ १३४ ॥ भवः सव इति
भाष्ये पाठः ॥ १३४ ॥



(अथ कप्रत्ययप्रकरणम्)

(४६३ कप्रत्ययविधिसूत्रम् ॥ ३ । १ । ६ आ. २६)

७५२ इगुपधज्ञाप्रीकिरः कः ॥ ३ । १ । १३५ ॥

(१९८९ वार्तिकम् ॥ १ ॥)

॥ * ॥ इगुपधेभ्य उपसर्गे कविधिर्मे-
षाद्यर्थः ॥ * ॥

(भाष्यम्) इगुपधेभ्य उपसर्गे को विधेयः । किं
प्रयोजनम् । मेषाद्यर्थः । मेषः देवः सेवः ॥

१ अनुपसर्गत्वात् को नेति 'अजपि सर्वधातुभ्यः' इति वार्तिके नास्ति-
भावः ॥

(१९९० निराकरणवार्तिकम् ॥ २ ॥)

॥ * ॥ न वा बुधादीनां दर्शनादनुप-
सर्गेऽपि ॥ * ॥(भाष्यम्) न वा को विधेयः । किं कारणम् ।
बुधादीनां दर्शनादनुपसर्गेऽपि । बुधादीनामनुप-
सर्गेऽपि को दृश्यते बुधः युधः भिद इति ॥

(आक्षेपभाष्यम्)

कथं मेषः देवः सेव इति ।

(समाधानभाष्यम्)

पचादिषु पाठैः करिष्यते ॥ इगुपधक्षा ॥ १३५ ॥

(अथ शप्रत्ययप्रकरणम्)

(४६४ शप्रत्ययविधिसूत्रम् ॥ ३ । १ । ६ आ० २७)

७५४ पात्राध्माधेदृशः शः ॥ ३ । १ । १३७ ॥

(१९९१ वार्तिकम् ॥ १ ॥)

॥ * ॥ जिघ्रः संज्ञायां प्रतिषेधः ॥ * ॥

(भाष्यम्) जिघ्रः संज्ञायां प्रतिषेधो वक्तव्यः ।
व्याजिघ्रतीति व्याघ्रः ॥

(आक्षेपभाष्यम्)

इह केचिच्छस्यैव प्रतिषेधमाहुः । केचिज्जिघ्र-
भावस्य । किं पुनरत्र न्याय्यम् ॥

(समाधानभाष्यम्)

शस्यैव प्रतिषेधो न्याय्यः । जिघ्रभावे हि प्रति-
षेधे केन शे आकारलोपः स्यात् ॥ पात्राध्मा ॥ १३७ ॥(उद्घोतः) पात्रा ॥ १३७ ॥ केचिदिति भाष्ये
जिघ्रः संज्ञायामित्यादेशोऽकार उच्चारणार्थं इति जिघ्र इति पञ्चमीति
भावः ॥ केचिज्जिघ्रभावस्येति । वार्तिके जिघ्र इति षष्ठ्यन्तं मन्यन्ते ॥
केन शे आकारलोप इति । आतो लोप इत्यत्रार्थधातुक इत्य-
धिकारादिति भावः । आभ्यस्तयोरित्यस्य प्राप्तिरेव न ॥ १३७ ॥

१ प्रतिपदविधित्वाद् कस्य बाधक इति भावः ॥

(४६५ शप्रत्ययविधिसूत्रम् ॥ ३ । १ । ६ आ० २८)

७५५ अनुपसर्गालिम्पविन्दधारिपारि-
वेद्युदेजिचेतिसातिसाहिभ्यश्च

॥ ३ । १ । १३८ ॥

(१९९२ अद्यासिवाकवार्तिकम् ॥ १ ॥)

॥ * ॥ अनुपसर्गाज्ञौ लिम्पेः ॥ * ॥

(भाष्यम्) अनुपसर्गाज्ञौ लिम्पेरिति वक्तव्यम् ।
निलिम्पा नाम देवाः ।

(१९९३ परिसंख्यावार्तिकम् ॥ २ ॥)

॥ * ॥ गवि च विन्देः संज्ञायामुप-
संख्यानम् ॥ * ॥(भाष्यम्) गवि चोपपदे विन्देः संज्ञायामुप-
संख्यानं कर्तव्यम् । गोविन्दः ॥

(न्यूनतापूरकभाष्यम्)

अत्यल्पमिदमुच्यते गवीति ॥

(१९९४ वार्तिकम् ॥ ३ ॥)

॥ * ॥ गवादिष्विति वक्तव्यम् ॥ * ॥

(भाष्यम्) गोविन्दः । अरविन्दैः ॥ अनुपसर्गा-
लिम्प ॥ १३८ ॥

(उद्घोतः) अनुपस ॥ १३८ ॥ अरविन्दोऽर्धचादिः ॥ १३८ ॥

(४६६ शप्रत्ययविधिसूत्रम् ॥ ३ । १ । ६ आ० २९)

७५७ ज्वलितिकसन्तेभ्यो णः

॥ ३ । १ । १४० ॥

(१९९५ न्यूनतापूरकवार्तिकम् ॥ १ ॥)

॥ * ॥ तनोतेर्न उपसंख्यानम् ॥ * ॥

(भाष्यम्) तनोतेर्न उपसंख्यानं कर्तव्यम् ।
अथतनोतीत्यवतानः ॥ ज्वलितिक ॥ १४० ॥२ एवं 'खविन्दः' । प्रज्ञायामि 'खाविन्दः' इति दाधिमथाः ॥ इदं सर्वं
प्रमादविभ्रंशितमिति तु वयम् । (र. ना.)

(४६७ षुन् प्रत्ययविधिसूत्रम् ॥ ३ । १ । ६ आ० ३०)

७६२ शिल्पिनि षुन् ॥ ३।१।१४५ ॥

(१९९६ परिसंख्यावार्तिकम् ॥ १ ॥)

॥ * ॥ नृतिखनिरञ्जिभ्यः ॥ * ॥

(भाष्यम्) नृतिखनिरञ्जिभ्य इति वक्तव्यम् । इह मा भूत्—वाचकः ॥ शिल्पिनि षुन् ॥ १४५ ॥

—४६७—

(४६८ षुन् प्रत्ययविधिसूत्रम् ॥ ३ । १ । ६ आ० ३१)

७६६ षुस्त्वः समभिहारे षुन्

॥ ३ । १ । १४९ ॥

(१९९७ वार्तिकम् ॥ १ ॥)

॥ * ॥ षुस्त्वः साधुकारिणि वुन्वि-
धानम् ॥ * ॥

(भाष्यम्) षुस्त्वः साधुकारिणि वुन्विधेयः ।

१ रङ्गरेच=नीलकर पर्यायत्वे रञ्जक इत्ययं षुन् ॥ धौविनि तु 'रञ्जक' इत्यत्र रञ्जकरञ्जनरञ्जभ्यु किरवात्सिद्धम्' इति पाठवार्तिकसूचित-
षुन्प्रत्यय एवेति न परस्परवार्तिकविरोधः । नापि—

सकृदपि यः सुष्ठु करोति तत्र यथा स्यात् ॥ बहु-
शोपि यो दुष्ठु करोति तत्र मा भूद् इति ॥ षु-
स्त्वः ॥ १४९ ॥

इति श्रीमद्भगवत्पतञ्जलिविरचिते व्याकरण-
महाभाष्ये तृतीयाध्यायस्य प्रथमे पादे
षष्ठमाहिकम् ॥ पादश्च समाप्तः ॥

इत्युपाध्यायजैयटपुत्रकैयटकृते भाष्यप्रदीपे तृतीयाध्या-
यस्य प्रथमपादे षष्ठमाहिकम् ॥ पादश्च समाप्तः ॥

(उद्धोतः) षुस्त्वः ॥ १४९ ॥ साधुकारिणीति । समभि-

हारग्रहणस्थाने इदं कार्यमित्यर्थः ॥ १४९ ॥

इति श्रीकालोपनामकशिवभट्टसुवसतीगर्भजनागेशभट्टविर-
चिते भाष्यप्रदीपोद्धोते तृतीयाध्यायस्य प्रथमपादे

षष्ठमाहिकम् ॥ पादश्च समाप्तः ॥ १७-०३-०६

—४६८—
श्रीमद्वसुदेवः
२-५५

"नृपायां शूद्रतश्चौर्याजातो रञ्जक उच्यते ।

पुत्रकसद्वैश्यकन्यायां जातो रञ्जक उच्यते ॥"

इलौशनस्यां स्मृतौ दर्शितस्य भिन्नभिन्नजातिवाचकस्य शब्दद्वयस्य सिद्धि-
विरोध इति दाधिमथानां सिद्धान्तः ॥

	पूर्वयोगः	अस्मिन्पादे सूत्रवार्तिकसंख्याबोधकचक्रम्							सर्वयोगः
		१ म आहिके	२ य आहिके	३ य आहिके	४ थ आहिके	५ म आहिके	६ छ आहिके	सर्वयोगः	
व्याख्यातसूत्राणि	३७९	६	१५	११	१६	६	२५	८९	४६८
अव्याख्यातसूत्राणि	२३७	१	४	५	२८	१	३२	६१	२९९
समुदितसूत्राणि	६१६	७	१९	१६	४४	७	५७	१५०	७६७
वार्तिकयोगः									१९९६

श्रीदधिमती(श्री) जयति ॥

तृतीयाध्यायस्य द्वितीयपादे प्रथममाहिकम् ॥

(अथ कर्मोपपदप्रकरणम्)

(४६९ अण्प्रत्ययविधिसूत्रम् ॥ ३ । २ । १ आ० १)

७६८ कर्मण्यण् ॥ ३ । २ । १ ॥

(१९९० परिसंख्यावार्तिकम् ॥ १ ॥)

[॥ * ॥ कर्मणि निर्वर्त्यमानविक्रियमाणे ॥ * ॥

(भाष्यम्) कर्मणि निर्वर्त्यमानविक्रियमाण इति वक्तव्यम् । इह मा भूत्—आदित्यं पश्यति, हिमवन्तं शृणोति, ग्रामं गच्छतीति ॥

(प्रदीपः) कर्मण्यण् ॥ १ ॥ निर्वर्त्यमानेति । हरिणा निर्वर्त्यादीनां विशेषो दर्शितः—

‘सती वाऽविद्यमाना वा प्रकृतिः परिणामिनी । यस्य नाश्रीयते तस्य निर्वर्त्यत्वं प्रचक्षते’ ॥

यस्योपादानकारणं नास्ति तन्निर्वर्त्यं यथा—संयोगं करोतीति । यस्यापि सदप्युपादानकारणं न विवक्ष्यते तन्निर्वर्त्यं यथा—घटं करोतीति । यदा तूपादानकारणमेव परिणामित्वेन विवक्ष्यते सृष्टं घटं करोतीति तदा विकार्यं कर्म । भेदविवक्षायां तु सृष्टा घटं करोतीति निर्वर्त्यमेव कर्म ॥ विकार्यमपि द्विधम्—

प्रकृत्युच्छेदसंभूतं किञ्चित्काष्ठादिभस्मवत् ।

किञ्चिद्गुणान्तरोत्पत्त्या सुवर्णादिविकारवदिति ॥

प्राप्यमपि—

क्रियाकृतविशेषाणां सिद्धिर्यत्र न गम्यते ।

दर्शनादनुमानाद्वा तत्प्राप्यमिति कथ्यते ॥ इति ॥

तत्र प्राप्यत्वं सर्वस्य कर्मणोस्ति क्रियया प्राप्यमाणत्वात् ॥ अवान्तरविवक्षायां तु त्रैविध्यमुच्यते ॥

(उद्ध्योतः) कर्मण्यण् ॥ १ ॥ यस्य सती परिणामिनी प्रकृतिर्नाश्रीयते, यस्य वाऽविद्यमाना, तन्निर्वर्त्यमित्युच्यते इत्यर्थः ॥ तदेवाह—यस्येति । कार्यसामानाधिकरण्येन प्रतीयमानं नास्तीत्यर्थः । यथा सृष्टं घटं करोतीति ॥ विवक्ष्यते इति । कार्याभेदेनेति शेषः ॥ तदा विकार्यं कर्मेति । अवस्थाद्वयानुगमेन पूर्वकारपरित्यागेनाकारान्तरप्राप्त्यवगमादिति भावः ॥ भेदविवक्षायामिति । कर्मणः सकाशादुपादानस्य भेदविवक्षायामित्यर्थः ॥ सृष्टा घटमिति । करणत्वविवक्षायां सृष्टीया । नो चेत्संबन्धसामान्यविवक्षायां सृष्टो

घटमिति षष्ठीति बोध्यम् ॥ विकार्यमपीति । पूर्वरूपस्य सर्वात्मना परित्यागतदभावाम्भ्यामित्यर्थः ॥ दर्शनादिति । प्रत्यक्षादित्यर्थः ॥ निर्वर्त्यं स्वरूपलाभ एव क्रिया कृतो विशेषः ॥ विकार्यं विकाररूप एव सः । घटं करोति, स्वर्णं कुण्डलं करोति । काष्ठं भस्म करोतीति ॥ अनुमानाद्यथा—पुत्रः सुखं करोतीति । अत्र सुखरूपलाभो सुखप्रसादानुमेयः ॥

(१९९८ अप्राप्तविधायकवार्तिकम् ॥ २ ॥)

॥ * ॥ कर्मणि निर्वर्त्यमानविक्रियमाणे इति चेद् वेदाध्यायादीनामुपसंख्यानम् ॥ * ॥

(भाष्यम्) कर्मणि निर्वर्त्यमानविक्रियमाण इति चेद्वेदाध्यायादीनामुपसंख्यानं कर्तव्यम् । वेदाध्यायः चर्चापारः शमनीपारः ॥

(प्रदीपः) वेदाध्याय इति । नित्यो वेदः स्थित एवाधीयते इति निर्वर्त्यत्वाभावः ॥

(उद्ध्योतः) नित्यस्तत्तत्कल्पेऽविच्छिन्नपारम्पर्यं इत्यर्थः ॥

(१९९९ परिगणनवार्तिकम् ॥ ३ ॥)

॥ * ॥ यत्र च नियुक्तः ॥ * ॥

(भाष्यम्) यत्र च नियुक्तस्तत्र चोपसंख्यानं कर्तव्यम् । छत्रधारः द्वारपालः ॥

(२००० परिगणनवार्तिकम् ॥ ४ ॥)

॥ * ॥ हग्रहिनीवहिभ्यश्च ॥ * ॥

(भाष्यम्) हग्रहिनीवहिभ्यश्चेति वक्तव्यम् । ह—भारहारः । ह्र—ग्रहि—कमण्डलुग्राहः । ग्रहि—नी—उद्ग्रहणायः । नी ॥ वहि—भारवाहः । वहि ॥

(प्रदीपः) छत्रधार इति । वेदाध्यायादिग्रहणेन छत्रधारानीनां ग्रहणं नास्ति प्रकारार्थेनादिशब्देन सदृशानां शास्त्राध्यायादीनामेव शब्दानां ग्रहणात् । तत्प्राप्यमेव, न विकार्यम् । नहि धारणादूर्ध्वं छत्रस्य कश्चित् क्रियाकृतो विशेषः प्रत्यक्षानुमानपरिच्छेदोस्ति ॥

(उद्ध्योतः) ननु वेदाध्यायादीनाम् इत्यादिनैव सर्वसंग्रहे सिद्धे *यत्र च नियुक्तः* इत्यादेर्वैयर्थ्यमत आह—वेदाध्यायादीति । वस्तुतः प्रपञ्चार्थमेवैतानीति बोध्यम् ॥

१ ‘सृष्टो’ ॥

२ ‘तत्रैविध्यं’ ॥

३ वैयर्थ्यं दृष्टान्तः । (२. ना.)

४ एवमेव—पीडवानः, रथवानः, पानीयारः, इत्यादयोऽपि ॥ सिद्धान्तमेव शब्दानां शास्त्रेण साधुत्वान्वाख्यानदेयाश्च संस्कृतानामात्मयोगाभावात्तत्तदर्थेण साधुत्वमेवेति दाधिमथानां प्रमादो विभावनीयः सूत्रिभिः । (२. ना.)

(२००१ परिगणनप्रत्याख्यानवार्तिकम् ॥ ५ ॥)

॥ * ॥ अपरिगणनं वा ॥ * ॥

(भाष्यम्) न चार्थः परिगणनेन ॥

(आक्षेपभाष्यम्) ॥

कस्यान्न भवति—आदित्यं पश्यति, हिमवन्तं शृ-
णोति, ग्रामं गच्छतीति ? ॥

(२००२ प्रत्याख्यानहेतुवार्तिकम् ॥ ६ ॥)

॥ * ॥ अनभिधानात् ॥ * ॥

(भाष्यम्) अनभिधानादेव न भविष्यति ।

(प्रदीपः) अनभिधानादिति । नित्यानां शब्दानामि-
दमन्वाख्यानमात्रम् । न चादित्यं पश्यतीत्याद्यर्थप्रतिपादनाया-
दित्यदर्शादयः शब्दा लोके प्रयुज्यन्त इति शास्त्रेणापि साधुत्वेन
नानुशास्यन्त इत्यर्थः ॥

(उद्घोषः) शास्त्रेणापि । कर्मण्यण् इति सामान्यशास्त्रेणापि ॥

(२००३ विप्रतिषेधवार्तिकम् ॥ ७ ॥)

॥ * ॥ अकारादनुपपदात्कर्मोपपदो
विप्रतिषेधेन ॥ * ॥

(भाष्यम्) अकारादनुपपदात्कर्मोपपदो भवति
विप्रतिषेधेन । अनुपपदस्यावकाशः—पचतीति प-
चः, कर्मोपपदस्यावकाशः—कुम्भकारः नगरकारः ।
इहोभयं प्राप्नोति—ओदनपाचः । कर्मोपपदो भवति
विप्रतिषेधेन ॥

अनुपपदस्यावकाशः—विक्षिपः विलिखः । कर्मो-
पपदस्य स एव । इहोभयं प्राप्नोति—काष्ठभेदः ।
कर्मोपपदो भवति विप्रतिषेधेन ॥

अनुपपदस्यावकाशः—जानातीति ज्ञः । कर्मोप-
पदस्य स एव । इहोभयं प्राप्नोति—अर्थज्ञः । कर्मो-
पपदो भवति विप्रतिषेधेन ॥

(प्रदीपः) कर्मोपपदस्येति । यदा गणपठितधातु-
विषय एवाचप्रत्ययस्तदायं विप्रतिषेधो । यदा तु सर्वधातुविष-
योऽचप्रत्ययस्तदा येन नाप्राप्तिन्यायादणप्रत्ययस्यापवा-
दत्वादुत्सर्गापवादयोर्विप्रतिषेधोऽनुपपन्नः । तथा च करोतेरच्-
प्रत्ययः कृतः 'शिवशमरिष्टस्य करे' इति । ततश्च कुम्भ-
कारादिरपि नाणोऽवकाशः तत्राप्यचप्रत्ययप्रसङ्गात् । अत एव
भाष्यकार उदाहरणान्तराणि काष्ठभेदादीनि विप्रतिषेधस्य वक्ष्य-
ति ॥ काष्ठभेद इति । सर्वधातुभ्यो विधानादच उत्सर्गस्य
काणावपवादौ तयोर्विप्रतिषेधादणोवात्र भवति ॥

(उद्घोषः) ननु सर्वधातुभ्योऽन्विधानेन कुम्भकार इति कथ-
मणोऽवकाश इत्यत आह—यदेति ॥ सर्वधातुविषयश्चाचप्रत्यय

आवश्यक इत्याह—तथा चेति । उदाहरणान्तराणि काण्विप-
याणि ॥ काणाविति । इगुपधेति कः । कर्मण्यण् ॥ भाष्ये
अर्थज्ञः ॥ कर्मोपपद इति । विप्रतिषेधेन प्राप्तमणं बाधित्वा
आतोऽनुपपन्नं इति तात्पर्यम् ॥

(विप्रतिषेधाद्युक्तवभाष्यम्)
नैष युक्तो विप्रतिषेधः । अनुपपदस्तृतीयः । ण्वु-
ल्लृजचः । तेषां णः । तस्य कः । स यथैव को णं
बाधते एवं कर्मोपपदमपि बाधेत ॥

(प्रदीपः) स यथैव क इति । प्राप्तिमात्रस्य बाध्य-
त्वमपेक्षेतदुच्यते । यदा तु प्राप्तिविशेषोऽपेक्ष्यते, तदा तु
येन नाप्राप्तिन्यायाण्यस्यैव को बाधको, न तु कर्मोपपद-
स्याणः ॥ कः पुनरनयोः प्रत्यययोर्विशेषः । उच्यते—कर्मोप-
पदे के सति नित्यसमासो भवति । अकर्मोपपदे तु विकल्पेन
वर्गीसमासः स्यात् ॥

(उद्घोषः) एतत्तात्पर्यमजानान एकदेव्याह—नैष युक्त
इति ॥ बाधित्वे काणोर् इत्यर्थः ॥ तेषां ण इति । शाब्दचेति-
विहितः ॥ तत्र हि इया आद् इति च्छेदः ॥ स यथैवेति । बाध्य-
सामान्यचिन्तयाऽणोपि स बाधक इत्यर्थः । सिद्धो विप्रतिषेधं विना-
पीत्यर्थः । तदाह—प्राप्तिमात्रस्येति ॥ न तु कर्मोपपदस्येति ।
एवं च विप्रतिषेधोऽयुक्त एवेति भावः ॥

(विप्रतिषेधसाधकभाष्यम्)

कर्मोपपदोऽपि तृतीयः । ण्वुल्लृजचः । तेषामण् ।
अणः कः । उभयोस्तृतीययोर्युक्तो विप्रतिषेधः ॥

(विप्रतिषेधोदाहरणान्तरभाष्यम्)

अनुपपदस्यावकाशः—लिम्पतीति लिम्पः । क-
र्मोपपदस्य—स एव । इहोभयं प्राप्नोति—कुण्डलेप
इति । कर्मोपपदो भवति विप्रतिषेधेन ॥

(विप्रतिषेधबाधकभाष्यम्)

नैष युक्तो विप्रतिषेधः । अनुपपदस्तृतीयः ।
ण्वुल्लृजचः । तेषां कः । कस्य शः । स यथैव शः
कं बाधते एवं कर्मोपपदमपि बाधेत ॥

(सिन्धुपायप्रश्नभाष्यम्)

का तर्हि गतिः ? ।

(सिन्धुपायभाष्यम्)

"मभ्येऽपवादाः पूर्वान् विधीन्बाधन्ते नोत्तरा-
नि"त्येवं शः कं बाधित्यते, कर्मोपपदं न बाधित्यते ॥

(विप्रतिषेधोदाहरणान्तरभाष्यम्)

अनुपपदस्यावकाशः सुगलः सुगलः । कर्मोपप-
दस्य स एव । इहोभयं प्राप्नोति गोसंदायः बडवा-
संदायः । कर्मोपपदो भवति विप्रतिषेधेन ॥

१ 'काष्ठभेदे उभयं प्राप्नोति ।' ॥

२ तृतीयकोटिरस्य इत्यर्थः ॥

३ प्रथमकोटौ इति शेषः ॥

४ तेषां ण्वुल्लृजचं बाधको णो द्वितीयकोटिरस्येन द्वितीय इत्यर्थः ॥

५ तस्य णस्य बाधको कः तृतीयकोटिरस्येन तृतीयः ॥ एवमपि बोध्यम् ॥

६ ण्वुल्लृजचकोऽपवादो द्वितीयकोटिरस्य इत्यर्थः । (र. ना.)

(विप्रतिषेधबाधकभाष्यम्)

नैष युक्तो विप्रतिषेधः । अनुपपदस्तृतीयः ।
पुनरुत्तजचः । तेषां णः । तस्य कः । स यथैव को
णं बाधते एवं कर्मोपपदमपि बाधेत ॥

(गतिप्रश्नभाष्यम्)

का तर्हि गतिः ? ।

(गतिभाष्यम्)

“पुरस्तादपवादा अनन्तरान्विधीन्वाधन्ते नोत्तराणि”
त्येवमयं को णं बाधिष्यते, कर्मोपपदं न बाधिष्यते ॥

(प्रदीपः) नन्वर्थज्ञ इत्यत्रातोऽनुपसर्गो क इति कः
प्राप्नोति न त्वण् प्रत्ययः, तत्कथमुच्यते कर्मोपपदस्य स
पवेति, न हि कुम्भकारः कर्मोपपदस्य विषयः । एवं तर्हि
काणोर्विप्रतिषेधे परत्वाद् कं बाधते, अणमपि कर्मोपपदः
कोपवाद्वादिति क्रममाहृत्येतदुक्तमित्यदोषः ॥

(उद्घोतः) नन्वर्थज्ञ इत्यत्राणं बाधितुं न कप्रत्ययेन विप्रति-
षेध उच्यते । किं त्वातोऽनुपसर्गो क इति कं बाधितुम् । एवं चे-
शुपधेति कस्याणां बाधेऽप्यातोऽनुपसर्गो इति केन तृतीयकक्ष्या-
प्राप्त्येगुपधेति कस्य विप्रतिषेधः संभवत्येवेत्याह—सिद्धान्त्येक-
देशी—कर्मोपपदेतीति ॥ अणः क इति । आतोऽनुपसर्गो
इत्ययमिति भावः ॥ उभयोरिति । सोपपदनिरुपपदयोः कयोरि-
त्यर्थः ॥ कर्मोपपदस्य कस्य विषय इति । अनाकारान्तत्वादिति
भावः ॥ किं तु गोद इत्यवकाश इति वक्तुं युक्तमिति तात्पर्यम् ।
क्रममाहृत्येति । अर्थज्ञः कर्मोपपदो भवति विप्रतिषेधेनेत्यु-
त्तरम् । नैष युक्त इत्यादिशुक्तो विप्रतिषेध इत्यन्तं भाष्यं त्वेक-
देश्युक्तिरित्युक्तमेव ॥

अथ विप्रतिषेधस्योदाहरणान्तरमाह—अनुपपदस्येत्यादिना
भाष्ये ॥

भाष्ये का तर्हि गतिरिति । तृतीयस्य प्रश्नः ॥

(२००४ नप्रत्ययविधिवार्तिकम् ॥ ८ ॥)

॥ * ॥ शीलिकामिभक्ष्याचरिभ्यो णः

पूर्वपदप्रकृतिस्वरत्वं च ॥ * ॥

(भाष्यम्) शीलिकामिभक्ष्याचरिभ्यो णो वक्त-
व्यः, पूर्वपदप्रकृतिस्वरत्वं च वक्तव्यम् । शीलि-
मांसुशीलः । मांसशीला । कामि—मांसुकामः
मांसकामा । भक्षि—मांसभक्षः मांसभक्षा । आ-
चरी—कल्याणाचारः कल्याणाचारा ॥

(प्रदीपः) मांसकाम इति । मांसशब्दः सप्रत्ययान्तो-
न्तोदात्तः । कल्याणशब्दश्च लघावन्ते द्वयोश्च बहुषो
गुरुरिति मध्योदात्तस्य ऋदत्तरपदप्रकृतिस्वरे प्राप्ते पूर्वपद-
प्रकृतिस्वरो विधीयते ॥

१ कप्रत्ययस्येति शेषः । (र. ना.)

२ अणि कृते तु कुम्भकारीत्यादाविव ‘दिङ्दाणञ्’ इति जीए प्रचल्येत् ।
‘शीलम् । छत्रादिभ्यो णः’ इति गान्ते चोटी इत्यत्र तु ‘ताच्छीलके’-
ये-

(उद्घोतः) समाप्ते पूर्वपदप्रकृतिस्वरत्वं दर्शयितुं पूर्वपद-
स्वरान्दर्शयति—मांसेति ॥ एकस्मिन्नन्त्ये लघौ द्वयोर्बान्त्ययोर्लघ्वोः
सतोर्वहपः बहचः बहच्छसेत्यर्थः ॥

(२००५ नप्रत्ययवार्तिकम् ॥ ९ ॥)

॥ * ॥ ईक्षिक्षमिभ्यां च ॥ * ॥

(भाष्यम्) ईक्षिक्षमिभ्यां चेति वक्तव्यम् । सुख-
प्रतीक्षः सुखप्रतीक्षा । कल्याणक्षमः कल्याणक्षमा ॥

(आक्षेपभाष्यम्)

किमर्थमिदमुच्यते ? ।

(समाधानभाष्यम्)

पूर्वपदप्रकृतिस्वरत्वं वक्ष्यामि । ईकारश्च मा
भूदिति ॥

(उद्घोतः) भाष्ये ईकारश्च मा भूदिति । अतो णः कृत
इति भावः ॥

(प्रयोजननिराकरणभाष्यम्)

नैतदस्ति प्रयोजनम् । इह यो मांसं भक्षयति
मांसं तस्य भक्षो भवति । तत्र योसौ भक्षयतेरच्
तदन्तेन बहुव्रीहिः ॥

(प्रदीपः) भक्षयते रजिति । परजण्यन्तानामित्ये-
तत्तु मुनित्रयस्य मते नास्ति कल्प्यादिभ्यः प्रतिषेध एवास्ति ॥
ननु च बहुव्रीहौ सति बहवो भक्षा अस्य बहुभक्ष इत्यत्र बहु-
र्नञ्चदुत्तरपदभूमीत्यन्तोदात्तत्वं प्राप्नोतीति पूर्वपदप्रकृ-
तिस्वरो न सिध्यति ॥ नैष दोषः । भक्षणं भक्षः बहुषु
भक्षोऽस्येवेवं व्यधिकरणपदो बहुव्रीहिः करिष्यते तत्रोत्तरपद-
भूमाभावाद्बहुव्रीहौ प्रकृत्येति स्वरो भविष्यति ॥

(उद्घोतः) मांसं तस्य भक्ष इति । भक्षेः कर्मण्यच् ।
घञजपाः पुंसीति नित्यपुंस्त्वम् । एतेनेदं भावघञ्विषयमेवेत्य-
पास्तम् ॥ भक्षणं भक्ष इति । भावेऽजिति भावः ॥ कर्माजन्तेन
समानाधिकरणबहुव्रीहिस्तु नानभिधानात् । तच्च तवाप्यावश्यक-
मेवेति बोध्यम् ॥

एवं तर्हि सिद्धे सति यत्कर्मोपपदं णं शास्ति
तज्ज्ञापयत्याचार्यः—‘समानार्थे केवलं विग्रहसेदाद्
यत्र कर्मोपपदश्च प्राप्नोति बहुव्रीहिश्च, कर्मोपपदस्तत्र
भवति’ इति ॥

किमेतस्य ज्ञापने प्रयोजनम् ? ।

काण्डलावः । काण्डानि लावोऽस्येति बहुव्रीहिर्न
भवति ॥

(प्रदीपः) काण्डानि लावोऽस्येति । लावयते-
रच् ॥

ऽणुकृतानि भवन्ति इति “कार्मस्ताच्छील्ये” इति निपातनेन ज्ञापितत्वाद्
भवत्येवेत्यन्यत् ॥

१ इदम् । घञजपा इति शास्त्रमित्यर्थः । (र. ना.)

(उद्घोतः) भाष्ये तज्ज्ञापयत्याचार्य इति । नन्वपि सति मांसमक्षीति प्रयोगः स्यादिति तद्वारणेन चरितार्थं वार्तिकं कथं ज्ञापकमिति चेत् । अनभिधानादणभावं मन्यते ॥ लावयतेरच्-प्रत्यय इति । निवृत्तप्रेषणप्रकृतिकप्रकृतार्थेणिजन्तादच्प्रत्यय इत्यर्थः ॥ अन्यथा काण्डानि जुनातीत्यनेन समानार्थत्वं न स्यात् ॥ काण्डानि लाव इत्यत्र लाव इति जातावेकवचनं बोध्यम् ॥

(ज्ञापनवैयर्थ्यभाष्यम्)

भवति बहुव्रीहिरपि मांसे कामोऽयं मांसकामः मांसकामुक इति वा ॥ [न त्वम्भोभिगमा ।] न त्विदं भवति अम्भोऽभिगमोऽस्या अम्भोभिगमा इति । किं नहि ? । 'अम्भोभिगामी' इत्येव भवति । काण्डलार्थेपि च विग्रहाभावात् ज्ञापकस्य प्रयोजनं भवतीति । नैषोस्ति विग्रहः—काण्डानि लावोऽस्येति ॥

(प्रदीपः) भवति बहुव्रीहिरपीति । तेन ज्ञापनस्य प्रयोजनाभावादण्वाधानार्थमेवेदं वक्तव्यमित्यर्थः ॥ न त्वम्भो-भिगमेति । तेनात्रानभिधानाद्बहुव्रीहिर्न भवतीति भावः ॥ नैषोस्तीति । काण्डानि जुनातीति प्रकृत्यर्थविवक्षायामभावा-णिचः लुप्यत इति लवः काण्डानि लवोऽस्येति विग्रहेण भा-व्यमिति भावः ॥

(उद्घोतः) अण्वाधानार्थमेवेति । अनभिधानेन प्रत्या-ख्यानं तु न चमत्कारीति भावः ॥ भाष्ये न त्वम्भोऽभिगमेति । अम्भोभिगमा तु नेष्यते । तस्मादनभिधानमेव तदर्थमाश्रयणीयम् । न त्वेकप्रयोजनार्थं सामान्यज्ञापकाश्रयणमिति भावः ॥ लुप्यत इति लव इति । न च निवृत्तप्रेषणादिति प्रागुक्तरीत्या तदर्थो लाव-शब्दोप्यस्तीति वाच्यम् । सा हि कल्पना कचिदिष्टप्रयोगसिद्धये, न त्वनिष्ठायेति भावः ॥

(२००६ वार्तिकम् ॥ १० ॥)

॥ * ॥ अज्ञादायेति च कृतां व्यत्यय-
इच्छन्दासि ॥ * ॥

(भाष्यम्) अज्ञादायेति च कृतां व्यत्ययइच्छन्दासि द्रष्टव्यः । अज्ञादायाज्ञपतये य आहुतिमज्ञादा कृ-त्वा ॥ कर्मण्यण् ॥ १ ॥

(प्रदीपः) अज्ञादायेति । अज्ञमतीत्यणः प्रसङ्गेऽच्-प्रत्ययः क्रियते । तेनाज्ञ अदायेत्येवमवग्रह उपपद्यते ॥ १ ॥

(उद्घोतः) चतुर्थ्यन्तप्रयोग एव व्यत्ययोक्तस्तत्र विशेषो-ऽणचोरत आह—अवग्रह इति । न लक्षणेन पदकारा अनु-वृत्त्या इत्यादि भाष्येणावग्रहार्थताया लक्षणस्य दूषितत्वादिदं व्यर्थ-मित्यनेन सूचितम् ॥ १ ॥

(अथ कप्रत्ययप्रकरणम्)

(४७० कप्रत्ययविधिसूत्रम् ॥ ३ । २ । १ आ. २ सू.)

७७० आतोऽनुपसर्गे कः ॥ ३।२।३ ॥

(२००७ कवाधकवार्तिकम् ॥ १ ॥)

॥ * ॥ कविधौ सर्वत्र प्रसारणिभ्यो डः ॥ * ॥

(भाष्यम्) कविधौ सर्वत्र प्रसारणिभ्यो डो वक्तव्यः । ब्रह्मज्य इति ॥

(प्रदीपः) आतोऽनुपस ॥ ३ ॥ ब्रह्मज्य इति । ब्रह्म जिनातीति उपत्ययः ॥

(उद्घोतः) आतोऽनुप ॥ ३ ॥ प्रसारणिनः संप्रसारण-
भाजः ॥ ब्रह्मज्य इति । के हि संप्रसारणे इयद् स्यादिति भावः ॥

(आक्षेपभाष्यम्)

किमुच्यते—सर्वत्रेति ? ।

(उद्घोतः) भाष्ये किमुच्यते सर्वत्रेति । सर्वत्रेत्यस्य क-
मावे इत्यर्थः ॥

(समाधानभाष्यम्)

अन्यत्रापि । नावश्यमिहैव ॥

कान्यत्र ? ।

आहः प्रह इति ॥

(२००८ हेतुवार्तिकम् ॥ २ ॥)

॥ * ॥ के हि संप्रसारणप्रसङ्गः ॥ * ॥

(भाष्यम्) के हि सति संप्रसारणं प्रसज्येत । संप्रसारणे कृते संप्रसारणस्य पूर्वत्वे च उवडा-
देशः । आहुच इत्येतद्रूपं प्रसज्येत ॥

(उद्घोतः) तमाह—अन्यत्रापि । आतश्चोपसर्ग
इत्यत्रापित्यर्थः ॥

(आक्षेपभाष्यम्)

स तर्हि वक्तव्यः ? ।

(वार्तिकप्रत्याख्यानभाष्यम्)

न वक्तव्यः । अस्त्वत्र संप्रसारणम् । संप्रसारणे
कृते आकारलोपः । तस्य स्थानिवद्भावाद्बुवडादेशो
न भविष्यति ॥

(वार्तिकस्थापनभाष्यम्)

पूर्वत्वे कृते प्राप्नोति ॥

(वार्तिकप्रत्याख्यानभाष्यम्)

एवं तर्हीदसिह संप्रधार्यम्—आकारलोपः क्रि-
यताम्, पूर्वत्वमिति । किमत्र कर्तव्यम् ? । परत्वाद्
आकारलोपः ॥

(वार्तिकस्थापनभाष्यम्)

न सिध्यति । अन्तरङ्गत्वात्पूर्वत्वं प्राप्नोति ॥

(वार्तिकप्रत्याख्यानभाष्यम्)

एवं तर्हि 'वार्णादाङ्गं बलीयः' इत्याकारलोपो
भविष्यति ॥

१ एकसिन्ध्याचीनतरपुष्पके तु नोपक्रम्यते ॥ तत्र उदितं भवेत् प्रदीपे
मतीकदर्शनात् ॥

(प्रकारान्तरेण आकारलोपसाधकभाष्यम्)

एवं तर्हि—इदमिह संप्रधार्यम् । आकारलोपः क्रियतां, संप्रसारणमिति । किमत्र कर्तव्यम् ? । परत्वादाकारलोपः ॥

(प्रदीपः) घाणादाङ्गमित्युक्ते यो ब्रूयात् 'समानाश्रया-
ङ्गवार्णविषयमेतत्' इति च प्रत्याह—एवं तर्हीति ॥

(उद्घोतः) एवं तर्हि वार्णादिति । श्यायेत्यादिसिद्धयेऽस्या विभिन्ननिमित्तकेऽपि प्रवृत्तिरावश्यिकीति भावः ॥ समानाश्रयेति । तदनाश्रयणेऽप्याहेति वक्तुमुचितम् ॥ एवं च एवं तर्हीति किं चेत्यर्थकमिति भावः ॥

(वार्तिकस्थापनभाष्यम्)

नित्यं संप्रसारणम् कृतेऽप्याकारलोपे प्राप्नोति, अकृतेऽपि ॥

(प्रदीपः) नित्यमिति । संप्रसारणे कृते पूर्वत्वेन भाष्यमित्याकारलोपस्यानित्यत्वं मन्यते ॥

(वार्तिकप्रत्याख्यानवादिभाष्यम्)

आकारलोपोऽपि नित्यः । कृतेऽपि संप्रसारणे प्राप्नोति, अकृतेऽपि ॥

(वार्तिकावश्यकतासमर्थकभाष्यम्)

अनित्य आकारलोपः । न हि कृते संप्रसारणे प्राप्नोति । अन्तरङ्गं हि पूर्वत्वं बाधते ॥

(प्रदीपः) अन्तरङ्गमिति । वार्णादाङ्गं बलीय इत्येतत् समानाश्रयविषयमित्युक्तम् ॥

(उद्घोतः) भाष्ये अन्तरङ्गं हि पूर्वत्वमिति । यद्यपि वार्ण-
परिभाषयापि आलोपस्य नित्यत्वं वक्तुं शक्यं तथापि तदनाश्रयणै-
वास्य ग्रन्थस्य प्रवृत्तेर्न दोषः ॥

(वार्तिकप्रत्याख्यानभाष्यम्)

यस्य लक्षणान्तरेण निमित्तं विहन्यते न तदनि-
त्यम् । न च संप्रसारणमेवाकारलोपस्य निमित्तं
विहन्ति । अवश्यं लक्षणान्तरं पूर्वत्वं प्रतीक्ष्यम् ॥

(वार्तिकाभावे लक्ष्यतीत्युपसंहारभाष्यम्)

उभयोरनित्ययोः परत्वादाकारलोपः । आकार-
लोपे कृते संप्रसारणे कृते यणादेशेन सिद्धं रूपम्-
आहुः प्रह्व इति ॥

(उद्घोतः) प्रकारान्तरेण तदुपपादयितुमाह—यस्येति ॥

(वार्तिकावश्यकतासाधकभाष्यम्)

एवमपि न सिध्यति । योऽनादिष्टादचः पूर्वस्तस्य

१ तदिति । समानाश्रयाङ्गवार्णविषयकत्वानाश्रयणेऽपीत्यर्थः । (र. ना.)

२ पूर्वत्वे प्रतीक्ष्यमिति, पूर्वत्वप्रतीक्ष्यमिति वा पाठः शोभनो नास्ति । यद्वा
पूर्वत्वं प्रतीति प्रतियोगे द्वितीया पूर्वत्वं प्रति अवश्यं लक्षणान्तरीक्ष्यमिति
बोद्धव्यम् । (र. ना.)

३ तद् आकारलोपस्य नित्यत्वम् ॥

४ आकारलोपोत्तरं संप्रसारणे प्राप्ताविषयवृत्तवाकारलोपस्य स्थानि-
वद्भावात् जायते इति प्रागुक्तमेव न विचारणीयम् 'इति सिद्धं रूपम्—आहुः

विधिं प्रति स्थानिवद्भावः आदिष्टाच्चैषोऽचः पूर्वो
भवति ॥

(प्रदीपः) एवमपि न सिध्यतीति । आह इत्यादि-
रूपमिति शेषः ॥ योऽनादिष्टादिति । उकारश्चानादिष्टादचः
पूर्वो न भवति ॥ नन्वनादिष्टादचः पूर्वो वकार इति तदादेश-
स्यापि स्थानिवद्भावादानादिष्टादचः पूर्वत्वं भविष्यति । नैतदस्ति ।
शास्त्रीयकार्यसिद्धये स्थानिवद्भावो विधीयते न त्वनादिष्टादचः
पूर्वत्वे लौकिके ॥

(उद्घोतः) नन्वनादिष्टादच इति । अत्र एव न पदान्तघ-
नस्यसवर्णग्रहणं भगवता प्रत्याख्येयम् ॥ न धातुघनस्य भाष्यं तु
तत्रैव योजितमिति न तद्विरोध इति बोध्यम् ॥ समाधानान्तरस्य संभ-
वादनित्यमिदं नाश्रितमिति तत्त्वम् ॥

(वार्तिकप्रत्याख्यानभाष्यम्)

एवं तर्हि आकारलोपस्यासिद्धत्वादुवङ्गादेशो न
भविष्यति ॥

(प्रदीपः) आकारलोपस्यासिद्धत्वादिति । असि-
द्धवद्भावादित्यनेनेति भावः ॥

(अनिष्टापत्तिभाष्यम्)

इहापि तर्ह्योकारलोपस्यासिद्धत्वादुवङ्गादेशो न
स्याद् जुहुवतुः जुहुवुरिति ॥

(समाधानभाष्यम्)

अस्त्यत्र विशेषः । अकृतेऽत्रात्वे पूर्वत्वं भवति ॥
इदमिह संप्रधार्यम्—आत्वं क्रियताम्, पूर्वत्व-
मिति । किमिह कर्तव्यम् ? । परत्वात्पूर्वत्वम् ॥

(समाधानसाधकभाष्यम्)

न सिध्यति । अन्तरङ्गत्वादात्वं प्राप्नोति ॥ एवं
तर्हीदमिह संप्रधार्यम्—आत्वं क्रियताम्, संप्रसा-
रणमिति । किमत्र कर्तव्यम् ? । परत्वादात्वं ॥

(प्रदीपः) जुहुवतुरिति । हेनो लिटि ह्रः संप्रसा-
रणमभ्यस्तस्यचेति संप्रसारणे रूपम् ॥

(उद्घोतः) इ धातुना सिद्धमिदं रूपमत आह—हेय
इति । वार्णादाङ्गं बलीय इति पूर्वरूपं बाधित्वा लोप इति पक्षे-
प्यस्यासिद्धिर्बोध्यम् ॥

(समाधानसाधकभाष्यम्)

नित्यं संप्रसारणम्, कृतेऽप्यात्वे प्राप्नोति, अकृ-
तेऽपि ॥

प्रह्व इति' इति भाष्येण सूचितम् । तत्र स्थानिवद्भावस्याप्राप्त्या इयङुवलो-
पसिद्धिरन्यादृशेभ्यः प्रायेणाह—एवमपीत्यादि ॥ स्थानिवद्भावमिति वारयति—
योऽनादिष्टादच इत्यादिना ॥

५ शिष्टिद इत्यादौ अनुस्वारस्यानादिष्टादचः पूर्वत्वभावेन स्थानिवत्त्वा-
प्राप्त्या सवर्णविधौ तत्प्रतिषेधस्यानावश्यकत्वादिति भावः । (र. ना.)

६ आकारलोपस्यासिद्धत्वादुवङ्गादेशो न भविष्यतीत्येवं रूपस्य वक्ष्यमाणत्वे
इति भावः । अनित्यमिदम्, आकारलोपस्यानित्यत्वमित्यर्थः । (र. ना.)

(समाधानबाधकभाष्यम्)

आत्वमपि नित्यम् । कृतेऽपि संप्रसारणे प्राप्नोति, अकृतेऽपि ॥

(समाधानसाधकभाष्यम्)

अनित्यमात्वम् । नहि कृते संप्रसारणे प्राप्नोति । परत्वात्पूर्वत्वेन भवितव्यम् ॥

(प्रदीपः) परत्वादात्वमिति । अश्वितीति पर्युदासाश्रयेणैतदुक्तम् । प्रसज्यप्रतिषेधे त्वनैमित्तिकत्वादात्वमन्तरङ्गम् । न चान्तरङ्गवहिरङ्गयोर्युक्तो विप्रतिषेधः ॥

(उद्घोतः) भाष्ये—अन्तरङ्गत्वादात्वमिति । एवं चात्वे पूर्वरूपलोपयोः प्राप्त्योर्वाणामिति न्यायेन लोपे तस्य स्थानिवत्त्वादुबद्धं न स्यादिति भावः ॥ एवं तर्हीति । प्राग्देव किं चेत्यर्थः ॥ प्रसज्यप्रतिषेधे त्विति । वचिस्त्वपीत्यत्र कितीत्यपि यदि विषयसप्तमी तदा भाष्यं सम्यगेव ॥

(समाधानबाधकभाष्यम्)

यस्य लक्षणान्तरेण निमित्तं विहन्यते न तदनि-
त्यम् । न च संप्रसारणमेवात्वस्य निमित्तं विहन्ति । अवश्यं लक्षणान्तरं पूर्वत्वं प्रतीक्ष्यम् ॥ उभयोर्नि-
त्ययोः परत्वादात्वम् । आत्वे कृते संप्रसारणम् ॥

(उद्घोतः) भाष्ये आत्वे कृते संप्रसारणमिति । आत्वे कृते लोपे कृते संप्रसारणे कृते प्राप्तोवङि स्थानिवत्त्वाभावेऽपि असिद्धत्वादुबद्धोऽसिद्धिरिति भावः ॥

(समाधानभाष्यम्)

एवं तर्हि पूर्वत्वे योगविभागः करिष्यते—“सं-
प्रसारणात्” संप्रसारणात्परः पूर्वो भवति ॥ ततः
“एङः” एङश्च संप्रसारणात्पूर्वो भवति ॥ किमर्थ-
मिदम् ? अकृते आत्वे पूर्वत्वं यथा स्यात् ॥ ततः
“पदान्तादिति” “एङः” इत्येव ॥

(प्रदीपः) एवं तर्हीति । एङः पदान्तादतीत्यं
योगो विभज्यते ‘एङः’ इति तेनात्वं बाध्यते पूर्वत्वविधानेन ॥

(उद्घोतः) समाधत्ते—एवं तर्हीति । योगविभागसामर्थ्या-
दन्तरङ्गमप्यात्वं बाधित्वा पूर्वं संप्रसारणं पूर्वत्वं चेति उबद्धसिद्धो
जुहुवतुरित्यादविति भावः ॥

१ उकारस्यानादिष्टादचः पूर्वत्वमावेनेति शेषः । (र. ना.)

२ संप्रसारणात्परो य एङ् तस्य स्थाने पूर्वो भवतीत्यर्थः । एङ् इति पष्ठ-
नन् । पदान्तादतीत्यत्राद्युक्तं तु पञ्चम्यन्तं संपद्यते इति भावः । (र. ना.)

३ आत्वाकारलोपापेक्षया संप्रसारणं नित्यं, कृताकृतपक्षित्वात्, तत्र कृते
वाणादाङ्गमिति परिभाषया पूर्वत्वं नहि भवति, किन्त्याकार लोप एव भवति,
ततश्चाकारलोपस्य स्थानिवत्त्वादुबद्धं नास्तीति ह्यो यण् प्रवर्तत इत्यर्थः । हि यतो
योऽनादिष्टादचः पूर्वः तस्य कार्यं स्थानिवत्त्वं भवति न चान्नोकारोऽनादिष्टादचः
पूर्व इति तस्योवङि कार्यं आलोपस्य स्थानिवत्त्वमात्माऽऽह इत्यादिरूपा-
क्षिप्त्वा भगवान् कालः प्रसारणम्यो ङं प्रोवाचेलन्वयः । वार्तिकप्रत्याख्या-
वाचाह—तेन, आभादिति सूत्रेण आकारलोपस्य यतोऽसिद्धिरत उबद्धोऽमात्या ते
आह इत्यादौ त्वयोदाहियमाणो यण् भवत्वित्यर्थः । तथा सति वार्तिकं ज्ञाप्य

(आक्षेपभाष्यम्)

इहापि तर्ह्यकृत आत्वे पूर्वत्वं स्याद् आहः प्रह
इति ॥

(समाधानभाष्यम्)

अस्त्यत्र विशेषः । आकारान्तलक्षणः कप्रत्यय-
विधिः । तेनानेनावश्यमात्वं प्रतीक्ष्यम् । लिट् पुन-
रविशेषेण धातुमात्राद्विधीयते । “नित्यं प्रसारणं
ह्यो यण् वाणादाङ्गं न पूर्वत्वं हि । अन्तरङ्गं कृतं योऽनादिष्टादचः पूर्वत्वं हि । आहः प्रह इति ॥

योनादिष्टादचः पूर्वस्तत्कार्यं स्थानिवत्त्वं हि ॥
प्रोवाच भगवान्कात्यस्तेनासिद्धिर्यणस्तु ते ।
आतः को लिणनैङः पूर्वः सिद्ध आहस्ताथा
सति ॥” आतोऽनुपसर्गो ॥ ३ ॥

(प्रदीपः) आकारान्तलक्षण इति । पर्युदासाश्र-
येऽपि ह्यावामश्चेतिज्ञापकादाकारान्तलक्षणे कप्रत्यये कर्तव्ये
पूर्वमेवात्वं भवति । ततस्तन्निमित्तः प्रत्यय इति भावः ॥

उक्तार्थसंग्रहार्थश्लोकाः—नित्यं प्रसारणमिति । कृता-
कृतप्रसङ्गित्वादिति भावः ॥ तत्र कृते पूर्वत्वं क्रियतामाकार-
लोप इति वाणादाङ्गमिति वचनादाकारलोपो भवति, न
तु पूर्वत्वम् । तत्राकारलोपस्य स्थानिवत्त्वादुबद्धं नास्तीति ह्यो
यण् प्रवर्तत इत्यर्थः ॥ इतर आह—योऽनादिष्टादिति ॥
तेनासिद्धिरिति । असिद्धवदत्राभादित्याकारलोपस्ये-
त्यर्थः । तस्यासिद्धत्वाद्यणदेशो भवतीत्यर्थः ॥ जुहुवतुरित्यत्रापि
तथैव यण् स्यादित्याह—एङः पूर्व इति । आह इत्यत्रापि
तथैव पूर्वत्वं स्यादित्याह—आतः क इति ॥ लिणनेति ।
लिट् धातुमात्राद्विधीयते न त्वाकारान्तादेवेत्यर्थः ॥ ३ ॥

(उद्घोतः) पर्युदासाश्रयेऽपीति । अन्यथाऽन्योन्याश्रयः
स्यादिति भावः ॥ आभीयासिद्धानित्यत्वेनापि जुहुवतुरिति सिध्यति ।
हः के कृते आलोपात्पूर्वं संप्रसारणं यतो नित्यम् ॥ नित्यत्वं दर्श-
यति—कृतेति । एवं च ह्यो यण् फलतीत्यर्थः ॥ वाणादित्यादि
व्याचष्टे—तत्र कृत इति । यतोऽनादिष्टादचः पूर्वत्वे स्थानिवत्त्व-
मतो भगवान्कालः संप्रसारणम्यो ङं प्रोवाचेलन्वयः ॥ प्रत्या-
ख्यानवाचाह—तेनासिद्धिर्यणस्तुत इति । तेनाभादितिसूत्रेण
यतोऽसिद्धिरतो यणस्त्वित्यर्थः । प्रोवाच भगवान् काल इत्युक्त्या
वविधानस्यासिद्ध्यर्थमावश्यकता ध्वनिता ॥ तथा चेदमेव ज्ञापक-

आहः सिद्ध इति योजना । ननु जुहुवतुरित्यत्रापि तथैव यण् स्यादित्याह-
ङ्गाह—एङ् पूर्व इति । एङ् पदान्तादतीत्यं पूर्वोक्तं योगविभागेनेति भावः ।
ननु आह इत्यत्रापि तथैव पूर्वत्वं स्यादित्याह—आतः क इति । आदन्ता-
देव कविधानसामर्थ्यादेः पूर्वत्वमिति भावः । जुहुवतुरित्यादौ तु नैवं वक्तुं
शक्यत इत्याह—लिण् नेति । लिट् धातुमात्राद् विधीयते न त्वाकारान्तादेवे-
त्यर्थः । (र. ना.)

४ अश्वितीत्यनेति शेषः । अश्वितीति विषयसप्तमीत्यपि बोध्यम् । (र. ना.)

५ पर्युदासाश्रयेऽपि विषयसप्तमीत्यानाश्रये इत्यर्थः । विषयसप्तमीत्या-
नाश्रये हि कप्रत्ययं विनाऽऽत्वं न स्यादात्वं विना च कप्रत्ययो न स्यादि-
त्यन्योन्याश्रय इति भावः । (र. ना.)

मीहशविषये आभीयासिद्धत्वाभावस्य चार्णादाङ्गमित्येतदभावस्य चेति जुहुवतुरित्यादिसिद्धिः ॥ योगविभागस्य तवापि कर्तव्यत्वेन गौरवस्य तदवस्थात्वादिति ध्वनितम् । एवं च तेनासिद्धिरित्युक्ति-
रेकदेशिनः प्रौढ्येति च ध्वनितम् ॥ ३ ॥

(४७१ कप्रत्ययविधिसूत्रम् ॥ ३ । २ । १ आ. ३ सूत्रम्)

७७१ सुपि स्थः ॥ ३ । २ । ४ ॥

(२००९ भावार्थविधिवार्तिकम् ॥ १ ॥)

॥ * ॥ सुपि स्थो भावे च ॥ * ॥

(भाष्यम्) सुपिस्थ इत्यत्र भावे चेति वक्तव्यम् । इहापि यथा स्यात्—आखूत्थो वर्तते । इयेनोत्थः शलभोत्थः ॥

(आक्षेपभाष्यम्)

तत्तर्हि वक्तव्यम् ।

(प्रत्याख्यानभाष्यम्)

न वक्तव्यम् ।

(२०१० प्रत्याख्यानसाधकवार्तिकम् ॥ २ ॥)

॥ * ॥ योगविभागात्सिद्धम् ॥ * ॥

(भाष्यम्) योगविभागः करिष्यते—“आतोऽनु-
पसर्गे कः” आतोऽनुपसर्गे को भवति । ततः—
“सुपि” सुपि चातः को भवति । कच्छेन पिबति
कच्छपः । कटाहेन पिबति कटाहपः । द्वाभ्यां पि-
बति द्विपः । ततः—“स्थः” स्थश्च सुपि को भवति ॥
किमर्थमिदम् ? भावे यथा स्यात् ॥

(प्रदीपः) सुपि स्थः ॥ ४ ॥ कच्छेन पिबतीति ।
अत्र केचिदाहुः—कच्छं पिबतीत्येवमसन्तमप्यवयवार्थमा-
श्रित्य कर्मोपपदः को विधास्यते किं योगविभागेन । नैतत्सा-
धूयते । कच्छेन पिबति द्वाभ्यां पिबति इत्येतस्मिन् सत्ये-
वार्थेऽसदर्थश्रयेण रुडिशब्दानामपि व्युत्पत्तेरयुक्तत्वात् । यत्र
तु सर्वात्मनाऽर्थानुगमो नास्ति यथा तैलपायिकेति तत्रैवास-
दर्थश्रयः व्युत्पत्तिः क्रियते ॥

भावे यथा स्यादिति । अत्राप्याहुः—घञर्थे कवि-
धानमिति कः सिद्ध इति । एवं तर्हि नित्यसमासार्थं स्थ
इत्यनेन उपपदाश्रयः को विधीयते । अन्यथा पाक्षिकः षष्ठी-
समासः स्यात् ॥

(उद्द्योतः) सुपि स्थः ॥ ४ ॥ भावे भावे चेति चार्क-
तरि । कच्छेन पिबतीति अकर्मण्युपपदे प्रत्ययार्थं सुपीति योगविभाग
इति भावः ॥ सत्येवार्थे इति । पवशब्दो वाक्यालङ्कारे । संभ-
वति योग्येऽर्थेऽसदर्थश्रयेण व्युत्पादनमयुक्तमित्यर्थः ॥ नित्यसमा-

सेति । उपपदमतिङित्यनेनेति भावः । घञर्थे कविधानमित्येत-
दुद्धारणपरे—“स्था-स्त्रा-पा-व्याधि-हनिष्युध्यर्थमित्यत्र स्याग्रहणं
तु कर्मार्थमिति बोध्यम् ॥

(आक्षेपभाष्यम्)

कुतो नु खल्वेतद् भावे भविष्यति, न पुनः कर्मा-
दिष्वपि कारकेष्विति ।

(समाधानभाष्यम्)

योगविभागादयं कर्तुरपकृत्यते । न चान्यस्मि-
न्नर्थे आदिश्यते । “अनिर्दिष्टार्थाश्च प्रत्ययाः स्वार्थे
भवन्ती”ति । तद्यथा “गुप्तिज्जिह्वयः सन्” “या-
वादिभ्यः कन्” इति । सोऽसौ स्वार्थे भवन्भावे
भविष्यति ॥ सुपि स्थः ॥ ४ ॥

(प्रदीपः) अनिर्दिष्टार्था इति । प्रत्यासन्नत्वात्तस्या-
र्थस्येति भावः ॥ यद्येवं स्थ इत्यनेन भावे विधीयमानः कर्तरि
बाधेत । तथा च समस्थ इति कर्तरि न स्यात् ॥ नैष दोषः ।
यद्यत्र साक्षाद्भावशब्दोपादानेन भावे को विधीयते । तदा
भावः कर्तारं तत्कौण्डिन्यन्यायेन बाधेत । सामर्थ्यात्त्वयं
भावे व्यवतिष्ठत इति भावेन न बाध्यते कर्ता ॥ ४ ॥

(उद्द्योतः) प्रत्यासन्नत्वादिति । अत एवास नित्यमेकत्व-
मेव, न तु घनादिवाच्यवद् दिवचनयोगोपीति भावः ॥ तन्नकौ-
ण्डिन्येति । विधेयविषय एव स न्यायो नानुवादविषय इत्यन्ये ॥ ४ ॥

(४७२ कप्रत्ययविधिसूत्रम् ॥ ३ । २ । १ आ. ४)

७७२ तुन्दशोकयोः परिमृजापनुदोः

॥ ३ । २ । ५ ॥

(२०११ अर्थपरिसंख्यावार्तिकम् ॥ १ ॥)

॥ * ॥ तुन्दशोकयोः परिमृजापनुदोरा-
लस्यसुखाहरणयोः ॥ * ॥

(भाष्यम्) तुन्दशोकयोः परिमृजापनुदोरित्य-
त्र “आलस्यसुखाहरणयोः” इति वक्तव्यम् । तुन्द-
परिमृजोऽलसः । शोकापनुदः पुत्रो जातः । यो हि
तुन्दं परिमार्ष्टि तुन्दपरिमार्जः स भवति । यश्च शो-
कमपनुदं शोकापनुदः स भवति ॥

(प्रदीपः) तुन्द ॥ ५ ॥ आलस्यसुखाहरणयो-
रिति । आलसे गम्यमाने सुखोत्पादने च प्रत्ययो भवती-
त्यर्थः । तत्र सामर्थ्यादलसे कर्तरि सुखस्य चाहर्तरि प्रत्ययो
भवतीत्युक्तं भवति ॥ शोकापनुद इति । यः संसारा-
नित्यतोद्भावनादिना शोकमेव निवर्तयति न तु सुखमुत्पादयति
स शोकापनुदः ॥ ५ ॥

१ एहः पदान्तादतीत्येति शेषः । (र. ना.)

२ कर्तरि ‘कम्’ इति शेषः ॥

३ ‘विधीयते’ इति पाठे न चमत्कारः ॥

४ नञात् भावोऽर्थो विधीयत इति भावः । (र. ना.)

(उद्घोतः) तुन्दशो ॥ ५ ॥ तत्र सामर्थ्यादिति । एवं हि सति ते^१ गन्धे भवत इत्यर्थः ॥ तुन्दपरिमृजे मृजेरचि क्ति वेति पक्षे वृद्धिः प्राप्नोति सा भवत्येव सत्यभिधाने । यत्तु 'अचि' इत्येव वक्तव्ये 'अजादौ' इत्युक्तेरादिग्रहणसामर्थ्यान्मुखाजादावेव प्रवृत्तिरिति ॥ तत्र तत्र तदभावात् । यस्मिन्विधिरिति परिभाषालभ्यादिग्रहणस्यैव तत्रानुवादाच्च । अत्रलभ्यास्वरसात्तत्र क्ति-रपदेनातिदेशिकक्वितोरेव ग्रहणम् ॥ व्याकरणान्तरे संक्रमपदेन तयोरेव ग्रहणाच्चेति परे ॥

(२०१२ कप्रत्ययविधिवार्तिकम् ॥ २ ॥)

॥ * ॥ कप्रकरणे मूलविभुजादिभ्य उपसंख्यानम् ॥ * ॥

(भाष्यम्) कप्रकरणे मूलविभुजादिभ्य उपसंख्यानं कर्तव्यम् । मूलविभुजो रथः । नखमुंचानि धनुषि । काकगुहास्तिलाः । सरसीरुहं कुमुदम् ॥ तुन्दशोकयोः ॥ ५ ॥

(उद्घोतः) मूलविभुजादिभ्य इति । तादर्थ्यं चतुर्थी ॥ काकगुहा इति । काकेभ्यो गृहितव्या इत्यर्थः ॥ घञर्थे कविधानमिलनेनापि सिध्यत्येव । सरति सरसां वा रोहति । कौ मोदत इत्यर्थः ॥ ५ ॥

(४७३ ढप्रत्ययविधिसूत्रम् ॥ ३ । २ । १ आ. ५)

७७५ गापोष्टक् ॥ ३ । २ । ८ ॥

(२०१३ उपपदपरिसंख्यावार्तिकम् ॥ १ ॥)

॥ * ॥ सुराशीध्वोः पिबतेः ॥ * ॥

(भाष्यम्) सुराशीध्वोः [पिबते]रिति वक्तव्यम् । इह मा भूत्—क्षीरपा ब्राह्मणीति ॥ पिबतेरिति च वक्तव्यम् । या हि सुरां पाति सुरापा सा भवति ॥

(प्रदीपः) गापोष्टक् ॥ ८ ॥ पिबतेरिति । लुग्वि-करणपरिभाषालभ्यार्थकञ्चनम् ॥

(२०१४ वार्तिकम् ॥ २ ॥)

॥ * ॥ बहुलं तणी ॥ * ॥

(भाष्यम्) बहुलं तणीति वक्तव्यम् ।

किमिदं तणीति ? ।

संज्ञाछन्दसोर्ग्रहणम् । या ब्राह्मणी सुरापी भवति नैनां देवाः पतिलोकं नयन्ति । या ब्राह्मणी सुरापी भवति नैनां देवाः पतिलोकं नयन्ति ॥ गापोष्टक् ॥ ८ ॥

(उद्घोतः) गापो ॥ ८ ॥ बहुलं तणीति । पक्षे आतो-

ऽनुपसर्ग इति कः । या ब्राह्मणी सुरापेति सुरां पिबतीत्यर्थे पदार्थप्रयोग इति बाहुलकाश्रयणम् ॥ ८ ॥

(अथ अचप्रकरणम्)

(४७४ अचप्रत्ययविधिसूत्रम् ॥ ३ । २ । १ आ. ६)

७७६ हरतेरनुद्यमनेऽच् ॥ ३ । २ । १ ॥

(२०१५ अचप्रत्ययविधिवार्तिकम् ॥ १ ॥)

॥ * ॥ अचप्रकरणे शक्तिलाङ्गलाङ्कुश-
यष्टितोमरघटघटीधनुषु ग्रहेरुप-
संख्यानम् ॥ * ॥

(भाष्यम्) अचप्रकरणे शक्तिलाङ्गलाङ्कुशयष्टि-
तोमरघटघटीधनुषु ग्रहेरुपसंख्यानं कर्तव्यम् । शक्तिग्रहः । शक्ति ॥ लाङ्गल—लाङ्गलग्रहः । लाङ्ग-
ल ॥ अङ्कुश—अङ्कुशग्रहः । अङ्कुश ॥ यष्टि—
यष्टिग्रहः । यष्टि ॥ तोमर—तोमरग्रहः । तोमर ॥
घट—घटग्रहः । घट ॥ घटी—घटीग्रहः । घटी ॥
धनुप्—धनुर्ग्रहः । धनुप् ॥

(प्रदीपः) हरतेरनु ॥ १ ॥ अचप्रकरणे इति ।
घटग्रहेनैव सिद्धे घटीग्रहणं लिङ्गविशिष्टपरिभाषाया अनि-
त्यलङ्घनार्थम् ॥ १ ॥

(उद्घोतः) हरते ॥ १ ॥ लिङ्गेति । तत्फलं तु—देव-
दत्तसखी इत्यादौ र्देवभावः ॥

(२०१६ वार्तिकम् ॥ २ ॥)

॥ * ॥ सूत्रे च धार्यर्थे ॥ * ॥

(भाष्यम्) सूत्रे च धार्यर्थे ग्रहेरुपसंख्यानं कर्त-
व्यम् । सूत्रग्रहः ॥ धार्यर्थ इति किमर्थम् ? । यो हि
सूत्रं गृह्णाति सूत्रग्रहः स भवति ॥ हरतेरनुद्यमने ॥ १ ॥

(उद्घोतः) धार्यर्थे इति । ग्रहणपूर्वकधारणे लाक्षणिकाद्-
ग्रहेरित्यर्थः ॥ १ ॥

(४७५ अचप्रत्ययविधिसूत्रम् ॥ ३ । २ । १ आ. ७)

७८० स्तम्बकर्णयोरमिजपोः ॥ ३ । २ । १ ॥

(२०१७ अर्थपरिसंख्यावार्तिकम् ॥ १ ॥)

॥ * ॥ स्तम्बकर्णयोर्हस्तिसूचकयोः ॥ * ॥

(भाष्यम्) स्तम्बकर्णयोरित्यत्र हस्तिसूचकयो-

१ आलस्यमुखाहरणे इत्यर्थः । (र. ना.)

२ अतिक्रियतया नलैर्दण्डमशयवत्याद् नलैर्दुष्यन्ते यानि तानि नख-
शुषानित्यर्थः । (र. ना.)

३ वार्तिकं दृष्ट्वा अग्रिमभाष्यमदृष्ट्वा वर्धितोऽयं कोष्ठकान्तर्गतपाठ इति बोध्यम् ।

४ 'राजाहः सखिन्माः' इति ।

५ स्तम्बकर्णयो रमिजपि कर्मत्वासंभवात् 'कर्मणि' इति न संबध्यते । किंतु
सिंहावलोकनेन 'अधिपकरणे' इत्यस्य संबन्धो भवेदिति दाधिमथाः ॥

रिति वक्तव्यम् । स्तम्बेरमो हस्ती । कर्णेजपः सूच-
कः । स्तम्बेरन्ता कर्णे जपितेत्येवान्यत्र ॥ स्तम्बक-
र्णयोः ॥ १३ ॥

(४७६ अक्षप्रत्ययविधिसूत्रम् ॥ ३।२।१ आ. ८)

७८१ शमि धातोः संज्ञायाम्

॥ ३।२।१४ ॥

(आक्षेपभाष्यम्)

धातुग्रहणं किमर्थम् ? ।

(२०१८ समाधानवार्तिकम् ॥ १ ॥)

॥ * ॥ शमि संज्ञायां धातुग्रहणं कृजो
हेत्वादिषु टप्रतिषेधार्थम् ॥ * ॥

(भाष्यम्) शमि संज्ञायां धातुग्रहणं क्रियते कृजो
हेत्वादिषु टो मा भूदिति । शमि संज्ञायां धातो-
रुभ्रवतीत्यस्यावकाशः शंसवः शंसवः । टस्याव-
काशः—भ्राडकरः पिण्डकरः । शंकरा नाम परि-
व्राजिका शंकरा नाम शकुनिका तच्छीला च, त-
स्यामुभयं प्राप्नोति । परत्वादृः स्यात् ॥ धातुग्रहण-
सामर्थ्यादजेव भवति ॥

(वार्तिकोक्तप्रयोजनप्रत्याख्यानभाष्यम्)

कुरणवाडवस्त्वाह—नैषा शंकरा । शंगरैषा ॥
कुत पतत् ? । गृणातिः शब्दकर्मा । तस्यैष प्रयोगः ॥
शमि धातोः ॥ १४ ॥

(प्रदीपः) शमि धातोः ॥ १४ ॥ शंगरेति । पृषो-
दरादिवात्संज्ञायां गकारस्य ककारव्यत्ययेन शंकराशब्दस्य
सिद्धत्वात्तदर्थं धातुग्रहणं न कर्तव्यमित्यर्थः ॥ १४ ॥

(उद्घोतः) शमिधा ॥ १४ ॥ ककारव्यत्ययेनेति । नैषा
शङ्करेति भाष्यविरोधाच्चिन्त्यमेतत् ॥ धातुग्रहणं न कर्तव्यमिति ।
टज्वाधनार्थं न कर्तव्यमित्यर्थः ॥ किपो वाधनार्थं तु तदावश्यक-
मिति स्यः क चेति सूत्रे भाष्ये स्पष्टम् ॥ १४ ॥

(४७७ अक्षप्रत्ययविधिसूत्रम् ॥ ३।२।१ आ. ९)

७८२ अधिकरणे शेतेः ॥ ३।२।१५ ॥

(२०१९ उपपदपरिसंख्यावार्तिकम् ॥ १ ॥)

॥ * ॥ अधिकरणे शेतेः पार्श्वादिषूप-
संख्यानम् ॥ * ॥

(भाष्यम्) अधिकरणे शेतेः पार्श्वादिषूपसंख्यानं
कर्तव्यम् । पार्श्वादिषुः पृष्ठशयः उदरशयः ॥

(२०२० उपपदपरिसंख्यावार्तिकम् ॥ २ ॥)

॥ * ॥ दिग्धसहपूर्वाच्च ॥ * ॥

(भाष्यम्) दिग्धसहपूर्वाच्चेति वक्तव्यम् । दिग्ध-
सहशयः ॥

(प्रदीपः) अधिकरण ॥ १५ ॥ दिग्धसहपूर्वा-
च्चेति । दिग्धसहशब्दस्य समुदायस्य पूर्वत्वमाश्रीयते न तु
प्रत्येकम् । तत्र दिग्धेन सह शेते इत्यत्रि कृते मयूरव्यंसका-
दिलात् समासः ॥

(उद्घोतः) अधिकरणे शेतेः ॥ १५ ॥ मयूरव्यंसकेति ।
दिग्धसहपूर्वता प्रायोगिकी बोध्या । पृथक्दिग्धसहशब्दस्य सिध्य-
भावात् ॥

(२०२१ उपपदन्वूनतापूरकवार्तिकम् ॥ ३ ॥)

॥ * ॥ उत्तानादिषु कर्तृषु ॥ * ॥

(भाष्यम्) उत्तानादिषु कर्तृष्विति वक्तव्यम् ।
उत्तानशयः । अवमूर्धशयः ।

(२०२२ उपपदवार्तिकम् ॥ ४ ॥)

॥ * ॥ गिरौ डश्छन्दसि ॥ * ॥

(भाष्यम्) गिरावुपपदे छन्दसि डो वक्तव्यः ।
गिरौ शेते गिरिशः ॥

(२०२३ प्रत्याख्यानवार्तिकम् ॥ ५ ॥)

॥ * ॥ तद्धितो वा ॥ * ॥

(भाष्यम्) तद्धितो वा पुनरेष भविष्यति । गिरौ
शेते गिरिरस्यास्तीति गिरिशः ॥ अधिकरणे ॥ १५ ॥

(प्रदीपः) तद्धितो वेति । यो गिरौ शेते गिरिरस्या-
स्तीति लोमादिषु दर्शनात् शप्रत्ययः ॥ अन्ये लाहुः—गिरौ
गिरौ शेते इति संख्यैकवचनादिति सप्तम्यन्ताच्छ-
प्रत्ययः । व्युत्पत्तिर्हि यथाकथंचित्कर्तव्या उपायानामनिय-
मात् ॥ तदुक्तं हरिणा—

वैरवासिष्ठगिरिशस्तथैकागारिकादयः । कैश्चि-
त्कथंचिदाख्याता निमित्तावधिसंकरैरिति । छन्द-
सीति वचनाद्भाष्यायां गिरिशशब्दस्यासाधुत्वमाहुः ॥ १५ ॥

(उद्घोतः) गिरौ शेते इत्यर्थे तद्धितस्याविधानादाह—यो
गिराविति ॥ अन्ये त्वाहुरिति । अत्रासत्त्वदन्तशब्दासिद्धि-
व्यवस्थापतिः । शसः स्वार्थिकत्वेन गिरौ गिरौ शेते इति विग्रहा-
सङ्गतिश्च ॥ वैरेति । वीरस्येदं वीराया वा वीरादागतं तत्र भवमिति ।
वसिष्ठस्येदं तेन कृतं प्रोक्तं वा । गिरौ शेते गिरि इत्यति वा गिरिशः ॥
निमित्तमर्थः । अवधिः प्रत्ययानां प्रकृतिसत्संकरैरित्यर्थः ॥ १५ ॥

(टप्रत्ययप्रकरणम्)

(४७८ टप्रत्ययविधिसूत्रम् ॥ ३ । २ । १ आ. १० सू०)

७८३ चरेष्टः ॥ ३ । २ । १६ ॥

[७८४ भिक्षासेनादायेषु च
॥ ३ । २ । १७ ॥]

(आक्षेपभाष्यम्)

इह कस्मान्न भवति—कुरुंश्चरति पञ्चालांश्चर-
तीति ? ।(प्रदीपः) चरेष्टः ॥ १६ ॥ कुरुंश्चरतीति । यस्य
कुरव एव प्राप्याः स कुरुंश्चरतीत्युच्यते । यच्च कुरुषु भ्रमति
स कुरुषु चरतीत्युच्यते ॥ १६ ॥(उद्घोतः) चरेष्टः ॥ १६ ॥ कुरुंश्चरतीति । तान्गच्छ-
तीलर्थः ॥ यद्यर्थभेदो न स्यात्तर्हि द्वितीयान्ताप्रत्ययानुत्पत्तिप्रति-
पादनं व्यर्थं स्यादत आह—यश्चेति ॥

(समाधानभाष्यम्)

अधिकरण इति वर्तते ॥

(आक्षेपभाष्यम्)

ननु च कर्मणीत्यपि वर्तते । तत्र कुत एतद्
'अधिकरणे भविष्यति' न पुनः कर्मणीति ॥

(२०२४ समाधानवार्तिकम् ॥ १ ॥)

॥ * ॥ चरेभिश्चाग्रहणं ज्ञापकं कर्मण्य-
प्रसङ्गस्य ॥ * ॥(भाष्यम्) यदयं "भिक्षासेनादायेषु च" इति
चरेभिश्चाग्रहणं करोति तज्ज्ञापयत्याचार्यो 'न भ-
वति कर्मणीति' ॥ चरेष्टः ॥ १६ ॥(उद्घोतः) भिक्षाचरे चरतिश्चरणकरणकार्जने लाक्षणिकः
भक्षणार्थो वा । तत्रैव चायं प्रयोग इष्यते । भाष्यप्रामाण्यात् ।
एतेन भिक्षया हेतुना चरतीलर्थकभिक्षाचरप्रयोगसाधकेन तत्सूत्रेण
विपरीतं कर्मणीत्यस्य संबन्ध एव द्वाप्येतेति परास्तम् । सेनाग्रहणस्य
ज्ञापकत्वं तु नोक्तम् । सेनां चरति सेनायां वेत्यर्थेद्वयेपीष्टे । एवं
चाधिकरण इति कर्मणीति नोभयोरग्रेऽधिकारो यथायोगं च संबन्ध
इति ध्वनितम् ॥ १६ ॥

(४७९ कृजष्ट प्रत्ययविधिसूत्रम् ॥ ३ । २ । १ आ. ११ सूत्रम्)

७८८ दिवाविभानिशाप्रभाभास्कारा-
न्तानन्तादिवहुनान्दीकिलिपिलिविब-
लिभक्तिकर्तृचित्रक्षेत्रसंख्याजङ्गावाह-
हर्यत्तद्धनुररुःषु ॥ ३ । २ । २१ ॥

(२०२५ अचप्रत्ययविधिवार्तिकम् ॥ १ ॥)

॥ * ॥ किंयत्तद्धुषु कृजोऽज्विधानम् ॥ * ॥

(भाष्यम्) किंयत्तद्धुषु कृजोऽज्विधानं कर्तव्यम् ।
किंकरा यत्करा तत्करा बहुकरा ॥ दिवाविभा ॥ २१ ॥(प्रदीपः) दिवाविभा ॥ २१ ॥ किं यदिति । वार्ति-
केन सूत्रस्य बाधितत्वाद्द्वयमावे किंकरोत्साधुरित्याहुः ॥ २१ ॥(उद्घोतः) दिवा विभा ॥ २१ ॥ इत्याहुरिति । अत्रा-
रुचिवीजं तु वार्तिकस्य हेत्वादी दबाधनेन चरितार्थतया सूत्रस्य-
किमादिग्रहणस्य सार्धक्यानुपपादनौत् ॥ २१ ॥

(अथेन्द्रप्रत्ययप्रकरणम्)

(४८० इन्प्रत्ययविधिसूत्रम् ॥ ३ । २ । १ आ. १२ सू०)

७९१ स्तम्बशकृतोरिन् ॥ ३ । २ । २४ ॥

(२०२६ अर्थपरिसंख्यावार्तिकम् ॥ १ ॥)

॥ * ॥ स्तम्बशकृतोर्ब्रीहिवत्सयोः ॥ * ॥

(भाष्यम्) स्तम्बशकृतोरित्यत्र "ब्रीहिवत्सयो-
रिति वक्तव्यम्" । स्तम्बकरिर्ब्रीहिः शकृत्करिर्वत्सः ॥
स्तम्बशकृतो ॥ २४ ॥

(४८१ इन्प्रत्ययविधिसूत्रम् ॥ ३ । २ । १ आ. १३)

७९३ फलेग्रहिरात्मंभरिश्च ॥ ३ । २ । २६ ॥

(आक्षेपभाष्यम्)

आत्मंभरिरिति किं निपात्यते ।

(समाधानभाष्यम्)

आत्मनो मुम् भृजश्चेन्द्रप्रत्ययः ॥

(न्यूनताप्रदशकभाष्यम्)

अत्यल्पमिदमुच्यते 'आत्मनः' इति ।

(२०२७ न्यूनताप्रदशकवार्तिकम् ॥ १ ॥)

॥ * ॥ भृजः कुक्ष्यात्मनोर्मुम् च ॥ * ॥

(भाष्यम्) भृजः कुक्ष्यात्मनोर्मुम् चेति वक्त-
व्यम् । कुक्षिभरिः । 'आत्मंभरिश्चरति' यथमसेव-
मानः ॥ फलेग्रहिरात्मं ॥ २६ ॥१ यदि हि चरेष्ट इत्यत्र कर्मणीत्यस्य संबन्धः स्यात्तदा तेनैव भिक्षां चरती-
त्यर्थे भिक्षाचरस्य सिद्धौ भिक्षाग्रहणं व्यर्थमेव स्यादिति भावः । (र. ना.)

२ ज्ञापकतापरेत्यादि । (र. ना.)

३ किंकरीति साधुरेवेति भावः । (र. ना.)

(उद्घोतः) फलेग्रहि ॥ २६ ॥ भाष्ये आत्मनो मुमिति । समासे कृते न लोपे च कृते ततः प्राग्वा मुम् निपात्य इत्यर्थः ॥ २६ ॥

(अथ खश्प्रत्ययप्रकरणम्)

(४८२ खश्प्रत्ययविधिसूत्रम् ॥ ३ । २ । १ आ. १४ सू.)

७९५ एजेः खश् ॥ ३ । २ । २८ ॥

(२०२८ खश्प्रत्ययविधिवार्तिकम् ॥ १ ॥)

॥ * ॥ खश्प्रकरणे वातशुनीतिलशर्धे-
ष्वजघेद्रुदजहातिभ्यः ॥ * ॥

(भाष्यम्) खश्प्रकरणे वातशुनीतिलशर्धेषु अजघेद्रुदजहातिभ्य इति वक्तव्यम् । वातमेजाः मृगाः । वात ॥ शुनी—शुनिधयः । शुनी ॥ तिल—तिलंतुदः । तिल ॥ शर्धे—शर्धेजहा माषाः । शर्धे ॥ एजेः खश् ॥ २८ ॥

(४८३ खश्प्रत्ययविधिसूत्रम् ॥ ३ । २ । १ आ. १५ सूत्रम्)

७९६ नासिकास्तनयोध्मधेटोः

॥ ३ । २ । २९ ॥

७९७ नाडीमुष्ट्योश्च ॥ ३ । २ । ३० ॥

(२०२९ करणीयसूत्रपाठदर्शकवार्तिकम् ॥ १ ॥)

॥ * ॥ स्तने धेटः ॥ * ॥

(भाष्यम्) स्तने धेट इति वक्तव्यम् । स्तनंधयः । ततो,

(प्रदीपः) नासिका ॥ २९ ॥ स्तने धेट इति । यथासंख्याभावार्थ एतावान्योगः कर्तव्य इत्यर्थः ॥

(उद्घोतः) नासिका ॥ २९ ॥ एतावान्योग इति । यतदन्वस्थापकं वार्तिकमित्यर्थः ॥

(२०३० करणीयसूत्रपाठदर्शकवार्तिकम् ॥ २ ॥)

॥ * ॥ मुष्टौ ध्मश्च ॥ * ॥

(भाष्यम्) मुष्टौ ध्मश्च धेटश्चेति वक्तव्यम् । मुष्टिधमः मुष्टिधयः ।

(उद्घोतः) मुष्टौ ध्मश्चेति वार्तिकं नाडीमुष्ट्योश्चेति पठि-

तसूत्रस्य व्यवस्थापकमेव । नैतावता तत्सूत्रमप्रामाणिकमिति भ्रमः कार्यः । यथा सङ्ख्यसूत्रस्याभाष्ये स्पष्टं तत्सूत्रोपादानात् । यद्यपि नाडीमुष्टिविषये तत्सूत्रे यथासङ्ख्यमुक्तं तथाप्येतद्भाष्यवार्तिक-विरोधात्तद्भाष्यं प्रौढिवाद इति बोध्यम् । एवं चान्न नाडीशब्देन ध्म एव संबन्धो मुष्टिशब्देनोभयोरिति बोध्यम् ॥

(२०३१ करणीयसूत्रपाठदर्शकवार्तिकम् ॥ ३ ॥)

॥ * ॥ नासिकायां ध्मश्च धेटश्च ॥ * ॥

(भाष्यम्) नासिकायां ध्मश्च धेटश्चेति वक्त-
व्यम् । नासिकंधमः । नासिकंधयः ॥

(न्यूनताप्रदर्शकभाष्यम्)

अत्यल्पमिदमुच्यते ।

(२०३२ न्यूनताप्रदर्शकवार्तिकम् ॥ ४ ॥)

॥ * ॥ नासिका नाडीमुष्टिघटीखारीषु ॥ * ॥

(भाष्यम्) नासिकानाडीमुष्टिघटीखारीष्विति वक्तव्यम् ।

नासिकंधयः नासिकंधमः । नासिका ॥ नाडि-
धयः नाडिधमः । नाडी ॥ मुष्टिधयः मुष्टिधमः ।
मुष्टि ॥ घटिधमः घटिधयः । घटी ॥ खारिधयः
खारिधमः । खारी ॥ नासिकास्तन ॥ २९ ॥

(प्रदीपः) वार्तिकस्याप्यव्याप्तिमुद्भावयन् भाष्यकार
आह—अत्यल्पमिति ॥ २९ ॥

(उद्घोतः) वार्तिकस्यापीति । अपिना नाडीमुष्ट्योश्चेति
सूत्रस्यापि ॥ पूर्ववार्तिकदूषणेन नाडीशब्दसंबन्धोऽप्युभयोरित्याह—
नासिका नाडीत्यादि । अत्र ध्मश्च धेटश्चेति वर्तते ॥ २९ ॥

(अथ खश्प्रकरणम्)

(४८४ खश्प्रत्ययविधिसूत्रम् ॥ ३ । २ । १ आ. १६ सू.)

८०५ प्रियवशे वदः खच् ॥ ३ । २ । ३८ ॥

(२०३३ खश्प्रत्ययवार्तिकम् ॥ १ ॥)

॥ * ॥ खच्प्रकरणे गमेः सुपि

उपसंख्यानम् ॥ * ॥

(भाष्यम्) खच्प्रकरणे गमेः सुपि उपसंख्यानं
कर्तव्यम् । मितंगमो हस्ती मितंगमा हस्तिनी ॥

५ 'अष्टाध्यायी' इत्यादिः ॥

६ 'खरी' गर्दभी । जासिलखणो लीप् ॥ खारीलन्ये पठन्ति । ख च परिमाणवचनः ॥ इति पदमखरीदर्थेन ज्ञायते—खारीस्थाने खरीति का-
शिकायां पाठः ॥ द्विभाष्यपुस्तकेष्वपि खरीलेवोपलभ्यते ॥ कौमुदीकृता त्रस्य-
ग्रहणमेव कृतम्—'वटीखारीखरीषु' इति ॥

७ अयं कोष्ठकान्तर्गतपाठो यद्यपि सर्वपुस्तकेषु 'मुष्टौ ध्मश्चेति वार्तिकम्'
इत्यतः प्राक् संपुलभ्यते तथापि तत्र पाठं लेखकप्रमादजं ज्ञात्वा योग्यस्थाने
स्थापित इति बोध्यम् ॥

१ वातं वातगमनं यथा भवति तथाऽजगति गच्छन्तीति विग्रहः । वातशब्दस्य
वातकर्तृके गमने लक्षणा, अभेदान्वयबोधोत्तरं साहचर्ये पर्यवसानम् । वातगमन-
सदृशं गमनं कुर्वन्तीत्यर्थः । (र. ना.)

२ तिलात् रुदति ह्रुति निष्पीडयतीत्यर्थो वा । (र. ना.)

३ जहातिरन्तर्भावित्यर्थः । (र. ना.)

४ कोष्ठकान्तर्गतः सूत्रपाठः कुत्रापि नोपलभ्यते ॥ तथापि 'उचैरुदात्त'
'नीचैरुदात्तः' इत्यनयोः 'दिङ्नामान्यन्तराले' 'तेन सहेति तुल्ययोगे'
इत्यनयोर्ध्वनिव्यतिरेकव्यत्येन सह लेखः कृतस्तथाप्राशङ्क्य इति
वाचिमर्थानां प्रार्थना ॥

(२०३४ वार्तिकम् ॥ २ ॥)

॥ * ॥ विहायसो विह च ॥ * ॥

(भाष्यम्) विहायसो विह इत्ययमादेशो वक्तव्यः
खच्च । विहंगमः ॥

(२०३५ वार्तिकम् ॥ ३ ॥)

॥ * ॥ खच्च डिद्धा ॥ * ॥

(भाष्यम्) खच्च डिद्धा वक्तव्यः । विहंगमः ॥

(२०३६ वार्तिकम् ॥ ४ ॥)

॥ * ॥ डे च ॥ * ॥

(भाष्यम्) डे च विहायसो विह इत्ययमादेशो
वक्तव्यः विहंगमः ॥ प्रियवशे ॥ ३८ ॥(प्रदीपः) प्रियवशे ॥ ३८ ॥ डेचेति । विहायः-
शब्दपूर्वाद् गमेः अन्येष्वपि दृश्यते इति डप्रत्यये सति
विहादेशः ॥ ३८ ॥

(अथ डप्रकरणम्)

(४८५ गमेर्डप्रत्ययविधिसूत्रम् ॥ ३ । २ । १ आ. १७ सू.)

८१५ अन्तात्यन्ताध्वदूरपारसर्वानन्तेषु

डः ॥ ३ । २ । ४८ ॥

(२०३७ उपपदन्यूनतापूरकवार्तिकम् ॥ १ ॥)

॥ * ॥ डप्रकरणे सर्वत्रपन्नयोरुप-
संख्यानम् ॥ * ॥(भाष्यम्) डप्रकरणे सर्वत्रपन्नयोरुपसंख्यानं
कर्तव्यम् । सर्वत्रगः पन्नगः ॥

(२०३८ न्यूनतापूरकवार्तिकम् ॥ २ ॥)

॥ * ॥ उरसो लोपश्च ॥ * ॥

(भाष्यम्) उरसो लोपश्च वक्तव्यः । उरगः ॥

(२०३९ न्यूनतापूरकवार्तिकम् ॥ ३ ॥)

॥ * ॥ सुदुरोरधिकरणे ॥ * ॥

(भाष्यम्) सुदुरोरधिकरणे डो वक्तव्यः । सुगः
दुर्गः ॥

(२०४० न्यूनतापूरकवार्तिकम् ॥ ४ ॥)

॥ * ॥ निसो देशे ॥ * ॥

(भाष्यम्) निसो देशे डो वक्तव्यः । निर्गो देशः ॥
अपर आह—

(२०४१ अपरिसंख्यातोपपदवार्तिकम् ॥ ५ ॥)

॥ * ॥ डप्रकरणे अन्येष्वपि दृश्यते ॥ * ॥

(भाष्यम्) डप्रकरणे अन्येष्वपि डो भवतीति व-
क्तव्यम् । 'तत्र रुयगारगः अश्रुते' यावदज्ञाय ग्राम-
गः 'ध्वंसते गुरुतल्पग' इति ॥ अन्तात्यन्ता ॥ ४८ ॥

(४८६ डप्रत्ययविधिसूत्रम् ॥ ३ । २ । १ आ. १८ सू.)

८१६ आशिषि हनः ॥ ३ । २ । ४९ ॥

(२०४२ अन्प्रत्ययादिविधिवार्तिकम् ॥ १ ॥)

॥ * ॥ दारावाहनोणन्त्यस्य च टः
संज्ञायाम् ॥ * ॥(भाष्यम्) दारावुपपदे आङ्पूर्वाद्धन्तेरण्वक्तव्यः ।
अन्त्यस्य च टो वक्तव्यः । दार्वाघाटस्ते वनस्पती-
नाम् ॥

(२०४३ वार्तिकम् ॥ २ ॥)

॥ * ॥ चारौ वा ॥ * ॥

(भाष्यम्) चारावुपपदे आङ्पूर्वाद्धन्तेरण्वक्त-
व्यः । अन्त्यस्य च टो वा वक्तव्यः । चार्वाघाटः चा-
र्वाघातः ॥

(२०४४ वार्तिकम् ॥ ३ ॥)

॥ * ॥ कर्मणि समि च ॥ * ॥

(भाष्यम्) कर्मण्युपपदे संपूर्वाद्धन्तेरण्वक्तव्यः ।
अन्त्यस्य च टो वा वक्तव्यः । वर्णसंघाटः वर्णसं-
घातः । पदसंघाटः पदसंघातः ॥ आशिषि ॥ ४९ ॥

(४८७ टक्प्रत्ययविधिसूत्रम् ॥ ३ । २ । १ आ. १९ सूत्रम्)

८१९ लक्षणे जायापत्योष्ट्र

॥ ३ । २ । ५२ ॥

(आक्षेपभाष्यम्)

कथमिदं विज्ञायते—'लक्षणे कर्तरी', आहो सिन्
'लक्षणवति कर्तरी'ति । किं चातः ? । यदि विज्ञा-
यते—'लक्षणे कर्तरी'ति । सिद्धं जायाम्नास्तिलका-
लकः, पतिष्ठी पाणिरेखेति । इदं तु न सिध्यति—
जायाम्नो ब्राह्मणः, पतिष्ठी वृषलीति ॥अथ विज्ञायते—'लक्षणवति कर्तरी'ति । सिद्धं
जायाम्नो ब्राह्मणः पतिष्ठी वृषलीति । जायाम्नास्ति-
लकालकः, पतिष्ठी पाणिरेखेति न सिध्यति ॥

(प्रथमकल्पस्वीकारभाष्यम्)

अस्तु तर्हि लक्षणे कर्तरीति ॥

(द्वेषभाष्यम्)

कथं जायाम्नो ब्राह्मणः पतिष्ठी वृषलीति ? ।

(द्वेषोद्धारभाष्यम्)

अकारो मत्वर्थीयः । जायाम्नोऽस्मिन्नस्ति सोऽयं
जायाम्ना इति ॥

(आक्षेपभाष्यम्)

पतिष्ठी वृषलीति न सिध्यति ॥

(द्वितीयकल्पस्वीकारभाष्यम्)

अस्तु तर्हि लक्षणवति कर्तरीति ॥

(दूषणसारणभाष्यम्)

कथं जायाम्नास्तिलकालकः पतिग्री पाणिरेखेति ?

(समाधानभाष्यम्)

“अमनुष्यकर्तृके च” इत्येवं भविष्यति ॥
लक्षणे ॥ ५२ ॥

(४८८ टक्प्रत्ययविधिसूत्रम् ॥ ३ । २ । १ आ. २० सू.)

८२० अमनुष्यकर्तृके च ॥ ३ । २ । ५३ ॥

(२०४५ न्यूनतापरिहारवार्तिकम् ॥ १ ॥)

॥ * ॥ अप्राणिकर्तृके ॥ * ॥

(भाष्यम्) अप्राणिकर्तृक इति वक्तव्यम् । इह मा
भूत्—नगरघातो हस्ती ॥

(आक्षेपभाष्यम्)

यद्यप्राणिकर्तृक इत्युच्यते, शशग्री शकुनीति न
सिध्यति ॥

(समाधानभाष्यम्)

अस्तु तर्हि “अमनुष्यकर्तृके च” इत्येव ॥

(आक्षेपभाष्यम्)

कथं नगरघातो हस्ती ? ।

(समाधानभाष्यम्)

“कृत्यल्युटो बहुलम्” इत्येवात्राण भविष्यति ॥
अमनुष्यकर्तृ ॥ ५३ ॥

(४८९ टक्प्रत्ययवत्तादिविधिसूत्रम् ॥ ३ । २ । १ आ. २१)

८२२ पाणिघताड्यौ शिल्पिनि

॥ ३ । २ । ५५ ॥

(२०४६ न्यूनतापरिहारवार्तिकम् ॥ १ ॥)

॥ * ॥ राजघ उपसंख्यानम् ॥ * ॥

(भाष्यम्) राजघ उपसंख्यानं कर्तव्यम् । रा-
जघः ॥ पाणिघताड्यौ ॥ ५५ ॥ पाणिघताड्यौ

(४९० ल्युत्प्रत्ययविधिसूत्रम् ॥ ३ । २ । १ आ. २२)

८२३ आढ्यसुभगस्थूलपलितनमान्ध-
प्रियेषु च्यर्थेष्वच्चौ कृजः करणे ल्युन्

॥ ३ । २ । ५६ ॥

(२०४७ चिबप्रतिषेधवैयर्थ्यवार्तिकम् ॥ १ ॥)

॥ * ॥ ल्युनि चिबप्रतिषेधानर्थक्यं ल्युट्-
ल्युनोरविशेषात् ॥ * ॥

(भाष्यम्) ल्युनि चिबप्रतिषेधोनर्थकः । किं का-
रणम् ? ल्युट् ल्युनोरविशेषात् । ल्युना मुक्ते ल्युटा
भवितव्यम् । न चैवास्ति विशेषः च्यन्त उपपदे
ल्युनो वा ल्युटो वा । तदेव रूपम् स एव च स्वरः ॥
(विशेषदर्शकभाष्यम्)

अयमस्ति विशेषः । ल्युटि सति ईकारेण भवि-
तव्यम् । ल्युनि सति न भवितव्यम् ॥

(अविशेषदर्शकभाष्यम्)

ल्युन्यपि सति ईकारेण भवितव्यम् । एवं हि
सौनागाः पठन्ति—*नञ्छजीकङ् ल्युन्स्तरुणतलु-
नानामुपसंख्यानम्* इति ॥

(उद्घोषितः) आढ्यसुभग ॥ ५६ ॥ ल्युनभावे करणे
ल्युटोऽवश्यं सस्तेनाच्चाविति व्यर्थमिलाह—भाष्ये ल्युना मुक्ते
इति ॥ भाष्ये स एव स्वरः । लिस्वरान्तिस्वराभ्याम् ॥

(विशेषप्रदर्शनभाष्यम्)

अयं तर्हि विशेषः—ल्युनि सति नित्यसमासेन
भवितव्यम् । उपपदसमासो हि नित्यसमास इति ।
ल्युटि सति न भवितव्यम् ॥

(अविशेषप्रदर्शनभाष्यम्)

ल्युन्यपि सति भवितव्यम् । गतिसमासोपि हि
नित्यसमासः । च्यन्तं च गतिसंज्ञं भवति ॥

(२०४८ प्रयोजनवार्तिकम् ॥ २ ॥)

॥ * ॥ मुमर्थं तु ॥ * ॥

(भाष्यम्) मुमर्थं तर्हि प्रतिषेधो वक्तव्यः । ल्युनि
सति मुमा भवितव्यम्, ल्युटि सति न भवितव्यम् ॥

(२०४९ प्रयोजननिरासवार्तिकम् ॥ ३ ॥)

॥ * ॥ मुमर्थमिति चेन्नाव्ययत्वात् ॥ * ॥

(भाष्यम्) मुमर्थमिति चेत् । तन्न । किं कार-
णम् ? । अव्ययत्वात् । अनव्ययस्य मुमुच्यते । च्यन्तं
चाव्ययसंज्ञं भवति ॥

भाष्यस्यैव दर्शनेन वार्तिकपाठो लेखकप्रमादाद्वद्यो भवेदिति ज्ञात्वा कोटकमप्ये
रक्षितम् ॥

१ इदं वार्तिकं यद्यप्याहुनिकपुस्तकेषु नोपलभ्यते तथापि ‘अथैव सूत्रे अग्रि-
मस्य ‘रञ्चरार्थं पु’ इति वार्तिकस्य तद्भाष्यस्य च सर्वत्र पुस्तकेषु दृश्यतेनात्र

(२०५० प्रयोजनवार्तिकम् ॥ ४ ॥)

॥ * ॥ उत्तरार्थं तु ॥ * ॥

(भाष्यम्) उत्तरार्थं तर्हि प्रतिषेधो वक्तव्यः ।
“कर्तरि भुवः खिण्णुच्छुकजौ” अच्चावित्येव ।
आह्वीभविता ॥

(प्रदीपः) आह्व ॥ ५६ ॥ उत्तरार्थमिति । उत्तरत्र च्विप्रतिषेधस्य चरितार्थत्वादाह्वीकरणमिति ल्युटा भाष्यम् । तत्र यदन्यैरुक्तं प्रतिषेधसामर्थ्यात् ख्यसति ल्युडपि न भवतीति ल्युटोप्ययमर्थतः प्रतिषेध इति । तदयुक्तम् ॥

(उद्घोतः) ल्युटा भाष्यमिति । अवश्यभाष्यमित्यर्थः ॥ तदयुक्तमिति भाष्यविरोधादित्यर्थः । उत्तरार्थत्वं वदता इदार्थत्वाभावात् भाष्यकृता बोधितत्वादिति भावः ॥

(आक्षेपभाष्यम्)

अथेदानीमनेन मुक्ते ताच्छीलिक इण्णुञ्ज विधीयते सोऽत्र कस्मान्न भवति ? ।

(उद्घोतः) भाष्ये इण्णुजिति भुवश्चेलनेन ॥

(समाधानभाष्यम्)

रुडिशब्दप्रकारास्ताच्छीलिकाः । न च रुडिशब्दा गतिमिविशेष्यन्ते । न हि भवति-देवदत्तः=प्रदेवदत्त इति ॥ आह्व ॥ ५६ ॥

(प्रदीपः) रुडिशब्दप्रकारा इति । यथा रुडिशब्देषु क्रिया केवलं व्युत्पत्त्यर्थमाश्रीयते गच्छतीति गौरिति । तेन गमनक्रियारहितोपि गौरभवति । गोपिण्डाच्चान्योर्थो गमनविधिष्टोपि गौरं भवति । तथा ताच्छीलिका अपि क्रियाविषयं ताच्छील्यमुपादाय क्रियावेशामवेपि प्रयुज्यन्ते । केचिदेव तु गतिना संबध्यन्ते—आगामुकः प्रवर्षुक इति । न तु सर्वे अथा कामुक इति । न च भवति प्रकामुक इति । अत एव प्रकारप्रदणं सादृश्यार्थम् । रुडिशब्दानां न केषांचिद् गतिसंबन्धो भवति । ताच्छीलिकानां तु भवति केषांचित्, न सर्वेषामिति प्रतिपादयति । द्रव्योपलक्षणाय क्रियायाः प्रवृत्तत्वादात्मातिशयं प्रति आकाङ्क्षाया अभावात्तदतिशयबो-
तनार्थं गतिसंबन्धाभावस्ताच्छीलिकेष्वित्यर्थः ॥ प्रदेवदत्त इति । प्रकर्षेण देवनक्रिया न विशेष्यते । देवशब्दस्य रुडिशब्दत्वात्, तदवयवस्य च देवदत्तशब्दस्येत्यर्थः । व्याघ्रादयस्तु सोपसर्गा एव रुडिशब्दा इति तद्व्यतिरिक्तगलन्तरयोगक्षेपं नास्ति ॥ ५६ ॥

(उद्घोतः) केचिदेवेति । स्पष्टं प्रतीयमानक्रियावेशा इति भावः ॥ द्रव्योपलक्षणायेति । अवस्थाविशेषविशिष्टस्योपलक्षणा-

१ अयमुपोत्पाठक्षरंतेनलेखकप्रमादात् अमे ‘प्रदेवदत्तइत्यत्र’ इत्यतः पूर्वमेवोपलब्धः तथापि तत्र पाठे संदर्भासंगत्या संदर्भसंगतयेऽस्माभिरत्र स्थापित इति शोच्यम् ॥

२ ‘उपलक्षणार्थं’ ॥

३ अयं नलोचदधितक्षकारो नैवोचितः ‘स्वरार्थक्षकारो न कर्तव्यो भवति’

येत्यर्थः ॥ न तु क्रियाप्रकारको बोध इति तात्पर्यम् ॥ वस्तुतस्तु आभिधानस्वाभाव्यात्केषांचिदेव कृतप्रयोगाणां गतिसंबन्धो न सर्वेषामिति भाष्यतात्पर्यम् ॥ प्रदेवदत्त इत्यत्र प्रशब्दस्य देवनक्रियायां दानक्रियायां वाऽन्वयः ॥ नाथ इत्याह—देवशब्दस्येति । नान्य इत्याह—तदवयवस्य चेति । तदवयवस्येति बहुव्रीहिः । व्याघ्रादौ तर्हि संशयशब्दे कथं गतिसंबन्धोत आह—व्याघ्रादयस्त्विति ॥ ५६ ॥

(४९१ प्रत्ययविधिसूत्रम् ॥ ३ । २ । १ आ. १९ सू.)

८२४ कर्तरि भुवः खिण्णुच्छुकजौ

॥ ३ । २ । ५७ ॥

(इकारादित्वनिर्णयाधिकरणम्)

(आक्षेपभाष्यम्)

किमर्थं खिण्णुजिकारादिः क्रियते, न ‘खिण्णु-
त्येवोच्येत । तत्रायमप्यर्थः—स्वरार्थक्षकारो न
कर्तव्यो भवति ।

(उद्घोतः) कर्तरि भुवः ॥ ५७ ॥ भाष्ये—‘न चैङ्गु-
रिति पाठः ॥

(प्रत्याक्षेपभाष्यम्)

केनेदानीमिकारादित्वं क्रियते ? ।

(२०५१ प्रत्याक्षेपसमाधानवार्तिकम् ॥ १ ॥)

॥ * ॥ इण्णुच इकारादित्वमुदात्तत्वात्

कृतं भुवः ॥ * ॥ ५७ ॥ ३६२ ॥ ३६३ ॥

(भाष्यम्) भवति—रुदात्तस्तस्योदात्तत्वादित्त्वं
भविष्यति ।

(उद्घोतः) उदात्तत्वादिति । तेनैका च उपदेशे इत्यस्या
प्रवृत्तिरिति भावः ॥

(प्रयोजनभाष्यम्)

इदं तर्हि प्रयोजनं खिद्यं क्रियते । तत्र चत्वे
कृते संदेहः स्यात्—किन्ना, खिद्येति ॥ ५७ ॥ ३६३ ॥ ३६४ ॥

(प्रयोजननिराकरणभाष्यम्)

संदेहमात्रमेतद्भवति । सर्वसंदेहेषु चैवमुपति-
ष्ठते—‘व्याख्यानतो विशेषप्रतिपत्तिर्न हि संदेहाद-
लक्षणमिति’ । खिदिति व्याख्यास्यामः ॥

इति भाष्यविरोधात् ॥ किं च चकारस्ये चकारस्येत्वाद्युपपत्तिश्चकारादित्वे-
नादि चकाराभावात् । तस्मात् ‘रुदात्तत्वात् कृतम्’ इत्येव दत्तचकार-
वानेव ‘कृतम्’ इत्येव पाठ उचित इति दाशिमया ॥

४ ‘भवतेरुदात्तत्वादिकारादित्वं’ ॥

(२०५२ प्रयोजनवार्तिकम् ॥ २ ॥)

॥ * ॥ नञस्तु स्वरसिद्ध्यर्थमिकारादित्व-
मिष्णुचः ॥ * ॥(भाष्यम्) इदं तर्हि प्रयोजनं “कृत्योकेष्णुच्चार्या-
द्यञ्च” इत्येष स्वरौ यथा स्यात् ॥(प्रदीपः) कर्तरि ॥ ५७ ॥ नञ इति पञ्चमी ॥ नञ
उत्तरस्य स्वरसिद्ध्यर्थमित्यर्थः ॥(उद्घोतः) ननु कृत्योकेष्णुजिति सूत्रेण नञः स्वराभावा-
दाह—नञ उत्तरस्येति । अन्तोदात्तविधायकमिदं पूर्वपदप्रकृति-
स्वरापवादः ।

(प्रयोजननिराकरणभाष्यम्)

एतदपि नास्ति प्रयोजनम् । अयमपि इति कृते
षत्वे णत्वे चेष्णुजेव भविष्यति ॥(प्रदीपः) अयमपीति । क्लृप् प्रत्ययः कियते
चकारः सामान्यग्रहणार्थ इति मन्यते ॥खिष्णुचि तु कृते इकारोच्चारणसामर्थ्यात्तदनुबन्धकपरि-
भाषा नाश्रीयते ॥ ५७ ॥(उद्घोतः) ननु तदनुबन्धकपरिभाषया इष्णुच एव
ग्रहणं भविष्यति, न खिष्णुच इत्यत आह—इकारोच्चारणेति ।
चकारोच्चारणेनैव द्वोग्रहणे लक्षणप्रतिपदोक्तपरिभाषातदनु-
बन्धकपरिभाषावाधे च खिष्णुचः करणेन षत्वणत्वयोरसिद्धत्वाभावे
च सिद्धे इकारोच्चारणं व्यर्थमिति ‘अयमपीति कृते’ इति भाष्य-
तात्पर्यम् ॥

(प्रयोजनसाधकभाष्यम्)

न सिध्यति । लक्षणप्रतिपदोक्तयोः प्रतिपदोक्त-
स्यैवेति । अथ वा असिद्धं खत्वपि षत्वम् । तस्या-
सिद्धत्वादिसृजेव भवति ॥

इष्णुच इकारादित्वमुदात्तत्वात् कृतं भुवः ।

नञस्तु स्वरसिद्ध्यर्थमिकारादित्वमिष्णुचः ॥

कर्तरि भुवः ॥ ५७ ॥

(उद्घोतः) न सिध्यतीत्यादि त्वेकदेश्युक्तिरिति बोध्यम् ॥ ५७ ॥

(४९२ प्रत्ययविधिसूत्रम् ॥ ३ । २ । १ आ. २०)

८२५ स्पृशोऽनुदके किन् ॥ ३।२।५८ ॥

(आक्षेपभाष्यम्)

किमर्थो नकारः ।

(समाधानभाष्यम्)

स्वरार्थः । ‘जिन्ती’त्याद्युदात्तत्वं यथा स्यात् ॥

(प्रत्याख्यानभाष्यम्)

नैतदस्ति प्रयोजनम् । एकाचोऽयं विधीयते ।

१ ‘भविष्यति’ ॥

२ ‘स्वरार्थेन नकारेणानुबन्धेन’ ॥

तत्र नार्थः स्वरार्थेनानुबन्धेन नकारेण । धातुस्वरे-
णैव सिद्धम् ॥

(उद्घोतः) स्पृशोऽनु ॥ ५८ ॥ एकाचोयमिति भाष्ये ।

यद्भुगन्तारवयं न किन्ननभिधानादिति भावः ॥

(प्रत्याख्यानबाधकभाष्यम्)

यस्तर्ह्यनेकाच् दधृणिति ॥

(प्रत्याख्यानसाधकभाष्यम्)

वक्ष्यत्येतत् ‘धृषेर्द्धिर्वचनमन्तोदात्तत्वं च निपा-
त्यते’ इति ॥

(प्रत्याख्यानबाधकभाष्यम्)

विशेषणार्थस्तर्हि । क विशेषणार्थेनार्थः ? । “कि-
न्प्रत्ययस्य कुः” इति । “किप्रत्ययस्य कुः” इत्युक्त्य-
माने संदेहः स्यात् ‘किर्वा एष प्रत्ययः, किन्वा’ इति ॥(प्रदीपः) स्पृशोऽनु ॥ ५८ ॥ संदेहः स्यादिति ।
किमेकपकारो निर्देश उत द्विपकारक इत्यर्थः ॥

(प्रत्याख्यानसाधकभाष्यम्)

संदेहमात्रमेतद्भवति । सर्वसंदेहेषु खेदमुपति-
ष्ठते—‘व्याख्यानतो विशेषप्रतिपत्तिर्नहि संदेहांद-
लक्षणमिति’ । ‘किन्प्रत्ययस्य’ इति व्याख्यास्यामः ॥
स्पृशोऽनुदके किन् ॥ ५८ ॥(प्रदीपः) व्याख्यानत इति । तदनुबन्धकपरि-
भाषया च किपो ग्रहणाभावः ॥ ५८ ॥(उद्घोतः) ननु किमग्रहे किपोपि ग्रहणं स्यादत आह—
तदनुबन्धेति । अत्र सूत्रे कर्मणीति संवध्यत एव । मन्त्रस्पृशि-
त्यादि तु किपा सिद्धम् । किन्प्रत्ययस्येति बहुव्रीह्याश्रयणात्कुत्वमपि
सिद्धम् ॥ ५८ ॥

(४९३ प्रत्ययविधिसूत्रम् ॥ ३ । २ । १ आ. २१)

८२६ ऋत्विग्दधृक्स्वग्दिगुणिगञ्जुयुजि-
कृञ्चां च ॥ ३।२।५९ ॥

(प्रश्नभाष्यम्)

दधृणिति किं निपात्यते ।

(२०५३ समाधानवार्तिकम् ॥ १ ॥)

॥ * ॥ धृषेर्द्धिर्वचनमन्तोदात्तत्वं च ॥ * ॥

(भाष्यम्) धृषेर्द्धिर्वचनमन्तोदात्तत्वं च निपा-
त्यते ॥ ऋत्विग्द ॥ ५९ ॥(उद्घोतः) ऋत्विग्द ॥ ५९ ॥ अन्तोदात्तत्वं चेति ।
इदं च किनो नकारसत्त्वे उक्तम् । सगुणिहोनिपालमानवस्तुतः

१ ‘किन् इति’ ॥

२ यथालुगन्तासाभिप्राये णनकारोच्चारणमिति भावः ॥

स्पष्टत्वात्तत्रोक्तम् । कुञ्जामिति निपातनात्रलोपाभाव इति परेश्वेति^१
सूत्रे भाष्ये स्पष्टम् ॥ ५९ ॥

(४९४ कञ्क्विप्रत्ययविधिसूत्रम् ॥ ३ । २ । १ आ. २२)

८२७ त्यदादिषु दृशोऽनालोचने कञ्च
॥ ३ । २ । ६० ॥

(आक्षेपभाष्यम्)

किमर्थो अकारः ।

(प्रदीपः) त्यदादिषु ॥ ६० ॥ अकारस्य कार्यद्वयं
प्रति युक्तत्वं प्रश्नद्वारेण प्रदर्श्यते—किमर्थ इति ॥

(उद्ध्योतः) त्यदादिषु ॥ ६० ॥ अकारः केवलस्वरार्थः,
उतान्यार्थोऽपीति विचारात्पर्यमाह—अकारस्येति ॥

(समाधानभाष्यम्)

स्वरार्थः । जिनतीत्याद्युदात्तत्वं यथा स्यात् ॥

(समाधानबाधकभाष्यम्)

नैतदस्ति प्रयोजनम् । नकारेणाप्येष स्वरः सिद्धः ।

(समाधानभाष्यम्)

विशेषणार्थस्तर्हि भविष्यति । क. विशेषणार्थे-
नार्थः ? । “कञ्करंवि”ति । ‘कञ्करवित्युच्यमाने’
याविका इत्यत्रापि प्रसज्येत ॥

(उद्ध्योतः) भाष्ये याविका इत्यत्रापीति । न च ब्रु-
वन्धकत्वादस्य कनो ग्रहणं न स्यादिति वाच्यम् । येनानुबन्धेन
ब्रुवन्धकत्वं तदनुच्चारण एव तत्प्रवृत्तेः ॥

(२०५४ उपपदान्तरेऽपि प्रत्ययविधिवार्तिकम् ॥ १ ॥)

॥ * ॥ दृशोः समानान्ययोश्च ॥ * ॥

(भाष्यम्) दृशोः समानान्ययोश्चोपसंख्यानं कर्त-
व्यम् । सदृक् । सदृशः । अन्यादृक् । अन्यादृशः ॥

(२०५५ वार्तिकम् ॥ २ ॥)

॥ * ॥ कृदर्थानुपपत्तिस्तु ॥ * ॥

(भाष्यम्) कृदर्थस्तु नोपपद्यते । दृशोः कर्तरि
प्राप्नोति ॥

प्रदीपः) कृदर्थानुपपत्तिस्त्विति । यः कृतोऽर्थः स
कृदर्थ इति वाच्यं न भवति । तादृशादयो हि सदृशलक्षण-
मर्थमाचरेत्, न तु दर्शनक्रियायाः कर्तरामर्थः ।

(उद्ध्योतः) यः कृतोऽर्थ इति । प्रवृत्ते दृशोः कर्तृत्वार्थः ॥

१ निपातनादित । ओपदेशिकनकारस्य अकारादनिपातनादित्यर्थः ॥

२ नलोपाभाव इति । शक्ति परतः प्राप्तस्य ‘चोः कुः’ इति कुत्वस्याभावो
ऽनुपलक्षणतया बोध्यः ॥

३ तत्र भाष्ये तु नैव नलोपवारणकथा किंतु चकाररूपश्रुतिनित्तकस्य ‘चोः
कुः’ इति या कुत्वस्यैव निपातनेन वारणकथा ॥ कुञ्जानावौपदेशिक अकार-
माश्रित्य ‘नकारजा-नस्वापञ्चमौ’ इति नियमस्य प्राधिकत्वं कथयत् नागेशस्तु
कथं भाष्यसिद्धान्तज्ञेयं गणनीयं स्यात् ॥ तत्र पञ्चमस्य अकारस्य नकारस्थाने
निपातनेन जातत्वात् संकोचकल्पनाया अनावश्यकत्वात् ॥ यदि तु पञ्चमत्व-
मात्रं न नागेशसंमतम् किं तु ‘अनुस्वारस्य यधि’ इति जातपरसर्वणं एव पञ्चम-
त्वेनेति विभाव्यते । तदा ‘सर्वणध्वं’ विहाय पञ्चमपदप्रयोजनं नागेश एव

(२०५६ तद्धितविधिवार्तिकम् ॥ ३ ॥)

॥ * ॥ इवार्थे तु तद्धितः ॥ * ॥

(भाष्यम्) इवार्थे त्वयं तद्धितो द्रष्टव्यः । स
इवायं तादृक् तादृशः । अन्य इवायमन्यादृक् अन्या-
दृश इति ।

(उद्ध्योतः) भाष्ये इवार्थेऽयं तद्धित इति । अयं भावः—
यथा दृग्दृशवतुष्विति सूत्रे दृक्षे इति वार्तिकबलादननुतोपि क्तः
कल्प्यते तथा इवाधिकारे तद्धिते त्यदादिभ्यो ईग्दृग्दृक्षः प्रत्ययाः
कल्प्याः, दृशदृष्टिस्वाच्च जीवपि सिद्ध इति दिङ्देति । सूत्रे कञ्-
ग्रहणमपि न कार्यमिति लाघवमिति ॥

(कृदर्थोपपादनभाष्यम्)

अथ वा युक्त एवायं कृदर्थः । कर्मकर्ताऽयम् ।
तमिवेमं पश्यन्ति जनाः सोयं स इव दृश्यमान-
स्तमिवात्मानं पश्यति तादृक् । अन्यमिवेमं पश्यन्ति
जनाः सोयमन्य इव दृश्यमानोऽन्यमिवात्मानं प-
श्यति अन्यादृगिति ॥ त्यदादिषु ॥ ६० ॥

(प्रदीपः) कर्मकर्तृति । कर्मण एव सौकर्यात् कर्तृल-
विषयायां कर्तृत्वैव प्रत्ययः कियत इत्यर्थः ॥ ६० ॥

(उद्ध्योतः) भाष्ये तमिवात्मानं पश्यतीति । प्रेरणावृद्धा-
वपि अन्तर्भावित्यर्थत्वाच्च णिच् । तमिवात्मानं जनान्दर्शयतीत्यर्थः ।
अत्र प्रेरणावृद्धाधिकार्यत्वेनाज्ञार्थेनात्वम्, कर्मण्युपपदे एवायम् । तेन
निवृत्तप्रेषणतया स इव पश्यतीति विग्रहोऽनुवृत्तः । तस्मिन्निवेति सूत्रे
एव ‘कर्मणि’ इत्यस्य निवृत्तेः । ‘तस्सु’ इति सूत्रे भाष्ये ध्वनित-
त्वेनानुवृत्तेः सत्त्वात् ॥ ननु कर्मकर्तृति व्यवहारोऽनुपपन्नः कर्म-
त्वाभावात्कर्मैवज्ञात्वाभावाच्चैत्यत आह—कर्मण एवेति ॥ ६० ॥

(४९५ क्तिप्रत्ययविधिसूत्रम् ॥ ३ । २ । १ आ० २३)

८२८ सत्सूद्विषदुहदुहयुजविदभि-

दच्छिदजिनीराजामुपसर्गेऽपि

क्तिप् ॥ ३ । २ । ६१ ॥

(२०५७ वार्तिकम् ॥ १ ॥)

॥ * ॥ सदादिषु सुब्रग्रहणम् ॥ * ॥

(भाष्यम्) सदादिषु सुब्रग्रहणं कार्यम् । होता
वेदिषत । अतिथिर्दुरोणसत् ॥

प्रष्टव्यः ॥ प्रयोजनान्तराभावादेतन्निपातनञ् अकारस्यैव संग्रहाय पञ्चमपदोपा-
दानमिति दाधिमथानां सिद्धान्ते तु न प्रायिक-चकल्पनावश्यकतेति विभावयन्तु
सुधियाः । वस्तुतस्तु सूत्रे कुञ्ज इति निपातनबलात्त्रलोपबाध इति नागेशाशयः,
तथाच नकारजत्वमत्रावश्यकमिति न नागेशस्य मते कारिकाविरोध इति
वयम् । (२. ग.)

४ ‘करप्’ इति विभक्तिमागवर्तिनः प्रकृतिभोगस्यैवालुकरणम् ॥

५ ‘दय’ इति निपातनदेव पदान्ते शकारस्य गकारादेशो जायते । यत्नेन
तद्धितत्वे फिनोऽभावात्कीकारे कुत्वानुपपत्तिरित्यपाद्यम् ॥

६ ‘गोयुगजादय इवे’ति भावः ॥

(प्रदीपः) सत्सूत्रिष ॥ ६१ ॥ सदावीनां केषांचित्स-
कर्मकलात्कर्मैवोपपदं प्राप्नोतीति मत्वाह—सदादिष्विति ॥
वेदिषदिति । वेद्यां सीदतीति । किप् । पूर्वपदादिति षत्वम्
दुरोणे सीदतीति दुरोणसत् । दुरोणं ग्रहम् ॥

(उद्घोतः) सत्सू ॥ ६१ ॥ कर्मैवोपपदमिति । कर्मणी-
ल्यधिकारादिति भावः ॥ सुब्रह्मणं तु तन्निवृत्तिद्योतनायेति बोध्यम् ।
वस्तुतः सुब्रह्मणमेवात्रानुवर्तते कर्मणीति निवृत्तमित्यन्वाख्यात-
मेवैतत् । अत्र सूत्रे 'उपसर्गोपि' ग्रहणम् 'अनुपसर्ग' इत्यस्यातो-
ऽनुपसर्गो इति सूत्रादनुवर्तमानस्याग्रे निवृत्तिद्योतनाय । भाष्यकार
पतञ्जलापकेनैव सुब्रह्मणस्योपसर्गोत्तरमुपरत्वं व्याख्यायानुपसर्ग
इत्यस्यानधिकारं द्योतयति । तत्फलं ज्ञापकसिद्धसासार्वत्रिकत्वेन
प्रथम इत्यादि सिद्धिः ॥

(प्रथमभाष्यम्)

न तर्हीदानीमुपसर्गोऽपीति वक्तव्यम् ॥

(समाधानभाष्यम्)

वक्तव्यं च । किं प्रयोजनम् ? ज्ञापकार्थम् । किं
ज्ञाप्यम् ? पतञ्जलापयत्याचार्यः—“अन्यत्र सुब्र-
ह्मणे उपसर्गग्रहणं न भवति” इति । किमेतस्य
ज्ञापने प्रयोजनम् ? वदः सुप्यनुपसर्गग्रहणं चो-
दितम् ॥ तन्न वक्तव्यं भवति ॥ सत्सूत्रिष ॥ ६१ ॥

(प्रदीपः) तन्न वक्तव्यमिति । अनुपसर्गग्रहणानुवृत्ति-
मन्तरेणैवोपसर्गनिवृत्तेः सिद्धत्वादानुवृत्तिप्रदर्शनमपि न युज्यते ।
यत्र चानुपसर्गग्रहणानुवृत्तिर्न संभाव्यते स्पृशोऽनुदकेकोक-
क्षिति एतदपि ज्ञापनस्य प्रयोजनम् । तेनोपस्पृशतीत्यादौ
क्षिप्तं भवतीति ॥ ६१ ॥

(उद्घोतः) ननु वदः सुपीलत्र गदमदेलतोऽनुपसर्ग-
ग्रहणानुवृत्तिप्रदर्शनपरं वार्तिकं नापूर्वकरणपरमत आह—अनुप-
सर्गोति ॥ यत्र चेति । यत्र स्पृशोऽनुदक इत्यादावनुपसर्गग्रहणा-
नुवृत्तिर्न संभाव्यते एतदपि ज्ञापनस्य प्रयोजनमित्यन्वयः । इदं
चिन्त्यम्, अत्राप्यातोऽनुपसर्ग इत्यतोऽनुवृत्तिसंभवात् ॥ ६१ ॥

(अथ विद्वत्प्रकरणम्)

(४९६-४९७ विद्वत्प्रत्ययविधिसूत्रम् ॥ ३।२।१ आ० २४-२५)

८३५-८३६ अदोनन्ने ॥ ३।२।६८ ॥

क्रव्ये च ॥ ३।२।६९ ॥

(आक्षेपभाष्यम्)

किमर्थमिदमुच्यते, न “अदोनन्ने” इत्येव सिद्धम् ।

(समाधानभाष्यम्)

न सिध्यति । छन्दसीति वर्तते । भाषार्थोऽयमा-
रम्भः ॥

१ इदं 'क्रव्ये च' इति सूत्रमित्यर्थः ॥ मतीके 'अदोनन्ने' इत्यस्योपादानं
प्रकरणमेषांभावेन । एवमेवमेव २०५८ वार्तिकेपि बोध्यम् ॥

२ अदोऽन्ने इत्येति भावः । (१. ना.)

(समाधानवाचकभाष्यम्)

पूर्वस्मिन्नेव योगे छन्दोग्रहणं निवृत्तम् । तच्चा-
वश्यं निवर्त्यम् । आमादित्येवमर्थम् ॥

(उद्घोतः) अदोऽन ॥ ६८ ॥ क्रव्ये च ॥ ६९ ॥ भाष्ये
आमादित्येवमर्थमिति । लोके एतत्सिद्ध्यर्थमित्यर्थः ॥

(समाधानभाष्यम्)

अत उत्तरं पठति :

(२०५८ समाधानवार्तिकम् ॥ १ ॥)

॥ * ॥ अदोनन्ने क्रव्यग्रहणं वासरूप-
निवृत्त्यर्थम् ॥ * ॥

(भाष्यम्) अदोनन्ने क्रव्यग्रहणं क्रियते वासरूपो
मा भूदिति ॥ अदोन ॥ क्रव्ये च ॥ ६९ ॥

(प्रदीपः) अदोनन्ने ॥ ६८ ॥ क्रव्ये च ॥ ६९ ॥ वास-
रूपो मा भूदिति । तेन क्रव्याद इत्यण् भवतीत्यर्थः ॥ ६९ ॥

(उद्घोतः) क्रव्याद इत्यण्नेति । आममांसमक्षणकर्तृत्वर्थे इति
भावः ॥ पक्षमांस उपपदे अदेरण्, उपपदस्य क्रव्यादेशः पृषोदरादि-
त्वादित्यत्र तु न आप्यानुग्रहः । क्रव्यशब्देन तदवोधाच्च । एवं च
क्रव्याद इत्यसाध्वेवेति बहवः ॥ ६८ ॥ ६९ ॥

(अथ पिवन् प्रकरणम्)

(४९८ पिवन् प्रत्ययविधिसूत्रम् ॥ ३।२।१ आ० २६)

८३८ मन्त्रे श्वेतवहोक्थशस्पुरोडा-
शो पिवन् ॥ ३।२।७१ ॥

(२०५९ पिवन् वाचकवार्तिकम् ॥ १ ॥)

॥ * ॥ श्वेतवहादीनां डस् ॥ * ॥

(भाष्यम्) श्वेतवहादीनां डस्वक्तव्यः ॥ श्वेतवा
इन्द्रः ॥

(प्रदीपः) मन्त्रे ॥ ७१ ॥ डस् वक्तव्य इति । पिवन्-
प्रत्ययवाचनार्थ इति भावः ॥

(उद्घोतः) मन्त्रे ॥ ७१ ॥ भाष्ये श्वेतवहादीनामिति ।
अनन्तरयोगे षष्ठी ॥

(२०६० पूर्वशेषवार्तिकम् ॥ २ ॥)

॥ * ॥ पदस्य च ॥ * ॥

(भाष्यम्) पदस्येति च वक्तव्यम् । इह मा भूत्—
श्वेतवाहौ श्वेतवाह इति ॥

(प्रदीपः) पदस्येति । भाविपदाश्रयेणमुच्यते । यत्र तु
उपसन्तस्य पदत्वं भविष्यति तत्र उपसन्तस्योऽन्यत्र पिवन्नेत्यर्थः ॥

(उद्घोतः) पदस्येत्यस्य तदन्ते पदत्वस्य संभावनावामि-

१ 'आमात्सत्यादित्येवमर्थम्' ॥

२ आममसीति सस्यमसीति विग्रहः । (१. ना.)

३ सामर्थ्यादिति भावः । (१. ना.)

त्यर्थः ॥ केचित्तु तत्संबन्धिनो ण्विनः स्थाने डस्वक्तव्य इत्यर्थं
इत्याहुः ॥ ननु डसुत्पत्तिवैजायां कथं पदत्वमत आह—भावीति ॥

(प्रयोजनप्रश्नभाष्यम्)

किं प्रयोजनम् ? ॥

(२०६१ प्रयोजनवार्तिकम् ॥ ३ ॥)

॥ * ॥ वर्थम् ॥ * ॥

(भाष्यम्) कथंथा स्यात् ॥

(प्रयोजननिराकरणभाष्यम्)

क्रियते वर्थं निपातनम्—“अत्रयाः श्वेतवाः पुरो-
डाश्च” इति । आतेश्च वर्थम् । उक्थशःशब्दस्य सा-
मान्येन रुः सिद्धः । न तस्य निपातनं क्रियते ॥

(उद्घोतः) भाष्ये क्रियते वर्थमिति । तेन इकारादीनामेव
रत्वमिति भावः ॥ भाष्ये उक्थशस्यशब्दस्येति । तत्प्रकृतिकस्येत्यर्थः ॥

(निपातनानावश्यकताभाष्यम्)

तन्न वक्तव्यं भवति ॥

(प्रदीपः) तन्न वक्तव्यमिति । डसैव सिद्धत्वा निपा-
तनं न कर्तव्यमित्यर्थः ॥

(उद्घोतः) तन्न वक्तव्यमिति ॥ ननु वासरूपन्यायेन
डस्विपये ण्विनोऽपि सत्त्वेन तदर्थं निपातनभावश्यकमिति चेन्न ।
यतश्चाप्यग्रामाण्येनादेशपक्षस्यैवौचिण्यात् । कैयटे ‘डस्प्रत्ययः’ इति
व्यवहारः स्थानिवद्भावलब्धप्रत्ययत्वेनेति बोध्यम् ॥

(निपातनावश्यकताभाष्यम्)

अवश्यं तद्वक्तव्यम् । दीर्घार्थम् ॥

(उद्घोतः) अवश्यं तद्वक्तव्यमिति । डसारम्भेपीत्यर्थः ॥

(निपातनानावश्यकताभाष्यम्)

नैतदस्ति प्रयोजनम् । सिद्धमत्र दीर्घत्वम्—“अ-
त्वसन्तस्य चाधातोर्” इति ॥

(निपातनावश्यकताभाष्यम्)

यत्र तेन न सिध्यति तदर्थम् ॥ क्व च तेन न
सिध्यति ? संबुद्धौ—हे श्वेतवाः इति ॥

(उद्घोतः) न तर्हीदानीमिति । हादीनामेव रत्वं विधे-
यम् । दीर्घस्तु ण्विनि वृष्येव सिद्ध इति भावः ॥

(प्रश्नभाष्यम्)

न तर्हीदानीं डस्वक्तव्यः ॥

(समाधानभाष्यम्)

वक्तव्यश्च । किं प्रयोजनम् ? उत्वार्थम् । श्वेत-
वोभ्यां श्वेतवोभिः ॥ मन्त्रे श्वेत ॥ ७१ ॥

(प्रदीपः) वक्तव्यश्चेति । अवया इत्यादीनि प्रथमा-

न्तान्येव निपात्यन्त इति श्वेतवोभ्यामित्यादिरूपमन्यथान स्यात् ।
अथापि पदमात्रविषयं निपातनमाश्रीयते । तथाप्यत उत्त्वं
विधीयमानमाकारात् स्यात् । तस्मात् संबुद्धयर्थं निपातनमपि
कर्तव्यम् । डसप्युत्त्वार्थो वक्तव्यः ॥

(उद्घोतः) अन्यथा डस्मावे ॥

(प्रदीपः) उक्थश इत्येतदपि संबुद्धयर्थं निपातनं कर्तव्यम् ।
उक्थशोभ्यामित्यादिसिद्धये डसपि कर्तव्यः । ण्विनि हि नलोपे
निपात्यमाने वृद्धौ सत्यामुत्वं न स्यादिति मन्त्रे दर्शनमस्ति ॥ ७१ ॥

(उद्घोतः) इत्येतदपि संबुद्धयर्थमिति । [पदान्ते डसन्तत्वा-
दिति भावः] ॥ ननु डसेव मास्तु तत्राह—उक्थशोभ्यामिति ।
यदि मन्त्रे इति । उक्थशस्यशब्दस्येति भाष्याच्छेर्नलोपो-
पधावृष्यभावयोर्निपातनाच्छासेवोपधा ह्रस्वनिपातनाद्वृष्यभावे उक्थ-
शोभ्यामित्यस्य सिद्धेः । शास्तेर्विन्वि संशुद्धावुक्थशा इत्यस्यापि
सिद्धेर्द्वयमपि न कार्यमित्यन्ये ॥ ७१ ॥

(४९९ ककिप्रत्ययविधिसूत्रम् ॥ ३ । २ । १ आ० २७)

८४४ स्थः क च ॥ ३ । २ । ७७ ॥

(प्रश्नभाष्यम्)

किमर्थं स्थः ककिपावुच्येते । न, किप्सिद्धः ‘अ-
न्येभ्योपि वृष्यते’ इति, कश्च ‘आतोऽनुपसर्गे कः’
इति ? ॥

(उत्तरभाष्यम्)

न सिध्यति । विशेषविहितः कः सामान्यविहितं
किपं वाधेत ॥

(अन्यथासिद्धिभाष्यम्)

वासरूपेण किबपि भविष्यति ॥

(अन्यथासिद्धप्रयोजनभाष्यम्)

इदं तर्हि शंस्थः शंस्थाः ॥

(प्रदीपः) स्थः क च ॥ ७७ ॥ शंस्था इति । *ई-
त्वमवकारादाविति वचनाद्वाप्यकारवचनप्रामाण्याद्वा प्रत्य-
यलक्षणेनेत्वाभावः ॥ ७७ ॥

(उद्घोतः) स्थः क च ॥ ७७ ॥ सप्तमीनिर्देशादेव तदादि-
विधौ लभ्ये पुनर्वकारादाविति वचनं मुख्यवकाराद्विप्रतिपत्त्यर्थमिति
वदन्तं प्रत्याह—भाष्यकारवचनेति ॥ यद्वा पावान इति प्रयोगस्य
वनिपा सिद्धिमाश्रित्य तत्प्रत्याख्यानानाह—भाष्येति ॥ अत एव
*ध्यायतेः संप्रसारणमिति वार्तिके ‘दधातेर्वाधीः’ इति भाष्ये
किप्पपीत्वं कृतम् । वस्तुतो भाष्ये किप्पदेन सादृश्याद्विजुच्यते
इतीत्वाप्रसक्तिरेवात्रेति बोध्यम् ॥

लेखकप्रमादादेव ‘पदान्ते डसि कृतेति संबुद्धौ दीर्घाग्रासेर्निपातनमेवा-
वश्यकमिति भावः’ इति पाठः कल्पनीयः इति दाधिमथाः ॥

* पदान्ते डसन्तत्वेन संबुद्धौ ‘अत्वसन्तस्य वे’त्यस्याप्रवृत्त्या उक्थश इत्य-
स्यासिद्धत्वादिति यावः । एतेन अस्यात्रानुपयोग इत्यादिका दाधिमयोक्तिः
परास्मा । (र. ना.)

१ डसविधानस्येति शेषः । (र. ना.)

२ अतोऽपि हेतोर्वर्धमेवेदं निपातनं क्रियत इत्यर्थः । (र. ना.)

३ ‘शब्दस्य हि सामा’ ॥

४ अस्यात्रानुपयोगः किंतु अग्रे ‘उक्थशोभ्यामिति’ इति प्रतीकोत्तरमेवा-
स्योपयोगः इति तत्रस्योप पाठो लेखकप्रमादादत्र पतितः ॥ अत्र योगस्तु पाठो

(अन्यथासिद्धभाष्यम्)

उक्तमेतत्—*शमिसंज्ञायां धातुग्रहणं कृजो हे-
त्वादिषु द्रष्टव्ये धार्यम्* इति । स यथैवाच् टं वा-
धते । एवं कक्किपावपि बाधेत ॥ स्थः क च ॥ ७७ ॥

(उद्द्योतः) भाष्ये कक्किपाविति । आतोऽनुपसर्ग इति
किप्चेति विहितौ । तत्र कस्य बाधे शंस्य इति न सिध्येत् । तदर्थं
स्थः को विधेयः कस्य चाञ्वाधकत्वेन किवपवादत्वाभावात् ।
परत्वेन किपो नित्यबाधवारणाय किवपि विधेय इति भावः । न
चाचैव शंस्या इत्यस्य सिद्धत्वेन किपो बाधे फलाभावः । शंस्या-
शब्दाच्छसि आतोलोपानापत्तेः । कृदतिष्ठितिसूत्रस्य भाष्योक्तरीत्ये-
कादेशस्य स्थानिवत्त्वात्पुनस्तादितिन्यायेन किप एव बाध इत्यस्यापि
वक्तुं शक्यत्वात् । तस्माद्वाध्यसामान्यचिन्तयोभयोरपि स बाधकः
स्यादिति तात्पर्यम् ॥ ७७ ॥

(५०० गिनिप्रत्ययविधिसूत्रम् ॥ ३ । २ । १ आ० २८)

८४५ सुप्यजातौ गिनिस्ता-
च्छील्ये ॥ ३ । २ । ७८ ॥

(आक्षेपभाष्यम्)

सुपीति वर्तमाने पुनः सुग्रहणं किमर्थम् ? ।

(समाधानभाष्यम्)

अनुपसर्ग इत्येवं तदभूत् । इदं सुम्मात्रे यथा
स्यात्—उदासारिण्यः प्रत्यासारिण्य इति ॥

(उद्द्योतः) सुप्यजातौ ॥ ७८ ॥ भाष्ये अनुपसर्ग इत्येव-
मिति उपसर्गोपेति ग्रहणात् शापकादित्यर्थः । एतेन सुग्रहणमुप-
सर्गनिवृत्त्यर्थमिति वृत्तिकारोक्तमाप्तम् ॥ ७८ ॥

(२०६२ वार्तिकम् ॥ १ ॥)

॥ * ॥ गिन्विधौ साधुकारिण्युप-
संख्यानम् ॥ * ॥

(भाष्यम्) गिन्विधौ साधुकारिण्युपसंख्यानं
कर्तव्यम् । साधुकारी साधुदायी ॥

(प्रदीपः) सुप्य ॥ ७८ ॥ गिन्विधाविति । अता-
च्छील्यार्थमिदम् । एवं ब्रह्मणि वद इति ॥ ७८ ॥

(२०६३ वार्तिकम् ॥ २ ॥)

॥ * ॥ ब्रह्मणि वदः ॥ * ॥

(भाष्यम्) ब्रह्मणि वद उपसंख्यानं कर्तव्यम् ।
ब्रह्मवादिनो वदन्ति ॥ सुप्यजा ॥ ७८ ॥

(५०१ गिनिप्रत्ययविधिसूत्रम् ॥ ३ । २ । १ आ० २९)

८४७ व्रते ॥ ३ । २ । ८० ॥

(प्रश्नभाष्यम्)

किमुदाहरणम् ? ।

(प्रदीपः) व्रते ॥ ८० ॥ उदाहरणे विचार्यमस्तीति
प्रश्नः—किमिति ॥

(समाधानभाष्यम्)

अश्राद्धभोजी ॥

(आक्षेपभाष्यम्)

किं योऽश्राद्धं भुङ्क्ते सोऽश्राद्धभोजी ? ॥ किं चा-
तः ? । यदासावश्राद्धं न भुङ्क्ते तदास्य व्रतलोपः
स्यात् । तद्यथा स्थण्डिलस्थायी यदा स्थण्डिले न
तिष्ठति तदास्य व्रतलोपो भवति ॥

(प्रदीपः) यदासाविति । ननु बुभुक्षाप्रयुक्तं श्राद्धा-
श्राद्धभोजनं प्रसक्तम् । तत्राश्राद्धं भुङ्क्ते इत्यनेन श्राद्धभोजनं
निषिध्यते । यथा पञ्चपञ्चनखा भक्ष्या इति शशादिव्यति-
रिक्तपञ्चनखभक्षणं निवर्त्यते । तत्र कथं व्रतलोपः स्यात् ।
स्थायीत्यत्र तु स्थानविपरीतगमनाचरणे युक्तो व्रतलोपः । उ-
च्यते—‘अश्राद्धं मया भोक्तव्यम्’ इति येन संकल्पः कृतः, स
यदा बुभुक्षायां सत्यां यस्मिन्नह्न्यश्राद्धं न भुङ्क्ते तदा तस्य
स्यादेव व्रतलोपः ॥

(उद्द्योतः) व्रते ॥ ८० ॥ स्थायीत्यत्रेति । नन्वत्र कथं
गितिः सुप उपपदस्याभावात् इति चेत् । न, उत्तरपञ्चाद्वृत्तग्रहण-
मपकृष्य केवलादपि विधानेनाक्षतेः । उचित एवाद्य भविष्यामि न
तुपवेक्ष्यामीत्येवंसंकल्परूपं व्रतमेतत् । ‘तिष्ठन्मूत्रयते’ इत्यादिवदु-
त्थाने स्या धातुरेति परे ॥ ग्रहादि गिन्यन्तस्यैव वा प्रकरणाद्व्रत-
परत्वम् ॥ परिसंख्यायां पूर्वपक्षः, विधिमाश्रित्य परिहारः ॥ यस्मि-
न्नह्नीति । एकादश्यादौ ॥ भाष्ये तद्यथा स्थायीति । स्थायी-
त्यत्रोपपत्तिरुक्ता ॥ आस्थायीति पदमन्ये ॥ स्थण्डिलस्थायीति
पाठ इति केचित् ॥ तदुभयमपि भाष्यकैयटविरुद्धम् ॥

(पर्युदासेन समाधानभाष्यम्)

एवं तर्हि गिन्यन्तेन समासो भविष्यति । न
श्राद्धभोज्यश्राद्धभोजीति ॥

(प्रदीपः) न श्राद्धभोजीति । सार्थं न कथं-
वाक्यामदम्, न तु लौकिकम् । न हि केवलः श्राद्धभाजेशब्दो
व्रतविषय उपपद्यते । अश्राद्धभोजिशब्दस्यैव व्रतविषयत्वात् ॥

(उद्द्योतः) व्रतविषय इति । न हि तादृशव्रतसंभवः ।
व्रते गिनेः प्रकृतत्वाच्च । प्रायुक्तैः संकल्पस्तवप्रसिद्ध एवेति भावः ॥

(समाधानबाधकभाष्यम्)

नैवं शक्यम् । खरे हि दोषः स्यात् । अश्राद्धभो-
जीत्येवं खरः प्रसज्येत । अश्राद्धभोजीत्येवं चेष्यते ॥

(प्रदीपः) एवं खर इति । अव्ययपूर्वपदप्रकृतिसं-
त्वेनाधुदात्तं पदं स्यात् । कृदुत्तरपदप्रकृतस्वरत्वेनान्तोदात्तत्वं

चेष्यत इत्यर्थः ॥ ननु च णिनीत्यनेन पूर्वपदाद्युदात्तत्वेनैव भाव्यमिति नास्ति खरे मेदः ॥ अत्राहुः—यदा णिनीत्यत्र संज्ञायामित्यनुवर्तते, तदाऽसंज्ञायामस्ति खरे मेदः । अथ नानुवर्तते, खरमेदाभावः ॥

(उद्घोतः) अथ नानुवर्तते इति । उपमानं शब्दार्थेति सूत्रस्वाष्टभाष्येऽयमपि पक्षो दृश्यत इति भावः ॥ अत्र पक्षे खर-मेदोक्तिरेकदेशुक्तिरिति बोध्यम् । पाष्ठभाष्यं त्वेकदेशुक्तिः ॥

(प्रतिसज्यप्रतिषेधाङ्गीकारभाष्यम्)

एवं तर्हि नञ एवायं भुजिप्रतिषेधवाचिनः श्राद्धशब्देनासमर्थसमासः—न भोजी श्राद्धस्येति ॥

(प्रदीपः) भोजीति । एतदपि भुजिना संबन्धं नञः प्रदर्शयितुं प्रक्रियावाक्यमुपात्तम् । न हि केवलस्य भोजीशब्दस्य प्रयोगः । सुप्युपपदे प्रत्ययविधानात् । तदेतदुक्तं भवति—न श्राद्धं भुङ्क्त इति वाक्यं कृत्वा नञः श्राद्धशब्देनासमर्थसमासं विधायाश्राद्धशब्द उपपदे णिनिः कर्तव्यः । णिनीत्यत्र संज्ञानुवृत्तौ सत्यामत्र कृत्स्नः ॥ ८० ॥

(उद्घोतः) भाष्ये भुजिप्रतिषेधवाचिन इति । तदर्थ-बोधकस्य नञ इत्यर्थः ॥ सुप्युपपदे इति । बहुलग्रहणं तु कवि-दिष्टसिद्धये इति भावः ॥ ८० ॥

(प्रसज्यप्रतिषेधे गौरवभाष्यम्)

स तर्ह्यसमर्थसमासो वक्तव्यः ॥

(इष्टापत्तिभाष्यम्)

यद्यपि वक्तव्यः । अथ वै तर्हि बहूनि प्रयोजनानि ॥ कानि ? असूर्यपश्यानि मुखानि । अपुनर्गैयाः श्लोकाः । अश्राद्धभोजी ब्राह्मणः । “सुडेनपुंसकस्येति” ॥ व्रते ॥ ८० ॥

(५०२ खशणितिप्रत्ययविधिसूत्रम् ॥ ३ । २ । १ आ. ३०)

८५० आत्ममाने खश्च ॥ ३ । २ । ८३ ॥

(भाष्येपभाष्यम्)

आत्मग्रहणं किमर्थम् ? ।

(समाधानभाष्यम्)

परमाने मा भूदिति ॥

(प्रदीपः) आत्ममाने ॥ ८३ ॥ आत्मशब्दः प्रत्यात्म-ध्वनः परव्यावृत्तिं करोति ॥

(समाधानानुपपत्तिभाष्यम्)

क्रियमाणेषु वै आत्मग्रहणे परमाने प्राप्नोति ॥ किं कारणम् ? । आत्मन इतीयं कर्तरि षष्ठी । मान इत्यकारो भावे । स यद्येवात्मानं मन्यतेऽथापि पर-म् । आत्मन एवासौ मानो भवति ।

(समाधानसाधकभाष्यम्)

नैष दोषः । आत्मन इतीयं कर्मणि षष्ठी । कथम् ? । “कर्तृकर्मणोः कृति” इति ॥

(समाधानबाधकक्षेपभाष्यम्)

ननु च कर्तर्यपि वै तेनैव विधीयते । तत्र कुत एतत्—कर्मणि भविष्यति, न पुनः कर्तरीति ॥

(समाधानान्तरभाष्यम्)

एवं तर्हि,

(२०६४ वार्तिकम् ॥ १ ॥)

[॥ * ॥ कर्मकर्तरि च ॥ * ॥]

(भाष्यम्) कर्मकर्तरि खश्चेति वक्तव्यम् ॥

(प्रश्नभाष्यम्)

तत्तर्हि वक्तव्यम् ॥

(समाधानभाष्यम्)

न वक्तव्यम् । आत्मन इतीयं कर्मणि षष्ठी । क-थम् ? । “कर्तृकर्मणोः कृति” इति ॥

(समाधानबाधकसारणभाष्यम्)

ननु चोक्तं कर्तर्यपि वै तेनैव विधीयते । तत्र कुत एतत् । कर्मणि भविष्यति न पुनः कर्तरीति ? ॥

(प्रत्याख्यानसाधकभाष्यम्)

एवं तर्हि आत्मग्रहणसामर्थ्यात्कर्मणि विज्ञास्यते ॥

(प्रदीपः) कर्मकर्तरीति । यदा प्रत्ययार्थः कर्ता आ-त्मानमेव पाण्डित्यादियुक्तं मन्यते तदासौ कर्मकर्ता भवति तत्र यदि कर्तरि षष्ठी स्यात्तदात्मग्रहणमनर्थकं स्यात् । कर्तृसंबन्धा-व्यभिचारान्मननक्रियायाः ॥

(उद्घोतः) आत्ममाने ॥ ८३ ॥ पूर्व कर्मण इदानीं कर्तृ-त्वभावेन युगपदेकस्य कर्मकर्तृत्वविरोधेन चेदमसंगतमत आह—यदेति । केवलविशिष्टमेदेन शब्दमेदेन वा न कर्तृकर्मविरोध इति भावः ॥ आत्मग्रहणमनर्थकमिति । यद्यप्युभयप्राप्ताविति नियमा-दपि न कर्तरीति वक्तुं शक्यम् । तथापि उभयोः प्रयोगाभावात्तत्र तदप्राप्तिः ॥ किं च तेन षष्ठ्यां समाप्ताप्राप्तिः । कर्मणि चेति निषे-धादित्याशयमाहुः ॥ तद्वक्ष्यति भाष्यकृद्—आत्मग्रहणसाम-र्थ्यात्कर्मणीति ॥

(प्रत्याख्यानबाधकभाष्यम्)

एवमपि कर्मकर्तृग्रहणं कर्तव्यम् । कर्मापदिष्टो यद्यथा स्यात्, इयन्माभूदिति ॥

(प्रदीपः) कर्मापदिष्ट इति । लान्तस्य कर्ता कर्म-वदित्यनपेक्ष्योक्तं इत्यनेन सिद्धेर्वक्ष्यमाणत्वात् । यकः सिद्धान्त-त्वाभावादुपेक्षणीयत्वात् ॥

१ अथवेति तथावर्थे एतर्हि, इदानीम् । असमर्थसमासकरणत्वशयाभिमिति भावः । (२. ना.)

२ असमर्थसमासं सूत्रकारोपि करोतीति न तत्रात्राभाषितेत्याह—“सुडेन-

पुंसकस्येतीति ॥ वार्तिककारोपि “लिङ्गावां च न सर्वभाह्” इत्यादावङ्गी-करोतीति भावः ॥

(उद्ध्योतः) लान्तस्येति । इदमुपलक्षणं कर्मस्यया क्रियया तुल्यक्रियत्वस्यापि ॥ वस्तुतः कर्मकर्तृग्रहणमिति भाष्यस्य कर्मवद्भावो वक्तव्य इत्यर्थः । यथास्यापि कर्मकर्तृत्वेन ग्रहणं व्यवहारो भवति तथा वक्तव्यमित्यक्षरार्थः । इयनैव तत्फलसिद्ध्या तत्प्रत्याख्यातम् ॥

(प्रत्याक्षेपभाष्यम्)

कश्चात्र विशेषः यको वा इयनो वा ॥

(प्रत्याक्षेपसमाधानभाष्यम्)

यकि सत्यन्तोदात्तत्वेन भवितव्यम् । इयनि स-
पाद्युदात्तत्वेन ॥

(विशेषाभावभाष्यम्)

इयन्यपि सत्यन्तोदात्तत्वेनैव भवितव्यम् । क-
यम् ? खश्स्वरः इयन्स्वरं बाधियते ॥

(विशेषसाधकभाष्यम्)

सतिशिष्टत्वात् इयन्स्वरः प्राप्नोति ॥

(विशेषबाधकभाष्यम्)

आचार्यप्रवृत्तिर्ज्ञापयति सतिशिष्टोऽपि विकरण-
स्वरः सार्वधातुकस्वरं न बाधत इति । यदयं तासेः
परस्य लसार्वधातुकस्यानुदात्तत्वं शास्ति ॥

(उद्ध्योतः) भाष्ये यदयं तासेरिति । लावस्यायां सता-
स्योरुपत्तौ तु वाचनिकमेवेदं बोध्यम् ॥ ८३ ॥

(ज्ञापनस्यविशेषविषयत्वभाष्यम्)

लसार्वधातुक एवैतज् ज्ञापकं स्यात् ॥

(ज्ञापकस्यसामान्यविषयत्वभाष्यम्)

नैत्याह । अविशेषेण ज्ञापकम् ॥ आत्ममाने ॥ ८३ ॥

(प्रदीपः) अविशेषेणेति । सार्वधातुकमात्र इत्यर्थः ॥ ८३ ॥

इति श्रीमद्भगवत्पतञ्जलिविरचिते व्याकरण-
महाभाष्ये तृतीयस्याध्यायस्य द्वितीये पादे
प्रथममाहिकम् ॥

इति श्रीमदुपाध्यायजैयटपुत्रकैयटविरचिते भाष्यप्रदीपे
तृतीयस्याध्यायस्य द्वितीये पादे प्रथममाहिकम् ॥

इति कालोपनामकशिवभट्टसुतसतीगर्भजनगोक्षभट्टविरचिते
भाष्यप्रदीपोद्ध्योते तृतीयस्य द्वितीये पादे प्रथममाहिकम् ॥

(५०३ अधिकारसूत्रम् ॥ ३ । २ । २ आ. १)

८५१ भूते ॥ ३ । २ । ८४ ॥

(भूतपदार्थविशेष्यभूतपदार्थनिर्णयधिकरणम्)

(आक्षेपभाष्यम्)

भूत इत्युच्यते । कस्मिन् भूते ? ।

(प्रदीपः) भूते ॥ ८४ ॥ यस्य स्वसत्ता व्यपवृत्ता तत्तत्त्वं
भूतशब्देनोच्यते । तत्र विशेषज्ञानाय पृच्छति—कस्मिन्निति ॥

(उद्ध्योतः) भूते ॥ ८४ ॥ यस्य स्वसत्ता व्यपवृत्तेति ।
अतीतेत्यर्थः ॥

(समाधानभाष्यम्)

काले ।

(प्रदीपः) इतर आह—काल इति । तस्यैव भूतादि-
शब्दवाच्यत्वेन सुप्रसिद्धत्वादिति भावः ॥ अत्र केचिन्नित्यं कालं
पदार्थानामनुज्ञाप्रतिबन्धाभ्यां स्थित्युत्पत्तिप्रलयहेतुमाचक्षते ।
तत्र संसर्गिसूर्यादिक्रियाभेदाश्रयो मासादिभेदव्यवहारो भूतादि-
व्यपदेशश्च ॥ अन्ये तु प्रसिद्धपरिमाणक्रिया सूर्यादिकर्तृका
अप्रसिद्धपरिमाणायाः क्रियायाः परिच्छेदायोपात्ता अहरादि-
व्यपदेशाया काल इत्याहुः ॥

(उद्ध्योतः) तस्यैवेति । अन्यत्र तत्कालवृत्तित्वेन भूतशब्द-
प्रयोगो गौण इति भावः ॥ एतदाशयानभिज्ञस्य न वै इत्यादिग्रन्थ
इति तात्पर्यम् ॥ अनुज्ञा प्रतिबन्धार्थाभ्यामिति तद्रूपाभ्यामर्था-
भ्यामित्यर्थः । तत्रानुज्ञया स्थित्युत्पत्तिहेतुः । प्रतिबन्धेन प्रलयहेतुः ।
ईश्वराधिष्ठितत्वेन च तदुपपत्तिः ॥ ननु नित्ये काले तत्सत्ताया
व्यपवृत्तत्वाभावात्कथं भूतत्वव्यवहार इत्यत आह—तत्र संस-
र्गीति । तत्क्रियया उपाधिभूतया यो भेद उपधेयैश्च तत्कृतो मासादि-
व्यवहार इत्यर्थः ॥ अन्ये त्विति । तथा च तस्या अनित्यत्वात्
सिद्ध एव भूतादिव्यवहार इत्यर्थः । आधे पक्षे क्षणोपधेर्निर्वक्तुम-
शक्यत्वम् । उत्तरदेशसंयोगावच्छिन्नक्रियेति चेत् । तस्या विशेष्य-
विशेषणसंबन्धरूपत्वे त्रयाणामपि स्थिरत्वात्क्षणव्यवहारनियामक-
त्वाभावः । अतिरिक्तत्वे सिद्धोऽतिरिक्तः क्षणपदार्थ इति तत्प्रचयैरेव
कलामुहूर्तादिव्यवहारोपपत्तौ किमखण्डेन तेन । स्पष्टं चेदं कालाः
परिमाणित्वेनैव भाष्ये इति निरूपितं तत्रैव ॥ ईश्वरस्यापि काल-
नियामकत्वेन कालत्वव्यवहारः श्रुत्यादिष्विति बोध्यम् ॥ अन्ये त्विति
मतेऽपि एव दोषोऽस्त्येव । किं च प्रसिद्धपरिमाणेत्युक्तिरसंगता,
तस्या अपि क्रियान्तरस्यैव परिच्छेदकत्वेऽनवस्थापत्तिरिति दिक् ॥

(भाष्यम्) न वै कालाधिकारोस्ति ॥

(प्रदीपः) न वै कालाधिकार इति । ततश्च सामा-
न्यशब्दस्य विशेषेऽवस्थानं न लभ्यत इत्यर्थः ॥

(भाष्यम्) एवं तर्हि धातोरिति वर्तते । धातौ
भूते ॥

(भाष्यम्) धातुर्वै शब्दः । न च शब्दस्य भूत-
अविष्यद्वर्तमानतायाः संभवोस्ति ॥

(प्रदीपः) न च शब्दस्येति । शब्दस्यार्थे गुणभावा-
द्गुणस्य विशेषणसंबन्धायोग्यत्वात्तत्वाद्वा शब्दस्यनित्यत्वेऽपि

१ अनुज्ञा स्थूलरूपतया सत्त्वसंपादनं तेन स्थित्युत्पत्तिहेतुः । प्रतिबन्धो
निरोधः सत्कारणे सूक्ष्मरूपतयाऽवस्थानं तत्संपादनेन प्रलयहेतुः । न तु वस्तुनो
वस्तुगत्या जन्मप्रलयौ च इति भावः । इदं च सत्कार्यवादाभिप्रायेण । (र. ना.)

२ 'बन्धार्थाभ्याम्' इति नतोपलक्षणपाठः ॥

३ उपधेयस्य, कालस्येत्यर्थः । (र. ना.)

४ शब्दस्येति नित्यत्वादिति पूर्वोक्तान्वेति । (र. ना.)

भूतात्प्रत्ययविधानासंभवादुच्चरितलक्षणभूतत्वाश्रये च विशेष-
णवैयर्थ्यादिति भावः ॥

(उद्घोतः) शब्दस्येति । स्वाभिधेयप्रतिपादने व्यग्रतया
विशेषणसंबन्धायोग्यत्वादिति भावः । तदाह—गुणस्येति ॥ नित्य-
त्वाद्द्वेलेन भूतादिव्यवहारायोग्यत्वं दर्शयति ॥ वैयर्थ्यादिति ।
अनुच्चारितात्प्रत्ययविधेरसंभवादिति भावः ॥ न च शब्दस्येति
भाष्ये तस्य नित्यत्वेन भूतादिविशेष्यतायाः संबन्धो नेत्यर्थः ॥
अनित्यत्वपक्षेऽपि यथा वर्तमानशब्दस्य प्रकृतित्वसंभवे । न तथा
भूतभविष्यतोः शब्दयोः प्रकृतित्वसंभव इति योजना बोध्या ॥

(भाष्यम्) शब्देऽसंभवादर्थे कार्यं विज्ञास्यते ॥
कः पुनर्धात्वर्थः ? । क्रिया । क्रियायां भूतायाम् ॥
(उद्घोतः) क्रियाया भूतायामिति । तस्यां भूतत्वं च
वर्तमानध्वंसप्रतियोगिकालवृत्तित्वम् ॥

(आक्षेपवार्तिकशेषभाष्यम्)
यद्येवं ।

(२०६५ आक्षेपवार्तिकम् ॥ १ ॥)

॥ * ॥ निष्ठायामितरेतराश्रयत्वाद-
प्रसिद्धिः ॥ * ॥

(भाष्यम्) निष्ठायामितरेतराश्रयत्वादप्रसिद्धिः
स्यात् ॥

का इतरेतराश्रयता ? ।

भूतकालेनायं शब्देन निर्देशः क्रियते । निर्देशो-
त्तरकालं च भूतकालता । तदेतदितरेतराश्रयं भ-
वति ॥ इतरेतराश्रयाणि कार्याणि च न प्रकरन्ते ॥

(प्रदीपः) भूतकालेनेति । भवतेर्निष्ठाप्रत्ययो भूत-
क्रियावाचिनो विधातव्यः । न च भूताधिकारमन्तरेण निष्ठा-
प्रत्ययस्य भूतक्रियाविषयत्वं लभ्यते । न च भूतक्रियाविषय-
निष्ठाविधानमन्तरेण भूताधिकार उपपद्यते । ततश्चाधिकारा-
श्रयो निष्ठाप्रत्ययस्तदाश्रयश्चाधिकार इतीतरेतराश्रयत्वमित्यर्थः ॥

(उद्घोतः) भूतकालेनेति । भूतकालक्रियावाचकेनेत्यर्थः ॥

(२०६६ समाधानवार्तिकम् ॥ २ ॥)

॥ * ॥ अव्ययनिर्देशात्सिद्धम् ॥ * ॥

(भाष्यम्) अव्ययवता शब्देन निर्देशः करि-
ष्यते । अवर्तमाने अभविष्यतीति ।

(उद्घोतः) अव्ययनिर्देशादिति वार्तिकेऽव्ययपदमश्रय-
जन्तम्, न्यासान्तरपरं चेलाशयेनाह—अव्ययवतेति ॥

(अनुयोगभाष्यम्)

स तर्हि अव्ययवता शब्देन निर्देशः कर्तव्यः ? ।

१ ननुपाधेरुपाधिर्भवति विशेषणस्य च विशेषणमिति न्यायादपि विशेषणसं-
बन्धायोग्यत्वं बोध्यम् । (र. ना.)

२ नित्यार्थक इत्यर्थः । संबद्धो वाच्यवाचकभावस्य संबन्धवात् इत्यर्थः । (र. ना.)

३ ननु भूतेशब्दस्य अव्ययस्य नित्यार्थे साधुत्वबोधकशब्दाभावेन कथं
तत्तत्सदर्थविषयकशब्दबोध इत्याशङ्क्याह साधुत्वज्ञानमित्यादि । (र. ना.)

(समाधानभाष्यम्)

न कर्तव्यः । अव्ययमेष भूतेशब्दः । नैषा भवते-
र्निष्ठा ॥

कथमव्ययत्वम् ? ।

उपसर्गविभक्तिस्वरप्रतिरूपकाश्च निपाता भव-
न्तीति निपातसंज्ञा । निपातोऽव्ययमित्यव्ययसंज्ञा ॥

(उद्घोतः) अव्ययमेव इति । अव्ययस्य भूतेशब्दस्य
निर्देशादिति वार्तिकार्थ इति भावः ॥

उत्पत्त्युक्तं (निष्ठापक्षेपि समाधानभाष्यम्)

अथापि भवतेर्निष्ठा । एवमप्यव्ययमेव । कथम् ? ।
नव्येतीत्यव्ययमिति ।

क पुनर्न व्येति ? ।

एतौ कालविशेषौ भविष्यद्वर्तमानौ । स्वभावतो
भूते एव वर्तते ॥

(प्रदीपः) एवमपीति । न शास्त्रीयमव्ययत्वमभिप्रेतं,
किं तर्हि नित्यत्वमित्यर्थः । ततो नित्यो भूतशब्दोऽतिक्रान्ता-
वाची, नित्येनार्थेन भविष्यद्वर्तमानप्रतिद्वन्द्विना संबद्धोधिक्रियत
इत्यर्थः ॥

(उद्घोतः) नित्येनार्थेनेति । साधुत्वज्ञानं न शब्दे कार-
णम्, नाप्यसाधुत्वज्ञानं प्रतिबन्धकमित्यर्थः । परमतेऽपि शिष्टातो-
च्चरितत्वेन साधुत्वानुमानादोषः । शास्त्रजं तर्पत्यर्थं तु पश्चाद्-
विष्यतीत्यलोपः । यदि तु शास्त्रेणैव निष्पाद्यः स्यात्स्यादयं दोष
इति भावः ॥ भाष्ये—न व्येतीति । विविधमर्थं न प्राप्नोतीत्यक्षरार्थः ॥
शास्त्राभावेऽपि तदर्थक एवायमिति भावः ॥ तदुक्तं कैयटेन—नि-
त्यत्वमित्यर्थ इति ॥ क पुनर्नव्येतीति । केति विषयसप्तमी ।
कस्मिन्विषये विविधमर्थं न प्राप्नोति=किं रूपं विविधमर्थं न प्राप्नो-
तीत्यर्थः ॥

तत्रोत्तरमाह—भाष्ये—एतौ कालविशेषाविति ॥

(वार्तिकवतरणभाष्यम्)

यदि तर्हि न व्येतीत्यव्ययम्—

(२०६७ अधिकारवैयर्थ्याक्षेपवार्तिकम् ॥ ३ ॥)

॥ * ॥ न वा तद्विधानस्यान्यत्राभावात् ॥ * ॥

(भाष्यम्) न वा भूताधिकारेणार्थः । किं कार-
णम् ? । तद्विधानस्यान्यत्राभावात् । येऽपि ह्येते
इत उत्तरं प्रत्ययाः शिष्यन्ते तेऽप्येतौ कालविशेषौ
न वियन्ति भविष्यद्वर्तमानौ । स्वभावतो भूत एव
वर्तन्ते ॥

(उद्घोतः) तद्विधानस्येति । तस्मिन्विधान यस्येत्यर्थः ॥

३ साधुत्वमस्यमित्यर्थः । (र. ना.)

५ 'एतेऽप्येतौ' ॥

६ 'वर्तमानभविष्यतौ' ॥

७ 'स्वभावतो एव ते भूत' ॥

भूतशब्दवत्तेषु स्वभावत एव भूतमात्रवाचका भवन्ति किमधिकारे-
णेति भावः ॥

(समाधानवार्तिकवाचकभाष्यम्)

अत उत्तरं पठति—

(२०६८ समाधानवार्तिकम् ॥ ४ ॥)

[॥ * ॥ प्रयोजनं कुमारघाती शीर्षघाती

आखुहा बिडालः सुत्वानः सुन्वन्तः

सुषुपुषोऽनेहाः अग्निमादधानस्य ॥*॥]

(भाष्यम्) भूताधिकारस्य प्रयोजनम् । कुमार-
घाती, शीर्षघाती, आखुहा बिडालः, सुत्वानः सु-
न्वन्तः सुषुपुषोऽनेहाः अग्निमादधानस्य [भूतकाल-
निवृत्त्यर्थं भविष्यद्वर्तमानकालसंप्रत्ययार्थम् ?] ॥

कुमारघाती शीर्षघातीति भविष्यद्वर्तमानार्थो
भूतनिवृत्त्यर्थः ॥

आखुहा बिडाल इति भविष्यद्वर्तमानार्थो भूत-
निवृत्त्यर्थः । इतरथा हि ब्रह्मादिनियमस्त्रिषु कालेषु
निवर्तकः स्यात् ॥

सुत्वानः सुन्वन्तः । यज्ञसंयोगे द्वुनिपस्त्रिषु का-
लेषु शतापवादो मा भूत् ॥

सुषुपुषः । नजिङ् सर्वकालापवादो मा भूत् ॥

अनेहा इति वर्तमानकाल एव । अन्यत्र अना-
दन्ता ॥

आदधानस्य कानचश्चानश् ताच्छील्यदिपु सर्व-
कालापवादो मा भूत् । अग्निमादधानस्येत्येवान्यत्र ॥
भूते ॥ ८४ ॥

(प्रदीपः) कुमारघातीति । यवीह भूताधिकारो न
क्रियते तदा कर्मणि हन इति गिनिः सामान्येन विधीयते ।
कुमारशीर्षयोर्गिनिरेख्यमपि गिनिस्तथैव कालसामान्ये ।
पुनर्विधानं तु वासरूपनिवृत्त्यर्थं स्यात् । ततश्च विशेषविहितः
कुमारशीर्षयोर्गिनिरेख्यं भूतेऽपि प्रसज्येत । सति तु
भूताधिकारे तत्कौण्डिन्यायेन कुमारशीर्षयोरिख्येन
भूते गिनिं बाधिला भविष्यद्वर्तमानयोरेव गिनिर्विधीयते ॥

आखुहेति । सति भूताधिकारे ब्रह्मादिवेव हन्तेभूते
किञ् भवतीति नियमेन भूत एवोपपदान्तरे किञ्चिद्वर्तते न तु
कालान्तर इत्याखुहेति भविष्यद्वर्तमानयोः प्रयोग उपपन्नो
भवति ॥

सुन्वन्त इति । सुजो यज्ञसंयोग इति शतृप्रत्ययः ।
तत्र यदि भूताधिकारो वर्तमानाधिकारश्च न क्रियते तदा यज्ञ-

संयोगे विशेषे विधीयमानः शता कालत्रयेऽपि द्वुनिपं बाधेत ।
ततश्च भूते यज्ञसंयोगे सुत्वेति न स्यात् । अथ वासरूप इति
द्वुनिष् विधीयते तथापि सुत्वा सुन्वन्निति कालभेदो न स्यात् ।
सति लधिकारे कालभेदेन तयोरवस्थानं भवति ॥

सुषुपुष इति । असति भूतवर्तमानाधिकारे विशेषविहि-
तेन नजिङ् लोटो बाधनं स्यात् । ताच्छीलिकेषु वासरूपवि-
धिर्नास्ति । सति लधिकारे भूते लिङ्, वर्तमाने नजिङ् इति वा-
ध्यबाधकभावाभावः ॥

अनेहा इति । नञ्याहन एव चेति असिप्रत्ययोऽस-
लधिकारे सर्वसिन्काले त्वं बाधेत । सति लधिकारे वर्तमान-
काल एवौणादिकस्तृचं बाधते ॥

चानश्चिति । असलधिकारे कानचश्चानश् बाधकः
स्यात् । कः पुनरनयोर्भेदः यावताऽभ्यस्तानामादिरिति
लसार्वाधातुके विधीयते न सार्वाधातुकमात्रे । एवं तर्ह्युपग्रह-
कृतो भेदः । कानजात्मनेपदत्वात्कर्त्रभिप्राय एव भवति ।
चानश् पुनरविशेषेण । सति त्वधिकारे भूते कानञ् वर्तमाने
चानश्चिति बाध्यबाधकभावाभावः ॥ ८४ ॥

(उद्योतः) सामान्येनेति । कालसामान्येनेत्यर्थः । सा-
मान्ये इति सप्तम्यन्तपाठस्तु युक्त एव । ननु वृत्तौ कर्मणीनि यज्ञे
कुत्तिसतग्रहणं कृतमिति अकुत्तिसतार्थं तदिति चेन्न । कुत्तिसतग्रहणस्य
भौष्येऽभावात् । शब्दशक्तित्वभावसिद्धं चेत्तत्रापीति भाष्याशयः ॥
ननु तेनैव सिद्धेः कुमारेत्यादि व्यर्थमिति चेत्तत्राह—पुनर्विधानं
त्विति । कुमारहन्तेत्यादि व्यावृत्तये इत्यर्थः ॥ विशेषविहितः
उपपदविशेषे विहितः ॥ इत्ययं भूतेऽपीति । इत्ययमपि भूते प्रस-
ज्येत्येवमन्यः ॥ तत्कौण्डिन्येति । कुमारशीर्षयोर्विशेषविहितो
गिनिः कर्मणि हन इत्येतं बाधते तत्र तेनापि गिनेरेव विधानेन
गिनेर्वाधस्य वक्तुमशक्यतया तत्सहचरितभूतकालो बाध्यते इति
वर्तमानभविष्यतोरेव कुमारेत्यादि गिनिर्भवति । एवं च तद्वाधनेन
चरितार्थं शास्त्रमिति वासरूपन्यायबाधे मानाभावेन कुमारहन्ते-
त्याद्यपि सिध्यतीति भावः ॥ कुमारघातीत्यादौ विधीयमानः कुमारे-
त्यादिगिनिर्भविष्यद्वर्तमानयोर्यथास्यात्, तस्य भूतार्थनिवृत्तिश्च
यथा स्यादिति भूताधिकार इति भाष्याक्षरार्थः ।

इदं चिन्त्यम् । तत्कौण्डिन्यायस्य विधेयविषयत्वात् । तसा-
ञ्जुताधिकारसामर्थ्यात्कर्मणि हन इत्यत्रायमेव गिनिर्भूत इति निय-
मादन्यस्य गिनेर्भूते निवृत्तिरिति भाष्यार्थः । यथास्य गिनेरधि-
काराभावेऽपि, स्वभावत एव भूते वृत्तिस्तथा कुमारेत्यस्य स्वभावत
एव भूते वृत्तिर्भविष्यतीत्यर्थः प्रयोजनान्तरमाह—भाष्ये आखु-
हेति ।

यज्ञसंयोग इति । यज्ञसंयोगविषये शता द्वुनिपस्त्रिषु कालेषु

१ अयं गोष्ठकान्तर्गतो वार्तिकस्त्यसामिः कस्मिन्नपि पुल्लेङ्गपुल्लिङ्गयोऽपि
व्याख्याभाष्यानुसारेणास्माभिः कश्चित इति अन्वयम् ।

२ गोष्ठकान्तर्गतः पाठो नैव बहुषु पुल्लेङ्गेषु ॥

३ भविष्यत्सहितो वर्तमानार्थ इत्यर्थः । (२. गा.)

४ रूपेः कर्त्तुं शक्ति रूपम् । नजिङ्प्रत्ययो वर्तमाने समम् (२. गा.)

५ वृत्ताविषय भाष्येऽपि 'कर्मणि कुत्तिसते' इति वार्तिकस्य सप्तपलभ्यमान-
त्वाविन्योयं समाधिः ॥ दाधिमथास्तु 'कर्मणीनि' इति सूत्रभाष्ये कुत्तिसत-
ग्रहणवार्तिकसत्त्वेऽपि 'कुमारशीर्षयोः' इत्यत्र तत्संबन्धस्याशक्यत्वाच्छङ्का-
पीयं न संभवतीति वदन्ति ॥

अपवादो मा भूदित्यन्वयः । प्रसङ्गाद्वर्तमानाधिकारस्यापि प्रयोजन-
प्रदर्शनम् । वार्तिके भूताधिकारस्येत्युपलक्षणम् । तत्र क्वनिप् भू-
ताधिकारे, शता वर्तमानाधिकारे । क्वनिप् सुयजोर्द्ध्वनिधिति
विहितः ॥

कालभेदो न स्यादिति । वासरूपेण वर्तमानेऽपि क्वनिप्
प्राप्नोतीति भावः ॥

नजिडेति । स्वपितृपोर्नजिड् । अयं वर्तमानाधिकारे, लिट्
भूताधिकारे ॥ लिटः—‘छन्दसि लिट्’ ‘लिटः कानज्वा’ ‘कसु-
श्चेत्यस्य ॥ भाष्ये सर्वकालापवाद इत्यस्य सर्वकालघोतकप्रत्यया-
पवाद इत्यर्थः ॥ भूतकाललिटोपीति यावत् ॥

असत्यधिकारे इति । वर्तमाने इत्यधिकारेऽसतीत्यर्थः ॥ सति
त्विति । वर्तमान इत्यधिकारे सति । उणादय इत्यस्य तदधिकार-
स्यत्वात् असिर्वर्तमानकाल इति भावः । रुदिशब्दत्वाद्देवोणादिषु
वासरूपविधिर्नास्तीति तात्पर्यम् । एतत्प्रयोजनोक्तिरेकदेशिनः ।
उणादीनामव्युत्पत्तत्वेऽसंभवात् । ण्डलुत्तोरपि वर्तमानकाल एव
साधुत्वस्य तत्सूत्रे भाष्ये उक्तत्वेनान्यत्रानाहन्तेत्यस्यासंगतेश्च ॥

असत्यधिकार इति । भूतवर्तमानयोरधिकारयोरसतीत्यर्थः ॥
कानच इति । कसोरप्युपलक्षणमिदम् । यद्वा कानजुपलक्षितस्य
लिट् इत्यर्थः ॥ लसार्धधातुकेति । तत्र चानशः सार्धधातुक्त्वेऽपि
लादेशत्वाभावः । कानचो लादेशत्वेत्यार्धधातुक्त्वमित्युभयत्रापि
अन्तोदात्तत्वमेवेति भावः ॥ कर्त्रभिप्राये एवेति । अतस्मिन्
कसुरिति भावः । भाष्ये चानशः ताच्छील्य्यादिषु सर्वकालापवादो
माभूदित्युत्तरमभिप्रायमाधानस्येवेव पाठः । सुपुपुषोऽनेहाऽभि-
मिल्यपाठः । आदधानस्येवेवान्यत्रेति । भूतार्थातिरिक्तवर्तमान-
त्वविवक्षायां अकर्त्रभिप्राये कर्त्रभिप्राये च आदधानस्येवेव । भूते
तु कर्त्रभिप्राये एव तथा, अकर्त्रभिप्राये तु कसुरेवेत्यर्थः ॥ ८४ ॥

(५०४ किप्प्रत्ययनियमसूत्रम् ॥ ३ । २ । २ आ. २)

८५४ ब्रह्मभ्रूणवृत्रेषु किप् ॥ ३।२।८७ ॥

(आक्षेपभाष्यम्)

किमर्थं ब्रह्मादिषु हन्तेः क्विन्विधीयते, न ‘क्वि-
न्वान्येभ्योपि दृश्यते’ इत्येव सिद्धम् ? ।

(२०६९ समाधानवार्तिकम् ॥ १ ॥)

॥ * ॥ ब्रह्मादिषु हन्तेः क्विन्वचनं निय-
मार्थम् ॥ * ॥

(भाष्यम्) नियमार्थोऽयमारम्भः ॥ [ब्रह्मादिष्वेव
हन्तेर्भूते क्विन्वथा स्यादिति ॥]

किमविशेषेण ? ।

(प्रदीपः) ब्रह्मभ्रूण ॥ ८७ ॥ किमविशेषेणेति ।
किं धातूपपदकालप्रत्ययाश्चत्वारोपि नियम्यन्ते, अथ क्विन्विदेव
नियम्यत इति प्रश्नः ॥

(उद्ध्योतः) ब्रह्मभ्रूण ॥ ८७ ॥ किं धातूपपदेति । भाष्ये
नियमार्थोऽयमारम्भः । किमविशेषेणेत्येव पाठः । ब्रह्मादिष्वेव-
त्यादनियमाकारलेखस्तु लेखकप्रमादात् । अन्यथा तदाकारप्रदर्श-
नेनैव नियमान्तरतिरस्कारात्पुनः प्रश्नानुपपत्तेः ॥

(भाष्यम्) नेत्याह । उपपदविशेषे एतस्मिन्
विशेषे ॥

(प्रदीपः) उपपदविशेष इति । अनेन धातुनियमं
दर्शयति । ब्रह्मादिष्वेव हन्तेर्भूते क्विन् भवति नोपपदान्तरे ।
तेन पुरुषं हतवानित्यत्र किञ्च भवति ॥

(उद्ध्योतः) उपपदविशेषे इति । नियमस्य सजातीयापेक्ष-
त्वाद्धन्तेः किप् उपपदविशेषे एवेत्यर्थः ॥ एतस्मिन्विशेषे इति ।
भूत इत्यर्थः ॥ तेन भूते हन्तेः किप् ब्रह्मादिष्वेवेति नियम इति
भावः ॥ तदाह—अनेनेति । धातोर्ब्रह्माद्यतिरिक्ते उपपदे भूत-
कालावच्छिन्नैवेवर्तमानात् किपोऽसंबन्धबोधकत्वादिति भावः ॥

(भाष्यम्) अथ ब्रह्मादिषु हन्तेर्णिनिना भवि-
तव्यम् ? ।

न भवितव्यम् । किं कारणम् ? ।

उभयतोऽनियमात् । अथ, प्रत्यय, चानु, उपपद

(प्रदीपः) अथेति । कर्मणि हन इत्यनेनेति भावः ॥

(उद्ध्योतः) भाष्ये अथेति । एतन्मात्रनियमाङ्गीकारे इत्यर्थः ॥

(भाष्यम्) उभयतोऽनियमोऽयम् । ब्रह्मादिष्वेव हन्ते-
र्भूते क्विन्भवति । क्विन्वेव हन्तेर्भूते ब्रह्मादिष्विति ॥

(प्रदीपः) क्विन्वेवेति । ब्रह्मादिषु हन्तेर्भूते क्विन् भवति
न प्रत्ययान्तरमिति । क्विन् भूतकाले नियम्यत इति काल-
नियमोऽयं भवति । एतदेव नियमद्वयं भाष्यकारेणाश्रितम् ॥
‘ब्रह्मादिषु हन्तेरेव भूते क्विन् भवति । ब्रह्मादिषु हन्तेः क्विन् भूत-
एवेत्येतत्तु नियमद्वयं नाभ्युपगतम् ॥ अन्येस्त्वाहोपुरुषिकया
चतुर्विधो नियमो व्याख्यातः । स भाष्यविरोधान्नादरणीयः ॥

(उद्ध्योतः) कालनियम इति । भूतकालावच्छिन्नार्थाद् धातोः
क्विन्तिरिक्तसंबन्धबोधकत्वादिति भावः ॥ तत्र केवलधातोः प्रत्यया-
न्तरसंबन्धस्यावारणात् तात्पर्यतः कालनियमोऽयमिति बोध्यम् ॥
नियमद्वयमिति । ब्रह्मादिष्वेव, क्विन्वेति च । कथ्यमानस्यैवकारस्य
श्रुत्युपस्थापितेन्यवो न्यायः । स च भाष्यप्रामाण्यादुभयत्रापीति
तत्त्वम् ॥

(२०७० दृष्टोपपत्तिवार्तिकम् ॥ २ ॥)

॥ * ॥ तथा चोत्तरस्य वचनार्थः ॥ * ॥

(भाष्यम्) एवं च कृतवोत्तरस्य योगस्य वचनार्थं

१ वार्तिकपदेन वार्तिकेऽपि तथा पाठ आसीदिति स्पष्टमेव प्रतीयते । यद्वा
वार्तिकपदं वार्तिकस्याख्याभूतभाष्यस्योपलक्षणम् ॥

२ एवं पाठेन ‘पाणिनिना ‘आतो मनिचक्रनिध्वनिपञ्च । किप् च ।
अन्येभ्योऽपि दृश्यते’ इत्येवमेव सूत्रक्रमः आश्रितः । नतु ‘अन्येभ्योपि
दृश्यते । किप् च’ इति” इति नगेशभट्टपर्यालोचिताद्याभ्यामी पाठः ॥ दाधि-

मथानां सिद्धान्ते तु ‘कृतं कालात् भवति—‘चोक्तः पदस्य’ इति भाष्यसमा-
लोचनेन प्रकृतसूत्रस्यान्तेऽनुवृत्तसूत्रयोजनेन न कोऽपि प्रचरिताद्याभ्यामीपाठे
भाष्यविरोध इति बोध्यम् ॥

३ अयं कोष्ठकपठितः पाठो लेखकप्रमादपठितः” इत्युच्यते नगेशः ॥

उपपन्नो भवति—“बहुलं छन्दसि” इति । ‘यो मा-
तृहा पितृहा भ्रातृहा’ । न च भवति—अभिन्नमिति
इति ॥ ब्रह्मसूत्र ॥ ८७ ॥

(प्रदीपः) तथा चेति । यस्माद् ब्रह्मादिष्वेवेति निय-
मोऽनेन क्रियते तस्मादुत्तरस्य योगस्य वचने प्रयोजनमस्ति ।
उपपदान्तरेपि हन्तेऽछन्दसि किञ्चिथा स्यादिति ॥ ८७ ॥

(उद्ध्योतः) उत्तरस्य वचनार्थ इति । सापेक्षत्वेऽपि गमक-
त्वात्समासः ॥ धातुनियमस्येदं मानमिति दर्शयति—यस्मादिति ।
न चैतदर्थं छन्दसीत्येवास्तु सामर्थ्यादुपपदान्तरे भविष्यति किं
बहुलग्रहणेनेत्यत आह—भाष्ये न च भवति अभिन्नेति । ताव-
न्मात्रोक्तौ किञ्चेति नियमादप्यत्र स्यात् स भवत्वित्येतदर्थं बहुलपद-
मिति भावः ॥ ८७ ॥

(५०५ इतिप्रत्ययविधिसूत्रम् ॥ ३ । २ । २ आ. ३)

८६० कर्मणीनि विक्रियः ॥ ३।२।१३ ॥

(२०७१ वार्तिकम् ॥ १ ॥)

॥ * ॥ कर्मणि कुत्सिते ॥ * ॥

(भाष्यम्) कर्मणि कुत्सिते इति वक्तव्यम् । इह
मा भूत्—धान्यविक्राय इति ॥

(प्रदीपः) कर्मणि ॥९३॥ कर्मणि कुत्सित इति ।
यस्य सोमघृतादेः शास्त्रेण विक्रयः प्रतिषिद्धस्तत्कर्म विक्रये
कुत्सितम् ॥ ९३ ॥

(उद्ध्योतः) कर्मणीति ॥ ९३ ॥ ननु कर्मणः कथं कुत्सित-
त्वमत् आह—यस्य सोमेति ॥ ९३ ॥

(अथ उपप्रत्ययप्रकरणम्)

(५०६ उपप्रत्ययविधिसूत्रम् ॥ ३ । २ । २ आ. ४)

८६८ अन्येष्वपि दृश्यते ॥ ३।२।१०१ ॥

(२०७२ वार्तिकम् ॥ १ ॥)

॥ * ॥ अन्येभ्योपि दृश्यते ॥ * ॥

(भाष्यम्) अन्येभ्योपि दृश्यत इति वक्तव्यम् ।
इहापि यथा स्यात्—आज्ञा उज्ञा परिज्ञा ॥ अन्ये-
ष्वपि ॥ १०१ ॥

(प्रदीपः) अन्येष्वपि ॥ १०१ ॥ अन्येष्विति सप्तमी-
निर्देशादुपपदान्तरमेवाश्रितं न तु धात्वन्तरमित्याह । अन्ये-
भ्योपीति ॥ १०१ ॥

(५०७ निष्ठासंज्ञकप्रत्ययविधिसूत्रम् ॥ ३ । २ । २ आ. ५)

८६९ निष्ठा ॥ ३ । २ । १०२ ॥

(२०७३ अन्योन्याश्रयदूषणवार्तिकम् ॥ १ ॥)

॥ * ॥ निष्ठायामितरेतराश्रयत्वाद्-
प्रसिद्धिः ॥ * ॥

(भाष्यम्) निष्ठायामितरेतराश्रयत्वादप्रसिद्धिः
स्यात् ॥

केतरेतराश्रयता ? ।

सतोः कक्तवत्त्वोः संज्ञया भवितव्यम् । संज्ञया
च कक्तवत् भाव्येते । तदेतदितरेतराश्रयं भवति ।
इतरेतराश्रयाणि च कार्याणि न प्रकल्पन्ते ॥

(२०७४ गौरवापत्तिवार्तिकम् ॥ २ ॥)

॥ * ॥ द्विर्वा कक्तवतुग्रहणम् ॥ * ॥

(भाष्यम्) द्विर्वा कक्तवतुग्रहणं कर्तव्यं भवति—
“कक्तवत् भूते” । “कक्तवत् निष्ठा” इति ॥

(गौरववारणभाष्यम्)

यदि पुनरिहैव निष्ठासंज्ञाप्युच्येत—“कक्तवत्
भूते” । ततो “निष्ठा” । कक्तवत् निष्ठासंज्ञौ भवत
इति ॥

किं कृतं भवति ? ।

द्विः कक्तवतुग्रहणं न कर्तव्यं भवति ॥

(गौरवस्यापरिहार्यताभाष्यम्)

एवमपि “तौ” इति वक्तव्यं स्यात् । वक्ष्यति
ह्येतत्—*तौ सदिति वचनमसंसर्गार्थम्* इति ।
असंसक्तयोर्भूतकालेन कक्तवत्वोर्निष्ठा संज्ञा यथा
स्यात्—जिसिदा । मिन्नः । जिद्विदा क्षिण्णः ॥

(उद्ध्योतः) निष्ठाः ॥ १०२ ॥ तौ सदिति वचनमि-
त्यादिवार्तिकं तौ सदिति सूत्रे । तेन समानन्यायमिदमित्याह—
भाष्ये असंसक्तयोरिति । तावित्युक्ते हि अगृहीतविशेषस्वरूपमा-
त्रपरामर्शान्न दोष इति भावः ॥ मिन्न इत्यादौ जीतः क्त इति
वर्तमाने क्तः ॥

(अन्योन्याश्रयद्विःकरणदूषणपरिहारभाष्यम्)

यदि पुनरदृष्ट्युतावेव कक्तवत् श्रुत्वा निष्ठा-
संज्ञोच्येत ।

(प्रदीपः) निष्ठा ॥ १०२ ॥ यदि पुनरिति । यौ
लौकिके प्रयोगे न दृष्टौ, नापीह शास्त्रे श्रुतौ, तौ कक्तवत्
निर्दिश्य संज्ञा विधीयते । एतदुक्तं भवति—इहैव प्रकरणे
“कक्तवत् निष्ठा” इति सूत्रं कर्तव्यम् । यौ भूते कक्तवत् तौ
निष्ठासंज्ञौ भवतः । तत्र संज्ञाविधानान्यथाप्युपपत्त्या तयोर्भूते
विधानमनुमास्यते । इतरेतराश्रयदोषश्च न भविष्यतीति ॥

(उद्घोतः) यदि पुनरिति भाष्यं पूर्वोक्तेन पुनरुक्तमित्या-
शङ्क्याह—यौ लौकिकं इति । न दृष्टाविति । अनुबन्धविशिष्टौ
न दृष्टावित्यर्थः । कथमश्रुतत्वमत आह—एतदुक्तं भवतीति ।

(परिहाराशङ्क्यत्वभाष्यम्)

नैवं शङ्क्यम् । दृष्टश्रुतयोर्हि न स्यात्—‘अभि-
दा-सिन्नः, जिह्विदा-क्षिण्ण’ इति । तस्मान्नैवं श-
ङ्क्यम् । न चेदेवं, द्विः कृत्वतुग्रहणं कर्तव्यं भव-
ति । इतरेतराश्रयं वा भवति ॥

(प्रदीपः) दृष्टश्रुतयोरिति । यद्यपि क्वतुरन्यो नास्ति ।
तथापि संज्ञाविधाने द्वयोः सह निर्देशादत्रापि द्विवचनेन नि-
र्देशो, न तु द्वित्वं विवक्षितम् ॥

(उद्घोतः) भाष्ये दृष्टश्रुतयोरिति । जीतः कः इत्यादौ ।
अत्र शास्त्रज्ञानां तत्त्वप्रत्यभिज्ञानात्प्रयोगेऽनुबन्धविगमेपि दृष्टत्वं
बोध्यम् ॥ भाष्ये द्विः केति । तद्वोधकग्रहणमित्यर्थः । ‘कृत्वतु
भूते’ तौ निष्ठेति ॥

(अन्योन्याश्रयपरिहारसारणभाष्यम्)

नैष दोषः । इतरेतराश्रयमात्रमेतद्भवति । स-
र्वाणि चेतरेतराश्रयाण्येकत्वेन परिहृतानि—*सिद्धं
तु नित्यशब्दत्वाद्* इति ॥

(प्रदीपः) एकत्वेनेति । सामान्येनेत्यर्थः ॥

(उद्घोतः) सामान्येनेति । एकत्वपदेन तदाश्रयो लक्ष्यते ॥
साधारणपर्यायश्वैकशब्द इत्यन्ये ॥

(उक्तपरिहाराप्राप्तिभाष्यम्)

नेदं तुल्यमन्यैरितरेतराश्रयैः । न हि संज्ञा नित्या ॥

(प्रदीपः) न हि संज्ञा नित्येति । वृक्षादिका संज्ञा
विषयनियतत्वान्नित्या आकारादयो हि प्रयोगे विद्यन्ते तत्र मृ-
जैर्वृद्धिरित्यादिना साधुत्वमात्रमन्वाख्यायते—मृजैर्वृद्धिः सा-
धुर्भवति । कृत्वतु तु साधुत्वमन्यौ प्रयोगे न विद्येते इति
नित्यत्वाभावं संज्ञिनोऽभिप्रेत्येतदुक्तम् ॥

(उद्घोतः) ननु वृक्षादिसंज्ञापि कृत्रिमत्वादनित्यैव तत्कथं
तत्रायं समाधिर्नैवेत्यत आह—वृक्षादिकेति ॥ विषयनियतत्वा-
दिति । संज्ञाविषयस्य शास्त्रे प्रयोगे चैकरूपत्वेन संज्ञिनो नित्यत्वा-
त्संज्ञा नित्या, साधुत्वान्वाख्यानस्य च संभवो, नैवं प्रकृते इति भावः ॥

(परिहारान्तरसारणभाष्यम्)

एवं तर्हि भाविनी संज्ञा विज्ञास्यते । तद्यथा
कश्चित्कंचिच्चन्तुवायमाह—‘अस्य सूत्रस्य शाटकं
वयं’ इति । स पश्यति—‘यदि शाटको न वातव्यः ।
अथ वातव्यो, न शाटकः । शाटको वातव्यश्चेति
विप्रतिषिद्धम् । भाविनी खल्वस्य संज्ञाभिप्रेता ।
स मन्ये वातव्यः यस्मिन्नुते शाटक इत्येतद्भवति’

१ ‘अतिदेशन’ ॥

२ ‘देशे’ ॥

३ क्षणस्य आश्रयत्वाभावे इत्यर्थः । (र. ना.)

इति । एवमिहापि तौ भूते काले भवतो ययोरभि-
निवृत्तयोर्निष्ठेष्वेषा संज्ञा भविष्यति ॥

(प्रदीपः) भाविनी संज्ञेति । संज्ञिनोर्भावित्वात्संज्ञा
भाविनीति । तथा हि—निष्ठेत्युक्ते संज्ञावाक्यं कृत्वतु
निष्ठेति स्मर्यते । तत्र सामर्थ्यात् कृत्वतुविधानं संपद्यते ॥

(उद्घोतः) ननु संज्ञायाः स्वतो भावित्वमनुपपन्नमतआह—
संज्ञिन इति ॥ सामर्थ्यादिति । अन्यस्योत्पन्नस्य निष्ठासंज्ञायां
अभावादिति भावः ॥

(२०७५ निष्ठाविधिवार्तिकम् ॥ ३ ॥)

॥ * ॥ आदिकर्मणि निष्ठा ॥ * ॥

(भाष्यम्) आदिकर्मणि निष्ठा वक्तव्या । प्रकृतः
कटं देवदत्त इति ॥

(प्रदीपः) आदिकर्मणीति । आद्येषु क्रियाक्षणेभु
भूतेषु सर्वस्याः क्रियाया भूतत्वाभावाभिष्ठा न प्राप्नोतीति वच-
नम् । न चादिकर्मणि कः कर्तरि चेत्येतदर्थो देशनमादि-
कर्मणि निष्ठाया ज्ञापकम् । जीतः क इत्यादिना वर्तमान-
कालविषयस्य कस्य संभवात्स्यैवैतदर्थो देशनं स्यात् ॥

(उद्घोतः) आदिकर्मणीति । कर्मशब्दः क्रियावाची ।
एकफलोदेशेऽप्रवृत्तसमूहरूपा च क्रिया ॥ तत्र वार्तिकफलं दर्शयति—
आद्येष्विति । संपूर्णसमूहस्य व्यपवृत्तत्वे हि भूतव्यवहार इति भावः ॥
क्रियाक्षणेष्वाति । अत्र क्षणशब्दः सूक्ष्ममात्रकालोपलक्षणम् ।
अन्यथा क्षणरूपत्वे क्रियायास्तद्वदेव सूक्ष्मकालावच्छिन्नत्वात् प्रत्य-
क्षत्वानापत्त्या ‘पश्य मृगो धावती’ त्यादेशोपापत्तिरिति बोध्यम् ॥

वस्तुतः क्रियाऽप्रत्यक्षैव फलानुमेया च । तद्वक्ष्यते भाष्ये—
अत्यन्तापर इष्टेति । अवयवरूपेण समुदायरूपेण चाप्रत्यक्षेत्यर्थः ॥
पश्य मृगो धावतीत्यादि प्रयोगस्तत्फलसंयोगदर्शनाभिप्रायेण ।
इदेषां ज्ञानसामान्ये लक्षणा । निरूपयिष्यते चेदं वर्तमाने लक्षितं
सूत्रे ॥ आद्येषु क्रियालक्षणेष्वाति कचित्पाठः । तत्राद्येषु क्रिया-
वयवोपलब्धेः ॥ जीतः क इति । यदि तद्विषयमेव स्यात्, वर्त-
मानग्रहणमेव कुर्यादिति नित्यमिति हरदत्तः । तेन ज्ञानमानेपि
कृत्वत्वर्थं वचनमावश्यकमित्यपरे ॥

(प्रश्नभाष्यम्)

किं पुनः कारणं न सिध्यति ? ।

(२०७६ हेतुवार्तिकम् ॥ ४ ॥)

॥ * ॥ यद्वा भवन्त्यर्थे ॥ * ॥

(भाष्यम्) यद्वा भवन्त्या अर्थे भाष्यते । प्रकृतः
कटं देवदत्तः प्रकरोति कटं देवदत्त इति ॥

(प्रदीपः) यद्वा भवन्त्यर्थे इति । यस्मात्तदर्थे विक-
ल्पेन भाष्यते निष्ठा तस्माद्वक्तव्येत्यर्थः ॥

४ क्षणरूपत्वेनेति पाठो भाति । क्रियायाः सूक्ष्मकालावच्छिन्नत्वात्तद्वदेव क्षण-
वदेव प्रत्यक्षत्वानापत्त्येति योजना । (र. ना.)

(उद्घोतः) यस्माद्धट इति । धात्वर्थस्य वर्तमानत्व एव, यतो लोके विकल्पेन प्रयुज्यतेऽतो वक्तव्येत्यर्थः । यद्भवन्त्यर्थे वा भाष्यत इति भाष्येऽन्वयः ॥

(२०७७ प्रत्याख्यानवार्तिकम् ॥ ५ ॥)

॥ * ॥ न्याय्या त्वाद्यपवर्गात् ॥ * ॥

(भाष्यम्) न्याय्या त्वेषा भूतकालता । कुतः ? । आद्यपवर्गात् । अदिरत्रापवृक्तः । एष च नाम न्याय्यो भूतकालः—यत्र किञ्चिदपवृक्तं दृश्यते ॥

(प्रदीपः) न्याय्येति । आदिभूत एवावयवे समूह-
रूपस्य समाप्तत्वादस्ति भूतत्वोपपत्तिरित्यर्थः । तदुक्तं हरिणा—
समूहः स तथा भूतः प्रतिभेदं समूहिषु ।

समाप्यते ततोऽभेदे कालभेदस्य संभव इति ॥

(उद्घोतः) भाष्ये आदिरत्रेति । आद्यक्रियाक्षण इत्यर्थः ॥
ननु तस्य भूतत्वेऽपि धात्वर्थस्य किमायातमत आह—आदिभूत
एवेति ॥

समाप्तत्वाद् आरोपितत्वात् ॥ प्रतिभेदम् । प्रत्यवयवम् ॥
समूहिषु । अवयवेषु ॥ समाप्यते । आरोप्यत इत्यर्थः ॥ अभेदे
अवयवे समूहाभेदे ॥

(२०७८ (२०७६ वार्तिक) प्रत्याख्यानवार्तिकम् ॥ ६ ॥)

॥ * ॥ वा चाद्यतन्याम् ॥ * ॥

(भाष्यम्) वा चाद्यतन्यां भाष्यते । प्रकृतः कटं
देवदत्तः, प्राकार्षात्कटं देवदत्त इति ।

(प्रदीपः) वा चाद्यतन्यामिति । यदुक्तं यद्वा भव-
न्त्यर्थे भाष्यत इति, तस्य व्यभिचारः । लुङोपि विषये
निष्ठाया अयं प्रयोगः । तस्मादवश्यमाद्यपवर्गात् भूततैष्ठ्या ।
अन्यथा लुङः प्रयोगो न स्यादित्यर्थः ॥

(आक्षेपभाष्यम्)

किं शक्यन्त एते शब्दाः प्रयोक्तुमित्यतो न्याय्यै-
षा भूतकालता ॥

(प्रदीपः) किं शक्यन्त इति । यावदभिमतफलप्रयो-
जनसकलक्रियापरिसमाप्तिर्न भवति तावद्वर्तमानत्वमेव क्रियाया
न तु भूतत्वम् । ततश्च वस्तुशून्या एवामीशब्दाः प्रयुज्यन्त
इति भावः ॥

(समाधानभाष्यम्)

नावश्यं प्रयोगादेव । क्रिया नामेयमत्यन्तापरदृष्टा
अनुमानगम्या न शक्या पिण्डीभूता निर्दर्शयितुम् ।
यथा गर्भो निर्लुटित इति । सासौ येन येन शब्दे-
नाभिसंबध्यते तावति तावति परिसमाप्यते त-
द्यथा—कश्चित्पाटलिपुत्रं जिगमिषु रेकमहर्गत्वाह
इदमद्य गतम्'इति । न च तावता तस्य व्रजिक्रिया

१ प्रतिभेदं, प्रत्येकम् । (१. ना.)

२ कालभेदस्य, कालविशेषस्य भूतत्वस्य संभव इत्यर्थः । (१. ना.)

समाप्ता भवति । यत्तु गतं तदभिसमीक्ष्यैतत् प्रयुज्यते
'इदमद्य गतम्'इति । एवमिहापि यत्कृतं तदभि-
समीक्ष्यैतत्प्रयुज्यते—'प्रकृतः कटं देवदत्तः' इति ।
यदा हि वेणिकान्तः कटोभिसमीक्षितो भवति ।
'प्रकरोति कटम्'इत्येव तदा भवितव्यम् ॥
निष्ठा ॥ १०२ ॥

(प्रदीपः) अत्यन्तापरदृष्टेति । परं प्रधानं प्रमाणं
प्रत्यक्षम् । अनुमानस्य तत्पूर्वकत्वात् । तेन क्रिया न दृश्यते ।
अवयवसमूहस्य युगपदनुत्पादादनवस्थानाच्च । तदुक्तम्—

क्रमात्सदसतां तेषामात्मानो न समूहिनाम् ।

सद्वस्तुविषयैर्यान्ति संबन्धं चक्षुरादिभिरिति ॥

येन येनेति । शब्देन प्रत्याख्यमाना येनयेनावयवेन सं-
ध्यते समूहरूपा क्रिया तस्मिन्नेवावयवे समाप्यते । तत्रा-
वयवानां कालत्रययोगात् क्रियाया अपि कालत्रययोगः ॥ १०२ ॥

(उद्घोतः) तेन क्रिया न दृश्यते इति । अत्यन्तमवयवशः
समूहशश्च न दृश्यत इत्यर्थः ॥ अनवस्थानाच्चेति । अनेनावयव-
स्याप्यप्रत्यक्षत्वम् । क्षणिकत्वेनानवस्थानादित्यर्थः ॥

क्रमात्सदसतामिति । भूयोऽवयवसंनिकर्षः समूहप्रत्यक्षे कार-
णमिति भावः ॥ चक्षुरादिभिरसंबन्धे हेतुः—सद्वस्तुविषयैरिति ॥
येन शब्देनेति सामानाधिकरण्ये तच्छब्देनापि तस्यैव परामर्शात्
शब्दे परिसमाप्तिरुक्ता स्यात् । न च सा युक्तिमती । अतो वैय-
धिकरण्येन व्याचष्टे—येनावयवेनेति । संबध्यते यत्रयत्रावयव
आरोप्यत इत्यर्थः । यो योऽवयवः फलानुकूलत्वेन विवक्ष्यते तत्रैव
समाप्यते । तत्रावयवे समाप्ते समूह एव समाप्यतेऽतीतो भवती-
त्यर्थः ॥ वेणिका कटचरमावयवः । तदन्तः कट इत्यस्य तदन्त-
कटनिर्वर्तकः क्रियासमूह इत्यर्थः ॥ १०२ ॥

(५०८ लिटः कानजूविधिसूत्रम् ॥ ३ । २ । २ आ. ६)

८७३ लिटः कानजूवा ॥ ३।२।१०६ ॥

(५०९ लिटः कसुविधिसूत्रम् ॥ ३ । २ । २ आ. ७)

८७४ कसुश्च ॥ ३ । २ । १०७ ॥

(वाग्रहणप्रयोजनाधिकरणम्)

(आक्षेपभाष्यम्)

किमर्थं कानचूकस्वोर्वावचनं क्रियते ।

(२०७९ समाधानवार्तिकम् ॥ १ ॥)

॥ * ॥ कानचूकस्वोर्वावचनं छन्दसि
तिङो दर्शनात् ॥ * ॥

(भाष्यम्) कानचूकस्वोर्वावचनं क्रियते । छ-
न्दसि तिङो दर्शनात् । छन्दसि तिङपि दृश्यते—

१ अभिमतं फलं प्रयोजनं साध्यं यासां तासांभूतसकलेश्यादि । (१. ना.)
२ 'इत्य' ॥

अहं सूर्यमुभयतो ददर्श । अहं द्यावापृथिवी आत-
तानेति ॥

(प्रदीपः) लिटः कान् ॥ १०६ ॥ कसु ॥ १०७ ॥
छन्दसि तिङो दर्शनादिति । वासरूपविधिश्च लादेशेषु
नास्तीत्युक्तम् ।

(उद्ध्योतः) लिटः कानज्वा ॥ १०६ ॥ कसुश्च ॥ १०७ ॥
वासरूपविधिरिति । ननु हश्चतुर्लङ् चेति ज्ञापकादादेशगत-
वैकृत्यमादाय लविधौ वासरूपो नास्तीत्युक्तम् । एवं च प्रकृते
स्यादेव । न च प्रत्ययविधिविषयस्यादेशेष्वभावः । आदेशविधावपि
प्रत्यय इत्यस्योपस्थितेराद्युदात्तश्चेति सूत्रभाष्यसंमतत्वात् इति चेन्न ।
यतद्राग्रहणादादेशरूपप्रत्ययविधौ तदनुपस्थितिकल्पनात् । तत्फलं
तु सदादिभ्यो भूतसामान्ये लिटः कसुरेव न पक्षे तिङ इति भावः ॥

(२०८० समाधानासंगतिवार्तिकम् ॥ २ ॥)

॥*॥ न वानेन विहितस्यादेशवचनात् ॥*॥

(भाष्यम्) न वा एतत्प्रयोजनमस्ति । किं कार-
णम् ? । अनेन विहितस्यादेशवचनात् ॥

(प्रदीपः) अनेनेति । छन्दसि लिङिल्यनेनेत्यर्थः ।
तस्यैव लिट इहाहुकृतत्वाद् आनन्तर्यादिति भावः ॥

(आक्षेपभाष्यम्)

अस्त्वनेन विहितस्यादेशः । केनेदानीं छन्दसि
विहितस्य लिटः तिङः श्रवणं भविष्यति ॥

(समाधानभाष्यम्)

“छन्दसि लुङ्लङ्लिटः” इत्यनेन । तदेतद्वा-
चनं तिष्ठतु तावत् सांन्यासिकम् ॥

(प्रदीपः) तदेतदिति । उत्तरत्रोपयोक्ष्यत इति भावः ॥

(उद्ध्योतः) उत्तरत्रेति । केचित्तु तस्य धातुसंबन्धे विधानेन
धातुसंबन्धे पक्षे भूतसामान्ये लिट्स्थानिकतिङः श्रवणार्थमिदमाव-
श्यकमित्याशयो भाष्यस्येलाहुः ॥ यत्तु वृत्तौ लिङिल्यनुवर्त्य विभक्ति-
विपरिणामेन सिद्धे लिट्प्रहणेन लिप्तात्रस्यादेशो ज्ञाप्यते इति वा-
चनमावश्यकमेवेत्यलम् ॥ तत्र । प्रकृतभाष्यविरोधादिलाहुः ॥

(कित्करणप्रयोजनाधिकरणम्)

(आक्षेपभाष्यम्)

अथ कित्करणं किमर्थम् । न “असंयोगाल्लिट्
कित्” इत्येव सिद्धम् ।

१ अत्र लविधेरभावादिति भावः । (र. ना.)

२ वाऽसंयमविधिरुक्तपदार्थः । (र. ना.)

३ सांन्यासिकमिति । ‘काव्यानां कर्मणां त्यागं संन्यासं कवयो विदुः’
इति भगवद्गीतेकेः काव्यानां कर्मणां दृष्टप्रयोजनानां त्यागो राहित्यमेव संन्यासो-
ऽनेति ‘वा’ वचनस्यादृष्टार्थत्वमेव न दृष्टार्थत्वमिति बोध्यम् ॥ यथा-न्यास-
निक्षेप-आधि-इत्येतेषु धर्मशब्देण ‘न चाधेः कालसंरोधात् विसर्गोऽस्ति
न विक्रयः’ इति दानविक्रययोरधिकाराभावो वन्धकित्, किंतु ‘अविकृतत्वा-

(२०८१ प्रयोजनवार्तिकम् ॥ ३ ॥)

॥ * ॥ कित्करणं संयोगान्तार्थम् ॥ * ॥

(भाष्यम्) कित्करणं क्रियते । संयोगान्तार्थम् ।
संयोगान्ताः प्रयोजयन्ति । बन्धे वृत्रस्य यद्वद्वधा-
नस्य रोदसी । त्वमर्णवान् वद्वधानां अरम्भाः ।
अञ्जे आजिवानिति ॥

(प्रदीपः) वद्वधानस्येति । बन्धवन्धने छन्दस-
त्वादभ्यासधकारस्य हलादिः शेषेण निवृत्त्यभावे झलां जश्
झशीति जश्त्वं दकारः ॥ १०६ ॥ १०७ ॥

(प्रयोजननिराकरणभाष्यम्)

छान्दसौ कानचकसु । लिट् च छन्दसि सार्व-
धातुकमपि भवति । तत्र सार्वधातुकमपिद् डिङ्-
झवति । डिङ्वादुपधालोपो भविष्यति ॥

(२०८२ प्रयोजनान्तरवार्तिकम् ॥ ४ ॥)

॥ * ॥ ऋकारान्तगुणप्रतिषेधार्थं वा ॥ * ॥

(भाष्यम्) ऋकारान्तानां गुणप्रतिषेधार्थं तर्हि
कित्वं वक्तव्यम् । अयं हि लिटि ऋकारान्तानां प्रति-
षेधविषये गुण आरभ्यते । स यथैवेह प्रतिषेधं
बाधित्वा गुणो भवति—तेरतुः तेरुरिति । एवमि-
हापि स्यात्—तितीर्वान्, तित्तिराण इति । पुनः
कित्करणात् प्रतिषिध्यते । तस्मात्कित्वं कर्तव्यम् ॥
लिटः कानज्वा ॥ १०६ ॥ कसुश्च ॥ १०७ ॥

(उद्ध्योतः) भाष्ये पुनः कित्करणादिति । आरिबानित्यादौ
गुणस्तु ऋच्छत्युत्तामित्यत्र ऋकारान्तरप्रक्षेपेण ऋधातोः पुनर्विधाना-
द्बोध्य इति दिक् ॥ १०६ ॥ १०७ ॥

(५१० कसुःविधिसूत्रम् ॥ ३ : २ । २ आ. ८)

८७५ भाषायां सदवसश्रुवः

॥ ३ : २ । १०८ ॥

(२०८३ लिङ्विकल्पवार्तिकम् ॥ १ ॥)

॥*॥ भाषायां सदादिभ्यो वा लिट् ॥*॥

(भाष्यम्) भाषायां सदादिभ्यो वा लिङ्कृत्यः ।
किं प्रयोजनम् ? ॥

पितरक्षणे एवाधिकारः तथात्र वाग्रहणेन किमपि कार्यं कर्तुमधिकारो नेति तत्त्वम् ।
इति दाक्षिण्यः ॥ वस्तुतस्तु संग्रसनं संस्थापनं तदेवास्य प्रयोजनं तदतिरिक्त-
प्रयोजनाभाव इति तदाशयः । (र. ना.)

४ छन्दसि लिङिति विहितस्य लिटः । (र. ना.)

५ प्रकृतभाष्येण छन्दसि लिङिति विहितस्यैव लिट आदेश इत्यस्य लाभा-
दिति भावः । (र. ना.)

६ ‘अनिदितां हल उपधायां’ इत्युपधालोपार्थं किन्त्वभावव्यकमिति भावः ॥

(२०८४ लिङ्विकल्पवार्तिकशेषवार्तिकम् ॥ २ ॥)

॥ * ॥ तद्विषये लुङोऽनिवृत्त्यर्थम् ॥ * ॥

(भाष्यम्) तस्य लिटो विषये लुङोऽनिवृत्तिर्यथा स्यात् । उपसेदिवान् कौत्सः पाणिनिम् । उपासदत् ॥

(प्रदीपः) भाषायाम् ॥ १०८ ॥ इह कक्षादेशविधानाद् भूतसामान्ये लिट् सदादिभ्योऽनुमीयते स विशेषविषयत्वा-
लुङो बाधकः प्राप्नोतीति मन्नाह—भाषायामिति ॥

(उद्ध्योतः) भाषायां ॥ १०८ ॥ इति मत्वाहेति । एवं च विकल्पमात्रविधानेऽस्य तात्पर्यमिति भावः ॥

(२०८५ लङ्समावेशवार्तिकम् ॥ ३ ॥)

॥ * ॥ अनद्यतनपरोक्षयोश्च ॥ * ॥

(भाष्यम्) अनद्यतनपरोक्षयोश्च वा लिङ्गक्यः । उपसेदिवान् कौत्सः पाणिनिम् । उपासीदत् । उप-
ससाद ॥

(उद्ध्योतः) अनद्यतनपरोक्षयोरिति वचनस्य तयोरपि कसु-
र्वेयः । तेन च तद्विषयो लिङ्गमात्रव्यः । स च वेत्यर्थः ।

(२०८६ हेतुवार्तिकम् ॥ ४ ॥)

॥ * ॥ अपवादविप्रतिषेधाद्धि तयो-
र्भावः ॥ * ॥

(भाष्यम्) अपवादविप्रतिषेधाद्धि तौ स्याताम् ।
कौ ? लङ्गलिटौ ॥

(प्रदीपः) अपवादविप्रतिषेधादिति । लुङोपवाद-
एतत्सूत्रानुमितो लिट् । तथाऽनद्यतने लङ् परोक्षे लिङ्गिति
च तत्रास्य लिटो लङ्गलिटौश्च विप्रतिषेधे परत्वाल्लङ्गलिटौ स्याता-
मित्यर्थः । अस्य तु भूतसामान्यमवकाशः । एतदादेशविधा-
नानुमितस्यैव लिटः सदादिभ्यः कसुः न तु परोक्षे लिङ्गित्य-
नेन विहितस्य, तस्याप्रकृतत्वात् ॥

(उद्ध्योतः) ननु भूतसामान्येऽनुमितस्य विशेषपरतापि भवि-
ष्यति, किमनेनेत्यत आह—भाष्ये अपवादेति । तस्याचष्टे लुङो-
पवाद इति ॥ ननु अनद्यतनादौ लिङ्गवैकल्पिकस्तस्य नित्यं कसु-
रित्युपससादेति । न स्यादत आह—एतदादेशेति । अनद्यतने-
स्यादि वचनेन तयोरप्यनेन लिङ्गनुमानाच्च दोषः ॥

(२०८७ वार्तिकम् ॥ ५ ॥)

॥ * ॥ तस्य कसुरपरोक्षे नित्यम् ॥ * ॥

(भाष्यम्) तस्य लिटो भाषायां कसुरपरोक्षे
नित्यमिति वक्तव्यम् ॥

(प्रदीपः) तस्येति । नित्यग्रहणं चेति प्रकृतस्य विकल्पस्य
निवृत्त्यर्थम् । अपरोक्षग्रहणं परोक्षे लिङ्गित्यनेन विहितस्य
लिटस्तिङ्गं श्रवणार्थम् ॥

(अपरोक्षग्रहणप्रत्याख्यानभाष्यम्)

अपरोक्षग्रहणेन नार्थः । तस्य कसुर्नित्यमित्येव ॥
केनेदानीं लिटः परोक्षे श्रवणं भविष्यति ? ॥

परोक्षे लिङ्गित्यनेन ॥

तत्तर्हि वक्तव्यम् ? ॥

न वक्तव्यम् । अनुवृत्तिः करिष्यते । भाषायां
सदादिभ्यो वा लिङ् भवति । लिटश्च कसुर्भवति ॥
ततो “लुङ्” लुङ् भूते काले भवति । भाषायां
सदादिभ्यो वा लिङ् भवति, लिटश्च कसुर्भवति ॥
ततः—“अनद्यतने लङ्” । अनद्यतने भूतकाले लङ्
भवति । भाषायां सदादिभ्यो वा लिङ् भवति,
लिटश्च कसुर्भवति ॥ [ततः—] “परोक्षे लिट्” ।
परोक्षे लिङ् भवति । भाषायां सदादिभ्यो वा लिङ्
भवति लिटश्च कसुर्भवति । तत्रायमप्यर्थः—“तस्य
कसुरपरोक्षे नित्यम्” इत्येतच्च वक्तव्यं भवति ॥
भाषायां सद ॥ १०८ ॥

(प्रदीपः) अपरोक्षग्रहणेनेति । अनद्यतनपरोक्ष-
योश्चेति वचनेन वा लिङ्गं विधीयते तत्र यस्मिन् पक्षेऽयं
लिङ्गं भवति तत्र लङ्गलिटौ भवतः । ततश्च परोक्षे लिङ्गिति
विहितस्य लिटः सूत्रान्तरविहितत्वात् कक्षभावात्तिङो भव-
न्ति ॥ भाषायां सदादिभ्यो वा लिङ्गिति । लिटः कान-
ज्वेयतो वेत्यनुवर्तते । तच्च न कसुना संवध्यते किं तर्हि
लिटः । तत्र वाच्यनात्पक्षे लङ्भावः सिध्यति । ततोऽनद्यतने
लङ् परोक्षे लिङ्गित्यत्रास्य सूत्रस्यानुवर्तनादनद्यतनपरोक्षयोरपि
सदादिभ्यो वा लिङ् भवतीत्यर्थः ॥ १०८ ॥

(उद्ध्योतः) ननु वा ग्रहणानुवृत्तौ कसोर्विकल्पः स्यादत
आह—तच्च नेति । व्याख्यानादिति भावः ॥ १०८ ॥

(५११ कसुप्रत्ययसंनियोगनिपातनसूत्रम् ॥ ३।२।२ आ. ९)

८७६ उपेयिवाननाश्वाननूचानश्च

॥ ३ । २ । १०९ ॥

(प्रदीपः) उपेयिवान् ॥ १०९ ॥ उपसर्गस्यातन्त्रत्वा-
दीयिवान् समीयिवान् इत्याद्यपि भवति ॥

(आक्षेपभाष्यम्)

किमर्थमुपेयिवानिति निपातनं क्रियते ॥

(२०८८ निपातनप्रयोजनवार्तिकम् ॥ १ ॥)

॥ * ॥ उपेयुषि निपातनमिडर्थम् ॥ * ॥

(भाष्यम्) उपेयुषि निपातनं क्रियते इडर्थम् ।
इड्यथा स्यादिति ॥

१ अत्रापि विषये ‘लुङोऽनिवृत्त्यर्थम्’ इति प्रयोजनं कल्पनीयम् ॥

२ अनद्यतनपरोक्षयोरित्यर्थः । अनेन, लिटः कक्षादेशविधानेनेत्यर्थः । न
दोषः । कक्षादेशानापसिक्त्यो दोषो नेत्यर्थः । (८. ना.)

३ ‘ततोऽनद्यतने’ ॥

४ लिङ्गकममादाद्यं भवेत् ॥

(प्रयोजननिराकरणभाष्यम्)

नैतदस्ति प्रयोजनम् । सिद्धोऽत्रेदं “वस्वेकाजा-
द्वसाम्” इत्येव ।

(प्रयोजनसाधकभाष्यम्)

द्विर्वचने कृतेऽनेकाच्चात्त्रा प्राप्नोति ।

(प्रयोजनबाधकभाष्यम्)

इदमिह संप्रधार्यं, द्विर्वचनं क्रियतामिदिति ।
किमत्र कर्तव्यम् । परत्वादिडागमः ॥

(साधकभाष्यम्)

नित्यं ‘द्विर्वचनं’ कृतेऽपीति प्राप्नोत्यकृतेऽपि
प्राप्नोति ॥

(बाधकभाष्यम्)

इदपि नित्यः, कृतेऽपि द्विर्वचने एकादेशो च
प्राप्नोत्यकृतेऽपि प्राप्नोति ॥

(साधकभाष्यम्)

नात्रैकादेशः प्राप्नोति । किं कारणम् । “दीर्घ
इणः कितीति” इति दीर्घत्वेन बाध्यते । तदेतदुपे-
युषि निपातनमिडर्थं क्रियते ॥(प्रदीपः) उपेयुषीति । इणो लिङ् कसुः तत्रेडागमा-
त्पूर्वं नित्यत्वाद् द्विर्वचनं दीर्घ इणः कितीत्यभ्यासस्य वीर्घ-
त्वम् तत्सामर्थ्यादेकादेशो न प्रवर्तते । न च वीर्घस्यावकाश
इयतुरित्यादिः तत्रापि पूर्वपरविधेः पूर्वविधित्वात् तत्र कर्तव्ये
यणादेशस्य स्थानिवत्त्वादेकादेशप्रसङ्गात् । तत्रानेकाच्चादिड-
प्राप्तो निपात्यत इत्यर्थः ॥(उद्घोतः) उपेयिवान् ॥ १०९ ॥ इडागमादिति ।
वस्वेकाजाद्वसामिलेकाज्प्रशणादित्यर्थः । द्वित्वे कृतेऽनेकाच्चात्तद-
प्राप्तेरनित्यत्वमिदं इति भावः ॥ नन्वेकादेशे कृते एकाच्चात्तत्प्राप्तिरिति
सोऽपि नित्य इत्यत आह—तत्सामर्थ्यादिति ॥ न चेति । तत्र
द्वित्वे सवर्णदीर्घ बाधित्वेण यणि निमित्ताभावादेकादेशप्राप्तौ दीर्घः
सावकाश इति भावः ॥

(२०८९ दूषणवार्तिकम् ॥ २ ॥)

॥ * ॥ उपेयुषि निपातनमिडर्थमिति

चेदजादावतिप्रसङ्गः ॥ * ॥

(भाष्यम्) उपेयुषि निपातनमिडर्थमिति चेद-
जादाविदोऽतिप्रसङ्गो भवति । उपेयुषा उपेयुषे उपे-
युषः उपेयुषीति ॥(प्रदीपः) अजादावतिप्रसङ्ग इति । यदाऽपूर्वं इणि-
पात्यते तदा विशेषानुपादानादजादावपि प्राप्नोति । यथा स्य
सिच् सीयुडित्यत्रोक्तं, नित्यश्चायं वल्नमित्तो विधातीति ॥यदि त्वनेन निपातनेन कादिनियमप्राप्तस्य वस्वेकाजाद्व
सामिल्येन नियमेन निवारितस्य प्रतिप्रसवमात्रमिदः क्रियते
न त्वपूर्वं विधिस्तदाऽजादावतिप्रसङ्गाभावः ।(उद्घोतः) विशेषेति । बलादित्वरूपेत्यर्थः ॥ तदाजादा
विति । प्राप्तविषय एव प्रतिप्रसवसंभवात् इति भावः ॥ किं च
पूर्वस्यैव विधौ स्थानिवत्त्वं न पूर्वपरयोरिति सिद्धान्तादीयतुरित्यादौ
तदप्रवृत्त्या सवर्णदीर्घांप्राप्तेरभ्यासदीर्घस्य नैकादेशबाधकत्वमिदो
सिद्ध एवेति न तन्निपातनफलमित्यपि बोध्यम् ॥

(२०९० निपातनीयान्तरवार्तिकम् ॥ ३ ॥)

॥ * ॥ एकादिष्टस्येयुभावार्थं तु ॥ * ॥

(भाष्यम्) एकादिष्टस्येयुभावार्थं तु निपातनं
क्रियते । एकादिष्टस्य ईयु इत्येतद्रूपं निपात्यते ॥(प्रदीपः) इदानीमजादावतिप्रसङ्गपरिहाराय प्रकारान्तर-
माश्रयति—एकादिष्टस्येति । द्विर्वचने कृते अभ्यासस्य
वीर्घत्वे चैकादेशस्तस्येयादेशो निपात्यते ॥ यद्यप्युपेयिवानित्ये-
तदियादेशनिपातनेन सिध्यति, तथापि समीयिवानित्यादि न
सिध्यतीति तदर्थमीयादेशो निपात्यते ॥ क्वचित्तु, भाष्ये “इयु”
इति पाठः, स उपेयिवानित्येतद्रूपसिध्यपेक्षया द्रष्टव्यः ॥(उद्घोतः) ईयादेश इति । अन्यथेति कृते इणो यणिति
स्यादिति भावः ॥ तदर्थमिति । ईयादेशो दीर्घोच्चारणमसंभ्युच्चारणं
चोपेयिवानिवक्षायां बीजं द्रष्टव्यम् ॥ भाष्ये—इयिति इत्यपाठे
ईयिवानित्यादौ छान्दसो वर्णव्यत्ययो बोध्यः । लोके तु उपेयिवानि-
त्येव साधुः । उपेयिविवक्षायां मानाभावादित्यन्ये ॥

(उक्तदूषणस्यारणभाष्यम्)

ननु चोक्तं नात्रैकादेशः प्राप्नोति । किं कारणम् ? ।
“दीर्घ इणः कितीति” इति दीर्घत्वेन बाध्यत इति ॥

(तदूषणासामञ्जस्यभाष्यम्)

तद्धि न सुष्ठूच्यते । न हि दीर्घत्वमेकादेशं बा-
धते । कस्तर्हि बाधते ? । यणादेशः । स चापि क
बाधते ? । यत्रास्य निमित्तमस्ति । यत्र हि निमित्तं
नास्ति निष्प्रतिद्वन्द्वस्तत्रैकादेशः ॥(प्रदीपः) कस्तर्हीति । इणो यणित्यनेनाजादौ विधी-
यमान इत्यर्थः । ननु चोक्तमीयतुरित्यत्राभ्यासवीर्घत्वे कृते एका-
देशात् पूर्व वार्णादाङ्गं बलीय इति यणि कृते स्थानिवत्त्वा-
देकादेशः प्राप्नोति ततश्चावश्यमभ्यासवीर्घत्वेनैकादेशो बाध्यः ।
नैष दोषः । नहि स्थानिवद्भावेन रूपमतिदिश्यते, रूपांश्रयश्च
पूर्वपरयोरैकादेशो न यकारस्य भवितुमर्हति । अथवा यणादे-
शेन वार्णादाङ्गमिति वचनेन बाधितस्यैकादेशस्य पुनः स्थानि-
वद्भावाद् बाधितत्वादेव प्रवृत्त्यभावात् ॥४ प्रकृते द्वित्वोत्तरमनेकाच्चेनेदोऽभावे यणनिमित्ताभावाभिप्रातिद्वन्द्व एका-
देश इति भावः । (२. ना.)

१ इडपीत्यर्थः । (२. ना.)

२ एकादेशस्य पूर्वान्तवत्त्वेनेप्तादिति भावः । (२. ना.)

३ प्रकृतभाष्ये इति शेषः । (२. ना.)

(उद्द्योतः) भाष्ये न हि दीर्घत्वमिति । ईयतुरित्यादौ प्रागुक्तरीत्या चारितार्थादिति भावः ॥ न हीति । किं तु शाखातिदेश इति भावः ॥ रूपाश्रयश्चेति । अक्-अच् पदाभ्यां तत्तद्रूपेणोपस्थितयोरेव दीर्घ इति भावः ॥ ननु कार्यातिदेशे दोषस्तु तदवस्थ इत्यरुचिराह—अथवेति । वस्तुतः पूर्वस्यैव विधौ स्थानिवत्त्वमिति नात्र स्थानिवत्त्वमिति बोध्यम् ॥ भाष्ये निष्प्रतिद्वन्द्व इति । एकादेशात्पूर्वमितोऽभावेन यणप्राप्तेरिति भावः ॥

(२०९१ निपातनीयान्तरवार्तिकम् ॥ ४ ॥)

॥ * ॥ व्यञ्जने यणादेशार्थं वा ॥ * ॥

(भाष्यम्) अथ वा व्यञ्जन एव यणादेशो निपात्यते । यणादेशो कृते “एकाच” इतीदृ सिद्धो भवति ॥

(प्रदीपः) व्यञ्जन इति । अभ्यासदीर्घत्वे कृतेऽजादौ विधीयमान इणो यणिति यणादेशो हलादौ न प्राप्नोतीति निपात्यते ॥ ततश्चैकाच्त्वाद्ब्रह्मस्वेकाजाद् घसामित्यनेनैवेद्वभवतीत्यजादौ न भवति ॥

(उद्द्योतः) यणादेशो निपात्यत इति । एकादेशबाधकतयेति भावः ॥

(ऋष्यन्तरमतभाष्यम्)

अपर आह—

(२०९२ वार्तिकम् ॥ ५ ॥)

॥ * ॥ नोपेयिवाग्निपात्यो द्विर्वचनादिङ् भविष्यति परत्वाद् ॥ * ॥

(भाष्यम्) द्विर्वचनं क्रियतामिडिति परत्वादिङ् भविष्यति विप्रतिषेधेन ॥

(प्रदीपः) नोपेयिवानिति । इणो भाषायां केवलभूतमात्रे वा लिङ्विधेयस्तस्य च नित्यं कसुरादेशः, कार्यान्तरं तु सिध्यत्येवेत्यर्थः ॥

(उद्द्योतः) इणो भाषायामिति । पूर्वसूत्र एवेण्यग्रहणं कार्यमिति भावः ॥

(आक्षेपभाष्यम्)

इहापि तर्हि द्विर्वचनादिङ् स्याद् विभिन्नान् चिच्छिद्धानिति ।

(२०९३ वार्तिकम् ॥ ६ ॥)

॥ * ॥ अन्येषामेकाचां द्विर्वचनं नित्यमित्याहुः ॥ * ॥

(भाष्यम्) अन्येषामेकाचां द्विर्वचनं नित्यम्—कृतेऽपीडि प्राप्नोति, अकृतेऽपि ।

(प्रदीपः) अन्येषामिति । भिदादीनां द्विर्वचने कृतेऽनेकाच्त्वादिदोऽप्रसङ्गादनित्यत्वम् ॥ १०९ ॥

(२०९४ वार्तिकम् ॥ ७ ॥)

॥ * ॥ अस्य पुनरिद् च नित्यो द्विर्वचनं च न विहन्यते ह्यस्य ॥ * ॥

(भाष्यम्) अस्य पुनरिद् चैवं नित्योऽस्य हि द्विर्वचनं च न विहन्यते ।

(उद्द्योतः) भाष्येऽस्य पुनरिद् चेति । द्वित्वे कृते एकादेशे तत्प्राप्तेरिति भावः ॥ न विहन्यते ह्यस्येति । अस्मैतो निमित्तं द्विर्वचनेन न विहन्यते यत इत्यर्थः ॥

(२०९५ वार्तिकम् ॥ ८ ॥)

॥ * ॥ द्विर्वचने चैकाच्त्वात् ॥ * ॥

(भाष्यम्) द्विर्वचने कृते एकादेशो चैकाज्भवति । (२०९६ वार्तिकम् ॥ ९ ॥)

॥ * ॥ तस्मादिङ्बाधते द्वित्वम् ॥ * ॥

(भाष्यम्) तस्मादिङ् द्विर्वचनं बाधते ॥

(२०९७ वार्तिकम् ॥ १० ॥)

॥ * ॥ अनूचानः कर्तरि ॥ * ॥

(भाष्यम्) अनूचानः कर्तरि ति वक्तव्यम् । अनूकवाननूचानः । अनूकमित्येवान्यत्र ॥

(उद्द्योतः) लकाराणां भावकर्मणोरपि सत्त्वेन तत्राप्यनूचानः स्यादतो भाष्ये कर्तरिति ॥ १०९ ॥

नोपेयिवाग्निपात्यो द्विर्वचनादिङ् भविष्यति परत्वात् ।

अन्येषामेकाचां द्विर्वचनं नित्यमित्याहुः ॥

अस्य पुनरिद् च नित्यो द्विर्वचनं च न विहन्यते ह्यस्य । द्विर्वचने चैकाच्त्वात्तस्मादिङ्बाधते द्वित्वम् ॥

उपेयि ॥ १०९ ॥

(५१२ लुङ्विधिसूत्रम् ॥ ३ । २ । २ आ. १०)

८७७ लुङ् ॥ ३ । २ । ११० ॥

(२०९८ आक्षेपवार्तिकम् ॥ १ ॥)

॥ * ॥ लुङ्लटोरपवादप्रसङ्गो भूतभविष्यतोरविशेषवचनात् ॥ * ॥

(भाष्यम्) लुङ्लटोरपवादः प्राप्नोति । अगमामघोषान् । अपामपयः । अशयिष्महि पूतीकतृणेषु । गमिष्यामो घोषान् पास्यामः पयः शयिष्यामहे पूतीकतृणेषु । किं कारणम् । भूतभविष्यतोरविशेषवचनात् । भूतभविष्यतोर्ह्यविशेषेणैतौ विधीयते

१ नत्वजादौ प्रत्यये इति भावः । (१. ना.)

२ द्विर्वचनेनैतो निमित्तमिति शेषः । (१. ना.)

३ भावकर्मणोरित्यर्थः । (१. ना.)

लुङ्लटौ, तयोर्विशेषविहितौ लङ्लुटावपवादौ
प्राप्नुतः ॥

(प्रदीपः) लुङ् ॥ ११० ॥ लुङ्लटोरिति । कालवि-
शेषसङ्गावाश्रयेण चोद्यम् ।

(उद्घोतः) लुङ् ॥ ११० ॥ भाष्ये लुङ्लटोरिति ।
तुल्यन्यायत्वात् लटोऽप्युपन्यासः ॥ कालविशेषेति । अगमानेला-
घुदाहरणेषु अनद्यतनरूपेत्यर्थः ॥

(२०९९ आक्षेपोद्धारवार्तिकम् ॥ २ ॥)

॥ * ॥ न वापवादस्य निमित्ताभावाद-
नद्यतने हि तयोर्विधानम् ॥ * ॥

(भाष्यम्) न वा एष दोषः । किं कारणम् ? ।
अपवादस्य निमित्ताभावात् । नात्रापवादस्य निमि-
त्तमस्ति । किं कारणम् ? । अनद्यतने हि तयोर्विधा-
नम् । अनद्यतने हि तौ लङ्लुटौ विधीयेते । न
चात्रानद्यतनः कालो विवक्षितः । किं तर्हि ? । भूत-
कालसामान्यं भविष्यत्कालसामान्यं च ।

(प्रदीपः) सामान्यविवक्षाश्रयेण प्रतिसमाधानम्—न
वेति ।

(आक्षेपभाष्यम्)

यद्यपि तावदेतच्छक्यते चक्षुम्—गमिष्यामो
घोषान्पास्यामः पयः । शयिष्यामहे पूतीकटुणेषु ।
यत्रैतन्न ज्ञायते—किं कदेति । इह तु कथम्—‘अग-
माम घोषान्, अपाम पयः, अशयिष्यामहि पूतीकटुणे-
ष्विति । यत्रैतन्निर्ज्ञातं भवति अमुष्मिन्नहनि गत-
मिति ॥

(प्रदीपः) यत्रैतदिति । विशेषनिश्चयाभावात् सामा-
न्यस्यैव युक्ता विवक्षेति भावः ॥

(समाधानभाष्यम्)

अत्रापि नवापवादस्य निमित्ताभावादनद्यतने हि
तयोर्विधानमित्येव । कथं पुनः सतो नामाविवक्षा
स्यात् । सतोऽप्यविवक्षा भवति । तद्यथाऽलोमिका
एडका अनुदरा कन्येति । असतश्च विवक्षा भवति ।
तद्यथा समुद्रः कुण्डिका विन्ध्योवर्धितकमिति ।

(प्रदीपः) असतश्चेति । विवक्षोपाकृढ एवार्थः शब्द-
प्रयोगनिमित्तमित्येतदनेन द्रढयति । इह तु सदेव विशेषेषु सा-
मान्यमाश्रित्य लुङादिप्रयोग उपपद्यत एव । विशेषविवक्षायां
तु लुङादिप्रयोग इति न कश्चिदोषः ॥

(उद्घोतः) सतोऽप्यविवक्षयेति । सतामेव लोभान् सत्तेना-
विवक्षया नञ्घटितप्रयोग इति भावः ॥ नन्वसतो विवक्षानिरूपणस्य
प्रकृते नोपयोगोऽत आह—विवक्षोपेति ॥

१ भाष्यपुल्लकेषु तु मधमान्तपाठ एवोपलभ्यते । उद्योतपुल्लकेषु तु सती-
गान्तपाठ इति किं कुर्मः ॥

(३००० वार्तिकम् ॥ ३ ॥)

॥ * ॥ वसेर्लुङ् रात्रिशेषे ॥ * ॥

(भाष्यम्) वसेर्लुङ् रात्रिशेषे वक्तव्यः । न्याय्ये
प्रत्युत्थाने प्रत्युत्थितं कश्चित् कंचित्पृच्छति ‘क
भवानुषित’ इति, स आह ‘अमुत्रावात्सम्’ इति ।
अमुत्रावसमिति प्राप्नोति ॥

(प्रदीपः) वसेर्लुङ् इति । रात्रेश्चतुर्थे यामे प्रबुद्धो यदा
वाक्यं प्रयुङ्क्ते अमुत्रावात्समिति तदा तत्रातिक्रान्तरात्रिप्रहर-
त्रयवसनमनद्यतनमिति लङ्प्रसङ्गे लुङ् वक्तव्यः । एकस्या रात्रे-
श्चतुर्थो यामो दिवसश्च सर्वो द्वितीयायाश्च रात्रेः प्रथमोऽनद्यतन
इत्याहुः ॥

(उद्घोतः) भाष्ये न्याय्ये प्रत्युत्थाने इति । प्रत्युत्थानं
जागरणम् । तत्समये प्रत्युत्थितं प्रबुद्धमित्यर्थः । प्रत्युपस्थितम्
इति पाठोऽप्ययमर्थः । प्रस्थितमिति कचित्पाठः । तत्रापि प्रत्युत्थाय
प्रस्थितमित्यर्थः । सै च रात्रेश्चतुर्थयाम पव, तत्र स्पृष्ट्वा प्रबोध-
स्योक्तेः तदाह—रात्रेरिति ॥

(३००१ वार्तिकम् ॥ ४ ॥)

॥ * ॥ जागरणसन्ततौ ॥ * ॥

(भाष्यम्) जागरणसन्तताविति वक्तव्यम् । यो
हि मुहूर्तमात्रमपि स्वपिति तत्र ‘अमुत्रावसम्’
इत्येव भवितव्यम् ॥ लुङ् ॥ ११० ॥

(प्रदीपः) जागरणसन्तताविति । यदा प्रयोक्ता
सकलमतिक्रान्तरात्रिप्रहरत्रयं जागरितवांसदा लुङ्प्रयोगः ।
यदा तु सुप्त्वा प्रबुध्य प्रयुङ्क्ते तदा लङ्प्रत्यय एवेत्यर्थः ११०

(उद्घोतः) अतिक्रान्तरात्रिप्रहरत्रयं जागरितवानिति ।
यत्वं हि पूर्वतनस्य प्रत्युत्थितं कंचित्पृच्छतीति ग्रन्थसासंगतिः, स्वापं
विना प्रत्युत्थानासंभवात् । तस्माच्चतुर्थे यामे यदा जागरणसन्ततारिति
माष्यार्थः । तत्र मुहूर्तमपि स्वापे लङ्बैत्यर्थ इति केचित् ॥ ११० ॥

(५१३ लङ्विधिसूत्रम् ॥ ३ । २ । २ आ० ११)

८७८ अनद्यतने लङ् ॥ ३ । २ । १११ ॥

(३००२ आक्षेपवार्तिकम् ॥ १ ॥)

॥ * ॥ अनद्यतन इति बहुव्रीहिनिर्दे-
शोऽयं ह्योऽमुक्षमहीति ॥ * ॥

(भाष्यम्) अनद्यतन इति बहुव्रीहिनिर्देशः क-
र्तव्यः । अविद्यमानाद्यतनोनद्यतन इति ॥ किं प्रयो-
जनम् ? । ‘अद्य ह्योऽमुक्षमहीति’ ॥ अद्य च ह्यध्यामु-
क्षमहीति व्यासिंश्चे लुङ्बैव यथा स्यात् ॥

(उद्घोतः) अनद्यतने लङ् ॥ १११ ॥ अनद्यतन इति
यदि तत्पुरुषः पयुंदासश्च, तर्हि व्यासिंश्चे दोषः । प्रसज्यप्रतिषेधे-

१ रात्रिशेषेत्यर्थः । स्पृष्ट्वा, धर्मशास्त्रेणेत्यर्थः । (१. ना.)

२ कदाचित्कस्यो दोषो व्यासिभस्यानद्यतनविज्ञात्वात् । (१. ना.)

ऽसमर्थसमासो भूतसामान्ये च स्यादत आह—भाष्ये बहुव्रीहि-
निर्देश इति । तथा चाविद्यमानाद्यतनभूतकालार्थवृत्तिर्धातोर्लङि-
त्यर्थः । एवं च व्यामिश्रे न, भूतसामान्येऽपि नेति भावः ॥

(आक्षेपभाष्यम्)

यद्येवमद्यतनेपि लङ् प्राप्नोति । न ह्यद्यतनेद्यतनो
विद्यते ।

(आक्षेपवाधकभाष्यम्)

अद्यतनेपि हि अद्यतनो विद्यते । कथम् ? । व्य-
पदेशिवद्भावेन ।

(प्रदीपः) अनद्यतने ॥ १११ ॥ व्यपदेशिवद्भावे-
नेति । यथा मुख्ये मेद आधाराधेयभावो भवति तटे तिष्ठ-
तीति । तथेहापि समुदायावयवमेदाश्रयेण समुदायेऽद्यतनेऽव-
यवा अद्यतनाः सन्तीत्यनद्यतनो न भवतीत्युच्यते । न तु तत्त्वतो
ऽवयवव्यतिरिक्तोत्र समुदाय आधारेति । तदुक्तं हरिणा—
'कालस्याप्यपरं कालं निर्दिशन्त्येव लौकिकाः ।
न च निर्देशमात्रेण व्यतिरेकोनुगम्यते' इति ॥

(उद्ध्योतः) गौणाधारत्वाश्रयेण बीजमाह—न तु तत्त्वत
इति ॥

कालस्यापीति । यथा दिने मुहूर्त इति । न च तावता मुहूर्त-
समुदायातिरिक्तं दिनमस्तीत्यर्थः । अनुगम्यते प्रमाविषयो भवति ॥

(३००३ वार्तिकम् ॥ २ ॥)

॥ * ॥ परोक्षे च लोकविज्ञाते प्रयो-
क्तुर्दर्शनविषये ॥ * ॥

(भाष्यम्) परोक्षे च लोकविज्ञाते प्रयोक्तुर्दर्शन-
विषये लङ्कृतव्यः । अरुणद्वयवनः साकेतम् । अरु-
णद्वयवनो मध्वमिकाम् ॥

(आक्षेपभाष्यम्)

परोक्ष इति किमर्थम् ? ।

(प्रत्युदाहरणभाष्यम्)

उदगादादित्यः ॥

(आक्षेपभाष्यम्)

लोकविज्ञात इति किमर्थम् ? ।

(प्रत्युदाहरणभाष्यम्)

चकार कटं देवदत्तः ॥

(आक्षेपभाष्यम्)

प्रयोक्तुर्दर्शनविषय इति किमर्थम् ? ।

(प्रत्युदाहरणभाष्यम्)

जघान कंसं किल वासुदेवः ॥ अनद्यतने ॥ १११ ॥

(प्रदीपः) परोक्षे चेति । अननुभूतत्वात्परोक्षोपि
प्रत्यक्षयोग्यतामात्राश्रयेण दर्शनविषये इति विरोधाभावः १११

(उद्ध्योतः) भाष्ये जघानेति । कंसवधो हि नेदानींतन-
प्रयोक्तुर्दर्शनयोग्योपीत्यर्थः ॥ अरुणदित्युदाहरणे तु तुल्यकालः
प्रवर्तते बोध्यम् ॥ १११ ॥

(५१४ लङ्विकल्पसूत्रम् ॥ ३ । २ । २ भा० ११)

८८१ विभाषा साकाङ्क्षे ॥ ३।२।११४ ॥

(आक्षेपभाष्यम्)

किमुदाहरणम् ? ।

(समाधानभाष्यम्)

अभिजानासि देवदत्त कश्मीरान् गमिष्यामः ।
तत्र सक्तून् पाश्यामः । अभिजानासि देवदत्त क-
श्मीरानगच्छाम । तत्र सक्तून् पिबाम ॥

(उद्ध्योतः) विभाषा ॥ ११४ ॥ साकाङ्क्षेणैवैवमानाद्
धातोरित्यर्थः ॥

(आक्षेपभाष्यम्)

भवेत् पूर्वं परमाकाङ्क्षतीति साकाङ्क्षं स्यात्,
परं तु कथं साकाङ्क्षम् ।

(प्रदीपः) विभाषा सा ॥ ११४ ॥ भवेत्पूर्वमिति ।
यदतिप्रसिद्धं वासगमनादि तल्लक्षणम् तच्च परार्थमुपादीयमानं
यत्तत्स्वार्थमाणत्वाल्लक्ष्यं भोजनादि प्रति भवतु साकाङ्क्षम् ।
लक्ष्यं तु प्रधानमपरोपकारि कथं साकाङ्क्षमित्यर्थः ॥

(उद्ध्योतः) तत्रैकस्य साकाङ्क्षत्वेऽप्युभयत्र कथं लङिति शङ्क-
ते—भवेत् पूर्वमिति ॥ तद्याचष्टे—यदतीति । वासगमनादे-
र्लक्षणत्वे हेतुमाह—तच्चेति । यत् परवोधनार्थमुपादीयते तदेव
लक्षणमित्यर्थः । यत्तत्स्वार्थमाणत्वाल्लक्ष्यं भोजनादि, तत्प्रति भवतु
लक्षणं साकाङ्क्षमित्यन्वयः । यद्यपि पुरुषगताकाङ्क्षैवार्थानां साका-
ङ्क्षत्वव्यवहारः । आकाङ्क्षायाश्चेतनधर्मत्वात् । तथापि तस्यापि गम-
नेन सक्तुपानं बोधयिष्यामीत्येवाकाङ्क्षा, न तु विपरीतेति भावः ॥

(समाधानभाष्यम्)

परमपि साकाङ्क्षम् । कथम् ? । अस्यस्मिन्ना-
काङ्क्षेत्यतः साकाङ्क्षम् ॥

(प्रदीपः) अस्यस्मिन्निति । सहशब्दो विद्यमानार्थ-
वृत्तिः । तेन विद्यमानाकाङ्क्षः साकाङ्क्षोर्थ उच्यते, लक्ष्यल-
क्षणयोश्च परस्परापेक्षत्वाद् द्वयोरपि साकाङ्क्षत्वमित्यर्थः ॥

(उद्ध्योतः) द्वयोरपीति । उक्ताकाङ्क्षायां द्वयोरपि विषय-
त्वादिति भावः ॥ परस्परापेक्षत्वादिति । विन्यं, लक्ष्यस्य लक्षणा-
नपेक्षाया भाष्ये दर्शितत्वात् ॥ ११४ ॥

(३००४ वार्तिकम् ॥ १ ॥)

॥ * ॥ विभाषा साकाङ्क्षे सर्वत्र ॥ * ॥

(भाष्यम्) विभाषा साकाङ्क्षे सर्वत्रेति वक्त-
व्यम् । क सर्वत्र ? । यदि चायदि च । यदि तावत्—
अभिजानासि देवदत्त यत्कश्मीरान् गमिष्यामः,

यत्कश्मीरानगच्छाम । यत्तत्रौदनं भोक्ष्यामहे, यत्त-
त्रौदनमभुञ्जमहि । अयदि—अभिज्ञानासि देवदत्त
कश्मीरान् गमिष्यामः कश्मीरानगच्छाम । तत्रौदनं
भोक्ष्यामहे । तत्रौदनमभुञ्जमहि ॥ विभाषा सा०
॥ ११४ ॥

(प्रदीपः) सर्वत्रेति । यदीति नानुवर्तते । तेनोभयत्र
विभाषेयमिति भावः ॥ ११४ ॥

(५१५ लिङ्विधिसूत्रम् ॥ ३ । २ । २ आ० १३)

८८२ परोक्षे लिट् ॥ ३ । २ । ११५ ॥

(परोक्षशब्दसिद्धधिकरणम्)

(आक्षेपभाष्यम्)

परोक्ष इत्युच्यते । किं परोक्षं नाम ? ।

(प्रदीपः) परोक्षे लिट् ॥ ११५ ॥ किं परोक्ष-
मिति । यद्यपीन्द्रियाविषयोर्थः परोक्षशब्दवाच्य इति जानाति,
तथापि सर्वस्याः क्रियायाः परोक्षत्वाद्विशेषणानर्थक्यमिति
पृच्छति ॥

(उद्घोतः) परोक्षे लिट् ॥ ११५ ॥ इन्द्रियाविषय इति ।
इन्द्रियजन्यज्ञानविषय इत्यर्थः ॥ तथापीति । यस्य क्रियायां व्यभि-
चारस्तत्पारोक्ष्यं किमिति प्रश्नार्थ इति भावः ॥

(समाधानभाष्यम्)

परमक्षणः परोक्षम् ॥

(प्रदीपः) परमक्षण इति । मयूरव्यंसकादित्वात्समासः ।
अचूप्रत्यन्ववपूर्वेल्यत्राजिति योगविभागादत एव वा निपा-
तनादचसमासान्तः । यद्वा प्रतिपरसमनुभ्योक्षण इति टच्-
समासान्तः । स च यद्यप्यव्ययीभावे विधीयते तथापि परश-
ब्दस्याक्षिशब्देनाव्ययीभावासंभवात्समासान्तरे विज्ञायते । वृ-
त्तिविषये चाक्षिशब्दः सर्वेन्द्रियवाची, न तु चक्षुर्मात्रपर्यायः ।
अन्येन्द्रियान्तरविज्ञातं वस्तु परोक्षशब्दवाच्यं स्यात् । अत
एवान्ये दर्शनपर्यायोयमक्षिशब्दो न भवतीति अक्ष्णोदर्शना-
दित्येवं समासान्तं कुर्वन्ति । ततो यदिन्द्रियात्परमिन्द्रियागो-
चरतामापन्नं वस्तु तत्परोक्षमित्यर्थः ॥

(उद्घोतः) इन्द्रियागोचरत्वमेव पारोक्ष्यम् । तच्च साधन-
द्वारा क्रियायामित्याशयेनोत्तरयति—परमित्यादि ॥ मयूरेति ।
तत एव परशब्दस्य पूर्वनिपात इति बोध्यम् ॥ योगविभागस्य
भाष्येऽदर्शनादाह—अत एवेति ॥ [वृत्तिविषये त्वक्षिशब्दः सर्वे-

न्द्रियवचनो, न चक्षुःपर्यायः । अन्येन्द्रियान्तरविज्ञातं वस्तु
परोक्षमापद्येत । एवं च कृत्वा दर्शनपर्यायोप्यक्षिशब्दो न भवती-
त्यक्ष्णोऽदर्शनादित्येवाच समासान्त इति तत्त्वम् ॥] प्रतिपरेति ।
शरदाद्यन्तर्गणसूत्रम् । इन्द्रियाजन्यं ज्ञानं परोक्षम् । अत एव परोक्षं
ज्ञानमित्युपपद्यते । अर्शआद्यचा तद्विषयोपि तथा । अत एव क्रि-
यायां परोक्षायामिति भाष्यप्रयोग उपपन्नः ॥

(प्रश्नभाष्यम्)

अक्षि पुनः किम् ? ।

(प्रदीपः) अक्षि पुनरिति । किं चक्षुरेवाक्षिशब्देनो-
च्यते अथ सर्वमिति प्रश्नः ॥

(समाधानभाष्यम्)

अश्रोतेरयमौणादिकः करणसाधनः सिप्रत्ययः ।
अश्रुतेऽनेनेत्यक्षि ।

(प्रदीपः) अश्रोतेरिति । व्युत्पत्तिद्वारेण विषयव्याप-
नात्सर्वमिन्द्रियं वृत्तिविषयेऽक्षिशब्दो वक्तव्यः ॥

(आक्षेपभाष्यम्)

यद्येवं परोक्षमिति प्राप्नोति ।

(दूषणपरिहारभाष्यम्)

नैष दोषः ॥

(३००५ निपातनवार्तिकम् ॥ १ ॥)

॥ * ॥ परोभावः परस्याक्षे परोक्षे
लिटि दृश्यताम् ॥ * ॥

(भाष्यम्) परशब्दस्याक्षिशब्दे उत्तरपदे परो-
भावो वक्तव्यः ॥

(३००६ निपातनान्तरवार्तिकम् ॥ २ ॥)

॥ * ॥ उत्वं वादेः परादक्षणः ॥ * ॥

(भाष्यम्) अथ वा परशब्दादुत्तरस्याक्षिशब्द-
स्योत्वं वक्तव्यम् ॥

(३००७ निपातनान्तरवार्तिकम् ॥ ३ ॥)

॥ * ॥ सिद्धं वास्मान्निपातनात् ॥ * ॥

(भाष्यम्) अथ वा निपातनादेव सिद्धं “परोक्षे
लिट्” इति ॥

(प्रदीपः) सिद्धं वेति । निर्भागः समुदाय एवेन्द्रिया-
गोचरार्थवाची निपात्यत इत्यर्थः ॥

(उद्घोतः) निर्भाग इति । समागनिपातनस्य गुरुत्वादिति

१ यद्वा अतएव ज्ञापकादव्ययीभावोपि कल्पनीय इति सिद्धान्तकौमुद्यां
दीक्षिताः ॥ तत्र टिप्पण्यां दाधिमयैस्तुच्छश्चलत्वा “प्रतिपरि” इति गणसूत्र-
मङ्गीकृत्य “अपपरिबहिरन्ववः पञ्चम्या” इति समासस्य निर्वाचतया “सिद्धं
वाऽस्मान्निपातनात्” इत्यनेनैवकाराकारयोरोकारनिपातनमपि दर्शितम् ॥

२ अयं कोष्ठकान्तर्गतः पाठो नैवोद्योतपुस्तकेषु दृश्यते । न जाने केनचित्त्रि-
द्वद्वरेण प्रदीपं दृष्ट्वा तत्र स्वसंमतिप्रदर्शनयैवान्ते “तत्त्वम्” इति लिखितम् ॥

३ व्युत्पत्तिद्वारेणेति वक्तव्येनेनान्वेति । (र. वा.)

४ ‘अक्षशब्दोऽपीन्द्रियवाच्यस्तीति नासिन्पक्षे समासान्तकरणकेश इति
‘प्रतिपरसमनुभ्यः’ इति गणसूत्रे परपदोपादानमप्यनार्थमेवेति अत्र गणसूत्रे
परग्रहणं प्रक्षिप्तमिति परोक्षे लिङिति सूत्रमात्रकैयटस्वरस इति शब्देन्दो
नगोशः ॥ अत्र दाधिमस्याः—परोक्षशब्दसाधनप्रकारप्रत्यये आद्यन्तप्रकारयोः
समासान्तानावश्यकत्वेऽपि मध्यमे ‘उत्वं वादेः परादक्षणः’ इति प्रकारे समा-
सान्तकरणस्यावश्यकत्वमेवोचितम् । अत एव प्रदीपे यदा ‘प्रतिपरसमनुभ्यो
ऽक्षः’ इति साध्यादेवोपात्तम् ॥ इति वदन्ति ॥

भावः । अवयवायां प्रतीतिश्च ॥ इन्द्रियागोचरार्थवाचीति । तद्विषयकज्ञानवाचीत्यपि बोध्यम् ॥

(परोक्षार्थविशेष्यविचाराधिकरणम्)

(आक्षेपभाष्यम्)

कस्मिन्पुनः परोक्षे लिङ् भवति ?

(समाधानभाष्यम्)

काले ।

(प्रदीपः) काल इति । यथा कालस्य नित्यपक्ष उपाधिभेदाद् भूतादिव्यपदेशस्तथा परोक्षत्वमपि । अनित्यक्रियारूपकालपक्षे तु स्वत एव परोक्षत्वम् ।

(उद्योतः) ननु कालः सर्वस्यापि इदानीमित्यादि व्यवहारोपपरोक्ष एवेत्यत आह—यथेति । नित्यपक्ष इति । नित्यत्वपक्ष इत्यर्थः ॥

(समाधानबाधकभाष्यम्)

न वैकालाधिकारोस्ति ।

(समाधानान्तरभाष्यम्)

एवं तर्हि “धातोः” इति वर्तते, धातौ परोक्षे ॥

(समाधानबाधकभाष्यम्)

धातुर्वै शब्दः । न च शब्दस्य प्रत्यक्षपरोक्षतायां संभवोस्ति ।

(प्रदीपः) न च शब्दस्येति । प्रत्ययप्रकृतेः शब्दस्योच्चार्यमाणस्यानुभूतत्वात्परोक्षत्वासंभवः । ततो यथा प्रत्यक्षत्वमव्यभिचाराच्छब्दस्य विशेषणं न संभवति, एवं परोक्षत्वमप्यसंभवादविशेषणमित्यर्थः ॥

(उद्योतः) भाष्ये प्रत्यक्षपरोक्षतायामिति । प्रत्यक्षपरोक्षत्वयोर्विशेषणतायामित्यर्थः ॥ तत्र प्रत्यक्षत्वेन विशेषणस्य काव्यभावात्तदुपादानमसंगतमत आह—यथा प्रत्यक्षत्वमिति ।

(समाधानसाधकभाष्यम्)

शब्देऽसंभवादर्थं कार्यं विशास्यते—परोक्षे धातौ=परोक्षे धात्वर्थ इति ॥

(आक्षेपभाष्यम्)

कः पुनर्धात्वर्थः ।

(प्रदीपः) कः पुनरिति । यथैकैकः क्षणो धात्वर्थस्तदा तस्य प्रत्यक्षत्वपरोक्षत्वसंभवाद्युक्तं विशेषणम् । अथ समूहस्तस्य युगपदसंनिधानादप्रत्यक्षत्वाव्यभिचारात्परोक्षत्वमविशेषणमिति मत्वा प्रश्नः ।

(उद्योतः) युगपदसंनिधानादिति । अतः सदस्तुविषयैरिन्द्रियैर्न गृह्यते इत्यप्रत्यक्ष एवेत्यर्थः ।

(समाधानभाष्यम्)

क्रिया । क्रियायां परोक्षायामिति ॥

(प्रदीपः) क्रियेति । समूहरूपेति भावः ॥

(उद्योतः) एवं चैकैकस्य प्रत्यक्षत्वेपि समूहरूपो धात्वर्थः परोक्ष एव । अत एव पिण्डीभूता निदर्शयितुमशक्येत्युक्तमिति

१ साधनेषु परोक्षे इति कुवाणस्य भवतः साधनशब्देन किंविषयकः श्रोतुः संप्रत्ययोऽभिप्रेत इति योजना । (र. ना.)

भावः । वस्तुतोऽवयवशोऽप्यप्रत्यक्षत्वेनेवेति उक्तं प्राक् । किं चावयवशः प्रत्यक्षत्वे एकैकत्रावयवे समुदायरूपारोपेण भूतत्वादिवत् प्रत्यक्षत्वस्यापि संभवेन तद्व्यावृत्त्यर्थं परोक्ष इति विशेषणोपपत्तौ साधनादिप्रत्यक्षत्वेन तत्प्रत्यक्षत्वोपपादनं भाष्योक्तमसंगतं स्यात् । अत एवात्यन्तापरदृष्टेल्यन्तपदं चरितार्थम् ॥

(समाधानबाधकभाष्यम्)

यद्येवं ह्योपचदित्यत्र लिङ् प्राप्नोति । किं कारणम् ? । क्रिया नामैयमत्यन्तापरदृष्टा अनुमानगम्याऽशक्या पिण्डीभूता निदर्शयितुम् । यथा गर्भो निरुद्धितः ॥

(उद्योतः) ननु अवयवानां तौक्ष्म्यादप्रत्यक्षत्वेऽपि तत्समूहस्य प्रत्यक्षत्वं स्यादत आह—अशक्येति । पिण्डीभूतापि निदर्शयितुमशक्याऽवयवानां क्षणिकत्वेन पिण्डीभावस्यैवाभावादिति भाव इति बोध्यम् ॥

(समाधानभाष्यम्)

एवं तर्हि साधनेषु परोक्षेषु ।

(प्रदीपः) साधनेष्विति । शक्तिशक्तिमतोरभेदविवक्षया साधनशब्देन शक्तिमन्ति द्रव्याण्युच्यन्ते ।

(आक्षेपभाष्यम्)

साधनेषु च परोक्षेषु भवतः कः संप्रत्ययः ? ।

(प्रदीपः) इतरो यथोक्तमभिप्रायमप्रतिपद्य पृच्छति—साधनेष्विति ॥

(उद्योतः) साधनेषु चेति भाष्ये साधनपदेन किं भवान्मन्यते इत्यर्थः ।

(समाधानभाष्यम्)

यदि तावद् गुणसमुदायः साधनम् । साधनमप्यनुमानैगम्यम् ॥

(प्रदीपः) गुणसमुदाय इति । शक्तीनां समुदाय इत्यर्थः । समुदायग्रहणं सर्वासां करणादिशक्तीनां क्रियासिद्धौ निमित्तत्वाविशेषाद् साधनत्वप्रतिपादनार्थम् । तेन यावदुक्तं सर्वाः शक्तयः साधनमिति तावद् गुणसमुदायः साधनमिति । साधनमपीति । शक्तीनां नित्यानुमेयत्वात् ॥

(उद्योतः) नन्वेकैकस्या अपि शक्तेरप्रत्यक्षत्वात्समुदायग्रहणं व्यर्थमत आह—समुदायेति । नित्यानुमेयत्वादिति । तत्त्वं चातीन्द्रियत्वाद्बोध्यम् ॥

(भाष्यम्) अथान्यद् गुणेभ्यः साधनम्, भवति प्रत्यक्षपरोक्षतायां संभवः ॥

(प्रदीपः) अथान्यदिति । शक्तिव्यतिरिक्तं शक्तिमद्द्रव्यमित्यर्थः । तत्र द्रव्यप्रत्यक्षत्वे लोकस्य क्रियाप्रत्यक्षत्वाभिमानः तत्परोक्षत्वे क्रियापरोक्षत्वमित्यर्थः ॥

२ ततश्च तस्य परोक्षत्वाव्यभिचारात् परोक्ष इति विशेषणासंभव इति भावः । (र. ना.)

(आक्षेपभाष्यम्)

अथ यदानेन रथ्यायां तण्डुलोदकं दृष्टं कथं तत्र भवितव्यम्,

(समाधानभाष्यम्)

यदि तावत्साधनेषु परोक्षेषु ? । पपाचेति भवितव्यम् । भवन्ति हि तस्य साधनानि परोक्षाणि ।

(प्रदीपः) यदि तावदिति । दृष्ट्वापि तण्डुलोदकं यदा न निश्चितयान् किमेते तण्डुलाः पच्यन्तेऽथ ह्वयन्तेऽथ कुच्यन्ते इति तदा प्रमाणान्तरेण यदा कालान्तरे प्रयोक्ता पाकमवगम्य वाक्यं प्रयुङ्क्ते तदा साधनत्वस्य संरम्भरूपस्य परोक्षत्वात्पपाचेति प्रयुङ्क्ते ॥

(उद्घोतः) ननु तण्डुलोदकदर्शनकाले पाकस्य भूतत्वाभावात्कथं लिट्प्रयोगोऽत आह—दृष्ट्वापीति ॥ साधनस्य तच्छक्त्याश्रयस्य ॥ संरम्भरूपस्येति । संरम्भः शक्तिस्तदाविष्टरूपस्येत्यर्थः । संरम्भशब्दोऽर्थं आद्यजन्तः ॥ पपाचेति युक्तमिति पाठः ।

(भाष्यम्) अथ य एते क्रियाकृता विशेषाश्चीत्काराः फूत्काराश्च तेषु परोक्षेषु, एवमपि पपाचेति भवितव्यम् ॥

(प्रदीपः) अथेति । क्रियाकृतविशेषप्रत्यक्षत्वेऽपि ल्येकस्य क्रियाप्रत्यक्षत्वाभिमानः । तत्परोक्षत्वे तु पपाचेत्येव भाष्यमित्यर्थः ॥

(उद्घोतः) भाष्ये सीत्काराः फूत्काराश्चेति पाठः । क्रियाकृतविशेषप्रत्यक्षत्वेऽपीति । अपिना साधनप्रत्यक्षत्वेपीत्यर्थः ।

(परोक्षकालनिर्णयाधिकरणम्)

(आक्षेपभाष्यम्)

कथंजातीयकं पुनः परोक्षं नाम ? ।

(प्रदीपः) कथंजातीयकमिति । यस्मिन् भूतानयतनपरोक्षे लिटा भाव्यं तत्परिज्ञानाय प्रश्नः ॥

(समाधानभाष्यम्)

केचिन्नाद्यदाहुः—वर्षशतवृत्तं परोक्षमिति ॥

अपर आहुः—वर्षसहस्रवृत्तं परोक्षमिति ॥

अपर आहुः—कुड्यकटान्तरितं परोक्षमिति ॥

अपर आहुः—द्वयद्वृत्तं त्रयद्वृत्तं चेति ॥

(प्रदीपः) केचिदिति । मतभेदप्रदर्शनायानेकदर्शनोपन्यासः । इन्द्रियागोचरसाधनसाधितानयतनक्रियावाप्तिनस्तु धातोर्लिट्प्रत्यय इति निर्णयः । तथाच ह्यःपपाचेत्यापि भवति ॥

(उद्घोतः) इन्द्रियागोचरसाधनेति । तत्र क्रियाकृतविशेषरूपसीत्कारादिविशिष्टस्य संरम्भरूपस्य चेन्द्रियागोचरत्वं बोध्यम् ।

१ साधनस्येव प्रदीपे पाठो नागोचरोपलब्धो नवेत् । अत एव समजसतायै संरम्भशब्देऽर्थाद्यजङ्गीकृतः ॥

(उत्तमपुरुषोपपादनाधिकरणम्)

(आक्षेपभाष्यम्)

सर्वथोत्तमो न सिध्यति ॥

(प्रदीपः) सर्वथेति । आत्मसाध्यायाः क्रियायाः प्रत्यक्षत्वाभिमान इति भावः ॥

(३००८ समाधानवार्तिकम् ४)

॥ * ॥ सुप्तमत्तयोरुत्तमः ॥ * ॥

(भाष्यम्) सुप्तमत्तयोरुत्तम इति वक्तव्यम् । सुप्तोहं किल विललाप । मत्तोहं किल विललाप । सुप्तोन्वहं किल विललाप । मत्तोन्वहं किल विललाप ॥

(प्रदीपः) सुप्तमत्तयोरिति । सुप्तमत्तप्रहणं चित्तविक्षेपनिमित्तोपलक्षणम् ॥

(उद्घोतः) अचित्तव्याक्षेपस्थले उत्तमासिद्धाविद्यापत्तिं सूचयन् चित्तव्याक्षेपे तदुदाहरणमाह—सुप्तेति ॥

(परोक्षत्वाङ्गीकारभाष्यम्)

अथ वा भवति वै कश्चिज्जाग्रदपि वर्तमानं कालं नोपलभते । तद्यथा वैयाकरणानां शाकटायनो रथमार्गे आसीनः शकटसार्थं यान्तं नोपलेभे ।

किं पुनः कारणं कश्चिज्जाग्रदपि वर्तमानकालं नोपलभते ? ।

मनसा प्रयुक्तानीन्द्रियाण्युपलब्धौ कारणानि भवन्ति, मनसोऽसांनिध्यात् ।

(प्रदीपः) असांनिध्यादिति । विषयान्तरेणाकृष्टत्वात्मदायभिमवादेति भावः ॥

(उद्घोतः) जागरेऽमत्तत्वेऽपि पारोक्ष्यं दर्शयति—अथ चेति । वैयाकरणानां शाकटायन इत्यनेन तस्मात्ततोक्ताऽन्यचित्तता च ॥ भाष्ये वर्तमानकालमिति । वर्तमानकालं वस्त्वित्यर्थः ॥ मनसा इति । यद्यपि पातञ्जलानामन्तःकरणं व्यापकं तथापि तत्परिणामविशेषो मनश्चिरस्थायी, मध्यमपरिमाणं संकोचविकासशालि ज्ञानकारणमिति भावः ॥ अत एव सदा न ज्ञानयोगपक्षं कदाचिद्योगपक्षमपि इति दिक्षु ॥

(३००९ लिट्विधिवार्तिकम् ५ ॥)

॥ * ॥ परोक्षे लिट्यन्तापहवे च ॥ * ॥

(भाष्यम्) “परोक्षे लिट्” इत्यत्र “अत्यन्तापहवे च” इति वक्तव्यम् । नो खण्डिकान् जगाम । नो कलिङ्गाज्जगाम । न कारिसोमं प्रपपावभे, न दार्वजस्य प्रतिजग्राह, को मे मनुष्यः प्रहरेद्भूधाय ॥

परो भावः परस्याक्षे परोक्षे लिटि दृश्यताम् ।

उत्वं वादेः परादक्ष्णः सिद्धं वासाभिपातनात् ॥ परोक्षे लिट् ॥ ११५ ॥

(प्रदीपः) अत्यन्तापहवे चेति । न केवलं तद्देशस्य

भोजनादेरपहवः, यावत्तद्देशगमनादेरपि, यदि भवतीत्यर्थः ॥
खण्डिका नाम जनपदः । त्वया 'अयाज्यो याजित' इत्युक्तः
कथिदाह 'नकारिसोमम्' इति । कारी याजक ऋत्विगु-
च्यते । तस्य सोमं नाहं पपौ । ऋत्विग्भूला सोमं न पीत-
वान् । अपि तु यजमान एव भूत्वेत्यर्थः । ऋत्विक्तमेवापहृते ।
तथा 'प्रतिग्रहस्तवयाऽयोरयाद् गृहीतः' इत्युक्त आह—न दा-
र्वजस्येति । दार्वो नाम जनपदविशेषः । तत्र जातस्याहं न
प्रतिजग्राहेति सर्वथा प्रतिग्रहीतृत्वमपहृते ॥ को मे मनुष्य
इति । को मनुष्यो वधाय ममासत्यारोपणेन प्रहरेदित्यर्थः ११५

(उद्ध्योतः) जनपद इति । कलिङ्गखण्डिकादिषु त्वया मुक्त-
मिति पृष्ठे तत्कारणीभूतगमनप्रतिषेधादत्यन्तापहृयोत्रेति बोध्यम् ॥
तस्य सोममिति । तदंशभूतं सोममित्यर्थः ॥ फलितमाह—ऋत्वि-
ग्भूत्वेति ॥ त्वयाऽयोरयादिति । दार्वदेशीयादिति शेषः ॥ को
मनुष्य इति । यतोऽहं न प्रतिजग्राह अत इत्यादिः ॥ परेषु
'महत्तस्त्वयि प्रहरिष्यन्ति' इत्यशिनोक्ते इन्द्रस्येदं वाक्यम्—खण्डि-
कादिषु भोजनवतः अयाज्यऋत्विक्कर्मकृतवतोऽसतोदार्वजास्तप्रतिग्रही-
तृर्वा मनुष्य(स्य)प्रहारो न मम, तद्देशे गमनस्यैवाभावात् । ऋत्वि-
क्त्वस्यैवाकरणात् दार्वजतः प्रतिग्रहस्यैवाग्रहणान्मयि तस्य न प्रहारो
सामर्थ्यमित्यर्थमाहुः ॥ ११५ ॥

(५१६ लट् प्रत्ययविधिसूत्रम् ॥ ३ । २ । २ आ. १४)

८८५ लट् स्मे ॥ ३ । २ । ११८ ॥

(३०१०-११ वार्तिकद्वयम् ॥ १ ॥)

॥ * ॥ 'स्पुपुरा भूतमात्रे' 'न
स्पुपुराद्यतने' ॥ * ॥

(भाष्यम्) 'स्पुपुरा भूतमात्रे' 'न स्पुपुराद्यतने'
ति वक्तव्यम् ।

(प्रदीपः) लट् स्मे ॥ ११८ ॥ इत आरभ्य पञ्चसूत्र्यां
कालविभागप्रतिपादनाय वार्तिकद्वयम्—'स्पुपुराभूतमात्रे'
'*न स्पुपुराद्यतन*' इति । तस्यायमर्थः—प्रथमे वार्तिके
स्पुपुराशब्दाभ्यामाद्यन्ताभ्यां पञ्चसूत्री लक्ष्यते । तत्र भूतमात्रे
प्रत्ययो भवति । स्पुपुरालक्षणस्तु प्रत्ययोद्यतने न भवति ॥
एतदुक्तं भवति—'लट् स्मे' 'अपरोक्षे च' 'पुरि लुङ्
आस्ते' इति सूत्रत्रयेणानद्यतने भूतविशेषे प्रत्ययो भवति ।
'ननौ पृष्टप्रतिवचने' 'नन्वोर्विभाषेत्येताभ्यां तु भूत-
मात्रे प्रत्ययः । तत्र स्पुपुरेति वार्तिकद्वये विधिप्रतिषेधयोरु-
पादानाद्भूतमात्रस्य विधानात्तस्यैव चाद्यतननिषेधद्वारेणानद्यत-
नलक्षणविशेषप्रतिपादनेन निषेधादेकस्मिन्विषये एकस्य विधि-
प्रतिषेधयोरत्यन्तविरोधात् पूर्वोक्तविषयविभाग आश्रीयते ॥

(उद्ध्योतः) लट् स्मे ॥ ११८ ॥ प्रथमे वार्तिके इति ।
यद्यप्युपसंज्ञातविरोधाद् द्वितीयवार्तिके लक्षणा युक्ता तथापि लक्ष्यानु-

१ यदि तद्देशगमनादिर्भवति तदा तद्देशगमनादेरपि यावदपहव इति
योजना । (२. ना.)

२ भागमिति शेषः । (२. ना.)

रोधादग्रिमभाष्याच्चात्रैव लक्षणेति भावः ॥ तत्र लक्षणाश्रयणे बीज-
माह—तत्र स्मेति ॥ भूतमात्रस्य विधानादिति । आद्ये वार्तिके
इति भावः ॥ निषेधादिति । अनद्यतनलक्षणविशेषप्रतिपादने
निषेधतात्पर्यादित्यर्थः । एकस्मिन्विषये—'लट् स्मे' 'अपरोक्षे च'
'पुरि लुङि' इति सूत्रत्रयविषये ॥ भूतमात्रविधि अद्यतननिषेधयो-
र्विरोधः ॥ पूर्वोक्तेति । आद्ये पञ्चसूत्री लक्षणरूपः ॥

(आक्षेपभाष्यम्)

किमयं स्मादिविधिः पुरान्तोऽविशेषेण भूतमात्रे
भवति । तत्र वक्तव्यं 'सलक्षणः पुरालक्षणश्चा-
द्यतने न भवत' इति ॥

आहोस्वित् 'सलक्षणः पुरालक्षणश्चाविशेषेण
भूतमात्रे भवतः' इति । तत्र स्माद्यर्थं 'न स्पुपुरा-
द्यतन' इति वक्तव्यम् ? ।

(प्रदीपः) किमयमिति । स्पुपुराभूतमात्र इत्यत्र
वार्तिके स्पुपुराशब्दाभ्यां यदि पञ्चसूत्री लक्ष्यते तदा मध्यमौ
योगौ भूतमात्रे भवतो, न स्पुपुराद्यतन इति वचनाच्च स्पु-
रालक्षणो विधिरनद्यतन एव ।

अथ स्पुपुराभूतमात्र इत्यनेन स्पुपुरालक्षणस्यैव विधेर्भूत-
मात्रं निर्दिश्यते । न स्पुपुराद्यतन इत्यत्र वार्तिके स्पुपुराश-
ब्दाभ्यां मध्यमौ योगौ लक्ष्येते तदा 'ननौ पृष्टप्रतिवचने'
'नन्वोर्विभाषे'त्येताभ्यां योगाभ्यामनद्यतन एव विधिना
भवितव्यमिति प्रश्नः ।

(उद्ध्योतः) मध्यमौ योगौ लक्ष्येते इति । आद्यन्ताभ्यां
पञ्चसूत्रीग्रहणेऽपि सूत्रत्रये भूतमात्र इति विशेषोक्तैर्मध्यमयोरेव-
तत्फलमित्याशयेनेदमुक्तम् । ननाविति नन्वोरिति च मध्यमौ
योगौ ॥ इति प्रश्न इति । तत्र विनिगमकाभावादिति भावः ॥
भाष्ये स्माद्यर्थमित्यतद्गुणसंविज्ञानो बहुव्रीहिरिति बोध्यम् ॥

(भाष्यम्) किं चातः ? ।

(प्रदीपः) किं चात इति । एकतरस्मिन् वार्तिके स्पु-
राशब्दावुपलक्षणत्वेनाश्रयणीयौ तत्र पूर्वस्मिन् परस्मिन् वा
विशेषमपश्यन् पृच्छति ।

(उद्ध्योतः) विशेषमपश्यन्निति । अक्षरलाघवगौरवरूपं विनि-
गमकमित्यर्थः । अन्यथा फलविशेषस्य स्पष्टतया तदसंगतिः स्पष्टैव ॥

(३०१२ पूर्ववार्तिकप्रत्याख्यानवार्तिकम् २)

॥ * ॥ स्मादिविधिः पुरान्तो यद्यविशे-
षेण किं कृतं भवति न स्पुपुराद्यतन
इति भ्रुवता कात्यायनेनेह ॥ * ॥

(भाष्यम्) स्मादिविधिः पुरान्तो यद्यविशेषेण
भवति, किं वार्तिककारः प्रतिषेधेन करोति—न
स्पुपुराद्यतन इति ॥

१ 'लट् स्मे' (११८) 'अपरोक्षे च' (११९) 'ननौ पृष्टप्रतिवचने' (१२०)
'नन्वोर्विभाषा' (१२१) 'पुरि लुङ् आस्ते' (१२२) इति पञ्चसूत्री ॥

(प्रदीपः) इतरो वार्तिकप्रत्याख्यानाय मया विकल्पित-
मेतदित्याह—स्मादिविधिरिति । लट्स्मे । अपरोक्षे
च । पुरि लुङ् चास्मे । इत्येतेषु योगेष्वनद्यतनप्रहणानुवृ-
त्त्येष्टस्यार्थस्य सिद्धत्वान्न स्म पुराद्यतन इति वार्तिकं न कर्त-
व्यमित्यर्थः ॥

(३०१३ वार्तिकम् ॥ २ ॥)

॥ * ॥ अनुवृत्तिरनद्यतनस्य लट् स्म इति
तत्र नास्ति नञ्कार्यम् ॥ * ॥

(भाष्यम्) “लट् स्मे” इत्यत्रानद्यतन इत्येतदनु-
वर्तिष्यते ॥

(३०१४ वार्तिकम् ॥ ३ ॥)

॥ * ॥ अपरोक्षानद्यतनौ ननौ च नन्वोश्च
विनिवृत्तौ ॥ ‘न पुराद्यतन’ इति
भवेदेतद्वाच्यम् ॥ * ॥

(भाष्यम्) तत्रैतावद्वक्तव्यं स्याद्—‘न पुरा-
द्यतन’ इति ॥

(प्रदीपः) अपरोक्षानद्यतनाविति । तेन भूतमात्रे
एताभ्यां योगाभ्यां विधिरित्यर्थः ॥ पुरि लुङ् चास्म इत्य-
त्राप्यनद्यतनप्रहणनिवृत्तौ भूतमात्रे विधिः प्राप्नोतीत्याह—न
पुरेति ॥

(३०१५ वार्तिकम् ॥ ४ ॥)

॥ * ॥ तत्र चापि लुङ्ग्रहणम् ॥ * ॥

(भाष्यम्) तत्र चापि लुङ्ग्रहणं ज्ञापकम्—न
पुरालक्षणोद्यतने भवतीति ॥

(प्रदीपः) तत्रेति । पुरि लुङ् चास्म इत्यत्रानद्यतन-
प्रहणमनुवर्तत इत्येतदलुङ्ग्रहणेन ज्ञाप्यते । यदि तु भूतमात्रेऽयं
विधिः स्यात्तदा नन्वोर्विभाषेत्यतो विभाषाप्रहणानुवृत्त्या विक-
ल्पेन लटो विधानात् पक्षे लुङ् भविष्यति किं लुङ् ग्रहणेन ।
अनद्यतनानुवृत्तौ तु लुङ् ग्रहणमन्तरेण पक्षे लुङ् न लभ्यते
लटा वाधितत्वाद् इति भावः ॥

(उद्घोतः) अपरोक्षानद्यतनावितीति । अपरोक्षे चेति
सूत्रस्यमपरोक्षग्रहणमिति बोध्यम् । एवं च तन्निवृत्तेरिवानद्यतन
इत्यस्यापि निवृत्तिर्भविष्यतीति निषेधवार्तिकं व्यर्थमित्याशयः ॥
ज्ञापकमुपपादयति—यदि त्विति ।

(भाष्यम्) अथ बुद्धिरियम् ‘अविशेषेण स्मपुरा
हेतू’ इति, तत्र चापि शृणुभूयः ॥

अपरोक्षे चेत्येष प्राक् पुरिसंशब्दनादविनिवृत्तः ।
सर्वत्रानद्यतनस्तथासति नञा किमिह कार्यम् ॥

(प्रदीपः) अथ बुद्धिरिति । ‘लट्स्मे’ ‘पुरि लुङ्
चास्मे’ एतावाद्यन्तौ योगौ यदि भूतमात्रे भवत इत्यर्थः ॥
स्मपुराहेतू इति । स्मपुराशब्दौ प्रत्ययोत्पत्तेर्निमित्ते इत्यर्थः ॥
तत्र चापीति । अयमर्थः—*न स्म पुराद्यतन* इत्ययं
निषेधो यद्याद्यन्तोपलक्षितमध्यमयोगविषयस्तदा न कर्तव्य
एव । अपरोक्षग्रहणं ननौ पृष्टप्रतिवचने ‘नन्वोर्विभाषे’—
त्यत्रानुवर्तिष्यते । तदनुवृत्त्याऽनद्यतनप्रहणानुवृत्तिरनुमास्यते ।
यस्मात्परोक्षानद्यतनयोः ‘प्रकृतत्वेऽन्यतरनिवृत्तिर्यत्रेन क्रिय-
माणा द्वितीयस्यानुवृत्तिमनुमापयति । अपरोक्षग्रहणेन हि परो-
क्षाधिकारो निवर्त्यते, यथा—अद्वन्द्वग्रहणं द्वन्द्वाधिकार-
ग्रहणनिवृत्त्यर्थमित्युक्तम् ॥

(उद्घोतः) द्वितीयपक्षेऽपि वैयर्थ्यमुपपादयति—भाष्ये अथ
बुद्धिरिति । भूतगात्रे लटः स्म—पुराशब्दौ हेतू इत्यर्थः ॥ निव-
र्त्यते इति । लट् स्मे इत्यत्र परोक्षानद्यतनयोर्निवृत्त्या स भूतमात्रे
सिद्धः । एवं चापरोक्षे इत्यस्यायमर्थः—उत्तरसूत्रद्वये परोक्षे इति
निवृत्तमिति । तेन तत्रानद्यतनानुवृत्तिर्भवतीति उत्तरवार्तिकं व्यर्थ-
मेवेति भावः ॥

(अपरोक्षे च इत्यस्य प्रत्याख्यानभाष्यम्)

स्मादावपरोक्षे चेत्यकार्यमपि शक्यमेतदिति
विद्धि ।

शक्यं हि निवर्तयितुं परोक्ष इति लट् स्म इत्यत्र ॥

(प्रदीपः) इदानीमपरोक्षे चेत्येतत् सूत्रं प्रत्याख्यातु-
माह—स्मादाविति । स्मादिग्रहणेन ‘स्मादिविधिः पुरान्त’
इत्येष पक्षो लक्ष्यते । लट् स्म इत्यादिसूत्रेषु परोक्षग्रहणस्य
निवृत्तत्वाद् अपरोक्षे चेत्येतत्सूत्रं न कर्तव्यमित्यर्थः ॥

(उद्घोतः) प्रत्याख्यातुमाहेति । प्रथमपक्ष इति शेषः ॥
प्रथमपक्षे लाघवेन स एव पक्षः परिग्राह्य इति बोधयितुमिति भावः ॥

(सूत्रसमर्थनभाष्यम्)

स्यादेशा तव बुद्धिः सलक्षणेष्वेवमेव सिद्ध-
मिति ।

लट् स्म इति भवेन्नार्थस्तस्मात्कार्यं परार्थं तु ॥
एवं तर्हि ज्ञापयत्याचार्यः—‘सलक्षणः पुरालक्षण-
श्चानद्यतने भवतः’ इति ॥ लट् स्मे ॥ ११८ ॥

(प्रदीपः) इदानीमाचार्यः सूत्रं समर्थयितुमाह—
स्यादेशेति । यदि त्वं मन्यसे लट् स्म इत्यत्र परोक्षग्रहणनि-
वृत्तौ सत्यां परोक्षे चापरोक्षे च लट् भविष्यतीति नार्थोऽपरोक्षे
चेत्येतत्सूत्रेणेति । तत्र । यस्मादपरोक्षग्रहणमनद्यतनानु-
वृत्तिज्ञापनार्थं कर्तव्यम् । लट्स्म इत्ययं योगः परोक्षानद्यतने
वर्तते । यदि ह्यत्र परोक्षग्रहणं निवर्तते तदा तत्संबन्धमनद्यतन-
ग्रहणमपि निवर्तते तस्मादपरोक्षे चेति सूत्रारम्भात् लट्स्मे
इत्ययं योगः परोक्षानद्यतनविषयः, अपरोक्षे चेत्ययमपरोक्षान-

१ परोक्षनिवृत्तिरित्यर्थः । द्वितीयस्य, अपरोक्षग्रहणस्येत्यर्थः । (र. ना.)

२ लट्स्म इति सूत्रेण अपरोक्षे च इत्यस्यार्थः प्रयोजनं न भवेत् तस्मात्परा-

यतनविषयः । पुरि लुङ् चास् इत्ययं तु लुङ्ग्रहणादनयतन-
नविषयः । मध्यमौ तु भूतमात्रविषयाविति सूत्रेणैव व्यवस्थायाः
सिद्धत्वाच्चाथो वार्तिकारम्भेणेत्यर्थः । ननौ पृष्टप्रतिवचन
इत्ययं योगो येन नाप्राप्तिन्यायेन लुङो बाधकः, परत्वेन
लङ्लिटोः ॥ ११८ ॥

(उद्घोतः) इदानीमिति । तत्पक्षस्यैव ज्ञापकतया सूत्रं
समर्थयितुमिल्यर्थः ॥ मध्यमौ त्विति । परोक्षग्रहणस्यापरोक्षग्रहणस्य
च निवृत्त्या तत्सहचरितानयतनग्रहणस्यापि निवृत्तेरिति भावः ॥
भाष्ये एवं तर्हि ज्ञापयत्याचार्यः स्मलक्षणश्चानयतने इति ।
तत्र समग्रहणे इदं ज्ञापकं, पुराग्रहणे तु लुङ् ग्रहणमिति विवेको
बोध्यः ॥ नन्वेवं ननुयोगेनयतने लङ्लिटौ स्यातां ताभ्यां येन
नाप्राप्त्यभावेन तद्वाधयोगादत आह—ननाविति ॥ ११८ ॥

(५१७ लङ्विधिसूत्रम् ॥ ३ । २ । २ आ. १५)

५८७ ननौ पृष्टप्रतिवचने ॥ ३।२।१२० ॥

(३०१६ वार्तिकम् ॥ १ ॥)

॥ * ॥ ननौ पृष्टप्रतिवचन इत्यशिष्यं
क्रियासमासेर्विवक्षितत्वात् ॥ * ॥

(भाष्यम्) ननौ पृष्टप्रतिवचन इति अशिष्यो
लङ् । किं कारणम् ? । क्रियासमासेर्विवक्षितत्वात् ।
क्रियाया अत्र असमाप्तिर्विवक्षिता । एष एव न्या-
य्यो वर्तमानः कालः यत्र क्रियाया असमाप्तिर्भवति
तत्र “वर्तमाने लट्” इत्येव सिद्धम् ॥

(प्रदीपः) ननौ पृष्ट ॥ १२० ॥ असमाप्तिरिति ।
निवृत्तायामपि पाकादिक्रियायां तत्कृतस्य श्रमादेरनुवर्तना-
त्तस्या एवासमाप्तिविवक्षायां लट् सिद्ध इत्यर्थः ॥

(उद्घोतः) ननौ पृष्ट ॥ १२० ॥ असमाप्तिविवक्षायां हेतु-
माह—तत्कृतस्य श्रमादेरिति ॥

(दूषणभाष्यम्)

यदि “वर्तमाने लट्” इत्येव लङ् भवति । शतृ-
शानचौ च प्राप्नुतः ॥

(इष्टापत्तिभाष्यम्)

इष्येते शतृशानचौ—ननु मां कुर्वन्तं पश्य, ननु
मां कुर्वाणं पश्येति ॥ ननौ पृष्ट ॥ १२० ॥

(प्रदीपः) इष्येते इत्यनेन प्रत्याख्यानं द्रढयति ॥ यदि
हि भूताश्रयो लट् क्रियेत तदा वर्तमानाधिकाराद्वर्तमाने विहि-
तस्य लटो विधीयमानौ शतृशानचावस्य लटो न स्याताम् ॥
अथ पृष्टग्रहणं किमर्थम् । यावता प्रश्नपूर्वकमेव प्रतिवचनं
भवति ॥ नैतदस्ति—विरुद्धमपि वचनं वचनाभिमुख्यमपि
तथा । वचनं वचनं प्रति प्रतिवचनमित्यनेकार्थसंभवात् पृष्टग्र-
हणं कर्तव्यम् ॥ १२० ॥

(उद्घोतः) प्रत्याख्यानमिति । सूत्रारम्भे इष्टासिद्धेरिति
भावः ॥ ननुशब्दयोगे लङ्लङ्लिटामनभिधानमाश्रयणीयमिति
तात्पर्यम् ॥ १२० ॥

(५१८ लङ्लङ्विधिसूत्रम् ॥ ३ । २ । २ आ० १६)

८८९ पुरि लुङ् चास्मे ॥ ३ । २ । १२२ ॥

(३०१७ वार्तिकम् ॥ १ ॥)

॥ * ॥ हशश्वद्भ्यां पुरा ॥ * ॥

(भाष्यम्) हशश्वल्लक्षणात्पुरालक्षणो भवति
विप्रतिषेधेन । हशश्वल्लक्षणस्यावकाशः—इति हा-
करोत् इति ह चकार,—शश्वदकरोत् शश्वच्चकार ।
पुरालक्षणस्यावकाशो—रथेनायं पुरा याति रथे-
नायं पुरायासीत् । इहोभयं प्राप्नोति—रथेन ह
शश्वत्पुरा याति रथेन हशश्वत्पुरायासीत् । पुरा-
लक्षणो भवति विप्रतिषेधेन ॥

(३०१८ वार्तिकम् ॥ २ ॥)

॥ * ॥ स्मः सर्वेभ्यो विप्रतिषेधेन ॥ * ॥

(भाष्यम्) स्मलक्षणः सर्वेभ्यो भवति विप्रति-
षेधेन । हशश्वल्लक्षणात्पुरालक्षणाच्च । हशश्वल्लक्ष-
णस्यावकाशः—इति हाकरोत्=इति ह चकार ।
शश्वदकरोत् शश्वच्चकार । पुरालक्षणस्यावकाशः—
रथेनायं पुरा याति=रथेनायं पुरायासीत् । स्मलक्ष-
णस्यावकाशः—धर्मेण स्म कुरवो युध्यन्ते । इह
सर्वे प्राप्नोति—‘न ह स्म वै पुरा शश्वदग्निरपरशु-
वृक्षं दहति’ । स्मलक्षणो लङ् भवति विप्रति-
षेधेन ॥ पुरि लुङ् ॥ १२२ ॥

(प्रदीपः) पुरि लुङ् ॥ १२२ ॥ स्मः सर्वेभ्य इति ।
परविप्रतिषेधेन पूर्वविप्रतिषेधेन च । ततश्च पुरिलुङ् चास्मे
[इति^२ अस्म] इति न वक्तव्यं भवतीति भावः ।

(उद्घोतः) पुरि लुङ् ॥ १२२ ॥ पूर्वविप्रतिषेधेनेति ।
पुरिलुङ् चास् इत्यतः स्मे लङिति पूर्वं इति भावः ॥ ननु
अस्मे इत्युक्ते सयोगे पुरि लुङित्यस्याप्राप्तेः कथं विप्रतिषेधोऽत
आह—ततश्चेति ॥ १२२ ॥

(इति भूताधिकारः)

(अथ वर्तमानकालाधिकारः)

(५१९ लट्प्रत्ययविधिसूत्रम् ॥ ३ । २ । २ आ. १७)

८९० वर्तमाने लट् ॥ ३ । २ । १२३ ॥

(३०१९ आक्षेपवार्तिकम् ॥ १ ॥)

॥ * ॥ प्रवृत्तस्याविरामे शिष्या भवन्त्य-
वर्तमानत्वात् ॥ * ॥(भाष्यम्) प्रवृत्तस्याविरामे शासितव्या भवन्ती ।
इहाधीमहे, इह वसामः, इह पुष्यमित्रं याजयाम
इति ॥ किं पुनः कारणं न सिध्यति ? । अवर्तमान-
त्वात् ॥(प्रदीपः) वर्तमा ॥ १२३ ॥ प्रवृत्तस्येति । इहाधी-
मह इत्यध्ययनं प्रवृत्तं प्रारब्धं, न च तद्विरतम् । यदा च भो-
जनादिकां क्रियां कुर्वन्तो नाधीयते तदाऽधीमह इति प्रयोगो
न प्राप्नोति इति वचनम् ॥ भवन्तीति । लटः पूर्वाचार्यसंज्ञा ।(उद्ध्योतः) वर्तमाने लट् ॥ १२३ ॥ ननु प्रवृत्तं न च
विरतं अथ च न वर्तमानमिति विरुद्धमत आह—इहेत्यादि । न
च तद्विरतमिति । सर्वथा न समाप्तमित्यर्थः ॥

(३०२० आक्षेपवार्तिकम् ॥ २ ॥)

॥ * ॥ नित्यप्रवृत्ते च कालाविभागात् ॥ * ॥

(भाष्यम्) नित्यप्रवृत्ते च शासितव्या भवन्ती ।
तिष्ठन्ति पर्वताः, स्रवन्ति नद्य इति ॥ किं पुनः
कारणं न सिध्यति ? । कालाविभागात् । इह भूत-
भविष्यत्प्रतिद्वन्द्वो वर्तमानः कालः । न चात्र भूत-
भविष्यन्तौ कालौ स्तः ॥(प्रदीपः) नित्यप्रवृत्ते चेति । पर्वतास्तिष्ठन्तीत्यादौ
स्थानादेः सर्वदा सद्भावात् साध्यत्वाभावात् क्रियारूपत्वाभावा-
त्तद्वर्त्मस्य वर्तमानत्वस्याप्यभाव इति भावः ॥ भूतेति । सा-
ध्यस्थार्थस्यानित्यत्वाद्वयं भविष्यत्वेन भाव्यम् । उत्पन्नस्यापि
नाशाद्भूतत्वेन भूतभविष्यत्प्रतिद्वन्द्वो वर्तमानो धात्वर्थो, नि-
त्यप्रवृत्तस्य भूतभविष्यत्त्वाभावाद्वर्तमानत्वाभावः क्रियारूपत्वा-
भावश्चेत्यर्थः ॥(उद्ध्योतः) क्रियारूपत्वाभावादिति । भूतभविष्यद्वर्तमान-
व्यवहारविषयत्वस्य भावत्वात्तस्या इति भावः । त्रिविधव्यवहारविषय
एव हि साध्यत्वमित्यभिप्रायः ॥ ननु विद्यमानकालसंबन्धित्वरूपं
वर्तमानत्वमसाध्यस्यापि संभवतीत्यतो—भाष्ये भूतेत्यादि ॥ तद्व्या-
चष्टे—साध्यस्येति । अनित्यत्वात् वर्तमानप्रागभावप्रतियोगित्वात् ।
उत्पन्नस्यापि । भावस्येति शेषः । तेन ध्वंसव्यावृत्तिरिति केचित् ।
वस्तुतो ध्वंसस्यापि प्रत्येकदर्शनरूपो नाशोऽस्त्वैव । न ह्यभावनाशः
प्रतियोगिरूप एवेति नियमः । अधिकरणरूपत्वादिति परे ॥ प्रति-द्वन्द्व इति । प्रतियोगिसत्ताकाले तयोरसंभवाच्चद्विरोधिवर्तमानत्व-
मिति भावः । वर्तमानत्वाभाव इति । भूतादिविरोधिवर्तमानत्वा-
भाव इत्यर्थः । तादृशमेव वर्तमानत्वं सूत्रे विवक्षितम्, पूर्वं भूते
इत्युक्तेऽग्रे च भविष्यतीति वक्ष्यमाणत्वादिति भावः । क्रियारूप-
त्वाभावश्चेति । यतो भूतभविष्यद्विरोधि वर्तमानत्वाभावोऽतः
क्रियात्वाभाव इत्यर्थः । तदुक्तम्—

क्रिया भेदाय कालैस्तु सङ्ख्या सर्वस्य भेदिकेति ।

(३०२१ प्रथमाक्षेपवाधकवार्तिकम् ॥ ३ ॥)

॥ * ॥ न्याय्या त्वारम्भानपवर्गात् ॥ * ॥

(भाष्यम्) न्याय्या त्वेषा वर्तमानकालता ।
कुतः ? । आरम्भानपवर्गात् । आरम्भोन्नानपवृत्तः ।
एष एव च नाम न्याय्यो वर्तमानकालो यत्रारम्भो-
नपवृत्तः ॥

(३०२२ वार्तिकम् ॥ ४ ॥)

॥ * ॥ अस्ति च मुक्तसंशये विरामः ॥ * ॥

(भाष्यम्) यं खल्वपि भवान्मुक्तसंशयं वर्त-
मानकालं न्याय्यं मन्यते 'भुङ्क्ते देवदत्त' इति ।
तेनैतत्तुल्यम् । सोऽपि ह्यवश्यं भुञ्जानो हसति वा
जल्पति वा पानीयं वा पिबति । यद्यत्र युक्ता वर्त-
मानकालता दृश्यते । इहापि युक्ता दृश्यताम् ॥(प्रदीपः) न्याय्यात्विति । अध्ययनं यदा प्रवृत्तं, न
चोपरतं तदा तस्य भोजनादिक्रियानान्तरीयकत्वादव्यवधा-
यिका । अथ वाध्ययनस्यैवावयवक्रियेति भावः । तदुक्तं हरिणा—

'व्यवधानमिवोपैति निवृत्त इव दृश्यते ।

क्रियासमूहो भुज्यादिरन्तरालप्रवृत्तिभिः ॥

न च विच्छिन्नरूपोऽपि सोऽविरामाभिवर्तते ।

सर्वैव हि क्रियान्येन संकीर्णोपलभ्यते ॥

तदन्तरालदृष्टा वा सर्वैवावयवक्रिया ।

सादृश्यात्सति भेदे तु तदङ्गत्वेन गृह्यते' इति ॥

(उद्ध्योतः) भाष्ये आरम्भोऽत्रेति । कर्मणि घञ् । आरम्भ
इत्यर्थः ॥ अथवाध्ययनस्यैवेति । भोजनादिकं विना तदनिर्वा-
हात्—तदवयवत्वेनैव तस्या ग्रह इति भावः ॥व्यवधानमिवेति । अव्यवधायकोऽपि व्यवधानमिव प्राप्नोति,
अनिवृत्तोऽपि निवृत्त इव दृश्यते इत्यर्थः ॥ अन्तरालप्रवृत्तिभिः ।
हासादिभिः ॥ अविरामात् । फलानिर्दृष्ट्या विरामाभावात् ॥
विच्छिन्नरूपोऽपि । विच्छिन्न इव भासमानोऽपि ॥ [अविरामात्]
फलानिर्दृष्टेः न निवर्तते, सर्वथा न निवर्तते इत्यर्थः । सर्वैवेति ।
तथा च नान्तरीयकत्वात्तासां न व्यवधायकत्वमिति भावः ॥ पश्चान्त-
रमाह—तदिति । तन्मध्यदृष्ट्या सर्वो तदवयवक्रियैवेत्यन्वयः ॥ एवं
च स्वावयवक्रिया यथा स्वस्य न व्यवधायिकास्तथा इमा अपील्यर्थः ॥

१ स्थानादेरित्यस्य स्थित्यादेरित्यर्थः । (र. ना.)

२ अभिमानोक्तिरीजं तु क्रियान्तराकाङ्क्षादुत्पादकतावच्छेदकधर्मरूपं सा-
ध्यत्वं त्रिविधव्यवहारविषयेऽपि मिले आत्मसादौ संभवतीति । (र. ना.)

३ कालस्तु क्रियाभेदेऽप्युक्त्या कालः क्रियाविशेषमिति लब्धमिति भावः ।

(र. ना.)

एवं चात्र पक्षे भोजनाद्यपि अध्ययनशब्दाधेनाश्रितमिति तात्पर्यम् ॥
ननु कथं तदवयवत्वेन ग्रहोऽत आह—साहइत्यादिति । तत्फल-
निर्वाहकत्वेनेत्यर्थः ॥ सति भेदेत्त्विति । तुरप्यर्थे । अत्यन्तभिन्नाया
अपि क्रियाया मध्यपातितया तदङ्गत्वेन ग्रहात्स्वाङ्गं न व्यवधायक-
मिति भावः ॥

(३०२३ द्वितीयाक्षेपबाधकवार्तिकम् ॥ ५ ॥)

॥ * ॥ सन्ति च कालविभागाः ॥ * ॥

(भाष्यम्) सन्ति च खल्वपि कालविभागाः
तिष्ठन्ति पर्वताः, स्थास्यन्ति पर्वताः, तस्थुः पर्वता
इति ।

(आक्षेपभाष्यम्)

किं शक्यन्त एते शब्दाः प्रयोक्तुमित्यतः सन्ति
कालविभागाः ? ।

(समाधानभाष्यम्)

नावश्यं प्रयोगादेव । इह हि भूतभविष्यद्वर्तमानानां
राज्ञां याः क्रियास्ताः तिष्ठतेरधिकरणम् । इह ता-
वत् 'तिष्ठन्ति पर्वताः' इति, संप्रति ये राजानस्तेषां
याः क्रियास्तासु वर्तमानासु । 'स्थास्यन्ति पर्वताः'
इति । इत उत्तरं ये राजानो भविष्यन्ति तेषां याः
क्रियास्तासु भविष्यन्तीषु । 'तस्थुः पर्वताः' इति,
इह हि ये राजानो बभूवुस्तेषां याः क्रियास्तास्वति-
क्रान्तासु ॥

(प्रदीपः) नित्यप्रवृत्ते चेत्स्योत्तरं सन्तीति । इहेति ।
'प्रसिद्धपरिमाणा क्रियैव क्रियान्तरपरिच्छेदात्काल' इत्युक्तम् ॥
तत्र राज्ञां स्थितिर्भूतादिभेदेन भिन्ना पर्वतादिस्थित्यादेर्भेदिकेति
क्रियारूपत्वं कालत्रययोगश्चोपपन्न इत्यर्थः ॥ उक्तञ्च हरिणा—

'परतो भिद्यते सर्वमात्मा तु न विकल्पते ।

पर्वतादिस्थितिस्तस्मात्पररूपेण भिद्यते ॥

प्रसिद्धभेदा व्यापारा विरूपावयवक्रियाः ।

साहचर्येण भिद्यन्ते सरूपावयवक्रियाः ॥ इति ॥

ता इति । तासामेव कालरूपत्वात् कालस्य च क्रियाधि-
करणत्वादिति भावः ॥

(उद्द्योतः) भाष्ये नावश्यमिति । किं त्वर्थसत्त्वादपीत्यर्थः ॥
ननु कालः क्रियाधिकरणं न तु क्रियाऽत आह—प्रसिद्धेति ।
वस्तुतोऽनवस्थापस्या चिन्त्यमित्यर्थः ॥ भाष्ये क्रियापदेन तदधि-
करणकालो लक्ष्यत इति वक्तुं युक्तम् ॥ तिष्ठतेरिति । तत्तत्क्रिया-
विशिष्टतिष्ठतेरित्यर्थः ॥ क्रियारूपत्वमिति । तत्तत्प्राजक्रियासमाना-
धिकरणपर्वतादिस्थित्यादेरित्यर्थः । यतः कालत्रययोगोऽतः क्रिया-
रूपत्वमित्यर्थः ॥

१ वर्तमानत्वादिपदार्थसत्त्वादपीत्यर्थः । (र. ना.)

२ पठ्यर्थे बहुव्रीहिः । (र. ना.)

३ साहचर्येण. सामानाधिकरणेन, तत्तत्प्राजक्रियाधिकरणकालवृत्तित्वरूपे-

आत्मा, द्रव्यम् । न विकल्पते इति । न स्वरूपेण भिन्न
इत्यर्थः । विरूपावयवक्रियाः व्यापाराः प्रसिद्धभेदाः । न तु
साध्यैभेदा इत्यर्थः । सरूपावयवक्रियास्तु गिरिस्थित्यादयो राज-
क्रियादेः साहचर्येण भिद्यन्त इत्यर्थः । साहचर्यमत्र कालवृत्तिं
बोध्यम् ॥

तासामेवेति । अत्र यदुक्तं तदुक्तम् ॥ क्रियाकारणत्वा-
दिति । आधारतयेति भावः ॥ क्वचित्क्रियाधिकरणत्वादित्येव पाठः ॥

(आक्षेपभाष्यम्)

अपर आहुः—'नास्ति वर्तमानः काल' इति ॥
अपि चात्र श्लोकानुदाहरन्ति—

(भाष्यम्) 'न वर्तते चक्रमिथुर्न पात्यते ।

न स्यन्दन्ते सरितः सागराय ।

कूटस्थोऽयं लोको न विचेष्टितास्ति ।

यो ह्येवं पश्यति सोऽप्यनन्धः ॥

मीमांसको मन्यमानो युवा मेधाविसंमतः ।

काकं स्नेहानुपृच्छति 'किं ते पतितलक्षणम्' ॥

अनामते न पतसि अतिक्रान्ते च काक न ।

यदि संप्रति पतसि सर्वो लोकः पतत्ययम् ॥

हिमवानपि गच्छति ॥

अनागतमतिक्रान्तं वर्तमानमिति त्रयम् ।

सर्वत्र च गतिर्नास्ति गच्छतीति किमुच्यते ॥

(प्रदीपः) नास्तीति । निष्पन्नस्यार्थस्य भूतत्वादनित्य-
स्य भावित्वान्निष्पन्नान्निष्पन्नव्यतिरेकेण रूपान्तरस्याभावः ॥
न वर्तत इति । परिवर्तनक्रियाया वर्तमानाया अभावादिति
भावः ॥ कूटस्थ इति । स्वरूपस्थो न तु वर्तमानक्रिया-
विशिष्ट इत्यर्थः ॥ अत एवाह—न विचेष्टितेति । व्यापारस्य
न कर्तव्यत्वं । एवं यो वेति सोऽप्यनन्धः किं पुनर्योऽनुष्ठाता
योगीत्यर्थः । स ह्यविकृतमात्मतत्त्वं भावयन् प्रत्यक्षीकरोति ।
तथा चोक्तं भगवता—

ज्ञानेन तु तदज्ञानं येषां नाशितमात्मनः ।

तेषामादित्यवज्ज्ञानं प्रकाशयति तत्परम् ॥ इति ॥

मीमांसक इति । विचारकः ॥ युवेत्यनेन प्रज्ञायां
पाठवं दर्शयति—मेधाविसंमत इति । मेधावी चासौ
सम्मतश्चेति विशेषणसमासः ॥ षष्ठीसमासस्य तु केन च
पूजायामिति निषेधात् ॥ पतितलक्षणमिति । पातः
पतितं तस्य किं रूपम् । नास्त्येव पतनक्रियेत्यर्थः ॥ अनागत
इति । अनागतत्वादेवासत्त्वात् पातक्रियायाः पतसीति व्यप-
देशोऽनुपपन्न इत्यर्थः ॥ अतिक्रान्त इति । तथैव क्रियाया
असत्त्वात् ॥ सर्वो लोक इति । क्रियाया वर्तमानत्वाभावेऽपि

नेत्यर्थः । (र. ना.)

३ इधुर्न पात्यते इति । वर्तमानायाः पातनक्रियाया अभावादित्येवानपि हेतु-
रेवेवाप्येऽपि । (र. ना.)

भदि पतसीति व्यपदेशस्तदा विशेषाभावात् पर्वतादावपि पतसीति व्यपदेशप्रसङ्ग इत्यर्थः । अनागतमिति । एक एव क्षण उपलभ्यते नातीतो नाप्यनागतो न चैकस्य क्षणस्य गमनादिक्रियावेशः सम्भवतीति भावः । सर्वत्रेति । कालवृत्तिरवाविवक्षायां दाप्रत्ययो न कृतः ।

(उद्घोतः) इदानीं क्षणभङ्गवादी सूत्रमाक्षिपतीत्याह—अपर आहुर्नास्तीति । वर्तमानकाला क्रिया नास्तीत्यर्थः ॥ एवं च क्षणभङ्गुरे पदार्थमात्रे क्रियाश्रयत्वासंभवात्क्रियायां भूतमविष्यप्रतिद्वन्द्विवर्तमानत्वाभावेन कालविभागानवगतेर्वर्तमाने लङ्घिते सूत्रमसंगतमिति भावः ॥ तद्वध्वनयन्याच्छेद—निष्पन्नस्येति ॥ रूपान्तरस्याभाव इति । प्रतिक्षणनश्वरत्वाद्वर्तमानक्रियाश्रयस्याभावेन सर्वथा वर्तमानभाव इति भावः ॥ अतीतानागतानां तत्त्वैव न वर्तमानव्यवहारप्रयोजकता क्रियां प्रति द्रव्यस्य समवायिकारणतयोत्तरक्षणे क्रिया वाच्या तैस्तु न उत्तरक्षणेऽन्यस्यैव भावादिति तात्पर्यम् ॥ तदुपपादयति—भाष्ये अपि चात्रेत्यादिना ॥ वर्तते चक्रमित्यादिवर्तमानप्रयोगो निरालम्ब इत्यर्थः ॥ तदाह—परिवर्तनेति ॥ अत्र विचेष्टिता लोको नास्तीत्यनेन दृश्यस्य क्षणभङ्गुरतासूचिता ॥ यद्यप्ययं श्लोकः, क्रियाश्रयो नात्मा यतोयं कूटस्थोऽपरिणामीत्यर्थः । नापि लोकदृश्यः पदार्थः, यतो दृश्यश्चेष्टाश्रयः स्थिरो नास्ति प्रतिक्षणपरिणामित्वात्पदार्थानामिति संसारानित्यत्वातिशयश्लोकः तथाप्यापातार्थमादाय क्षणभङ्गवादिना स्वसाधकत्वेनोपन्यस्तः ॥ एवं यो वेत्तीति । यथाकथं चिज्ज्ञानातीत्यर्थः । अपिद्योल्लेखमाह—किं पुनरिति । सर्वथा तथाभावनावानित्यर्थः । एवं चक्रादेः क्रियाराहित्यज्ञानं नानपि योगितुल्योऽत्यन्तास्थिरत्वस्य दृश्येषु ग्रहात् । आत्मन्यपरिणामित्वस्थिरत्वग्रहाच्चेत्युक्तं भवति । अविकृतमात्मतत्त्वं, अपरिणाम्यात्मतत्त्वं ॥ स हि तर्था जडं भावयंस्तत्कारणतया अविकृतमात्मतत्त्वं प्रत्यक्षीकरोतीत्यन्वयः ॥ अत्रैवार्थे संमतिमाह—तथा चेति । प्रकृतिपुरुषविवेकादेव हि तथा साक्षात्कार इति योगसांख्ययोः सिद्धान्तः ॥ अथ पदार्थानां स्थिरत्वेऽपि वर्तमानकालाभावमुपपादयति—भाष्ये मीमांसक इति । मन्यमानः । आत्मानं विचारकं मन्यमान इत्यर्थः ॥ संमतश्चेतीति । अर्थान्मेधाविनामेवेति गम्यते ॥ पृच्छति स्म पच्छ ॥ लट्स्वे इति लट् ॥ भाष्ये—अतिक्रान्ते च न पतसीत्यन्वयः ॥ काकपर्याय काकंनशब्दस्य काकनेति संबोधनम् ॥ संप्रति प्रयोगकाले ॥ वर्तमानत्वाभावेपीति । क्रियाया वर्तमानत्वाभावेऽपि यदि पतसीति व्यवहारस्तदायं सर्वो लोकः पतसीति व्यवहारविषयः स्यादित्यर्थः । तदाह—हिमवानपीत्यादिभाष्यस्य व्यवहारः स्यादिति शेषः ॥ अयं भावः—त्रिक्षणस्यापिन्या अपि क्रियाया अतिसूक्ष्मकालावच्छिन्नत्वरूपदोषशाब्धानासंभवेनाज्ञातेन च व्यवहारासंभवोऽज्ञातेन च व्यवहारेऽतिप्रसङ्ग इति ॥ उक्तमेवार्थं दाढ्यायाह—अनागतमिति । एक एव क्षण उपलभ्यत

इति । उपलम्भयोग्यो भवितुमर्हतीत्यर्थः ॥ न चैकस्येति । पर्यक्षणावर्ती पदार्थगतः क्रियावेशज्ञानयोग्यः संभवतीत्यर्थः ॥ ननु कालवाचकत्वात्सदेति भाष्यमत आह—कालेति ॥ भाष्ये सर्वत्रैत्यस्य काल इति शेषः । सर्वत्रगतितर्नास्तीत्यस्योपलब्धियोग्या नास्तीत्यर्थः ॥ अनुपलब्धिप्रमाणाच्च तदभावनिश्चय इति भावः । क्षणभङ्गवाधेवात्र वक्षेति तु न युक्तं, तस्य मेधाविसंमत इति विशेषणानुपपत्तेः । यदि संप्रतीत्यादेस्तन्मते । उक्तिसंभवाभावाच्च ॥

(आक्षेपपरिहारभाष्यम्)

क्रियाप्रवृत्तौ यो हेतुस्तदर्थं यद्विचेष्टितम् । तत्समीक्ष्य प्रयुञ्जीत गच्छतीत्यविचारयन् ॥

(प्रदीपः) क्रियाप्रवृत्ताविति । परिहारः । हेतुप्रयोजनं गमनस्य देशान्तरप्राप्तिस्तदर्थं फलार्थमित्यर्थः । इह प्रत्यभिज्ञानात् क्षणभङ्गनिरासे देवदत्तस्य देशान्तरप्राप्तिर्निरुद्धा न संभवतीति गमनक्रियैव तस्या निमित्तम् । तदात्मनश्च गच्छतीति प्रत्ययोऽबाधित उत्पद्यत इति सत्त्वं तावदवगम्यते क्रियायाः । वर्तमानत्वाभावे च भूतमविष्यतोरप्यभावप्रसङ्गो, वर्तमानो हि भूतत्वं भविष्यत्त्वं च प्रतिपद्यते । तत्रानेकक्षणसमूहात्मकं क्रियाप्रबन्धरूपं बुद्ध्या संकल्य गच्छतीत्यादि प्रयुज्यत इत्यर्थः ॥ अविचारयन्निति । कुविकल्पकलङ्करहितमित्यर्थः ॥

(उद्घोतः) इदानीं सिद्धान्तमाह—क्रियाप्रवृत्ताविति भाष्ये क्रियारम्भे यो हेतुः प्रयोजकः फलं तदर्थं यद्विचेष्टितं क्रियासमूहस्तं तदनुकूलत्वेन समीक्ष्य बुद्धिर्विषयीकृत्य बौद्धसमूहस्य बौद्धं वर्तमानत्वमादाय गच्छतीति प्रयोगोपपत्तिरित्यर्थः ॥ क्षणभङ्गवादे बुद्धेरप्येकस्या अभावादाह—इहेति । कदाप्यवर्तमानस्य शशविषाणादितुल्यस्य भूतमविष्यत्त्वे अपि त्वत्संमते न संभवत इति गच्छतीत्यबाधितप्रत्ययस्तत्सत्तायां मानमिति भावः ॥ गच्छतीति प्रत्ययोऽबाधित उत्पद्यत इति सत्त्वं तावदवगम्यत इति । एतेनावयवशोपि अप्रत्यक्षत्वं सूचितम् । अन्यथावयवगतस्य समूहे आरोप इत्येव वदेत् ॥ ननु अवयवानामभावे समूहोऽसंभवी तत्राह—तत्रानेकेति । बौद्धो वैकल्पिक एवार्थं समूह इत्यर्थः । शब्दज्ञानानुपाती वस्तुशून्यो विकल्प इति पातश्लोकेः ॥ समूहस्य वर्तमानत्वं तु प्रारब्धापरिसमाप्तत्वमुक्तमेव । तदपि बौद्धमेव । तत्रानेकक्षणसमूहात्मकं तदात्मकत्वेन प्रसिद्धं । क्रियाप्रबन्धरूपं तत्त्वेन च प्रसिद्धमविचारणीयमेव बुद्ध्याविषयीकृत्येत्यर्थः । अन्यथा पूर्वं सर्वथा वर्तमानकालाभावस्योक्तत्वेन तैमसाध्यैवेदृशोक्तेरसङ्ख्यापत्तेः ।

(मतान्तरेणाक्षेपपरिहारभाष्यम्)

अपर आह—अस्ति वर्तमानः काल इति । आ-

१ 'पतसीति' इति युक्तं प्रतीयते ॥

२ अतीतानागतत्वदेवेत्यर्थः । (र. ना.)

३ तद्द्रव्यं तु उत्तरक्षणे नास्तीत्यर्थः । तत्र हेतुः, अन्यस्यैव भावादिति । (र. ना.)

४ तथेति । अविकृतत्वेनेत्यर्थः । (र. ना.)

५ न क्रोधो न च मात्सर्यं न लोभो नाशुभा मतिः । इत्यत्रैव नञः पुनरुक्तिमजानानस्येदं कल्पनं दृष्टेवेति दाधिमथाः ॥

६ एकक्षणवर्तिपदार्थगतः क्रियावेशो न ज्ञानयोग्यः संभवतीत्यर्थं इति पाठः

साधुर्भाति । (र. ना.)

७ पूर्वं त्वधि पतनाभाव इदानीं पतनमित्युक्तौ शुभस्यदार्ढ्यस्य स्थिरत्वापत्त्या

क्षणभङ्गवादहानिः स्यादिति तन्मते पतनुक्तेः संभवाभावादिति भावः । (र. ना.)

८ बुद्धिर्विषयीकृत्येत्यस्य व्याख्यानम् 'आदाये'त्यन्तो ग्रन्थः । (र. ना.)

९ वर्तमानत्वस्येति शेषः । (र. ना.)

१० वर्तमानकालमसाध्यैवेत्यर्थः । (र. ना.)

दित्यगतिवन्नोपलभ्यत इति ॥ अपि चात्रश्लोक-
मुदाहरन्ति—

विसस्य वाला इव दह्यमाना ।
न लक्ष्यते विकृतिः सन्निपाते ।
अस्तीति तां वेदयन्ते त्रिभावाः ।
सूक्ष्मो हि भावोऽनुमितेन गम्यः ॥ इति ॥
वर्तमाने लट् ॥ १२३ ॥
इति श्रीमद्भगवत्पतञ्जलिविरचिते व्याकरण-
महाभाष्ये तृतीयाध्यायस्य द्वितीये पादे
द्वितीयमाह्निकम् ॥

(प्रदीपः) विसस्येति । विसस्य वाला विसे दह्यमाने
दह्यमाना अपि न प्रत्यक्षं दह्यमानत्वेनावसीयन्ते । किं तर्ह्यनु-
मानेन विसान्तर्गतत्वात्तादृहे तेषामपि दाहः प्रतीयते । तथा
कारकसंनिपात एकैकक्षणग्रहणे क्रियावेशलक्षणाविकृतिः प्रत्य-
क्षेण न लक्ष्यते । तां तु त्रिभावा अस्तीति निश्चिन्वन्ति ।
त्रिषु कालेषु भावो भावना येषां ते त्रिभावा योगिनो ये भाव-
नावशेन त्रीनपि कालान् योगिप्रत्यक्षेण विदन्ति ॥ सूक्ष्म
इति । अनेकक्षणसमूहात्मकस्य धातुवाच्यस्य अर्थस्य क्रिया-
रूपस्य युगपदसंनिधानादनुमीयत इत्यर्थः ॥ १२३ ॥

इत्युपाध्यायजैयटपुत्रकैयटकृते भाष्यप्रवीपे तृतीयस्या-
ध्यायस्य द्वितीये पादे द्वितीयमाह्निकम् ॥

(उद्योतः) एवं वास्तववर्तमानक्रियाभावमङ्गीकृत्यानुमित-
बौद्धसमूहरूपक्रियां तद्वर्तमानत्वं च बौद्धमाश्रित्य प्रयोगानुपपाये-
दानीं वास्तववर्तमानक्रियां तत्तत्क्षणवर्तिनीं योगिप्रत्यक्षप्रमाणिका-
माश्रित्य समाधत्ते अपर आह—अस्ति वर्तमानः काल इति ।
क्रियाणां त्रिषु कालेषु वास्तवत्वादिति भावः ॥ आदित्यगतिवन्नोप-
लभ्यते प्रत्यक्षेणेति शेषः । क्रियाप्रत्यक्षत्वाभिमानिनो यथातिदूरत्व-
वशाच्चतैरितरनुमेया तथातिसूक्ष्मकालावच्छिन्नत्वादेकैकक्षणावच्छिन्ना
क्रियाप्यनुमेयैवेति भावः । ननु कार्येणोत्तरदेशसंयोगादिना एकैक-
क्षणवर्त्येति सूक्ष्मवर्तमानक्रियायाः कथमनुमानगत आह—भाष्ये
अपि चेति । विसदाहे बालदाहवत्कारकसंनिपाते विकृतिः
एकैका क्रिया यद्यपि न लक्ष्यते तथापि त्रिभावा योगिनस्तत्ताम-
स्तीति वेदयन्त इत्यर्थः । अनेन योगिप्रत्यक्षं प्रमाणं दर्शितम् ॥
नन्वसदादिव्यवहारः कथमत आह—सूक्ष्मो हीति । समूहा-
न्यथानुपपत्तिवर्तमाने लङिति शास्त्रं च तदनुमापकमिति भावः ।
एकैकक्षणग्रहणे एकैकक्षणस्य वर्तमानग्रहणेन ग्रहणे तत्क्षणावच्छेदेन
क्रियावेशलक्षणा विकृतिः प्रत्यक्षेण न लक्ष्यत इति अक्षरार्थः ।
नन्वेकैकक्षणस्य सूक्ष्मत्वेऽपि समूहः प्रत्यक्षः स्यादत आह—अने-
केति । एवं चावयवरूपा समुदायरूपा च क्रियाऽनुमानगम्यैवेति
तात्पर्यम् ॥ अत्र पक्षेऽनुमितैकैकक्षणवर्तिक्रियायां धात्वर्थसमूहरूपा-
रोपेण वर्तमानप्रयोग इत्याशय इति दिक् ॥ १२३ ॥

इति श्रीशिवभट्टसुवसतीगर्भजनागेशभट्टविरचिते व्याक-
रणमहाभाष्यप्रदीपोद्घोते तृतीयस्य द्वितीये
पादे द्वितीयमाह्निकम् ॥

तृतीयाध्यायस्य द्वितीये पादे तृतीयमाह्निकम् ॥

(५२० लटः शतृशानञ्जविधिसूत्रम् ॥ ३ । २ । ३ आ. १)

८९१ लटः शतृशानचावप्रथमासमाना-
धिकरणे ॥ ३ । २ । १२४ ॥

(आदेशोपपादनाधिकरणम्)

(३०२४ आदेशानुपपत्तिवार्तिकम् ॥ १ ॥)

॥ * ॥ लस्याप्रथमासमानाधिकरणेना-
योगादादेशानुपपत्तिर्यथान्यत्र ॥ * ॥

(भाष्यम्) लस्य अप्रथमासमानाधिकरणेना-
योगादादेशयोरनुपपत्तिर्यथान्यत्र । तद्यथा—अन्य-
त्रापि लस्याप्रथमासमानाधिकरणेन योगो न भ-
वति । कान्यत्र ? । लङि—अपचदोदनं देवदत्त
इति ॥

(प्रदीपः) लटः शतृ ॥ १२४ ॥ लस्येति । इहायं
लकारो लः कर्मणि च भावे चेत्यनेन कर्तृकर्मणोर्विधीय-
मानो गुणभूते क्रियां प्रति कर्तृकर्मणी प्रतिपादयति । तथा च
पचत्योदनं देवदत्तः, ओदनः पच्यते देवदत्तेनेति क्रियाप्रधान-
त्वात् क्रियान्तरयोगाभावाच्छतयन्तरावेशाभावः । अन्ये तु
कृतः प्राधान्येन कर्त्रादीनि प्रतिपादयन्ति । तथा च क्रियान्त-
रयोगे शतयन्तरावेशो भवति । पाचकं पश्य पक्वेन तृप्त इति ।
ततश्च लङादिवल्लटोपि क्रियान्तरयोगाभावाद् द्वितीयाद्यनु-
त्पत्तावप्रथमान्तेन सामानाधिकरण्यं नोपपद्यत इत्यर्थः ॥

(उद्योतः) लटः शतृशानचौ ॥ १२४ ॥ भाष्ये लस्ये-
त्यादि । सामानाधिकरणेनाप्रथमान्तेन लवाच्यस्य कारकस्यायोगा-
दित्यर्थः । ननु पचन्तं देवदत्तं पश्येत्यादौ तत्सामानाधिकरण्य-
मस्त्येवेत्यत आह—इहेति ॥ गुणभूते इति । क्रियाप्रधानमा-
ख्यातमिति सिद्धान्तादिति भावः ॥ इति क्रियेति । इत्यस्य
क्रियाप्रधानत्वादित्यर्थः ॥ क्रियान्तरयोगाभावादिति । एकत्र
विशेषणत्वेनान्वितस्य कारकस्यान्यत्र तथान्वयायोगात्कर्तृत्वाद्यति-
रिक्तानभिहितशतयन्तरावेशाभावेन नियमेन प्रथमान्तेनैव सामा-
नाधिकरण्यादिति भावः ॥ प्राधान्येनेति । सत्त्वप्रधानानि ना-
मानीत्युक्तेः ॥ लङादिवदिति । लङादिवाच्यकारकसामानाधि-
करणलङ्वाच्यकारकसामानाधिकरण्येत्येत्यर्थः ॥ अप्रथमान्तेन ।
तदर्थेन ॥

१ अनुमितेन, अनुमानेन, अनुमेयं वावे क । (र. ना.)

२ वर्तमानकारकविशिष्टो धातुवाच्योऽर्थ इति शेषः । (र. ना.)

३ सूर्यगतिरित्यर्थः । (र. ना.)

४ इदं च क्रियान्तरयोगाभावादित्यनेनाप्येति । (र. ना.)

(३०२५ अन्यथा दूषणपत्तिवार्तिकम् ॥ २ ॥)

॥ * ॥ योग इति चेदन्यत्रापि योगः
स्यात् ॥ * ॥

(भाष्यम्) अथ मतमेतत्—‘भवति योग’इति ।
अन्यत्रापि योगः स्यात् ॥ कान्यत्र ? । लङि—अप-
चदोदनं देवदत्त इति ॥

(प्रदीपः) अपचदिति । तथा चापचदोदनं देवदत्तं
पश्येत्यादिप्रसज्येतेत्यर्थः ।

(उद्घोतः) इत्यादिप्रसज्येतेति । शतरीव लङ्यपि लका-
राधेकर्तुः प्राधान्यं स्यादिति भावः ॥ यद्यप्यन्तरङ्गा प्रथमा तथापि
प्रधानानुरोधित्वेन बलवती द्वितीयैव स्यादित्यर्थः ॥

(अनुपपत्तिपरिहारभाष्यम्)

न, क्वचिद्योग इति कृत्वातः सर्वत्र योगेन भवि-
तव्यम् । क्वचिद्वाऽयोग इति कृत्वा सर्वत्रायोगेन ॥
तद्यथा—समानमीहमानानां चाधीयानानां च के-
चिदर्थैर्युज्यन्ते, अपरे न । न चेदानीं ‘कश्चिदर्थवान्’
इति कृत्वा सर्वैरर्थवद्भिः शक्यं भवितुम्, ‘कश्चि-
द्धानर्थक’ इति सर्वैरनर्थकैः । तत्र किमस्माभिः
शक्यं कर्तुं यल्लटोऽप्रथमासमानाधिकरणेन योगो
भवति, लङो न भवति, स्वाभाविकमेतत् ॥

(प्रदीपः) न क्वचिदिति । तिङ्भाविनो लकारस्य
गुणभूतकर्त्राभिधानम् । शत्रौदिविषयस्य तु क्रियोपसर्जनक-
र्त्राभिधानम् । तथा च क्रियान्तैरनिमित्तद्वितीयादिसामाना-
धिकरण्योपपत्तिरित्यर्थः ॥ शक्यं कर्तुमिति । प्रतिप-
त्तमित्यर्थः ।

(उद्घोतः) कर्त्राभिधानमिति । तदभिधानशक्तिरित्यर्थः ॥
द्वितीयादीति । द्वितीयाद्यन्तार्थेत्यर्थः ॥ प्रतिपत्तमित्यर्थः इति ।
लङ्वाच्यस्याप्रथमान्तसामानाधिकरण्यं न भवति, लङ्वाच्यस्य
भवति यत्तत्र किं कारणं प्रतिपत्तुं शक्यम्, स्वभावातिरिक्तं न
किमपीति भाष्यार्थः इति भावः ॥ ततश्च शत्रादिविषयलटोऽस्त्येव
शत्रुविधायकशास्त्रबललब्धस्वभावादप्रथमासमानाधिकरण्यमिति न
दोष इति तात्पर्यम् ॥

(परिहारान्तरभाष्यम्)

अथ वाऽऽदेशेन सामानाधिकरण्यं दृष्ट्वाऽनु-
मानाद्भन्तव्यं ‘प्रकृतेरपि सामानाधिकरण्यं भवति’
इति । तद्यथा—धूमं दृष्ट्वा ‘अग्निरत्र’इति गम्यते ।
त्रिविष्टब्धकं दृष्ट्वा ‘परिव्राजक’इति ।

(प्रदीपः) अथ वेति । सिद्धानां शब्दानामिदमन्वा-

ख्यानं प्रवृत्तम् । तत्र पचन्तं देवदत्तं पश्येत्यादिप्रयोगदर्शनात्
स्थानिनोपि लटः प्रक्रियार्थं विहितस्याप्रथमासमानाधिकरण्य-
मनुमीयत इत्यर्थः ।

(उद्घोतः) ननु लस्य कापि प्रयोगाभावेन कथमीदृश-
स्वभावावगतिरितः पक्षान्तरमाह—भाष्ये अथवेति ॥ ननु यावद-
प्रथमासमानाधिकरण्यं न निर्णीतं तावदादेश एव न, आदेशेन
चानुमानमित्यन्याश्रयग्रस्तमत आह—सिद्धानामिति । नित्या-
नामित्यर्थः ॥ प्रक्रियार्थं विहितस्येति । अनेन प्रक्रियार्थं कल्पि-
तानामवोधकत्वं दर्शयति ॥

(परिहारान्तरासंभवभाष्यम्)

विषम उपन्यासः—प्रत्यक्षस्तेनाग्निधूमयोरभि-
संबन्धः कृतो भवति, त्रिविष्टब्धकपरिव्राजकयोश्च ।
ननु तद्विदेशस्थमपि दृष्ट्वाध्यवस्यति ‘अग्निरत्र’ परि-
व्राजकोत्रेति ।

(प्रदीपः) विषम इति । अग्निधूमयोर्हि प्रत्यक्षेण
सम्बन्धो गृह्यते । लकारस्य तु प्रयोगाभावादप्रथमासमाना-
धिकरण्यं न क्वचिदुपलब्धमिति भावः ।

(उद्घोतः) विषमउपन्यास इति वदन्प्रष्टव्यः—‘किं
प्रत्यक्षेण बाधनिश्चयादनुमानं न, उत व्याप्तिग्रहणाभावादिति ।

(प्रत्यक्षस्यानुमानाबाधकताभाष्यम्)

भवति वै प्रत्यक्षादप्यनुमानबलीयस्त्वम् । तद्य-
थाऽलतिचक्रं प्रत्यक्षं दृश्यते, अनुमानाच्च गम्यते
‘नैतदस्ति’इति ॥

(प्रदीपः) भवतीति । यद्यपि लटोऽप्रयोगादप्रथमा-
समानाधिकरण्याभावः प्रत्यक्षेण निश्चीयते तथापि प्रत्यक्षस्या-
न्यथासिद्धलाङ्काराप्रयोगनिमित्तत्वादभावग्राहिणो बाध्यत्वम्,
अनन्यथासिद्धेन तु सामान्यतो दृष्टे नानुमानेन लटोऽप्रथमा-
समानाधिकरण्यावगमो । “नह्यन्यथादेशस्य तदुपपद्यते
इति भावः ॥” तद्यथेति । आशुसञ्चाराच्चक्रभ्रान्तिरुत्पद्यते ।
रूपसहचारिणस्तु स्पर्शस्यानेकदिक्कस्य युगपदग्रहणादनन्यथा-
सिद्धानुमानेन प्रत्यक्षाभासो बाध्यते । तदुक्तं हरिणा—
‘स्पर्शप्रबन्धो हस्तेन यथा चक्रस्य सन्ततः ।

न तथालातचक्रस्य विच्छिन्नं स्पृश्यते हि तद्’ इति ॥

(उद्घोतः) तत्राथे आह—यद्यपीति । प्रत्यक्षस्तेनाग्नी-
त्यादिग्रन्थेनापि भाष्ये तत्र बाधनिश्चयाभावः प्रतिपाद्यते इति
बोध्यम् ॥ प्रत्यक्षेण तत्राभिसंबन्ध एव पुरुषेण कृतो गृहीतो न
तु बाधः । प्रकृते तु विपरीतमित्यर्थः । लकाराप्रयोगनिमित्तकत्वे-
नान्यथासिद्धत्वादभावग्राहिणः प्रत्यक्षस्य बाध्यत्वमित्यन्वयः ॥
सामान्यतो दृष्टेन कार्यकारणभिरलङ्घ्येन ॥ न ह्यन्यथेति ।

१ क्रियायामित्यादिः । (र. ना.)

२ शत्रादिविधेयतया विषयो यस्येत्यर्थः । यच्चिदोद्देश्यतानिरूपितविधेयता-
दस्यविषयतावान् शत्रादिविधेयतया यावत् । (र. ना.)

३ क्रियान्तरं निमित्तं यस्मिन्निति व्युत्पत्त्या द्वितीयादिविधेयत्वम् । (र. ना.)

४ लब्धेति । ज्ञातेत्यर्थः । (र. ना.)

५ त्रयो दण्डाविष्टब्धः परस्परभ्रयेण विधृता यत्रेति व्युत्पत्त्या योगस्क्या-
भ्रयेण त्रिदण्डमित्यर्थः । (र. ना.)

६ अन्यथासिद्धत्वे हेतुलंकाराप्रयोगनिमित्तत्वमिति । (र. ना.)

७ प्रत्यक्षेण बाध एव निश्चीयते न तु अभिसंबन्ध इति भावः । (र. ना.)

पूर्वं न शतृशान्वयैर्युक्तानुकूलतर्कसहितमनुमानम् अन्यथासिद्ध-
प्रत्यक्षात्प्रबलमिति भावः ॥ रूपसहचारिणस्त्विति । शुद्धमास्वर-
रूपव्यापकस्येत्यर्थः । तमस्तु न तद्रूपवत् ॥ स्पर्शस्योद्भूतस्येति
द्रष्टव्यम् । तेन दीपप्रभायाः स्पर्शग्रहेऽपि अनेकदिकरूपस्य युग-
पद्ग्रहणेऽपि न दोषः ॥

(अनुमानसाधकव्याप्तिसाधकभाष्यम्)

कस्यचित्त्वत्त्वपि सकृत्कृतोभिसंबन्धोऽत्यन्ताय
कृतो भवति । तद्यथा—वृक्षपर्णयोः—‘अयं वृक्षः,
इदं पर्णम्’ इति । स तद्विदेशस्थमपि दृष्ट्वा जानाति
‘वृक्षस्येदं पर्णम्’ इति ॥

(प्रदीपः) कस्यचिदिति । न भूयोदर्शनेनैव सम्ब-
न्धग्रहणम्, अपि तु सकृदर्शनेनापीत्यर्थः ॥ वृक्षपर्णयो-
रिति । भाष्यकारवचनप्रामाण्याज्जातिरप्राणिनामित्येकव-
द्भावो न कृतः ॥

(उद्घोतः) व्याप्तिग्रहणाभावं समाधत्ते—भाष्ये—कस्य-
चिदिति । तद्याचष्टे—न भूय इति । ननु ‘लट् अप्रथमान्तसामा-
नाधिकरण्यवान्, तदनुवादेन विहितादेशस्थानित्वात्’ इत्यनुमानम् ।
तत्र दृष्टान्ताभावेन कथं व्याप्तिग्रह इति चेन्न । यः स्थानी, स आदेश-
समानधर्मेति सामान्यतो व्याप्त्यैव सहकारिविशेषवलाद्विशेषानु-
मितिः ॥ अत्रापि शतृविधायकशास्त्रमेवानुकूलतर्क इत्याहुः ॥
वृक्षपर्णयोरजातित्वादेकवद्भावः स्यादत आह—भाष्यकारेति ।
व्यक्तिप्राधान्यविशेषादिति भावः ॥

(भाष्यभाष्यम्)
किं पुनरयं पयुंदासे यदन्यत्प्रथमासमानाधि-
करणादिति आहो खित् प्रसज्यप्रतिषेधः प्रथमा-
समानाधिकरणेनेति ।

(प्रदीपः) किं पुनरिति । यद्यपि प्रसज्यप्रतिषेधे वा-
क्यमेदाद् गौरवप्रसङ्गस्तथापि लक्ष्यसिद्धये शास्त्रे कचिदसा-
वन्नीकृत इति विचार्यते ॥

(उद्घोतः) भाष्ये यदन्यत्प्रथमासमानाधिकरणादिति ।
तत्रावध्यवधिप्रतोः साजालादन्यत्किञ्चित्समानाधिकरणमेव गृह्यते ।
तेनाप्रथमान्तेन समानाधिकरणस्य लट इति फलति । यथाश्रुते तु
कौर्वत इत्यादौ दोषापादानासंगतिः स्पष्टैव ।

(प्रत्याक्षेपभाष्यम्)

कश्चात्र विशेषः ।

(३०२६ पयुंदासे दूषणवार्तिकम् ॥ ३ ॥)

॥ * ॥ लटः शतृशानचावप्रथमासमाना-
धिकरणे इति चेत्प्रत्ययोत्तरपदयो-
रुपसंख्यानम् ॥ * ॥

(भाष्यम्) लटः शतृशानचावप्रथमासमानाधि-
करण इति चेत् प्रत्ययोत्तरपदयोरुपसंख्यानं कर्त-

व्यम् । कौर्वतः, पाचतः, कुर्वङ्गक्तिः, पचतभक्तिः,
कुर्वाणभक्तिः, पचमानभक्तिरिति ।

(प्रदीपः) कौर्वत इति । कुर्वतो देवदत्तस्यापत्यमित्यत्र
सापेक्षत्वात्तद्धितो नोत्पद्यते । पदान्तरनिरपेक्षे च पदान्तरेण
सामानाधिकरण्याभावाददेशाप्रसङ्ग इति भावः । कुर्वङ्गक्ति-
रिति । पष्ठी समासः । सामानाधिकरणसमासे तु प्रसज्यप्रति-
षेधेऽपि दोषः । स च वक्ष्यत एव ॥

(उद्घोतः) नन्यत्रापि कुर्वतो देवदत्तस्येत्यादि पदान्तर-
सामानाधिकरण्यमस्येवेत्यत आह—कुर्वत इति । वृत्तिवृत्तकालि-
रिक्तविशेषापेक्षमपि सापेक्षमिति भावः ॥ पदान्तरेति । देवदत्त-
स्येत्यादित्यर्थः ॥

(प्रसज्यप्रतिषेधाङ्गीकारभाष्यम्)

अस्तु तर्हि प्रसज्यप्रतिषेधः प्रथमासमानाधि-
करणे नेति ।

(३०२७ प्रसज्यप्रतिषेधदूषणवार्तिकम् ॥ ४ ॥)

॥ * ॥ प्रथमाप्रतिषेधे उत्तरपदे आदे-
शानुपपत्तिः ॥ * ॥

(भाष्यम्) प्रथमाप्रतिषेधे उत्तरपदे आदेश-
योरनुपपत्तिः कुर्वती चासौ भक्तिश्च कुर्वङ्गक्तिः,
पचङ्गक्तिः, कुर्वाणभक्तिः, पचमानभक्तिरिति । ये
चाप्येते सामानाधिकरणवृत्तयस्तद्धितास्तेषु शतृ-
शानचौ न प्राप्नुतः । कुर्वत्तरः, पचत्तरः, कुर्वाण-
तरः, पचमानतरः कुर्वद्वपः, पचद्वपः, कुर्वाणरूपः,
पचमानरूपः, कुर्वत्कल्पः, पचत्कल्पः, कुर्वाणकल्पः,
पचमानकल्प इति ।

(प्रदीपः) कुर्वत्तर इति । अत्र देवदत्तादिना पदा-
न्तरेण सामानाधिकरण्यादादेशाप्रसङ्गः । पूर्वसिन्नापि पक्षे
एव दोषः ॥

(उद्घोतः) देवदत्तादिना पदान्तरेणेति । प्रथमान्तेनेति
शेषः पूर्वसिन्नापीति । सामानाधिकरणसमासरूपः कुर्वङ्गक्तिरि-
त्यादिः । कुर्वत्तर इत्यादिश्च ॥ कुर्वङ्गचौ पुंवत्कर्मधारयेति पुंवत् ।

(३०२८ समाधानवार्तिकम् ॥ ५ ॥)

॥ * ॥ सिद्धं तु प्रत्ययोत्तरपदयोश्चेति
वचनात् ॥ * ॥

(भाष्यम्) सिद्धमेतत् । कथम् ? । ‘प्रत्ययोत्तर-
पदयोश्च शतृशानचौ भवतः’ इति वक्तव्यम् ।

(प्रदीपः) सिद्धं त्विति । लक्षणशेषः कर्तव्य इत्यर्थः ।
पृथगुत्तरपदग्रहणमन्तरङ्गानपि विधीन्वहिरङ्गो लुग्वा-
धत इति लुकि कृते प्रत्ययलक्षणप्रतिषेधादप्रत्ययपरत्वायम् ॥

(उद्घोतः) ननु लक्षणान्तरे ‘अपचत्कल्पं देवदत्तः’ इत्यादौ

स्यादत आह—लक्षणशेष इति ॥ अन्तर्वर्तिसुपा प्रत्ययपरत्वेनैव सिद्धे किमुत्तरपदग्रहणेनेत्यत आह—पृथगिति ।

(३०२९ समाधानदूषणप्रत्ययाप्रसिद्धिवार्तिकम् ॥ ६ ॥)

॥ * ॥ तत्र प्रत्ययस्यादेशनिमित्तत्वाद-
प्रसिद्धिः ॥ * ॥

(भाष्यम्) तत्र प्रत्ययस्यादेशनिमित्तत्वादप्रसिद्धिः । आदेशनिमित्तः प्रत्ययः प्रत्ययनिमित्तश्चादेशः तदेतदितरेतराश्रयं भवति । इतरेतराश्रयाणि च न प्रकल्पन्ते ॥

(उद्घोतः) भाष्ये आदेशनिमित्त इति । तस्मिन्नि प्रतिपदिकत्वे सुबन्तत्वे च तद्धितोत्पत्तेरिति भावः ।

(३०३० समाधानदूषणोत्तरपदाप्रसिद्धिवार्तिकम् ॥ ७ ॥)

॥ * ॥ उत्तरपदस्य च सुबन्तनिमित्तत्वा-
च्छतृशानचोरप्रसिद्धिः ॥ * ॥

(भाष्यम्) उत्तरपदस्य च सुबन्तनिमित्तत्वाच्छतृशानचोरप्रसिद्धिः । उत्तरपदनिमित्तः सुप् सुबन्तनिमित्तं चोत्तरपदम् । तदेतदितरेतराश्रयं भवति । इतरेतराश्रयाणि च न प्रकल्पन्ते ।

(प्रदीपः) उत्तरपदनिमित्त इति । सत्युत्तरपदे शतृशानचौ भवतः तयोश्च कृत्वात् सुबुत्पत्तिः, सुप्रिमित्तः समासः समासनिमित्तं चोत्तरपदमित्यर्थः ।

(उद्घोतः) सुप् उत्तरपदनिमित्तत्वम्, उत्तरपदस्य च सुबन्तनिमित्तत्वं दर्शयति—सत्युत्तरपद इति ।

(३०३१ प्रत्ययप्रसिद्धिसमाधानवार्तिकम् ॥ ८ ॥)

॥ * ॥ न वा लकारस्य कृत्वात् प्राति-
पदिकत्वं तदाश्रयं प्रत्ययविधानम् ॥ * ॥

(भाष्यम्) न वा एष दोषः । किं कारणम् ? । लकारस्य कृत्वात् प्रातिपदिकत्वम् । 'लकारः कृत्' । कृत् प्रातिपदिकमिति प्रातिपदिकसंज्ञा । तदाश्रयं प्रत्ययविधानम् । प्रातिपदिकाश्रया स्वाद्युत्पत्तिर्भविष्यति ॥

(प्रदीपः) न वेति । लस्य कृत्वात् सुबुत्पत्तौ सलामणादिषु तरवादिषु चोत्पत्तेरप्यदेशविधानमिति नास्तीतरेतराश्रयदोष इत्यर्थः ।

(३०३२ उत्तरपदप्रसिद्धिसमाधानवार्तिकम् ॥ ९ ॥)

॥ * ॥ तिङादेशात् सुबुत्पत्तिः ॥ * ॥

(भाष्यम्) तिङादेशः क्रियतां सुबुत्पत्तिरिति । परत्वात्सुबुत्पत्तिर्भविष्यति ।

(३०३३ वार्तिकशेषवार्तिकम् ॥ १० ॥)

॥ * ॥ तस्मादुत्तरपदप्रसिद्धिः ॥ * ॥
(भाष्यम्) तस्मादुत्तरपदस्य प्रसिद्धिर्भविष्यति ।

उत्तरपदे प्रसिद्धे 'उत्तरपद' इति शतशानचौ भविष्यतः ॥

(प्रदीपः) उत्तरपदे इतरेतराश्रयं परिहरति—तिङादेशादिति ।

(उद्घोतः) तिङादेशादिति । तिङरूपादेशादित्यर्थः । एवं च पचल इत्यत्र तिङो बाधित्वा सुपि समास उत्तरपदे शत्रादि तिङा बाधकमिति भावः ।

(समाधानदूषणभाष्यम्)

इहापि तर्हि तिङादेशात्सुबुत्पत्तिः स्यात्—पचति पठतीति ॥

(दूषणपरिहारभाष्यम्)

अस्यत्र विशेषः, नित्योऽत्र तिङादेशः । उत्पन्नेऽपि सुपि प्राप्नोत्यनुत्पन्नेऽपि प्राप्नोति । नित्यत्वात् तिङादेशे कृते सुबुत्पत्तिर्न भविष्यति ॥

(दूषणभाष्यम्)

इहापि तर्हि नित्यत्वात्तिङादेशः स्यात् । कुर्वङ्गक्तिः पचङ्गक्तिः कुर्वाणभक्तिः पचमानभक्तिरिति ।

(दूषणपरिहारभाष्यम्)

अस्यत्र विशेषः । शतृशानचौ तिङपवादौ तौ चात्र निमित्तवन्तौ । न चापवादविषये उत्सर्गोऽभिनिविशते । "पूर्वं ह्यपवादा अभिनिविशन्ते पश्चादुत्सर्गाः" । "प्रकल्प्य चापवादविषयं तत उत्सर्गोभिनिविशते" । न तावदत्र कदाचित् तिङ् भवति । अपवादौ शतृशानचौ प्रतीक्षते ॥

(उद्घोतः) निमित्तवन्ताविति । उत्तरपदरूपनिमित्तस्य संपन्नत्वादपवादत्वेन शतृशानचावेवेति भावः ॥

(दूषणपरिहारदूषणभाष्यम्)

तदेतत् कसिद्धं भवति । यत्र सामान्यादुत्पत्तिः । यत्र हि विशेषाद् "अत इम्" इति इतरेतराश्रयमेव तत्र भवति । वीक्षमाणस्यापत्यं वैक्षमाणिरिति । इह च शतृशानचौ प्राप्नुतः पचतितरां जल्पतितरां पचतिरूपं जल्पतिरूपं पचतिकल्पं जल्पतिकल्पं पचति पठतीति ॥

(प्रदीपः) वीक्षमाणस्येति । अत्राकृते शानच्यकारान्तत्वाभावादिनोऽप्रसङ्ग इत्यर्थः । पचतितरामिति । तिङश्चेत्येतत् लकारान्तरार्थं स्यादपचत्तरामिति ॥ पचतीति । अत्रापि लस्य कृत्वात् सुप्युत्पत्तेः प्रत्यये विधीयमान आदेशः स्यादित्यर्थः । तिङां तु तिङादयोवकाशाः ।

(उद्घोतः) ननु पचतीत्यादौ प्रत्ययोत्तरपदयोरभावात्कथमादेशप्रसक्तिर आह—अत्रापीति । इषेव प्रत्यय इति भावः ॥ १२४ ॥

(प्रश्नभाष्यम्)

तदेतत्कथं कृत्वा सिद्धं भवति ? ।

(३०३४ समाधानवार्तिकम् ॥ ११ ॥)

॥ * ॥ शतृशानचौ यदि लटो वा ॥ * ॥

(भाष्यम्) यदि लटः शतृशानचौ वा भवतः । व्यवस्थितविभाषा च । तेनेह च भविष्यतः—कौर्वतः पाचतः कुर्वङ्गक्तिः पचङ्गक्तिः कुर्वाणभक्तिः पचमानभक्तिः कुर्वत्तरः पचत्तरः कुर्वाणतरः पचमानतरः कुर्वद्रूपः पचद्रूपः कुर्वाणरूपः पचमानरूपः कुर्वत्कल्पः पचत्कल्पः कुर्वाणकल्पः पचमानकल्पः पचन्पठन्निति च लटः शतृशानचौ । इह च न भविष्यतः—पचतितरां जल्पतितरां पचतिरूपं जल्पतिरूपं पचतिकल्पं जल्पतिकल्पं पचति पठतीति च लटः शतृशानचौ ॥

(प्रदीपः) तदेतदिति । व्यवस्थितविभाषाविज्ञानाच्च यथेष्टं प्रयोगसिद्धिः ॥

(प्रश्नभाष्यम्)

तत्तर्हि वावचनं कर्तव्यम् ॥

(समाधानभाष्यम्)

न कर्तव्यम् । प्रकृतमनुवर्तते । क प्रकृतम् ? । “नन्वोर्विभाषा” इति ॥

(आक्षेपभाष्यम्)

यदि तदनुवर्तते “वर्तमाने लट्” इति लङ्पि विभाषा प्राप्नोति ॥

(समाधानभाष्यम्)

संबन्धमनुवर्तिष्यते । “नन्वोर्विभाषा । “पुरि लुङ्चास्ते” विभाषा । “वर्तमाने लट्” “पुरि लुङ्चास्ते” “विभाषा” । “लटः शतृशानचौ” विभाषा । “पुरि लुङ्चास्ते” इति निवृत्तम् ॥

(प्रश्नभाष्यम्)

न तर्हीदानीमप्रथमासमानाधिकरण इति वक्तव्यम् ? ।

(प्रदीपः) न तर्हीति । व्यवस्थितविभाषयैव सिद्धत्वाभिलयोरादेशयोरिति भावः ।

(समाधानभाष्यम्)

वक्तव्यं च । किं प्रयोजनम् ? । नित्यार्थम् । अप्रथमासमानाधिकरणे नित्यौ शतृशानचौ यथा स्याताम् ॥

(आक्षेपभाष्यम्)

क तर्हीदानीं विभाषा ? ।

(समाधानभाष्यम्)

प्रथमासमानाधिकरणे पचन् पचतीति पचमानः पचते इति ॥ लटः शतृ ॥ १२४ ॥

* प्रतिक्रियादिनेत्यर्थः । (र. ना.)

(प्रदीपः) नित्यार्थमिति । लटः शतृशानचाविलेको योगः क्रियते तत्र विभाषेति वर्तते । ततोऽप्रथमासमानाधिकरण इति द्वितीयो योगो नित्यार्थः । व्यवस्थितविभाषाभ्रयेण तु विस्पष्टा प्रतिपत्तिर्न स्यादिति तदर्थो द्वितीयो योगः ॥ १२४ ॥

(५२१ शतृशानज्विधिसूत्रम् ॥ ३।२।३ आ. २)

८९३ लक्षणहेत्वोः क्रियायाः

॥ ३ । २ । १२६ ॥

(३०३५ वार्तिकम् ॥ १ ॥) कारक

॥ * ॥ लक्षणहेत्वोः क्रियायाः गुण उपसंख्यानम् ॥ * ॥

(भाष्यम्) लक्षणहेत्वोः क्रियाया गुण उपसंख्यानं कर्तव्यम् । तिष्ठन्मूत्रयति गच्छन्भक्षयतीति ।

(प्रदीपः) लक्षण ॥ १२६ ॥ गुण इति ॥ गुणशब्देनात्र साधनमुच्यते । तिष्ठन् मूत्रयतीत्यादौ यदा स्थानादिना मूत्रादिक्रिया लक्ष्यते तदा सूत्रेणैवादेशसिद्धिः । यदा तु कारकं लक्ष्यते तदर्थमिदं वचनम् । बहुषु मूत्रयत्यु को देवदत्त इत्युक्ते यस्तिष्ठन्मूत्रयतीति प्रतिवचनेन देवदत्तो लक्ष्यते । अथ वा अशोचादिगुणो गृह्यते ॥

(उद्द्योतः) लक्षणहेत्वोः ॥ १२६ ॥ भाष्ये क्रियाया गुणे इति । क्रियायाः कारके इत्यर्थः । कारकनिरूपितं पदलक्षणत्वं भावार्थस्य तदर्थमिदं तदाह—गुणशब्देनेति ॥ यदास्थानादिनेति । “कथमयं मूत्रयतीत्यादि प्रश्ने यदेदमुत्तरं तदा तथा सा लक्ष्या भवतीति बोध्यम् । यदात्विति । यदा क्रियाया कारकं लक्ष्यते तदा तदर्थमिदमित्यर्थः ॥ देवदत्तो लक्ष्यत इति । मूत्रणसमानकालिकस्थानक्रियेत्यर्थः ॥ गृह्यत इति । गुणशब्देनेत्यर्थः । अत्र पक्षेऽशुचित्वादिगुणत्वेदं लक्षणं न तु क्रियाया इति भावः । अत्र पक्षे लक्षणहेत्वोः क्रियाया इति सूत्रे गुणे लक्ष्ये उपसंख्यानं कार्यमित्यर्थः ।

(३०३६ शतृशानज्विधिवार्तिकम् ॥ २ ॥)

॥ * ॥ कर्तुश्च लक्षणयोः पर्यायेणाचयोगे ॥ * ॥

(भाष्यम्) कर्तुश्च लक्षणयोः पर्यायेणाचयोग उपसंख्यानं कर्तव्यम् । योधीयान आस्ते स देवदत्त इति । आसीनोधीते स देवदत्त इति ॥

(प्रश्नभाष्यम्)

अचयोग इति किमर्थम् ? ।

(प्रत्युदाहरणभाष्यम्)

य आस्ते चाधीते च, स चैत्रः ।

२ लक्षणहेत्वोरिति सूत्रेणैवेत्यर्थः । (र. ना.)

(प्रदीपः) कर्तुंश्रेति । यदा पूर्ववाक्ये गुणः साधनं श्रूयते तदा तेनैव सिद्धे पर्यायार्थः । यदा त्वशौचादेर्गुणस्य तत्र तत्र ग्रहणं तदा विध्यर्थः ॥

(उद्घोतः) भाष्ये कर्तुंश्रेति । कर्तुंलक्षणभूतयोः क्रिययोर्वाचकाभ्यां पर्यायेणेत्यर्थः ॥

(३०३७ शतृशानज्जविधिवार्तिकम् ॥ ३ ॥)

॥ * ॥ तत्त्वाख्याने च ॥ * ॥

(भाष्यम्) तत्त्वाख्याने चोपसंख्यानं कर्तव्यम् । शयाना वर्धते दूर्वा, आसीनं वर्धते विसमिति ॥

(प्रदीपः) तत्त्वाख्यान इति । स्वभावाख्याने विनापि लक्ष्यलक्षणभावेनेत्यर्थः । नह्यासनं वृद्धेलक्षणं किं तर्हि ? स्वभावमात्रकथनम् आसीनं विसमिति ॥

(३०३८ विकल्पवार्तिकम् ॥ ४ ॥)

॥ * ॥ सदादयश्च बहुलम् ॥ * ॥

(भाष्यम्) सदादयश्च बहुलमिति वक्तव्यम् । सन् ब्राह्मणः । अस्ति ब्राह्मणः । विद्यते ब्राह्मणः । विद्यमानो ब्राह्मण इति ॥

(प्रदीपः) सदादयश्चेति । वाग्रहणस्यायं प्रपञ्चः ।

(उद्घोतः) सदादयश्चेति । प्रथमासमानाधिकरणार्थमिदम् ॥ वाग्रहणस्यायमिति । लटः शतृशानचाविति विभक्त्यस्येनुवर्तमानवाग्रहणस्य सदादयश्चेत्यादिबचनसमुदाय इत्यर्थः ॥

(३०३९ विकल्पवार्तिकम् ॥ ५ ॥)

॥ * ॥ इङ्जुहोत्योर्वावचनम् ॥ * ॥

(भाष्यम्) इङ्जुहोत्योर्वेति वक्तव्यम् । अधीते, अधीयानः । जुहोति, जुहुवत् ।

(प्रदीपः) सच्छब्दो विद्यमानवाचीति सत्सदृशाः सदादिशब्देनोपात्ता नान्य इत्याह इङ्जुहोत्योर्वेति ॥

(३०४० शतृशानज्जविधिवार्तिकम् ॥ ६ ॥)

॥ * ॥ माड्याक्रोशे ॥ * ॥

(भाष्यम्) माड्याक्रोश इति वक्तव्यम् । मा पचन् । मा पचमानः ॥

(प्रदीपः) माड्याक्रोश इति । छुडि प्राप्तेऽस्मादेवादेशविधानाल्लङ्गुमीयते ॥

(प्रश्नभाष्यम्)

तच्चर्हि वक्तव्यम् ॥

(समाधानभाष्यम्)

न वक्तव्यम् । “लक्षणहेत्वोः क्रियायाः” इत्येव सिद्धम् । इह तावत्तिष्ठन् मूत्रयतीति, तिष्ठतिक्रिया मूत्रयतिक्रियाया लक्षणम् । गच्छन्भक्षयतीति, गच्छतिक्रिया भक्षयतिक्रियाया लक्षणम् । योधी-

यान आस्ते स देवदत्त इति, अध्ययनक्रिया आसनक्रियाया लक्षणम् । य आसीनोधीते स देवदत्त इति आसिक्रियाऽध्ययनक्रियाया लक्षणम् ॥

(प्रदीपः) तिष्ठतिक्रियेति । स्थितिक्रियालक्षिता तु मूत्रणक्रिया यस्तिष्ठन्मूत्रयति स देवदत्त इति सर्वनामपरामर्शे देवदत्तस्य लक्षणं तद्गतस्य वाऽशौचादेरिति भावः ॥

(उद्घोतः) ननु क्रिययोरेव लक्ष्यलक्षणभावे ‘को देवदत्त’ इति प्रश्ने इदमुत्तरं न स्यादत आह—स्थितिक्रियेति ॥ सर्वनामपरामर्श इति । यत्तद्रूपसर्वनामपरामृष्टदेवदत्तस्य लक्षणमिति फलितम् । अन्यथा वचनान्तरारम्भेपि तिष्ठतेः शत्रुनापत्तिः । न हि तद्वाक्या क्रिया देवदत्तस्य लक्षणं किं तु तद्रूपलक्षितमूत्रणक्रियेति बोध्यम् ॥

(प्रयोजनभाष्यम्)

इदं तर्हि प्रयोजनम्—‘अचयोग’ इति वक्ष्यामीति । इह मा भूत्—य आस्ते चाधीते च स चैत्र इति ।

(प्रयोजननिराकरणभाष्यम्)

नैतदस्ति प्रयोजनम् । नैतत् क्रियालक्षणम् । किं तर्हि ? कर्तुलक्षणमेतत्—शयाना वर्धते दूर्वा इति शेतिक्रिया वृद्धिक्रियाया लक्षणं भवति । आसीनं वर्धते विसमिति आसिक्रिया वृद्धिक्रियाया लक्षणमिति ॥ * “सदादयश्च बहुलम्” ॥ * “इङ्जुहोत्योर्वा” ॥ * माड्याक्रोश इत्येतद्वक्तव्यमेव ॥ लक्षणहेत्वोः ॥ १२६ ॥

(प्रदीपः) नैतदिति । समुचीयमानं क्रियाद्वयं परस्परस्यालक्षणं कर्तुविशेषस्य लक्षणमित्यर्थः ॥ शेतिक्रियेति । तत्त्वाख्यानमपि लक्षणं भवति । यथा चैतन्यलक्षणः पुरुष इति भावः ॥ १२६ ॥

(उद्घोतः) समुचीयमानमिति । परस्परलक्षणतामनापन्नं समुचीयमानं सत्कर्तुविशेषस्य लक्षणमित्यन्वयः ॥ यथा चैतन्येति । तत्स्वरूपत्वात्पुरुषस्य यथा तत्र लक्षणत्वरोपेण शब्दप्रयोगस्तथाऽत्रापि तदारोपेण प्रत्यय इति भावः ॥ भाष्ये इति वक्तव्यमेवेति । लक्षणहेत्वोरित्यनेनासिद्धेः । यथास्थितसृजन्यासे सृजे वा ग्रहणानुवृत्तेरभावाच्चैलभिमार्गः ॥ १२६ ॥

—ॐ—

(५२२ सत्संज्ञासूत्रम् ॥ ३ । २ । ३ आ. ३)

८९४ तौ सत् ॥ ३ । २ । १२७ ॥

(भाष्येपभाष्यम्)

तौग्रहणं किमर्थम् ? ।

(प्रदीपः) तौ सत् ॥ १२७ ॥ तौग्रहणमिति । शतृशानचोरनुवर्तनादेव संज्ञा भविष्यतीति प्रश्नः ॥

(प्रयोजनभाष्यम्)

शतृशानचौ प्रतिनिर्दिश्येते ॥

(प्रयोजननिरासभाष्यम्)

नैतदस्ति प्रयोजनम् । प्रकृतौ शतृशानचावनु-
वर्तिष्येते । क प्रकृतौ ? । “लटः शतृशानचावप्रथ-
मासमानाधिकरणे” इति ।

(प्रदीपः) शतृशानचाविति । असति तौग्रहणे प्र-
त्ययविधिरयं स्याद् न तु संज्ञाविधिरिति भावः ॥

(उद्घोषः) तौ सत् ॥ १२७ ॥ प्रत्ययविधिरिति ।
सदित्यस्य प्रत्ययस्य विधिरित्यर्थः । भाष्ये प्रकृतविति । एवं च
प्रत्ययविधौ शतृशानचावित्यस्यानन्वयापत्त्या संज्ञाविधिरेवेति भावः ।

(समाधानभाष्यम्)

अत उत्तरं पठति ।

(३०४१ समाधानवार्तिकम् ॥ १ ॥)

॥*॥ तौ सदिति वचनमसंसर्गार्थम् ॥*॥

(भाष्यम्) तौ ग्रहणं क्रियते । [किमर्थम् ?]
असंसर्गार्थम् । असंसक्तयोरेतैर्विशेषैः शतृशानचोः
सत्संज्ञा यथा स्यादिति ॥

(प्रदीपः) तौ सदिति । तच्छब्देन शतृशानचो रूप-
मात्रं परामृश्यत इति लट्स्थानिकत्वादिधर्मासंबन्धयोरपि संज्ञा-
भवतीत्यर्थः ॥

(उद्घोषः) धर्मासंबन्धयोरपीति । लटः सद्देलादिविहि-
तयोरित्यर्थः ॥

(आक्षेपभाष्यम्)

ननु चेत्ते विशेषा निर्वर्तन्ते ।

(प्रदीपः) ननु चेति । अस्वरितत्वादनपेक्षणाचेति
भावः ॥

(समाधानभाष्यम्)

यद्यप्येते विशेषा निर्वर्तन्ते । अयं तु खलु वर्तमानः
कालोऽवश्यमुत्तरार्थोऽनुवर्त्यः । तस्मिन्नुवर्तमाने
वर्तमानकालविहितयोरेव शतृशानचोः सत्संज्ञा
स्यात् । भूतभविष्यत्कालविहितयोर्न स्यात् ॥

(प्रदीपः) भूतेति । वर्तमानसामीप्ये वर्तमानवद्वेति
वचनाद् भूतेपि शतृशानचौ भवतः ।

(उद्घोषः) ननु भूते शतृशानचोर्विध्यदर्शनादाह—वर्त-
मानसामीप्ये इति ।

(आक्षेपभाष्यम्)

किं पुनर्भूतभविष्यत्कालविहितयोः सत्संज्ञाव-
चने प्रयोजनम् ? ।

(प्रदीपः) किं पुनरिति । अतिदेशाद् भूते शतृशा-
नचौ भविष्यतः । लटः सद्देति वचनाद्भविष्यत्यपीति प्रश्नः ॥

(उद्घोषः) अतिदेशादिति । तेन प्रत्ययवत्संज्ञाप्यतिदेशे-
नैव सिद्धा । तस्या अपि वर्तमानाधिकारे विहितत्वात् लटः सद्देति
वचनादेवभविष्यदर्थयोरपि सा सिद्धेत्यर्थः ॥ शतृशानचावित्यस्य
सत्संज्ञा इति शेषः ॥

(३०४२ वार्तिकम् ॥ २ ॥)

॥ * ॥ प्रयोजनं पूरणगुणसुहितार्थ-
सदिति ॥ * ॥(भाष्यम्) ब्राह्मणस्य पक्ष्यन् । ब्राह्मणस्य पक्ष्य-
माणः ॥

(प्रदीपः) पूरणेति । वर्तमानवदित्यतिदेशाद्विधान-
मेव भूते शतृशानचोः स्याद् न तु संज्ञा । प्रत्ययाधिकाराद्धि
प्रत्यय एवातिदिश्यते न तु संज्ञा । तथा लटः सद्देति सत्-
संज्ञकप्रतिरूपकविधानं स्यात् । यथा ‘पिष्टपिण्डाः सिंहाः
क्रियन्ता’ मिति तदाकाराः क्रियन्ते । विहितयोस्तु तयोः सत्-
संज्ञानिबन्धनकार्याप्रसङ्गः ॥

(उद्घोषः) ननूकरीला सत्संज्ञासिद्धिरत आह—वर्त-
मानवदित्यादि ॥ न तु संज्ञेति । अनधिकारादिति भावः ॥
ननु लटः सद्देत्यनेन तच्छब्देन विधानात्तद्विहितयोः सा सिद्धेत्यत
आह—तथा लट इति ॥ भाष्ये ब्राह्मणस्य पक्ष्यन्निति । यद्यपि
पूरणेति सूत्रे अत्रासौमर्थ्यास्समासो नेति भाष्ये उक्तम्, तथापि
तत्रत्यसिद्धान्तोदाहरणस्य ब्राह्मणस्य द्वेक्ष्यन् इत्यस्योपलक्षणमिदम् ॥

(आक्षेपभाष्यम्)

अथ क्रियमाणेपि तौग्रहणे कथमेवासंसक्तयो-
रेतैर्विशेषैः सत्संज्ञा लभ्या ? ।

(प्रदीपः) अथेति । संनिहितस्यैव वस्तुनः सर्वनाम्ना
परामर्शादिति प्रश्नः । यद्यप्यनुवृत्त्या प्रकृतयोः संज्ञासिद्धौ
तौग्रहणं क्रियते तथापि ‘न प्रयोजनानुवर्ति’प्रमाणमपि तु
प्रमाणाऽनुवर्ति प्रयोजनमिति क्रियमाणमपि तौग्रहणं प्रयोजन-
संपादनाय नालमिति भावः ॥

(उद्घोषः) संनिहितस्यैवेति । संनिहितगुणविशिष्टस्यैव-
त्यर्थः । तादृशस्यैव तत्र दुद्धिसत्त्वादिति भावः ॥ नालमिति ।
वाच्यवृत्त्या तदर्थोऽप्रतीतेरिति तात्पर्यम् ॥

(समाधानभाष्यम्)

लभ्येत्याह । कथम् ? । ताविति शब्दतः । “सद्”
इति योगे क्रियमाणे “तौ” ग्रहणं योगाङ्गमुपजा-
यते । सति च योगाङ्गे योगविभागः करिष्यते ।
“तौ” तावेतौ शतृशानचौ धातुमात्रात्परस्य प्रत्य-

१ ‘निर्वर्तेरन्’ ॥

२ इतः पूर्वं ‘भूतभविष्यत्कालविहितयोः शतृशानचोः सत्संज्ञावचने
प्रयोजनं “पूरणगुणसुहितार्थसद्व्ययतव्यसमानाधिकरणेन” इति स-

भासनिषेधो यथा स्यात्’ इति भाष्ये पाठो लेखकप्रमादात् दुहितो भवेत् ॥

३ ब्राह्मणस्य तण्डुलं पक्ष्यमित्यर्थः । तत्र ब्राह्मणस्य तण्डुलेन संबन्धो न तु
पक्ष्यमित्यनेनेति सामर्थ्याभावः स्पष्टः । (र. ना.)

यस्य भवतः । ततः “सत्” । सत्संज्ञौ भवतः शतृ-
शानचाविति ॥

(प्रदीपः) ताविति शब्दत इति । शब्देनैवाभिम-
तोर्थः सति योगविभागे लभ्यत इत्यर्थः । तावेताविति ।
पूर्वसूत्रे तयोरादेशत्वादिहाप्यादेशयोरेव विधानमिति भावः ॥

(उद्ध्योतः) शब्देनैवेति । योगविभागबोधनद्वारा बोध्यत
इत्यर्थः ॥ शब्दत इति भाष्ये आधादित्वात्तृतीयान्तात्सिरिति
भावः ॥ भाष्ये सदिति योग इति । सदित्येव सूत्रे इत्यर्थः ॥
योगाङ्गमिति । योगः सूत्रसमुदायरूपाष्टाध्यायी तदङ्गं सूत्र-
त्वेन ॥ तच्च योगविभागे सतीत्यर्थः ॥ ननु स्थानिनिर्देशाभावा-
त्प्रत्ययाधिकाराच्च आदेशत्वं कथं, प्रत्ययस्येति च कथं लब्धमत
आह—पूर्वसूत्रे इति । प्रत्ययप्रकरणाच्च प्रत्ययस्येति लब्धमिति
भावः ॥ अनुवर्तमानप्रत्ययपदं पठ्या विपरिणम्यत इति बोध्यम् ॥

(आक्षेपभाष्यम्)

इहापि तर्हि प्रामुतः कारको द्वारक इति ।

(प्रदीपः) कारक इति । नृजादीनां विधानसामर्थ्याच्छ-
तृशानचौ न भविष्यतः क्वादीनामपि लोपविधानसामर्थ्या-
दिति यः प्रत्यय आदेशेन निवर्त्यते तस्य तदादेशापवादौ
शतृशानचौ प्रामुत इत्यभिप्रायेण प्लुल्लदाहृतः । एवं च नन्द-
नाद्यप्युदाहार्यम् । युवोरनाकावितीत्यस्य तु तद्धितोऽव-
काशः ॥

(उद्ध्योतः) ननु धातोरित्यधिकारात्तृतीयधात्वधिकारविहिता-
नामादेशेति तव्यादीनामपि प्रसंगः कस्मान्नोक्तो आह—नृजादी-
नामिति ॥ लोपविधानसामर्थ्यान्न भविष्यत इत्यनुपपन्नः ॥ प्लु-
ल्लविधानं त्वादेशप्रवृत्तये एव स्यात् । न हि स क्वचित्प्रयोगे श्रूयते
इत्यभिमानः ॥

(३०४३ वार्तिकम् ॥ ३ ॥)

॥ * ॥ अवधारणं लटि विधानम् ॥ * ॥

(भाष्यम्) “लटः सत्वेत्येतन्नियमार्थं भविष्यति ।
लट एव धातुमात्रात्परस्य नान्यस्येति ॥

(नियमार्थत्वानुपपत्तिभाष्यम्)

कैमर्थक्यान्नियमो भवति । “विधेयं नास्ति” इति
कृत्वा । इह चास्ति विधेयम् ॥ किम् ? । नित्यौ
शतृशानचौ प्राप्तौ तौ विभाषाविधेयौ । तत्रापूर्वो
विधिरस्तु नियमोस्त्विति अपूर्वं एव विधिः स्यान्न
नियमः ॥

(३०४४ नियमार्थत्वोपपत्तिवार्तिकम् ॥ ४ ॥)

॥ * ॥ योगविभागतश्च विहितं सत् ॥ * ॥

(भाष्यम्) एवं तर्हि योगविभागः करिष्यते—

१ अधिकृतं प्रथमान्तं प्रत्ययपदमित्यर्थः । इदं च प्रत्ययस्येत्यस्य लोभे उपा-
यान्तरं बोध्यम् । (र. ना.)

२ अभिगानोक्तिरीजं तु प्लुल्लविधानगकादेशश्रवणार्थमित्यस्य वक्तुं शक्य-

“लटः सत्” । लटः सत्संज्ञकौ भवतः । किमर्थ-
मिदम् ? । नियमार्थम् । लट एव धातुमात्रात्परस्य
नान्यस्येति ॥ ततो “वा” । वा च लटः शतृशा-
नचौ सत्संज्ञौ भवतः ॥ तत्रायमप्यर्थः—“सद्विधि-
नित्यमप्रथमासमानाधिकरणे” इति वक्ष्यति, तन्न
वक्तव्यं भवति ॥

(प्रदीपः) तन्न वक्तव्यमिति । कथमिति चेदुच्यते ।
तावित्यत्र योगे प्रथमासमानाधिकरणादीन् विशेषाननुवर्त्य शतृ-
शानचौ विधीयेते तावेव च लटः सदित्यनेन नियम्येते ।
वेत्यनेन तु प्रथमासमानाधिकरणादौ लट इव विकल्पेन
विधीयेते ।

(उद्ध्योतः) नियमं साधयति—भाष्ये—योगविभागत-
श्चेति ॥ ताविति योगविभागेन यतः सत्संज्ञकं विहितमतो लटः
सदिति योगविभागेन नियम उपपद्यत इत्यर्थः ॥ तद्व्याचष्टे—एवं
तर्हीत्यादि ॥ तावेवेति । तावित्यनेन पुनर्विहितो सदित्यनेन च
प्रकान्तत्वाविशेषात्सर्वेषामपि संज्ञा ॥ नन्वेवमपि द्विपोऽमित्र इत्यादि
विहितशतुः संज्ञा न स्यादिति चेन्न । लटः सदिति शापकात्तच्छब्देन
शतृत्वशानच्त्वाभ्यामेव परामर्शौ न तु लट्स्थानिकत्वादिविशेष-
स्याप्याश्रयणमित्याशयात् ॥ लट इवेति । पूर्वविहितशतृशानच्-
मात्रानुवादेन विकल्पोऽनेन विधीयत इत्यर्थः । एवं च लट् लटो-
रभयोरपि प्रथमासमानाधिकरण्ये आदेशविकल्पसिद्धिरिति भावः ॥
एवं च यथान्यासेष्यं विकल्पः प्रथमासमानाधिकरण्यविषय एवेति
ध्वनितम् ॥

(आक्षेपभाष्यम्)

अथ यावेतावुत्तरौ शत्रानौ किमेतौ लादेशौ,
आहोस्विदलादेशौ । (अ. ना. ३६)

(प्रत्याक्षेपभाष्यम्)

कश्चात्र विशेषः ? ॥

(प्रदीपः) शत्रानाविति । ‘इङ्घार्योः शत्रकृ-
च्छ्रिणि’ ‘पूङ्यजोः शानन्’ ‘ताच्छील्यवयोवचन-
शक्तिषु चानशि’ति प्रत्ययानां ग्रहणं तत्र लटोऽनुवृत्त्यनु-
वृत्तिभ्यां पक्षद्वयसंभवः ॥

(३०४५ लादेशपक्षे दूषणवार्तिकम् ॥ ५ ॥)

॥ * ॥ उत्तरयोर्लादेशो वावचनम् ॥ * ॥

(भाष्यम्) उत्तरयोर्लादेशो वावचनं कर्तव्यम् ।
पचमानः यजमानः । पचते यजत इत्यपि यथा
स्यात् ॥

(प्रदीपः) उत्तरयोरिति । लादेशेषु वासरूपवि-
धिर्नास्तीत्युक्तत्वादिति भावः ।

(उद्ध्योतः) लादेशेष्विति । वासरूपन्यायस्य अनादेश-
प्रत्ययविषयत्वादिति भावः ॥

त्वमिति । (र. ना.)

३ लटि विधानगवधारणं नियामकं भविष्यतीत्यर्थः । अवधारणपदे करणे
लुप्तम् । (र. ना.)

(३०४६ दूषणान्तरवार्तिकम् ॥ ६ ॥)

॥ * ॥ साधनाभिधानं च ॥ * ॥

(भाष्यम्) साधनाभिधानं च प्राप्नोति “लः कर्मणि च भावे चाकर्मकेभ्य” इति भावकर्मणोरपि प्राप्नुतः ॥

(प्रदीपः) साधनाभिधानं चेति । तदानीष्टस्यापि साधनस्याभिधानं प्राप्नोति कर्तुरेव चेष्ट्यते ॥

(उद्घोतः) साधनाभिधानस्येष्टत्वादाह—अनिष्टस्यापीति ।

(३०४७ दूषणवार्तिकम् ॥ ७ ॥)

॥ * ॥ स्वरः ॥ * ॥

(भाष्यम्) स्वरश्च साध्यः । कतीह पचमानाः । ‘अदुपदेशाल्लसार्वधातुकमनुदात्तं भवती’त्येष स्वरः प्राप्नोति ॥

(प्रदीपः) स्वर इति । चित्करणं तु निम्नाना इत्यादौ सावकाशम् ।

(उद्घोतः) निम्नाना इत्यादाविति । अदुपदेशात्परत्वाभावादिति भावः ॥ १२७ ॥

(३०४८ दूषणवार्तिकम् ॥ ८ ॥)

॥ * ॥ उपग्रहप्रतिषेधश्च ॥ * ॥

(भाष्यम्) उपग्रहस्य च प्रतिषेधो वक्तव्यः । कतीह निम्नानाः “तडानावात्मनेपदम्” इत्यात्मनेपदसंज्ञा प्राप्नोति ॥

(प्रदीपः) उपग्रहस्येति । आत्मनेपदसंज्ञाया इत्यर्थः । अन्यथा परस्यैपदिभ्यश्चान् न स्यात् ॥ १२७ ॥

(अलादेशपक्षज्ञीकारभाष्यम्)

स्तां तर्हि अलादेशौ ।

(३०४९ दूषणवार्तिकम् ॥ ९ ॥)

॥ * ॥ अलादेशो षष्ठीप्रतिषेधः ॥ * ॥

(भाष्यम्) अलादेशो षष्ठीप्रतिषेधो वक्तव्यः । सोमं पचमानः । नडमाग्रानः । अधीयन्पारायणम् । लप्रयोगे नेति प्रतिषेधो न प्राप्नोति ॥

(दूषणवारणभाष्यम्)

मा भूदेवम् तृभित्येवं भविष्यति । कथम् ? । तृभिति नेदं प्रत्ययग्रहणम् किं तर्हि ? ॥ प्रत्याहारग्रहणम् ॥

(प्रश्नभाष्यम्)

क संनिविष्टानां प्रत्याहारः ? ।

(समाधानभाष्यम्)

“लटः शतृ” इत्यत आरभ्यातृनो नकारात् ।

(दूषणभाष्यम्)

यदि प्रत्याहारग्रहणं चोरस्य द्विषन् वृषलस्य द्विषन् अत्रापि प्राप्नोति ॥

(३०५० समाधानवार्तिकम् ॥ १० ॥)

॥ * ॥ द्विषः शतुर्वावचनम् ॥ * ॥

(भाष्यम्) द्विषः शतुर्वेति वक्तव्यम् । तच्चावश्यं वक्तव्यम् । प्रत्ययग्रहणे सति प्रतिषेधार्थम् । तदेव प्रत्याहारग्रहणे सति विध्यर्थं भविष्यतीति ॥ तौ सत् ॥ १२७ ॥

(अथ ताच्छीलिकप्रकरणम्)

(५२३ तृन्प्रत्ययविधिसूत्रम् ॥ ३ । २ । ३ आ. ४)

१०२ तृन् ॥ ३ । २ । १३५ ॥

(३०५१ वार्तिकम् ॥ १ ॥)

॥*॥ तृन्विधावृत्तिश्चु चानुपसर्गस्य ॥*॥

(भाष्यम्) तृन्विधौ ऋत्विक्षु चानुपसर्गस्येति वक्तव्यम् । हुतो पोता ॥

(आक्षेपभाष्यम्)

अनुपसर्गस्येति किमर्थम् ? ।

(प्रदीपः) तृन् ॥ १३५ ॥ तृन्विधाविति ॥ अताच्छील्यार्थमिदम् ॥

(उद्घोतः) तृन् ॥ १३५ ॥ अताच्छील्यार्थमिति । अनुपसर्गस्येति विशेषं वक्तुमिलन्ये ॥

(प्रत्युदाहरणभाष्यम्)

प्रशास्ता प्रतिहर्ता ॥

(प्रदीपः) प्रशास्तेति । तृजेव भवति । तृन्स्तृचौ शास्तिक्षदादिभ्यः संज्ञायां चानिटावित्यनेन । स्वरे च विशेषः । तृनि तादौ च निति कृत्यताविति गतेः प्रकृतिस्वरो भवति । तृचि कृतस्वरः ॥

(उद्घोतः) तृन् भावे कथं प्रशास्तेत्यत आह—तृजेवेति । नन्वेवं प्रशास्तेति स्यादत आह—तृन्स्तृचाविति । शास्तिक्षदादिभ्य इति हरदत्तोक्तपाठे तु वृद्धिनलोपो दुर्लभौ ॥ नन्वत्र गतिसमासे उभेयथाप्यव्ययपूर्वपदप्रकृतिस्वर एवेति कथं स्वरे विशेषोऽत आह—तादौ चेत्यादि ॥

(३०५२ वार्तिकम् ॥ २ ॥)

॥ * ॥ नयतेः शुक् च ॥ * ॥

(भाष्यम्) नयतेः शुक्वक्तव्यः । तृन् प्रत्ययो वक्तव्यः । नेष्टा ॥

(३०५३ प्रत्याख्यानवार्तिकम् ॥ ३ ॥)

॥ * ॥ न वा धात्वन्त्यत्वात् ॥ * ॥

(भाष्यम्) न वा वक्तव्यः । किं कारणम् ? । धात्वन्त्यत्वात् । धात्वन्तरं नेषतिः ॥

१ तृनि तृचि वेति भाष्यः । (८. ना.)

(प्रश्नभाष्यम्)

कथं ज्ञायते ? ॥

(३०५४ प्रत्याख्यानहेतुवार्तिकम् ॥ ४ ॥)

॥ * ॥ नेषतुनेष्टादिति दर्शनात् ॥ * ॥

(भाष्यम्) नेषतुनेष्टादिति हि प्रयोगो दृश्यते । इन्द्रो वस्तेन नेषतु । गावो नेष्टात् ॥

(प्रदीपः) नवेति । नयतेस्तु शुकि गुणो न स्यात् । नेषतेस्तु ऋत्विजि तृनि वक्ष्यमाणादनिङ्गचनात्सर्वोपसंख्याने शेषादिङ्भावः ॥

(उद्ध्योतः) शुकीति । प्रत्ययसंनियोगशिष्टतयाऽन्तरङ्गत्वा-
द्गुणात्पूर्वमेव शुक् स्यादिति भावः ॥ ननु नेषतेरिद् दुर्वासेऽत
आह—नेषतेस्त्विति ॥

(३०५५ वार्तिकम् ॥ ५ ॥)

॥ * ॥ त्विषेर्देवतायामकारश्चोपधाया
अनिद्वत्त्वं च ॥ * ॥(भाष्यम्) त्विषेर्देवतायां तुन्वक्तव्यः । अकार-
श्चोपधायाः । अनिद्वत्त्वं च वक्तव्यम् । त्वष्टा ॥

(प्रश्नभाष्यम्)

किं पुनरिदं त्विषेरेवानिद्वत्त्वम् ।

(समाधानभाष्यम्)

नेत्याह । यच्चानुक्रान्तं यच्चानुक्रंस्यते सर्वस्यैष
शेषोऽनिद्वत्त्वं चेति ॥(प्रदीपः) नेत्याहेति । त्विषेः स्वत एवानिद्वत्त्वादिति
भावः ॥(उद्ध्योतः) त्विषेरिति । तथा च तत्रानुपयोगात्सर्वशेष
इति भावः ॥

(३०५६ वार्तिकम् ॥ ६ ॥)

॥ * ॥ क्षदेश्च युक्ते ॥ * ॥

(भाष्यम्) क्षदेश्च युक्ते तुन्वक्तव्यः । क्षत्ता ॥

(उद्ध्योतः) भाष्ये—क्षत्तेति । द्वाराधिकृतो रथसूतश्चे-
त्याहुः ॥ १३५ ॥

(३०५७ वार्तिकम् ॥ ७ ॥)

॥ * ॥ छन्दसि तृच ॥ * ॥

(भाष्यम्) छन्दसि तृच तृच वक्तव्यः ॥ क्षतृभ्यः
संगृहीतृभ्यः । क्षतृभ्यः संगृहीतृभ्यः ॥ तृच ॥ १३५ ॥

(५२४ क्लृप्तप्रत्ययविधिसूत्रम् ॥ ३ । २ । ३ आ. ५)

१०६ ग्लजिस्थश्च क्लृः ॥ ३।२।१३९ ॥

(प्रत्ययस्य गित्वनिर्णयाधिकरणम्)

(३०५८ कित्वे दूषणवार्तिकम् ॥ १ ॥)

॥*॥ क्लोः कित्वे स्थ ईकारप्रतिषेधः ॥*॥

(भाष्यम्) क्लोः कित्वे स्थ ईकारस्य प्रतिषेधो
वक्तव्यः । स्थाक्षुरिति । “घुमास्था-” इतीत्थं
प्राप्नोति ॥(प्रदीपः) ग्लजि । क्लुरिति श्रवणात् कित्वं निश्चि-
त्याह—क्लोः कित्व इति ॥

(अकिदङ्गीकारभाष्यम्)

एवं तर्हीकित्करिष्यते ॥

(प्रदीपः) एवं तर्हीति । गकारस्य चत्वेन निर्देशो
व्याख्यास्यत इत्यर्थः ॥

(३०५९ अकिदङ्गीकारे दूषणवार्तिकम् ॥ २ ॥)

॥ * ॥ अकिति गुणप्रतिषेधः ॥ * ॥

(भाष्यम्) यद्यकित् क्रियते, गुणप्रतिषेधो व-
क्तव्यः । जिष्णुरिति ।

(३०६० दूषणान्तरवार्तिकम् ॥ ३ ॥)

॥ * ॥ भुव इद् प्रतिषेधश्च ॥ * ॥

(भाष्यम्) भुव इद् प्रतिषेधश्च वक्तव्यः ।

किं चान्यत् ? ।

गुणप्रतिषेधश्च । भूष्णुरिति ॥

(किदङ्गीकारभाष्यम्)

अस्तु तर्हि कित् ।

(दूषणस्मारणभाष्यम्)

ननु चोक्तम्*क्लोः कित्वे ईकारप्रतिषेध* इति ।

(दूषणोद्धारभाष्यम्)

नैष दोषः ।

(२०६१ सुविधिवार्तिकम् ॥ ४ ॥)

॥ * ॥ स्यादंशिभ्यां सुश्छन्दसि ॥ * ॥

(भाष्यम्) स्यादंशिभ्यां सुश्छन्दसि वक्तव्यः ।

‘स्याक्षु जङ्गमम् दङ्क्षणवः पशवः’ इति । स इदानीं
स्थः क्षुरविशेषेण विधास्यते ॥

(आक्षेपभाष्यम्)

सिध्यति । सूत्रं तर्हि भिद्यते ॥

(सिद्धान्तिभाष्यम्)

यथान्यासमेवास्तु ।

१ अपमर्थः ‘सिक्वहुलम्’ इत्यत्रापि लिखित इति बोध्यम् ॥

२ अङ्गत्वेनत्वामावाह्यदूषणत्वामावाचेति भावः । (र. ना.)

३ पाणिन्युच्चारितकारसंगतये वक्ष्यमाणसिद्धान्तप्रयणमिति भावः ॥

(दूषणस्मरणभाष्यम्)

ननु चोक्तं स्त्रोः कित्वे स्थ ईकारप्रतिषेध इति ॥

(समाधानभाष्यम्)

एवं तर्हि गित्करिष्यते ॥

(३०६२ वार्तिकम् ॥ ५ ॥)

॥ * ॥ स्त्रोर्गित्वात् स्थ ईकारः ॥ * ॥

(भाष्यम्) स्त्रोर्गित्वात् स्थ ईकारो न भविष्यति । किं कारणम् ? ।

(३०६३ हेतुवार्तिकम् ॥ ६ ॥)

॥ * ॥ किङ्तोरीत्वशासनात् ॥ * ॥

(भाष्यम्) किङ्तोरीत्वं शिष्यते ॥

(आक्षेपभाष्यम्)

इह तर्हि जिष्णुरिति गुणः प्राप्नोति ।

(३०६४ समाधानवार्तिकम् ॥ ७ ॥)

॥ * ॥ गुणाभावस्त्रिषु स्मार्थः ॥ * ॥

(भाष्यम्) गुणाभावस्त्रिषु स्मार्थः । गिति किति ङिति चेति ॥

(प्रश्नभाष्यम्)

तद्वकारग्रहणं कर्तव्यम् ॥

(समाधानभाष्यम्)

न कर्तव्यम् । क्रियते न्यास एव । ककारे गका-
रश्चतुर्थभूतो निर्दिश्यते—किङ्ङिति चेति ।(प्रदीपः) ककार इति । परभूत इत्यर्थः । एतच्च लक्ष्य-
मूलाद्याख्यानाल्लभ्यते ।(उद्घोतः) ग्लाजि ॥ १३९ ॥ न कद्वयमुपलभ्यतेऽत
जाह—लक्ष्येति ॥

(आक्षेपभाष्यम्)

इह तर्हि भूष्णुरिति “श्रुकः किति” इतीदृ प्रति-
षेधो न प्राप्नोति ॥

(३०६५ समाधानवार्तिकम् ॥ ८ ॥)

॥ * ॥ श्रुकोनिद्रत्वं गकोरितोः ॥ * ॥

(भाष्यम्) श्रुकोनिद्रत्वं गकारककारयोरिति
वक्तव्यम् ॥

(प्रश्नभाष्यम्)

तद्वकारग्रहणं कर्तव्यम् ॥

(समाधानभाष्यम्)

न कर्तव्यम् । क्रियते न्यास एव । ककारे गका-
रश्चतुर्थभूतो निर्दिश्यते “श्रुकः किंती”ति ॥

(आक्षेपभाष्यम्)

यद्येवं चतुर्थस्यासिद्धत्वाद् “हृदि च” इत्युत्वं
प्राप्नोति ॥

(समाधानभाष्यम्)

सौत्रो निर्देशः ॥ अथवाऽसंहिताया निर्देशः क-
रिष्यते—श्रुकः किंतीति ॥(प्रदीपः) सौत्र इति । तेन असिद्धत्वाभावादुत्वाभावे
विसर्जनीयो भवतीत्यर्थः ॥ अथत्रेति । संहितायामुत्त्वविधा-
नात् । इह तु तदभावादवसानविषयत्वाद्विसर्जनीयो
भवति ॥ १३९ ॥(उद्घोतः) तेनेति । निर्देशेनासिद्धत्वं बौध्यत इत्यर्थः ॥
तदभावादिति । असंहिताकृतार्थमात्रकालेन निष्छिदादवसान-
विषयत्वमिति भावः ॥ ननु संहिताया अविवक्षायां विसर्गोपि कथं,
तत्रापि संहिताधिकारादिति स्पष्टमष्टमे भाष्य इति चेन्न । पूर्वेण
संहिताया एवावसानकार्यनिमित्तत्वादिति भावः ॥ १३९ ॥स्त्रोर्गित्वात् स्थ ईकारः किङ्तोरीत्वशासनात् ।
गुणाभावस्त्रिषु स्मार्थः श्रुकोनिद्रत्वं गकोरितोः
ग्लाजिस्थश्च ॥ १३९ ॥

(५२५ धिनुणप्रत्ययविधिसूत्रम् ॥ ३ । २ । ३ आ. ६)

९०८ शमित्यष्टाभ्यो धिनुण्

॥ ३ । २ । १४१ ॥

(आक्षेपभाष्यम्)

धिनणयं वक्तव्यः । धिनुणि हि सति शमिनौ
शमिनः तमिनौ तमिन इति “उगिदचां सर्वनाम-
स्थान” इति नुप्रसज्येत ।

(धिनुण्वादिभाष्यम्)

नैष दोषः । झल्लग्रहणं तत्र चोदयिष्यति ।

(धिनुण्वाद्याक्षेपभाष्यम्)

इह तर्हि शमिनितरा शमिनीतरा तमिनितरा त-
मिनीतरा । उगितो घादिषु नद्या अन्यतरस्यां ह्रस्वो
भवतीत्यन्यतरस्यां ह्रस्वत्वं प्रसज्येत ।

मानेऽपि बालवमत्र ककारद्वयमिति जानात्वेवेति बोध्यम् ॥

१ ‘असिद्धत्ववाधान्’ इत्युक्त्वा ‘असिद्धत्वाभावात्’ इति वदतः
कैयटस्याशयस्तु—‘सौत्रो निर्देशः’ इत्यस्य ‘सौत्रं निपातनम्’ इत्यर्थेन नाम
‘खरि च’ इत्यनेन चतुर्थस्य यस्यासिद्धत्वमाशङ्क्यते किंत्वेन निपातनेनेति अस्य
त्रैपादिकत्वाभावेन नैवासिद्धत्वम् । येन ‘हृदि च’ इत्युत्त्वमापद्येत इति ॥ इति
दाधिमथानां रहस्यम् ॥

४ असंहिता कृतार्थमात्राधिककालेनेति पाठो भाति । (र. ना.)

१ ‘न घातुलोप आर्षधातुके विवङ्ङिति च’ इत्येवं पाणिनेः संहितापाठे
ककारद्वयस्येपि सूत्रविभागकर्तृपूर्वपक्षिणा ककारद्वयस्य ‘अनचि च’ इति द्वित्व-
निष्पन्नत्वमवगम्य व्यस्यपाठे द्वित्वाभावात् ककारद्वयस्यासंभवादेकककार एव
पाठोऽङ्गीकृतः । तदभिप्रायेणेदमिति बोध्यम् ॥२ पाणिनिना ‘झरो झरि’ इति कृतं लोपमजानानः ‘एकककार एव
पाणिनिना ‘श्रुकः किति’ इति न्यासः कृतः’ इति जानानः आक्षेपा भूष्णु-
रित्यनेन प्रतिषेधाभासिमाश्रितत्वात् । सिद्धान्ती तु लोपेनैकककारपाठे उपलभ्य-

तस्माद् घिनणयं वक्तव्यः ।

(प्रदीपः) शमित्य ॥ १४१ ॥ घिनणयमिति ।
उकारे हि सति कार्यार्थत्वसंभवात्सोच्चारणार्थत्वं न स्यादिति
भावः ॥

(उद्घोतः) शमित्य ॥ १४१ ॥ उच्चारणार्थत्वमिति ।
केवलोच्चारणार्थत्वमित्यर्थः ॥ शमिनीतरेति । ननु ह्रस्वाभावे
तसिलादिष्विति पुंवस्वं युक्तमिति कथं दीर्घप्रयोग इति चेन्न ।
ताच्छीलिकानां प्रायेण रुढितुल्यताया भगवतोक्तत्वेन संज्ञात्वा-
त्संज्ञापूर्वपक्षेति निषेधादित्याहुः ॥ १४१ ॥

(घिनुण्वादिभाष्यम्)

इष्यत एव ह्रस्वत्वम् ॥

(३०६६ वार्तिकम् ॥ १ ॥)

॥ * ॥ घिनुण्कर्मकाणाम् ॥ * ॥

(भाष्यम्) घिनुण्कर्मकाणामिति वक्तव्यम् । इह
मा भूत्—संपृणक्ति शाकमिति ॥

(३०६७ वार्तिकप्रत्याख्यानम् ॥ २ ॥)

॥ * ॥ उक्तं वा ॥ * ॥

(भाष्यम्) किमुक्तम् ? । अनभिधानादिति ॥
शमित्यष्टा ॥ १४१ ॥

(प्रदीपः) इष्यत इति । विकल्पेनैव ह्रस्वत्वमिष्यते न
तु नित्यमित्युकार उगित्कार्यार्थ इति स्थितम् ।

(५२६ जुचप्रत्ययविधिसूत्रम् ॥ ३ । २ । ३ आ. ७)

११३ निन्दहिंसक्लिशखादविनाशप-
रिक्षिपपरिरटपरिवादिव्याभाषा-
सूयो जुञ् ॥ ३ । २ । १४६ ॥

(आक्षेपभाष्यम्)

किमर्थं निन्दादिभ्यो बुज्जिधीयते । न ण्वुलैव
सिद्धम् । नह्यस्ति विशेषः । निन्दादिभ्यो ण्वुलो वा
बुजो वा । तदेवरूपं स एव स्वरः ॥

(३०६८ वार्तिकम् ॥ १ ॥)

॥ * ॥ बुजमनेकाचः ॥ * ॥

(भाष्यम्) बुजमनेकाचः प्रयोजयन्ति । असूयकः ।

(प्रदीपः) निन्द ॥ १४६ ॥ बुजमनेकाच इति ।

जातौ बहुवचनम् । असूयशब्दस्यैकस्यैव प्रयोजकत्वात् ।

(उद्घोतः) निन्दहिंस ॥ १४६ ॥ जातौ बहुवचन-
मिति । तत्र बहुवचनस्य भगवता प्रत्याख्यानादेकव्यक्तिविषये
जालाश्रयणे फलाभावाच्चेदं लिख्यम् ॥ प्रयोगबहुत्वाश्रयं बहुवचन-
मिति परे ॥ १४६ ॥

(आक्षेपभाष्यम्)

अथ ये ऽत्रैकाचः पठ्यन्ते । तेषां ग्रहणं किमर्थम् ।
न तेषां ण्वुलैव सिद्धम् ।

(आक्षेपबाधकभाष्यम्)

न सिध्यति । अयं तच्छीलादिष्वर्थेषु तुन्विधी-
यते स विशेषविहितः सामान्यविहितं ण्वुलं बाधेत ।

(आक्षेपसाधकभाष्यम्)

वाऽसरूपेण न्यायेन ण्वुलपि भविष्यति ।

(समाधानभाष्यम्)

अत उत्तरं पठति—

(३०६९ समाधानवार्तिकम् ॥ २ ॥)

॥ * ॥ निन्दादिभ्यो बुज्ज्वचनमन्येभ्यो
ण्वुलः प्रतिषेधार्थम् ॥ * ॥

(भाष्यम्) निन्दादिभ्यो बुज्ज्वचनं क्रियते[कि-
मर्थम्?]ज्ञापकार्यम् । किं ज्ञाप्यम् ? । एतज्
ज्ञापयत्याचार्यः 'तच्छीलादिषु वासरूपन्यायेना-
न्येभ्यो ण्वुलं न भवतीति' ।

(३०७० वार्तिकम् ॥ १ ॥)

॥ * ॥ तृजादिप्रतिषेधार्थं वा एके ॥ * ॥

(भाष्यम्) अथ वा एके मन्यन्ते—एतज् ज्ञापय-
त्याचार्यः 'ताच्छीलिकेषु सर्वे एव तृजादयो वास-
रूपेण न भवन्तीति' निन्दहिंस ॥ १४६ ॥

(प्रदीपः) तृजादिप्रतिषेधार्थं वेति । प्रत्ययसामान्यापेक्षं
च ज्ञापकमाश्रीयते, न तु ण्वुलभावार्थमेव ॥ १४६ ॥

(युचप्रत्ययप्रकरणम्)

(५२७ युचप्रत्ययविधिसूत्रम् ॥ ३ । २ । ३ आ. ८)

१२७ जुचङ्कस्यदंद्रम्यसृष्टधिज्वलशु-
चलषपतपदः ॥ ३ । २ । १५० ॥

(३०७१ वार्तिकम् ॥ १ ॥)

॥ * ॥ पदिग्रहणमनर्थकमनुदात्तेतश्च
हलादेरिति सिद्धत्वात् ॥ * ॥

(भाष्यम्) पदिग्रहणमनर्थकम् । किं कारणम् ? ।
“अनुदात्तेतश्च हलादेः ।” इति सिद्धत्वात् । “अनु-
दात्तेतश्च हलादेः” इत्येवात्र युच् सिद्धः ।

(प्रदीपः) जुचङ्क ॥ १५० ॥ पदिग्रहणमिति ।
न च सकर्मकार्थं पदिग्रहणमनभिधानाद् अनेन सकर्मकाद-
विधानात् ॥ १५० ॥

(उद्घोतः) जुचङ्कस्य ॥ १५० ॥ सकर्मकार्थमिति ।

अनुदात्तेतश्चेति सूत्रे चलनशब्दार्थादित्यतोऽकर्मकादित्यनुवर्तते ।
तत्त्वं च सोपसर्गत्वेनान्तर्भावितव्यर्थत्वेन वेति बोध्यम् ॥

(भाष्यम्) न सिध्यति । अयं पदेरुक्ञ् विधीयते—
“लघपतपदस्थामूवृषहनकमगमंशुभ्य उक्ञ्” इति ।
स विशेषविहितः सामान्यविहितं युचं बाधेत ॥
वासरूपन्यायेन युज्यति भविष्यति ॥

(३०७२ वार्तिकम् ॥ २ ॥)

॥ * ॥ असरूपनिवृत्त्यर्थं तु ॥ * ॥

(भाष्यम्) असरूपनिवृत्त्यर्थं तर्हि पदिग्रहणं
क्रियते ।

एतज्ज्ञापयत्याचार्यः ताच्छीलिकेषु ताच्छी-
लिका वासरूपेण न भवन्तीति ॥

(आक्षेपभाष्यम्)

यद्येतज्ज्ञाप्यते “सूददीपदीक्षश्च” इति दीपि-
ग्रहणमनर्थकम् । अयं दीपे रो विधीयते—“नमि-
कस्मिन्मयजसकमर्हिसदीपो र” इति । स विशेष-
विहितः सामान्यविहितं युचं बाधियते ॥

(उद्घोतः) सूददीपेति । युज्तिषेधकम् ॥ १५० ॥

(समाधानभाष्यम्)

एवं तर्हि सिद्धे सति यद् दीपिग्रहणं करोति ।
तज्ज्ञापयत्याचार्यः ‘भवति युचो रेण समावेश’
इति ॥

(प्रश्नभाष्यम्)

किमेतस्य ज्ञापने प्रयोजनम् ? ।

(समाधानभाष्यम्)

कम्प्रा कन्या कमना कन्येत्येतत्सिद्धं भवति ॥
युचंक्रम्य ॥ १५० ॥

(५२८ आलुचप्रत्ययविधिसूत्रम् ॥ ३ । २ । ३ आ. ९)

९३५ स्पृहियृहिपतिदयिनिद्रातन्द्रा-

श्रद्धाभ्य आलुच् ॥३।२।१५८॥

(आक्षेपभाष्यम्)

किमर्थमालुञ्जविधीयते, न लुशेवोच्यत ।

(प्रश्नभाष्यम्)

का रूपसिद्धिः ? । स्पृहयालुः दयालुः ।

(उत्तरभाष्यम्)

शपि कृते “अतो दीर्घा यजी”ति दीर्घो भवि-
ष्यति ।

(प्रदीपः) स्पृहि ॥ १५८ ॥ शपि कृत इति ।
तुरुस्तुशम्यम इत्यतस्तत्र सार्वधातुकग्रहणमनुवर्तते न तु
तिङ्ग्रहणमिति भावः ॥

(उद्घोतः) स्पृहियृ ॥ १५८ ॥ ननु अतो दीर्घ-
इत्यत्र तिङीत्यनुवृत्त्या कथमत्र दीर्घ इत्यत आह—तुरुस्तु इति ।
अत एव ज्ञानोर्जेति दीर्घविधानस्याङ्गवृत्तपरिभाषाज्ञापकत्वं संग-
च्छते ॥

(समाधानभाष्यम्)

एवं तर्हि । सिद्धे सति यदालुचं शास्ति, तज्ज्ञा-
पयत्याचार्योऽन्येभ्योऽप्ययं भवतीति ।

किमेतस्य ज्ञापने प्रयोजनम् ? ।

आलुचि शीङ्ग्रहणं चोदयिष्यति । तन्न कर्तव्यं
भवति ।

(३०७३ वार्तिकम् ॥ १ ॥)

॥ * ॥ आलुचि शीङ्ग्रहणम् ॥ * ॥

(भाष्यम्) आलुचि शीङ्ग्रहणं कर्तव्यम् । श-
यालुः ॥ स्पृहियृहि ॥ १५८ ॥

(प्रदीपः) एवं तर्हीति । ननु लुचि सति लकारस्ये-
त्संज्ञा प्राप्नोति, श्रद्धालुश्च न सिध्यति श्रद्धुरिति प्राप्नोती-
त्याहुः ॥ नैष दोषः । यादित्वादित्संज्ञा न भविष्यति । यकारश्च
लुप्तनिर्दिष्टः । प्रयोजनाभावाद्वा । नह्यत्र लिट्स्वरप्रत्ययस्वरः
योर्विशेषोक्तिः । उभयत्रैकादेश उदात्तेनेत्युदात्तत्वस्य भा-
वात् । श्रद्धालुशब्दस्याप्यनेकार्थत्वाद्वात्तनामत्र विषये दध्नाख्ये
वर्तमानस्य धेदो भविष्यति ॥ ननु शिदाश्रयोऽक्षितीत्या-
त्त्वप्रतिषेधः प्राप्नोति ॥ एवं तर्हि श्रद्धा आश्रदेत्याकारप्रक्षेपा-
दात्वं भविष्यति । अथवा दधातेरेव संज्ञापूर्वको विधि-
रनित्य इति द्विवचनं न प्रवर्तिष्यते ॥ १५८ ॥

(उद्घोतः) प्रयोजनाभावाद्देति । नेत्संवेति शेषः । उभयत्रै-
कादेश इति । लिट्सरे प्रत्ययस्य चान्नते लकारेण गुणरूपे एकादेशे इ-
त्यर्थः । एवं चेत्त्वे लकारोच्चारणवैयर्थ्येन सामर्थ्यान्नैत्वमिति भावः ॥
न चैवमपि श्रद्धालुरिति स्यादत आह—श्रद्धालुशब्दस्यापीति सि-
द्धिरिति शेषः । घेट इति । करणस्य शेषत्वविवक्षायां षष्ठी । तस्य
च भौवादिकत्वात् श्लोभावेन द्वित्वाभाव इति भावः ॥ शिदाश्रय
इति । श्रवामय इति भावः ॥ अथ वेति । संज्ञापूर्वक-
तया श्लोभावेन द्वित्वं नेत्यर्थः । द्वित्वं तु न संज्ञापूर्वकं,
विधेयकोटौ संज्ञापूर्वकस्यैव तेनानित्यत्वबोधनादित्याहुः ॥ भाष्या-
नुक्तत्वेन संज्ञापूर्वक इत्यस्याप्रामाणिकत्वे तु इदं चिन्त्यम् ॥ परे
तु अज्ञेयस्यमित्यामिवात्रापि अदेति समुदायात्प्रत्यय इति न कात्वि-
च्छेत्स्याहुः ॥ दैवेर्यश्च लुक्कान्त्यनभिधानादिति बोध्यम् ॥ १५८ ॥



१ श्रद्धेयनाकारप्रक्षेपसामर्थ्यात् शिलप्याश्वं भविष्यतीति भावः । (र. ना.)
२ अजसम्, अव्यथा, इत्यत्र यथा समुदायादेव प्रत्ययसंज्ञाऽप्यपीति
भावः । (र. ना.)

३ ननु प्रकृतिग्रहणे यङ्गन्तस्यापि ग्रहणाद् दैवेर्यङ्गुकि अम्यालुच
स्यादत आह—दैवेरित्यादि । (र. ना.)

(५२९ किकिन्प्रत्ययविधिसूत्रम् ॥ ३ । २ । ३ आ. १०)

१४८ आह्वगमहनजनः किकिनौ

लिट् च ॥ ३ । २ । १७१ ॥

(भाष्यम्)

किमर्थं किकिनोः कित्त्वं क्रियते । न “असंयो-
गाल्लिट् कित्” इत्येव सिद्धम् ।

(३०७४ भाष्यपञ्चमवार्तिकम् ॥ १ ॥)

॥ * ॥ किकिनोः कित्त्वमृकार-

गुणप्रतिषेधार्थम् ॥ * ॥

(भाष्यम्) किकिनोः कित्करणं क्रियते । [किम-
र्थम् ?] ऋकारस्य गुणप्रतिषेधार्थम् । अयमृकारा-
न्तानां लिटि गुणः प्रतिषेधविषये आरभ्यते “ऋ-
च्छत्युताम्” इति । स यथेह भवति आतस्तरतुरा-
तस्तरिति । एवमिहापि प्रसज्येत—मित्रावरुणौ
ततुरिः, दूरे अध्वा जगुरिरिति । स पुनः कित्त्वेन
वाध्यते ।(प्रदीपः) आह्वग ॥ १७ ॥ दकारो मुखप्रुखार्थोऽसं-
देहार्थो वा । तकारे तु सति तादपि परस्पर इत्युकारस्य
तपरत्वाद् ऋकारग्रहणं न स्यात् । ऋकारगुणनिषेधार्थाच्च
किकिनोः किलाद् ऋकारनिर्देशावसायः ।(उद्घोतः) आह ॥ १७१ ॥ ऋकारगुणनिषेधार्थादिति ।
ऋधातोः किकिनोर्गुणनिषेधानिषेधयोः फले विशेषाभावः । आरि-
रिति रूपमेव गुणे, तन्निषेधेऽपि अत आदेरिति दीर्घे यणि च तदेवेति
भावः ॥ ऋकारनिर्देशेति । दीर्घग्रहणेनेत्यर्थः ॥ जगुरिरित्यादौ
कित्त्वाद्गुणाभावे ओष्ठपूर्वत्वाभावेपि छान्दसत्वादुत्त्वम् ॥

(३०७५ वार्तिकम् ॥ २ ॥)

॥ * ॥ उत्सर्गश्छन्दसि सदा-

दिभ्यो दर्शनात् ॥ * ॥

(भाष्यम्) उत्सर्गश्छन्दसि किकिनौ वक्तव्यौ ।
किं प्रयोजनम् ? सदादिभ्यो दर्शनात् । सदादिभ्यो
हि किकिनौ दृश्येते । सदिरमिनमिमनिविचीनां
सेदिः, रेमिः, मेनिः, नेमिश्चक्रमिवाभवत् । विविचि
रत्नधातमम् ।

(३०७६ वार्तिकम् ॥ ३ ॥)

॥ * ॥ भाषायां धाञ्कृसृ-

जनिनमिभ्यः ॥ * ॥

(भाष्यम्) भाषायां धाञ्कृसृजनिनमिभ्यः कि-

किनौ वक्तव्यौ । धाञ्—दधिः । कृ—चक्रिः ।
सृ—सस्रिः । जनि—जज्ञिः । नमि—नेमिः ।

(३०७७ वार्तिकम् ॥ ४ ॥)

॥ * ॥ सासहिवावहिचाचलिपाप-
तीनां निपातनम् ॥ * ॥(भाष्यम्) सासहिवावहिचाचलिपापतीनां नि-
पातनं कर्तव्यम् । वृषा सहमानं सासहिः । वावहिः
चाचलिः पापतिः ॥

अपर आह—

(३०७८ वार्तिकम् ॥ ५ ॥)

॥ * ॥ सहिवहिचलिपतिभ्यो यङ्-
न्तेभ्यः किकिनौ वक्तव्यौ ॥ * ॥

(भाष्यम्) तान्येवोदाहरणानि ॥ आह्वगम ॥ १७१ ॥

(प्रदीपः) सासहीति । पापतीति । निपातनाद्यङि
नीगभावः । विधौ तु भाष्यकारवचनप्रामाण्यात् । तेनाप्युक्तं
तान्येवोदाहरणानीति ॥ अथ लिङ्गुदावे किकिनोः पर-
स्मैपदसंज्ञा कस्माच्च भवति । तथा चात्मनेपदिभ्यो देहृदृङ्-
दिभ्यो न प्राप्नुतः । नैष दोषः । लादेशानां परस्मैपदसंज्ञा न
तु लकारस्य ॥ भावकर्मकर्तृषु तर्हि लिङ्गुत् किकिनौ प्राप्नुतः ।
एषोप्यदोषः । उत्पन्नयोः कार्यातिदेशात् । उत्पत्तिश्च कर्तरि
कृदित्यनेनास्यैकवाक्यत्वात्कर्तरि तयोर्भवति । वर्तमानाधि-
काराच्च वर्तमान इति भूतकालतापि विरोधान्नातिदिश्यते ।
स्वरूपावाधेन च कार्याप्यतिदिश्यन्त इति कसुकानचावपि
किकिनोर्न भवतः ॥ १७१ ॥(उद्घोतः) भाष्यकारवचनेति । असादिबहुसहचरितस्यैव
पतेस्तत्र ग्रहणमित्यन्यविकरणस्य तदभावः । यद्वा प्रसिद्धस्य पते-
र्ग्रहणं न देवादिकस्य, तस्य वेदं रूपम् ॥ १७१ ॥

(५३० कुक्कुक्प्रत्ययविधिसूत्रम् ॥ ३ । २ । ३ आ. ११)

१५१ भियः कुक्कुनौ ॥ ३ । २ । १७४ ॥

(३०७९ वार्तिकम् ॥ १ ॥)

॥ * ॥ भियः कुक्कुनपि ॥ * ॥

(भाष्यम्) भियः कुक्कुनपि वक्तव्यः । मीरुकः ॥
भियः कु ॥ १७४ ॥

मीरुः । मीरुकः ॥

१ छन्दसि किकिनौ वक्तव्यौ इत्ययमुत्सर्गो विधिरित्यर्थः । तथाचाह्वगम-
नेत्यनुक्त्वा छन्दसि धातुमात्रात् किकिनौ वाच्याविति भावः । (र. ना.)

२ किकिन्निर्णयादित्यर्थः । (र. ना.)

३ लिट् सारूपावाधेन यानि कार्याणि तान्यतिदिश्यन्ते कसुकानचौ तु न
तथेति तौ किकिनोर्न भवत इति भावः । (र. ना.)

(५३१ किप्रत्ययविधिसूत्रम् ॥ ३ । २ । ३ आ० १२)

९५५ अन्येभ्योपि दृश्यते ॥३।२।१७८॥

(भाष्यभाष्यम्)

किमर्थमिदमुच्यते । न “किप् चान्येभ्योपि दृश्यते” इत्येव सिद्धम् ।

(३०८० वार्तिकम् ॥ १ ॥)

॥ * ॥ किञ्चिधिरनुपपदार्थः ॥ * ॥

(भाष्यम्) अनुपपदार्थोयमारम्भः । पचेः पक् । भिदेः भित् । छिदेः छित् ।

(प्रदीपः) अन्येभ्योपि ॥ १७८ ॥ किञ्चिधिरिति किप् चेल्लत्र सुप्युपसर्गेपीति च वर्तत इति भावः ॥

(भाष्यभाष्यम्)

अथ योत्र सोपपदस्तस्य ग्रहणं किमर्थम् । न तेनैव सिद्धम् ।

(प्रदीपः) अथेति । पूर्वसूत्रे प्रावस्तुशब्द इत्यर्थः ॥

(उद्द्योतः) अन्येभ्योपि ॥ १७८ ॥ प्रावस्तु इति । विद्युतोपि उपलक्षणम् ।

(समाधानभाष्यम्)

न सिध्यति । इह केचिद् “आ केः” इति सूत्रं पठन्ति । केचित् “प्राक् केः” इति । तत्र ये “आकेः” इति पठन्ति तैः किञ्चिधिराक्षिप्तो भवति । तत्र तच्छीलादिष्वर्थेषु किञ्च यथा स्यात् ।

(प्रदीपः) आकेरिति । अभिविधावाकारः ॥

(समाधानभाष्यम्)

नैतदस्ति प्रयोजनम् । य एवासावविशेषविहितः स तच्छीलादिषु भविष्यति । अन्यत्र च ॥

(समाधानभाष्यम्)

न सिध्यति । अयं तच्छीलादिष्वर्थेषु तृन्विधीयते स विशेषविहितः सामान्यविहितं किंप बाधेत ॥

(बाधकभाष्यम्)

वासरूपेण किञ्चि भविष्यति ॥

(समाधानभाष्यम्)

न सिध्यति । इदानीमेव हुक्तम्—“तच्छीलादिष्वर्थेषु वासरूपेण तृजादयो न भवन्ति” इति । किञ्चापि तृजादिः ॥

(३०८१ वार्तिकम् ॥ २ ॥)

॥ * ॥ वचिप्रच्छयायतस्तुकटप्रजु-

श्रीणां दीर्घश्च ॥ * ॥

(भाष्यम्) वचिप्रच्छयायतस्तुकटप्रजुश्रीणां दीर्घत्वं च वक्तव्यम् । किञ्च ॥ वचि—वाक् ॥ प्रच्छि—

शब्दप्राट् । आयतस्तु—आयतस्तुः । कटप्रु—कटप्रुः । जु—जूः । श्रि—श्रीः ॥

(मुन्यन्तरवाक्यम्)

अपर आह—

*वचिप्रच्छयोरसम्प्रसारणं चेति वक्तव्यम् ।

(प्रश्नभाष्यम्)

तत्तर्हि वक्तव्यम् ।

(समाधानभाष्यम्)

न वक्तव्यम् । दीर्घवचनसामर्थ्यात्सम्प्रसारणं न भविष्यति । इदमिह सम्प्रधार्यम् । दीर्घत्वं क्रियतां सम्प्रसारणमिति । किमत्र कर्तव्यम् ? परत्वात्सम्प्रसारणम् । अन्तरङ्गं दीर्घत्वम् । का अन्तरङ्गता ? प्रत्ययोत्पत्तिसन्नियोगेन दीर्घत्वमुच्यते । उत्पन्ने प्रत्यये सम्प्रसारणम् । तत्रान्तरङ्गत्वादीर्घत्वे कृते सम्प्रसारणम् । सम्प्रसारणपूर्वत्वे कृते कार्यकृतत्वात्पुनर्दीर्घत्वं न स्यात् । तस्मात् सुष्ठुच्यते । दीर्घवचनसामर्थ्यात् सम्प्रसारणं न भवतीति ।

(प्रदीपः) दीर्घवचनसामर्थ्यादिति । दीर्घश्रुत्याऽचपरिभाषोपस्थानाद्वचिप्रच्छयोरचो दीर्घत्वेन भाव्यं तत्र कृते सम्प्रसारणे पूर्वकादेशे च दीर्घविधानमनर्थकं स्यादिति भावः ॥ न स्यादिति । संभावने लिङ् । पूर्वमेव प्रवृत्तत्वात् पुनर्दीर्घो न प्रवर्तत इत्यर्थः ॥

(उद्द्योतः) तत्र कृते इति । प्रत्ययसंनियोगशिष्टतवान्तरङ्गत्वादीर्घत्वे कृते इत्यर्थः ॥ ननु दीर्घत्वं न स्यादित्युक्तम्, अस्यानुवादत्वेन विधिलिङोऽसंभवादत आह—संभावने इति । दीर्घत्वं संभवेदिति नेत्यर्थः । यद्यपि दीर्घवचनसामर्थ्याल्लक्ष्ये लक्षणस्येति न्यायबाधेन पुनर्दीर्घप्रवृत्तिरेव वक्तुं युक्ता तथापीष्टानुरोधात्सम्प्रसारणाभाव एव भाष्यकृतोक्तः ॥ भाष्ये कार्यकृतत्वादिति । विकारकृतलक्ष्यमेदस्तु नात्र न्याये आश्रीयते एतद्भाष्यप्रामाण्यात् ॥ वचिप्रच्छयोर्षत्र वार्तिके सूत्रेणैव किपि सिद्धे दीर्घत्वार्थमेव ग्रहणमिति बोध्यम् ।

(३०८२ वार्तिकम् ॥ ३ ॥)

॥ * ॥ द्युतिगमिजुहोतीनां द्वे च ॥ * ॥

(भाष्यम्) द्युतिगमिजुहोतीनां द्वे चेति वक्तव्यम् । दिद्युत् । गमि । जगत् ॥ जुहोतेर्दीर्घश्च । जुह्वः ॥

(प्रदीपः) दिद्युदिति । द्युतिस्वाप्योरित्यभ्यासस्य सम्प्रसारणम् ॥ जगदिति । गमः क्वाविति मलोपः ॥ जुह्वरिति । दीर्घे समुच्चीयमाने दीर्घश्रुत्याऽचपरिभाषोपस्थानादवा च तदन्तर्विध्याश्रयणाद् जुहोतेरेवाजन्तलसंभवाद्भवति १७८

(उद्द्योतः) चेन दीर्घसमुच्चये दिद्युदादेरपि स्यात् । असमुच्चये जुह्वं सिद्धयेदत आह—दीर्घ इति । द्युतिगमिभ्यामन्वये वैयधिकरण्यापत्तिमिया ताभ्यामसंबन्धो दीर्घत्वेत्यर्थः ॥

२ ‘प्रवर्तत’ इति पाठो भवेत् ‘संभावने लिङ्’ इत्युक्तेः ॥

(३०८३ वार्तिकम् ॥ ४ ॥)

[॥*॥ दृणातेर्ह्रस्वश्च द्वे च क्तिप् च॥*॥]

(भाष्यम्) दृणातेर्ह्रस्वश्च द्वे च क्तिप्चेति वक्तव्यम् । ददत् ॥

(धात्वन्तरसाधनभाष्यम्)

जुहुर्जुहोतेर्ह्रयतेर्वा । ददत् दृणातेर्दार्यतेर्वा ॥ जूः ज्वरतेर्जीर्यतेर्वा ।

(उद्ध्योतः) भाष्ये दीर्यतेर्वेति । यतश्चाप्यप्रामाण्यादेव दृधातुर्दिवादावपि बोध्यः ॥ जीर्यतेर्वेति । अत्र पक्षे उत्वं चेन विधेयम् ॥

(३०८४ वार्तिकम् ॥ ५ ॥)

॥ * ॥ ध्यायतेः सम्प्रसारणं च ॥ * ॥

(भाष्यम्) ध्यायतेः सम्प्रसारणं च क्तिप्च वक्तव्यः ॥ धीः ॥

(धात्वन्तरसाधनभाष्यम्)

धीर्ध्यायतेर्दधातेर्वा ॥ अन्येभ्यो ॥ १७८ ॥

(उद्ध्योतः) दधातेर्वेति । धुमास्थेतीव्रम् । ईश्वरमवकाशदाविति वचनं तु भगवता प्रत्याख्यास्यते ॥ [वस्तुतोऽस्मात्किमेव नेतीदमेकदेश्युक्तिरिति बोध्यम् । वस्तुतो दृशिसमुच्चयमपूर्वमीत्वं भगवदभिमतम्, पूर्वत्र पक्षेऽपूर्वत्ववदिति बोध्यम्] ॥ ११८ ॥

(५३२ डुप्रत्ययविधिसूत्रम् ॥ ३ । २ । ३ आ. १३)

१५७ विप्रसंभ्यो डुसंज्ञायाम्

॥ ३ । २ । १८० ॥

(३०८५ वार्तिकम् ॥ १ ॥)

॥ * ॥ डुप्रकरणे मितद्र्वादिभ्य उपसंख्यानं धातुविधितुक्प्रतिषेधार्थम् ॥ * ॥

(भाष्यम्) डुप्रकरणे मितद्र्वादिभ्य उपसंख्यानं कर्तव्यम् । किं प्रयोजनम् ? । धातुविधितुक्प्रतिषेधार्थम् । धातुविधेस्तुक्श्च प्रतिषेधो यथा स्यात् । मितद्रुः मितद्रू मितद्रवः । “अचिश्रुधातुभुवाम्”

इत्युवडादेशो मा भूत् । इह च मितद्र्वा । मितद्र्वे—“नोङ्घात्वोः” इति प्रतिषेधो मा भूत् ॥ तुग्विधि—मितद्रुः । “ह्रस्वस्य पिति कृति तुग” इति तुङ् मा भूदिति ॥ विप्रसंभ्यो ॥ १८० ॥

(प्रदीपः) विप्रसम् ॥ १८० ॥ किं प्रयोजनमिति । किपा सिद्धिं मन्यमानस्य प्रश्नः ॥ १८० ॥

(५३३ कर्तरि कप्रत्ययविधिसूत्रम् ॥ ३ । २ । ३ आ. १३)

१६५ मतिबुद्धिपूजार्थेभ्यश्च

॥ ३ । २ । १८८ ॥

शीलितो रक्षितः क्षान्त आकृष्टो जुष्ट इत्यपि । रुष्टश्च रुषितश्चोभावभिष्याहृत इत्यपि ॥ दृष्टतुष्टौ तथाक्लान्तस्तथोभौ संयतोद्यतौ । कष्टं भविष्यतीत्याहुर्मृताः पूर्ववत्स्मृताः ॥ न म्रियन्ते अमृताः ॥ मतिबुद्धि ॥ १८८ ॥

इति श्रीमद्भगवत्पतञ्जलिविरचिते व्याकरण-महाभाष्ये तृतीयस्याध्यायस्य द्वितीये पादे तृतीयमाह्निकम् ॥ पादश्च समाप्तः ॥

(प्रदीपः) मतिबुद्धि ॥ १८८ ॥ कस्य मत्याद्यर्थेभ्यः परस्य भूतविषयतापि वर्तमानविषयतया तत्कृतैरिण्डिन्यायेन बाध्यते ॥ ज्ञातमिति तु भूतेषु भवति । तेनेत्यधिकारात् तृतीयान्तादुपज्ञातेऽर्थेऽणप्रत्ययविधानात् । वर्तमाने हि कस्य च वर्तमान इति षष्ठा भाव्यम् ॥ १८८ ॥

इत्युपाध्यायजैयटपुत्रकैयटकृते भाष्यप्रदीपे तृतीयस्याध्यायस्य द्वितीये पादे तृतीयमाह्निकम् ॥

(उद्ध्योतः) मतिबुद्धि ॥ १८८ ॥ प्रत्ययविधानादिति । तेन हि विधेयविषयेऽयं न्यायो न तु बाधविषय इति ज्ञाप्यते । कालस्वनुवाच इति भावः ॥ तेन पूजितो यः सुरासुरैरित्यपि सिद्धम् ॥ भाष्ये शीलित इत्यादि । अनुक्तसमुच्चयार्थेन चेनैषां संग्रह इति भावः ॥ कष्टं भविष्यतीत्यर्थे कष्टशब्द इत्यर्थः ॥ पूर्ववत् शीलितानुष्ठानतवत् ॥ वर्तमाने इत्यर्थस्तदाह—न म्रियन्ते इति ॥ १८८ ॥

इति श्रीशिवभट्टसुतसतीगर्भजनगोशभट्टविरचिते व्याकरणमहाभाष्यप्रदीपोद्ध्येते तृतीयस्य द्वितीये पादे तृतीयमाह्निकम् ॥

पादश्चायं द्वितीयः समाप्तः ॥

१ अयं कोष्ठकान्तर्गतो वार्तिकपाठो नैव काप्युपलभ्यते ॥

२ अयं कोष्ठकान्तर्गतः पाठो नैकसिगुलके समुपलभ्यते ॥

३ ‘मितैतद्’ ॥

	प्राक्तनयोगः	अस्मिन् पादे सूत्रवार्तिकसंख्या चक्रमिदम् ॥				सर्वयोगः
		१ माहिके	२ याहिके	३ याहिके	समुदितयोगः	
व्याख्यातसूत्राणि						५३३
अव्याख्यातसूत्राणि						४३२
समुदितसूत्राणि					१८८	९६५
वार्तिकानि						

29/9/06

श्रीदधिमती(श्री) जयति ॥

तृतीयाध्यायस्य तृतीयपादे प्रथममाह्निकम् ॥

(५३४ उणादीनामपि त्वीकारसूत्रम् ॥ ३।३।१ आ. १)

९६६ उणादयो बहुलम् ॥ ३ । ३ । १ ॥

(आक्षेपभाष्यम्)

बहुलवचनं किमर्थम् ? ।

(प्रदीपः) उणादयो बहुलम् ॥ १ ॥ बहुलवचनमिति । उणादय इत्येव सूत्रमुणादीनां शास्त्रान्तरपठितानां साधुत्वाभ्यनुज्ञानार्थमस्त्विति भावः ॥

(उद्धोतः) उणादयो ॥ १ ॥ शास्त्रान्तरेति । व्याकरणान्तरेत्यर्थः ॥ साधुत्वेति । वर्तमानकाले तत्त्वार्थमिति भावः ॥

(३०८६ वार्तिकम् ॥ १ ॥)

॥ * ॥ बाहुलकं प्रकृतेस्तनुदृष्टेः ॥ * ॥

(भाष्यम्) तन्वीभ्यः प्रकृतिभ्य उणादयो दृश्यन्ते न सर्वाभ्यो दृश्यन्ते ।

(३०८७ वार्तिकम् ॥ २ ॥)

॥ * ॥ प्रायसमुच्चयनादपि तेषाम् ॥ * ॥

(भाष्यम्) प्रायेण खल्वपि ते समुच्चिता न सर्वे समुच्चिताः ।

(३०८८ वार्तिकम् ॥ ३ ॥)

॥ * ॥ कार्यसशेषविधेश्च तदुक्तम् ॥ * ॥

(भाष्यम्) कार्याणि खल्वपि सशेषाणि कृतानि न सर्वाणि लक्षणेन परिसमाप्तानि ।

(प्रदीपः) बाहुलकमिति । प्रकृतेरिति जातावेकवचनम् । तनुशब्दोऽत्र वृत्तिविषये गुणमात्रवचनः प्रकृतीनां तानवं दृष्ट्वा बाहुलकं बहुलशब्दप्रवृत्तिनिमित्तं बहुर्थादानमुक्तम् । तेनापठिताभ्योपि प्रकृतिभ्य उणादयो भवन्ति । यथा ह्रस्वैरुच्चार्य शकेरपि भवति चाकुलेति । तथा तेषामुणादीनां प्रायेण समुच्चयनं कृतम्, न तु साकल्येनेति बहुलवचनादविहिता अपि भवन्ति । यथा—अतः फिडफिड्डौ भवतः ऋफिड ऋफिड्ड इति । सशेषाणि च कार्याणि उणादिषु विहितानि न तु निःशेषाणि । बहुलवचनात्प्रविहितान्यपि भवन्ति तेन षण्ड इत्यत्र सत्त्वाभावः सकारस्य वा षत्वं भवति ।

(उद्धोतः) प्रकृतेरित्यस्य तन्वीभ्य इति व्याख्यानमननुगुणमत आह—जाताविति । ननु तनुशब्दस्य प्रकृतेरिति विशेषणतया कथं समासोऽत आह—तनुशब्द इति । तथा च गमकत्वात्समास इति भावः ॥ तानवमिति । व्याकरणान्तरे तासा-

मल्पत्वं दृष्ट्वा इत्यर्थः ॥ बाहुलकमिति । नहूनर्थात्तात्पर्यकबहुलशब्दाद्भावे बुद्ध्या सिद्धमिति बोध्यम् ॥ नहवोऽर्थाश्च प्रवृत्तिनिवृत्त्यादयो वृद्धैरुक्ताः ॥ बहुर्थादानमिति । बहुर्थग्रहणरूपं प्रवृत्तिनिमित्तमित्यर्थः ॥ तेनापठिताभ्य इति । व्याकरणान्तरे पठिताभ्य इत्यर्थः ॥ भाष्ये उणादयो दृश्यन्ते इत्यादेर्व्याकरणान्तरे इति शेषः । तदाह—यथा ह्रस्वैरुच्चार्य इत्यादि ॥ प्रायेण समुच्चयनमिति । व्याकरणान्तरे इत्यर्थः ॥

(आक्षेपभाष्यम्)

किं पुनः कारणं तन्वीभ्यः प्रकृतिभ्य उणादयो दृश्यन्ते न सर्वाभ्यः ? किं च कारणं प्रायेण समुच्चिता न सर्वे समुच्चिताः ? किं च कारणं कार्याणि सशेषाणि कृतानि न सर्वाणि लक्षणेन परिसमाप्तानि ? ।

(प्रदीपः) किं पुनरिति । यावत्प्रकृतयः यावन्तश्च प्रत्ययाः यावन्ति च कार्याणि तावन्त्येव भवन्तिविति प्रश्नः ॥

(उद्धोतः) ननु स्वतन्त्राणां सृष्टीणामेवं न्यूनं शास्त्रं कृतमिति पर्यनुयोगोऽयुक्तोऽत आह तावत्त्येव भवत्विति प्रश्न इति ॥ ननु प्रकृतीनां निर्देशोऽत्रेत्यादि त्वया केन मानेन ज्ञातमिति आभ्यास्यार्षः ॥

(३०८९ समाधानवार्तिकम् ॥ ४ ॥)

॥ * ॥ नैगमरूढिभव हि सुसाधु ॥ * ॥

(भाष्यम्) नैगमाश्च रूढिभवाश्चौणादिकाः सुसाधवः कथं स्युः ।

(प्रदीपः) नैगमेति । निगमश्छन्दस्तत्र भवा इत्यणुगयनादिभ्य इत्यण् ॥ रूढिः प्रसिद्धिस्तत्र भवाः संज्ञाशब्दा इत्यर्थः । ते सुष्ठु साधवो यथा स्युरित्येवमर्थमपरिपूर्णत्वं प्रकृत्यादीनामुच्यते । अपरिपूर्णानां हि पूर्णत्वं बहुलग्रहणेन कियत इति नैगमरूढिभवानां व्याकरणेस्मिन् व्युत्पादनादसंदिग्धं साधुत्वमवगम्यत इत्यर्थः ॥

(उद्धोतः) तदिति । नैगमरूढिभवमित्यर्थः । जातावेकवचनमिति । साधव इत्यनेन नान्वयः । ते सुष्ठुति पाठसु सम्यगेव ॥ तस्य चाक्षेपेण संमहोऽशक्यस्तस्य साधुत्वं च सर्वसमतम्, अत्रोच्यते—प्रकृतेस्तनुदृष्टेर्त्वादीति भाष्यार्थः । सुसाधवः कथं स्युरिति भाष्यस्य—अतो बाहुलकमिति शेषः ॥ ते पाणिनिना बोधितसाधुत्वकाः । कथं स्युरित्यर्थः । पाणिनिना बोधितसाधुत्वमेव सुसाधुत्वम्, संप्रति प्रयोगार्हत्वात् । तदाह—अपरिपूर्णानामिति । सर्वाभ्यः प्रकृतिभ्यः सर्वप्रत्ययानां तत्तद्व्येण विधानं तु ब्रह्मणापि दुरुपपादमिति भावः ॥

१ वहेः पत्येति शेषः । (८. ना.)

२ 'कचिद् प्रवृत्तिः, कचिद्प्रवृत्तिः, कचिद् विभाषा, कचिद्व्युत्पादः, विधेर्विधानं बहुधा समीक्ष्य चतुर्विधं बाहुल्यं वदन्ति ॥'

१ 'तद्'इत्येवं पाठो नागेशमहैरवलोकिताः ॥

२ नैगमरूढिभवंत्येत्यर्थः । (८. ना.)

(३०९० वार्तिकम् ॥ ५ ॥)

॥ * ॥ नाम च धातुजमाह निरुक्ते ॥ * ॥

(भाष्यम्) नाम खल्वपि धातुजमेवमाहुर्नैरुक्ताः ॥

(३०९१ वार्तिकम् ॥ ६ ॥)

॥ * ॥ व्याकरणे शाकटस्य च तोकम् ॥ * ॥

(भाष्यम्) वैयाकरणानां च शाकटायन आह—
‘धातुजं नामे’ति ॥(प्रदीपः) अन्यैरप्याचार्यैः शब्दानां प्रकृत्यादिविभागेन
व्युत्पादनमभ्युपगतमित्याह—नामेति ॥ तोकमित्यप्य-
मित्यर्थः ॥(उद्घोतः) ननु तेषामेवं व्युत्पादनं कैवैयाकरणैः कृतमि-
त्याशङ्क्याह—भाष्ये नामे चेत्यादि । तद् व्याचष्टे—नाम खल्व-
पीति । नाम धातुजमित्येवमाहुर्नैरुक्ता इत्युक्त्यर्थः । तदाह—अ-
न्यैरित्यादिना । पाणिनेस्तु तान्यव्युत्पन्नान्येवेति भावः । इदं चाय-
नैयीनीतिमुच्यते भाष्ये स्पष्टम् ॥ एवं च कृत्वापेत्युपादि सूत्राणि
शाकटायनस्येति सूचितम् ॥ धातुजं नामेति । निरुक्ते आह—निरु-
क्त्कारः । शाकटायनश्च स्वकृते व्याकरणे आह—धातुजं नामेति
भाष्येऽन्यथः ॥

(आक्षेपभाष्यम्)

अथ यस्य विशेषपदार्थो न समुत्थितः कथं तत्र
भवितव्यम् ।

(३०९२ समाधानवार्तिकम् ॥ ७ ॥)

॥ * ॥ यत्र विशेषपदार्थसमुत्थं प्रत्ययतः

प्रकृतेश्च तद्व्यम् ॥ * ॥

(भाष्यम्) प्रकृतिं दृष्ट्वा प्रत्यय ऊहितव्यः । प्र-
त्ययं च दृष्ट्वा प्रकृतिरूहितव्या ॥

संज्ञासु धातुरूपाणि प्रत्ययाश्च ततः परे ।

कार्याद्विद्यादनुबन्धमेतच्छास्त्रमुणादिषु ॥ उणा-
दयो ॥ १ ॥(प्रदीपः) यन्नेति । पदमर्थः प्रयोजनं यस्य व्युत्पाद्य-
त्वेन स पदार्थः प्रकृत्यादिविशेषश्चासौ पदार्थस्तस्माच्च समु-
त्थितं विशिष्टप्रकृतिप्रत्ययोत्पादनेन व्युत्पादितमित्यर्थः ॥ प्रकृ-
तिमिति । प्रसिद्धामर्त्यादिकामित्यर्थः ॥ प्रत्यय इति ।
फिडादिकः ॥ प्रत्ययं चेति । प्रत्ययत्वेन प्रसिद्धमित्यर्थः ॥
तेन ह्येकलज्जिति प्रत्ययं दृष्ट्वा शक्तिप्रकृतिरूपाते । तेन सिद्धे
शङ्कतेति ॥न सर्वत्र ऊहः कर्तव्यः । किं तर्हि साधुत्वेनाभिमतान्ना सं-
ज्ञास्विति प्रदर्शयति—संज्ञास्विति ॥ १ ॥(उद्घोतः) पदार्थ इत्यत्रार्थशब्दः प्रयोजनवाचीत्याह—
अर्थः प्रयोजनमिति ॥ विशेषश्चासाविति । उक्तप्रकृतिप्रत्यया-
देर्यत्र समुत्थितं विशिष्टाया उक्तायाः प्रकृतेरुक्तप्रत्ययोत्पादनेन न

१ ‘धातुजमेव’ ।

व्युत्पादितमित्यर्थः ॥ संज्ञासु धातुरूपाणीत्यनन्तरयति—न सर्व-
त्रेत्यादि । संज्ञासु प्रसिद्धसंज्ञाशब्देषु ॥ १ ॥

(भविष्यत्कालाधिकारः)

(५३५ भविष्यति गम्यादीनां साधकसूत्रम् ॥ ३।३।१ आ०२)

९६८ भविष्यति गम्यादयः ॥ ३।३।३ ॥

(३०९३ दूषणवार्तिकम् ॥ १ ॥)

॥ * ॥ भविष्यतीत्यनद्यतन

उपसंख्यानम् ॥ * ॥

(भाष्यम्) भविष्यतीत्यनद्यतन उपसंख्यानं क-
र्तव्यम् । श्वो ग्रामं गमी ॥

किं पुनः कारणं न सिध्यति ? ।

लुटाय निर्देशः क्रियते । लट् चानद्यतने लुटा
बाध्यते । तेन लट् एव विषये एते प्रत्ययाः स्युः
लुटो विषये न स्युः ।(प्रदीपः) भविष्यति ॥ ३ ॥ अनद्यतन इति ।
भविष्यच्छब्दो भविष्यन्मात्रे वर्तते न तु तद्विशेषेऽनद्यतने तस्य
छड्विषयत्वात् । ततश्च गम्यादयो भविष्यच्छब्दाद्यैर्वाख्याय-
माना अनद्यतने न सिध्यन्तीति वार्तिकारम्भः ॥

(३०९४ दूषणान्तरवार्तिकम् ॥ २ ॥)

॥ * ॥ इतरेतराश्रयं च ॥ * ॥

(भाष्यम्) इतरेतराश्रयं च भवति । का इतरे-
तराश्रयता ? । भविष्यत्कालेन अयं निर्देशः क्रियते;
निर्देशोत्तरकाला च भविष्यत्कालता । तदेतद-
ितरेतराश्रयं भवति । इतरेतराश्रयाणि च न प्रक-
ल्पन्ते ॥(प्रदीपः) इतरेतराश्रयं चेति । एतद्भूते इत्यत्र
व्याख्यातं तत् एवावधारणीयम् ।

(३०९५ समाधानवार्तिकम् ॥ ३ ॥)

॥ * ॥ उक्तं वा ॥ * ॥

(भाष्यम्) किमुक्तम् ? ॥ एकं तावदुक्तम्—
‘न वाऽपवादस्य निमित्ताभावादनद्यतने हि तयोर्वि-
धानम्’ इति ॥(प्रदीपः) न वेति । विशेषे यत्सामान्यमस्ति तदाश्र-
येण गम्यादयः प्रयुज्यन्ते इत्यर्थः । विशेषविवक्षायां चापवाद-
विप्रतिषेधाल्लुडेव भवति श्वो गन्ता ग्राममिति । वासरूपवच-
नाल्लुडपि भवति । तेन गमिष्यति भविष्यतीत्यादयः प्रयोगा
उपपद्यन्ते ।(उद्घोतः) भविष्यति ग ॥ ३ ॥ विशेष इति । सत्यपि
वास्तवे विशेषे तस्याऽविवक्षितत्वात्सामान्यस्यैव विवक्षामाश्रित्य तदा-३ “आशंसायां भूतवच्च” इति (१११७) सूत्रभाष्ये वार्तिकनिर्दिष्टमिति
बोध्यम् ॥

अथो णिनिः । अनद्यतनाख्यस्य विशेषः पश्चात् इवःशब्दमहिम्ना गम्यते इति भावः ॥ विशेषवीति । प्रथमत एव विशेषविवक्षाया-
मित्यर्थः ॥ अपवादेति । लटो हि द्वावपवादौ णिनिर्लुङ् च ॥
नन्वेवं इवो गमिष्यतीत्यादिप्रयोगानापत्तिर्णिनिना बाधादत आह—
वासरूपेति । सामान्यविवक्षायामिति भावः ।

(शेषभाष्यम्)

अपरमप्युक्तम्—*अव्ययनिर्देशात्सिद्धम्*इति ।
अव्ययवता शब्देन निर्देशः कर्तव्यः । अवर्तमानेभूत
इति ।

स तथा निर्देशः कर्तव्यः ।

न कर्तव्यः । अव्ययमेष भविष्यतिशब्दः । नैष
भवतेर्लृट् ॥

कथमव्ययसंज्ञा ? । “विभक्तिस्वरप्रतिरूपकाश्च
निपाता भवन्तीति निपातसंज्ञा” ‘निपातोव्ययम्’
इत्यव्ययसंज्ञा । अथापि भवतेर्लृट्, एवमप्यव्यय-
मेव । कथम् ? । न व्येतीत्यव्ययमिति । क पुनर्न
व्येति । एतौ कालविशेषौ भूतवर्तमानौ स्वभावतो
भविष्यत्येव वर्तते ॥

यदि तर्हि नव्येतीत्यव्ययमिति ।

न वा तद्विधानस्यान्यत्राभावात्* । न वा भवि-
ष्यदधिकारेणार्थः ॥ किं कारणम् ? । तद्विधान-
स्यान्यत्राभावात् । येऽपि ह्येते इत उत्तरं प्रत्ययाः
शिष्यन्ते, एतेऽप्येतौ कालविशेषौ न वियन्ति
भूतवर्तमानौ स्वभावतो भविष्यत्येव वर्तन्ते ॥

(समाधानभाष्यम्)

अत उत्तरं पठति ।

(३०९६ वार्तिकम् ॥ ४ ॥)

॥ * ॥ भविष्यदधिकारस्य प्रयोजनं
यावत्पचति पुरापचतीत्यनप-

शब्दत्वाय ॥ * ॥

भविष्यतिग ॥ ३ ॥

(प्रदीपः) यावत्पचतीति । सति भविष्यदधिकारे
भविष्यत्येव यावत्पुराशब्दयोगे लटः साधुत्वं भवति । भवि-
ष्यत्कालेन वर्तमानकालस्य बाधनाद् । असति भविष्यदधिकारे
भूतेपि साधुत्वं लटः स्यात् । शब्दोपात्तकाले विशेषविधाना-
भावे वर्तमानकालस्य बाधो न स्यात् ॥ ३ ॥

(उद्घोतः) भाष्ये पुरा पचतीत्यनपशब्दत्वायेति । भवि-
ष्यत्वेवानपशब्दत्वं यथा स्याद्भूते तु नेत्येतदर्थमित्यर्थः । तदाह—

१ तयोर्विप्रतिषेधात्लुङेति योजना (र. ना.)

२ अस्य वार्तिकत्वे भाष्यं लेखकप्रमादाद्भुतितम् भाष्यत्वे वार्तिकं वेति सु-
धीभिः तु विचार्यम् ॥

३ शब्दोपात्तकालविशेषे विधानाभावे इति पाठः शोभनो भाति । (र. ना.)

पा० तु०. २८

सतीति । भविष्यद्भूतयोरसाधुत्वप्राप्तां भविष्यत्येवानेन साधुत्वं
क्रियते न तु भूते । वर्तमानकाले साधुत्वाभावे तु न मानम्,
भाष्यादलाभात् । कालस्यानुवाचतया तत्क्राण्डिन्यन्यायाप्राप्तेश्च ।
भविष्यत्कालेन वर्तमानकालस्य बाधनादिति कैयटश्चिन्त्यः ॥
भूतेपीति । भविष्यत्पदाभावे यावदिति सूत्रं यत्र विहितो लृट्
ततोऽन्यत्रापि यथा स्यादित्यर्थं स्यात् । एवं च भूतेपि साधुत्वं स्यादिति
भावः ॥ दूषणान्तरमाह—शब्दोपात्तेति । अनुवाचविषये तत्क्र-
कौण्डिन्यन्यायाभावादित्दं चिन्त्यम् ॥ ३ ॥

(५३५ लट्प्रत्ययविधिसूत्रम् ॥ ३ । ३ । १ आ. ३)

९६९ यावत्पुरानिपातयोर्लृट् ॥ ३।२।४ ॥

(३०९७ वार्तिकम् ॥ १ ॥)

॥ * ॥ यावत्पुरादिषु लङ्घिर्भवेति लुटः
पूर्वविप्रतिषिद्धम् ॥ * ॥

(भाष्यम्) यावत् पुरादिषु लङ्घिर्भवति लुटः
पूर्वविप्रतिषेधेन । यावत्पुरानिपातयोर्लङ्घवतीत्य-
स्यावकाशः—यावद्भुङ्के । पुराभुङ्के । लुटोव-
काशः श्वः कर्ता श्वोध्येता । इहोभयं प्राप्नोति—
यावत् श्वो भुङ्के । पुरा श्वो भुङ्के । लङ् भवति
पूर्वविप्रतिषेधेन ॥

(उद्घोतः) यावत्पुरा ॥ ४ ॥ यावत्पुरादि इति भाष्ये
आदिना इत आरभ्य तुमुसूत्रपर्यन्तसूत्रसन्दर्भसंग्रहः ॥

(प्रश्नभाष्यम्)

स तर्हि पूर्वविप्रतिषेधो वक्तव्यः ॥

(समाधानभाष्यम्)

न वक्तव्यः । “अनद्यतने लुङ्” इत्यत्र “यावत्पु-
रानिपातयोर्लङ्” इत्येतदनुवर्तिष्यते ॥ यावत्पुरा ॥ ४ ॥

(उद्घोतः) लङ्घितेदनुवर्तिष्यते इति । ईर्त्यादिसूत्रसं-
दर्भोपलक्षणमिदम् ॥ ४ ॥

(५३६ लट्प्रत्ययविधिसूत्रम् ॥ ३ । ३ । १ आ० ४)

९७२ लिप्स्यमानसिद्धौ च ॥ ३।२।७ ॥

(आक्षेपभाष्यम्)

किमर्थमिदमुच्यते । न लिप्स्यमानसिद्धिरपि
लिप्सैव । तत्र किंवृत्ते लिप्सायामित्येव सिद्धम् ॥

(उद्घोतः) लिप्स्यमान ॥ ७ ॥ भाष्ये न लिप्स्यमान-
सिद्धिरपि लिप्सैवेति । लिप्साव्याप्यैवेत्यर्थः ॥ एवं च लिप्सा-
यास्तत्रापि गम्यमानत्वमस्त्वैवेत्याशयः ॥

४ इयं नगेशोक्तिरेव चिन्त्या स्वरूपेण फलस्य प्रमाणान्तरप्राप्ततयाऽनु-
वाच्यत्वेऽपि प्रत्ययसंस्थित्वेन तस्याप्राप्तत्वेन विधेयत्वसंभवादिति । (र. ना.)

५ लुटः पूर्वविप्रतिषिद्धं पूर्वविप्रतिषेधोऽस्ति तेन यावत्पुरादिषु लङ्घि-
रिति योजना । (र. ना.)

६ अनद्यतने लङ्घित्वादि सूत्रसंदर्भेति । (र. ना.)

(समाधानभाष्यम्)

अकिंवृत्तार्थोयमारम्भः । यो भवतामोदनं ददाति स स्वर्गं लोकं गच्छति । यो भवतामोदनं दास्यति स स्वर्गं लोकं गमिष्यति ॥ लिप्स्यमा० ॥ ७ ॥

(प्रदीपः) लिप्स्यमान ॥ ७ ॥ अकिंवृत्तार्थ इति । पूर्वत्र तु किंवृत्तग्रहणं लिप्स्यमानसिद्धिरहितायां लिप्सायामकिंवृत्ते लङ्निवृत्त्यर्थम् ॥ ७ ॥

(उद्द्योतः) सिद्धिरहितायामिति । भवानद्य ब्राह्मणानामभविष्यतीत्यादौ ॥ सिद्धिविषयोदाहरणं तु यो भक्तं ददाति स स्वर्गं गच्छतीत्यादौ ॥ ७ ॥

(५३७ तुमुन्पुल्लप्रत्ययविधिसूत्रम् ॥ ३।३।१ आ. ५)

९७५ तुमुन्पुल्लौ क्रियायां क्रिया-
र्थायाम् ॥ ३ । २ । १० ॥

(आक्षेपभाष्यम्)

किमर्थं क्रियायामुपपदे क्रियार्थायां ण्वुल्विधीयते, न अविशेषेण विहितः ण्वुल् । स क्रियायां चोपपदे क्रियार्थायामन्यत्र च भविष्यति ॥

(समाधानभाष्यम्)

ण्वुलि सकर्मकग्रहणं चोदितम् । अकर्मकार्थोयमारम्भः । आसको व्रजति । शायको व्रजतीति ॥

(समाधानबाधकभाष्यम्)

प्रत्याख्यातं तत् *न वा धातुमात्रादर्शनाद् ण्वुलः* इति ॥

(समाधानान्तरभाष्यम्)

एवं तर्हि तृजादिषु वर्तमानकालोपादानं चोदितम् । अवर्तमानकालार्थोयमारम्भः ॥

(समाधानबाधकभाष्यम्)

तदपि प्रत्याख्यातम्—*न वा कालमात्रे दर्शनादन्येषाम्* इति ॥

(प्रयोजनान्तरभाष्यम्)

इदं तर्हि प्रयोजनम्—“अकेनोर्भविष्यदाधमर्ण्ययोः” इत्यत्र षष्ठ्याः प्रतिषेध उक्तः । स यथा स्यात् ।

(प्रदीपः) तुमुन् ॥ १० ॥ अकेनोरिति । सति भविष्यत्काले ण्वुल्विधां तदनुवादेन षष्ठीनिषेधो विधातुं शक्यते नान्यथेति भावः ॥

(उद्द्योतः) तुमुन्पुल्ल ॥ १० ॥ भाष्ये—इत्यत्र षष्ठ्या इति । अत्र सूत्रे, अकस्य भविष्यतीत्यन्वाख्यानवार्तिके चैत्यर्थः ॥ ननु सामान्यण्वुल्वेवायं निषेधोऽस्त्वत् आह—सतीति । तदनुवादेन विहितो हि तदर्थको भवतीत्यर्थः ।

१ भवतां मध्ये यो भवतामोदनं ददाति स स्वर्गं लोकं गच्छतीति योजना । (र. ना.)

(प्रयोजननिराकरणभाष्यम्)

एतदपि नास्ति प्रयोजनम् । य एवासावविशेषेण विहितः स यदा भविष्येति तदास्य प्रतिषेधो भविष्यति ।

(उद्द्योतः) भाष्ये य एवासाविति । भविष्यत्क्रियावाचकप्रकृतिकत्वमेव ण्वुलि भविष्यत्त्वमिति भावः ।

(प्रयोजनभाष्यम्)

एवं तर्हि भविष्यदधिकारविहितस्य प्रतिषेधो यथा स्यात् । इह माभूत्—अङ्ग यजतां लप्स्यन्तेऽस्य याजकाः—य एनं याजयिष्यन्तीति ।

(प्रदीपः) लप्स्यन्तेऽस्येति । याजकशब्दो भविष्यति वर्तते यस्मात्ते तं याजयिष्यन्ति न तु ते याजितवन्तः तत्र भविष्यदधिकारविधानाभावादस्येति षष्ठी न प्रतिषिध्यते—अस्य याजका इति । एतद्व्याचष्टे—य एनमिति ।

(प्रयोजननिरासभाष्यम्)

नैष भविष्यत्कालः ॥ कस्तर्हि ? भूतकालः ॥

कथं तर्हि भविष्यत्कालता गम्यते ? ।

“धातुसंबन्धे प्रत्ययाः” इति ॥

(प्रदीपः) कस्तर्हि ? भूतकाल इति । शब्दशक्तिल्लामाव्याद्याजकशब्दस्य भूतकालविषयत्वमिति भावः ॥ धातुसंबन्ध इति । याजकत्वस्यैव भविष्यत्त्वं प्रतीयत इत्यर्थः ॥

(उद्द्योतः) धातुसंबन्ध इति । लप्स्यन्त इति धात्वर्थसंबन्धोत्रेति भावः । न च धातुसंबन्ध इत्यनेनापि कालान्तरे प्रत्यया विधीयन्त इत्यस्यापि भविष्यत्कालत्वमस्त्येवेति वाच्यम् । धातुसंबन्धे इत्यादिना तत्प्रत्याख्यानप्रकारसरणनादोपात्त ॥ याजका इत्यस्य तथा व्यवहरिष्यमाणा इत्यर्थात् । तदाह—याजकत्वस्यैवेति । तद्व्यवहारस्यैवेत्यर्थः ।

(आक्षेपभाष्यम्)

यस्तर्हि न धातुसंबन्धः । इमेऽस्य याजकाः । इमेऽस्य लावका इति ॥

(उद्द्योतः) भाष्ये यस्तर्हि । तत्र लक्षणायां न प्रमाणमिति तत्र शब्दार्थ एव भविष्यत्त्वमिति भावः ॥

(समाधानभाष्यम्)

एषोपि भूतकालः ॥

कथं तर्हि भविष्यत्कालता गम्यते ? ।

संबन्धात् । स च तावत्तैरयाजितो भवति । तस्य च तावत्तैर्यथा अलूना भवन्ति । उच्यते च ॥

(प्रदीपः) संबन्धादिति । भावियाजकत्वादिकमारोप्य तथाभिधानादित्यर्थः ।

(उद्द्योतः) तत्रापि प्रकरणादुक्त्युत्तरम् ॥ संबन्धशब्देन प्रकरणमुच्यत इत्याह—स च तावदिति ॥ भावियाजकत्वादिति

२ अर्थे इति शेषः । (र. ना.)

कमारोप्येति । तद्यवहारमित्यर्थः ॥ ओदनं भोजको ब्रजतीत्यादौ च भविष्यत्त्वेनैव धात्वर्थप्रतीतेर्निषेधसिद्धिरिति भावः ।

(प्रयोजनभाष्यम्)

इदं तर्हि प्रयोजनम्—अयं क्रियायामुपपदे क्रिया-
र्याणां तुमुन् विधीयते । स विशेषविहितः सामा-
न्यविहितं ण्वुलं बाधेत ॥

(प्रयोजननिराकरणभाष्यम्)

एतदपि नास्ति प्रयोजनम् । भावे तुमुन्विधीयते
कर्तरि ण्वुलः । तत्र कः प्रसङ्गो यद्भावे विहितस्तु-
मुन्कर्तरि विहितं ण्वुलं बाधेत ॥

(प्रयोजनभाष्यम्)

लट् तर्हि बाधेत ॥

(प्रयोजननिराकरणभाष्यम्)

वासरूपेण ण्वुलपि भविष्यति ॥

(३०९८ वार्तिकावतरणसमाधानभाष्यम् ॥ १ ॥)

अत उत्तरं पठति—

(३०९९ समाधानवार्तिकम् ॥ २ ॥)

* ॥ ण्वुलः क्रियार्थोपपदस्य पुनर्वि-
धानं तृजादिप्रतिषेधार्थम् ॥ * ॥

(भाष्यम्) ण्वुलः क्रियार्थोपपदस्य पुनर्विधानं
क्रियते । [किमर्थम् ?] ज्ञापकार्थम् ॥ किं ज्ञाप्यम् ? ।
एतज् ज्ञापयत्याचार्यः—‘क्रियायामुपपदे क्रियार्था-
यां वासरूपेण तृजादयो न भवन्ति’ इति । ण्वुलपि
तृजादिः ॥ तुमन्ण्वुलौ ॥ १० ॥

(प्रदीपः) तृजादिप्रतिषेधार्थमिति । तेन कर्ता
ब्रजति विक्रिपो ब्रजतीत्यादि न प्रयुज्यत इत्यर्थः ॥ १० ॥

(उद्ध्योतः) कर्ता ब्रजतीति । करिष्यामीति ब्रजतीत्यर्थे
इत्यर्थः ॥ १० ॥

(५३८ भावार्थकप्रत्ययविधिसूत्रम् ॥ ३ । ३ । १ आ. ६)

१७६ भाववचनाश्च ॥ ३ । २ । ११ ॥

(आक्षेपभाष्यम्)

किमर्थमिदमुच्यते, न अविशेषेण भावे ये प्रत्य-
या विहितास्ते क्रियायामुपपदे क्रियार्थायाम् अन्य-
त्र च भविष्यन्ति ॥

(समाधानवार्तिकावतरणभाष्यम् ॥)

अत उत्तरं पठति—

(४००० वार्तिकम् ॥ १ ॥)

॥ * ॥ भाववचनानां यथाविहितानां
प्रतिपदविध्यर्थम् ॥ * ॥

(भाष्यम्) भाववचनानां च यथाविहितानां प्र-
तिपदविध्यर्थोऽयमारम्भः ।

इदानीमेव ह्युक्तं क्रियार्थायां वाऽसरूपेण तृजा-
दयो न भवन्तीति । भाववचनाश्चापि तृजादयः ॥

(प्रदीपः) भावच ॥ ११ ॥ प्रतिपदविध्यर्थमिति ।
ज्ञापकेन निराकृतानां पुनः प्रतिपदं साक्षाद्विधानार्थं योग
इत्यर्थः ॥

(उद्ध्योतः) भावचनाश्च ॥ ११ ॥ ज्ञापकेनेति । यद्यपि
तुम्लब्धार्थो भावोऽसत्त्वभूतः, घञादिवाच्यस्तु सत्त्वभूत इति तुमर्थे
से से इति सूत्रे भाष्यकैयटयोरुक्तत्वेन तेषां कथं तुमा लटा वा
बाधः । तथापि अवान्तरविशेषाविवक्षया भाष्यं बोध्यम् । एकदे-
ह्युक्तिर्वा इदं भाष्यम् ॥

अस्ति प्रयोजनमेतत् ।

किं तर्हीति ।

(४००१ वार्तिकम् ॥ १ ॥)

॥ * ॥ यथाविहिता इति तु ॥ * ॥

(भाष्यम्) यथाविहिता इति तु वक्तव्यम् । किं
प्रयोजनम् ? । [इह] याभ्यः प्रकृतिभ्यो येन विशे-
षेण भावे प्रत्यया विहितास्ताभ्यः प्रकृतिभ्यस्तेनैव
विशेषेण क्रियायामुपपदे क्रियार्थायां यथा स्युः ।
व्यतिकरो मा भूदिति ।

(प्रदीपः) यथाविहिता इति । येन प्रकारेण विहिता
यथाविहिता इत्यसमस्तं पदद्वयम् । अथ वा यथाविहितं
विधानं येषां ते यथाविहिता इति बहुव्रीहिः । अव्ययीभावे तु
यथाविहितमिति स्यात् ।

(उद्ध्योतः) यथाविहिता इति । सादृश्यव्योतकत्वान्ना-
व्ययीभावः ॥

(आक्षेपभाष्यम्)

तत्तर्हि वक्तव्यम् ॥

(समाधानभाष्यम्)

न वक्तव्यम् । इह भावे प्रत्यया भवन्तीतीयता-
सिद्धम् । सोयमेवं सिद्धे सति यद्वचनग्रहणं क-
रोति । तस्यैतत्प्रयोजनम्—वाचका यथा स्युरिति ।
यदि च याभ्यः प्रकृतिभ्यः येन विशेषेण भावे प्रत्य-
या विहितास्ताभ्यः प्रकृतिभ्यस्तेन विशेषेण क्रिया-
यामुपपदे क्रियार्थायामपि भवन्ति ततोमी वाचकाः
कृताः स्युः । अथ हि धातुमान्नाद् वा स्युः, प्रत्य-

१ क्रियार्थोपपदस्येति, ण्वुल इति च व्यधिकरणे पठ्यौ । क्रियार्थोपपद-
संश्लिप्तो ण्वुल इत्यर्थः । (१. ना.)

२ क चिन्तोपलभ्यते ॥

यमात्रं वा स्यात्, ततो नामी वाचकाः कृताः स्युः ॥
भाष्यवचनाश्च ॥ ११ ॥

(प्रदीपः) वचनग्रहणमिति । वचनग्रहणेन लोकप्र-
सिद्धं वाचकत्वमवगम्यत इत्यसामञ्जस्यं न भवति ॥ ११ ॥

(उद्ध्योतः) लोकप्रसिद्धमिति । यथाविधानं विहितानामेव
तथा वाचकत्वमिति भावः ॥ ११ ॥

(५३९ अण्प्रत्ययविधिसूत्रम् ॥ ३ । ३ । १ आ. ७)

९७७ अण् कर्मणि च ॥ ३ । २ । १२ ॥

(आक्षेपभाष्यम्)

किमर्थमिदमुच्यते, न 'अविशेषेण "कर्मण्यण्"
इत्यण्विहितः । स क्रियायामुपपदे क्रियार्था-
याम्' अन्यत्र च भविष्यति ।

(४००२ समाधानवार्तिकम् ॥ २ ॥)

॥ * ॥ अणः पुनर्वचनमपवादविषये-
ऽनिवृत्त्यर्थम् ॥ * ॥

(भाष्यम्) अणः पुनर्वचनं क्रियते अपवादवि-
षयेऽनिवृत्तिर्यथा स्यात् । गोदायो व्रजति कम्बल-
दायो व्रजतीति ॥

(आक्षेपभाष्यम्)

किमुच्यते—अपवादविषये अनिवृत्त्यर्थमिति,
न पुनरुत्सर्गविषये प्रतिपदविध्यर्थं स्यात् ॥

इदानीमेव ह्युक्तम्—क्रियायामुपपदे क्रियार्थायां
वासरूपेण तृजादयो न भवन्तीति । अण् चापि
तृजादिः ॥

(समाधानभाष्यम्)

एवं तर्ह्युभयमनेन क्रियते । अपवादविषये चानि-
वृत्तिः । उत्सर्गविषये च प्रतिपदविधिः ॥

कथं पुनरेकेन यत्नेनोभयं लभ्यम् ? ।

लभ्यमित्याह । कथम् ? । कर्मग्रहणसामर्थ्यात् ॥
कथं पुनरन्तरेण कर्मग्रहणं कर्मण्यण् लभ्यः ? ॥

(प्रदीपः) अण् कर्म ॥ १२ ॥ कथं पुनरिति । अप-
वर्गविधानात्प्रतिप्रसवस्य लाघवादुत्सर्गविषय एव ण्वुलं वाधि-
त्याण् स्यात् । काण्डलावो व्रजतीति । तथा चापवादविषये न
स्यादिति प्रश्नः ॥

(उद्ध्योतः) अण् कर्म ॥ १२ ॥ प्रतिप्रसवस्य लाघवा-
दिति । काण्डलावादी वासरूपेण ण्वुला वाधितस्याप्यणः प्राप्या
तृजादयो वासरूपेण न भवन्तीति निषेधनिवृत्तिमात्रेण प्रतिप्रसवत्वं,
सिद्धानुवादेन च तन्निषेधनिवृत्तिः । अत एवापूर्वविध्यपेक्षया लाघ-
वम् । अपवादकादिविषये तु परत्वाण्वुलेव स्यात्, नत्वण् ॥ न
च परत्वाण्कादीनामपि वाधकः, अपूर्वविधित्वापत्तेरिति भावः ॥

(समाधानभाष्यम्)

वचनग्रहणमपि प्रकृतमनुवर्तते ।

(प्रदीपः) वचनग्रहणमपीति । ततश्च वचनग्रहणा-
त्कर्मण्येवोपपदेऽपि सिद्धे पुनः कर्मग्रहणं कर्ममात्रपरिग्रहार्थमि-
त्यपवादविषयेऽप्यण् सिद्धो भवतीत्यर्थः ॥

(उद्ध्योतः) ततश्चेति । अण्वचनो वाचको भवतीत्यर्थे कर्म-
ण्युपपद एव तस्य वाचकत्वमिति भावः ॥ कर्ममात्रेति । एवं च
तत्सामर्थ्यात्परत्वेनापवादकादिविषयेऽपि प्रतिप्रसवविधित्वमस्येति
भावः ॥

अस्ति प्रयोजनमेतत् ।

किं तर्हीति ।

(४००३ वार्तिकम् ॥ १ ॥)

॥ * ॥ अपर्यायेणेति तु ॥ * ॥

(भाष्यम्) अपर्यायेणेति तु वक्तव्यम् । कदाचिद्धि
कर्मणि स्यात् कदाचित् क्रियायामुपपदे क्रियार्था-
यामिति ॥

(प्रश्नभाष्यम्)

तत्तर्हि वक्तव्यम् ? ।

(समाधानभाष्यम्)

न वक्तव्यम् । चेन्न संनियोगः करिष्यते—'अण्
कर्मणि च' ॥ किं च ? । अन्यत्='क्रियायामुपपदे
क्रियार्थायामिति ॥

(प्रदीपः) कदाचिदिति । वचनं तु भविष्यति काले-
पवादवाधनार्थं स्यादिति भावः ॥

(उद्ध्योतः) ननु क्रियाथोपपदेविधानार्थम्, 'अण्'इत्येवास्तु
कर्मग्रहणं व्यर्थं केवलकर्मोपपदे सामान्यसूत्रेण 'कर्मण्यण्'णित्यनेनैव
सिद्धेरत आह—वचनं त्विति । कर्मग्रहणं त्वित्यर्थः ॥ भविष्यति
काले क्रियाथोपपदेऽसत्यपि कम्बलदाय इत्यादौ कादिवाधनार्थमेवं
स्यादिति भावः ॥

(दूषणभाष्यम्)

एवमपि प्रत्येकमुपपदसंज्ञा न प्राप्नोति ॥

(प्रदीपः) एवमपीति । ततश्च काण्डलावो व्रजतीति केव-
लस्य कर्मण उपपदसंज्ञाय' अभावात्समासो न प्राप्नोतीति भावः ॥

(समाधानभाष्यम्)

चेनैव संनियोगः करिष्यते । "प्रत्येकं च वाक्य-
परिसमाप्तिर्द्वेति प्रत्येकमुपपदसंज्ञा भविष्यति ॥
अण् कर्मणि" ॥ १२ ॥

(प्रदीपः) प्रत्येकं चेति । कर्मणि क्रियायामिति पृथक्-
समीनिर्देशात्प्रत्येकमुपपदसंज्ञा भवति निमित्तसद्भावादित्यर्थः ॥

(उद्ध्योतः) भाष्ये चेनैवेति । उपपदसंज्ञयोरपि समुच्चय
इति भावः ॥ युक्त्यन्तरमाह—प्रत्येकं चेति । तद्व्याचष्टे—
कर्मणीति ॥ १२ ॥

१ प्रकारेण समुच्चयो बोधित्वत इत्यर्थः । (र. ना.)

(५४० लट् विधिसूत्रम् ॥ ३ । ३ । १ आ० ८)

१७८ लट् शेषे च ॥ ३ । २ । १३ ॥

(आक्षेपभाष्यम्)

शेषग्रहणं किमर्थम् ? ।

(प्रदीपः) लट् शेषे च ॥ १३ ॥ शेषग्रहणमिति । क्रियायां क्रियार्थायामिति निवर्तिष्यत इति भावः ॥

(उद्घोतः) लट् शे ॥ १३ ॥ क्रियायामिति । तत्रिद्व-
लैवोभयत्र सिद्धिरिति भावः ॥

(४००४ वार्तिकम् ॥ २ ॥)

॥ * ॥ लटि शेषवचनं क्रियायां
प्रतिपदविध्यर्थम् ॥ * ॥(भाष्यम्) लटि शेषवचनं क्रियते क्रियायां
प्रतिपदविध्यर्थथा स्यात् ॥

(४००५ हेतुवार्तिकम् ॥ ३ ॥)

॥ * ॥ अविशेषेण विधाने लटो-
ऽभावः प्रतिषिद्धत्वात् ॥ * ॥(भाष्यम्) अविशेषेण हि विधाने सति लटोऽ-
भावः स्यात् । करिष्यामीति व्रजति ॥ किं कार-
णम् ? । प्रतिषिद्धत्वात् । इदानीमेव हुकं क्रियाया-
मुपपदे क्रियार्थयां वासरूपेण तृजादयो न भव-
न्तीति । लट्चापि तृजादिः ॥

अस्ति प्रयोजनमेतत् । किं तर्हीति ।

(प्रदीपः) लट्तीति । अयं भावः । लटिलेतावत्युच्य-
माने करिष्यतीत्यादावेव स्यात् करिष्यामीति व्रजतीत्यादौ
ण्वुला बाधितत्वाच्च स्यात् । शेषग्रहणात् क्रियायां क्रियार्थाया-
मित्यस्य संनिधिरनुमीयते इति तत्रापि लट् सिध्यति शेषे च
विषये ॥(उद्घोतः) ण्वुला बाधितत्वादिति । वासरूपन्यायाभा-
वस्य ज्ञापनात् । वासरूपन्यायेन लटिले ह्रदचक्षुः चिन्त्य एव ॥
शेषग्रहणादिति । तत्सामर्थ्याद्योगविभाग इति भावः । सूत्रपाठस्य
'च'रहित इति तात्पर्यम् । अन्यथा शेषवचनं क्रियार्थक्रियायां
प्रतिपदविध्यर्थमिति भाव्योसंगतिः । चकारसहितस्यायमर्थो न
शेषग्रहणस्येति स्पष्टमेव ॥

(पूर्वपक्षभाष्यम्)

साधीयस्तु खलु शेषग्रहणेन क्रियार्थोपपदादल्-
प्तिर्भज्यते । किं कारणम् । अक्रियार्थोपपदात् ।१ क्रियार्थयां क्रियायामुपपदे लट् विधिः प्रतिपदविध्यर्थथादित्यर्थः ।
(र. ना.)२ चकारसहितस्य शेषग्रहणस्य प्राधान्येनैतदर्थकत्वाच्च तदभावात्सं-
गतिरिति वक्ष्यम् । (र. ना.)शेष इत्युच्यते । शेषश्च कः । यदन्यत् क्रियायाः क्रि-
यार्थायाः ।(प्रदीपः) साधीयस्त्विति । विपर्ययसाधन प्रत्युत
शेषग्रहणमिति भावः ॥(उद्घोतः) ननु तत्सामर्थ्याक्रियोपपदेनेत्येव कल्पना स्या
दिति मत्वा शङ्कते—साधीयस्त्वित्यादि । भाष्ये निर्भज्यते ।
विभज्यत इत्यर्थः ॥ अक्रियार्थोपपदादिति । क्रियार्थोपपदमि-
त्रोपपदार्थकत्वादित्यर्थः ॥

(पूर्वोक्तसमाधानवार्तिकाशयप्रदर्शकसमाधानभाष्यम्)

एवं तर्हि—

(४००६ वार्तिकम् ॥ १ ॥)

॥ * ॥ लटि शेषवचनं क्रियायां
प्रतिपदविध्यर्थम् ॥ * ॥(भाष्यम्) लटि शेषवचनं क्रियते क्रियायां प्र-
तिपदविध्यर्थथा स्यात् । लट् शेषे च । करिष्यति
हरिष्यतीति । क च । क्रियायामुपपदे क्रियार्था-
यामिति ॥(प्रदीपः) एवं तर्हीति । चशब्दसहिताच्छेषग्रहणात्
क्रियायामप्युपपदे लट् सिध्यतीति वार्तिककारस्याशय इत्यर्थः ।(उद्घोतः) स्वाशयं प्रकटयति—एवं तर्हीति । च घटितः
पाठः कर्तव्य इति भावः ॥ वार्तिककारस्येति । तेन वार्तिककृ-
त्कृतोऽयं चशब्दघटितो न्यास इति सूचितम् ॥

(प्रश्नभाष्यम्)

स तर्हि चकारः कर्तव्यः ॥

(समाधानभाष्यम्)

न कर्तव्यः । कथम् ? । इह 'लट् भवति' इती-
यता सिद्धम् । सोयमेवं सिद्धे सति यत् शेषग्रहणं
करोति तस्यैतत्प्रयोजनम्—योगाङ्गं यथा विज्ञा-
येत । सति च योगाङ्गे योगविभागः करिष्यते—
"लट्" लट् भवति क्रियायामुपपदे क्रियार्थाया-
मिति । ततः "शेषे" । शेषे च लट् भवति इति ॥
लट् शेषे च ॥ १३ ॥(प्रदीपः) इदानीं योगविभागाभ्रयणेन चकारं प्रत्याख्या-
नुमाह—स तर्हीति ॥ १३ ॥

(उद्घोतः) चकारं वार्तिककृदुक्तम् ॥ १३ ॥

३ क्रियार्थोपपदमित्रोपपदाद् विधीयमानत्वेनेत्यादौ शेषः । (र. ना.)

४ शेषग्रहणसामर्थ्यादित्यर्थः । (र. ना.)

५ शेषग्रहणस्येति शेषः । (र. ना.)

(५४१ लटः सदादेशविधिसूत्रम् ॥ ३ । ३ । १ आ. ९)

९८९ लटः सद्वा ॥ ३ । २ । १४ ॥

(४००७ वार्तिकम् ॥ १ ॥)

॥ * ॥ सद्धिधिर्नित्यमप्रथमा-
समानाधिकरणे ॥ * ॥

(भाष्यम्) सद्धिधिरप्रथमासमानाधिकरणे नि-
त्यमिति वक्तव्यम् । पक्ष्यन्तं पक्ष्य पक्ष्यमाणं पक्ष्य ।
क तर्हीदानीं विभाषा ? ।

प्रथमासमानाधिकरणे । पक्ष्यन्पक्ष्यति । पक्ष्य-
माणः पक्ष्यते ॥

(प्रदीपः) लटः सद्वा ॥ १४ ॥ सद्धिधिरिति ।
अप्रथमासमानाधिकरणग्रहणमुपलक्षणं सूत्रोपात्तानामर्थाना-
मिति संबोधनं लक्षणं हेतुश्च क्रियाया गृह्यते ॥ १४ ॥

(उद्द्योतः) लटः सद्वा ॥ १४ ॥ सूत्रोपात्तानामिति ।
इदं च वृत्त्यादिव्यवहारात्प्रयोगबलाच्चावसेयम् ॥ १४ ॥



(५४२ लुङविधिसूत्रम् ॥ ३ । ३ । १ आ. १०)

९९० अनद्यतने लुट् ॥ ३ । २ । १५ ॥

(४००८ वार्तिकम् ॥ २ ॥)

॥ * ॥ योगविभागः ॥ * ॥

(भाष्यम्) योगविभागः कर्तव्यः—“अनद्यतने” ।
अनद्यतने लटः सत्संज्ञौ भवतः । श्वोऽग्नीनाद्यास्य-
मानेन । श्वः सोमेन यक्ष्यमाणेन । ततः “लुट्” ।
लुट् च भवत्यनद्यतने । श्वः कर्ता । श्वोऽध्येता ।

केन विहितस्यानद्यतने लटः सत्संज्ञाबुध्येते ॥
एतदेव ज्ञापयति—“भवत्यनद्यतने लुट्” इति ।
यद्यमनद्यतने लटः सत्संज्ञौ शास्ति ॥ एवं च कृत्वा
सोऽप्यदोषो भवति । यदुक्तं “भविष्यतीत्यनद्यतन
उपसंख्यानम्” इति ।

(प्रदीपः) अनद्य ॥ १५ ॥ एवं चेति । भविष्यच्छ-
ब्दस्यानद्यतनेपि वर्तनात्तन्नेण एकशेषेण वा द्वयोर्भविष्यच्छ-
ब्दयोर्निर्देशादिति भावः ॥

(उद्द्योतः) अनद्यतने ॥ १५ ॥ अनद्यतनेपीति । लट-
शेषे इति सूत्रेण केवलं भविष्यति ज्ञापकेन अनद्यतने भविष्यती-
त्यर्थः ॥ तत्रान्यतरनिर्देशेऽन्यतरस्मिन्स्यादत् आह—तन्नेणेति ।
एकशेषेणेति । विभक्त्यन्तैकशेषेणेत्यर्थः ॥ एतच्च ज्ञापकं सद्धिधिलट
एवेति तिङविषयलटोऽनद्यतनेऽसाधुत्वमेवेति केचित् । सामान्यत
एव ज्ञापकमित्यन्ये ॥

(४००९ वार्तिकम् ॥ ३ ॥)

॥*॥ परिदेवने श्वस्तनीभविष्यन्त्यर्थे ॥*॥

(भाष्यम्) परिदेवने श्वस्तनीभविष्यन्त्या अर्थे

इति वक्तव्यम् । इयं तु कदा गन्ता यैवं पादौ निद-
धाति । अयं तु कदाध्येता य एवमनभिगुक्त इति ।
(प्रदीपः) भविष्यन्त्यर्थे इति । भविष्यन्तीशब्देन
पूर्वाचार्यसंज्ञया लङ्ग्यते ॥

(उद्द्योतः) भाष्ये परिदेवनमनुशोचनम् ॥ श्वस्तनीति
लुटः संज्ञा । भविष्यन्त्यर्थे लङ्गर्थे भविष्यत्सामान्ये इत्यर्थः ॥ यैव-
मिति । विलम्बितम् ॥ अनभिगुक्तः । अभ्यासहीनः ॥ अनद्यत-
नविषयमेतत्प्रयोगद्वयम् ॥ १५ ॥

(४०१० वार्तिकम् ॥ १ ॥)

॥ * ॥ कालप्रकर्षात्तूपमानम् ॥ * ॥


(भाष्यम्) कालप्रकर्षात्तूपमानं भविष्यति । ग-
न्तेवेयं गन्ता नेयं गमिष्यति । अध्येतेवायमध्येता
नायमध्येष्यते ॥

न वै तिङन्तेनोपमानमस्ति ।

(भाष्यम्) एवं तर्ह्यानद्यतन इवानद्यतन इति ॥
अनद्यतने ॥ १५ ॥

(प्रदीपः) अनद्यतन इति । प्रयोगदर्शनवशाच्च गौणे-
प्यनद्यतने प्रत्ययो भवति ।

(घञप्रत्ययाधिकारः)



(५४२ घञप्रत्ययविधिसूत्रम् ॥ ३ । ३ । १ आ. ११)

९९१ पदरुजविशस्पृशो घञ् ॥ ३ । २ । १६ ॥

(४०११ वार्तिकम् ॥ १ ॥)

॥ * ॥ स्पृश उपतापे ॥ * ॥

(भाष्यम्) स्पृश उपतापे इति वक्तव्यम् । इह
मा भूत्—कम्बलस्पर्श इति । पदरु ॥ १६ ॥

(प्रदीपः) पदरुज ॥ १६ ॥ स्पृश उपताप इति ।
उपतापो रोगः । स्पृशो नाम व्याधिविशेषः ॥ अन्यत्र पचा-
द्यञ् भवति । खरे विशेषः ॥ १६ ॥

(उद्द्योतः) पदरुज ॥ १६ ॥ स्पृशो नामेत्युदाहरणम् ॥
अन्यत्र व्याध्यतिरिक्ते ॥ १६ ॥



(५४३ घञप्रत्ययविधिसूत्रम् ॥ ३ । ३ । १ आ. १२)

९९२ सृ स्थिरे ॥ ३ । २ । १७ ॥

(४०१२ वार्तिकम् ॥ १ ॥)

॥ * ॥ व्याधिमत्स्यबलेषु ॥ * ॥

(भाष्यम्) व्याधिमत्स्यबलेष्विति वक्तव्यम् ।
अतिसारो व्याधिः । विसारो मत्स्यः । बले—शाल-
सारः । खदिरसारः ॥ सृ स्थिरे ॥ १७ ॥

१ अनद्यतन इवेतीति पाठो भाति । (२, ना,)

(प्रदीपः) सृष्टिरे ॥ १७ ॥ स्थिरः कालान्तरस्य प्रापकोर्थ उच्यते ॥ व्याधीति । अस्थिरार्थं वचनम् ॥ १७ ॥

(उद्घोतः) सृष्टिरे ॥ १७ ॥ कालान्तरस्य प्रापक इति । प्राप्तिमानित्यर्थः । कालान्तरस्यापीति यावत् ॥ अस्थिरार्थमिति । विसारो मत्स्य इत्यत्रैकदेशस्य कालान्तरप्राप्त्याऽस्थिरत्वम् ॥ बलं दृढोऽंशः ॥ सारो बलमित्यपि शरीरे दृढशुक्रांशस्यैव बलपदार्थत्वादुपपन्नम् न्याय्यस्यापि दृढत्वादेव तत्रापि सारशब्दः सिद्धः । एवं श्रेष्ठेऽपि ॥ खदिरसारौ कैयटोक्तस्थिरत्वाभावश्चिन्त्यः । तस्मात्सूत्रस्यैव विषयपरिगणनमिदम् । त्रिष्वेकरूपास्थिरत्वस्य कैयटोक्तस्थिरत्वप्रतिद्वन्द्वो निरूपयितुमशक्यत्वाच्चेत्यने ॥ १७ ॥

(५४४ अधिकारसूत्रम् चत्प्रत्ययविधिसूत्रम् ॥ ३ । १ आ. १३)

१९३ भावे ॥ ३ । २ । १८ ॥

(५४५ आक्षेपवार्तिकम् ॥ १ ॥)

॥ * ॥ भावे सर्वलिङ्गो निर्देशः ॥ * ॥

(भाष्यम्) भावे सर्वलिङ्गो निर्देशः कर्तव्यः—भूतौ, भवने, भावे, इति ॥ किं प्रयोजनम् ? सर्वलिङ्गे भावे एते प्रत्यया यथा स्युरिति ॥

किं पुनः कारणं न सिध्यति ? ।

पुलिङ्गेनायं निर्देशः क्रियते, एकवचनान्तेन च । तेन पुलिङ्गे एव भावे एकवचने चैते प्रत्ययाः स्युः । स्त्रीनपुंसकयोर्द्विवचनबहुवचनयोश्च न स्युः ॥

(प्रदीपः) भावे ॥ १८ ॥ सर्वलिङ्ग इति । लिङ्गस्योपलक्षणार्थत्वात्सर्वसंख्य इत्यपि बोद्धव्यम् ॥ पुलिङ्गेनेति । तत्तत्र शब्देन योर्थः प्रतिपाद्यते यल्लिङ्गसंख्यायुक्तस्यैवाभिधायकेन भाव्यमिति स्त्रियां भाव इति सामानाधिकरण्येन संबन्धस्यासंभवात् स्त्रियामकर्तरि कारके किन्प्रत्ययः स्यात् । भावे तु पुंसि । एवं नपुंसके भावे क इत्यत्राकर्तरि च कारके इत्यस्य निवृत्तत्वाच्चपुंसके कर्तरि क्तः स्यात् । भावे तु पुंसि । द्विवचनबहुवचनयोश्च पाकौ पाका इत्यादौ प्रत्यया न स्युरित्यर्थः ॥

(उद्घोतः) भावे ॥ १८ ॥ ततश्च शब्देनेति । भाव इतिशब्देनेत्यर्थः ॥ योऽर्थः । सिद्धावस्यः ॥ नन्वेवं स्त्रियां क्तिञ्चि-तिचुत्रासंगतिरत आह—स्त्रियां भाव इति ॥ नन्वेवमपि नपुंसके भाव इत्यसंगतं स्यात्तत्रार्थान्तरानुवृत्त्यभावादत आह—एवमिति ॥ कर्तरिति । कर्तरि कृदित्यनेन लब्ध इत्यर्थः ॥

(आक्षेपबाधकभाष्यम्)

नात्र निर्देशस्तत्रम् ॥

(प्रदीपः) नात्रेति । सत्त्वभूतयोर्विना लिङ्गं संख्यं च न निर्देष्टुं शक्यत इति तयोः शब्देनोपादानम् । शब्दसंस्कारमात्रमेव तु तदुपादाने प्रयोजनमित्यर्थः ॥

१ कालैकदेशस्येत्यर्थः । (र. ना.)

२ लिङ्गेन संख्यय इत्यर्थः । (र. ना.)

(आक्षेपबाधकभाष्यम्)

कथं पुनस्तेनैवै च नाम निर्देशः क्रियते । तच्चा-
तन्त्रं स्यात् । तत्कारी च भवांस्तद् द्वेषी च ॥

अत्रितीया (आक्षेपबाधकभाष्यम्)

नान्तरीयकत्वादत्र पुलिङ्गेन निर्देशः क्रियते, एकवचनेन च । अवश्यं कया चिद्विभक्त्या केन चि-
लिङ्गेन निर्देशः कर्तव्यः । तद्यथा कश्चिदन्नार्थी शा-
लिकलापं सतुषं सपलालमाहरति, नान्तरीयक-
त्वात् । स यावदादेयं तावदादाय तुषपलालान्यु-
त्सृजति । तथा कश्चिन्मांसार्थी मत्स्यान्सशकला-
न्सकण्टकानाहरति, नान्तरीयकत्वात् । स याव-
दादेयं तावदादाय शकलकण्टकान्युत्सृजति । एव-
मिहापि नान्तरीयकत्वात्पुलिङ्गेन निर्देशः क्रियते
एकवचनान्तेन च । न ह्यत्र निर्देशस्तत्रम् । कया
चिद्विभक्त्या केनचिच्च लिङ्गेन निर्देशः कर्तव्यः ॥

(प्रदीपः) नान्तरीयकत्वादिति । अन्तरशब्दो
गहादिषु पठ्यते, स च विनार्थे वर्तते । अन्तरे भवं अन्तरीयं
तत्र नवसमासे कृते पृषोदरादित्वाद्भाष्यकारवचनप्रामाण्याद्वा
नलोपाभावः । ततः स्त्रियै कन्प्रत्ययः ॥ तुषपलालानीति ।
तुषसहितानि पलालानीत्युत्तरपदलोपी समासः । द्वन्द्वे तु जा-
तिरप्राणिनामित्येकवद्भावप्रसङ्गः ॥ एवं शकलकण्टका-
नीति बोद्धव्यम् । कण्टकशब्दोभयलिङ्गः ॥ एवमिहा-
पीति । प्रयोगमूलत्वाद्भाष्यकारणस्मृतेः प्रयोगे च सर्वलिङ्गसंख्ये
भावे प्रत्ययानां दर्शनादिह च लिङ्गसंख्ययोरविवक्षेत्यर्थः ॥

(उद्घोतः) लिङ्गसंख्ययोनान्तरीयकत्वमुपपादयति—स-
त्वेति । प्रातिपदिकमात्रं निर्दिश्यतामिति वदन्तं प्रत्याह—श-
ब्देति । न केवला प्रकृतिरिति निषेधादिति भावः ॥

भाष्ये कयाचिद्विभक्त्येति । सङ्ख्ययेत्यर्थः ॥ विनार्थे इति ।
एवं च यदिना यत्र भवति तन्नान्तरीयकमित्यर्थः ॥ भाष्यकारव-
चनप्रामाण्याद्वेति । वा शब्दो हेतो । ततो हेतोः पृषोदरादित्व-
मित्यर्थः ॥ न लोपाभाव इति । निषेधार्थकोऽननुबन्धको नशब्दो
नास्त्येवेति भावः ॥ ननु कण्टकस्य पुंस्त्वात्कण्टकानीत्यनुपपन्नमत
आह—कण्टकशब्दश्चेति । अर्द्धादित्वादिति भावः ॥ प्रयोगमू-
लत्वादिति । अनुवाचगतत्वादविवक्षेति तत्त्वम् । नह्यत्रेति भाष्य-
स्यात्रानुवादे इत्यर्थः ॥

(आक्षेपबाधकयुक्त्यन्तरभाष्यम्)

अथ वा कृष्णस्तथः क्रियासामान्यवाचिनः, क्रि-
याविशेषवाचिनः पचादयः । यच्चात्र पचतेर्भवति-
भयं, न तद् भवतेः पचतिर्भवति । यच्च भवतेः
पचतिर्भवति, न तत् पचतेर्भवतिर्भवति ॥

३ शकलमत्र मत्स्यत्वगभिज्ञेता । सशकलानिति पाठो भाति । (र. ना.)

४ 'यच्चात्र' ॥

किंच पचते भवति भवति ? ।

सामान्यम् ॥

किं च भवतेः पचति भवति ? ।

विशेषः ॥

तद्यथा—उपाध्यायस्य शिष्यो मातुलस्य भागि-
नेयं गत्वाह—‘उपाध्यायं भवानभिवादयताम्’ इति ।
स गत्वा मातुलमभिवादयते । तथा—मातुलस्य
भागिनेय उपाध्यायस्य शिष्यं गत्वाह—‘मातुलं
भवानभिवादयताम्’ इति । स गत्वा उपाध्यायम-
भिवादयते ॥ एवमिहापि पचते भवतौ यत्तन्निर्दि-
श्यते ॥ भावे ॥ १८ ॥

(प्रदीपः) अथ वेति । पाकादिषु क्रियाविशेषेषु भिन्न-
लिङ्गपुरुषानुगतेष्वपि भावशब्दवाच्यं सामान्यं शौबलेयादि-
ष्विव गोत्वं विद्यते, तच्चैकं पुंस्त्वानुगतं चेति तदाश्रित्य प्रत्यया
विधत्स्यन्त इत्यर्थः ॥ यच्चात्रेति । भावः सामान्यमेव पचा-
दयो विशेषा एवेत्यर्थः ॥ भूतिर्भवनमित्यपि पाकादिवत्कर्त्रादि-
भेदाद्भावविशेष एव भावसामान्यानुगत इति द्रष्टव्यः ॥ तद्य-
थेति । यथैकस्मिन्वस्तुनि मातुलत्वमुपाध्यायत्वं च भिन्नसं-
वन्ध्याभ्रयं परस्परमभावेन व्यवस्थितं तथा पाकादिषु विशेष-
रूपता भावशब्दस्य वाच्यं च सामान्यम् ॥ तदुक्तं हरिणा—
आचार्या मातुलश्चेति यथैको व्यपदिश्यते ।
संवन्धिभेदादर्थार्थमा स विधिः पक्तिभावयोरिति ॥

भवतौ यदिति । भवतौ धातौ वाच्यत्वेनावस्थितं य-
त्सामान्यं पचादिधातुवाच्यविशेषप्रसवेत्, तत्प्रत्ययार्थत्वेन
निर्दिश्यत इत्यर्थः ॥ तत्र पाक इत्यादौ प्रकृतिभागः साध्य-
रूपमर्थमाह । प्रत्ययभागस्तु सत्त्वरूपताम् । तदुक्तं हरिणा—
आख्यातशब्दे भागाभ्यां साध्यसाधनवर्तिता ।
प्रकल्पिता यथा शास्त्रे स घञादिष्वपि क्रमः ॥
साध्यत्वेन क्रिया तत्र धातुरूपनिबन्धना ।
सर्वभावस्तु यस्तस्याः स घञादिनिबन्धनः ॥
इति ॥ १८ ॥

(उद्घोतः) किञ्चिदधिकं वक्तुं विवक्षायामपि न दोष इत्याह
—अथ वेति । भाष्ये ऋत्सोर्द्वैतान्तार्थं ग्रहणम् । घञ्सममि-
व्याहारे साध्यत्वेन भासमानं सुबोधं इति तस्य सामान्यवाचिरत्वम् ॥
भिन्नलिङ्गेति । पाकः पक्तिः पचनमित्येवमिति भावः । भिन्नलि-
ङ्गसङ्ख्यानुगतेषु तद्विशिष्टेषु ॥ सामान्यं सर्वभावरूपसिद्धत्वा-
ख्यम् ॥ तच्चैकं पुंस्त्वानुगतं चेति । अत एव पक्तिर्भाव इत्याद्यु-
पपद्यते । धर्मपरस्यापि धर्मधर्मिणोरभेदात्सामानाधिकरण्यम् ॥ त-

दाश्रित्येति । एवं च लिङ्गसङ्ख्यायोर्विवक्षायामपि न दोषः । न
चैवं पक्तिरित्यादौ पुंसवापत्तिः । तादृशविशेषगतसामान्यस्य भा-
वशब्दवाच्यस्य सिद्धत्वरूपस्य पुंस्त्वैकत्वयोः सत्त्वेपि तदाश्रयविशे-
षस्य नानालिङ्गत्वात्स्वीत्याद्युपपत्तिरिति भावः ॥ सामान्यमिति ।
तद्वत्सिद्धत्वाख्यो धर्म इत्यर्थः । विशेषा इति । तदाश्रया
व्यक्त्य इत्यर्थः ॥ ताश्च भावविहितकृतप्रत्ययान्तवाच्या अनेकलिङ्गा-
इति भावः ॥ कर्त्रादिभेदादिति । कयादिभेदादित्यपि बोध्यम् ॥
क्वचित् क्येते तथैव पाठः । सामान्यानुगत इति । सिद्धत्वरूप-
सामान्यानुगत इत्यर्थः ॥ स विधिरिति । प्रकार इत्यर्थः । यथा
एकस्यैवाचार्यत्वं मातुलत्वं संवन्धिभेदात्तथा एकस्मिन्नेव पाकादिषु
साध्यत्वविशिष्ट तत्तत्क्रियात्वरूपविशेषरूपता, भावशब्दवाच्यं सा-
मान्यं चेत्यर्थः ॥ तच्च तत्र यथा निरूपकभेदाद्विज्ञम् । एवं प्रकृ-
तेऽपि वाचकभेदात् कारकनिरूपितं साध्यत्वम्, क्रियान्तरनिरूपितं
च सिद्धत्वमिति बोध्यम् ॥

वाच्यत्वेनेति । अनेकार्थत्वाद्भातूनां सिद्धत्वमपि घञन्तभूधा-
तोरर्थ इति भावः ॥ यत्सामान्यमिति । साध्यत्वविशिष्ट तत्तत्क्रि-
यात्वरूपविशेषसत्त्वेपि यत्सिद्धत्वाख्यं सामान्यं पच्यार्थगतं घञन्तं
भवति वाच्यं तत्प्रत्ययार्थत्वेन निर्दिश्यत इत्यर्थः ॥ न च तस्यैक-
त्वापुंस्त्वाच्च चिकीर्षा इत्यादौ टावादिर्न स्यादिति वाच्यम् । तस्य
भावस्य सिद्धत्वरूपस्यैकत्वपुंस्त्वविशिष्टस्य विशेषणत्वेन लिङ्गाद्यनि-
यामकत्वात् । विशेषणत्वेन भासमानेनापि तेन स्वाश्रयस्य लिङ्गाद्य-
योग्यतापनीयते इति न दोषः ॥ सत्त्वरूपतामिति । एवं च सिद्ध-
त्वसाध्यत्वोभयधर्मविशिष्टो धात्वर्थः पाकादिपदार्थ इति भावः ॥
आख्यातशब्दे । पचतीत्यादौ ॥ भागाभ्यां प्रकृतिप्रत्ययभ्याम् ॥
साध्यसाधने क्रियाकारके बोध्येते इत्यर्थः ॥ १८ ॥

(५४५ अधिकारसूत्रम् घञप्रत्ययविधिसूत्रं च ॥ ३१३१ आ. १४)

९९४ अकर्तरि च कारके संज्ञायाम्

॥ ३ । ३ । १९ ॥

(आक्षेपभाष्यम्)

कारकग्रहणं किमर्थम् ? ॥

(प्रदीपः) अकर्तरि ॥ १९ ॥ कारकग्रहणं किम-
र्थमिति । अकर्तरितीति पशुंदासपक्षे कर्तृग्रहणस्य कारकस्य
ग्रहणं विज्ञास्यते । प्रसज्यप्रतिषेधेपि वाक्यभेदेन संज्ञायां घञ्
भवति, कर्तरि न भवतीति विधिविधेययोर्विधानाद् भावे च
पूर्वसूत्रेण विहितत्वात् संज्ञायां घञ् धात्वर्थसंवन्धिनि कारके
एव सामर्थ्याद्विज्ञास्यत इति प्रश्नः ॥

(उद्घोतः) अकर्तरि च ॥ १९ ॥ विधिविधेययोरिति ।

१ भावशब्दवाच्यं सामान्यं निर्दिश्यत इत्यर्थः । (र. ना.)

२ चित्रगवीवसादिष्विवेत्यर्थः । (र. ना.)

३ यथैक एवार्थत्वा संवन्धिभेदाद् आचार्यो मातुलश्चेति व्यपदिश्यते स
विधिः प्रकारः पक्तिभावयोरिति योजना । (र. ना.)

४ सामान्यमिति शेषः । (र. ना.)

५ धर्मपरस्यापि भावशब्दस्य धर्मवाचिना पक्तिशब्देन सामानाधिकरण्यं
पक्तिर्भाव इति धर्मधर्मिणोरभेदादिति योजना । (र. ना.)

६ आचार्यत्वं मातुलत्वमेत्यर्थः । निरूपकभेदात्, शिष्यभागिनेयरूपसं-
वन्धिभेदादित्यर्थः । (र. ना.)

एकविषयत्वे विकल्पापत्तेरुदितरकारकविषयता विधेरिति भावः ॥
ननु भावविषयत्वमेव स्यादत आह—भावे चेति ॥

(४०१३ वार्तिकम् ॥ १ ॥)

॥ * ॥ कारकग्रहणमनादेशो स्वार्थ-
विज्ञानात् ॥ * ॥

(भाष्यम्) कारकग्रहणं क्रियते । [किं कार-
णम्?] अनादेशो स्वार्थविज्ञानात् । अनादेशो अनि-
र्दिष्टार्थाः प्रत्ययाः स्वार्थं भवन्तीति—तद्यथा, “गु-
प्तिकिञ्चलः सन्” “यावादिभ्यः कन्” इति । ए-
वमिमेऽपि प्रत्ययाः स्वार्थं स्युः । स्वार्थं मा भूव-
न्कारके यथा स्युरित्येवमर्थमिदमुच्यते ॥

(प्रदीपः) स्वार्थं इति । साध्यमानरूपस्वार्थं इत्यर्थः ॥

(उद्घोतः) ननु स्वार्थेऽस्य विधानमपि “भावे” इत्येव
सिद्धमत आह साध्यमानेति । अकर्तरिति तु सामान्यप्राप्तक-
र्त्र्यासंबन्धार्थं स्यादिति भावः ॥

(नियमार्थत्वप्रयोजनभाष्यम्)

नैतदस्ति प्रयोजनम् । विहितः प्रत्ययः स्वार्थं
“भावे” घञिति ॥

(प्रदीपः) विहित इति । भावे भेदमनुध्यमान आह ॥

(उद्घोतः) भाष्ये विहित इति । एवं च सामर्थ्यात्कारक
एव अविष्यतीति भावः ॥

(नियमखण्डनभाष्यम्)

तेनातिप्रसक्तमिति कृत्वा नियमोऽयं विज्ञायते—
अकर्तरि संज्ञायामेवेति ॥

(उद्घोतः) इतर आह—तेनेति । अकर्तरि संज्ञायामेवेति
सामान्यतः कर्तरि कृत् इति सूत्रप्राप्तकर्तरि न, किं तु भावे तत्र
च संज्ञायामेवेल्यर्थः ॥

(प्रश्नभाष्यम्)

अस्ति चेदानीं कश्चित्संज्ञाभूतो भावो यदर्थो
विधिः स्यात् ॥

(उद्घोतः) संज्ञाभूत इति । संज्ञात्वं प्राप्त इत्यर्थः ॥
भावः । भावप्रत्ययान्त इत्यर्थः ॥ यदर्थो विधिरिति । नियमवि-
धिरित्यर्थः ॥

(उत्तरभाष्यम्)

अस्तीत्याह । आवाहो विवाह इति ॥

(प्रदीपः) आवाह इति कन्याया आनयनमुच्यते ।
विवाहस्तु नयनम् ॥

(नियमखण्डनभाष्यम्)

कैमर्थक्यान्नियमो भवति । विधेयं नास्तीति
कृत्वा । इह चास्ति विधेयम् ॥ किम्? । अकर्तरि च

कारके संज्ञायां घञिविधेयः । तत्रापुर्वो विधिरस्तु
नियमोऽस्त्विति । अपूर्वं एव विधिर्भविष्यति न
नियमः ॥ सिद्धिक्रियया यन्मते विधिरिति ॥

(प्रदीपः) तत्रापुर्वं इति । अन्यथा भावे संज्ञाया-
मिति एकमेव योगं कुर्यात् । योगविभागास्तु विध्यर्थत्वमस्येत्यर्थः ॥

(उद्घोतः) योगविभागास्त्विति । अकर्तरिग्रहणाच्चेलपि
बोध्यम् । नियमपक्षे तस्यापि वेद्यर्थ्यादित्याहुः ॥

(समाधानभाष्यम्)

तदेव तर्हि प्रयोजनं स्वार्थं मा भूवन्निति ॥

(दूषणस्मारणभाष्यम्)

ननु चोक्तं विहितः प्रत्ययः स्वार्थं “भावे” घञि-
तीति ॥

(दूषणोद्धारभाष्यम्)

अन्यः स भावो बाह्यः प्रकृत्यर्थात् ॥ अनेनेदानी-
मभ्यन्तरे भावे स्यात् ॥

(प्रदीपः) अन्य इति । सत्वभावमापन्न इत्यर्थः ॥
अनेनेति । साध्यमानरूपो धातुवाच्य आभ्यन्तरः ॥

(प्रश्नभाष्यम्)

कः पुनरनयोर्भावयोर्विशेषः? ।

(समाधानभाष्यम्)

उक्तो भावभेदो भाष्ये ॥

(प्रदीपः) उक्त इति । सार्वधातुके यगित्यत्र
भावभेदः प्रतिपादितः ॥

(उद्घोतः) उक्तो भावभेदो भाष्ये इति शङ्किन्नतिरि-
क्तस्य छात्रस्य वाक्यमित्येके । भगवत पतेत्यन्ये ॥

(प्रयोजननिराकरणभाष्यम्)

एतदपि नास्ति प्रयोजनम् । “नञिवयुक्तमन्य-
सदृशाधिकरणे तथा ह्यर्थगतितः” । नञ्युक्तमिव-
युक्तं चान्यस्मिन्सदृशे कार्ये विज्ञायते तथा ह्यर्थो
गम्यते । तद्यथा—“अब्राह्मणमानय” इत्युक्ते ब्राह्म-
णसदृशं पुरुषमानयति । नासौ लोष्टमानीय कृती
भवति । एवमिहापि ‘अकर्तरि’ इति कर्तृप्रतिषेधा-
दन्यस्मिन्नकर्तरि कर्तृसदृशे कार्ये विज्ञायते ।

किं चान्यदकर्तृ कर्तृसदृशम्? ।

कारकम् ॥

(उद्घोतः) भाष्ये नञिवयुक्तमिति । प्रसज्यप्रतिषेधा-
त्पर्युदासो न्याय्य इति भावः ॥

(प्रयोजनभाष्यम्)

उत्तरार्थं तर्हि कारकग्रहणं कर्तव्यम्—“परिमा-
णाख्यायां सर्वेभ्यः” कारके यथा स्यात् । इह मा
भूत—एका तिलोच्छ्रितः, द्वे श्रुती इति । * “घञ-

१ कर्ता तत्पदार्थः । (र. ना.)

२ ‘मिहापि’ ॥

३ कर्तरिकृदितीत्यादि । (र. ना.)

नुक्रमणमजविविषये अवचने हि स्त्रीप्रत्ययानामप्य-
पवादविज्ञानम्”* इति वक्ष्यति । तन्न वक्तव्यं
भवति ॥

(प्रदीपः) उत्तरार्थमिति । तेन परिमाणाख्यायां
सर्वेभ्य इत्यनेन घञ् कारके भवति, न तु भावः इति एका
तिलोच्छ्रितः द्वे श्रुती इत्यत्र भावे घञः प्रसङ्गादेतदर्थं घञनु-
क्रमणमित्यादि न वक्तव्यं भवति ॥ १९ ॥

(उद्द्योतः) घञनुक्रमणमित्यादीति । परिमाणाख्याया-
मित्यादि घञविधानमजपेरिव बाधकं न तु स्त्रीप्रत्ययानामित्यर्थकं
हि तद्वार्तिकमिति भावः ॥ ननु परिमाणाख्यायामित्यत्र कारके
इत्यनुवृत्तावपि कर्मणि क्तिनं बाधित्वा घञ् मा भूत् इत्यर्थं तदावश्य-
कमिति चेन्न । परिमाणाख्यायां भाव एव क्तिनं मन्यते अभिधान-
स्वामाव्यादिति न दोषः ॥

(प्रयोजननिराकरणभाष्यम्)

एतदपि नास्ति प्रयोजनम् । अत्राप्यकर्तरीत्येवा-
नुवर्तिष्यते ॥

(४०१४ संज्ञाग्रहणप्रत्याख्यानवार्तिकम् ॥ २ ॥)

॥ * ॥ संज्ञाग्रहणानर्थक्यं च सर्वत्र
घञो दर्शनात् ॥ * ॥

(भाष्यम्) संज्ञाग्रहणं चानर्थकम् । किं कार-
णम् ? सर्वत्र घञो दर्शनात् । असंज्ञायामपि घञ्
दृश्यते—‘को भवता लाभो लब्धः’ ‘को भवता
दायो दत्तः’ इति ॥

(आक्षेपभाष्यम्)

यदि संज्ञाग्रहणं न क्रियते, अतिप्रसङ्गो भवति
—कृतः कट इत्यत्र ‘कारः कटः’ इति प्राप्नोति ॥

(४०१५ वार्तिकम् ॥ ३ ॥)

॥ * ॥ अतिप्रसङ्ग इति चेदभिधानल-
क्षणत्वात् प्रत्ययस्य सिद्धम् ॥ * ॥

(भाष्यम्) अतिप्रसङ्ग इति चेत् । तन्न । किं
कारणम् ? अभिधानलक्षणत्वात्प्रत्ययस्य सिद्धम् ।
अभिधानलक्षणाः कृत्तद्धितसमासाः । अनभि-
धानाद् न भविष्यन्ति ॥ अकर्तरि च ॥ १९ ॥

(५४६ घञप्रत्ययविधिसूत्रम् ॥ ३ । ३ । १ आ. १५)

९९५ परिमाणाख्यायां सर्वेभ्यः

॥ ३ । ३ । २० ॥

(आक्षेपभाष्यम्)

सर्वग्रहणं किमर्थम् ।

१ वार्तिकतत्त्वार्थः । (२. न.)

(आक्षेपनिरासभाष्यम्)

सर्वेभ्यो धातुभ्यो घञ् यथा स्यात् । अजपोरपि
विषये—एकस्तण्डुलनिचायः । द्वौ शूर्पनिष्पावौ ॥

(प्रदीपः) परिमाणा ॥ २० ॥ अजपोरपीति ।

अन्यथा पुरस्तादपवादा इति न्यायेनाचमेव घञ् बाधेत
नापमिति भावः । द्वौ शूर्पनिष्पावविति । यद्यप्यत्र नि-
रभ्योः पूल्वोरिति घञ् सिध्यति तथापि सर्वापवादार्थं सर्वप्र-
हणोपादानादनेनैव भवितुमर्हतीत्युपन्यासः ॥

(३०१६ वार्तिकम् ॥ १ ॥)

॥ * ॥ सर्वग्रहणमनर्थकं परिमाणा-
ख्यायामिति सिद्धत्वात् ॥ * ॥

(भाष्यम्) सर्वग्रहणमनर्थकम् । किं कारणम् ? ।
परिमाणाख्यायामिति सिद्धत्वात् । परिमाणा-
ख्यायामित्येव घञ् सिद्धः अजपोरपि विषये, नार्थः
सर्वग्रहणेन ॥

(प्रदीपः) सर्वग्रहणमिति । बाध्यमात्रापेक्षायां समु-
दायापेक्षायां वा पुरस्तादपवादस्यायो नास्तीति भावः ॥

(आनर्थक्यनिराकरणभाष्यम्)

अस्त्यन्यदेतस्य वचने प्रयोजनम् । किम् ? एकः
पाको द्वौ पाकौ त्रयः पाका इति ।

(प्रदीपः) एकः पाक इति । कर्मण्यपि घञ् भव-
तीति भावः ॥

(उद्द्योतः) परिमाणाख्यायां स ॥ २० ॥ परिमाणं
परिच्छिन्ति । तस्या आख्यानं कथनं तत्रेत्यर्थः । परिच्छिन्तिश्च प्रत्य-
यार्थेति भावः । सा चैकादिशब्दैरुदाहरणेषु स्पष्टैव । पुनर्विधा-
नादेवाजवविषये भवतीत्यत आह—अन्यथेति ॥ उपादानादने-
नैवेति । परिमाणाख्यायामित्यनेनैवेत्यर्थः । निरभ्योः पूल्वोरिति
च न कार्यमिति भावः ॥ निचायनिष्पावौ कर्मणि घञन्तौ । तण्डु-
लशब्देन शूर्पशब्देन च तत्पुरुषः ॥ निचीयते सः । भावसाधनो
वा निचायो राशिः । अत्र राशेरकत्वेन परिच्छेदः । निष्पूयते
नुषाधपनयनेन स निष्पावस्तण्डुलराशिः । अत्रापि संख्यया परि-
च्छेदः ॥ निचाये ग्रहवृ इति अप्प्राप्तिः ॥ बाध्यमात्रापेक्षा-
यामिति । सामान्यचिन्तायामिदम् ॥ बाध्यविशेषचिन्तायामपि
प्रकारविशेषमाह—समुदायापेक्षायां वेति ॥ ननु भावे इत्यने-
नैव सिद्धमत आह—कर्मण्यपीति । परिमाणज्ञापनार्थं भाष्ये
एकादिपदोपादानम् ॥

(आनर्थक्यसाधकभाष्यम्)

न पूर्वोणाप्येतत् सिद्धम् ।

(आनर्थक्यपरिहारभाष्यम्)

न सिध्यति । “संज्ञायाम्” इति पूर्वो योगः । न
चैषा संज्ञा ॥

(आनर्थक्यसाधकभाष्यम्)

प्रत्याख्यायते संज्ञाग्रहणम् । अथापि क्रियते ।

एवमपि न दोषः । अजपावपि संज्ञायामेव । यथा-
जातीयक उत्सर्गः तथाजातीयकेनापवादेनापि भ-
वितव्यम् ।

(उद्घोतः) भाष्ये—अथापीति । एवं च पाकादिशब्दा-
नामसंज्ञात्वात् अकर्तरि चेत्यनेन न सिद्धमित्यर्थः । एवं चासं-
ज्ञार्थ परिमाणाख्यायामित्यस्य चारितार्थात् अजपोविषये घञर्थ
सर्वग्रहणमावश्यकमिति भावः ॥ समाधत्ते—अजपावपीति ।
एवं च तण्डुलनिचाय इत्यादावप्यसंज्ञात्वादोऽप्राप्तौ परिमा-
णाख्यायामित्येव घञसिद्ध इति नार्थः सर्वग्रहणेनेत्यर्थः ॥ अजपोः
संज्ञाविषयत्वे युक्तिमाह—यथाजातीयक इति । अन्यथाऽसंज्ञायां
तयोश्चारितार्थ्येन घञपवादत्वमेव न स्यादिति भावः ॥

(आनर्थक्यपरिहारभाष्यम्)

उत्तरार्थं तर्हि—“इडश्च” । सर्वेभ्योपि यथा
स्यात् ॥

(आनर्थक्यभाष्यम्)

ननु चायमिड एक एव घण्टरुण्डाकल्पः । घण्टो
मृतभार्यः *विष्णु (विधिप्रकरणे)*

(आनर्थक्यपरिहारभाष्यम्)

सर्वेषु साधनेषु यथा स्यात् । उपेत्याधीयते त-
स्मादित्युपाध्यायः । अस्मिन्नधीयते इत्यध्यायः ।
“अध्यायन्यायोद्यावसंहाराधारावायाश्च” इत्येत-
न्निपातनं न कर्तव्यं भवति ॥

(प्रदीपः) सर्वेष्विति । सर्वेभ्य इति तादर्थ्यं चतुर्थी
तेनायमर्थो गृह्यत इति भावः । तेनाधिकरणे घं बाधित्वा
घञ् भवति ॥

(उद्घोतः) ननु भातुविशेषणात्सर्वेभ्य इति पञ्चम्यन्ता-
त्सर्वेष्विति कथं लभ्यतेऽत आह—सर्वेभ्य इति ॥ तादर्थ्यं
इति ॥ नन्वपादानेऽकर्तरि कारके इत्युक्तेः सिद्धमत आह—
तेनाधिकरणेति । अपादानं तु दृष्टान्तार्थमिति भावः । तदुदा-
हरणम्, अधीयतेऽस्मिन्नित्यध्याय इति । स्वाध्यायकाल इत्यर्थः ।

(आनर्थक्यसाधकभाष्यम्)

एतदपि नास्ति प्रयोजनम् । क्रियते न्यास एव ॥

(आनर्थक्यबाधकभाष्यम्)

उत्तरार्थमेव तर्हि वक्तव्यम्—“कर्मव्यतिहारे णच्
स्त्रियाम्” इति सर्वेभ्यो यथा स्यात् ॥

(उद्घोतः) भाष्ये णच् स्त्रियामिति सर्वेभ्य इति ॥
व्यावचोरीत्यादौ युजादिविषयेपीत्यर्थः ॥

(आनर्थक्यसाधकभाष्यम्)

एतदपि नास्ति प्रयोजनम् । वक्ष्येत्येतत्—कर्म-
व्यतिहारे स्त्रीग्रहणं व्यतिपाकार्थम्* । *पृथक्ग्रहणं
बाधक बाधनार्थम्* । *व्यावचोरी व्यावचर्यर्थ-

१ एतत्संगतये—‘शङ्कते—भाष्ये—अथापीति’ इत्येवं पाठो योः ॥

म्* । *तत्र व्यतीक्षादिषु दोषः* । सिद्धं तु प्रकृते
स्त्रीग्रहणे णच्ग्रहणं णिच्ग्रहणं चेति ॥

(उद्घोतः) भाष्ये कर्मव्यतिहारे इत्यादि । तत्र णिच्-
विधायके सूत्रे स्त्रीग्रहणं व्यतिपाको वर्तत इत्यत्र णजभावाधर्मम् ॥
स्त्रियां क्तिन्नित्यतः पृथक्ग्रहणं तु व्यावचोरीत्यादौ प्यासिति
युजादीनां बाधकानां बाधनार्थम् । न च व्यतीक्षादिषु गुरोश्च
हल इत्यस्यापि बाधप्रसङ्गः ॥ स्त्रियां क्तिन्नित्यधिकारे एव कर्म-
व्यतिहारे णच् ततो णिच् इति न्यासेन सिद्धेरिति तद्वार्तिकार्थः ॥

(आनर्थक्यबाधकभाष्यम्)

उत्तरार्थमेव तर्हि—“अभिविधौ भाव इनुण्”
सर्वेभ्यो यथा स्यात् । साराविणम् ॥

(उद्घोतः) इनुण् सर्वेभ्य इति । साराविणमित्यादौ भाव-
कादिविषयेऽपीत्यर्थः ॥

(आनर्थक्यसाधकभाष्यम्)

एतदपि नास्ति प्रयोजनम् । वक्ष्येत्येतत्—“अ-
भिविधौ भावग्रहणं नपुंसके कादिनिवृत्त्यर्थम् ।
पृथक् तु ग्रहणं बाधकबाधनार्थं न तु व्युट्” इति ।

(उद्घोतः) अभिविधाविति ॥ शब्दशक्तिसमावाद्भावे
एवेनुणसिद्धौ भावग्रहणं चासरूपन्यायेन पक्षप्राप्तकादिनिवृत्त्य-
र्थम् ॥ नपुंसके भाव इत्यनन्तरमेव वक्तव्ये पृथक्ग्रहणं तु कस्य
बाधकानां खलर्थानामपि बाधनार्थं पूर्वविप्रतिषेधेनेति भावः ॥
क्वच व्युटो बाधस्तु नेष्यते इत्याह—न तु व्युट् इतीति ।
एतद्वार्तिकार्थः ॥

(आनर्थक्यबाधकभाष्यम्)

इदं तर्हि प्रयोजनम्—प्रकृत्याश्रयो योऽपवाद-
स्तस्य बाधनं यथा स्याद् अर्थाश्रयो योऽपवादस्तस्य
बाधनं मा भूदिति । एका तिलोच्छ्रितः । द्वे श्रुती-
इति ॥ *घञनुक्रमणमजब्विषये । अवचने हि स्त्री
प्रत्ययानामप्यपवादविज्ञानम्* इति चोदयिष्यति ।
तत्र वक्तव्यं भवति ॥

(प्रदीपः) प्रकृत्याश्रय इति । सर्वेभ्य इति पञ्चमी-
निर्देशादयमर्थो लभ्यत इति भावः ॥ अर्थाश्रय इति ।
स्त्रियामित्यर्थं निर्दिश्य क्तिनो विधानादर्थोऽश्रयत्वम् ॥ एकेति ।
ननु कारकानुवृत्त्याऽत्र भावे घञ् न भविष्यति ॥ नैतदस्ति ।
उभयाधिकारात् ।

(उद्घोतः) उभयाधिकारादिति । परिमाणाख्यायां भावेऽ-
पीथेति भावः ॥ उदाहरणयोर्भावे क्तिन् । पूर्वघञस्य भाष्यस्वरसात् ॥

(४०१७ वार्तिकम् ॥ २ ॥)

॥ * ॥ घञनुक्रमणमजब्विषये ॥ * ॥

(भाष्यम्) घञनुक्रमणमजब्विषय इति वक्त-
व्यम् ।

२ एक एवेति । तर्हि सर्वग्रहणस्य न किंचिदपि प्रयोजनमिति भावः ॥

(४०१८ वार्तिकम् ॥ ३ ॥)

॥ * ॥ अवचने हि स्त्रीप्रत्ययानामप्य-
पवादविज्ञानम् ॥ * ॥

(भाष्यम्) अनुच्यमाने होतस्मिन् स्त्रीप्रत्यया-
नामप्यपवादोऽयं विज्ञायेत—एका तिलोच्छ्रितः
द्वे श्रुती इति ।

(४०१९ वार्तिकम् ॥ ४ ॥)

॥ * ॥ दारजारौ कर्तरि णिलुक च ॥ * ॥

(भाष्यम्) दारजारौ कर्तरि वक्तव्यौ । णिलुक
च वक्तव्यः । दारयन्तीति दाराः । जरयन्तीति
जाराः ॥

(प्रदीपः) दारजाराविति । णिलोपे सति तस्य स्था-
निवत्त्वाद् घञाश्रया वृद्धिर्न स्यादिति णिलुग विधीयते । तस्य
हि अपरनिमित्तकत्वात् किलुगुपधात्वेति प्रतिषेधात् वा
स्थानिवत्त्वाभावाज् जारशब्दः स्थितिः ।

(उद्घोतः) घञाश्रयेति । प्याश्रयायां तु जनीजृष्कस्त्विति
मित्त्वेन जारशब्दे ह्रस्वापत्तिरिति भावः ॥ ननु जृणातिरपि क्रयादौ
पठ्यते । अत एव तद्यावृत्तये जनीजृपिति गणसूत्रे प्रकारोच्चारणम् ।
एवं च तस्या मित्त्वेन तस्मात् घञि णिलोपेनापि सिद्धं जार इतीति
चेन्न । मितो जर इति रूपव्यावृत्त्यर्थत्वात् । दारयतेर्यद्यपि पचा-
ज्वा सिद्धं तथाप्यच्कावशक्तविति स्वरव्यावृत्तये इदम् ॥

(४०२० वार्तिकम् ॥ ५ ॥)

॥ * ॥ करणे वा ॥ * ॥

(भाष्यम्) करणे वा वक्तव्यौ । दीर्यन्ते तैर्दाराः ।
जीर्यन्ति तैर्जाराः ॥ परिमाणा ॥ २० ॥

(प्रदीपः) करणे वेति । अण्यन्तयोरेव दृणतिजीर्यलोः
करणे घे प्राप्ते घञेवोच्यत इत्यर्थः ॥ २० ॥

(उद्घोतः) करणे घ इति । पुंसि संज्ञायां घ इत्यनेन
इदमुपलक्षणं व्युटोऽपि ॥ २० ॥

(५४७ घञप्रत्ययविधिसूत्रम् ॥ ३ । ३ । १ आ. १६)

११६ इडश्च ॥ ३ । ३ । २१ ॥

(४०२१ वार्तिकम् ॥ १ ॥)

॥ * ॥ इडश्चेत्यपादाने स्त्रियामुपसंख्यानं
तदन्ताच्च वा डीष् ॥ * ॥

(भाष्यम्) इडश्चेत्यत्रापादाने स्त्रियामुपसंख्या-
नं कर्तव्यं तदन्ताच्च वा डीष् वक्तव्यः । उपेत्याधी-
यतेऽस्या उपाध्यायी उपाध्याया ॥

(प्रदीपः) इडश्च ॥ २१ ॥ प्रकृत्याश्रयस्यैवाचो घञा
बाधकेन भाष्यम् । न त्वर्थाश्रयस्यापि क्तिन इति मत्वाह—
इडश्चेति ।

(उद्घोतः) इडश्च ॥ २१ ॥ ननु सूत्रेणैव सिद्धमत-
आह—प्रकृत्येति ॥ सजातीयत्वादित्यर्थः । तथाच स्त्रियां क्तिनो
बाधनार्थमिदमिति भावः ॥

(४०२२ वार्तिकम् ॥ २ ॥)

॥ * ॥ शृवायुवर्णनिवृत्तेषु ॥ * ॥

(भाष्यम्) शृ इत्येतस्माद्वायुवर्णनिवृत्तेषु घञ्
वक्तव्यः । शारो वायुः । शारो वर्णः । गौरिवाकृत-
नीशारः प्रायेण शिशिरे कृशः ॥ इडश्च ॥ २१ ॥

(प्रदीपः) शृवायविति । ऋदोरविति प्राप्ते वच-
नम् ॥ आर इति । कर्मणि घञ् ॥ अकृतनीशार इति ।
अकृताच्छादन इत्यर्थः ॥ २१ ॥

(उद्घोतः) कर्मणीति । हरदत्तस्तु करणे इत्याह ॥
निवृत्तयेऽनेनेति निवृत्तमाच्छादनं बाहुलकात्करणे क्तः । तदाह—
अकृताच्छादनेति ॥ २१ ॥

—१०८—

(५४८ ग्रहेर्घञप्रत्ययविधिसूत्रम् ॥ ३ । ३ । १ आ. १७)

१०११ समि मुष्टौ ॥ ३ । ३ । ३६ ॥

(४०२३ आक्षेपवार्तिकम् ॥ १ ॥)

॥ * ॥ समि मुष्टावित्यनर्थकं वचनं परि-
माणाख्यायामिति सिद्धत्वात् ॥ * ॥

(भाष्यम्) समि मुष्टाविति वचनमनर्थकम् ।
किं कारणम् ? परिमाणाख्यायामिति सिद्धत्वात् ।
“परिमाणाख्यायाम्” इत्येवात्र घञ् सिद्धः ॥

(प्रदीपः) समि मुष्टौ ॥ ३६ ॥ परिमाणवाचिमुष्टि-
शब्दाश्रयेण पूर्वः पक्षः ।

(४०२४ समाधानवार्तिकम् ॥ २ ॥)

॥ * ॥ अपरिमाणार्थं तु ॥ * ॥

(भाष्यम्) अपरिमाणार्थोऽयमारम्भः । मल्लस्य
संग्राहः । मुष्टिकस्य संग्राह इति ॥

(प्रदीपः) अङ्गुलिसंनिवेशवाच्याश्रयणेन तु परिहारः ॥ ३६ ॥

(उद्घोतः) समि० ॥ ३६ ॥ अङ्गुलीति । दृढमुष्टिता
तेनान्वाख्यायते ॥ मुष्टिकस्येति भाष्ये मुष्टौ कुशल इत्यर्थे आकर्षा-
दित्वात्कन् ॥

(४०२५ निपातनपरिसंख्यावार्तिकम् ॥ ३ ॥)

॥ * ॥ उद्ग्राभनिग्राभौ च रुच्छन्दसि
सुगुद्यमननिपातनयोरर्थयोः ॥ * ॥

(भाष्यम्) उद्ग्राभो निग्राभ इति इमौ शब्दौ
रुच्छन्दसि वक्तव्यौ सुगुद्यमननिपातनयोरर्थयोः ।

१ शृवाध्विति पाठो नाति । (र. ना.)

उद्ग्रामं च निग्रामं च ब्रह्मदेवा अवीवृधन् ॥
समि मुद्यौ ॥ ३६ ॥

(उद्द्योतः) निपातनमधः पातनम् ॥ ३६ ॥

(५४९ णच्प्रत्ययविधिसूत्रम् ॥ ३।३।१ आ. १८)

१०१८ कर्मव्यतिहारे णच् स्त्रियाम्

॥ ३ । ३ । ४३ ॥

(आक्षेपभाष्यम्)

स्त्रीग्रहणं किमर्थम् ।

(४०२६ वार्तिकम् ॥ १ ॥)

॥ * ॥ कर्मव्यतिहारे स्त्रीग्रहणं
व्यतिपाकार्थम् ॥ * ॥

(भाष्यम्) कर्मव्यतिहारे स्त्रीग्रहणं क्रियते व्य-
तिपाकार्थम् । इह मा भूत्—व्यतिपाको वर्तते ।

(उद्द्योतः) कर्मव्य ॥ ४३ ॥ भाष्ये व्यतिपाकार्थ-
मिति ॥ पुष्टिर्भावे मा भूदित्यर्थमित्यर्थः ॥ अकर्तृकारके तु
नानभिधानादिति भावः ॥

(आक्षेपभाष्यम्)

अथ किमर्थं पृथग्रहणम् ।

(४०२७ वार्तिकम् ॥ २ ॥)

॥ * ॥ पृथग्रहणं बाधकबाधनार्थं व्या-
वचोरीव्यावचर्च्यर्थम् ॥ * ॥

(भाष्यम्) पृथग्रहणं क्रियते [किं प्रयोजनम् ?]
बाधकबाधनार्थं, ये तस्य बाधकास्तद्बाधनार्थम् ।
किं प्रयोजनम् ।

व्यावचोरी व्यावचर्च्यर्थम् । व्यावचोरी वर्तते ।
व्यावचर्ची वर्तते ।

(प्रदीपः) कर्म ॥ ४३ ॥ पृथग्रहणमिति । प्रक-
रणोत्कर्षात् किनो बाधकानामप्यनेन बाधनमिति भावः ॥

(उद्द्योतः) प्रकरणोत्कर्षादिति ॥ स्त्रियां क्तिन्नित्येतदपेक्ष-
येति भावः ॥ बाधकानामिति । व्यावचोरीत्यादौ ण्यासेति ।
युजादीनामित्यर्थः ॥ अत्रेदं बोध्यम् । किनोऽपवादः । अत एव
पक्षे वासरूपविधिना सोऽपि ॥ अन्येषां तदपवादानां तु पृथक्-
पाठेन पूर्वविप्रतिषेधकल्पनया बाधकः । अत एव व्यतीक्षाया
असिद्धिः शङ्किता भाष्ये ॥ विप्रतिषेधविषये वासरूपाप्रवृत्तेः ॥

(४०२८ दूषणवार्तिकम् ॥ ३ ॥)

॥ * ॥ तत्र व्यतीक्षादिषु दोषः ॥ * ॥

(भाष्यम्) तत्र व्यतीक्षादिषु दोषो भवति ।
व्यतीक्षा वर्तते । व्यतीहा वर्तते ॥

(प्रदीपः) व्यतीक्षादिष्विति । अप्रत्ययाद् “गु-
रोश्च हल”-इति अकारस्यापि बाधप्रसङ्गादित्यर्थः ॥

(४०२९ दूषणोद्धारवार्तिकम् ॥ ४ ॥)

॥ * ॥ सिद्धं तु प्रकृते स्त्रीग्रहणे णज्-
ग्रहणं णिज्ग्रहणं च ॥ * ॥

(भाष्यम्) सिद्धमेतत् । कथम् । प्रकृत एव
स्त्रीग्रहणेऽयं योगः कर्तव्यः—“स्त्रियां क्तिन्” ।
ततः “कर्मव्यतिहारे णच्” । ततो “णिचः” ॥
कर्मव्यति ॥ ४३ ॥

(प्रदीपः) सिद्धं त्विति । यथेवं व्यावकुष्टिरिति क्तिन् न
प्राप्नोति । व्यात्युक्षी च न सिध्यति । नैष दोषः । कृत्यल्युटो
बहुलमिति बहुलवचनाद्यथेष्टलाभप्रयोजनात् ॥ ४३ ॥

(उद्द्योतः) णिच्ग्रहणं चेति । इदं व्यावचोरीत्यादौ
बाधकबाधनार्थम् ॥ व्यावकुष्टिरिति । स्पष्टश्चायं प्रयोगो वास-
रूपसूत्रे ॥ व्यात्युक्षीति । च माधकाव्ये ॥ क्तिन्नेति । व्याधि-
कारे वासरूपविधेरभावात् व्यात्युक्ष्यामपवादविप्रतिषेधेन गुरोश्चे-
त्यप्रत्ययप्रसङ्गादिति भावः ॥ एवं च वासरूपसूत्रस्य प्रयोगानुष्ठान-
रूपभाष्यविरोधात् सिद्धं त्वित्याथेतत्सूत्रस्य वार्तिकमेवातिक्रान्त्यु-
क्तिरिति भावः ॥ व्यावचोरीव्यतीक्षे बहुलग्रहणात्साध्ये इति तात्प-
र्यम् । उत्तरं तु स्त्रियामित्यकरणप्रयुक्तलाघवाद्बहुलकस्य तवा-
प्यावश्यकत्वाच्च वार्तिकोक्तमेव युक्तमिति ॥ ४३ ॥

(५५० इनुण्प्रत्ययविधिसूत्रम् ॥ ३ । ३ । १ आ. १९)

१०१९ अभिविधौ भाव इनुण्

॥ ३ । ३ । ४४ ॥

(आक्षेपभाष्यम्)

भावग्रहणं किमर्थम् ? ।

(प्रदीपः) अभिविधौ ॥ ४४ ॥ भावे कारक इति
द्वयेऽपि प्रकृते शब्दशक्तित्वाभावाद्भाव इवेनुण् भविष्यतीति
सत्त्वाद्—भावग्रहणमिति ॥

(उद्द्योतः) अभिविधौ भाव ॥ ४४ ॥ द्वयेऽपि प्रकृत
इति । प्रकरण इत्यर्थः । द्वयोरपि प्रकृते इति पाठान्तरम् ॥
भावे इवेति ॥ णज्जदिति भावः ॥

(४०३० समाधानवार्तिकम् ॥ १ ॥)

॥ * ॥ अभिविधौ भावग्रहणं नपुंसके
क्तादिनिवृत्त्यर्थम् ॥ * ॥

(भाष्यम्) अभिविधौ भावग्रहणं क्रियते नपुं-
सके क्तादिनिवृत्त्यर्थम् । नपुंसकलिङ्गे भावे क्ता-
दयो मा भूवन्निति ।

१ ‘परिभाषाख्यायाम्’ इति सूत्रेऽपि भाष्यद्वयैतद्वार्तिकस्याश्रितत्वाच्चैक-

देश्युक्तिः असकृदुक्तस्य सिद्धान्तित्वाङ्गीकारस्य पूर्वं दर्शितत्वात् ॥ तस्माद् न-
हुलग्रहणेनैव सर्वानिष्टवारणं करणीयमिति दाधिमथाः ॥

(प्रदीपः) नपुंसक इति । मध्येपवादाः पूर्वाश्रित्यन्तरेण बाधन्त इति इत्युण् घञमेव बाधेत न तु कादीन् । भावग्रहणात्त्वधिकविधानार्थान्तानपि बाधत इति भावः ॥

(उद्घोतः) मध्येपवादा इति ॥ बाध्यसामान्यचिन्तयेदं सिद्धमिति वासरूपन्यायेन पक्षे प्राप्तयोरपि तयोर्बाधनार्थं भावग्रहणमिति भाष्याभिप्रायवर्णनमुचितम् ॥

(आक्षेपभाष्यम्)

अथ किमर्थं पृथग्ग्रहणं क्रियते ।

(प्रदीपः) अथेति । नपुंसके भाव इत्यस्यानन्तरमिदं वक्तव्यमिति भावः ॥

(४०३१ वार्तिकम् ॥ १ ॥)

॥*॥ पृथग्ग्रहणं बाधकबाधनार्थम् ॥*॥

(भाष्यम्) पृथग्ग्रहणं क्रियते बाधकबाधनार्थम् । ये तस्य बाधकास्तद्बाधनार्थम् ॥

(प्रदीपः) पृथग्ग्रहणमिति । वासरूपो स्त्रियामिति वचनात्पक्षे क्तादयः स्युरिति प्रकरणोत्कर्षेण वासरूपविधिर्वाच्यत इत्यर्थः ॥ ४४ ॥

(उद्घोतः) वासरूप इति ॥ रुचिकार एव वासरूपनिषेध इति प्राक् प्रतिपादनादिति भावः ॥ भाष्ये ये तस्येति । कस्य बाधकाः खलुर्था इत्यर्थे उचितः । कैयटोक्तार्थे नाक्षरस्वारस्यम् ॥ भावग्रहणफलादविशेषश्च ॥ अत्राप्येवंकरणात्पूर्वविप्रतिषेधकल्पनेति तात्पर्यम् ॥

(४०३२ वार्तिकशेषः ॥ २ ॥)

॥*॥ नतु ल्युटः ॥*॥

(भाष्यम्) ल्युटो बाधनं नेष्यते, संकूटनमित्येव भवति ॥ अभिविधौ ॥ ४४ ॥

(उद्घोतः) संकूटनमित्येवेति । संकूटनमिति भवत्येवेल्यन्वयः ॥ अत एव पुंयोगादिति सूत्रस्य साकूटनमिति भाष्यप्रयोगः संगच्छते ॥ ४४ ॥

(५५१ इवर्णान्तादृष्टप्रत्ययविधिसूत्रम् ॥ ३।३।१ आ. २०)

१०३१ एरच् ॥ ३ । ३ । ५६ ॥

(४०३३ वार्तिकम् ॥ १ ॥)

॥*॥ अज्विधौ भयस्योपसंख्यानम् ॥*॥

(भाष्यम्) अज्विधौ भयस्योपसंख्यानं कर्तव्यम् । भयम् ॥

(उपालम्भभाष्यम्)

अत्यल्पमिदमुच्यते भयस्येति ।

भयादीनामिति वक्तव्यम् । इहापि यथा स्यात्-भयं, वर्षम् ॥

(ग्रन्थभाष्यम्)

किं प्रयोजनम् ? ।

(४०३४ वार्तिकशेषः ॥ २ ॥)

॥*॥ नपुंसके क्तादिनिवृत्त्यर्थम् ॥*॥

(भाष्यम्) नपुंसकलिङ्गे भावे क्तादयो मा भूवन्ति ॥

(प्रदीपः) एरच् ॥ ४६ ॥ वर्षमिति । वर्षणमित्यपि भवति । वृषभो वर्षणादिति भाष्यकारवचनात् ॥

(उद्घोतः) एरच् ॥ ५६ ॥ भाष्यकारवचनादिति । ततो बाहुलकादुच्यते भावः ॥

(४०३५ वार्तिकम् ॥ ३ ॥)

॥*॥ कल्प्यादिभ्यः प्रतिषेधः ॥*॥

(भाष्यम्) कल्प्यादिभ्यः प्रतिषेधो वक्तव्यः । कल्पः अर्थः मन्त्र इति ॥

(प्रदीपः) कल्प इति । ण्यन्तेभ्योऽचि प्रतिषिद्धे घञेव भवति । एरजण्यन्तानामिति तु वचनमनार्थम् ॥

(४०३६ वार्तिकम् ॥ ४ ॥)

॥*॥ जवसवौ छन्दसि ॥*॥

(भाष्यम्) जवसवौ छन्दसि वक्तव्यौ । ऊर्वो-रस्तु मे जवः । अयं मे पञ्चोदनः सवः ॥ एरच् ॥ ५६ ॥

(प्रदीपः) जवसवाविति । अपि प्राप्तेऽज्विधिः । स्वरे विशेषः ॥ ५६ ॥

(उद्घोतः) स्वरे इति । अपि आयुदात्तम् । अन्यन्तोदात्तमित्यर्थः ॥ ५६ ॥

(५५२ अप्रत्ययविधिसूत्रम् ॥ ३।३।१ आ. २१)

१०३३ ग्रहवृद्धनिश्चिगमश्च ॥ ३।३।५८ ॥

(आक्षेपभाष्यम्)

किमर्थं निष्पूर्वाच्चिनोत्तेरव् विधीयते । नाचैव सिद्धम् । न ह्यस्ति विशेषो निष्पूर्वाच्चिनोत्तेरपो वा, अचो वा, तदेव रूपम्, स एवास्य स्वरः ॥

(उद्घोतः) ग्रह वृ० ॥ ५८ ॥ भाष्ये स एव च स्वर इति ॥ थाथघञ् इति सूत्रेणेति भावः ॥

(आक्षेपबाधकभाष्यम्)

न सिध्यति । हस्तादाने चौरस्तेये इति घञ् प्राप्नोति तद्बाधनार्थम् ।

(समाधानभाष्यम्)

अत उत्तरं पठति—

(३०३७ प्रयोजननिराकरणवार्तिकम् ॥ १ ॥)

॥ * ॥ अब्बिधौ निश्चिग्रहणमनर्थकं
स्तेयस्य घञ्बिधौ प्रतिषेधात् ॥ * ॥

(भाष्यम्) अब्बिधौ निश्चिग्रहणमनर्थकम् । किं
कारणम् ? स्तेयस्य घञ्बिधौ प्रतिषेधात् । स्तेयस्य
घञ्बिधौ प्रतिषेध उच्यते । निष्पूर्वाच्चिनोतिः स्तेये
वर्तते ॥

(उद्ध्योतः) स्तेये वर्तते इति ॥ हस्तादानविषये
इति भावः ॥

(प्रयोजनभाष्यम्)

अस्तेयार्थं तर्हीदं वक्तव्यं निष्पूर्वाच्चिनोतेरस्तेये
अब्ब यथा स्यात् ॥

(४०३८ प्रयोजननिरासवार्तिकम् ॥ २ ॥)

॥*॥ अस्तेयार्थमिति चेन्नानिष्टत्वात् ॥*॥

(भाष्यम्) अस्तेयार्थमिति चेत् । तन्न । किं
कारणम् ? अनिष्टत्वात् । नहि निष्पूर्वाच्चिनोतेर-
स्तेये अविष्यते । किं तर्हि ? घञेवेष्यते ॥

(उद्ध्योतः) किं तर्हि घञेवेति । हस्तादानविषये इत्यर्थः ॥
प्रकृतसूत्रे निश्चिग्रहणं स्तेयार्थं चेत् घञोऽप्राप्तेरचैव सिद्धम् ।
अस्तेयार्थं चेत् । तन्न निष्पूर्वाच्चनेतिः पूर्वविप्रतिषेधेन घञ् एवेष्टे-
रिति भाष्यार्थः ॥ घञ्चेति पाठे च शब्द एवार्थो द्रष्टव्यः ॥

(प्रयोजनभाष्यम्)

एवं तर्हि सिद्धे सति यन्निष्पूर्वाच्चिनोतेरपं शास्ति
तज्ज्ञापयत्याचार्यः यत्तद् “अन्तः थायघञ्काज-
वित्रकाणाम्” इति, तन्निष्पूर्वाच्चिनोतेर्न भवतीति ॥
किमेतस्य ज्ञापने प्रयोजनम् ? निश्चर्यः । एष स्वरः
सिद्धो भवति ॥

(प्रदीपः) ग्रहवृ ॥ ५८ ॥ एष स्वर इति । मध्यो-
दात्तत्वं कृत्स्वरेण भवति ।

(उद्ध्योतः) कृत्स्वरेणेति । गतिकारकोपपदादिति
विहितेन ॥ ५८ ॥

(४०३९ वार्तिकम् ॥ ३ ॥)

॥ * ॥ वशिरण्योश्चोपसंख्यानम् ॥ * ॥

(भाष्यम्) वशिरण्योश्चोपसंख्यानं कर्तव्यम् ।
सवशं सैन्धवम् । धनंजयं रणे रणे ॥

(प्रदीपः) वशिरण्योरिति । वशि प्राप्ते वचनम् ॥
वशानं वशः । रणन्त्यस्मिन्निति रणः ॥

(४०४० कविधिवार्तिकम् ॥ ४ ॥)

॥ * ॥ घञर्थे कविधानं स्थास्त्रापाव्य-
धिहनिगुध्यर्थम् ॥ * ॥

(भाष्यम्) घञर्थे को विधेयः । किं प्रयोजनम् ? ।

१ विधेयितमित्यर्थः । निपातनामनुवर्तयितुमशक्यत्वात्तद्विशेषितं हन

स्थास्त्रापाव्यधिहनिगुध्यर्थम् । स्था—प्रतिष्ठन्ते-
स्मिन्धान्यानीति प्रस्थः । प्रस्थे हिमवतः शृङ्गे ।
स्था । स्त्रा—प्रस्त्रान्ति अस्मिन्निति प्रस्त्रः । स्त्रा ।
पा—प्रपिबन्त्यस्यामिति प्रपा । पा । व्यधि—आ-
विध्यन्ति तेनाविधः । व्यधि । हनि—विघ्नन्ति त-
स्मिन्मनांसि विघ्नः । हनि । युधि—आयुध्यन्ते ते-
नायुधम् ॥ ग्रहवृद्ध ॥ ५८ ॥

(प्रदीपः) घञर्थे इति । भावः कर्तुवर्जितं च कारकं
घञर्थः ॥ ५८ ॥

—४०४०—

(५५३ हनेः कप्रत्ययविधिसूत्रम् ॥ ३ । ३ । १ आ. २२)

१०५८ स्तम्बे क च ॥ ३ । ३ । ८३ ॥

(आक्षेपभाष्यम्)

कस्मादयं को विधीयते ।

(समाधानभाष्यम्)

हन्तेरित्याह ।

(प्रश्नभाष्यम्)

तद्धन्तिग्रहणं कर्तव्यम् ? ।

(समाधानभाष्यम्)

न कर्तव्यम् ? ।

प्रकृतमनुवर्तते । क प्रकृतम् ? । “हनश्च वधः”
इति ।

(समाधानबाधकभाष्यम्)

तद्वै अनेकेन निपातनेन व्यवच्छिन्नं न शक्यम-
नुवर्तयितुम् ।

(उद्ध्योतः) स्तम्बे क ॥ ८७ ॥ अनेकेनेति । घनान्तर्धन-
प्रवणप्रधानोद्धनापधनरूपेणेत्यर्थः ॥

(समाधानसाधकभाष्यम्)

नैतानि निपातनानि । हन्तेरेते आदेशाः ॥

(समाधानबाधकभाष्यम्)

यद्यादेशाः । घनस्वरो न सिध्यति—“घनः”
इति ।

(प्रदीपः) स्तम्बे क च ॥ ८३ ॥ घनस्वर इति ।
अन्तोदात्तत्वं न सिध्यति अपस्वरेणाद्युदात्तत्वप्रसङ्गादित्यर्थः ।

(उद्ध्योतः) अपस्वरेणाद्युदात्तेति । निपातने तु निपातना-
त्किञ्चोन्त इति सिद्धिरिति भावः ॥

(निपातनाङ्गीकारभाष्यम्)

सन्तु तर्हि निपातनानि ।

(दूषणस्मारणभाष्यम्)

ननु चोक्तम् ‘तद्वै अनेकेन निपातनेन व्यवच्छिन्नं
न शक्यमनुवर्तयितुमिति’ ।

इत्यनुवर्तयितुमशक्यमित्यर्थः । (र. वा.)

(दूषणोद्धारभाष्यम्)

संबन्धमनुवर्तिष्यते ।

(आदेशपक्षस्वीकारभाष्यम्)

अथ वा पुनः सन्तु आदेशाः ॥

(दूषणस्मारणभाष्यम्)

ननु चोक्तम् 'स्वरो न सिध्यती'ति ।

(दूषणपरिहारभाष्यम्)

नैष दोषः । अकारान्ता आदेशाः ॥

अकारान्ता इति । तत्रातो लोपे कृते उदात्तनिवृत्ति-
स्वरेणाप उदात्तत्वं भवतीति भावः ।(उद्घोतः) तत्रातो लोप इति ॥ प्रत्ययसन्नियोगशिष्ट-
तया विधानात् आर्धधातुक इति लोप इति भावः ॥ आदेशाश्च
स्यानिस्वरेणान्तरतम्यादन्तोदात्ता इति तात्पर्यम् ॥

(आक्षेपभाष्यम्)

अथ यदा इषीकया स्तम्बो हन्यते कथं तत्र
भवितव्यम् ॥

(समाधानभाष्यम्)

केचित्तावदाहुः—स्तम्बघ्नेति भवितव्यम् ॥

(प्रदीपः) स्तम्बघ्नेति । कप्रत्यये रूपं तस्य सर्वापवादत्वा-
दिति भावः ।(उद्घोतः) तस्य सर्वापवादत्वादिति ॥ यद्यपि पुंस्यं
चरितार्थस्तथापि बहुलग्रहणादिति भावः ॥अपर आहुः—स्तम्बहेतिरिति भवितव्यम् । ऊ-
तियूतिजूतिसातिहेति कीर्तयश्चेति निपातनादिति ॥अपर आहुः—स्तम्बहननीति भवितव्यमिति ।
वक्ष्येतत्—“अजब्भ्यां स्त्रीखलनाः स्त्रियाः खल-
नौ विप्रतिषेधेन” इति ॥ स्तम्बे क च ॥ ८३ ॥स्तम्बहेतिरिति । निपातनस्य सर्वापवादत्वादिति
भावः ॥ ८३ ॥(उद्घोतः) भाष्ये—अजब्भ्यामिति । हेतिरिति निपा-
तनप्रकरणे चरितार्थमिति भावः ॥ निपातितहेतिशब्दः शस्वरूढ
इत्यन्ये ॥ ८३ ॥

(५५४ नङ्प्रत्ययविधिसूत्रम् ॥ ३ । ३ । १ आ. २३ सू.)

१०६५ यजयाचयतविच्छप्रच्छरक्षो

नङ् ॥ ३ । ३ । ९० ॥

(४०४१ वार्तिकम् ॥ १ ॥)

॥ * ॥ यजादिभ्यो नस्य ङित्वे
संप्रसारणप्रतिषेधः ॥ * ॥(भाष्यम्) यजादिभ्यो नस्य ङित्वे संप्रसारण-
प्रतिषेधो वक्तव्यः । प्रश्न इति ॥

१ तथाच प्रादुस्वरेणातोदात्तत्वेऽतो लोपे उदात्तनिवृत्तिस्वरेणापि उदात्तत्वं

(ङकारप्रत्याख्यानभाष्यम्)

एवं तर्हि अङित्करिष्यते ।

(४०४२ दूषणवार्तिकम् ॥ २ ॥)

॥ * ॥ अङिति गुणप्रतिषेधः ॥ * ॥

(भाष्यम्) यद्यङिद् गुणस्य प्रतिषेधो वक्तव्यः—
'विश्न' इति ॥

(दूषणभाष्यम्)

सूत्रं च भिद्यते ।

(समाधानभाष्यम्)

यथान्यासमेवास्तु ।

(दूषणस्मारणभाष्यम्)

ननु चोक्तं यजादिभ्यो नस्य ङित्वे संप्रसारण-
प्रतिषेध इति ।

(दूषणोद्धारभाष्यम्)

नैष दोषः । निपातनादेतत् सिद्धम् ॥ किं निपा-
तनम् ? । 'प्रश्ने चासन्नकाले' इति ॥ यजयाच ॥ ९० ॥

(वृषधिकारोक्तप्रत्ययाः)

(५५५ किरप्रत्ययविधिसूत्रम् ॥ ३ । ३ । १ आ. २४)

१०७९ स्त्रियां किन् ॥ ३ । ३ । ९४ ॥

(४०४३ वार्तिकम् ॥ १ ॥)

॥ * ॥ स्त्रियां क्तिन्नाबादिभ्यश्च ॥ * ॥

(भाष्यम्) स्त्रियां किनित्यत्र “आबादिभ्यश्च”
इति वक्तव्यम् । आप्तिः । राद्धिः । दीप्तिः ॥

(४०४४ वार्तिकम् ॥ २ ॥)

॥ * ॥ निष्ठायां वा सेटोऽकार-
वचनात्सिद्धम् ॥ * ॥(भाष्यम्) अथ वा निष्ठायां सेटः अकारो भव-
तीति वक्तव्यम् ॥

(आक्षेपभाष्यम्)

यदि निष्ठायां सेटोऽकारो भवतीत्युच्यते । खंसा
ध्वंसेति न सिध्यति । अस्तिः ध्वस्तिरिति प्राप्नोति ।

(प्रत्याक्षेपभाष्यम्)

किं पुनरिदं परिगणनं त्रय एवावादयः । आहो-
स्विदुदाहरणमात्रम् । किं चातः ।

(प्रत्याक्षेपसमाधानभाष्यम्)

यदि परिगणनम्, भेदो भवति । अथोदाहरण-
मात्रम्, नास्ति भेदः ।

मिति भावः । (८. ना.)

(समाधानभाष्यम्)

क्षस्तिः ध्वस्तिरित्येव भवितव्यम् ॥ स्त्रियां क्तिन् ॥ ९४ ॥

(प्रदीपः) स्त्रियां क्तिन् ॥ ९४ ॥ क्षस्तिरिति । सं-
सेति नैव भवतीति भावः ॥ ९४ ॥

(उद्घोतः) स्त्रियां क्तिन् ॥ ९४ ॥ क्तिन्नादादिभ्यः
इतिवचनं गुरोश्च हल इत्येतत्प्रसिद्ध्यविषयम् । निष्ठायां वा
सेटोऽकारवचनादित्यनेन समानयोगक्षेमत्वादित्याहुः ॥ एवं च
निष्ठायामनिटस्तत्सूत्रप्रसिद्धिपया आवादय इति फलितम् ॥ ९४ ॥

(५५६ क्तिन्प्रत्ययविधिसूत्रम् ॥ ३ । ३ । १ आ. ३५)

१०८० स्थागापापचो भावे ॥ ३ । ३ । १५ ॥

(४०४५ भाष्येपवार्तिकम् ॥ १ ॥)

॥ * ॥ स्थादिभ्यः सर्वापवादप्रसङ्गः ॥ * ॥

(भाष्यम्) स्थादिभ्यः सर्वापवादः क्तिन्प्राप्नोति
स यथैवाङ्गं बाधते एवं ण्डुलिजावपि बाधेत—‘कां
त्वं स्थायिकां कां त्वं स्थायिम् ॥

(प्रदीपः) स्थागापा ॥ ९५ ॥ स्थादिभ्य इति ।
बाध्यमात्रापेक्षायां बाध्यसमुदायापेक्षायां वा पुरस्तादपवा-
दन्यायो नास्तीति भावः ॥ ण्डुलिजाविति । विभाषाख्या-
नपरिप्रश्नयोरित्यनेन विहिता ॥

(उद्घोतः) स्थागापा ॥ ९५ ॥ बाध्यमात्रेति ॥
बाध्यसामान्यन्वितेत्यम् ॥ बाध्यसमुदायेति विशेषन्विन्तायामपि
प्रकारविशेषः ॥ ९५ ॥

(४०४६ वार्तिकम् ॥ २ ॥)

॥ * ॥ सिद्धं तु अङ्गविधाने स्थादि-
प्रतिषेधात् ॥ * ॥

(भाष्यम्) सिद्धमेतत् । कथम् । अङ्गविधाने
एव स्थादीनां प्रतिषेधो वक्तव्यः । प्रतिषिद्धे तस्मिन्
क्तिनेव भविष्यति ॥

(दूषणभाष्यम्)

सिध्यति । सूत्रं तर्हि भिद्यते ॥

(सिद्धान्तिसमाधानभाष्यम्)

यथान्यासमेवास्तु ॥

(दूषणसारणभाष्यम्)

ननु चोक्तं स्थादिभ्यः सर्वापवादप्रसङ्ग इति ॥

(दूषणोद्धारभाष्यम्)

नैव दोषः । “पुरस्तादपवादा अनन्तरान्विधी-
न्वाधन्ते नोत्तरान्” इत्येवमयं स्त्रियां क्तिन्नाङ्गं बा-
धिष्यते । ण्डुलिजौ न बाधिष्यते ॥

(प्रदीपः) पुरस्तादिति । अनन्तरवाधेन लब्धावकाशे
विधिः परत्वादुत्तरेण बाध्यत इत्यर्थः ॥

(४०४७ वार्तिकम् ॥ ३ ॥)

॥ * ॥ श्रुयजिषिस्तुभ्यः करणे ॥ * ॥

(भाष्यम्) श्रुयजिषिस्तुभ्यः करणे क्तिन्वक्तव्यः ।
श्रूयतेऽनयेति श्रुतिः । इज्यतेऽनयेति इष्टिः । इष्य-
तेऽनयेति इष्टिः । स्तूयतेऽनयेति स्तुतिः ॥

(प्रदीपः) श्रुयजीति । ल्युङ्वाधनार्थं वचनम् ॥ ९५ ॥

(४०४८ वार्तिकम् ॥ ४ ॥)

॥ * ॥ ग्लाम्लाज्याहाभ्यो निः ॥ * ॥

(भाष्यम्) ग्लाम्लाज्याहाभ्यो निर्वक्तव्यः ।
ग्लानिः । म्लानिः । ज्यानिः । हानिः ॥ स्थागापा
॥ ९५ ॥

(५५७ क्यप्प्रत्ययविधिसूत्रम् ॥ ३ । ३ । १ आ. २६)

१०८३ व्रजयजोर्भावे क्यप्

॥ ३ । ३ । ९८ ॥

(४०४९ वार्तिकम् ॥ १ ॥)

॥ * ॥ क्यन्विधिरधिकरणे च ॥ * ॥

(भाष्यम्) क्यन्विधिरधिकरणे चेति वक्तव्यम् ।
समजन्ति तस्यां समर्थ्यां व्रजयजो ॥ ९८ ॥

(प्रदीपः) व्रजयजो ॥ ९८ ॥ क्यन्विधिरिति ।
उत्तरसूत्रे इति भावः ॥ ९८ ॥

(उद्घोतः) व्रजयजो ॥ ९८ ॥ उच्चेति । भाष्ये तदि-
ष्योदाहरणदानादिति भावः ॥ ९८ ॥

(५५८ क्यप्प्रत्ययविधिसूत्रम् ॥ ३ । ३ । १ आ. २७)

१०८५ कृजः श च ॥ ३ । ३ । १०० ॥

(४०५० वार्तिकम् ॥ १ ॥)

॥ * ॥ कृजः श चेति वावचनम् ॥ * ॥

(भाष्यम्) कृजः श चेति वावचनं कर्तव्यम् ॥
किं प्रयोजनम् ? किञ्चपि यथा स्यात् । कृतिः ॥
कृजः श ॥ १०० ॥

(प्रदीपः) कृजः श च ॥ १०० ॥ चकारेणानन्तरस्य
क्यप् एव समुच्चयो न तु क्यवहितस्य क्तिन् इति सत्वाह—
वावचनमिति । तेन क्रिया कृत्वा कृतिरिति रूपत्रय-
सिद्धिः ॥ १०० ॥

(उद्घोतः) कृजः श च ॥ १०० ॥ वावचनमिति ।
इदमेव ज्ञापयति वर्णगौरवादपि योगेविभागे गरीयानि[दी]ति
भावः ॥ १०० ॥

(५५९ शप्रत्ययविधिसूत्रम् ॥ ३ । ३ । १ आ. २८)

१०८६ इच्छा ॥ ३ । ३ । १०१ ॥

(प्रक्षभाष्यम्)

किं निपात्यते ? ।

(समाधानभाष्यम्)

इषेः शे यगभावः ।

(उद्द्योतः) इच्छा ॥ १०१ ॥ शे यगभाव इति । भावा-
र्थकत्वाच्चकः प्राप्तिः ॥ १०१ ॥

(आक्षेपभाष्यम्)

अत्यल्पमिदमुच्यते इच्छेति ।

(४०५१ वार्तिकम् ॥ १ ॥)

॥ * ॥ इच्छापरिचर्यापरिसर्यामृगयाटा-
द्यानामुपसंख्यानम् ॥ * ॥

(भाष्यम्) इच्छापरिचर्यापरिसर्यामृगयाटा-
द्यानामुपसंख्यानं कर्तव्यम् ॥

(४०५२ वार्तिकम् ॥ २ ॥)

॥ * ॥ जागर्तेरकारो वा ॥ * ॥

(भाष्यम्) [जागर्तेरकारो वा वक्तव्यः ।] जा-
गर्त्या । जागरा ॥ इच्छा ॥ १०१ ॥

(५६० अङ्गप्रत्ययविधिसूत्रम् ॥ ३ । ३ । १ आ. २९)

१०८९ विद्भिदादिभ्योऽङ् ॥ ३ । ३ । १०४ ॥

(४०५३ वार्तिकम् ॥ १ ॥)

॥ * ॥ भिदा विदारणे ॥ * ॥

(भाष्यम्) भिदा विदारण इति वक्तव्यम् । भि-
त्तिरन्या ॥

(४०५४ वार्तिकम् ॥ २ ॥)

[॥ * ॥ छिदा द्वैधीकरणे ॥ * ॥]

(भाष्यम्) छिदा द्वैधीकरण इति वक्तव्यम् ।
छित्तिरन्या ।

(४०५५ वार्तिकम् ॥ ३ ॥)

॥ * ॥ आरा शरुयाम् ॥ * ॥

(भाष्यम्) आरा शरुयामिति वक्तव्यम् । आ-
तिरन्या ।

(प्रदीपः) विद्भिदादि ॥ आतिरिति । आनेऽतेश्च उ-
पसर्गादिति धाताविति वृद्धिरेकादेशः ।

(४०५६ वार्तिकम् ॥ ४ ॥)

॥ * ॥ धारा प्रपाते ॥ * ॥

(भाष्यम्) धारा प्रपात इति वक्तव्यम् । धृति-
रन्या ।

(४०५७ वार्तिकम् ॥ ५ ॥)

॥ * ॥ गुहा गिर्योषध्योः ॥ * ॥

(भाष्यम्) गुहा गिर्योषध्योरिति वक्तव्यम् ।
गूढिरन्या । विद्भिदा ॥ १०४ ॥

(प्रदीपः) गुहा गिर्योषध्योरिति । गिरिशब्दोऽत्र
गिर्यवयवे वर्तते ॥ १०४ ॥

(उद्द्योतः) विद्भिदादि ॥ १०४ ॥ ननु गुहा न गिरिरत
आह—गिरिशब्द इति ॥ १०४ ॥

(५६१ युच्प्रत्ययविधिसूत्रम् ॥ ३ । ३ । १ आ. ३०)

१०९२ प्यासश्रन्थो युच् ॥ ३ । ३ । १०७ ॥

(आक्षेपभाष्यम्)

किमर्थश्चकारः ॥

(समाधानभाष्यम्)

स्वरार्थः । चितोन्त उदात्तो भवतीत्यन्तोदात्तत्वं
यथा स्यात् ।

(प्रयोजननिराकरणभाष्यम्)

नैतदस्ति प्रयोजनम् । उदात्त इति वर्तते “भुवीरा
उदात्तः” इति ॥

(आक्षेपभाष्यम्)

यद्युदात्त इति वर्तते—“ब्रजयजोर्भावे क्यप्”
किमर्थः पकारः ॥

(समाधानभाष्यम्)

तुगर्थः । इह स्वस्य पिति कृतीति ॥

(आक्षेपभाष्यम्)

उदात्त इत्येव हि वर्तते ॥

एवमपि कुत एतत्तदन्तस्योदात्तत्वं भविष्यति,
न पुनरादेरिति ।

(उद्द्योतः) प्यास० ॥ १०७ ॥ भाष्ये न पुनरादे-
रिति । एवं च पाक्षिकानिष्टप्रसङ्ग इति भावः ॥ यत्तु प्रथमाति-
क्रमे कारणाभावादादेरेव स्यादिति । तत्र । तत्रायस्यात्र शास्त्रे-
नङ्गीकारात् ॥ अत एवाद्युदात्तश्चेति सार्थकम् । अत एव तित्स्व-
रितमिति तव्यादावन्तस्वरितसिद्धिरिति बोध्यम् ॥

(समाधानभाष्यम्)

उदात्त इत्यनुवर्तनसामर्थ्यात् यस्य अप्राप्तः स्वर-
स्तस्य भवति । कस्य चाप्राप्तः । अन्तस्य ॥

(उद्घोतः) अन्तस्येति । आदेस्त्वाद्युदात्तश्रेयनेन सिद्धे-
रिति भावः ॥

(प्रयोजनान्तरभाष्यम्)

सामान्यग्रहणाविधातार्थस्तर्हि ।

क सामान्यग्रहणाविधातार्थेनार्थः ? ।

युवोरनाकाविति ।

(प्रदीपः) ण्यासश्रन्थो ॥ १०७ ॥ युवोरिति ।
अन्यथा निरनुबन्धकत्वादस्यैव ग्रहणं स्यात् तु ल्युडादीनामिति
भावः ॥

(प्रयोजनान्तरनिरासभाष्यम्)

एतदपि नास्ति प्रयोजनम् । वक्ष्येत्येतत्—*सिद्धं
तु युवोरनुनासिकवचनादिति ॥

(प्रदीपः) अनुनासिकवचनादिति । तत्र ल्युडादी-
नामपि अनुनासिकत्वप्रतिज्ञानसामर्थ्याद् ग्रहणं भविष्यती-
त्यर्थः ॥ १०७ ॥

(उद्घोतः) प्रतिज्ञानसामर्थ्यादिति । इदं च जिह्वेऽपि तदनु-
बन्धकपरिभाषया ल्युटोऽग्रहणशङ्कावारणायवश्यकमिति भावः १०७

(४०५८ वार्तिकम् ॥ १ ॥)

॥ * ॥ युच्प्रकरणे घट्टिवन्दिविदिभ्य
उपसंख्यानम् ॥ * ॥

(भाष्यम्) युच्प्रकरणे घट्टिवन्दिविदिभ्य उप-
संख्यानं कर्तव्यम् । घट्टना । वन्दना । वेदना ॥

(४०५९ वार्तिकम् ॥ २ ॥)

॥ * ॥ इषेरनिच्छार्थस्य ॥ * ॥

(भाष्यम्) इषेरनिच्छार्थस्येति वक्तव्यम् । अ-
न्विष्यते अन्वेषणा ॥

(४०६० वार्तिकम् ॥ ३ ॥)

॥ * ॥ परेर्वा ॥ * ॥

(भाष्यम्) परेर्वेति वक्तव्यम् । अन्यां परीष्टि
चर । अन्यां पर्येषणां चर ॥ ण्यासश्रन्थो ॥ १०७ ॥

(५६२ ण्वुल्प्रत्ययविधिसूत्रम् ॥ ३ । ३ । १ आ. ३१)

१०९३ रोगाख्यायां ण्वुल्बहुलम्

॥ ३ । ३ । १०८ ॥

(४०६१ वार्तिकम् ॥ १ ॥)

॥ * ॥ धात्वर्थनिर्देशे ण्वुल् ॥ * ॥

(भाष्यम्) धात्वर्थनिर्देशे ण्वुल् वक्तव्यः । का
नामासिका अन्येष्वीहमानेषु । का नाम शायिका
अन्येष्वधीयानेषु ।

(प्रदीपः) रोगाख्या ॥ १०८ ॥ धात्वर्थनिर्देश
इति । क्रियानिर्देश इत्यर्थः ॥

(उद्घोतः) रोगाख्यायाम् ॥ १०८ ॥ धातुक्रुतोर्थः साध-
नमिति भ्रमं वारयति—क्रियेति । भावाधिकारेऽपि कारक-
निवृत्त्यर्थमिदम् ॥

(४०६२ वार्तिकम् ॥ २ ॥)

॥ * ॥ इक्क्षितपौ धातुनिर्देशे ॥ * ॥

(भाष्यम्) इक्क्षितपावित्येतौ प्रत्ययौ धातुनि-
र्देशे वक्तव्यौ । पचेर्ब्रूहि पचतेर्ब्रूहि ।

(प्रदीपः) इक्क्षितपाविति । बहुलवचनाच्च कचिच्च
भवति । क्षितपः शित्करणादकर्तृवाचिन्यपि तस्मिन् शबादयो
भवन्ति । यगपि कचिद्भवति, यथा बिभाषा लीयतेरिति ।
अत्र हि लीलीर्ज्यका क्षितपि निर्देशः कृतः । इयनि तु लीङ्
एव ग्रहणं स्याद्, न तु लिनातेः ।

(उद्घोतः) इक्क्षितपौ ॥ कचिच्चेति । भुवो दुगि-
त्यादौ ॥ शित्करणादिति । शित्करणस्य पिबाषादेशविधानेन
चारितार्थादिदं चिन्त्यम् । तस्मादिदेशैरेव विकरणः साध्यः ॥
भाष्ये पचेरिति । कर्मणः शेषत्वविवक्षया पृथी ॥ धात्वर्थनिर्देशे-
प्येतौ बाहुलकात् । अतः पचेक्षतेर्नाशब्दम् । आहौ प्रभूता-
दिभ्यः ॥ गच्छतौ परद्वारादिभ्य इति प्रयोगाः सङ्गच्छन्ते ॥

(४०६३ वार्तिकम् ॥ ३ ॥)

॥ * ॥ वर्णात्कारः ॥ * ॥

(भाष्यम्) वर्णात्कारप्रत्ययो वक्तव्यः । अकारः ॥

१ धातुरूपस्य कृतः कृदन्तस्येत्यर्थः । (२. ना.)

२ चिन्त्यमिति ॥ शबादय इत्यादिपदेन पिबाषादेशानामपि संग्रहात्
न्यूनता प्रदीपः । 'न हि घटाद्योन्मीलितेन चक्षुःपटे न पश्यति' इति
न्यायेन शित्करणसामर्थ्याद् 'भवन्ते रः' इत्यादौ शप इव 'पिबतेः' इत्यादौ पि-
बाषादेशानामपि कारणे का नो हानिः ॥ किं च इक्क्षितपौ नैव कर्तृवाचकौ
'अकर्तृभिः' इत्युपादानात् ॥ नापि भाववाचकौ 'धात्वर्थनिर्देशे' इत्यनुवृत्तावपि
'धातुनिर्देशे' इत्युपादानात् । किं तु धातुघटकात्पूर्वविधिष्वधातुस्वरूपपर-
तायामेव भवति इति 'पचेर्ब्रूहि' इत्यस्य 'पच्चातोर्ब्रूहि' इत्यर्थे 'रूपाणि' इति
शेषः ॥ एवं च 'भवन्ते रः' इत्यत्र भवतिशब्दो भूधातुपर परेति भावकर्मकर्तृ-

प्रत्यये बभूवे भुवूवे बभूव इत्यादिस्थले सर्वत्रैवाकारः सिद्धो भवतीति बोध्यम् ॥

३ निर्देशैरेव विकरणसाधनवत् पिबाषादेशसाधने का तत्र हानिः न हि
'निर्देशोर्विकरणा एव साध्या न पिबाषादेशाः' इति प्रमुवाच्यमस्ति ॥
तस्मात् शित्करणात् तन्निमित्तककार्यजातं विकरणरूपमादेशरूपं च साधनीय-
मिति प्रदीपाशयः सन्त्यगेव ॥ नगोशमद्वस्तु—

"नवीनेभ्योऽप्युत्तमत्वं प्रायः स्न्यापयितुं नवः ।

तदाशयमनुवृत्तैव खण्डने यतते सृषा" ॥ इति

रीतिमनुसरतीति दाधिमथा ॥

(प्रदीपः) वर्णादिति । वर्णवाचिनो वर्णानुकरणादित्यर्थः । बहुलप्रहणात् क्वचिन्न भवति अस्म्यच्चाविति यथा । तथा क्वचिद्वर्णसमुदायानुकरणादपि—एवकार इति । कार-प्रत्ययस्य ककारस्येत्संज्ञा प्रयोजनमावाच्य भवति ॥ ननु करणं कारः अस्म्यकारः अकार इत्येवं सिध्यति ॥ नैतदस्ति । एवं हि विज्ञायमानेऽकारकरणमित्यादि न सिध्येत् ॥ कारप्रत्ययस्य कृदतिङित्यधिकारादालविहितत्वेऽपि कृतसंज्ञा । ततस्तदन्तस्य प्रातिपदिकत्वाद्विभक्त्युत्पत्तिः ॥

(उद्घोतः) कृतसंज्ञेति । बाहुलकादित्यन्ये ॥

(४०६४ वार्तिकम् ॥ ४ ॥)

॥ * ॥ रादिफः ॥ * ॥

(भाष्यम्) रादिफो वक्तव्यः । रेफः ॥

(४०६५ वार्तिकम् ॥ ५ ॥) मनुपः अयः मत्वर्थः

मनुना समानः
अयः अयः
अयः अयः

॥ * ॥ मत्वर्थाच्छः ॥ * ॥

(भाष्यम्) मत्वर्थाच्छो वक्तव्यः । एवं मत्वर्थीयः ॥

(प्रदीपः) एवं मत्वर्थीय इति । अकारलोपस्त्वत्रा-मत्वेऽपि भाष्यकारवचनाद्बहुलप्रहणाद्वा ॥

(उद्घोतः) एवं मत्वर्थीय इति ॥ प्रातिपदिकत्वाद्विभक्त्युत्पत्तिरित्यनुषङ्गः ॥ आर्थधातुकत्वाभावादतो लोपाप्राप्तेः, स्वादित्वाभावेनामत्वाद्यस्येति लोपाप्राप्तेश्चाह—भाष्यकारेति ॥ बहुलप्रहणादिति सारम् ॥ तदाभयणे भाष्यकारवचनं हेतुः ॥ बहु-ग्रीहेः स्वार्थिकोऽयं छः । पठितपुरुषात् गृहादित्वाच्चेन कश्चित् साधयति ॥ १०८ ॥

(४०६६ वार्तिकम् ॥ ६ ॥)

॥ * ॥ इणजादिभ्यः ॥ * ॥

(भाष्यम्) इणजादिभ्यो वक्तव्यः । आर्जिः । आतिः । आदिः ॥

(४०६७ वार्तिकम् ॥ ७ ॥)

॥ * ॥ इष् वपादिभ्यः ॥ * ॥

(भाष्यम्) इष् वपादिभ्यो वक्तव्यः । वापिः । वासिः । वादिः ॥

(४०६८ वार्तिकम् ॥ ८ ॥)

॥ * ॥ इक् कृष्यादिभ्यः ॥ * ॥

(भाष्यम्) इक् कृष्यादिभ्यो वक्तव्यः । कृषिः । किरिः । गिरिः ॥

१ बहुलप्रहणात्क्वचिन्न भवति यथा 'रदाभ्याम्' 'रयाम्याम्' 'रपरम्' इत्यादिषु ॥ तत्र 'उरण रपरम्' इत्यत्र 'र' इत्यत्र प्रत्याहारत्वस्यैव फल्येन वर्णितत्वाद् वर्णप्रहणमात्रेण नैव इत्यप्रत्ययवापत्तिरिति वाच्यम् । तत्र प्रत्याहारस्येति निमित्तवाच्यमतेः ॥ अत एव 'लकारस्य रपरत्वं प्राप्नोति' इत्यनिष्टतावोपपत्तिः

(४०६९ वार्तिकम् ॥ ९ ॥)

॥ * ॥ संपदादिभ्यः क्तिप् ॥ * ॥

(भाष्यम्) संपदादिभ्यः क्तिप् वक्तव्यः । संपत् । विपत् । प्रतिपत् । आपत् । परिषत् । रोगाख्या १०८

(प्रदीपः) संपदादिभ्य इति । क्तिपि बहुलवचनाद्भवति संपत्तिरिति ॥ १०८ ॥

(५६३ इष्टार्थनिधिसूत्रम् ॥ ३ । ३ । १ आ. ३२)

१०९८ कृत्यल्युटो बहुलम् ॥ ३ । ३ । ११३ ॥

(४०७० वार्तिकम् ॥ १ ॥)

॥ * ॥ कृतो बहुलं पादहारकाद्यर्थम् ॥ * ॥

(भाष्यम्) कृतो बहुलमिति वक्तव्यम् । [किमर्थम्?] पादहारकाद्यर्थम् । पादाभ्यां ह्रियते पादहारकः । गले चोप्यते गलेचोपकः । श्वोष्मिनाधायमानेन । श्वः सोमेन यक्ष्यमाणेन ॥ कृत्यल्युटो बहुलम् ॥ ११३ ॥

(प्रदीपः) कृत्य ॥ ११३ ॥ कृत इति । कृत्यप्रहणमपनीय कृदप्रहणं व्यापकत्वात्कर्तव्यं तस्मिन् कृते ल्युट्प्रहणं न कर्तव्यं तस्यापि कृत्वात् ॥ श्वोऽश्वीनिति । अनद्यतनेपि लृट् भवति ॥ ११३ ॥

(५६४ धर्मप्रत्ययान्तनिपातनसूत्रम् ॥ ३ । ३ । १ आ० ३३)

११०४ गोचरसंचरवह्व्रजव्यजापण-निगमाश्च ॥ ३ । ३ । ११९ ॥

(४०७१ वार्तिकम् ॥ १ ॥)

॥ * ॥ गोचरादीनामग्रहणं प्रायवचनाद् यथा कषो निकष इति ॥ * ॥

(भाष्यम्) गोचरादीनां ग्रहणं शक्यमकर्तुम् ॥ घञ् कक्षाञ् भवति ? ।

प्रायवचनाद् यथा कषः निकष इति । प्रायवचनाद् घञ् न भवति ॥ गोचरसंचर ॥ ११९ ॥

(प्रदीपः) गोचरसंचर ॥ ११९ ॥ प्रायवचनादिति । हलश्चेत्यत्र प्रायग्रहणानुवर्तनाद् घञः क्वचिदभावाद घ एव भवतीत्यर्थः ॥ ११९ ॥

'प्राप्नोति' इति पदं संगच्छते । 'अमे 'रेफवाचनार्थं मचिष्यति' इत्युत्तया स्पष्टमेव वर्णपरताया एव प्रत्यायनादिति प्रपञ्चितं वाचिसभ्यां सिद्धान्तकौमुदीव्याख्यायाम् ॥

(५६५ घञप्रत्ययविधिसूत्रम् ॥ ३।३।१ आ. ३४)

११०६ हलश्च ॥ ३।३।१२१ ॥

(४०७२ वार्तिकम् ॥ १ ॥)

॥ * ॥ घञविधाववहाराधारावायानामुप-
संख्यानम् ॥ * ॥

(भाष्यम्) घञविधौ अवहाराधारावायानामु-
पसंख्यानं कर्तव्यम् । अवह्रियन्ते अस्मिन्नवहारः ।
आध्रियन्तेऽस्मिन्नाधारः । एत्येतस्मिन्वयन्याम्ना-
वायः ॥ हलश्च ॥ १२१ ॥

(प्रदीपः) हलश्च ॥ १२१ ॥ अध्यायसूत्रे आधारवा-
यशब्दौ वार्तिके दर्शनादभियुक्तैः प्रक्षिप्तौ ॥ १२१ ॥

(उद्घोतः) हलश्च ॥ १२१ ॥ मायेति । एत्येति ।
आलोच्यप्रदर्शनमिदम् ॥ वेज आत्वे आतो युगिति युक् ॥ १२१ ॥

(५६६ घञप्रत्ययविधिसूत्रम् ॥ ३।३।१ आ० ३५)

११०८ उदङ्कोनुदके ॥ ३।३।१२३ ॥

(आक्षेपभाष्यम्)

किमर्थमिदमुच्यते । न 'हलश्च' इत्येव सिद्धम् ।

(समाधानभाष्यम्)

अनुदक इति वक्ष्यामीति । इह मा भूत्—उद-
कोदञ्चनः ॥

(४०७३ प्रत्याख्यानवार्तिकम् ॥ १ ॥)

॥ * ॥ उदङ्कोनुदकग्रहणानर्थक्यं च

प्रायवचनाद्यथा गोदोहनः

प्रसाधन इति ॥ * ॥

(भाष्यम्) उदङ्कोनुदकग्रहणं चानर्थकम् ॥ घञ्
कस्माच्च भवति ? ।

प्रायवचनाद् घञ् न भवति । यथा गोदोहनः
प्रसाधन इति ॥ उदङ्कोऽनु ॥ १२३ ॥

(प्रदीपः) उदङ्को ॥ १२३ ॥ प्रायवचनादिति ।
घञ्वद्घोपि न भवतीति ल्युडेव भवति ॥ १२३ ॥

(उद्घोतः) उदङ्को ॥ १२३ ॥ घञ्वत् घोऽपीति ।
सूत्रेऽनुदक इति प्रतिषेधसामर्थ्यात्प्रत्याख्याने प्रायग्रहणादिति
भावः ॥ १२३ ॥

(५६७ घप्रत्ययविधिसूत्रम् ॥ ३।३।१ आ. ३६)

१११० खनो घ च ॥ ३।३।१२५ ॥

(४०७४ वार्तिकम् ॥ १ ॥)

॥ * ॥ खनो डडरेकेकवकाः ॥ * ॥

(भाष्यम्) डोवक्तव्यः—आखः ॥ डरोवक्तव्यः—

आखरः । इको वक्तव्यः—आखनिकः ॥ इकवको
वक्तव्यः—आखनिकवकः ॥ खनो घ च ॥ १२५ ॥

(खलर्थप्रकरणम्)

(५६८ खलप्रत्ययविधिसूत्रम् ॥ ३।३।१ आ. ३७)

११११ ईषहुःसुषु कृच्छ्राकृच्छ्रार्थेषु

खल् ॥ ३।३।१२६ ॥

(४०७५ वार्तिकम् ॥ १ ॥)

॥ * ॥ अजब्भ्यां स्त्रीखलनाः ॥ * ॥

(भाष्यम्) अजब्भ्यां स्त्रीखलना भवन्ति विप्र-
तिषेधेन । अजपोरवकाशः—चयः । लवः ॥ स्त्री-
प्रत्ययानामवकाशः—कृतिः । हृतिः ॥ इहोभयं
प्राप्नोति—चितिः स्तुतिः ॥

खलोवकाशः—ईषद्भेदः । सुभेदः ॥ अजपोः स
एव ॥ इहोभयं प्राप्नोति—ईषच्चयः । सुचयः । ईष-
लवः । सुलवः ॥

अनस्यावकाशः—इध्मप्रवञ्चनः । अजपोः स
एव ॥ इहोभयं प्राप्नोति—पलाशचयनः । अविल-
चनः ॥ स्त्रीखलना भवन्ति विप्रतिषेधेन ॥

(४०७६ वार्तिकम् ॥ २ ॥)

॥ * ॥ स्त्रियाः खलनौ विप्रतिषेधेन ॥ * ॥

(भाष्यम्) स्त्रियाः खलनौ भवतो विप्रतिषेधेन ।
स्त्रीप्रत्ययानामवकाशः—कृतिः । हृतिः । खलोव-
काशः—ईषद्भेदः । सुभेदः । इहोभयं प्राप्नोति—
ईषद्भेदा । सुभेदा ॥

अनस्यावकाशः—इध्मप्रवञ्चनः ॥ स्त्रीप्रत्ययानां
स एव ॥ इहोभयं प्राप्नोति—सक्तुधानी । तिल-
पीडनी ॥ खलनौ भवतो विप्रतिषेधेन ॥ ईषहुः-
सुषु ॥ १२६ ॥

(५६९ खलप्रत्ययविधिसूत्रम् ॥ ३।३।१ आ. ३८)

१११२ कर्तृकर्मणोश्च भूकृजोः

॥ ३।३।१२७ ॥

(४०७७ वार्तिकम् ॥ १ ॥)

॥ * ॥ खल् कर्तृकर्मणोश्चव्यर्थयोः ॥ * ॥

(भाष्यम्) खल् कर्तृकर्मणोः चव्यर्थयोरिति वक्त-
व्यम् । अनाद्येन भवता ईषदाद्येन शक्यं भवि-
तुम् ईषदाढ्यंभवं भवता । दुराढ्यंभवम् । स्वाढ्यं-
भवम् ॥

(प्रदीपः) कर्तृ ॥ १२७ ॥ चव्यर्थयोरिति । तेनाभूत-

तद्भावादन्वयत्र खलु न भवति—आद्येन सुभूयत इति । अत्र गतित्वात् सुशब्दस्य धातोः प्राक् प्रयोगः । स्वाद्यंभवं भवतेत्यादौ खलुः खित्करणसामर्थ्याद्धातोर्नन्तरं कर्तृकर्मणी प्रयुज्यते ॥

(उद्घोतः) कर्तृकर्मणोः ॥ १२७ ॥ खलु न भवतीत्यस्योदाहरणमाह—आद्येन सुभूयत इति ॥ खित्करणसामर्थ्यादिति । नचकूलमुद्रुज इत्यादिवद्व्यवहितेऽपि कृद्ग्रहणपरिभाषया सुम् प्रवर्तकत्वेन तच्चरितार्थमिति वाच्यम् । भाष्यप्रयोगेणैव व्यवसायकल्पनादिति तत्त्वम् ॥ बहुलग्रहणेनेत्यन्ये ॥

(४०७८ वार्तिकम् ॥ २ ॥)

॥*॥ कर्तृकर्मग्रहणं चोपपदसंज्ञार्थम् ॥*॥

(भाष्यम्) कर्तृकर्मग्रहणं चोपपदसंज्ञार्थं द्रष्टव्यम् । तद् द्वेष्यं विजानीयाद् 'अभिधेययोरिति' । तदाचार्यः सुहृद् भूत्वान्वाचष्टे—'कर्तृकर्मग्रहणं चोपपदसंज्ञार्थमिति' ॥ कर्तृकर्म ॥ १२७ ॥

(प्रदीपः) तदाचार्य इति । एतच्च खित्करणादनव्ययस्य मुमूर्शाभ्यते । चकारस्य सन्नियोगार्थत्वादीषदुस्त्वोप्युपपदान्याश्रीयन्ते ॥ १२७ ॥

(उद्घोतः) दुःसवोप्युपपदानीति ॥ समासस्तु पर्यायेणेति बोध्यम् ॥ १२७ ॥

(५७० युचप्रत्ययविधिसूत्रम् ॥ ३ । ३ । १ आ० ३९)

१११५ अन्येभ्योपि दृश्यते

॥ ३ । ३ । १३० ॥

(४०७९ वार्तिकम् ॥ १ ॥)

॥ * ॥ भाषायां शासियुधिदृशिधु-
षिभ्यो युच् ॥ * ॥

(भाष्यम्) भाषायां शासियुधिदृशिधुषिभ्यो युज्वक्तव्यः । दुःशासनः । दुर्योधनः । दुर्दर्शनः । दुर्धर्षणः ॥

(४०८० वार्तिकम् ॥ २ ॥)

॥ * ॥ मृषेश्च ॥ * ॥

(भाष्यम्) मृषेश्चेति वक्तव्यम् । दुर्मर्षणः ।

इति श्रीमद्भगवत्पतञ्जलिविरचिते व्याकरण-
महाभाष्ये तृतीयस्याध्यायस्य तृतीये
पादे प्रथममाहिकम् ॥

(प्रदीपः) अन्येभ्यो ॥ १३० ॥ भाषायामिति । छन्दसीत्यधिकाराद् भाषायां न प्राप्नोतीति वचनम् ॥ १३० ॥

इत्युपाध्यायजैयटपुत्रकैयटकृते महाभाष्यप्रदीपे तृतीय-
स्याध्यायस्य तृतीये पादे प्रथममाहिकम् ॥

(उद्घोतः) अन्येभ्यो ॥ १३० ॥ छन्दसीत्यधिकारादिति
छन्दसि गत्यर्थेभ्य इत्यतः ॥ १३० ॥

इति श्रीशिवभट्टसुतोपाध्यायोपनामकसतीगर्भजनगोशभट्टकृते
भाष्यप्रदीपोद्घोते तृतीयस्य तृतीये पादे प्रथममाहिकम् ॥

तृतीयाध्यायस्य तृतीये पादे द्वितीयमाहिकम् ॥

(५७१ अतिदेशसूत्रम् ॥ ३ । ३ । २ आ. १)

१११६ वर्तमानसामीप्ये वर्तमानवद्वा
॥ ३ । ३ । १३१ ॥

(प्रदीपः) वर्तमान ॥ १३१ ॥ समीपमेव सामीप्यमिति
स्वार्थे ध्यञ्चं वर्णयन्ति ॥ अन्ये—समीपस्य भावः सामीप्यम्
वर्तमानस्य सामीप्यं वर्तमानसामीप्यमिति व्याचक्षते ॥ ननु भू-
तभविष्यतोरनेन प्रत्ययानामतिदेशात्तयोरेव सामीप्यसंबन्धो न
वर्तमानस्येति समासाप्रसङ्गः ॥ नैष दोषः । पारम्पर्येण संबन्ध-
सद्भावात् ॥ अथास्मिन् पक्षे 'गुणेन ने'ति षष्ठीसमासप्रतिषेधः
कस्माच्च भवति ॥ अत्र केचिदाहुः—शौक्त्यादीनां रूपादिविशो-
षाणां समासप्रतिषेध इति ॥ अन्येत्वाहुः—अयमेव निर्देशो
ज्ञापयति अनित्यः समासप्रतिषेध इति ॥ अपरे ब्रुवते—गुण-
शब्दस्य संबन्धिशब्दत्वाद् गुणाक्षितस्य गुणिन एव समासप्र-
तिषेधः । न च वर्तमानः सामीप्यस्य गुणी । भूतभविष्यतो-
स्तद्गुणत्वात् ।

(उद्घोतः) वर्तमानसामीप्ये ॥ १३१ ॥ समीप-
मेवेति । कालप्रकरणात्कालेन सामानाधिकरण्यार्थमिति भावः ।
अत्रापि पक्षे षष्ठीसमास एव ॥ समासाप्रसङ्ग इति । भूतभविष्य-
त्रिरूपितं वर्तमानस्य यत्सामीप्यं तत्र वर्तमानवत्प्रत्ययातिदेशोऽ-
नर्थकः ॥ ये हि वर्तमाने प्रत्ययास्ते समीपभूतेऽपि तस्मिन् सिद्धा
एवातो वर्तमाननिरूपितं भूतभविष्यतोर्त्यत्सामीप्यं तत्रेत्यर्थः स्वीकार्यः ।
तथाच वर्तमानपदेन समासाप्रसङ्ग इति भावः ॥ सामीप्यसंबन्ध
इति । तृतीयात्तत्पुरुषः । सामीप्यनिरूपितः संबन्ध इत्यर्थः ।
सामीप्येनाश्रयसारूपः साक्षात्संबन्धस्तयोरेवेत्यर्थः ॥ पारम्पर्येणेति ।
तत्र समीपद्वारा सामीप्येन संबन्ध इति भावः ॥ प्रतियोगिता-
संबन्धेनाश्रयः । वर्तमानकालप्रतियोगिकसामीप्ये सतीत्यर्थः
इत्यन्ये ॥ भूतादौ वर्तमानसामीप्ये सति वर्तमानवदप्रत्यया इति
वाच्योर्थः ॥ एवंच तत्समीपे भूतादौ फलतीति बोध्यम् ॥ तद्वृत्ति-
त्वाद् । सामीप्यगुणित्वादित्यर्थः । तद्वृत्तत्वादिति पाठे बहुव्रीहिः ।
अयमेव युक्तः पाठः ॥

(आक्षेपभाष्यम्)

वत्करणं किमर्थम् ? ।

१ प्रतियोगितात्पारम्पर्यसंबन्धसत्त्वादित्यर्थः । (२. भा.)

(प्रदीपः) वत्करणमिति । वर्तमान इत्येतावतैव वर्तमानसहचरितानां प्रत्ययानां सिद्धत्वादिति प्रश्नः ॥

(उद्घोतः) वर्तमान इति प्रथमान्तेन वर्तमाने ये प्रत्यया इत्यर्थः । कथं लभ्यतेऽत आह—सहचरितानामिति । लक्षणयेति भावः ॥

(आक्षेपपरिहारभाष्यम्)

‘वर्तमानसामीप्ये वर्तमाने वा’ इतीयत्युच्यमाने—वर्तमाने ये प्रत्यया विहितास्ते वा वर्तमानसामीप्ये धातुमात्रात्स्युः । वत्करणे पुनः क्रियमाणे न दोषो भवति ॥

(प्रदीपः) धातुमात्रादिति । वर्तमानग्रहणेन साहचर्यात्प्रत्ययानां रूपमात्रमेव लक्ष्येत ततश्च संकरोपि स्यात् । यस्माद्धातोर्वर्तमाने यः प्रत्ययो विहितः स विशेषानुपादानाद्धात्वन्तरादपि स्यादित्यर्थः ॥

(उद्घोतः) रूपमात्रमिति । न तूपाधिविशिष्टमित्यर्थः ॥

(भाष्यम्) यदि च याभ्यः प्रकृतिभ्यो येन विशेषणेन वर्तमाने प्रत्यया विहितास्ताभ्यः प्रकृतिभ्यस्तेनैव विशेषणेन वर्तमानसामीप्ये भवन्ति । ततोमी वर्तमानवत्कृताः स्युः ॥ अथ हि प्रकृतिमात्राद्वा स्युः प्रत्ययमात्रं वा स्यात् । नामी वर्तमानवत्कृताः स्युः ॥

(आक्षेपभाष्यम्)

इह ‘वर्तमानसामीप्ये वर्तमानवद्वा’ इति उक्त्वा लडेवोदाह्रियते । यदि पुनर्वा लड्भवतीत्येवोच्येत ।

(प्रदीपः) लडेवेति । वृत्तिष्विति भावः ।

(समाधानवार्तिकाघतरणभाष्यम्)

अत उत्तरं पठति—

(४०८१ समाधानवार्तिकम् ॥ १ ॥)

॥ * ॥ वर्तमानसामीप्ये वर्तमानवद्वचनं शत्राद्यर्थम् ॥ * ॥

(भाष्यम्) वर्तमानसामीप्ये वर्तमानवद्वचनं क्रियते ॥ [किं प्रयोजनम् ?] शत्राद्यर्थम् । शत्राद्यर्थो-यमारम्भः । एषोस्मि पचन् । एषोस्मि पचमान इति ॥

(प्रदीपः) शत्राद्यर्थमिति । लटः शतृशानचाविल्यनेन वर्तमानाधिकाराद्वर्तमानकालविहितस्यैव लटः शतृशानचौ भवतः न तु कालान्तरविहितस्येति भावः ।

(उद्घोतः) वत्करणे तु वर्तमानेनैव यथा भवन्ति तथा सामीप्येपि भवतीत्यर्थान्न दोष इति भावः ॥

(प्रयोजननिरासभाष्यम्)

नैतदस्ति प्रयोजनम् । लडादेशौ शतृशानचौ । तत्र ‘वा लड्भवति’ इत्येव सिद्धम् ॥

(प्रदीपः) लडादेशाविति । लण्मात्रादेशौ । वर्तमानग्रहणस्य तत्रानपेक्षणादिति भावः ॥

(उद्घोतः) लण्मात्रेति । मात्रशब्दः कार्त्तये ।

(प्रयोजनभाष्यम्)

यौ तर्ह्यलडादेशौ एषोस्मि पचमानः एषोस्मि यजमान इति ॥

यौ चापि लडादेशौ, तावपि प्रयोजयतः ॥ वर्तमानविहितस्य लटः शतृशानचाबुच्येते अविशेषविहितश्चायं योगः ॥

शत्राद्यर्थमिति खल्वप्युच्यते बहवश्च शत्रादयः । एषोस्मि अलंकरिण्युः । एषोस्मि प्रजनिण्युः ॥ वर्तमानसा ॥ १३१ ॥

(प्रदीपः) यौ तर्हीति । पूरुषजोः शानन् । ताच्छील्यवयोवचनशक्तिषु चानश् ॥ इङ्घार्यादिभ्यः शतृप्रत्यय इत्यर्थः ॥ वर्तमानविहितस्येति । लट्स इत्यादिविहितलणित्वव्यर्थमवश्यं तत्र वर्तमानग्रहणमपेक्षणीयमिति भावः ॥ अविशेषविहित इति । वर्तमानलक्षणाद्विशेषादन्यस्मिन्विशेषे विहित इत्यर्थः ॥ १३१ ॥

(उद्घोतः) भाष्ये यौ तर्हीति । शत्रानाविल्यर्थः ॥ नन्वयमपि वर्तमानसमीपभूतमविष्यतोर्विधीयमानः कथमविशेषविहित इत्यत आह—वर्तमानलक्षणादिति ॥ भाष्येऽयं योग इति । एतद्योगविहित इत्यर्थः ॥

प्रयोजनान्तरमप्याह—भाष्ये शत्राद्यर्थमिति । इण्युजादयोऽपि वर्तमान एव विधीयन्ते इति भावः ॥ मुञ्जेः शतृनृजिङः चानश्च सर्वकालत्वमुक्तं भूत इति मुञ्जे भाष्ये इति चानशुक्तिः कैयटे चिन्त्या ॥ १३१ ॥

(५७२ अतिदेशसूत्रम् ॥ ३ । ३ । २ आ. २)

१११७ आशंसायां भूतवच्च

॥ ३ । ३ । १३२ ॥

(सूत्रप्रयोजनभाष्यम्)

आशंसा नाम भविष्यत्काला ॥

(प्रदीपः) आशंसायाम् ॥ १३२ ॥ आशंसेति । आशंसा अभिमतार्थवाञ्छा । सा वर्तमानापि विषयस्य भविष्यत्वाद्भविष्यत्कालेत्युच्यते । इह आशंसाऽतिदेशस्य विषयभावेनोपात्ता । आशंसायां विषय आशास्यमानक्रियावचनाद्धातोर्भूतवद्वर्तमानवच्च प्रत्यया भवन्तीत्यर्थः संपद्यते ॥

(उद्घोतः) आशंसायां ॥ १३२ ॥ सूत्रप्रयोजनं दर्शयति—भाष्ये—आशंसानामेति । आशंसायां भविष्यत्कालत्वं

१ वर्तमान इति प्रथमान्तेन वर्तमाने ये प्रत्यया इत्यर्थ इत्युद्घोतदर्शनेन प्रथमान्तपाठ एवात्र प्रतीयते । (र. ना.)

२ मुञ्जे बह्वसंयोग इति मुञ्जे मुञ्जे विहितस्य शतृप्रत्ययः । (र. ना.)

३ यौ तर्ह्यलडादेशौ, इति भाष्ये वर्तमानकालविहिताविल्याशयः, वर्तमानकालविहितलडादेशशत्राद्यर्थोऽयमारम्भ इत्युक्तमाह । तथा च सर्वकालविहितस्य चानश्च कश्चिद्विशेषो नास्ति । (र. ना.)

कथमत आह—आशंसेति ॥ ननु भविष्यन्त्यामाशंसायामेव प्रत्ययः कस्मात्प्रत्यय आह—इह चेति । एवं च कालस्य सर्वत्र लकार-प्रकृत्यर्थे एवान्वयस्य क्लृप्तत्वात् आशंसायां तदन्वय इति भावः ॥

(४०८२ आक्षेपवार्तिकम् ॥ १ ॥)

॥ * ॥ आशंसायां भूतवदतिदेशे लङ्घितोः प्रतिषेधः ॥ * ॥

(भाष्यम्) आशंसायां भूतवदतिदेशे लङ्घितोः प्रतिषेधो वक्तव्यः ॥

(४०८३ समाधानवार्तिकम् ॥ २ ॥)

॥ * ॥ न वापवादस्य निमित्ताभावादन-द्यतने हि तयोर्विधानम् ॥ * ॥

(भाष्यम्) न वा वक्तव्यः । किं कारणम् ? अपवादस्य निमित्ताभावात् । नात्रापवादस्य निमित्तमस्ति । कथम् ? अनद्यतने हि तयोर्विधानम् । अनद्यतने हि तौ विधीयते लङ्घितौ । न चात्रानद्यतनः कालो विवक्षितः । कस्तर्हि ? भूतकाल-सामान्यम् ॥

(प्रदीपः) नवेति । अत्र सूत्रे भूतमात्रमुच्यते न तु तद्विशेषोऽनद्यतनस्य सामान्यातिदेशे विशेषानतिदेश इति न्याया-लङ्घितौ न भवत इत्यर्थः ॥

(उद्घोतः) अपवादस्येति भाष्यस्य अपवादस्य निमित्तमुपादायतिदेशाभावात् इत्यर्थः । तदाह—नात्रापवादस्येति । निमित्तमुपात्तमस्तीत्यर्थः ॥ ततः किमत आह—न चात्रेति ॥

(४०८४ आक्षेपवार्तिकम् ॥ ३ ॥)

॥ * ॥ आशंसासंभावनयोरविशेषात्तद्विधानस्याप्राप्तिः ॥ * ॥

(भाष्यम्) आशंसासंभावनमित्यविशिष्टावेतावर्थौ ॥

आशंसासंभावनयोरविशेषात् ॥ तद्विधानस्याप्राप्तिः ।

आशंसायां ये विधीयन्ते, ते संभावनेऽपि प्राप्नुवन्ति । ये च संभावने विधीयन्ते, ते आशंसायामपि प्राप्नुवन्ति ॥

किं तर्ह्युच्यते—अप्राप्तिरिति ।

न साधीयः प्राप्तिर्भवति । इष्टा व्यवस्था न प्रकल्पेत । न सर्वे सर्वत्रेव्यन्ते ॥

(प्रदीपः) आशंसासंभावनयोरिति । ययविशेषः कथं द्वन्द्वनिर्देश इति चेत् ॥ शब्दस्वरूपाभिधायित्वादोषः ।

आशंसासंभावनयोरर्थभेदाभावादविशेष इत्यर्थः ॥ आशंसा अनागतवस्तुवाञ्छा संभावनमपि भाविवस्तुप्रेक्षणमिति भावः ।

(उद्घोतः) कथं द्वन्द्वेति । विरूपाणामपि समानार्थानामित्येकशेषारम्भादिति भावः ॥ शब्देति । तस्य भिन्नत्वाद्भिन्नार्थत्वमिति भावः ॥ उपप्रेक्षणमिति । तदपीच्छाविशेष एवेत्यभिप्रायः ।

(४०८५ समाधानवार्तिकम् ॥ ४ ॥)

॥ * ॥ न वा संभावनावयवत्वादाशंसायाः ॥ * ॥

(भाष्यम्) न वा एष दोषः । किं कारणम् ? संभावनावयवत्वादाशंसायाः । संभावनावयवत्वमिति आशंसा ॥ आशंसा नाम प्रधारितोर्थः । अभिनीतश्चानभिनीतश्च ॥ संभावनं नाम प्रधारितोर्थः । अभिनीत एव ॥

(प्रदीपः) नवेति । अवयवशब्दः पृथग्भाववाची संभावनात् पृथगेवाशंसेत्यर्थः ॥ प्रधारितोर्थ इति । इदं मे भूयादिति मनसा विषयीकृतोर्थः । आशंसाविषयत्वादाशंसाशब्देनात्रोक्तः ॥ अभिनीत इति । कारणयोग्यतावशाच्छक्यप्राप्तिरित्यर्थः । ततोऽन्योन्यमभिनीत इत्यर्थः ॥ अन्ये त्वप्रधारित इति पठन्ति अनिर्धारितोवद्यंभावितया अनिश्चित इत्यर्थः । संभावनं चासति विधुरप्रत्ययोपनिपाते भवितव्यमनेनार्थेनेति ज्ञानमित्यनयोर्भेदः ॥

(उद्घोतः) नन्वाशंसायाः संभावनावयवत्वं बाधितमत आह—अवयवशब्द इति ॥ प्रोप्यत्वेन निश्चयविषयत्वरूपप्रधारितत्वस्याशंसाविषयेऽसंभवादाह—मनसेति । संकल्पात्मकेनेत्यर्थः ॥ अनेनेच्छारूपताऽऽशंसाया उक्ता ॥ आशंसायाः प्रधारिताथत्वासंभवादाह—आशंसाविषयत्वादिति ॥ अनिश्चित इति । अत एवेच्छाविषयः ॥ अनेनेच्छारूपता तस्या उक्ता ॥ विधुरप्रत्ययो विपरीतकारणम् ॥ तेन संभावितस्यार्थस्य शक्यप्राप्तित्वं सूचितम् ॥ संभावनं नामाप्रधारित इति पाठे एककोट्यर्थे उक्तत्वेऽपि अन्याशेऽनुक्तत्वात्तदज्ञानसत्त्वादनिश्चयरूपज्ञानविषयः तेन ज्ञानरूपतोऽुक्ता ॥ प्रधारितोर्थ इति पाठे अंशेऽवश्यभावित्वेन निश्चित इत्यर्थः ॥ अभिनीत एवेति । शक्यप्राप्तिरित्यर्थः ॥ ज्ञानमिति । ज्ञानेच्छयोश्च भेदः स्पष्ट एवेत्यर्थः ॥

(४०८६ समाधानवार्तिकम् ॥ ५ ॥)

॥ * ॥ अर्थासंदेहो चालमर्थत्वात्संभावनस्य ॥ * ॥

(भाष्यम्) अथ वा अर्थासंदेह एव पुनरस्य ।

१ भूतसामान्ये विधीयमानो यो लुङ् तदपवादस्य लङ्घितो वत्यर्थः । (र. ना.)

२ तत्रविधानं यत्वेति व्यवकरणबहुव्रीहिः । तत्पदार्थ आशंसासंभावना वा । अप्राप्तिः, इष्टायाः प्राप्तेरभाव इत्यर्थः । (र. ना.)

३ अभिमानोक्तिर्विज्ञं तु तस्योक्तैकैकैकैकज्ञानरूपत्वम् इति । (र. वा.)

४ अवपूर्वकाद् यौतेरभिप्रायार्थकत्वाच्च । अवयौति पृथग् भवतीत्यवयवः । (र. ना.)

५ 'आप्यत्वेन' ॥

किं कारणम् ? । अलमर्थत्वात्संभावनस्य । संभावने आलमर्थं गम्यते । आशंसायां पुनरनालमर्थम् ॥

(उद्घोतः) तयोर्भेदे एकदेश्युक्तयुक्त्यन्तरमाह—भाष्ये अर्थसंदेहोवेति । तयोरर्थाविशेष्येणालमर्थानालमर्थकृतो भेद इति भावः ॥

(अर्थसंदेहभाष्यम्)

आचार्यप्रवृत्तिर्ज्ञापयति—‘संभावनेऽपि नालमर्थं गम्यते’ इति । यदयं “संभावनेऽलमिति चेत्” इत्याह । तस्मात्सुष्ठूच्यते—न वा संभावनावयवत्वादाशंसायाः* इति ॥ आशंसायां भूत ॥१३२॥

(प्रदीपः) यदयमिति । यदि संभावने नियमेनालमर्थो गम्येत तदा व्यभिचाराभावादलमिति विशेषणं नोपाददीतेत्यर्थः ॥ १३२ ॥

(उद्घोतः) तदूपयति—आचार्येति ॥ नालमर्थमिति । नियमेनालमर्थं न गम्यते इत्यर्थः ॥ १३२ ॥

—००—

(५७३ लङ्विधिसूत्रम् ॥ ३ । ३ । २ आ. ३)

१११८ क्षिप्रवचने लट् ॥ ३।३।१३३ ॥

(४०८७ वार्तिकम् ॥ १ ॥)

॥ * ॥ क्षिप्रवचने लट् आशंसावचने लिङ्गिप्रतिषेधेन ॥ * ॥

(भाष्यम्) क्षिप्रवचने लट् आशंसावचने लिङ्ग भवति विप्रतिषेधेन । क्षिप्रवचने लट् भवतीत्यस्य अवकाशः—उपाध्यायश्चेदागतः क्षिप्रमध्येष्यामहे । आशंसावचने लिङ्ग भवतीत्यस्यावकाशः । उपाध्यायश्चेदागतः आशंसे युक्तोधीयीय । इहोभयं प्राप्नोति—उपाध्यायश्चेदागतः आशंसे क्षिप्रमधीयीय । लिङ्ग भवति विप्रतिषेधेन ॥

(४०८८ वार्तिकम् ॥ २ ॥)

॥ * ॥ अनिष्पन्ने निष्पन्नशब्दः शिष्योऽनिष्पन्नत्वात् ॥ * ॥

(भाष्यम्) अनिष्पन्ने निष्पन्नशब्दः शिष्यः शासितव्यः । किं कारणम् ? । अनिष्पन्नत्वात् । देवश्चेद् वृष्टो निष्पन्नाः शालयः । तत्र भवितव्यं संपत्स्यन्ते शालय इति ॥

(प्रदीपः) क्षिप्रवच ॥ १३३ ॥ अनिष्पन्न इति । अनाशंसार्थमिदम् । वृष्टश्चेदित्यादि वस्तुस्वरूपकथनम् ।

(उद्घोतः) क्षिप्रवचने ॥ १३३ ॥ भाष्ये अनिष्पन्न इति ॥ भविष्यति भूतप्रत्ययो वक्तव्य इत्यर्थः ॥ अनाशंसार्थमिति । आशंसायां पूर्वेण भूतवदतिदेशाद्भविष्यत्यपि क्तः सिद्ध इति भावः ॥ आशंसाभावं दर्शयति—भाष्ये—देवश्चेद्वृष्ट इति ॥ तदेवाह—वस्तुस्वरूपेति । न त्वस्याशंसाविवक्षतेति भावः ॥ वृष्टो जातायामेवं वादो लोकस्य ।

(४०८९ वार्तिकम् ॥ ३ ॥)

॥ * ॥ सिद्धं तु भविष्यत्प्रतिषेधात् ॥ * ॥

(भाष्यम्) सिद्धमेतत् । कथम् ? । भविष्यत्प्रतिषेधात् । यल्लोको भविष्यद्वाचिनः शब्दस्य प्रयोगं न मृष्यति ॥ कश्चिदाह—देवश्चेद् वृष्टः संपत्स्यन्ते शालय इति । स उच्यते—‘मैवं वोचः’, ‘संपन्नाः शालयः’ इत्येवं ब्रूहि ॥

(प्रदीपः) सिद्धं त्विति । अपशालिवीजसंयोग एव निष्पत्तिः शालीनाम् तत्रैव निष्पत्तेर्वर्तनादिति भावः ॥

(उद्घोतः) भाष्ये यल्लोक इति । यल्लोको भविष्यत्प्रयोगं न मृष्यति तस्मान्न मुख्या निष्पत्तिर्निष्पदेरर्थः । किं त्वन्यएवेत्यर्थः ॥ तमेवाह—अपशालीति । अयमेव निष्पत्तिपदार्थोऽभितस्तस्येति भावः ॥ शालीनामिति । पूर्वान्वयि । तत्रैवेति । अपशालिवीजसंयोगरूपनिष्पत्तावेवात्र प्रायो निष्पूर्वकपदेर्वर्तमानत्वात्तद्वाचकत्वादित्यर्थः ॥ निष्पदेरित्युपलक्षणं संपदेरपि । निष्पत्तेरिति पाठेऽप्ययमेवार्थः । इति पानिर्देशाद् इयंस्तु कर्त्रर्थकत्वाभावाच्च कृतः ॥ यद्वा सत्कार्यवादे तत्रैव निष्पत्तेर्वर्तमानत्वम् । आर्यव्याख्यानमेव युक्तम् ॥

(४०९० वार्तिकम् ॥ ४ ॥)

॥ * ॥ हेतुभूतकालसंप्रेक्षितत्वाद्वा ॥ * ॥

(भाष्यम्) हेतुभूतकालसंप्रेक्षितत्वाद्वा पुनः सिद्धमेतत् । हेतुभूतकालं वर्षम् । वर्षकाला च क्रिया ।

(प्रदीपः) हेतुभूतकालसंप्रेक्षितत्वादेति । कारणसंबन्धो कालः कार्यस्य व्यवस्थाप्यते कारणान्तरापेक्षाभावात्प्रतिपादनायेत्यर्थः । हेतुभूतस्य वर्षादेर्यः कालः स एव कार्ये संप्रेक्षितः कारणस्यैव कार्यरूपतया विवक्षितत्वात् । कार्यकारणयोरभेदाध्यवसायादित्यर्थः । भाष्यकारस्त्वेतदेव च वस्त्वन्यथा व्याचष्टे—हेतुभूतकालवर्षमिति । हेतुभूतस्य

१ 'वृष्टश्चेदेव' इति पाठः कैयटेन दृष्टो भवेत् ॥

२ 'प्रत्युच्यते' इत्यर्थः ॥

३ न कृत इति ॥ एवं च 'शिष्यतेरपारलौकिके' 'अस्यतिपुत्रोः' इत्यत्र इयनः 'भयते र' इत्यत्र शपः 'चिनोति' इत्यत्र 'ओ' इत्यादीनां बहूनामुपलभ्यमानानां विकरणानामनुपपत्तिः स्यात् ॥ तस्माद् कर्तृवाचित्वाभावेऽपि

विकरणसामर्थ्याच्छब्दादयो विकरणां पिवादय आदेशाश्च निराबाधाः ॥ प्रदीपे निष्पत्तिशब्दः क्तिन्नन्त एवासंशयं निश्चयः । इति दाधिमथाः ॥

४ अपशालिवीजसंयोग एव निष्पत्तिरिति कैयटस्य व्याख्याद्वयम्—अत्रैव निष्पत्तिपदार्थ इति, सत्कार्यवादेऽन्यत्राप्येव निष्पत्तिपदार्थ इति—तत्राद्यव्याख्यानमेव युक्तम् । सत्कार्यवादेऽन्यत्रालेऽभिव्यक्त्यन्यत्र निष्पत्तिपदार्थस्वीकारादिति भावः । (र. ना.)

हेतुत्वं प्राप्तस्य मेधादेर्यः कालः स एव वर्षस्य । वर्षस्य च यः कालः स एव निष्पत्तिक्रियाया इत्यर्थः ॥

(उद्घोतः) भाष्ये हेतुभूतेति । हेतुभूतस्य कारणत्वं प्राप्तस्य कारणस्य कालं कार्ये आरोप्य प्रयोग इत्यर्थः । तदारोपफलमाह—कारणान्तरेति । तेन चावश्यभावित्वं फलति । कारणस्यैवेति । अपामप्युपादानकारणत्वादिति भावः ॥ अन्यथेति । वृष्टेः—प्रागपि मेघोत्पत्त्यनन्तरमीदृशप्रयोगस्य दर्शनात्तत्र च वृष्टेरपि वास्तवभूतत्वाभावात्तदुपपत्तिमपि दर्शयितुमिति भावः ॥ मेधादेरिति । मेधाबुत्पत्तेरित्यर्थः ॥

(आक्षेपभाष्यम्)

यदि तर्हि निष्पन्नार्थः, किं निष्पन्नकार्याणि न क्रियन्ते ? ॥ कानि ? । भोजनादीनि ॥

(उद्घोतः) तत्रोपपक्षे शङ्कते—भाष्ये—यदि तर्हीति ॥

(समाधानभाष्यम्)

अन्यदिदानीमेतदुच्यते—‘किं निष्पन्नकार्याणि न क्रियन्ते’ इति । यत्तु तन्निष्पन्नार्थो न निष्पन्न इति । स निष्पन्नार्थः, अवश्यं खल्वपि कोष्ठगतेष्वपि शालिषु अवहननादीनि प्रतीक्ष्याणि ॥ एवमिहामपि निष्पन्नार्थः । अवश्यं तु जननादीनि प्रतीक्ष्याणि ॥

(प्रदीपः) जननादीनीति । जननमभिव्यक्तिः । एतदुक्तं भवति—विद्यमानोप्यर्थोऽनभिव्यक्त्यर्थक्रियां न करोति । न चैतावता तस्यासत्त्वम् । कारणसामग्र्या कार्योत्पादानुमानात् स्थूलेन तु रूपेणाभिव्यक्त्यर्थक्रियां संपादयति ॥

(उद्घोतः) अभिव्यक्तिरिति । स्थूलरूपेणाभिव्यक्तिरित्यर्थः । निष्पत्तिस्तत्राप्ताश्लिषीजसंयोग एव । तत्रापि कार्यसत्त्वादिति भावः । तद्दर्शयति—एतदिति ॥ कारणसामग्र्येति ॥ ननु कार्यसमधिगम्यं सामग्रीत्वम् । तथैव कार्यानुमाने इतरेतराश्रय इति चेन्न वृद्धपरम्परया सामग्रीत्वग्रहात् । तेनावश्यभावेन कार्यात्पत्तावनुमितायां तत्र कारणकालारोपेण भूतप्रयोगेऽपि स्थूलरूपेणाभिव्यक्तिरूपमुख्यजननोत्तरमेव क्रियाकारित्वमिति भावः ॥

(४०९१ वार्तिकम् ॥ ५ ॥)

॥ * ॥ अस्यर्थानां भवन्त्यर्थे सर्वा

विभक्तयः कर्तुर्विद्यमानत्वात् ॥ * ॥

(भाष्यम्) अस्यर्थानां भवन्त्यर्थे सर्वा विभक्तयः शासितव्याः । कूपोस्ति कूपो भविष्यति कूपो भविता कूपोभूत् कूप आसीत् कूपो बभूवेति ।

(प्रश्नभाष्यम्)

कथं पुनर्ज्ञायते भवन्त्या एषोर्थ इति ? ।

कर्तुर्विद्यमानत्वात् । कर्तात्र विद्यते ॥

कथं पुनर्ज्ञायते कर्तात्र विद्यत इति ? ।

कूपोनेन कदाचिद् दृष्टः । न चास्य कंचिदप्यपायं पश्यति । स तु तत्र बुद्ध्या नित्यां सत्तामध्यवस्यति कूपोत्रास्तीति ।

(प्रदीपः) अस्यर्थानामिति । सत्तावाचिनमित्यर्थः ॥ भवन्तीशब्दो लटः पूर्वाचार्यसंज्ञा ॥ कर्तुर्विद्यमानत्वादिति । ततश्च सत्ताया वर्तमानत्वं न तु भूतभविष्यद्रूपत्वमित्यर्थः ॥

(उद्घोतः) नन्वस्यर्थानामित्युक्तम् । नद्यास्तिः केषां चिदात्मानमर्थोऽत आह—सत्तेति अस्तेरर्थो येषामित्यर्थ इति भावः ॥ कर्तुर्विद्यमानत्वेपि क्रियायाः कालत्रययोगदर्शनादाह—ततश्च सत्ताया इति । कर्तुसत्तयोः समनिर्यतत्वादिति भावः ॥

(४०९२ समाधानवार्तिकम् ॥ ६ ॥)

॥ * ॥ सिद्धं तु यथास्वकालं समु-

चारणात् ॥ * ॥

(भाष्यम्) सिद्धमेतत् । कथम् ? । यथास्वकालमेता विभक्तयः स्वेषु स्वेषु कालेषु प्रयुज्यन्त इति ॥

(आक्षेपभाष्यम्)

कथं पुनर्ज्ञायते यथास्वकालमेता विभक्तयः स्वेषु स्वेषु कालेषु प्रयुज्यन्त इति ? ।

(४०९३ वार्तिकम् ॥ ७ ॥)

॥ * ॥ अवात्वात् ॥ * ॥

(भाष्यम्) यन्न वा भाष्यन्ते ॥

(४०९४ वार्तिकम् ॥ ८ ॥)

॥ * ॥ असिद्धविपर्यासश्च ॥ * ॥

(भाष्यम्) असिद्धश्च विपर्यासः । न हीह कश्चित् ‘कूपोस्ति’ इति प्रयोक्तव्ये कूपोभूदिति प्रयुङ्क्ते ॥

किं पुनः कारणं ‘न वा भाष्यन्ते’ ‘असिद्धश्च विपर्यासः’ । इह हि किंचिदिन्द्रियकर्म किंचिद् बुद्धिकर्म । इन्द्रियकर्म समासादनम्, बुद्धिकर्म व्यवसायः । एवं हि कश्चित्पाटलिपुत्रं जेगमिषु-राह—‘योयमध्वा गन्तव्यः आपाटलिपुत्रात्’ । एतस्मिन्कूपो भविष्यति । अनद्यतने कूपो भवितेति । समासाद्य कूपोस्तीति समासाद्यातिक्रम्य कूपोभूदिति । समासाद्यातिक्रम्योषित्वा कूप आसीदिति । समासाद्यातिक्रम्योषित्वा विस्मृत्य कूपो बभूवेति । तद्यदेन्द्रियकर्म तदैता विभक्तयः । यदा

१ सिद्धं तु भविष्यत्प्रतिषेधात्, हेतुभूतकालसंश्लेषितत्वाद्वा, इति द्वयोः पक्षयोरुपपक्ष इत्यर्थः । (र. ना.)

२ अपाश्लिषीजसंयोगसंज्ञेऽपि निष्पन्नाः शालव इति प्रयोगरूपकारण-सत्त्वादिति भावः । (र. ना.)

३ तथा चेति पाठो नाति । (र. ना.)

४ समानकालधामानाधिकरण्यादिति फलितार्थः । (र. ना.)

५ कूपमिति शेषः । एवमप्रेऽपि । (र. ना.)

६ विवक्षितमिति शेषः । एवमप्रे बुद्धिकर्मैवनापि । (र. ना.)

हि बुद्धिकर्म तदा वर्तमाना भविष्यति ॥ क्षिप्रवचने ॥ १३३ ॥

(प्रदीपः) अवात्वादिति । अविकल्पितत्वादित्यर्थः ॥ एतदेवाह—यन्न वा भाष्यन्त इति । एतदुक्तं भवति—यदि वचनेन वर्तमाने लडादयो विधीयेरन् तदा लोके विकल्पेन प्रयुज्येरन् । कूपोऽभूदिति प्रयोक्तव्ये कूपो भविष्यतीत्यपि प्रयुज्येत ॥

तदेव दर्शयति—असिद्धविपर्यासश्चेति ॥ इह किं चिदिति । इन्द्रियव्यापारकालस्य कूपसरवं प्रति भेदकत्वेनाश्रयणात् तस्यापि तत्कालत्वमित्यर्थः ॥ तदुक्तं हरिणा—

सत्तामिन्द्रियसंबन्धात्सैव सत्ता विशिष्यते ।
भेदेन व्यवहारो हि वस्त्वन्तरनिबन्धनः ॥
अस्तित्वं वस्तुमात्रस्य बुद्ध्या तु परिगृह्यते ।
यः समासादनाद्भेदः स तत्र न विवक्षित ।’

इति ॥ १३३ ॥

(उद्घोतः) अविकल्पितत्वादिति । प्रयोगे इत्यर्थः ॥ यन्न वेति । प्रयोगे इति शेषः ॥ वचनेन । अस्त्यर्थानामिति वार्तिकेन । असिद्धविपर्यास इति । भाष्येऽपि लोके इति शेषः । चो हेतौ । यतः शिष्टलोकानामसिद्धो विपर्यासो विपरीतः प्रयोगोऽतो न विकल्पेन प्रयुज्यन्तेन्यैः अतोत्र यथाकालमेव प्रत्यया इत्यर्थः ॥ किं पुनः कारणमिति ॥ किं पुनः कारणं वा न भाष्यन्ते । किं च कारणं शिष्टानां विपर्यासासिद्धिरिति भावः । वास्तवकालभेदस्याभावाच्चनेनैव साधने प्राप्नोत्येव विपर्यासादिकमिति भावः ॥ इन्द्रियव्यापारः । तत्प्राप्तिः । इन्द्रियपदेनात्र कर्मेन्द्रियम् ॥

सत्तां वस्तुनाम् । इन्द्रियसंबन्धात्तत्कृतप्राप्तिर्बन्धात् । एकैव सत्ता कालभेदमापद्यते ॥ वस्त्वन्तरम् इन्द्रियव्यापारः । तदेवाह—यः समासादनादिति । तत्र बुद्धिकर्मव्यवसायविषये ॥ वर्तमानेति । वर्तमानार्थिकेत्यर्थः ॥ १३३ ॥

(५७४ लङ्लुटोर्निषेधविधिसूत्रम् ॥ ३।३।२ आ. ४)

१११९ नानद्यतनवत् क्रियाप्रबन्ध-
सामीप्ययोः ॥ ३ । ३ । १३५ ॥

(आक्षेपभाष्यम्)

किमर्थमिमौ द्वौ प्रतिषेधावुच्येते । न ‘अद्यतनवत्’ इत्येवोच्येत ।

(४०९५ समाधानवार्तिकम् ॥ १ ॥)

॥ * ॥ नानद्यतनवत्प्रतिषेधे लङ्लुटोः
प्रतिषेधः ॥ * ॥

(भाष्यम्) नानद्यतनवत् प्रतिषेधे लङ्लुटोः
प्रतिषेधो द्रष्टव्यः ।

(४०९६ हेतुवार्तिकम् ॥ २ ॥)

॥*॥ अद्यतनवद्वचने हि विधानम् ॥*॥

(भाष्यम्) अद्यतनवद्वचने हि सति विधानमिदं विज्ञायेत ॥

तत्र को दोषः ? ।

(४०९७ दोषदर्शकवार्तिकम् ॥ ३ ॥)

॥ * ॥ तत्र लङ्विधिप्रसङ्गः ॥ * ॥

(भाष्यम्) तत्र लङ्विधिः प्रसज्येत ॥

(४०९८ दोषान्तरवार्तिकम् ॥ ४ ॥)

॥ * ॥ लङ्लुटोश्चायथाकालम् ॥ * ॥

(भाष्यम्) लङ्लुटोश्चायथाकालं प्रयोगः प्रसज्येत । लङोऽपि विषये लट् स्यात् । लट् अविषये लुङ् यथा स्यात् । अथ पुनरयं द्वौ प्रतिषेधावुक्त्वा तूष्णीमास्ते । यथाप्राप्तमेवाद्यतने भविष्यति ॥ नानद्यतनम् ॥ १३५ ॥

(प्रदीपः) नानद्यतनम् ॥ १३५ ॥ तत्र लङ्विधिप्रसङ्ग इति । अपूर्वविधानेऽद्यतने लटो दृष्टत्वाद्भूतभविष्यदनद्यतने प्रसङ्गः ॥ लङ्लुटोश्चेति । ननु वत्करणत्वाद्द्वयार्थात्संकरो न भविष्यति । नैतदस्ति । अप्राप्तप्रापणार्थत्वादतिदेशस्य भूतभविष्यच्छब्दोपादानेन लङ्लुटोर्विधानेऽप्यद्यतने दृष्टत्वमात्रेणायथाकालमपि प्रसङ्ग उच्यते । वत्करणं तु तदा विस्पष्टार्थमेव स्यात् । प्रतिषेधोपादाने तु वत्करणमनद्यतनविशेषविहितानामपि प्रतिषेधार्थम् । अन्यथा वत्करणमनर्थकं स्यात् ‘नानद्यतन’ इत्येव ब्रूयात् । तेन ‘परोक्षे लिट्’ ‘हश-श्वतोर्लङ् च’ ‘लट् स्ते’ ‘पुरि लुङ् चास्ते’ इत्येतत्सूत्रविहिता अपि प्रत्ययाः प्रतिषिध्यन्ते ॥ १३५ ॥

(उद्घोतः) नानद्यतनम् ॥ १३५ ॥ अपूर्वेति । अद्यतनशब्दोपादानेन कस्यापि विध्यभावात्तत्र दृष्टत्वमात्रेणातिदेशो वाच्यः । तथा च भूतादिरूपेऽद्यतने लङ्पि स्यादिति भावः ॥ भाष्ये लङ्लुटोरिति । भविष्यत्यद्यतने लुङ्, भूताद्यतने लट् स्यादिति भावः ॥ अप्राप्तेति । लङ्लुटौ भूतभविष्यतोरद्यतने दृष्टौ तत्राद्यतनवदित्युच्यमाने तस्मिन्नेवाद्यतने तयोरितिदेशोऽनर्थक इति कश्चिदंशस्त्याज्यः तत्राद्यतनांशलागेनातिदेशे भूतानद्यतने लुङ्, भविष्यति तत्र लङ्पि प्रयोगसिद्धावपि अद्यतनवदिति विरुद्धेति । तस्माद्भूताद्यतनपरित्यागेनातिदेशे आश्रीयमाणेऽयथाकालप्रसङ्ग इति भावः । भाष्ये यथा प्राप्तमेवेति । स्वैरेव विधायकैः स्तेषु कालेषु भवतीति न संकरप्रसङ्ग इत्यर्थः ॥ तेन परोक्षे इति । परं त्वत्रमानं चिन्त्यम् । भाष्ये लङ्लुटोरिवोपक्रमे उक्तेरिति दिक् ॥ १३५ ॥

(५७५ लुटो निषेधसूत्रम् ॥ ३ । ३ । २ आ. ५)

११२० भविष्यति मर्यादावचनेऽवर-
स्मिन् ॥ ३ । ३ । १३६ ॥

(आक्षेपभाष्यम्)

किमर्थमिदमुच्यते । न 'नानद्यतनवद्' इत्येव
सिद्धम् ? ।

(४०९९ वार्तिकम् ॥ १ ॥)

॥ * ॥ भविष्यति मर्यादावचनेवरस्मिन्-
त्यक्रियाप्रबन्धार्थम् ॥ * ॥

(भाष्यम्) अक्रियाप्रबन्धार्थोयमारम्भः ॥

(प्रदीपः) भविष्यति म ॥ १३६ ॥ अक्रियाप्रबन्धार्थ-
मिति । एतच्च उपलक्षणं तेन असामीप्यार्थं चेति द्रष्टव्यम् ।
वचनसामर्थ्याच्च क्रियाप्रबन्धसामीप्ययोरिति निवृत्तम् ।

(आक्षेपभाष्यम्)

किमुच्यते अक्रियाप्रबन्धार्थ इति, न पुनः क्रिया-
प्रबन्धार्थोऽपि स्यात् ? ।

(५००० वार्तिकम् ॥ २ ॥)

॥ * ॥ क्रियाप्रबन्धार्थमिति चेद्
वचनानर्थक्यम् ॥ * ॥

(भाष्यम्) क्रियाप्रबन्धार्थमिति चेद् वचनम-
नर्थकं भवति । सिद्धं क्रियाप्रबन्धे पूर्वणैव ।

(प्रयोजनभाष्यम्)

इदं तर्हि प्रयोजनम्—'अनहोरात्राणाम्' इति
वक्ष्यामि इति । इह मा भूद्—योयं त्रिशद्रात्र आ-
गामी तस्य योवरः पञ्चदशरात्र इति ।

(प्रदीपः) अनहोरात्राणामिति । उत्तरसूत्रस्य प्रयो-
जनमेतत् स्यादिति भावः ।

(उद्घोतः) भविष्यति ॥ १३६ ॥ उत्तरसूत्रे सप्रयो-
जनमेतदिति पाठः ॥ त्रिशद्रात्र इति । संख्यापूर्वं रात्रं क्लीब-
मिति त्वसादेव भाष्यप्रयोगाद्विज्ञमशिष्यं लोकाश्रयत्वात्त्रिज्ञस्ये-
त्युक्तेश्चानित्यमिति भावः ॥

(५००१ वार्तिकम् ॥ ३ ॥)

॥ * ॥ अहोरात्रप्रतिषेधार्थमिति चेन्ना-
निष्टत्वात् ॥ * ॥

(भाष्यम्) अहोरात्रप्रतिषेधार्थमिति चेत् ॥
तत्र । किं कारणम् ? । अनिष्टत्वात् । अत्रापि 'नान-
द्यतनवद्' इत्येवेष्ट्यते ॥

(प्रदीपः) अनिष्टत्वादिति । क्रियाप्रबन्धसामीप्ययो-
रहोरात्रविभागेऽप्यनद्यतने प्रतिषेध इत्यर्थः ॥

१ तेषामन्येन कालेन विभाग इत्यर्थः । (र. ना.)

(प्रयोजनभाष्यम्)

इदं तर्हि प्रयोजनं भविष्यतीति वक्ष्यामीति । इह
मा भूत्—योयमध्वा गत आपाटलिपुत्रात्तस्य यद-
वरं साकेतादिति ।

(समाधानभाष्यम्)

नानिष्टत्वात् । अत्रापि 'नानद्यतनवदित्येवेष्ट्यते ॥

(प्रयोजनभाष्यम्)

इदं तर्हि प्रयोजनं मर्यादावचन इति वक्ष्या-
मीति । इह मा भूत्—योयमध्वा अपरिमाणो ग-
न्तव्यः तस्य यदवरं साकेतादिति ।

नानिष्टत्वात् । अत्रापि नानद्यतनवदित्येवेष्ट्यते ।

(प्रदीपः) मर्यादावचन इति । नियमार्थमेतत् स्या-
न्मर्यादावचन एवेति भावः ॥

(उद्घोतः) योयमध्वाऽपरिमाण इति । अपरिमाण इति
छेदः ॥ नियमार्थमिति । क्रियाप्रबन्धविषय इति भावः ॥

(दूषणोद्धारभाष्यम्)

इदं तर्हि प्रयोजनम् । अवरस्मिन्निति वक्ष्या-
मीति । इह मा भूत्—योयमध्वा आपाटलिपुत्रा-
द्रन्तव्यस्तस्य यत्परं साकेतादिति ।

नानिष्टत्वात् । अत्रापि नानद्यतनवदित्येवेष्ट्यते ।
तस्मात्सुष्ठूच्यते भविष्यति मर्यादावचनेवरस्मिन्नि-
त्यक्रियाप्रबन्धार्थम् । क्रियाप्रबन्धार्थमिति चेद्वच-
नानर्थक्यमिति ॥ भविष्यति म ॥ १३६ ॥

(प्रदीपः) अत्रापि । विधिनियमसंभवे विधेर्ज्याय-
त्वात् ॥ १३६ ॥

(उद्घोतः) विधीति । अक्रियाप्रबन्धादाविति भावः १३६

(५७६ लुटो निषेधविधिसूत्रम् ॥ ३ । ३ । २ आ. ६)

११२१ कालविभागे चानहोरात्राणाम्
॥ ३ । ३ । १३७ ॥

(५००२ आक्षेपवार्तिकम् ॥ १ ॥)

॥ * ॥ अनहोरात्राणामिति तद्विभागे
प्रतिषेधः ॥ * ॥

(भाष्यम्) अनहोरात्राणामिति चेत्तद्विभागे
प्रतिषेधो वक्तव्यः । योयं त्रिशद्रात्र आगामी तस्य
योवरोर्धमास इति ।

(५००३ वार्तिकम् ॥ १ ॥)

॥ * ॥ तैश्च विभागे ॥ * ॥

(भाष्यम्) तैश्च विभागे प्रतिषेधो वक्तव्यः ।
योयं मास आगामी तस्य योवरः पञ्चदशरात्रः ॥

२ अन्यकालस्येति शेषः । (र. ना.)

तद् द्वेष्यं विजानीयात्—अहोरात्राणामेवाहो-
रात्रैर्विभागे प्रतिषेधो भवतीति । तदाचार्यः सुहृ-
द्भूत्वान्वाचष्टे अनहोरात्राणामिति तेषां विभागे
तैश्च विभाग इति ॥ कालवि ॥ १३७ ॥

(प्रदीपः) कालविभा ॥ १३७ ॥ तद्विभाग इति ।
अनहोरात्राणामिति संबन्धसामान्ये षष्ठी, न कर्मणि नापि कर्त-
रि ॥ तेन यदाहोरात्राणामन्येन कालेन विभागोन्यस्य वा अहो-
रात्रैरहोरात्राणां वाऽहोरात्रैः सर्वथा प्रतिषेध इत्यर्थः ॥ १३७ ॥

(उद्घोतः) कालवि ॥ १३७ ॥ इन्द्रश्च प्राणीत्यादिवत्
अहोरात्राणामहोरात्रैर्विभागे एव स्यादतो वार्तिकम्—अनहोरा-
त्राणामिति । तच्चाचष्टे—संबन्धसामान्ये इति ॥ १३७ ॥

(५७७ लुटो विकल्पविधिसूत्रम् ॥ ३ । ३ । २ आ. ७)

११२२ परस्मिन्विभाषा ॥ ३।३।१३८ ॥

(आक्षेपभाष्यम्)

कस्मिन्परस्मिन् ? ।

(समाधानभाष्यम्)

कालविभागे ।

कुत एतत् ? ।

योगविभागकरणसामर्थ्यात् ॥ परस्मि ॥ १३८ ॥

(प्रदीपः) परस्मिन् ॥ १३८ ॥ योगविभागकरण-
सामर्थ्यादिति । इह भविष्यति मर्यादावचनेवरस्मि-
न्ननहोरात्राणामित्येकयोगे कर्तव्ये पृथग्योगकरणं परस्मि-
न्विभाषेत्यत्र कालविभागग्रहणसंबन्धार्थमेवेत्यर्थः ॥ १३८ ॥

(उद्घोतः) परस्मिन् विभाषा ॥ १३८ ॥ एकयोग
इति । सामर्थ्यात्कालविभागविषय एव निषेधः ॥ न हि देश-
विभागस्याहोरात्रैः संबन्धोक्ति इति भावः ॥ पृथग्योगेति । काल-
विभागग्रहणसामर्थ्याच्चैत्यपि बोध्यम् ॥ १३८ ॥

(५७८ लङ्विधिसूत्रम् ॥ ३ । ३ । २ आ. ८)

११२४ लिङ्गिमित्ते लृङ् क्रियातिपत्तौ

॥ ३ । ३ । १३९ ॥

(५००४ वार्तिकम् ॥ १ ॥)

॥ * ॥ साधनातिपत्तावपि ॥ * ॥

(भाष्यम्) साधनातिपत्तावित्यपि वक्तव्यम् ।
इहापि यथा स्यात् । अभोक्ष्यत भवाग्मांसेन यदि
मत्समीप आसिष्यतेति ॥

(आक्षेपभाष्यम्)

तत्तर्हि वक्तव्यम् ॥

१ तत्र यथा प्राण्यङ्गानां तैः सहैव तृप्याङ्गानां तैः सहैवैकवद्भावो नान्यैः
सह तत्रैतरेतरयोग एव द्रष्टव्य इत्यभिहापि अहोरात्राणां तैरेव विभागे स्यादिति
भावः । (र. ना.)

(सिद्धान्तिभाष्यम्)

न वक्तव्यम् । नान्तरेण साधनं क्रियायाः प्रवृ-
त्तिरस्तीति । साधनातिपत्तिश्चेत् क्रियातिपत्तिरपि
भवति । तत्र क्रियातिपत्तावित्येव सिद्धम् ॥ लि-
ङ्गिमित्ते ॥ १३९ ॥

(प्रदीपः) लिङ्गिमि ॥ १३९ ॥ साधनातिपत्ता-
विति । साधनं मांसादि तस्यातिपत्तौ क्रियानिष्पत्तावपि लृङ्
भवतीति भावः ॥ अभोक्ष्यतेति । मांसस्यात्रानिष्पत्तिः ।
भोजनक्रियायास्तु निष्पत्तिरेव ॥ साधनातिपत्तिश्चेदिति ।
करणभेदाद्विज्ञैव भोजनक्रिया । तेन मांसातिपत्तौ मांसभोज-
नक्रियातिपत्तिरेवेत्यर्थः ॥ १३९ ॥

(उद्घोतः) लिङ्गिमित्ते ॥ १३९ ॥ कुतश्चिन्मिच्छात्क्रि-
याया अनिष्पत्तिः क्रियातिपत्तिः । साधनातिपत्तिः साधनविशेष-
विशिष्टक्रियातिपत्तिरित्यर्थः ॥ १३९ ॥

(५७९ लङ्विधिसूत्रम् ॥ ३ । ३ । २ आ. ९)

११२५ भूते च ॥ ३ । ३ । १४० ॥

(५००५ वार्तिकम् ॥ १ ॥)

॥ * ॥ भूते लृङ् उताप्यादिषु ॥ * ॥

(भाष्यम्) भूते लृङ् उताप्यादिषु द्रष्टव्यः ।
उताप्यैष्यत । अप्यध्यैष्यत ॥ भूते ॥ १४० ॥

(प्रदीपः) भूते च ॥ १४० ॥ भूत इति । वक्ष्यमा-
णसूत्रार्थपर्यालोचनलभ्यं चेतत् । उताप्योरित्यारभ्य यल्लिङ्गि-
मितं तत्र भूते क्रियातिपत्तौ अनेन लृङ्प्रत्ययः प्राक् तौ
विकल्प इत्यर्थः ॥ १४० ॥

(५८० लङ्विकल्पाधिकारसूत्रम् ॥ ३ । ३ । २ आ. १०)

११२६ वोताप्योः ॥ ३ । ३ । १४१ ॥

(५००६ वार्तिकम् ॥ १ ॥)

॥ * ॥ विभाषा गर्हाप्रभृतौ प्रागुतापि-
भ्याम् ॥ * ॥

(भाष्यम्) विभाषा गर्हाप्रभृतौ प्रागुतापिभ्या-
मिति वक्तव्यम् । “वोताप्योरि” इति ह्युच्यमाने
संदेहः स्यात्—प्राग्वोतापिभ्यां, सह वेति । तदा-
चार्यः सुहृद्भूत्वान्वाचष्टे—विभाषा गर्हाप्रभृतौ
प्रागुतापिभ्यामिति ॥ वोताप्योः ॥ १४१ ॥

(प्रदीपः) वोताप्योः ॥ १४१ ॥ विभाषेति । ग-
र्हायां लङ्पि जात्वोरित्यनेन लङ्विधानाल्लिङ्गिमित्ताभावा-

२ लृङ् भवतीति नङ्प्रहितः पाठः साधु । (र. ना.)

३ उताप्योः समर्थयोरित्यतः प्राक् विभाषाप्रत्ययमीत्यादित्यर्थः । (र. ना.)

द्विभाषा कथमि लिङ् चेत्यतः प्रभृति प्रागुताप्योः समर्थयोरित्यतः सूत्राद् गल्लिङ्गिमितं तत्र लङ् विकल्पः । मर्यादायां ह्यत्राङ्नाभिधिव्यवस्थितः । गर्हाप्रभृताविति । गर्हादिविशिष्टे प्रकृत्यर्थ इत्यर्थः ॥ १४१ ॥

(उद्घोतः) वोताप्ये ॥ १४१ ॥ भाष्ये विभाषागर्हाप्रभृताविति । गर्हाविशिष्टप्रकृत्यर्थविषयविभाषापदवदितविभाषाकथमिलङ् चेति सूत्रप्रभृतीत्यर्थः ॥ अनन्तरसूत्रत्यागे बीजमाह—गर्हायां लङ्पीति ॥ १४२ ॥

(५८१ लङ्गविधिसूत्रम् ॥ ३ । ३ । २ आ. ११)

११२७ गर्हायां लङ्गपिजात्वोः

॥ ३ । ३ । १४२ ॥

(४००७ वार्तिकम् ॥ १ ॥)

॥ * ॥ गर्हायां लङ्गिधानानर्थक्यं क्रिया-
ऽसमाप्तेर्विवक्षितत्वात् ॥ * ॥

(भाष्यम्) गर्हायां लङ्गिधानमनर्थकम् । किं कारणम् ? । क्रियाया असमाप्तेर्विवक्षितत्वात् । क्रियाया अत्रासमाप्तिर्विवक्षिता । एष एव च नाम न्याय्यो वर्तमानः कालः यत्र क्रिया अपरिसमाप्ता भवति । तत्र “वर्तमाने लङ्” इत्येव सिद्धम् ।

(आक्षेपभाष्यम्)

यदि “वर्तमाने लङ्” इत्येवमत्र लङ् भवति ॥

शतृशानचावपि तर्हि प्राप्नुतः ।

(इष्टापत्तिभाष्यम्)

इष्येते च शतृशानचौ—अपि मां याजयन्तं पश्य । अपि मां याजयमानं पश्य ॥ गर्हायां ल ॥ १४२ ॥

(प्रदीपः) गर्हायाम् ॥ १४२ ॥ इष्येते इति । तौ च सूत्रारम्भे सत्यवर्तमानकालविहितत्वाल्लटो न प्राप्नुत इति दोषवानेव सूत्रारम्भ इत्यर्थः ॥ १४२ ॥

(उद्घोतः) गर्हायां लङ्पि ॥ १४२ ॥ मां याजयन्तमिति । ताच्छीत्यप्रतिपादनेन गर्हा यदनेन क्रियते, तत्सर्वं याजनाथमिति सर्वदा याजयन्नेवासाविति क्रियायाः समाप्तिरविवक्षितेति भावः ॥ १४२ ॥

(५८२ लिङ् लट् लङ्गविधिसूत्रम् ॥ ३ । ३ । २ आ. १२)

११३० अनवकृत्यमर्षयोरकिंवृत्तेपि

॥ ३ । ३ । १४५ ॥

(५००८ अकिंवृत्तग्रहणानर्थक्यवार्तिकम् ॥ १ ॥)

॥ * ॥ किंवृत्तस्यानधिकारादुत्तरत्रा-
किंवृत्तग्रहणानर्थक्यम् ॥ * ॥

(भाष्यम्) किंवृत्तस्यानधिकारादुत्तरत्राकिंवृत्त-

ग्रहणमनर्थकम् । निवृत्तं ‘किंवृत्ते’ इति, तस्मिन्निवृत्ते अविशेषेण किंवृत्ते चाकिंवृत्ते च भविष्यति ।
(प्रयोजनभाष्यम्)

इदं तर्हि प्रयोजनम्—उपपदसंज्ञां वक्ष्यामीति ।

(प्रश्नभाष्यम्)

उपपदसंज्ञावचने किं प्रयोजनम् ? ।

(प्रयोजनभाष्यम्)

“उपपदमतिङ्” इति समासो यथा स्यात् ।

(प्रदीपः) अनव ॥ १४५ ॥ इदं तर्हीति । अकिंवृत्तशब्देन किंवृत्तादन्यत्पदं पशुंदासाश्रयणेन गृह्यते तस्योपपदसंज्ञार्थमकिंवृत्तग्रहणं तेन किंवृत्ताकिंवृत्तयोरुपपदसंज्ञा सिध्यतीति भावः ॥

(उद्घोतः) अनवकृत् ॥ १४५ ॥ ननु किंवृत्तेनेत्यर्थात्कथमुपपदत्वमत आह—अकिं वृत्तेति ॥

(प्रयोजनप्रत्याख्यानभाष्यम्)

अतिङ्गितिप्रतिषेधः प्राप्नोति ।

(प्रदीपः) अतिङ्गितिप्रतिषेध इति । न विद्यते तिङ्स्मिन् समासे सोऽतिङ्गिति बहुव्रीहिसमासाश्रयणादिति भावः ॥

(प्रयोजनभाष्यम्)

यदा तर्हि लटः सत्संज्ञौ तदोपपदसंज्ञा भविष्यति ।

(प्रदीपः) उपपदसंज्ञेति । उपपदसंज्ञाकार्यं समास इत्यर्थः ॥

(उद्घोतः) उपपदसंज्ञायां अन्यदापि भावात्तदा भविष्यतीत्यनुपपन्नमत आह—उपपदसंज्ञाकार्यमिति ॥ १४५ ॥

(प्रयोजननिराकरणभाष्यम्)

भविष्यदधिकारविहितस्य लटः सत्संज्ञाबुध्येते अविशेषविहितश्चायम् ॥ अनवकृत्यम् ॥ १४५ ॥

(प्रदीपः) भविष्यदधिकारविहितस्येति । लटः सत्संज्ञात्र भविष्यतीत्यधिकाराद्भविष्यतीत्येवं विहितस्य लट् शेषे चेत्यस्य लट् आनन्तर्याद्वा शतृशानचौ ॥ अविशेषेति । कालमात्रे विधानादयं लट् यद्यपि भविष्यति भवति तथापि भविष्यदधिकारविहितो न भवतीति शतृशानचावस्य न भवतः ॥ १४५ ॥

(५८३ लिङ्गविधिसूत्रम् ॥ ३ । ३ । २ आ. १३)

११३२ जातुयदोर्लिङ् ॥ ३।३।१४७ ॥

(५००९ वार्तिकम् ॥ १ ॥)

॥ * ॥ जातुयदोर्लिङ्गविधाने यदायद्योरुप-
रूपसंख्यानम् ॥ * ॥

(भाष्यम्) जातुयदोर्लिङ्गविधाने यदायद्योरुप-
संख्यानं कर्तव्यम् । यदा भवद्विधः क्षत्रियं याज-

येत् । यदि भवद्विधः क्षत्रियं याजयेत् ॥ जातु-
यदोर्लि ॥ १४७ ॥

(५८४ लृट्प्रत्ययविधिसूत्रम् ॥ ३ । ३ । २ आ. १४)

११३६ शेषे लृडयदौ ॥ ३ । ३ । १५१ ॥

(५०१० आदिग्रहणानर्थक्यवार्तिकम् ॥ १ ॥)

॥ * ॥ चित्रीकरणे यदिप्रतिषेधानर्थक्य-
मर्थान्यत्वात् ॥ * ॥

(भाष्यम्) चित्रीकरणे यदि प्रतिषेधोनर्थकः ।
किं कारणम् ? । अर्थान्यत्वात्, नहि यदाबुपपदे
चित्रीकरणं गम्यते । किं तर्हि ? । संभावनम् ॥
शेषे लृड ॥ १५१ ॥

(प्रदीपः) शेषे लृड ॥ १५१ ॥ नहि यदाविति । आ-
श्चर्यं यदि स भुज्जीतेत्यत्र संभावनं तात्पर्येण प्रतीयत इति तन्नि-
मित्त एव लिङ् भविष्यति । संभावनेऽलमिति । चेदित्य-
नेनेत्यर्थः । संभावने हि यद्विशब्दः प्रयुज्यते ॥ १५१ ॥

(उद्ध्योतः) शेषे लृड ॥ १५१ ॥ संभावनं तात्पर्येणेति ।
यदि शब्दस्य संभावनाधत्वेन संभावनं प्रतीयते इत्यर्थः ॥ तदे-
वाह—संभावने हि यदि शब्द इति । भाष्ये न हि यदाविति ।
चित्रीकरणं त्वाश्चर्यपदगम्यम् ॥ ननु अन्धो नाम पर्वतमारोक्ष्यतीत्या-
दाबुदाहरण इव तत्समभिव्याहारं विनापि गम्यमिति भावः ॥ १५१ ॥

(५८५ लिङ्प्रत्ययविधिसूत्रम् ॥ ३ । ३ । २ आ. १५)

११४१ हेतुहेतुमतोर्लिङ् ॥ ३ । ३ । १५६ ॥

(५०११ वार्तिकम् ॥ १ ॥)

॥ * ॥ हेतुहेतुमतोर्लिङ् वा ॥ * ॥

(भाष्यम्) हेतुहेतुमतोर्लिङ् वेति वक्तव्यम् । दक्षि-
णेन चेद्यायात्, न शकटं पर्याभवेत् । दक्षिणेन चे-
द्यास्यति, न शकटं पर्याभविष्यति ।

(५०१२ वार्तिकम् ॥ २ ॥)

॥ * ॥ भविष्यदधिकारे च ॥ * ॥

(भाष्यम्) भविष्यदधिकारे इति वक्तव्यम् । इह
मा भूत्—वर्षतीति धावति । हन्तीति पलायत इति ॥

(आक्षेपभाष्यम्)

अथेदानीं शत्रुशानचावत्र कसाल भवतः ? ।

अथेदानीं शत्रुशानचावत्र कसाल भवतः ? ।

देवत्रातो गलो ग्राह इति योगे च सद्विधिः ।

मिथस्ते न विभाष्यन्ते गवाक्षः संशितव्रतः ॥
हेतुहेतुमतो ॥ १५६ ॥

(प्रदीपः) हेतु ॥ १५६ ॥ देवत्रात इति । व्यवस्थि-
तविभाषाश्रयणादिति भावः । तेन देवत्रात इति संज्ञायां
भवति, न तु देवत्राण इति ॥ गलशब्दः प्राण्यन्ते भवति, न
तु गर इति । विषे तु गर इति न तु गल इति ॥ जलचरे
ग्राह एव, ज्योतिषि ग्राह एव । इतिशब्दप्रयोगे च तत्संज्ञो
न प्रवर्तते ॥ गवाक्ष इति । वातायने नित्यमेवावङ् भवति ॥
संशितव्रत इति । व्रतविषये इत्येतेर्नित्यमित्वं भवति ॥ मिथ
इति । परस्परं देवत्राणादिभिरकस्मिन्निवश्ये न विकल्प्य-
न्तइत्यर्थः । एषु च नुदविदोन्द्वेति वा नत्वमन्वि विभा-
षेति लवं विभाषाग्रह इति प्रत्ययः लक्षणहेत्वोः क्रि-
याया इति शत्रुशानचौ नन्वोर्विभाषेत्यतो विभाषानुवर्त-
नाद्विकल्पितौ । अवङ्स्फोटायनस्येति विभाषाऽवङ् शा-
च्छोरन्यतरस्यामित्येते विधयः ॥ १५६ ॥

(उद्ध्योतः) हेतुहेतुमतो ॥ १५६ ॥ लक्षणहेत्वोरिति
क्रियालक्षणे हेतौ च वर्तमानाद्धातोः कर्तरि शत्रानावित्यर्थः सूत्रस्य ।
किं च लक्षणतद्वादेस्तदद्योत्यत्वेपि द्योतकसमुच्चयस्य दृष्टत्वादिति श-
ब्देन तद्व्योतनेपि शत्रादिप्राप्तिरिति भावः ॥ १५६ ॥

(५८६ लिङ्प्रत्ययविधिसूत्रम् ॥ ३ । ३ । २ आ. १६)

११४२ इच्छार्थेषु लिङ् लोटौ

॥ ३ । ३ । १५७ ॥

(५०१३ वार्तिकम् ॥ १ ॥)

॥ * ॥ इच्छार्थेषु लिङ् लोटौ कामप्रवेदने
चेत् ॥ * ॥

(भाष्यम्) कामप्रवेदनं चेद्विद्यत इति वक्तव्यम् ।
इह मा भूत्—इच्छन् कटं करोतीति ॥ इच्छा-
र्थेषु ॥ १५७ ॥

(उद्ध्योतः) इच्छार्थेषु ॥ १५७ ॥ कामप्रवेदनमिति ।
प्रयोक्तुः स्वामिप्रायाविष्करणमित्यर्थः ॥ १५७ ॥

(५८७ लिङ्प्रत्ययविधिसूत्रम् ॥ ३ । ३ । २ आ. १७)

११४६ विधिनिमन्त्रणामन्त्रणाधीष्टसं-
प्रश्नप्रार्थनेषु लिङ् ॥ ३ । ३ । १६१ ॥

(आक्षेपभाष्यम्)

विध्यधीष्टयोः को विशेषः ? ।

(प्रदीपः) विधिनिमन्त्रणा ॥ १६१ ॥ विध्यधीष्ट-
योरिति । उभयोरपि नियोगरूपत्वादिति प्रश्नः ॥

(उद्ध्योतः) विधिनिम ॥ १६१ ॥ नियोगेति । नियोगः
प्रवर्तना प्रवर्तकनिष्ठः प्रवृत्त्यनुकूलो व्यापारः । एतदेव प्रेषणम् ॥

१ आह्वानार्थको, वाक्यालंकारे । न परिभवेदित्यर्थः । दक्षिणेनेत्यस्य द-
क्षिणदक्षेनेत्यर्थः । (र. ना.)

२ शत्रादि घोसत्वेऽपीत्यर्थः । (र. ना.)

३ प्रथमान्तपाठः शोभनो भाति । (र. ना.)

(समाधानभाष्यम्)

विधिर्नाम प्रेषणम् । अधीष्टं नाम सत्कारपूर्विका व्यापारणा ॥

(प्रदीपः) प्रेषणमिति । मृत्पादेः कस्याश्चित् क्रियायां नियोजनमित्यर्थः ॥ अधीष्टं नामेति । गुर्वादेस्तु पूज्यस्य व्यापारणमधीष्टमित्यर्थः ॥ प्रपञ्चार्थं न्यायव्युत्पादनार्थं वार्थमे- दमाश्रित्य भेदेनोपादानं विधिनिमन्त्रणादीनां कृतम् । विधि- रूपता हि सर्वत्रान्वयिनी विद्यते ॥

(उद्घोषितः) भाष्ये व्यापारणेति । प्रवर्तनेत्यर्थः । एतेन नियोग इष्टसाधनताज्ञानमिति परास्तम् ॥ हेतुमति चेति सूत्रस्य लिङ् गिचोः पर्यायत्वशङ्कापरभाष्यविरोधापत्तेरित्याहुः ॥ न्याये- ति । शब्दशक्तिविषयेत्यर्थः ॥ अयं भावः—निमन्त्रणादिशब्दानां प्रयोजकनिष्ठव्यापारवाचकत्वस्य सर्वसंमततया विधिशब्दस्यापि प्र- योजकनिष्ठव्यापारवाचित्वं न विष्टसाधनत्वादिवोधकत्वमिति ॥ स चात्र प्रयुज्यमानलिङादिरूपः । स च प्रेरणात्वेन लिङ्शक्यः । प्रेरणात्वं चाखण्डोपाधिः । एकैकैव रूपभेदेन वाच्यवाचकत्वे उपपद्यते । स च लोके पुरुषनिष्ठः ॥ वेदे ईश्वरनिष्ठः । वेदस्या- कर्तृकत्ववादिनां मते शब्दनिष्ठः ॥ शब्दरूपत्वाच्च स शाब्दीभाव- नेत्युच्यते इति मञ्जूषायां विस्तरः ॥ विधिरूपतेति । प्रेरणेत्यर्थः ॥

(आक्षेपभाष्यम्)

अथ निमन्त्रणानिमन्त्रणयोः को विशेषः ? ।

(समाधानभाष्यम्)

संनिहितेन निमन्त्रणं भवति । असंनिहितेनाम- न्नणम् ॥

(प्रदीपः) संनिहितेनेति । धात्वर्थेनासनादिना । यथा इह भवानासीत इति संनिहितमासजम्, तदेव परमार्थं च निमन्त्रयते ॥ असंनिहितेति । यथा इह भवान् भुञ्जीत इति भोजनमसंनिहितं तदर्थमासज्यते ॥

(समाधानभाष्यम्)

नैषोस्ति विशेषः । असंनिहितेनापि निमन्त्रणं भवति । संनिहितेन चामन्त्रणम् ॥

१ तथा चोक्तम्—

‘अस्ति प्रवर्तनारूपमनुस्यूतं चतुर्ध्वपि ।
तत्रैव लिङ् विधातव्यः किं भेदस्य विवक्षया ॥
न्यायव्युत्पादनार्थं वा प्रपञ्चार्थमेषां वा ।
विध्यादीनामुपादानं चतुर्णामादितः कृतम् ॥’ इति ॥

२ विधिश्चेत्यर्थः । (र. ना.)

३ वस्तुतस्तु प्रेरणादिरूपविधिवाचकत्वाद्भिन्नदेहिधित्वव्यवहारः, तथाच नैकस्य वाच्यत्ववाचकत्वे विरुद्धे कल्पनीये इति वयम् । (र. ना.)

४ आसनमनु परमार्थं बोधनीयं वाच्यत्वं वस्तु भोजनादिकं निमन्त्र्यते बोध्य- ते इत्यर्थः । (र. ना.)

५ भोकेति ॥

‘मोत्रियायैव देवानि हव्यकस्यानि दातुमिः’ इत्यादिमन्त्रादिसूत्र्युपदर्शितः ॥

(सिद्धान्तिसमाधानभाष्यम्)

एवं तर्हि यन्नियोगतः कर्तव्यं तन्निमन्त्रणम् ॥

किं पुनस्तत् ? । हव्यं कर्तव्यं च । ‘ब्राह्मणेन सिद्धं भुज्यताम्’ इत्युक्ते अधर्मः प्रत्याख्यातुः ॥ आमन्त्रणे कामचारः ।

(प्रदीपः) यन्नियोगत इति । अवश्यकर्तव्यं नित्यं नैमित्तिकं च तन्निमन्त्रणमिति निमन्त्रणविषयत्वात्तदेव निमन्त्र- णम् ॥ अधर्म इति । यदान्यो ब्राह्मणो भोक्ता न लभ्यते तदा दौहित्रादिभोजयितव्यः । तस्य च प्रत्याख्याने अधर्मः इति स्मार्तः समाचारः ॥ आमन्त्रण इति । काम्यकर्मणि काम- नया प्रवृत्तिर्नान्यथा ॥

(उद्घोषितः) यन्नियोगतः कर्तव्यं आह्लादि ॥ तस्य निम- न्नणत्वाभावादाह—निमन्त्रणविषयत्वादिति ॥ भाष्ये ब्राह्मणे- नेति । सिद्धं हव्यं कर्तव्यं वा भुज्यतामिति ब्राह्मणेनोक्तेऽर्थाद् ब्राह्मणं प्रति तत्र प्रत्याख्यातुर्ब्राह्मणस्याधर्म इत्यर्थः । ब्राह्मणेनेत्यु- केरन्यदीयनिमन्त्रणप्रत्याख्याने, ब्राह्मणकृतेऽपि हव्यकव्यातिरिक्त- विषयार्थमन्त्रणे प्रत्याख्याने नाधर्म इति लभ्यते ॥ यदान्य इत्या- दिव्याख्याने कैयटकृते बीजं भाष्यानुग्रहश्च चिन्त्यः ॥ सामान्यत एव ब्राह्मणस्य आह्लादिनिमन्त्रणप्रत्याख्यानेऽधर्मः स्मृतिष्वपि सर्वते इति बोध्यम् ॥ काम्यकर्मणीति । यत्र भोजनाद्यननुष्ठानेऽपि न प्रत्याख्यस्तद्विषया प्रवर्तनाऽऽमन्त्रणमिति तात्पर्यम् ॥

(आक्षेपभाष्यम्)

कथं पुनरिदं विज्ञायते, निमन्त्रणादीनामर्थ इति । आहो स्विन्निमन्त्रणादिषु गम्यमानेष्विति । कश्चात्र विशेषः ? ।

(प्रदीपः) कथमिति । किमिह विध्यादयः प्रत्ययस्या- भिधेयत्वेन निर्दिष्टाः उत विधेयभावेनेति प्रश्नः ॥

(उद्घोषितः) उत विषयेति । लिङादयस्तु घोटका इति भावः ॥

६ तदेति ।

एष वै प्रथमः कल्पः प्रदाने हव्यकल्पयोः ।
अनुकल्पस्त्वयं ज्ञेयः सदा सद्भिरनुष्ठितः ॥

मातामहं मातुलं च स्वकीयं श्वशुरं गुरुम् ।

दौहित्रं विदुषति बन्धुसुखिण्यागौ च भोजयेत् ॥ इति मन्वादिस्मृतेः ॥

७ क्षत्रियादिनिमन्त्रणेत्यर्थः । (र. ना.)

८ ब्राह्मणकृतस्यापि हव्यकव्यातिरिक्तविषयामन्त्रणस्य प्रत्याख्याने इत्यर्थः । (र. ना.)

९ चिन्त्य इति ॥ आह्लादिनिमन्त्रणेषु प्रथमकल्पापानुकल्पपदकथनरूपस्य बी- जस्यैव चिन्तया चिन्ताकाङ्क्षासमाप्तिः कारणीयेति दाधिमथाः ॥

१० ताः स्मृतयो विशेषपरतया संकोचनीयाः, अनुकल्पस्त्वयं ज्ञेय इत्यादि स्मृतिष्वपि विद्यते । (र. ना.)

११ निमन्त्रणादिनामर्थे लिङ्गिति भोजना । (र. ना.)

१२ अवाच्यत्वेऽपि तत्सन्निधौ प्रतीपमानत्वं तद्विषयत्वम् । (र. ना.)

(५०१३ प्रथमाक्षेपवार्तिकम् ॥ १ ॥)

॥ * ॥ निमज्जणादीनामर्थं चेदामन्त्रयै
निमज्जयै भवन्तमिति प्रत्ययानुपपत्तिः
प्रकृत्यभिहितत्वात् ॥ * ॥

(भाष्यम्) निमज्जणादीनामर्थं चेदामन्त्रयै निम-
ज्जयै भवन्तमिति प्रत्ययो नोपपद्यते । किं कार-
णम् ? । प्रकृत्यभिहितत्वात् । प्रकृत्याऽभिहितः
सोऽर्थ इति कृत्वा प्रत्ययो न प्राप्नोति ॥

(प्रदीपः) निमज्जणादीनामिति । आदिशब्दस्य
प्रकारार्थत्वाद्विधिरपि गृह्यते ॥ प्रकृत्यभिहितत्वादिति ।
प्रकृत्या योर्थो नाभिधीयते तत्रैव प्रत्ययेन भाव्यं न तु प्रकृत्य-
भिहितेयं । उक्तार्थानामप्रयोग इति न्यायात् । विषयपक्षा-
श्रये तु प्रकृत्यभिहितेष्वपि विध्यादिषु तत्सत्तामात्राश्रयः
प्रत्ययः सिध्यति ॥

(उद्ध्योतः) विध्यादीनामर्थं इति वक्तुमुचितमत आह—
आदिशब्दस्येति । प्रेरयै भवन्तमित्यादि तदुदाहरणं बोध्यम् ॥
निमज्जणादीनामिति भाष्यस्य निमज्जणादिपदानामित्यर्थः । भाष्ये
निमज्जयै इत्याद्युपलक्षणं निमज्जयेदित्यादेरपि ॥

(५०१५ द्वितीयाक्षेपवार्तिकम् ॥ २ ॥)

॥ * ॥ द्विवचनबहुवचनाप्रसिद्धिश्चै-
कार्थत्वात् ॥ * ॥

(भाष्यम्) द्विवचनबहुवचनयोश्चाप्रसिद्धिः ।
किं कारणम् ? । एकार्थत्वात् । एकोयमर्थो विम-
ज्जणं नाम तस्यैकत्वादेकवचनमेव प्राप्नोति ॥

(प्रदीपः) द्विवचनेति । नाप्राप्तेषु कर्त्रादिषु विध्याद-
योर्था निर्दिश्यमानास्तेषां बाधकाः प्रसज्यन्तीति कर्त्रादिग-
तायाः संख्याया अभिधानं न प्राप्नोतीति भावः ॥

(उद्ध्योतः) ननु निमज्जणस्यैकत्वेऽपि कर्त्रादिसंख्याश्रये दि-
वचनबहुवचने भविष्यत इत्यत आह—नाप्राप्तेष्विति । एवं च
कर्त्राद्यप्रतीत्यापत्तिरपि दूषणान्तरं बोध्यम् ॥ कर्त्रादिगतायाः
संख्याया इति । क्रियायामारोपिताया इति शेषः । वस्तुतः प्रव-
र्तकनिष्ठप्रेरणायाः प्रयोज्यकर्तृकत्वाभावात्तत्रैतसंख्यारोपे न मानम्,
वाच्यत्वे च तस्या एव विशेष्यत्वम् । सा चैकैवेति द्विवचनाद्यना-
पत्तिः । धात्वर्थस्य कैर्द्वित्वादिना द्वित्वादावपि तस्य विशेषणत्वान्न
द्विवचनादिनियामकता । कर्त्रादिबाधस्तु न युक्त इत्यग्रे स्फुटं भवि-
ष्यति ॥ अत एव भाष्ये द्विवचनाद्यसिद्धिर्वाक्यार्थत्वादित्येव हेतु-
रुक्तः ॥ विवृतं चैकोयमर्थो निमज्जणं नाम तस्यैकत्वादिति ।
अनेकविषयकमपि निमज्जणमेकमेवेति तदर्थः ॥ एतेन 'विशेष्य-

गतसंख्यैकवचनादि बोध्येति सूचितम् । अत एवात्र पक्षे भावकर्त्रा-
दीनां बोधानापत्तिरिति दूषणं नोक्तम् ।

(धोत्वत्वपक्षाङ्गीकारभाष्यम्)

अस्तु तर्हि निमज्जणादिषु गम्यमानेष्विति ॥

(धोत्वत्वे दूषणभाष्यम्)

इहापि [तर्हि] प्राप्नोति-देवदत्तो भवन्तमाम-
न्त्रयते, देवदत्तो भवन्तं निमज्जयते इति ॥

(उद्ध्योतः) भाष्ये इहापि प्राप्नोतीति । लडादयस्तेभ्यो
न स्युः । अनेन लिङा बाधितत्वादिति भावः ॥

(५०१६ समाधानवार्तिकम् ॥ ३ ॥)

॥ * ॥ सिद्धं तु द्वितीयाकाङ्क्षस्य प्रकृते
प्रत्ययार्थं प्रत्ययविधानात् ॥ * ॥

(भाष्यम्) सिद्धमेतत् । कथम् ? । “द्वितीया-
काङ्क्षस्य धातोः प्रकृते प्रत्ययार्थं प्रत्ययो भवति”
इति वक्तव्यम् ॥ के पुनः प्रकृता अर्थाः ? । भावक-
र्मकर्तारः ॥

(प्रदीपः) सिद्धं त्विति । द्वितीयं विध्यादिकमर्थं यदा
धात्वर्थमाकाङ्क्षति तदा लिङ्प्रत्ययः, यदा च धात्वर्थं संपाद्ये
नियोज्यो नियुज्यते तदा द्वितीयाकाङ्क्षित्वम् । इह तु देवदत्तो
भवन्तमामन्त्रयत इति नास्ति धात्वर्थस्य द्वितीयाकाङ्क्षित्व-
मिति लिङ् न भवति ।

(उद्ध्योतः) धोतकतापक्षीयदूषणमुद्धर्तुमाह—सिद्धं त्वि-
ति । द्वितीयाकाङ्क्षधातोः प्रकृते प्रत्ययार्थं कर्त्रादौ लिङित्यर्थः ॥
कर्त्रादीनामपि धोत्वत्वपक्षे प्रत्ययार्थं इत्यस्य प्रत्ययधोत्व इत्यर्थः ॥
नन्वेवं पश्य दृगो धावतीत्यादावपि लिङ् स्यादत आह—द्वितीयं
विध्यादिकमिति । द्वितीयशब्देन विध्यादिरेव गृह्यते इति भावः ॥
नियोज्यः प्रेर्यः । नियुज्यते प्रेर्यते । प्रेरणाविषयभात्वर्थं यदा
धातोर्लक्षणा तदा प्रकृतेयं प्रत्यय इति भावः । प्रकृते प्रत्ययार्थं
इत्यनेनामन्त्रणादीनामर्थं इति पक्षेपि तदत्यागः सूचितः, विरोधा-
भावात् । कर्त्रादयो धोत्वा इति पक्षस्य कुक्रमोरिति सूत्रस्य भाष्य-
संमततया बाधे मानाभावाच्च । अत एव वाचकत्वपक्षे द्विवचनाद्य-
सिद्धिरिति बाधसिद्धिर्नोक्ता ॥ भावकर्मकर्त्रर्थकलस्यैवात्मनेपदपरस्मै-
पदविभागेन तद्विधानात् । युष्मदसञ्ज्ञेषामानाधिकरण्यभावेन
प्रथमपुरुषाद्यसिद्धिश्च नोक्ता । अनियमश्च नोक्त इति दिक् ॥

(आक्षेपभाष्यम्)

एवमपि भवेत्सिद्धम्—‘प्राप्नोतु भवानामन्त्र-
णम्’—‘अनुभवतु भवानामन्त्रणम्’ इति यत्र द्वि-
तीय आकाङ्क्षयते । इदं तु न सिध्यति—निमज्जयै,
आमन्त्रयै इति ॥

१ प्रयोज्यकर्तृगतेत्यर्थः । (र. ना.)

२ प्रेरणाया इति शेषः । (र. ना.)

३ प्रवर्तककर्तृगतद्वित्वादिनेत्यर्थः । तस्य, प्रवर्तककर्तृगतद्वित्वस्य, धात्वर्थ-

प्रेरणाविशेषणत्वादित्यर्थः । (र. ना.)

४ उद्धोतकृता नोपलब्धः, त्यक्तो वा ।

५ धात्वर्थं आकाङ्क्षतीति प्रथमान्तपाठः शोभनो भवति ।

(प्रदीपः) प्रामोत्त्विति । धात्वर्थस्य प्राप्त्यादेर्मिञ्जामन्त्रणं प्रत्याकाङ्क्षा विद्यत इति भावः ॥ आमन्त्रयै इति । आमन्त्रणस्य धात्वर्थत्वात्तस्य चैकत्वाद् भेदपूर्विकाया आकाङ्क्षाया आमन्त्रणं प्रत्यभाव इति भावः ॥

(उद्योतः) मिञ्जामन्त्रणं प्रतीति । धात्वर्थान्तिरिक्तं प्रेरणारूपव्यापारं प्रतीत्यर्थः । प्रामोत्तु भवानित्यादेरङ्गीकरोतु भवान् = आमन्त्रणाङ्गीकारविषयाप्रेरणेत्यर्थः ॥ ननु पाकं पचतीतिवत् प्रवर्तनविशेषरूपामन्त्रणस्यापि तद्विशेषामन्त्रणान्तरविषयकाङ्क्षेत्यत आह—भेदपूर्विकाया इति । तत्र सामान्यविशेषतयाऽभेदान्वयो, न तु तथा प्रकृते इति भावः ॥ आमन्त्रणं प्रतीति । धात्वर्थव्यापारातिरेकेण प्रेरणां प्रतीत्यर्थः । अत्रेदं तत्त्वम्—स्वविषया प्रेरणा तु नात्र प्रत्ययार्थः, स्वेच्छयैव तत्प्रवृत्तिसिद्धेः, प्रवृत्तेः स्वप्रवृत्तेः स्वप्रेरणानपेक्षत्वेन तस्यास्तदर्थत्वाभावात् ॥ इदमेवाभिप्रेत्य 'उत्तमपुरुषो विधिप्रतिबन्धकः' इति न्यायविदः ॥ अत एव भगवतोत्तमपुरुषविषये एव शङ्कितम् ॥

(समाधानभाष्यम्)

अत्रापि द्वितीय आकाङ्क्षयते । कः ? । निमन्त्रिरेव । निमन्त्रयै निमन्त्रणम्, आमन्त्रयै आमन्त्रणमिति ॥

(प्रदीपः) निमन्त्रयै निमन्त्रणमिति । प्रकृतिवाच्यं निमन्त्रणं विशिष्टकर्मकमन्यत् तद्विषयं त्ववश्यकर्तव्यतालक्षणं निमन्त्रणमन्यदिति मिञ्जत्वादस्त्येव द्वितीयाकाङ्क्षितम् । तदयमर्थः—स्वत्कर्मकं भोजनादिषु निमन्त्रणं ममानुष्ठेयम् । ततो भोजनादिषु त्वां निमन्त्रयै इति । अत्र चामन्त्रयै आमन्त्रणम्, निमन्त्रयै निमन्त्रणमिति प्रकृत्यर्थव्यतिरिक्त्यामन्त्रणसङ्गावप्रदर्शनायामन्त्रणनिमन्त्रणशब्दौ प्रयुक्तौ नत्वयं लौकिकः प्रयोगः, लोटेव प्रकृत्यर्थव्यतिरिक्तस्यामन्त्रणादेर्गमितत्वात् । तदयमर्थः—आमन्त्रयै आमन्त्रणमिति आमन्त्रयै इत्यत्र लोटि प्रयुज्यमाने आमन्त्रणं धात्वर्थविषयमाकाङ्क्षमाणमस्ति ॥

(उद्योतः) विशिष्टकर्मकमिति । संबोध्यकर्मकमित्यर्थः ॥ अवश्यकर्तव्यतालक्षणम् अवश्यानुष्ठेयत्वलक्षणम् ॥ ततो भोजनादिष्विति । तद्विषयार्थं च निमन्त्रयै इत्यादिप्रयोग इति भावः ॥ नन्वेवं 'निमन्त्रयै निमन्त्रणम्' इत्यादौ निमन्त्रणादिपदप्रयोगोऽयुक्तो, लोटेव तदर्थप्रत्यायनादत आह—नत्वयं लौकिक इत्यादि ॥ धातूलामनेकार्थत्वात् निमन्त्रणामन्त्रणशब्दावर्तत्वात्कां । अहंत्वं चावश्यकर्तव्यतालक्षणं कैयटोक्तम् । एवं च । 'अहं कृत्यतु चक्ष' इत्यनेन लिट् लोटोत्तमपुरुषविषय इत्युक्तं भवतीति बोध्यम् ॥

(प्रश्नभाष्यम्)

कथं पुनर्निमन्त्रिणाम् निमन्त्रणमाकाङ्क्षेत् ॥

१ यावदेति चेनेति हेत्वर्थकं प्रत्ययार्थोऽविवक्षितः । यावता इषिरिषिणा युज्यते इत्यादि ततोऽत्रापि द्वितीय आकाङ्क्षयते इति योजना । (र. ना.)

२ प्रयोग इत्यर्थः । (र. ना.)

(उद्योतः) भाष्ये कथं पुनरिति । धर्मिणो हि धर्माकाङ्क्षा न तु धर्मस्येति प्रश्नः ॥

(समाधानभाष्यम्)

दृष्टश्च भावेन भावयोगः । तद्यथा । इषिरिषिणा युज्यते, स्त्रीत्वं च स्त्रीत्वेन । यावता चात्रापि द्वितीय आकाङ्क्षयते ॥

(प्रदीपः) इषिरिति । एषितुमिच्छति इति कालसाधनभेदादिच्छयोर्भेदाश्रयो योगैः ॥ स्त्रीत्वमिति । कुमारीत्यादौ स्त्रीत्वं द्रव्यस्य विशेषणम् । यदा तु तदेव प्राधान्येनाश्रीयते तदा तस्य स्त्रीत्वादिना योगः स्त्रीत्वं स्त्रीतेति ।

(उद्योतः) स्त्रीत्वं च स्त्रीत्वेनेत्यस्य स्त्रीताशब्द उदाहरणम् ॥ प्रवर्तनाविषय एककर्तृकः पाक इति बोधः । अहं पाचयेयमित्यादौ पाकप्रवर्तनाऽवश्यानुष्ठेयेति बोधः ॥ भाष्ये यावता चात्रेति । यैषत्रेत्यर्थः ॥

(वाचकत्वपक्षाङ्गीकारभाष्यम्)

अस्तु तर्हि निमन्त्रणादीनामर्थ इति ।

(दूषणसारणभाष्यम्)

ननु चोक्तं निमन्त्रणादीनामर्थं चेदामन्त्रयै निमन्त्रयै भवन्तमिति प्रत्ययानुपपत्तिः प्रकृत्यभिहितत्वादिति ।

(दूषणोद्धारभाष्यम्)

नैष दोषः । योसौ द्वितीय आकाङ्क्षयते स एव मम प्रत्ययार्थो भविष्यति ॥

(प्रदीपः) स एव ममेति । निमन्त्रयै भवन्तमित्यवश्यकर्तव्यं भवतां भोजनादिषु मया निमन्त्रणमिति । निमन्त्रणस्यावश्यकर्तव्यतालक्षणं निमन्त्रणमिति प्रकृतिप्रत्ययार्थयोर्भेद इत्यर्थः ।

(वाचकत्वपक्षे द्वितीयदूषणसारणभाष्यम्)

अयं तर्हि दोषः—'द्विवचनबहुवचनाप्रसिद्धिरेकार्थत्वादिति ॥

(दूषणोद्धारभाष्यम्)

एषोप्यदोषः ।

(५०१७ वार्तिकम् ॥ ३ ॥)

॥ * ॥ सुपां कर्मादयोप्यर्थाः संख्या चैव तथा तिङाम् ॥ * ॥

(भाष्यम्) सुपां संख्या चैवार्थः कर्मादयश्च ॥

१ पचेदित्यदिति शेषः । (र. ना.)

३ इदं चित्यम् । मनुकस्याङ्गाया एत आभ्यसरणिसिद्धत्वात् । (र. ना.)

५ अवश्यकर्तव्यतालक्षणो निमन्त्रणपदार्थः । (र. ना.)

(५०१८ वार्तिकम् ॥ ५ ॥)

॥ * ॥ प्रसिद्धो नियमस्तत्र ॥ * ॥

(भाष्यम्) प्रसिद्धस्तत्र नियमः ।

(५०१९ वार्तिकम् ॥ ६ ॥)

॥ * ॥ नियमः प्रकृतेषु वा ॥ * ॥

(भाष्यम्) अथवा प्रकृतानर्थानपेक्ष्य नियमः ॥

के च प्रकृताः ? । एकत्वादयः । एकस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन्न बहुषु । बहुष्वेव बहुवचनं नैकस्मिन्न द्वयोरिति ॥ विधि-
नि० ॥ १६१ ॥

(प्रदीपः) सुपामिति । विध्यादिभिर्विरोधाभावात् लः कर्मणि चेत्यत्र बहुवचननिर्देशात्सर्वलकारसंग्रहार्थाद्वा उभ-
यानुप्रहाच्च कर्त्रादयो न बाध्यन्त इति कर्तृकर्मगतद्विलबहुल-
निबन्धनानि द्विवचनबहुवचनानि भवन्तीत्यर्थः ॥ १६१ ॥

(उद्ध्योतः) बहुवचनेति । अत एव सर्वलकारान्ते लः कर्मणीलकारि । इदं चिन्त्यम् । एतावौश्च ल इति तत्पञ्च-
भाष्यस्वग्रन्थान्यां ल इत्यस्यैकवचनान्तताया एव लाभात् । सुपां कर्मादय इत्यस्यायं भावः । धात्वर्थक्रियाया इव प्रेरणायाः स्वत-
एकत्वेऽपि प्रेर्यगतसंख्यायाः स्निष्टधात्वर्थे इव स्वविषयप्रेरणाया-
मप्यारोपाद् द्विवचनादीनि । वस्तुतो यावत्तात्त्रेयादिग्रन्थ एक-
देशिनः । एतेन प्रत्ययार्थे व्यापारे संख्यान्वयेषु प्रत्ययानां प्रकृ-
त्यर्थान्वितस्वार्थबोधकत्वमिति व्युत्पत्तिर्भङ्ग इत्यपास्तम् । एक-
देश्युक्तिर्वेनाक्षतेः ॥ नन्वेवमपि नियमेन न स्यादधिकार्थस्यापि
भानादत आह—प्रसिद्ध इत्यादि । तत्र अर्थे ॥ अत्र चोतकता-
पक्षो युक्तः । पचेल्यादौषि तत्प्रतीतिश्च संख्या कालकारकाणामि-
वास्या अपि चोत्पत्ताया एवौचिह्वाच्च । एवं च प्रवर्तनाविषयः पाकः
इत्येव बोध इति बोध्यम् ॥ १६१ ॥

(५८८ कृतलिङ्प्रत्ययविधिसूत्रम् ॥ ३ । ३ । २ आ. १८)

११४८ प्रैषातिसर्गप्राप्तकालेषु कृत्याश्च

॥ ३ । ३ । १६३ ॥

(आक्षेपभाष्यम्)

किमर्थं प्रैषादिष्वर्थेषु कृत्या विधीयन्ते, न अवि-
शेषेण विहिताः कृत्याः ते प्रैषादिषु भविष्यन्ति,
अन्यत्र च ॥

१ तत्र सुपतिङ्प्रत्ययेषु नियमः प्रसिद्ध इत्यर्थः । (र. ना.)

२ इदं बहुवचननिर्देशविशेषणम् । (र. ना.)

३ लिङ्ग विध्यादीनां कर्त्रादीनां चानुप्रहाद् बोधनरूपाधेत्यर्थः । (र. ना.)

(५०२० वार्तिकम् ॥ १ ॥)

॥ * ॥ प्रैषादिषु कृत्यानां वचनं

नियमार्थम् ॥ * ॥

(भाष्यम्) प्रैषादिषु कृत्यानां वचनं क्रियते ॥ किं
प्रयोजनम् ? । नियमार्थम् । नियमार्थोऽयमारम्भः ।
प्रैषादिष्वेव कृत्या यथा स्युरिति ॥

(५०२१ वार्तिकम् ॥ २ ॥)

॥ * ॥ प्रैषादिषु कृत्यानां वचनं नियमार्थ-
मिति चेत् तदनिष्टम् ॥ * ॥

(भाष्यम्) प्रैषादिषु कृत्यानां वचनं नियमार्थ-
मिति चेत्तदनिष्टं प्राप्नोति । न हि प्रैषादिष्वर्थेष्वेव
कृत्या इष्यन्ते । किं तर्हि ? । अविशेषेण । बुसो-
पेन्ध्यं तुणोपेन्ध्यम् । घनघात्यम् ॥

(५०२२ वार्तिकम् ॥ ३ ॥)

॥ * ॥ विध्यर्थं तु स्त्रियाः प्रागिति

वचनात् ॥ * ॥

(भाष्यम्) विध्यर्थं तु प्रैषादिषु कृत्यानां वच-
नम् । अयं प्रैषादिष्वर्थेषु लङ्घिषीयते स विशेषवि-
हितः सामान्यविहितान् कृत्यान्वाधेत ॥

(कृत्यासाधकभाष्यम्)

वासरूपेण कृत्या अपि भविष्यन्ति ॥

(कृत्याबाधकभाष्यम्)

न स्युः । किं कारणम् ? । स्त्रियाः प्रागिति वच-
नात् । प्राक् स्त्रियां वाऽसरूपः ॥ प्रैषातिसर्गः ॥ १६३ ॥

(प्रदीपः) प्रैषाति ॥ १६३ ॥ बुसोपेन्ध्यमिति ।
अमिस्तोकं बुसेन ज्वलनीयमिति वस्तुस्वरूपकथनं, न तु प्रैषा-
दिप्रतिपत्तिः । घनघात्यमिति । जनेन लोहादिना घास्य-
मिति कठिनत्वादित्यर्थः ॥ १६३ ॥

(उद्ध्योतः) प्रैषा ॥ १६३ ॥ भाष्ये स्त्रियाः प्रागिति । इदमपि
शापकं व्यधिकारादूर्ध्वं कञ्जिह्वाऽसरूपविध्यभावसेत्यर्थः ॥ १६३ ॥

४ अपिना आत्मन्यै इत्यादिसंग्रहः । तत्प्रतीतिश्च, प्रेरणाप्रतीतिबोध्यर्थः ।
(र. ना.)

५ अतोः स्त्रोत्रावयवरूपं वस्तु बुसेन ज्वलनीयमित्यर्थः । (र. ना.)

(५८९ तुमुन्प्रत्ययविधिसूत्रम् ॥ ३ । ३ । २ भा. १९)

११५२ कालसमयवेलासु तुमुन्

॥ ३ । ३ । ३६७ ॥

(५०२३ वार्तिकम् ॥ १ ॥)

॥ * ॥ प्रथमान्तेषु ॥ * ॥

(भाष्यम्) प्रथमान्तेष्विति वक्तव्यम् ॥ किं प्रयोजनम् ? । इह मा भूत्—काले मुङ्क्ते ॥

(प्रक्षभाष्यम्)

तत्तर्हि वक्तव्यम् ।

(समाधानभाष्यम्)

न वक्तव्यम् । प्रैषादिष्विति वर्तते । तच्चावश्यं
प्रैषादिग्रहणमनुवर्त्यम् । प्रथमान्तेष्विति ह्युच्यमाने

इहापि प्रसज्येत 'कालः पचति भूतानि' 'कालः
संहरति प्रजाः' इति ॥ कालसमय ॥ १६७ ॥

इति श्रीमद्भगवत्पतञ्जलिविरचिते व्याकरणमहा-
भाष्ये तृतीयस्याध्यायस्य तृतीये पादे द्वितीय-
माह्निकम् ॥ पादश्च तृतीयः समाप्तः ॥

इति श्रीमन्महामहोपाध्यायजैयटपुत्रकैयटकृते भाष्यप्रदीपे
तृतीयस्य अध्यायस्य तृतीये पादे द्वितीयमाह्निकम् ॥

पादश्च तृतीयः समाप्तः ॥

इति श्रीशिवभट्टसुतसतीगर्भजनागेशभट्टकृते भाष्यप्रदीपो-

इत्योते तृतीयाध्यायस्य तृतीये पादे द्वितीयमाह्निकम् ॥

पादश्च तृतीयः समाप्तः ॥

रविवासरः
७:५०
२६/११/०६३

	प्राप्तनयोगः	सूत्रवार्तिकसंख्याचक्रम् अस्मिन् पादे सूत्रवार्तिक			सर्वयोगः
		१ म आहिके	२ य आहिके	आहिकद्वय- योगः	
व्याख्यातसूत्राणि					५८८
अव्याख्यातसूत्राणि					५७३
समुदितसूत्राणि				१७६	११६१
वार्तिकानि					

श्रीदधिमती(श्री) जयति ॥

तृतीयाध्यायस्य चतुर्थपादे प्रथममाहिकम् ॥

(५९० कालान्तरे प्रत्ययविधिसूत्रम् ॥ ३।४।१ आ. १)

११६२ धातुसंबन्धे प्रत्ययाः ॥ ३।४।१ ॥

(प्रदीपः) धातुसंबन्धे प्रत्ययाः ॥ १ ॥ संबन्धस्य अनेकाधिष्ठानत्वात्सामर्थ्याद् वृत्तावपि संख्याविशेषो द्वित्वमवगम्यते । धात्वोः संबन्धो धातुसंबन्धः । धात्वर्थश्चात्रोपचाराद्वातुशब्देनोच्यते । न हि स्वार्थे गुणीभूतयोर्धात्वोः परस्परं संबन्ध उपपद्यते । धात्वर्थयोस्तु विशेषणविशेष्यभावलक्षणसंबन्धोपपत्तिः । तत्र धातुसंबन्धे कालान्तरविहितानां प्रत्ययानामन्यस्मिन् काले साधुत्वाभ्यनुज्ञानार्थमिदं सूत्रम् ।

(उद्घोतः) धातुसंबन्धे ॥ १ ॥ 'धातोः संबन्धे' इत्यर्थेऽव्यावर्तकमेतत् । धातोः कारकसंबन्धस्य कारकाणां वा धातुसंबन्धस्य सार्वत्रिकत्वात् । धात्वोः संबन्ध इत्यर्थे तु समासो दुरुपपादः । वृत्ती सङ्ख्याविशेषस्याभावात्त आह—संबन्धस्येति । द्वित्वमवगम्यते इति । वस्तुतो द्वित्वावधेऽपि धातुत्वेनैव धातुद्वयबोध इति बोध्यम् ॥ गुणीभूतयोरिति । स्वार्थप्रतिपादनव्यग्रयोरित्यर्थः ॥ नन्वर्थद्वारकसंबन्धो धात्वोरेवाश्रीयताम् । कर्मत्वसमानकर्तृकत्वादिवदिति चेत् । न । गोमानासीदित्यादौ प्रवृत्त्यनापत्तेः । नष्टप्रयुज्यमानयोरर्थद्वारकोपि संबन्धो वक्तुं शक्य इति भावः ॥ अर्थयोश्च कः संबन्ध इत्यत आह—विशेषणेति । स च प्रत्ययार्थद्वारको वाक्यार्थ इति बोध्यम् ॥ अन्यस्मिन्काले इति । उपपदोपाधिप्रकृत्यर्थानां तु न बाधः । वर्तमानसामीप्य इत्यारभ्य कालान्यत्वस्यैव प्रतिपादनादिति भावः ॥

(आक्षेपभाष्यम्)

प्रत्यय इति वर्तमाने पुनः प्रत्ययग्रहणं किमर्थम् ।

(प्रदीपः) प्रत्यय इति वर्तमान इति । यद्यपि स्वरूपपदार्थकः प्रत्ययशब्दः प्रकृतः । तथापीह संज्ञिनिर्देशाभावात्संज्ञिपदार्थको विज्ञास्यत इति भावः ॥

(समाधानभाष्यम्)

अधातुप्रत्ययानामपि धातुसंबन्धे साधुत्वं यथा स्यात् । गोमानासीत् । गोमान्भवितेति ॥

(प्रदीपः) अधातुप्रत्ययानामपीति । अन्यथा प्रकृतानामेव धातुप्रत्ययानां ग्रहणं स्यात् । प्रत्ययग्रहणात् सर्वप्रत्ययपरिग्रहार्थात्तद्विज्ञानामपि कालभेदे साधुत्वं भवति । गोमानासीदिति । तदस्यास्त्यस्मिन्निति मनुप्रत्ययो वर्त-

मानसत्ताविशिष्टप्रकृत्यर्थयुक्तेऽर्थे विहितः । धातुसंबन्धे तु प्रकृत्यर्थस्य भूतभविष्यत्वेऽपि साधुर्भवति ॥

(उद्घोतः) प्रकृतानामिति । प्रकरणादिति भावः ॥ वर्तमानसत्तेति । न च तदस्यास्तीत्यत्र संख्यावद्वर्तमानकालोप्यविवक्षित इति वाच्यम् । दण्डिनमानयेत्युक्तेऽस्तीतदण्डस्याप्यानयनापत्तेः । इदं च तत्रैव भाष्येऽत्र च स्पष्टम् ॥

(प्रश्नभाष्यम्)

इह पश्यामः भूतकालो भविष्यत्कालेनाभिसंबन्ध्यमानो भविष्यत्कालः संपद्यते । कस्माच्च भविष्यत्कालो भूतकालेनाभिसंबन्ध्यमानो भूतकालः संपद्यते ।

(प्रदीपः) इह पश्याम इति । अग्निष्टोमयाज्यस्य पुत्रो जनितेति कालभेदे साधुत्वाभ्यनुज्ञानाय सूत्रम् । तत्र विशेषानुपादानाद्यथा भूतकालपरित्यागेन जनितेत्येतत्संबन्धाद्गिनिर्भविष्यति काले भवति तथा जनितेति लुप्तप्रत्ययो भविष्यत्कालस्यागेनाग्निष्टोमयाजीत्येतत्संबन्धाद् भूते कस्माच्च भवतीति प्रश्नः ॥

(उद्घोतः) भाष्ये भूतकाल इत्यादयो बहुव्रीहयः ॥

(५०२४ समाधानवार्तिकम् ॥ १ ॥)

॥ * ॥ धातुसंबन्धे प्रत्ययस्य यथाकालविधानात्सिद्धम् ॥ * ॥

(भाष्यम्) धातुसंबन्धे यथाकालविहिता एवैते प्रत्ययाः स्वेषु स्वेषु कालेषु प्रयुज्यन्ते ॥

(प्रदीपः) यथाकालविधानादिति । सूत्रप्रत्याख्यानेन उत्तरम् । अग्निष्टोमयाजीति भूत एव निनिर्विधीयते । जनितेत्येतत्संबन्धात् भाविष्यपदेशप्रतिप्रतिर्यथास्य सूत्रस्य शाटकं वयेतीत्यर्थः ॥

(उद्घोतः) भाविष्यपदेशेति । भाविष्यवहारेत्यर्थः ॥ अग्निष्टोमयाजीत्युत्तरम् । इति व्यवहरिष्यमाण इति शेषः । इति भावः ॥

(आक्षेपभाष्यम्)

कथं तर्हि कालान्यत्वं गम्यते ॥

(प्रदीपः) इतरोऽगृहीताभिप्राय आह—कथं तर्हि । पुत्रोऽस्य जनिता स चाग्निष्टोमेन यदेति तत्र यदि भूते निनिर्विधीयते तदा यागस्य भविष्यत्तावगमो न प्राप्नोतीति प्रश्नः ।

(उद्घोतः) यदेतीति । इत्यर्थः प्रतीयत इति शेषः ।

१ अनेकाधिष्ठानत्वात्, द्विष्टत्वादित्यर्थः । (र. ना.)

२ सामर्थ्यादवगम्यते इत्युक्त्याऽऽर्थापत्तिरुच्यते द्वित्वे बोध्यते । तेन वृत्तावधेः कत्वसंख्यामानमेवेति सिद्धान्तविरोधो न । (र. ना.)

३ शब्दविशिष्टेऽर्थे शब्दानां शक्तिरिति शाब्दिकवये शब्दस्मरवोर्वाच्योः स्वार्थबोधिविशेषणत्वेन परस्परान्वये आकाङ्क्षाविरह इति भावः । (र. ना.)

(५०२५ समाधानवार्तिकम् ॥ २ ॥)

॥ * ॥ उपपदस्य तु कालान्यत्वम् ॥ * ॥

(भाष्यम्) उपपदस्यैतत्कालान्यत्वम् ॥

(प्रदीपः) उपपदस्येति । भाविष्यपदेशविज्ञानाद्विशेषणस्य कालान्यत्वं वाक्यार्थवशादसत्यपि सूत्रारम्भे प्रतीयत इत्यर्थः । विशेष्याया आख्यातादिपदवाच्यायाः क्रियायाः प्राधान्यात् स्वकाल एवावस्थानं, विशेषणैर्भूतायास्तु क्रियाया उपलक्षणभावेनोपादानाद्भाविभूतव्यपदेशविषयताप्रतिपादनात्कालान्यत्वावगम इत्यर्थः ॥

(उद्द्योतः) भाविष्यपदेशादिति । भाविष्यव्यवहारविषयादग्निष्टोमयाज्यादिपदादित्यर्थः ॥ वाक्यार्थवशादिति । जनितेत्येतत्समन्विताहारात्तत्प्रतीतेस्तस्य वाक्यार्थत्वमित्यर्थः । व्यवहारस्य भाविष्यत्वं विषयभाविष्यत्वं कृतमिति भावः ॥ 'वैपरीत्यनिवारणाय मूलयुक्तिं दर्शयति—विशेष्याया इति । भाष्ये उपपदस्येत्यस्य गुणभूतत्वमित्यर्थः । सूत्रारम्भे तु नायं न्यायः । न्यायेन वचनसंकोचे मानाभावात् । धात्वोः संबन्धे ताभ्यां धातुभ्यां ये प्रत्ययास्तेऽन्यत्रापि काले भवन्तीति वाक्यार्थादित्याशयः ॥

(आक्षेपभाष्यम्)

कुतो तु खल्वेतत्—अग्निष्टोमयाजीत्येतदुपपदं भवति, न पुनर्जनितेति ? ।

(प्रदीपः) इतरो यथोक्तमभिप्रायमबुद्ध्वा समीपे श्रूयमाणमुपपदमित्यवगम्य चोदयति—कुत इति । ततश्चाग्निष्टोमयाज्यस्य पुत्रो जात इत्ययमपि वाक्यार्थः कस्माच्च भवतीति प्रश्नः ।

(समाधानभाष्यम्)

एवं तर्ह्यस्यादिभिर्योः । अस्यादिविषयाः प्रत्ययाः साधव इति वक्ष्यामि ।

(प्रश्नभाष्यम्)

के पुनरस्यादयः ? ।

(समाधानभाष्यम्)

अस्तिभूजनयः ॥

(प्रदीपः) आचार्यदेशीय आह—एवं तर्ह्येति । धात्वधिकाराद्धातुग्रहणे सिद्धे धातुसंबन्ध इति पुनर्धातुग्रहणं धातुविशेषपरिग्रहार्थं । तेनास्तिभूजनिर्बन्ध एव प्रत्ययानां कालान्तरे साधुलमन्वाख्यायत इति सूत्रारम्भे सति विपर्ययो न भवतीत्यर्थः ॥ अस्यादिविषया इति । अस्यादिविशेषणाय प्रयुक्ता इत्यर्थः ।

(उद्द्योतः) सूत्रारम्भ इति । तथा च सूत्रस्य 'धातोर्-स्यादेः संबन्धे सति धातोः प्रत्ययाः कालान्तरे' इत्यर्थ इति भावः ॥

१ अस्य सूत्रस्य शाट्कं ध्येतिवदिति भावः । (र. ना.)

२ वाक्यार्थवशात्प्रतीयते इति संबन्धः । (र. ना.)

३ अग्निष्टोमयाजीत्येतत् । अन्यत्रोपलक्षणत्वविशेषणत्वयोरेकत्रासंबन्धा-

नन्वस्यादि प्रकृतिकत्वाभावात्कथं तद्विषयत्वमत आह—अस्यादिविशेषणायेति ॥

(आक्षेपभाष्यम्)

एवमपि यदास्यादीनामैवास्यादिभिर्योगस्तदा न ज्ञायते कः कस्य कालमनुवर्तते इति ।

भाविष्यमासीत् । पुत्रो जनिष्यमाण आसीत् ॥

(समाधानभाष्यम्)

एवं तर्हि वाक्यमेवैतदेवंविषयं प्रयुज्यते । अग्निष्टोमयाजीत्येतत्तस्मिन्भविता । कस्मिन्त्योस्य पुत्रो जनिता । कदा । यदानेनाग्निष्टोमेनेष्टं भवति ॥ धातुसंबन्धे ॥ १ ॥

(प्रदीपः) आचार्यः पूर्वोक्तेनाभिप्रायेण सूत्रप्रत्याख्यानं नैव वाक्यार्थं स्थापयति—एवं तर्ह्येति । अवश्यं च स्वकाल एव प्रत्ययविधिरेष्टव्यः । भाविष्यमासीदित्यत्र भाविशब्दस्य भूतकालत्वे भाव्यासीच्छब्दयोः पर्यायत्वाद् युगपत्प्रयोगो न स्यात् ॥ १ ॥

(उद्द्योतः) पूर्वोक्तेनेति । गुणप्रधानभावरूपन्यायाश्रयणाभिप्रायेणेत्यर्थः ॥ भाविशब्दस्येति । यदि यत्कालं भावितया व्यवहृतं तदासीदिति हि तदर्थं उचितः । न तु अतीतमासीदिति । तथा सति पर्यायत्वापत्तिरिति भावः ॥ इत्येतत्तस्मिन्निति । इत्येतत्पदं तस्मिन्भविष्यत्यर्थः । एवं प्रत्याख्याते सूत्रे वसन्दर्शेत्वादौ वर्तमानत्वमारोप्य ज्ञाता । तत्फलं तु तत्समानकालत्वस्य दर्शने लाभः । शतस्यले क्रिययोः समानकालत्वप्रतीतिः । यदा दर्शनकालिकं वासस्य वर्तमानत्वमाश्रित्य प्रत्ययः । एवमेव । ननु चोत्पत्तैव वचनलोपं चोदिताः स्य इति सरूपसूत्रस्य भाष्यप्रयोगोपपत्तिः । गोमानासीदित्यत्र देवदत्तस्य विद्यमानत्वेऽपि गोमैद्रूपस्यातीतत्वाद्भूतं प्रत्ययः । तत्रार्थाद्भवाम्यतीतत्वप्रतीतिरिति दिक् ॥

(५११ कालान्तरे लोटविधिसूत्रम् ॥ ३ । ४ । १ आ. २)

११६३ क्रियासमभिहारे लोट लोटो

हिखौ वा च तध्वमोः ॥ ३।४।२ ॥

(५०२६ वार्तिकम् ॥ १ ॥)

॥ * ॥ हिखयोः परस्मैपदात्मनेपदग्रहणं लादेशप्रतिषेधार्थम् ॥ * ॥

(भाष्यम्) हिखयोः परस्मैपदात्मनेपदग्रहणं कर्तव्यम् । हिः परस्मैपदानां यथा स्यात्स्व आत्मनेपदानामिति ॥ किं प्रयोजनम् ? । लादेशप्रतिषेधार्थम् । लादेशौ हिखौ मा भूतामिति ॥

संगतिः स्यादिति भावः । (र. ना.)

४ वर्तमानकालस्यैव मत्पो विहितत्वात्कथं गोमैद्रूपस्यातीतत्वमिति किं न्यम् । (र. ना.)

(प्रदीपः) क्रियासम ॥ २ ॥ हिस्वयोरिति । सामान्यविहितानां तिङां शतृशानज्भ्यामिव हिस्वाभ्यां बाधः प्राप्नोतीति स्थानिनिर्देशार्थं परस्मैपदात्मनेपदग्रहणं कर्तव्यमित्यर्थः ॥

(उद्घोतः) क्रियासमभि ॥ २ ॥ भाष्ये हिस्वयोरिति । तद्विधायके इत्यर्थः ॥ ननु परस्वात्तिङ्गु कृतेषु तेषामेवैती भविष्यत इत्यत आह—सामान्येति ।

(प्रश्नभाष्यम्)

किं च स्यात्—यदि लादेशौ हिस्वौ स्याताम् ।

(समाधानभाष्यम्)

तिङन्तं पदमिति पदसंज्ञा न स्यात् ॥

(समाधानबाधकभाष्यम्)

मा भूदेवम् । सुबन्तं पदमिति पदसंज्ञा भविष्यति ।

(आक्षेपभाष्यम्)

कथं स्वाद्युत्पत्तिः ।

(५०२७ समाधानवार्तिकम् ॥ २ ॥)

॥ * ॥ लकारस्य कृत्वात्प्रातिपदिकत्वं तदाश्रयं प्रत्ययविधानम् ॥ * ॥

(भाष्यम्) लकारः कृत् तस्य कृत्वात् कृत्प्रातिपदिकमिति प्रातिपदिकसंज्ञा तदाश्रया प्रातिपदिकाश्रया स्वाद्युत्पत्तिरपि भविष्यति ॥

(प्रदीपः) लकारः कृदिति । तत्र स्थानिवद्भावाद् हिस्वयोरपि कृत्वात्तदन्तस्य प्रातिपदिकत्वाद् स्वाद्युत्पत्तिर्भवतीत्यर्थः ॥

(उद्घोतः) लस्य कृत्वेऽपि हिस्वयोः किमायातमित्यत आह—तत्रेति ॥

(आक्षेपभाष्यम्)

यदि स्वाद्युत्पत्तिः, सुपां श्रवणं प्राप्नोति ।

(आक्षेपबाधकभाष्यम्)

अव्ययादिति सुबलुक् भविष्यति ॥

कथमव्ययत्वम् ? ।

विभक्तिस्वरप्रतिरूपकाश्च निपाता भवन्तीति निपातसंज्ञा । निपातोऽव्ययमिति अव्ययसंज्ञा ॥

(प्रदीपः) विभक्तीति । विभक्तिसंज्ञकहिस्वसदृशत्वादनयोर्हिस्वयोरव्ययत्वमित्यर्थः ॥

(उद्घोतः) अव्ययत्वमिति । तदन्तस्य विभक्त्यन्तप्रतिरूपकत्वादव्ययत्वमिति भावः ॥

(दूषणभाष्यम्)

इह तर्हि 'स भवान् लुनीहि लुनीहीत्येवायं लुनाति' "तिङतिङः" इति निघातो न प्राप्नोति ।

(५०२८ प्रयोजनवार्तिकम् ॥ ३ ॥)

॥ * ॥ समसंख्यार्थं च ॥ * ॥

(भाष्यम्) समसंख्यार्थं च हिस्वयोः परस्मैपदात्मनेपदग्रहणं कर्तव्यम् । हिः परस्मैपदानां यथा स्यात् । स्व आत्मनेपदानाम् । व्यतिकरो मा भूदिति ।

(प्रदीपः) व्यतिकरो मा भूदिति । यदि लकारस्यैव स्थाने हिस्वौ विधीयेयातां तदा लः परस्मैपदमिति द्वयोरपि परस्मैपदसंज्ञा स्यात् । ततश्च द्वावपि परस्मैपदिभ्य एव स्यातामित्यर्थं व्यतिकरः स्यादित्यर्थः ॥

(उद्घोतः) हिस्वयोरित्यस्य हिस्वात्तयोरित्यर्थः ॥ ननु व्यतिकरो नामात्मनेपदिभ्योपि हिः, परस्मैपदिभ्योपि स्व इत्याकारः । स चानुपपन्नः आत्मनेपदसंज्ञाभावेन लादेशत्वेन परस्मैपदसंज्ञासत्त्वेन चात्मनेपदिभ्यो विधानानुपपत्तेरत आह—यदीति ॥

(५०२९ प्रथमवार्तिकोक्तदूषणवारकवार्तिकम् ॥ ४ ॥)

॥ * ॥ न वा तध्वमोरादेशवचनं ज्ञापकं पदादेशस्य ॥ * ॥

(भाष्यम्) न वा हिस्वयोः परस्मैपदात्मनेपदग्रहणं कर्तव्यम् ॥ किं कारणम् ? । तध्वमोरादेशवचनं ज्ञापकं पदादेशस्य । यदयं "वा च तध्वमोः" इत्याह तज्ज्ञापयत्याचार्यः—'पदादेशौ हिस्वौ' इति ॥

(प्रदीपः) न वेति । यदि लस्यैव हिस्वौ स्यातां तदा तध्वमोलोदस्थानिकयोरभावाद्वा च तध्वमोरिति स्थानित्वेनोपादानमनुपपन्नं स्यादिति तध्वमोः स्थानित्वेनोपादानाल्लोदशब्देन लोडादेशानां परस्मैपदात्मनेपदानां स्थानित्वमवसीयत इत्यर्थः ॥ पदादेशस्येति । पदशब्देन पदसंज्ञानिमित्तानि तिङ उच्यन्ते । अथ वा सर्वे सर्वेपदादेशा इति न्यायात्तिङन्तस्य हिस्वान्तादेशप्रवृत्तिः ॥

(उद्घोतः) ननु तिङो हिस्वौ, न च तावन्मात्रं पदं तद-

न्यायः । (१. ना.)

१ 'हिस्वान्तयोः' इत्यर्थकरणे बीजं चिन्त्यम् । 'लः परस्मैपदम्' इत्यनेन नैव लादेशान्नां परस्मैपदसंज्ञा क्रियते । तथा सति क्राम्यति भवैषीत् इत्यादिषु कस्य परस्मैपदत्वम्, कस्य चाकृत्वमिति भूयानुपपन्नः स्यात् ॥

४ प्रदीपे हिस्वयोरव्ययत्वमित्युक्तं तत्र सङ्गतं तयोः केवलयोरप्रयोगेण तन्मात्रयोरव्ययत्वानुपपत्तेरन्तदन्तपरत्वेनोद्योते व्याख्यातमिति अतएवाप्ये ननु तिङो हिस्वौ न च तावन्मात्रं पदमित्युद्योतप्रत्ययोऽपि सङ्गच्छत इति चिन्त्या दाधिमथा । (१. ना.)

१ 'स भवान् लुनीहि लुनीही लुनाति' इत्येवमेव प्रयोगोऽभिप्रेतः । तथैव 'निघातो न प्राप्नोति' इति संगच्छते ॥ मध्ये 'इत्येवायम्' इत्यस्य प्रयोगे वास्तविके तु अयमित्यन्तातिङन्तत्वे निघातः सिध्यत्येवेति न प्राप्नोतीत्यसंगतं स्यात् ॥ अनुप्रयोगशब्दस्य व्यवहितव्यवहितसाधारणे शक्तिरिति दर्शयितुमेव भाष्यकृता मध्ये 'इत्येवायम्' इति प्रयुक्तम् ॥ इति दाधिमथा ॥

२ लुनीहीत्यस्योक्तं स्यात् सुबन्तत्वेन पदत्वेऽपि तिङन्तत्वाभावेन तिङन्तोद्देश्यकनिघातो न स्यादिति भगवदभिप्रेतम्-अनुप्रयुज्यमानस्य तिङन्तत्वे न किञ्चिद् बाधकं नापि सिद्धान्ते तस्य निपातत्वमिष्टं तिङन्तात्परत्वादिति चिन्त्या दाधि-

न्तस्य पदत्वादिति पदादेशस्येत्युक्तमत आह—पदशब्देनेति ॥
निमित्तानीति । निमित्तशब्दो नित्यनपुंसक इति भावः ॥ केचित्तु
नामैकदेशग्रहणेन परस्मैपदात्मनेपदे पदशब्देन भाष्ये उच्येते
इत्याहुः ।

(५०३० आक्षेपवार्तिकम् ॥ ५ ॥)

॥ * ॥ तत्र पदादेशे पित्त्वाटोः

प्रतिषेधः ॥ * ॥

(भाष्यम्) तत्र पदादेशे पित्त्वस्याटश्च प्रतिषेधो
वक्तव्यः । पित्त्वस्य तावत्—स भवान्छुनीहि लु-
नीहीत्येवायं लुनाति । आटः खल्वपि—सोहं लु-
नीहि लुनीहीत्येवं लुनामि ।

(प्रदीपः) पित्त्वस्येति । तिप्सिबमिपां स्थाने विधीय-
मानो हिः स्थानिवद्भावात्पित्त्वात् ततश्च क्त्वाभावाल्लुनीही-
तीत्वं न त्यात् । अनुदात्तत्वं च हेः प्रसज्येत लुनीहि लुनीहि
स भवानित्यादौ, परस्य लुनीहिशब्दस्य तस्य 'परमात्रेडि-
तम्' 'अनुदात्तं चे'त्यनुदात्तत्वं भवति ॥

(उद्ध्योतः) स्थानिवद्भावादिति । न च सार्वधातुकमपि-
द्विलतिदेशान् क्त्वं स्यात् परत्वादिति वाच्यम् । एतद्विषयेऽपि
स्थानिवद्भावप्रवृत्त्यातिदेशिकपित्त्वमादायापिदिति निषेधप्रवृत्तेः । अ-
न्यथा एतु अकरवमित्यादौ गुणानापत्तिरिति दिक् ॥ स भवानित्या-
दाविति । आदिखण्डे इति शेषः । तद्वध्वनयन्नाह—परस्येति ।

(पित्त्वप्रतिषेधानावश्यकत्वभाष्यम्)

पित्त्वस्य तावन्न वक्तव्यः । पित्त्वप्रतिषेधे योग-
विभागः करिष्यते । इह "सेहिं" सेहिंभवति ।
ततः "अपिच्च" अपिच्च भवति यावान् हिर्नामेति ।

(प्रदीपः) यावानिति । योगविभागकरणसामर्थ्यादा-
नन्तर्यं नापेक्ष्यत इत्यर्थः ॥

(उद्ध्योतः) नन्वनन्तरस्येति न्यायात् यावानित्यसंगतमत
आह—योगविभागेति ।

(आटप्रतिषेधानावश्यकत्वभाष्यम्)

आटश्चापि प्रतिषेधो न वक्तव्यः । आटि कृते
साट्कस्यादेशो भविष्यति । इदमिह संप्रधार्यम् ।
आट् क्रियताम्, आदेश इति । किमत्र कर्तव्यम् ? ।
परत्वादाडागमः ॥

नित्य आदेशः । कृतेप्याटि प्राप्नोत्यकृतेपि प्रा-
प्नोति ॥

आडपि नित्यः । कृतेप्यादेशे प्राप्नोत्यकृतेपि ॥

अनित्य आट् । अन्यस्य कृतेप्यादेशे प्राप्नोत्यन्य-
स्याकृतेपि प्राप्नोति "शब्दान्तरस्य च प्राप्नुवन्वि-
धिरनित्यो भवति" ॥

आदेशोप्यनित्यः । अन्यस्य कृते आटि प्राप्नोति
अन्यस्याकृते प्राप्नोति । "शब्दान्तरस्य च प्राप्नुव-
न्विधिरनित्यो भवति" । उभयोरनित्ययोः परत्वा-
दाडागमः ॥ आटि कृते साट्कस्यादेशो भविष्यति ॥

(आक्षेपभाष्यम्)

इदं तर्हि भुङ्क्ष्व भुङ्क्ष्व इत्येवं भुनजै इति "अ-
सोरलोपोः" इत्यकारलोपो न प्राप्नोति ।

(प्रदीपः) भुङ्क्ष्व भुङ्क्ष्वेति । परत्वादाटि कृते उत्त-
मस्य पित्त्वे स्वादेशः स्थानिवद्भावात्पित्त्वादिति क्त्वाभावा-
लोपाप्रसङ्गः ॥

(उद्ध्योतः) भाष्ये भुङ्क्ष्वेत्यनुप्रयोगे 'भुनजै' इति पाठः ॥
पित्त्वेन स्वादेश इति पाठः कैयटे ॥

(आक्षेपपरिहारस्मरणभाष्यम्)

समसंख्यार्थत्वं चाप्यपरिहृतमेव ।

(प्रदीपः) समसंख्यार्थत्वमिति । सर्वेषां तिङां द्वा-
वपि पर्यायेण स्यातामित्यर्थः ।

(उद्ध्योतः) सर्वेषां तिङामिति । तिङादेशत्वे ज्ञापितेप्ययं
दोष इत्यर्थः ॥

(५०३१ समाधानवार्तिकम् ॥ ६ ॥)

॥ * ॥ सिद्धं तु लोणमध्यमपुरुषस्यैक-
वचनस्य क्रियासमभिहारे

द्विर्वचनात् ॥ * ॥

(भाष्यम्) सिद्धमेतत् ॥ कथम् ? । लोणमध्यम-
पुरुषैकवचनस्य क्रियासमभिहारे द्वे भवतः । इति
वक्तव्यम् ॥

(आक्षेपभाष्यम्)

केन विहितस्य क्रियासमभिहारे लोणमध्यमपुरु-
षैकवचनस्य द्विर्वचनमुच्यते ? ।

(समाधानभाष्यम्)

एतदेव ज्ञापयत्याचार्यो 'भवति क्रियासमभि-
हारे लोट्' इति । यदयं क्रियासमभिहारे लोणम-
ध्यमपुरुषैकवचनस्य द्विर्वचनं शास्ति ॥

(प्रदीपः) एतदेवेति । वृद्धकुमारीवरन्यायेन क्रि-
यासमभिहारविषयो लोट्नुमीयत इत्यर्थः ।

(उद्ध्योतः) वृद्धकुमारीति । एतद्भाष्यवार्तिकस्वरसात्
क्रियासमभिहार इति वार्तिकं लोटन्तविषयकमेव द्रष्टव्यम् ।
अन्यथा तस्येतोमिन्नवचनत्वे गौरवं स्यात् इत्याहुः ।

(ज्ञापकत्वनिरासभाष्यम्)

कुतो न खल्वेतत्—ज्ञापकादत्र लोट् भविष्यति ।
न पुनर्य एवासावविशेषविहितः स यदा क्रियास-
मभिहारे भवति तदा तस्य द्विर्वचनं भवतीति ॥

१ आहुतमस्य पिबेति विहितस्येत्यर्थः । (र. ना.)

२ वृद्धकुमार्या वरसंयोगमन्त रागर्माधानासम्भवाद्भारसंयोगोऽनुमीयते तथेहापि

क्रियासमभिहारलोटमन्तरा तदन्तस्य वचनेन द्विर्वचनासम्भवात्तदर्थं लोट-
विधानमनुमीयते इति भावः । (र. ना.)

(प्रदीपः) कुतो न्विति । ज्ञापकं विधयति ॥ विध्या-
दिविषयस्य लोटो विद्यमानत्वात् क्रियासमभिहारविषयस्य
तस्यैवादेशयोर्द्विवचनार्थं ग्रहणं स्यादित्यर्थः ॥

(दूषणान्तरभाष्यम्)

लोपमध्यमपुरुषैकवचन एव खल्वपि सिद्धं
स्यात् । इमौ चान्यौ हिस्वौ सर्वेषां पुरुषाणां सर्वेषां
वचनानामिष्येते ।

(प्रदीपः) सर्वेषामिति । प्रसङ्ग इति शेषः ॥

(उद्घोतः) दोषान्तरमप्याह—भाष्ये लोदमध्यमेति ।
ननु सर्वेषां स्थाने इत्यर्थेऽसंभवः परस्मैपदादिग्रहणाभावादत आह—
प्रसङ्ग इति शेष इति ।

(दूषणभाष्यम्)

सूत्रं च भिद्यते ।

(उद्घोतः) दोषान्तरमप्याह—भाष्ये सूत्रं चेति ।

(समाधानभाष्यम्)

यथान्यासमेवास्तु ।

(आक्षेपस्मारणभाष्यम्)

ननु चोक्तं हिस्वयोः परस्मैपदात्मनेपदग्रहणं
लादेशप्रतिषेधार्थं समसंख्यार्थं चेति ।

(समाधानभाष्यम्)

नैष दोषः ।

(५०३२ वार्तिकम् ॥ ६ ॥)

॥ * ॥ योगविभागात्सिद्धम् ॥ * ॥

(भाष्यम्) योगविभागः करिष्यते—“क्रियास-
मभिहारे लोट्” क्रियासमभिहारे लोट् भवति ।
ततो “लोटो हिस्वौ” लोटो हिस्वौ भवतः । लोटि-
त्येवानुवर्तते लोटौ यौ हिस्वाविति ॥ कथम् “वा
च तध्वमोः” इति ? वा च तध्वंभाविनो लोट
इत्येवमेतद् विज्ञायते ॥ क्रियासमभिहारे ॥ २ ॥

(प्रदीपः) लोटौ याविति । लोडदेशां यौ हिस्वौ दृष्टौ
तत्तुल्यावनेन हिस्वौ भवत इत्यर्थः । तेन तदीयकार्यातिदेशा-
त्परस्मैपदात्मनेपदसंज्ञे हिस्वयोर्भवतः । तेन परस्मैपदिभ्यो
हिशात्मनेपदिभ्यस्तु खो भवति । हिशब्दस्य कर्ता वाच्यः,
खशब्दस्य भावकर्मकर्तारः । तिङ्त्वं च भवतीति तिङ्ङितिङ्
इत्यादि कार्यं भवति ॥ पुरुषैकवचनसंज्ञे तु सामर्थ्यान्न भवतः ॥
यदि हि ते अपि स्यातां हिस्वयोरनेन विधानमनर्थकं स्याद्
वचनान्तरेण तयोः सिद्धत्वात् ॥ तध्वंभाविन इति । गु-
ख्यासंभवे गौणो कल्पनाश्रीयते । ततश्च तध्वंभाविलाहोडेव
तध्वंशब्दाभ्यामुच्यत इति भावः ।

(उद्घोतः) लोडादेशाविति । लोडित्यस्य च लोड्वदि-

त्यर्थः ॥ स्यानिवस्येनेव लोड्वर्मातिदेशस्य सिद्धेः पुनर्लोड्वदिति-
वचनं लोड्वस्यानिकहिस्ववदतिदेशार्थमिति भावः ॥ अतिदेशफल-
माह—तेनेति ॥ वचनान्तरेणेति । पुरुषादिसंज्ञायां युष्मत्सामा-
नाधिकरण्ये एकत्वे च भाष्यं तत्र च व्यर्थस्तयोर्विधिरिति भावः ॥ २ ॥

(५१२ अनुप्रयोगविधिसूत्रम् ॥ ३ । ४ । १ आ. ३)

११६५ यथाविध्यनुप्रयोगः पूर्वस्मिन्

॥ ३ । ४ । ४ ॥

(आक्षेपभाष्यम्)

किमर्थमिदमुच्यते ।

(प्रयोजनभाष्यम्)

अनुप्रयोगो यथा स्यात् ॥

(प्रयोजननिरासभाष्यम्)

नैतदस्ति प्रयोजनम् । हिस्वान्तमव्यक्तपदार्थकम्
तेनापरिसमाप्तोर्थ इति कृत्वा अनुप्रयोगो भवि-
ष्यति ॥

(प्रयोजनभाष्यम्)

इदं तर्हि प्रयोजनम् ‘यथाविधीति वक्ष्यामीति ॥

(प्रदीपः) यथावि ॥ ४ ॥ हिस्वान्तमिति । संख्या-
कालपुरुषाणामनभिव्यक्तत्वात् ॥

(उद्घोतः) यथाविध्य ॥ ४ ॥ ननु क्रियारूपार्थप्रतीतिः
कथमनभिव्यक्तपदार्थकत्वमत आह—संख्येति ॥

(प्रयोजननिरासभाष्यम्)

एतदपि नास्ति प्रयोजनम् । “समुच्चये सामा-
न्यवचनस्य” इति वक्ष्यति । तत्रान्तरेण वचनं यथा
विध्यनुप्रयोगो भविष्यति ॥ यथाविध्य ॥ ४ ॥

(प्रदीपः) एतदपीति । समुच्चय एव धात्वन्तरस्यानु-
प्रयोग इति नियमात् क्रियासमभिहारे यथाविध्यनुप्रयोगो भ-
विष्यति ॥ ननु समुच्चये सामान्यवचनस्यैवेति नियमः स्यात् ।
ततश्च धात्वन्तरस्यापि लोटप्रकृतिसमानार्थस्य क्रियासमभिहारे-
ऽनुप्रयोगः स्यात् । नैतदस्ति—नह्येकस्या आकृतेश्चरितः
प्रयोगो द्वितीयस्याश्च तृतीयस्याश्च भवतीति न्याया-
ल्लोटप्रकृतिरेवानुप्रयोक्ष्यते । पूर्वव्यवहितप्रयोगनिवृत्तिरपि नेष्टा,
यतस्तदर्थो योगः स्यात् ॥ ४ ॥

(उद्घोतः) नह्येकस्या इति । एतेन ‘समुच्चय एव सामा-
न्यवचनस्येति नियमेऽपि प्रकृतेन पर्यायव्यावृत्तिरित्यपास्तम् ॥
समुच्चयविषये सामान्यवचनस्येति वचनाभ्यायैवापेक्षेऽपि प्रकृतविषये
तत्रायवापे मानाभावादिनापि वचनं सिद्धमिति भाष्याक्षरार्थः ॥
नेष्टेति । अत एव कुनीहि कुनीहि इत्येवायं कुनातीति भाष्ये न्यङ-
हितप्रयोगः संगच्छते । तेनानुप्रयोगशब्दार्थमभिचार उक्तः ॥

१ प्रथमान्तमनुवर्तमानं लोट् पदं लोडादेशपरं तद्व्यातिदिश्यत इति
भावः । (१. ना.)

२ युष्मत्सामानाधिकरण्येनैकत्वेन च भाष्यमिति शोभनः पाठो भाति ।
(१. ना.)

३ नह्येकस्या इति व्याख्यानेऽपीत्यर्थः । (१. ना.)

पूर्वप्रयोगस्तु यदि नेष्टस्तदानभिधानाद्वारणीयः ॥ यद्वेष्ट एव स
इत्याहुः ॥ ४ ॥

(५९३ अनुप्रयोगविधिसूत्रम् ॥ ३ । ४ । १ आ. ४)

११६६ समुच्चये सामान्यवचनस्य

॥ ३ । ४ । ५ ॥

(आक्षेपभाष्यम्)

किमर्थमिदमुच्यते ।

(प्रयोजनभाष्यम्)

अनुप्रयोगो यथा स्यात् ।

(प्रयोजननिरासभाष्यम्)

नैतदस्ति प्रयोजनम् । हिस्वान्तमनभिष्यत्पदा-
र्थकं तेनापरिसमाप्तोर्थ इति कृत्वानुप्रयोगो भवि-
ष्यति ।

(प्रयोजनभाष्यम्)

इदं तर्हि प्रयोजनं सामान्यवचनस्येति वक्ष्या-
मीति ॥

(प्रयोजननिरासभाष्यम्)

एतदपि नास्ति प्रयोजनम् । सामान्यवचनस्यानु-
प्रयोगस्तु विशेषवचनस्येति । सामान्यवचनस्यैवा-
नुप्रयोगो भविष्यति । लघुत्वात् ॥ समुच्चये सा ॥ ५ ॥

(प्रदीपः) समुच्चये ॥ ५ ॥ लघुत्वादिति । एतच्च लाघवं
क्वचिदेव विषये शिष्टप्रयोगदर्शनादाद्रियते, न सर्वत्र, अन्यथा
तरुहमादीनामेव प्रयोगः स्याज्जनस्पत्यादिशब्दानाम् ॥ ५ ॥

(उद्घोतः) समुच्चये सामा ॥ ५ ॥ भाष्ये लघुत्वादिति ।
सर्वविशेषानुगतैकसामान्यवाचकानुप्रयोगे सामान्यस्य संनिहितवि-
शेषपर्यवसानात्सर्वेषां कालाभिमन्यक्तौ सिद्धायां विशेषवाचकनाना-
धानुप्रयोगे गौरवादिति भावः ॥ क्वचिदेवेति ॥ अपर्यायविषये
इत्यर्थः । एवं च तरुहमवनस्पत्यादिषु पर्यायेषु लाघवगौरवानाद-
रात् न दोषः ॥ इद्वत्पर्यायत्वं स्पष्टमेवेत्याहुः ॥ ५ ॥

(५९४ लेङ्प्रत्ययविधिसूत्रम् ॥ ३ । ४ । १ आ. ५)

११६९ उपसंवादाशङ्कयोश्च ॥ ३ । ४ । ८ ॥

(५०३३ आक्षेपवार्तिकम् ॥ १ ॥)

॥ * ॥ उपसंवादाशङ्कयोर्वचनानर्थक्यं

लिङ्गर्थत्वात् ॥ * ॥

(भाष्यम्) उपसंवादाशङ्कयोर्वचनमनर्थकम् । किं

१ एतच्च लाघवं क्वचिदेव विषये आद्रियते शिष्टप्रयोगदर्शनात् सर्वत्रेति
योजनम् । (२. ना.)

२ वस्तुतस्तु क्वचिदेवेति भाष्यरथपदस्य शिष्टप्रयोगविषय एवेत्यर्थः । वनस्प-
त्यादिशब्दानां तरुहमादिपर्यायत्वं तु न किन्तु विशेषवाचित्वमेव । अत एव

कारणम् ? । लिङ्गर्थत्वात् । “लिङ्गर्थे लेङ्” इत्येव
सिद्धम् ॥ कः पुनर्लिङ्गर्थः ? । केचित्तावदाहुः—
“हेतुहेतुमतोर्लिङ्” इति । अपर आहुः—वक्तव्य
एवेतस्मिन्विशेषे लिङ् । प्रयुज्यते हि लोके ‘यदि मे
भवानिदं कुर्याद्, अहमपि त इदं दद्यामिति ॥ उप-
संवादा ॥ ८ ॥

(प्रदीपः) उपसंवा ॥ ८ ॥ उपसंवादेति । नित्या-
र्थमिदमिति चेच्छन्दसि नित्योत्र लेङ् इत्यत इत्यत्र प्रमाणा-
भावः । व्यवस्थितविभाषया वा नित्यं लेङ् भविष्यति ॥ हेतु-
हेतुमतोरिति । उपसंवादः कर्तव्ये पणवन्धः । यदि मे भवा-
निदं कुर्यात् अहमपि ते इदं दद्यामिति । तत्र करणं हेतुर्दानं
हेतुमतम् ॥ आशङ्क्यापि कारणात्कार्योत्प्रेक्षेति हेतुहेतुमद्भावः ॥
अपर इति । करणमवधिर्दानमवधिमदित्यवध्यवधिमद्भाव उप-
संवादे प्रतीयते न तु हेतुहेतुमद्भावः । आशङ्क्यामपि नि-
श्चितो हेतुहेतुमद्भावो नास्तीति भावः । लिङ्प्रयोगसिद्धये अ-
वश्यवक्तव्यो लिङ् न तु सूत्रप्रत्याख्यानायैव ॥ ८ ॥

(उद्घोतः) उपसंवादा ॥ ८ ॥ इदं नित्यं लेङ्विधानार्थं
तदाह—नित्यार्थमिति । पूर्वक्षेत्रे हि लिङ्गर्थे लेङ्गित्वात्न्यतरस्यां
ग्रहणमनुवर्तत इति भावः । व्यवस्थितेति । वेदे आपाद्यरूपा-
भावात्सर्वविधीनां छन्दसि वैकल्पिकत्वाददोष इत्यन्ये । करणं
हेतुरिति । तदुत्तरकालत्वादानस्येति भावः ॥ करणमवधिरिति ।
तदनुदानस्य तत्करणाभावेऽपि बहुशो दृष्टत्वात्तत्करणे सत्यपि बहु-
शस्तद्वानाभावाच्च व्यक्तविशेषयोः सत्यपि पूर्ववार्तिकोत्तरवर्तित्वे
नियमघटितकारणत्वस्य नैतच्छब्दतो भानम् । किं त्ववध्यवधिम-
द्भावस्येवेति भावः ॥ भाष्ये इदमेवाशङ्क्याया अप्युदाहरणम् ।
संभावनापरत्वेन तद्व्याख्यानस्य संभवात् ॥ संभावनैव चानाशङ्कां
तदाह—आशङ्क्यायामपीति । अकारणवादकार्योत्प्रेक्षाया अपि दर्श-
नादित्यपि बोध्यम् ॥ लिङ्प्रयोगेति । लोकेपीत्यर्थः । एवं च
अनयोरपि लिङ्गर्थत्वाल्लिङ्गर्थे लेङ्गित्वेव सिद्धे इदं न कार्यमिति
भावः ॥ ८ ॥

(अथाव्ययसंज्ञककृतप्रकरणम्)

(५९५ सेप्रभृतिप्रत्ययविधिसूत्रम् ॥ ३ । ४ । १ आ. ६)

११७० तुमर्थे सेसेनसेअसेनूक्सेकसेन-
ध्यैअध्यैनूकध्यैकध्यैनूशध्यैशध्यैनूत-
वैतवेङ्गुतवेनः ॥ ३ । ४ । ९ ॥

(आक्षेपभाष्यम्)

तुमर्थे इत्युच्यते कस्तुमर्थो नाम ।

‘वानस्पत्यः फलैः पुष्पात्तैरपुष्पाद् वनस्पतिरित्यमरः । (२. ना.)

१ तदाशङ्क्याहेत्यर्थः । (२. ना.)

४ इदं कुर्याद् इदं दद्यामिति शब्दत इत्यर्थः । (२. ना.)

५ अकारणादिति पाठः साधुः । (२. ना.)

(समाधानभाष्यम्)

कर्ता तुमर्थः ।

(समाधाननिरासभाष्यम्)

यद्येवं नार्थस्तुमर्थग्रहणेन । येनैव खल्वपि हेतुना कर्तरि तुमुन्भवति तेनैव हेतुना सयादयोपि भविष्यन्ति ॥

(समाधानसाधकभाष्यम्)

एवं तर्हि सिद्धे सति यस्तुमर्थग्रहणं करोति तज्ज्ञापयत्याचार्यः 'अस्त्यन्यः कर्तुस्तुमुनोर्यः' इति ॥ कः पुनरसौ ? भावः ॥

(आक्षेपभाष्यम्)

कुतो नु खल्वेतद् । भावे तुमुन् भविष्यति; न पुनः कर्मादिषु कारकेषु स्यादिति ॥

(प्रदीपः) तुमर्थं सेसे ॥ ९ ॥ कुतो न्विति । क्रियया कर्मादीनामाक्षेपात्रिष्वेव तुमुन् स्यादिति भावः ॥

(उद्घोतः) तुमर्थं ॥ ९ ॥ ननु कर्मादिपदानुपादानात्कथं तेषु प्रसक्तिरत आह—क्रिययेति ॥

(समाधानभाष्यम्)

ज्ञापकास्तावदयं कर्तुरपकृष्यते । न चान्यस्मिन्नर्थे आदिश्यते । "अनिर्दिष्टार्थाश्च प्रत्ययाः स्वार्थे भवन्ती"ति स्वार्थे भविष्यति । तद्यथा । "गुसिज्जिह्वाः सन्" "यावादभ्यः कन्" इति । सोऽसौ स्वार्थे भवन्न भावे भविष्यति । किमेतस्य ज्ञापने प्रयोजनम्—"अव्ययकृतो भावे भवन्ति" इत्येतन्न वक्तव्यं भवति ॥ तुमर्थं से ॥ ९ ॥

(प्रदीपः) न वक्तव्यमिति । तुमर्थग्रहणानुवृत्त्या क्त्वादीनां भावे सिद्धत्वात्साध्यमानरूपश्च भावः क्त्वादीनामर्थः । स एव च धात्वर्थः । घणादीनां तु धात्वर्थव्यतिरिक्तः सिद्धरूपो वाच्यः ॥ ९ ॥

(उद्घोतः) ननु अव्ययकृतो भावे इत्येतत्सर्वे घणादिवत्सिद्धे भावे तुमुनादयः स्युः । स्वार्थे विधाने तु साध्ये भावे इति विशेषोऽत आह—साध्यमानेति । वार्तिकेपि भावशब्देन साध्यभावग्रहणमिति भावः । तुमर्थं इत्यनुवादाच्च तुमोऽपि भावे सिद्धिमिति बोध्यम् ॥ ९ ॥

(५९९ क्त्वाप्रत्ययविधिसूत्रम् ॥ ३ । ४ । १ आ. ७)

११८० उदीचां माडो व्यतीहारे

॥ ३ । ४ । १९ ॥

('नानुबन्धकृतमनेजन्तत्वम्' इति परिभाषाज्ञापनाधिकरणम्)

(आक्षेपभाष्यम्)

किमर्थं मेडः सानुबन्धकस्यात्त्वभूतस्य ग्रहणं

क्रियते । न 'उदीचां मेडः' इत्येवोच्येत । तत्रायमप्यर्थः—'उदीचां मेडः' इति व्यतीहारग्रहणं न कर्तव्यं भवति । किं कारणम् । तद्विषयो हि सः । व्यतीहारविषय एव मयतिः ॥

(समाधानभाष्यम्)

एवं तर्हि सिद्धे सति यन्मेडः सानुबन्धकस्यात्त्वभूतस्य ग्रहणं करोति तज्ज्ञापयत्याचार्यः "नानुबन्धकृतमनेजन्तत्वं भवति" इति ॥ यद्वा रक्तं न परिनाया सिद्धं ॥

(आक्षेपभाष्यम्)

किमेतस्य ज्ञापने प्रयोजनम् ?

(समाधानभाष्यम्)

*तत्रासरूपसर्वादेशदाप्प्रतिषेधेषु "पृथक्त्वनिर्देशोऽनाकारान्तत्वात्" इत्युक्तम्, तन्न वक्तव्यं भवति ॥

(प्रदीपः) उदीचाम् ॥ १९ ॥ नानुबन्धकृतमिति । एतच्च ज्ञापनमनुबन्धानमेकान्तत्वे उपयुज्यते । अनेकान्तत्वे सत एव एजन्तत्वाज् ज्ञापनप्रयोजनाभावः ॥ पृथक्त्वनिर्देशोऽनाकारान्तत्वादित्येतद् दाप्प्रतिषेधग्रहणेनैव संबध्यते । दाधाश्चदाबिल्यत्र दपोपि पृथक् प्रतिषेधो वक्तव्यः अनाकारान्तत्वादाङ्गपत्वाभावादित्यर्थः ॥

(उद्घोतः) उदीचां माडो ॥ १९ ॥ नानुबन्धेति । तेनानुबन्धविशिष्टस्याप्यात्वमिति भावः ॥ एकान्तत्वे इति । अयमेव पक्षो न्याय्य इति तस्य लोप इति सूत्रे भाष्ये ॥ १९ ॥

(आक्षेपभाष्यम्)

किमर्थं पुनरिदमुच्यते, न "समानकर्तृकयोः पूर्वकाले" इत्येव सिद्धम् ।

(समाधानभाष्यम्)

अपूर्वकालार्थोयमारम्भः । पूर्व हासौ याचते पञ्चादपमयते ॥ उदीचां माडो व्यतीहारे ॥ १९ ॥

(प्रदीपः) अपमयत इति । वच्चादिकं परिवर्तयतीत्यर्थः ॥ १९ ॥

(५९७ क्त्वाप्रत्ययविधिसूत्रम् ॥ ३ । ४ । १ आ. ८)

११८२ समानकर्तृकयोः पूर्वकाले

॥ ३ । ४ । २१ ॥

(प्रदीपः) समान ॥ २१ ॥ समानशब्द एकवाची शक्तिशक्तिमताश्चाभेदविषयया क्रिययोरेककर्तृकत्वम् ॥

(उद्घोतः) समानकर्तृकयोः ॥ २१ ॥ ननु कर्तृशब्देन शक्तेरभिधानात्तस्याश्च क्रियाद्वयविषयाया भेदाच्चैककर्तृकत्वं युक्तं

१ आदिश्यते, उपदिश्यत इत्यर्थः । तुमुषिति शेषः । (र. ना.)

२ साध्यत्वेन क्रिया तत्र धातुरूपनिबन्धना । सिद्धभावस्तु यत्तस्याः च घणादिनिबन्धन इत्यभिप्रेत्योक्तमिति भावः । (र. ना.)

३ माङ् तु मेडो निष्पन्नो व्यतीहारेऽप्योऽप्यतिहार इति माङ् इति निर्देशे व्यतीहारग्रहणं कर्तव्यं भवति । (र. ना.)

४ पृथक्त्वनिर्देश इत्यस्य पृथक्त्वेन निर्देशः कर्तव्यः प्रतिषेधार्थमित्यर्थः लोकार्णवमर्थः फलति । (र. ना.)

क्रिययोरत आह—शक्तीति ॥ शक्तिमद्वैतकत्वस्य शक्तयोरारोपणै-
ककर्तृकत्वोपपत्तिरिति भावः ॥

(आक्षेपभाष्यम्)

इह कस्मान्न भवति पूर्वं भुङ्क्ते पश्चाद् व्रजतीति ॥

(समाधानभाष्यम्)

स्वशब्देनोक्तत्वात्

भवति ॥

(प्रदीपः) स्वशब्देनेति । पौर्वकाल्ये द्योत्ये क्त्वादिर्वि-
धीयते न तु विषये इति भावः । पूर्वशब्दस्यात्र क्रियापौर्वका-
ल्यवाचित्वादप्रादिसूत्रेणापि न भवति । अप्रादीनां साधनपौर्व-
काल्यविषयाणां तत्र ग्रहणात् ।

(उद्योतः) भाष्ये स्वशब्देनेति । नात्र धातोः पूर्वकाल-
विशिष्टक्रियावृत्तिता, किं तु स्वार्थमात्रवृत्तिरिति भावः ॥ पूर्वकालश्च
क्त्वाद्योल्लेखदाह—पौर्वकाल्ये द्योत्ये इति । न तूक्तार्थानामिति
न्यायस्य विषयोऽयं द्योतकस्थले प्रायशस्तदप्रवृत्तेः । तद्ध्वनयन्—
वक्ष्यति—इह कस्मान्न भवति आस्यते भोक्तुमिति । अन्यथा
तत्र तुमुनासिक्तियानिष्ठपूर्वकालस्य द्योतितत्वात्तदसंगतिः स्पष्टेवेति
दिक् ॥ भाष्ये स्वशब्देनेति । पूर्वशब्देनेत्यर्थः ॥ नन्वत्र विभा-
षाग्रे इति सूत्रेण भवत्येव क्त्वाऽत आह—पूर्वशब्दस्येति । तत्र
ग्रहणादिति । अत्र चेदमेव भाष्यं मानम् ।

(आक्षेपभाष्यम्)

न तर्हीदानीमिदं भवति—पूर्वं भुक्त्वा ततो
व्रजतीति ।

(समाधानभाष्यम्)

नैतत् क्रियापौर्वकाल्यम् । किं तर्हि ? । कर्तृपौर्व-
काल्यमेतत् । पूर्वं ह्यसौ भुक्त्वान्येभ्यो भोक्तृभ्यः
ततः पश्चाद् व्रजति अन्येभ्यो व्रजितृभ्यः ।

(प्रदीपः) नैतदिति । द्विविधात्र भुजेः पूर्वकालता
व्रजिक्रियापेक्षा तस्यां क्त्वाप्रत्ययः । भोक्तृप्रान्तरसाध्यभुजिक्रि-
यापेक्षा च तां पूर्वशब्द उपादत्ते । ततश्चाप्रादिसूत्रेणात्र
क्त्वाणमुलौ भवत इति भावः । कर्तृपौर्वकाल्यं च क्रियाद्वारक-
मेव बोद्धव्यम् । क्रियाविषयत्वात् कालव्यवहारस्य ।

(उद्योतः) भोक्तृप्रान्तरेति । कर्तृपौर्वकाल्यमित्यस्य कर्तृ-
प्रान्तरसाध्यस्वजातीयक्रियापेक्षपौर्वकाल्यमित्यर्थ इति भावस्तद्ध्वन-
यन्नाह—कर्तृपौर्वेति ॥

(आक्षेपभाष्यम्)

इह कस्मान्न भवति । आस्यते भोक्तुमिति ॥ कुतः
कस्मान्न भवति ? । किमासेः आहो स्विद् भुजेः ॥

(आक्षेपभाष्यम्)

भुजेः कस्मान्न भवति,

(समाधानभाष्यम्)

अपूर्वकालत्वात् ।

(आक्षेपभाष्यम्)

आसेस्तर्हि कस्मान्न भवति ।

(समाधानभाष्यम्)

यस्मादत्र लङ् भवति ।

(आक्षेपभाष्यम्)

एतदत्र प्रष्टव्यं लङ् कथं भवतीति ।

(समाधानभाष्यम्)

लट् चात्र वासरूपेण भविष्यति ।

(प्रदीपः) आस्यत इति । आसेः पूर्वकालत्वाद्वावस्य
च प्रतिपाद्यत्वात् आसित्वा भोक्तुमिति प्राप्नोतीति भावः ॥

लट् चात्रेति । वासरूपोन्नियामित्यत्र स्त्रियाः प्रागिति पक्षो
नाश्रितः । किं तर्हि ? क्यधिकारे वासरूपविधिनैति । यदा
त्वासेः क्त्वा भवति तदा भुजेः तुमुञ्च भवति अनभिधानात् ।
न ह्यासित्वा भोक्तुमित्याद्यभिधानमस्ति । तस्मात्तदादय एव
भुजेर्भवन्ति आसित्वा भुङ्क्ते इति ॥

(उद्योतः) पूर्वकालत्वादिति । तत्र भोजनफलकं पूर्व-
कालमासनमिति बोध इति भावः । तुमुन्समभिव्याहारे समभि-
व्याहृतक्रियायां पूर्वकालत्वं तुमुन्द्योत्यं प्रतीयते । एवं च तत्र क्त्वा
स्यादिति तात्पर्यम् । एवं च यत्र धातोः पूर्वकालविशिष्टक्रियावाच-
कत्वं तत्र क्त्वा । तदाह—भाष्ये लट् चात्र वासरूपेणेति । अन्य-
थास्य पूर्वकालार्थकत्वाभावेन कथं वाऽसरूपेण सः, समानार्थत्वे हि
तत्सूत्रप्रवृत्तेः । एवं च भुक्त्वा व्रजतीत्यादौ पूर्वकालभोजनकर्तृकं
व्रजनमिति बोधः ॥ ननु क्यधिकारात्परतोऽपि वाऽसरूपविधेरभा-
वात्कथमत्र तेन लङित्यत आह—वासरूप इति । तदूर्ध्वं वाऽस-
रूपविध्यभावस्तु कालित्क इति भावः ॥ ननु वाऽसरूपेण लटः
सिद्धावपि कदाचित्तुमुञ्चपि स्यादत आह—यदा त्विति ॥ न
हीति । तुमुञ्चन्तार्थस्य स्वार्थफलकक्रियां प्रति विशेषणत्वनियमात्
क्त्वान्तार्थस्य च स्वोत्तरकालक्रियां प्रति विशेषणत्वनियमात् । न
चेतदुभयं युगपत्संभवतीति भावः ॥

(५०३४ आक्षेपवार्तिकम् ॥ १ ॥)

॥ * ॥ समानकर्तृकयोरिति बहुष्वप्राप्तिः
[द्विवचननिर्देशात्] ॥ * ॥

(भाष्यम्) समानकर्तृकयोरिति बहुषु क्त्वा न
प्राप्नोति । ज्ञात्वा भुक्त्वा पीत्वा व्रजतीति ॥

किं पुनः कारणं न सिध्यति ? ।

द्विवचननिर्देशात् ।

द्विवचनेनायं निर्देशः क्रियते । तेन द्वयोरेव
पौर्वकाल्ये स्याद् बहूनां न स्यात् ॥

(५०३५ समाधानवार्तिकम् ॥ २ ॥)

॥ * ॥ सिद्धं तु क्रियाप्रधानत्वात् ॥ * ॥

(भाष्यम्) सिद्धमेतत् । कथम् ? । क्रियाप्रधान-

१ विधे इति । वाच्य इत्यर्थः । (२. ना.)

२ कस्माद्धातोः कस्मात्कारणात् भक्तीत्यर्थः । (२. ना.)

१ तुमुञ्चन्तसमभिव्याहार इत्यर्थः । (२. ना.)

२ भावनक्रियायामित्यर्थः । (२. ना.)

त्वात् । क्रियाप्रधानोयं निर्देशः । नात्र निर्देशस्त-
न्त्रम् ॥

(प्रश्नभाष्यम्)

कथं पुनस्तेनैव निर्देशः क्रियते तच्चातन्त्रं स्यात् ।
तत्कारी च भवान् तद्वेषी च ॥

(उत्तरभाष्यम्)

नान्तरीयकत्वाद् द्विवचनेन निर्देशः क्रियते ।
अवश्यं कयाचिद्विभक्त्या केनचिद्वचनेन निर्देशः
कर्तव्यः । तद्यथा—कश्चिदन्नार्थी शालिकलापं सतुषं
सपलालमाहरति नान्तरीयकत्वात्, स यावदा-
देयं तावदादाय तुषपलालान्युत्सृजति । तथा—
कश्चित् मांसार्थी मत्स्यान् सशकलान् सकण्टका-
नाहरति नान्तरीयकत्वात्स यावदादेयं तावदादाय
शकलकण्टकान्युत्सृजति । एवमिहापि नान्तरीय-
कत्वाद् द्विवचनेन निर्देशः क्रियते । न ह्यत्र निर्देश-
स्तन्त्रम् ॥

(प्रदीपः) क्रियाप्रधानत्वादिति । समानकर्तृकक्रि-
यान्तरापेक्षपौर्वकाल्यक्रियाप्रतिपादनपरत्वाच्चिर्देशस्य नान्तरी-
यकत्वादुपात्तं द्विवचनत्राविवक्षितमित्यर्थः ॥

(उद्घोषः) समानकर्तृकेति । समानकर्तृकक्रियान्तरापेक्षं
पौर्वकाल्यं यस्यास्तत्प्रतिपादनपरत्वादित्यर्थः ॥ निर्धारणे षष्ठी । तत्र
द्विवचनबहुवचनान्यतरावश्यकत्वेनैकतरोपादनेऽन्यत्र न स्यादिति
साधुत्वाद्यमेव तत् न तु विवक्षितमिति तात्पर्यम् । 'इमौ चेद् व्या-
धितौ स्यातां देयं स्वादिदमौषधम्' इत्यादौ लोके द्वित्वस्याप्यविर्व-
क्षादर्शनात् ॥

(समाधानवाचकभाष्यम्)

एवमपि लोकविज्ञानान्न सिध्यति । तद्यथा—
लोके ब्राह्मणानां पूर्वं आनीयतामित्युक्ते सर्वपूर्वं आ-
नीयते एवमिहापि सर्वपूर्वायाः क्रियायाः प्राप्नोति ॥

(प्रदीपः) लोकविज्ञानादिति । अमीषां ब्राह्मणानां
पूर्वमानयेत्युक्ते पञ्चौ यः सर्वेषामादिः स एवानीयते तथेहापि
ज्ञात्वा भुक्त्वा पीत्वा व्रजतीति ज्ञानस्यैव पूर्वत्वाद् ज्ञातेरेव
प्रत्ययेन भाव्यं न तु भुजिपिबतिभ्यामित्यर्थः ।

(५०३६ समाधानवार्तिकम् ॥ ३ ॥)

॥ * ॥ अनन्त्यवचनान्तु सिद्धम् ॥ * ॥
(भाष्यम्) समानकर्तृकयोरनन्त्यस्येति वक्तव्यम् ॥

(आक्षेपभाष्यम्)

सिध्यति सूत्रं तर्हि मिद्यते ॥

(समाधानभाष्यम्)

वथान्यासमेवास्तु ।

(दूषणस्मारणभाष्यम्)

ननु चोक्तं *समानकर्तृकयोरिति बहुष्वप्राप्तिः*
इति ।

(परिहारस्मारणभाष्यम्)

परिहृतमेतत्—*सिद्धं तु क्रियाप्रधानत्वाद्*
इति ॥

(परिहारासंभवभाष्यम्)

ननु चोक्तम्—'एवमपि लोकविज्ञानान्न सिध्य-
तीति' इति ।

(परिहारसंभवभाष्यम्)

नैष दोषः । सर्वेषामत्र व्रजिक्रियां प्रति पौर्वका-
ल्यम् । ज्ञात्वा व्रजति भुक्त्वा व्रजति पीत्वा व्रज-
तीति । एवं च कृत्वा प्रयोगोऽप्यनियतो भवति ।
ज्ञात्वा भुक्त्वा पीत्वा व्रजति । पीत्वा भुक्त्वा
ज्ञात्वा व्रजति ॥

(प्रदीपः) सर्वेषामिति । आख्यातवाच्यायाः क्रियाया
विशेष्यत्वात्प्राधान्यात्तां प्रति सर्वासां विशेषणत्वात्परस्पररेणा-
सम्बन्धः । यथोक्तम्—गुणानां च परार्थत्वादसंबन्धः
समत्वादिति ।

(उद्घोषः) गुणानां चेति । प्रधानक्रियान्वये संभवति
गुणभूतक्रियान्वयोऽनुचित इति भावः ॥ प्रत्येकानन्तर्यविवक्षाया-
मिष्टासिद्धिमप्याह—भाष्ये एवं च कृत्वेति । तेन प्रत्येकानन्तर्य-
विवक्षायां क्त्वा न साधुरित्याहुः ॥ २१ ॥

(५०३७ आक्षेपवार्तिकम् ॥ ४ ॥)

॥ * ॥ व्यादाय स्वपितीत्युपसंख्यानम-
पूर्वकालत्वात् ॥ * ॥

(भाष्यम्) व्यादाय स्वपितीत्युपसंख्यानं कर्त-
व्यम् । किं पुनः कारणं न सिध्यति । अपूर्वकाल-
त्वात् । पूर्वं ह्यसौ स्वपिति पश्चाद्व्याददाति ।

(५०३८ समाधानवार्तिकम् ॥ ५ ॥)

॥ * ॥ न वा स्वप्नस्यापरकालत्वात् ॥ * ॥

(भाष्यम्) न वा वक्तव्यम् । किं कारणम् । स्व-
प्नस्यापरकालत्वात् । अपरकालः स्वप्नः अवश्यमसौ
व्यादाय मुहूर्तमपि स्वपिति ॥ समानकर्तृक ॥ २१ ॥

(प्रदीपः) अपरकाल इति । यद्यपि स्वप्नशणानां
व्यादानात् पूर्वकालता तथापि व्यादानानन्तरमाविस्त्रप्रक्रिया-
पेक्षं व्यादानस्य पूर्वकालत्वमस्तीत्यर्थः ॥ २१ ॥

१ ओष्ठस्त्वद्विवचननिर्देशो न विवक्षित इत्यर्थः । (र. ना.)

२ समानकर्तृकयोरित्यनेत्यर्थः । (र. ना.)

३ एकस्यापि व्याधितत्वे औषधदानादिति भावः । (र. ना.)

४ पूर्वकाले इत्यपह्वायानन्त्यस्येति वक्तव्यमित्यर्थः । अनन्त्यस्येति च पञ्च-
स्येव षष्ठी । (र. ना.)

५ केषांचिदिति शेषः । (र. ना.)

(५९७ क्त्वाणमुल्लप्रत्ययविधिसूत्रम् ॥ ३।४।१ आ. ९)

११८५ विभाषाग्रे प्रथमपूर्वेषु

॥ ३।४।२४ ॥

(प्रदीपः) विभाषाग्रे ॥ २४ ॥ इहाप्रादयः साधनपौर्वकाल्यविषया गृह्यन्ते न तु क्रियापौर्वकाल्यविषयाः । तेषां हि क्रियापौर्वकाल्यविषयत्वे तैरेव पौर्वकाल्यस्योक्तत्वात् क्त्वाणमुल्लोर्गतार्थत्वाद्गुप्यत्वात् न भाष्यम् । न चैतत् सूत्रारम्भादुक्तेः पौर्वकाल्ये तयोस्त्यतिरिति शक्यते वक्तुम् । अथ साधनपौर्वकाल्यविषयाप्राद्युपपदत्वे चरितार्थत्वाद् भाष्यकारेण च समानादिसूत्रे पूर्वशब्देन क्रियापौर्वकाल्ये उक्ते क्त्वाणमुल्लप्रत्ययस्यानुत्पत्तेः प्रतिपादितत्वात् । यदि चात्र अप्रादयः क्रियापौर्वकाल्यविषया गृह्यन्त तदा अप्राप्तविभाषैव निःसंदेहा स्यादिति किमियं प्राप्ते विभाषेति संशयो नैवोपपद्यते । यस्मादाभीक्ष्ण्ये णमुल्लचेति क्त्वाणमुल्लो क्रियापौर्वकाल्ये एव विधीयते । तच्चेदप्रादिमिरुच्यते तदाभीक्ष्ण्यग्रहणानुवृत्तावप्यप्राप्तविभाषैव स्यात् । आभीक्ष्ण्यं च द्विवचनमनन्तरेण क्त्वाणमुल्लभ्यां न श्येत इति तदुद्योतनायापि तयोर्विधानं नोपपद्यते । तस्मात्साधनपौर्वकाल्यविषया इहाप्रादय इति स्थितम् । यद्यपि देशविशेषवचनोपशब्दोऽस्ति प्रभोरग्रे भुक्ते इति तथापि पूर्वप्रथमसाहचर्यात्कालविशेषवृत्तिरेव गृह्यते ॥

(उद्योतः) विभाषाग्रे ॥ २४ ॥ साधनेति । साधनान्तरजन्यसजातीयक्रियापेक्षपौर्वकाल्यविषया इत्यर्थः ॥ न तु क्रियेति । एककर्तृकभिन्नक्रियानिरूपितपौर्वकाल्यविषया इत्यर्थः ॥ साधनपौर्वकाल्यविषयाणामेव ग्रहणे प्रमाणमाह—तेषां हीति । पूर्वदीनमित्यर्थः ॥ मानान्तरमप्याह—भाष्यकारेण चेति । प्रकृतसूत्रभाष्यपर्यालोचनयाऽप्येवमेवेत्याह—यदि चेति ॥ निःसंदेहा । संदेहान्निष्क्रान्तेति समासः ॥ संशयानुपपत्तिं दर्शयति—यस्मादिति । तदाभीक्ष्ण्येति । उक्तार्थत्वेन क्त्वाणमुल्लोर्गतास्तिरिति भावः ॥ ननु पौर्वकाल्योक्तावपि आभीक्ष्ण्यप्रतिपादनाय तयोः प्राप्तिरत आह—आभीक्ष्ण्यं चेति । एवं चावश्यकद्विवचनेनैव तदुद्योतनसंभवेनास्य तत्राप्यप्राप्तिरिति भावः ॥ तयोर्विधानं तयोः प्राप्तिः ॥ पूर्वप्रथमेति । यद्यपि पूर्वशब्दो देशवाच्यपि तथापि प्रथमसाहचर्यं नियामकमिति बोध्यम् ॥

(आक्षेपभाष्यम्)

किमयं प्राप्ते विभाषा आहोस्विदप्राप्ते ॥

(प्रत्याक्षेपभाष्यम्)

कथं च प्राप्ते, कथं चाप्राप्ते ।

(प्रत्याक्षेपसमाधानभाष्यम्)

आभीक्ष्ण्य इत वा नित्ये प्राप्ते अन्यत्र वा अप्राप्ते ॥ किं ज्ञातः ? ।

(प्राप्तविभाषायां दूषणम्)

यदि प्राप्ते । आभीक्ष्ण्येऽनिष्टा विभाषा प्राप्नोति । अन्यत्र चेष्टा न सिध्यति ।

(प्रदीपः) अनिष्टाविभाषेति । आभीक्ष्ण्ये नित्यौ क्त्वाणमुल्लौ इष्येते अग्रे भुक्त्वा भुक्त्वा व्रजतीति । लडाद्यस्तु नैवेद्यन्ते अग्रे भुक्ते भुक्ते ततो व्रजतीति भावः ॥ अन्यत्र चेति । आभीक्ष्ण्यग्रहणानुवृत्तौ सत्त्वामनाभीक्ष्ण्ये क्त्वाणमुल्लौ न स्यातामित्यर्थः ॥

(अप्राप्तविभाषायां दूषणभाष्यम्)

अथाप्राप्ते—

(५०३९ अप्राप्तविभाषायां दूषणवार्तिकम् ॥ १ ॥)

॥ * ॥ अप्रादिष्वप्राप्तविधेः समासप्रतिषेधः ॥ * ॥

अप्रादिषु अप्राप्तविधेः समासस्य प्रतिषेधो वक्तव्यः ॥

(प्रदीपः) अप्राप्तविधेरिति । अप्राप्तविभाषायामप्रादीनां प्रत्ययोत्पत्तिं प्रति निमित्तत्वान्निमित्तस्य चोपपदसंज्ञाविधानादुपपदसमासः प्रतिषेध्यः । प्राप्तविभाषायां त्वप्रादीनां पक्षे प्रत्ययनिवृत्तौ निमित्तत्वं ननु प्रत्ययोत्पत्तौ प्रत्यययोराभीक्ष्ण्ये णमुल्लच्चेत्यनेनाविशेषेण विहितत्वादिति भावः ॥

(उद्योतः) निमित्तस्य चेति । उपपदमिति महासंख्या प्रत्ययनिमित्तस्योपपदत्वम्, न हि अभावस्योपपदत्वमिति वक्तुं शक्यमिति भावः ॥

(प्रक्षभाष्यम्)

स तर्हि प्रतिषेधो वक्तव्यः ।

(समाधानभाष्यम्)

न वक्तव्यः ।

(५०४० भाष्यवार्तिकम् ॥ २ ॥)

॥ * ॥ उक्तं च ॥ * ॥

(भाष्यम्) उक्तमेतत् । अमैवाव्ययेनेत्यत्र एवकारकरणस्य प्रयोजनम्—‘अमैवाव्ययेन यत्तुल्यविधानमुपपदं तत्र समासो यथा स्याद्, अमाचान्येन च यत्तुल्यविधानमुपपदं तत्र मा भूदिति ॥ विभाषाग्रे ॥ २४ ॥

(प्रदीपः) न वक्तव्य इति । अप्राप्तविभाषात्वमनेन द्रव्ययति ॥ पूर्वविप्रतिषेधाच्चाप्रादिष्वामीक्ष्ण्ये नित्याभ्यां क्त्वाणमुल्लभ्यां भाष्यमित्युभयत्र विभाषा चेयं न भवति ॥ ननु च णमुल्लप्रतिषेधे क्त्वाप्रत्यये तु समानादिसूत्रेण प्राप्ते सत्त्वामनादुभयत्र विभाषेयं युक्ता ॥ नेतदस्ति । समानादिसूत्रे विहितं क्त्वां प्रति विभाषाग्रहणमनर्थकमेव, चाऽसकृप इत्यनेनैव पक्षे लडादीनां सिद्धत्वात् ॥ कः पुनरथ क्त्वः समानादि-

सूत्रविहिताद्विशेष इति चेद् । णमुल्लङ्घितत्वमेव विशेषः । णमुल्लङ्घितत्वाविधौ विभाषाश्रुतिरिहोपासीयमाना ज्ञापकार्या संपद्यते—क्त्वाणमुलौ यत्र सह विधीयते तत्र वासरूपविधिर्न भवतीति । तेनाभीक्ष्ण्ये पौर्वकाल्ये लडादयो न भवन्तीति । तत्र यदि केवलो णमुल् विधीयते विभाषाश्रुतिरभिमतमर्थं ज्ञापयितुं न क्षमेतेति कत्वोप्यनुवादः कर्तव्यः ॥ २४ ॥

(उद्घोतः) भाष्ये न वक्तव्य इत्युक्ते अवचने हेतुमाह—उक्तं चेति । चो हेतौ । यत उक्तम् अतो न वक्तव्य इत्यर्थः । उक्तं वेति पाठेपि वाशब्दोत्र चार्थे एव बोध्यः । अवचने वैकल्पिकहेत्वन्तरानुक्तेः ॥ नन्वननुवृत्तावपि आभीक्ष्ण्ये परत्वादिदमेवोचितमित्युभयत्रविभाषात्वमुचितमित्यत आह—पूर्वविप्रतिषेधादिति ॥ ननु चेति । साधनपौर्वकाल्यविषये क्रियापौर्वकाल्यस्यापि सत्त्वादिति भावः ॥ वासरूपेण लडादीनां सिद्धत्वाद्विभाषाग्रहणं किमर्थमिति शङ्कायामपि ज्ञापकार्थमित्युत्तरं बोध्यम् ॥ वासरूपन्यायेन लडादिसिद्धेर्व्यर्थमेतदिति शङ्कते—कः पुनरिति । वक्ष्यमाणरीत्या ज्ञापकार्थेत्युत्तरम् । एवं च प्रकृतसूत्रविषये लडादिसिद्ध्यर्थं विभाषाग्रहणम् ॥ ज्ञापनफलं तु पूर्वसूत्रे, यदि तु णमुल्लङ्घ्ये वासरूपो नास्तीत्येव ज्ञाप्यते तदोत्तरसूत्रविषयेपि क्त्वालडादयो न स्युः ॥ तदध्वनयन्नाह—तत्र यदीति । आभीक्ष्ण्य इति सूत्रे इत्यर्थः ॥ अभिमतमर्थं यत्र सह विधीयते इत्येवंरूपमित्यर्थः ॥ २४ ॥

(५९८ णमुल्लङ्घ्यविधिसूत्रम् ॥ ३ । ४ । १ आ० १०)

११८७ स्वादुमि णमुल् ॥ ३।४।२६ ॥

(आक्षेपभाष्यम्)

किमर्थं स्वादुमि मकारान्तनिपातनं क्रियते । न, खमुष्प्रकृतः सोऽनुवर्तिष्यते ? ।

(५०४१ प्रयोजनवार्तिकम् ॥ १ ॥)

॥ * ॥ स्वादुमि मान्तनिपातनमीकारा-

भावार्थम् ॥ * ॥

(भाष्यम्) स्वादुमि मान्तनिपातनं क्रियते ईकाराभावार्थम् । ईकारो मा भूदिति । स्वाद्वी कृत्वा यवागूं भुङ्क्ते । स्वादुंकारं यवागूं भुङ्क्त इति ॥

(५०४२ प्रयोजनान्तरवार्तिकम् ॥ २ ॥)

॥ * ॥ ऋयन्तस्य च मकारान्तार्थम् ॥ * ॥

(भाष्यम्) ऋयन्तस्य च मकारान्तत्वं यथा स्यात् । अस्वादु स्वादु कृत्वा भुङ्क्ते स्वादुंकारं भुङ्क्ते ॥

(प्रदीपः) स्वादुमि ॥ २६ ॥ ईकाराभावार्थमिति ।

मान्तत्वे भाविप्रत्ययविषये निपात्यमाने विद्वर्तनमित्तत्वाद्दो-
गुणवचनादिति कीष् न भवतीत्यर्थः ॥ ऋयन्तस्य चेति ।
खमुष्पि सर्वत्र मुष् न सिध्यति । अनव्ययस्यैवधिकारादिति
भावः ॥ यद्येवं मान्तत्वमेव निपात्यतां प्रत्ययस्तु खमुष्पे
विधेयः । नैतदस्ति । अव्ययार्थमेव मान्तनिपातनं स्यादिति
कीष् स्यादेव । णमुलि तु मान्तत्वमपूर्वं विधीयमानमीकाराभावार्थं
ऋयन्तस्य च मकारान्तार्थं विज्ञायते । अवश्यं चोत्तरार्थो
णमुल् विधेय इति लाघवाभावादिहैव विहितः ॥

(उद्घोतः) स्वादुमि ॥ २६ ॥ भाविप्रत्ययविषयेति ।
णमुल्लङ्घ्येत्यर्थः । स्वादुमीलनूष प्रत्ययविधानात्प्रत्यये भाविनि
सति पूर्वमेव निपात्यते इति भावः । भावप्रत्ययविषयेति पाठेप्य-
यमेवार्थः । यन्तु एवं पाठं दृष्ट्वा भावप्रत्ययमात्रविषयं निपातनं तेन
क्त्वायोगेपीति ॥ तत्र, 'स्वाद्वी' कृत्वा यवागूं भुङ्क्ते 'अस्वादु स्वादु'
कृत्वा भुङ्क्ते इति भाष्यप्रयोगविरोधात् । स्वाद्वी कृत्वेति वत्त्वादुं-
कारमित्यत्रापीकारः स्यात्तदभावाय निपातनमित्यर्थो भाष्यस्य ॥
विद्वर्तेति । उकारान्तत्वाभावादित्यर्थः । अव्ययार्थमेवेति ।
अपूर्वविधानात्प्रतिप्रसवस्य लघुत्वादिति भावः ॥

(५०४३ आक्षेपवार्तिकम् ॥ ३ ॥)

॥ * ॥ आच तुमुनः समानाधिकरणे ॥ * ॥

(भाष्यम्) आच तुमुनः प्रत्ययाः समानाधिक-
रणे भवन्तीति वक्तव्यम् ॥ केन ? । अनुप्रयोगेण ॥
किं प्रयोजनम् ? । स्वादुंकारं यवागूं भुङ्ज्यते देव-
दत्तेनेति देवदत्ते तृतीया यथा स्यात् ॥

(आक्षेपभाष्यम्)

किं च कारणं न स्यात् ? ।

(कारणप्रदर्शनभाष्यम्)

णमुलाभिहितः कर्तेति ॥

(प्रदीपः) आच तुमुन इति । पूर्वोक्तवाक्यार्थापेक्षया
समुच्चयप्रतिपादनार्थश्चशब्दः । न केवलं स्वादुमि मान्तनिपात-
नमपि तु इदमपि वक्तव्यमित्यर्थः । भ्रूकृष्णादिसूत्रविहित-
तुमुन् गृह्यते अभिविधौ चायमाकारः ॥ णमुलेति । अस-
त्यस्मिन्वचने कर्तरि कृदिति णमुला कर्तरि भाव्यमिति भावः ॥

(उद्घोतः) आच तुमुन् इत्यत्र चकारः किमपेक्ष इत्यत
आह—पूर्वोक्तेति । मान्तनिपातनम् इत्यस्य वक्तव्यम् इति शेषः ॥
अभिविधौ चेति । एवं च तुमुन्वन्तधातुसंबन्धाधिकारविहिता अव्यय-
कृते इत्यर्थः । तुमुन्वन्तधातुसंयुक्तधातुविलयापि ग्रहणं बो-
ध्यम् ॥ अत एवाग्रे भोक्तुमोदनः पचयत इत्युदाहरणं संगच्छते ॥
भाष्ये समानाधिकरण इति । स्वान्वयिसमभिव्याहृताख्यात-
वाच्यकारक इत्यर्थः । भाष्येऽनुप्रयोगशब्देनेदमेवोच्यते । समा-
नाधिकरणे कारके वर्तमानाद्भातोरित्यर्थस्तेन तस्य धात्वर्थं प्रति

१ आभीक्ष्ण्ये इत्यर्थः । (र. ना.)

२ सिद्धन्तोत्तरपदत्वादुद्विगदिति मुस्यादिति भावः । (र. ना.)

३ निपातेन मान्तत्वे उदन्तत्वाभावेन वोत इति कीष् नेति भाष्यम् । (र. ना.)

४ तुमुन्वन्तपदस्य विहितान्तेन कर्मधारयः । (र. ना.)

५ स्वान्वयित्वमाख्यातविशेषणम् । (र. ना.)

६ तुमुन्वन्तस्य तिङन्तधात्वर्थं प्रतीत्यर्थः । (र. ना.)

विशेषणत्वमेवेति न बोधे वैषम्यम् ॥ ननु सत्यसिन्कारके कर्तव्य
कसादभिधीयतेऽत आह—असत्यसिन्धिति ॥

(तृतीयासाधकभाष्यम्)

ननु च भुजिप्रत्ययेन अनभिहितः कर्तेति कृत्वा
अनभिहिताश्रयो विधिर्भविष्यति तृतीया ।

(प्रदीपः) अनभिहिताश्रय इति । अनभिहित
इति पर्युदास आधीयते न तु प्रसज्यप्रतिषेध इति भावः ॥

(उद्घोतः) नन्वभिहिते प्रतिषेधात्कथमनभिहिताश्रयो विधि-
रत आह—पर्युदास इति ॥

(द्वितीयापत्तिभाष्यम्)

यदि सत्यभिधाने चानभिधाने च कुतश्चिदन-
भिधानमिति कृत्वा अनभिहिताश्रयो विधिर्भवति
तृतीया । यवाग्वां द्वितीया प्राप्नोति । किं कारणम् ।
णमुलानभिहितं कर्मेति ॥

(द्वितीयाबाधकभाष्यम्)

यदि पुनरयं कर्मणि विज्ञायेत ।

(प्रदीपः) यदि पुनरिति । अव्ययकृतः कर्मणीति
वचनं यदि क्रियत इति भावः ॥

(द्वितीयानुपपत्तिभाष्यम्)

नैवं शक्यम् । इह हि स्वादुंकारं यवागूं भुङ्क्ते
देवदत्त इति यवाग्वां द्वितीया न स्यात् । किं कार-
णम् । णमुलानभिहितं कर्मेति ।

(द्वितीयोपपत्तिभाष्यम्)

ननु च भुजिप्रत्ययेनानभिहितं कर्मेति कृत्वा अ-
नभिहिताश्रयो विधिर्भविष्यति द्वितीया ।

(तृतीयोपपत्तिभाष्यम्)

यदि सत्यभिधाने चानभिधाने च कुतश्चिदन-
भिधानमिति कृत्वा अनभिहिताश्रयो विधिर्भवि-
ष्यति द्वितीया देवदत्ते तृतीया प्राप्नोति । किं कार-
णम् ? । णमुलानभिहितः कर्तेति ।

(प्रश्नभाष्यम्)

अथानेन क्त्वायामर्थः । पक्त्वौदनो भुज्यते
देवदत्तेनेति ॥

(प्रदीपः) अथानेनेति । आचतुमुन इत्यनेन वचने-
नेत्यर्थः । अनेकप्रयोजनत्वमस्य वचनस्य प्रश्नद्वारेण दर्शयति ।

(उत्तरभाष्यम्)

बाढमर्थः । देवदत्ते तृतीया यथा स्यात् । किं च
कारणं न स्यात् ? । क्त्वयामभिहितः कर्तेति ॥

१ णमुल कर्मणि विज्ञायेतेत्यर्थः । तथा च णमुलाऽभिहितं कर्मेति द्वितीया
न प्राप्नोतीति भावः । (र. ना.)

२ भवे इत्यपहृयेति भावः ।। (र. ना.)

३ स्वादुंकारं पवागूं भुङ्क्ते देवदत्तेनेत्येति भावः । (र. ना.)

४ 'यवम्' इत्यादौ पूरणीयम् ॥

(तृतीयासाधकभाष्यम्)

ननु च भुजिप्रत्ययेनाऽनभिहितः कर्तेति कृत्वा
अनभिहिताश्रयो विधिर्भविष्यति तृतीया ॥

(द्वितीयापत्तिभाष्यम्)

यदि सत्यभिधाने चानभिधाने च कुतश्चिदन-
भिधानमिति कृत्वा अनभिहिताश्रयो विधिर्भवि-
ष्यति तृतीया । ओदने द्वितीया प्राप्नोति ॥ किं
कारणम् ? । क्त्वयानभिहितं कर्मेति ॥

(द्वितीयापत्तिवारणभाष्यम्)

यदि पुनरयं कर्मणि विज्ञायेत ॥

(द्वितीयानुपपत्तिभाष्यम्)

नैवं शक्यम् । इह हि पक्त्वा ओदनं भुङ्क्ते देव-
दत्त इति ओदने द्वितीया न स्यात् ॥

किं च कारणं न स्यात् ? ।

क्त्वयाऽभिहितं कर्मेति ॥

(द्वितीयोपपत्तिभाष्यम्)

ननु च भुजिप्रत्ययेन अनभिहितं कर्मेति कृत्वा
अनभिहिताश्रयो विधिर्भविष्यति द्वितीया ॥

(तृतीयापत्तिभाष्यम्)

यदि सत्यभिधाने चानभिधाने च कुतश्चिदन-
भिधानमिति कृत्वाऽनभिहिताश्रयो विधिर्भविष्यति
द्वितीया । देवदत्ते तृतीया प्राप्नोति किं कारणम् ? ।
क्त्वयानभिहितः कर्तेति ॥

(प्रश्नभाष्यम्)

अथानेन तुमुन्यर्थः । भोक्तुमोदनः पच्यते देव-
दत्तेनेति ॥

(उत्तरभाष्यम्)

बाढमर्थः । देवदत्ते तृतीया यथा स्यात् ॥

किं च कारणं न स्यात् ? । तुमुनाभिहितः कर्तेति ॥

(तृतीयोपपत्तिभाष्यम्)

ननु च पचिप्रत्ययेनानभिहितः कर्तेति कृत्वा
अनभिहिताश्रयो विधिर्भविष्यति तृतीया ॥

(द्वितीयापत्तिभाष्यम्)

यदि सत्यभिधाने चानभिधाने च कुतश्चिदन-
भिधानमिति कृत्वा अनभिहिताश्रयो विधिर्भवि-
ष्यति तृतीया । ओदने द्वितीया प्राप्नोति । किं
कारणम् ? । तुमुनानभिहितं कर्मेति कृत्वा ॥

(द्वितीयावारणभाष्यम्)

यदि पुनरयं कर्मणि विज्ञायेत ॥

५ 'अव्ययकृतः कर्मणि' इत्यङ्गीक्रियेतेति भावः ॥

६ 'यवम्' इत्यादौ पूरणीयम् ॥

७ 'यवम्' इत्यादौ पूरणीयम् ॥

८ 'अव्ययकृतः कर्मणि' इत्यङ्गीकारेति भावः ॥

(द्वितीयानुपपत्तिभाष्यम्)

नैवं शक्यम् । इह हि भोक्तुमोदनं पचति देवदत्त इति ओदने द्वितीया न स्यात् ।

किं च कारणं न स्यात् ? । तुमुनाभिहितं कर्मेति ॥

(द्वितीयोपपत्तिभाष्यम्)

ननु च पचिप्रत्ययेनानभिहितं कर्मेति कृत्वा अनभिहिताश्रयो विधिर्भवति द्वितीया ॥

(तृतीयापत्तिभाष्यम्)

यदि सत्यभिधाने चानभिधाने च कुतश्चिदनभिधानमिति कृत्वा अनभिहिताश्रयो विधिर्भविष्यति द्वितीया । देवदत्ते तृतीया प्राप्नोति । किं कारणम् ? । तुमुनानभिहितः कर्तेति ॥

(प्रश्नभाष्यम्)

अथ अनेनेहार्थः । पक्त्वौदनं ग्रामो गम्यते देवदत्तेनेति ।

(प्रदीपः) पक्त्वौदनमिति । मित्रधालर्थविषयकमेवेति वचनस्यास्य दर्शयितुं प्रयोजनमुपन्यासः ।

(उद्घोतः) मित्रधालत्वर्थेति । पाके ओदनो, गमने ग्राम, इत्यर्थः । अस्य वचनस्य प्रयोजनं दर्शयितुमिलम्बयः ।

(अभ्युपगम भाष्यम्)

बाढमर्थः । देवदत्ते तृतीया यथा स्यात् ।

किं च कारणं न स्यात् ? ।

क्त्वयाभिहितः कर्तेति ॥

(तृतीयोपपत्तिभाष्यम्)

ननु च गमिप्रत्ययेनानभिहितः कर्तेति कृत्वाऽनभिहिताश्रयो विधिर्भविष्यति तृतीया ।

(द्वितीयापत्तिवारणभाष्यम्)

यदि सत्यभिधाने चानभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति तृतीया ॥ यदुक्तमोदने द्वितीया प्राप्नोतीति स इह दोषो न जायते ।

(उद्घोतः) भाष्ये स इह दोषो न जायत इति । ननु अनभिहिताश्रया तृतीया सिद्धा द्वितीयाप्राप्तिरूपो दोषश्च न तत्किमत्र प्रयोजनमिति प्रयोजनं दर्शयितुमुपन्यास इति कैयटसंगतिरिति चेद् ॥ अत्र वदन्ति—दर्शयितुमिति कैयटस्य विचारयितुमिल्यर्थः ॥ स दोष इह न जायते तस्मान्नाथ एतदुदाहरणविषये इति भाष्यार्थः । यदि प्रवर्तत तदा एतत्प्रयोगाभावरूपमनिष्टं च स्यात् । तस्मात्समानैशब्द एकपर्याय इति तात्पर्यम् ॥

१ भोक्तुमोदनं पचति देवदत्त इत्यनेति शेषः । (र. ना.)

२ ओदनः पच्यते देवदत्तेनेत्यत्र यदि ओदने द्वितीया प्रवर्तत तदैतत्प्रयोगाभावरूपमनिष्टं च स्यादिति योजना । (र. ना.)

३ प्रकृतवार्तिकस्य समानाधिकरणपदषट्कसमानशब्द इत्यर्थः । (र. ना.)

४ त्वदुक्तरीत्या गत्यर्थकर्मत्वाभावादिति भावः । (र. ना.)

(प्रश्नभाष्यम्)

तत्तर्हि वक्तव्यम्*आच तुमुनः समानाधिकरणे* इति ॥

(उत्तरभाष्यम्)

न वक्तव्यम् । अव्ययकृतो भावे भवन्तीति भावे भविष्यन्ति ॥

(प्रश्नभाष्यम्)

किं वक्तव्यमेतत् ।

(उत्तरभाष्यम्)

नहि । कथमतुच्यमानं गंस्यते । “तुमर्थे” इति वर्तते ॥

तुमर्थश्च कः ।

भावः ॥ स्वादुमि ॥ २६ ॥

(प्रदीपः) अव्ययकृत इति । यथेवं पक्त्वौदनं भुङ्क्ते देवदत्तः पक्त्वौदनो भुज्यते देवदत्तेनेति कृत्वाप्रत्ययेन कर्तृकर्मणोरनभिधानात्पाकापेक्षया तृतीयाद्वितीये कस्माद्भवतः उच्यते आख्यातादिपदवाच्या क्रिया विशेष्यत्वात् प्रधानम् । विशेषणभूता त्वप्रधानम् । तत्क्रियासाधन्योरपि शक्त्योस्तद्द्वारको गुणप्रधानभावः । तत्र प्रधानशक्त्यभिधाने गुणक्रियाशक्तिरभिहितवत्प्रकाशते । प्रधानानुरोधाद् गुणानां तन्मुखप्रेक्षितत्वात् पृथक्त्वाद्विरुद्धस्वकार्यारम्भाभावात् ।

(उद्घोतः) आख्यातादिपदवाच्येति । अत्रेदं तत्त्वम्—उपात्तकारकाणां प्रधानान्वये संभवति न गुणे शाब्दान्वयः । अथैत एव तदीयकारकाङ्गाशान्तौ तत्रान्वये मानाभावात् ॥ तद्द्वारक इति । क्रियाद्वारकः ॥ गुणक्रियानिरूपिता शक्तिरपि गुणभूतेति भावः ॥ नन्वार्थान्वयेपि तत्क्रियानिरूपिता शक्तिस्तत्रास्त्येव । अन्यथा ग्रामाय गन्तुमिच्छतीत्यादि न स्यात् । एवं च द्वितीयादिकं स्यादेवात आह—तत्र प्रवर्ततेति । अत्र प्रधानशब्देन सर्वत्र प्रधानमाख्यातवाच्यक्रियैव । तच्छब्देरेव वस्तुत्वभावमाहात्म्येन स्वसमानाधिकरणेतरशक्त्यभिभावकत्वात् । अत एव भुङ्क्ते प्रतिहन्तुं शक्यमित्यपि भवतीति पस्पशायां कैयटेनोक्तं संगच्छते । तत्र शक्यमित्यस्यापि नामत्वेनेतरक्रिया प्रति गुणत्वेन स्वसमानाधिकरणेतरशक्त्यभिभावे सामर्थ्याभावात् इति दिक् ॥ अन्ये तु समानाधिकरणे इत्यस्यानुप्रयोगेणैव व्याख्यानात् । अयमपि प्रयोगश्चिन्त्य एव । तद्वचनवादिमतेऽसिद्धेः । न च तदाख्यातान्तानुप्रयोगविषयम्, भुङ्कुपहन्तुं शक्यमिति भाष्यप्रयोगासिद्ध्यापत्तेः । तुमुना कर्मणोऽनभिधानाद् द्वितीयापत्तेरित्याहुः ॥ पृथक्त्वादिति । मित्रत्वादिरुद्धं यत्त्वं कार्यं तदारम्भकत्वाभावादित्यर्थः ॥ एतेन यदा

५ ‘प्रधानेतरयोरेव द्रव्यस्य क्रियोः पृथक् ।

शक्तिर्गुणाश्रया तत्र प्रधानमनुकथ्यते ॥

प्रधानविषया शक्तिः प्रत्ययेनाभिधीयते ।

यदा, गुणे तदा तद्वदुक्तापि प्रतीयते ॥’ इति

कारिके अत्र सूत्रेण्ये ।

६ स्वसमानाधिकरणमितरशक्तिविशेषणम् । (र. ना.)

यत्र शाब्दोन्वयस्तदा तद्विभक्तेः साधुत्वे ओदनं पक्त्वा मुज्यते, पक्त्वौदनो मुज्यते इत्युभयमपि साध्विति परास्तम् ॥ प्रकृतसूत्रस्य भाष्यवार्तिकयोर्नुक्तिसंभवप्रस्तत्वापत्तेरित्यलम् । यत्तु हरदत्तेन वयं तु ब्रूमः—सकृच्छ्रुतस्य युगपदुभाभ्यां संबन्धाभावादेकेनैव प्रधानेन शाब्दोन्वयः । इतरेण तु संनिधानादार्थे इति गुणनिरूपिता शक्तिस्तत्र नास्त्येवेति उक्तम् । तत्र, ग्रामाय गन्तुमिच्छतीति सन्सूत्रस्य भाष्यप्रयोगविरोधापत्तेः । ग्रामस्य गतिकर्मत्वाभावेन चतुर्थ्यप्राप्तेः । मम तु शाब्दान्वयाभावेपि तन्निरूपितकर्मत्वस्य सत्त्वेन परत्वाद् गत्यर्थकर्मणीलस्य प्रवृत्त्या न दोषः । एवं ग्रामाय गत्वा इच्छतीत्यपि साध्विति दिक् ॥ २६ ॥

(५९९ णमुल्प्रत्ययविधिसूत्रम् ॥ ३।४।१ आ. ११)

११९३ वर्षप्रमाण उलोपश्चास्यान्यतर-
स्याम् ॥ ३ । ४ । ३२ ॥

(आक्षेपभाष्यम्)

उलोपश्चास्यान्यतरस्याग्रहणं शक्यमकर्तुम् ।

(प्रत्याक्षेपभाष्यम्)

कथं गोष्पदग्रं वृष्टो देव इति ॥

(प्रत्याक्षेपसमाधानभाष्यम्)

प्रातिः पूरणकर्मा । तस्मादेष कः ॥

(अग्निष्टापत्तिभाष्यम्)

यदि कः, विभक्तीनां श्रवणं प्राप्नोति ॥

(इष्टापत्तिभाष्यम्)

श्रूयन्त एवात्र विभक्तयः । तद्यथा—एकेन गो-
ष्पदप्रेणेति ॥ वर्षप्रमा ॥ ३२ ॥

(प्रदीपः) वर्ष ॥ ३२ ॥ तस्मादेष क इति । गोष्पदं प्रातीत्यातोऽनुपसर्गे क इति कप्रत्ययः । क्रियाविशेषणत्वाच्च कर्मलक्षणसकृत्वे । गोष्पदग्रं कल्पं गोष्पदग्रन्तरामित्यादिप्रयोग-
सिद्ध्यर्थमूलोपो न विधेयः । एषां प्रयोगाणां भाष्यकारेणानभ्यु-
पगमात् । अनभ्युपगमस्तु उलोपप्रत्याख्यानान्यथानुपपत्त्या
विज्ञायते ॥ गोष्पदपूरमित्यादेरपि घञा सिद्धत्वाद् णमुल्
कस्माच्च प्रत्याख्यायते । खरे दोषप्रसङ्गात् । तथा हि—यदि
करणे घञं विधाय षष्ठीतत्पुरुषः क्रियते । तदा थाथादिसूत्रे-
णान्तोदात्तत्वं भवति । भावे तु घञि बहुव्रीहौ पूर्वपदप्रकृति-
स्वरः । णमुलि तु लिङ्खरेणौकार उदात्तः । गोष्पदपूरन्तरा-
मित्यादि च सिद्ध्यति । गोष्पदग्रमित्यत्र तु नास्ति खरभेदः ।
कप्रत्यये थाथादिखरेणान्तोदात्तत्वाद् णमुलि उलोपे कृते
पूर्वस्योदात्तभाजोऽभावाद् कृत्खरेणान्तोदात्तत्वात् ॥ ३२ ॥

(उद्घोतः) वर्षप्रमाणे ॥ ३२ ॥ गोष्पदं प्रातीति पू-
रणीत्यर्थः ॥ नन्वस्मात्कल्पपि वृत्तौ प्रमित्यनुस्वारश्रवणं न स्यात्
णमुलन्तात्तु भवतीत्यत आह—गोष्पदग्रमिति ॥ करणे इति ।
तथा सति वृषथात्वर्थेन सामानाधिकरण्यं भवति ॥ बहुव्रीह्याविति ।
गोष्पदस्य पूरणं यत्र क्रियायामित्यर्थः ॥ लिङ्खरेणौकार इति ।
तत् उपपदसमासे कृदुत्तरपदप्रकृतिस्वरः ॥ कृत्खरेणेति प्रत्यय-
खरेण प्रत्ययस्योदात्तत्वे कृदुत्तरपदप्रकृतिस्वरणेत्यर्थः ॥ ३२ ॥

(६०० णमुल्प्रत्ययविधिसूत्रम् ॥ ३ । ४ । १ आ. १२)

११९८ करणे हनः ॥ ३ । ४ । ३७ ॥

(५०४४ आक्षेपवार्तिकम् ॥ १ ॥)

॥ * ॥ हनः करणेऽनर्थकं वचनं हिंसा-
र्थेभ्यो णमुल्विधानात् ॥ * ॥

(भाष्यम्) हनः करणे वचनमनर्थकम् । किं
कारणम् ? । हिंसार्थेभ्यो णमुल्विधानात् । हिंसा-
र्थेभ्यो णमुल्विधीयते । तेनैव सिद्धम् ॥

(प्रदीपः) करणे ॥ ३७ ॥ बाहुल्येन हन्तिहिंसार्थो
दृश्यत इति मत्वाह—हन इति ॥

(उद्घोतः) करणे ह ॥ ३७ ॥ बाहुल्येनेति । अन्ये
तु हन्तिहिंसार्थे एव । पक्षलादौ हिंसारोप इत्याहुः ॥

(५०४५ आक्षेपवार्तिकम् ॥ २ ॥)

॥ * ॥ अर्थवत्त्वहिंसार्थस्य विधानात् ॥ * ॥

(भाष्यम्) अर्थवत्त्वहन्तेर्णमुल्वचनम् । कोऽर्थः ? ।
अहिंसार्थस्य विधानात् । अहिंसार्थस्य हन्तेर्णमुल्
यथा स्यात् ॥

(आक्षेपभाष्यम्)

अस्ति पुनरयं कचिद्धन्तिरहिंसार्थः यदर्थो विधिः
स्यात् ॥

(समाधानभाष्यम्)

अस्तीत्याह । पाण्युपघातं वेदिं हन्ति ॥

(५०४६ प्रयोजनान्तरवार्तिकम् ॥ ३ ॥)

॥ * ॥ नित्यसमासार्थं च ॥ * ॥ उपपत्तिः ॥

(भाष्यम्) नित्यसमासार्थश्च हिंसार्थादपि हन्ते-
रनेन विधिरेषितव्यः ।

(आक्षेपभाष्यम्)

कथं पुनरिच्छतापि हिंसार्थाद्धन्तेरनेन विधिर्ल-
भ्यः । अनेनास्तु तेन वेति तेन स्याद्विप्रतिषेधेन ॥

णेन तु केवलहिंसायामेवेति हनः करण इति वार्तिकमसङ्गतमत आह बाहुल्ये-
नेति प्राप्तेर्येनेत्यर्थः । (र. ना.)

३ 'विधानम्' ॥

५ प्राणवियोगानुकूलव्यापारो हि हिंसा सा च घञां नास्तीति भावः ॥

१ उक्तिसंभवाभावेन प्रकृत्यापत्तेरित्यर्थः । (र. ना.)

२ वर्षेणेत्यादिः । (र. ना.)

३ ननु हिंसागन्तुभयार्थस्य हन्तेः सत्त्वादेनेनार्थाद्वये प्रसक्तो विधीयते वक्ष्यमा-

(समाधानभाष्यम्)

हन्तेः पूर्वविप्रतिषेधो वार्तिकेनैव स्थापितः । यदयं नित्यसमासार्थं चेत्त्याह । तज्ज्ञापयत्याचार्यः-
हिंसार्थादपि हन्तेरेनेन विधिर्भवतीति ॥ करणे
हन्तः ॥ ३७ ॥

(प्रदीपः) हन्तेः पूर्वविप्रतिषेध इति । अथेवं
हिंसार्थानामित्यत्र दण्डोपघातं गाः कालयतीति उदाहरणं
नोपपद्यते । नैव दोषः—यत्र एक एव धात्वर्थः सामान्यविशे-
षभावेन मिथ्यमानो विशेष्यभावमनुभवति सोऽस्य विषयः ।
कषादिषु यथाविध्यनुप्रयोग इति वचनादन्यत्र भिन्न-
धात्वर्थसंबन्धे तु हिंसार्थानामित्यनेनैव णमुल् भवति ॥ ३७ ॥

(उद्घोतः) भाष्ये पाण्युपघातमिति । पाणिना वेदिं
हन्तीत्यर्थः । हिंसा च प्राणिविषयेति भावः ॥ सामान्येति ।
यत्रानुप्रयोगणमुल्लङ्घ्योः सामान्यविशेषभावेनान्वयस्तत्रेदमेव ।
यत्र भेदसंबन्धेनान्वयस्तत्र तेनैवेति भावः ॥ हिंसार्थानामिति ।
णमुलि तृतीयाप्रभृतीन्यन्यतरस्यामिति वैकल्पिकः समासः ॥ ३७ ॥

(६०१ णमुल्प्रत्ययविधिसूत्रम् ॥ ३।४।१ आ. १३)

१२०२ अधिकरणे बन्धः ॥ ३।४।४१ ॥

(आक्षेपभाष्यम्)

इह कस्मान्न भवति ग्रामे बन्ध इति ॥

(प्रदीपः) अधिक ॥ ४१ ॥ ग्रामे बन्ध इति ।
णमुलि सति ग्रामबन्धं बद्ध इति प्राप्नोति ॥ ४१ ॥

(उद्घोतः) अधिकरणे ॥ ४१ ॥ ग्रामे बन्ध इति ।
यद्यपीदं वासरूपन्यायेन घञा सिद्धम् तथापि अनिष्टमपि प्राप्नोती-
त्याह—ग्रामबन्धमित्यादिना । ग्रामे बद्ध इति त्वपपाठः ।
कर्मणि क्तस्य विषये भावविषयणमुलोऽप्राप्तेः । यद्यप्ययं साध्यो
भावः स च सिद्धस्वभावः । तथापि संज्ञात्वाभावात्प्रश्नः ॥

(समाधानभाष्यम्)

एवं वक्ष्यामि “अधिकरणे बन्धः संज्ञायाम्”
ततः “कर्त्रोर्जीवपुरुषयोर्नेतिबहोः” इति ।

(आक्षेपभाष्यम्)

कथमङ्गलिकाबन्धं बद्धः । अण्डालिकाबन्धं
बद्धः ? ।

(समाधानभाष्यम्)

“उपमाने कर्मणि च” इत्येवं भविष्यति ॥ अधि-
करणे ॥ ४१ ॥

(उद्घोतः) उपमाने इति । यवमनधिकरणविषये तेनैव
साध्यमिति भावः ॥ ४१ ॥

(६०२ क्त्वाणमुल्प्रत्ययविधिसूत्रम् ॥ ३।४।१ आ. १३)

१२२१ तिर्यच्यपवर्गे ॥ ३।४।६० ॥

(उद्घोतः) तिर्यच्य ॥ ६० ॥ तिर्यक्शब्दोऽनुजुवाची ।
अपवर्गः समासिस्तद्वाची च ॥

(आक्षेपभाष्यम्)

अयुक्तोऽयं निर्देशः । तिरश्चीति भवितव्यम् ॥

(समाधानभाष्यम्)

सौत्रो निर्देशः ॥ तिर्यच्य ॥ ६० ॥

(प्रदीपः) तिर्य ॥ ६० ॥ सौत्रो निर्देश इति ।
अनुक्रियमाणरूपविनाशप्रसन्नस्तु न परिहारः । न हि प्रयोज-
नानुवर्ति प्रमाणम् ॥ ६० ॥

(उद्घोतः) न हीति । सौत्रत्वेन शालाप्रवृत्तौ तु तदि-
नाशप्रसङ्गो बीजमित्यन्यदिति भावः ॥ ६० ॥

(६०३ क्त्वाणमुल्प्रत्ययविधिसूत्रम् ॥ ३।४।१ आ. १५)

१२२३ नाधार्यप्रत्यये च्यर्थे ॥ ३।४।६२ ॥

(आक्षेपभाष्यम्)

अर्थग्रहणं किमर्थम् ? ॥

(समाधानभाष्यम्)

नाधाप्रत्यय इतीयत्युच्यमाने इहैव स्यात्—
द्विधाकृत्य । इह च न स्यात्—द्वैधं कृत्य । अर्थ-
ग्रहणे पुनः क्रियमाणे न दोषो भवति । नाधाप्रत्यये
च सिद्धं भवति । यश्चान्यस्तेन समानार्थः ।

(प्रदीपः) नाधा ॥ ६२ ॥ द्वैधं कृत्येति । यदा
द्विज्योश्च धमुजित्यादौ प्रत्ययपक्षस्तदैतदर्थग्रहणस्य प्रयो-
जनम् । आदेशपक्षे तु स्थानिवद्भावात् धाप्रहणेन ग्रहणात्सि-
ध्यति । तथा च धमुजन्तात् स्वार्थे ङदर्शनमिति उग्र-
लय उदाहार्यो द्वैधकृत्येति ॥ नार्थमप्यर्थग्रहणं कर्तव्यमन्यथा
निरनुबन्धकपरिभाषया नाजो ग्रहणं न स्यात् ॥ ६२ ॥

(उद्घोतः) नाधार्य ॥ ६२ ॥ तथा चेति । तदा चेत्यर्थः ।
द्वैधकृत्येतीति । बन्धेन समासे विभक्तिलोपः । एतद्भाष्यस्वर-
सात्प्रत्ययपक्ष एव तत्र न्याय्य इति तत्त्वम् ॥ नार्थमपीति ।
निरनुबन्धकमादाय रूपाणां सिद्धेरनिष्टाभावाच्च तदर्थत्वं ज्ञितम् ॥

(आक्षेपभाष्यम्)

अथ प्रत्ययग्रहणं किमर्थम् ? ।

(समाधानभाष्यम्)

इह हि मां भूत्—हिरक् कृत्वा पृथक् कृत्वा ॥
नाधार्य ॥ ६२ ॥

(उद्घोतः) हिरुगिति । नार्थत्वात्प्राप्तिः ॥ ६२ ॥

१ पूर्वविप्रतिषेधेनात्येव तत्रापि प्रवृत्तेरिति भावः ॥

२ तदिति । अनुक्रियमाणरूपेत्यर्थः । (र. ना.)

३ सौत्रत्वस्य सहकारिकाणामित्यर्थः । (र. ना.)

(६०४ क्त्वाणमुल्लप्रत्ययविधिसूत्रम् ॥ ३।४।१ आ. १६)

१२२५ अन्वच्यानुलोम्ये ॥ ३।४।६४ ॥

(आक्षेपभाष्यम्)

अयुक्तोयं निर्देशः । अनूचीति भवितव्यम् ।

(समाधानभाष्यम्)

सौत्रोयं निर्देशः ॥ अन्वच्या ॥ ६४ ॥

(अव्ययकृतः समासाः)

(अथ कृतादीनां शक्तिबोधकप्रकरणम्)

(६०५ कृत्प्रत्ययशक्तिबोधकसूत्रम् ॥ ३।४।१ आ. १७)

१२२८ कर्तरि कृत् ॥ ३।४।६७ ॥

(आक्षेपभाष्यम्)

किमर्थमिदमुच्यते ।

(प्रदीपः) कर्त ॥ ६७ ॥ किमर्थमिति । वक्ष्यमाणो-
मिप्रायः ॥

(५०४७ समाधानवार्तिकम् ॥ ३।४।१ आ. १८)

॥ * ॥ कर्तरि कृत् च न मनोदशे स्वार्थ-

विज्ञानात् ॥ * ॥

(भाष्यम्) कर्तरि कृतो भवन्तीत्युच्यते । [किं कारणम् ?] अनादेशे स्वार्थविज्ञानात् । अनिर्दिष्टार्थाः प्रत्ययाः स्वार्थे भवन्ति । तद्यथा—“गुप्तज-
किङ्क्षः सन्” “यावादिभ्यः कञि”ति । एवमिमे
प्रत्ययाः कृतः स्वार्थे स्युः । स्वार्थे मा भूवन् । कर्तरि
यथा स्युः ॥ एवमर्थमिदमुच्यते ॥

(प्रदीपः) अनादेश इति । यत्र वचनेनार्थो नादिश्यते
तत्र प्रत्यासत्त्या प्रकृत्यर्थ एव प्रत्ययो भवति ॥

(प्रयोजननिरासभाष्यम्)

नैतदस्ति प्रयोजनम् ॥ यमिच्छति स्वार्थे, आह तं
भावे घञ् भवतीति ॥

(प्रदीपः) यमिच्छतीति । असलस्मिन् सूत्रे घञिले-
तावत् सूत्रं कर्तव्यम् । धातोर्घञ् भवतीति । तत्रानिर्दिष्टत्वा-
द्भावे घञ् भविष्यति । ततः पदरुजविशरूपश इति द्वितीयं
सूत्रं कर्तव्यम् । ततश्च भाव इति न कर्तव्यम् । क्रियमाणं तु
नियमार्थं भविष्यति घञेन भावे नान्य इति । ततो धात्वर्था-
क्षिते कर्तरि कृद्विष्यति दार्थः सूत्रेणैवार्थः ॥

(उद्घोतः) कर्तरि कृत् ॥ ६७ ॥ ननु भावे इति सूत्रं
भातुमात्राद् घञ् विधये आवश्यकमत आह—घञिलेतावदिति ।

१ अर्थानिर्देशे इत्यर्थः । (र. ना.)

२ बोधकतात्पर्येन द्रष्टव्यविशेषणस्य कर्तृणीत्यलोपादानं नियमफलं
मिथः कर्मातिरिक्तार्थव्यावृत्तिः फलं यत्येत्यर्थः । (र. ना.)

३ कर्तृणीत्यस्य नियमत्वाद्भावेऽपीति शेषः । (र. ना.)

भावपदोपादानं विनापि अन्वप्रत्ययवत्स्वाथे विधानेनैव भावे सिद्ध-
मिति भावः ॥ ततः पदरुजेति । कर्त्रर्थमिदम् ॥

(प्रयोजनभाष्यम्)

कर्मणि तर्हि मा भूवन्निति ।

(प्रदीपः) कर्मणीति । तस्यापि धात्वर्थेनाक्षेपादिति
भावः ॥

(प्रयोजननिरासभाष्यम्)

कर्मण्यपि यमिच्छत्याह तं “धः कर्मणि घृञ्”
इति ।

(प्रदीपः) कर्मणि घृञिति । घृञेव कर्मणि नान्य इति
नियमो विशास्यते । यद्येवं कर्मणो नियमात्प्रत्ययो न नियत-
इति कारकान्तरेपि घृञ् प्राप्नोति । नैष दोषः । एकस्मिदं वाक्यं
धः कर्मणि घृञिति । तेन च कर्मणि विधायमानः कथं कार-
कान्तरे स्यात् । अथवा द्वितीयो नियमः करिष्यते कर्मणि
एव घृञिति ॥

(उद्घोतः) घृञ्प्राप्नोतीति ॥ धः घृञिलेकं वाक्यं विध्य-
थम् । ततः कर्मणीति नियमार्थमिति भावः ॥ परेहरति—एक-
स्मिदं वाक्यमिति ॥ कथं कारकान्तरे इति । एकवाक्येपि
विशेषणोपादानं नियमफलमित्यर्थः । ननु एवं विधित्वमेव स्यात्
विशेषणोपादानात्कर्मण्येनेलेव स्यात् तु घृञेनेतीत्यश्चेराह—अथ
वेति । आवृत्त्येति भावः ॥ धात्वर्थाक्षितकर्मण्यपि सिद्धे नियमार्थ-
मिति तात्पर्यम् ॥ एवं करणाधिकरणयोरित्यत्रापि बोध्यम् ॥

(प्रयोजनभाष्यम्)

करणाधिकरणयोस्तर्हि मा भूवन्निति ।

(प्रयोजननिरासभाष्यम्)

करणाधिकरणयोरपि यमिच्छत्याह तं “ल्युट्
करणाधिकरणयोर्भवति”इति ।

(प्रयोजनभाष्यम्)

संप्रदानापादानयोस्तर्हि मा भूवन्निति ।

(प्रयोजननिरासभाष्यम्)

संप्रदानापादानयोरपि यमिच्छत्याह तं “दाश-
गोमौ संप्रदाने” “भीमादयोपादाने”इति । य इदानी-
मनोन्यः प्रत्ययः शेषः सोन्तरेण वचनं कर्तर्येव
भविष्यति ॥

(प्रदीपः) य इदानीमिति । ननु कर्तरि भुवः
खिष्णुच् खुकजौ कर्तरि चर्षिदेवतयोरिति कर्तरि
नियमः प्राप्नोति । नैष दोषः । उभयत्र करणनिवृत्त्या कर्तृश्रुति-
विष्येयैव न नियमार्थाः ।

(प्रयोजनभाष्यम्)

तदेव तर्हि प्रयोजनम् । स्वार्थे मा भूवन्निति ।

४ अनेनैव प्रकारेण कर्तृणीत्यस्य नियमार्थलोपपत्तौ नावृत्तिः कार्येति
भावः । (र. ना.)

५ उभयत्र कर्तृपदामावे हि करणे इत्यनुवृत्त्या तत्रैव प्रत्ययाः स्युरतोऽप्राप्ताः
कर्तरि प्रत्यया अस्यां तत्र विधीयन्ते इति न नियमविधिः । (र. ना.)

(प्रयोजननिरासस्मारणभाष्यम्)

ननु चोक्तं स्वार्थं यमिच्छत्याह तं भावे घञ्भव-
तीति ।

(प्रयोजननिरासासंभवभाष्यम्)

अन्यः स भावो बाह्यः प्रकृत्यर्थात् । अनेनेदानी-
माभ्यन्तरे भावे स्युः । तत्र मा भूवन्निति कर्तृग्रह-
णम् ॥

(आक्षेपभाष्यम्)

कः पुनरेतयोर्भावयोर्विशेषः ।

(समाधानभाष्यम्)

उक्तो भावभेदो भाष्ये ।

(प्रदीपः) उक्त इति । सार्वधातुके यगित्यत्र
वाह्यान्तरयोर्भावयोर्विशेषो दर्शितः ।(उद्घोतः) सार्वधातुके यगित्यत्रेति । नन्वाभ्यन्तरेपि
भावे न भविष्यन्ति ॥ तुमर्थे से इति तुमर्थग्रहणेनाभ्यन्तरे भावे
क्षयादीनां नियमादिति चेन्न । सति ह्यस्मिन्तत्र तुमर्थग्रहणेन भाव-
ग्रहणम्, असति त्वस्मिन् विधित्वसंपत्तये तुमर्थग्रहणेन कर्तुरेव
ग्रहणं स्यात् तुमुनोऽप्युक्तन्यायेन कर्तयैव प्रसक्तेरित्याशयः ॥ लः
कर्मणि च भावे चेति भावग्रहणे तु न नियमः शक्यो विशातुम् ।
अकर्मकेभ्य इति विशेषणाय तदावश्यकत्वात् ।

(काकुप्रश्नभाष्यम्)

अस्ति प्रयोजनमेतत् ।

(समाधानभाष्यम्)

किं तर्हीति ।

(५०४८ आक्षेपवार्तिकम् ॥ २ ॥)

॥ * ॥ तत्र ख्युनादिप्रतिषेधो नाना-
वाक्यत्वात् ॥ * ॥(भाष्यम्) तत्र ख्युनादीनां प्रतिषेधो वक्तव्यः ।
ख्युनादयः कर्तरि मा भूवन्निति ॥(उद्घोतः) भाष्ये ख्युनादयः कर्तरितीति । अयं भावः—
स्वस्वविधायकैर्विहितानां प्रत्ययानां पश्चादनेनार्थादेशनमिति पक्षे
यथा तुजादीनामर्थ आदिश्यते पवं ख्युनादीनामप्यति दिश्येता-
विशेषात् । ततश्च तेप्यनेन कर्तरि स्युः । तत्तद्वाक्ये उपौदाना-
त्करणादियु चेति । करणादिरर्थो विशेषविहितत्वादिति । कार्यशब्दा-
वादेशस्यापि शास्त्रमात्रगम्यत्वेन विधेयत्वमिति भावः ॥

(आक्षेपबाधकभाष्यम्)

ननु च करणे ख्युनादयो विधीयन्ते तेन कर्तरि
न भविष्यन्ति ॥

(आक्षेपसाधकभाष्यम्)

तेन च करणे स्युरनेन च कर्तरि ।

(आक्षेपबाधकभाष्यम्)

ननु चापवादत्वात् ख्युनादयो बाधकाः स्युः ॥

(प्रदीपः) ननु चेति । ख्युनादिषु करणादिरर्थो विशेष-
विहितत्वात्कर्तृबाधको भविष्यतीति भावः ॥(उद्घोतः) भाष्ये ननु चापवादत्वादिति । ख्युनादि-
शास्त्रोपात्ताः करणादय इत्यर्थः ॥

(आक्षेपसाधकभाष्यम्)

न स्युः ॥ किं कारणम् ? । नानावाक्यत्वाद् ।
नानावाक्यं तच्चेदं च । समाने वाक्ये चापवादैरु-
त्सर्गा बाध्यन्ते । नानावाक्यत्वाद्वाधनं न प्राप्नोति ।(प्रदीपः) नाना वाक्यत्वादिति । इह ब्राह्मणेभ्यो
दधि दीयतां तत्र कौण्डिन्यायेत्यभिन्नकालत्वादेकं वाक्यं विशि-
ष्टस्य दानस्य प्रतिपादकमिति तत्रेण दधि बाध्यते । यदा तु
कालभेदेन वाक्यद्वयमुच्चार्यते पूर्वाह्णे ब्राह्मणभोजनप्रकरणे दधि
ब्राह्मणेभ्यो दीयतामिति, अपराह्णे तु तत्र कौण्डिन्याय दीयता-
मिति । तदा तत्रेण दधि न बाध्यते । तथेहापि कालभेदेन
वाक्यद्वयोच्चारणाद् बाध्यबाधकभावो नास्तीत्यर्थः । यत्विवा-
दिवाक्ये यद्येकं वाक्यं तच्चेदं च ततस्तच्छेषः । अथ
नानावाक्यं तदा तदपवाद इत्युक्तम् । तदसंभवाश्रयेण ।
यदाङ्गस्येति इगपेक्षावयवविंसंबन्धे षष्ठी तदा स्थानषष्ठ्यभा-
वादलोन्यस्येत्यस्युपस्थानं तदेव चापवादत्वम् । ख्युना-
दयस्तु कृत्वादनेन कर्तरि स्युः । करणादिश्रुत्या च करणादिषु ।
तत्रानेकस्यार्थस्य युगपदभिधानासंभवात् पर्यायः स्यात् ।
कदाचित्कर्तरि कदाचित्करणादिषु ॥(उद्घोतः) इहापि कालभेदेनेति । पूर्वं करणे विधानं
तदा तु न कर्त्रर्थोपस्थितिरिति बाधाभावः । विधानोत्तरं पश्चादुप-
स्थितस्य कथं बाधः, तत्प्राप्तिकाले तस्य नाप्राप्त्यभावात् । यथा-
स्पराह्णे तत्कदानेन पूर्वाह्णदधिदानस्य न बाध इति भावः ॥ नन्वि-
को गुणवृद्धी इति सूत्रे नानावाक्यत्वमङ्गीकृत्य कथमपवादत्वोक्ति-
रत आह—यत्त्विति ॥ तदसंभवाश्रयेणेति । अलोन्यस्येत्यस्यो-
पस्थितसंभवाभिप्रायेणेत्यर्थः । तदेवाह—यदेति । कृत्वादने-
नेति । विध्युत्तरकालं अर्थसमर्पकेणेत्यर्थः ॥ तत्रानेकस्येति । कर्तृ-
करणयोः स्वातन्त्र्यास्वातन्त्र्याभ्यां भिन्नकक्षत्वादिति भावः ।

(५०४९ समावेशवार्तिकम् ॥ ३ ॥)

॥ * ॥ तच्च कृत्येष्वेवकारकरणम्

[तच्च भव्याद्यर्थम्] ॥ * ॥

(भाष्यम्) एवं च कृत्येष्वेवकारः क्रियते “तयोरेव
कृत्यक्तखलार्था” इति “भावे चाकर्मकेभ्य” इति ।

किं प्रयोजनम् ? ।

तच्च भव्याद्यर्थम् । भव्यादिषु समावेशः सिद्धो

१ वार्तिककृता वार्तिके उक्त इति कस्यचिद्भ्रमो मा भूदित्येतदुपादानम् ।
मयेति शेषः । (र. ना.)

२ परिशेषन्यायेनेत्यर्थः । (र. ना.)

३ करणादीनामिति भावः । (र. ना.)

भवति । नेयो माणवकः साक्षात् ॥ गेयानि माण-
वकेन सामानीति ॥

(प्रदीपः) तद्वच्चेति । योऽयमर्थ उक्तः तेन तुल्यमेव-
कारकरणमित्यर्थः ॥ तथाहि—कृत्वात्कर्तरि कृत्यादयः प्राप्ता
एवकारेण कर्तुरपकृष्यन्ते भावकर्मणोरेव यथा स्युरित्येवमर्थमि-
त्यर्थः ॥ भावे चाकर्मकेभ्य इत्यनेनाधिकारसहितं वाक्यं
दर्शयति ॥

किं प्रयोजनमिति । एवकारेणान्यत्र समावेशज्ञापनेन
किं प्रयोजनमिति प्रश्नः ॥

तच्च भव्याद्यर्थमिति । भव्यगेयादिसूत्रे वाग्रहणं न
कर्तव्यम् । तदन्तरेणापि भव्यादयः कर्तरि भवन्तीत्यनेन समा-
वेशज्ञापनादेवकारकरणाद्भावकर्मणी न बाधियेते इत्यर्थः ॥

(उद्घोतः) योऽयमिति । अबाधकारणनानावाक्यत्वरूप
इत्यर्थः ॥ तेन तुल्यमिति । तस्यापि तद्वोधकत्वादिति भावः ॥
इत्येवमर्थमिति । यदि बाध्यबाधकभावः स्यात्तदा भावकर्मभ्यां
कुतुंबांशसंभवात्तद्वैयर्थ्यं स्पष्टमेव । तस्मादेवकारेण ज्ञाप्यतेऽर्थस्या-
र्थान्तरं न बाधकमितीति भावः ॥ ननु भावे चेत्याद्यंशोच्चारणं
किमर्थमत आह—भावे चेत्यादि ॥ ननु कृत्यादीनां कर्तव्यप्रवृत्ति-
रेवकारप्रयोजनमिति ज्ञातत्वात्प्रशानुपपत्तिरत आह—एवेति ॥
वाग्रहणेन तत्सिद्धमत आह—अन्येति । कर्तरि भवन्तीति ।
कर्तरि कृदिति शास्त्रादिति भावः ॥ इति हेतोर्न कर्तव्यमित्यन्वयः ॥
नन्वेवमपि कर्त्रा भावकर्मणोर्बाधः स्यादत आह—अनेनेति ।
अनेन कर्त्रा ॥ समावेशेति । करणव्युत्पत्त्या समावेशज्ञापकादेव-
कारकरणादित्यर्थः ॥

(५०५० असमावेशवार्तिकम् ॥ ४ ॥)

॥ * ॥ ऋषिदेवतयोस्तु कृद्भिः समावेश-
वचनं ज्ञापकमसमावेशस्य ॥ * ॥

(भाष्यम्) यदयं “कर्तरि ऋषिदेवतयोः” इति
सिद्धे सति समावेशार्थं चकारं शास्त्रि तज्ज्ञापय-
त्याचार्यः—‘न भवति समावेशः’ इति ॥

(प्रदीपः) इदानीं तत्र ख्युनादिप्रतिषेध इत्यस्य
परिहारमाह—ऋषिदेवतयोरिति । कृद्भिरिति जातौ
बहुवचनम् । अत्र च यथासंख्यं वार्तिककारस्यानभिमतम् ।
यथासंख्ये हि चशब्दस्य ज्ञापकत्वं न स्यात् समावेशाभावात् ॥

(उद्घोतः) प्रत्ययस्यैकत्वादर्थयोरपि द्वित्वाद्बहुवचनमनुप-
पन्नमत आह—जाताविति । जातिविवक्षायामेकवचनस्य व्यक्ति-
विवक्षायां बहुवचनस्य साधनेन भाष्ये । जात्याख्यायामिति सूत्र-
प्रत्याख्यानादिदं चिन्त्यम् । प्रयोगभेदेनार्थबाहुल्याद्बहुवचनमिति
युक्तम् ॥ भाष्ये कृद्भिरित्यस्य कृदर्थकर्तृकरणयोरित्यर्थः ॥ ननु
अत्र ऋषौ करणे देवतायां कर्तरीत्यन्वयात्समावेश एव नास्तीत्यत
आह—अत्र च यथासंख्यमिति । तत्सत्त्वे हि तथा संबन्धार्थमेव

चस्य सार्थकत्वात्सति प्रयोजने ज्ञापकं न स्यादिति भावः ॥ भाष्ये
समावेशवचनमिति । समावेशवोधकचकारवचनमित्यर्थः ॥

(आक्षेपभाष्यम्)
किमर्थं तर्हि कृत्येष्वेवकारः क्रियते ? ।

(५०५१ वार्तिकम् ॥ ५ ॥)

॥ * ॥ एवकारकरणं च चार्थं तच्च
भव्याद्यर्थम् ॥ * ॥

(भाष्यम्) एवकारकरणं च चार्थं द्रष्टव्यम् । तयो-
र्भावकर्मणोः कृत्या भवन्ति भव्यादीनां कर्तरि च ॥
किं प्रयोजनम् ।

तच्च भव्याद्यर्थं, भव्यादिषु समावेशः सिद्धो
भवति । नेयो माणवकः साक्षात् गेयानि माणवकेन
सामानीति ।

(प्रदीपः) भव्याद्यर्थमिति । भव्यगेयेति सूत्रं
न कर्तव्यं भवतीत्यर्थः । अन्ये तु कृत्यादयोऽनभिधानात्कर्तरि
न भविष्यन्तीति भावः ॥

(उद्घोतः) सूत्रं नेति । भव्यादीनां कर्तरि चेति भाष्य-
स्वरसेन सूत्राभावस्यैव लभादिति भावः । ननु तत्सूत्राभावे पूर्वो-
त्तरीत्यान्येपि कृत्याः कर्तरि स्युरत आह—अन्ये त्विति ॥

(असमावेशवार्तिकनिरासभाष्यम्)

यत्तावदुच्यते—*ऋषिदेवतयोः कृद्भिः समावे-
शवचनं ज्ञापकमसमावेशस्य* इति ॥ नैतज्ज्ञापक-
साध्यम्—‘अपवादैरुत्सर्गा बाध्यन्ते’ इति ॥ एष
एव न्यायः—यदुतापवादैरुत्सर्गा बाध्येरन् ॥

(प्रदीपः) इदानीं भाष्यकारो वार्तिकदूषणमाह—यत्ता-
वदिति ॥

(उद्घोतः) यत्तावदिति । कृदुत्पत्तिवाक्यानामेवैयं
शेषः । तथा च समानकालतयाऽनिर्दिष्टार्थेषु चरितार्थस्यास्य विवे-
चार्थनिर्देशेन बाध इति भावः । यद्वा तेषामर्थान्ते निराकाङ्क्षत्वात्ते-
ष्वनुपस्थितिरेव । तृजादिविधौ तु तेषामर्थान्ताङ्गासत्त्वात्कर्तरीत्यस्या-
प्यर्थवलाकाङ्गासत्त्वेनोभयाकाङ्क्षया तत्रैवान्वयः । न ख्युनादिषु
साक्षादर्थनिर्देशेन तेषां निराकाङ्क्षत्वात् इति तत्त्वम् ॥

(दूषणसारकभाष्यम्)

ननु चोक्तम् नानावाक्यत्वाद् बाधनं न प्राप्नोति
इति ॥ (न विदेशस्थमिति कृत्वातो नानावाक्यं
भवति ।)

(समाधानभाष्यम्)

विदेशस्थमपि सदेकं वाक्यं भवति । तद्यथा
द्वितीयेऽध्याये लुगुच्यते, तस्य चतुर्थषष्ठयोरलुगु-
च्यतेऽपवादः ॥

१ कर्तरि कृदित्यधिकारसहितमित्यर्थः । (र. ना.)

२ अन्यत्वं कृत्यादिविशेषणम् । (र. ना.)

३ कर्तरि कृदिति योगः । (र. ना.)

(प्रदीपः) न विदेशस्थमिति । न कालभेदाद्याना-
वाक्यत्वं भवति । शास्त्रे विदेशस्थानामप्यवान्तरवाक्यानामा-
काङ्क्षावशादेकवाक्यत्वदर्शनात् । देशग्रहणं चात्र कालस्योप-
लक्षणम् । शब्दक्रमस्य कालकृतत्वात् ॥ चतुर्थषष्ठयोरिति ।
चतुर्थे=गोत्रेऽलुगचीति । षष्ठे तु अलुगुत्तरपदे इति ।
तदुक्तं हरिणा—

अनेकाख्यातयोगेऽपि वाक्यं न्यायापवादयोः ।
एकमेवेश्यते कैश्चिद्विचरूपमिव स्थितम् ॥
नियमः प्रतिषेधश्च विशेषश्च तथा सति ।
द्वितीये यो लुगाख्यातस्तच्छेषमलुगं विदुरिति ॥

(उद्घोतः) अनेकाख्यातयोगः यन् भवति दीर्घो भवती-
त्यादिरूपः ॥ न्याय उत्सर्गः ॥ विधिज्ञेय इति पाठे नियमप्रति-
षेधौ विधिशेषावेव न तु स्वतन्त्रावित्यर्थः । तदुदाहरणमाह—
द्वितीये इति । विशेषश्च तथेति पाठे विशेषोपवादः । एतन्नित्यं
विध्यैकवाक्यतापन्नमित्यर्थः ॥

(पूर्ववार्तिकदूषणभाष्यम्)

यदप्युच्यते एवकारकरणं च चार्थे इति ॥ कथं
पुनरन्यो नामान्यस्यार्थे विद्यते । कथमेवकारश्चार्थे
वर्तते । स एष एवकारः स्वार्थे वर्तते ।

(आक्षेपभाष्यम्)

किं प्रयोजनम् ।

(समाधानभाष्यम्)

ज्ञापकार्थम् ।

(अनुयोगभाष्यम्)

किं ज्ञाप्यते ? ।

(समाधानभाष्यम्)

एतज् ज्ञापयत्याचार्यः 'इत उत्तरं समावेशो भ-
वति' इति ॥

(अनुयोगभाष्यम्)

किमेतस्य ज्ञापने प्रयोजनम् ।

(समाधानभाष्यम्)

तच्च भव्याद्यर्थम् ।

भव्यादिषु समावेशः सिद्धो भवति । गोयो मा-
णवकः साक्षां गोयानि माणवकेन सामानीति ॥

(आक्षेपभाष्यम्)

यद्येतज्ज्ञाप्यते इहापि समावेशः प्राप्नोति—दाश-
गोमौ संप्रदाने भीमादयोपादान इति ।

(समाधानभाष्यम्)

अत्रापि सिद्धं भवति । यद्यम् "आदिकर्मणि
कः कर्तरि च" इति सिद्धे समावेशे, समावेशार्थं

चकारं शास्ति तज्ज्ञापयत्याचार्यः 'प्रागमुतः समा-
वेशो भवति' इति ॥

(प्रदीपः) कथमिति । एवकारस्य लौकिके प्रयोगे न
कचित् चार्थवृत्तित्वं दृश्यत इति भावः ॥ उत्तरमिति ।
कर्तरि कृदित्यस्मादुत्तरमित्यर्थः ॥ तच्चेति । भव्यगेयादिसूत्रे
वेति न कर्तव्यं भवतीत्यर्थः ॥ यद्यमिति । आदिकर्मणि
कः कर्तरीत्येतावदस्तु नार्थशब्देन । समावेशोऽप्येवकार-
ज्ञापितो भविष्यति । कृतस्तु चशब्दो ज्ञापयति आदिकर्मणी-
त्यस्मात् सूत्रात् परेषु योगेषु समावेशो न भवतीति ।

(उद्घोतः) न कर्तव्यं भवतीति । नन्वचार्थे वृत्तिमाश्रित्य
सूत्रमेव न कार्यम् । अतिप्रसङ्गस्त्वनभिधानाद्वारणीय इति प्रागुक्तं
युक्तं, अनभिधानेन प्रत्याख्यानस्याप्युक्तत्वादित्याहुः । एवं च
स्वार्थे कृतां व्यावृत्तये सैनं कार्यम् । ख्युनादिषु करणरूपाथेन
वाधाज्ञ दोषः ॥

(अनुयोगभाष्यम्)

किं पुनरयं प्रत्ययनियमः धातोः परः अकारः
अकशब्दो वा नियोगतः कर्तारं भुवनं कृत्संज्ञश्च
प्रत्ययसंज्ञश्चेति ॥

(प्रदीपः) किं पुनरिति । सिद्धे शब्दार्थसंबन्धे
इति यदुक्तं तत् सारयितुं विचार्यते ॥ प्रत्ययनियम इति ।
धातोः परः कृतप्रत्ययः कर्तरि वर्ततामिति कर्तृलक्षणेयं कृतप्रत्ययो
नियम्यते ॥ नियोगत इति । कर्तरि कृदित्यस्मादाचार्य-
नियोगादित्यर्थः ॥ कार्यशब्दाभ्युपगमे चास्य पक्षस्य संभवः ॥

(उद्घोतः) तत्र किमिदमपूर्वतयार्थं बोध्यत्प्रत्ययभिरतरार्थेभ्यो
व्यावर्तयति, किंवा तत्रार्थे लोके प्रयुज्यमानसैव कृदादिसंज्ञेति
प्रतिपादयतीति संदिग्धं तत्र द्वितीयस्य सिद्धान्तत्वकरणेनापि ख्युजा-
दीनां तत्र प्रतिषेध इति वार्तिकं प्रत्याख्यातुमुपक्रमते—भाष्ये—
किं पुनरिति ॥ कृतप्रत्ययो नियम्यत इति । यतावानेव सूत्र-
व्यापारः ॥ कर्तारं भुवनं कृत्संज्ञ इत्यादि तु सकलशालैकवाक्यता-
लभ्यार्थं कथनमिति बोध्यम् ॥ ननु सिद्धशब्दान्वाख्यानं कथमाचार्य-
नियोगादर्थविशेषे प्रवृत्तिरित्यत आह—कार्यशब्देति ॥ तत्राचपक्षे
'कृतप्रत्ययः कर्तरि वर्ततामिति' उक्तेऽर्थादन्यत्रावृत्त्या प्रत्ययनियमः ॥

(भाष्यम्) आहोस्वित्संज्ञानियमो धातोः परः
अकारः अकशब्दो वा स्वभावतः कर्तारं भुवनं
कृत्संज्ञश्च भवति प्रत्ययसंज्ञश्चेति ॥

(तदस्यस्य विशेषजिज्ञासाभाष्यम्)

कश्चात्र विशेषः ।

(प्रदीपः) आहोस्विति । नित्यशब्दार्थसंबन्धा-
भ्युपगमनिबन्धनोऽयं पक्षः । यः स्वभावतः कर्तरि वर्तते स
एव कृत्संज्ञो नान्य इति कृत्संज्ञा नियम्यते ॥ यद्येवं ख्युजा-
दीनां कृत्संज्ञा न प्राप्नोति ॥ नैष दोषः—एतत्सूत्रव्यापारो

१ विधिशेषस्तथा सतीति पाठ इत्यर्थः । (र. ना.)

२ नियमप्रतिषेधापवादप्रत्ययः ॥ (र. ना.)

३ एवकारस्य चार्थे वृत्तिमाश्रित्य भव्यगेयेति सूत्रमेव न कार्यमित्यर्थः । (र. ना.)

४ अन्येषामपि कृतानां भव्यगेयेतिवत् कर्तरि प्रसङ्गस्त्वित्यर्थः । (र. ना.)

५ कर्तरि कृदिति सूत्रमित्यर्थः । (र. ना.)

६ अकारनामोऽत्राक्षरव्यवहारादिरपीत्यर्थः । (र. ना.)

नियम्यते । करणे ख्युञ्जित्यादावप्ययमेव विचारः—किमय-
मर्थः करणे ख्युन्वर्ततामिति । उत—यत् स्वभावतो वर्तते
तस्य साधुत्वमिति । कृतसंज्ञा तु प्रतिप्रत्ययमधिक्रियमाणा
ख्युनादिषु प्रवर्तत एव ॥

(उद्घोतः) द्वितीये तु अर्थस्य लोकेत एव सिद्धत्वाच्चद्विध्य-
संभवेन कृतसंज्ञाया अप्यधिकारेण सिद्धत्वेन कर्तारं भुवन्नेव कृतप्र-
त्ययसंज्ञको नान्यादृश इति तत्तच्छाल्लेकवाक्यतया संज्ञानियम इति
भावः ॥ ख्युञ्जादीनामिति । करणादिषु वर्तमानानामिति शेषः ॥
एतत्सूत्रस्यापार इति । एतत्सूत्रविषय इत्यर्थः ॥ कृतसंज्ञा त्विति ।
प्रत्ययसंज्ञाया अप्युपलक्षणम् । प्रतिपन्नमुपस्थानवैयर्थ्येन सर्वत्र
प्रवर्तत एवेत्यर्थः ॥

(५०५२ संज्ञानियमवादिनः प्रत्ययनियमे दूषण-
वार्तिकम् ॥ ६ ॥)

॥*॥ तत्र प्रत्ययनियमेऽनिष्टप्रसङ्गः ॥*॥

(भाष्यम्) तत्र प्रत्ययनियमे सति अनिष्टं प्राप्नो-
ति । काष्ठभिदब्राह्मणः । बलभिदब्राह्मणः । एषोपि
नियोगतः कर्तारं भुवन् कृतसंज्ञश्च स्यात् प्रत्ययसंज्ञ-
श्चेति ।

(प्रदीपः) काष्ठभिदब्राह्मण इति । अनित्यशब्दा-
भ्युपगमे काष्ठभेद इत्यत्राप्यणू प्रत्ययो वचनादेव कर्तारमाचष्टे ।
उत्पादशब्दपक्षे चाकाराणां विशेषाभावादब्राह्मणशब्दाकार-
स्यापि कर्तरि नियोगत्वं प्राप्नोति । आचार्यनियोगाच्च कर्तारं
भुवन्तः कृतप्रत्ययसंज्ञाप्रसङ्गः । तत्र कृतसंज्ञायां सत्यां स्वाद्यु-
त्पत्तिप्रसङ्गः, प्रत्ययसंज्ञायां च सत्यां तभिबन्धनाङ्गसंज्ञाश्रय
आर्धधातुकनिमित्तो गुणः प्राप्नोति ॥ ननु नायं धातोर्विहितः
ततो दोषाभावः ॥ नैतदस्ति—लक्षणवशाच्छब्दार्थसंबन्ध-
व्यवस्थानुविधाने कुतोऽयं नियमः—अयं धातोर्विहितो नाय-
मिति । काष्ठशब्दो हि कर्मोपपदं मिदिर्धातुः तस्माच्च परोऽकार
इति तस्य कर्तरि स्यादेव नियोगः । यदा हि खवाक्यैर्विहितानां
प्रत्ययानामनेनार्थविशेषे नियोगः क्रियते, तदा विशेषाभावाद-
स्यापि नियोगः प्राप्नोति ॥ क्रिपो ह्युत्पत्त्याद्यादुरेव कर्त्रर्थं नियुक्त
इत्यकारस्य कर्तार्यो न भविष्यतीति चेत् । यावकादिष्विव
सर्वाभिधानमस्तु । लौकिकार्थानपेक्षया हि धातोः परस्य कृ-
त्प्रत्ययसंज्ञाकर्तृनियोगप्रसङ्गः ॥

(उद्घोतः) वचनादेवेति । कर्तरि कृदिति वचनादेवेत्यर्थः ॥
नन्वेवमप्येतत्प्रकरणविहितानामेव नियोगेन कर्त्रर्थकत्वमाख्यायेत,
नत्वन्वेषामपीत्यत आह—उत्पाद्येति । धातोः परोऽकाराः कर्तर्येव
वर्तन्त इत्यर्थादिति भावः ॥ अर्थविधानं च प्रयोगे दृश्यमानानामे-
वेति नानुबन्धा भेदका इति तात्पर्यम् । अत एव भाष्ये अकारोऽक-

शब्दो वा नियोगत इत्युक्तम् । नियोगो नियमः । नियोगत्व-
मिति पाठे नियोगविषयत्वमित्यर्थः ॥ [धातोः परस्य कृत्प्रत्य-
येति । सर्वसंग्रहप्रदर्शकम् ॥ कृत्प्रत्ययसंज्ञेति । प्रकृतसूत्रे विद्य-
मानानुवर्तमानकृतप्रत्ययपदाम्भ्यामित्यर्थः ॥] गुण इति । द्वितीति ।
निमित्तसप्तमिति किवाश्रयो निषेधो नेति भावः ॥ ननु नायं धा-
तोरिति । धातोरित्येव विहितस्यैवार्धधातुकत्वादित्यर्थः ॥ ननु कार्य-
शब्देऽपि य एते कृतसंज्ञकास्तच्छास्त्रे निष्पन्नास्ते कर्तर्येव वर्तन्त इत्यर्थः ।
एवं च कथमस्याकारस्य नियोगेन कर्त्रर्थकत्वमित्यत आह—काष्ठ-
शब्दो हीति । एवं च स्वरूपे विशेषाभावेन सादृश्यादस्मिन्नपि
तत्त्वबुद्धिरस्त्येवेति धातोर्विहितत्वबुद्धिरप्यस्तीत्यार्धधातुकत्वमस्त्येवेति
भावः । नन्वेकवाक्यतयैवार्धविधानाच्च दोष इत्यत आह—यदा
हीति ॥ प्रत्ययानामिति । प्रयोगे दृश्यमानरूपाणामित्यर्थः ॥
धातुरेवेति । किप्सहचरितो धातुरेवेत्यर्थः ॥ सर्वाभिधानमिति ।
सर्वैरभिधानमित्यर्थः ॥ एवं कृदादिसंज्ञा अपि विहितानामेव पश्चा-
त्क्रियन्ते इति लौकिकार्थानपेक्षया शास्त्रेणैवार्धविधाने धातोः पर-
त्वात्स्यादेव प्रत्ययत्वादीत्याह—लौकिकेति ॥

(५०५३ वार्तिकम् ॥ ७ ॥)

॥ * ॥ संज्ञानियमे सिद्धम् ॥ * ॥

(भाष्यम्) संज्ञानियमे सति सिद्धं भवति ।

(प्रदीपः) संज्ञानियमे सिद्धमिति । नव्यत्राकारो
लौकिके प्रयोगे कर्तारं ब्रवीति प्रतिषेधवाचित्वादिति कृतप्रत्यय-
संज्ञयोरप्रवृत्तिरित्यर्थः ।

(उद्घोतः) न ह्यत्रेति । एवं च ख्युनोपि लोके कर्तर्यवृत्ते-
स्तत्रैतस्यानुपस्थानमिति न कर्त्रार्थकत्वप्रसङ्ग इति तत्प्रतिषेधो व्यर्थ
इति भावः ॥

(प्रत्ययनियमवादिभाष्यम्)

यदि संज्ञानियमः ।

(५०५४ दूषणवार्तिकम् ॥ ८ ॥)

॥ * ॥ विभक्तादिषु दोषः ॥ * ॥

(भाष्यम्) विभक्ता भ्रातरः पीता गाव इति न
सिध्यति ॥ प्रत्ययनियमे पुनः सति परिगणिताभ्यः
प्रकृतिभ्यः परः को नियोगतः कर्तारमाह । न चेमा-
स्तत्र परिगण्यन्ते प्रकृतयः ॥

(प्रदीपः) प्रत्ययनियमवाद्याह—यदीति । अत्र हि कः
स्वभावतः कर्तारमाह भ्रातृभिर्गोभिश्च सामानाधिकरण्यात् ।
ततश्च कर्तरि साधुत्वं प्राप्नोतीत्यसाधुत्वं मन्यते । क्रियाकारक-
संबन्धेन विभक्तादीनां कर्तरि वृत्तिरनभिमत इति दोषोपन्यासः ।
प्रकारान्तरेण साधुत्वं दर्शयिष्यते । प्रत्ययनियमवादिनस्त्वयम-
दोषः । गत्यर्थार्कर्मकेत्यत्र परिगणिताभ्यः प्रकृतिभ्यः परः

१ करणे इति शेषः । (२. ना.)

२ अत्राक्षणाघटकाकारस्य कृत्प्रत्ययार्धधातुकत्वे किंप्रत्ययप्रकृतिभूतस्य
संपूर्वस्य भिदरेकत्वे गुणप्रसङ्गोऽत्राक्षणाघटकाकारान्तपूर्वसमुदायस्य कृदन्तत्वेन प्रा-
तिपदिकत्वे भुवन्तत्वापत्तिश्च दोषः । (२. ना.)

३ शब्दानित्यत्वपक्षे । (२. ना.)

४ यथा यावशब्दाद् यदर्थप्रतीतिस्सदर्थस्यैककृतादपि एवमिहापि किञ्चन-
शोध्यार्थस्यात्राक्षणाघटकाकारान्ताद्भिदरेकत्वात्तादित्यर्थः । (२. ना.)

५ अयं कोष्ठकान्तर्गतः पाठो लौकिकेति इति प्रतीकोत्तरं भवेदिति बोध्यम् ।

क्तः कर्तरि नियुज्यते । नहि तत्र भजिपिबती परिगणिता-
विलयर्थः ।

(उद्ध्योतः) ननु साधुत्वमिष्टमेवेति साधुत्वं प्राप्नोतीत्य-
सङ्गतमत आह—असाधुत्वं मन्यते इति । एवं च इति न
सिध्यतीत्यत्र इत्येतेषु कस्य कर्तरि असाधुत्वं न सिध्यतीत्यर्थ इति
भावः ॥ असाधुत्वे वीजमाह—क्रियाकारकसंबन्धेनेति । धन-
कर्मकविभागकर्तार इत्यर्थे इति भावः ॥ प्रकारान्तरेण । मत्वर्थ-
संबन्धित्वेन बोधे इत्यर्थः ॥ क्तः कर्तरि नियुज्यत इति । शालेण
बोध्यत इत्यर्थः ॥

(५०५५ संज्ञानियमवादिवातिकम् ॥ ९ ॥)

॥ * ॥ विभक्तादिषु चाप्राप्तिः प्रकृतेः

प्रत्ययपरवचनात् ॥ * ॥

(भाष्यम्) विभक्तादिषु च प्रत्ययनियमस्याप्रा-
प्तिः । किं कारणम् ? । प्रकृतेः प्रत्ययपरवचनात् ।
परिगणिताभ्यः प्रकृतिभ्यः परः क्तः स्वभावतः
कर्तारमाह । न चेमास्तत्र परिगण्यन्ते ॥

(प्रदीपः) संज्ञानियमवादाह—विभक्तादिषु चेति ।
ममापि गत्यर्थाकर्मकेति सूत्रं न दण्डवारितम् । तत्र गत्य-
र्थादिभ्य एव क्तः स्वभावतः कर्तारं श्रुत्वा कृतप्रत्ययसंज्ञो भव-
तीति भजिपिबतिभ्यां कस्य कर्तरि साधुत्वाप्रसङ्गः ॥ प्रकृते-
रिति । गत्यादिकाया इत्यर्थः । प्रत्ययपरवचनादिति ।
क्तप्रत्ययस्य कर्तरि वर्तमानस्य साधुत्वेन प्रतिपादनादित्यर्थः ॥
तदेवं स्थितमेतद्—स्वभावतस्तेषु तेष्वर्थेषु वर्तमानानां प्रत्यय-
संज्ञाविधानद्वारेण साधुत्वमन्वाख्यायते ॥

(उद्ध्योतः) भाष्ये—प्रकृतेः प्रत्ययेति । प्रकृतिविशेषाद्
गत्यादेः परस्य क्तप्रत्ययस्य कर्तरि साधुत्ववचनादित्यर्थः । तदाह—
क्तप्रत्ययस्येति ।

(आक्षेपभाष्यम्)

न तर्हीदानीमयं साधुर्भवति ? ।

(प्रदीपः) इदानीं भाष्यकारः प्रश्नपूर्वकं प्रयोगसमर्थनं
करोति—न तर्हीति ॥

(समाधानभाष्यम्)

भवति साधुर्न तु कर्तरि ।

(प्रदीपः) न तु कर्तरीति । तयोरेवेति वचनात्कर्म-
ण्येव साधुरित्यर्थः ॥

(प्रश्नभाष्यम्)

कथं तर्हि कर्तृत्वं गम्यते ।

१ गम्यादेरिति पाठो भ्राति । गत्यादिकाया इत्यर्थ इत्यत्र कैयटेऽपि गत्यादि-
काया इति पाठः शोननः । (र. ना.)

२ वचनाभावादिति । 'अप्रत्यये तथैवेष्टः' इति वार्तिकार्थभूतस्य 'वि-
नापि प्रत्ययं पूर्वोत्तरपदलोपो वक्तव्यः' इत्यस्य विसरणमल्लकमिदमिति
चिन्त्यमेवेति बोध्यम् ॥ प्रदीपकर्तृत्वाद्यस्य एवं वर्णनीयः नित्यशब्दवादे गम्य-
मानार्थकपदस्य कार्यशब्दवादे लोपकल्पनमिति ॥ इति दाधिमथाः ॥ वस्तुतस्तु
अप्रत्यये इति वचनं सङ्केतितेषु लोपेषु पदद्वयात्मकेषु भीमसेनसत्यनामादिष्वेव
पा० तु० ३५

(समाधानभाष्यम्)

अकारो मत्वर्थीयः । विभक्तमेवामस्तीति विभक्ताः
पीतमेवामस्तीति पीता इति ॥

(समाधानान्तरभाष्यम्)

अथ वा उत्तरपदलोपोत्र द्रष्टव्यः—विभक्तधनाः
विभक्ताः पीतोदकाः पीता इति ॥ कर्तरि कृत् ॥ ६७ ॥

(प्रदीपः) विभक्तमिति । धनमिति भावः ॥ पीत-
मिति । उदकमित्यर्थः । आकृतिगणश्च अर्शआदिः ॥ अथ
वेति । गम्यमानार्थस्य शब्दस्याप्रयोग एव लोपोऽभिमतः ।
विभक्ता भ्रातर इत्यत्र च धनस्य यद्विभक्तत्वं तद् भ्रातृपूषच-
र्यते । पीता गात्र इत्यत्राप्युदकस्य पीतत्वं गोष्वारोप्यते ॥ ६७ ॥

(उद्ध्योतः) भवति साधुर्न तु कर्तरीति भाष्याद् यत्र
कर्मणि स्वरसतो विधानं तत्रेति लभ्यत इत्याशयेनाह—धनमिति
भाव इति । एतेनेदं भाष्यं सकर्मकस्योपि भावे क्ते साधकमुप-
न्यस्यन्तः परास्ताः ॥ उत्तरपदलोपविधायकवचनोभावादाह—
गम्यमानेति ॥ ६७ ॥

(६०६ लकारशक्तियोधकसूत्रम् ॥ ३ । ४ । १ आ. १८)

१२३० लः कर्मणि च भावे चाकर्म-

केभ्यः ॥ ३ । ४ । ६९ ॥

(प्रदीपः) लः कर्मणि ॥ ६९ ॥ केचिदिति प्रथमां
व्याचक्षते ॥ अपरे षष्ठीं लस्य य आदेश इति । तत्र लकारो
द्विविधः तिङ्भाव्यतिङ्भावीति । तत्र तिङ्भाविनः कृतसंज्ञा-
निषेधात् कर्तरि कृदित्यस्यानुपस्थानात् स्वार्थे भावे विधानं
प्राप्नोति । अतिङ्भाविनस्तु कर्तरि कृदिति वचनात्कर्तृत्वेव
साधुत्वं प्राप्नोतीति वचनम् ॥

(उद्ध्योतः) लः कर्मणि ॥ ६९ ॥ केचिदिति । उच्चार-
णार्थाकारेण सूत्रे लस्येति षष्ठ्येकवचनवत्प्रथमैकवचनं जातौ । एता-
वांश्च लो यदुत्तरपरस्यैपदमिति भाष्ये परस्यैपदादिशब्दानां तैदि-
व्ये लक्षणेति तद्भावः ॥ अपरे इति । लस्य प्रयोगासमवायित्वात्त-
त्सार्थक्यनं व्यर्थम् । भाष्ये लक्षणाप्रसङ्गश्चेति तद्भावः ॥ वर्तमाने
लङित्यादौ प्रतिज्ञाप्रापितद्योतकत्वं यथा लकारस्य तथात्रापि भवि-
ष्यतीति । आद्यमतमेव युक्तम् ॥ अन्येपि वौक्त्यैकदेशन्यायेन प्रयो-
गस्य लक्षणया समत्वात् ॥

(आक्षेपभाष्यम्)

किमर्थमिदमुच्यते ।

(प्रदीपः) किमर्थमिति । वक्ष्यमाणोभिप्रायः ॥

प्रवर्तते न तु यौगिकेषु पस्पशाह्निकत्थस्य सिद्धे शब्दार्थसम्बन्ध इति भाष्येऽ-
न्यतः सिद्धः सिद्धः पूर्वपदलोपोऽत्र द्रष्टव्य इति प्रतीकत्थस्य प्रदीपग्रन्थस्य
तादृशतात्पर्यदर्शनाच्चिन्तनमेव चिन्त्यम् । (र. ना.)

१ 'ल एतेषु साधनेषु यथा स्यात्' इति वक्ष्यमाणभाष्यात् ॥

२ परस्यैपदं तत्पदार्थः । (र. ना.)

५ लस्य य आदेश इत्यस्य स्थाने ल इतीत्यादिः । (र. ना.)

(समाधानभाष्यम्)

ल एतेषु साधनेषु यथा स्यात् । कर्तरि कर्मणि च भावे चाकर्मकेभ्य इति ।

(प्रदीपः) ल एतेष्विति । लंकार इत्यर्थः । अथवा लस्य य आदेश इति भावः ॥

(समाधानबाधकभाष्यम्)

नैतदस्ति प्रयोजनम् । “भावकर्मणोः” आत्मनेपदं विधीयते, “शेषात्कर्तरि परस्मैपदम्” । एतावांश्च लंकारः—यदुत परस्मैपदम्, आत्मनेपदं च । स चायमेवं विहितः ॥

(प्रदीपः) भावकर्मणोरिति । असत्यस्मिन् सूत्रे भावकर्मणोरात्मनेपदविधानात् शेषात्कर्तरि च परस्मैपदविधानाल्लंकारस्य भावकर्मकर्तारोर्था अनुमास्यन्ते । लंकारस्य प्रयोगासमवायाद्वा लादेशानामेवैतेऽर्था भविष्यन्तीत्यर्थः ॥ एतावानिति । नन्वामविषयोपि लो विद्यते । नैष दोषः । तस्य लुकापहारात् । अनुप्रयोगलंकारेण भावादीनां प्रतिपाद्यत्वात् ।

(उद्घोतः) ननु भावादिस्वात्मनेपदादिविधानेपि लं किमापातमत आह—असतीत्यादि ॥ भावकर्मणोरात्मनेपदेति । भावकर्मणोर्लस्यात्मनेपदमिति तदर्थः ॥ आदेशानामेवेति । लस्य स्थाने भावकर्मणोरात्मनेपदमित्यर्थ इति भावः ॥ तस्य लुकेति । यतद्विषयनिष्कर्षमग्रे वक्ष्यति ॥ अनुप्रयोगेति । एवं च स निरर्थक एव संख्याप्रतिपत्तये तदनुसरणस्यावश्यकत्वादिति भावः ॥ स चायमेवं विहित इति । सोऽयं लंकार एवं लः कर्मणि चेति सूत्रसत्त्वे यथा विहितस्तथा विहित इत्यर्थः । अतोपि ल इत्यस्य षष्ठ्यन्तत्वपक्षोऽयुक्तः । तथा सति ते चेमे इति वदेत् भाष्ये ॥

(समाधानवार्तिकवाचरणभाष्यम्)

अत उत्तरं पठति—

(५०५६ समाधानवार्तिकम् ॥ १ ॥)

॥ * ॥ लग्नहणं सकर्मकनिवृत्त्यर्थम् ॥ * ॥

(भाष्यम्) लग्नहणं क्रियते [किं प्रयोजनम्?] सकर्मकनिवृत्त्यर्थम् । सकर्मकाणां भावे लो मा भूदिति ॥

(प्रदीपः) लग्नहणमिति । यदीदं नारभ्येत तदा यथा भावे विधीयमाना घनादयः सकर्मकेभ्यो भवन्ति ओदनस्य पाकः सूत्रस्य कृतिरिति, तथा भावकर्मणोरित्यनेन भावे आत्मनेपदं सकर्मकेभ्योपि स्यात् । ततश्च पच्यते यवागूं देवदत्तेनेत्यपि स्यात् ॥

(उद्घोतः) इत्यपि स्यादिति । लंकारेण कर्तृकर्मणोरभिधानादिति भावः ॥

(सूत्रप्रत्याख्यानभाष्यम्)

यदि पुनस्तत्रैवाकर्मकग्रहणं क्रियेत ॥

(प्रदीपः) यदि पुनरिति । भावकर्मणोरकर्मकादित्येवं करिष्यते सामर्थ्याच्चाकर्मकग्रहणं भावार्थं भविष्यति । अकर्मकाणां कर्मासंभवात् ॥

(सूत्रारम्भभाष्यम्)

तत्तत्राकर्मकग्रहणं कर्तव्यम् ॥

(प्रदीपः) सूत्रारम्भवाद्याह—तत्रेति ॥

(सूत्रप्रत्याख्यानभाष्यम्)

ननु चेहापि क्रियते “भावे चाकर्मकेभ्य” इति ॥

(प्रदीपः) सूत्रप्रत्याख्यानवाद्याह—ननु चेति । त्वयापीति शेषः ॥

(सूत्रारम्भभाष्यम्)

परार्थमेतद् भविष्यति “तयोरेव कृत्यक्तखलर्थाः” भावे चाकर्मकेभ्य इति ॥

(प्रदीपः) आरम्भवाद्याह—परार्थमिति ॥

(सूत्रप्रत्याख्यानभाष्यम्)

एवमपि यावदिह लग्नहणं तावत् तत्राकर्मकग्रहणम् ॥ इह वा लग्नहणं क्रियते । तत्र वाऽकर्मकग्रहणम् । कोन्वत्र विशेषः ?

(प्रदीपः) सूत्रप्रत्याख्यानवाद्याह—यावदिहेति । कर्मणि च भावे चाकर्मकेभ्य इत्येतदत्र प्रदेशे द्वाभ्यामपि वक्तव्यम् । त्वयौ तु ल इत्येतत्पदमत्र कर्तव्यम् । मया भावकर्मणोरित्यत्र अकर्मकग्रहणमिति पदेन पदस्य साम्यम् । मात्रालाघवं त्वत्र न विवक्षितम् ॥

(उद्घोतः) इत्येतदत्र प्रदेशे इति । तयोरेवेति सूत्रार्थमित्यर्थः ॥ पदेनेति । पदसमुदायात्मके सूत्रे भगवान्मात्रालाघवं नाद्रियत इति भावः । वस्तुतस्तु अत्र लग्नहणे कर्मभावाभ्यां कर्तृरूपार्थावाधाय चद्वयं कार्यम् । उत्तरसूत्रे च तयोरेति वाच्यम् । मम तु ‘कर्मणि कृत्यक्तखलर्था भावेऽकर्मकेभ्य’ इत्येवेति मात्रालाघवमप्यस्येवेति बोध्यम् । भाष्ये सूत्रानुसारेण च षडितो न्यासः । कैयटे च तथैव न्यासो दक्षितः ॥

(सूत्रारम्भभाष्यम्)

अयमस्ति विशेषः—इह लग्नहणे क्रियमाणे आनः कर्तरि सिद्धो भवति । तत्र पुनरकर्मकग्रहणे क्रियमाणे आनः कर्तरि न प्राप्नोति ॥

(प्रदीपः) आरम्भवाद्याह—अयमस्तीति । आन इति । आत्मनेपदसंज्ञत्वाद्भावकर्मणोरिति वचनाद्भावकर्माभिधायित्वमेव स्यात्तु कर्तृवाचित्वमिति शयान इत्यादौ कर्तर्यानां न स्यात् । सूत्रारम्भे तु कर्तर्यप्यानः सिध्यतीत्यर्थः ॥

(सूत्रप्रत्याख्यानभाष्यम्)

तत्राप्यकर्मकग्रहणे क्रियमाणे आनः कर्तरि सि-

१ आम् विषयो लंकार इत्यर्थः । तदनुसरणस्य, अनुप्रयोगलंकारानुसरणस्येत्यर्थः । (र. ना.)

२ ‘क्रियते’ ॥

३ सूत्रारम्भवादिना ॥

४ मया प्रत्याख्यानवादिना ॥

हो भवति । कथम् ? । “भावकर्मणोः” इत्यतो यद-
न्यादात्मनेपदानुक्रमणम्, तत्सर्वं कर्त्रर्थम् ॥

(प्रदीपः) प्रत्याख्यानवाद्याह—तत्रापीति । अनुदा-
त्तञ्जित इत्यादिभिः सूत्रैः कर्तर्यात्मनेपदविधानार्थैरानः कर्तरि
शयान इत्यादौ भविष्यतीत्यर्थः ॥

(५०५७ प्रत्याख्यानवादिवातिकम् ॥ २ ॥)

॥ * ॥ विप्रतिषेधाद्धानः कर्तरि ॥ * ॥

(भाष्यम्) विप्रतिषेधाद्धानः कर्तरि भवि-
ष्यति ॥ तत्र “भावकर्मणोः” इत्येतदस्तु, “कर्तरि
कृद्” इति । “कर्तरि कृद्” इत्येतद्भविष्यति विप्र-
तिषेधेन ॥

(प्रदीपः) विप्रतिषेधाद्वेति । भावकर्मणोरित्यस्य
तद्वकाशः यत्र कृतसंज्ञाया अभावात्कर्तरि कृदिति न प्रव-
र्तते आस्यते पच्यत इति । कर्तरि कृदित्यस्य तृजादयोव-
काशाः । आनस्य तूभयप्रसङ्गे कर्तरि कृदिति परत्वात्कर्तार्यो
भविष्यतीत्यर्थः ॥

(उद्घोतः) तृजादय इति । तेषामात्मनेपदादिसंज्ञाऽभावा-
दिति भावः ॥ परत्वात्कर्तार्यं इति । इदं कार्यशब्दवादे । एवं हि
भावकर्मणोर्न स्यादिति त्वग्रे भाष्ये एव स्पष्टम् ॥

(५०५८ आरम्भवादिवातिकम् ॥ ३ ॥)

॥ * ॥ सर्वप्रसङ्गस्तु ॥ * ॥

(भाष्यम्) सर्वेभ्यस्तु धातुभ्य आनः कर्तरि
प्राप्नोति । परस्मैपदिभ्योऽपि ॥

(प्रदीपः) आरम्भवाद्याह—सर्वप्रसङ्ग इति । परस्मै-
पदिभ्यो धातुभ्य आनः कर्तरि प्राप्नोतीत्यर्थः ॥

(उद्घोतः) सर्वप्रसङ्ग इति । विप्रतिषेधवादे दूषणम् ॥

(प्रत्याख्यानभाष्यम्)

नैष दोषः । “अनुदात्तञ्जित” इत्येष योगो निय-
मार्थो भविष्यति ॥

(प्रदीपः) प्रत्याख्यानवाद्याह—नैष दोष इति । अ-
नुदात्तञ्जित आत्मनेपदं नान्यस्यादिति नियमादानः कर्तरि
परस्मैपदिभ्यो न भविष्यतीत्यर्थः ।

(आरम्भवादिभाष्यम्)

यद्येष योगो नियमार्थः, विधिर्न प्रकल्पते—आस्ते
शेते इति । अथ विध्यर्थः, आनस्य नियमो न प्राप्नो-
ति—आसीनः शयान इति । तथा “नेर्विश” इत्येव-
माद्यनुक्रमणं यदि नियमार्थम्,—विधिर्न प्रकल्पते ।
अथ विध्यर्थम्,—आनस्य नियमो न प्राप्नोति ।

(प्रदीपः) आरम्भवाद्याह—यदीति । भावकर्मणोरा-
त्मनेपदविधानात्तज्जोनुदात्तञ्जितो न प्राप्नुवन्ति । अनुदात्त-

ञ्जित इत्यनेन आन एव धातुविशेषे नियम्यत इत्यर्थकत्वादे-
कस्य वाक्यस्य विधिनियमावेक्येन सूत्रेण न प्रकल्पेते इत्यर्थः ।

(उद्घोतः) तज्जोनुदात्तेति । कर्तरीति शेषः । एवं नेर्विश
इत्यादीनां नियमत्वे कर्तरि तद् न स्यात् । विधित्वे केवलादप्याऽऽ-
स्यादिति बोध्यम् ॥

(प्रत्याख्यानभाष्यम्)

अस्तु तर्हि नियमार्थम् ।

(दूषणस्मारणभाष्यम्)

ननु चोक्तं ‘विधिर्न प्रकल्पते’ इति ।

(दूषणोद्धारभाष्यम्)

विधिश्च प्रकृतः । कथम् ? । “भावकर्मणोः” इ-
त्यत्र “अनुदात्तञ्जितः” इत्येतदनुवर्तिष्यते ॥

(प्रदीपः) प्रत्याख्यानवाद्याह—अस्तु तर्हि । भा-
वकर्मणोरित्यत्रेति । अनुदात्तञ्जित आत्मनेपदमित्यने-
नैकेन वाक्येन आनस्य नियमः क्रियते । भावकर्मणोरित्यत्र
त्वनुवृत्त्या द्वितीयेन वाक्येन तडां विधिः क्रियत इत्यर्थः ॥

(उद्घोतः) तडां विधिरिति । कर्तरीति शेषः ।

(आक्षेपभाष्यम्)

यद्यनुवर्तते । एवमपि “अनुदात्तञ्जितः” एव
भावकर्मणोरात्मनेपदं प्राप्नोति ॥

(प्रदीपः) एवमपीति । भावकर्मणोरित्यस्यानुदा-
त्तञ्जित इत्यनेनैकवाक्यता सत्यामनुवृत्तौ स्यात् । ततश्चास्येते
गुरुणा अतिशय्यते गुरुरित्यादौ आत्मनेपदं स्यात् । भूयते
गम्यते शेते आस्ते इत्यादौ तु नैव स्यादित्यर्थः ॥

(उद्घोतः) भावकर्मणोरिति । तथा च आसादिभ्यः
कर्तरि न स्यादन्येभ्यो भावकर्मणोर्न स्यादित्यर्थः ।

(आक्षेपपरिहारभाष्यम्)

एवं तर्हि योगविभागः करिष्यते—“अनुदात्त-
ञ्जित आत्मनेपदम्” भवति ॥ ततो “भावकर्मणोः” ॥
ततः “कर्तरि” कर्तरि चात्मनेपदं भवति । अनु-
दात्तञ्जित इत्येव । आस्ते शेते । भावकर्मणोरिति
निवृत्तम् ॥ ततः “कर्मव्यतिहारे” कर्तरीत्येवानु-
वर्तते । ‘अनुदात्तञ्जितः’ इत्यपि निवृत्तम् ।

(उद्घोतः) भाष्ये भावकर्मणोस्ततः कर्तरीति । योग-
विभागसामर्थ्याद् भावकर्मणोरित्यत्रासंबन्धेनानुदात्तञ्जितग्रहणं
कर्तरीत्यत्र संबध्यत इति भावः ॥

(आक्षेपपरिहारभाष्यम्)

यदप्युच्यते—तथा “नेर्विश” इत्येवमाद्यनुक्रमणं
यदि नियमार्थं, विधिर्न प्रकल्पते । अथ विध्यर्थ-
मानस्य नियमो न प्राप्नोतीति ॥ अस्तु विध्यर्थम् ॥

१ अनुदात्तञ्जितो धातुभ्यः तज्जो कर्तरि न प्राप्नुवन्तीति शोभना । (र. ना.)

२ भावकर्मणोरेवात्मनेपदमनुदात्तञ्जित इत्यर्थे च नियमो भूगम्भोरनुदात्तो-

त्वाद्यभावेन ततो भावकर्मणोस्तज्जो न स्यादेवं शीलादिभ्यः कर्तरि च न
स्यात् । (र. ना.)

(दूषणस्मारणभाष्यम्)

ननु चोक्तमानस्य नियमो न प्राप्नोतीति ।

(दूषणवारणभाष्यम्)

नैष दोषः । यथैवात्राप्राप्तास्तडो भवन्त्येवमानोपि भविष्यति ।

(प्रदीपः) यथैवात्रेति । अनुदात्तङित इत्यनेनानस्य नियमादप्राप्तिः । तडोपि भावकर्मणोर्विधीयमानाः निविशत इत्यादौ कर्तरि न प्राप्नुवन्ति । तत्राविशेषात्तेर्विश इत्यादिभिः सूत्रैस्तडानाः कर्तरि विधास्यन्त इत्यर्थः ॥

(५०५९ सूत्रारम्भवादिवार्तिकम् ॥ ४ ॥)

॥ * ॥ सर्वत्राप्रसङ्गस्तु ॥ * ॥

(भाष्यम्) सर्वेषु च साधनेष्वानो न प्राप्नोति । “विप्रतिषेधाद्वा नः कर्तरि” इति भावकर्मणोर्न स्यात् । कर्तर्येव स्यात् ॥ इह पुनर्लङ्ग्रहणे क्रियमाणे “कर्तरि कृद्” इत्येतदस्तु, “लः कर्मणि च भावे चाकर्मकेभ्यः” इति, “लः कर्मणि च भावे चाकर्मकेभ्यः” इत्येतद्भविष्यति विप्रतिषेधेन ॥

(प्रदीपः) सर्वत्राप्रसङ्गस्त्विति । असत्यस्मिन् सूत्रे भवदुक्तेन विप्रतिषेधेनानः कर्तरि कृदिति कर्तर्येव स्यात् न तु भावकर्मणोः । ततश्च भूयमानं गम्यमानमित्यादिप्रयोगो न स्यादित्यर्थः ॥ इह पुनरिति । यदि ल इति षष्ठो तदास्य तिङ्भावी लकारोवकाशः । आनभाविनस्तु लकारस्य परत्वा-दनेनार्थव्यवस्था ॥

(उद्द्योतः) तदास्येति ॥ लः कर्मणि चेल्लेख्यार्थः । षष्ठ्यन्तत्वं न भाष्यसंमतमित्युक्तम् । वक्ष्यते च ॥

(५०६० दूषणवार्तिकम् ॥ ५ ॥)

॥ * ॥ सर्वप्रसङ्गस्तु ॥ * ॥

(भाष्यम्) लादेशः सर्वेषु साधनेषु प्राप्नोति । शतृकसू च भावकर्मणोरपि प्राप्नुतः ।

(दूषणवारणभाष्यम्)—

नैष दोषः । “शेषात्परस्मैपदं कर्तरि” इत्येवं तौ कर्तारं द्वियेते ॥ लः कर्मणि च ॥ ६९ ॥

(प्रदीपः) शेषादिति । कर्तर्येव परस्मैपदमित्येवं निय-मात् शतृकसू भावकर्मणोर्न भविष्यत इति भावः । ल इत्या-देशापेक्षपृष्टीनिर्देशपक्षे आम इति विधीयमानस्य लुकोप्य-यमर्थनिर्देशः । अभावस्याप्यदेशत्वात् । तथा च अचः पर-स्मिन्नित्यत्र लोपस्याप्यजादेशस्य स्यानिवद्भावः प्रदर्शितः । लुकोऽभावरूपत्वात्कथमर्थभिधानमिति चेत् । प्रतिज्ञाप्रापितं क्रियादीनामिव प्रयोगोऽश्रवणेपि लुकोर्थवत्त्वमनुप्रयोगात् तद-र्थभिधानव्यक्तिरित्यदोषः ॥ ६९ ॥

(उद्द्योतः) शेषादेव परस्मैपदमिति नियमे तदवस्थो दोष इत्यत आह—कर्तर्येवेति । लक्ष्यानुसारादिति भावः ॥ लुको-ऽप्ययमिति । नन्वनुप्रयोगस्य लादेशैरेव भावाद्यभिव्यक्तौ किमस्या-र्थादेशेनेति चेत् । न, एवं ह्याभिव्यक्त्यस्य कर्तरि कृदिति कर्तर्येवकाव-मेव स्याद् एवं हि विरोधादन्यवाचिप्रत्ययपरोनुप्रयोगो न स्यादिति भावः ॥ लोपस्याप्यजेति ॥ पटयतीत्यादौ ॥ प्रतिज्ञेति । अनेन प्रथमान्तत्वमेव युक्तमिति सूचयति—*लङ्ग्रहणं सकर्मकनिवृत्त्यर्थ-मिति भाष्याच्च । षष्ठ्यन्तत्वे ल इति ग्रहणमिति स्यात् समासेऽपि विभक्तिलोपेऽकारश्रवणानापत्तिः । औलोपे विसर्गश्रवणापत्तिः । अन्यदपि प्रथमान्तत्वसाधकं प्राप्नुक्तम् ॥ ६९ ॥

(६०७ अधिकारसूत्रम् ॥ ३ । ४ । १ आ. १९)

१२३८ लस्य ॥ ३ । ४ । ७७ ॥

(५०६१ आक्षेपवार्तिकम् ॥ १ ॥)

॥*॥ लादेशे सर्वप्रसङ्गोऽविशेषात् ॥*॥

(भाष्यम्) लादेशे सर्वस्य प्रसङ्गः । सर्वस्य ल-कारस्यादेशः प्राप्नोति । अस्यापि प्राप्नोति । लुनाति लभते । किं कारणम् ? । अविशेषात् । न हि कश्चि-द्विशेष उपादीयते—एवंजातीयस्य लकारस्यादेशो भवतीति । अनुपादीयमाने विशेषे सर्वप्रसङ्गः ॥

(५०६२ आक्षेपपरिहारवार्तिकम् ॥ २ ॥)

॥ * ॥ अर्थवद्ग्रहणात्सिद्धम् ॥ * ॥

(भाष्यम्) अर्थवतो लकारस्य ग्रहणम् । न चैषोर्थवान् ॥

(प्रदीपः) लस्य ॥ ७७ ॥ अर्थवद्ग्रहणादिति । लडाद्य एव भावाद्यर्थाभिधायिनः स्थानित्वेन गृह्यन्त इत्यर्थः ॥

(उद्द्योतः) लस्य ॥ ७७ ॥ भावाद्यर्थाभिधायिन इति । शास्त्रप्रतिज्ञातार्थवत इति भावः ।

(५०६३ आक्षेपपरिहारानुपपत्तिवार्तिकम् ॥ ३ ॥)

॥ * ॥ अर्थवद्ग्रहणात्सिद्धमिति चेन्न वर्णग्रहणेषु ॥ * ॥

(भाष्यम्) अर्थवद्ग्रहणात्सिद्धमिति चेत् ॥ तन्न । किं कारणम् ? । वर्णग्रहणमिदम् । न चैतद्ग्रह-णेषु भवति “अर्थवद्ग्रहणे नानर्थक्यस्य” इति ॥

(प्रदीपः) न वर्णग्रहणेष्विति । ललेख्यत्र लकारेऽकार उच्चारणार्थः । ततश्च वर्णमात्रस्यायं निर्देशः । वर्णेनिर्देशेषु विद्यमानाप्यर्थवत्ता शब्देन नाश्रिता वर्णरूपमात्रस्याश्रयणात् । तथा च यस्येति लोपोऽनर्थकस्यापि भवति दैवदत्तिरिति ॥

(उद्द्योतः) अकार उच्चारणार्थ इति । अन्यथा लिङादीनां

१ कर्तरि कृदित्यनेनेत्यर्थः । (र. ना.)

२ ल इत्यस्य षष्ठ्यन्तत्वपक्षे प्रतिज्ञाप्रापितार्थवत्त्वं लुकोऽभावरूपस्यापि

सौकार्यं प्रथमान्तत्वपक्षे तु नेत्ययमेव युक्त इति भावः ।

३ विभक्तिलोपाभावे इत्यर्थः । (र. ना.)

तिङो न स्युः । ततश्च परस्मैपदानां णलिलाद्यसंगतं स्यादिति भावः ।

(५०६४ आक्षेपोपसंहारवार्तिकम् ॥ ४ ॥)

॥ * ॥ तस्माद्विशिष्टग्रहणम् ॥ * ॥

(भाष्यम्) तस्माद्विशिष्टस्य लकारस्य ग्रहणं कर्तव्यम् ॥

(प्रदीपः) तस्मादिति । भावाद्यर्थभिधायिनो लस्येति वक्तव्यमित्यर्थः ।

(आक्षेपपरिहारभाष्यम्)

न कर्तव्यम् । धातोरिति वर्तते ।

(प्रदीपः) धातोरिति वर्तत इति । विहितविशेषणं च धातुग्रहणमाश्रीयत इत्यभिचिह्नमत इत्यत्रापि न भवति ॥

(आक्षेपभाष्यम्)

एवमपि शाला माला मल्ल इत्यत्रापि प्राप्नोति ।

(प्रदीपः) शालेति । शालामल्लिभ्य औणादिको ल-प्रत्ययः ॥

(आक्षेपपरिहारभाष्यम्)

उणादयोऽन्युत्पादनानि प्रातिपदिकानि ।

(आक्षेपभाष्यम्)

एवमपि नन्दन इत्यत्रापि प्राप्नोति ।

(परिहारभाष्यम्)

इत्संज्ञात्र बाधेका भविष्यति ।

(प्रदीपः) इत्संज्ञात्रेति । तस्यां च सत्यां लोपे च कृते स्थान्यभावादत्विधित्वाच्च स्थानिवद्भावाभावादेशो न भविष्यतीत्यर्थः ।

(उद्घोतः) विहितविशेषणमिति । न चैवं शालादिषु प्राप्नोतीति भाष्यासंगतिः । समुदायस्य ततो विधानेऽपि निर्दिष्टस्य लकारस्य वर्णस्य ततोऽविधानादिति वाच्यम् । समुदायविधानेऽवयवविधानस्यापि सत्त्वमिलभिमानेन ॥ एवमपीत्यादिभाष्यस्यैकदेश्युक्तिवैनाश्रयते ॥ एतेन स्युर् धातोर्विहतो न तु लकार इति परास्म्यम् ॥

(आक्षेपभाष्यम्)

इहापि तर्हि बाधेत—पचति पठतीति ।

(प्रदीपः) इहापीति । ततश्चात्राप्यादेशा न स्युरित्यर्थः ॥

(समाधानभाष्यम्)

इत्कार्याभावादत्रेत्संज्ञा न भविष्यति ।

(समाधानबाधकभाष्यम्)

इदमस्तीत्यर्थम् । “लिति” प्रत्ययात्पूर्वमुदात्तं भवति इत्येष स्वरः यथा स्यात् ।

(समाधानसाधकभाष्यम्)

लिति त्युच्यते । न चात्र लितं पद्यामः ॥

अथापि कथंचिद्वचनादनुवर्तनाद्वा इत्संज्ञकानामादेशः स्यात् । एवमपि न दोषः । आचार्यप्रवृत्तिर्ज्ञापयति न लादेशेषु लितकृतं भवतीति । यद्यं णलं लितं करोति ॥

(प्रदीपः) लिति त्युच्यत इति । ल इदमेति बहुव्रीहिराश्रितः । अत्र च लस्य लोपे कृते न कश्चिन्नकार इत्संज्ञकः प्रत्ययोस्तीत्यर्थः । अथापीति । ल एवेन्नित्येवं तत्पुरुषो यथाश्रीयेत तथापि लस्येति स्थानित्वेनाश्रयणात्सत्यामपि इत्संज्ञायां लोपो न क्रियते ॥ अनुवर्तनाद्वेति । भावादीनामनुवृत्त्या भावकर्मकर्तृवाचिनो लस्यादेशः । न च लोपे सति भावाद्यर्थभिधायित्वं संभवतीत्यकृतलोपानामेव लकाराणामादेशः करिष्यन्ते । ज्ञापकात् लितस्वरः न भविष्यतीत्यर्थः ।

(उद्घोतः) अथापि कथंचिदिति । अस्य ‘लित्सैराधमित्स्व’ स्यादिति शेषः ॥ तदेवाह—ल एवेदिति । तत्रेत्संज्ञासामर्थ्यालोपात्पूर्वं लोपेऽपि स्थानिवत्त्वाद्वा स्वर इति भावः ॥ तत्पुरुषत्वे णुलादौ कथं स्वर इति चिन्त्यम् ॥ इत्संज्ञकस्य परत्वाभावाच्चदव्यवहितपूर्वस्य तदनिष्टेश्च । तस्माद्बहुव्रीहिरेव । अथापि कथंचिदिति भाष्यस्य व्यपदेशिवद्भावेनेत्याशय उच्यते । वचनादित्यस्य—इत्स्वे यद्यप्यादेशा न स्युस्तथापि’ इत्यादिः तदाह—तथापि लस्येति । एवं चेत्संज्ञायामप्यादेशसिद्धिर्भावादिविहितलस्य, स्युटि तु दोषः ॥

(पूर्वोक्ताक्षेपपरिहारभाष्यम्)

अथाप्युणादयो व्युत्पाद्यन्ते । एवमपि न दोषः । क्रियते विशिष्टग्रहणं लस्येति ॥

(प्रदीपः) क्रियत इति । अनुनासिको लकारः स्थानित्वेनोपात्त इत्यर्थः । अथ वा ल् अस्य लस्येत्वेवं निर्देशः कृतः । अस्येति सर्वनाम्ना भावाद्यर्थभिधायी परामुच्यते ॥

(उद्घोतः) भाष्ये एवमपीति । एवं चात्र प्रयोजनाभावादित्वाभावेन लादेशस्वरामावौ सिद्धौ स्युटि तु इत्संज्ञया लोपेन च बाधान्न दोष इति भावः ॥ ल् अस्येति । अत्र पक्षे ल् इति लुप्तपठ्यम् ॥ अस्येति समानाधिकरणं तस्य विशेषणम् । वस्तुतो धातोरित्यनुवृत्त्या धातुविहितलकारस्य वर्णस्य तत्र ग्रहणम्, अकारलोपचारणार्थत्वात् । शालादौ तु न व्यञ्जनमात्रं धातोर्विहितम्, कित्वकारविशिष्ट इति भाष्यार्थः ॥

(५०६५ वार्तिकम् ॥ ५ ॥)

॥ * ॥ लादेशो वर्णविधेः पूर्वविप्रतिषिद्धम् ॥ * ॥

(भाष्यम्) लादेशो वर्णविधेर्भवति पूर्वविप्रतिषेधेन । लादेशस्यावकाशः—पचतु पठतु । वर्णविधेरवकाशः—दध्यत्र सध्वत्र । इहोभयं प्राप्नोति—

१ इत्संज्ञकलकारसंबन्धिनं प्रत्ययावशिष्टभागम् । (२. ना.)

२ लकारेत्संज्ञक इति समस्रपाठः साधुः । (२. ना.)

३ न तु लोपार्थः, वचनादनुवर्तनाद्वा लोपानावादिति भावः । (२. ना.)

४ स्युटो लकारस्य तिवाद्यादेशापरित्यक्त इति भावः । (२. ना.)

५ ल् इति च लुप्तपठ्यमिति भावः । (२. ना.)

६ लादेशादेशस्य परित्यक्तमित्यर्थः । (२. ना.)

पचत्वत्र पठत्वत्रेति । लादेशो भवति पूर्वविप्रति-
षेधेन ॥ पच + लाट् + अत्

(प्रदीपः) पचत्वत्रेति । वाक्यस्य विभज्यान्वाख्यानं
क्रियत इत्येवमुपन्यासः ॥

(प्रसभाष्यम्)

स तर्हि पूर्वविप्रतिषेधो वक्तव्यः ।

(उत्तरभाष्यम्)

न वक्तव्यः । उक्तं वा* । किमुक्तम् ? । *लादेशो
वर्णविधेरन्तरङ्ग*इति ॥ लस्य ॥ ७७ ॥

(प्रदीपः) लादेशो वर्णविधेरिति । विप्रतिषेध-
सूत्रे बहिरङ्गपरिभाषाया इदं प्रयोजनमित्यर्थः ॥ ७७ ॥

(उद्घोतः) भाष्ये लादेशो वर्णविधेरिति । लादेशादेश
इत्यर्थः ॥ ननु वर्णविधिलादेशयोर्युगपत्प्राप्त्यभावेन विप्रतिषेधा-
संगतिरत आह—वाक्यस्येति ॥ ७७ ॥

(६०८ टेरेस्वादेशविधिसूत्रम् ॥ ३ । ४ । १ आ. २०)

१२४० टित आत्मनेपदानां टेरे

॥ ३ । ४ । ७९ ॥

(५०६७ आक्षेपवार्तिकम् ॥ १ ॥)

॥ * ॥ टित एत्वे आत्मनेपदेष्वान-
प्रतिषेधः ॥ * ॥

(भाष्यम्) टित एत्वे आत्मनेपदेष्वानस्य प्रति-
षेधो वक्तव्यः । पचमानः । यजमानः । टित इत्येत्वं
प्राप्नोति ॥

(५०६८ वार्तिकम् ॥ २ ॥)

॥ * ॥ उक्तं वा ॥ * ॥

(भाष्यम्) किमुक्तम् ? । *ज्ञापकं वा सानुबन्ध-
कस्यादेशवचनमित्कार्याभावस्य*इति ॥

(उद्घोतः) लिट् आत्म ॥ ७९ ॥ भाष्ये ज्ञापकं वेति ।
गाङ्गलिटीति सूत्रे इत्युक्तम् ॥

(समाधानवाचकभाष्यम्)

नैतदस्त्युक्तम् । एवं किल तदुक्तं स्यात् ।

(उद्घोतः) नैतदिति । एतदुक्तमत्र नास्तीत्यर्थः ॥ तदुक्तं
एवं किलात्र स्यादित्यन्वयः ॥

१ सानुबन्धकस्य लकारस्य य आदेशलक्षणानुबन्धप्रयुक्तं कार्यं न भवति
प्रकृते लटः सन्तुष्टानचाविल्लप्रसानुबन्धस्य स्थानित्वेन शानचटिस्वप्रयुक्तत्वं ने-
त्यर्थः । (र. ना.)

२ वक्ष्यमाणरीत्याश्रयण इत्यर्थः । (र. ना.)

३ प्रकृते तदा नाविल्लान्तेपदं शानच् एव तच्च न टित्युक्तं ज्ञापकमिति

(उक्तसमाधानासन्नार्थं सामानाधिकरण्यान्वयप्रदर्शक-
भाष्यम्)

यद्येवं विज्ञायते—टित् आत्मनेपदं टिदात्मने-
पदं टिदात्मनेपदानामिति । तच्च न ।

(वैयधिकरण्यान्वयाङ्गीकारभाष्यम्)

टितो लकारस्य यान्यात्मनेपदानीत्येवमेतद्वि-
ज्ञायते ॥

(सामानाधिकरण्यान्वये दूषणभाष्यम्)

अवश्यं चैतदेवं विज्ञेयम् । टित् आत्मनेपदं
टिदात्मनेपदं टिदात्मनेपदानामिति हि विज्ञायमाने
अकुर्वि इत्यत्रापि प्रसज्येत ॥

(प्रदीपः) टित् आत्म ॥ ७९ ॥ यद्येवमिति । यदि
टित् इत्येकवचनं बहुवचनप्रसङ्गे व्यत्ययेन क्रियेतेत्यर्थः । अथ
वा केचिद्विदितमित्येव पठन्ति तदाश्रयेणैतदुक्तम् । अकुर्वीति ।
लङः स्थाने उत्तमैकवचनमिदं ॥

(उद्घोतः) ननु भिन्नवचनानां कथं सामानाधिकरण्येन
संबन्धोत आह—यदि टित् इति । टिदात्मनेपदानामिति भाष्यस्य
तदर्थकं यदि विज्ञायत इत्यर्थः । भाष्यप्रामाण्यात्तादृश एवाद्याध्या-
यीपाठ इत्यन्वे ।

(प्रसक्त्यनुपपत्तिभाष्यम्)

नैष टित् । कस्तर्हि ? । ठित् । स चावश्यं ठित्
कर्तव्यः । आदिर्मा भूदिति ।

(उद्घोतः) भाष्ये आदिर्मा भूदिति । श्रमीवात्रापि परश्चे-
त्यस्याप्रवृत्तेरिति भावः ॥

(आक्षेपभाष्यम्)

कथम् 'इठोत्' इति ॥

(उत्तरभाष्यम्)

'इठोत्' इति वक्ष्यामीति ॥

(ठित्करणावश्यकत्वभाष्यम्)

तच्चावश्यं वक्तव्यम् । पर्यवपाद्यस्य मा भूत्—
लविषीष्ट ।

(प्रदीपः) पर्यवपाद्यस्येति । पर्यवपादो रूपान्तरा-
पत्तिः । तत्र साधुरागमः पर्यवपाद्यः । तत्र साधुरिति यत् ।

(उद्घोतः) तत्र साधुरागम इति । योगरुद्धिरिति भावः ॥

(ठित्करणदूषणभाष्यम्)

इह तर्हि 'इषमूर्जमहमित' आदीति "आऽतो
लोप इटि च" इत्याकारलोपो न प्राप्नोति । तस्मा-
द्विषेधः ॥

समाधानं सामानाधिकरण्यान्वये स्यात्तच्च सामानाधिकरण्यान्वयविज्ञानं प्रकृते
नास्तीत्यर्थः । (र. ना.)

४ टित् इत्यस्य पठ्येकवचनान्तत्वात्मात्मनेपदस्य तद्वहुवचनान्तत्वमिति
भावः । (र. ना.)

५ आगमस्येद इत्यर्थः । व्युत्पत्तिस्तु कैषदे द्रष्टव्या । (र. ना.)

(प्रदीपः) आदीति । दागो लङ् उत्तमैकवचनम् । शपः श्लुः, द्विवचनप्रसङ्गे छन्दसि वेति वक्तव्यमिति द्विवचनाभावः । यदि ठिदिद् स्यात्तदा आतो लोप इटि चेत्साकारलोपो न स्यात् । अत्र च छन्दस्युभयथेयार्धधातुकलमिट एष्टव्यम् । आर्धधातुक इत्यालोपविधानात् ॥

(उद्धोतः) नन्वेवमिट आर्धधातुकत्वाभावादालोपो न स्यादत आह—अत्र चेति ॥

(आक्षेपभाष्यम्)

आदिस्तर्हि कस्माच्च भवति ।

(समाधानभाष्यम्)

सप्तदशादेशाः स्थानेयोगत्वं प्रयोजयन्ति तानेको नोत्सहते विहन्तुमिति कृत्वा आदिर्न भविष्यति ॥

(प्रदीपः) सप्तदशेति । लस्येलेका षष्ठी सा यद्यवयवावयविसंबन्धे स्यात् तदा इट एवानुग्रहः स्यात् न तिवादीनाम् । तस्माद् भूयसां स्थान्यादेशसंबन्धस्य प्रयोजकत्वाल्लस्येति स्थानेयोगा षष्ठीत्यादेश एवेह भवति, न लागमः ॥

(उद्धोतः) स्थान्यादेशसंबन्धस्येति । स्थान्यादेशसंबन्धं प्रति भूयसां प्रयोजकत्वात्स्थानषष्ठीत्यन्वयः ॥ टकारस्तु इटोदित्यत्र विशेषणार्थः ॥

(प्रश्नभाष्यम्)

पर्यवपाद्यस्य तर्हि कस्माच्च भवति-लविषीष्टेति ?

(समाधानभाष्यम्)

असिद्धं बहिरङ्गलक्षणमन्तरङ्गलक्षण इति ।

(प्रदीपः) असिद्धमिति । बलाद्यार्धधातुकापेक्षणादज्ञापेक्षलान्न बहिरङ्ग इडागमः । इटोदित्यद्भावस्तु लिङ्संबन्धीपेक्षणादन्तरङ्गः । तत्र कर्तव्ये आगमस्यासिद्धत्वादद्भावाभावः ।

(उद्धोतः) बलाद्यार्धधातुकेति । अनेन प्रकृतिप्रत्ययोभ्यापेक्षत्वमागमस्य दर्शयति ॥

(समाधानभाष्यम्)

इदं तर्ह्युक्तम्—प्रकृतानां आत्मनेपदानामेत्वं भवतीति । के च प्रकृताः ? तादयः ॥

(प्रदीपः) प्रकृतानामिति । तिबादय इहानुवर्तन्ते तैरात्मनेपदानि विशेष्यन्ते । अथ वा प्रकरणस्य विशेषस्मृतिहेतुत्वात्प्रकृतान्येवात्मनेपदानीहात्मनेपदशब्देनोच्यन्ते ।

(उद्धोतः) भाष्ये इदं तर्ह्युक्तमिति । इदमपि गाङ्गलिटी-ल्यत्रैवोक्तम् ॥ तैरात्मने इति । तिबादीनां मध्ये यान्यात्मनेपदानीत्यर्थः ॥ न च तन्मध्ये शानज्जनिविष्ट इति भावः । अनुवृत्तिविनापीष्टसिद्धिमाह—अथ वेति ॥

(भाष्यम्)

आने मुगुज्ञापकं त्वेत्वे, टित्छामिशिसीरिचः ।

डारौरःसु, टिटिटि, प्रकृते तद्, गुणे कथम् ॥
टित आत्मने ॥ ७९ ॥

(प्रदीपः) ज्ञापकमाह—आनेमुगिति । यत्वेत्वमानस्य स्याद् आनयिमुगिति वक्तव्यं स्यादित्यर्थः ॥ टित्छामिति । टितः स्थाने ये तडः तेषामेत्वं न लानस्यापि । अथाध्येतेत्यादौ डारौरसामेत्वं कस्माच्च भवतीत्याह—इशिसीरिच इति । लिटस्तद्वयोरेशिरेच्, थासः से इत्येताभ्यां सूत्राभ्यां लाघवाय इश्, सिइरिच् इत्येते आदेशा विधेयाः । एत्वस्यानेन सिद्धत्वात् । ज्ञापनाय तु सयादयो विहिता लादेशादेशानामित्वाभावस्य ॥ टिटिटि इति । अकुर्वीत्यत्र परिहारः । अटितो लङः स्थाने टिटिटि कृत इत्येत्वं न भवति ॥ प्रकृतेतदिति । तदेत्वं प्रकृते तड्यात्मनेपदे भवति न लाने ॥ गुणे कथमिति । श्लोकपूरणायैतदुक्तम् । एत पे इत्यत्र पचावेदम् इत्याद्गुणेकृते कथमेत्वं न भवतीति बोध्यम् । परिहारस्तु वक्ष्यते—बहिरङ्ग आद्गुण इति ॥ ७९ ॥

(उद्धोतः) भाष्ये एकदेश्याह—आने मुगिति । आनमीति ।

प्रयोगे हृद्यमानरूपस्यैवानुकरणं न्याय्यमिति भावः ॥ वस्तुतस्तु अलादेशे ज्ञानानुचानादिशसंबन्धानामपि मुक्त्सिद्धये तथा निर्देशावश्यकः पवमानो यजमानः इति भावकर्मणोरप्रवृत्तये न ते लादेशा इति ज्ञापकासंगत्यरुचेर्वक्ष्यति—प्रकृते तदिति ॥ ज्ञापनाय तु सयादय इति ॥ ननु परत्वादेवे पुनः प्रसङ्गविज्ञानेन ङादिषु लक्ष्ये लक्षणस्येति न्यायेनैत्वाप्रवृत्तौ किमर्थमिदं स्पष्टं च ङाविधायकभाष्ये एतदिति चेन्न । एकदेश्युक्तिर्वेनाक्षतेः ॥ ज्ञापकस्य फलाभावाच्चात्सास्त्वम् ॥ एधन्त इत्यादौ परत्वाद्गुणार्थादाङ्गमिति वा पूर्वमन्तादेशे पूर्वरूपे सर्वसर्वपदादेशा इति न्यायेनान्तस्यादेशादेशत्वेन ज्ञापकेन नैतत्वापत्तिरित्यन्ये ॥ श्लोकेति ॥ श्लोकपूरणान्यसूत्रविषयपूर्वपक्षोत्र दर्शित इति भावः । तद्वचनयन्माह—एत पे इत्यत्रेति । अनेनास्य श्लोकस्यैकदेश्युक्तिर्वं स्फुटीकृतम् ॥ ७९ ॥

(६०९ लिटः परस्मैपदानामादेशविधिसूत्रम्
॥ ३ । ४ । १ आ. २१)

१२४३ परस्मैपदानां णलतुसुस्थल-
थुसणल्वमाः ॥ ३ । ४ । ८२ ॥

(५०६९ आक्षेपवार्तिकम् ॥ १ ॥)

॥३॥ णलः शित्करणं सर्वादेशार्थम् ॥३॥

(भाष्यम्) णल् शित्कर्तव्यः । किं प्रयोजनम् । सर्वादेशार्थम् ? 'शित्सर्वस्य' इति सर्वादेशो यथा स्यात् ॥ अक्रियमाणे हि शकारे "अलोन्त्यस्य" विधयो भवन्तीत्यन्त्यस्य प्रसज्येत ॥

१ अत एव 'उभे अभ्यस्तम्' इति नाभ्यस्तस्येति 'आभ्यस्तयो रात' इत्यस्य न मातिरिति भावः ॥

२ 'थेति सार्धं' इति काशीयुद्धितपाठः ॥

३ अकुर्वीत्यत्राद्यन्तौटकिताविति सहकारेणधातोरादावेवेदस्याति भावः । (र. ना.)

४ तात् आदेशात् एक आगम इह विहन्तुं स्थाने योगत्वप्रयोजकत्वाद् ध्यावर्तयितुमित्यर्थः । (र. ना.)

५ पूर्वोक्तज्ञापकलीकारे एधन्ते इत्यत्रैवानुपपत्तिरिति भावः । (र. ना.)

(प्रदीपः) परस्मै ॥ ८२ ॥ णल इति । क पुनरस्य शकारः क्रियते । यद्यादौ णकारस्य अनादित्वादित्संज्ञा न प्राप्नोति । मध्ये शस्येत्संज्ञाया अभावः । अन्ते तु लयेत्संज्ञाया अप्रसङ्गः । एवं तर्हि लश्विधातव्यः । लश्वुत्तमोवेति करिष्यते । योगविभागश्चेति मन्यते । अथ वा णलशित्वादित्संज्ञा देशः कर्तव्यः ॥ अक्रियमाणेहीति । नानुबन्धकृतमने-काल्त्वमित्यन्यस्य स्यादित्यर्थः । एतच्च प्राग्लादेशाद्धा-त्वधिकार इति पक्षमाश्रित्योच्यते । धात्वधिकारे तु सत्यादेः परस्येत्यादेः प्राप्नोति ।

(उद्घोतः) परस्मैपदानाम् ॥ ८२ ॥ मध्ये शस्येति । अनादित्वादिति शेषः ॥ प्रथमपुरुषे पपाचेत्यादौ वृद्धिसिद्धये आह—योगविभागश्चेति ॥ धात्वधिकारे त्विति । परविशेषणपक्षे इदम् ॥ विहितविशेषणे तु तदप्रवृत्त्यान्यस्यैव प्राप्नोतीति यथाश्रुतमेव भाष्यं रमणीयमिति दिक् ॥

(५०७० समाधानवार्तिकम् ॥ २ ॥)

॥ * ॥ उक्तं वा ॥ * ॥

(भाष्यम्) किमुक्तम् ? । * अनित्त्वात् सिद्धम् * इति । णकारः क्रियते । तस्य अनित्त्वात्सिद्धमिति ॥

(उद्घोतः) भाष्ये अनित्त्वादिति । वाक्यार्थबोधे सति प्रत्ययत्वज्ञाने इत्संज्ञासमकालमेव सर्वोद्देशेति तदानेकाल्त्वस्या-क्षतिरित्यर्थः ॥ तस्यानित्त्वादिति ॥ वाक्यार्थबोधे प्रागनित्त्वादस्या-न्वाख्यातुरनित्त्वज्ञानादित्यर्थः । एवं चानुबन्धत्वज्ञानाभावात्तत्समये न नानुबन्धकृतमित्यस्य प्राप्तिरिति भावः । यदि तु भाष्यनुबन्धत्वं गृहीत्वा तत्प्रवृत्तिस्तदा डावत् ण अलिति प्रत्येकानेकाल्त्वात्संज्ञा-देशत्वम् ॥ निरूपितं चेदं लुटः प्रथमस्येति सूत्रेणाभिः ॥

(आक्षेपभाष्यम्)

कं एष परिहारोऽन्याय्यः ? । शकारमसि चोदि-तः । णकारं करिष्यामि शकारं न करिष्यामीति । णकारो वात्र क्रियेत शकारो वा । कोन्वत्र विशेषः ? ।

(समाधानभाष्यम्)

[अयमस्ति विशेषः] अवश्यमत्र णकारो वृद्धय-र्थः कर्तव्यः णितीति वृद्धिर्यथा स्यात् ।

(उद्घोतः) क एष परिहारोऽन्याय्य इति । अन्याय्य-एषः परिहारः क उच्यते इत्यर्थः ॥

(णकारवैयर्थ्यभाष्यम्)

नार्थो वृद्धयर्थेन णकारेण । णित्वे योगविभागः

१ लश्वित्येकं सूत्रम् । लश्वणित्वादिति तदर्थः । उत्तमो लश्व वा णित्वादिति द्वितीयसूत्रार्थ इति भावः । (र. ना.)

२ उत्तमे पुरुषे वैकल्पिकणित्वेन सिद्धिः । (र. ना.)

३ णलोविधानकाले प्रत्ययत्वाभावेन णस्येत्संज्ञाभावेनेकाल्त्वात् सर्वोद्देशो भवि-ष्यतीति भावः । (र. ना.)

४ 'कथमेव' ॥

५ त्वं णकारं प्रत्याख्याय नया शकारं चोदिदोऽसि, एवं च णकारं करिष्यामि

करिष्यते—इदमस्ति “गोतो णित्” । ततः “अल्”^{३१-५१०} अल् च णित्भवति । ततः “उत्तमो वा” इति ।

(शित्करणप्रत्याख्यानभाष्यम्)

एवं तर्हि लकारः क्रियते । तस्य अनित्त्वात्सिद्धम् ।

(उद्घोतः) एवं तर्हि लकार इति । ल इति लणिति वा-देशः कार्य इति भावः ॥

(शित्त्वादिकर्तृकाक्षेपभाष्यम्)

एवमपि क एष परिहारोऽन्याय्यः । शकारमसि चोदितः लकारं करिष्यामि शकारं न करिष्यामीति । लकारो वा क्रियेत शकारो वा कोन्वत्र विशेषः ।

(लकारस्य न्याय्यताभाष्यम्)

अयमस्ति विशेषः । अवश्यमत्र स्वरार्थो लकार इत्कर्तव्यः । “लिति” प्रत्ययात् पूर्वमुदात्तं भवतीत्येष स्वरौ यथा स्यात् ।

(लकारवैयर्थ्यभाष्यम्)

नैतदस्ति प्रयोजनम् । धातुस्वरे कृते द्विवचनं तत्रान्तर्गतोन्तोदात्तस्यान्तोदात्त आदेशो भवि-ष्यति ॥ “द्विवचने”^{३१-५१०}

(प्रदीपः) धातुस्वर इति । प्रत्ययस्य पित्वादनुदा-त्तत्वाद् धातुस्वरः प्रवर्तते ॥

(उद्घोतः) धातुस्वरः प्रवर्तते इति प्रवृत्तः सतिषिष्टस्वरेण न निवर्तत इत्यर्थः ॥ भाष्ये अन्तोदात्त आदेश इति ॥ स्थाने द्विवचनमिति भावः ॥

(आक्षेपभाष्यम्)

कथं पुनरयमन्तोदात्तः स्यात् । यदैकाञ्च ।

(प्रदीपः) यदैकाजिति । योनैकाच्च जजागारेति तत्र धातुस्वरे कृते षिष्टस्यानुदात्तत्वे प्रथमैकाचो द्विवचनं सर्वानु-दात्तं सिध्यतीत्येकाजेव धातुर्निरूप्यते ॥

(उद्घोतः) सर्वानुदात्तम् । अनुदात्ताभ्यासमपीत्यर्थः ॥ निरूप्यत इति । विचारविषयीक्रियत इत्यर्थः ॥ भाष्ये कथं पुनरयमिति । द्विवचनप्रकृतिरित्यर्थः ॥ यदैकाजिति । यदैकाजि-णादिः प्रकृतिरित्यर्थः ॥ धातोरन्तोदात्त इत्यर्थ इति भावः ॥

(समाधानभाष्यम्)

व्यपदेशिवद्भावेन ।

(प्रदीपः) व्यपदेशिवद्भावेनेति । आद्यन्तवदेकसि-मित्यनेनेत्यर्थः ॥

शकारं न करिष्यामि इत्यन्याय्य एष परिहारः क उच्यते, णकारो वाऽत्र क्रियेत शकारो वा कोन्वत्र विशेष इत्याक्षेपप्रत्ययस्य योजना । (र. ना.)

१ 'क्रियते' ॥

२ इयं निमित्तसप्तमी । णित्त्वार्थमिति फलितार्थः । (र. ना.)

३ अनकाक्ष्ये धातोरन्त्यास्यच उदात्तो भविष्यति यस्स्येकाजिणादिधातुस्वरे-कारस्यान्तत्वाभावेनोदात्तत्वं न स्यादिति भावः । (र. ना.)

(उद्घोतः) व्यपदेशिवदिति । तेनातिदेशेनान्तत्वातिदेशा-
त्स्वरसिद्धिरित्यर्थः ॥ अस्याद्यन्तवत्सुत्रपरतया कैयटोक्ते व्याख्याने
कीजं चिन्त्यम् ॥

(आक्षेपभाष्यम्)

यथैव तर्हि व्यपदेशिवद्भावेनान्तोदात्तः । एव-
माद्युदात्तोऽपि । तत्रान्तर्यत आद्युदात्तस्य आद्युदात्त
आदेशः प्रसज्येत ।

(प्रदीपः) यथैवेति । कार्यातिदेशं मन्यते ॥

(उद्घोतः) इतरोन्तोदात्तत्वव्यवहार एवानेन व्यपदेशि-
वद्भावेनोक्त इति मत्वाऽऽह—भाष्ये यथैवेति । अन्तोदात्तत्वादि-
धर्मातिदेश एव कैयटे कार्यातिदेशपदेनोक्तः ॥

(समाधानभाष्यम्)

सत्यमेवमेतत् । न त्विदं लक्षणमस्ति—धातो-
रादिरुदात्तो भवतीति । इदं पुनरस्ति—धातोरन्त
उदात्तो भवतीति । सोऽयं, लक्षणेनान्तोदात्तः, तत्रा-
न्तर्यतोऽन्तोदात्तस्यान्तोदात्त आदेशो भविष्यति ।

(प्रदीपः) न त्विदमिति । शास्त्रातिदेश इति भावः ।

(उद्घोतः) न त्विदमिति । एवं चानेनान्तत्वातिदेशे शास्त्रे-
णान्तत्वप्रयुक्तोदात्तत्वे तद्व्यवहारसिद्धिः । आद्युदात्तविधायकशास्त्रा-
भावात् न तद्व्यवहार इति भावः ॥ शास्त्रातिदेश इत्यस्य शास्त्रप्रवृत्तौ
निमित्तस्यान्तत्वस्यानेनातिदेश इत्यर्थः ॥ भाष्ये सोऽयमिति ।
प्रकृतिभूतो धातुरित्यर्थः ॥ अन्तोदात्तः=तथा व्यवहारविषयः ॥

(समाधानवाधकभाष्यम्)

एतदप्यादेशे नास्ति—आदेशस्यान्त उदात्तो भव-
तीति । प्रकृतितोऽनेन स्वरो लभ्यः । प्रकृतिश्चास्य
यथैवान्तोदात्ता, एवमाद्युदात्ताऽपि ॥

(प्रदीपः) एतदपीति । स्थानिवदिति कार्यातिदेशः
प्राधान्यादिति भावः ॥ प्रकृतित इति । स्थानिन इत्यर्थः ॥

(उद्घोतः) तदूचयति—भाष्ये एतदपीति । अन्तोदात्त
आदेश इति वचनं नास्तीत्यर्थः ॥ स्थानिवदिति न धर्मातिदेशक-
मित्याह—स्थानिवदिति कार्यातिदेश इति ॥ भाष्ये प्रकृतित
इति । आदेशे प्रकृतिसादृश्यबोधकात्स्यानेन्तरतमसूत्रादित्यर्थः ॥
सादृश्यं च तद्वृत्तिधर्मवत्त्वम् । स च यथा व्यपदेशिवद्भावेनान्तो-
दात्तत्वास्तथाऽऽद्युदात्तत्ववानपीति भावः ।

(द्विःप्रयोगपक्षेऽपि शित्करणदूषणापादकभाष्यम्)

द्विःप्रयोगे खल्वपि द्विवचने उभयोरन्तोदात्तत्वं
प्रसज्येत ।

१ लक्षणस्य प्रत्यक्षत्वेन ततो निर्वाहभाव एव ज्ञापकन्यायसिद्ध्या आनु-
मानिक्याः परिभाषाया लक्ष्यसिद्धयर्थमुपन्यास उचित इति कैयटाशय इति
वयम् । (र. ना.)

२ 'खल्वपि' इति भाष्ये पाठः ॥

३ अनेकैषाद्युदात्तानामिति शेषस्तथाचान्तोदात्तमादाय पूर्वस्य निघाते सिद्धो-
न्तोदात्त इति । (र. ना.)

४ कुतोनुरूपत्वस्य युदात्तमादायादेरनुदात्तत्वं नाद्युदात्तमादायात्तस्य युदात्ता-

(प्रदीपः) द्विःप्रयोग इति । षाष्टिकं द्विवचनं द्विःप्र-
योगः, न तु स्थाने द्विवचनमिति निर्णयः ॥

(उद्घोतः) स्थाने द्विवचनपक्ष एवासङ्गत इत्याह—द्विः-
प्रयोगे चापीति । तदाह—निर्णय इति ॥

(शित्त्वादिमतेन दूषणोद्धारभाष्यम्)

अनुदात्तं पदमेकवर्जमिति नास्ति यौगपद्येन
संभेदः ।

(शित्त्वादिमते दूषणस्थापनपूर्वकं लकारसार्थक्योपसंहार-
भाष्यम्)

पर्यायः प्रसज्येत । तस्मात्स्वरार्थो लकारः कर्त-
व्यः ॥ लकारः क्रियते, तस्यानितृत्वासिद्धम् ॥

(प्रदीपः) लकार इति । ततश्च लं उक्तमो वेति क-
र्तव्यं योगविभागश्च कार्यः ॥

(उद्घोतः) योगविभागश्चेति । णकाराभाव इदम् ॥

(५०७२ आक्षेपवार्तिकम् ॥ ३ ॥)

॥ ३ ॥ अकारस्य शित्करणं सर्वा-
देशार्थम् ॥ * ॥

(भाष्यम्) अकारः शित्कर्तव्यः । किं प्रयोज-
नम् ? । सर्वादेशार्थम् । "शित्सर्वस्येति" सर्वादेशो
यथा स्यात् । अक्रियमाणे हि शकारे "अलोऽन्त्यस्य"
विधयो भवन्तीत्यन्त्यस्य प्रसज्येत ॥

(आक्षेपवाधकभाष्यम्)

ननु च अकारस्य अकारवचने प्रयोजनं नास्तीति
कृत्वा अन्तरेण शकारं सर्वादेशो भविष्यति ॥

(प्रदीपः) अकारस्येति । यस्य स्थाने विधीयते तस्ये-
त्यर्थः । एतदपि प्रागल्हादेशाद्धात्वधिकार इति पक्षाभ्रये-
गोच्यते । धात्वधिकारे ह्यादेः परस्येत्यादेरकारे सति रूपं
सिद्धम् ॥

(उद्घोतः) धात्वधिकार इति ॥ परविशेषण इदम् ।
विहितविशेषणपक्षे त्वन्त्यादेश एव प्राप्नोति । अत एव नित्यं क्ति
इत्यादौ न दोष इति बोध्यम् ॥

(आक्षेपसाधकभाष्यम्)

अस्यन्यदकारस्य अकारवचने प्रयोजनम् ।
किम् ? ।

(५०७२ वार्तिकम् ॥ ४ ॥)

॥ * ॥ अकारवचनं समसंख्यार्थम् ॥ * ॥
(भाष्यम्) संख्यातानुदेशो यथा स्यात् ।

त्वमेवं च विनिगमकाभावे पर्यायापत्ताविष्टो व्यवस्थितस्वर इत्यायेत्यादौ न
स्यादिति भावः । (र. ना.)

५ त्विन् मिप्रोः स्थाने क इत्यपमादेशो णित् स्यात् उक्तमस्तु वा णिदिति
तदर्थः । (र. ना.)

६ यप्रत्ययादेशस्य अकारस्येत्यर्थः । (र. ना.)

७ धातोरित्यस्य परविशेषणत्वे तु अनवावेत्यादौ सजोषो न स्यात् । आपा
अवधानात् इति भावः । (र. ना.)

(५०७३ वार्तिकम् ॥ ५ ॥)

॥ * ॥ तस्माच्छित्करणम् ॥ * ॥

(भाष्यम्) तस्माच्छकारः कर्तव्यः ॥

(आक्षेपभाष्यम्)

स तर्हि शकारः कर्तव्यः ।

(सिद्धान्तिभाष्यम्)

न कर्तव्यः । क्रियते न्यास एव । प्रक्षिष्टनिर्देशोऽयम् । अ अ इति । सोऽसौ अनेकाल् । अनेकाल् शित्सर्वस्येति सर्वादेशो भविष्यति ॥ परस्मै० ॥ ८२ ॥

(प्रदीपः) अ अ इति । अकारद्वयसमुदायस्य आदेशत्वमित्यर्थः ॥ ८२ ॥

(उद्घोतः) अकारद्वयेति । एवं 'ण अलिति' अत्रापि प्रैक्ष्यो बोध्यः ॥ ८२ ॥

(६१० अतिदेशसूत्रम् ॥ ३ । ४ । १ आ. २२)

१२४६ लोटो लङ् ॥ ३ । ४ । ८५ ॥

(प्रदीपः) लोटो ल । लोट इत्युपमेये षष्ठीनिर्देशादुपमानं षष्ठ्यन्तं विज्ञायते, तेन लङो यत्कार्यं तल्लोटोऽतिदिश्यते, न तु लङि यत्कार्यं तत्-इत्यडाटौ लोटि न भवतः ।

(उद्घोतः) लोटो ल ॥ ८५ ॥ असादतिदेशल्लोटि अडाटावपि प्राप्तु इत्यत आह—लोट इतीति ॥

(५०७४ आक्षेपवार्तिकम् ॥ १ ॥)

॥ * ॥ लङ्प्रतिदेशे जुस्भावप्रतिषेधः ॥ * ॥

(भाष्यम्) लङ्प्रतिदेशे जुस्भावस्य प्रतिषेधो वक्तव्यः । यान्तु वान्तु । लङः शाकटायनस्येति जुस्भावः प्राप्नोति ॥

(५०७५ समाधानवार्तिकम् ॥ १ ॥)

॥ * ॥ उत्त्ववचनात्सिद्धम् ॥ * ॥

(भाष्यम्) उत्त्वमत्र बाधकं भविष्यति ॥

(प्रदीपः) उत्त्ववचनादिति । नाप्राप्ते लङ्प्रभावे उत्त्वमारब्धं तस्य बाधकमित्यर्थः ।

(समाधानबाधकभाष्यम्)

अनवकाशा हि विधयो बाधका भवन्ति । सावकाशं चोत्त्वम् । कोऽनवकाशः पंचतु-पठतु ॥

(समाधानसाधकभाष्यम्)

अत्रापीकारलोपः प्राप्नोति । तद्यथैवोत्त्वमीकारलोपं बाधते । एवं जुस्भावमपि बाधेत ।

१ 'चित्' ॥

२ 'शित्' ॥

३ इत्संज्ञायोग्यत्वमनुबन्धत्वनिधि पक्षे इति भावः । इत्संज्ञकत्वमनुबन्धत्व-

(प्रदीपः) अत्रापीति । लङ्प्रभावादितश्चेत्यनेनेत्यर्थः ॥ ८५ ॥

(समाधानबाधकभाष्यम्)

न बाधते । किं कारणम् ? । येन नाप्राप्ते तस्य बाधनं भवति । न चाप्राप्ते इकारलोपे उत्त्वमारभ्यते । जुस्भावे पुनः प्राप्ते चाप्राप्ते च ॥ अथ वा पुरस्तादपवादा अनन्तरान्विधीन्वाधन्ते इत्येवमिदमुत्त्वमिकारलोपं बाधते जुस्भावं न बाधते ॥

(उद्घोतः) ननु शिविपये परत्वाच्चुसा इत्येवमस्य बाधान्न तस्यापि एतद्विपये सर्वत्र प्राप्तिः । जुसा इकारापहारे तदभावादि-तश्चेत्यस्याऽप्राप्तिः । इकारलोपे शेरभावाच्चुसोऽप्राप्तिरिति यौगपथासंभवात् । स्थानिवत्त्वं तु आदेशप्रवृत्त्युत्तरं न तत्समकालम् । एवं सत्यन्यतरविषयत्वे मानाभावात् । विनिगमनाविरहेणोभयबाधकं सादत आह भाष्ये अथवा पुरस्तादपवादा इति ॥

(समाधानान्तरभाष्यम्)

एवं तर्हि वक्ष्यति तत्र लङ्ग्रहणस्य प्रयोजनम् । लङेव यो लङ् तत्र यथा स्यात् । लङ्वद्भावेन यो लङ् तत्र मा भूदिति ॥ लोटो लङ् ॥ ८५ ॥

(उद्घोतः) तत्र लङ्ग्रहणस्येति । तत्र=लङः शाकटा-यनस्येति सूत्रे इत्यर्थः ॥ ८५ ॥

(६११ आदेशविधिसूत्रम् ॥ ३ । ४ । १ आ० २३)

१२४८ सेर्हपिच्च ॥ ३ । ४ । ८७ ॥

(६१२ आदेशविधिसूत्रम् ॥ ३ । ४ । १ आ० २४)

१२५० मेर्निः ॥ ३ । ४ । ८९ ॥

(५०७६ आक्षेपवार्तिकम् ॥ १ ॥)

॥ * ॥ हिन्योरुत्वप्रतिषेधः ॥ * ॥

(भाष्यम्) हिन्योरुत्वस्य प्रतिषेधो वक्तव्यः ।

लुनीहि । लुनानि । "एरुः" इत्युत्वं प्राप्नोति ॥

(५०७७ आक्षेपपरिहारवार्तिकम् ॥ २ ॥)

॥ * ॥ न वोच्चारणसामर्थ्यात् ॥ * ॥

(भाष्यम्) न वा वक्तव्यः । किं कारणम् ? उच्चारणसामर्थ्यात् । उच्चारणसामर्थ्यादत्रोत्वं न भविष्यति । अलघीयश्चैव हि इकारोच्चारणमुकारोच्चारणात् । इकारं चोच्चारयति । उकारं च नोच्चारयति । तस्यैतत्प्रयोजनम्—उत्वं मा भूदिति ॥ सेर्हपिच्च ॥ मेर्निः ॥ ८९ ॥

मिति पक्षे तु अनेकाल्त्वादेव सिद्धिरिति भावः । (र. ना.)

४ आन्ताद्धातोरेव लङो श्रेष्ठ्युपविधानादिति भावः । (र. ना.)

(प्रदीपः) सेह्यं ॥ ८७ ॥ अलघीय इति । उकारे सति प्रक्रियायां लाघवं भवति । इकारे तु सति लक्षणान्तरे-
गोत्वे प्रक्रियागौरवं स्यात् । न चेकारोच्चारणे लाघवं भवति ।
तस्मादिकारोच्चारणमुत्त्वस्य बाधकमेवेत्यर्थः ॥ ८७ ॥ ८९ ॥

(उद्घोतः) सेह्यं ॥ ८७ ॥ भाष्ये अलघीयश्चैव हीति ।
मात्राकृतलाघवाभाव इत्यर्थः ॥ प्रक्रियालाघवं तूकारोच्चारणेऽस्त्येवेति
भावः ॥ उत्त्वस्य बाधकमेवेति ॥ उत्त्वग्रहणमिकारलोपस्याप्युप-
लक्षणम् ॥ ८७ ॥ ८९ ॥

(६१३ आदेशविधिसूत्रम् ॥ ३ । ४ । १ आ. २५)

१२५४ एत ऐ ॥ ३ । ४ । ९३ ॥

(५०७८ आक्षेपवार्तिकम् ॥ १ ॥)

॥ * ॥ एत ऐत्वे आद्गुणप्रतिषेधः ॥ * ॥

(भाष्यम्) एत ऐत्वे आद्गुणस्य प्रतिषेधो व-
क्तव्यः । पचावेदम् । पचासेदम् । आद्गुणे कृते
“एत ऐ” इत्येत्वं प्राप्नोति ॥

(५०७९ आक्षेपबाधकवार्तिकम् ॥ २ ॥)

॥ * ॥ न वा बहिरङ्गलक्षणत्वात् ॥ * ॥

(भाष्यम्) न वा वक्तव्यः । किं कारणम् ? ।
बहिरङ्गलक्षणत्वात् । बहिरङ्गलक्षण आद्गुणः ।
अन्तरङ्गमैत्वम् । असिद्धं बहिरङ्गमन्तरङ्गे ॥ एत
ऐ ॥ ९३ ॥

(६१४ आगमविधिसूत्रम् ॥ ३ । ४ । १ आ. २६)

१२६३ लिङः सीयुट् ॥ ३ । ४ । १०२ ॥

(५०८० आक्षेपवार्तिकम् ॥ १ ॥)

॥ * ॥ यासुडादेः सीयुट् प्रतिषेधः ॥ * ॥

(भाष्यम्) यासुडादेः सीयुट् प्रतिषेधो वक्तव्यः ।
चिनुयुः । सुनुयुः । “लिङः सीयुट्” इति सीयुट्
प्राप्नोति ॥

(प्रदीपः) लिङः ॥ १०२ ॥ यथैव कृषीष्ट कृषीष्टा इत्येव-
मादौ सुटि कृते विरोधाभावाद्वाध्यबाधकभावाभावात्सीयुट् भ-
वति । एवं यासुड्यपि कृते तस्य लिङ्भक्तत्वात्तादेः सीयुट्प्रसङ्ग
इति मत्वाऽऽह—यासुडादेरिति ।

(उद्घोतः) लिङः सी ॥ १०२ ॥ नन्वपवादतया यासुडा
वाधात्कथं तदपि सीयुडत आह—यथैवेति ।

(५०८१ आक्षेपपरिहारवार्तिकम् ॥ २ ॥)

॥ * ॥ न वा वाक्यापकर्षात् ॥ * ॥

(भाष्यम्) न वा वक्तव्यः । किं कारणम् ? ।

वाक्यापकर्षात् । वाक्यापकर्षाद् यासुट् सीयुट्
वाधिष्यते ।

(प्रदीपः) न वेति । लिङः सीयुडित्यस्य वाक्यस्य
यासुड्विधाक्ये नापकर्षः बाधनमित्यर्थः । विनापि विरोधेन
सामान्यविधिर्विशेषविधिना बाध्यते, तत्रैवेव दधीति भावः ।

(उद्घोतः) विनापीति । अत एव पूर्वमपि सीयुट् न ।
अपवादविषये उत्सर्गाप्रवृत्तेरिति भावः ॥

(५०८२ वार्तिकम् ॥ ३ ॥)

॥ * ॥ सुट्तिथोस्त्वपकर्षविज्ञानम् ॥ * ॥

(भाष्यम्) सुटोपीदानीं तिथोरपकर्षो विज्ञा-
येत । कृषीष्ट । कृषीष्टाः । हृषीष्ट । हृषीष्टाः ।

(उद्घोतः) भाष्ये सुटोऽपीति । कर्तरि षष्ठी । कर्मणोऽनु-
पादानात् उभयप्रात्यभावः ॥ सुट्कर्तृकः सीयुटो बाधः स्यादित्यर्थः ॥

(५०८३ आक्षेपवार्तिकम् ॥ ४ ॥)

॥ * ॥ अनादेशश्च सुट्चनम् ॥ * ॥

(भाष्यम्) अनादेशश्च सुट्चनम् । कृषीयास्तां
कृषीयास्थाम् । तकारथकारादेर्लिङ् इति सुण् न
प्राप्नोति ।

(प्रदीपः) अनादेशेति । तिथोरिति सप्तमी मन्यते,
ततस्तदादिविधिसद्भावात्तकारथकारादेरेव लिङादेशस्य सुट्
स्यात्, कृषीष्टा इत्यादाविति भावः ॥

(५०८४ आक्षेपपरिहारवार्तिकम् ॥ ५ ॥)

॥ * ॥ न वा तिथोः प्रधानभावात्तद्विशे-
षणं लिङ्ग्रहणम् ॥ * ॥

(भाष्यम्) न वा वक्तव्यम् । किं कारणम् ? ।
तिथोः प्रधानभावात् । तिथावत्र प्रधानं तयोर्विशे-
षणं लिङ्ग्रहणम् । नैवं विज्ञायते । तकारथकारादे-
र्लिङ् इति । कथं तर्हि ? तकारथकारयोः सुट् भव-
ति । तौ चेच्छिङ् इति ॥ लिङः सीयुट् ॥ १०२ ॥

(प्रदीपः) न वेति । चोद्यद्वयमपि परिहृतम् । सुटस्त-
कारथकारावागमिनौ, सीयुटस्तु समुदाय इति कार्यभेदाद् वा-
ध्यबाधकभावाभावः ॥ तिथोरिति च षष्ठीनिर्देशात्तदादिवि-
ध्यभावादनाद्योरपि तिथोः सुट् भवति ॥ १०२ ॥

(उद्घोतः) कार्यभेदादिति । प्रथमद्विवचनस्य द्वितीय-
द्विवचनेन कार्यभेदेऽपि बाधदर्शनाच्चिन्त्यमिदम् ॥ तस्मादपकर्षो
विज्ञायेतेत्युत्तरं भाष्ये तस्माद्यासुडादेः सीयुट् प्रतिषेधो वक्तव्य
इति शेषस्तदेव च वचनं शापकमत्र प्रकरणे बाध्यबाधकभावाभाव-
स्येति सुटा सीयुटो न बाध इति भाव इत्युचितम् ॥ १०२ ॥

(६१५ आगमविधिसूत्रम् ॥ ३ । ४ । १ आ० २७)

१२६४ यासुट् परस्मैपदेषूदात्तो ङिच्च

॥ ३ । ४ । १०३ ॥

(आक्षेपभाष्यम्)

किमर्थं यासुटो ङित्वमुच्यते ।

(५०८५ आक्षेपपरिहारवार्तिकम् ॥ १ ॥)

॥ * ॥ यासुटो ङित्वचनं पिदर्थम् ॥ * ॥

(भाष्यम्) [यासुटो ङित्वं क्रियते । किं प्रयोजनम् ? । पिदर्थम्] पिति वचनानि प्रयोजयन्ति ॥

(आक्षेपभाष्यम्)

अथ किमर्थमुदात्तवचनं क्रियते ।

(५०८६ परिहारवार्तिकम् ॥ २ ॥)

॥ * ॥ उदात्तवचनं च ॥ * ॥

(भाष्यम्) [उदात्त इति उच्यते । किं प्रयोजनम्]

किम् । पिदर्थमेव ।

(५०८७ परिहारान्तरवार्तिकम् ॥ ३ ॥)

॥ * ॥ आगमानुदात्तार्थं वा ॥ * ॥

(भाष्यम्) अथ वा एतज्ज्ञापयत्याचार्यः—आगमा अनुदात्ता भवन्तीति ॥

(ज्ञापकत्वानुपपत्तिभाष्यम्)

असत्यन्यस्मिन्प्रयोजने ज्ञापकं भवति । उक्तं चैतद्—‘यासुटो ङित्वचनं पिदर्थमुदात्तवचनं चेति ॥

(ज्ञापकत्वोपपादकभाष्यम्)

शक्यमनेन वक्तुम् । यासुट् परस्मैपदेषु भवति, अपिच लिङ् भवतीति । सोऽयं मेवं लघीयसा न्यासेन सिद्धे सति यद्वरीयांसं यत्नमारभते तज्ज्ञापयत्याचार्यः ‘आगमा अनुदात्ता भवन्ति’ इति ॥ यासुट् परस्मैपदेषूदात्तो ङिच्च ॥ १०३ ॥

(उद्घोतः) यासुट् प ॥ १०३ ॥ आगमा अनुदात्ता इति भाष्ये अनुदात्तं पदमित्येकवाक्यतापन्नोदात्तादिविधिप्रवृत्तिकालेऽसंनिहितानामपि तेन निघातप्रवृत्तिर्ज्ञाप्यत इत्यर्थः ॥ विस्तरेण चैतदाद्युदात्तश्चैलत्र निरूपितम् ॥ प्रकृतसूत्रे शब्देन्दुशेखरे च १०३

१ पिति तिबादौ लोदेशे प्राप्तानि यानि वचनानि सार्वधातुकार्धधातुकयो-
रित्यादीनि तानि यासुटो ङित्वचनं प्रयोजयन्ति इति योजना । (र. ना.)

२ किमिदमाकारग्रहणं जुषि नियमार्थमिति योजना । (र. ना.)

३ नियम इति शेषः । (र. ना.)

४ नियमसूत्राणां विषयसूत्रेण प्रवृत्तिरिति प्राप्तेर्देम् । (र. ना.)

(६१६ नियमसूत्रम् ॥ ३ । ४ । १ आ. २८)

१२७१ आतः ॥ ३ । ४ । ११० ॥

(आक्षेपभाष्यम्)

किमिदं जुस्याकारग्रहणं नियमार्थम् । आहो
स्वित्प्रापकम् ॥

(प्रत्याक्षेपभाष्यम्)

कथं च नियमार्थं स्यात् । कथं वा प्रापकम् ।

(प्रत्याक्षेपसमाधानभाष्यम्)

यदि सिज्ग्रहणमनुवर्तते । ततो नियमार्थम् ॥

अथ निवृत्तम् । ततः प्रापकम् ॥

(विशेषजिज्ञासाभाष्यम्)

कश्चात्र विशेषः ।

(५०८८ नियमपक्षदूषणवार्तिकम् ॥ १ ॥)

॥ * ॥ जुस्याकारग्रहणं नियमार्थमिति
चेत् सिज्जलुक्ग्रहणम् ॥ * ॥(भाष्यम्) जुसि आकारग्रहणं नियमार्थमिति
चेत् सिज्जलुक्ग्रहणं कर्तव्यम् । आतः सिज्जलुगन्ता-
दिति वक्तव्यम् । इह मा भूत्—अकार्पुः । अहार्पुः ॥(प्रदीपः) आतः ॥ ११० ॥ अकार्पुः इति । अत्र ना-
कारान्तात्सिज्विहितः । नापि परः, रेफेण व्यवधानादिति जुस्
न स्यात् ॥ ननु यद्यकार्पुःरित्यादावपि नियमः स्यात्, तदा पूर्व-
सूत्रेण सिजन्ताब्जुस्विधानमनवकाशं स्यात् ॥ नैष दोषः । अ-
गुरस्थुरित्यादेरवकाशस्य संभवात्, विषयविभागश्च न लभ्यते ।
यतोऽकार्पुःरिति जुस् भवति । अभूवन्नित्यत्र तु न भवति ॥
यद्येवं पूर्वसूत्रे सिज्ग्रहणमकृत्वा आतः सिच इति वक्तव्यं
स्यात् । नैतदस्ति । उत्तरत्रात इत्यस्यानुवृत्त्यर्थो योगविभागः
स्यात् । अथ वा योगविभागोऽस्य नियमार्थत्वाय स्यात् ।
अस्य हि नियमार्थत्वे उत्तरत्र लङ्ग्रहणं न कर्तव्यं भवति ॥(उद्घोतः) आतः ॥ ११० ॥ भाष्ये इह मा भूत् अका-
र्पुःरिति । नियमेन व्यैवच्छेदो मा भूदित्यर्थः ॥ ननु सिचः परस्य
शेजुंस् चेदाकारपरसिचः परस्येति न दोष इत्यत आह—अत्रेति ।
नियमः स्यादिति । नियमेन व्यवच्छेदः स्यादित्यर्थः ॥ अगुरिति ।
योगविभागानर्थक्यं त्वनुपदमेव परिहरिष्यति ॥ अत एव दूषणान्त-
रमाह—विषयविभागश्चेति । अभूवन्निति ॥ अत्र प्रत्ययलक्षणेन
सिच्सत्ता बोध्या । योगविभागः स्यादिति । लङः शाकटायनस्ये-५ विषयविभागश्चेत्यारभ्य न भवतीत्यन्तावक्यस्य अतः सिज्जलुक्ग्रहणं कर्त-
व्यमिति शेषः । (र. ना.)

६ यद्येवं विषयविभागभावस्तदा पूर्वसूत्रे इत्यादि योजना । (र. ना.)

७ जुषोऽन्त्यावृत्तिरित्यर्थः । (र. ना.)

लङ् सिच् पदासंसृष्ट्यात् इत्यस्यानुवृत्त्यर्थो योगविभाग इत्यर्थः ॥
नन्वातः सिच इत्युच्यमानेपि स्वरितलिङ्गासङ्गादात् इत्येवानुवर्तिष्यते,
न तु सिच इति, उत्तरत्र लङ्ग्रहणाच्चात् आह—अथवेति ॥
नियमार्थत्वावेति । तत्फलं तु अभूवन्नित्यस्य व्यावृत्तिः ॥ नियमपक्षे
योगविभागप्रयुक्तगौरवेऽपि लाघवान्तरं दर्शयति—अस्य हीति ॥

(विध्यर्थत्वपक्षाङ्गीकारभाष्यम्)

अस्तु तर्हि प्रापकम् ।

(५०८९ विध्यर्थत्वपक्षदूषणवार्तिकम् ॥ २ ॥)

॥ * ॥ प्रापकमिति चेत्प्रत्ययलक्षण-
प्रतिषेधः ॥ * ॥

(भाष्यम्) प्रापकमिति चेत्प्रत्ययलक्षणस्य प्रति-
षेधो वक्तव्यः । अभूवन्निति प्रत्ययलक्षणेन जुस-
भावः प्राप्नोति ॥

(५०९० दूषणान्तरवार्तिकम् ॥ ३ ॥)

॥ * ॥ एवकारकरणं च ॥ * ॥

(भाष्यम्) एवकारकरणं च कर्तव्यम् । लङ्ः
शाकटायनस्यैवेति ॥ नियमार्थं पुनः सति नार्थ
एवकारकरणेन ।

(आक्षेपभाष्यम्)

ननु च प्रापकेऽपि सति सिद्धे विधिरारभ्यमाणो-
न्तरेणैवकारं नियमार्थो भविष्यति ॥

(समाधानभाष्यम्)

इष्टतोऽवधारणार्थस्तर्ह्येवकारः कर्तव्यः—यथैवं
विज्ञायते ‘लङ्ः शाकटायनस्यैव’ इति । मैवं विज्ञायि
‘लङ् एव शाकटायनस्य’ इति ॥

(आक्षेपभाष्यम्)

किं च स्यात् ।

(समाधानभाष्यम्)

लङ्ः शाकटायनस्य न स्यात् । अदुः । अयुः ।
अधुः । अस्थुः ॥

(५०९१ गौरववार्तिकम् ॥ ४ ॥)

॥ * ॥ लङ्ग्रहणं च ॥ * ॥

(भाष्यम्) लङ्ग्रहणं च कर्तव्यम्—‘लङ्ः शाक-
टायनस्यैव’ इति । नियमार्थं पुनः सति नार्थो लङ्ग्रह-
णेन । ‘आतोऽङित’ इति वर्तते । न चान्य आका-
रादनन्तरो ङिदस्ति अन्यदतो लङ्ः ॥

(प्रदीपः) एवकारकरणं चेति । यदा सिज्ग्रहणमिह
नानुवर्तते तदाऽनेनैव लङ्देशस्य झेरात् उत्तरस्यायुरित्यादौ
जुसि सिद्धे लङ्ः शाकटायनस्यैवेति नियमार्थं एवकारः

कर्तव्यः । अन्येषां मतेन अयानित्यादि यथा स्यात् । यदा तु
सिज्ग्रहणानुवृत्त्या नियमार्थमिदं तदा लङ्ः शाकटायन-
स्यैवेव पक्षे विध्यर्थं कर्तव्यं नार्थं एवकारेणेत्यर्थः ॥ मैवं वि-
ज्ञायीति । लङ् एव शाकटायनस्येति विज्ञायमाने लङ्ः शा-
कटायनस्य न स्यात् । ततश्च लुङि विकल्पः प्रसज्येत । लङि
तु नित्यः स्यादित्यर्थः ॥

(उद्धृतः) ततश्च लुङीति । शाकटायनमते लङ् एवा-
न्यस्य तन्मते नेत्यर्थं लुङि शाकटायनमते निषेधः, अन्यस्य मते जुसि-
त्यर्थादिकल्पः फलितः ॥ लङि तु शाकटायनमतेऽन्यमते च प्राप्त्या
नित्यत्वं फलतीति भावः ॥ भाष्ये लङ्ग्रहणं चेति । असति लङ्-
ग्रहणे लुङ्यपि विकल्पः स्यात् ॥ न चात् इति योगविभागाङ्गुलि-
नित्य इति वाच्यम् । लुङि विकल्पो लङि नित्य इति वैपरीत्यस्यापि
संभवादिति भावः ॥

(नियमार्थत्वपक्षाङ्गीकारभाष्यम्)

अस्तु तर्हि नियमार्थम् ॥

(दूषणसारणभाष्यम्)

ननु चोक्तं *जुस्याकारग्रहणं नियमार्थमिति चेत्
सिज्जुक्ग्रहणम्* इति ।

(दूषणपरिहारभाष्यम्)

नैव दोषः । तुल्यजातीयस्य नियमः । कश्च तुल्य-
जातीयः ? यो द्वाभ्यामनन्तरः, आतश्च सिचश्च ।

(आक्षेपभाष्यम्)

अथ तदेवकारकरणं नैव कर्तव्यम् ।

(सिद्धान्तसमाधानभाष्यम्)

कर्तव्यं च । किं प्रयोजनम् ? उत्तरार्थम् । “लिङ्
च” “लिङाशिषि” आर्धधातुकमेव यथा स्यात् ।
इतरथा हि वचनादार्धधातुकसंज्ञा स्यात् । तिङ्-
ग्रहणेन च ग्रहणात्सार्वधातुकसंज्ञा ॥

(आक्षेपभाष्यम्)

अथ तल्लङ्ग्रहणं नैव कर्तव्यम् ।

(समाधानभाष्यम्)

कर्तव्यं च । किं प्रयोजनम् ? लङेव यो लङ्
तत्र यथा स्यात् । लङ्ङावेन यो लङ् तत्र मा भू-
दिति ॥ आतः ॥ ११० ॥

(प्रदीपः) तुल्यजातीयस्येति । सिज्जुक् विना आतः
सिचश्चानन्तरो झिर्न भवतीति सिज्जुगन्तस्याकारान्तस्येह ग्रह-
णमिति नियमेन सिज्जुगन्तमेव निवर्त्यते । उत्तरार्थमिति ।
अन्यथैकसंज्ञाधिकारादन्यत्र संज्ञासमावेशस्य दृष्टत्वाङ्गि वि-
देशानां सार्वधातुकसंज्ञाऽपि स्यात् । ततस्तस्मिन्निविकरणप्र-
सङ्गः । आर्धधातुकसंज्ञा चेदार्थ्या स्यात् ॥ ११० ॥

१ सिज्जुगन्तस्य प्रत्ययलक्षणेन अभूवन्नित्यस्य सिज्जुगन्तस्येति जुसभावः प्राप्नोति,
आत इत्यस्य विधित्वपक्षे तन्निषेधपक्षाभावादिति भावः । (२. ना.)

(उद्द्योतः) एवं चात इति सूत्रं सिच इत्यनुवृत्त्या निय-
मार्थम्, उत्तरसूत्रं तु विध्यर्थम् ॥ शाकटायनस्यैवेत्येवकार उत्तरार्थः ।
लङ्ग्रहणं लङ्ग्रहणमात्रेण लङोऽग्रहणार्थमिति बोध्यम् ॥ एवं च धातो-
रिति सूत्रस्य भाष्यं प्रोच्या, पतसूत्रस्य भाष्यविरोधात् इति बो-
ध्यम् ॥ ११० ॥

(११७ आर्धधातुकसंज्ञासूत्रम् ॥ ३।४।१ आ. २९)

१२७१ आर्धधातुकं शेषः ॥ ३।४।११४ ॥

(५०९२ आक्षेपवार्तिकम् ॥ १ ॥)

॥ * ॥ आर्धधातुकसंज्ञायां धातु-
ग्रहणम् ॥ * ॥

(भाष्यम्) आर्धधातुकसंज्ञायां धातुग्रहणं कर्त-
व्यम् । धातोः परस्यार्धधातुकसंज्ञा यथा स्यात्
इह मा भूत्—वृक्षत्वं वृक्षतेति ।

(५०९३ आक्षेपवार्तिकम् ॥ २ ॥)

॥ * ॥ क्रियमाणे चापि धातुग्रहणे,
स्वादिप्रतिषेधः ॥ * ॥

(भाष्यम्) स्वादीनां प्रतिषेधो वक्तव्यः । इह मा
भूत्—लृभ्यां लृभिरिति ।

(आक्षेपपरिहारभाष्यम्)

अनुकान्तापेक्षं शेषग्रहणम् ।

(प्रदीपः) आर्धधा ॥ ११४ ॥ अनुकान्तापेक्ष-
मिति । ये प्रत्ययास्तिङ्शिद्विजितास्ते आर्धधातुकसंज्ञा भवन्ति
न त्वनुकंसमाना इत्यर्थः ॥

(परिहारानुपपत्तिभाष्यम्)

एवमपि अग्निकाभ्यति वायुकाभ्यतीति प्राप्नोति ।
तस्माद्धातुग्रहणं कर्तव्यम् ।

१ सत्यार्धधातुकत्वेऽतो लोप प्रसङ्गः । (१. ना.)

(आक्षेपभाष्यम्)

तत्तर्हि धातुग्रहणं कर्तव्यम् ? ।

(समाधानभाष्यम्)

न कर्तव्यम् । आतृतीयपरिसमाप्तेर्धात्वधिकारः
प्रकृतोऽनुवर्तते । क प्रकृतः ? । “धातोरेकाचो हला-
देः” इति ।

(उद्द्योतः) आर्धधातु ॥ ११४ ॥ भाष्ये धातोरेकाच
इति । धातोरिति पृथक् सूत्रं तु प्रत्याख्यातमेव ॥

(समाधानासंगतिभाष्यम्)

एवमपि श्रीकाम्यति भूकाम्यतीति प्राप्नोति ।

(समाधानसंगतिभाष्यम्)

तद्विधानात् सिद्धम् । विहितविशेषणं धातुग्रह-
‘धातोर्यो विहितः’ इति । ‘धातोरेष विहितः’
संकीर्त्य धातोरित्येवं यो विहित इति ॥ आर्धध
कम् ॥ ११४ ॥

(प्रदीपः) धातोरिति । धातोरित्येवं धातुशब्दः
ये विहिता इत्यर्थः ॥ ११४ ॥

(उद्द्योतः) धातोरित्येवमिति ॥ व्याख्यानादिति भाव
इति श्रीमद्भगवत्पतञ्जलिविरचिते व्याकरण
भाष्ये तृतीयाध्यायस्य चतुर्थे पादे प्रथमम्
कम् ॥ पादश्चाध्यायश्च समाप्तस्तृतीयः

इति श्रीमन्महामहोपाध्यायजैयटपुत्रकैयटकृते भा
तृतीयाध्यायस्य चतुर्थे पादे प्रथममाहिकम्
पादोऽध्यायश्च समाप्तः तृतीयः ॥

इति श्रीकालोपनामकशिवभट्टसुतसतीगर्भजनानेशभ
व्याकरणमहाभाष्यप्रदीपोद्घोते तृतीयस्याध्यायस्य च
प्रथममाहिकम् ॥ पादश्चाध्यायश्च समाप्तः

२ अत्र सत्ये गुणप्रसङ्गः । (१. ना.)

कृपतासरः
२६/११/०६३
४:५५



धनं धनं नैव ज्ञातं बुधानां
सन्तोष श्वास्ति धनं यदीयः
सन्तोषहीना अपि विनवन्तः
सुखेन निद्रां तत मो लभन्ते ॥

Happy Birthday J



Happy Birthday J

